







**DONATED TO  
TTD CENTRAL LIBRARY**



# श्रीयाज्ञवल्क्यस्मृतिः ।

श्रीविज्ञानेश्वरकृतमिताक्षराटीकया समेता ।

अथ व्यवहाराध्यायः ॥

साधारणव्यवहारमातृकाप्रकरणम् १

अभिषेकादिगुणयुक्तस्य राज्ञः प्रजापालनं परमो धर्मः । तच्च दुष्टनिग्रहमन्तरेण न संभवति । दुष्टपरिज्ञानं च न व्यवहारदर्शनमन्तरेण संभवति । तद्व्यवहारदर्शनमहरहः कर्तव्यमित्युक्तम् ( आचाराध्याये ३६० श्लोके ) । “व्यवहारान्स्वयं पश्येत्सन्मैः परिवृतोऽन्वहमिति” । स च व्यवहारः कीदृशः कतिविधः कथं चेतीतिकर्तव्यताकलापो नामिहितस्तदभिधानाय द्वितीयोऽध्याय आरभ्यते ।

व्यवहारान्नृपः पश्येद्विद्वद्भिर्ब्राह्मणैः सह ।

धर्मशास्त्रानुसारेण क्रोधलोभविवर्जितः ॥ १ ॥

व्यवहारानिति । अन्वविरोधेन स्वात्मसंकन्धितया कथनं व्यवहारः । यथा, कश्चिदिदं क्षेत्रादि मदीयमिति कथयति, अन्योऽपि तद्विरोधेन मदीयमिति । तस्मानेकव्यवहारलक्षणम् ।

धत्वं दर्शयति बहुवचनेन । नृप इति न क्षत्रियमात्रस्यायं धर्मः किंतु प्रजापालनाधिकृतस्यान्यस्यापीति दर्शयति । पश्येदिति पूर्वोक्तस्त्रानुवादो धर्मविशेषविधानार्थः । विद्वद्भिर्वेदव्याकरणादिधर्मशास्त्राभिज्ञैः । ब्राह्मणैर्न क्षत्रियादिभिः । ब्राह्मणैः सहेति तृतीया-<sup>१५</sup> निर्देशोत्तमप्राधान्यम् । ‘सहयुक्तेऽप्रधान’ इति स्मरणात् ( २-३-१९ ) । अतश्चादर्शनेऽन्यथादर्शने च राज्ञो दोषो न ब्राह्मणानाम् । यथाह मनुः । “अदण्ड्यान्दण्डयनराजा दण्ड्यांश्चैवाप्यदण्डयन् । अयशो महदामोति नरकं चाधिगच्छतीति । ( अ. ८ श्लो. १२८ ) कथं धर्मशास्त्रानुसारेण । नार्थशास्त्रानुसारेण । देशादिसमयधर्मस्वापि धर्मशास्त्राविरुद्धस्य धर्मशास्त्रविषयत्वात् पृथगुपादानम् । यथा च वक्ष्यति । ‘निजधर्माविरोधेन यस्तु सामर्थिको भवेत् । सोऽपि यत्नेन संरक्ष्यो धर्मो राजकृतश्च य’ इति ( अत्रे १८६ श्लो. ) । क्रोधलोभविवर्जित इति । धर्मशास्त्रानुसारेणेति सिद्धे क्रोधलोभविवर्जित इति वचनमादर्शने क्रोधोऽनर्थः । लोभो लिप्सातिशयः ॥ १ ॥

शुभाध्ययनसंपन्ना धर्मज्ञाः सत्यवादिनः ।

राजा समासदः शशाङ्कः ॥ २ ॥ तस्मात् । तत्स्वामियो-<sup>१०</sup>

किंच । श्रुतेन मीमांसाव्याकरणादिश्रवणेन अध्ययनेन च वेदाध्ययनेन संपन्नाः । धर्मज्ञाः  
 धर्मशास्त्रज्ञाः । सत्यवादिनः सत्यवचनशीलाः । रिपौ मित्रे च ये समाः  
 सभ्यांश्चाह । द्वेषरागादिरहिताः । एवंभूताः सभासदः सभायां संसदि यथा सीदन्ति  
 उपविशन्ति तथा दानमानसत्कारैः राज्ञा कर्तव्याः । यद्यपि श्रुताध्ययनसंपन्ना इत्यविशेषणोक्तं  
 तथापि ब्राह्मणा एव । यथाह कात्यायनः । “ स तु सभ्यैः स्थिरैर्युक्तः प्राज्ञैर्मौलैर्द्विजोत्तमैः ।  
 धर्मशास्त्राधेकुशलैरर्थशास्त्रविशारदैरिति ” । ते च त्रयः कर्तव्याः बहुवचनस्यार्थवत्त्वात् । ‘ यस्मि-  
 न्देशे निषीदन्ति विप्रा वेदविदस्त्रय ’ इति मनुस्मरणाच्च ( अ. ७ श्लो. ११ ) । बृहस्पतिस्तु ।  
 सम पञ्च त्रयो वा सभासदो भवन्तीत्याह । ‘ लोकवेदज्ञधर्मज्ञाः सम पञ्च त्रयोऽपि वा । यत्रोप-  
 विष्टा विप्राः स्युः सा यज्ञसदृशी समेति ’ । न च ब्राह्मणैः सहेति पूर्वश्लोको-  
 सभ्यानां संख्या-  
 माह ।  
 तृतीयाप्रथमान्तनिर्दिष्टानां विशेषणविशेष्यभावासंभवात् । विद्वद्भिरित्यनेन पुन-  
 र्मुक्तिप्रसंगाच्च । तथाच कात्यायनेन ब्राह्मणानां सभासदां च स्पष्टं भेदो दर्शितः । “ सप्रा-  
 द्विवाकः सामात्यः सत्राह्वणपुरोहितः । ससभ्यः प्रेक्षको राजा स्वर्गे तिष्ठति धर्मत ” इति ।  
 तत्र ब्राह्मणा अनियुक्ताः, सभासदस्तु नियुक्ता इति भेदः । अत एवोक्तम् । ‘ नियुक्तो वाऽनि-  
 युक्तो वा धर्मज्ञो वक्तुमर्हतीति ’ । तत्र नियुक्तानां यथावस्थितार्थकथनेऽपि यदि राजाऽन्यथा  
 करोति, तदाऽसौ निवारणीयोऽन्यथा दोषः । उक्तं च कात्यायनेन । “ अन्यायेनापि तं यान्तं  
 येऽनुयान्ति सभासदः । तेऽपि तद्वागिनस्तस्माद्बोधनीयः स तैर्वृष ” इति । अनियुक्तानां पुनर-  
 न्यथाभिधानेऽनभिधाने वा दोषो न तु राज्ञोऽनिवारणे । “ सभा वा न प्रवेष्टव्या वक्तव्यं वा  
 समञ्जसम् । अनुवन्विन्नवन्वाऽपि नरो भवति किल्बिषीति ” मनुस्मरणात् ( अ. ७ श्लो. १३ )  
 • रिपौ मित्रे चेति । चकारालोकरञ्जनार्थं कतिपर्यैर्धणिभिरप्यधिष्ठितं सदः कर्तव्यम् !  
 यथाह कात्यायनः । “ कुलशीलत्रयोवृत्तवित्तवद्भिरमत्सरैः । वणिग्भिः स्यात्कतिपर्यैः कुलभूतैर-  
 धिष्ठितमिति ” ॥ २ ॥

अपश्यता कार्यवशाद्भवहारान्भूषण तु ।

सभ्यैः सह नियोक्तव्यो ब्राह्मणः सर्वधर्मवित् ॥ ३ ॥

कार्यान्तरव्याकुलतया व्यवहारानपश्यता रूपेण, पूर्वोक्तैः सभ्यैः सह सर्वधर्मवित्  
 सर्वान्धर्मान् शास्त्रोक्तान् सामयिकांश्च धर्मान्वेति विचारयतीति स सर्वधर्म-  
 व्यवहारान्भूषः  
 पश्येदित्युक्तं तथा-  
 नुक्तव्यमाह ।  
 विद्ब्राह्मणो न क्षत्रियादिर्नियोक्तव्यो व्यवहारदर्शने । तं च कात्यायनेनो-  
 क्तगुणविशिष्टं कुर्यात् । यथाह । “ दान्तं कुलीनं मध्यस्थमयुद्देगकरं स्थिरम् ।  
 परत्रभीर्धर्मिष्ठसुधुक्तं क्रोधवर्जितमिति ” । एवंभूतब्राह्मणासंभवे क्षत्रियं वैश्यं  
 स्म । यथाह कात्यायनः । “ ब्राह्मणो यत्र न स्यात् कुक्षत्रियं तत्र योज-

येत् । वैश्यं वा धर्मशास्त्रं शूद्रं यत्नेन वर्जयेदिति” । नारदेन त्वयमेव मुख्यो दर्शितः ।

“ धर्मशास्त्रं पुरस्कृत्य प्राड्विवाकमते स्थितः । समाहितमतिः पश्येद्यवहारान-  
प्राड्विवाकस्-  
रूपमाह ।  
नुकमादिति ” ( अ. १ श्लो. ३५ ) । प्राड्विवाकमते स्थितो न स्वमते स्थितः ।

राजा चारक्षुषा परसैन्यं पश्यतीतिवत्तस्य चेयं याँगिकी संज्ञा । अर्थप्रत्य-  
र्थिनो पुच्छतीति प्राट्, तयोर्वचनं विरुद्धमविरुद्धं च मभ्यैः मह विविर्नक्ति विवेचयति वेति  
विवाकः, प्राट् चासौ विवाकश्चेति प्राड्विवाकः । उक्तं च, “विवादानुगतं पृष्ठा ससभ्यस्त-  
त्प्रयत्नतः । विचारयति येनासौ प्राड्विवाकस्ततः स्मृत इति” ॥ ३ ॥

प्राड्विवाकादयः सभ्या यदि रागादिना स्मृत्यपेतं व्यवहारं विचारयन्ति तदा राजा किं कर्त-  
व्यमित्यत आह—

रागालोभाद्भयाद्वापि स्मृत्यपेतादिकारिणः ।

सभ्याः पृथक् पृथग्दण्ड्या विवादाद्विगुणं दमम् ॥ ४ ॥

अपिच । पूर्वोक्ताः सभ्या रजसो निरकुशत्वेन तदभिभूता रागालोभातिशयाल्लोभादि-  
प्सातिशयाद्भयात्संभ्रासात्स्मृत्यपेतं स्मृतिविरुद्धं आदिशब्दादाचारोपेतं कुर्वन्तः पृथक्पृथक्  
एकैकशो विवादात् विवादपराजयनिमित्ताद्विगुणं दमं दण्ड्याः । न पुनर्विवादास्पदी-  
भूताद्भव्यात् । तथा मति स्त्रीमंग्रहणादिषु दण्डाभावप्रसंगः । रागालोभभयानामुपादानं रागा-  
दिष्वेव द्विगुणो दमो नाज्ञानमोहादिष्विति नियमार्थम् ॥ “ न च राजा सर्वेस्येष्टे ब्राह्मणवर्ज्य-  
मिति ’ गौतमवचनात् न ब्राह्मणा अदण्ड्या इति मन्तव्यम् । तस्य प्रशंसार्थत्वात् ॥ यत्तु  
षड्विः परिहार्यो राज्ञाऽवध्यश्चाबंध्यश्चादण्ड्यश्चाबहिःकार्यश्चापरिवाह्यश्चापरिहार्यश्चेति तदपि स  
एष बहुश्रुतो भवति । लोकवेदवेदाङ्गवित् वाकोवाक्येतिहासपुराणकुशलस्तदपेक्षस्तद्वृत्तिश्चा-  
ष्टाचत्वारिंशत्संस्कारैः संस्कृतस्त्रिषु कर्मस्वभिरतः पट्सु वा सामयाचारिकेष्वभिभि-  
नीत इति प्रतिपादितबहुश्रुतविषयं न ब्राह्मणमात्रविषयम् ॥ ४ ॥

स्मृत्याचारव्यपेतेन मार्गेणाघर्षितः परैः ।

आवेदयति चेद्राज्ञे व्यवहारपदं हि तत् ॥ ५ ॥

धर्मशास्त्रसमयाचारविरुद्धेन मार्गेण परैराघर्षितोऽभिभूतो यद्राज्ञे प्राड्विवाकाय वा  
आवेदयति विज्ञापयति चेद्यदि । तदावेद्यमानं व्यवहारपदं “ प्रतिज्ञो-  
व्यवहारवि-  
पयमाह ।  
त्तरसंशयहेतुपरामर्शप्रमाणनिर्णयप्रयोजनात्मको व्यवहारस्तस्य पदं विषय-  
स्तस्य चेदं सामान्यलक्षणम् ।

स च द्विविधः शङ्काभियोगस्तत्त्वाभियोगश्चेति ॥ यथाह नारदः । “ अभियोगस्तु  
विज्ञेयः शङ्कातत्त्वाभियोगतः । शङ्काऽसतां तु संसर्गात्तत्त्वं होढाभिदर्शनादिति ” ( १-२५ ) ॥ “ होढा ”  
लोपं लिङ्गमिति यावत् । तेन दर्शनं साक्षाद्वा दर्शनं होढाभिदर्शनं तस्मात् । तत्त्वभियो-  
गोऽपि द्विविधः । प्रतिषेधात्मको विध्यात्मकश्चेति । यथा मत्तो हिरण्यादिकं गृहीत्वा  
न प्रयच्छति । क्षेपादिकं ममायमपहरतीति वै ॥ उक्तं च कात्यायनेन । “ न्याय्यं सं

नेच्छते कर्तुमन्याथं वा करोति य" इति । म पुनश्चाष्टादशधा भिद्यते ॥ यथाह मनुः ।  
( अ. ८ श्लो. ४-७. ) "तेषामाद्यमृणादानं निक्षेपोऽस्वामिविक्रयः । संभूय च समुत्थानं दत्त-  
स्यानपकर्म च । वेतनस्यैव चादानं संविदश्च व्यतिक्रमः । क्रयविक्रयानुशयो विवादः स्वामि-  
पालयोः । सीमाविवादधर्मश्च पारुष्ये दण्डवाचिके । स्तेयं च साहसं चैव स्त्रीसंग्रहणमेव च ।

स्त्रीपुंभूमौ विभागश्च द्यूतमाह्वय एव न्व । पदान्यष्टादशैतानि व्यवहारस्थितावि-  
ध्वनहारभेदाः ।

हेति" । एतान्यपि सभ्यभेदेन पुनर्बहुत्वं गतानि ॥ यथाह नारदः ( १-२० ) ।

" एषामेव प्रभेदोऽन्यः शतमष्टोत्तरं भवेत् । क्रियाभेदान्मनुष्याणां शतशालो निगद्यत " इति ॥

आवेदयति चेद्राज्ञे इत्यनेन स्वयमेवागत्यावेदयति न राजंप्रेरितस्तत्पुरुषंप्रेरितो वेति दर्शयति ॥  
यथाह मनुः ( ८-४३ ) । " नोत्पादयेत्स्वयं कार्यं राजा वाऽप्यस्य पूरुषः । न च प्रापितमन्येन  
१० असेतार्थं कथञ्चनेति " । परैरिति परेण पराम्यां परैरित्येकस्यैकेन द्वाभ्यां बहुभिर्वा व्यव-  
हारो भवतीति दर्शयति ॥ यन्पुन 'रेकस्य बहुभिः सार्धं स्त्रीणां प्रेष्यजनस्य च । अनादेयो  
भवेद्वादो धर्मविद्विरुदाहृत' इति नारदवचनं तद्विन्नमाध्यविषयम् । आवेदयति राज्ञे इत्यनेनेन  
राज्ञा पृष्टो विनीतेषु आवेदयेत् । आवेदितं च युक्तं चेन्मुद्रादिना प्रत्यर्थ्याह्वानमकल्पादीनां  
चानाह्वानमित्यार्थसिद्धमिति नोक्तम् । स्मृत्यन्तरे तु स्पष्टार्थमुक्तम् ॥ यथा । " काले कार्या-  
१५ र्थिनः पृच्छेद्रूपान्तं पुरतः स्थितम् । किं कार्यं का च ते पीडा मा भैधीर्ब्रूहि मानव । केन  
कस्मिन्कदा कस्मात्पृच्छेदेवं समागतम् । एवं पृष्टः स यद्भूयात्म सभ्यैर्ब्राह्मणैः सह । विमृश्य  
कार्यं न्वायं चेदाह्वानार्थमतः परम् । मुद्रां वा निक्षिपेत्तस्मिन्पुरुषं वा समादिशेत् । अकल्पबाल-  
स्वविरविषमस्थक्रियाकुलान् । कार्यातिपातिव्यसनिनृपकार्योत्सवाकुलान् । मत्तोन्मत्तप्रमत्तार्तानृ-  
त्यान्नाह्वानयेन्नृपः । न हीनपक्षां युवतिं कुले जातां प्रसूतिकाम् । सर्ववर्णा-  
२० आह्वानानाह्वाने ।  
त्तमां कन्यां तां ज्ञातिप्रमुखाः स्मृताः । तदधीनकुटुम्बिन्यः स्वैरिण्यो गणि-  
काश्च याः । निष्कुला याश्च पतितास्तासामाह्वानमिष्यते । कालं देशं च विश्राय  
तदपवादः । कार्याणां च बलाबले । अकल्पादीनपि शनैर्यानेराह्वानयेन्नृपः । ज्ञात्याग्नि-  
योगं येषां स्युवेने प्रव्रजितादयः । तानप्याह्वानयेद्राजा गुरुकार्येष्वकोपयन्निति " ।  
आसेधव्यवस्थार्थसिद्धेव नारदेनोक्ता ( १-४७-५४ ) । " वक्तव्येथेष्तिष्ठन्तमुत्कामन्तं च तद्वचः ।  
२५ आसेधस्य चातु-  
विध्यमाह सध्व ।  
आसेधयोर्द्विवादार्था यावदाह्वानदर्शनम् । स्थानासेधः कालकृतः प्रवासात्कर्म-  
णास्तथा । चतुर्विधः म्यादासेधो नासिद्धस्तं विलङ्घयेत् । आसेधकाल आसिद्ध आसेधो  
योऽतिवर्तते । सविनेयोऽन्यथाकुर्वन्नासेद्धा दण्डभागं भवेत् । नदीसन्तारकान्ता-  
रुदुर्देशोपप्लवादिषु । आसिद्धस्तं परासेधमुत्कामन्नापराधुयात् । निर्वेष्टुकामो रोगार्तो यियशुच्यर्थसने  
स्थितः । अभियुक्तस्थान्येन राजकार्याद्यतस्तथा । गवां प्रचारं गोपालाः सस्या-  
३० काचिदासेधा-  
तिक्रमेदण्डाभाव-  
ग्रह ।  
वापे कृषीबलाः । शिल्पिनश्चापि तत्कालमायुधीयाश्च विग्रह " इति । आसेधो  
राजाज्ञावारोधः अकल्पादयः पुत्रादिकमन्यं वा सुहृदं प्रेषयिष्यन्ति न च

१ अणुमिति पाठान्तरम् । २ ता ज्ञातिप्रमुखाः—ता ज्ञातिप्रमुखा इति च पाठः । ३ क—  
निरिकाम । ४ । ५ क पुस्तके असेध इति पाठः स च सर्वाचीनः ।

ते परार्थवादिनः “ यो न भ्राता नच पिता न पुत्रो न नियोगकृत् । परार्थवादी दण्ड्यः स्याद्य-  
वहारेषु विभ्रुवन्निति ” नारदवचनात्. (२-२३) ॥ ५ ॥

प्रत्यर्थिनि मुद्रालेख्यपुरुषाणामन्यतमेनानीते किं कुर्यादित्यत आह—

**प्रत्यर्थिनोऽप्रतो लेख्यं यथावेदितमर्थिना**

**समामासतदर्शान्नामजात्यादिचिह्नितम् ॥ ६ ॥**

अर्थ्यत इत्यर्थः साध्यः सोऽस्यास्तीत्यर्था तत्प्रतिपक्षः प्रत्यर्थी । तस्याप्रतः पुरतो  
लेख्यं लेखनीयम् । यथा येन प्रकारेण पूर्वमावेदनकाले आवेदितं तथा ।  
भापालक्षणम् । न पुनरन्यथा । अन्यथावादित्वेन व्यवहारस्य भङ्गप्रसङ्गात् । “ अन्यवादी  
क्रियाद्वेषी नोपस्थाता निरुत्तरः । आहूतः प्रपलायी च हीनः पञ्चविधः स्मृत ” इति । आवे-  
दनकाल एवार्थिवचनस्य लिखितत्वात्पुनर्लेखनमनर्थकमित्यत आह । **समामासेत्यादि ।** “  
संवत्सरमासपक्षतिथिवारदिना अर्थिप्रत्यर्थिनाम ब्राह्मणजात्यादिचिह्नितम् । आदिशब्देन द्रव्य-  
तत्संख्यास्थानवेलाक्षमालिङ्गादीनि गृह्यन्ते ॥ यथोक्तम् ॥ “ अर्थवद्मर्मसंयुक्तं परिपूर्णमनाकुलम् ।  
साध्यवद्वाचकपदं प्रकृतार्थानुबन्धि च । प्रसिद्धमविरुद्धं च निश्चितं साधने क्षमम् । संक्षिप्तं  
निखिलार्थं च देशकालविरोधि च । वर्षर्तुमासपक्षाहोवेलोदशप्रदेशवत् । स्थानावसथसाध्याख्या-  
जात्याकारवयोर्युतम् । साध्यप्रमाणसंख्यावदात्मप्रत्यर्थिनामवत् । परात्मपूर्वजानेकराजनामभिर-  
ङ्कितम् । क्षमालिङ्गात्मपीडावत्कथिताहर्तुदायकम् । यदावेदयते राज्ञे तद्भाषित्यभिधीयत ” इति ।  
**भाषा** प्रतिज्ञा पक्ष इति नार्थान्तरम् । आवेदनसमये कार्यमात्रं लिखितं प्रत्यर्थिनोऽप्रतः  
समामासादिविशिष्टं लिख्यत इति विशेषः ।

संवत्सरविशेषणं यद्यपि सर्वव्यवहारेषु नोपयुज्यते तथाप्याधिप्रतिग्रहक्रमेषु निर्णयार्थमुप-  
युज्यते, आधौ प्रतिग्रहे क्रीते पूर्वा तु बलवत्तरति वचनात् । अर्थव्यवहारेऽपि एकस्मिन्सं-  
वत्सरे यत्संख्याकं यद्द्रव्यं यतो येन गृहीतं प्रत्यर्पितं च पुनरन्यस्मिन्वत्सरे तद्द्रव्यं तत्सं-  
ख्याकं ततस्तेन गृहीतं याच्यमानो यदि ब्रूयात्सत्यं गृहीतं प्रत्यर्पितं चेति । वत्सरान्तरे  
गृहीतं प्रत्यर्पितं नास्मिन्वत्सरे इत्युपयुज्यते । एवं मासाद्यपि योज्यम् । देशस्थानादयः पुनः  
स्थावरेष्वेवोपयुज्यन्ते । “ देशश्चैव तथा स्थानं संनिवेशस्तथैव च । जातिः संज्ञाधिवासश्च  
प्रमाणं क्षेत्रनाम च । पितृपैतामहं चैव पूर्वराजानुकीर्तनम् । स्यावरेषु विवादेषु दशैतानि १  
निवेशयेदिति ” स्मरणात् । देशो मध्यदेशादिः । स्थानं वाराणस्यादि । संनिवेशस्तत्रैव  
पूर्वापरदिग्विभागपरिच्छिन्नः सम्यङ्निविष्टो गृहक्षेत्रादिः । जातिरर्थिप्रत्यर्थिनो ब्राह्मणत्वादिः ।  
संज्ञा च देवदत्तादिः । अधिवासः समीपदेशे निवासी जनः । प्रमाणं निवर्तनादि भूपरि-  
माणम् । क्षेत्रनाम शालिक्षेत्रं क्रमुकक्षेत्रम् । कृष्णभूमिः पाण्डुभूमिः इति । पितुः पित्रामहद्व्य-  
च नामार्थिप्रत्यर्थिनोः पूर्वेषां त्रयाणां राज्ञां नामकीर्तनं चेति । समामासादीनां यस्मिन्व्यव-  
हारे यावदुपयुज्यते । तत्र तावद्वेदलेखनीयमिति तात्पर्यार्थः ॥

एवं पक्षलक्षणे स्थिते पक्षलक्षणरहितानां पक्षवद्वयभाममानानां पक्षाभासं च सिद्धमेवेति **योगी-  
श्वरेण** न पृथक्पक्षाभासा उक्ताः । अन्यैस्तु विस्पष्टार्थमुक्तं । “अप्रसिद्धं नगवाघं निरर्थं निष्प-  
योजनम् । असाध्यं वा विरुद्धं वा पक्षाभासं विवर्जयेत्” । **अप्रसिद्धं** मदीयं शशविपाणं गृहीत्वा  
न प्रयच्छतीत्यादि । **निरावाधम** रूद्रहृदीपप्रकाशनायं स्वगृहे व्यवहरतीत्यादि । **निरर्थमभिधे-**  
यग्रहितं कचटतपजडदग्नेत्यादि । **निष्प्रयोजनं** यथाऽयं देवदत्तोऽग्नेर्हृहमग्निर्धौ  
पक्षाभासाः ।

सुस्वरमधीत इत्यादि । **असाध्यं** यथाऽहं देवदत्तेन सङ्गमङ्गमुपहमित इत्यादि ।  
एतत्साधनासंबन्धादासाध्यम् । अल्पकालत्वान्न साक्षिसंभवो, लिखितं दूरतो, अल्पत्वान्न दिव्य-  
मिति । **विरुद्धं** यथाऽहं मूकन शम इत्यादि । पुराणानि विरुद्धं वा । एतेषां स्वभावेनैव  
निराकरणमिति न निराक्रियते । तत्र च अप्रसिद्धादीनां व्युत्पत्त्यर्थमुपादानं तदप्यनेकपदसं-  
१० कीर्णस्य निराकरणं न क्रियते । “राज्ञा विवर्जितो यश्च यश्च पौरविरोधकृतु । गण्डस्य वा सम-  
स्तस्य प्रकृतीनां तथैव च ॥ अन्ये वा ये पुग्राममहाजनविरोधकाः । अनाद्यास्तु ते सर्वे  
व्यवहाराः प्रकीर्तिता ” इति ॥

यत्त्वेनेकपदसंकीर्णः पूर्वपक्षो न सिञ्चतीति तत्र यद्यनेकवस्तुमङ्गीर्ण इत्युच्यते तदा न  
दोषः । मदीयमेनेन हिरण्यं वामो रूपकादि वाऽपहतमित्येवंविधम्यादुष्टत्वात् । ऋणादानादि-  
१५ पदसंकरे पक्षाभास इति चेत्तदपि न । मदीया रूपका अनेन वृक्षा गृहीताः, सुवर्णं चास्य  
हस्ते निक्षिप्तम्, मदीयं क्षेत्रमयमपहरतीत्यादीनां पक्षत्वमिष्यत एव । किंतु क्रियाभेदात्कर्मण  
व्यवहारो न युगपदित्येतावत् । यथाह **कात्यायनः** । “ बहुप्रतिज्ञं यत्कार्यं व्यवहारं सुनिश्चि-  
तम् । कामं तदपि गृहीयाद्राजा तच्चयुमुत्सयेति ” । यस्मादनेकपदसंकीर्णः पूर्वपक्षो युगपन्न  
सिञ्चतीति तस्यार्थः । अर्थिग्रहणात्पुत्रपौत्रादिग्रहणं तेषामेकार्थत्वात् । नियुक्तस्यापि नियोगेनैव  
२० तदेकार्थत्वाक्षेपात् ॥ ‘अर्थिना मनीयुक्तो वा प्रत्यर्थिप्रहितोऽपि वा । यो यस्वार्थं विवदते तयो-  
र्जयपराजयाविति’ स्मरणात् । नियुक्तजयपराजयो मूलस्वामिनोरेव । एतच्च भूमौ फलेकं वा  
पाण्डुलेखेन लिखित्वा आवापोद्वांग्ण विशोधितं पश्चान्पत्रे निवेशयेत् । “ पूर्वपक्षं स्वभावोक्तं  
प्राडिवाकोऽभिलेखयत् । पाण्डुलेखेन फलेकं ततः पत्रे विशोधितं ” इति **कात्यायनस्मर-**  
णात् । शोधनं च यावदुत्तरदर्शनं कर्तव्यं नातः परमनवस्थाप्रमंगात् । अत एव **नारदेनो-**  
२५ **क्तम्** । “ शोधयेत्पूर्ववादं तु यावन्नोत्तरदर्शनम् । अवष्टब्धम्योत्तरेण निवृत्तं शोधनं भवेदिति ” ।  
पूर्वपक्षमशोधयित्वा यदोत्तरं दापयन्ति मभ्यास्तदा गगालोभादित्युक्तदण्डेन मभ्यान दण्ड-  
यित्वा पुनः प्रतिज्ञापूर्वकं व्यवहारः प्रवर्तनीयो राज्ञिति ॥ ६ ॥

एवं शोधितपत्रारूढे पूर्वपक्षे किं कर्तव्यमित्यत आह—

**श्रुतार्थस्योत्तरं लेख्यं पूर्वावेदकसभिद्धौ ।**

१० . **श्रुतो** भाषायां येन प्रत्यर्थिनासौ श्रुतार्थः । तस्योत्तरं पूर्वपक्षादुत्तरत्र भवतीत्युत्तरं, **लेख्यं**  
लेखनीयम् । **पूर्वावेदकस्यार्थिनः संनिधौ** समीपे उत्तरं च यत्पूर्वाक्तस्य  
उत्तरम् । निराकरणं तदुच्यते । यथाह । “ पक्षस्य व्यापकं सारमसि, अधमनाकुलम् ।



अव्याख्यागम्यमित्येतदुत्तरं तद्विदो विदुरि<sup>१</sup>ति । पक्षस्य व्यापकं निराकरणमथम् । सारं न्याय्यं न्यायादनेपेतम् । असंदिग्धं सन्देहग्रहितम् । अनाकुलं पूर्वापराविरुद्धम् । अव्याख्यागम्यं अपसिद्धपदप्रयोगेण दुःश्लिष्टविक्रिसमासाध्याहाराभिधानेन वा अन्यदेशभाषाभिधानेन वा यत् व्याख्ययार्थं न भवति तत्समुत्तरम् ॥ तच्च चतुर्विधम् । मंत्रपतिर्मिथ्या प्रत्यवस्कन्दनं पूर्वन्गायश्चेति ॥ यथाह कात्यायनः । “ सत्यं मिथ्योत्तरं चैव प्रत्यवस्कन्दनं तथा ॥ ” पूर्वन्गायविशिष्टैवमुत्तरं स्याच्चतुर्विधमिति<sup>२</sup> । तत्र सत्योत्तरं यथा । रूपकशतं सत्त्वं धारयतीत्युक्ते सत्यं धारयामीति । यथाह । माध्यस्य सत्यवचनं प्रतिपत्तिरुदाहचतुर्विधमुत्तरम् । तेषु । मिथ्योत्तरं तु नाहं धारयामीति । तथा च कात्यायनः । “ अभियुक्तोऽभियोगम यदि कुर्यादपह्ववम् । मिथ्या तत्तु विजानीयादुत्तरं व्यवहारत ” इति । तच्च मिथ्योत्तरं चतुर्विधम् । ‘मिथ्यैतन्नाभिजानामि तदा तत्र न संनिधिः’<sup>३</sup> अजातश्राप्ति तत्काल इति मिथ्या चतुर्विधमिति । प्रत्यवस्कन्दनं नाम । सत्यं गृहीतं प्रतिदत्तं प्रतिग्रहेण लब्धमिति वा । यथाह नारदः । ‘अर्थिना लिखितो योऽर्थः प्रत्यर्थी यदि तं तथा । प्रपद्य कारणं त्रयात्प्रत्यवस्कन्दनं स्मृतमिति’ । प्राङ्-न्यायोत्तरं तु यत्राभियुक्त एवं त्रयादस्मिन्नर्थे अनेनाहमभियुक्तस्तत्र चायं व्यवहारमार्गेण पराजित इति ॥ उक्तं च कात्यायनेन । “ आचारेणावमन्नोऽपि पुनर्लेश्वयते यदि । सोऽभिधेयो<sup>४</sup> जितः पूर्व प्राङ्न्यायस्तु स उच्यते ” इति ।

एवमुत्तरलक्षणे स्थिते उत्तरलक्षणरहितानामुत्तरवदवभासमानानामुत्तराभासत्वमर्थमिद्धं । स्पष्टीकृतं च स्मृत्यन्तरं । “ संदिग्धमन्यत्प्रकृतादत्यल्पमतिभूरि च । पक्षैकदेशव्याप्यव्यक्तथा नैवोत्तरं भवेत् । यद्यस्तपदमव्यापि निगूढार्थं तथाकुलम् । व्याख्यागम्यमसारं च नोत्तरं स्वार्थसिद्धय ” इति । तत्र संदिग्धम् । सुवर्णशतमनेन गृहीतमित्युक्ते सत्यं गृहीतं सुवर्णशतं माष-१० शतं वेति । प्रकृतादत्यन्तम् । यथा सुवर्णशताभियोगे पणशतं धारयामीति । अत्यल्पं सुवर्णशताभियोगे पञ्च धारयामीति । अतिभूरि सुवर्णशताभियोगे द्विशतं धारयामीति । पक्षैकदेशव्यापि हिरण्यवस्त्राद्यभियोगे हिरण्यं गृहीतं नान्यदिति । व्यस्तपदं । ऋणादानाभियोगे पदान्तरेणोत्तरम् । यथा सुवर्णशताभियोगे अनेनाहं ताडित इति । अव्यापि देशस्थानादिविशेषणाव्यापि । यथा मध्यदेशे वाराणसां पूर्वस्यां दिशि क्षेत्रमनेनापहतमिति पूर्वपक्षे लिखिते<sup>५</sup> क्षेत्रमपहतमिति । निगूढार्थं यथा सुवर्णशताभियोगे किमहमेवासौ धारयामीत्यत्र ध्वनिना प्राङ्निष्ठाकः सन्धो वा अर्थी वा अन्यस्मै धारयतीति सूचयतीति निगूढार्थम् । आकुलं पूर्वापरविरुद्धम् । यथा सुवर्णशताभियोगे कृते सत्यं गृहीतं न धारयामीति । व्याख्यागम्यं दुःश्लिष्टविक्रिसमासाध्याहाराभिधानेन व्याख्यागम्यम् । अदेशभाषाभिधानेन वा । यथा सुवर्णशतविषये पितृऋणाभियोगे गृहीतशतवचनात् सुवर्णानां पितुर्न जानामीति । अत्र गृहीतशतस्य<sup>६</sup> पितुर्वचनात् सुवर्णानां शतं गृहीतमिति न जानामीति । असारं न्यायविरुद्धम् । यथा सुवर्णशतमनेन षट्शतं गृहीतं वृद्धिरेव दत्ता न मूलमित्यभियोगेन सत्यं वृद्धिर्दत्ता न मूलं गृहीतमिति ।

१ अश्लिष्ट इति । २ टान्तरः । ३ पञ्चाशतमिति पाठान्तरम् ।

- उत्तरमित्येकवचननिर्देशादुत्तराणां संकरे निरस्तः । यथाह कात्यायनः । पक्षैकदेशे यत्सत्यमेकदेशे च कारणम् । मिथ्या चैवैकदेशे च संकरात्तदनुत्तरमिति । अनुत्तरत्वे च कारणं तेनैवोक्तम्, 'न चैकस्मिन्निवादे तु क्रिया स्याद्वादिनोद्भवोः । न चार्थसिद्धिरुभयोर्न चैकत्र क्रियाद्वयमिति' । मिथ्याकारणोत्तरयोः संकरे अर्थप्रत्यर्थिनोर्द्वयोरपि क्रिया प्राप्नोति । मिथ्या क्रिया पूर्ववादे कारणे प्रतिवादिनीति स्मरणात् । तदुभयमेकस्मिन्व्यवहारे विरुद्धम् । यथा सुवर्णं रूपकशतं चानेन गृहीतमित्यभियोगे सुवर्णं न गृहीतं रूपकशतं गृहीतं प्रतिदत्तं चेति । कारणप्राङ्न्यायसंकरे तु प्रत्यर्थिन एव क्रियाद्वयम् । प्राङ्न्यायकारणोक्तौ तु प्रत्यर्था निर्दिशेत्क्रियामिति । यथा सुवर्णं गृहीतं प्रतिदत्तं रूपके व्यवहारमार्गेण पराजित इति । अत्र प्राङ्न्याये जयपत्रेण वा प्राङ्न्यायदर्शिभिर्वा भावयितव्यम् । कारणोक्तौ तु साक्षिले-
- १० ल्यादिभिर्भावयितव्यमिति विरोधः । एवमुत्तरत्रयसंकरेऽपि द्रष्टव्यम् । यथाऽनेन सुवर्णं रूपकशतं वस्त्राणि च गृहीतानीत्यभियोगे सत्यं सुवर्णं गृहीतं प्रतिदत्तं, रूपकशतं न गृहीतं, वस्त्रविषये तु पूर्वन्यायेन पराजित इति । एवं चतुःसंकरेऽपि । एतेषां चानुत्तरत्वं यौगपद्येन तस्यांशस्य तेन तेन विना सिद्धेः क्रमेणोत्तरत्वमेव । क्रमश्चार्थिनः प्रत्यर्थिनः सभ्यानां चेच्छया भवति । यत्र पुनरुभयोः संकरः तत्र यस्य प्रभूतार्थविषयत्वं तत्क्रियोपादानेन पूर्वं व्यवहारः
- ११ प्रवर्तनीयः । पश्चादल्पविषयोत्तरोपादानेन च व्यवहारो द्रष्टव्यः । यत्र संप्रतिपत्तेः उत्तरान्तरस्य च संकरस्तत्रोत्तरान्तरोपादानेन व्यवहारो द्रष्टव्यः । संप्रतिपत्तौ क्रियाभावात् । यथा हारीतेन । 'मिथ्योत्तरं कारणं च स्यातामेकत्र चेदुभे । सत्यं चापि सहान्येन तत्र ग्राह्यं किमुत्तरमि' त्युक्त्वोक्तम् । 'यत्प्रभूतार्थविषयं यत्र वा सात्क्रियाफलम् । उत्तरं तत्र तज्ज्ञेयमसंकीर्णमतोऽन्यथा' । संकीर्णं भवतीति शेषः । शेषापेक्षया ऐच्छिकः क्रमो भवतीत्यर्थः । तत्र प्रभूतार्थं,
- १२ यथा, अनेन सुवर्णं रूपकशतं वस्त्राणि च गृहीतानीत्यभियोगे, सत्यं सुवर्णं गृहीतं, रूपकशतं च न गृहीतं, वस्त्राणि तु गृहीतानि, प्रतिदत्तानि चेति । अत्र मिथ्योत्तरस्य प्रभूतविषयत्वात् अर्थिनः क्रियामादाय प्रथमं व्यवहारः प्रवर्तयितव्यः । पश्चाद्वस्त्रविषयो व्यवहारः । एवं मिथ्या-प्राङ्न्यायसंकरे कारणप्राङ्न्यायसंकरे च योजनीयम् । तथा तस्मिन्नेवाभियोगे, सत्यं सुवर्णं रूपकशतं च गृहीतं दास्यामि, वस्त्राणि तु न गृहीतानि, गृहीतानि प्रतिदत्तानीति वा, वस्त्र-
- १३ विषये पूर्वं पराजित इति चोत्तरे संप्रतिपत्तेर्भूरिविषयत्वेऽपि तत्र क्रियाभावान्मिथ्याद्युत्तरक्रिया-मादाय व्यवहारः प्रवर्तयितव्यः । यत्र तु मिथ्याकारणोत्तरयोः कृत्स्नपक्षव्यापित्वम् । यथा । शूद्रग्राहिकतया कश्चिद्वदति इयं गौर्मदीया अमुकस्मिन्काले नष्टा अद्यास्य गृहे दृष्टेति । अन्यस्तु मिथ्यैतत् एतत्पददर्शितकालात्पूर्वमेवास्मद्गृहे स्थिता मम गृहे जाता वेति वदति । इदं तावत्पक्षनिराकरणसमर्थत्वान्नानुत्तरं नापि मिथ्यैव । कारणोपन्यासात् । नापि कारणम् । एक-
- १४ देशस्याभ्युपगमाभावात् । तस्मात्सकारणं मिथ्योत्तरमिदम् । अत्र च प्रतिवादिनः क्रिया । कारणे प्रतिवादिनीति वचनात् । ननु मिथ्याक्रिया पूर्ववाद इति पूर्ववादिनः कस्मात्क्रिया न भवति । तुल्यं शुद्धमिथ्याविषयत्वात् । कारणे प्रतिवादिनीत्येतदपि कस्माच्छुद्धकारणविषयं न भवति । नैतत् । सर्वसापि कारणोत्तरस्य मिथ्यासहचरितरूपत्वात् । शुद्धकारणोत्तरस्याभावात् । प्रति-

इकारणोत्तरे प्रतिज्ञातार्थकदेशस्याभ्युपगमेनैकदेशस्य मिथ्यात्वम् । यथा । सत्त्वं रूपकशतं गृहीतं न धारयामि प्रतिदत्तत्वादिति । प्रकृतोदाहरणं तु प्रतिज्ञातार्थकदेशस्याभ्युपगमो नास्तीति विशेषः । एतच्च हारीतेन स्पष्टमुक्तम् । “ मिथ्याकारणयोर्वाऽपि ग्राह्यं कारणमुत्तरमिति ” । यत्र मिथ्याप्राङ्न्याययोः पक्षव्यापित्वम् । यथा । रूपकशतं धारयतीत्यभियोगे मिथ्यैतदस्मिन्नर्थे पूर्वमयं पराजित इति । अत्रापि प्रतिवादिन एव क्रिया । ‘प्राङ्न्यायकारणोक्तौ तु प्रत्यर्थी निर्दिशेत्क्रियामिति’ वचनात् । शुद्धस्य प्राङ्न्यायस्याभावादनुत्तरम्वप्रमङ्गान् संप्रतिपत्तेरपि साध्यत्वेनोपदिष्टस्य पक्षस्य सिद्धत्वोपन्यासेन साध्यत्वनिर्गकरणार्थोदात्तम्वम् । यदा तु कारणप्राङ्न्यायसंकरः । यथा शतमनेन गृहीतमित्यभियुक्तः प्रतिवदति मत्त्वं गृहीतं प्रतिदत्तं चेत्यस्मिन्नेवार्थे प्राङ्न्यायेनायं पराजित इति । तत्र प्रतिवादिनो यथारुचीति न क्वचिद्वादिप्रतिवादिनोरेकस्मिन्व्यवहारे क्रियाद्वयप्रमङ्ग इति निर्णयः ॥

एवमुत्तरे पत्रे निवेष्टिते साध्यमिद्वेः साधनायत्तन्वात्साधननिर्देशं कः कुर्यादित्यपेक्षित आह—

**ततोऽर्था लेखयेन्मद्यः प्रतिज्ञातार्थसाधनम् ॥ ७ ॥**

तत् उत्तरानन्तरमर्था साध्यवान् । सद्य एवानन्तरमेव लेखयेत् । प्रतिज्ञातः साध्यः स चाभावार्थश्चेति प्रतिज्ञातार्थः, तस्य साधनं साध्यतेऽनेनेति साधनं प्रमाणम् । अत्र सद्यो लेखयेदिति वदतोत्तरमिधाने कालविलम्बनमध्यङ्गीकृतमिति गम्यते । तच्चोत्तरत्र विवेचयिष्यते । अर्था प्रति-<sup>१५</sup>ज्ञातार्थसाधनं लेखयेदिति वदता यस्य साध्यमस्ति न प्रतिज्ञातार्थसाधनं लेखयेदित्युक्तं अतश्च प्राङ्न्यायोत्तरे प्राङ्न्यायस्यैव साध्यत्वात्प्रत्यर्थ्येवार्था ज्ञात इति स एव साधनं लेखयेत् । कारणो-<sup>२०</sup>त्तरेऽपि कारणस्यैव साध्यत्वात्कारणवाद्येवार्था इति स एव लेखयेत् । मिथ्योत्तरे तु पूर्ववाद्येवार्था स एव साधनं निर्दिशेत् । ततोऽर्था लेखयेदिति वदता अर्थ्येव लेखयेन्नान्य इत्युक्तम् । अतश्च संप्रतिपत्त्युत्तरे साध्याभावेन भाषोत्तरवादिनोर्द्वयोरर्थ्यत्वाभावात्साधननिर्देश एव नास्तीति ताव-<sup>२५</sup>तैव व्यवहारः परिसमाप्यत इति गम्यते । एतदेव हारीतेन स्पष्टमुक्तम् । “प्राङ्न्यायकारणोक्तौ तु प्रत्यर्थी निर्दिशेत्क्रियाम् । मिथ्योक्तौ पूर्ववादी तु प्रतिपत्तौ न मा भवेदिति” ॥ ७ ॥

**तत्सिद्धौ सिद्धिमाप्नोति विपरीतमतोऽन्यथा ।**

तस्य साधनस्य प्रमाणस्य वक्ष्यमाणलिखितमाक्ष्यादिलक्ष्यलक्षणस्य सिद्धौ निर्वृत्तौ सिद्धिं

ततः किमित्य- साध्यस्य जयलक्षणां प्राप्नोति । अतोऽस्मात्प्रकारादन्यथा प्रकागन्तरे माध-<sup>२५</sup>नामिद्वौ विपरीतं साध्यस्यासिद्धिं पराजयलक्षणामाप्नोतीति संबन्धः ।

**चतुष्पाच्चवहारोऽयं विवादेषूपदशितः ॥ ८ ॥**

व्यवहारान्नृपः पश्येदित्युक्तो व्यवहारः सोऽयमित्थं चतुष्पाच्चतुरंशकल्पनया विवादेषु ऋणादा-

नादिषूपदशितो वर्णितः । तत्र ‘प्रत्यर्थिनोऽप्रतो लेख्यं’ इति भाष्यपादः प्रथमः । ‘श्रुतार्थस्योत्तरं लेख्यं मित्युत्तरपादो द्वितीयः । ‘ततोऽर्था लेखये-<sup>३०</sup>त्सद्य’ इति क्रियापादस्तृतीयः । ‘तत्सिद्धौ सिद्धिमाप्नोतीति’ साध्यसिद्ध-<sup>३५</sup>पादश्चतुर्थः । यथोक्तम् । ‘परस्परं मनुष्याणां सार्थविप्रतिपत्तिषु १ नाक्यन्या-

पदं व्यवहार-  
रूपमभिधात्येवमं-  
हरति ।

याद्यवस्थानं व्यवहार उदाहृतः । भाषोत्तरक्रियासाध्यमिद्धिभिः क्रमवृत्तिभिः । आक्षिप्तचतुरंशस्तु चतुष्पादभिधीयत' इति । संप्रतिपत्त्युत्तरे तु साधनानिर्देशाद्भाषार्थस्याभावात्वाच्च न साध्यमिद्धिलक्षणः पादोऽस्तीति द्विपात्वमेव । उत्तराभिधानानन्तरं सम्यानामर्थिप्रत्याधानोः कस्य क्रिया स्यादिति परामर्शलक्षणस्य प्रत्याकलितस्य योगीश्वरेण व्यवहारपादत्वेनानभिधानात् व्यवहृतुः संबन्धाभावाच्च न व्यवहारपादत्वमिति स्थितम् ॥ ८ ॥ इति साधारणव्यवहारमातृकाप्रकरणम् ॥

### असाधारणव्यवहारमातृकाप्रकरणम् २

एवं सर्वव्यवहारोपयोगिनीं व्यवहारमातृकामभिधायधुना क्वचिद्व्यवहारविशेषं कंचिद्विशेषं दर्शयितुमाह—

अभियोगमनिस्तीर्थं ननं प्रत्यभियोजयेत् ।

- १० अभियुज्यत इति अभियोगोऽपराधः तमभियोगमनिस्तीर्थं अपरिहृत्य एनमभियोक्तारं न प्रत्यभियोजयेत् अपराधेन न संयोजयेत् । यद्यपि प्रत्यवस्कन्दनं प्रत्यभियोगः । योगरूपं तथापि स्वापराधपरिहारात्मकत्वात् नास्य प्रतिषेधविषयत्वम् । अतः स्वाभियोगानुपमर्दनरूपस्य प्रत्यभियोगस्यायं निषेधः । इदं प्रत्यर्थिनमधिकृत्योक्तम् ।

अभियुक्तं च नान्येन नोक्तं विप्रकृतिं नयेत् ॥ ९ ॥

- १५ अभियुक्तं च नान्येनेति । अन्येनाभियुक्तमनिस्तीर्णाभियोगमन्योऽर्था नाभियोजयेत् । किंच । उक्तमावेदनसमये यदुक्तं, तद्विप्रकृतिं विरुद्धभावं न नयेत् न प्रापयेत् । एतदुक्तं भवति । यद्वस्तु येन रूपणावेदनसमये निवेदितं तद्वस्तु तथैव भाषाकालेऽपि लेखनीयं नान्यथेति ।

- ननु प्रत्यर्थिनोऽग्रतो लेख्यं यथावेदितमर्थिनेत्यत्रैवेदमुक्तं किमर्थं पुनरुच्यते नोक्तं विप्रकृतिं नयेदिति । उच्यते । यथावेदितमर्थिनेत्यनेनावेदनसमये यद्वस्तु निवेदितं तदेव भाषासमयेऽपि तथैव लेखनीयं एकस्मिन्नपि पदे न वस्त्वन्तरमित्युक्तम् । यथाऽनेन रूपकशतं वृद्ध्या गृहीतमित्यावेदनसमये प्रतिपाद्य प्रत्यर्थिमन्निर्धौ भाषासमये वस्त्रशतं वृद्ध्या गृहीतमिति न वक्तव्यम् । तथा सति पदान्तरागमनेऽपि वस्त्वन्तरागमनाद्धीनवादी दण्ड्यः स्यादिति । नोक्तं विप्रकृतिं नयेदित्यनेनैकवस्तुत्वेऽपि पदान्तरागमनं निषिध्यते । यथा रूपकशतं वृद्ध्या गृहीत्वाऽयं न प्रयच्छतीत्यावेदनकालेऽभिधाय भाषाकाले रूपकशतं बलादपहृतवानिति वदतीति । तत्र वस्त्वन्तरागमनं निषिद्धमिह तु पदान्तरागमनं निषिध्यत इति न पौनरुक्त्यम् । एतदेवं स्पष्टीकृतं नारदेन । “ पूर्वपादं\* परित्यज्य योऽन्यमालम्बते पुनः । पदसंक्रमणाऽज्ञेयो हीनवादी स वै नर ” इति । हीनवादी दण्ड्यो भवति । न प्रकृतादर्थाद्धीयते । अतः प्रत्य-

र्थिनोऽर्थिनश्च प्रमादपरिहारार्थमेवायमभियोगमनिस्तीर्येत्याद्युपदेशो न प्रकृतार्थमिद्वयसिद्धिविषयः । अत एव वक्ष्यति । 'छले निरस्य भूतेन व्यवहारान्नयेन्नृप' इति ( श्लो. १९ ) ।

एतच्चार्थव्यवहारे द्रष्टव्यम् । मनुकृते तु व्यवहारं प्रमादाभिधाने प्रकृतादपि व्यवहाराद्धीयत एव । यथाह नारदः । " सर्वेष्वर्थविवादेषु वाक्छले नावसीदति । परस्त्रीभूम्यूषादाने शस्योऽप्यथान्न हीयत " इति । अस्यार्थः । सर्वेष्वर्थविवादेषु, न मनुकृतेषु, वाक्छले प्रमादाभिधानेऽपि नावसीदति न पगजीयते । न प्रकृतादर्थोद्धीयत इत्यर्थः । अत्रोदाहरणं परस्त्रीत्यादि । परस्त्रीभूम्यूषादाने प्रमादाभिधानेन दण्डोऽपि यथा प्रकृतादर्थान्न हीयते एवं सर्वेष्वर्थविवादेऽपि । अर्थविवादग्रहणान्मनुकृतविवादेषु प्रमादाभिधाने प्रकृतादर्थोद्धीयत इति गम्यते । यथाऽहमेनेन शिगमि पादेन ताडित इत्यावेदनममये अभिधाय भाषाकाले हस्तेन पादेन वा ताडित इति वदन्न केवलं दण्ड्यः पगजीयते च ॥ ९ ॥

‘ अभियोगमनिस्तीर्य नैनं प्रत्यभियोजयेदि 'त्यस्यापवादमाह—

### कुर्यात्प्रत्यभियोगं च कलहे साहसेषु च ।

कलहे वाग्दण्डपारुष्यात्मके । साहसेषु विपशास्त्रादिनिमित्तप्राणव्यापादनादिषु । प्रत्यभियोगमंभवे स्वाभियोगमनिस्तीर्याप्यभियोगां प्रत्यभियोजयन् । नन्वत्रापि पूर्वपक्षानुपमर्दनरूपत्वेनानुत्तरत्वात्प्रत्यभियोगस्य प्रतिजान्तरस्य युगपद्व्यवहारासंभवः समानः । सत्यम् । नात्र युगपद्व्यवहाराय प्रत्यभियोगोपदेशः, अपि तु न्यूनदण्डप्राप्तये अधिकदण्डनिवृत्तये वा । तथा हि । अनेनाहं ताडितः शप्तो वेत्यभियोगे पूर्वमहमेनेन ताडितः शप्तो वेति प्रत्यभियोगे दण्डाल्पत्वम् । यथाह नारदः । " पूर्वमाक्षारयेद्यन्तु नियतं स्यात्स दोषभाक् । पश्चादः सोऽप्यमत्कारि पूर्वं तु विनयो गुरुरिति ॥ यदा पुनर्द्वयोर्युगपत्ताडनादिप्रवृत्तिस्तत्राधिकदण्डनिवृत्तिः । " पारुष्ये साहसे वापि युगपत्संप्रवृत्तयोः । विशेषश्च लभ्येत विनयः स्यात्समस्तयोरिति । एवं युगपद्व्यवहारप्रवृत्त्यसंभवेऽपि कलहादां प्रत्यभियोगोऽर्थवान्, ऋणादानादिषु तु निरर्थक एव ।

अर्थिप्रत्यर्थिनोर्विधिसुक्त्वा समभ्यस्य सभापतेः कर्तव्यमाह—

### उभयोः प्रतिभूर्ग्राह्यः समर्थः कार्यनिर्णये ॥ १० ॥

उभयोरर्थिप्रत्यर्थिनोः । सर्वेषु विवादेषु निर्णयस्य कार्यं कार्यनिर्णयः । आहिताभ्यादिषु पाठात्कार्यशब्दस्य पूर्वनिपातः । निर्णयस्य कार्यं च साधितधनदानं दण्डदानं च तस्मिन्समर्थः २५

प्रतिभूः प्रतिभवति तत्कार्ये तद्वद्ववतीति प्रतिभूर्ग्राह्यः । समभ्येन सभापतिना । प्रातभूः ।

तस्मासंभवेऽर्थिप्रत्यर्थिनो रक्षणे पुरुषा नियोक्तव्याः । तेभ्यश्च ताभ्यां प्रतिदिनं वेतनं देयम् । तथाह कात्यायनः । 'अथ चेत्प्रतिभूर्नास्ति कार्ययोग्यस्तु वादिनः । स रक्षितो दिनस्यान्ते दद्याद्द्वत्याय वेतनमिति ॥ १० ॥

अर्थिप्रत्यर्थिनोर्निर्णयकार्ये ससभ्येन सभापतिना प्रतिभूर्ग्राह्य इत्युक्तम् किं तंनिर्णयकार्यं २० यस्मिन्प्रतिभूर्ग्राह्य इत्येपक्षित आह—

\* हस्तेन पादे इति पाठान्तरम् । < प्राणीति पाठान्तरम् ।

निह्वे भावितो दद्याद्धनं राज्ञे च तत्समम् ।

मिथ्याभियोगी द्विगुणमभियोगाद्धनं वहेत् ॥ ११ ॥

अर्थिना निवैदितस्याभियोगस्य प्रत्यर्थिनाऽपह्वे कृते यदाऽर्थिना साक्ष्यादिभिर्भावितोऽङ्गी-  
कारितः प्रत्यर्थी तदा दद्याद्धनं प्रकृतमर्थिने राज्ञे च तत्सममपलापदण्डम् । अथार्थी भाव-  
यितुं न शक्नोति तदा स एव मिथ्याभियोगी जातः इत्यभियोगादभियुक्तधनाद्विगुणं धनं  
दद्याद्वाज्ञे । प्राङ्म्याये प्रत्यवस्कन्दने चेदमेव योजनीयम् । तत्राप्यर्थापह्ववादी प्रत्यर्थिना  
भावितो राज्ञे प्रकृतधनसमं दण्डं दद्यात् । अथ प्रत्यर्थी प्राङ्म्यायं कारणं वा भावयितुं न  
शक्नोति तदा स एव मिथ्याभियोगीति राज्ञे द्विगुणं धनं दद्यात् । अर्थिने च प्रकृतं धनं । संप्रति-  
पत्युत्तरे तु दण्डाभाव एव । एतच्च ऋणादानविषयमेव । पदान्तरेषु तत्र तत्र दण्डाभिधानाद-  
१० धनव्यवहारेष्वस्यासंभवाच्च न सर्वविषयत्वम् । राज्ञाऽधर्मणि को दाप्य इत्यस्य ऋणादानविष-  
यत्वेऽपि तत्रैव विशेषं वक्ष्यामः । एतदेव सर्वव्यवहारविषयत्वेनापि योजनीयम् । कथं अ-  
भियोगस्य निह्वेऽभियुक्तेन कृते यद्यभियोगे साक्ष्यादिभिर्भावितोऽभियुक्तस्तदा तत्समं तत्र  
तत्र प्रतिपदोक्तमेव । चशब्दोऽवधारणे । धनं दण्डं दद्याद्वाज्ञ इत्यनुवादः । अथाभियोक्ता  
अभियोगं वक्तुं न शक्नोति तदा मिथ्याभियोगीति प्रतिपदोक्तं धनं दण्डं द्विगुणं दद्यादिति विधि-  
१५ यते । अत्रापि प्राङ्म्याये प्रत्यवस्कन्दने च पूर्ववदेव योजनीयम् ॥ ११ ॥

‘ ततोऽर्थी लेख्येत्सद्यः प्रतिज्ञातार्थसाधनमिति वदतोत्तरपादलेखने कालप्रतीक्षणं दर्शितं  
तत्रापवादमाह—

साहसस्तेयपारुष्यगोभिशपात्यये स्त्रियाम् ।

विवादयेत्सद्य एव कालोऽन्यत्रेच्छया स्मृतः ॥ १२ ॥

२० साहसं विषशस्त्रादिनिमित्तं प्राणिव्यापादनादि । स्तेयं चौर्यं । पारुष्यं वाग्दण्डपारुष्यं  
वक्ष्यमाणलक्षणम् । गौदोग्री । अभिशापः पातकाभियोगः । अत्ययः प्राणधनातिपातस्त-  
सिन् । द्वन्द्वैकवद्भावादेकवचनम् । स्त्रियां कुलस्त्रियां दास्यां च । कुलस्त्रियां चारित्र्यविवादे  
दास्यां स्वत्वविवादे । विवादयेदुत्तरं दापयेत् । सद्य एव न कालप्रतीक्षणं कुर्यात् । अन्यत्र  
विवादान्तरेषु । काल उत्तरदानकालः । इच्छयार्थिप्रत्यर्थिसभ्यसभापतीनां । स्मृत  
२५ उक्तः ॥ १२ ॥

देशादेशान्तरं याति सृक्किणी परिलेदि च ।

ललाटं खिद्यते चास्य मुखं वैवर्ण्यमेति च ॥ १३ ॥

परिशुष्यत्स्खलद्वाक्यो विरुद्धं बहु भाषते ।

वाक्चक्षुः पूजयति नो तथोष्ठौ निर्धुजत्यपि ॥ १४ ॥

खभावाद्विकृतिं गच्छेन्मनोवाक्कायकर्मभिः ।

अभियोगे च साक्ष्ये वाऽदुष्टः स परिकीर्तितः ॥ १५ ॥

मनोवाकायकर्मभिर्यः स्वभावादेवं न भयादिनिमित्ताद्विकृतिं विकारं याति गच्छति  
 असावभियोगे साक्ष्ये वा दुष्टः परिकीर्तितः । तां विकृतिं विभज्य दर्शयति । देशादेशा-  
 न्तरं याति न कचिदवतिष्ठते । स्फुकिणी ओष्ठपर्यन्तौ । परिलेद्धि जिहा-  
 दृष्टलक्षणमाह ।  
 प्रेण स्पर्शयति । घटयतीति कर्मणो विकृतिः । अस्य ललाटं स्वघटे  
 खेदविन्द्वङ्कितं भवति । मुखं च वैषर्ष्यं विवर्णत्वं पाण्डुत्वं कृष्णत्वं वा एति गच्छतीति ५  
 कायस्य विकृतिः । परिशुष्यत्स्खलद्वाक्यः । शुष्यत्सगद्गदं स्खलद्वात्यस्तं वाक्यं यस्य स  
 तथोक्तः । चिरुद्धं पूर्वापरविरुद्धं बहु भाषत इति वाचो विकृतिः । परोक्षां वाचं प्रतिवचनदानेन  
 न प्रपूजयति । चक्षुर्वा प्रतिवीक्षणेन न पूजयतीति मनसो विकृतेलिङ्गम् । तथा ओष्ठौ  
 निभुञ्जति वक्रयतीत्यपि कायस्य विकृतिः ।

एतच्च दोषसंभावनामात्रमुच्यते । न दोषनिश्चयाय । स्वाभाविकनैमित्तिकविकारयोर्विवेकस्य १०  
 दुर्ज्ञेयत्वात् । अथ कश्चिन्निपुणमतिर्विवेकं प्रतिपद्यत तथापि न पराजयनिमित्तं कार्यं भवति ।  
 न हि मरिष्यतो लिङ्गदर्शनेन मृतकार्यं कुर्वन्ति । एवमस्य पराजयो भविष्यतीति लिङ्गादवगतेऽपि  
 न पराजयनिमित्तकार्यप्रसङ्गः ॥ १३ ॥ १४ ॥ १५ ॥

संदिग्धार्थं स्वतन्त्रो यः साधयेद्यश्च निष्पतेत् ।

न चाहूतो वदेत्किंचिद्धीनो दण्ड्यश्च स स्मृतः ॥ १६ ॥

किंच । संदिग्धमर्थमधमर्णेनानङ्गीकृतमेव । यः स्वतन्त्रः साधननिरपेक्षः साधयत्यासे-  
 धादिना स हीनो दण्ड्यश्च भवति । यश्च स्वयं संप्रतिपन्नं साधनेन वा साधितं याच्यमानो  
 निष्पतेत्पलायेत, यश्चाभियुक्तो राज्ञा चाहूतः मदसि न किञ्चिद्ददति, सोऽपि हीनो दण्ड्यश्च  
 स्मृत इति संबध्यते । 'अभियोगे च साक्ष्ये वा दुष्टः स परिकीर्तितः' इति प्रस्तुतत्वाद्धीनपरिज्ञा-  
 नमात्रमेव मा भूदिति दण्ड्यग्रहणम् । दण्ड्यश्चापि शास्योऽप्यर्थाज्ञ हीयत इत्यर्थाद्धीनत्वदर्शना- २०  
 दत्र तन्माभूदिति हीनग्रहणम् ॥ १६ ॥

अथ यत्र द्वावपि युगपद्दर्माधिकारिणं प्राप्तौ भाषावादिनौ । तद्यथा । कश्चित्प्रतिग्रहेण क्षेत्रं  
 लब्ध्वा कश्चित्कालमुपसृज्य कार्यवशात्सकुटुम्बो देशांतरं गतः । अन्योऽपि तदेव क्षेत्रं प्रति-  
 ग्रहेण लब्ध्वा कश्चित्कालमुपसृज्य देशांतरं गतः । ततो द्वावपि युगपदागत्य मदीयमिदं क्षेत्रं  
 मदीयमिदं क्षेत्रमिति परस्परं विवादमानौ धर्माधिकारिणं प्राप्तौ तत्र कस्य क्रियेत्याकांक्षित आह- २५

साक्षिषूभयतः सत्सु साक्षिणः पूर्ववादिनः ।

ऽधरीभूते भवन्त्युत्तरवादिनः ॥ १७ ॥

उभयतः उभयोरपि वादिनोः । साक्षिषु संभवत्सु । साक्षिणः पूर्ववादिनः । पूर्व-  
 सिन्धुकाले मया प्रतिगृहीतमुपसृक्तं चेति यो वदत्यसौ पूर्ववादी । न पुनर्यः पूर्वं विज्ञेयति •  
 तस्य साक्षिणः प्रष्टव्याः । यदा त्वन्व्य एवं वदति सत्यमनेन पूर्वं प्रतिग्रहीतमुपसृक्तं च, किं तु १०  
 राज्ञेदमेव क्षेत्रमस्मादेव क्रयेण लब्ध्वा महां दत्तमिति, अनेन वा प्रतिग्रहेण लब्ध्वा महां दत्त-  
 मिति, तत्र पूर्वपक्षोऽसाध्यतयाऽधरीभूतस्तस्मिन् . पूर्वपक्षेऽधरीभूते उत्तरकालं प्रतिगृहीतमुपसृक्तं

चेति वादिनः साक्षिणः प्रष्टव्या भवन्ति । इदमेवं व्याख्यानं युक्ततरम् । मिथ्योत्तरे पूर्ववादिनः साक्षिणो भवन्ति । प्राङ्न्यायकारणोक्तौ पूर्वपक्षेऽधरीभूते उत्तरवादिनः साक्षिणो भवन्तीति व्याख्यानं न युक्तम् । अस्यार्थस्य ततोऽर्था लेख्येत्यस्यः प्रतिज्ञातार्थसाधनमित्यनेनैवोक्तत्वात्पुनरुक्तिप्रसङ्गात् । पूर्वव्याख्यानमेव स्पष्टीकृतं नारदेन । “ मिथ्या क्रिया पूर्ववादे कारणे प्रतिवादिनि । प्रङ्न्यायविधिसिद्धौ तु जयपत्रं क्रिया भवेदि ”त्युक्त्वा । ‘ द्वयोर्विषयदतोरर्थे द्वयोः सत्सु च साक्षिषु । पूर्वपक्षो भवद्यस्य भवयुक्तस्य साक्षिण ’ इति वदता एतस्य च \*सर्वव्यवहारविलक्षणत्वाद्देनोपन्यासः ॥ १७ ॥

सपणश्चेद्विवादः स्यात्तत्र हीनं तु दापयेत् ।

दण्डं च स्वपणं चैव धनिने धनमेव च ॥ १८ ॥

१०. अपि च । यदि विवादो व्यवहारः । सपणः पणनं पणस्तेन मह वर्तत इति सपणः स्यात्तदा । तत्र तस्मिन् सपणे व्यवहारः । हीनं पराजितं पूर्वोक्तं । दण्डं, स्वकृतं च पणं राज्ञे अधिने च विवादास्पदीभूतं धनं दापयेद्वाजा ।

यत्र पुनरेकः कोपावेशवशाद्यद्यहमत्र पराजितो भवामि तदा पणशतं दास्यामीति प्रतिजानीते, अन्यस्तु न किञ्चित्प्रतिजानीते, तत्रापि व्यवहारः प्रवर्तते । तस्मिंश्च पट्टचे पणप्रतिज्ञावादी यदि हीयते तदा स एव सपणं दण्डं दाप्यः । अन्यस्तु पराजितो दण्डं दाप्यः न पणम् । स्वपणं चेति विशेषोपादानात् ।

यत्र त्वेकः शतम्, अन्यस्तु पञ्चाशतं प्रतिजानीते तत्रापि पराजये स्वकृतमेव पणं दाप्यौ । सपणश्चेद्विवादः स्यादिति वदता पणरहितोऽपि विवादो दर्शित इति ॥ १८ ॥

छलं निरस्य भूतेन व्यवहाराभयेनृपः ।

१०. भूतमप्यनुपन्यस्तं हीयते व्यवहारतः ॥ १९ ॥

किञ्च । छलं प्रमादाभिहितं । निरस्य परित्यज्यं । भूतेन वस्तुतत्त्वानुसारेण । व्यवहाराभयेदन्तं नृपः । तस्माद्भूतमपि वस्तुतत्त्वमपि । अनुपन्यस्तमनभिहितं । हीयते हानिमुपगच्छति । व्यवहारतो व्यवहारेण साक्ष्यादिभिः । तस्माद्भूतानुसरणं कर्तव्यं यथाऽर्थप्रत्यर्थिनौ सत्यमेव वदतस्तथा ससम्येन समापतिना यतितव्यं सामादिभिरुपायैः । तथा सति साक्ष्यादिनैरपेक्ष्येणैव निर्णयो भवति ।

अथ सर्वथाऽपि भूतानुसरणं न शक्यते कर्तुं तथा सति साक्ष्यादिभिर्निर्णयः कार्य इत्यनुकल्पः । यथोक्तम् । ‘ भूतच्छलानुसारित्वाद्भिगतिः समुदाहृतः । भूतं तत्त्वार्थयुक्तं यत्प्रमादाभिहितं छलमिति ’ । तत्र भूतानुसारी व्यवहारो मुख्यः, छलानुसारी त्वनुकल्पः । साक्षिलेख्यादिभिर्व्यवहारनिर्णये कदाचिद्वस्त्वनुसरणं भवति । कदाचिन्न भवति । साक्ष्यादीनां व्यभिचारस्यापि १० संभवात् ॥ १९ ॥



‘भृतमप्यनुपन्यस्तं हीयते व्यवहारात् इत्यत्रोदाहरणमाह’—

निहृते लिखितं नैकमेकदेशे विभावितः ।

दाप्यः सर्वं नृपेणार्थं न ग्राह्यस्त्वनिवेदितः ॥ २० ॥

नैकमनेकं । सुवर्णं रजतवस्त्रादि । लिखितमभियुक्तमर्थिना प्रत्यर्थी यदि सर्वमेव निहृते अपजानीते तदाऽर्थिनैकदेशे हिरण्ये साक्ष्यादिभिः प्रत्यर्थी भावितोऽङ्गीकारितः सर्वं रजताद्यर्थं पूर्वलिखितं दाप्योऽर्थिने नृपेण । न ग्राह्यस्त्वनिवेदितः । पूर्वं भाषाकाले अनिवेदितः पश्चादर्थिना पूर्वं मया विस्मृत इति निवेद्यमानो, न ग्राह्यो न दापयितव्यो नृपेण ।

एतच्च न केवलं वाचनिकमेकदेशे प्रत्यर्थिनो मिथ्यावादित्वनिश्चयादेकदेशान्तरेऽपि मिथ्यावादित्वसंभवात् । अर्थिनश्चैकदेशे सत्यवादित्वनिश्चयादेकदेशान्तरेऽपि सत्यवादित्वसंभवात् । एवं तर्कापरनामसंभावनाप्रत्ययानुगृहीतादस्मादेव योगीश्वरवचनात्मर्वं दापनीयं नृपेणैति निर्णयः । एवं च तर्कवाक्यानुसारेण निर्णये क्रियमाणे वस्तुनोऽन्यथात्वेऽपि व्यवहारदर्शिनं न दोषः । तथा च गौतमो । ‘न्यायाधिगमे तर्कोऽभ्युपायस्तेनाभ्युपेत्य यथास्थानं गमयेदित्युक्त्वा तस्माद्राजाचार्यावनिन्द्यावित्युपमंहरति । न चैकदेशभावितोऽनुपादेयवचनः प्रत्यर्थीत्येतावदिह गम्यते । एकदेशविभावितो नृपेण सर्वं दाप्य इति वचनात् । यत् क्रात्यायनेनोक्तम् । ‘अनेकार्थाभियोगेऽपि यावत्संसाधयेद्धनी । साक्षिभिस्तावेदेवासौ लभते साधितं धनमिति’ १५ तत्पुत्राद्युपविषयम् । तत्र हि बहूनर्थानभियुक्तः पुत्रादिर्न जानामीति प्रतिवदन्निहववादी न भवतीत्येकदेशविभावितोऽपि न क्वचिदसत्यवादीति निहृते लिखितं नैकमिति शास्त्रं तत्र न प्रवर्तते । निह्वाभावादपेक्षिततर्काभावाच्च । अनेकार्थाभियोगेऽपीति क्रात्यायनवचनं सामान्यविषयम् । विशेषशास्त्रस्य विषयं निह्वोत्तरं परिहृत्याज्ञानोत्तरे प्रवर्तते ।

ननु ऋणादिषु विवादिषु स्थिरप्रायेषु निश्चितम् । ऊने वाऽप्यधिके वार्थे प्रोक्ते साध्यं न २० सिद्ध्यतीति वदता क्रात्यायनेनानेकार्थाभियोगे साक्षिभिरैकदेशे भावितेऽधिके वा भाविते साध्यं सर्वमेव न सिद्ध्यतीत्युक्तम् । तथा सत्येकदेशे भाविते अभावितैकदेशसिद्धिः कुतस्त्या\* । उच्यते । लिखितसर्वार्थसाधनतयोपन्यस्तैः साक्षिभिरैकदेशाभिधानेऽधिकामिधाने वा कृत्स्नमेव साध्यं न सिद्ध्यतीति तस्यार्थः । तत्रापि निश्चितं न सिद्ध्यतीति वचनात्पूर्ववत्संशय एवेति प्रमाणान्तरस्वावसरोऽस्त्येव । छलं निरस्येति नियमात् । साहसादौ तु सकलसाध्यसाधनतयोद्दिष्टैः १५ साक्षिभिरैकदेशेऽपि साधिते कृत्स्नसाध्यसिद्धिर्भवत्येव । तावतैव साहसादेः सिद्धत्वात्क्रात्यायनवचनाच्च । ‘साध्यार्थीशेऽपि गदिते साक्षिभिः सकलं भवेत् । स्त्रीसंगे साहसे चौर्ये यत्साध्यं परिकीर्तितमिति’ ॥ २० ॥

ननु निहृते लिखितं नैकमितीयं स्मृतिस्तथाऽनेकार्थाभियोगेऽपीतीयमपि स्मृतिरेव; तत्रानुयो-  
स्मृत्योः परस्परविरोधे सतीतरेतरबाधनादप्रामाण्यं कस्मान्न भवति, विषयव्यवस्था किमित्याश्रीयत, १  
इत्यत आह—

\* कुतो भवा ।

### स्मृत्योर्विरोधे न्यायस्तु बलवान्व्यवहारतः ।

यत्र स्मृत्योः परस्परतो विरोधस्तत्र विरोधपरिहाइय विषयव्यवस्थापनादाबुत्सर्गापवादा-  
दिलक्षणो न्यायो बलवान्समर्थः । स च न्यायः कुतः प्रत्येतव्य इत्यत आह । व्यवहारत  
धर्मशास्त्रयो- इति । व्यवहाराद्बुद्धव्यवहारादन्वयव्यतिरेकलक्षणादवगम्यते । अतश्च प्रकृतो-  
विरोधे । दाहरणेऽपि विषयव्यवस्थैव युक्ता । एषमन्यत्रापि विषयव्यवस्थाविकल्पादि यथा-  
संभवं योज्यम् ।

### अर्थशास्त्राच्च बलवद्धर्मशास्त्रमिति स्थितिः ॥ २१ ॥

- धर्मशास्त्रानुसारेणेत्यनेनैवौशनसाधर्मशास्त्रस्य निरस्तत्वात् धर्मशास्त्रान्तर्गतमेव राजनी-  
तिलक्षणधर्मशास्त्रमिह विवक्षितम् । अर्थशास्त्रधर्मशास्त्रस्मृत्योर्विरोधे अर्थशास्त्रधर्मशास्त्रं बलवदिति  
१० स्थितिर्मर्यादा । यद्यपि समानकर्तृकतया अर्थशास्त्रधर्मशास्त्रयोः स्वरूपगतो  
एवं सर्वत्र प्र- विशेषो नास्ति तथापि प्रमेयस्य धर्मस्य प्राधान्यादर्थस्य चाप्राधान्याद्धर्मशास्त्रं  
संगेऽपवादमाह । बलवदित्यभिप्रायः । धर्मस्य प्राधान्यं शास्त्रादौ दर्शितं तस्माद्धर्मशास्त्रार्थशास्त्र-  
योर्विरोधे अर्थशास्त्रस्य बाध एव न विषयव्यवस्था नापि विकल्पः । किमत्रोदाहरणम् । ( मनुस्मृ-  
अ. ८ श्लो. ३५०, ) । न तावत् 'गुरुं वा बालशुद्धौ वा ब्राह्मणं वा बहुश्रुतम् । आतता-  
११ यिनमायान्तं हन्यादेवाविचारयन् । नाततायिवधे दोषो हन्तुर्भवति कश्चन । प्रच्छन्नं वा प्रकाशं  
वा मनुस्तं मनुस्तुच्छति । तथा । 'आततायिनमायान्तमपि वेदान्तं गणे । ( प्रकाशं वा )  
जिघांसन्तं जिघांसीयान्न तेन ब्रह्महा भवेदि 'त्याधर्मशास्त्रम् । 'इयं विशुद्धिरदिता प्रमाप्या-  
कामतो द्विजम् । कामतो ब्राह्मणवधे निष्कृतिर्न विधीयत' इत्यादि धर्मशास्त्रं, तयोर्विरोधे धर्म-  
शास्त्रं बलवदिति युक्तम् । अनयोरेकविषयत्वासंभवेन विरोधाभावाच्च बलाबलचिन्ताऽवतरति ।  
१२ तथाहि । 'शस्त्रं द्विजातिभिर्ग्राह्यं धर्मो यत्रोरुपपद्यत' इत्युपक्रम्यात्मनश्च परित्राणे दक्षिणानां  
च संगरे । स्त्रीविप्राभ्युपपत्तौ च ग्रन्धर्मेण न दण्डभागित्यात्मरक्षणे दक्षिणादीनां यज्ञो-  
पकरणानां च रक्षणे युद्धे च स्त्रीब्राह्मणहिंसायां चाततायिनमकूटशस्त्रेण ब्रह्मन् न दण्डभागित्युक्त्वा  
तस्यार्थवादादर्थमिदमुच्यते गुरुं वा बालशुद्धौ वेत्यादि । गुर्वादीनत्यन्तावप्यानप्याततायिनो हन्या-  
त्किमुतान्यानि । वाशब्दश्रवणादपि वेदान्तगमित्यत्रापिशब्दश्रवणाच्च गुर्वादीनां वध्यत्व-  
१३ प्रतीतिः । नाततायिवधे दोषोऽन्यत्र गोब्राह्मणादिति सुमन्नुवचनाच्च । 'आचार्यं च प्रवक्तारं  
मातरं पितरं गुरुम् । न हिंसाद्ब्राह्मणान् गाश्च सर्वांश्चैव तपस्विन' इति मनुवचनाच्च । आचा-  
र्यादीनामाततायिनां हिंसाप्रतिषेधेनेदं वचनं सार्थवन्नान्यथा । हिंसामात्रप्रतिषेधस्य सामान्य-  
शास्त्रेणैव सिद्धत्वात् । नाततायिवधे दोषो हन्तुर्भवति कश्चनेत्येतदपि ब्राह्मणादिव्यतिरिक्तविषय-  
मेव । यतः 'अभिदो गरदश्रैव शस्त्रपाणिर्धनापहः । क्षेत्रदारहरश्रैव षड्भेते क्षाततायिनः । यथा  
१४ 'उघतासिर्विषाभिश्च शापोषतकरस्तथा । आधर्वणेन हन्ता च पिशुनश्चापि राजनि । भार्यातिक्रम-  
कारी च रन्त्रान्वेषणतत्परः । एवमाद्यान्विजानीयात्सर्वानेवाततायिन' इति सामान्येनातता-  
यिनां दर्शिताः । अतश्च ब्राह्मणादयः आततायिनश्च आत्मादित्राणार्थं हिंसानभिसंधिना  
निवार्यमाणः प्रमादाद्यदि विपद्येरन् तत्र लघुप्रायश्चित्तं राजदण्डमात्रमेवेति निश्चयः । तस्मा-

द्वयविहोदाहरणं वक्तव्यम् । उच्यते । 'हिरण्यमूमिलामेभ्यो मित्रलब्धिर्वरा यतः । अतो यतेत तत्प्राप्तवित्पर्यशास्त्रं । धर्मशास्त्रानुसारेण क्रोधलोमविवर्जित इति धर्मशास्त्रं । तयोः क्वचिद्विषये विरोधो भवति । यथा । क्षतुष्याब्जवहारे वर्तमाने एकस्य जयेऽज्वधार्थमाणे मित्रलब्धिर्भवति न धर्मशास्त्रमनुसृतं भवति । अन्यस्य जयेऽज्वधार्थमाणे धर्मशास्त्रमनुसृतं भवति मित्रलब्धिर्विपरीता । तत्रार्थशास्त्राद्धर्मशास्त्रं बलवत् । अत एव धर्मार्थसन्निपाते अर्थप्राप्तिः । एतदेवेति प्रायश्चित्तस्य गुरुत्वं दर्शितमापस्तम्बेन । एतदेवेति द्वादशवार्षिकं प्रायश्चित्तं परा-  
मृश्यते ॥ २१ ॥

ततोऽर्थां लेखयेत्सद्यः प्रतिज्ञातार्थसाधनमित्युक्तं, किं तत्साधनमित्यपेक्षित आह—

प्रमाणं लिखितं भुक्तिः साक्षिणश्चेति कीर्तितम् ।

एषामन्यतमाभावे दिव्यान्यतममुच्यते ॥ २२ ॥

प्रमीयते परिच्छिद्यतेऽनेनेति प्रमाणम् । तत्र द्विविधं मानुषं दैविकं चेति । तत्र मानवं त्रिविधं लिखितं भुक्तिः साक्षिणश्चेति कीर्तितं महर्षिभिः । तत्र लिखितं द्विविधं शासनं चीरकं चेति । शासनमुक्तलक्षणम् ( आचाराध्याये ३१८ श्लो. ) चीरकं तु वक्ष्यमाणलक्षणम् । भुक्तिरूपभोगः । साक्षिणो वक्ष्यमाणस्वरूपप्रकाराः ( साक्षिप्रकरणे ५ ) ।

ननु लिखितस्य साक्षिणां च शब्दाभिव्यक्तिद्वारेण शब्देऽन्तर्भावानुक्तं प्रामाण्यम् । भुक्तेस्तु कथं प्रामाण्यम् । उच्यते । भुक्तिरपि कैश्चिद्विशेषैर्युक्ता स्वत्वहेतुमुत्कृता-  
प्रमाणचतुष्टयम् । दिकमव्यभिचारादनुभाषयन्त्यनुपपद्यमाना वा कल्पयन्तीत्यनुमानेऽर्थापत्तौ वाऽन्तर्भवतीति प्रमाणमेव । एषां लिखितादीनां त्रयाणामन्यतमस्याप्यभावे दिव्यानां वक्ष्यमाणस्वरूपमेदानामन्यतमं जातिदेशकालद्रव्याद्यपेक्षया प्रमाणमुच्यते । मानुषाभाव एव दिव्यस्य प्रामाण्यमस्मादेव वचनादवगम्यते । दिव्यस्य स्वरूपप्रामाण्ययोरंगमगम्यत्वात् । अतश्च यत्र परस्परविवादेन युगपद्दर्माधिकारिणं प्राप्तयोरेको मानुषी क्रियामपरस्तु दैवीमवलम्बते तत्र मानुष्येव ग्राह्या । तथा च कात्यायनः । 'यथेको मानुषी भ्रूयादन्वो भ्रूयात् दैविकीम् । मानुषी तत्र गृहीयान्नतु दैवी क्रियां नृप' इति । यत्रापि प्रधानैकदेशसाधनं मानुषं संभवति तत्रापि न दैवमाश्रयणीयम् । यथा रूपकशतमनया वृक्षा गृहीत्वायं न प्रयच्छतीत्यभियोगापह्वनेऽग्रहणसाक्षिणः सन्ति; नो संख्यायां वृद्धिविशेषे वा; अतो दिव्येन भावयामीत्युक्ते तत्रैकदेशविभाषितन्यायेनापि संख्यावृद्धिविशेषसिद्धेर्न दिव्यसावकाशः । उक्तं च कात्यायनेन । 'यथेकदेशान्यासाऽपि क्रिया विधेत मानुषी । सा ग्राह्या न तु पूर्णाऽपि दैविकी वदतां नृणामिति' । यनु गूढसाहसिकानां तु प्राप्तं दिव्यैः परीक्षणमिति तदपि मानुषासंभवकृतनियमार्थम् । यदपि नारदेनोक्तम् । 'अरण्ये निर्जने रात्रावन्तर्वेदमनि साहसे । न्यासापह्वने चैव विष्वा संस्रंति कियेदु' । तदपि मानुषासंभव एव । तस्मान्मानुषाभाव एव दिव्येन निर्णय इत्यसौत्सर्गिकम् । अस्य चापवादो दृश्यते । 'प्रकान्ते साहसे वादे पारुष्ये दण्डवाचिके । क्लोद्धतेनु कार्णेनु साक्षिणो दिव्यमेव चेति' । तथा लेख्यादीनामपि क्वचिन्नियमो दृश्यते तत्र । 'युग्मे-

पीगणादीनां या स्थितिः परिकीर्तिता । तस्यास्तु साधनं लेख्यं न दिव्यं न च साक्षिणः । तथा । ' द्वारमार्गक्रियाभोगजलवाहादिषु क्रिया । भुक्तिरेव तु गुर्वी सन्न दिव्यं न च साक्षिणः । दत्ताद्वयेऽथ भृत्यानां स्वामिना निर्णये सति । विक्रयादानसंबन्धे क्रीत्वा धनमनिच्छति । द्यूते समाह्वये चैव विवादे समुपस्थिते । साक्षिणः साधनं प्रोक्तं न दिव्यं न च लेख्यकमिति ' ॥ २२ ॥

उभयत्र प्रमाणसद्भावे प्रमाणगतबलाबलविवेके चासति पूर्वापरयोः कार्ययोः कस्य बलीयस्त्वमित्यत आह—

**सर्वेष्वर्थविवादेषु बलवत्युत्तरा क्रिया ।**

क्रमादिषु सर्वेष्वर्थविवादेषु उत्तरा क्रिया । क्रियत इति क्रिया कार्यं । बलवति उत्तरकार्ये १० साधिते तद्वादी विजयी भवति । पूर्वकार्ये सिद्धेऽपि तद्वादी पराजीयते । तद्यथा, कश्चिद्ग्रहणेन धारणं साधयति, कश्चित्प्रतिदानेनाधारणं; तत्र ग्रहणप्रतिदानयोः प्रमाणसिद्धयोः प्रतिदानं बलवदिति प्रतिदानवादी जयति । तथा, पूर्वं द्विकं शतं गृहीत्वा कालान्तरे त्रिकं शतमङ्गीकृतवान्; तत्रोभयत्र प्रमाणसद्भावेऽपि त्रिशतग्रहणं बलवत् । पश्चाद्भावित्वात्पूर्वाभाधेनानुत्पत्तेः । उक्तं च । पूर्वाभाधेन नोत्पत्तिरुत्तरस्य हि सेत्स्यतीति ।

११ आधौ प्रतिग्रहे क्रीते पूर्वा तु बलवत्तरा ॥ २३ ॥

आध्यादिषु त्रिषु पूर्वमेव कार्यं बलवत् । तद्यथा । एकमेव क्षेत्रमन्यस्वार्धिं कृत्वा किमपि गृहीत्वा पुनरन्यस्याप्याधाय किमपि गृह्णाति तत्र पूर्वस्यैव तद्भवति नोत्तरस्य एवं प्रतिग्रहे क्रये च । नन्वाहितस्य तदानीमस्वत्वात्पुनराधानमेव न संभवति । एवं अस्यापवादमाह ।

दत्तस्य च क्रीतस्य दानक्रयौ नोपपद्येते तस्मादिदं वचनमनर्थकम् । उच्यते । १० अस्वत्वेऽपि मोहात्कश्चिद्विभोमाद्वा पुनराधानादिकं करोति तत्र पूर्वं बलवदिति न्यायमूलमेवेदं वचनमित्यचोद्यम् ॥ २३ ॥

मुक्तेः कैश्चिद्विशेषणैर्युक्तायाः प्रामाण्यं दर्शयिष्यन् कस्याश्चिन्मुक्तेः कार्यान्तरमाह—

**पश्यतोऽद्भुवतो भूमेर्हानिर्विशतिवार्षिकी ।**

**परेण भुज्यमानाया धनस्य दशवार्षिकी ॥ २४ ॥**

११ परेणासंबन्धेन । भुज्यमानां सुवं धनं वा । पश्यतः अद्भुवतः मदीयेयं भूः न त्वया मोक्तव्येति अप्रतिषेधयतः । तस्या भूमेर्विशतिवार्षिकी अप्रतिरवं विशतिवर्षोपभोगनिमित्ता हानिर्भवति । धनस्य तु हस्त्यन्धादेर्दशवार्षिकी हानिः ।

नन्वेतदनुपपन्नम् । नस्तप्रतिषेधात्स्वत्वमपगच्छति अप्रतिषिद्धस्य दानविक्रयादिवत् स्वत्वनिःशुचिहेतुत्वस्य लोकशास्त्रयोरप्रसिद्धत्वात् । नापि विशतिवर्षोपभोगात् स्वत्वम् । उपभोगस्य स्वत्वेऽप्रमाणत्वात् प्रमाणस्य च प्रमेयं प्रत्यनुत्पादकत्वात् । रिकथक्रयादिषु स्वत्वकारकहेतुषु स्यात्पाठः । तत्राह । ' स्वामी रिकथक्रयसंविभागपरिग्रहाधिगमेषु ब्राह्मणस्वाधिकं लब्धे क्षत्रियस्य विनिर्भित्तम् । निर्विष्टं वैश्यश्चूद्रयोरित्य ' इत्येव स्वत्वकारणहेतून् गौतमः पठति न भोगम् । न

चेदमेव वचनं विंशतिवर्षोपभोगस्य स्वत्वोत्पत्तिहेतुत्वं प्रतिपादयतीति युक्तम् । स्वत्वस्य स्वत्व-  
हेतूनां च लोकप्रसिद्धत्वेन शास्त्रैकसमधिगम्यत्वाभावात् । एतच्च विभागप्रकरणे निपुणतरमुपा-  
दयिष्यते । गौतमवचनं तु नियमार्थम् ।

अपि च । 'अनागमं तु यो भुङ्क्ते बहून्यब्दशतान्यपि । चौरदण्डेन तं पापं दण्डयेत्पृथिवी-  
पति' रित्येतदनागमोपभोगस्य स्वत्वहेतुत्वे विरुद्ध्यते । नचानागमं तु यो भुङ्क्ते इत्येतत्परोक्षभोग-  
विषयम् पश्यतोऽभुवत इति प्रत्यक्षभोगविषयमिति युक्तं ब्रह्मम् । अनागमं तु यो भुङ्क्ते इत्य-  
विशेषाभिधानात् । 'नोपभोगे बलं कार्यमाहर्त्रा तत्सुतेन वा । पशुस्त्रीपुरुषादीनामिति धर्मो  
व्यवस्थित' इति कात्यायनवचनाच्च । समक्षभोगे च हानिकरणाभावेन हानेरसंभवात् । न  
चैतन्मन्तव्यम् । आधिप्रतिग्रहक्रयेषु पूर्वस्याः क्रियायाः प्राबल्यादपवादेन, भूविषये विंशति-  
वर्षोपभोगयुक्तायाः, धनविषये दशवर्षोपभोगयुक्तायाः, उत्तरविषयक्रियायाः प्राबल्यमनेनेष्यत  
इति । यतस्तेषूत्तरैव क्रिया तत्त्वतो नोपपद्यते स्वमेव ह्याधेयं देयं विक्रेयं च भवति । न चाहि-  
तस्य दत्तस्य विक्रीतस्य वा स्वत्वमस्ति । अस्वत्वस्य दाने प्रतिग्रहे च दण्डः सूर्यते । 'अदेयं  
यश्च गृण्हाति यश्चोदेयं प्रयच्छति । उभौ तौ चौरवच्छास्यौ दाप्यौ चोत्तमसाहसमिति';  
तथाध्यादीनां त्रयाणामपवादत्वेऽस्य श्लोकस्याधिसीमादीनामुत्तरश्लोकेऽपवादे नोपपद्यते । तस्मा-  
द्भ्रम्यादीनां हानिरनुपपन्नैव । नापि व्यवहारहानिः । यतः । 'उपेक्षां कुर्वतस्तस्य तूष्णीं-  
भूतस्य तिष्ठतः । काले विपन्ने पूर्वोक्ते व्यवहारो न सिध्यती'ति नारदेनोपेक्षायां लिङ्गा-  
भावकृता व्यवहारहानिरुक्ता न तु वस्त्वभावकृत्वा । तथा मनुनाऽपि (अ. ८ श्लो. १४८) ।  
'अजडश्चेदपौगण्डो विषये चास्य भुज्यते । भद्रं तद्यवहारेण भोक्ता तद्धनमर्हतीति' व्यव-  
हारतो भङ्गो दर्शितो न वस्तुतः । व्यवहारभङ्गश्चैवं । भोक्ता किल वदति 'अजडोऽयमपौगण्डो  
बालोऽयमस्य सन्निधौ विंशतिवर्षाण्यप्रतिरवं मया भुक्तं तत्र बहवः साक्षिणः सन्ति । यद्यस्य  
स्वमन्वायेन मया भुज्यते तदायं किमित्येतावन्तं कालमुदास्ते इति' तत्र चायं निरुत्तरो भव-  
तीति । एवं निरुत्तरस्यापि वास्तवो व्यवहारो भवत्येव । 'छलं निरस्य भूतेन व्यवहारान्नये-  
न्नृप' ( या. व. व्य. १९ ) इति नियमात् ।

अथ मतम् । यद्यपि न वस्तुहानिर्नापि व्यवहारहानिस्तथापि पश्यतोऽप्रतिषेधतो व्यवहार-  
हानिशङ्का भवतीति तन्निवृत्तये तूष्णीं न स्यातव्यमित्युपदिश्यत इति । तच्च न स्मार्तकालायाः  
भुक्तेर्हानिशङ्काकारणत्वाभावात् तूष्णीं न स्यातव्यमित्येतावन्मात्राभिधित्स्यायं विंशतिग्रहणमविव-  
क्षितं स्यात् । अधोच्यते । विंशतिग्रहणमूर्ध्वपत्रदोषोद्भावननिराकरणार्थम् । यथाह कात्यायनः ।  
'शक्तस्य संनिधावर्थो यस्य लेख्येन भुज्यते । विंशद्वर्षाण्यतिक्रान्तं तत्पत्रं दोषवर्जितमिति ।'  
तदपि न आध्यादिष्वपि विंशतेरूर्ध्वं पत्रदोषोद्भावननिराकरणस्य समत्वेनापवादासंभवात् । यथाह  
कात्यायनः । 'अथ विंशतिवर्षाणि आधिर्भुक्तः सुनिश्चितः । तेन लेख्येन तत्सिद्धिलेख्युद्दोष-  
विवर्जिता' । तथा । 'सीमाविवादे निर्णीते सीमापत्रं विधीयते । तस्य दोषाः प्रवक्तव्या  
यावद्वर्षाणि विंशतिरिति' । एतेन धनस्य दशवार्षिकीत्येतदपि प्रत्युक्तम् । तस्मादस्य श्लोकस्या-

ज्योऽर्धे वक्तव्यः । उच्यते । भूमेर्धवस्य च फलहानिरिह विवक्षिता न वस्तुहानिर्नापि व्यवहाररहितः । तच्छब्दि । निराक्रोशं विंशतिवर्षोपमोगादूर्ध्वं यद्यपि स्वामी न्यायतः क्षेत्रं लभते तथापि फलानुसरणं न लभते, अप्रतिषेधलक्षणात्स्वापराधात्, अस्माच्च वचनात् । परोक्षभोगे तु विंशतेरूर्ध्वमपि फलानुसरणं लभत एव । पश्यत इति वचनात् । प्रत्यक्षभोगे च साक्रोशे । अमुवत इति वचनात् । विंशतेः प्राक् प्रत्यक्षे निराक्रोशे च लभते विंशतिग्रहणात् ।

ननु तदुत्पन्नस्यापि फलस्य स्वत्वात्तद्धानिरनुपपन्नैव । नाहं तस्य स्वरूपाविनाशेन तथैवावस्थाने यथा तदुत्पन्नपूरणनसंबन्धादीनां । अत्युत्पन्नदुत्पन्नमुपमोगाघटं तत्र स्वरूपनाशादेव स्वत्वनाशः । 'अनागमं तु यो मुञ्जे बहून्यब्दशतान्यपि । चौरदग्धेन तं पापं दण्डयेत्पृथिवीपतिरित्यनेन वचनेन विष्णुरूपेण गणयित्वा चौरवत्तत्समद्रव्यदानं प्राप्तं हानिविंशतिवार्षिकीति अपोच्यते । राजदण्डः पुनस्त्येव विंशतेरूर्ध्वमपि । अनागमोपमोगादपवादामावाच । तस्मात्स्वाम्युपेक्षा-  
लक्षणात्परोधादस्माच्च वचनाद्विंशतेरूर्ध्वं फलं नष्टं न लभत इति स्थितम् । एतेन धनस्य दशवार्षिकीत्येवतदपि व्याख्यातम् ॥ २४ ॥

आधिसीमोपनिक्षेपजडबालघनैर्विना ।

तथोपनिधिराजस्त्रीश्रोत्रियाणां धनैरपि ॥ २५ ॥

१५ आधिश्च सीमा च उपनिक्षेपश्च आधिसीमोपनिक्षेपाः । जडश्च बालश्च जडबालौ तयोर्धने जडबालघने; आधिसीमोपनिक्षेपाश्च जडबालघने च आधिसीमोपनिक्षेपजडबालघनानि तैर्विना । उपनिक्षेपो नाम रूपसंख्याप्रदर्शनेन रक्षणार्थं परस्य हस्ते निहितं द्रव्यम् । यथाह नारदः ( अ. २ श्लो. १ ) । 'सं द्रव्यं यत्र विषंभात्रिक्षिपत्यविशङ्कितः । नसापवादमाह ।

निक्षेपो नाम तत्रोक्तं व्यवहारपदं बुधैरिति । उपनिधानमुपनिधिः । आध्या-

१६ दिषु पञ्चतोऽनुवतोऽपि भूमेर्विंशतेरूर्ध्वं धनस्य दशम्यो वर्षेभ्य ऊर्ध्वमपि हानिर्न भवति । पुरुषापरधस्य तथाविधस्वामावात् । उपेक्षाकारणस्य तत्र तत्र संभवात् । तथाहि । आधेराधित्वोपाधिक एव भोग इत्युपेक्षायामपि न पुरुषापरधः । स्त्रीश्चक्रिततुषाङ्गारादिचिह्नैः सुसाध्यत्वा-  
दुपेक्षा संभवति । उपनिक्षेपोपनिध्योर्मुक्तेः प्रतिषिद्धत्वात् । प्रतिषेधातिक्रमोपमोगे च सोदय-  
फलत्वादादुपेक्षोपपत्तिः । जडबालयोर्बद्धत्वाद्बालत्वादुपेक्षा युक्तैव । राज्ञो बहुकार्यव्याकुल-  
१७ त्वात् । स्त्रीजामज्ञानात् अप्रागल्भ्याच्च । श्रोत्रियसाध्ययनाध्यापनतदर्थविचारानुष्ठानव्याकुल-  
त्वादुपेक्षा युक्तैव । तस्मादाध्यादिषु सर्वत्रोपेक्षाकारणसंभवात् । समक्षभोगे निराक्रोशे च न कदापिदपि फलहानिः ॥ २५ ॥

आध्यादीनां विहर्तारं धनिने दापयेद्धनम् ।

दण्डं च तत्समं राज्ञे श्रुत्यपेक्षमथापि वा ॥ २६ ॥

आध्यादीनां श्रोत्रियद्रव्यपर्यन्तानां ( श्लो. २५ ) । चिरकालोपमोगबलेनापहर्तारं । विवा-  
दात्सखीयं शब्दं । स्वामिने दापयेदित्यनुवादः । दण्डं च तत्समं विवादात्पथीभूतद्रव्यसमं  
राज्ञे दापयेदिति विधिः । यद्यपि गृहक्षेत्रादिषु तत्समो दण्डो न संभवति तथापि मर्षादायाः

प्रभेदे च सीमातिक्रमणे तथेत्यादिवक्ष्यमाणो दण्डो द्रष्टव्यः । अथ तत्समदण्डे-  
 आध्यादिषु दण्ड-  
 विशेषप्रतिपादनार्थ-  
 माह ।  
 नापहर्तुर्धनं न भवति बहुधनत्वेन । तदा शक्यत्वेन धनं दापयेत् ।  
 यावता तस्य दर्पोपशमो भवति तावदापयेत् । दण्डो दमनप्रदित्याहुस्तेनादा-  
 न्तान् दमयेदिति दण्डग्रहणस्य दमनार्थत्वात् । यस्य तु तत्सममपि द्रव्यं  
 नास्ति सोऽपि यावता पीड्यते तावदाप्यः । यस्य पुनः किमपि धनं नास्ति असौ धिन्दुदण्डादिना  
 दमनीयः । तथा च मनुः ( अ. ८ श्लो. १२९ ) । 'धिन्दुदण्डं प्रथमं कुर्याद्दाम्दण्डं तदनन्तरम् ।  
 तृतीयं धनदण्डं तु वधदण्डमतः परम्' । वधदण्डोऽपि शारीरो ब्राह्मणव्यतिरिक्तानां दशधा  
 दर्शितः । तथाह मनुः ( अ. ८ श्लो. १२४-१२५ ) । 'दश स्थानानि दण्डस्य मनुः स्वायं-  
 भुवोऽप्रवीत् । त्रिषु वर्णेषु यानि स्युरक्षतो ब्राह्मणो ब्रजेत् । उपस्थसुदरं जिह्वा हस्तौ पादौ च  
 पञ्चमम् । चक्षुर्नासा च कर्णौ च धनं देहस्तथैव चेति' । एतेषां यन्निमित्तापराधस्तत्रैवोपस्थादौ  
 निग्रहः कार्य इति द्रष्टव्यम् । कर्म वा कारयितव्यो बन्धनागारं वा प्रवेशयितव्यः । यथोक्तं  
 कात्यायनन । 'धनदानासहं बुध्वा स्वाधीनं कर्म कारयेत् । अशक्तौ बन्धनागारं प्रवेश्यो  
 ब्राह्मणादृत' इति । ब्राह्मणस्य पुनर्द्रव्याभावे कर्मवियोगादीनि प्रयोज्यानि । यथाह गौतमः ।  
 'कर्मवियोगविख्यापननिर्वासनाङ्ककरणादीन्यवृत्ताविति' । नारदेनापि ( अ. १४ श्लो. ८-९ )  
 'बधः सर्वस्वहरणं पुराज्जिर्वासनाङ्कने । तदङ्गच्छेद इत्युक्तो दण्ड उत्तमसाहसः । अविशे-  
 षेण सर्वेषामेव दण्डविधिः स्मृतः' इत्युक्तोक्तम् । वधादृते ब्राह्मणस्य, 'न वधं ब्राह्मणोऽर्हतीति  
 ( अ. १४ श्लो. ९-१० ) । शिरसो मुण्डनं दण्डस्तस्य निर्वासनं पुरात् । ललाटे चाभिस्तस्माङ्कः  
 प्रयाणं गर्दभेन चेति । अङ्कने च व्यवस्था दर्शिता । 'गुरुतल्पे भगः कार्यः सुरापाने  
 सुराभ्वजः । स्तेये तु श्वपदं कार्यं ब्रह्महृष्यशिराः पुमानिति' । यत्तु 'चक्षुर्निरोधो ब्राह्मणसे-  
 ख्यापस्तम्बवचनम् । ब्राह्मणस्य, पुराज्जिर्वासनसमये, वस्त्रादिना चक्षुर्निरोधः कर्तव्य इति  
 तस्यार्थो न चक्षुरुद्धरणम् । 'अक्षतो ब्राह्मणो ब्रजेत्' 'न शारीरो ब्राह्मणे दण्ड' इत्यादि  
 मनुगौतमवचनविरोधात् इत्यलं प्रसङ्गेन ॥ २६ ॥

स्वत्वव्यभिचारित्वेन भोगस्य स्वत्वे प्रामाण्यमुक्तम् । भोगमात्रस्य स्वत्वव्यभिचारित्वात्  
 कीदृशो भोगः प्रमाणमित्यत आह—

### आगमोऽभ्यधिको भोगादिना पूर्वक्रमागतात् ।

स्वत्वहेतुः प्रतिग्रहक्यादिरागमः । स भोगदप्यधिको बलीयान् । स्वत्वबोधने भोगसा-  
 गमसोपेक्षत्वात् । यथाह नारदः ( अ. १ श्लो. ८५ ) । आगमेन विशुद्धेन भोगो याति प्रमा-  
 णताम् । अविशुद्धागमो भोगः प्रामाण्यं नैव गच्छतीति । न च भोगमात्रस्वत्वरागमः । परकी-  
 यस्याप्यपहरादिनोपभोगप्रसङ्गात् । अत एव 'भोगं केवलतो यस्तु कीर्तयेन्नागमं क्वचित् ।  
 भोगच्छलापदेशेन विज्ञेयः स तु तस्कर' इति स्मर्यते ( अ. १ श्लो. ८६ ) । अतश्च सागमो  
 दीर्घकालो निरन्तरो निराक्रोशः प्रत्यर्षिप्रत्यक्षश्चेति पञ्चविशेषणयुक्तो भोगः प्रामाण्यमित्युक्तं  
 भवति । तथा च स्मर्यते । 'सागमो दीर्घकालश्चाविच्छेदोऽपरबोज्जितः । प्रत्यर्षिसंनिधानोऽपि  
 परिभोगोपि पञ्चवेति' । क्वचिन्नागमनिरपेक्षसापि भोगस्य प्रामाण्यमित्याह । किना पूर्वक्र-  
 मागमोऽपि । पूर्वेण पित्रादीनां वयाणां क्रमः पूर्वक्रमः तेनागतो ये भोगस्तं पञ्चदिना

- भागमोऽभ्यधिक इति संबन्धः । स पुनरागमादभ्यधिकः आगमनिरपेक्षः प्रमाणमित्यर्थः । तत्राप्यागमज्ञाननिरपेक्षो न सत्तानिरपेक्षः । सत्ता तु तेनैवावगम्यत इति बोद्धव्यम् । विना पूर्वक्रमागतमित्येतच्च स्मार्तकालप्रदर्शनार्थम् । आगमोऽभ्यधिको भोगादिति च स्मार्तकालविषयम् । अतश्च स्मरणयोग्ये काले योग्यानुपलब्धा आगमाभावनिश्रयसंभवादागमज्ञानसापेक्षस्यैव भोगस्य प्रामाण्यम् । अस्मार्ते तु काले योग्यानुपलब्ध्यभावेनागमाभावनिश्रयासंभवादागमज्ञाननिरपेक्ष एव संततो भोगः प्रमाणम् । एतदेव स्पष्टीकृतं कात्यायनेन । 'स्मार्तकाले क्रिया भूमेः सागमा भुक्तिरिष्यते । अस्मार्तेऽनुगमाभावात्क्रमात्रिपुरुषागतेति' । स्मार्तश्च कालो वर्षशतपर्यन्तः । 'शतायुर्वै पुरुष' इति श्रुतेः । अनुगमाभावादिति योग्यानुपलब्ध्यभावेनागमाभावनिश्रयाभावादिति । अतश्च वर्षशताधिको भोगः संततोऽप्रतिरवः प्रत्यर्थिप्रत्यक्षश्चागमाभावे वा निश्चिते अव्यभिचारा-
- १५ दाक्षिणागमः स्वत्वं गमयति । अस्मार्तेऽपि कालेऽनागमस्मृतिपरम्परायां सत्यां न भोगः प्रमाणम् । अत एवानागमं तु यो भुङ्क्ते बहून्यब्दशतात्यपि । चौरदण्डेन तं पापं दण्डयेत्पृथिवीपतिरित्युक्तम् । न चानागमं तु यो भुङ्क्ते इत्येकवचननिर्देशाद्बहून्यब्दशतात्यपीति अपिशब्दप्रयोगात्प्रथमस्य पुरुषस्य निरागमे चिरकालोपभोगेऽपि दण्डविधानमिति मन्तव्यम् । द्वितीये तृतीये वा पुरुषे निरागमस्य भोगस्य प्रामाण्यप्रसङ्गान्न चैतदिव्यते । 'आदौ तु कारणं दानं मध्ये
- १६ भुक्तिस्तु सागमे'ति नारदस्मरणात् । तस्मात्सर्वत्र निरागमोपभोगे अनागमं तु यो भुङ्क्ते इत्येतत् द्रष्टव्यम् । 'यदप्यन्यायेनापि यद्भुक्तं पित्रा पूर्वतरैस्त्रिभिः । न तच्छक्यमपाहर्तुं क्रमात्रिपुरुषागतमिति' ( ना. अ. १ श्लो. ९१ ) । तदपि पित्रा सह पूर्वतरैस्त्रिभिरिति योज्यम् । तत्रापि क्रमात् त्रिपुरुषागतमित्यस्मार्तकालोपलक्षणम् । त्रिपुरुषविवक्षायाभेकवर्षाभ्यन्तरेऽपि पुरुषत्रयातिक्रमसंभवात् । द्वितीये वर्षे निरागमस्य भोगस्य प्रामाण्यप्रसंगः । तथा सति । 'स्मार्त-
- १७ काले क्रिया भूमेः सागमा भुक्तिरिष्यते' इति स्मृतिविरोधः । अन्यायेनापि यद्भुक्तमित्येतच्चान्यायेनापि भुक्तमपाहर्तुं न शक्यम् । किंपुनरन्यायानिश्रय इति व्याख्येयमपिशब्दश्रवणात् । यच्चोक्तं ह्यारीतेन । 'यद्विनागममत्यन्तं भुक्तं पूर्वैस्त्रिभिर्भवेत् । न तच्छक्यमपाहर्तुं क्रमात्रिपुरुषागतमिति' । तत्राप्यत्यन्तमागमं विनेति अत्यन्तमुपलभ्यमानमागमं विनेति व्याख्येयम् । न पुनरागमस्वरूपं विनेति । आगमस्वरूपाभावे भोगशतेनापि न स्वत्वं भवतीत्युक्तम् ।
- १८ क्रमात्रिपुरुषागतमित्येतदुक्तार्थम् । ननु स्मरणयोग्ये काले भोगस्यागमसापेक्षस्य प्रामाण्यमनुपपन्नम् । तथाहि । यथागमः प्रमाणान्तरेणावगतस्तदा तेनैव स्वत्वावगमाच्च भोगस्य स्वत्वे आगमे वा प्रामाण्यम् । अथ प्रमाणान्तरेणागमो नावगतः कथं तद्विशिष्टो भोगः प्रमाणम् । उच्यते । प्रमाणान्तरेणावगतागमसहित एव निरन्तरो भोगः कालान्तरे स्वत्वं गमयति । अवगतोऽप्यागमो भोगरहितो न कालान्तरे स्वत्वं गमयितुमलम् । मध्ये दानविक्रयादिना स्वत्वागमसंभवा-
- १९ दिति सर्वमनवधम् ॥

आगमसापेक्षो भोगः प्रमाणमित्युक्तं; आगमस्तर्हि भोगनिरपेक्ष एव प्रमाणमित्यत आह—

आगमेऽपि बलं नैव भुक्तिः स्तोकापि यत्र नो ॥ २७ ॥

यस्मिन्नागमे स्वत्याऽपि भुक्तिर्नो नास्ति तस्मिन्नागमे बलं संपूर्णमैवास्ति । अयमभिसंधिः ।



स्वस्त्वनिवृत्तिः परस्त्वत्पादनं च दानम् । परस्त्वत्पादनं च परो यदि स्वीकरोति तदा संपद्यते नान्यथा । स्वीकारश्च त्रिविधः । मानसो वाचिकः कायिकश्चेति । तत्र मानसो ममेदमिति संकल्परूपः । वाचिकस्तु ममेदमित्याद्यभिव्याहारोल्लेखी सविकल्पकः प्रत्ययः । कायिकस्तु पुनरुपादानाभिमर्शनादिरूपोऽनेकविधः । तत्र च नियमः स्मर्यते । 'दद्यात्कृष्णाजिनं पुच्छे गां पुच्छे करिणं करे । केसरेषु तथैवाश्वं दासीं शिरसि दापयेदिति' ।<sup>१५</sup> आश्वलायनोऽप्याह । 'अनुमन्त्रयेत्प्राण्यभिमृशेदप्राणिकन्यां चेति' । तत्र हिरण्यवस्त्रादावुदकदानानन्तरमेवोपादानादिसंभवात् । त्रिविधोऽपि स्वीकारः संपद्यते । क्षेत्रादौ पुनः फलोपभोगव्यतिरेकेण कायिकस्वीकारासंभवात् स्वल्पेनाप्युपभोगेन भवितव्यम् । अन्यथा दानक्रयादेः संपूर्णता न भवतीति फलोपभोगलक्षणकायिकस्वीकारविकल आगमो दुर्बलो भवति । तत्सहितादागमाभावात् । एतच्च द्वयोः पूर्वापरकालपरिज्ञाने । पूर्वापरकालपरिज्ञाने तु विगुणोपि<sup>१०</sup> पूर्वकालागम एव बलीयानिति । अथवा । लिखितं साक्षिणो मुक्तिः प्रमाणं त्रिविधमित्युक्तं, एतेषां समवाये कुत्र कस्य वा प्राबल्यमित्यत्रेदमुपतिष्ठते । 'आगमोऽभ्यधिको भोगादिना पूर्वक्रमागतात् । आगमेऽपि बलं नैव मुक्तिः स्तोकापि यत्र नो' इति । अयमर्थः । आद्ये पुरुषे साक्षिभिर्भावित आगमो भोगादप्यधिको बलवान् । पूर्वक्रमागताद्भोगाद्विना । स पुनः पूर्वक्रमागतो भोगश्चतुर्थपुरुषे लिखितेन भावितादागमाद्बलवान् । मध्ये तु भोगरहितादागमात्स्तोकभोगस-<sup>१५</sup>हितोऽप्यागमो बलवानिति । एतदेव नारदेन स्पष्टीकृतम् । 'आदौ तु कारणं दानं मध्ये मुक्तिस्तु सागमा । कारणं मुक्तिरेवैका संतता या चिरन्तनीति' ॥ २७ ॥

पश्यतोऽनुवत इत्यत्र विशतिवर्षोपभोगादूर्ध्वं भूमेर्धनस्यापि दशवर्षोपभोगादूर्ध्वं फलानुसरणं न भवतीत्युक्तम् । तत्र फलानुसरणवद्दण्डानुसरणमपि न भविष्यतीत्याशंक्य पुरुषव्यवस्थया प्रामाण्यव्यवस्थया च दण्डव्यवस्थां दर्शयितुमाह—

आगमस्तु कृतो येन सोऽभियुक्तस्तमुद्धरेत् ।

न तत्सुतस्तत्सुतो वा भुक्तिस्तत्र गरीयसी ॥ २८ ॥

येन पुरुषेण भूम्यादेरागमः स्वीकारः कृतः स पुरुषः कुतस्ते क्षेत्रादिकमित्यभियुक्तस्तमागमं प्रतिग्रहादेरिति लिखितादिभिरुद्धरेत् भावयेत् । अनेन चाद्यस्य पुरुषस्यागममनुद्धरतो दण्ड इत्युक्तं भवति । तत्सुतो द्वितीयोऽभियुक्तो नागममुद्धरेत् । किं तु अविच्छिन्नाप्रतिरवसमक्षभोगम् ।<sup>१५</sup> अनेन चागममनुद्धरतो द्वितीयस्य न दण्डोऽपि तु विशिष्टं भोगमनुद्धरतो दण्ड इति प्रतिपादितम् । तत्सुतस्तृतीयोऽनागमं नापि विशिष्टं भोगमुद्धरेदपि तु क्रमागतं भोगमात्रम् । अनेनापि तृतीयस्य क्रमायातभोगानुद्धरणे दण्डो नागमानुद्धरणे न विशिष्टभोगानुद्धरणे चेत्यभिहितम् । तत्र तयोर्द्वितीयतृतीययोर्भुक्तिरेव गरीयसी । तत्रापि द्वितीये गुरुस्तृतीये गरीयसीति विवेकव्यम् । त्रिष्वप्यागमानुद्धरणेऽर्थहानिः समानैव । दण्डे तु विशेष इति तात्पर्यार्थः । उक्तं च ३३ हारीतेन । 'आगमस्तु कृतो येन स दण्डस्तमनुद्धरन् । न तत्सुतस्तत्सुतो वा भोग्यहानिस्तयोरपीति' ॥ २८ ॥

अस्मार्तकालोपभोगस्यागमज्ञाननिरपेक्षस्य प्रामाण्ययुक्तं विनापूर्वक्रमागतादित्यत्र तस्यापवादमाह—

० योऽभियुक्तः परेतः स्यात्तस्य रिक्थी तमुद्धरेत् ।

न तत्र कारणं भुक्तिरागमेन विना कृता ॥ २९ ॥

यदा पुनराहर्त्रादिरभियुक्तोऽकृतव्यवहारनिर्णय एव परंतः परलोकं गतो भवेत्तदा तस्य रिक्थी पुत्रादिस्तमागममुद्धरेत्; यस्मात्तत्र तस्मिन्व्यवहारे भुक्तिरागमरहिता साक्ष्यादिभिः साधितापि न प्रमाणम् । पूर्वाभियोगेन भोगस्य सापवादत्वात् । नारदेनाप्युक्तम् । 'नवारूढविवादस्य प्रेतस्य व्यवहारिणः । पुत्रेण सोऽर्थः संशोध्यो न तं भोगो निर्वर्तयेदिति ॥ २९ ॥

अनिर्णीतव्यवहारे व्यवहर्तरि प्रेते व्यवहारो न निवर्तत इति स्थितम् । निर्णीतेऽपि व्यवहारे

१० स्थिते च व्यवहर्तरि वा व्यवहारः क्वचित्पुनः प्रवर्तते क्वचिन्न प्रवर्तत इति व्यवस्थामिद्वये व्यवहारदर्शिनानां बलाबलमाह—

नृपेणाधिकृताः पूगाः श्रेणयोऽथ कुलानि च ।

पूर्वं पूर्वं गुरु ज्ञेयं व्यवहारविधौ नृणाम् ॥ ३० ॥

नृपेण राज्ञा । अधिकृताः व्यवहारदर्शने नियुक्ताः । 'राज्ञा सभासदः कार्या' इत्यादिनोक्ताः । पूगाः समूहाः । भिन्नजातीनां भिन्नवृत्तीनां एकस्थाननिवासिनां यथा ग्रामनगरादयः । श्रेणयो नानाजातीनामेकजातीनामप्येकजातीयकर्मोपजीविनां संघाताः । यथा हेडानुकादीनां ताम्बूलिककुविन्दचर्मकारादीनां च । कुलानि ज्ञातिसंबन्धिनधूनां समूहाः । एतेषां नृपाधिकृतादीनां चतुर्णां पूर्वं पूर्वं यद्यत्पूर्वं पठितं, तच्चद्रु बलवज्ज्ञेयं वेदितव्यम् । नृणां व्यवहर्तृणां व्यवहारविधौ व्यवहारदर्शन-

१० कार्ये । एतदुक्तं भवति । नृपाधिकृतैर्निर्णीते व्यवहारे पराजितस्य यद्यप्यसंतोषः कुट्टिबुद्ध्या भवति तथापि न पूगादिषु पुनर्व्यवहारो भवति । एवं पूगनिर्णीतेऽपि न श्रेण्यादिगमनम् । तथा श्रेणिनिर्णीते कुलगमनं न भवति । कुलनिर्णीते तु श्रेण्यादिगमनं भवति । श्रेणिनिर्णीते पूगादिगमनम् । पूगनिर्णीते नृपाधिकृतगमनं भवतीति । नारदेन पुनर्नृपाधिकृतैर्निर्णीतेऽपि व्यवहारे नृपगमनं भवतीत्युक्तम् । 'कुलानि श्रेयणश्चैव पूगाश्चाधिकृतो नृपः । प्रतिष्ठा व्यवहारानां पूर्वेषामुत्तरोत्तराभि' ( अ. १ श्लो. ७ ) । तत्र च नृपगमने सोत्तरसम्येन राज्ञा पूर्वैः सम्यैः सह सपणव्यवहारे निर्णीयमाने यद्यसौ कुट्टववादी पराजितस्तदाऽसौ दण्ड्यः । अथासौ जयति तदाऽधिकृताः सम्या दण्ड्याः ॥ ३० ॥

दुर्बलैर्व्यवहारदर्शिभिर्दृष्टो व्यवहारः परावर्तते, प्रबलदृष्टस्तु न निवर्तत इत्युक्तम् । इदानीं प्रबलदृष्टोऽपि व्यवहारः कश्चिन्निवर्तत इत्याह—

बलोपाधिविनिर्दृष्टान् व्यवहाराभिवर्तयेत् ।

स्त्रीनक्तमन्तरागारबहिःशत्रुकृतांस्तथा ॥ ३१ ॥

१ नृपेणाधिकृताः प्राह्वंवाकादयः । २ गणाः । ३ गुर्वेभ्यस्सुत्तरोत्तरम्

बलेन बलात्कारेण, उपाधिना भयादिना, विनिर्वृत्ताग्निष्वन्नान्वयवहाराभिवर्तयेत् । तथा स्त्रीभिर्नक्तं रात्रावस्त्रीभिरपि । अन्तरागारे गृहान्मन्तरे, बहिर्ग्रामादिभ्यः, शत्रुभिश्च कृतान्मन्वयवहाराभिवर्तयेदिति संबन्धः ॥ ३१ ॥

**मत्तोन्मत्तार्त्तव्यसनिबालभीतादियोजितः ।**

**असंबद्धकृतश्चैव व्यवहारो न सिद्ध्यति ॥ ३२ ॥**

अपि च । मत्तो मदनीयद्रव्येण । उन्मत्त उन्मादेन, पञ्चविधेन वातपित्तश्लेष्मसंनिपात-ग्रहसंभवेनोपसृष्टः । आर्त्तौ व्याघ्यादिना । व्यसनमिष्टवियोगोऽनिष्टप्रातिः तज्जनितं दुःखं तद्वान् व्यसनी । बालो व्यवहारायोग्यः । भीतोऽरातिभ्यः । आदिग्रहणात्पुरराष्ट्रादिविरुद्धः । 'पुरराष्ट्रविरुद्धश्च यत्र राज्ञा विसर्जितः । अना-देयो भवेद्वादो धर्मविद्विरुद्धाहत' इति मनुस्मरणात् । एतैर्योजितः कृतो, व्यवहारो न सिद्ध्यति । अनियुक्तसंबद्धकृतोऽपि व्यवहारो न सिद्ध्यतीति संबन्धः । यत्तु सरणम् । 'गुरोः शिष्ये पितुः पुत्रे दम्पत्योः स्वामिश्रुत्योः । विरोधेऽपि मिषस्तेषां व्यवहारो न सिद्ध्यति' तदपि गुरुशिष्यादीनामात्यन्तिकव्यवहारप्रतिषेधपरं न भवति । तेषामपि कथं-चिद्व्यवहारस्येष्टत्वात् । तथाहि । 'शिष्यशिष्टिरवधेनाशक्तौ रज्जुवेषुविदलाम्यां तनुभ्यामन्वेन प्रनू राज्ञा शास्य' इति गौतमस्मरणात् । 'नोत्तमाङ्गे कथं च नेति' मनुस्मरणाच्च । यदि गुरुः १५ कोपावेशवशांमहता दण्डेनोत्तमाङ्गे ताडयति तदा स्मृतिव्यपेतेन मार्गेणाधर्षितः शिष्यो यदि राज्ञे निवेदयति तदा भवत्येव व्यवहारपदम् ॥ तथा भूर्या पितामहोपात्तेत्यादिवचनात्पितामहो-पात्ते भूम्यादौ पितापुत्रयोः स्वाम्ये समाने यदि पिता विक्रयादिना पितामहोपात्तं भूम्यादि नाशयति तदा पुत्रो यदि धर्माधिकारिणं प्रवेशयति तदा पितापुत्रयोरपि भवत्येव व्यवहारः ॥ तथा 'दुर्मिक्षे व्याधिकार्ये च व्याधौ संप्रतिरोधके । गृहीतस्त्रीधनं भर्ता नाकामो दातुमर्हतीति' १० स्मरणात् । दुर्मिक्षादिव्यतिरेकेण यदि स्त्रीधनं भर्ता व्ययीकृत्य विद्यामानधनोऽपि याच्यमानो न ददाति तदा दम्पत्योरपीष्यत एव व्यवहारः । तथा भक्तदासस्य स्वामिना सह व्यवहारा-न्वक्ष्यति । गर्भदासस्यापि । गर्भदासादीनधिकृत्य । 'यश्चैषां स्वामिनं कश्चिन्मोचयेत्प्राणसंशयात् । दासत्वात्स विमुच्येत पुत्रभागं लभेत चेति' नारदोक्तत्वात् । तदमोचने पुत्रभागदाने च स्वामिना सह व्यवहारः केन वार्यते । तस्मात् दृष्टादृष्टयोः श्रेयस्करो न भवति गुर्वादिभिर्यव-२५ हार इति प्रथमं शिष्यादयो निवारणीयाः राज्ञा ससभ्येनेति 'गुरोः शिष्य' इत्यादिश्लोकस्य तात्पर्यार्थः । अत्यन्तनिर्बन्धे तु शिष्यादीनामप्युक्तरीत्या प्रवर्तनीयो व्यवहारः । यदपि 'एकस्य बहुभिः सार्धं स्त्रीणां प्रेष्यजनस्य च । अनादेयो भवेद्वादो धर्मविद्विरुद्धाहत' इति नारदवचनम् । तत्रैकस्यापि । 'गणद्रव्यं हरेद्यस्तु संविदं लङ्घयेच्च यः' । तथा 'एकं प्रन्तं बहूनां चेत्यादिस्म-रणादेकार्थैर्बहुभिः सार्धं व्यवहार इष्यत एवेति । भिन्नार्थैर्बहुभिरेकस्य युगपद्व्यवहारो न भवतीति १० द्रष्टव्यम् । स्त्रीणामित्यपि गोपशौण्डिकादिस्त्रीणां स्वातन्त्र्याद्यवहारो भवत्येवेति । तदन्वासां कुलस्त्रीणां पतिषु जीवस्तु तत्पारतन्त्र्यादनादेयो व्यवहार इति व्याख्येयम् । प्रेष्यजनस्य चेति एतदपि प्रेष्य-जनस्य स्वामिपारतन्त्र्यात् स्वार्थव्यवहारेऽपि स्वाम्यनुज्ञश्चैव व्यवहारो नान्वथेति योजनीयम् ॥ ३२ ॥

परावर्त्यव्यवहारमुक्त्वा इदानीं परावर्त्यद्रव्यमाह—

**प्रनष्टाधिगतं देयं नृपेण धनिने धनम् ।**

**विभावयेन्न चेष्टिन्नैस्तत्समं दण्डमर्हति ॥ ३३ ॥**

- प्रनष्टं** हिरण्यादि शौलिकस्थानपालादिभिरधिगतं राज्ञे समर्पितं यत्तद्राज्ञा धनिने दातव्यम् । यदि धनी रूपसंख्यादिभिर्लिङ्गैर्भावावयति । यदि न भावयति तदा तत्समं दण्ड्यः । असत्यवादित्वात् । अधिगमस्य स्वत्वनिमित्तत्वात् स्वत्वे प्राप्ते तत्परावृत्तिरने-  
परावर्त्यद्रव्यं । नोक्ता । अत्र च कालावधिं वक्ष्यति । 'शौलिकैः स्थानपालैर्वा नष्टापहृतमाह-  
तम् । अर्वाक्संवत्सरात्स्वामी हरेत् परतो नृप' इति । **मनुना पुनः** संवत्सरत्रयमवधित्वेन निर्दिष्टम् । 'प्रणष्टस्वामिकं रिक्तं राजा त्र्यब्दं निधापयेत् । अर्वाक् त्र्यब्दाद्धरेत्स्वामी परतो  
१० **नृपतिर्हरेदिति** ' ( अ. ८ श्लो. ३० ) । तत्र वर्षत्रयपर्यन्तमवश्यं रक्षणीयम् । तत्र यदि संवत्स-  
रादर्वाक् स्वाम्यागच्छेत्तदा कृत्स्नमेव दद्यात् । यदा पुनः संवत्सरादूर्ध्वमागच्छति तदा किञ्चि-  
द्भागं रक्षणमूल्यं गृहीत्वा शेषं स्वामिने दद्यात् । यथाह । 'आददीताथ षड्भागं प्रनष्टाधिगता-  
न्नपः । दशमं द्वादशं वाऽपि सतां धर्ममनुस्मरन्ति ' ( अ. ८ श्लो. ३३ ) । तत्र प्रथमे वर्षे  
कृत्स्नमेव दद्यात् । द्वितीये द्वादशं भागं, तृतीये दशमं, चतुर्थादिषु षष्ठं भागं गृहीत्वा शेषं  
१५ दद्यात् । राजभागस्य चतुर्थांशोऽधिगन्ने दातव्यः । स्वाम्यनागमे तु कृत्स्नस्य धनस्य चतुर्थमंशम-  
धिगन्ने दत्त्वा शेषं राजा गृह्णीयात् । तथाह **गौतमः** । 'प्रनष्टस्वामिकमधिगम्य संवत्सरं राज्ञा  
रक्ष्यमूर्ध्वमधिगन्तुश्चतुर्थांशो राज्ञः शेषमिति । अत्र संवत्सरमित्येकवचनमविवक्षितम् । 'राज्ञो  
त्र्यब्दं निधापयेदिति' स्मरणात् । 'हरेत् परतो नृप' इत्येतदपि स्वामित्यनागते त्र्यब्दादूर्ध्वं  
व्ययीकरणाभ्यनुज्ञा । ततः परमागते तु स्वामिनि व्ययीभूतेऽपि द्वये राजा स्वांशमवतार्य  
२० तत्समं दद्यात् । एतच्च हिरण्यादिविषयम् । गवादिविषयं वक्ष्यति 'पणानेकशफे दद्यादि'त्यादिना ३३

रथ्याशुल्कशालादिनिपतितस्य सुवर्णादेर्नष्टम्याधिगमे विधिसुक्त्वा, अधुना भूमौ चिरनिखातस्य सुवर्णादेर्निधिश्चन्दवाच्यस्याधिगमे विधिमाह—

**राजा लब्ध्वा निधिं दद्याद्विजेभ्योऽर्धं द्विजः पुनः ।**

**विद्वानशेषमादद्यात्स सर्वस्य प्रभुर्यतः ॥ ३४ ॥**

२५

**इतरेण निधौ लब्धे राजा षष्ठांशमाहरेत् ।**

**अनिवेदितविज्ञातो दाप्यस्तं दण्डमेव च ॥ ३५ ॥**

उक्तलक्षणं निधिं राजा लब्ध्वा अर्धं ब्राह्मणेभ्यो दत्त्वा शेषं कोशे निवेशयेत् । **ब्राह्म-**  
णस्तु विद्वान् श्रुताध्ययनसंपन्नः सदाचारो यदि निधिं लभेत तदा सर्वमेव  
निधिप्राप्तो ।

- गृह्णीयात् । यस्मादसौ सर्वस्य जगतः प्रभुः । **इतरेण** तु राजविद्वद्ब्राह्मणव्य-  
१० तिरिक्तेन अविद्वद्ब्राह्मणक्षत्रियादिना, निधौ लब्धे, राजा षष्ठांशमधिगन्ने दत्त्वा शेषं निधिं  
स्वयमेवाहरेत् । यथाह **बसिष्ठः** । 'आप्रज्ञायमानं विसं योऽधिगच्छेद्राजा तद्धरेत् षष्ठमंशमधि-

गन्धे दद्यादिति । 'गौतमोऽपि । 'निध्यधिगमो राजधनं भवति । न ब्राह्मणस्वामिरूपस्य अज्रा-  
ह्मणोऽप्याख्याता षष्ठमंशं लभेतेत्येक' इति । अनिवेदित इति कर्तरि निष्ठा । अनिवेदितश्चासौ  
विज्ञातश्च राज्ञोऽप्यनिवेदितविज्ञातः यः कश्चिन्नधिं लब्ध्वा राज्ञे न निवेदितवान् विज्ञातश्च राज्ञा  
स सर्वं निधिं दाप्यो दण्डं च शक्यपेक्षया । अथ निधेरपि स्वाम्यागत्य रूपकसंख्यादिभिः  
स्वत्वं भावयति तदा तस्मै राजा निधिं दत्त्वा षष्ठं द्वादशं वांशं स्वयमाहरेत् । यथाह मनुः ५  
( अ. ८ श्लो. ३५ ) 'ममायमिति यो ब्रूयान्निधिं मत्वेन मानवः । तस्याददीत षड्भागं राजा  
द्वादशमेव वे'ति । अंशविकल्पस्तु वर्णकालाद्यपेक्षया वेदित्व्यः ॥ ३४ ॥ ३५ ॥

देयं चौरहृतं द्रव्यं राज्ञा जानपदाय तु ।

अददद्भि समाप्नोति किल्बिषं यस्य तस्य तत् ॥ ३६ ॥

चौरैर्हृतं द्रव्यं, चौरैर्म्यो विजित्य, जानपदाय स्वदेशनिवासिने यस्य तत् द्रव्यं तस्मै १०  
राज्ञा दातव्यम् । हि यस्मात् अददत् अप्रयच्छन् यस्य तदपहृतं द्रव्यं  
चौरहृतं प्रत्याह ।  
तस्य किल्बिषमामोति । तस्य चौरस्य च । यथाह मनुः ( अ. ८ श्लो.  
४० ) । 'दातव्यं सर्ववर्णैर्म्यो राज्ञा चौरहृतं धनम् । राजा तदुपयुज्जानश्चौरस्याप्नोति किल्बिष-  
मिति' । यदि चौरहस्तादादाय स्वयमुपभुङ्क्ते तदा चौरस्य किल्बिषमामोति । अथ चौरहृतमुपे-  
क्षते तदा जानपदस्य किल्बिषम् । अथ चौरहृताहरणाय यतमानोऽपि न शक्नुयादाहर्तुं तदा १५  
तावद्धनं स्वकोशाद्घात् । यथाह गौतमः । 'चौरहृतमवजित्य यथास्थानं गमयेत् कोशाद्वा  
दद्यादिति' । कृष्णद्वैपायनोऽपि । 'प्रत्याहर्तुं न शक्तस्तु धनं चौरहृतं यदि । स्वकोशात्तद्वि-  
देयं स्यादशक्तेन महीक्षितेति' ॥ ३६ ॥ इति असाधारणव्यवहारमातृकाप्रकरणम् ।

### अथ ऋणादानप्रकरणम् ३

साधारणासाधारणरूपी व्यवहारमातृकामभिधायाधुनाष्टादशानां व्यवहारपदानामाद्यमृणादानपदं २०  
दर्शयति । 'अशीति भागो वृद्धिः स्या'दित्यादिना 'मोच्य आधिस्तदुत्पन्ने  
ऋणादानं सम-  
वेधम् । प्रविष्टे द्विगुणे धन' इत्येवमन्तेन । तच्च ऋणादानं सप्तविधम् । ईदृशमृणं  
देयं, ईदृशमदेयं, अनेनाधिकारिणा देयं, अस्मिन् समये देयं, अनेन प्रकारेण  
देयं, मित्यधमर्णे पञ्चविधम् । उत्तमर्णे दानविधिरादानविधिक्षेति द्विविधमिति । एतच्च  
तारुदेन स्पष्टीकृतम् । 'ऋणं देयमदेयं च येन यत्र यथा च यत् । दानग्रहणधर्मश्च ऋणादा- २५  
मिति स्मृतमिति' ( अ. १ श्लो. १ ) । तत्र प्रथममुत्तमर्णस्य दानविधिमाह । तत्पूर्वकत्वादि-  
रेषाम् ॥

अशीतिभागो वृद्धिः स्यान्मासि मासि सबन्धके ।

वर्णक्रमच्छतं द्वित्रिचतुःपञ्चकमन्यथा ॥ ३७ ॥

मासि मासि प्रतिमासं । बन्धकं विश्वासार्थं यदाधीयते आधिरिति यावत् । बन्धकेन सह १०

- वर्तत इति सबन्धकः प्रयोगस्तस्मिन् सबन्धके प्रयोगे प्रयुक्तस्य द्रव्यस्य  
 सबन्धकेप्रयोगे  
 अशीतिभागो वृद्धिर्धर्म्या भवति । अन्यथा बन्धकरहिते प्रयोगे । वर्णान्  
 अशीतिभागो  
 ब्राह्मणादीनां क्रमेण द्वित्रिचतुःपञ्चकं शतं धर्म्यं भवति । ब्राह्मणेऽधमं  
 वृद्धिः । द्विकं शतं, क्षत्रिये त्रिकं, वैश्ये चतुष्कं, शूद्रे पञ्चकं मासिमासीत्येव । द्वौ वा  
 १० अथो वा चत्वारो वा पञ्च वा द्वित्रिचतुःपञ्चाः अस्मिन् शते वृद्धिर्दीयते इति द्वित्रिचतुःपञ्चकं  
 शतम् । 'तदस्मिन् वृद्ध्यायलाभशुल्कोपदा दीयत' इति ( व्या. सू. ५-१-४७ ) । 'संख्याय  
 अतिशदन्तायाः कन्' ( ५-१-२२ ) । 'तदन्तविधि'श्च ( १-१-७२ ) अत्र द्रष्टव्यः  
 'वृद्धेर्द्विद्विश्चक्रवृद्धिः प्रतिमासं तु कालिका । इच्छाकृता कारिता स्यात्कायिका कायकर्मणा ।  
 इयं च वृद्धिर्मासि मासि गृह्यते इति कालिका । इयमेव वृद्धिर्दिवसगणनया विभज्य प्रति  
 १० दिवसं गृह्यमाणा कायिका भवति । तथा च नारदेन ( अ. १ श्लो. १०-१०४ ) 'कायिक  
 कालिका चैव कारिता च तथा परा । चक्रवृद्धिश्च शास्त्रेषु तस्य वृद्धिश्चतुर्विधे'त्युक्त्योक्तम् ।  
 'कायाविरोधिनी शश्वत्पणादादिकायिका । प्रतिमासं सवन्ती या वृद्धिः सा कालिका मता ।  
 वृद्धिः सा कारिता नामाधमर्गेण स्वयंकृता । वृद्धेरपि पुनर्द्विद्विश्चक्रवृद्धिरुदाहतेति' ॥ ३७ ॥

### कान्तारगास्तु दशकं सामुद्रा विशकं शतम् ।

- १० कान्तारमरण्यं तत्र गच्छन्तीति कान्तारगाः । ये वृद्ध्या धनं गृहीत्वाधिकलभार्थमतिगहनं  
 प्राणधनविनाशशङ्कास्थानं प्रविशन्ति ते दशकं शतं दद्युः । ये च समुद्रगास्ते  
 शृङ्गीतविशेषेण  
 प्रकारान्तरमाह ।  
 विशकं शतं मासि मासीत्येव । एतदुक्तं भवति । 'कान्तारगेभ्यो दशकं शतं  
 सामुद्रेभ्यश्च विशकं शतं उत्तमर्ण आदद्यात् । मूलनाशस्यापि शङ्कितत्वादिति' ॥

### दद्युर्वा स्वकृतां वृद्धिं सर्वे सर्वासु जातिषु ॥ ३८ ॥

- २० सर्वे वा ब्राह्मणादयोऽधमर्णाः अबन्धके सबन्धके वा स्वकृतां स्याभ्युपगतां वृद्धिं सर्वासु  
 जातिषु दद्युः । क्वचिदकृतापि वृद्धिर्भवति । यथाह नारदः ( अ. १ श्लो.  
 श्रदानींकारितां  
 वृद्धिमाह ।  
 १०८ ) । 'न वृद्धिः प्रीतिदत्तानां स्यादनाकारिता क्वचित् । अनाकारितमप्यु-  
 र्ध्वं वत्सराधाद्विवर्धत' इति । यस्तु याचितकं गृहीत्वा देशान्तरं गतस्तं प्रति  
 कात्यायनेनोक्तम् । 'यो याचितकमादाय तमदत्त्वा दिशं ब्रजेत् । ऊर्ध्वं संवत्सरात्तस्य तद्धनं  
 १० वृद्धिमाभुयादिति' । यश्च याचितकमादाय याचितोऽप्यदत्त्वा देशान्तरं ब्रजति तं प्रति तैजैवो-  
 क्तम् । 'कृतोद्धारमदत्त्वा यो याचितस्तु दिशं ब्रजेत् । ऊर्ध्वं मासत्रयात्तस्य तद्धनं वृद्धिमाभु-  
 यादिति' । यः पुनः स्वदेशे स्थित एव याचितो याचितकं न ददाति तं याचितकालादारभ्य  
 वृद्धिं दापयेद्वाजा । यथाह । 'स्वदेशेऽपि स्थितो यस्तु न दद्याद्याचितः क्वचित् । तं ततोऽ-  
 कारितां वृद्धिमनिच्छन्तं च दापयेदिति' । अनाकारितवृद्धेरपवादो नारदेनोक्तः । 'पण्यशून्यं  
 १० धृतिन्यासो दण्डो यश्च प्रकल्पितः । वृथादानाक्षिकपणा वर्धन्ते नाविवक्षिता' इति । अविच-  
 क्षिता अनाकारिता इति ॥ ३८ ॥

अधुना द्रव्यविशेषेण वृद्धिविशेषमाह पशुस्त्रीणां संततिरेव वृद्धिः—

**सन्ततिस्तु पशुस्त्रीणां**

पशूनां स्त्रीणां सन्ततिरेव वृद्धिः । पशूनां स्त्रीणां पोषणासमर्थस्य तत्पुष्टिसन्ततिकामस्य प्रयोगः संभवति । ग्रहणं च क्षीरपरिचर्यार्थिनः ।

अधुना प्रयुक्तस्य द्रव्यस्य वृद्धिग्रहणमन्तरेणापि चिरकालावस्थितस्य कस्य द्रव्यस्य कियती परा वृद्धिरित्यपेक्षित आह—

**रसस्याष्टगुणा परा ।**

**वस्त्रधान्यहिरण्यानां चतुस्त्रिगुणा परा ॥ ३९ ॥**

रसस्य तैलघृतादेर्वृद्धिग्रहणमन्तरेण चिरकालावस्थितस्य स्वकृतया वृद्ध्या वर्धमानस्याष्ट-  
गुणा वृद्धिः । परा नातः परं वर्धते । तथा वस्त्रधान्यहिरण्यानां यथास-  
रसादीनां वृद्धिः । इत्थं चतुर्गुणा त्रिगुणा द्विगुणा च वृद्धिः परा । वसिष्ठेन तु 'रसस्य त्रैगु-  
ण्यसुक्तम् । द्विगुणं हिरण्यं, त्रिगुणं धान्यं, धान्येनैव रसा व्याख्याताः पुष्पमूलफलानि च । तुला घृतं त्रितयमष्टगुणमिति' । मनुना तु धान्यस्य पुष्पमूलफलादीनां च पञ्चगुणत्वसुक्तम् । 'धान्ये शदे लवे वाक्षे नातिक्रामति पञ्चतामिति' ( अ. ८ श्लो. १५१ ) । शदः क्षेत्रफलं पुष्पमूलफलादि । लवो मेषोर्णाचमरीकेशादिः । वाक्षो बलीवर्दतुरगादिः । धान्यशदलववाक्ष-  
विषया वृद्धिः पञ्चगुणत्वं नातिक्रामतीति । तत्राधमर्णयोग्यतावशेन दुर्भिक्षादिकालवशेन च व्यवस्था द्रष्टव्या ।

एतच्च सकृत्प्रयोगे सकृदाहरणे च वेदितव्यम् । पुरुषान्तरसंक्रमणेन प्रयोगान्तरकरणे तस्मि-  
न्नेव वा पुरुषे अनेकशः प्रयोगान्तरकरणे सुवर्णादिकं द्वैगुण्याद्यतिक्रम्य पूर्ववद्बर्धते । सकृत्प्रयो-  
गेऽपि प्रतिदिनं प्रतिमासं प्रतिवत्सरं वा वृद्ध्याहरणेऽधमर्णे देयस्य द्वैगुण्यसंभवात्पूर्वाहृतवृद्ध्या  
सह द्वैगुण्यमतिक्रम्य वर्धत एव । यथाह मनुः । 'कुसीदवृद्धिर्द्वैगुण्यं नात्येति सकृदाहितेति'  
( अ. ८ श्लो. १५१ ) । सकृदाहृतेत्यपि पाठोऽस्ति । उपचर्यार्थं प्रयुक्तं द्रव्यं कुसीदं, तस्य  
वृद्धिः कुसीदवृद्धिः द्वैगुण्यं नात्येति नातिक्रामति । यदि सकृदाहिता सकृत्प्रयुक्ता  
पुरुषान्तरसंक्रमणादिना प्रयोगान्तरकरणे द्वैगुण्यमत्येति । सकृदाहृतेति पाठे तु शनैः शनैः  
प्रतिदिनं प्रतिमासं प्रतिवत्सरं वाऽधमर्णादाहृता द्वैगुण्यमत्येतीति व्याख्येयम् । तथा गौत-  
मेनाप्युक्तम् । 'चिरस्थाने द्वैगुण्यं प्रयोगस्येति' । प्रयोगस्येत्येकवचननिर्देशात्प्रयोगान्तरकरणे  
द्वैगुण्यातिक्रमोऽभिप्रेतः । चिरस्थान इति निर्देशात् शनैः शनैर्वृद्धिग्रहणे द्वैगुण्यातिक्रमो  
दर्शितः ॥ ३९ ॥

ऋणप्रयोगधर्मा उक्ताः । सांप्रतं प्रयुक्तस्य धनस्य ग्रहणधर्मा उच्यन्ते—

**प्रपन्नं साध्यन्नर्थं न वाच्यो नृपतेर्भवेत् ।**

**साध्यमानो नृपं गच्छन् दण्ड्यो दाप्यश्च तद्धनम् ॥ ४० ॥**

प्रपन्नमभ्युपगतमधमर्णेन धनं । साक्ष्यादिभिर्भावितं वा । सम्प्रथमन्प्रत्याहन् धर्मादिभिरुपा-  
यैरुक्तमनो नृपतेर्न वाच्यो निवारणीयो न भवति । धर्मादयश्चोपाया मनुना दर्शिताः । ( अ.

( स्तो. ४९ ) । ' धर्मेण व्यवहारेण छलेनाचरितेन च । प्रयुक्तं साधयेदर्थं पञ्चमेन बलेन चेति ' । धर्मेण प्रीतियुक्तेन सत्यवचनेन । व्यवहारेण साक्षिलेख्याद्युपायेन । छलेन उत्सवादिव्याजेन भूषणादिग्रहणेन । अचरितेन अमोजनेन । पञ्चमे-  
 नोपायेन बलेन निगडबन्धनादिना । उपचयार्थं प्रयुक्तं द्रव्यमेतैरुपायैरात्मसात्कु-  
 र्यादिति ।

प्रपन्नं साधयन्नर्थं न वाच्य इति वदन् अप्रतिपन्नं साधयन् राज्ञा निवारणीय इति दर्शयति । एतदेव स्पष्टीकृतं कात्यायनेन । ' पीडयेद्यो धनी कश्चिदृणिकं न्यायवादिनम् । तस्मादर्थात्म हीयेत तत्समं चाभुयाद्भूमिति ' । यस्तु धर्मादिभिरुपायैः प्रपन्नमर्थं साध्यमानो याच्यमानो नृपं गच्छेद्राजानमभिगम्य साधयन्तमभियुञ्जे स दण्डो भवति शक्त्यनुसारेण । धनिने तद्वनं १५ दाप्यश्च । राज्ञा दापने च प्रकारा दर्शिताः । ' राजा तु स्वामिने विभ्रं सान्त्वेनैव प्रदापयेत् । देशाचारेण चाभ्यांस्तु दुष्टान् संपीड्य दापयेत् । रिक्थिनं सुहृदं वापि छलेनैव प्रदापयेदिति ' । साध्यमानो नृपं गच्छेदित्येतत् स्मृत्याचारव्यपेतेनेत्यस्य प्रत्युदाहरणं च बोद्धव्यम् ॥ ४० ॥

बहुभूत्तमर्णिकेषु युगपत्प्राप्तोपेकोऽधमर्णिकः केन क्रमेण दाप्यो राज्ञ्यपेक्षित आह—

गृहीतानुक्रमाद्दाप्यो धनिनामधमर्णिकः ।

१५ दत्त्वा तु ब्राह्मणायैव नृपतेस्तदन्तरम् ॥ ४१ ॥

समानजातीयेषु धनिषु येनैव क्रमेण धनं गृहीतं तेनैव क्रमेणाधमर्णिको राज्ञा दाप्यः । भिन्नजातीयेषु तु ब्राह्मणादिक्रमेण ॥ ४१ ॥

यदा पुनरुत्तमर्णो दुर्बलः प्रतिपन्नमर्थं धर्मादिभिरुपायैः साधयितुमशक्नुवन्नाज्ञा साधितार्थो भवति तदाऽधमर्णस्य दण्डमुत्तमर्णस्य च श्रुतिदानमाह—

२० राज्ञाऽधमर्णिको दाप्यः साधिताद्दशकं शतम् ।

पञ्चकं च शतं दाप्यः प्राप्तार्थो ह्युत्तमर्णिकः ॥ ४२ ॥

अधमर्णिको राज्ञा प्रतिपन्नार्थात्साधिताद्दशकं शतं दाप्यः । प्रतिपन्नस्य साधितार्थस्य दशममंशं राजाऽधमर्णिकादण्डरूपेण गृह्णीयादित्यर्थः । उत्तमर्णस्तु प्राप्तार्थः पञ्चकं शतं श्रुतिरूपेण दाप्यः । साधितार्थस्य विंशतितमं भागमुत्तमर्णाद्राजा भृत्यर्थं गृह्णीयादित्यर्थः । अप्रतिपन्नार्थसाधने तु दण्डविभागो दर्शितो 'निह्वे मावितो दद्यादित्यादिना ॥ ४२ ॥

सधनमधमर्णिकं प्रत्युक्तं । अधुना निर्धनमधमर्णिकं प्रत्याह—

हीनजातिं परिक्षीणमृणार्थं कर्म कारयेत् ।

ब्राह्मणस्तु परिक्षीणः शनैर्दाप्यो यथोदयम् ॥ ४३ ॥

१० ब्राह्मणादिरुत्तमर्णो हीनजातिं क्षत्रियादिजातिं परिक्षीणं निर्धनमृणार्थं ऋणनिवृत्त्यर्थं कर्म स्वकर्म स्वजात्यनुरूपं कारयेत् तत्कुटुम्बाविरोधेन । ब्राह्मणः पुनः परिक्षीणो निर्धनः शनैः



शनेः यथोदयं यथासंभवमृणं दाप्यः । अत्र च हीनजातिग्रहणं समजाते-  
निर्धनाधमर्णः, रघुपलक्षणम् । अतश्च समानजातिमपि परिक्षीणं यथोचितं कर्म कारयेत् ।  
कविष्ये ।

ब्राह्मणग्रहणं च श्रेष्ठजातेरुपलक्षणं अतश्च क्षत्रियादिरपि परिक्षीणो वैश्यादेः  
शनेः शनैर्दाप्यो यथोदयम् । एतदेव मनुना स्पष्टीकृतम् । ( अ. ८ श्लो. १७७ ) ' कर्म-  
णापि समं कुर्याद्भनिकेनाधमर्णिकः । समोऽपकृष्टजातिश्च दद्याच्छ्रेयसांस्तु तच्छेनैरिति ' । उत्तमर्णेन  
समं निवृत्तोत्तमर्णाधमर्णव्यपदेशमात्मानमधमर्णः कर्मणा कुर्यादित्यर्थः ॥ ४३ ॥

दीयमानं न गृह्णाति प्रयुक्तं यः स्वकं धनम् ।

मध्यस्थस्थापितं तत्स्यार्द्धते न ततः परम् ॥ ४४ ॥

किंच । उपचयार्थं प्रयुक्तं धनं अधमर्णेन दीयमानमुत्तमर्णो वृद्धिलोभाद्यदि न गृह्णाति  
मध्यस्थस्थापि- तदाऽधमर्णेन मध्यस्थहस्ते स्थापितं यदि स्यात्तदा ततः स्थापनादूर्ध्वं न १०  
तं न वर्धते । वर्धते । अथ स्थापितमपि याच्यमानो न ददाति ततः पूर्ववद्वर्धत एव ॥ ४४ ॥

इदानीं देयमृणं यदा येन च देयं तदाह—

अविभक्तैः कुटुम्बार्थं यदणं तु कृतं भवेत् ।

दद्युस्तद्रिक्थिनः प्रेते प्रोषिते वा कुटुम्बिनि ॥ ४५ ॥

कुटुम्बार्थं कृत- अविभक्तैर्वहुभिः कुटुम्बार्थमेकैकेन वा यदणं कृतं तदणं कुटुम्बी दद्यात् । १५  
मृणं देयम् । तस्मिन्प्रेते प्रोषिते वा तद्रिक्थिनः सर्वे दद्युः ॥ ४५ ॥

येन देयमित्यत्र प्रत्युदाहरणमाह—

न योषितपतिपुत्राभ्यां न पुत्रेण कृतं पिता ।

दद्यादृते कुटुम्बार्थान्न पतिः स्त्रीकृतं तथा ॥ ४६ ॥

पत्या कृतमृणं योषिद्धार्या नैव दद्यात् । पुत्रेण कृतं योषिन्माता न दद्यात् । तथा पुत्रेण २०  
कृतं पिता न दद्यात् । तथा भार्याकृतं पतिर्न दद्यात् । कुटुम्बार्थादृते  
अदेयमृणम् । इति सर्वविशेषणम् । अतश्च कुटुम्बार्थं येन केनापि कृतं तत् कुटुम्बिना  
देयम् । तदभावे तद्दायहरैर्देयमित्युक्तमेव ॥ ४६ ॥

पुत्रपौत्रैर्ऋणं देयमिति वक्ष्यति तस्य पुरस्तादपवादमाह—

सुराकामघृतकृतं दण्डशुल्कावशिष्टकम् ।

वृथादानं तथैवेह पुत्रो दद्यान्न पैतृकम् ॥ ४७ ॥

सुरापानेन यत्कृतमृणं । कामकृतं स्त्रीव्यसननिवृत्तं । घृते पराजयनिवृत्तं । दण्डशुल्क-  
योरवशिष्टं वृथादानं धूर्तबन्दिमल्लादिभ्यो यत्प्रतिज्ञातम् । ' धूर्ते बन्दिनि मले च कुवेद्ये,  
कित्तेवे शटे । चाटचारणचैरिषु दत्तं भवति निष्फलमिति ' सरणात् । एतदृणं पित्रा कृतं

१ समोऽपकृष्टजातिस्तु ।

पुत्रादिः शाण्डिकादभ्या न दद्यात् । यत्र दण्डशुल्कावशिष्टकमित्यवशिष्टग्रहात्सर्वे दातव्यमिति न मन्तव्यम् । 'दण्डं वा दण्डशेषं वा शुल्कं तच्छेषमेव वा । न दातव्यं तु पुत्रेण यच्च न व्यावहारिकमित्यौशनसस्वरणात् । गौतमेनाप्युक्तम् । 'मद्यशुल्कयूतकामदण्डं पुत्रान्नाध्यैव हेयुरिति' । न पुत्रसोपरि भवन्तीत्यर्थः । अनेनादेयमृणमुक्तम् ॥ ४७ ॥

५ न पतिः स्त्रीकृतं तथेत्यस्यापवादमाह—

गोपशौण्डिकशैलूषरजकव्याधयोषिताम् ।

ऋणं दद्यात्पतिस्तासां यस्माद्दृत्तिस्तदाश्रया ॥ ४८ ॥

गोपो गोपालः । शौण्डिकः सुराकारः । शैलूषो नटः । रजको वस्त्राणां रजकः । व्याधो मृगयुः । एतेषां योषिर्द्विर्यदृणं कृतं तत्पतिभिर्देयं । यस्मात्तेषां दृत्तिर्जीवनं

स्त्रीकृतऋणदानं ।

१० तदाश्रया योषिदधीना । यस्माद्दृत्तिस्तदाश्रयेति हेतुव्यपदेशादन्येऽपि ये योषि-  
दधीनजीवनास्तेऽपि योषिकृतमृणं दद्युरिति गम्यते ॥ ४८ ॥

पतिकृतं भार्या न दद्यादित्यस्यापवादमाह—

प्रतिपन्नं स्त्रिया देयं पत्या वा सह यत्कृतम् ।

स्वयं कृतं वा यदृणं नान्यत्स्त्री दातुमर्हति ॥ ४९ ॥

१५ मुमुर्षुणा प्रवत्सता वा पत्या नियुक्तया ऋणदाने यत्प्रतिपन्नं तत्पतिकृतमृणं देयम् । यच्च  
पत्या सह भार्यया ऋणं कृतं तदपि भर्त्रेभावे भार्यया अपुत्रया देयम् ।  
प्रतिपन्नमृणं देयम् ।

यच्च स्वयमेव कृतं ऋणं तदपि देयम् । ननु प्रतिपन्नादि त्रयं स्त्रिया देयमिति न वक्तव्यम् । संदेहाभावात् । उच्यते । 'भार्या पुत्रश्च दासश्च त्रय एवाधनाः स्मृताः । यत्ते समधिगच्छन्ति यस्मैते तस्य तद्धनमिति' वचनान्निर्धनत्वेन प्रतिपन्नादिष्वदानाशङ्कायामि-  
२० दमुच्यते । प्रतिपन्नं स्त्रिया देयमित्यादि । न चानेन वचनेन स्यादीनां निर्धनत्वमभिधीयते ।  
पारतन्त्र्यमात्रप्रतिपादनपरत्वात् । एतच्च विभागप्रकरणे स्पष्टीकरिष्यते । नान्यत्स्त्री दातुमर्हतीत्ये-  
तर्हि न वक्तव्यम् । विधानेनैवान्यत्र प्रतिषेधसिद्धेः । उच्यते । 'प्रतिपन्नं स्त्रिया देयं पत्या  
वा सह यत्कृत' मित्येतयोरपवादार्थमुच्यते । अन्यत्सुराकामादिवचनोपात्तं प्रतिपन्नमपि पत्या सह  
कृतमपि न देयमिति ॥ ४९ ॥

२५ पुनरपि यदृणं दातव्यं, यत्र च काले दातव्यं तत्रितयमाह—

पितरि प्रोषिते प्रेते व्यसनाभिप्लुतेऽपि वा ।

पुत्रपौत्रैर्ऋणं देयं निह्वे साक्षिभावितम् ॥ ५० ॥

पिता यदि दातव्यमृणमदत्त्वा प्रेतो दूरदेशं गतोऽचिकित्सनीयव्याध्याद्यभिभूतो वा तदा  
तत्कृतमृणमाख्यापने पुत्रेण पौत्रेण वा पितृधनाभावेऽपि पुत्रत्वेन पौत्रत्वेन च ।

पुत्रपौत्रैर्ऋणं

१० देयम् ।

तत्र ऋणोऽप्ययमेव पित्रभावे पुत्रः पुत्राभावे पौत्र इति । पुत्रेण पौत्रेण वा  
निह्वे कृते 'अर्थिना साक्ष्यादिभिर्भावितमृणं देयं पुत्रपौत्रैरित्यन्वयः' ।

अत्र पितरि प्रोषित इत्येतावदुक्तम् । कालविशेषस्तु नारदेनोक्तो द्रष्टव्यः । ' नार्वाक्संवत्स-  
राङ्गिशास्त्रितरि प्रोषिते सुतः । ऋणं दद्यात्पितृव्ये वा ज्येष्ठे भ्रातर्यथाऽपि वेति ' ( अ. १ श्लो.  
१४ ) । प्रेतेऽप्यप्रासव्यवहारकालो न दद्यात् । प्रासव्यवहारकालस्तु दद्यात् । स ज्ञ कालस्तेनैव  
दर्शितः ( अ. १ श्लो. ३५-३६ ) । ' गर्मस्यैः सदृशो ज्ञेय आऽष्टमाद्वत्सराच्छिशुः । बाल आपो-  
ऽशाद्वर्षात्पौगण्डश्चेति शन्धते । परतो ज्यवहारज्ञः स्वतन्त्रः पितरावृत्त ' इति । यद्यपि पितृमरणादूर्ध्वं  
बालोऽपि स्वतन्त्रो जातस्तथाऽपि नर्णभागभवति । यथाऽह् ( अ. १ श्लो. ३१ ) । ' अप्रासव्यवहारश्चे-  
त्स्वतन्त्रोऽपि हि नर्णभाक् । स्वातन्त्र्यं हि स्मृतं ज्येष्ठे ज्यैष्ठ्यं गुणवयःकृतमिति ' । तथा आसे-  
धाह्वाननिषेधश्च दृश्यते । ' अप्रासव्यवहारश्च दूतो दानोन्मुखो व्रती । विषमस्याश्च नासेध्या न  
चैतानाह्वयेषूप ' इति । तस्मात् । ' अतः पुत्रेण जातेन स्वार्थमुत्सृज्य यत्नतः । ऋणात्पिता  
मोचनीयो यथा न नरकं व्रजेदिति ' । पुत्रेण व्यवहारज्ञतया जातेन निष्पन्नेनेति व्याख्येयम् ।  
श्राद्धे तु बालस्याप्यधिकारः । ' न ब्रह्माभिव्याहरेदन्वत्र स्वधानिनयनादिति ' गौतमस्मरणात् ।

पुत्रपौत्रैरिति बहुवचननिर्देशाद्बहवः पुत्रा यदि विभक्ताः स्वशानुरूपेण ऋणं दद्युः । अविभ-  
क्ताश्चेत्संभूयसमुत्थानेन गुणप्रधानभावेन वर्तमानानां प्रधानभूत एव वा दद्यादिति गम्यते ।  
यथाह नारदः । ' अत ऊर्ध्वं पितुः पुत्रा ऋणं दधुर्युऽथांशतः । अविभक्ता विभक्ता वा यस्ता-  
वद्बहूते धुरमिति ' । अत्र च पुत्रपौत्रैर्ऋणं देयमित्यविशेषोक्तं । तथाऽपि पुत्रेण, यथा पिता सष्ट-  
द्विकं ददाति तथैव ऋणं देयम् । पौत्रेण तु समं मूलमेव दातव्यं न वृद्धिरिति विशेषोऽवग-  
न्तव्यः । ' ऋणमात्मीयवत्यिच्यं देयं पुत्रैर्विभाषितम् । पैतामहं समं देयमदेयं तत्सुतस्य स्विति'  
बृहस्पतिवचनात् । अत्र विभाषितमित्यविशेषोपादानात्साक्षिविभाषितमित्यत्र साक्षिग्रहणं  
प्रमाणोपलक्षणम् । समं यावद्गृहीतं तावदेव देयं न वृद्धिः । तत्सुतस्य प्रपौत्रस्यादेयमगृहीतघ-  
नस्य । एतन्नोत्तरश्लोके स्पष्टयिष्यते ॥ ५० ॥

ऋणापाकरणे ऋणी तत्पुत्रः पौत्र इति त्रयः कर्तारो दर्शितास्तेषां च समवाये क्रमोऽपि  
दर्शितः । इदानीं कर्त्रन्तरसमवाये च क्रममाह—

**रिक्थग्राह ऋणं दाप्यो योषिद्ग्राहस्तथैव च ।**

**पुत्रोऽनन्याश्रितद्रव्यः पुत्रहीनस्य रिक्थिनः ॥ ५१ ॥**

अन्यदीयं द्रव्यमन्यस्य क्रयादिव्यतिरेकेण यत्स्वीयं भवति तद्रिक्थम् । विभागद्वारेण रिक्थं  
गृह्णातीति रिक्थग्राहः । स ऋणं दाप्यः । एतदुक्तं भवति । यो यदीयं द्रव्यं रिक्थरूपेण  
गृह्णाति स तत्कृतमृणं दाप्यो न चौरादिरिति । योषितं भार्या गृह्णातीति योषिद्ग्राहः ।  
स तथैव दाप्यः । यो यदीयां योषितं गृह्णाति स तत्कृतमृणं दाप्यः ।  
ऋणदानाधिका-  
रिणांक्रममाह ।  
योषितोऽविभाज्यद्रव्यत्वेन रिक्थव्यपदेशानर्हत्वाद्भेदेन निर्देशः । पुत्रक्षान-  
न्याश्रितद्रव्यः ऋणं दाप्यः । अन्यमाश्रितमन्याश्रितं अन्याश्रितं, मातृपि-  
तृसंबन्धिद्रव्यं यस्मासावन्याश्रितद्रव्यः न अन्याश्रितद्रव्यः अनन्याश्रितद्रव्यः । पुत्रहीनस्य  
रिक्थिन ऋणं दाप्य इति संबन्धः ।

१ पितरौ विना ।

एतेषां समवाये क्रमश्च पाठक्रम एव । रिक्थग्राह ऋणं दाप्यस्तदभावे योषिद्ग्राहस्तदभावे पुत्र इति । नन्वेतेषां समवाय एव नोपपद्यते । 'न आतरो न पितरः पुत्रा रिक्थहराः पितुरिति' । पुत्रे सत्यन्वस्य, रिक्थग्रहणासंभवात् । योषिद्ग्राहोऽपि नोपपद्यते 'न द्वितीयश्च साध्वीनां क्वचिद्गतोपदिश्यते' इति स्मरणात् । तदणं पुत्रो दाप्य इत्यप्ययुक्तम् । पुत्रपौत्रैर्ऋणं देयमित्युक्त-  
 १० 'स्वात् । अनन्याश्रितद्रव्य इति विशेषणमप्यनर्थकम् । पुत्रे सति द्रव्यस्यान्याश्रयणासंभवात् । संभवे च रिक्थग्राहीत्यनेनैव गतार्थत्वात् । पुत्रहीनस्य रिक्थिन इत्येतदपि न वक्तव्यम् । पुत्रे सत्यपि रिक्थग्राही ऋणं दाप्य इति स्थितम् । असति पुत्रे रिक्थग्राही सुतरां दाप्य इति सिद्धमेवेति । अत्रोच्यते । पुत्रे सत्यप्यन्यो रिक्थग्राही संभवति । स्त्रीबान्धवधिरादीनां पुत्रत्वेऽपि रिक्थग्राहभावात् । तथा च 'स्त्रीबादीननुक्रम्य भर्तव्यास्तु निरंशका' इति वक्ष्यते (व्य. अ. श्लो. १४०) ।  
 १० तथा 'सवर्णापुत्रोऽप्यन्यायवृत्तिर्न लभेतैकेषामिति' गौतमस्मरणात् । अतश्च स्त्रीबादिषु पुत्रेषु सत्सु अन्वयवृत्ते च सवर्णापुत्रे सति रिक्थग्राही पितृव्यतत्पुत्रादिः ।

योषिद्ग्राहो यथापि शास्त्रविरोधेन न संभवति तथाप्यतिक्रान्तनिषेधः पूर्वपतिकृतर्णापाकरण-  
 धिकारी भवत्येव । योषिद्ग्राहो यश्चतसृणां स्वैरिणीनामन्तिमां गृह्णाति यश्च पुनर्मुखां तिसृणां  
 प्रथमाम् । यथाह नारदः ( अ. १२ श्लो. ४५-५३ ) । ' परपूर्वाः स्त्रिय-  
 परपूर्वादीस्त्री-  
 १५ स्वरूपम् । स्वन्याः सप्त प्रोक्ता यथाक्रमम् । पुनर्भूस्त्रिविधा तासां स्वैरिणी तु  
 चतुर्विधा । कन्यैवाक्षतयोनियां पाणिग्रहणद्विधा । पुनर्भूः प्रथमा नाम  
 पुनः संस्कारकर्मणा । देशधर्मानिवेक्ष्य स्त्री गुरुभिर्या प्रदीयते । उत्पन्नसाहाऽन्यस्त्री सा द्वितीया  
 प्रकीर्तिता । उत्पन्नसाहसा उत्पन्नव्यमिचारा । असत्सु देवेषु स्त्री बान्धवैर्या प्रदीयते । सव-  
 र्णाय सपिण्डाय सा तृतीया प्रकीर्तिता । स्त्रीप्रसूताऽप्रसूता वा पत्यावेव तु जीवति । कामा-  
 २० त्समाश्रयेदन्वं प्रथमा स्वैरिणी तु सा । कौमारं पतिसुसृज्य या त्वन्वं पुरुषं श्रिता । पुनः  
 पत्युर्गृहं यायात्सा द्वितीया प्रकीर्तिता । मृते भर्तरि तु प्रासान्देवरादीनपास्य या । उपगच्छे-  
 त्यरं कामात्सा तृतीया प्रकीर्तिता । प्रासा देशाद्धनक्रीता क्षुत्पिपासतुरा च या । तवाहमित्यु-  
 पगता सा चतुर्थी प्रकीर्तिता । अन्तिमा स्वैरिणीनां या प्रथमा च पुनर्मुखाम् । ऋणं तयोः  
 पतिकृतं दद्याद्यस्तामुपश्रित ' इति । तदन्योऽपि योषिद्ग्राह ऋणापाकरणेऽधिकारी तेनैव दर्शितः  
 २५ ( अ. १ श्लो. २१ ) । ' या तु सप्रधनैव स्त्री सापत्या वाऽन्यमाश्रयेत् । सोऽस्या दद्यादणं  
 भर्तुरुत्सृजेद्वा तथैव ताम् ' । प्रकृष्टेन धनन सह वर्तते इति सप्रधना । बहुधनेति यावत् ।  
 तथा 'अधनस्य ह्यपुत्रस्य मृतस्योर्पति यः स्त्रियम् । ऋणं वोढुः स भजते सैव चास्य धनं स्मृतमिति'  
 ( अ. १ श्लो. २२ ) ।

पुत्रस्य पुनर्वचनं क्रयार्थम् । अनन्याश्रितद्रव्य इति बहुषु पुत्रेषु रिक्थभावेऽप्यंशग्रहणयोग्यस्यैव  
 १० ऋणापाकरणेऽधिकारो नायोग्यस्यान्धादेरित्येवमर्थम् । पुत्रहीनस्य रिक्थिन इत्येतदपि पुत्रपौत्रहीनस्य  
 प्रपौत्रादयो यदि रिक्थं गृह्णन्ति तदा ऋणं दाप्याः नान्यथेत्येवमर्थम् । पुत्रपौत्रौ च रिक्थग्रहणा-  
 भावेऽपि दाप्यावित्युक्तम् । यथाह नारदः ( अ. १ श्लो. ४ ) । ' क्रमादव्याहृतै प्राप्ते पुत्रैर्य-

जर्णमुद्धतम् । दद्युः पैतामहं पौत्रास्तन्तुर्धाञ्जिर्वर्तत ' इति सर्वे निरवधम् । यद्वा । योषिद्वाहाभावे पुत्रो दाप्य इत्युक्तम् । पुत्राभावे योषिद्वाहो दाप्य इत्युच्यते । पुत्रहीनस रिक्थिन इति रिक्थ-शब्देन योषिदेवोच्यते । 'सैव चास धनं स्मृतमि'ति स्मरणात् । 'यो यस हरेते दारान् स तस्य हरेते धनमिति ' च ।

ननु योषिद्वाहाभावे पुत्र ऋणं दाप्यः पुत्राभावे योषिद्वाह इति परस्परविरुद्धम् । उभयस-  
द्भावे न कश्चिदाप्य इति । नैष दोषः । अन्तिमस्त्रैरिणीग्राहिणः प्रथमपुनर्भूद्ग्राहिणः सप्रधनस्त्री-  
हारिणश्चाभावे पुत्रो दाप्यः, पुत्राभावे तु निर्धननिरपत्ययोषिद्वाही दाप्य इति । एतदेवोक्तं  
नारदेन ( अ. श्लो. २३ ) । ' धनस्त्रीहारिपुत्राणामृणभाग्यो धनं हरेत् । पुत्रोऽसतोः स्त्रीध-  
निनोः स्त्रीहारी धनिपुत्रयोरिति । धनस्त्रीहारिपुत्राणां समवाये यो धनं हरेत्स ऋणभाक् ।  
पुत्रोऽसतोः स्त्रीधनिनोः । स्त्री च धनं च स्त्रीधने ते विद्येते ययोस्तौ स्त्रीधनिनौ तयोः स्त्रीधनिनोर-  
सतोः पुत्र एव ऋणभाक् भवति । धनिपुत्रयोरसतोः स्त्रीहार्येवर्णभाक् । स्त्रीहार्यभावे पुत्र ऋण-  
भाक् पुत्राभावे स्त्रीहारीति विरोधप्रतिभासपरिहारः पूर्ववत् ।

पुत्रहीनस रिक्थिन इत्यस्यान्या व्याख्या । एते धनस्त्रीहारिपुत्रा ऋणं कस्य दाप्या इति  
क्षायां उत्तमर्णस्य दाप्यास्तदभावे तत्पुत्रादिः तत्पुत्राद्यभावे कस्य दाप्या इत्यपेक्षायामिदमुपतिष्ठते ।  
पुत्रहीनस रिक्थिन इति पुत्राद्यन्वयहीनस्योत्तमर्णस्य यो रिक्थी रिक्थग्रहणयोग्यः सपिण्डादि-  
स्तस्य रिक्थिनो दाप्याः । तथा च नारदेन ( अ. १ श्लो. ११२-११३ ) । ' ब्राह्मणस्य तु  
यदेयं सान्वयस्य च नास्ति चेत् । निर्वपेत्तत्सकुल्येषु तदभावे स्वबन्धुष्वित्यत्र ' भिहितम् । 'यदा  
तु न सकुल्याः स्युर्न च संबन्धिवान्धवाः । तदा दद्याद्भिजेभ्यस्तु तेष्वस्तस्यस्यु निक्षिपे-  
दिति ' ॥ ५१ ॥

अधुना पुरुषविशेषे ऋणग्रहणप्रतिषेधप्रसंगादन्यदपि प्रतिषेधति ।

२०

भ्रातृणामथ दम्पत्योः पितुः पुत्रस्य चैव हि ।

प्रातिभाव्यमृणं साक्ष्यमविभक्ते न तु स्मृतम् ॥ ५२ ॥

प्रतिसुवो भावः प्रातिभाव्यं । भ्रातृणां दम्पत्योः पितापुत्रयोश्चाविभक्ते द्वय्ये द्वयविभागा-  
त्प्राक्प्रातिभाव्यमृणं साक्ष्यं च न स्मृतं मन्वादिभिः । अपि तु प्रातिषिद्धं  
प्रातिभाव्यमृणं साधारणधनत्वात् । प्रातिभाव्यसाक्षित्वयोः पक्षे द्वयव्ययावसानत्वात् २५.  
साक्ष्यं चाविभक्ते ऋणस्य चावश्यप्रतिदेयत्वात् । एतच्च परस्परानुमतिव्यतिरेकेण । परस्परानु-  
मत्या त्वविभक्तानामपि प्रातिभाव्यादि भवत्येव । विभागाद्ध्वं परस्परानुमति-  
व्यतिरेकेणापि भवति ।

ननु दम्पत्योर्विभागात्प्राक् प्रातिभाव्यादिप्रतिषेधो न युज्यते । तयोर्विभागाभावेन विशेषणा-  
नर्थक्यात् । विभागाभावश्चापस्तम्भेन दर्शितः । ' जायापत्योर्न विभागो विधत् ' इति । सत्यम् । २०.  
श्रौतस्मार्तप्रिसाध्येषु कर्मसु तत्कलेषु च विभागाभावो न पुनः सर्वकर्मसु द्वय्येषु च । तथा हि ।  
जायापत्योर्न विधते इत्युक्त्वा किमिति न विधते इत्यपेक्षायां हेतुमुक्तवान् । पाणिग्रहणादि

सहत्वं कर्मसु तथा पुण्यफलेषु चेति । हि यस्मात्पाणिग्रहणादारभ्य कर्मसु सहत्वं श्रूयते । जायापती अभिमादधीयातामिति । तस्मादाधाने सहाधिकारादाधानसिद्धाभिसाध्येषु कर्मसु सहाधिकारः । तथा कर्म स्मार्तं विवाहाभिव्यादिस्ररणास्त्रिवाहसिद्धाभिसाध्येष्वपि कर्मसु सहाधिकार एव । अतश्चोभयविधाभिनिरेपक्षेषु कर्मसु पूर्तेशु जायापत्योः पृथंगवाधिकारः संपद्यते ।  
 ५ तथा पुण्यानां फलेषु स्वर्गादिषु जायापत्योः सहत्वं श्रूयते । 'दिविज्योतिरजरमरभेता'मित्यादि । येषु पुण्यकर्मसु सहाधिकारस्तेषां फलेषु सहत्वमिति बोद्धव्यम् । न पुनः पूर्तानां भर्त्रनुज्ञयाऽनुष्ठितानां फलेष्वपि ।

ननु द्रव्यस्वामित्वेऽपि सहत्वमुक्तम् । द्रव्यपरिग्रहेषु च । न हि भर्तुर्विप्रवासे नैमित्तिके दाने स्तेयसुपदिशन्तीति । सत्यम् । द्रव्यस्वामित्वं पत्न्या दर्शितमनेन । न पुनर्विभागाभावः यस्मान् द्रव्यपरिग्रहेषु चेत्युक्त्वा तत्र कारणमुक्तम् । भर्तुर्विप्रवासे नैमित्तिकेऽवश्यकर्तव्ये दानेऽतिथि-  
 १० भोजनभिक्षाप्रदानादौ हि यस्मान्न स्तेयसुपदिशन्ति मन्वाद्यस्तस्माद्भार्यायामपि द्रव्यस्वामित्वमस्ति । अन्यथा स्तेयं स्यादिति । तस्माद्भर्तुरिच्छया भार्याया अपि द्रव्यविभागे भवत्येव न स्वेच्छया । यथा वक्ष्यति । 'यदि कुर्यात्समानंश्चान्यथ्यः कार्याः समांशिका' इति (व्य.अ.श्लो. १५) ॥ ५२ ॥

अधुना प्रातिभावं्यं निरूपयितुमाह—

१५ दर्शने प्रत्यये दाने प्रातिभावं्यं विधीयते ।

आद्यौ तु वितथे दाप्यावितरस्य सुता अपि ॥ ५३ ॥

प्रातिभावं्यं नाम विश्वासार्थं पुरुषान्तरेण सह समयः । तच्च विषयभेदाद्भिधा भिद्यते । यथा । दर्शने दर्शनापेक्षायां एनं दर्शयिष्यामीति । प्रत्यये विश्वासे मत्प्र-

प्रातिभावं्यं वि-  
 विषम् ।  
 २० प्रात्येनास धनं प्रयच्छ नायं त्वां वञ्चयिष्यते । यतोऽमुक्तस्य पुत्रोऽयं उर्वरा प्रायभूरस्य आमवरो वाऽस्तीति । दाने यद्ययं न ददाति तदानीमहमेव दास्यामीति प्रातिभावं्यं विधीयत इति प्रत्येकं संबन्धः । आद्यौ तु दर्शनप्रत्ययप्रतिभुवौ । वितथे अन्यथाभावे अदर्शने विश्वासव्यभिचारे च । दाप्यौ गज्ञा प्रस्तुतं धनमुत्तमर्णस्य । इतरस्य दानप्रतिभुवः सुता अपि दाप्याः । वितथ इत्येव शाठ्येन निर्धनत्वेन वाऽधमर्णे प्रतिकुर्वति इतरस्य सुता अपीति वदता पूर्वयोः सुता न दाप्या इत्युक्तम् । सुता इति वदता न पौत्रा २५ दाप्या इति दर्शितम् ॥ ५३ ॥

एतदेव स्पष्टीकर्तुमाह—

दर्शनप्रतिभूर्धनं मृतः प्रात्ययिकोऽपि वा ।

न तत्पुत्रा ऋणं दद्युर्दद्युर्दानाय यः स्थितः ॥ ५४ ॥

यदा दर्शनप्रतिभूः प्रात्ययिको वा प्रतिभूर्दिवंगतः तदा तयोः पुत्राः प्रातिभावं्यायातं पैतृक-  
 शृणं न दद्युः । यस्तु दानाय स्थितः प्रतिभूर्दिवं गतस्तस्य पुत्रा दद्युर्न पौत्राः ।  
 दर्शनप्रतिभुवः ते च मूलमेव दद्युर्न वृद्धिम् । 'ऋणं पैतामहं पौत्राः प्रातिभावं्यागतं सुतः ।  
 पुत्रैर्ऋणं न देयम् ।  
 समं दद्यात्तत्सुतौ तु न दाप्याविति निश्चय' इति व्यासवचनात् । प्रातिभा-

व्यव्यतिरिक्तं पैतामहमृणं पौत्रः समं यावद्गृहीतं तावदेव दद्यान्न वृद्धिम् । तथा तत्सुतोऽपि प्राति-  
भाच्यागतं पित्र्यमृणं सममेव दद्यात् । तयोः पुत्रपौत्रयोः सुतौ पौत्रप्रपौत्रौ च प्रातिभाच्यायातं  
अप्रातिभाच्यं च ऋणं यथाक्रममगृहीतधेनौ न दाप्याविति । यदपि ऋणम् । ' खादको  
वित्तहीनः स्यादृग्नको वित्तवान्यदि । मूलं तस्य भवेद्दयं न वृद्धिं दातुमर्हतीति ' । तदपि  
लघ्नकः प्रतिभूः खादकोऽधमर्णः । लघ्नको यदि वित्तवान्मृतस्तदा तस्य पुत्रेण मूलमेव दातव्यं न  
वृद्धिरिति व्याख्येयम् ।

यत्र दर्शनप्रतिभूः प्रत्ययप्रतिभूर्वा बन्धकं पर्याप्तं गृहीत्वा प्रतिभूर्जातस्तत्र तत्पुत्रा अपि  
तस्मादेव बन्धकात् प्रातिभाच्यायातमृणं दद्युरेव । यथाह कात्यायनः । ' गृहीत्वा बन्धकं  
यत्र दर्शनेऽस्य स्थितो भवेत् । विना पित्रा धनात्तस्माद्दाप्यः स्यात्तदृणं सुत ' इति । दर्शनग्रहणं  
प्रत्ययस्योपलक्षणम् । विना पित्रा पितरि प्रेते दूरदेशं गते वेति ॥ ५४ ॥

यस्मिन्ननेकप्रतिभूसंभवस्तत्र कथं दातव्यमित्याह—

**बहवः स्युर्यदि स्वांशैर्दद्युः प्रतिभुवो धनम् ।**

**एकच्छायाश्रितेषु धनिकस्य यथारुचि ॥ ५५ ॥**

यद्येकस्मिन्प्रयोगे द्वौ बहवो वा प्रतिभुवः स्युस्तर्दणं संविभज्य स्वांशेन दद्युः । एक-  
च्छायाश्रितेषु प्रतिभूषु एकस्याधमर्णस्य छाया सादृश्यं तामाश्रिताः एक-  
प्रतिभुवामनेक-  
त्वे ऋणदानप्रकारः। छायाश्रिताः । अधमर्णो यथा कृत्स्नद्रव्यदानाय स्थितस्तथा दाने प्रतिभु-  
वोऽपि प्रत्येकं कृत्स्नदानाय स्थिताः । एवं दर्शने प्रत्येकं च तथैकच्छायाश्रितेषु  
प्रतिभूषु सत्सु धनिकस्योत्तमर्णस्य यथारुचि यथाकामं अतश्च धनिको वित्ताद्यपेक्षायां स्वार्थं  
यः प्राथयते स एव कृत्स्नं दद्यान्नांशतः । तेष्वेकच्छायाश्रितेषु यदि कश्चिद्देशान्तरं गतस्तत्पुत्रश्च  
संनिहितस्तदा धनिकेच्छया सर्वं दाप्यः । मृते तु कस्मिंश्चित्सुतः स्वपित्रंशमवृद्धिकं दाप्यः । २०  
यथाह कात्यायनः । ' एकच्छायां प्रविधानां दाप्यो यस्तत्र दृश्यते । प्रोषिते तत्सुतः सर्वं  
पित्रंशं तु मृते सममिति ' ॥ ५५ ॥

प्रातिभाच्ये ऋणदानविधिसुक्त्वा प्रतिभूदत्तस्य प्रतिक्रियाविधिमाह—

**प्रतिभूर्दापितो यत्तु प्रकाशं धनिनो धनम् ।**

**द्विगुणं प्रतिदातव्यमृणिकैस्तस्य तद्भवेत् ॥ ५६ ॥**

यद्रव्यं प्रतिभूस्तपुत्रो वा धनिकेनोपपीडितः प्रकाशं सर्वजनसमक्षं राज्ञा धनिनो दा-  
पितो न पुनर्द्वैगुण्यलोभेन स्वयमुपैत्य दत्तम् । यथाह नारदः । ' यं चार्थं  
ऋणिकैःप्रतिभु-  
वःद्विगुणं दातव्यम् । प्रतिभूर्दद्याद्धनिकेनोपपीडितः । ऋणिकस्तं प्रतिभुवे द्विगुणं प्रतिदापयेदिति ' ।  
ऋणिकैरधमर्णैस्तस्य प्रतिभुवस्तद्विगुणं प्रतिदातव्यं स्यात् । तच्च कालविशेषम-  
नपेक्ष्य सद्य एव द्विगुणं दातव्यम् । वचनारम्भसामर्थ्यात् । एतच्च हिरण्यविषयम् ।

ननु इदं प्रतिभूवचनं द्वैगुण्यमात्रं प्रतिपादयति । तच्च पूर्वोक्तकालकलाक्रमाबाधेनाप्युप-  
यते । यथा जातेष्विधानं शुचित्वाबाधेन । अपि च सद्यः सवृद्धिकदानपक्षे पशुस्त्रीणां सद्यः

सन्तत्यभावान्मूल्यदानमेव प्राभाताते । तदसत् । वस्त्रदानहिरण्यानां चतुस्त्रिगुणा परेत्यनेनैव कालकलाक्रमेण द्वैगुण्यादिसिद्धेः द्वैगुण्यमात्रविधान इदं वचनमनर्थकं स्यात् । पशुस्त्रीणां तु कालक्रमपक्षेऽपि च सन्तत्यभावे स्वरूपदानमेव । यदा प्रतिभूरपि द्रव्यदानानन्तरं कियतापि कालेनाधमर्णेन संघटते तदा सन्ततिरेव संभवत्येव । यद्वा पूर्वसिद्धसन्तत्या सह पशुस्त्रियो दास्य-  
 १तीति न किंचिदेतत् । अध प्रतिभाव्यं प्रीतिकृतमतश्च प्रतिभूवा दत्तं प्रीतिदत्तमेव । न च प्रीति-  
 दत्तस्य याचनात्प्राग्बृद्धिरस्ति । यथाह । ‘ प्रीतिदत्तं तु यरिकचिद्बर्धते न त्वयाचितम् । याच्य-  
 मानमदत्तं चेद्बर्धते पक्षकं शतमिति ’ । अतश्चास्य प्रीतिदत्तस्यायाचितस्यापि दानदिवसादारभ्य यावद्द्विगुणं कालक्रमेण वृद्धिरित्यनेन वचनेनोच्यत इति तदप्यसत् । अस्वार्थस्यास्माद्बचनाद-  
 प्रतीतेर्द्विगुणं प्रतिदातव्यमित्येतावदिह प्रतीयते । तस्मात्कालक्रममनपेक्ष्यैव द्विगुणं प्रतिदातव्यं  
 • वचनारम्भसामर्थ्यादिति सुष्ठुक्तम् ॥ ५६ ॥

प्रतिभूदत्तस्य सर्वत्र द्वैगुण्ये प्राप्तेऽपवादमाह—

सन्ततिः स्त्रीपशुष्वेव धान्यं त्रिगुणमेव च ।

वस्त्रं चतुर्गुणं प्रोक्तं रसश्चाष्टगुणस्तथा ॥ ५७ ॥

हिरण्यद्वैगुण्यवत्कालानादरेणैव स्त्रीपश्चादयः प्रतिपादितवृद्ध्या दाप्याः । श्लोकस्तु व्याख्यात  
 ५६ एव । यस्य द्रव्यस्य यावती वृद्धिः पराकाष्ठोक्ता तद्व्यं प्रतिभूदत्तं खादकेन तथा वृद्ध्या सह कालविशेषमनपेक्ष्य सद्यो दातव्यमिति तात्पर्यार्थः । यदा तु दर्शनप्रतिभूः संप्रतिपन्ने काले अधमर्णे दर्शयितुमसमर्थः तदा तद्भवेषणाय तस्य पक्षत्रयं दातव्यम् । तत्र यदि तं दर्शयति तदा मोक्तव्योऽन्यथा प्रस्तुतं धनं दाप्यः । ‘नष्टस्यान्वेषणार्थं तु दाप्यं पक्षत्रयं परम् । यथसौ दर्शयेत्तत्र मोक्तव्यः प्रतिभूर्भवेत् । काले व्यतीते प्रतिभूर्यदि तं नैव दर्शयेत् । निबन्धं दाप-  
 १येत्तु प्रेते चैव विधिः स्मृतः ’ इति कात्यायनवचनात् । लग्नकविशेषनिषेधश्च तेनैवोक्तः । ‘ न स्वामी न च वै शत्रुः स्वामिनाधिकृतस्तथा । निरुद्धो दण्डितश्चैव संदिग्धश्चैव न क्वचित् । नैव रिक्थी न मित्रं च न चैवात्यन्तवासिनः । राजकार्यनियुक्तश्च ये च प्रव्रजिता नराः । न शक्तो धनिने दातुं दण्डं राज्ञे च तत्समम् । जीवन्वाऽपि पिता यस्य तथैवेच्छाप्रवर्तकः । नावि-  
 ज्ञातो ग्रहीतव्यः प्रतिभूः स्वक्रियां प्रतीति ’ । संदिग्धोऽभिशास्तः । अत्यन्तवासिनो नैष्ठिक-  
 २५ ष्टाचारिणः । इति प्रतिभूविधिः ।

धनप्रयोगे विश्वासहेतुं द्वौ प्रतिभूराधिश्च । यथाह नारदः । ‘ विस्रम्भहेतुं द्वावत्र प्रतिभूरा-  
 धिरेव चेति ’ । तत्र प्रतिभूर्निरूपितः । इदानीमाधिर्निरूप्यते । आधिर्नाम गृहीतस्य द्रव्यस्यो-

परि विश्वासार्थमधमर्णेनोत्तमर्णेऽधिक्रियते आधीयत इत्याधिः । स च द्विविधः ।  
 आधिविधिः ।

कृतकालोऽकृतकालश्च । पुनश्चैकैकशो द्विविधः । गोप्यो भोग्यश्च ।

१० यथाह नारदः । ‘ अधिक्रियत इत्याधिः स विज्ञेयो द्विलक्षणः । कृतकालेऽपनेयश्च यावद्देयो-  
 धतस्तथा । स पुनर्द्विविधः प्रोक्तो गोप्यो भोग्यस्तथैव चेति ’ । कृते काले आधानकाल एवा-

अधिभेदाः । सुम्भिकाले दीपोत्सवादी मयाऽयमाधिर्मोक्तव्योऽन्यथा तवैवाधिर्भविष्यतीति ।  
 एवं निरूपिते काले अपनेयः आत्मसमीपं नेतव्यो मोक्षनीय इत्यर्थः । देयं



दानं देयमनतिक्रम्य यावद्देयमुद्यतो नियतः स्थापित इत्यर्थः । यावद्देयमुद्यतो यावद्देयोद्यतः गृहीतघनप्रत्यर्पणावधिरनिरूपितकाल इत्यर्थः । गोप्यो रक्षणीयः ॥ ५७ ॥

आधिः प्रणश्येद्विगुणे धने यदि न मोक्ष्यते ।

काले कालकृतो नश्येत्फलभोग्यो न नश्यति ॥ ५८ ॥

प्रयुक्ते धने स्वकृतया वृद्ध्या कालक्रमेण द्विगुणीभूते यद्याधिरधमर्णेन द्रव्यदानेन न मोक्ष्यते<sup>५</sup> तदा नश्यति । अधमर्णस्य धनं प्रयोक्तुः सं भवति । कालकृतः । आहि-  
<sup>एवं चतुर्विंश-  
 स्याधेर्विंशेवमाह ।</sup> ताभ्यादिषु पाटात्कालशब्दस्य पूर्वनिपातः । सतु काले निरूपिते प्राप्ते नश्येत् द्वैगुण्यात् प्रागूर्ध्वं वा । फलभोग्यः फलं भोग्यं यस्यासौ फलभोग्यः । क्षेत्रा-  
 रामादिः । स कदाचिदपि न नश्यति । कृतकालस्य गोप्यस्य भोग्यस्य च तत्कालातिक्रमे नाश उक्तः काले कालकृतो नश्येदिति । अकृतकालस्य भोग्यस्य नाशाभाव उक्तः । फलभोग्यो न<sup>१०</sup> नश्यतीति पारिशेष्यादाधिः प्रणश्येदित्येतदकृतकालगोप्याधिविषयमवतिष्ठते । द्वैगुण्यातिक्रमेण निरूपितकालातिक्रमेण च विनाशे चतुर्दशदिवसप्रतीक्षणं कर्तव्यम् । बृहस्पतिवचनात् । 'हिरण्ये द्विगुणीभूते पूर्णे काले कृतावधेः । बन्धकस्य धनी स्वामी द्विसप्ताहं प्रतीक्ष्य च । तदन्तरा धनं दत्त्वा ऋणी बन्धमवामुयादिति ।

नन्वाधिः प्रणश्येदित्यनुपपन्नम् । अधमर्णस्य स्वत्वनिवृत्तिहेतोर्दानविक्रयादेरभावात् । धनि-<sup>१५</sup> नश्च स्वत्वहेतोः प्रतिग्रहक्रयादेरभावात्, मनुवचनविरोधाच्च । (अ. ८ श्लो. १४३) । 'न चाधेः कालसंरोधान्निसर्गोऽस्ति न विक्रयः' इति । कालेन संरोधः कालसंरोधश्चिरकालमवस्थानं तस्मात्कालसंरोधाच्चिरकालावस्थानादाधेर्न निसर्गोऽस्ति नान्यत्राधीकरणमस्ति नच विक्रयः । एवमाधीकरणविक्रयप्रतिषेधाद्धनिनः स्वत्वाभावोऽवगम्यत इति । उच्यते । आधीकरणमेव लोके सोपाधिकः स्वत्वनिवृत्तिहेतुः । आधिस्वीकारश्च सोपाधिकः स्वत्वापत्तिहेतुः प्रसिद्धः । तत्र<sup>२०</sup> धनद्वैगुण्ये, निरूपितकाले प्राप्ते च, द्रव्यदानस्यात्यन्तनिवृत्तेरनेन वचनेनाधमर्णस्यात्यन्तिकी स्वत्वनिवृत्तिः, उत्तमर्णस्य चात्यन्तिकं स्वत्वं भवति । न च मनुवचनविरोधः । यतः । (अ. ८ श्लो. १४३) । 'नत्वेवाधौ सोपकारे कौसीर्दी वृद्धिमामुयादिति' भोग्याधिं प्रस्तुत्येदमुच्यते, 'न चाधेः कालसंरोधान्निसर्गोऽस्ति न विक्रयः' इति । भोग्यसाधेश्चिरकालावस्थानेऽप्याधीकरणविक्रय-  
 निषेधेन धनिनः स्वत्वं न भवति । इहाप्युक्तम् । फलभोग्यो न नश्यतीति । गोप्याधौ तु<sup>२५</sup> ष्टमगारब्धं मनुना । (अ. ८ श्लो. १४४) । 'न भोक्तव्यो बलादाधिसंज्ञानो वृद्धिसुस्तुजेदिति' । इहापि वक्ष्यते । 'गोप्याधिभोगे नो वृद्धिरिति' । आधिः प्रणश्येद्विगुण इति तु गोप्याधिं प्रस्तु-  
 च्यते । इति सर्वमविरुद्धम् ॥ ५८ ॥

गोप्याधिभोगे नो वृद्धिः सोपकारेऽथ हापिते ।

नष्टो देयो विनष्टश्च देवराजकृतादृते ॥ ५९ ॥

किं च गोप्याधेस्ताप्रकटाहादेरुपभोगेन न वृद्धिर्भवति । अल्पेऽप्युपभोगे मंहत्यपि वृद्धिर्हा-  
 दित्या । समयतिक्रमात् । तथा सोपकारे उपकारे उपकारकारिणि बलीवर्दताम्रकटाहादां

भोग्याधौ सवृद्धिके हापिते हानिं व्यवहाराक्षमत्वं गमिते नो वृद्धिरिति  
 गोप्याधेभोग्  
 वृद्धिनं । संबन्धः । नष्टो विकृतिं गतः ताप्रकटाहादिश्छिद्रभेदनादिना पूर्ववत्कृत्वा देयः ।  
 तत्र गोप्याधिर्नष्टश्चेत्पूर्ववत्कृत्वा देयः । उपमुक्तोऽपि चेद्वृद्धिरपि हातव्या ।  
 भोग्यार्थिर्यदि नष्टस्तदा पूर्ववत्कृत्वा देयः । वृद्धिसद्भावे वृद्धिर्हातव्या । विनष्टः आत्यन्तिकं  
 नाशं प्राप्तः सोऽपि देयो मूल्यादिद्वारेण तद्दाने सवृद्धिकं मूल्यं लभते ।  
 आधिनाशे । यदा न ददाति तदा मूलनाशः । 'विनष्टं मूलनाशः स्याद्देवराजकृतादृत' इति  
 नारदवचनात् । देवराजकृतादृते । देवमभ्युदकदेशोपप्लवादि । देवकृताद्धिनाशाद्धिना । तथा  
 स्वापराधरहिताद्राजकृतात् । देवराजकृते तु विनाशे सवृद्धिकं मूल्यं दात-  
 तत्रापवादः । व्यम् । अधमर्णेनाप्यन्तरं वा । यथाऽह् । 'स्रोतसापहृते धेने राज्ञा चैवापहा-  
 १० रिते । आधिरन्योऽथ कर्तव्यो देयं वा धनिने धनमिति । तत्र स्रोतसापहन इति देवकृतोप-  
 लक्षणम् ॥ ५९ ॥

आधेः स्वीकरणात्सिद्धी रक्ष्यमाणोऽप्यसारताम् ।

यातश्चेदन्य आधेयो धनभाग्वा धनी भवेत् ॥ ६० ॥

अपि च । आधेर्भोग्यस्य गोप्यस्य च स्वीकरणादुपभोगादाधिग्रहणसिद्धिः न साक्षिले-  
 ११ ख्यमात्रेण नाप्युद्देशमात्रेण । यथाऽह् नारदः । 'आधिस्तु द्विविधः प्रोक्तो जङ्गमः स्थावरस्तथा ।  
 सिद्धिरन्योभयस्यापि भोगो यद्यस्ति नान्यथेति । अस्य च फलं 'आधौ प्रति-  
 आधिसिद्धिः ।  
 ग्रहे क्रीते पूर्वा तु बलवत्तरेति । स्वीकारान्तक्रिया पूर्वा बलवती । स्वीकार-  
 रहिता तु पूर्वाऽपि न बलवतीति । स चाधिः प्रयत्नेन रक्ष्यमाणोऽपि कालवशेन यद्यसारताम-  
 विकृत एव सवृद्धिकमूल्यद्रव्यापर्याप्ततां गतस्तदाऽधिरन्वः कर्तव्यो धनिने धनं वा देयम् ।  
 २० रक्ष्यमाणोऽप्यसारतामिति वदताऽऽधिः प्रयत्नेन रक्षणीयो धनिनेति ज्ञापितम् ॥ ६० ॥

आधिः प्रणश्येद्विगुणे इत्यस्यापवादमाह—

चरित्रबन्धककृतं सवृद्ध्या दापयेद्धनम् ।

सत्यङ्कारकृतं द्रव्यं द्विगुणं प्रतिदापयेत् ॥ ६१ ॥

चरित्रं शोभनचरितं । चरित्रेण बन्धकं चरित्रबन्धकं तेन यद्द्रव्यमात्मसात्कृतं पराधीनं  
 २१ वा कृतम् । एतदुक्तं भवति । धनिनः स्वच्छाशयत्वेन बहुमूल्यमपि द्रव्यमाधीकृत्याधमर्णेना-  
 ल्यमेव द्रव्यमात्मसात्कृतम् । यदि वाऽधमर्णस्य स्वच्छाशयत्वेनाल्पमूल्यार्थि  
 द्विगुणे धने  
 आधिर्नश्यतीत्य-  
 स्यापवादः । गृहीत्वा बहुद्रव्यमेव धनिनाऽधमर्णाधीनं कृतमिति । तद्धनं नृपो वृद्ध्या सह  
 दापयेत् । अयमाशयः । एवं रूपं बन्धकं द्विगुणीभूतेऽपि द्रव्ये न नश्यति ।  
 किं तु द्रव्यमेव द्विगुणं दातव्यमिति । तथा, सत्यङ्कारकृतं । करणं कारः ।  
 ३० भावे घञ् । सत्यस्य कारः सत्यङ्कारः । 'कारे सत्यागदत्तेति' मुम् ( व्या. सू. ६-३-७० )  
 सत्यङ्कारेण कृतं सत्यङ्कारकृतम् । अयमभिसन्धिः । यदा बन्धकार्पणसमय एवेत्थं परिभाषितं  
 'द्विगुणीभूतेऽपि द्रव्ये मया द्विगुणं द्रव्यमेव दातव्यं नाधिनाश' इति तदा तद्विगुणं दापयेदिति ।

अन्योऽर्थः । चरित्रमेव बन्धकं चरित्रबन्धकं । चरित्रशब्देन गङ्गास्नानाधिहोत्रादि-  
जनितमपूर्वमुच्यते । यत्र तदेवाधीकृत्य यद्व्यव्यमात्मसात्कृतं तदा तत्र तदेव द्विगुणीभूतं  
दातव्यं नाधिनाश इति । आधिप्रसङ्गादन्यदुच्यते । सत्यङ्कारकृतमिति । ऋयविक्रयादिव्यवस्था-  
निर्वाहाय यदङ्गुलीयकादि परहस्ते कृतं तद्व्यवस्थतिक्रमे द्विगुणं दातव्यम् । तत्रापि येनाङ्गुली-  
यकार्षिणं स एव चेद्व्यवस्थातिवर्ती तेन तदेव दातव्यम् । इतरश्रेयस्वस्थातिवर्ती तदा तदे-  
वाङ्गुलीयकादि द्विगुणं प्रतिदापयेदिति ॥ ६१ ॥

उपस्थितस्य मोक्तव्य आधिः स्तेनोऽन्यथा भवेत् ।

प्रयोजकेऽसति धनं कुलेऽन्यस्याधिमामुयात् ॥ ६२ ॥

किं च धनदानेनाधिमोक्षणयोपस्थितस्याधिमोक्तव्यो धनिना न वृद्धिलोभेन स्थापयितव्यः ।  
अन्यथा अमोक्षणे स्तेनः चौरवदृष्टो भवति । अमन्निहिते पुनः प्रयोक्तारि १०  
आधिमोक्षः । कुले तदासहस्ते सवृद्धिकं धनं निघायाधमर्णकः स्वीयं बन्धकं गृह्णीयात् ॥ ६२ ॥

अथ प्रयोक्ताऽप्यसन्निहितस्तदासाश्च धनस्य ग्रहीतारो न सन्ति यदि वा असन्निहिते प्रयो-  
क्त्याधिविक्रयेण धनदत्साऽधमर्णस्य तत्र किं कर्तव्यमित्यपेक्षित आह—

तत्कालकृतमूल्यो वा तत्र तिष्ठेदवृद्धिकः ।

तस्मिन्काले यत्साधेर्मूल्यं तत्परिकल्प्य तत्रैव धनिनि तमाधिं वृद्धिरहितं स्थापयेन्न तत् ऊर्ध्वं १५  
विचर्धते । यावद्धनी धनं गृहीत्वा तमाधिं सुञ्चति यावद्वा तन्मूल्यद्रव्यमृगिणे प्रवेशयति ।

यदा तु द्विगुणीभूतेऽपि धने द्विगुणं धनमेव ग्रहीतव्यं न त्वाधिनाश इति विचारितमृणकाल  
एव तदा द्विगुणीभूते द्रव्ये असन्निहिते चाधमर्णं धनिना किं कर्तव्यमित्यत आह—

विना धारणिकाद्वाऽपि विक्रीणीत ससाक्षिकम् ॥ ६३ ॥

धारणिकाऽधमर्णाद्विना अधमर्णे असन्निहिते, साक्षिभिस्तदासैश्च सह तमाधिं विक्रीय २०  
तद्धनं गृह्णीयाद्धनी । चाशब्दो व्यवस्थितविकल्पार्थः । यदर्णग्रहणकाले द्विगुणीभूतेऽपि धने  
धनमेव ग्रहीतव्यं न त्वाधिनाश इति न विचारितं तदा आधिः प्रणश्येद्विगुण इत्याधिनाशः ।  
विचारिते त्वयं पक्ष इति ॥ ६३ ॥

यदा तु द्विगुणीभूतमृणमाधौ तदा खलु ।

मोच्य आधिस्तदुत्पन्ने प्रविष्टे द्विगुणे धने ॥ ६४ ॥

यथा प्रयुक्तं धनं खलुतया वृद्ध्या द्विगुणीभूतं तदाऽधौ कृते तदुत्पन्ने आधुत्पन्ने द्रव्ये  
द्विगुणे धनिनः प्रविष्टे धनिनाऽऽधिमोक्तव्यः । यदि वाऽदावेवाधौ दत्ते द्विगुणीभूते द्रव्ये त्वयाऽऽ-  
धिमोक्तव्य इति परिभाषया कारणान्तरेण वा भोगाभावेन यदा द्विगुणीभूत-  
मृणं तदाऽधौ भोगार्थं धनिनि प्रविष्टे तदुत्पन्ने द्रव्ये द्विगुणे सत्याधिमोक्तव्यः ।  
अधिकोपभोगे तदपि देयम् । सर्वथा सवृद्धिकमूल्यपाकर्णार्थाधुपभोगवि- १०  
षयमिदं वचनम् । तमेन क्षयाधिमाचक्षते लौकिकाः । यत्र तु वृद्धयर्थे एवाधुपभोग इति

भोग्याधौ  
विशेषमाह ।

परिभाषा तत्र द्वैगुण्यातिक्रमेऽपि यावन्मूल्यदानं तावदुपमुक्त एवाधिम । एतदेव स्पष्टीकृतं बृहस्पतिना । 'ऋणी बन्धमवामुयात् । फलभोग्यं पूर्णकालं दत्त्वा द्रव्यं तु सामकम् । यदि प्रकर्षितं तत्स्यात्तदा न धनभागधनी । ऋणी च न लभेद्बन्धं परस्परमतं विनाति' । अस्वार्थः । फलं भोग्यं यस्यासौ फलभोग्यः बन्धक आधिः । स च द्विविधः । सवृद्धिकमूल्यापाकरणार्थो १५ वृद्धिमात्रार्थापाकरणार्थश्च । तत्र च सवृद्धिमूल्यापाकरणार्थं बन्धं पूर्णकालं पूर्णः कालो यस्यासौ पूर्णकालस्तमामुयादणी । यदा सवृद्धिकं मूल्यं फलद्वारेण धनिनः प्रविष्टं तदा बन्धमामुयादित्यर्थः । वृद्धिमात्रापाकरणार्थं तु बन्धकं सामकं दत्त्वाऽऽमुयादणी । समं मूल्यं सममेव सामकम् । अस्वापवादमाह । 'यदि प्रकर्षितं तत्स्यात्परस्परमतं विना' । तद्वन्धकं प्रकर्षितमतिप्रयतिं वृद्धिरप्यधिकफलं यदि स्यात्तदा न धनभागधनी । सामकं न लभते धनी मूल्यमदत्त्वैवर्णां बन्धमाप्रुयादिति १० यावत् । अथ त्वप्रकर्षितं तद्वन्धकं वृद्धयेऽप्यपर्याप्तं तदा सामकं दत्त्वाऽपि बन्धं न लभेताधमर्णः वृद्धिशेषमपि दत्त्वं लभेतेत्यर्थः । पुनरुभयत्रापवादमाह । उत्तमर्णाधमर्णयोः परस्परानुमत्यभावे यदि प्रकर्षितमित्याद्युक्तं परस्परानुमतौ तत्कृष्टमपि बन्धकं यावन्मूल्यदानं तावदुपमुक्तं धनी निकृष्टमपि मूल्यमात्रदानेनैवाधमर्णो लभत इति ॥ ६४ ॥

इति ऋणादानप्रकरणम् ।

१५

### अथ उपनिधिप्रकरणम् ४

वासनस्थमनाख्याय हस्तेऽन्यस्य यदर्प्यते ।

द्रव्यं तदौपनिधिकं प्रतिदेयं तथैव तत् ॥ ६५ ॥

निक्षेपद्रव्यस्याधारभूतं द्रव्यान्तरं वासनं करणडादि तत्स्थं वासनस्थं यद्द्रव्यं रूपसंख्यादि- विशेषमनाख्याय अकथयित्वा मुद्रितमन्यस्य हस्ते रक्षणार्थं विसम्भादर्प्यते स्थाप्यते तद्द्रव्यमौ- २० उपनिधिप्रत्याह । पनिधिकमुच्यते । यथाह नारदः । 'असंख्यातमविज्ञातं समुद्रं यन्निधीयते । तज्जानीयादुपनिधिं निक्षेपं गणितं विदुरिति' । प्रतिदेयं तथैव तत् । यस्मिन् स्थापितं तेन यथैव पूर्वमुद्रादिचिह्नितमर्पितं तथैव स्थापकाय प्रतिदेयं प्रत्यर्पणीयम् ॥ ६५ ॥

प्रतिदेयमित्यस्वापवादमाह—

न दाप्योऽपहृतं तं तु राजदैविकतस्करः ।

२५ तमुपनिधिं राज्ञा दैवेनोदकादिना तस्करैर्वाऽपहृतं नष्टं न दाप्योऽसौ । यस्मिन्नुपहितं धनिन एव तत् द्रव्यं नष्टं यदि जिज्ञाकारितं न भवति । यथाऽऽह नारदः । 'अधीतुः सह योऽर्थेन नष्टो नष्टः स दायिनः । दैवराजकृते तद्वन्नचेत्तज्जिज्ञाकारितमिति' । (२-९)

उपनिधिदान-  
अपवादः

अस्वापवादमाह-

श्रेषथेन्मार्गिते दत्ते दाप्यो दण्डं च तत्समम् ॥ ६६ ॥

स्वामिना मार्गिते याचिते यदि न ददाति तदा तदुत्तरकालं यद्यपि राजादिभिर्भ्रैषो नाशः संजातस्तथापि तद्रव्यं मूल्यकल्पनया धनिने ग्रहीता दाप्यो राज्ञे च तत्समं दण्डम् ॥ ६६ ॥

### आजीवन् स्वेच्छया दण्डो दाप्यस्तं चापि सोदयम् ।

यः स्वेच्छया स्वाम्यननुज्ञयोपनिहितं द्रव्यमाजीवत्युपभुङ्क्ते व्यवहरति वा प्रयोगादिना लाभार्थमसावुपभोगानुसारेण लाभानुस्मरेण च दण्डवस्तं चोपनिधिं सोदयसुपभोगे सष्टद्विकं<sup>५</sup> व्यवहारं सलाभं धनिने दाप्यः । वृद्धिप्रमाणं च कात्यायनेनोक्तम् । 'निक्षेपं<sup>५</sup> भोक्तारंप्रति दण्डमाह । वृद्धिशेषं च क्रयं विक्रयमेव च । यान्व्यमानो न चेद्दद्याद्दधते पञ्चकं शतमिति' । एतच्च भक्षिते द्रष्टव्यम् । उपेक्षाज्ञाननष्टे तु तेनैव विशेषो दर्शितः । 'भक्षितं सोदयं दाप्यः समं दाप्य उपेक्षितम् । किञ्चिच्चयनं प्रदाप्यः स्यात् द्रव्यमज्ञाननाशितमिति' । किञ्चिच्चयनमिति चतुर्थ्याहीनम् ।

उपनिधेर्धर्मान् याचितादिष्वनिदिशति—

### याचितान्वाहितन्यासनिक्षेपादिष्वयं विधिः ॥ ६७ ॥

विवाहाद्युत्सवेषु वस्त्रालङ्कारादि याचित्वा नीतं याचितम् । यदेकस्य हस्ते निहितं द्रव्यं तेनाप्यनु पश्चादन्वहस्ते स्वामिने देहीति निहितं तदन्वाहितम् । न्यासो नाम गृहस्वामिने दर्शयित्वा तत्परोक्षमेव गृहजनहस्ते प्रक्षेपो, गृहस्वामिने समर्पणीयमिति । समक्षं तु समर्पणं<sup>५</sup> निक्षेपः । आदिशब्देन सुवर्णकारादिहस्ते कटकदिनिर्माणाय न्यस्तस्य सुवर्णादेः प्रतिन्यासस्य च परस्परप्रयोजनपेक्षायां त्वयेदं मदीयं रक्षणीयं मयेदं त्वदीयं रक्ष्यते इति न्यस्तस्य ग्रहणम् । यथाऽऽह नारदः । "एष एव विधिर्दृष्टो याचितान्वाहितादिषु । शिल्पिभूषणिधौ न्यासे प्रतिन्यासे तथैव चेति" । एतेषु याचितादिष्वयं विधिः उपनिधेर्यः प्रतिदानादिविधिः स एव वेदितव्यः ॥ ६७ ॥

इति उपनिधिप्रकरणम् ।

२०

### अथ साक्षिप्रकरणम् ५

'प्रमाणं लिखितं भुक्तिः साक्षिणश्चेति कीर्तितमित्यु'क्तम् । तत्र भुक्तिर्निरूपिता । साम्प्रतं साक्षिस्वरूपं निरूप्यते । साक्षी च साक्षाद्दर्शनाच्छ्रवणाच्च भवति । यथाह मनुः । ( अ. ८. श्लो. ७४. ) । "समक्षदर्शनात्साक्ष्यं श्रवणाच्चैव सिद्ध्यतीति" । स च द्विविधः । कृतोऽकृतश्चेति । साक्षित्वेन निरूपितः कृतः, अनिरूपितोऽकृतः । तत्र कृतश्च<sup>२५</sup> षड्विध इत्येकादशविधः । यथाह नारदः । ( अ. १. श्लो. १४९-१५०. ) । "एकादशविधः साक्षी शास्त्रे दृष्टो मनीषिभिः । कृतः पञ्चविधो ज्ञेयः षड्विधोऽकृत उच्यते" इति । साक्षिभेदाः । तेषां च भेदस्तेनैव दर्शितः । "लिखितः सारितश्चैव यदृच्छामिज्ञं एव च । गूढश्चोत्तरसाक्षी च साक्षी पञ्चविधः स्मृतः" इति । लिखितादीनां च स्वरूपं कात्यायनेनो-

१ शिल्पे चोपनिधौ इत्यापे पाठः ।

- कम्** । 'अर्थिना स्वयमानीतो यो लेख्ये संनिवेश्यते । स साक्षी लिखितो नाम स्मारितः पत्र-  
कादत' इति । 'स्मारितः पत्रकादत' इत्यस्य विवरणं तेनैव कृतम् । 'यस्तु  
तेषां पृथक्-पृथक्-  
रक्षणानि । कार्यप्रसिद्धयर्थं दृष्ट्वा कार्यं पुनः पुनः ।' स्वार्थेते अर्थिना साक्षी स स्मारित इहो-  
च्यते' इति । यस्तु यदृच्छयाऽऽगतः साक्षी क्रियते स यदृच्छाभिज्ञः । अनयोः  
५ पत्रानारूढत्वेऽपि भेदस्तेनैव दर्शितः । 'प्रयोजनार्थमानीतः प्रसङ्गादागतश्च यः । द्वौ साक्षिणौ  
त्वलिखितौ पूर्वपक्षस्य साधकाविति' । तथा । 'अर्थिना स्वार्थसिद्धयर्थं प्रत्यर्थिवचनं स्फुटम् ।  
यः श्रावितः स्थितो गूढो गूढसाक्षी सं उच्यते' इति । तथा । 'साक्षिणामपि यः साक्ष्यमुपर्युपरि  
भाषते । श्रवणाच्छ्रवणाद्वाऽपि स साक्ष्युत्तरसंज्ञित' इति । षड्विधस्याप्यकृतस्य भेदो नारदेन  
दर्शितः । ( अ. १ श्लो. १५१-१५२. ) "प्रागमश्च प्राड्विकाश्च राजा च व्यवहाणिगाम् ।  
१० कार्येष्वधिकृतो यः स्यादर्थिना प्रहितश्च यः । कुल्याः कुलविवादेषु विज्ञेयास्तपि साक्षिणः" इति ।  
प्राड्विकाग्रहणं लेखकसंभ्योपलक्षणार्थम् । 'लेखकः प्राड्विकाश्च मभ्याश्रवानुपूर्वशः । नृपे  
पश्यति तत्कार्यं साक्षिणः समुदाहृता' इति ।

ते साक्षिणः कीदृशाः कियन्तश्च भवन्तीत्यत आह—

तपस्विनो दानशीलाः कुलीनाः सत्यवादिनः ।

१५ धर्मप्रधाना ऋजवः पुत्रवन्तो धनान्विताः ॥ ६८ ॥

त्र्यवराः साक्षिणो ज्ञेयाः श्रौतस्मार्तक्रियापराः ।

यथाजाति यथावर्णं सर्वे सर्वेषु वा स्मृताः ॥ ६९ ॥

- तपस्विनस्तपःशीलाः । दानशीला दाननिरताः । कुलीना महाकुलप्रसूताः । सत्यवा-  
दिनः सत्यवदनशीलाः । धर्मप्रधानाः नार्थकामप्रधानाः । ऋजवोऽकु-  
साक्षिलक्षणानि ।  
२० टिलाः । पुत्रवन्तो विद्यमानपुत्राः । धनान्विता बहुसुवर्णादिधनयुक्ताः ।  
श्रौतस्मार्तक्रियापराः नित्यनैमित्तिकानुष्ठानगताः । एवंभूताः पुरुषाः त्र्यवराः साक्षिणो भ-  
वन्ति । त्रयः अवराः अन्यूना येषां ते त्र्यवराः त्रिभ्योर्वाहू न भवन्ति । परतस्तु यथाकामं भव-  
न्तीत्यर्थः । जातिमनतिक्रम्य यथाजाति । जातयो मूर्धावसिक्तादयः अनु-  
साक्षिसंख्या ।  
लोजमाः प्रतिलोमजाश्च । तत्र मूर्धावसिक्तानां मूर्धावसिक्ताः साक्षिणो भवन्ति ।  
२५ एवमन्वष्टादिष्वपि द्रष्टव्यम् । वर्णमनतिक्रम्य यथावर्णम् । वर्णा ब्राह्मणादयः । तत्र ब्राह्मणानां  
ब्राह्मणा एवोक्तलक्षणा उक्तसंख्याकाः साक्षिणो भवन्ति । एवं क्षत्रियादिष्वपि द्रष्टव्यम् ।  
तथा स्त्रीणां साक्ष्यं स्त्रिय एव कुर्युः । यथाऽऽह मनुः । ( अ. ८. श्लो. ६८. ) 'स्त्रीणां साक्ष्यं  
स्त्रियः कुर्युरिति' । सजातिसवर्णासंभवे सर्वे मूर्धावसिक्तादयो ब्राह्मणादयश्च सर्वेषु मूर्धावसिक्ता-  
दिषु ब्राह्मणादिषु च यथासंभवं साक्षिणो भवन्ति ।  
३० उक्तलक्षणानां साक्षिणामसंभवे प्रतिषेधरहितानामन्येषामपि साक्षित्वप्रतिपादनार्थमसाक्षिणो  
वक्तव्याः । ते च पञ्चविधा नारदेन ( अ. १. श्लो. १५७. ) दर्शिताः । "असाक्ष्यपि हि

शास्त्रेषु दृष्टः पञ्चविधो बुधैः । वचनाद्दोषतो भेदात्स्वयमुक्तेर्मृतान्तरं” इति । के पुनर्बचनादसाक्षिण इत्यत आह । ( अ. १. श्लो. १५८. ) “श्रोत्रियास्तापसा वृद्धा ये च प्रव्रजितादयः । असाक्षिणस्ते वचनाद्भात्र हेतुरुदाहृतः” इति । तापसा वानप्रस्थाः । आदिशब्देन पित्रा विवदमानादीनां ग्रहणम् । यथाह शंखः । ‘पित्रा विवदमानगुरुकुलवासिपरिव्राजकवानप्रस्था निर्ग्रथाश्चासाक्षिण’ इति । दोषादसाक्षिणो दर्शिताः । ( अ. १. श्लो. १५९. ) “स्तेनाः साह-<sup>५</sup> सिकाश्चण्डाः कितवा वक्षकास्तथा । असाक्षिणस्ते दुष्टत्वात्तेषु सत्यं न विद्यत” इति । चण्डाः कोपनाः । कितवा घृतकृतः । भेदादसाक्षिणां च स्वरूपं तेनैव दर्शितम् । “साक्षिणां लिखितानां च निर्दिष्टानां च वादिनाम् । तेषामेकोऽन्यथावादी भेदात्सर्वे न साक्षिण” इति । तथा स्वयमुक्तिस्वरूपं चोक्तम् । ( अ. १. श्लो. १६१. ) ‘स्वयमुक्तिरनिर्दिष्टः स्वयमेवैव यो वदेत् । सूचीत्युक्तः स शास्त्रेषु न स साक्षित्वमर्हतीति’ । मृतान्तरस्यापि लक्षणमुक्तम् । ( अ. १. श्लो. १६२. ) ‘योऽर्थः श्रावयितव्यः स्वात्स्मिन्नसति चार्थिनि । क्व तद्वदतु साक्षित्वमित्यसाक्षी मृतान्तरं’ इति । येनार्थिना प्रत्यर्थिना वा साक्षिणां योऽर्थः श्रावयितव्यो भवेत् यूयमत्रार्थं साक्षिण इति तस्मिन्नर्थिनि प्रत्यर्थिनि वा असति मृतेऽर्थे चानिवेदिते साक्षित्वं कस्मिन्नर्थे कस्य वा कृते साक्ष्यं वदत्विति मृतान्तरः साक्षी न भवति । यत्र तु सुमूर्धुणा सुस्थेन वा पित्रा पुत्रादयः श्राविता अस्मिन्नर्थेऽस्मी साक्षिण इति तत्र मृतान्तरोऽपि साक्षी । यथाऽऽह नारदः । “मृतान्तरोऽ-<sup>५</sup> र्थिनि प्रेते सुमूर्धुश्रावितादृते’ । तथा, ‘श्रावितोऽनातुरेणापि यस्त्वर्थो धर्मसंहितः । मृतेऽपि तत्र साक्षात्सात् षट्सु चान्वाहितादिष्विति” ॥ ६८ ॥ ६९ ॥

तानेतान् साक्षिणो दर्शयति—

स्त्रीबालवृद्धकितवमत्तोन्मत्ताभिश्चस्तकाः ।

रङ्गावतारिपाखण्डिकूटकृद्विकलेन्द्रियाः ॥ ७० ॥

३०

पतिताप्तार्थसंबन्धिसहायरिपुतस्कराः ।

साहसी दृष्टदोषश्च निर्धृताद्यास्त्वसाक्षिणः ॥ ७१ ॥

स्त्री प्रसिद्धा । बालोऽप्राप्तव्यवहारः । वृद्धोऽशीतिकावरः । वृद्धग्रहणं वचननिषिद्धानामन्वेषामपि श्रोत्रियादीनामुपलक्षणार्थम् । कितवोऽक्षदेवी । मत्तः पानावर्ज्याः साक्षिणः । दिना । उन्मतो ग्रहाविष्टः । अभिशस्तोऽभियुक्तो ब्रह्महत्यादिना । रङ्गा-<sup>५</sup> वतारी चारणः । पाखण्डिनो निर्ग्रन्थप्रभृतयः । कूटकृत्कपटलेख्यादिकारी । विकलेन्द्रियः श्रोत्रादिरहितः । पतितो ब्रह्मादिः । आप्तः सुहृत् । अर्थसंबन्धी विप्रतिपद्यमानार्थसंबन्धी । सहाय एककार्यः । रिपुः शत्रुः । तस्करः स्तेनः । साहसी स्वबलावटम्भकारी । दृष्टदोषो दृष्टवितथवचनः । निर्धृतो बन्धुमिस्त्यक्तः । आद्यशब्दादन्येषामपि स्मृतान्तरोक्तानां दोषादसाक्षिणां भेदादसाक्षिणां स्वयमुक्तेर्मृतान्तरस्य च ग्रहणम् । एते स्त्रीबालादयः<sup>५</sup> साक्षिणो न भवन्ति ॥ ७० ॥ ७१ ॥

त्र्यवराः साक्षिणो ज्ञेया इत्यस्यापवादमाह—

**उभयानुमतः साक्षी भवत्येकोऽपि धर्मवित् ।**

ज्ञानपूर्वकं नित्यनैमित्तिककर्मानुष्ठायी धर्मवित् । स एकोऽप्युभयानुमतश्चेत्साक्षी भवति । अपिशब्दबलाद्भावपि । यद्यपि श्रौतस्मार्तक्रियापरा इति त्र्यवराणामपि धर्मवित्त्वं एकसाक्षिविषये । समानं तथापि तेषामुभयानुमत्यभावेऽपि साक्षित्वं भवत्येकस्य द्वयोर्वोभयानुमत्यैव साक्षित्वं भवतीत्यर्थवत् त्र्यवरग्रहणम् ।

तपस्विनो दानशीला इत्यस्यापवादमाह—

**सर्वः साक्षी संग्रहणे चौर्यपारुष्यसाहसे ॥ ७२ ॥**

संग्रहणादीनि वक्ष्यमाणलक्षणानि । तेषु सर्वे वचननिषिद्धास्तपःप्रभृतिगुणरहिताश्च साक्षिणो भवन्ति । दोषादसाक्षिणो भेदादसाक्षिणः स्वयमुक्तिश्चात्रापि साक्षिणो न भवति । संत्याभावादेहेतोरत्रापि विद्यमानत्वात् । 'मनुष्यमारणं चौर्यं परदारभिमर्शनम् । पारुष्यमुभयं चेति साहसं म्याञ्चतुर्विधमिति' वचनाद्यद्यपि स्त्रीसंग्रहणचौर्यपारुष्याणां साहसत्वं तथापि तेषां स्वबलावष्टम्भेन जनसमक्षं क्रियमाणानां साहसत्वम् । रहसि क्रियमाणानां तु संग्रहणादिशब्दाच्चत्यमिति तेषां साहसात्पृथगुपादानम् ॥ ७२ ॥

**साक्षिणः श्रावयेद्वादिप्रतिवादिस्मीपगान् ।**

अर्थप्रत्यर्थिसन्निधौ साक्षिणः समवेतान् । 'नासमवेताः पृष्टाः प्रब्रूयुरिति' गौतमवचनात् । वक्ष्यमाणं श्रावयेत् । तत्रापि कात्यायनेन विशेषो दर्शितः । "सभान्तःसाक्षिश्रावणमाह । क्षिणः सर्वानर्थप्रत्यर्थिसन्निधौ । प्राड्विवाको नियुञ्जीत विधिनाऽनेन सान्त्वयन् ॥ देवब्राह्मणसान्निध्ये साक्ष्यं पृच्छेद्दत्तं द्विजान् । उदञ्चुस्वान्प्राञ्चुस्वान्वा पूर्वाह्णे वै शुचिः शुचीन् । आहूय साक्षिणः पृच्छेन्नियम्य शपथैर्भृशम् । समस्तान् विदिताचारान् विज्ञातार्थान्पृथक्पृथगिति" । तथा ब्राह्मणादिषु श्रावणे मनुना नियमो दर्शितः । ( अ. ८ श्लो. ११३ ) "सत्येन शापयेद्विप्रं क्षत्रियं वाहनायुधैः । गोबीजकाञ्चनैर्वैश्यं शूद्रं सर्वैस्तु पातकैरिति" । ब्राह्मणभन्यथा भ्रुवतः सत्यं ते नश्यतीति' शापयेत् । क्षत्रियं 'वाहनायुधानि तव विफलानीति' । गोबीजकाञ्चनादीनि तव विफलानि भविष्यन्तीति' वैश्यम् । शूद्रं भन्यथा भ्रुवतस्तव सर्वाणि पातकानि भविष्यन्तीति शापयेत्' । अत्र चापवादस्तेनैव दर्शितः । ( अ. ८ श्लो. १०२ ) "गोरक्षकान् वाणिजकांस्तथा कारुकुशीलवान् । प्रेष्यान्वाधुषिकांश्चैव विप्रान् शूद्रवदाचरेदिति ।" विप्रग्रहणं क्षत्रियवैश्ययोरुपलक्षणार्थम् । कुशीलवा गायकाः । प्रतिवादिना साक्षिदूषणे दत्ते प्रत्यक्षयोर्म्यदूषणेषु नाल्यादिषु तथैव निर्णयः । अयोग्येषु तु तद्वचनाल्लोकतश्च निर्णयो न साक्ष्यन्तरेणेति नानवस्था । यदि साक्षिदोषमुद्गाढ्य साधयितुं न शक्नोति प्रतिवादी तदाऽसौ दो-



षानुसारेण दण्ड्यः । अथ साधयति तदा न साक्षिणः । यथाऽऽह । “असाधयन् दमं दाप्यो दूषणं साक्षिणां स्फुटम् । भाविते साक्षिणो वर्ज्याः साक्षिधर्मनिराकृता” इति । उद्दिष्टेषु च सर्वेषु साक्षिषु दुष्टेष्वर्थी यदा क्रियान्तरनिरपेक्षस्तदा पराजितो भवति । ‘जितः सविनयं दाप्यः शास्त्र-दृष्टेन कर्मणा । यदि वादी निराकाङ्क्षः साक्षिसत्ये व्यवस्थित’ इति स्मरणात् । साकाङ्क्षेत्रिक्रियान्तरमवलम्बेतेत्यभिप्रायः ॥

ये पातककृतां लोका महापातकिनां तथा ॥ ७३ ॥

अग्निदानां च ये लोका ये च स्त्रीबालघातिनाम् ।

स तान्सर्वानवाप्नोति यः साक्ष्यमनृतं वदेत् ॥ ७४ ॥

सुकृतं यच्चया किञ्चिज्जन्मान्तरशतैः कृतं ।

तत्सर्वं तस्य जानीहि यं पराजयसे वृथा ॥ ७५ ॥

१०

पातकोपातकमहापातककारिणामग्निदानां स्त्रीबालघातिनां च ये लोकास्तान् सर्वानसा-  
वाप्नोति यः साक्ष्यनृतं वदेदिति । तथा जन्मान्तरशतैर्यत्सुकृतं कृतं तत्सर्वं  
कथं श्रावयेदि-  
त्यत आह ।  
तस्य भवति यस्ते अनृतवदनेन पराजितो भवतीति श्रावयेदिति संबन्धः ।  
एतच्च शूद्रविषयं द्रष्टव्यम् । शूद्रं सर्वैस्तु पातकैरिति शूद्रे सर्वपातकश्राव-  
णस्य विहितत्वात् । गोरक्षकादिद्विजातिविषयं च । गोरक्षकान् वाणिजकानित्युक्तत्वात् । १५  
अन्यानेकजन्मार्जितसुकृतसंक्रमणस्य महापातकादिफलप्राप्तेऽनृतमात्रेणानुपपत्तेः । साक्षिसंज्ञासार्ध-  
मिदमुच्यते । यथाऽऽह नारदः । “पुराणैर्धर्मवचनैः सत्यमाहात्म्यकीर्तनैः । अनृतस्यापवादैश्च  
भृशसुत्रासयेदिति” ॥ ७३ ॥ ७४ ॥ ७५ ॥

यदा तु श्राविताः साक्षिणः कथंचिन्न न्र्युस्तदा किं कर्तव्यमित्यत आह—

अब्रुवन्हि नरः साक्ष्यमृणं सदशबन्धकम् ।

१०

राज्ञा सर्वं प्रदाप्यः स्यात् षट्चत्वारिंशकेऽहनि ॥ ७६ ॥

यः साक्ष्यमङ्गीकृत्य श्रावितः सन् कथंचिन्न वदति स राज्ञा सर्वं सवृद्धिकर्मणं धनिने  
दाप्यः । सदशबन्धकं दशमांशसहितं दशमांशश्च राज्ञो भवति । ‘राज्ञाऽधमर्णिको  
साक्ष्यादाने ऋणं  
देयम् ।  
दाप्यः साधिताद्दशकं शतमित्युक्तत्वात् । एतच्च षट्चत्वारिंशकेऽहनि प्राप्ते  
वेदितव्यम् । ततोऽर्वाग्वदन्न दाप्यः । इदं च व्याध्याद्युपपन्नवहितस्य । यथाऽऽह १५  
मनुः । ( अ. ८ श्लो. १०७ ) । “त्रिपक्षाद्ब्रुवन् साक्ष्यमृणादिषु नरोऽगदः । तदणं प्राप्नुयात्सर्वं  
दशबन्धं च सर्वश” इति । अगद इति राजदैवोपपन्नविरहोपलक्षणम् ॥ ७६ ॥

यस्तु जानन्नपि साक्ष्यमेव नाङ्गीकरोति दौरात्म्यात्तं प्रत्याह—

न ददाति हि यः साक्ष्यं जानन्नपि नराधमः ।

स कूटसाक्षिणां पापैस्तुल्यो दण्डेन चैव हि ॥ ७७ ॥

१०

यः पुनर्नराधमो विप्रतिपन्नमर्थं विशेषतो जानन्नपि साक्ष्यं न ददाति । नाङ्गीकरोति स

साक्ष्यादाने दण्डः । कूटसाक्षिणां तुल्यः पापैः कृत्वा दण्डेन च । कूटसाक्षिणां च दण्डं  
वक्ष्यति ( श्लो. ८० ) । कूटसाक्षिणश्च दण्डयित्वा पुनर्व्यवहारः प्रवर्तनीयः ।  
कूटोऽपि वा कौटसाक्ष्ये विदिते निवर्तनीयः । यथाऽऽह भन्तुः ( अ. ८ श्लो. ११७ ) । 'यस्मिन्  
यस्मिन् विवादे तु कौटसाक्ष्यं कृतं भवेत् । तत्तत्कार्यं निवर्तेत कृतं चाप्यकृतं भवेदिति' ॥ ७७ ॥

५ साक्षिप्रतिपत्तौ कथं निर्णय इत्यत आह—

**द्वैधे बहूनां वचनं समेषु गुणिनां तथा ।**

**गुणिद्वैधे तु वचनं ग्राह्यं ये गुणवत्तमाः ॥ ७८ ॥**

साक्षिणां द्वैधे विप्रतिपत्तौ बहूनां वचनं ग्राह्यम् । समेषु समसंख्येषु द्वैधे ये गुणिनस्तेषां  
वचनं प्रमाणम् । यदा पुनर्गुणिनां विप्रतिपत्तिस्तदा ये गुणवत्तमाः श्रुता-  
साक्षिणां विप्र-  
१० तिपत्तौ निर्णयः । ध्ययनतदर्थानुष्ठानधनपुत्रादिगुणसंपन्नास्तेषां वचनं ग्राह्यम् । यत्र तु गुणिनः  
कतिपये इतरे च बहवस्तत्रापि गुणिनामेव वचनं ग्राह्यम् । 'उभयानुमतः साक्षी  
भवत्येकोऽपि धर्मविदिति' गुणातिशयस्य मुख्यत्वात् । यत्तु भेदादसाक्षिण इत्युक्तं तत्सर्वसाम्येना  
गृह्यमाणविशेषविषयम् ॥ ७८ ॥

साक्षिभिश्च कथमुक्ते जयः कथं वा पराजय इत्यत आह—

१५ **यस्योचुः साक्षिणः सत्यां प्रतिज्ञां स जयी भवेत् ।**

**अन्यथावादिनो यस्य ध्रुवस्तस्य पराजयः ॥ ७९ ॥**

यस्य वादिनः प्रतिज्ञां द्रव्यजातिसंख्यादिविशिष्टां साक्षिणः सत्यां वदन्ति सत्यमेव  
जानीमो वयमिति स जयी भवति । यस्य पुनर्वादिनः प्रतिज्ञामन्यथा वैपरी-  
साक्षिद्वारा जय-  
पराजयौ । त्येन मिथ्यैतदिति वदन्ति तस्य पराजयो ध्रुवो निश्चितः । यत्र तु प्रतिज्ञा-  
२० तार्थस्य विस्मरणादिना भावाभावौ साक्षिणो न प्रतिपादयन्ति तत्र प्रमाणान्तरेण  
निर्णयः कार्यः, न च राज्ञा साक्षिणः पुनः पुनः प्रष्टव्याः । स्वभावोक्तमेव वचनं ग्राह्यम् ।  
यथाऽऽह । 'स्वभावोक्तं वचस्तेषां ग्राह्यं यद्दोषवर्जितम् । उक्ते तु साक्षिणो राज्ञा न प्रष्टव्याः पुनः  
पुनरिति' ॥ ७९ ॥

'अन्यथावादिनो यस्य ध्रुवस्तस्य पराजय' इत्यस्यापवादमाह—

३५ **उक्तेऽपि साक्षिभिः साक्ष्ये यद्यन्ये गुणवत्तमाः ।**

**द्विगुणा वाऽन्यथा ब्रूयुः कूटा स्युः पूर्वसाक्षिणः ॥ ८० ॥**

पूर्वोक्तलक्षणैः साक्षिभिः साक्ष्ये स्वाभिप्राये प्रतिज्ञातार्थवैपरीत्येनाभिहिते यद्यन्ये पूर्वभ्यो  
गुणवत्तमाः द्विगुणा वा अन्यथा प्रतिज्ञातार्थानुगुण्येन साक्ष्यं ब्रूयुस्तदा पूर्वं  
तद्विषयः । साक्षिणः कूटा मिथ्यावादिनो भवेयुः ।

नन्वेतदनुपपन्नम् । अर्धप्रत्यर्थिसम्यसभापतिभिः परीक्षितैः प्रमाणभूतैः साक्षिभिर्निर्णयिते  
प्रमाणान्तरान्वेषणेऽनवस्थादोषप्रसङ्गात् । 'निर्णिके व्यवहारे तु प्रमाणमफलं भवेत् । लिखितं

श्लो. १६५) । 'न परेण समुद्दिष्टमुपेयात्साक्षिणं रहः । भेदयज्ञैव चान्येन हीयेतैवं समा-  
चरन्निति' ॥ ८२ ॥

साक्षिणामवचनमसत्यवचनं च सर्वत्र प्रतिषिद्धं; तदपवादार्थमाह—

**वर्णिनां हि वधो यत्र तत्र साक्ष्यनृतं वदेत् ।**

- ५ यत्र **वर्णिनां** शूद्रविट्क्षत्रविप्राणां सत्यवचनेन वधः संभाव्यते तत्र साक्ष्यनृतं वदेत् सत्यं न वदेत् । अनेन च सत्यवचनप्रतिषेधेन साक्षिणः पूर्वप्रतिषिद्धमसत्यवचनमवचनं चाभ्य-  
नुज्ञायते । यत्र शङ्काभियोगादौ सत्यवचने वर्णिनो वधोऽनृतवचने न कस्यापि  
कचित्साक्षिणोऽ-  
नृतवचनानुशा-  
माह ।  
वधस्तत्रानृतवचनमभ्यनुज्ञायते । यत्र तु सत्यवचनेऽर्थिप्रत्यर्थिनोरन्यत-  
रस्य वधोऽसत्यवचने चान्यतरस्य वधस्तत्र तूर्णीभावाभ्यनुज्ञा, राजा यद्यनु-  
१० मन्यते । अथ राजा कथमप्यकथने न सुञ्चति तदा भेदादसाक्षित्वं कर्तव्यम् ।  
तस्याप्यसंभवे सत्यमेव वदितव्यम् । असत्यवचने वर्णिवधदोषोऽसत्यवचनदोषश्च । सत्यवचने तु  
वर्णिवधदोष एव । तत्र च यथाशास्त्रं प्रायश्चित्तं कर्तव्यम् ।

तर्ह्यसत्यवचने तूर्णीभावे च शास्त्राभ्यनुज्ञया प्रत्यवायाभाव इत्यत आह—

**तत्पावनाय निर्वाप्यश्वरुः सारस्वतो द्विजैः ॥ ८३ ॥**

- १५ **तत्पावनाय** अनृतवचनावचननिमित्तप्रत्यवायपरिहाराय **सारस्वतश्चरुद्विजैरेकैकशो नि-  
र्वाप्यः** कर्तव्यः । सरस्वती देवता अस्तेति **सारस्वतः** । अनवसावितान्तरूपभ्रमकौदने **चरु-**  
शब्दः प्रसिद्धः । इहायमभिसन्धिः । साक्षिणामनृतवचनमवचनं च यन्निषिद्धं  
तदिहाभ्यनुज्ञातम् । यत्तु नानृतं वदेद्ब्रुवन्विब्रुवन्वाऽपि नरो भवति किल्बिषीति'  
च सामान्येनानृतवचनमवचनं च निषिद्धं तदतिक्रमनिमित्तमिदं प्रायश्चित्तं ।  
२० न च मन्तव्यम् साक्षिणामनृतवचनावचनाभ्यनुज्ञानेऽपि साधारणानृतवचनावचनप्रतिषेधा-  
तिक्रमनिमित्तप्रत्यवायस्य तादवस्थादभ्यनुज्ञावचनमनर्थकमिति । यतः साक्षिणामसत्यवचनावच-  
नप्रतिषेधातिक्रमयोर्भूयान्प्रत्यवायः असाधारणानृतवचनावचनयोरल्पीयानित्यर्थवदभ्यनुज्ञावचनम्  
यद्यपि भूयसः प्रत्यवायस्य निवृत्त्या आनुषङ्गिकस्याल्पीयसः प्रत्यवायस्य निवृत्तिरन्यत्र तथा-  
पीहाभ्यनुज्ञावचनात्प्रायश्चित्तविधानाच्च भूयसो निवृत्त्याऽल्पीयानप्यानुपङ्गिकोऽपि प्रत्यवायो न  
२५ निवर्तत इति गम्यते ।  
एतदेवान्त्र प्रश्नेषु वर्णिवधशङ्कायां पान्थादीनामनृतवचनावचनाभ्यनुज्ञानं वेदितव्यम् । न  
च तत्र प्रायश्चित्तमस्ति प्रतिषेधान्तराभावात् । निमित्तान्तरेण कालान्तरेऽर्थतत्त्वावगमेऽपि  
साक्षिणामन्येषां च दण्डाभावोऽस्मादेव वचनादवगम्यत इति ॥ ८३ ॥

इति साक्षिप्रकरणम्

अर्थशास्त्रे प्रवासशब्दस्य मारणे प्रयोगात् । अस्य चार्थशास्त्रस्वरूपत्वात् । तत्रापि प्रवास-  
सनमोष्ठच्छेदनं जिह्वाच्छेदनं प्राणवियोजनं च कौटसाक्ष्यविषयानुसारेण द्रष्टव्यम् । ब्राह्मणं  
तु दण्डयित्वा विवासयेत् । स्वराष्ट्राभिष्कासयेत् । वाससो विगतो विवासाः । विवाससं  
करोतीति णिचि कृते णाविष्टवत्प्रातिपदिकस्येति टिलोपे रूपम् । नभ्रीकुर्यादित्यर्थः ।  
अथवा वसत्यस्मिन्निति वासो गृहं; विवासयेत् भग्नगृहं कुर्यादिति । ब्राह्मणस्यापि लो-<sup>५</sup>  
भादिकारणविशेषापरिज्ञाने अनभ्यासे च तत्र तत्रोक्तो दण्ड एव । अभ्यासे त्वर्थदण्डो  
विवासनं च । तत्रापि जातिद्रव्यानुबन्धाद्यपेक्षया विवासनं नभ्रीकरणं गृहभङ्गो देश-  
निर्वासनं चेति व्यवस्था द्रष्टव्या । लोभादिकारणविशेषापरिज्ञाने अनभ्यासे चाल्पविषये  
कौटसाक्ष्ये ब्राह्मणस्यापि क्षत्रियादिवदर्थदण्ड एव । महाविषये तु देशान्निवासनमेव ।  
अत्राप्यभ्यासे सर्वेषामेव मनुक्तं द्रष्टव्यम् ।

न च ब्राह्मणस्यार्थदण्डो नास्तीति मन्तव्यम् । अर्थदण्डाभावे शारीरदण्डे च निषिद्धे,  
स्वल्पेऽप्यपराधे नभ्रीकरणगृहभङ्गाङ्ककरणविप्रवासनं दण्डाभावे वा प्रसज्येत । “चतुर्णामपि  
वर्णानां प्रायश्चित्तमकुर्वताम् । शारीरं धनसंयुक्तं दण्डं धर्म्यं प्रकल्पयेदिति” स्मरणञ्च ।  
तथा ( मनु. अ. ८ श्लो. ३७८ ) । “सहस्रं ब्राह्मणो दण्ड्यो गुप्तं विप्रां बलाद्भ्रजन्निति”  
स्मरणात् । यत्तु शंखवचनम् ‘त्रयाणां वर्णानां धनापहारवधबन्धनक्रियाविवासनाङ्ककरणं<sup>१५</sup>  
ब्राह्मणस्येति’ । तत्र धनापहारः सर्वस्वापहारो विवक्षितो वधसाहचर्यात् । ‘शारीरस्त्ववरो-  
धादिर्जीवितान्तः प्रकीर्तितः । काकिण्यादिस्त्वर्थदण्डः सर्वस्वान्तस्तथैव चेति’ । वधसर्वस्वहरणयोः  
सहपाठात् । यदप्युक्तम् । ‘राष्ट्रादेनं बहिः कुर्यात्समग्रधनमक्षतमिति’ तत्प्रथमकृतसाहसविषयं  
न सर्वविषयम् । शारीरस्तु ब्राह्मणस्य न कदाचिद्भवति । ( अ. ८ श्लो. ३८० ) । ‘न जातु  
ब्राह्मणं हन्यात्सर्वपापेष्वपि स्थितमिति’ सामान्येन मनुस्मरणात् । तथा । मनुः ( अ. ८<sup>२०</sup>  
श्लो. ३८१ ) । ‘न ब्राह्मणवधाद्भयानधर्मो विद्यते भुवि । तस्मादस्य वधं राजा मनसाऽपि न  
चिन्तयेदिति’ ॥ ८१ ॥

यः साक्ष्यं श्रावितोऽन्येभ्यो निहृते तत्तमोवृतः ।

स दाप्योऽष्टगुणं दण्डं ब्राह्मणं तु विवासयेत् ॥ ८२ ॥

अपि च यस्तु साक्षित्वमङ्गीकृत्यान्वैः साक्षिभिः सह साक्ष्यं श्रावितः सन्निगदनकाले<sup>१६</sup>  
तमोवृतो रागाद्याक्रान्तचित्तस्तत्साक्ष्यमन्येभ्यः साक्षिभ्यो निहृते, नाहमत्र साक्षी भवामीति  
स विवादपराजये यो दण्डस्तं दण्डमष्टगुणं दाप्यः । ब्राह्मणं पुनरष्टगुणद्रव्य-  
जानतः साक्ष्या-  
नभ्रीकारे दण्डः ।  
दण्डदानासमर्थं विवासयेत् । विवासनं च नभ्रीकरणगृहभङ्गदेशनिर्वासनल-  
क्षणं विषयानुसारेण द्रष्टव्यम् । इतरेषां त्वष्टगुणद्रव्यदण्डासंभवे स्वजात्यु-  
चित्तकर्मकरणनिगडनधनकारागृहप्रवेशादि द्रष्टव्यम् । एतच्च पूर्वश्लोकेऽप्यनुसर्तव्यम् । यदा<sup>१७</sup>  
सर्वे साक्ष्यं निहृवते तदा सर्वे समानदोषाः । यदा तु साक्ष्यमुक्त्वा पुनरन्यथा वदन्ति तदाऽ-  
नुबन्धाद्यपेक्षया दण्ड्याः । यथाह कात्यायनः । ‘उक्त्वाऽन्यथा भ्रुवाणाश्च दण्ड्याः स्युर्वाकूल-  
लान्विता’ इति । न चान्येनोक्ताः साक्षिणोऽन्येन रहस्यनुसर्तव्याः । यथाह नारदः । ( अ. १

यदि प्रत्यर्थां गुणवत्तमान् द्विगुणान्वाऽन्यान् साक्षिणः पूर्वोक्तविपरीतं संवादयति तदा पूर्ववादिनः साक्षिणः कूटा इति व्याचक्षते । तदसत् । प्रत्यर्थिनः क्रियानुपपत्तेः । तथा हि । अर्थी नाम साध्यस्यार्थस्य निर्देशा, तत्प्रतिपक्षस्तदभाववादी प्रत्यर्थाः; तत्राभावस्य भावसिद्धिसापेक्षसिद्धित्वाद्भावस्य चाभावनिरपेक्षसिद्धित्वाद्भावस्यैव साध्यत्वं युक्तम् । अभावस्य स्वरूपेण साक्ष्यादिप्रमेयत्वाभावात् । अतश्चार्थिन एव क्रिया युक्ता । अपि चोत्तरानुसारेण सर्वत्रैव क्रिया नियता स्मर्यते । 'प्राङ्न्यायकारणोक्तौ तु प्रत्यर्था निर्दिशेत्क्रियाम् । मिथ्योक्तौ पूर्ववादी तु प्रतिपत्तौ न सा भवेदिति' । न चैकस्मिन्व्यवहारे द्वयोः क्रिया । 'न चैकस्मिन्निवादे तु क्रिया स्याद्वादिनोर्द्वयोरिति' स्मरणात् । तस्मात्प्रतिवादिनः साक्षिणो गुणवत्तमाद्विगुणा वाऽन्यथा न्युरित्यनुपपन्नम् । अथ मतम् । द्वावपि भावप्रतिज्ञावादिनौ मदीयमिदं दयादप्राप्तं मदीयमिदं दयादप्राप्तमिति १० प्रतिज्ञावादिनोः पूर्वापरकालविभागानाकलितमेव वदतस्तत्र द्वयोः साक्षिषु सत्सु कस्य साक्षिणो ग्राह्या इत्याकांक्षयां 'द्वयोर्विवदतोरर्थे द्वयोः सत्सु च साक्षिषु । पूर्वपक्षो भवेद्यस्य भवेयुत्सस्य साक्षिण' इति वचनेन यः पूर्वं निवेदयति तस्य साक्षिणो ग्राह्या इति स्थिते तस्यापवादमाह । 'उक्तेऽपि साक्षिभिः साक्ष्ये' इति । अतश्च पूर्वोत्तरयोर्वादिनोः समसंख्येषु समगुणेषु साक्षिषु सत्सु पूर्ववादिन एव साक्षिणः प्रथम्याः । यदा तु उत्तरवादिनः साक्षिणो गुणवत्तमा द्विगुणा वा तदा १५ प्रतिवादिनः साक्षिणः प्रथम्याः । एवं च नामावस्य साध्यता, उभयोरपि भाववादित्वाच्चतुर्विधोत्तरविलक्षणत्वाच्च प्रकृतोदाहरणे न क्रियाव्यवस्था । एकस्मिन्व्यवहारे यथैकसाक्षिनः क्रियाद्वयं, परमते तथा वादिप्रतिवादिनोः क्रियाद्वयस्यविरोध इति तदप्याचार्यो नानुमन्यते । 'उक्तेऽपि साक्षिभिः साक्ष्ये' इत्यपि शब्दादर्थत्यकरणाद्वाऽर्थस्यानवगमादित्यलं प्रसङ्गेन ॥ ८० ॥

कूटसाक्षिणो दर्शितास्तेषां दण्डमाह —

२० पृथक्पृथग्दण्डनीयाः कूटकृतसाक्षिणस्तथा ।  
विवादाद्विगुणं दण्डं विवासो ब्राह्मणः स्मृतः ॥ ८१ ॥

यो धनदानादिना कूटानसाक्षिणः करोतीति स कूटकृतः । साक्षिणश्च ये तथा कूटास्ते विवादाद्विवादपराजयात्पराजये यो दण्डस्तत्र तत्रोक्तः तं दण्डं द्विगुणं पृथक्पृथगेकैकशो दण्डनीयाः । ब्राह्मणस्तु विवास्यो राष्ट्रान्निर्वास्यो न दण्डनीयः । एतच्च लोभादिकारणविशेषापरिज्ञाने अनभ्यासे च द्रष्टव्यम् । 'लोभादिकारणविशेषपरिज्ञाने अभ्यासे च मनुनोक्तम् । (अ. ८ श्लो. १२०।१२१.) । 'लोभात्सहस्रं दण्ड्यः स्यान्मोहात्पूर्वं तु साहसम् । भयादौ मध्यमो दण्डो भैत्र्यात्पूर्वं चतुर्गुणम् । कामाद्दशगुणं पूर्वं क्रोधात्तु त्रिगुणं परम् । अज्ञानाद्द्वे शते पूर्णं बालिश्याच्छतमेव त्विति' । तत्र लोभोऽर्थलिप्सा । मोहो विपर्ययज्ञानम् । भयं संत्रासः । भैत्री स्नेहातिशयः । कामः स्त्रीव्यतिरेकाभिलाषः । क्रोधोऽमर्षः । अज्ञानमस्फुटज्ञानम् । बालिश्यं ज्ञानानुत्पादः । सहसादिषु ताम्रिकः पणः, गुह्यन्ते ।

तथा (मनु. अ. ८ श्लो. १२३.) । 'कौटसाक्ष्यं तु कुर्वाणांस्त्रीन्वर्णान्धार्षिको नृपः । प्रवासयेद्दण्डयित्वा ब्राह्मणं तु विवासयेदिति' । एतच्चाभ्यासंविषयम् । कुर्वाणानिति वर्तमानकालनिर्देशात् । स्त्रीन्वर्णान् क्षत्रियादीन् पूर्वोक्तं दण्डयित्वा प्रवासयेत् मारयेत् ।

साक्षिणो वाऽपि पूर्वमावेदितं न चेत्' । 'यथा पक्षेषु धान्येषु निष्फलाः प्रावृषो गुणाः । निर्णिक्त-  
व्यवहाराणां प्रमाणमफलं तथेति' ( अ. १ श्लो. ६३ ) नारदवचनाच्च । उच्यते । यदाऽर्थी प्रतिज्ञा-  
तार्थस्यान्तरात्मसाक्षित्वेनानाविष्कृतदोषाणामपि साक्षिणां वचनमर्थविसंवादिद्वेनाप्रमाणं मन्यमानः  
साक्षिष्वपि दोषं कल्पयति तदा प्रमाणान्तरान्वेषणं केन वार्यते । उक्तं च । 'यस्य च दुष्टं करणं, यत्र  
च मिथ्येति प्रत्ययः, स एवासमीचीनः' इति । यथा चक्षुरादिकरणदोषानध्यवसायेऽप्यर्थविसंवादा-  
सज्जनितस्य ज्ञानस्य प्रामाण्येन करणदोषकल्पना । तथेहापि साक्षिपरीक्षातिरेकेण वाक्यपरीक्षो-  
पदेशाच्च 'साक्षिभिर्भाषितं वाक्यं सह सम्यैः परीक्षयेदिति' कात्यायनेनाप्युक्तम् । 'यदा शुद्धा  
क्रिया न्यायात्तदा तद्वाक्यशोधनम् । शुद्धाच्च वाक्याद्यः शुद्धः स शुद्धोऽर्थः इति स्थितिरिति' ।  
क्रिया साक्षिलक्षणा 'नार्थिसंबन्धिनो नासा' इति न्यायाद्यदा शुद्धा तदा तद्वाक्यशोधनं साक्षि-  
वाक्यशोधनं कर्तव्यम् । वाक्यशुद्धिश्च सत्यार्थप्रतिपादनेन । 'मत्येन शुद्ध्यते वाक्यमिति' सर-  
णात् । एवं शुद्धायाः क्रियायाः शुद्धवाक्याच्च यः शुद्धोऽवगतोऽर्थः स शुद्धस्तथाभूत इति स्थिति-  
रीदृशी मर्यादा न्यायविदात् । करणदोषबाधकप्रत्ययामावे सति अवितथ एवार्थ इत्यर्थः ।

ननु स्वयमर्थिना प्रमाणीकृतान् साक्षिणोऽतिक्रम्य कथं क्रियान्तरं प्रमाणीकियते । नैष दोषः ।  
यतः 'क्रियां बलवतीं मुक्त्वा दुर्बलां योऽवलम्बते । स जयेऽवधृते सम्यैः पुनस्तां नाप्नुयात्क्रियामिति'  
कात्यायनेन जयावधारणोत्तरकालं क्रियान्तरपरिग्रहनिषेधाज्जयावधारणात्प्राक् क्रियान्तरपरिग्रहो  
दर्शितः । नारदेनापि 'निर्णिक्ते व्यवहारे तु प्रमाणमफलं भवेदिति' ( अ. १ श्लो. ६२ ) वदता  
जयावधारणोत्तरकालमेव प्रमाणान्तरं निषिद्धं न प्रागपि । तस्मादुक्तेऽपि साक्षिभिः साक्ष्ये अपरि-  
तुष्यता क्रियान्तरमङ्गीकर्तव्यमिति स्थितम् ।

एवं स्थिते यद्यभिहितवचनेभ्यः साक्षिभ्यो गुणवत्तमाः द्विगुणा वा पूर्वनिर्दिष्टा असन्निहिताः  
साक्षिणः सन्ति तदा त एव प्रमाणीकर्तव्याः । 'स्वभावेनैव यद्भूयुस्तद्ग्राह्यं व्यावहारिकमि'त्यस्य २०  
सर्वव्यवहारशेषत्वात् । 'निर्णिक्ते व्यवहारे तु प्रमाणमफलं भवेत् । लिखितं साक्षिणो वाऽपि  
पूर्वमावेदितं न चेदिति' नारदवचनाच्च ( अ. १ श्लो. ६२ ) । पूर्वनिर्दिष्टानामसंभवे त्वनिर्दिष्टा  
अपि तथाविधा एव साक्षिणो ग्राह्या न दिव्यम् । 'संभवे साक्षिणां प्राज्ञो वजेयद्वैविकीं क्रियामिति'  
स्मरणात् । तेषामसंभवे दिव्यं प्रमाणं कर्तव्यम् । अतः परमपरितुष्यताऽप्यर्थिना न प्रमाणान्तरमन्वे-  
पणीयम् । मनुवचनादिति परिसमापनीयो व्यवहारः ।

३५

यत्र तु प्रत्यर्थिनः स्वप्रत्ययविमंवादित्वेन साक्षिवचनस्याप्रामाण्यं मन्यमानस्य साक्षिपु दोषारो-  
पणेनापरितोषस्तत्र प्रत्यर्थिनः क्रियोपन्यामावसराभावात्ससाहायधिकदैविकराजिकव्यसनोद्भवेन सा-  
क्षिपरीक्षणं कर्तव्यम् । तत्र च दोषावधारणे विवादास्पदीभूतमृगं दाप्याः । सारानुसारेण दण्ड-  
नीयाश्च । अथ दोषानवधारणं तदा प्रत्यर्थिना तावता संतोष्यम् । यथाह मनुः । ( अ. ८  
श्लो. १०८ ) । 'यस्य दृश्येत ससाहादुक्तवाक्यस्य साक्षिणः । रोगोऽग्निर्ज्ञातिभरणमृगं दाप्यो १०  
दमं च स' इति । एतच्च 'यस्योचुः साक्षिणः सत्यां प्रतिज्ञां स जयी भवेदि'त्यस्यापरितुष्यत्प्रत्य-  
र्थिविषयेऽपवादा द्रष्टव्यः ।

केचि'दुक्तेऽपि साक्षिभिः साक्ष्ये' इत्येतद्वचनमर्थिना निर्दिष्टेषु साक्षिष्वर्थ्यनुकूलमभिहितवत्सु

नष्टं वा तदा शुद्धये अधमर्णत्वनिवृत्त्यर्थमन्यल्लेख्यं कारयेदुत्तमर्णं अधमर्णः । पूर्वोक्तक्रमेणो-  
त्तमर्णो विशुद्धिपत्रमधमर्णाय दद्यादित्यर्थः ।

ससाक्षिके ऋणे कृत्स्ने दातव्ये किं कर्तव्यमित्यत आह—

**साक्षिमच्च भवेद्यद्वा तदातव्यं ससाक्षिकम् ॥ ९४ ॥**

यत्तु ससाक्षिकमृणं तत्पूर्वसाक्षिसमक्षमेव दद्यात् ॥ ९४ ॥

इति लेख्यप्रकरणम् -

### अथ दिव्यप्रकरणम् ७

लिखितसाक्षिमुक्तिलक्षणं त्रिविधं मानुषप्रमाणमुक्तम् । अथावसरप्राप्तं दिव्यं प्रमाण-  
मभिर्धासन् 'तुलाभ्याप इत्यादि'भिराद्यैः पञ्चभिः श्लोकैर्दिव्यमातृकां कथयति । तत्र तावद्दि-  
व्यान्युपदिशति ॥

**तुलाभ्यापो विषं कोशो दिव्यानीह विशुद्धये ।**

तुलादीनि कोशान्तानि पञ्च दिव्यानीह धर्मशास्त्रे विशुद्धये संदिग्धस्यार्थस्य संदेहनिवृ-  
त्तये दातव्यानीति ॥

अन्यत्रान्यान्यपि तण्डुलादीनि दिव्यानि सन्ति । 'घटोऽभिरुदकं चैव विषं कोशस्तथैव च ।  
तण्डुलाश्चैव दिव्यानि सप्तमस्तप्तमाषक' इति पितामहस्मरणात् । अतः कथमेतावन्येवेत्यत १५  
आह—

**महाभियोगेष्वेतानि**

एतानि महाभियोगेष्वेव नान्यत्रेति नियम्यते, न पुनरिमान्येव दिव्यानीति । महत्त्वाविधिं  
च वक्ष्यति । नन्वल्पाभियोगेऽपि कोशोऽस्त्येव । 'कोशमल्पेऽपि दापयेदिति' स्मरणात् । सत्यम् ।  
कोशस्य तुलादिषु पाटो न महाभियोगेष्वेवेति नियमार्थः । किं तु सावष्टम्भाभियोगेऽपि प्राप्त्यर्थः । २०  
अन्यथा शङ्काभियोग एव स्यात् । 'अवष्टम्भाभिर्द्युक्तानां घटादीनि विनिर्दिशेत् । तण्डुलाश्चैव  
कोशश्च शङ्कास्वेव न संशय' इति स्मरणात् ॥

महाभियोगेषु शङ्कितेषु सावष्टम्भेषु चाविशेषेण प्राप्तावपवादमाह—

**शीर्षकस्थेऽभियोक्तरि ॥ ९५ ॥**

एतानि तुलादीन्यभियोक्तरि शीर्षकस्थेऽभियुक्तस्य भवन्ति । शीर्षकं शिरः । व्यवहारस्य २५  
चतुर्थः पादो जयपराजयलक्षणस्तेन च दण्डो लक्ष्यते; तत्र तिष्ठतीति शीर्षकस्थः; तत्प्रयुक्त-  
दण्डभागित्यर्थः ॥ ९५ ॥

'ततोऽर्थी लेखयेत्सद्यः प्रतिज्ञातार्थसाधनमिति' ( ७ श्लोके ) भावप्रतिज्ञावादिन एव किंया-  
व्यवस्था दर्शिता; तदपवादार्थमाह—

१ फ-तत्पूर्वसाक्षिकमेव । २ न-ध्यासन् । ३ कोश इत्येते इत्यपिपाठः । ४ घ-अवष्टम्भादिद्युक्तानां ।

### रुच्या वाऽन्यतरः कुर्यादितरो बर्तयेच्छिरः ।

रुच्याऽभियोक्तभियुक्तयोः परस्परसंप्रतिपत्त्याऽन्यतरोऽभियुक्तोऽभियोक्ता वा दिव्यं कुर्यादितरोऽभियुक्तः अभियोक्ता वा शिरः शारीरमर्थदण्डं वा बर्तयेदङ्गीकुर्यात् । अयमभिसम्पिः । न मानुषप्रमाणवद्दिव्यं प्रमाणं भावैकगोचरं अपि तु भावाभावविशेषेण गोचरयति । अतश्च ५ मिथ्योत्तरे प्रत्यवस्कन्दने प्राङ्म्याये वाऽर्थिप्रत्यर्थिनोरन्यतरस्येच्छया दिव्यं भवतीति ॥

अल्पाभियोगे महाभियोगे शङ्कासावष्टम्भयोरप्यविशेषेण कोशो भवतीत्युक्तं । तुलादीनि विषान्तानि तु महाभियोगेष्वेव सावष्टम्भेष्वेवेति च नियमो दर्शितः । तत्रावष्टम्भाभियोगेष्वेवेत्यस्यापवादमाह—

### विनाऽपि शीर्षकात्कुर्यान्नृपद्रोहेऽथ पातके ॥ ९६ ॥

- १० राजद्रोहाभिशाङ्कायां ब्रह्महत्यादिपातकाभिशाङ्कायां च शिरःस्थायिना विनाऽपि तुलादीनि कुर्यात् । महाचौर्याभिशाङ्कायां च । यथाऽऽह । ‘राजभिः शङ्कितानां च निर्दिष्टानां च दस्युभिः । आत्मशुद्धिपराणां च दिव्यं देयं शिरो विनेति’ । तण्डुलाः पुनरल्पचौर्येशङ्कायामेव । ‘चौर्ये तु तण्डुला देया नान्यत्रेति विनिश्चय’ इति पितामहवचनात् ॥ तसमाषस्तु महाचौर्याभिशाङ्कायामेव । ‘चौर्यशङ्काभियुक्तानां तसमाषो विधीयत’ इति स्मरणात् ॥ अन्ये पुनः १५ शपथा अल्पार्थविषयाः । “सत्यवाहनशस्त्राणि गोबीजकनकानि च । देवतापितृपादांश्च दत्तानि मुकृतानि च । स्पृशेच्छिरांसि पुत्राणां दाराणां सुहृदां तथा ॥ अभियोगेषु सर्वेषु कोशपानमथापि वा । इत्येते शपथाः प्रोक्ता मनुना स्वल्पकारण’ इति नारदादिस्मरणात् ॥

यद्यपि मानुषप्रमाणानिर्णयस्य निर्णायकं यत्तद्दिव्यमिति लोकप्रसिद्ध्या शपथानामपि दिव्यत्वं तथापि कालान्तरनिर्णयनिमित्तत्वेन समनन्तरनिर्णयनिमित्तेभ्यो घटादिभ्यो दिव्येभ्यो भेदत्वव्यप- २० देशो ब्राह्मणपरिभ्राजकवत् । कोशस्य तु शपथत्वेऽपि घटादिषु पाठो महाभियोगविषयत्वेनावष्टम्भाभियोगविषयत्वेन च घटादिसाम्याज्जतु समनन्तरनिर्णयनिमित्तत्वेन । तण्डुलानां तसमाषस्य च समनन्तरनिर्णयनिमित्तत्वेऽप्यल्पविषयत्वेन शङ्काविषयत्वेन च घटादिवैलक्षण्यतात्तेष्वपाठ इति सन्तोऽव्यम् ॥ एतानि च दिव्यानि शपथाश्च यथासंभवमृणादिषु विवादेषु प्रयोक्तव्यानि ।

- यत्तु पितामहवचनम् ‘स्थावरेषु विवादेषु दिव्यानि परिवर्जयेदिति’; तदपि लिखितसामन्ता- २५ दिसद्भावे दिव्यानि परिवर्जयेदिति व्याख्येयम् । ननु विवादान्तरेष्वपि प्रमाणान्तरसंभवे दिव्यानामनवकाश एव । सत्यम् । ऋणादिषु विवादेषु उक्तलक्षणसाक्ष्युपन्यासे अर्थिना कृतेऽपि प्रत्यर्थी यदि च दण्डाम्युपगमावष्टम्भेन दिव्यमवलम्बते तदा दिव्यमपि भवति । साक्षिणामाशयदोषसंभवाद्दिव्यस्य निर्दोषत्वेन वस्तुतत्त्वाविषयत्वात्तल्लक्षणत्वाच्च धर्मस्य । यथाह नारदः । “तत्र सत्ये स्थितो धर्मो व्यवहारस्तु साक्षिणि । दैवसाध्ये पौरुषेयी न लेख्यं वा प्रयोजयेदिति” । स्थावरेषु विवादेषु ३० प्रत्यर्थिना दण्डावष्टम्भेन दिव्यावलम्बने कृतेऽपि सामन्तादिदृष्टप्रमाणसद्भावे न दिव्यं ब्राह्मणमिति विकल्पनिराकरणार्थम् । स्थावरेषु विवादेष्वित्यादिपितामहवचनं नालान्तकदिव्यनिराकरणार्थम् । लिखितसामन्ताद्यभावे स्थावरविवादेष्वनिर्णयप्रसंगात् ॥ ९६ ॥



सचैलं स्नातमाहूय सूर्योदय उपोषितम् ।

कारयेत्सर्वदिव्यानि नृपब्राह्मणसन्निधौ ॥ ९७ ॥

किंच । पूर्वेंद्युरूपोषितमुदिते सूर्ये सचैलं स्नातं दिव्यग्राहिणमाहूय नृपस्य सभ्यानां च ब्राह्मणानां सन्निधौ सर्वाणि दिव्यानि कारयेत्प्राड्विवाकः । 'त्रिरात्रोपोषिताय स्युरेकरात्रोषिताय वा । नित्यं दिव्यानि देयानि शुचये चार्द्रवासस' इत्युपवासविकल्पः ५  
दिव्ये साधारण-  
विधिः । **पितामहे**नोक्तो बलवदबलवन्महाकार्यान्पकार्यविषयत्वेन व्यवस्थितो द्रष्टव्यः । उपवासनियमश्च कारयितुः प्राड्विवाकस्यापि । 'दिव्येषु सर्वकार्याणि प्राड्विवाकः समाचरेत् । अध्वरेषु यथाध्वर्युः सोपवासो नृपाज्ञयेति' **पितामहवचनात्** ॥

अत्र च यद्यपि 'सूर्योदय' इत्यविशेषणोक्तं तथापि शिष्टसमाचाराद्भानुवारे दिव्यानि देयानि । तत्रापि 'पूर्वाह्नेऽभिपरीक्षा स्यात्पूर्वाह्ने च घटो भवेत् । मध्याह्ने तु जलं देयं घर्मतत्त्वमभीप्सता ॥ १० दिवसस्य तु पूर्वाह्ने कोशसिद्धिर्विधीयते । रात्रौ तु पश्चिमे यामे विषं देयं सुशीतल' इति **पितामहोक्तो** विशेषो द्रष्टव्यः ॥ अनुक्तकार्लविशेषाणां तण्डुलतप्तमाषप्रभृतीनां पूर्वाह्ण एव प्रदानम् । 'पूर्वाह्णे सर्वदिव्यानां प्रदानं परिकीर्तितमिति' सामान्येन नारदस्मरणात् । अहनि त्रिधा विभक्ते पूर्वो भागः पूर्वाह्णे, मध्यो मध्याह्ने; उत्तमोऽपराह्णः ।

तथाऽपरोऽपि कालविशेषो विधिप्रतिषेधमुखेन दर्शितः । **विधिमुखस्तावत्** । "अग्नेः शिशिर-<sup>१५</sup> हेमन्तौ वर्षाश्चैव प्रकीर्तिताः । शरद्रीध्मेषु सलिलं हेमन्ते शिशिरे विषम् । चैत्रो मार्गशिराश्चैव वैशाखश्च तथैव च । एते साधारणा मासा दिव्यानामविरोधिनः । कोशस्तु सर्वदा देयस्तुला स्यात्सर्वकालिकीति" । कोशग्रहणं सर्वशपथानामुपलक्षणम् । तण्डुलानां पुनर्विशेषानभिधानात्सर्वकालिकत्वम् । **प्रतिषेधमुखोऽपि** । 'न शीते तोयसिद्धिः स्यान्नोष्णकालेऽग्निशोधनम् । न प्रावृषि विषं दद्यात्प्रवाते न तुलां तथा । नापराह्णे न सन्ध्यायां न मध्याह्ने कदाचनेति' । 'न शीते तोयशुद्धिः<sup>१०</sup> स्यादि'त्यत्र शीतशब्देन हेमन्तशिशिरवर्षाणां ग्रहणम् । नोष्णकालेऽग्निशोधनमित्यत्रोष्णकालशब्देन ग्रीष्मशरदोर्विधानलब्धस्यापि पुनर्निषेध आदर्शः । प्रयोजनं तु वक्ष्यते ॥ ९७ ॥

तुला स्त्रीबालवृद्धान्धपङ्गुब्राह्मणरोगिणाम् ।

अग्निर्जलं वा शूद्रस्य यवाः सप्त विषस्य वा ॥ ९८ ॥

स्त्री स्त्रीमात्रं जातिवयोवस्थाविशेषानादरेण । बाल आ षोडशवर्षाज्जातिविशेषानादरेण ।<sup>२५</sup>  
**शूद्रोऽशीतिकावरः** । **अन्धो** नेत्रविकलः । **पङ्गुः** पादविकलः । **ब्राह्मणो** जाति-  
अधिकारि-  
व्यवस्थामाह । **मात्रम्** । **रोगी** व्याधितः । एतेषां शोधनार्थं तुलैवेति नियम्यते । **अग्निः** फाल-  
सप्तमाषश्च क्षत्रियस्य । **जलमेव** वैश्यस्य । **चाशब्दोऽवधारणे** । **विषस्य यवा**  
उक्तपरिमाणाः । **सप्तैव शूद्रस्य** शोधनार्थं भवन्ति । ब्राह्मणस्य तुलाविधानात् शूद्रस्य यवाः सप्त  
विषस्य वेति विषविधानादग्निर्जलं वेति क्षत्रियवैश्यविषयमुक्तम् । एतदेव स्पष्टीकृतं **पितामहे** <sup>१०</sup>  
'ब्राह्मणस्य घटो देयः क्षत्रियस्य हुताशनः । वैश्यस्य सलिलं प्रोक्तं विषं शूद्रस्य द्वापयेदिति' ।

यत्तु रुयादीनां दिव्याभावस्मरणम् । 'सब्रतानां भृशार्तानां व्याधितानां तपस्विनाम् । स्त्रीणां च न भवेदिव्यं यदि धर्मस्वपेक्षित' इति तद्रुच्या वाऽन्यतरः कुर्यादिति' विकल्पनिवृत्त्यर्थम् । एतदुक्तं भवति । अवष्टम्भाभियोगेषु रुयादीनामभियोक्तृत्वेऽभियोज्यानामेव दिव्यमेतेषामभियोज्यत्वेऽप्यभियोक्तृणामेव दिव्यम् । परस्पराभियोगे तु विकल्प एव । तत्रापि तुलैवेत्यनेन वचनेन नियम्यते ५ तथा महापातकादिशङ्काभियोगे, रुयादीनां तुलैवेति । एतच्च वचनं सर्वदिव्यसाधारणेषु मार्गशिरश्चैत्रवैशाखेषु रुयादीनां सर्वदिव्यसमवधाने नियामकतयाऽर्धवत् । न च सर्वकालं स्त्रीणां तुलैवेति । 'स्त्रीणां च न विषं प्रोक्तं न चापि सलिलं स्मृतम् । घटकोशादिभिस्तासामन्तस्तत्त्वं विचारयेदिति' विषसलिलव्यतिरिक्तघटकोशाभ्यादिभिः शुद्धिविधानात् । एवं बालादिष्वपि योजनीयम् ।

- १० तथा ब्राह्मणादीनामपि न सार्वकालिकस्तुलादिनियमः । 'सर्वेषामेव वर्णानां कोशशुद्धिविधीयते । सर्वाण्येतानि सर्वेषां ब्राह्मणस्य विषं विनेति' पितामह-वचनात् । तस्मात्साधारणे काले बहुदिव्यसमवधाने तुलादिनियमार्थमेवेदं वचनम् । कालान्तरे तु तत्कालविहितं सर्वेषाम् । तथाहि । वर्षास्वभिरैव सर्वेषाम् । हेमन्तशिशरोस्तु क्षत्रियादित्रयाणामभिषिषयोर्विकल्पः । ब्राह्मणस्य त्वभिरैव न कदाचिद्विषम् । 'ब्राह्मणस्य विषं विनेति' प्रतिषेधात् । ग्रीष्मशरदोस्तु सलिलमेव । १५ येषां तु व्याधिविशेषेणाभ्यादिनिषेधः, 'कुष्ठिनां वर्जयेदधि सलिलं श्वासकासिनाम् । पित्तश्लेष्मवतां नित्यं विषं तु परिवर्जयेदिति' तेषामभ्यादिकालेऽपि साधारणं तुलाद्येव दिव्यं भवति । तथा 'तोयमभिर्विषं चैव दातव्यं बलिनां नृणामिति' वचनादुर्बलानामपि सर्वथा विधिप्रतिषेधाद्दुतुकालानतिक्रमेण जातिवयोवस्थाश्रितानि दिव्यानि देयानि ॥ ९८ ॥

महाभियोगेष्वेतानीत्युक्तं; तत्राभियोगस्य यदपेक्ष्यं महत्त्वं तदिदानीमाह—

- २० नासहस्राद्धरेत्फालं न विषं न तुलां तथा ।

पणसहस्राद्धार्धाक् फालं विषं तुलां वा न कारयेत् । मध्यवर्ति जलमपि । यथोक्तम् । 'तुलादीनि विषान्तानि गुरुध्वंषेषु दापयेदिति' । अत्र कोशस्याग्रहणम् 'कोशमल्पेऽपि दापयेदित्यल्पाभियोगेऽपि तस्य स्मरणात् । एतानि चत्वारि दिव्यानि पणसहस्राद्धर्धमेव भवन्तीति । नार्वागित्यर्थः । नन्वर्वागप्यभ्यादीनि पितामहेन दर्शितानि । 'सहस्रे तु घटं दद्यात्सहस्राधे २५ तथाऽऽयसम् । अर्धसार्धे तु सलिलं तस्यार्धे तु विषं स्मृतमिति' । सत्यम् । तत्रेत्यं व्यवस्था । यद्द्रव्यापहारे पातित्यं भवति तद्विषयं पितामहवचनमितरद्रव्यविषयं योगीश्वरवचनमिति । एतच्च वचनद्वयं स्तेयसाहसविषयम् । अपहवे तु विशेषो दर्शितः कात्यायनेन ।

'दत्तस्यापहवो यत्र प्रमाणं तत्र कल्पयेत् । स्तेयसाहसयोर्दिव्यं स्वल्पेऽप्यर्थं प्रदापयेत् ॥

सर्वेद्रव्यप्रमाणं तु ज्ञात्वा हेम प्रकल्पयेत् । हेमप्रमाणयुक्तं तु तदा दिव्यं नियोजयेत् ॥

- १० ज्ञात्वा संख्यां सुवर्णानां शतनाशे विषं स्मृतम् । अशीतेस्तु विनाशे वै दद्यादेव हुताशनम् ॥

षष्ठ्या नाशे जलं देयं चत्वारिंशति वै घटम् । विंशद्दशविनाशे तु कोशपानं विधीयते ॥

पञ्चाधिकस्य वा नाशे ततोऽर्धाधेस्य तण्डुलाः । ततोऽर्धाधेविनाशे हि स्पृशेत्पुत्रादिमस्तकान् ॥

ततोऽर्धाधेविनाशे तु लौकिकवयश्च क्रियाः स्मृताः । एवं विचारयन्नाजा धर्माभ्यां न हीयत्' इति ॥

‘ज्ञात्वा संख्यां सुवर्णानामित्यत्र सुवर्णशब्दः ‘षोडश भाषाः सुवर्ण’ इत्युक्तपरिमाणवचनः । नाशशब्दश्चात्रापहववचनः । ‘नासहस्राद्धरेत्काल’मित्यत्र तु ताम्रिकपणसहस्रं बोद्धव्यम् ।

ननु नृपद्रोहे पातके चैतानि दिव्यान्युक्तानि । तत्कथं ‘नासहस्राद्धरेत्काल’मित्यत्राह—

**नृपार्थेष्वभिशापे च वहेयुः शुचयः सदा ॥ ९९ ॥**

नृपद्रोहेषु महापातकामियोगे च सदा द्रव्यसंख्यामनपेक्ष्यैवैतानि दिव्यानि कुर्युरुपवासा-<sup>५</sup> दिना शुचयः सन्तः । तथा देशविशेषोऽपि नारदेनोक्तः । “सभाराजकुलद्वारे देवायतनचत्वरे । निधेयो निश्चलः पूज्यो धूपमाल्यानुलेपनैरिति” । निधेयो धटः । व्यवस्था च कात्यायनेनोक्ता । ‘इन्द्रस्थानेऽभिशास्तानां महापातकिनां नृणाम् । नृपद्रोहे प्रवृत्तानां राजद्वारे प्रयोजयेत् । प्रातिलो-<sup>१०</sup> म्यप्रसृतानां दिव्यं देयं चतुष्पथे । अतोऽन्येषु समामध्ये दिव्यं देयं विदुर्बुधाः । अस्पृश्याघम-<sup>१०</sup> दासानां म्लेच्छानां पापकारिणाम् । प्रातिलोम्यप्रसृतानां निश्चयो न तु राजनि । तत्प्रसिद्धानि दिव्यानि संशये तेषु निर्दिशेदिति’ । इति दिव्यमातृका ॥ ९९ ॥

एवं सर्वदिव्योपयोगिनीं दिव्यमातृकामभिधायेदानीं धटादिदिव्यानां प्रयोगमाह—

**तुलाधारणविद्वद्भिरभियुक्तस्तुलाश्रितः ।**

**प्रतिमानसमीभूतो रेखां कृत्वाऽवतारितः ॥ १०० ॥**

**‘त्वं तुले सत्यधामासि पुरा देवैर्विनिर्मिता ।**

**तत्सत्यं वद कल्याणि संशयान्मां विमोचय ॥ १०१ ॥**

**यद्यस्मि पापकृन्मातस्ततो मां त्वमधो नय ।**

**शुद्धश्चेद्ममधोर्ध्वं मां’ तुलामित्यभिमन्त्रयेत् ॥ १०२ ॥**

तुलाया धारणं तोलनं ये विदन्ति सुवर्णकारप्रभृतयः तैः प्रतिमानेन मृदादिना समीभूतः समीकृतस्तुलामाश्रितोऽधिरूढोऽभियुक्तोऽभियोक्ता वा दिव्यकारी रेखां कृ-<sup>२०</sup> त्वा येन सन्निवेशेन प्रतिमानसमीकरणदशायां शिष्यतलेऽवस्थितस्तस्मिन् पाण्डुलेख्येनाङ्कयित्वाऽवतारितस्तुलामभिमन्त्रयेत् प्रार्थयेतानेन मन्त्रेण । ‘हे तुले त्वं सत्यस्य स्थानमसि । पुरा आदिमृष्टौ देवैर्हि रण्यगर्भप्रभृतिभिर्विनिर्मितोत्पादिता । तत्स-<sup>२५</sup> स्मात्सत्यं संदिग्धस्यार्थस्य स्वरूपं वद दर्शय । कल्याणि शोभने अस्मात्संशयान्मां विमो-<sup>२५</sup> चय । हे मातः यद्यहं पापकृद्दसत्यवाद्यस्मि ततो मां त्वमधो नय । अथ शुद्धः स-<sup>२५</sup> त्यवाद्यस्मि ततो मामूर्ध्वं गमयेति’ । प्राड्ढिवाकस्य तुलामिमन्त्रणमन्त्रः स्मृत्यन्तरोक्तः । अयं तु दिव्यकारिणः । जयपराजयलक्षणम् तु मन्त्रलिङ्गादेवावगम्यत इति न पृथगुक्तम् । धटनिर्माणं पुनरारोहणाद्यर्थसिद्धमेव पितामहनारदादिभिः स्पष्टीकृतम् । तद्यथाः—

“छित्त्वा तु यज्ञियं वृक्षं यूपवन्मन्त्रपूर्वकम् । प्रणम्य लोकपालेभ्यस्तुला कार्या मनीषिभिः ॥

मन्त्रः सौम्यो वानस्पत्यच्छेदने जप्य एव च । चतुरस्रा तुला कार्यं दृष्टा ऋज्वी तथैव च ॥ १०

कटकानि च देयानि त्रिषु स्थानेषु चार्थवत् । चतुर्हस्ता तुला कार्या पादौ चोपरि तत्सन्धौ ॥

प्रान्तरं तु तयोर्हस्तौ भवेदध्यर्धमेव वा । हस्तद्वयं निखेयं तु पादयोरुभयोरपि ॥  
 तोरणे च तथा कार्ये पार्श्वयोरुभयोरपि । धटादुच्चतरे स्यातां नित्यं दशभिरङ्गुलैः ॥  
 अवलम्बौ च कर्तव्यौ तोरणाभ्यामधोमुखौ । मृन्मयौ सूत्रसंबद्धौ घटमस्तकचुम्बिनौ ॥  
 प्राब्मुखो निश्चलः कार्यः शुचौ देशे घटस्तथा । शिष्यद्वयं समासज्य पार्श्वयोरुभयोरपि ॥  
 ५ प्राब्मुखान्कल्पयेद्भान् शिष्ययोरुभयोरपि । पश्चिमे .तोलयेत्कर्तनन्यसिन्धुत्तिकां शुभाम् ।  
 पिटके पूरयेत्सिन्धिकाप्रावपांसुभिः ॥”

अत्र च मृत्तिकेष्टकाप्रावपांसूनां विकल्पः ।

- “परीक्षका नियोक्तव्यास्तुलामानविशारदाः । वणिजो हेमकाराश्च कांस्कारास्तथैव च ॥  
 कार्यः परीक्षकैर्मित्यमवलम्बसमो घटः । उदकं च प्रदातव्यं दशस्योपरि पण्डितैः ॥  
 १० यस्मिन्न षड्वते तोयं स विज्ञेयः समो घटः । तोलयित्वा नरं पूर्वं पश्चात्तमवतार्य तु ॥  
 घटं तु कारयेन्नित्यं पताकाभ्वजशोभितम् । तत आवाहयेद्देवान् विधिनाऽनेन मन्त्रवित् ॥  
 वादित्रतुर्यघोषैश्च गन्धमाल्यानुलेपनैः । प्राब्मुखः प्राञ्जलिर्भूत्वा प्राङ्घ्रिवाकस्ततो वदेत् ॥  
 ‘एहोहि भगवन्धर्मं ह्यस्मिन् दिव्ये समाविश । सहितो लोकपालैश्च वस्वादित्यमरुद्रपैः ॥  
 आवाह्य तु घटे धर्मं पश्चादङ्गानि विन्यसेत् । इन्द्रं पूर्वं तु संस्थाप्य प्रेतेशं दक्षिणे तथा ॥  
 १५ वरुणं पश्चिमे भागे कुबेरं चोत्तरे तथा । अग्न्यादिलोकपालांश्च कोणभागेषु विन्यसेत् ॥  
 इन्द्रः पीतो यमः श्यामो वरुणः स्फटिकप्रभः । कुबेरस्तु सुवर्णाभो वह्निश्चापि सुवर्णभः ॥  
 तथैव निर्ऋतिः श्यामो वायुर्धूम्रः प्रशस्यते । ईशानस्तु भवेद्रक्त एवं ध्यायेत्कामादिमान् ॥  
 इंद्रस्य दक्षिणे पार्श्वे वसुनाराधयेद्बुधः । धरो भ्रुवस्तथा सोम आपश्चैवानिलोऽजलः ॥  
 प्रत्युषश्च प्रमातश्च वसवोऽथै प्रकीर्तिताः । देवेशेशानयोर्मध्ये आदित्यानां तथा गणम् ॥  
 २० धाताऽर्यमा च मित्रश्च वरुणोऽनुर्भगस्तथा । इन्द्रो विवस्वान्पृषा च पर्जन्यो दशमः स्मृतः ॥  
 ततस्त्वष्टा ततो त्रिष्णुरजघन्यो जघन्यजः । इत्येते द्वादशादित्या नामभिः परिकीर्तिताः ॥  
 अग्नेः पश्चिमभागे तु रुद्राणामयनं विदुः । वीरभद्रश्च शम्भुश्च गिरिशश्च महायशाः ॥  
 अजैकपादहिर्बुध्न्यः पिनाकी चापराजितः । भुवनाधीश्वरश्चैव कपाली च विशांपतिः ॥  
 स्याणुर्भवश्च भगवान् रुद्रास्त्वेकादश स्मृताः । प्रेतेशरक्षोमध्ये तु मातृस्थानं प्रकल्पयेत् ॥  
 २५ ब्राह्मी माहेश्वरी चैव कौमारी वैष्णवी तथा । वाराही चैव माहेंद्री चासुण्डा गणसंयुता ॥  
 निर्ऋतेरुत्तरे भागे गणेशायतनं विदुः । वरुणस्योत्तरे भागे मरुतां स्थानमुच्यते ॥  
 गगनः स्पर्शानो वायुरनिलो मारुतस्तथा । प्राणः प्राणेशजीवौ च मरुतोऽथै प्रकीर्तिताः ॥  
 घटस्योत्तरभागे तु दुर्गामावाहयेद्बुधः । एतासां देवतानां तु खनाम्ना पूजनं विदुः ॥  
 भूषावसानं धर्माय दत्त्वा चार्घ्यादिकं क्रमात् । अर्घ्यादि पश्चादङ्गानां भूषान्तमुपकल्पयेत् ॥  
 ३० गन्धादिकां नैवेद्यान्तां परिचर्यां प्रकल्पयेदिति” ।

अत्र च तुला पताकाभ्वजालङ्कृतां विधाय तस्यामे‘खेहीति’ मन्त्रेण धर्ममावाह्य ‘धर्मायार्घ्यं कल्पयामि नम’ इत्यादिना प्रयोगेणार्घ्यपाद्याचमनीयमधुपर्काचमनीयस्नानवस्त्रयज्ञोपवीताचमनीयसुकुटकटका-

दिभूपान्तं दत्त्वा इन्द्रादीनां दुर्गान्तानां प्रणवाधैः स्वनामभिश्चतुर्ध्वन्तैरर्घ्यादिभूपान्तं पदार्थानुसम-  
येन दत्त्वा धर्माय गन्धपुष्पधूपदीपनैवेद्यानि दत्त्वा इन्द्रादीनां गन्धादीनि पूर्ववद्दद्यात् । गन्धपुष्पाणि  
च घटपूजायां रक्तानि कार्याणि । यथाह नारदः । “रक्तैर्गन्धैश्च माल्यैश्च दध्यपूपाक्षतादिभिः ।  
अर्चयेत्तु घटं पूर्वं ततः शिष्टांस्तु पूजयेदिति” । इन्द्रादीनां तु विशेषानभिधानाद्यथालाभं रक्तै-  
र्नैर्धै पूजनमिति पूजाक्रमः । एतच्च सर्वं प्राङ्निवाकः कुर्यात् । यथोक्तम् न “प्राङ्निवाकस्ततो ५  
विप्रो वेदवेदाङ्गपारगः । श्रुतवृत्तोपसंपन्नः शान्तचित्तो विमत्सरः ॥ सत्यसन्धः शुचिर्दक्षः सर्वप्रा-  
णिहिते रतः । उपोषितः शुद्धवासाः कृतदन्तानुधावनः ॥ सर्षासां ॥ तानां च पूजां कुर्याद्यथा-  
विधि” । तथा । ऋत्विग्भिश्चतुर्भिश्चतसृषु दिक्षु लौकिकाभौ होमः कार्यः । यथाह । “चतुर्दिक्षु  
तथा होमः कर्तव्यो वेदपारगैः । आज्येन हविषा चैव समिद्धिर्होमसाधनैः । सावित्र्या प्रणवेनाथ  
स्वाहान्तेनैव होमयेत्” । प्रणवादिकां गायत्रीमुच्चार्य पुनः स्वाहाकारान्तं प्रणवमुच्चार्य समिदाज्य- १०  
चरुप्रत्येकमष्टोत्तरशतं जुहुयादित्यर्थः ।

एवं हवनान्तां देवपूजां विधायानन्तरमभियुक्तमर्थं वक्ष्यमाणमन्नसहितं पत्रे लिखित्वा तत्पत्रं  
शोध्य शिरोगतं कुर्यात् । यथाऽऽह । “यथार्थमभियुक्तः स्याद्विखित्वा तं तु पत्रके । मन्त्रेणानेन  
सहितं तत्कार्यं तु शिरोगतम्” । मन्त्रश्चायम् ।

“आदित्यचन्द्रावनिलोऽनलश्च द्यौर्भूमिरापो हृदयं यमश्च ।

१५

अहश्च रात्रिश्च उमे च सन्ध्ये धर्मश्च जानाति नरस्य वृत्तम्” ।

एतच्च धर्मावाहनादि शिरसि पत्रारोपणान्तमनुष्ठानकाण्डं सर्वदिव्यसाधारणम् । यथोक्तम् ।  
“इमं मन्त्रविधिं कृत्स्नं सर्वदिव्येषु योजयेत् । आवाहनं च देवानां तथैव परिकल्पयेदिति” ।  
अनन्तरं प्राङ्निवाको घटमामन्नयेत् । ‘घटमामन्नयेच्चैव विधिनाऽनेन शान्निविदिति’ स्मरणात् ।  
मन्त्राश्च दर्शिताः । “त्वं घट ब्रह्मणा सृष्टः परीक्षार्थं दुरात्मनाम् । धकाराद्धर्ममूर्तिस्त्वं २०  
टकारात्कुटिलं नरम् । धृतो भावयसे यस्माद्धटस्तेनाभिधीयसे । त्वं वेत्सि सर्वजन्तूनां  
पापानि सुकृतानि च । त्वमेव देव जानीषे न विदुर्यानि मानवाः । व्यवहाराभिशस्तोऽयं मानुषः  
शुद्धिभिच्छति । तदेनं संशयादस्माद्धर्मतस्मात्तुमर्हसीति” । शोध्यस्तु ‘त्वं तुले’ इत्यादिना पूर्वोक्तेन  
मन्त्रेण तुलामामन्नयेत् । अनन्तरं प्राङ्निवाकः शिरोगतपत्रकं शोध्य यथास्थानं निवेश्य च घटमा-  
रोपयति । ‘पुनरारोपयेत्तस्मिन् स्थित्वाऽवस्थितपत्रकमिति’ स्मरणात् । आरोपितं च विनाडीपत्रकं २५  
यावत्तथैवावस्थापयेत् । तत्कालपरीक्षां च ज्योतिःशान्नाभिज्ञः कुर्यात् । “ज्योतिर्विद्वाङ्मणः श्रेष्ठः  
कुर्यात्कालपरीक्षणम् । विनाढ्यः पञ्च विज्ञेयाः परीक्षाकालकोविदैरिति” स्मरणात् । दशगुरुक्षरो-  
च्चारणकालः प्राणः । षट्प्राणा विनाडी । उक्तं च । ‘दशगुरुवर्णः प्राणः षट् प्राणाः स्वादिना-  
डिका तासाम् । षष्ठा घटी घटीनां षष्ठाहोरात्र उक्तश्च’ । ‘खाग्निभिर्दिवसैर्मास’ इति ।

तस्मिंश्च काले शुद्धशुद्धिपरीक्षणार्थं शुचयः पुरुषा राज्ञा नियोक्तव्याः । ते च शुद्धशुद्धी ३०  
कथयन्ति । यथोक्तं पितामहेन । “साक्षिणां ब्राह्मणाः श्रेष्ठा यथादृष्टार्थवादिनः । ज्ञानिनः  
शुचयोऽलुब्धा नियोक्तव्या नृपेण तु । शंसन्ति साक्षिणः श्रेष्ठाः शुद्धशुद्धी नृपे तदेति” ।

शुश्रूष्यशुद्धिनिर्णयकारणं चोक्तम् । “तुलितो यदि वर्धेत स शुद्धः स्यान्न संशयः । समो वा हीयमानो वा न स शुद्धो भवेन्नर इति” । यत्तु पितामहवचनम् । “अल्पदोषः समो ज्ञेयो बहुदोषस्तु हीयत’ इति । तत्र यद्यभियुक्तस्यार्थस्याल्पत्वं बहुत्वं च न दिव्येनावधारयितुं शक्यते तथापि सकृदमतिपूर्वत्वेनाल्पत्वमसकृन्मतिपूर्वत्वेन च महत्त्वमिति दण्डप्रायश्चित्ताल्पत्वमहत्त्वमवधार्यते । यदा चानुपलक्ष्यमाणदृष्टकारण एव कक्षादीनां छेदो भङ्गो वा भवति तदाऽप्यशुद्धिरेव । ‘कक्षच्छेदे तुलाभङ्गे धटकर्कटयोस्तथा । रज्जुच्छेदेऽक्षभङ्गे वा तथैवाशुद्धिमादिशेदिति’ सरणात् । कक्षं शिक्यतलम् ॥ कर्कटौ तुलान्तयोः शिक्याधारावीषद्वक्त्रावायसकीलकौ कर्कटशङ्खसन्निभौ । अक्षः पादस्तम्भयोरुपरि निविष्टस्तुलाधारपट्टः ।

यदा तु दृश्यमानकारणक एषां भङ्गस्तदा पुनरारोपयेत् । ‘शिक्यादिच्छेदभङ्गेषु पुनरारोपयेन्नरमिति’ सरणात् । ततश्च ‘ऋत्विक्पुरोहिताचार्यान्दक्षिणाभिश्च तोषयेत् । एवं कारयिता राजा मुक्त्वा भोगान्मनोरमान् । महतीं कीर्तिमाप्नोति ब्रह्मभूयाय कल्पते’ । यदा तूत्तलक्षणं घटं तथैव स्थापयितुमिच्छति तदा वायसाद्युपघातनिरासार्थं कपाटादिसहितां शालां कुर्यात् । ‘विशालामुज्जतां शुभ्रां घटशालां तु कारयेत् । यत्रस्था नोपहन्येत श्वभिश्चाण्डालवायसैः । तत्रैव लोकपालादीन् सर्वान् दिक्षु निवेशयेत् । त्रिसन्ध्यं पूजयेदेतान् गन्धमाल्यानुलेपनैः । कपाटबीजसंयुक्तां परिचारक-  
१५ रक्षिताम् । मृत्पानीयाभिसंयुक्तामशून्यां कारयेन्नृप’ इति सरणात् । बीजानि यवबीजादीनाम् ।  
॥ १०० ॥ १०१ ॥ १०२ ॥ इति घटविधिः ॥

करौ विमृदितव्रीहर्लक्षयित्वा ततो न्यसेत् ।

सप्ताश्वत्थस्य पत्राणि तावत्सूत्राणि वेष्टयेत् ॥ १०३ ॥

दिव्यमातृकोक्तसाधारणधर्मेषु सत्सु तुलाविधानोक्तधर्मावाहनादिशिरःपत्रारोपणान्ते च वि-  
२० ध्यन्ते सत्ययमभिषिद्धौ विशेषः । विमृदितव्रीहिविमृदिता विघर्षिता व्रीहयः कराभ्यां येनासौ विमृदितव्रीहस्तस्य करौ लक्षयित्वा तिलकालकव्रणकिणादिस्थानेष्वलक्तकरसादिनाऽङ्कयित्वा । यथाह नारदः । “हस्तक्षतेषु सर्वेषु कुर्याद्धंसपदानि त्विति” । अनन्तरं सप्ताश्वत्थस्य पर्णानि हस्तयोरञ्जलीकृतयोन्यसेत् । ‘पत्रैरञ्जलिमापूर्य आश्वत्थैः सप्तभिः समैरिति’ सरणात् । तानि च हस्तसहितानि सूत्रेण तावद्वेष्टयेत् ।  
२५ यावन्त्यश्वत्थपर्णानि सप्तकृत्वो वेष्टयेदित्यर्थः । सूत्राणि च सप्त शुद्धानि भवन्ति । ‘वेष्टयित सितैर्हस्तौ सप्तभिः सूत्रतंतुमिरीति’ नारदवचनात् । तथा सप्त शमीपत्राणि सप्तैव दूर्वापर्णानि चाक्षतांश्च दध्यक्तानक्षतांश्चाश्वत्थपत्राणां सुपरि विन्यसेत् । ‘सप्त पिप्पलपत्राणि शमीपत्राण्यथाक्षतान् । दूर्वायाः सप्त पत्राणि दध्यक्तांश्चाक्षताभ्यसेदिति’ सरणम् । ‘कुसुमानि च विन्यसेत् । सप्त पिप्पलपत्राणि अक्षतान्मुमनोदधि । हस्तयोर्निक्षिपेत्तत्र सूत्रेणावेष्टनं तथेति’ पितामहवचनात् । सुमनसः  
३० पुष्पाणि । यदपि सरणम् । ‘अयस्तप्तं तु पाणिभ्यामर्कपत्रैस्तु सप्तभिः । अन्तर्हितं रहःशुद्धमदगः

१ तावत्सूत्रेण श्रेष्ठयोरिति पाठान्तरम् । तावतां सूत्राणां समाहारस्तावत्सूत्रं तेन सप्तस्यथा सकृदेव वेष्टयेदित्यर्थ इति ब्रह्मणः ॥

सप्तमे पद' इति तदप्यश्वत्थपत्राभावे अर्कपत्रविषयं वेदितव्यम् । अश्वत्थपत्राणां पितामहप्रशंसावचनेन मुख्यत्वावगमात् । 'पिप्पलाज्जायते वह्निः पिप्पलो वृक्षराट् स्मृतः । अतस्तस्य तु पत्राणि हस्तयोर्विन्यसेद्बुध' इति ॥ १०३ ॥

त्वमग्ने सर्वभूतानामन्तश्चरसि पावक ।

साक्षिवत्पुण्यपापेभ्यो ब्रूहि सत्यं कवे मम ॥ १०४ ॥

अग्ने त्वं सर्वभूतानां जरायुजाण्डजस्वेदजोद्भिज्जानामन्तःशरीराभ्यन्तरे चरसि उपयुक्तान्नपानादिनां पाचकत्वेन वर्तसे । पावक शुद्धिहेतो । कवे क्रान्तदर्शिन् । साक्षिवत्पुण्यपापेभ्यः सत्यं ब्रूहि । पुण्यपापेभ्य इति ल्यब्लोपे पञ्चमी । पुण्यपापान्यवेक्ष्य सत्यं ब्रूहि दर्शयत्यर्थः । अयःपिण्डे त्रिभिस्तापैः संतसे सन्दंशेन पुरत आनीते कर्ता पश्चिममण्डले प्राब्युखस्तिष्ठन् अनेन मन्त्रेणाग्निं अभिमन्त्रयेत् । यथाह नारदः । “अग्निवर्णमयःपिण्डं सस्फुलिङ्गं सुरञ्जितम् । तापे तृतीये संताप्य ब्रूयात्सत्यपुरस्कृतमिति” ( अ० १ श्लो० २८९ ) । अस्यार्थः । लोहशुद्धयर्थं सुतप्तं लोहपिण्डमुदके निक्षिप्य पुनः संताप्योदके निक्षिप्य तृतीये तापे संताप्य सन्दंशेन गृहीत्वा पुरत आनीते सत्यपुरस्कृतं सत्यशब्दयुक्तं 'त्वमग्ने सर्वभूतानामित्यादिमन्त्रं' कर्ता ब्रूयादिति । प्राड्विवाकस्तु मण्डलभूभागदक्षिणप्रदेशे लौकिकमभिसुपसमाधाय 'अग्ने पावकाय स्वाहेति' आज्येनाष्टोत्तरशतवारं जुहु-यादग्नौ । 'घृतमष्टोत्तरं शतमिति' स्मरणात् ( ) । हुत्वा च तस्मिन्नप्रावयःपिण्डं प्रक्षिप्य तस्मिन्स्ताप्यमाने धर्मावाहनादिहवनान्तं पूर्वोक्तविधिं विधाय तृतीये तापे वर्तमाने अयःपिण्डमभिमन्त्रैरभिमन्त्रयेत् ।

“त्वमग्ने वेदाश्रित्वास्त्वं च यज्ञेषु हूयसे । त्वं मुखं सर्वदेवानां त्वं मुखं ब्रह्मवादिनाम् ॥ जठरस्थो हि भूतानां ततो वेत्सि शुभाशुभम् । पापं पुनासि वै यस्मात्समात्यावक उच्यसे ॥ पापेषु दर्शयात्मानमर्चिष्मान् भव पावक । अथवा शुद्धभावेषु शीतो भव हुताशन ॥ त्वमग्ने सर्वदेवानामन्तश्चरसि साक्षिवत् । त्वमेव देव जानीषे न विदुर्यानि मानवाः ॥ व्यवहाराभिशास्तोऽयं मानुषः शुद्धिमिच्छति । तदेनं संशयादस्माद्धर्मतन्त्रातुमर्हसीति” ॥ १०४ ॥

तस्येत्युक्तवतो लौहं पञ्चाशत्पलिकं समम् ।

अग्निवर्णं न्यसेत्पिण्डं हस्तयोरुभयोरपि ॥ १०५ ॥

अपि च । तस्य कर्तुरित्युक्तवत् 'त्वमग्ने सर्वभूतानामि'त्याद्यभिमन्त्रणं कृतवतो लौहं लोहविकारं, पिण्डं । पञ्चाशत्पलिकं पञ्चाशत्पलसम्मितं, सप्तमन्नरहितम् । सर्वतश्च समं वृत्तं श्लक्ष्णं च तथाष्टाङ्गुलामयम् । 'अन्नहीनं समं कृत्वा अष्टाङ्गुलमयोमयम् । पिण्डं तु तापयेदग्नौ पञ्चाशत्पलिकं सममिति' पितामहस्मरणात् । अग्निवर्णमभिसदृशमुभयोर्हस्तयोरश्वत्थपत्रदधिर्द्वान्घन्तरितयोर्न्यसेत् निक्षिपेत्प्राड्विवाकः ॥ १०५ ॥

स तमादाय सप्तैव मण्डलानि शनैर्व्रजेत् ।

स पुरुषस्तसं लोहापिण्डं अञ्जलिना गृहीत्वा सप्तमण्डलानि शनैर्ब्रजेत् ।  
 ततः किङ्करी-  
 दिलत आह । एषकारेण मण्डलेष्वेव पदन्यासं मण्डलानतिक्रमणं च दर्शयति । यथाह  
 पितामहः । 'न मण्डलमतिक्रामेन्नाप्यर्चाक् स्थापयेत्पदमिति ।'

सप्तैव मण्डलानि शनैर्ब्रजेदित्युक्तं, तत्रैकैकं मण्डलं किंप्रमाणं मण्डलयोरन्तरं च कियत्प्र-  
 माणकमित्यत आह—

**षोडशाङ्गुलकं ज्ञेयं मण्डलं तावदन्तरम् ॥ १०६ ॥**

षोडशाङ्गुलानि यस्य तत् षोडशाङ्गुलकम् । षोडशाङ्गुलप्रमाणं मण्डलं बोद्धव्यम् ।  
 मण्डलयोरन्तरं मध्यं च तावदेव । षोडशाङ्गुलकमेव सप्त मण्डलानि ब्रजेदिति वदता प्रथम-  
 मवस्थानमण्डलमेकमुक्तं अतश्चाष्टमण्डलानि षोडशाङ्गुलकानि मण्डलान्तराणि तु सप्त ताव-  
 १० त्प्रमाणानि । एतदेव नारदेन परिसंख्ययोक्तम् । \*“द्वात्रिंशदङ्गुलं प्राहुर्मण्डलान्मण्डलान्तर-  
 रम् । अष्टभिर्मण्डलैरेवमङ्गुलानां शतद्वयम् । चत्वारिंशत्समधिकं भूमेरङ्गुलमानत” ( ) इति ।  
 अयमर्थः । अवस्थानमण्डलात्षोडशाङ्गुलान्मण्डलान्तरमन्यन्मण्डलम् । द्वितीयाद्येकमेकं द्वात्रि-  
 शदङ्गुलं सान्तरालं तदेवमवस्थानमण्डलं षोडशाङ्गुलम् । गन्तव्यानि च सप्त मण्डलानि सान्तरा-  
 १५ लानि द्वात्रिंशदङ्गुलान्येवमष्टाभिर्मण्डलैश्चत्वारिंशदधिकं शतद्वयं भूमेरङ्गुलमानतोऽङ्गु-  
 लमानमिति । सार्वविभक्तिकस्तासिः । अस्मिन्तु पक्षेऽवस्थानमण्डलं षोडशाङ्गुलं विधाय  
 द्वात्रिंशदङ्गुलप्रमाणानां सप्तानां सान्तरालमण्डलभूभागानामेकमेकं भूभागं द्विधा विभ-  
 ज्यान्तरालभूभागान् षोडशाङ्गुलप्रमाणान् विहाय मण्डलभूभागेषु द्विषोडशाङ्गुलप्रमाणेषु ग-  
 न्तुपदप्रमाणानि सप्त मण्डलानि कार्याणि । यथा तेनैवोक्तम् । “मण्डलस्य प्रमाणं तु कुर्यात्त-  
 त्पदसंमितमिति ” । यत्तु पितामहेनोक्तम् । ‘कारयेन्मण्डलान्यष्टौ पुरस्तात्त्रयमं तथा । आग्नेयं  
 २० मण्डलं चाधं द्वितीयं वारुणं स्मृतम् । तृतीयं वायुदैवत्यं चतुर्थं यमदैवतम् । पञ्चमं विन्द्र-  
 दैवत्यं षष्ठं कौबेरमुच्यते । सप्तमं सोमदैवत्यं सावित्रं त्वष्टमं तथा । नवमं सर्वदैवत्यमिति  
 दिव्यविदो विदुः । द्वात्रिंशदङ्गुलं प्राहुर्मण्डलान्मण्डलान्तरम् । अष्टाभिर्मण्डलैरेवमङ्गुलानां  
 शतद्वयम् । षट्पञ्चाशत्समधिकं भूमेस्तु परिकल्पना । कर्तुः पदसमं कार्यं मण्डलं तु प्रमाणतः ।  
 मण्डले मण्डले देयाः कुशाः शस्त्रप्रचोदिता’ इति, तन्नवमं सर्वदैवत्यमपरिमिताङ्गुलप्र-  
 २५ माणं मण्डलं विहायाष्टाभिर्मण्डलैराष्टाभिश्चान्तरालैः प्रत्येकं षोडशाङ्गुलप्रमाणैरङ्गुलानां षट्प-  
 ष्चाशदधिकं शतद्वयं संपद्यते । तत्रापि गन्तव्यानि सप्तैव मण्डलानि । यतः प्रथमे तिष्ठति  
 नवमे क्षिपतीति न विरुद्ध्यते अङ्गुलप्रमाणं च । ‘तिर्यग्यवोदराण्यष्टावूर्वा वा व्रीहयस्त्रयः ।  
 प्रमाणमङ्गुलस्योक्तं वितस्तिर्द्वादशाङ्गुलः । हस्ते वितस्तिद्वितयं दण्डो हस्तचतुष्टयम् । तत्सह-  
 स्रद्वयं क्रोशो योजनं तच्चतुष्टयमिति’ बोद्धव्यम् ॥ १०६ ॥

१० सप्त मण्डलानि गत्वा किं कर्तव्यमित्यत आह—

**मुक्त्वाऽग्निं मृदितव्रीहिरदग्धः शुद्धिमाप्नुयात् ।**

अष्टमे मण्डले स्थित्वा नवमे मण्डले अभितप्तमयःपिण्डं त्यक्त्वा कराभ्यां व्रीहीन्मर्दयित्वा  
 अदग्धहस्तश्चेच्छुद्धिमाप्नुयात् । दग्धहस्तश्चेदशुद्ध इत्यर्थसिद्धम् । यस्तु सत्रासात्प्रसन्नल-



हस्ताभ्यामन्यत्र दक्षते तथाप्यशुद्धो न भवति । यथाह कात्यायनः । 'प्रखलन्नमिशस्तश्चत्स्या-  
नादन्यत्र दक्षते । अदग्धं तं विदुर्देवास्तस्य भूयोऽपि दापयेदिति' ॥

**अन्तरा पतिते पिण्डे संदेहे वा पुनर्हरेत् ॥ १०७ ॥**

यदा गच्छतोऽन्तराऽष्टममण्डलादर्वागेव पिण्डः पतति दग्धादग्धत्वे वा संशयस्तदा पुनर्हरे-  
दित्यर्थप्राप्तमुक्तम् । अत्र चायमनुष्ठानक्रमः । पूर्वेद्युर्भूतशुद्धिं विधाय परेद्युर्मण्डलानि यथा-  
शास्त्रं निर्माय मण्डलाधिदेवताश्च मन्त्रैस्तत्र तत्र संपूज्याभिमुपसमाधाय शान्तिहोमं निर्वर्त्य  
उपोषितस्य स्नातस्यार्द्रवाससः पश्चिमे मण्डले तिष्ठतो ब्रीहिमर्दनादिकं करसंस्कारं विधाय  
प्रतिज्ञापत्रं समन्नकं कर्तुं शिरसि बध्वा प्राङ्निवाकस्मृतीये तापोऽभिममिष्य ततमयःपिण्डं सन्द-  
शेन गृहीत्वा कर्त्रेभिमन्त्रितं तस्याञ्जलौ नैदध्यात् । सोऽपि मण्डलानि सप्त गत्वा नवमे मण्डले  
प्रक्षिप्यादग्धः शुद्धो भवतीति ॥ १०७ ॥ इत्यभिधिः ।

**सत्येन माऽभिरक्ष त्वं वरुणेत्यभिशाप्य कम् ।**

**नाभिदग्धोदकस्थस्य गृहीत्वोरु जलं विशेत् ॥ १०८ ॥**

हे वरुण सत्येन मामभिरक्ष त्वमित्यनेन मन्त्रेण कसुदकमभिशाप्याभिममिष्य नाभि-  
दग्धोदकस्थस्य नाभिप्रमाणोदकस्थितस्य पुरुषस्योरु गृहीत्वा शोध्यो जलं प्रविशेत् जले  
निमज्जेत् । एतच्च वरुणपूजायां सत्याम् । “ गन्धमाल्यैः सुरभिर्मिधुक्षीरघृ-  
तादिभिः । वरुणाय प्रकुर्वीत पूजामादौ समाहित” इति नारदस्मरणात् ।  
तथा साधारणधर्मेषु धर्मावाहनादिसकलदेवतापूजाहोमसमन्नकप्रतिज्ञापत्रशिरोनि-  
वेशनान्तेषु सत्सु च । तथा । ‘ तोय त्वं प्राणिनां प्राणः सृष्टेराद्यं तु निर्मितम् । शुद्धेश्च कारणं  
प्रोक्तं द्रव्याणां देहिनां तथा । अतस्त्वं दर्शयात्मानं शुभाशुभपरीक्षण ’ इति प्राङ्निवाकेनोदकाभि-  
मन्त्रेण कृते शोध्यः ‘ सत्येन माभिरक्ष त्वं वरुणे’त्युदकं प्रार्थयते । उदकस्थानानि च नारदे-  
नोक्तानि । “ नदीषु तनुवेगासु सागरेषु बहेषु च । ह्रदेषु देवखातेषु तडागेषु सरःसु चेति ”  
( अ० १ श्लो० ३०५ ) । तथा पितामहेनापि । ‘ स्थिरतोये निमज्जेतु न ग्राहिणि न चाल्पके ।  
तृणशैवालरहिते जलौकामत्स्यवर्जिते । देवखातेषु यतोयं तस्मिन् कुर्याद्विशोधनम् । आहार्यं वर्ज-  
येन्नित्यं शीघ्रगासु नदीषु च । आविशेत्सलिले नित्यमूर्मिपङ्कविवर्जितं ’ इति । आहार्यं तडागादिभ्य  
आहृतं ताम्रकटाहादिक्क्षितं जलम् । नाभिप्रमाणोदकस्थश्च यज्ञियवृक्षोद्भवं धर्मस्थूणामवष्टभ्य  
प्राङ्मुखस्तिष्ठेत् । ‘ उदके प्राङ्मुखस्तिष्ठेद्धर्मस्थूणां प्रगृह्य चेति ’ स्मरणात् ॥ १०८ ॥

**समकालमिधुं मुक्तमानीयान्यो जवी नरः ।**

**गते तस्मिन्निमग्नाङ्गं पश्येच्चच्छुद्धिमाप्नुयात् ॥ १०९ ॥**

निमज्जनसमकालं गते तस्मिन् जवित्येकस्मिन्पुरुषे अन्यो जवी शरपातस्थानस्थितः पूर्व-  
मुक्तमिधुमानीय जले निमग्नाङ्गं यदि पश्यति तदा स शुद्धो भवति । एतदुक्तं-  
भवति । त्रिषु शरेषु मुकेष्वेको वेगवान् मध्यमशरपातस्थानं गत्वा तमा-  
दाय तत्रैव तिष्ठति । अन्यस्तु पुरुषो वेगवान् शरमोक्षस्थाने तौरणमूले तिष्ठति ।  
एवं स्थितयोस्तयोस्तृतीययां करतालिकायां शोध्यो निमज्जति । तत्समकालमेव तौरणमूले-

ततः किं कर्तव्य-  
मित्यत आह ।

स्थितोऽपि द्रुततरं मध्यमशरपातस्थानं गच्छति । शरग्राही च तस्मिन्प्राप्ते द्रुततरं तोरणमूलं प्राप्यान्तर्जलगतं यदि न पश्यति तदाऽशुद्धो भवतीति ।

एतदेव स्पष्टीकृतं पितामहेन । ‘ गन्तुश्रापि च कर्तुंश्च समं गमनमज्जनम् । गच्छेत्तोरण-  
मूलात्तु लक्ष्यस्थानं जवी नरः ॥ तस्मिन्गते द्वितीयोऽपि वेगादादाय सायकम् । गच्छेत्तोरणमूलं  
१८ तु यतः स पुरुषो गतः ॥ आगतस्तु शरग्राही न पश्यति यदा जले । अन्तर्जलगतं सम्यक्तदा  
शुद्धिं विनिर्दिशेदिति ’ ॥ जविनोश्च पुरुषयोर्निर्धारणं कृतं नारदेन ( ) । “ पञ्चाशतो धावकानां  
यो स्यातामधिकौ जवे । तौ च तत्र नियोक्तव्यौ शरानयनकारणादिति ” । तोरणं च निमज्जनस-  
मीपस्थाने समे शोध्यकर्णप्रमाणोच्छ्रितं कार्यम् । “ गत्वा तु तज्जलस्थानतटे तोरणमुच्छ्रितम् ।  
कुर्वीत कर्णमात्रं तु भूमिभागे समे शुचाविति ” नारदस्मरणात् । ( )

१० शरत्रयं वैणवं च धनुर्मङ्गलद्रव्यैः श्वेतपुष्पादिभिः प्रथमं संपूजयेत् । ‘ शरान् संपूजयेत्पूर्वं  
वैणवं च धनुस्तथा । मङ्गलैर्धूपपुष्पैश्च ततः कर्म समाचरेदिति ’ पितामहवचनात् ।

धनुषः प्रमाणं लक्ष्यस्थानं च नारदेनोक्तम् । “ कूरं धनुः सप्तशतं मध्यमं षट्शतं स्मृतम् ।  
मन्दं पञ्चशतं ज्ञेयमेष ज्ञेयो धनुर्विधिः । मध्यमेन तु चापेन प्रक्षिपेच्च शरत्रयम् । हस्तानां तु  
शते सार्धे लक्ष्यं कृत्वा विचक्षणः । न्यूनाधिके तु दोषः स्यात्क्षिपतः सायकांस्तथेति ” । अङ्गु-  
११ लानां सप्ताधिकं शतं सप्तशतं, कूरं धनुः, एवं षट्शतं पञ्चशतं च एवं चैकादशाङ्गुलाधिकं  
हस्तचतुष्टयं कूरस्य धनुषः प्रमाणम् । मध्यमस्य दशाङ्गुलाधिकम् । मन्दस्य नवाङ्गुलाधिक-  
मित्युक्तं भवति । शराश्चानायसाम्ना वैणवाः कार्याः । ‘ शरांश्चानायसाम्नास्तु प्रकुर्वीत विशुद्धये ।  
वेणुकाण्डमयांश्चैव क्षेप्ता तु सट्ठं क्षिपेदिति ’ स्मरणात् । क्षेप्ता तु क्षत्रियस्तद्वृत्तिर्वा ब्राह्मणः सोप-  
वासो नियोक्तव्यः । यदाह । ‘ क्षेप्ता च क्षत्रियः प्रोक्तस्तद्वृत्तिर्ब्राह्मणोऽपि वा । अक्रूरहृदयः  
१२ शान्तः सोपवासस्ततः क्षिपेदिति ’ । त्रिषु मुक्तेषु मध्यमः शरो ब्राह्मः । तेषां च प्रेषितानां च  
शराणां शास्त्रचोदनात् । ‘ मध्यमस्तु शरो ब्राह्मः पुरुषेण बलीयसे ’ इति वचनात् । तत्रापि  
पतनस्थानादानेत्यो न सर्पणस्थानात् । ‘ शरस्य पतनं ब्राह्मं सर्पणं तु विवर्जयेत् । सर्पन् सर्पन्  
शरो यायाद्दूराद्दूरतरं यतं ’ इति वचनात् ॥ वाते च प्रवायति विषमादिदेशे च शरमोक्षो न कार्यः  
‘ इधुं न प्रक्षिपेद्ब्रह्मन्मारुते चातिवायति । विषमे भूप्रदेशे च वृक्षस्थानसमाकुले । तृणगु-  
१३ लमलतावल्लीपङ्कपाषाणसंयुतं ’ इति पितामहवचनात् ।

निमग्नाङ्गं पश्येच्चच्छुद्धिमाभुयादिति वदता उन्मज्जिताङ्गस्याशुद्धिर्दिशिता । स्थानान्तरगमने  
चाशुद्धिः पितामहेनोक्ता । ‘ अन्यथा न विशुद्धिः स्यादेकाङ्गस्यापि दर्शनादिति ’-‘ स्थानान्ताङ्गस्यत्र-  
गमनाद्यस्मिन्पूर्वं निवेशितं ’ इति । एकाङ्गस्यापि दर्शनादिति च कर्णाद्यभिप्रायेण । ‘ शिरो-  
मात्रं तु दृश्येत न कर्णो नापि नासिका । अप्सु प्रवेशने यस्य शुद्धं तमपि निर्दिशेदिति ’ विशेषा-  
१४ भिधानात् । अयमत्र प्रयोगक्रमः । उक्तलक्षणजलाशयसन्निधावुक्तलक्षणं तोरणं विधाय उक्त-  
प्रमाणे देशे लक्ष्यं निधाय तोरणसन्निधौ सशरं धनुः संपूज्य जलाशये वरुणमावाह्य पूज-  
यित्वा तत्परे धर्मादींश्च देकान् हवनान्तमिष्टा शोध्यस्य शिरसि प्रतिज्ञापत्रमावध्य प्राङ्घ्रिवाको  
जलमभिनम्रयते । ‘ तोय त्वं प्राणिनां प्राण ’ इत्यादिना मन्त्रेण । अथ शोध्यः ‘ सत्येनेत्या-

दिना, मन्त्रेण जलमभिमन्त्र्य गृहीतस्थूणसं नाभिमात्रोदकावस्थितस्य बलीयसः पुरुषस्य समीपसुपमर्षति । अथ शरेषु त्रिषु सुक्तेषु मध्यमशरपातस्थाने मध्यमशरं गृहीत्वा जवित्ये-  
कस्मिन्पुरुषे स्थिते अन्यस्मिन् तोरणमूले स्थिते प्राङ्निवाकेन तालत्रये दत्ते युगपद्गमनमज्जनमथ शरानयनमिति ॥ १०९ ॥ इत्युदकविधिः ।

‘ त्वं विष ब्रह्मणः पुत्रः सत्यधर्मे व्यवस्थितः ।

त्रायस्वासाद्भीशापात्सत्येन भव मेऽमृतम् ’ ॥ ११० ॥

एवमुक्त्वा विषं शार्ङ्गं भक्षयेद्विमशैलजम् ।

यस्य वेगैर्विना जीर्येच्छुद्धिं तस्य विनिर्दिशेत् ॥ १११ ॥

त्वं विषेत्यादिमन्त्रेण विषमभिमन्त्र्य कर्ता विषं हिमशैलजं शृङ्गप्रभवं भक्षयेत् । तच्च भक्षितं यस्य विषं वेगैर्विना जीर्यति स शुद्धो भवति । विषवेगो नाम धातोर्धात्वन्तरप्राप्तिः । १०

‘ धातोर्धात्वन्तरप्राप्तिर्विषवेग इति स्मृत ’ इति वचनात् । धातवश्च त्वगसृञ्चां-  
समेदोऽस्थिमज्जाशुक्लाणीति सप्त । एवं च सतैव विषवेगा भवन्ति । तेषां च लक्षणानि पृथगेव विषतन्त्रे कथितानि । ‘वेगो रोमाश्चमाद्यो रचयति विषजः स्वेदवक्रोपशोर्षौ तस्योर्ध्वस्तत्परौ द्वौ वपुषि जनयतो वर्णभेदप्रवेपौ । यो वेगः पञ्चमोऽसौ नयति विवशता कण्ठभङ्गं च हिक्कां षष्ठो निःश्वासमोहौ वितरति च मृतिं सप्तमो भक्षकस्येति । १५

अत्र च महादेवस्य पूजा कर्तव्या । यथाह नारदः । ‘दद्याद्विषं सोपवासो देवब्राह्मणसन्निधौ । धूपोपहारमन्त्रैश्च पूजयित्वा महेश्वरमिति’ ( ) । प्राङ्निवाकः कृतोपवासो महादेवं पूजयित्वा तस्य पुरतो विषं व्यवस्थाप्य धर्मादिपूजां हवनान्तां विधाय प्रतिज्ञापत्रं शोथ्यस्य शिरसि निधाय विषमभिमन्त्रयते । ‘त्वं विष ब्रह्मणा सृष्टं परीक्षार्थं दुरात्मनाम् । पापानां दर्शयात्मानं शुद्धा-  
नाममृतं भव । मृत्युमूर्ते विष त्वं हि ब्रह्मणा परिनिर्मितम् । त्रायस्वैनं नरं पापात्सत्येना- २०  
स्यामृतं भवेति’ ।

एवमभिमन्त्र्य दक्षिणाभिमुखाय स्थिताय दद्यात् । नारदवचनात् । ‘ द्विजानां सन्निधावेव दक्षिणाभिमुखे स्थिते । उदङ्मुखः प्राङ्मुखो वा विषं दद्यात्समाहित’ इति ( ) । विषं च वत्सना-  
भादि ग्राह्यम् । ‘शृङ्गिणो वत्सनामस्य हिमजस्य विषस्य वेति’ पितामहवचनात् । वर्ज्यानि च तथैवोकानि । ‘ चारितानि च जीर्णानि कृत्रिमाणि तथैव च । भूमिजानि च सर्वाणि २५  
विषाणि परिवर्जयेदिति । नारदेनापि । ‘ शृष्टं च चारितं चैव धूपितं मिश्रितं तथा । कालकू-  
टमलायुं च विषं यत्नेन वर्जयेदिति’ । ( अ० १ श्लो० ३२१ )

कालश्च नारदेनोक्तः ( अ० १ श्लो० ३१९ ) । ‘ तोलयित्वेभिसतं काले देयं तद्वि हिमागमे । नापरह्नेन मध्याह्ने न सन्ध्यायां नु धर्मविदिति’ । कालान्तरे तूक्तप्रमाणदल्पं देयम् । ‘ वर्षे चतुर्थवा मात्रा ग्रीष्मे पक्षयवा स्मृता । हेमन्ते सा सप्तयवा शरद्यल्पा ततोऽपि हीति ’ स्वरणात् ( ) । ३०  
अल्पेति षड्यवेत्यर्थः । हेमन्तग्रहणेन शिशिरस्यापि ग्रहणम् । हेमन्तशिशिरयोः समासेनेति श्रुतेः ।

वसन्तस्य च सर्वदिव्यसाधारणत्वात्त्रापि सप्त यवा विषं च घृतमुत देयम् । नारद्वचनात् । 'विषस्य पलषट्भागद्रागो विंशतिमस्तु यः । तमष्टभागहीनं तु शोष्ये दद्याद्घृतमुतमुतमिति' ( अ० १ श्लो० ३२३ ) । पलं चात्र चतुःसुवर्णिकम् । तस्य षष्ठो भागो दशमाषाः पञ्चदश यवाश्च भवन्ति । त्रियवं त्वेककृष्णलम् । पञ्चकृष्णलको माष इत्येको माषः पञ्चदश यवा भवन्ति । एवं पञ्चदशानां १५ माषाणां यवाः सार्धं शतं भवन्ति । पूर्वं च दशयवा इति षट्घधिकं शतं यवाः पलस्य षष्ठो भागस्त-  
स्माद्विंशतितमो भागोऽष्टौ यवास्तस्याष्टभागहीनः एकयवहीनः विंशतिमं भागं सप्तयवं घृतमुतं द-  
द्यात् । घृतं च विषात् त्रिंशद्गुणं ब्राह्मम् । 'पूर्वाह्ने शीतले देशे विषं देयं तु देहिनाम् । घृते  
नियोजितं श्लशं पिष्टं त्रिंशद्गुणान्वितमिति' कात्यायनवचनात् । त्रिंशद्गुणेन घृतेनान्वितं विषम् ।

शोष्यश्च कुहकादिभ्यो रक्षणीयः । 'त्रिरात्रं पञ्चरात्रं वा पुरुषैः स्वैरधिष्ठितम् । कुहकादिभ-  
१० याद्राजा रक्षयेदिव्यकारिणम् ॥ औषधीर्मन्त्रयोगांश्च मणीनथ विषापहान् । कर्तुः शरीरसंस्थांस्तु  
गूढोत्पन्नान्परीक्षयेदिति' पितामहस्तरणात् ॥ तथा च विषमपि रक्षणीयम् । 'शार्ङ्गं हैमवतं शस्तं  
गन्धवर्णरसान्वितम् । अकृत्रिममसंमूढममन्त्रोपहृतं च यदिति' नारदस्तरणात् ( अ० १ श्लो० ३२२ ) ।  
तथा विषे पीते यावत्करतालिकाशतपञ्चकं तावत्प्रतीक्षणीयोऽनन्तरं चिकित्सनीयः ॥ यथाह ना-  
रदः । 'पञ्चतालिशतं कालं निर्विकारो यदा भवेत् । तदा भवति संशुद्धस्तः कुर्याच्चिकित्सतमिति' ।  
१५ पितामहेन तु दिनान्तोऽवधिरुक्तोऽल्पमात्राविषयः । 'भक्षिते तु यदा स्वस्थो मूर्च्छाच्छर्दिदिवि-  
र्जितः । निर्विकारो दिनस्यान्ते शुद्धं तमपि निर्दिशेदिति' । अत्र च प्राड्विवाकः सोपवासो  
महादेवं संपूज्य तत्पुरतो विषं स्थापयित्वा धर्मादीनिद्वया शोष्यस्य शिरसि प्रतिज्ञापत्रं निघाय  
विषमभिमन्त्र्य दक्षिणाभिमुखाय स्थिताय विषं प्रयच्छति । स च शोष्यो विषमभिमन्त्र्य भक्षय-  
तीति क्रमः ॥ ११० ॥ १११ ॥ इति विषविधानम् ।

२० देवानुग्रान्तसमभ्यर्च्य तत्त्वानोदकमाहरेत् ।  
संश्राव्य पाययेत्तस्माज्जलं तु प्रसृतित्रयम् ॥ ११२ ॥

उग्रान्देवान् दुर्गाऽऽदित्यादीन् समभ्यर्च्य गन्धपुष्पादिभिः पूजयित्वा संज्ञाप्य तत्त्वानो-  
दकमाहरेत् । आहत्य च 'तोय त्वं प्राणिनां प्राण' इत्यादिना तत्तोयं  
प्राड्विवाकः संश्राव्य शोष्येन च तत्तोयं पात्रान्तरे कृत्वा 'सत्येन माभिरक्ष त्वं  
२५ वरुणे'त्यनेनाभिमन्त्रितं पाययेत्प्रसृतित्रयम् । एतच्च साधारणधर्मेषु धर्मावाहना-  
दिसकले देवतापूजाहोमसमन्नकप्रतिज्ञापत्रशिरोनिवेशनान्तेषु सत्सु च ।

अत्र च स्नाप्यदेवनियमः कार्यनियमोऽधिकारिनियमश्च पितामहदिविभिरुक्तः । 'भक्तो यो  
यस्य देवस्य पाययेत्तस्य तज्जलम् । समभावे तु देवानामादित्यस्य तु पाययेत् ॥ दुर्गायाः पायये-  
च्चौरान् ये च शस्त्रोपजीविनः । भास्करस्य तु यत्तोयं ब्राह्मणं तन्न पाययेत् । दुर्गायाः स्नापयेच्छू-  
१० लमादित्यस्य तु मण्डलम् । अन्येषामपि देवानां स्नापयेदायुधानि त्विति' देवतानियमः ।  
'विश्वम्भे सर्वशङ्कासु संधिकार्ये तथैव च । एषु कोशः प्रदातव्यो नित्यं चित्तविशुद्धय' इति  
कार्यनियमः । 'पूर्वाह्ने सोपवासस्य स्नातस्वार्द्रपटस्य च । सशूकस्याव्यसनिनः कोशपानं

यते' । सशूक आस्तिकः । 'मघपस्त्रीव्यसनिनां कितवानां तथैव च । कोशः प्राज्ञैर्न दातव्यो ये च नास्तिकवृत्तयः ॥ महापराधे निर्धर्मे कृतघ्ने स्त्रीवकुत्सिते । नास्तिकत्रायदासेषु कोशपानं विवर्जयेदिति' । महापराधो महापातकम् । निर्धर्मो वर्णाश्रमधर्मरहितः पाखण्डी । कुत्सितः प्रतिलोमजः । दाशाः कैवर्ताः । इत्यधिकारिनियमः । तथा गोमयस्य मण्डलं कृत्वा तत्र शोध्यमादित्याभिमुखं स्थापयित्वा पाययेदिति नारद्वचनादवगन्तव्यम् । यथाह । "तमाहूया-भिशस्तं तु मण्डलाभ्यन्तरे स्थितम् । आदित्याभिमुखं कृत्वा पाययेत्प्रसृतित्रयमिति" ( ) ॥११२॥

ननु तुलादिषु विषान्तेषु समनन्तरमेव शुद्धशुद्धिभावना, कोशे तु कथमित्यत आह—

अर्वाक् चतुर्दशादहो यस्य नो राजदैविकम् ।

व्यसनं जायते घोरं स शुद्धः स्यान्न संशयः ॥ ११३ ॥

चतुर्दशादहः पूर्वं यस्य राजिकं राजनिमित्तं दैविकं देवप्रभवं व्यसनं दुःखं घोरं महत् १० नो नैव जायते अल्पस्य देहिनामपरिहार्यत्वात्स शुद्धो वेदितव्यः । ऊर्ध्वं पुनरवधेर्न दोषः । यथाह नारदः ( अ०१श्लो०३३१ ) । "ऊर्ध्वं यस्य द्विसप्ताहाद्वैकृतं तु महद्भवेत् । नाभियोज्यः स विदुषा कृतकालव्यतिक्रमादि'त्यर्थसिद्धमेवेत्काम् । 'अर्वाक् चतुर्दशादह' इत्येतन्महाभियोगविषयम् । महाभियोगेष्वेतानीति प्रस्तुत्याभिधानात् । अवध्यन्तराणि पितामहेनोक्तानि अल्पविषयाणि । 'कोशमल्पेऽपि दापयेदिति' स्मरणात् । तानि च, त्रिरात्रात्सप्तरात्राद्वा द्वादशाहाद्विसप्तकात् १५ वैकृतं यस्य दृश्येत पापकृत्स उदाहृत' इति । महाभियोगोक्तद्रव्यादर्वाचीनं द्रव्यं त्रिधा विभज्य त्रिरात्राद्यपि पक्षत्रयं व्यवस्थापनीयम् ॥ ११३ ॥ इति कोशविधिः ॥

तुलादीनि कोशान्तानि पञ्च महादिव्यानि यथोद्देशं योगीश्वरेण व्याख्यातानि । स्मृत्यन्तरे त्वल्याभियोगविषयाण्यन्यानि दिव्यानि कथितानि । यथाह पितामहः ।

'तण्डुलानां प्रवक्ष्यामि विधिं भक्षणनोदितम् । चौरै तु तण्डुला देया नान्यस्येति विनिश्चयः ॥ ३० तण्डुलान्कारयेच्छुक्लान् शालेर्नान्यस्य कस्य चित् । मृन्मये भाजने कृत्वा आदित्यस्याग्रतः शुचिः ॥ ज्ञानोदकेन संमिश्रान् रात्रौ तत्रैव वासयेत् । प्राङ्मुखोपोषितं ज्ञातं शिरोरोपितपत्रकम् ॥ तण्डुलान् भक्षयित्वा तु पत्रे निष्ठीवयेत्ततः । पिप्पलस्य तु नान्यस्य अभावे भूर्ज एव तु ॥ लोहितं यस्य दृश्येत हनुस्तालु च शीर्यते । गात्रं च कम्पयेद्यस्य तमशुद्धं विनिर्दिशेदिति' ॥

शिरोरोपितपत्रकं तण्डुलान् भक्षयित्वा निष्ठीवयेत्प्राङ्घ्रिवाकः ॥ भक्षयित्वेति च ण्यन्तात्स्वे १५ रूपम् । सर्वदिव्यसाधारणं च धर्मावाहनादि पूर्ववदिहापि कर्तव्यम् ॥ इति तण्डुलविधिः ॥

तप्तमाषविधिः पितामहेनोक्तः । तथाहि । 'सौवर्णं राजतं वापि ताम्रं वा षोडशाङ्गुलम् । चतुर्ङ्गुलखातं तु मृन्मयं वाऽथ मण्डलम्' । वर्तुलमित्यर्थः । 'पूरयेद्घृततैलाभ्यां विशत्या तु पलैस्तु तत् । सुवर्णमाषकं तस्मिन् सुतप्ते निक्षिपेत्ततः । अङ्गुष्ठाङ्गुलियोगेन उद्धरेत्तप्तमाषकम् । करारं यो न धनुयाद्विस्फोटो वा न जायते । शुद्धो भवति धर्मेण तिर्विकारकराङ्गुलिः' ॥ उद्धरे- १० दिति वचनात्प्राङ्घ्रिवाक्येणमात्रं न प्रक्षेपणमादरणीयम् ॥

- अपरकल्पः ।** “सौवर्णे राजते ताम्रे आयसे भृन्मयेऽपि वा । गव्यं घृतमुपादाय तदधौ तापयेच्छुचिः । सौवर्णी राजती ताम्रीमायसी वा सुशोधिताम् । सलिलेन द्वितीयकल्पः । सकृद्धौतां प्रक्षिपेत्ताम्रमुद्रिकाम् । भ्रमद्वीचितरङ्गाब्जे हनखस्पर्शगोचरे ॥ परीक्षेताद्रपर्णेन चरुकारं सुघोषकम् । ततश्चानेन मन्त्रेण सकृत्तदभिमन्त्रयेत् । ‘परं पवित्रम-  
५ मृतं घृतत्वं यज्ञकर्मसु । दह पावक पापं त्वं हिर्मशीतं शुचौ भव’ । उपोषितं ततः स्नात-  
मार्द्रवाससमागतम् । ग्राहयेन्मुद्रिकां तां तु घृतमध्यगतां तथा । प्रदेशिनीं च तस्याथ परीक्षेयुः परीक्षकाः ॥ यस्य विस्फोटका न स्युः शुद्धोऽसावन्यथाऽशुचिरिति” ॥ अत्रापि धर्मावाहनाद्य-  
नुसन्धातव्यम् ॥ घृतानुमन्त्रणं प्राड्विवाकस्य । ‘त्वमग्ने सर्वभूतानामिति’ शोष्यस्याभ्यभिन्न-  
णमन्त्रः । ‘प्रदेशिनीं परीक्षेयुरिति’ वचनात् प्रदेशिन्यैव मुद्रिकोद्धरणम् ॥ इति तप्तमाषविधिः ।
- १० **धर्माधर्माख्यदिव्यविधिश्च पितामहेनोक्तः ।** तथा च । ‘अधुना संप्रवक्ष्यामि धर्माधर्म-  
परीक्षणम् । हन्तृणां याचमानानां प्रायश्चित्तार्थिनां नृणाम्’ । हन्तृणामिति साहसामियोगेषु ।  
याचमानानामिति अधीभियोगेषु । प्रायश्चित्तार्थिनामिति पातकाभियोगेषु । ‘राजतं कारये-  
द्धर्मधर्मं सीसकायसमिति’ प्रतिमाविधानं । सीसकं वा आयसं वेति ॥

- पक्षान्तरमाह ।** लिखेद्भूर्जे पटे वाऽपि धर्माधर्मौ सितासितौ । अभ्युक्ष्य पञ्चगव्येन गन्ध-  
१५ माल्यैः समर्चयेत् । सितपुष्पस्तु धर्मः स्यादधर्मोऽसितपुष्पधृक् ॥ एवंविधायोपलिख्य पि-  
ण्डयोस्तौ निधापयेत् ॥ गोमयेन मृदा वाऽपि पिण्डौ कार्यौ समन्ततः । मृद्गाण्डकेऽनुपहृते स्थाप्यौ  
चानुपलक्षितौ ॥ उपलिप्ते शुचौ देशे देवब्राह्मणसन्निधौ । आवाहयेत्ततो देवान् लोकपालांश्च  
पूर्ववत् ॥ धर्मावाहनपूर्वं तु प्रतिज्ञापत्रकं लिखेत् । यदि पापविमुक्तोऽहं धर्मस्त्वायातु मे करे ॥  
अशुद्धश्चेन्मम करे पापमायातु धर्मत इति ॥ अभिशस्तोऽभिमन्त्रयेत् । ‘अभियुक्तस्तयोश्चैकं  
२० प्रगृह्णीताविलम्बितः । धर्मं गृहीते शुद्धः स्यादधर्मं तु स हीयते ॥ एवं समासतः प्रोक्तं धर्मा-  
धर्मपरीक्षणमिति’ ॥ इति धर्माधर्मदिव्यविधिः ॥

- अन्ये च शपथा द्रव्याल्पत्वमहत्त्वविषया जातिविशेषविषयाश्च मन्वादिभिरुक्ताः । यथा ।  
( अ. ८ श्लो. ११३-११४ ) “निष्के तु सत्यवचनं द्विनिष्के पादलम्बनम् । त्रिकादर्वाक्तु  
पुण्यं स्वात्कोशपानमतः परम् ॥ सत्येन शापयेद्विप्रं क्षत्रियं वाहनायुधैः । गोबी-  
२५ शपथाः । जकाश्चनैर्वैश्यं शूद्रं सर्वैस्तु पातकैरित्यादयः । अत्र च शुद्धिभावनायां मनु-  
नोक्ता । ‘न चार्तिमृच्छति क्षिप्रं स ज्ञेयः शपथे शुचिरिति’ । आर्तिरपि यस्य नो राजदैविकं  
व्यसनं जायते घोरमित्युक्तैव । कालनियमश्च एकरात्रमारभ्य त्रिरात्रपर्यन्तं त्रिरात्रमारभ्य पञ्चरा-  
त्रपर्यन्तं एकरात्रप्रभृतित्वं कार्यलाघवगौरवपर्यालोचनया द्रष्टव्यम् । एवं दिव्यैर्जयपराजयावधा-  
रणे दण्डविशेषोऽपि दर्शितः कात्यायनेन । ‘शतार्धं दापयेच्छुद्धमशुद्धो दण्डभागमेवेदिति’ ।  
१० तं दण्डमाह । ‘विषे तोये हुताशे च तुलाकोशे च तण्डुले । तप्तमाषकदिव्ये च क्रमादण्डं  
प्रकल्पयेत् ॥ सहस्रं षट्शतं चैव तथा पञ्चशतानि च । चतुस्त्रिंशेकमेवं च हीनं हीनेषु कल्पये-  
दिति’ ॥ निह्वये भावितो दद्यादित्युक्तदण्डेनायं दिव्यनिबन्धनो दण्डः समुष्णीयते ॥

इति दिव्यप्रकरणम् ॥

अथ दायविभागप्रकरणम्

प्रमाणं मानुषं दैवमिति भेदेन वर्णितम् । अधुना वर्ण्यते दायविभागो योगमूर्तिना ॥ तत्र दायनिर्णयः । दायशाब्देन यद्दत्तं स्वामिसंबन्धादेव निमित्तादन्यस्त्वं भवति तदुच्यते ॥ स च द्विविधः । अप्रतिबन्धः सप्रतिबन्धश्च । तत्र पुत्राणां पौत्राणां च पुत्र-त्वेन पौत्रत्वेन च पितृधनं पितामहं धनं च सं भवतीत्यप्रतिबन्धो दायः । पितृव्यञ्जानादीनां तु पुत्राभावे स्वाम्यभावे च सं भवतीति पुत्रसद्भावे स्वामिसद्भावश्च प्रतिबन्ध-स्तदभावे पितृव्यत्वेन भ्रातृत्वेन च सं भवतीति सप्रतिबन्धो दायः । एवं तत्पुत्रादिष्वप्यहनायः ।

विभागो नाम द्रव्यसमुदायविषयाणामनेकस्वाम्यानां तदेकदेशेषु द्रव्यस्य व्यवस्थापनम् । एतदेवाभिप्रेत्योक्तं नारदेन ॥ “विभागोऽर्थस्य पित्र्यस्य तनयैर्यत्र कल्प्यते । दायभाग इति प्रोक्तं व्यवहारपदं बुधैरिति” (अ. १३ श्लो. १) । पित्र्यस्येति स्वत्वनिमित्तसंबन्धोपलक्षणम् । तनयैरित्यपि प्रत्यासन्नोपलक्षणम् । इदमिह निरूपणीयम् । कस्मिन्काले, कस्य, कथं, कैश्च, विभागः कर्तव्य इति । तत्र कस्मिन्काले कथं कैश्चेति तत्र तत्र श्लोकव्याख्यान एव वक्ष्यते । कस्य-विभाग इत्येतावदिह चिन्त्यते । किं विभागात्स्वत्वसुत स्वस्य सतो विभाग इति ।

तत्र स्वत्वमेव तावन्निरूप्यते । किं शास्त्रैकसमधिगम्यं स्वत्वसुत प्रमाणान्तरसमधिगम्यमिति । तत्र शास्त्रैकसमधिगम्यमिति तावद्युक्तं गौतमवचनात् (अ. १०. ३९।४२) । ‘स्वामी रिक्त्यक्रयसंविभागपरिग्रहाधिगमेषु । ब्राह्मणस्याधिकं लब्धं । क्षत्रियस्य विजितं निर्विद्धं । वैश्यशूद्रयोरीति’ प्रमाणान्तरगम्ये स्वत्वे नेदं वचनमर्थवत्त्वात् । तथा स्तेनातिदेशे मनुः । (अ. ८ श्लो. १४०) “थोऽदत्तादायिनो हस्तालिप्सेत ब्राह्मणो धनम् । याजनाध्यापनाद्वाऽपि यथा स्तेनस्तथैव स” इति । अदत्तादायिनः सकाशात् याजनादिद्वारेण द्रव्यमर्जयतां दण्डविधानमनु-पपन्नं स्यात्स्वत्वस्य लौकिकत्वे । अपि च । लौकिकं चेत्स्वत्वं मम स्वमनेनापहतमिति न ब्रूयान् अपहर्तुरेव स्वत्वात् । अध्यान्यस्त्वं तेनापहतमिति नापहर्तुः स्वम् । एवं तर्हि सुवर्णरज-तादिस्वरूपबद्धस्य वा स्वमन्यस्य वा स्वमिति संशयो न स्यात् । तस्माच्छास्त्रैकसमधिगम्यं स्वत्वमिति ॥ अत्रोच्यते । लौकिकमेव स्वत्वं लौकिकार्थक्रियासाधनत्वात् । ब्रीह्यादिवत् । आहवनीयादीनां हि शास्त्रगम्यानां न लौकिकक्रियासाधनत्वमस्ति । नन्वाहवनीयादीनामपि पाकादिसाधनत्वमस्त्येव । नैतत् । न हि तत्राहवनीयादिरूपेण पाकादिसाधनत्वम् । किं तर्हि ? प्रत्यक्षादिपरिदृश्यमानाभ्यादिरूपेण । इह तु सुवर्णादिरूपेण न क्रयादिसाधनत्वमपि तु स्वत्वेनैव । न हि यस्य यत्त्वं न भवति तत्तस्य क्रयार्थक्रियां साधयति । अपि च । प्रत्यन्तवासिनामप्यदृष्टशास्त्र-व्यवहाराणां स्वत्वव्यवहारो दृश्यते । क्रयविक्रयादिदर्शनात् ।

१ पितृभ्राजानां । २ क ख=पितृत्वेन । ३ क ख ग व च=पैत्रस्य । ४ क ख ग घ ङ=वैत्रसेति । ५ दायविभागो । ६ क ख ग घ ङ=स्यादित्यपि । ७ ज्ञ=अन्यथा स्वं ।

किं च । नियतोपायकं स्वत्वं लोकसिद्धमेवेति न्यायविदो मन्यन्ते । तथाहि । लिप्सासूत्रे तृतीये वर्णके द्रव्यार्जननियमानां क्रत्वर्थत्वे; स्वत्वमेव न सात् स्वत्वस्यालौकिकत्वादिति पूर्वपक्षसम्भवमारांभ्य द्रव्यार्जनस्य प्रतिग्रहादिना स्वत्वसाधनत्वं लोकसिद्धमिति पूर्वपक्षः समर्थितो गुरुणा । ननु च द्रव्यार्जनस्य क्रत्वर्थत्वे स्वत्वमेव न भवतीति याग एव न सर्वतैत ।  
 ५ प्रलपितमिदं केनापि अर्जनं स्वत्वं नापादयतीति विप्रतिषिद्धमिति वदता । तथा सिद्धान्तेऽपि स्वत्वस्य लौकिकत्वमङ्गीकृत्यैव विचारप्रयोजनमुक्तम् । अतो नियमातिक्रमः पुरुषस्य न क्रतो-  
 रिति । अस्य चार्थ एव विवृतः । 'यदा द्रव्यार्जननियमानां क्रत्वर्थत्वं तदा नियमार्जितेनैव द्रव्येण क्रतुसिद्धिः; नियमातिक्रमार्जितेन द्रव्येण न क्रतुसिद्धिरिति न पुरुषस्य नियमातिक्रम-  
 दोषः पूर्वपक्षे । राद्धान्ते तु अर्जननियमस्य पुरुषार्थत्वात्तदतिक्रमेणाजितेनापि द्रव्येण क्रतु-  
 १० सिद्धिर्भवति; पुरुषस्यैव नियमातिक्रमदोष इति नियमातिक्रमार्जितस्यापि स्वत्वमङ्गीकृतम् । अन्यथा क्रतुसिद्धयभावात् ।

न चैतावता चौर्यादिप्राप्तस्यापि स्वत्वं स्यादिति मन्तव्यम् । लोके तत्र स्वत्वप्रसिद्धयभावात् व्यवहारविसंवादात् । एवं प्रतिग्रहाद्युपायके स्वत्वे लौकिके स्थिते ब्राह्मणस्य प्रतिग्रहादय उपायाः । क्षत्रियस्य विजितादयो वैश्यस्य कृष्यादयः । शूद्रस्य शुश्रूषादय इत्यदृष्टार्था नियमाः ।  
 १५ रिक्थादयस्तु सर्वसाधारणाः । स्वामी रिक्थक्रयसंविभागपरिग्रहाधिगमेष्वित्युक्ताः । तत्रा-  
 प्रतिबन्धो दायो रिक्थम् । क्रयः प्रसिद्धः । संविभागः सप्रतिबन्धो दायः । परिग्रहो-  
 जनन्यपूर्वस्य जलतृणकाष्ठादेः स्वीकारः । अधिगमो निध्यादेः प्राप्तिः । एतेषु निमित्तेषु सत्सु  
 स्वामी भवति । कृतेषु ज्ञायते स्वामी ॥ 'ब्राह्मणस्याधिकं लब्धमिति' ब्राह्मणस्य प्रतिग्रहादिना यल्लब्धं  
 तदधिकमसाधारणम् । क्षत्रियस्य विजितमित्यत्राधिकमित्यनुवर्तते । क्षत्रियस्य विजयदण्डादिल-  
 २० ष्यमसाधारणम् । निर्विष्टं वैश्यशूद्रयोरिति । अत्राप्यधिकमित्यनुवर्तते । वैश्यस्य कृषिगो-  
 ष्णादिलब्धं निर्विष्टं तदसाधारणम् । शूद्रस्य द्विजशुश्रूषादिना भृतिरूपेण यल्लब्धं तदसाधारणम् ।  
 एवमनुलोमजानां प्रतिलोमजानां च लोकप्रसिद्धेषु स्वत्वहेतुषु यद्यदसाधारणमुक्तं सूतानाम-  
 श्वसारथ्यमित्यादि तत्सर्वं निर्विष्टशब्देनोच्यते । सर्वस्यापि भृतिरूपत्वाच्चिर्वेशो भृतिभोगयोरिति'  
 त्रिकाण्डीसरणात् ( ३-३-२१४ ) । तत्तदसाधारणं वेदितव्यम् ।

२५ यद्यपि पत्नी दुहितरश्चेत्यादिसरणं तत्रापि स्वामिसंबन्धितया बहुषु दायविभागिताया प्राप्तेषु  
 लोकप्रसिद्धेषु स्वत्वे, व्यामोहनिवृत्त्यर्थं सरणमिति सर्वमनवद्यम् । यद्यपि मम स्वमनेनापह-  
 तमिति न ब्रूयात्स्वत्वस्य लौकिकत्व इति तदप्यसत् । स्वत्वहेतुभूतकयादिसन्देहात्स्वत्वसन्देहो-  
 पपत्तेः ।

विचारप्रयोजनं तु 'यद्गर्हितेनार्जयन्ति कर्मणा ब्राह्मणा धनम् । तस्योत्सर्गेण शुद्ध्यन्ति जप्येन  
 , तदसैव चेति' शास्त्रैकसमधिगम्ये स्वत्वे, गर्हितेनासत्प्रतिग्रहवाणिज्यादिना लब्धस्य स्वत्वमेव  
 नास्तीति तत्पुत्राणां तदविभाज्यमेव । यदा तु लौकिकं स्वत्वं तदाऽसत्प्रतिग्रहादिलब्धस्यापि  
 स्वत्वात् तत्पुत्राणां तद्विभाज्यमेव । तस्योत्सर्गेण शुद्ध्यन्तीति प्रायश्चित्तमर्जयितुरेव, तत्पुत्रादीनां



तु दायत्वेन स्वत्वमिति न तेषां दोषसंबन्धः ॥ “सप्त विसागमा धर्म्या दायो लाभः क्रयो जयः । प्रयोगः कर्मयोगश्च सत्यतिग्रह एव चेति” मनुस्मरणात् ॥ ( अ. १० श्लो. १५ ) ।

इदानीमिदं संदिक्षते । विभागात्स्वत्वमुत स्वस्य सतो विभाग इति । तत्र विभागात्स्वत्वमिति तावद्युक्तम् । जातपुत्रसाधानविधानात् । यदि जन्मनैव स्वत्वं स्यात्तदोत्पन्नस्य पुत्रस्यापि तत्स्वं साधारणमिति द्रव्यसाध्येष्वघाधानादिषु पितुरनधिकारः ५ स्वत्वप्रतिपादनम् ।

स्यात् । तथा विभागात्प्राक्पितृप्रसादलब्धस्य विभागप्रतिषेधो नोपपद्यते । सर्वानुमत्या दत्तत्वाद्भिभागप्राप्त्यभावात् । यथाह । ‘शौर्यभार्याधने चाभे यच्च विद्याधनं भवेत् । त्रीण्येतान्यविभाज्यानि प्रसादो यश्च पितृक’ इति ॥ तथा । ‘भर्त्रा प्रीतेन यदुत्तं स्त्रियं तस्मिन्मुतेऽपि तत् । सा यथाकाममश्रीयाद्घाद्वा स्यावरादृत’ इति प्रीतिदानवचनं नोपपद्यते, जन्मनैव स्वत्वे । न च स्यावरादृते यदुत्तमिति संबन्धो युक्तो व्यवहितयोजनाप्रसङ्गात् । यदपि ‘मणि- १० मुक्ताप्रवालानां सर्वस्यैव पिता प्रभुः । स्यावरस्य तु सर्वस्य न पिता न पितामहः’ ॥ तथा । ‘पितृप्रसादाद्भुज्यन्ते वस्त्राण्यभरणानि च । स्यावरं तु न मुज्येत प्रसादे सति पितृके’ इति स्यावरस्य प्रसाददानप्रतिषेधवचनं तत्पितामहोपात्तस्यावरविषयम् । अतीते पितामहे तद्धनं पितापुत्रयोः साधारणमपि मणिमुक्तादि पितुरेव । स्यावरं तु साधारणमित्यस्मादेव वचनादवगम्यते । तस्मान्न जन्मना स्वत्वं किं तु स्वामिनाशाद्भिभागाद्वा स्वत्वम् । अत एव पितृरुर्ध्वं १५ विभागात्प्राग्द्रव्यस्वत्वस्य प्रहीणत्वादत्येन गृह्यमाणं न निवार्यत इति चोद्यस्यानवकाशः । तथैकपुत्रस्यापि पितृप्रयाणादेव पुत्रस्य स्वमिति न विभागमपेक्षत इति । अत्रोच्यते । लोकप्रसिद्धमेव स्वत्वमित्युक्तम् ॥ लोके च पुत्रादीनां जन्मनैव स्वत्वं प्रसिद्धतरं नापहवमर्हति । विभागशब्दश्च बहुस्वामिकधनविषयो लोकप्रसिद्धो नान्यदीयविषयो न प्रहीणविषयः । ‘तथोत्पत्यैवार्थस्वामित्वं लभतेत्याचार्या’ इति गौतमवचनाच्च । ‘मणिमुक्ताप्रवालानामि’त्यादि वचनं च जन्मना १० स्वत्वपक्ष एवोपपद्यते । न च पितामहोपात्तस्यावरविषयमिति युक्तम् । ‘न पिता न पितामह’ इति वचनात् । पितामहस्य हि स्वार्जितमपि पुत्रे पौत्रे च सत्येदेयमिति वचनं जन्मना स्वत्वं गमयति । यथा परमते मणिमुक्तावस्त्राभरणादीनां पैतामहानामपि पितुरेव स्वत्वं वचनात् । एवमस्मन्मतेऽपि पित्रर्जितानामप्येतेषां पितुर्दानाधिकारो वचनादित्यविशेषः ।

यत्तु ‘भर्त्रा प्रीतेने’त्यादिचिष्णुवचनं स्यावरस्य प्रीतिदानज्ञापनं तत्स्त्रोपार्जितस्यापि पुत्राद्यभ्यनुज्ञ- २५ यैवेति व्याख्येयम् । पूर्वोक्तैर्मणिमुक्तादिवचनैः स्यावरव्यतिरिक्तस्यैव प्रीतिदानयोग्यत्वनिश्चयात् । यदप्यर्थसाध्येषु वैदिकेषु कर्मस्वनधिकार इति तत्र तद्विधानबलादेवाधिकारो गम्यते । तस्मात्पैतृके पैतामहे च द्रव्ये जन्मनैव स्वत्वम् । तथापि पितुरावश्यंकेषु धर्मकृत्येषु वाचनिकेषु प्रसाददानकुटुम्बभरणापद्धिभोक्षादिषु च स्यावरव्यतिरिक्तद्रव्यविनियोगे स्वातन्त्र्यमिति स्थितम् । स्यावरे तु स्वार्जिते मित्रादिप्राप्ते च पुत्रादिपारतन्त्र्यमेव । ‘स्यावरं द्विपदं चैव यथापि १० स्वयमर्जितम् । असंभूय सुतान्सर्वात्र दानं न च विक्रयः ॥ ये जाता येऽप्यजाताश्च यं च गर्भे व्यवस्थिताः । वृत्तिं च तेऽभिकाङ्क्षन्ति न दानं न च विक्रय’ इत्यादिसरणात् ॥ अस्याप-

- वादः । 'एकोऽपि स्थावरे कुर्याद्दानाधमनविक्रयम्' । आपत्काले कुटुम्बार्थं धर्मार्थं च विशेषतः इति । अस्यार्थः । अप्राप्तव्यवहारेषु पुत्रेषु पौत्रेषु वा अनुज्ञादानादावसमर्थेषु भ्रातृषु वा तथा-विधेष्वविभक्तेष्वपि सकलकुटुम्बव्यापिन्यामापदि तत्पौषणे वाऽवश्यं कर्तव्येषु पितृश्राद्धादिषु स्थावरस्य दानाधमनविक्रयमेकोपि समर्थः कुर्यादिति ॥ यत्तु वचनम् ( शृहस्पतिः २५-१३ ) ।
- ९ 'अविभक्ता विभक्ता वा सपिण्डाः स्थावरे समाः । एको ह्यनीशः सर्वत्र दानाधमनविक्रय' इति तदप्यविभक्तेषु द्रव्यस्य मध्यस्थत्वादेकस्यानीश्वरत्वात् सर्वाभ्यनुज्ञाऽवश्यं कार्या । विभक्तेषुत्तरकालं विभक्ताविभक्तसंशयव्युदासेन व्यवहारसौकर्याय सर्वाभ्यनुज्ञा न पुनरेकस्यानीश्वरत्वेनातो विभक्तानुमतिव्यतिरेकेणापि व्यवहारः सिद्ध्यत्येवेति व्याख्येयम् । यदपि । 'स्वग्राम-ज्ञातिसामन्तदायादानुमतेन च । हिरण्योदकदानेन षड्विर्गच्छति मेदिनीति' । तत्रापि ग्रामानुमतिः
- १० 'प्रतिग्रहः प्रकाशः स्यात्स्थावरस्य विशेषतः' इति स्मरणात् व्यवहारप्रकाशनार्थमेवापेक्ष्यते न पुनर्ग्रामानुमत्या विना व्यवहारासिद्धिः । सामन्तानुमतिस्तु सीमाप्रतिपत्तिनिरासाय । ज्ञातिदायादानुमतेरतु प्रयोजनमुक्तमेव । 'हिरण्योदकदानेनेति', 'स्थावरे विक्रयो नास्ति कुर्यादाधिमनुज्ञयेति' स्थावरस्य विक्रयप्रतिषेधात् । भूमिं यः प्रतिगृह्णाति यश्च भूमिं प्रयच्छति । उभौ तौ पुण्यकर्माणौ नियतौ स्वर्गगामिनाविति दानप्रशंसादर्शनाच्च । विक्रयेऽपि कर्तव्ये सहिरण्यमुदकं दत्त्वा
- ११ दानरूपेण स्थावरविक्रयं कुर्यादित्यर्थः ।

पैतृके पैतामहे च धने जन्मनैव स्वत्वेऽपि विशेषं 'भूर्या पितामहोपात्ते'त्यत्र वक्ष्यामः (श्लो० १२१) । इदानीं यत्र काले येन च यथा विभागः कर्तव्यस्तद्दर्शयन्नाह—

**विभागं चेत्पिता कुर्यादिच्छया विभजेत्सुतान् ।**

**ज्येष्ठं वा श्रेष्ठभागेन सर्वे वा स्युः समांशिनः ॥ ११४ ॥**

यदा विभागं पिता चिकीर्षति तदा इच्छया विभजेत् पुत्रानात्मनः सकाशात् पुत्रं पुत्रौ पुत्रान् ॥ इच्छया निरङ्कुशत्वादनियमप्राप्तौ नियमार्थमाह । ज्येष्ठं वा श्रेष्ठभागेनेति । ज्येष्ठं श्रेष्ठभागेन, मध्यमं मध्यभागेन, कनिष्ठं कनिष्ठभागेन, विभजेदित्यनुवर्तते । श्रेष्ठादिविभागश्च मनुनोक्तः । ( अ. ९ श्लो. ११२ ) 'ज्येष्ठस्य विश उद्धारः सर्वद्रव्याच्च यद्वरम् । ततोऽर्धं मध्यमस्य स्यात्तुरीयं तु यवीयस' इति । वाशब्दो वक्ष्यमाणपक्षापेक्षः । सर्वे वा स्युः समांशिन इति । सर्वे वा ज्येष्ठादयः समांशभाजः कर्तव्याः

अयं च विषमो विभागः स्वार्जितद्रव्यविषयः । पितृक्रमायाते तु समस्वान्यस्य वक्ष्यमाण-त्वाच्चेच्छया विषमो विभागो युक्तः । 'विभागं चेत्पिता कुर्यादिति' यदा पितुर्विभागेच्छा स ताव-  
देकः कालः । अपरोऽपि जीवत्यपि पितरि द्रव्यनिःस्पृहे निवृत्तरमणे मातरि च विभागकारुः । निवृत्तरजस्कायां पितुरनिच्छायामपि पुत्रेच्छयैव विभागो भवति । यथोक्तं नारद्वेन

‘अत ऊर्ध्वं पितुः पुत्रा विभजेयुर्धनं सममिति” । (अ. १३ श्लो. २) पित्रोरूर्ध्वं विभागं प्रतिपाद्य ।  
‘भ्रातृनिवृत्ते रजसि प्रत्तासु भगिनीषु च । निवृत्ते चापि रमणे पितर्युपरतस्पृह’ इति दर्शितः । अत्र  
पुत्रा धनं समं विभजेयुरित्यनुषज्यते । गौतमेनापि । ऊर्ध्वं पितुः पुत्रा रिक्थं विभजेरन्नित्युक्त्वा  
निवृत्ते चापि रजसीति द्वितीयः कालो दर्शितः । जीवति चेच्छतीति तृतीयः कालो दर्शितः ।  
तथा सरजस्कायामपि मातर्यनिच्छत्यपि पितर्यधर्मवर्तिनि दीर्घरोगग्रस्ते च पुत्राणामिच्छया भवति ५  
विभागः । यथाह शङ्खः ॥ ‘अकामे पितरि रिक्थविभागो वृद्धे विपरीतचेतसि रोगिणि  
चेति’ ॥ ११४ ॥

पितुरिच्छया विभागो द्विधा दर्शितः समो विषमश्च तत्र समविभागे विशेषमाह—

**यदि कुर्यात्समानंशान् पत्न्यः कार्याः समांशिकाः ।**

**न दत्तं स्त्रीधनं यासां भर्त्रा वा श्वशुरेण वा ॥ ११५ ॥**

१०

यदा स्वेच्छया पिता सर्वानेव सुतान् समविभागिनः करोति तदा पत्न्यश्च पुत्रसमांशभाजः  
कर्तव्याः । यासां पत्नीनां भर्त्रा श्वशुरेण वा स्त्रीधनं न दत्तम् । दत्ते तु स्त्रीधने अर्धांशं  
वक्ष्यति ‘दत्ते त्वर्धं प्रकल्पयेदिति’ ॥ यदा तु श्रेष्ठभागादिना ज्येष्ठादीन् वि-  
स्वस्य पुत्राणां भजति तदा पत्न्यः श्रेष्ठादिभागान्न लभन्ते किंतूद्धतोद्भारात्समुदायात्समाने-  
वांशान् लभन्ते खोद्भारं च । यथाहापस्तम्बः । ‘परीमाण्डं च गृहेऽलङ्कारो १५  
भार्याया’ इति ॥ ११५ ॥

ज्येष्ठं वा श्रेष्ठभागेन सर्वे वा स्युः समांशिन इति पक्षद्वयेऽप्यपवादमाह—

**शक्तस्थानीहमानस्य किञ्चिद्दत्त्वा पृथक्क्रिया ।**

स्वयमेव द्रव्यार्जनसमर्थस्य पितृद्रव्यमनीहमानस्यानिच्छतो, यत्किञ्चिदसारम्,  
दायजिष्ठ्या-  
भावे । **पृथक्क्रिया** विभागः कार्यः पित्रा । तत्पुत्रादीनां दायजिष्ठ्या माभूदिति ॥ २०

‘ज्येष्ठं वा श्रेष्ठभागेनेति’ न्यूनाधिकविभागो दर्शितः; तत्र शास्त्रोक्तोद्भारादिविषमविभागव्यति-  
रेकेणान्यथाविषमविभागनिषेधार्थमाह—

**न्यूनाधिकविभक्तानां धर्म्यः पितृकृतः स्मृतः ॥ ११६ ॥**

न्यूनाधिकविभागेन विभक्तानां पुत्राणामसौ न्यूनाधिकविभागो यदि धर्म्यः शास्त्रोक्तो  
भवति तदाऽसौ पितृकृतः कृत एव न निवर्तत इति मन्वादिभिः स्मृतः । अन्यथा तु पितृ- २५  
कृतोऽपि निवर्तत इत्यभिप्रायः । यथाह नारदः (अ. १३ श्लो. १६) । “व्याधितः कुपितश्चैव  
विषयासक्तमानसः । अन्यथाशास्त्रकारी च न विभागे पिता प्रभुरिति” ॥ ११६ ॥

१ रमणः कामः । उपरतस्पृहो विरक्तः । प्रत्तासु भगिनीषु ज्ञेति काकाक्षिबद्रजोनिवृत्त्योर्विशेषणम् ।  
२ “कञ्चिदच्छिन्नं विनापि विभागमाह बृहस्पतिः । ‘क्रमागते गृहक्षेत्रे पिता पुत्राः समांशिनः ॥ पैतृके न  
विभागाहः सुताः पितुरनिच्छया’ । अर्थात्पितामहाधर्जिते धने तदनिच्छयापि विभागाहो इत्यर्थः ॥”  
बृहदारण्यसूत्रे दायनिर्णये । ३ अ. ९ श्लो. ११२-११७.

इदानीं विभागस्य कालान्तरं कर्त्तव्यं प्रकारनियमं चाह—

### विभजेरनुसुताः पित्रोरूर्ध्वं रिक्थमृणं समम् ।

पित्रोर्मातृपित्रोरूर्ध्वं प्रायर्थादिति कालो दर्शितः । सुता इति कर्तारो दर्शिताः । सममिति प्रकारनियमः । सममेवेति रिक्थमृणं च विभजेरन् । नन्ूर्ध्वं पितुश्च मातृश्रेयुपक्रम्य ( मनु. अ. ९ श्लो. १०५ ) 'ज्येष्ठ एव तु गृह्णीयात्पित्र्यं धनमशेषतः । शेषास्तमुपजीवे-  
पितृमरणानन्तरं समविभागः । युर्थैव पितरं तथे'त्युक्तम् ( मनु. अं. ९. श्लो. ११२ ) 'ज्येष्ठस्य विंश उ-  
द्धारः सर्वद्रव्याच्च यद्वरम् । ततोऽर्धं मध्यमस्य स्यात्तुरीयं तु यवीयस' इति ।  
सर्वस्वाद्धनसमुदायाद्विंशतितमो भागः सर्वद्रव्येभ्यश्च यच्छ्रेष्ठं तज्येष्ठाय दातव्यम् । तदर्धं  
चत्वारिंशत्तमो भागो मध्यमं च द्रव्यं मध्यमाय दातव्यम् । तुरीयमशीतितमो भागो हीनं द्रव्यं  
१० च कनिष्ठाय दातव्यमिति मातापित्रोरूर्ध्वं विभजतामुद्धारविभागो मनुना दर्शितः । तथा ।  
( अ. ९. श्लो. ११६ । ११७ ) 'उद्धारोऽनुद्धते त्वेषामियं स्यादंशकल्पना । एकाधिकं हरे-  
ज्येष्ठः पुत्रोऽर्धार्धं ततोऽनुजः । अंशमंशं यवीयांस इति धर्मो व्यवस्थित' इति । ज्येष्ठस्य द्वौ  
भागौ, तदनन्तरजातस्य सार्धं एको भागः, ततोऽनुजातानामेकैको विभाग इत्युद्धारव्यतिरेकेणापि  
विषमो विभागो दर्शितः पित्रोरूर्ध्वं विभजतां । जीवद्विभागे च स्वयमेव विषमो विभागो  
१५ दर्शितो 'ज्येष्ठं वा श्रेष्ठभागोनेति' । अतः सर्वस्त्रिपि काले विषमो विभागोऽस्तीति कथं सममेव  
विभजेरन्निति नियम्यते ?

अत्रोच्यते । सत्यम् । अयं विषमो विभागः शास्त्रदृष्टथापि लोकविद्विष्टत्वात्तानु-  
ष्ठेयः । 'अस्वर्ग्यं लोकविद्विष्टं धर्म्यमप्याचरेन्न त्विति' निषेधात् । यथा । महोक्षं वा महाजं  
वा श्रोत्रियायोपकल्पयेदिति विधानेऽपि लोकविद्विष्टत्वादननुष्ठानम् । यथा वा मैत्रावरुणीं गां  
२० वशामनुबन्ध्यामालभेत इति गवालम्भनविधानेऽपि लोकविद्विष्टत्वादननुष्ठानम् । उक्तं च । 'यथा  
नियोगधर्मो नो नानुबन्ध्यावधोऽपि वा । तथोद्धारविभागोऽपि नैव संप्रति वर्तत' इति । आप-  
स्तम्बोऽपि । 'जीवन्पुत्रेभ्यो दायं विभजेत्सममिति' स्वमतमुक्त्वा 'ज्येष्ठो दायदा इत्येक' इति  
कृत्स्नधनग्रहणं ज्येष्ठस्यैकीयमतनोपन्यस्य देशविशेषेण, 'सुवर्णं कृष्णा गावः कृष्णं भौमं ज्येष्ठस्य  
रथः पितुः, परीमाण्डं च गृहेऽलङ्कारो भार्याया ज्ञातिधनं चेत्येक' इत्येकीयमतनैवोद्धारविभागं  
२५ दर्शयित्वा तं शास्त्रप्रतिषिद्धमिति निराकृतवान् । तं च शास्त्रप्रतिषेधं स्वयमेव दर्शयति स मनुः ।  
'पुत्रेभ्यो दायं व्यभजदित्यविशेषेण श्रूयते' इति । तस्माद्विषमो विभागः शास्त्रदृष्टोऽपि लोकवि-  
रोधाच्छ्रुतिविरोधाच्च नानुष्ठेय इति सममेव विभजेरन्निति नियम्यते ॥

मातापित्रोर्धनं सुता विभजेरन्नित्युक्तं तत्र मातृधनेऽपवादमाह—

### मातृर्दुहितरः शेषमृणात्

१० मातृर्धनं दुहितरो विभजेरन् । ऋणाच्छेषं मातृकृतर्णापाकरणावशिष्टं अतश्चर्णसमं न्यूनं

१ ङ-प्रयाणादिति । २ तर्कं मध्यमस्य स्यात्तदर्धं तु कनीयस इति मथूखे पाठान्तरम् । ३ ङ-  
समतामुक्तः । ४ ङ-शास्त्रविप्रतिषिद्धमिति ।

वा मातृधनं सुता विभजेरन्नित्यस्य विषयः । एतदुक्तं भवति । मातृकृतमृणं पुत्रैरेवापाकर्णीयं न दुहितृभिः ऋणावशिष्टं तु धनं दुहितरो गृह्णीयुरिति । युक्तं चैतत् ।  
 मातृधनं कन्या- 'पुमान्पुंसोऽधिके शुके स्त्री भवत्यधिके स्त्रिया' इति रुयवयवानां दुहितृषु बाहु-  
 गामि । ल्यात् स्त्रीधनं दुहितृगामि, पितृधनं पुत्रगामि, पित्र्यवयवानां पुत्रेषु बाहु-  
 ल्यादिति । तत्र च गौतमेन विशेषो दर्शितः । 'स्त्रीधनं दुहितृणामप्रत्तानामप्रतिष्ठितानां चेति'<sup>५</sup>  
 अस्यार्थः । प्रत्ताऽप्रत्तासमवायेऽप्रत्तानामेव स्त्रीधनम् । प्रत्तासु चाप्रतिष्ठिताप्रतिष्ठितासमवायेऽप्रति-  
 स्थितानामेवेति । अप्रतिष्ठिता निर्धनाः ॥

दुहितृभावे मातृधनमृणावशिष्टं को गृह्णीयादित्यत आह—

ताभ्य ऋतेऽन्वयः ॥ ११७ ॥

ताभ्यो दुहितृभ्यो विना दुहितृणामभावे अन्वयः पुत्रादिर्गृह्णीयात् । एतच्च 'विभजेरन् सुताः १०  
 पित्रोरूर्ध्वमि'त्यननेव सिद्धे स्पष्टार्थमुक्तम् ॥ ११७ ॥

पितृद्रव्याविरोधेन यदन्यत्स्वयमर्जितम् ।

मैत्रमौद्वाहिकं चैव दायदानानां न तद्भवेत् ॥ ११८ ॥

क्रमादभ्यागतं द्रव्यं हतमप्युद्धरेत्तु यः ।

दायादेभ्यो न तद्द्याद्विद्यया लब्धमेव च ॥ ११९ ॥

मातापित्रोर्द्रव्याविनाशेन यत्स्वयमर्जितं, मैत्रं मित्रसकाशाद्यलब्धं, औद्वाहिकं विवाहलब्धं

दायादानां भ्रातृणां तन्न भवेत् । क्रमात्पितृक्रमादायातं यत् किञ्चित् द्रव्यं  
 अविभाज्यमाह अन्यैर्हृतमसामर्थ्यादिना पित्रादिभिरनुद्धृतं यः पुत्राणां मध्ये इतराभ्यनुज-

योद्धरति तदायादेभ्यो भ्रात्रादिभ्यो न दद्यात् । उद्धतैव गृह्णीयात् । तत्र क्षेत्रे तुरीयांशमु-  
 द्घर्ता लभते शेषं तु सर्वेषां सममेव । यथाह शङ्खः । 'पूर्वं नष्टं तु यो भूमिमेकश्चेदुद्धरेत्क्र-  
 मात् । यथाभागं लभन्तेऽन्ये दत्वांऽशं तु तुरीयकमिति' । क्रमादभ्यागतमिति शेषः । तथा  
 विद्यया वेदाध्ययनेनाध्यापनेन वेदार्थव्याख्यानेन वा यल्लब्धं तदपि दायदेभ्यो न दद्यात् ।  
 अर्जक एव गृह्णीयात् ।

अत्र च पितृद्रव्याविरोधेन यत्किञ्चित्स्वयमर्जितमिति सर्वशेषः । अतश्च पितृद्रव्याविरोधेन  
 यन्मैत्रमर्जितं, पितृद्रव्याविरोधेन यदौद्वाहिकं, पितृद्रव्याविरोधेन यत्क्रमादायातमुद्धृतं, पितृद्र-  
 व्याविरोधेन विद्यया यल्लब्धमिति, प्रत्येकमभिसंबध्यते । तथा च पितृद्रव्याविरोधेन प्रत्युपका-  
 रेण यन्मैत्रम्, आसुरादिविवाहेषु यल्लब्धम्, तथा पितृद्रव्यव्ययेन यत्क्रमायातमुद्धृतं, तथा  
 पितृद्रव्यव्ययेन लब्धया विद्यया यल्लब्धं, तत् सर्वं सर्वैर्भ्रातृभिः पित्रा च विभजनीयम् । तथा  
 पितृद्रव्याविरोधेनेत्यस्य सर्वशेषत्वादेव पितृद्रव्याविरोधेन प्रतिग्रहलब्धमपि विभजनीयम् ।

अस्य च सर्वशेषत्वाभावे मैत्रमौद्वाहिकमित्यादिनाऽऽरब्धव्यम् । अथ पितृद्रव्याविरोधेनापि ।

१ ज्ञ-येऽप्रतिष्ठितानां चेति । २ ज्ञ-सर्वत्र शेषः । ३ ज्ञ-लब्धमिति ।

यन्मैत्रादि लब्धं तस्याविभाज्यत्वाय मैत्रादिवचनमर्थवदित्युच्यते । तथा सति समाचारविरोधः, विद्यालब्धे नारदवचनविरोधश्च ॥ “कुटुम्बं विभृयाद्भ्रातुर्यो विद्यामधिगच्छतः । भागं विद्याध-  
नात्तस्मात्स लभेताश्रुतोऽपि सन्निति” । (अ. १३ श्लो. १०) तथा विद्याधनस्याविभाज्यस्य लक्षणमुक्तं  
कात्यायनेन । ‘परमक्तोपयोगेन विद्या प्राप्ताऽन्यतस्तु या । तया लब्धं धनं यत्तु विद्याप्राप्तं  
५ पितृद्वयविरोधेनेत्यस्य भिन्नवाक्यत्वे प्रतिग्रहलब्धस्याविभाज्यत्वमाचार-  
विरुद्धमापद्येत । एतदेव स्पष्टीकृतं मनुना । ( अ. ९ श्लो. २०८ ) ‘अनुपपन्नं पितृद्वयं श्रमेण  
यदुपार्जयेत् । दायादेभ्यो न तद्दद्याद्विद्यया लब्धमेव चेति’ । श्रमेण सेवया युद्धादिना ।

ननु पितृद्वयविरोधेन यन्मैत्रादि लब्धं द्रव्यं तदविभाज्यमिति न वक्तव्यम् । विभागप्राप्त्य-  
भावात् । यद्येन लब्धं तत्तस्यैव नान्यस्येति प्रसिद्धतरम् । प्राप्तिपूर्वकश्च प्रतिषेधः । अत्र कश्चिदित्यं  
१० प्राप्तिमाह । ( मनु. अ. ९ श्लो. ३०४ ) “यत्किञ्चित्पितरि प्रेते धनं ज्येष्ठोऽधिगच्छति । भागो  
यवीयसां तत्र यदि विद्यानुपालिनः” इति ज्येष्ठो वा कनिष्ठो वा मध्यमो वा पितरि प्रेते अप्रेते वा  
यवीयसां वर्षीयसां चेति व्याख्यानेन पितरि सत्यसति च मैत्रादीनां विभाज्यत्वं प्राप्तं प्रतिषि-  
ध्यते इति । तदसत् । न ह्यत्र प्राप्तस्य प्रतिषेधः । किंतु सिद्धस्यानुवादोऽयम् । लोकसिद्धस्यैवा-  
नुवादकान्येव प्रायेणास्मिन्प्रकरणे वचनानि । अथवा ‘समवेतैस्तु यत्प्राप्तं सर्वे तत्र समांशिन’  
१५ इति प्राप्तस्वापवाद इति सन्तुष्यतु भवान् । अतश्च यत्किञ्चित्पितरि प्रेते इत्यस्मिन्वचने ज्येष्ठा-  
दिपदाविवक्षया प्राप्तिरिति व्यामोहमात्रं । अतो मैत्रादिवचनैः पितुः प्रागूर्ध्वं वा विभाज्यत्वेनो-  
क्तस्य यत्किञ्चित्पितरि प्रेते इत्यस्वापवाद इति व्याख्येयम् ।

तथाऽन्यदप्यविभाज्यमुक्तं मनुना । ( अ. ९ श्लो. २१९ ) “वस्त्रं पत्रमलङ्कारं कृतान्न-  
मुदकं स्त्रियः । योगक्षेमं प्रचारं च न विभाज्यं प्रचक्षते” इति । धृतानामेव वस्त्राणामविभा-  
२० ज्यत्वं यद्येन धृतं तत्तस्यैव पितृधृतानि तु पितरूर्ध्वं विभजनां श्राद्धभोक्त्रे दातव्यानि । यथाह  
बृहस्पतिः । ‘वस्त्रालङ्कारशय्यादि पितुर्यद्वाहनादिकम् । गन्धमाल्यैः समभ्यर्च्य श्राद्धभोक्त्रे  
समर्पयेदिति’ ( अ. २५-९१ ) । अभिनवानि तु वस्त्राणि विभाज्यान्वेव । पत्रं वाहनमश्व-  
शिकादि तदपि यद्येनारूढं तत्तस्यैव । पित्र्यं तु वस्त्रवेदव । अश्वादीनां बहुत्वे तु तद्विक्रयोप-  
जीविनां विभाज्यत्वमेव । वैषम्येण अविभाज्यत्वे ज्येष्ठस्य । ‘अजाविकं सैकशफं न जातु विषमं  
२५ भजेत् । अजाविकं सैकशफं ज्येष्ठस्यैव विधीयते’ इति मनुस्मरणात् । ( अ. ९ श्लो. ११९ )  
अलङ्कारोऽपि यो येन धृतः स तस्यैव । अधृतः साधारणो विभाज्य एव । ( मनु. अ. ९ श्लो.  
२०० ) “पत्न्यौ जीवति यः स्त्रीभिरलङ्कारो धृतो भवेत् । न तं भजेरन्दायादा भजमानाः  
पतन्ति तः” इति ॥ ‘अलङ्कारो धृतो भवेदिति’ विशेषेणोपादानादधृतानां विभाज्यत्वं गम्यते ।  
कृतान्नं तण्डुलमोदकादि तदप्यविभाज्यं यथासंभवं भोक्तव्यम् ॥ उदकं तूदकाधारः कूपादिः  
३० तच्च विषमं मूल्यद्वारेण न विभाज्यं पर्यायेणोपभोक्तव्यम् । स्त्रियश्च दास्यो विषमा न मूल्यद्वारेण  
विभाज्याः पर्यायेण कर्म कारयितव्याः; अवरुद्धास्तु पित्रा स्वैरिण्याद्याः समा अपि पुत्रैर्न विभा-  
ज्याः । ‘स्त्रीषु च संयुक्तास्वविभाग’ इति गौतमस्मरणात् ( अ. २८ श्लो ४७ ) । योगश्च क्षेमश्च योगक्षे-

मम् । योगशब्देनालब्धलाभकरणं श्रौतस्मार्तौभिसाध्यमिष्टं कर्म लक्ष्यते । क्षेमशब्देन लब्ध-  
परिरक्षणहेतुभूतं बहिर्वेदिदानतडगारामनिर्माणदि पूर्तं कर्म लक्ष्यते । तदुभयं पैतृकमपि पितृ-  
द्रव्यविरोधार्जितमप्यविभाज्यम् । यथाह लौगाक्षिः । 'क्षेमं पूर्तं योगमिष्टमित्याहुस्तत्त्वदर्शिनः ।  
अविभाज्ये च ते प्रोक्ते शयनासनमेव चेति' । 'योगक्षेमशब्देन योगक्षेमकारिणो राजमन्त्रिपुरो-  
हितादय उच्यन्ते' इति केचित् । 'छत्रचामरशस्त्रोपानत्प्रभृतय' इत्यन्ये । प्रचारो गृहारामादिषु  
प्रवेशनिर्गममार्गः सोऽप्यविभाज्यः । यत्तूशनंसा क्षेत्रस्याविभाज्यत्वमुक्तम् । 'अविभाज्यं सगो-  
त्राणामा सहस्रकुलादपि । याज्यं क्षेत्रं च पत्रं च कृतान्नमुदकं स्त्रिय' इति तद्गाह्योत्पन्नक्षत्रिया-  
दिपुत्रविषयम् । 'न प्रतिग्रहभूद्वेया क्षत्रियादिसुताय वै । यद्यन्येषां पिता दद्यान्मृते विप्रासुतो  
हरेदिति' स्मरणात् । याज्यं याजनकर्मलब्धम् । पितृप्रसादलब्धस्याविभाज्यत्वं वक्ष्यते । निय-  
मातिक्रमस्याविभाज्यत्वमनन्तरमेव निरासि । पितृद्रव्यविरोधेन यदर्जितं तद्विभजनीयमिति १०  
स्थितं । तत्रार्जकस्य भागद्वयम् वसिष्ठवचनात् । 'येन चैषां स्वयमुपार्जितं स्यात्स द्वांशमेव  
लभेतेति' (१७-५१) ॥ ११ ॥ ११९ ॥

### सामान्यार्थसमुत्थाने विभागस्तु समः स्मृतः ।

अविभक्तानां भ्रातृणां सामान्यस्यार्थस्य कृषिवाणिज्यादिना संसुत्थाने सम्यग्-  
अस्यापवादमाह । धने केनचित्कृते समएव विभागो नार्जयितुरंशद्वयम् ॥ १५

पित्र्ये द्रव्ये तु पुत्राणां विभागो दर्शितः । इदानीं पैतामहे पौत्राणां विभागे विशेषमाह—

### अनेकपितृकाणां तु पितृतो भागकल्पना ॥ १२० ॥

यद्यपि पैतामहे द्रव्ये पौत्राणां जन्मना स्वत्वं पुत्रैरविशिष्टं तथापि तेषां पितृद्वारेणैव पैतामह-  
द्रव्ये विभागकल्पना । न स्वरूपापिक्षया । एतदुक्तं भवति । यदा अविभक्ता  
अनेकभ्रातृपुत्राणां भ्रातरः पुत्रानुत्पाद्य दिष्टं गतास्तदैकस्य द्वौ पुत्रावन्यस्य त्रयोऽपरस्य चत्वार इति २०  
विभागप्रकारः ।  
पुत्राणां वैषम्ये तत्र द्वाविकं स्वपित्र्यमंशं लभेते । अन्ये त्रयोऽप्येकमंशं पित्र्यं  
चत्वारोऽप्येकमंशं पित्र्यं लभन्त इति । तथा केषुचित्पुत्रेषु प्रियमाणेषु केषुचित्पुत्रानुत्पाद्य  
विनष्टेष्वयमेव न्यायो प्रियमाणाः स्वांशानेव लभन्ते । नष्टानामपि पुत्राः पित्र्यानेवांशंलभन्त  
इति वाचनिकी व्यवस्था ॥ १२० ॥

अधुना विभक्ते पितर्यविद्यमानभ्रातृके वा पौत्रस्य पैतामहे द्रव्ये विभागो नास्ति अप्रियमाणे २५  
पितरि पितृतो भागकल्पनेत्युक्तत्वात् । भवतु वा स्वांजितवत् पितुरिच्छयैवेत्याशंक्ति आह—

भूर्या पितामहोपात्ता निबन्धो द्रव्यमेव च ।

तत्र स्यात्सदृशं स्वाम्यं पितुः पुत्रस्य चैव हि ॥ १२१ ॥

भूः शालिक्षेत्रादिका । निबन्ध एकस्य पर्णभारकसेयन्ति पर्णानि । तथा एकस्य क्रमु-

- कफलभारकस्येयन्ति क्रसुकफलानीत्याद्युक्तलक्षणः । द्रव्यं सुवर्णरजतादि  
 पितामहधने पितुः यत्पितामहेन प्रतिग्रहविजयादिना लब्धं तत्र पितुः पुत्रस्य च स्वायं  
 पुत्रस्य च सत्ता लोकप्रसिद्धमिति कृत्वा विभागोऽस्ति । हि यस्मात्तत्सहशं समानम् । तस्मान्न  
 समाना । पितुरिच्छयैव विभागो नापि पितुर्भागद्वयम् । अतः 'पितृतो भागकल्पनेत्ये'-  
 ५ तस्वाम्ये समेऽपि वाचनिकम् । 'विभागं चेत्पिता कुर्याद्वि'त्येतत्स्वार्जितविषयम् । तथा 'द्वावंशौ  
 प्रतिपद्येत विभजन्नात्मनः पितेत्ये'तदपि स्वार्जितविषयम् । जीवतोरस्वतन्त्रः स्वाज्जरायाऽपि सम्पत्तित'  
 इत्येतदपि पारतन्त्र्यं मातापित्रर्जितद्रव्यविषयम् । तथा अनीशास्ते हि जीवतोरित्येतदपि । तथा  
 च सरजस्कायां मातरि, सस्पृहे च पितरि, विभागमनिच्छत्यपि पुत्रेच्छया पैतामहद्रव्यविभागो  
 भवति । तथा अविभक्तेन पित्रा पैतामहे द्रव्ये दीयमाने विक्रीयमाणे वा पौत्रस्य निषेधेऽप्य-  
 १० धिकारः । पित्रर्जिते तु न निषेधाधिकारः । तत्परतन्त्रत्वात् । अनुमतिस्तु कर्तव्या । तथाहि ।  
 पैतृके पैतामहे च स्वाम्यं यद्यपि जन्मनैव तथापि पैतृके पितृपरतन्त्रत्वात् पितुः स्वार्जकत्वेन  
 प्राधान्यात् पित्रा विनियुज्यमाने स्वार्जिते द्रव्ये पुत्रेणानुमतिः कर्तव्या । पैतामहे तु द्वयोः  
 स्वाम्यमविशिष्टमिति निषेधाधिकारोऽप्यस्तीति विशेषः । मनुवरपि । ( अ. ९ श्लो. २०९ )  
 'पैतृकं तु पिता द्रव्यमनवासं यदाप्नुयात् । न तत्पुत्रैर्भजेत्सार्धमकामः स्वयमर्जितमिति' । यत्पि-  
 १५ तामहार्जितं केनाप्यपहृतं पितामहेनानुद्धृतं यदि पितोद्धरति तत्स्वार्जितमिव पुत्रैः सार्धमकामः  
 स्वयं न विभजेदिति वदन् पितामहार्जितमकामोऽपि पुत्रेच्छया पुत्रैः सह विभजेदिति  
 दर्शयति ॥ १२१ ॥

विभागोत्तरकालमुत्पन्नस्य पुत्रस्य कथं विभागकल्पनेत्यत आह—

### विभक्तेषु सुतो जातः सवर्णायां विभागभाक् ।

- २० विभक्तेषु पुत्रेषु पश्चात्सवर्णायां भार्यायामुत्पन्नो विभागभाक् । विभज्यते इति विभागः ।  
 पित्रोर्विभागस्तं भजतीति विभागभाक् । पित्रोरूर्ध्वं तयोरंशं लभत इत्यर्थः ।  
 पितृमरणोत्तर-  
 मुत्पन्न विशेषः । मातृभागं चासत्यां दुहितरि । 'मातृदुहितरः शेषमर्ध्वं त्युक्तत्वात् । असवर्णा-  
 यामुत्पन्नास्तु स्वांशमेव पित्र्याहैभते । मातृकं तु सर्वमेव । एतदेव मनुनोक्तम्  
 ( अ. ९ श्लो. २१६ ) 'ऊर्ध्वं विभागाज्जातस्तु पित्र्यमेव हेरद्धनमिति' । पित्रोरिदं पित्र्यमिति  
 २५ व्याख्येयम् । 'अनीशः पूर्वजः पित्रोर्भ्रातृभागे विभक्तज' इति स्मरणात् । विभक्तयोर्मातापित्रो-  
 र्भागे विभागात्पूर्वमुत्पन्नो न स्वामी विभक्तजश्च भ्रातृभागे न स्वामीत्यर्थः । तथा विभागोत्तर-  
 कालं पित्रा यत्किञ्चिदार्जितं तत्सर्वं विभक्तजस्यैव ॥ 'पुत्रैः सह विभक्तेन पित्रा यत्स्वयमर्जितम् ।  
 विभक्तजस्य तत्सर्वमनीशाः पूर्वजाः स्मृता' इति स्मरणात् । ये च विभक्ताः पित्रा सह संसृष्टाः  
 पितुरूर्ध्वं तैः सार्धं विभक्तजो विभजेत् । यथाह मनुः ( अ. श्लो. २१६ ) 'संसृष्टास्तेन वा  
 ३० ये स्थुर्विभजेत स तैः सहेति' ।

१ क-तथाऽविभक्तेन; ङ-तथा विभक्तेन । २ फ-तथा सत्यां दुहितरि । ३ घ-पित्र्यहभते ।  
 ४ ङ-विभागे ।



पितुरूर्ध्वं पुत्रेषु विभक्तेषु पश्चादुत्पन्नस्य कथं विभागकल्पनेत्यत आह—

**दृश्याद्वा तद्विभागः स्यादायव्ययविशोधितात् ॥ १२२ ॥**

तस्य पितरि प्रेते भ्रातृविभागसमयेऽस्पष्टगर्भायां मातरि भ्रातृविभागोत्तरकालमुत्पन्नस्य विभागस्तद्विभागः कुत इत्यत आह । दृश्याद्भ्रातृभिर्गृहीताद्दत्तात् । कीदृशात् आयव्ययविशोधि-  
तात् । आयः प्रतिदिवसं प्रतिमासं प्रत्यब्दं वा यदुत्पद्यते । व्ययः पितृकृतर्पापाकरणं । ताम्या-  
मायव्ययाभ्यां यच्छोधितं तस्मात् उद्धृत्य तद्भागो दातव्यः स्यात् । एतदुक्तं भवति । प्रातिस्वि-  
केषु भागेषु तदुत्थमायं प्रवेश्य पितृकृतं चर्णमपनीयावशिष्टेभ्यः स्वेभ्यः स्वेभ्यो भागेभ्यः किंचि-  
त्किंचिदुद्धृत्य विभक्तजस्य भागः स्वभागसमः कर्तव्य इति ।

एतच्च विभागसमयेऽप्रजस्य भ्रातृभार्यायामस्पष्टगर्भायां विभागादूर्ध्वमुत्पन्नस्यापि वेदितव्यम् ।  
स्पष्टगर्भायां तु प्रसवं प्रतीक्ष्य विभागः कर्तव्यः । यथाह वसिष्ठः (१७-४०-४१.) । 'अथ भ्रातृणां,  
दायविभागो याश्चानपत्याः स्त्रियस्तासामा पुत्रलाभादिति' । गृहीतगर्भागामा प्रसवात्पत्नीक्षणमिति  
योजनीयम् ॥ १२२ ॥

विभक्तजः पित्र्यं मातृकं च सर्वं धनं गृह्णातीत्युक्तं तत्र यदि विभक्तः पिता माता वा विभ-  
क्ताय पुत्राय स्नेहवशादाभरणादिकं प्रयच्छति तत्र विभक्तजेन दानप्रतिपेधो न कर्तव्यो नापि  
दत्तं प्रत्याहर्तव्यमित्याह—

**पितृभ्यां यस्य यदत्तं तत्तस्यैव धनं भवेत् ।**

मातापितृभ्यां विभक्ताभ्यां पूर्वं विभक्तस्य पुत्रस्य यदत्तमलङ्कारादि तत्तस्यैव पुत्रस्य न  
विभक्तजस्य स्वं भवति । न्यायसाम्याद्विभागात्प्रागपि यस्य यदत्तं तत्तस्यैव; तथाऽसति विभक्तजे  
विभक्तयोः पित्रोरंशं तदूर्ध्वं विभजतां यस्य यदत्तं तत्तस्यैव नान्यस्येति वेदितव्यम् ॥

जीवद्विभागे स्वपुत्रसमांशित्वं पत्नीनामुक्तं 'यदि कुर्यात्समानंशानित्यादिना'; पितुरूर्ध्वं वि-  
भागेऽपि मातुः स्वपुत्रसमांशित्वं दर्शयितुमाह—

**पितुरूर्ध्वं विभजतां माताऽप्यंशं समं हरेत् ॥ १२३ ॥**

पितुरूर्ध्वं पितुः प्रयाणादूर्ध्वं विभजतां माताऽपि स्वपुत्रांशसमं अंशं  
मातुःसमांशत्वं । हरेत् । यदि स्त्रीधनं न दत्तम् । दत्ते त्वर्धांशहारिणीति वक्ष्यते ॥ १२३ ॥

पितरि प्रेते यद्यसंस्कृता भ्रातरः सन्ति तत्संस्कारे कोऽधिक्रियत इत्यत आह—

**असंस्कृतास्तु संस्कार्या भ्रातृभिः पूर्वसंस्कृतैः ।**

पितुरूर्ध्वं विभजद्विभ्रातृभिरसंस्कृता भ्रातरः समुदायद्रव्येण संस्कर्तव्याः ।

**भगिन्यश्च निजादंशाद्दत्त्वांशं तु तुरीयकम् ॥ १२४ ॥**

अस्यार्थः । भगिन्यश्चासंस्कृताः संस्कर्तव्या भ्रातृभिः । किं कृत्वा निजादंशाच्चतुर्थमंशं दत्त्वा ।

- अनेन दुहितरोऽपि पितुरुर्ध्वं अंशभागिन्य इति गम्यते । तत्र निजादंशादिति प्रत्येकं परिकल्पित-  
तादंशादुद्धृत्य चतुर्थांशो दातव्य इत्येवमर्थो न भवति । किं तु यज्जातीया कन्या  
असंस्कृतासु  
भगिनीषु विशेषे-  
माह ।  
तज्जातीयपुत्रमागाच्चतुर्थांशभागिनी सा कर्तव्या । एतदुक्तं भवति । यदि  
ब्राह्मणी सा कन्या तदा ब्राह्मणीपुत्रस्य यावानंशो भवति तस्य चतुर्थांशस्तस्या  
भवति । तद्यथा । यदि कस्यचिद्ब्राह्मण्येव एका पत्नी, पुत्रश्चैकः, कन्या चैका,  
तत्र पित्र्यं सर्वमेव द्रव्यं द्विधा विभज्य तत्रैकं भागं चतुर्धा विभज्य तुरीयमंशं कन्यायै दत्त्वा शेषं  
पुत्रो गृह्णीयात् । यदा तु द्वौ पुत्रौ, एका कन्या, तदा पितृधनं सर्वं त्रेधा विभज्य, एकं भागं  
चतुर्धा विभज्य, तुरीयमंशं कन्यायै दत्त्वा शेषं द्वौ पुत्रौ विभज्य गृह्णीतः ॥ अथ त्वेकः पुत्रो, द्वे  
कन्ये, तदा पित्र्यं धनं त्रेधा विभज्य, एकं भागं चतुर्धा विभज्य, तत्र द्वौ भागौ द्वाभ्यां कन्याभ्यां  
१५ दत्त्वाऽवशिष्टं सर्वं पुत्रो गृह्णात्येवं समानजातीयेषु समविषयेषु भ्रातृषु भगिनीषु च योजनीयम् ।  
यदा तु ब्राह्मणीपुत्र एकः, क्षत्रिया कन्यैका, तत्र पित्र्यं धनं सप्तधा विभज्य क्षत्रियापुत्रभागान्छी-  
श्रतुर्धा विभज्य तुरीयांशं क्षत्रियाकन्यायै दत्त्वा शेषं ब्राह्मणीपुत्रो गृह्णाति । यत्र तु द्वौ ब्राह्मणी-  
पुत्रौ, क्षत्रिया कन्या चैका, तत्र पित्र्यं धनमेकादशधा विभज्य तेषु क्षत्रियापुत्रभागान् त्रीन्  
चतुर्धा विभज्य चतुर्थमंशं क्षत्रियाकन्यायै दत्त्वा शेषं सर्वं ब्राह्मणीपुत्रौ विभज्य गृह्णीतः ॥ एवं  
१६ जातिवैषम्ये भ्रातृणां भगिनीनां च संख्यायाः साम्ये वैषम्ये च सर्वत्रोहनीयम् । न च निजादं-  
शादंशोऽंशं तु तुरीयकमिति तुरीयांशाविवक्षया संस्कारमात्रोपयोगि द्रव्यं दत्त्वेति व्याख्यानं  
युक्तम् । मनुवचनविरोधात् ( अ. ९ श्लो. ११८ ) “स्वभ्योऽंशेभ्यस्तु कन्याभ्यः प्रदद्युर्भ्रातरः  
पृथक् । स्वात्स्वादंशाच्चतुर्भागं पतिताः स्युरदित्सव” इति । अस्यार्थः । ब्राह्मणादयो भ्रातरो ब्राह्म-  
णीप्रभृतिभ्यो भगिनीभ्यः स्वभ्यः स्वजातिविहितेभ्योऽंशेभ्यश्चतुरोऽंशान् हरेद्विप्र इत्यादिवक्ष्यमाणेभ्यः  
२० स्वात्स्वादंशादात्मीयात्मीयाभागाच्चतुर्थं चतुर्थं भागं दद्युः । न चात्मभागादुद्धृत्य चतुर्थांशो देय  
इत्युच्यते । किंतु स्वजातिविहितादेकस्वादंशात्पृथक्पृथक्कन्यायै चतुर्थांशो देय इति जाति-  
वैषम्ये संख्यावैषम्ये च विभागकृत्सिरूक्तैव । ‘पतिताः स्युरदित्सव’ इत्यकरणे प्रत्यवायश्रव-  
णादवश्यं दातव्यता प्रतीयते ।

- अत्रापि चतुर्भागवचनमविवक्षितं संस्कारोपयोगिद्रव्यदानमेव विवक्षितमिति चेन्न । स्मृतिद्व-  
२५ येऽपि चतुर्थांशदानाविवक्षायां प्रमाणाभावाददाने प्रत्यवायश्रवणाच्चेति । यदपि कैश्चिदुच्यते ।  
अंशदानाविवक्षायां बहुभ्रातृकायां बहुधनत्वं बहुभगिनीकस्य च निर्धनता प्राप्नोतीति तदुक्तरीत्या  
परिहृतमेव । न ह्यत्रात्मीयाद्भागदुद्धृत्य चतुर्थांशस्य दानमुच्यते येन तथा स्यादतोऽस्मत्सहाय-  
मेधातिथिप्रभृतीनां व्याख्यानमेव चतुरस्रं न भारुचेः । तस्मात्पितुरुर्ध्वं कन्याऽप्यंशभागिनी ।  
पूर्वं चेर्धात्कचित्पिता ददाति तदेव लभते विशेषवचनाभावादिति सर्वमनवद्यम् ॥ १२४ ॥  
१०० एवं ‘विभागं चेत्पिता कुर्यादि’त्यादिना प्रबन्धेन समानजातीयानां भ्रातृणां परस्परं पित्रा सह  
विभागकृत्सिरूक्ता । अधुना भिन्नजातीयानां विभागमाह—

चतुस्त्रिंशद्व्येकभागाः स्युर्वर्णशो ब्राह्मणात्मजाः ।

क्षत्रजास्त्रिंशद्व्येकभागा विद्वास्तु द्व्येकभागिनः ॥ १२५ ॥

‘ तिस्रोवर्णानुपूर्व्येणेति ’ ब्राह्मणस्य चतस्रः, क्षत्रियस्य तिस्रो, वैश्यस्य द्वे, शूद्रस्यैकेति, भार्या दर्शितास्तत्र ब्राह्मणात्मजा ब्राह्मणोत्पन्ना वर्णशः वर्णशब्देन ब्राह्मणादिद्वर्णाः स्त्रिय उच्यन्ते संख्यैकवचनाच्च वीप्सायामित्यधिकरणकारकादेकवचनाद्वीप्सायां शस् । अतश्च वर्णे वर्णे ५

ब्राह्मणोत्पन्ना यथाक्रमं चतुस्त्रिंशद्व्येकभागाः स्युर्भवेयुः । एतदुक्तं भवति । ब्राह्मणेन ब्राह्मण्यामुत्पन्ना एकैकशक्षत्रुश्चतुरो भागांलभन्ते । तेनैव क्षत्रियायामुत्पन्नाः प्रत्येकं त्रींशान् भागान् लभन्ते । वैश्यायां द्वौ द्वौ शूद्रायामेकमेकमिति । क्षत्रजाः क्षत्रियेणोत्पन्नाः वर्णशः इत्यनुवर्तते । यथाक्रमं त्रिद्व्येकभागाः क्षत्रियेण क्षत्रियायामुत्पन्नाः प्रत्येकं त्रीन् त्रीन् भागान् लभन्ते । वैश्यायां द्वौ द्वौ शूद्रायामेकमेकम् । विद्वाः १० वैश्येणोत्पन्नाः अत्रापि वर्णश इत्यनुवर्तते । यथाक्रमं द्व्येकभागिनः वैश्येन वैश्यायामुत्पन्नाः प्रत्येकं द्वौ द्वौ भागौ लभन्ते । शूद्रायामेकमेकम् । शूद्रस्यैकैव भार्येति भिन्नजातीयपुत्राभावात्तत्पुत्राणां पूर्वोक्त एव विभागः ।

यद्यपि चतुस्त्रिंशद्व्येकभागा इत्यविशेषणोक्तं तथापि प्रतिग्रहप्राप्तभूयतिरिक्तविषयमिदं द्रष्टव्यम् । यतः स्मरन्ति । ‘ न प्रतिग्रहभूर्देया क्षत्रियादिसुताय वै । यद्यप्येषां पिता दद्यान्मृते विप्रा- १५ सुतो हरेदिति ’ । प्रतिग्रहग्रहणात्क्रयादिना लब्धा भूः क्षत्रियादिसुतानामपि भवत्येव । शूद्रापुत्रस्य विशेषप्रतिषेधाच्च । श्यां द्विजातिभिर्जातो न भूमर्भागमर्हतीति यदि क्रयादिग्रामा भूः क्षत्रियादिसुतानां न भवेत्तदा शूद्रापुत्रस्य विशेषप्रतिषेधो नोपपद्यते । यत्पुनः ( मनुः अ. ९ श्लो. १५५ ) ‘ ब्राह्मणक्षत्रियविशां शूद्रापुत्रो न रिक्थमाक् । यदेवास्य पिता दद्यात्तदेवास्य धनं भवेदिति ’ । तदपि जीवता पित्रा यदि शूद्रापुत्राय किमपि प्रदत्तं स्यात्तद्विषयम् । यदा तु २० प्रसाददानं नास्ति तदैकांशभागित्यविरुद्धम् ॥ १२५ ॥

अथ सर्वविभागशेषं किंचिदुच्यते—

अन्योन्यापहतं द्रव्यं विभक्ते यत्तु दृश्यते ।

तत्पुनस्ते समैरशैर्विभजेरन्निति स्थितिः ॥ १२६ ॥

परस्परापहतं समुदायद्रव्यं विभागकालेचाज्ञातं, विभक्ते पितृधने यद्दृश्यते तत्समैरं- २५

शैर्विभजेरन्नित्येवं स्थितिः शास्त्रमर्यादा । अत्र समैरशैरिति वदता उद्धारविभागो निषिद्धः । विभजेरन्निति वदता येन दृश्यते तेनैव न ग्राह्यमिति दर्शितम् । एवं च वचनस्यार्थवत्त्वान्न समुदायद्रव्यापहारे दोषाभावपरत्वम् । ननु १ मनुना ज्येष्ठस्यैव समुदायद्रव्यापहारे दोषो दर्शितो न कनीयसाम् ( अ. ९ श्लो. २१३ ) ‘ यो ज्येष्ठो विनिकुर्वीत लोभाद्बन्धून्यवीयसः । स ज्येष्ठः स्यादभागश्च नियन्तव्यश्च राजभिरिति ’ वचनात् । नैतत् यतः संभावितस्वातन्त्र्यस्य पितृस्थानीयस्य ज्येष्ठस्यापि दोष

आत्रादिवचनया स्थापितद्रव्यस्य विभागमाह ।

वदता ज्येष्ठपरतन्नाणां कनीयसां पुत्रस्थानीयानां दण्डांपूपिकनीत्या सुतरां दोषो दर्शित एव । तथा चाविशेषणैव दोषः श्रूयते । **गौतमः** । ' यो वै भागिनं भागानुदत्ते चयते एवैनं स यदि चैनं न चयतेऽथ पुत्रमथ पौत्रं चयत ' इति यो-भागिनं भागाहं भागानुदत्ते भागादपाकरोति भागं तस्मै न प्रयच्छति स भागानुन्न एनं नोत्तारं चयते नाशयति दोषिणं करोति । यदि तं न नाशयति\* तदा तस्य पुत्रं पौत्रं वा नाशयतीति ज्येष्ठविशेषमन्तरेणैव साधारणद्रव्यापहारिणो दोषः श्रुतः । अथ साधारणं द्रव्यमात्मनोऽपि स्वं भवतीति न्यबुद्ध्या गृह्यमाणं न दोषमावहतीति मतम् । \*तदसत् । न्यबुद्ध्या गृहीतेऽपि वर्जनीयतया परस्वमपि गृहीतमेवेति निषेधानुप्रवेशादोषमावहत्येव । यथा मौद्ग्रे चरौ विपन्ने सदृशतया मापेपु गृह्यमाणेषु अयज्ञिया वै माषा इति निषेधो न प्रविशति । मुद्रावयवबुद्ध्या यक्षमाणत्वादिति पूर्वपक्षिणोक्ते, मुद्रावयवेषु गृह्यमाणेषु वर्जनीयतया माषावयवा अपि गृह्यन्ते एवेति निषेधः प्रविशत्येवेति **राज्जाम्निनोक्तम्** । तस्माद्बचनतो न्यायतश्च साधारणद्रव्यापहारे दोषोऽन्त्येवेति सिद्धम् ॥ १२६ ॥

व्यामुष्यायणस्य भागविशेषं दर्शयंस्तस्य स्वरूपमाह—

**अपुत्रेण परक्षेत्रे नियोगोत्पादितः सुतः ।**

**उभयोरप्यसौ रिक्थी पिण्डदाता च धर्मतः ॥ १२७ ॥**

' **अपुत्रां** गुर्वनुज्ञात ' ( आ. अ. श्लो. ६८-६९ ) इत्याद्युक्तविधिना **अपुत्रेण** देवरादिना **परक्षेत्रे** परभार्यायां **गुरुनियोगेनोत्पादितः पुत्र उभयोर्वा** जिज्ञेक्षेत्रिणोरौरसो **रिक्थी रिक्थहारी पिण्डदाता च ।**

**धर्मतः** इत्यर्थः । यदाऽसौ नियुक्तो देवरादिः स्वयमप्यपुत्रोऽपुत्रस्य क्षेत्रे स्वपरपुत्रार्थं प्रवृत्तो यं जनयति स द्विपितृको व्यामुष्यायणो द्वयोरपि रिक्थहारी पिण्डदाता च । यदा तु नियुक्तः पुत्रवान् केवलं क्षेत्रिणः पुत्रार्थं प्रयतते तदा तदुत्पन्नः क्षेत्रिण एव पुत्रो भवतीति न बीजिनः । स च न नियमेन बीजिनो रिक्थहारी पिण्डदो वेति । यथोक्तं **मनुना** । ( अ. ९. श्लो. ५३ ) " क्रियाभ्युपगमात्क्षेत्रं बीजार्थं यत्प्रदीयते । तस्यैह भागिनौ दृष्टौ बीजी क्षेत्रिक एव चेति " । **क्रियाभ्युपगमादिति** अत्रोत्पन्नमपत्यमावयोरुभयोरपि भवत्विति संविदङ्गीकरणाद्यत्क्षेत्रं क्षेत्रस्वामिना बीजावपनार्थं बीजिने दीयते तत्र तस्मिन्क्षेत्रे उत्पन्नस्यापत्यस्य बीजिक्षेत्रिणौ भागिनौ स्वामिनौ दृष्टौ महर्षिभिः । तथा । ( **मनुः** अ. ९. श्लो. ५२ ) " फलं त्वनभिसंधाय क्षेत्रिणां बीजिनां तथा । प्रत्यक्षं क्षेत्रिणामर्थो बीजाद्योनिर्बलीयसीति " । **फलं त्वनभिसंधायेति** अत्रोत्पन्नमपत्यमावयोरुभयोरस्त्वित्वेवमनभिसंधाय परक्षेत्रे यदपत्यमुत्पाद्यते तदपत्यं क्षेत्रिण एव यतो बीजाद्योनिर्बलीयसीति । गवाश्वादिषु तथा दर्शनात् ।

१ दण्डांपूपिकान्यायांगमोऽर्थापत्तिरिष्यते । यथा, 'मृपकण दंडो भक्षितः' इत्यनेन तत्सहचरितमपूपक्षणमर्थादायातं भवतीति 'नियतसमानन्यायादायातरमापततीत्येव न्यायो **दंडापूपिका सा. द. १०** २ क फ—अवर्जनीयतया; घ—आवर्जनीयतया । ३ क फ घ ज्ञ—आवर्जनीयतया । ४ क्रियाभ्युपगमात्क्षेत्रं ।

अत्रापि नियोगो वाग्दत्ताविषय एव । इतरस्य नियोगस्य मनुना निषिद्धत्वात् । ( अ. ९ श्लो. ५९।६० ) । 'देवराद्वा सपिण्डाद्वा स्त्रिया सम्यङ्ङियुक्त्या । प्रजेप्सिताधि-  
नियोगः । गन्तव्या सन्तानस्य परिश्लेये ॥ विधवायां नियुक्तस्तु घृताक्तो वाग्यतो निशि ।  
एकमुत्पादयेत्पुत्रं न द्वितीयं कथंचनेत्ये'वं नियोगसुपन्यस्य मनुः स्वयमेव निषेधति  
नियोगनिन्दा । "नान्यस्मिन्विधवा नारी नियोक्तव्या द्विजातिभिः । अभ्यस्मिन्हि नियुञ्जाना ५  
धर्मं हन्युः सनातनम् ॥ नौद्वाहिकेषु मन्त्रेषु नियोगः कीर्त्यते क्वचित् । न  
विवाहविधाबुक्तं विधवावेदनं पुनः ॥ अयं द्विजैर्हि विद्वाद्भिः पशुधर्मो विगर्हितः । मनुष्याणा-  
मपि प्रोक्तो वेने गज्यं प्रशासति ॥ स महीमखिलां भुञ्जन् राजर्षिप्रवरः पुरा । वर्णानां संकरं  
चक्रे कामोपहतचेतनः ॥ ततःप्रभृति यो मोहात् प्रमीतपतिकां स्त्रियम् । नियोजयत्यपत्यार्थे  
गर्हन्ते तं हि साधवः " इति ( अ. ९ श्लो. ६४-६८ ) ॥ १०

न च विहितप्रतिषिद्धत्वाद्विकल्प इति मन्तव्यम् । नियोक्तृणां निन्दाश्रवणात् । स्त्रीधर्मेषु  
व्यभिचारस्य बहुदोषश्रवणात् । संयमस्य प्रशास्तत्वाच्च । यथाह मनुर्वच । ( अ. ५ श्लो.  
१५७ ) " कामं तु क्षपयेद्देहं पुष्पमूलफलैः शुभैः । न तु नामापि गृह्णीयात्पत्न्यां प्रेते परस्य  
त्विति " जीवनार्थं पुरुषान्तराश्रयणं प्रतिषिध्य, " आमीतामरणात् क्षान्ता नियता ब्रह्मचा-  
रिणी । यो धर्मं एकपत्नीनां काङ्क्षन्ती तमनुत्तमम् ॥ अनेकानि सहस्राणि कौमारब्रह्मचारिणां । १५  
दिवं गतानि विप्राणामकृत्वा कुलसंततिम् ॥ मृते भर्तारि साध्वी स्त्री ब्रह्मचर्ये व्यवस्थिता । स्वर्गं  
गच्छत्यपुत्राऽपि यथा ते ब्रह्मचारिणः ॥ अपत्यलोभाया तु स्त्री भर्तारमतिवर्तते । सह निन्दा-  
मवाप्नोति परलोकाच्च हीयते " ( अ. ५ श्लो. १५८-१६१ ) इति पुत्रार्थमपि पुरुषान्तराश्रयणं  
निषेधति । तस्माद्विहितप्रतिषिद्धत्वाद्विकल्प इति न युक्तम् ॥

एवं विवाहसंस्कृतानियोगे प्रतिषिद्धे कस्तर्हि धर्म्यो नियोग इत्यत आह । ( मनु. अ. ९. २०  
श्लो. ६९।७० ) " यस्या श्रियेत कन्याया वाचा सत्ये कृते पतिः । तामनेन  
धर्मनियोगः । विधानेन निजो विन्देत देवरः ॥ यथाविध्यभिगम्यैनां शुक्रवस्त्रां शुचिप्रताम् ।  
मिथो भजेता प्रसवात्सकृत्सकृदतावृतौ " इति ॥ 'यस्मै वाग्दत्ता कन्या स प्रतिग्रहमन्तरेणैव  
तस्याः पति'रित्यस्मादेव वचनादवगम्यते तस्मिन्प्रेते देवरस्तस्य ज्येष्ठः कनिष्ठो वा निजः सोदरो  
विन्देत परिणयेत् । यथाविधि यथाशास्त्रमधिगम्य परिणीय अनेन विधानेन घृताभ्यङ्गवाङ्-२५  
नियमादिना शुक्रवस्त्रां शुचिप्रतां मनोवाक्कायसंयतां । मिथो रहस्या गर्भग्रहणात् प्रत्यृत्वेकवारं  
गच्छेत् । अयं च विवाहो वाचनिको घृताभ्यङ्गादिनियमवन्नियुक्ताभिगमनाङ्गमिति न देवरस्य  
भार्यात्वमापादयति । अतस्तदुत्पन्नमपत्यं क्षेत्रस्वामिन एव भवति । न देवरस्य । संविदा तूम-  
योरपि ॥ १२७ ॥

समानासमानजातीयानां पुत्राणां विभागकृत्सिरुक्ता, अपुना मुख्यगौणपुत्राणां दायग्रहणव्य-१०  
वस्थां दर्शयिष्यन् तेषां स्वरूपं तावदाह—

औरसो धर्मपत्नीजस्तत्समः पुत्रिकासुतः । .

क्षेत्रजः क्षेत्रजातस्तु सगोत्रेणेतरेण वा ॥ १२८ ॥

गृहे प्रच्छन्न उत्पन्नो गूढजस्तु सुतः स्मृतः ।  
 कानीनः कन्यकाजातो मातामहसुतो मतः ॥ १२९ ॥  
 अक्षतायां क्षतायां वा जातः पौनर्भवः सुतः ।  
 दद्यान्माता पिता वा यं स पुत्रो दत्तको भवेत् ॥ १३० ॥  
 क्रीतश्च ताभ्यां विक्रीतः कृत्रिमः स्यात्स्वयंकृतः ।  
 दत्तात्मा तु स्वयंदत्तो गर्भे विन्नः सहोदजः ॥ १३१ ॥  
 उत्सृष्टो गृह्यते यस्तु सोऽपविद्धो भवेत्सुतः ।

उरसो जात औरसः पुत्रः स च धर्मपत्नीजः सवर्णा धर्मविवाहोदा धर्मपत्नी तस्यां जात  
 औरसः पुत्रो मुख्यः । तत्समः पुत्रिकासुतः तत्सम औरससमः । पुत्रिकायाः  
 औरसपुत्रिका-  
 १० पुत्रक्षेत्रजलक्षणानि । सुतः पुत्रिकासुतः । अतएव औरससमः । यथाह वसिष्ठः । “अभ्रातृकां  
 प्रदास्यामि तुभ्यं कन्यामलंकृताम् । अस्यां यो जायते पुत्रः स मे पुत्रो भवेद्वितीति”  
 ( १७-१७ ) । अथवा पुत्रिकैव सुतः पुत्रिकासुतः सोऽप्यौरससम एव पित्रवयवानामल्पत्वात्  
 मात्रवयवानां बाहुल्याच्च । यथाह वसिष्ठः । ‘द्वितीयः पुत्रिकैवेति’ ( १७-१५ ) । द्वितीयः  
 पुत्रः पुत्रिकैवेत्यर्थः । ब्यामुध्यायणस्तु जनकस्यौरसादपक्रुष्टोऽन्यक्षेत्रोत्पन्नत्वात् । क्षेत्रजः क्षेत्र-  
 १५ जातस्तु सगोत्रेणेतरेण वा । इतरेणासपिण्डेन देवरेण वोत्पन्नः पुत्रः क्षेत्रजः ॥ १२८ ॥

गूढजः पुत्रो भर्तृगृहे प्रच्छन्न उत्पन्नो हीनाधिकजातीयपुरुषजत्वपरिहारण पुरुषविशेष-  
 जत्वनिश्चयाभावेऽपि सवर्णजत्वनिश्चये सति बोद्धव्यम् । कानीनस्तु कन्यका-  
 गूढजकानीनौ । यासुत्पन्नः पूर्ववत्सवर्णात्स मातामहस्य पुत्रः । यद्यनूदा सा भवेत्तथा पितृगृह  
 एव संस्थिता । अथोदा तदा वोढुरेव पुत्रः । यथाह मनुः ( अ. ९ श्लो. १७२ ) “पितृव-  
 २० श्मनि कन्या तु यं पुत्रं जनयेद्रहः । तं कानीनं वदेन्नान्ना वोढुः कन्यासमुद्रवमिति ” ॥ १२९ ॥

पौनर्भवस्तु पुत्रोऽक्षतायां क्षतायां वा पुनर्भ्यां सवर्णादुत्पन्नः । मात्रा भर्तृतुजया श्रोषिते  
 प्रते वा भर्तरि पित्रा वोभाभ्यां वा सवर्णाय यस्मै दीयते स तस्य दत्तकः  
 पौनर्भवदत्त-  
 पुत्रलक्षणं । पुत्रः । यथाह मनुः । ( अ. ९ श्लो. १६८ ) “माता पिता वाँ दद्यातां  
 यमद्भिः पुत्रमापदि । सर्वेशं प्रीतिसंयुक्तं स ज्ञेयो दत्तिसः सुतः ” इति । आपद्र-  
 २५ हणादनापदि न देयः । दातुरयं प्रतिषेधः । तथा एकः पुत्रो न देयः । “न त्वेवैकं पुत्रं दद्यात्  
 प्रतिगृह्णीयाद्वेति” वसिष्ठस्मरणात् ( १५.३ ) तथानेकपुत्रसद्भावेऽपि ज्येष्ठो न देयः । ( मनुः अ. ९  
 श्लोक. १०६ ) “ज्येष्ठेन जातमात्रेण पुत्री भवति मानव ” इति । तस्यैव पुत्रकार्यकरणे  
 मुख्यत्वात् । पुत्रप्रतिग्रहप्रकारश्च “पुत्रं प्रतिग्रहीष्यन्बन्धूनाहूय राजनि चावेध निवेशनमभ्ये

१ ज्ञ-भिन्नः । २ ‘तृतीयः पुत्रिका विहायते’ इति ‘बांवे संस्कृतसीरीजां’तगतः पाठः  
 ३ वा शब्दान्मात्रभावे पितृव दद्यात् । विप्रभावे मातृवोभयसत्त्वे तु उभावपीति मदनः । ४ सदृशं कुलगु-  
 णादिभिर्न जालेति मेधातिथिः । सदृशं जालेति कुलुकमहः ।

व्याहृतिभिर्हुत्वा अदूरबान्धवं बन्धुसन्निहृष्ट एव प्रतिगृह्णीयादिति ” वसिष्ठेनोक्तः । (१५-६)  
‘अदूरबान्धवमि’त्यन्तदेशभाषाविक्रुष्टस्य प्रतिषेधः । एवं क्रीतस्वयंदत्तकृत्रिमेष्वपि योजनीयम् ।  
समानन्यायत्वात् ॥ १३० ॥

**क्रीतस्तु** पुत्रस्ताभ्यां मातापितृभ्यां मात्रा पित्रा वा विक्रीतः पूर्ववत् तथैकं ज्येष्ठं च  
पुत्रं वर्जयित्वा आपदि सवर्ण इत्येव । यत्तु मनुनोक्तम् । ( अ. ९ श्लो. ५  
क्रीतादिपुत्र-  
लक्षणं ।  
१७४ ) “ क्रीणीयाद्यस्त्वपत्यर्थं मातापित्रोर्धमन्तिकात् । स क्रीतकः सुत-  
स्तस्य सदृशोऽमदृशोऽपि वेति ” । तद्गुणैः सदृशोऽमदृशो वेति व्याख्येयम् ।  
न जात्या । ‘सजातीयेष्वयं प्रोक्त’ इत्युपसंहारात् । कृत्रिमः स्यात्स्वयंकृतः । कृत्रिमस्तु पुत्रः  
स्वयं पुत्रार्थिना धनक्षेत्रप्रदर्शनादिप्रलोभनेनैव पुत्रीकृतो मातापितृविहीनस्तत्सद्भावे तत्परतन्त्रत्वात् ।  
**दत्तान्मा** तु पुत्रो यो मातापितृविहीनस्ताभ्यां त्यक्तो वा ‘तवाहं पुत्रो भवामीति’ स्वयं दत्तत्वम् ।  
पगतः । सहोदजस्तु गर्भे स्थितो गर्भिण्यां परिणीतायां यः परिणीतः स वोदुः पुत्रः ॥ १३१ ॥  
**अपविद्धो** मातापितृभ्यामुत्सृष्टो यो गृह्णते स ग्रहीतुः पुत्रः । सर्वत्र सवर्ण इत्येव ॥

एवं मुख्यामुख्यपुत्राननुक्रम्येतेषां दायग्रहणे क्रममाह—

**पिण्डदोऽग्रहरश्चैषां पूर्वाभावे परः परः ॥ १३२ ॥**

**एतेषां** पूर्वोक्तानां पुत्राणां द्वादशानां पूर्वस्य पूर्वस्याभावे उत्तर उत्तरः पिण्डदःश्राद्धदोः-  
१५  
**ऽग्रहरो** धनहरो वेदितव्यः । औरसपौत्रिकेयसमवाये औरसस्यैव धनग्रहणे  
दायग्रहणक्रमः ।  
प्रागे मनुपवादात्माह । ( अ. ९ श्लो. १३४ ) “पुत्रिकायां कृतायां तु यदि  
पुत्रोऽनुजायते । समस्तत्र विभागः स्यात् ज्येष्ठता नास्ति हि स्त्रिया”इति । तथा अन्येषामपि पूर्वस्मिन्  
पूर्वस्मिन् सत्यायुत्तरेषां पुत्राणां चतुर्थांशभागित्वमुक्तं वसिष्ठेन (१५-९) । ‘तस्मिंश्चैत्यतिगृहीते  
औरस उत्पद्येत चतुर्थांशभागो म्यात् दत्तक’ इति । दत्तकग्रहणं क्रीतकृत्रिमादीनां प्रदर्शना-  
२०  
र्थम् । प्रकरणविशेषात् । तथा च कात्यायनः । ‘ उत्पन्ने त्वौरसे पुत्रे चतुर्थांशहराः सुताः । सव-  
र्णा असवर्णास्तु ग्रासाच्छादनभाजना ’ इति । सवर्णा दत्तकक्षेत्रजादयस्ते मत्स्यौरसे चतुर्थांशहराः ।  
असवर्णाः कानीनगृहोत्पन्नसहोदजपौनर्भावास्तं त्वौरसे सति न चतुर्थांशहराः किंतु ग्रासाच्छाद-  
नभाजनाः ।

यदपि विष्णुवचनम् । ‘ अग्रशस्तास्तु कानीनगृहोत्पन्नसहोदजाः । पौनर्भवश्च नैवैते १५  
पिण्डरिक्त्वांशभागिनः ’ इति । तदप्यौरसे सति चतुर्थांशनिषेधपरमेव । औरसाद्यभावे तु  
कानीनादीनामपि सकलपित्र्यधनग्रहणमस्येव । ‘पूर्वाभावे परः पर’ इति वचनात् ॥ यदपि  
मनुवचनम् ( अ. ९ श्लो. १६३ ) “ एक एवौरसः पुत्रः पित्र्यस्य वसुनः प्रभुः । शेषाणामाहु-  
शंस्वार्थं प्रदद्यात् प्रजीववमिति ” तदपि दत्तकादीनामौरसप्रतिकूलत्वे निर्गुणत्वे च वेदितव्यम् ।  
तत्र क्षेत्रजस्य विशेषो दर्शितस्तेनैव । ( अ. ९ श्लो. १६४ ) “ पठं तु क्षेत्रजस्यांशं प्रदद्या-  
१०  
त्पैतृकाद्भान्नात् । औरसो विभजन् दायं पित्र्यं पञ्चममेव वेति ” । प्रतिकूलत्वनिर्गुणत्वसमुच्चये

\* क फ ज्ञ—पुत्रीकरणविशेषात् ।

पष्ठमंशम् । एकतरसद्भावे पञ्चममिति विवेक्तव्यम् ॥ यदपि भनुना पुत्राणां पङ्कद्वयसुप-  
न्यस्य पूर्वषड्भ्यस्य दाय्यादबान्धवत्वमुक्तं उत्तरषड्भ्यसादायादबान्धवत्वमुक्तम् । ( अ. ९ श्लो.  
१५९।१६० ) “ औरसः क्षेत्रजश्चैव दत्तः कृत्रिम एव च । गृहोत्पन्नोऽपविद्धश्च दाय्यादा  
बान्धवाश्च षट् ॥ कानीनश्च सहोद्वश्च क्रीतः पौनर्भवस्तथा । स्वयंदत्तश्च शौद्रश्च पडदायादबा-  
न्धवा ” इति । तदपि स्वपितृसपिण्डसमानोदकानां सन्निहितरिक्थहरान्तराभावे पूर्वषट्-  
कस्य तद्विकथहरत्वमुत्तरषड्भ्यस्य तु तन्नास्ति । बान्धवत्वं पुनः समानगोत्रत्वेन सपिण्डत्वेन चोद-  
कप्रदानादिकार्यकरत्वं वर्गद्वयस्यापि सममेवेति व्याख्येयम् ॥ ( अ. ९ श्लो. २४२ ) “ गोत्र-  
रिक्थे जनयितुर्न भजेद्द्वित्रिमः सुतः । गोत्ररिक्थानुगः पिण्डो व्यपैति ददतः स्वधेय ” त्र  
दत्रिमग्रहणस्य पुत्रप्रतिनिधिप्रदर्शनार्थत्वात् । पितृधनहारित्वं तु पूर्वस्य पूर्वस्याभावे सर्वेषाम-  
१० विशिष्टम् । ( मनु. अ. ९ श्लो. १८५ ) “ न भ्रातरौ न पितरः पुत्रा रिक्थहराः पितुः ” रित्यौ-  
रसव्यतिरिक्तानां पुत्रप्रतिनिधीनां सर्वेषां रिक्थहारित्वप्रतिपादनपरत्वात् । औरसस्य तु ( मनु.  
अ. ९ श्लो. १६३ ) “ एक एवौरसः पुत्रः पित्र्यस्य वसुनः प्रभुरित्यनेनैव रिक्थमाक्वस्यो-  
क्तत्वात् । दाय्यादशब्दस्य दाय्यादानपि दापयेदित्यादौ पुत्रव्यतिरिक्तरिक्थभागिवपयत्वेन प्रसि-  
द्धत्वाच्च । वासिष्ठादिषु वर्गद्वयेऽपि कस्यचिच्चत्येन पाठो गुणवदगुणवद्विषयो वेदितव्यः ।  
१५ गौतमीये तु पौत्रिकेयस्य दशमत्वेन पाठो विजातीयविषयः । तस्मात्स्थितमेतत्पूर्वपूर्वाभावे परः  
परोंऽशभागिति ॥ यत्तु ( अ. ९ श्लो. १८२ ) “ भातृणामेकजातानामेकश्चेत्पुत्रवान् भवेत् ।  
सर्वे ते तेन पुत्रेण पुत्रिणो मनु रन्नवीदिति ” ॥ तदपि भ्रातृपुत्रस्य पुत्रीकरणसंभवेऽप्येषां पुत्रीक-  
रणनिषेधार्थम् । न पुनः पुत्रत्वप्रतिपादनाय । ‘ तत्सुता गोत्रजा बन्धुरित्येन विरोधात् ॥ १३२ ॥  
इदानीमुक्तोपसंहारव्याजेन तत्रैव नियममाह—

### १० सजातीयेष्वयं प्रोक्तस्तनयेषु मया विधिः ।

समानजातीयेष्वेव पुत्रेषु अयं ‘ पूर्वाभावे परः ’ इत्युक्तो विधिः न भिन्नजातीयेषु । तत्र  
च कानीनगृहोत्पन्नसहोद्वजपौनर्भवाणां सवर्णत्वं जनकद्वारेण न स्वरूपेण । तेषां वर्णजातिल-  
क्षणाभावस्योक्तत्वात् । तथाऽनुलोमजानां मूर्धावसिक्तादीनामौरसेष्वन्तर्भावात्तेषामप्यभावे क्षेत्र-  
जादीनां दायहरत्वं बोद्धव्यम् । शूद्रापुत्रस्त्वौरसोऽपि कृत्स्नं भागमन्याभावेऽपि न लभते ।  
२५ यथाह मनुः । ( अ. ९ श्लो. १५४ ) “ यद्यपि स्यात् सत्पुत्रो यद्यर्पुत्रोऽपि वा भवेत् । नाधिकं  
दशमाह्वाच्छूद्रापुत्राय धर्मेत ” इति । यदि सत्पुत्रो विद्यमानद्विजातिपुत्रो यद्यर्पुत्रोऽपि विद्यमान-  
द्विजातिपुत्रो वा स्यात्सन्मृत्युते क्षेत्रजादिर्वाऽन्यो वा सपिण्डः शूद्रापुत्राय तद्वन्नौदशमांशदधिकं  
न दद्यादित्यस्मादेव क्षत्रियावैश्यापुत्रयोः सवर्णापुत्राभावे सकलधनग्रहणं गम्यते ॥

अधुना शूद्रधनविभागे विशेषमाह—

१० जातोऽपि दास्यां शूद्रेण कामतोंऽशहरो भवेत् ॥ १३३ ॥  
मृते पितरि कुर्युस्तं भ्रातरस्त्वर्धभागिकम् ।  
अभ्रातृको हरेत्सर्वं दुहितृणां सुतादते ॥ १३४ ॥

१ ध्यसत्पुत्रोपि वा भवेदिति पाठान्तरम् । २ ज्ञ-वाससपिण्डः । ३ क=तद्वन ।



शूद्रेण दान्यामुत्पन्नः पुत्रः कामतः पितुरिच्छया भागं लभते । पितुरुर्ध्वं तु यदि परि-  
गीतापुत्राः सन्ति तदा ते भ्रातरस्तं दासीपुत्रं अर्धभागिनं कुर्युः । स्वभागा-  
शूद्रेणापरिणी-  
तायामुत्पन्ने विशेष-  
माह ।  
दर्थं दद्युरित्यर्थः । अथ परिणीतापुत्रा न सन्ति तदा कृत्स्नं धनं दासीपुत्रो  
गृह्णीयात् । यदि परिणीतादुहितरस्तत्पुत्रा वा न सन्ति । तत्सद्भावे त्वर्धभा-  
गिक एव दासीपुत्रः । अत्र च शूद्रग्रहणाद्विजातिना दास्यामुत्पन्नः पितुरिच्छ-<sup>५</sup>  
याऽप्यंशं न लभते, नाप्यर्धं, दूरत एव कृत्स्नम् । किंत्वनुकूलश्चेज्जीवनमात्रं लभते॥१३३॥१३४॥  
मुख्यगौणमुता दायं गृह्णन्तीति निरूपितम् । तेषामभावे सर्वेषां दाय्यादक्रम उच्यते—

पत्नी दुहितरश्चैव पितरौ भ्रातरस्तथा ।

तत्सुता गोत्रजा बन्धुः शिष्यः सन्नहचारिणः ॥ १३५ ॥

एषामभावे पूर्वस्य धनभागुत्तरोत्तरः ।

१०

स्वर्यातस्य ह्यपुत्रस्य सर्ववर्णेष्वयं विधिः ॥ १३६ ॥

पूर्वोक्ता द्वादशपुत्रा यस्य न सन्ति असावपुत्रः । तस्यापुत्रस्य स्वर्यातस्य परलोकं गतस्य  
धनभाक् धनग्राही एषां पत्न्यादीनामनुक्रान्तानां मध्ये पूर्वस्य पूर्वसाम्भाव  
विभक्तस्यापुत्र-  
स्यासंसृष्टिनो धने-  
ऽधिकारिणः ।  
उत्तर उत्तरो धनभागिति संबन्धः । सर्वेषु मूर्धावसिक्तादिषु अनुलोमजेषु  
प्रतिलोमजेषु वर्णेषु च ब्राह्मणादिषु अयं दायग्रहणविधिर्दायग्रहणक्रमो<sup>१५</sup>  
वेदितव्यः ।

तत्र प्रथमं पत्नी धनभाक् । पत्नी विवाहसंस्कृता । 'पत्युर्नो यज्ञसंयोग' इति स्मरणात् ।  
एकवचनं च जात्यभियायेण अतश्च बह्वचश्चेत्सजातीया विजातीयाश्च यथाशं विभज्य धनं  
गृह्णन्ति । यथा वृद्धमनुरपि पत्न्याः समग्रधनसंबन्धं वक्ति । 'अपुत्रा शयनं भर्तुः पालय-  
न्ती व्रते स्थिता । पत्न्येव दद्यात्तत्पिंडं कृत्स्नमंशं लभेत चेति' । वृहद्विष्णुरपि । 'अपुत्रधनं<sup>२०</sup>  
पत्न्यभिगामि, तदभावे दुहितृगामि, तदभावे पितृगामि, तदभावे मातृगामीति' । कात्यायनोऽपि ।  
'पत्नी पत्युर्धनेहरी या स्यादव्यभिचारिणी । तदभावे तु दुहिता यद्यन्हा भवेत्तदेति' । तथा ।  
'अपुत्रस्वार्थकुलजा पत्नी दुहितरोऽपि वा । तदभावे पिता माता भ्राता पुत्राश्च कीर्तिता' इति ।  
बृहस्पतिरपि । 'कुल्येषु विद्यमानेषु पितृभ्रातृसनामिषु । असुतस्य प्रमीतस्य पत्नी तद्गाहृहारिणी' ।  
एतद्विरुद्धानीव वाक्यानि लक्ष्यन्ते । "भ्रातृणामग्रजाः प्रेयात् कश्चित्प्रव्रजेत वा । विभजेरन्<sup>२५</sup>  
धनं तस्य शेषास्ते स्त्रीधनं विना ॥ भरणं चास्य कुर्वीरन्स्त्रीणामाजीवनक्षयात् । रक्षन्ति शय्यां  
भर्तुश्चवाच्छिबुरितरासु त्विति" (अ. १३ श्लो. २५-२६) पत्नीसद्भावेऽपि भ्रातृणां धनग्रहणं पत्नीनां च  
भरणमात्रं नारदेनोक्तम् । मनुनाऽपि । (अ. ९ श्लो. १८५) "पिता हरेदपुत्रस्य रिकथं भ्रातर एव  
वे"त्यपुत्रस्य धनं पितुर्भ्रातुर्वेति दर्शितम् । यथा ( अ. ९ श्लो. २१७ ) "अनपत्यस्य पुत्रस्य  
माता दायमवाभुयात् । मातर्यपि च वृत्तायां पितुर्माता हरेद्वनमिति" । मातुः पितामहाश्च धन-<sup>२८</sup>  
संबन्धो दर्शितः । शंखेनापि । 'स्वर्यातस्य ह्यपुत्रस्य भ्रातृगामि द्रव्यं तदभावे पितरौ हरेयातां

ज्येष्ठा वा पत्नीति । भ्रातृणां पित्रोर्ज्येष्ठायाश्च पत्न्याः क्रमेण धनसंबन्धो दर्शितः । कात्या-  
यननापि । ' विभक्ते संस्थिते द्रव्यं पुत्राभावे पिता हरेत् । भ्राता वा जननी वाऽथ माता वा  
तत्पितुः क्रमादित्यवमादीनां विरुद्धार्थानां वाक्यानां धारेः श्वरेण व्यवस्था दर्शिता

पत्नी गृह्णीयादित्येतद्वचनजातं विभक्तभ्रातृस्त्रीविषयम् । सा च यदि नियोगार्थिनी भवति ।

- १५ कुत एतत् नियोगसव्यपेक्षायाः पत्न्या धनहरणं न स्वतन्त्राया इति । 'पिता हरेदपुत्रस्येत्यादिवच-  
नात्तत्र व्यवस्थाकारणं वक्तव्यम् । नान्यद्व्यवस्थाकारणमस्तीति । गौतमवचनाच्च । (२८-२१-२२)  
'पिण्डगोत्रार्पिसंबन्धा रिक्थं भजेरन् स्त्री वाऽनपत्यस्य बीजं लिप्सेतेति' । अस्यार्थः । पिण्डगोत्रार्पि-  
संबन्धा अनपत्यस्य रिक्थं भजेरन् स्त्री वा रिक्थं भजेत् । यदि बीजं लिप्सेतेति । मनुः ( अ.  
९ श्लो. १४६ ) " धनं यो विभृयाद्भ्रातृमुत्तस्य स्त्रियमेव वा । सोऽपत्यं भ्रातुरुत्पाद्य दद्यात्तस्यैव  
१६ तद्धनमिति " । अनेनैतद्दर्शयतिः—विभक्तधनेऽपि भ्रातृयुपगतेऽपत्यद्वारेणैव पत्न्या धनसंबन्धो  
नान्यथेति । तथाऽपि विभक्तधनेऽपि । ( मनु. अ. ९ श्लो. १२० ) " कनीयान् ज्येष्ठभार्यायां पुत्र-  
सुत्पादयेद्यादि । समस्तत्र विभागः स्यादिति धर्मो व्यवस्थितः " इति । तथा वसिष्ठोऽपि ।  
'रिक्थलोभास्त्रास्ति नियोग' इति ( १७-६५ ) । रिक्थलोभान्नियोगं प्रतिषेधन् नियोगद्वारक एव  
पत्न्या धनसंबन्धो नान्यथेति दर्शयति । नियोगाभावे तु पत्न्या भरणमात्रमेव नारदवचनात् ।  
१७ 'भरणं चास्य कुर्वीरन् स्त्रीणामा जीवनक्षयादिति' ( १३-२६ ) । योगीश्वरेणापि किल वक्ष्यते ।  
( व्य. अ. १४२ ) " अपुत्रा योषितश्चैषां भर्तव्याः माधुवृत्तयः । निर्वासा व्यभिचारिण्यः प्रतिकृतास्तथैव  
चेति " । अपि च । द्विजातिधनस्य यज्ञार्थत्वात्स्त्रीणां च यज्ञेऽनधिकाराद्धनग्रहणमयुक्तम् । तथा च  
केनापि स्मृतम् । 'यज्ञार्थं द्रव्यसुत्पन्नं तत्रानधिकृतास्तु ये । अरिक्थभाजस्ते सर्वे ग्रामाच्छादन-  
भाजनाः । यज्ञार्थं विहितं वित्तं तस्मात्तद्विनियोजयेत् । स्थानेषु धर्मजुष्टेषु न स्त्रीमूर्खविधार्मि-  
१८ ष्विति ' तदनुपपन्नम् । 'पत्नी दुहितर' इत्यत्र नियोगस्याप्रतीतेरप्रस्तुतत्वाच्च ।

अपि च इदमत्र वक्तव्यम् । पत्न्या धनग्रहणे नियोगो वा निमित्तं तदुत्पन्नमपत्यं वा । तत्र  
नियोगस्यैव निमित्तत्वे अनुत्पादितपुत्राया अपि धनसंबन्धः प्राप्नोति । उत्पन्नस्य च पुत्रस्य धनसंबन्धो  
न प्राप्नोति । अथ तदपत्यस्यैव निमित्तत्वं तथा सति पुत्रस्यैव धनसंबन्धात्पत्नीति नारदवच्यम् ॥  
अथ स्त्रीणां पतिद्वारको धनसंबन्धः पुत्रद्वारको वा नान्यथेति मतं तदप्यसत् । ( मनु. अ.  
२५९ श्लो. १९४ ) " अथ्यभ्यध्यावहनिकं दत्तं च ग्रीतिकर्मणि । भ्रातृमातृपितृप्राप्तं षड्विधं  
स्त्रीधनं स्मृतमि " त्यादिविरोधात् । किंच । सर्वपुत्राभावे 'पत्नी दुहितर' इत्यारब्धं तत्र नियुक्ताया  
धनसंबन्धं वदता क्षेत्रजस्यैव धनसंबन्ध उक्तो भवति । स च प्रागेवाभिहित इत्यपुत्रप्रकरणे  
'पत्नीति' नारदवच्यम् । अथ 'पिण्डगोत्रार्पिसंबन्धा रिक्थं भजेरन् स्त्री वाऽनपत्यस्य । बीजं लिप्सेतेति'  
( २८-२१-२२ ) गौतमवचनान्नियुक्ताया धनसंबन्ध इति तदप्यसत् । न हि यदि बीजं लिप्सेत  
१९ तदाऽनपत्यस्य स्त्री धनं गृह्णीयादित्ययमर्थोऽस्मात्प्रतीयते । किंत्वनपत्यस्य धनं पिण्डगोत्रार्पिसंबन्धा  
भजेरन् स्त्री वा । सा स्त्री बीजं वा लिप्सेत संयता वा भवेदिति तस्या धर्मान्तरोपदेशः । वा  
शब्दस्य पदान्तरवचनत्वेन यद्यर्थाप्रतीतेः । अपि च संयताया एव धनग्रहणं युक्तम् । न

नियुक्ताया स्मृतिलोकनिन्दितायाः । 'अपुत्रा'शयनं भर्तुः पालयन्ती व्रते स्थिता । पत्न्येव दद्यात्तत्पिण्डं कृन्मन्शं लभेत चेति' संयताया एव धनग्रहणमुक्तम् । तथा नियोगश्च निन्दितो

नियोगनिन्दा । **मनुना** । ( अ. ९. श्लो. ६४ ) "नान्यस्मिन्विधवा नारी नियोक्तव्या द्विजा-

तिभिः । अन्यस्मिन् हि नियुञ्जाना धर्मं हन्युः सनातनमि"त्यादिना । यत्तु **वसिष्ठ**वचनम् । 'रिक्थलोभान्नास्ति नियोग' इति । तदविभक्ते संसृष्टिनि"वा भर्तरि व्रते तस्या ५ धनसंबन्धो नाम्नीति स्वापत्यस्य धनसंबन्धार्थं नियोगो न कर्तव्य इति व्याख्येयम् । यदपि **नारद**वचनम् । 'भरणं चास्य कुर्वीगन् स्त्रीणामा जीवनक्षयादिति' । तदपि 'संसृष्टानां तु यो भागस्तथामेव स इष्यते' इति (१३-२४) । संसृष्टानां प्रस्तुतत्वात्तस्त्रीणामनपत्यानां भरणमात्र-प्रतिपादनपरम् । न च 'भ्रातृणामप्रजाः प्रेयादि'त्येतस्य संसृष्टिविषयत्वे 'संसृष्टानां तु यो भाग' इत्यनेन पौनरुक्त्यमाशङ्कनीयम् । यतः पूर्वोक्तविवरणेन स्त्रीधनस्याविभाज्यत्वं तस्त्रीणां च १० भरणमात्रं विधीयते । यद् 'प्युपुत्रा योषितश्चैषामि'त्यादिवचनं तत् स्त्रीविषयमिति वक्ष्यते ।

यत्तु द्विजातिधनस्य यज्ञार्थत्वात्स्त्रीणां च यज्ञेऽनधिकाराच्च धनग्रहणमयुक्तमिति तदसत् । सर्वस्य द्रव्यजातस्य यज्ञार्थत्वे दानहोमाद्यसिद्धेः । अथ यज्ञशब्दस्य धर्मोपलक्षणत्वात् दानहोमादीनामपि धर्मत्वात्तदर्थत्वमविरुद्धमिति मतम् । एवं तर्ह्यर्थकामयोर्धनसाध्ययोरसिद्धिरेव स्यात् । तथा सति 'धर्ममर्थं च कामं च यथाशक्ति न हापयेत्' । तथा । 'न पूर्वाह्नमध्यन्दिनापराह्णानफलात् १५ कुर्याद्यथाशक्ति धर्मार्थकामेभ्यः' तथा । 'न तथैतानि शक्यन्ते संनियन्तुमसेवये'त्यादियज्ञव-**ल्क्यगौतममनु**वचनविरोधः । अपि च धनस्य यज्ञार्थत्वे हिरण्यं धार्यमिति हिरण्यधारणस्य ऋत्वर्थतानिराकरणेन पुरुषार्थत्वमुक्तं तत्पत्युद्धृतं स्यात् । किंच । यज्ञशब्दस्य धर्मोपलक्षणपरत्वे स्त्रीणामपि पूर्वधर्माधिकाराद्धनग्रहणं युक्ततरम् । यत्तु पारतन्त्र्यवचनं 'न स्त्री स्वातन्त्र्यमर्हती'-त्यादि तदस्तु पारतन्त्र्यं, धनस्वीकारे तु को विरोधः ? कथं तर्हि यज्ञार्थं द्रव्यमुत्पन्नमित्यादिवच- २० नम् । उच्यते । यज्ञार्थमेवाजितं यद्धनं तद्यज्ञ एव नियोक्तव्यं पुत्रादिभिरपीत्येवंपरं तत् । 'यज्ञार्थं लब्धमददद्वासः काकोपि वा भवेदिति' दोषश्रवणस्य पुत्रादिष्वव्यविशेषात् ।

यदपि **कात्यायनेनोक्तम्** । 'अदायिकं राजगामि योषिद्भृत्यौर्ध्वदेहिकम् । अपास्य श्रोत्रि-यद्रव्यं श्रोत्रियभ्यस्तदपयेदिति' अदायिकं दायारहितं यद्धनं तद्राजगामि राज्ञो भवति योषि-द्भृत्यौर्ध्वदेहिकमपास्य तस्त्रीणामशानाच्छादनोपयुक्तं और्ध्वदेहिकं धनिनः श्राद्धाद्युपयुक्तं चापास्य २५ परिहृत्य राजगामि भवतीति संबन्धः । अस्यापवादः । 'श्रोत्रियद्रव्यं च योषिद्भृत्यौर्ध्वदेहिकमपास्य श्रोत्रियायोपपादयेदिति' । एतद्रव्यवरुद्धस्त्रीविषयम् । योषिद्ग्रहणात् । **नारद**वचनं च (१३-५२) । 'अन्यत्र ब्राह्मणार्त्तिकं तु राजा धर्मपरायणः । तस्त्रीणां जीवनं दद्यादेष दायविधिः स्मृत' इत्यव-रुद्धस्त्रीविषयमेव । स्त्रीशब्दग्रहणात् । इह तु पत्नीशब्दाद्दायाः संयताया धनग्रहणमविरुद्धम् । तस्माद्भिक्षासंसृष्टिन्पुत्रे स्वयंते पत्नी धनं प्रथमं गृह्णातीत्ययमर्थः सिद्धो भवतीति । विभागस्योक्त- ३० त्वात्संसृष्टिनां वक्ष्यमाणत्वात् ।

एतेनाल्पधनविषयत्वं **श्रीकरादि**मिरुक्तं निरस्तं वेदितव्यम् । तथा ह्यौरसेषु पुत्रेषु सत्सपि

\* याज्ञवल्क्ये आचाराध्याये श्लो. ११५ मनुस्मृती अ. २२ श्लो. ९६: १ कफ—धर्मोपलक्षणत्वे । २ कड—गृहीयात् ।

जीवद्विभाग अजावद्विभागे च पत्न्याः पुत्रसमांशग्रहणमुक्तम् । 'यदि कुर्यात्समानंशान् पत्न्यः कार्याः समांशिकाः ।' 'पितुरुर्ध्वं विभजतां माताऽप्यंशं समं हरेदिति' च । तथा सत्यपुत्रस्य स्वर्यातस्य धनं पत्नी भरणादतिरिक्तं न लभत इति व्यामोहमात्रम् । अथ 'पत्न्यः कार्याः समांशिकाः' इत्यत्र 'माताऽप्यंशं समं हरेदित्यत्र च जीवनोपयुक्तमेव धनं स्त्री हरतीति मतं तदसत् । अंश-  
 ५ शब्दस्य समशब्दस्य चानर्थक्यप्रसङ्गात् । स्यान्मतम् । बहुधने जीवनोपयुक्तं धनं गृह्णाति अल्पे तु पुत्रांशसमांशं गृह्णातीति तच्च न । विधिवैषम्यप्रसङ्गात् । तथा हि । 'पत्न्यः कार्याः समांशिकाः' 'माताऽप्यंशं समं हरेदिति' च बहुधने जीवनमात्रोपयुक्तम् वाक्यान्तरमपेक्ष्य प्रतिपादयति, अल्पधने तु पुत्रांशसमंशं प्रतिपादयतीति ॥ यथा 'चातुर्मासेषु द्वयोः प्रणयन्तीत्यत्र पूर्वपक्षिणा सौमिकप्रणयनातिदेशे हेतुत्वेन 'न वैश्वदेव उत्तरवेदिमुपकिरन्ति न शुनाक्षीरीय' इत्युत्तरवेदि-  
 १० प्रतिषेधे दर्शिते, **राद्धान्तैकदेशिना** न सौमिकप्रणयनातिदेशप्राप्ताया उत्तरवेद्याः प्रथमोत्तमयोः पूर्वगोरयं प्रतिषेधः किंतू'पौत्तं वपन्तीति' प्राकरणिकेन वचनेन प्राप्ताया 'उत्तरवेद्याः प्रतिषेधोऽय-  
 मि'त्यमिहिते, 'पुनः पूर्वपक्षिणोपात्तं वपन्तीति' प्रथमोत्तमयोः पूर्वगोः प्रतिषेधमपेक्ष्य पाक्षिकीमुत्तर-  
 वेदिं प्रापयति' मध्यमयोस्तु निरपेक्षमेव नित्यवदुत्तरवेदिं प्रापयतीति विधिवैषम्यं दर्शितम् ।  
 राद्धान्तोऽपि विधिवैषम्यमयात्प्रथमोत्तमयोः पूर्वगोरुत्तरवेदिप्रतिषेधो नित्यानुवादो द्वयोः प्रणय-  
 १५ न्तीत्याद्यर्थवादपर्यालोचनयोपात्तं वपन्तीति मध्यमयोरेव वरुणप्रघाससाकमेधपूर्वगोरुत्तरवेदिं विधत्त इति दर्शितम् ।

यदपि मतम् । ( अ. ९ श्लो. १८५ ) 'पिता हरेदपुत्रस्य रिक्तं भ्रातर एव वेति' **मनुस्मरणात्** । तथा 'स्वर्यातस्य ह्यपुत्रस्य भ्रातृगामि द्रव्यं तदभावे पितरौ हरेयातां ज्येष्ठा वा पत्नीति' **शंखस्मरणाच्च**, अपुत्रस्य धनं भ्रातृगामि इति प्राप्तं, 'भरणं चास्य कुर्वीरन्स्त्रीणामाजी-  
 २० वनक्षयादि'त्यादिवचनाच्च भरणोपयुक्तं धनं पत्नी लभत इत्यपि स्थितम् । एवं स्थिते बहुधने अपुत्रे स्वर्याते भरणोपयुक्तं पत्नी गृह्णाति शेषं च भ्रातरो; यदा तु पत्नीभरणमात्रोपयुक्तमेव द्रव्यमस्ति, ततो न्यूनं वा, तदा किं पत्न्येव गृह्णात्युत भ्रातरोऽपीति विरोधे पूर्वबलीयस्त्वज्ञाप-  
 नार्थं 'पत्नी दुहितर' इत्यारब्धमिति तदप्यत्र भगवानाचार्यो न सृष्यति । यतः । ( **मनु-**  
 अ. ९ श्लो. १८५ ) 'पिता हरेदपुत्रस्य रिक्तं भ्रातर एव वेति' त्रिकल्पस्मरणान्नेदं क्रमपरं  
 २५ वचनमपि तु धनग्रहणेऽधिकारप्रदर्शनमात्रपरम् । तच्चासत्यपि पत्न्यादिगणे घटत इति व्याचक्षे ।  
**शंखवचनमपि संसृष्टर्भ्रतुविषयमिति** । अपि चाल्पविषयत्वमस्माद्भ्रतुवचनात्प्रकरणान्ना नावगम्यते ।  
 'धनमागुत्तरोत्तर' इत्यस्य च 'पत्नी दुहितर' इति विषयद्वये वाक्यान्तरमपेक्ष्याल्पधनविषयत्वम् ।  
 मित्रादिपु तु धनमात्रविषयत्वमिति पूर्वोक्तं विधिवैषम्यं तदवस्थमेवेति यत्किञ्चिदतत् ।  
 पत्नी यत्तु **हारीतवचनम्** । 'विधवा यौवनस्था चेन्नारी भवति कर्कशा । आयुषः क्षणपार्थ  
 ३० तु दातव्यं जीघनं तदेति' तदपि शङ्कितव्यमिचारायाः सकलधनग्रहणनिषेधपरम् । अस्मादेव  
 'वचनादानशङ्कितव्यमिचारायाः सकलधनग्रहणं गम्यते । एतदेवाभिप्रेत्योक्तं **शंखेन** । ' ज्येष्ठा

१ ज्ञ—रथा । २ ज्ञ—वैश्वदेव ३० । ३ जीर्णपुस्तके पात्रमिति पाठान्तरं । ४ फ—संसृष्टभ्रातृ-  
 वचनमिति ।

वा पत्नीति' । ज्येष्ठा गुणज्येष्ठा अनाशङ्कितव्यंभिचारा सा सकलं धनं गृहीत्वाऽन्यां कर्कशामपि मातृवत्पालयतीति सर्वमनवधम् । तस्मादपुत्रस्य स्वर्यातस्य विभक्तस्यासंस्तुष्टिनः परिणीता स्त्री संयता सकलमेव धनं गृह्णातीति स्थितम् ।

तदभावे दुहितरः । दुहितर इति बहुवचनं समानजातीयानामसमानजातीयानां च समवि-  
दुहिता । पमांशार्पार्थ्यम् । तथा च कात्यायनः । 'पत्नी मर्तुर्धनहरी या स्यादव्यभि-  
चारिणी । तदभावे तु दुहिता यद्यन्दा भवेत्तदेति' । बृहस्पतिरपि । 'मर्तु-  
धनहरी पत्नी तां विना दुहिता स्मृता । अङ्गदङ्गात्संभवति पुत्रवद्दुहिता नृणाम् । तस्मात्पितृ-  
धनं त्वन्यः कथं गृह्णीत मानव' इति । तत्र चोदान्दासमवायेऽनृद्वेव गृह्णाति । 'तदभावे तु  
दुहिता यद्यन्दा भवेत्तदेति' विशेषस्मरणात् । तथा प्रतिष्ठिताप्रतिष्ठितासमवाये अप्रतिष्ठितैव  
तदभावे प्रतिष्ठिता । 'स्त्रीधनं दुहितृणामप्रदानामप्रतिष्ठितानां चेति' गौतमैवचनस्य च १०  
पितृधनेऽपि समानत्वात् । न चैतत्पुत्रिकाविषयमिति मन्तव्यम् । 'तत्समः पुत्रिकासुत' इति  
पुत्रिकायास्तत्सुतस्य चौरससमत्वेन पुत्रप्रकरणेऽभिधानात् ।

चशब्दाद्दुहित्रभावे दौहित्रो धनभाक् । यथाह विष्णुः । 'अपुत्रपौत्रसंताने दौहित्रा धन-  
माप्नुयुः । पूर्वेषां तु स्वधाकारे पौत्रा दौहित्रिका मता' इति ॥ मनुरपि ।  
दौहित्रः । (अ. ९ श्लो. १३६) 'अकृता वा कृता वाऽपि यं विन्देत्सदृशास्तुतम्' १५  
पौत्री मातामहस्तेन दद्यात्पिंडं हरेद्धनमिति' ॥ तदभावे पितरौ मातापितरौ धनभाजौ । यद्यपि  
युगपदधिकरणवचनतायां द्वन्द्वस्मरणात् तदपवादत्वादेकशेषस्य धनग्रहणे पित्रोः क्रमो न प्रती-  
माता । यते, तथापि विग्रहवाक्ये मातृशब्दस्य पूर्वनिपातादेकशेषाभावपक्षे च माता-  
पिता । पितराविति मातृशब्दस्य पूर्वं श्रवणात्, पाठक्रमादेवार्थक्रमावगमाद्भनसंबन्धेऽपि  
क्रमापेक्षयां प्रतीतक्रमानुरोधेनैव प्रथमं माता धनभाक् तदभावे पितेति गम्यते । किंच पिता २०  
पुत्रान्तरेष्वपि साधारणो, माता तु न साधारणीति प्रत्यासत्त्यतिशया 'दनन्तरः सपिण्डाद्यस्तस्य तस्य  
धनं भवेदिति' वचनान्मातुरेव प्रथमं धनग्रहणं युक्तम् । न च सपिण्डेष्वेव प्रत्यासत्तिर्नियामिका,  
अपि तु समानोदकादिष्वप्यविशेषेण धनग्रहणे प्राप्ते प्रत्यासत्तिरेव नियामिकेत्यस्मादेव वचनादव-  
गम्यत इति । मातापित्रोर्मातुरेव प्रत्यासत्त्यतिशयाद्भनग्रहणं युक्ततरम् । तदभावे पिता धनभाक् ।

१ कडफ—समविषयमांशार्थ्यम् । समविषयमांशार्थ्यमिति समीचीनः पाठः । बहुवचनसामर्थ्यात् ।  
२ अप्रतिष्ठिता निर्धनाः । ३ स्त्रीपदं पितुरभ्युपलक्षकमिति सांप्रदायिकाः । ४ अ. २८—२४.  
५ मयूखे—दौहित्राभावे पिता तदभावे माता । तथा च कात्यायनः । 'अपुत्रस्यास्य कुलजा पत्नी दुहित-  
रोऽपि वा । तदभावे पिता माता भ्राता पुत्राः प्रकीर्तिताः' । विष्णुश्च । 'अपुत्रधनं पश्यभिगामि । तदभावे  
दुहितृगामि । तदभावे दौहित्रगामि । तदभावे पितृगामि । तदभावे मातृगामि । तदभावे भ्रातृगामि । तदभावे  
भ्रातृपुत्रगामि । तदभावे सकुल्यगामि' । यत्तु विज्ञानेश्वरः । इन्द्रापवादके पितरविलेकशेषे क्रमाप्रतीतावपि  
तदर्थेऽपेक्षे विग्रहवाक्ये मातृशब्दस्य पूर्वनिपातात् अपवादद्वन्द्वक्रमानुसारात् पितुः पुत्रान्तरसाधारण्यात्  
मातृस्वसाधारण्यात् । मातृशब्दस्य पूर्वनिपातात् अपवादत्वेन तदपवादत्वे साधारण्यासाधारण्ययोः क्रमनियामकत्वे मानांभावाच्च । इति  
'वापूशास्त्रीमोदे' इत्येतैः संशोधितपुस्तके टिप्पणिका वतंत ।

पित्रभावे आतरो धनभाजः । तथा च मनुः (अ. ९ श्लो. १८५) 'पिता हरेदपुत्रस्य रिकथं आतर एव वेति' । यत्पुनर्धारेः श्वरेणोक्तम् । (अ. ९ श्लो. २१७) "अन-  
आतरः । पत्यस्य पुत्रस्य माता दायमवाप्त्यात् ।-मातर्यपि च वृत्तायां पितुर्माता हरेद्वन-  
मिति' मनुवचनाजीवत्यपि पितरि मातरि वृत्तायां पितुर्माता पितामही धनं हंरन्न पिता । यतः  
५ पितृगृहीतं धनं विजातीयेष्वपि पुत्रेषु गच्छति पितामहीगृहीतं तु सजातीयेष्वेव गच्छतीति  
पितामहोव गृह्णातीति" एतदप्याचार्यो नानुमन्यते । विजातीयपुत्राणामपि धनग्रहणस्योक्तत्वात् ।  
'चतुस्त्रिंशद्वेकभागाः स्मुरित्यादिनेति' (अ. ९ श्लो. १८९) यत्पुनर्'रहार्यं' द्राघ्णद्वयं राज्ञा  
नित्यमिति स्थितिरिति' मनुस्मरणं तन्नृपाभिप्रायं न तु पुत्राभिप्रायम् । आतृष्वपि सोदराः  
प्रथमं गृह्णीयुः भिन्नोदराणां मात्रा विप्रकर्षात् । 'अनन्तरः सपिण्डाद्यस्तस्य तस्य धनं भवेदिति'  
१० स्मरणात् । सोदराणामभावे भिन्नोदरा धनभाजः ।

भिन्नोदरा आतृणामप्यभावे तत्पुत्राः पितृक्रमेण धनभाजः । आतृपुत्रसमवाये  
धनभाजः । आतृपुत्राणामनधिकारः । आत्रभावे आतृपुत्राणामधिकारवचनात् ॥ यदा  
त्वपुत्रे आतरि स्वर्ग्येते तद्भातृणामविशेषण धनसंबन्धे जाते आतृधनविभागात्प्रागेव यदि कश्चिद्भाता  
आतृपुत्राः मृतस्तादा तत्पुत्राणां पितृतोऽधिकारे प्राप्ते तेषां आतृणां च विभज्य ग्रहणे  
१५ धनभाजः । पितृतो भागकल्पनेति युक्तम् ।

आतृपुत्राणामप्यभावे गोत्रजा धनभाजः । गोत्रजाः पितामही सपिण्डाः समानोदकाश्च ।  
गोत्रजाः पिता- तत्र पितामही प्रथमं धनभाक् । (अ. ९ श्लो. २१७) 'मातर्यपि च वृत्तायां  
मही । पितुर्माता धनं हरेदिति' मात्रनन्तरं पितामह्या धनग्रहणे प्राप्ते पित्रादीनां आतृ-  
सुतपर्यन्तानां बद्धक्रमत्वेन मध्येऽनुप्रवेशाभावात् । 'पितुर्माता धनं हरेदित्यस्य वचनस्य धनग्रह-  
२० णाधिकारप्राप्तिमात्रपरत्वाद्दुत्कर्षे तत्सुतानन्तरं पितामही गृह्णातीत्यविरोधः ।

पितामह्याश्चाभावे समानगोत्रजाः सपिण्डाः पितामहादयो धनभाजः । भिन्नगोत्राणां सपि-  
पितामहादयो ण्डानां बन्धुशब्देन ग्रहणात् । तत्र च पितृमन्तानाभावे पितामही पितामहः  
धनभाजः । पितृव्यास्तत्पुत्राश्च क्रमेण धनभाजः । पितामहमन्तानाभावे प्रपितामही प्रपि-  
समानोदकाः । तामहस्तत्पुत्रास्तत्सूनवश्चैत्येवमा सप्तमात्समानगोत्राणां सपिण्डानां धनग्रहणं  
२५ वेदितव्यम् । तेषामभावे समानोदकानां धनसंबन्धः । ते च सपिण्डानामुपरि सप्त वेदितव्याः ।  
जन्मनामज्ञानावधिका वा । यथाह बृहन्मनुः । 'सपिण्डता तु पुरुषे सप्तमं त्रिनिवर्तते । समानो-  
दकभावस्तु निवर्तताचतुर्दशात् । जन्मनाभ्रोः स्मृतेरेके तत्परं गोत्रमुच्यते' इति ।

९ उदभावे भगिनी । 'अनन्तरः सपिण्डाद्यस्तस्य तस्य धनं हरेत्' इति मनुः । (अ. ९ श्लो. १८८)  
'बहवो ज्ञातयो यत्र सक्तुव्या बान्धवास्तथा । यस्त्वासन्नस्तरस्तेषां सोऽनपत्यधनं हरेदिति' । बृहस्पत्युक्तेः तस्या  
अपि भातृगोत्रे उत्पन्नत्वेन गोत्रजत्वाविशेषाच्च । सगोत्रता परं नास्ति नच साऽत्र धनग्रहणप्रयोजकत्वेनोक्ता ।  
मयूखः ५

गोत्रजाभावे बन्धवो धनभाजः । बन्धवश्च त्रिविधाः । आत्मबन्धवः पितृबन्धवो मातृबन्धव-  
गोत्रजाभावे श्रेति । यथोक्तम् । “आत्मपितृष्वसुः पुत्रा आत्ममातृष्वसुः सुताः । आत्म-  
बन्धवः । मातुलपुत्राश्च विज्ञेया ह्यात्मबान्धवाः ॥ पितुः पितृष्वसुः पुत्राः पितुर्मातृष्वसुः  
सुताः । पितुर्मातुलपुत्राश्च विज्ञेयाः पितृबान्धवाः ॥ मातुः पितृष्वसुः पुत्रा मातुर्मातृष्वसुः सुताः ।  
मातुर्मातुलपुत्राश्च विज्ञेया मातृबान्धवा इति” ॥ तत्र चान्तरङ्गत्वात्प्रथममात्मबन्धवो धनभाजस्त-  
दभावे पितृबन्धवस्तदभावे मातृबन्धव इति क्रमो वेदितव्यः ।

बन्धूनामभावे आचार्यः । तदभावे शिष्यः ॥ ‘पुत्राभावे यः प्रत्यासन्नः सपिण्डस्तदभावे  
आचार्यः; आचार्याभावेऽन्तेवामीत्यापस्तम्बस्मरणात्’ (२-६-१४-२-३) ॥ शिष्याभावे सत्रह्यचारी  
शिष्यः धनभाक् । येन सहैकस्मादाचार्यादुपनयनाध्ययनतदर्थज्ञानप्राप्तिः स सत्रह्यचारी ।  
समक्षचारी । तदभावे ब्राह्मणद्रव्यं यः कश्चित् श्रोत्रियो गृह्णीयात् । ‘श्रोत्रिया ब्राह्मणस्थानपत्यस्य  
रिक्थं भजेरन्निति’ गौतमस्मरणात् (२८-४१) । तदभावे ब्राह्मणमात्रम् । यथाह मनुः ।  
( अ. ९ श्लो. १८८ ) ‘मर्वेषामप्यभावे तु ब्राह्मणा रिक्थभागिनः । त्रैविद्याः शुचयो दान्तास्तथा  
धर्मो न हीयते’ इति ॥ ‘न कदाचिदपि ब्राह्मणद्रव्यं राजा गृह्णीयात्’ । ( अ. ९ श्लो. १८९ )  
‘अहार्यं ब्राह्मणद्रव्यं राजा नित्यमिति स्थिति’रिति मनुवचनात् । नारदेनाप्युक्तम् ‘ब्राह्मणार्थस्य  
तन्नोशे दद्यादश्चेन्न कश्चन । ब्राह्मणार्थैव दातव्यमेनस्वी स्यान्नृपोऽन्यथेति’ ॥ क्षत्रियादिधनं सत्रह्य-  
चारिपर्यन्तानामभावे राजा हरेत् । न ब्राह्मणः । यथाह मनुः ( अ. ९ श्लो. १८९ ) ‘इतरेषां तु  
वर्णानां सर्वाभावे हरेन्नृप’ इति ॥ १३५ ॥ १३६ ॥

पुत्राः पौत्राश्च दायं गृह्णन्ति तदभावे पत्यादय इत्युक्तं; इदानीं तदुभयापवादमाह—

वानप्रस्थयतिब्रह्मचारिणां रिक्थभागिनः ।

क्रमेणाचार्यसच्छिष्यधर्मभ्रात्रेकतीर्थिनः ॥ १३७ ॥

२०

वानप्रस्थस्य यतेर्ब्रह्मचारिणश्च, क्रमेण प्रतिलोमक्रमेणाचार्यः सच्छिष्यो धर्मभ्रात्रे-  
कतीर्थी च रिक्थस्य धनस्य भागिनः । ब्रह्मचारी नैष्ठिकः । उपकुर्वाणस्य तु धनं मात्रादय  
वानप्रस्थयति- एव गृह्णन्ति । नैष्ठिकस्य तु धनं तदपवादत्वेनाचार्या गृह्णातीत्युच्यते । यतस्तु  
ब्रह्मचारिणां धनं सच्छिष्यो गृह्णाति । सच्छिष्यः पुनरध्यात्मशास्त्रश्रवणधारणतदर्थानुष्ठा-  
धनेऽधिकारिणः । नक्षमः । दृष्टव्यत्तस्याचार्यादेरपि भागानर्हत्वात् । वानप्रस्थस्य धनं धर्मभ्रात्रेक-  
तीर्थी गृह्णाति । धर्मभ्राता प्रतिपन्नो भ्राता । एकतीर्थी एकाश्रमी । धर्मभ्राता चासावेक-  
तीर्थी च धर्मभ्रात्रेकतीर्थी । एतेषामाचार्यादीनामभावे पुत्रादिपु सत्स्वप्येकतीर्थ्यैव गृह्णाति ।

‘नन्वन्शास्त्राश्रमान्तरगताः’ इति ( १७-५२ ) वसिष्ठस्मरणादाश्रमान्तरगतानां रिक्थ-  
संबन्ध एव नास्ति कुतस्तद्विभागः । न च नैष्ठिकस्य स्वार्जितधनसंबन्धो युक्तः । प्रतिग्रहादिनि-  
षेधात् । ‘अनिचयो भिक्षुरिति’ गौतमस्मरणात् ( ३-११ ) । भिक्षोरपि न स्वार्जितधनसंबन्धसं-  
भवः । उच्यते । वानप्रस्थस्य तावत् । ‘अहो मासस्य षण्णां वा तथा संवत्सरस्य वा । अर्थस्य  
निचयं कुर्यात्कृतमाश्वयुजे त्यजेदिति’ वचनाद्बनसंबन्धोऽस्त्येव । यतेरपि, ‘कौपीनाच्छादनार्थं वा

वासोऽपि विभृयाच्च सः । योगसंभारभेदांश्च गृह्णीयात्पादुके तथेत्यादिवचनाद्ब्रह्मपुस्तकसंबन्धो-  
ऽस्त्येव नैष्ठिकस्यापि शरीरयात्रार्थं वस्त्रादिसंबन्धोऽस्त्येवेति तद्विभागकथनं युक्तमेव ॥ १३७ ॥

इदानीं स्वर्गात्सापुत्रस्य पत्न्यादयो धनभाज इत्यसाम्प्रवादमाह—

### संसृष्टिनस्तु संसृष्टी

- १५ विभक्तं धनं पुनर्भिःश्रीकृतं संसृष्टं तदस्यास्तीति संसृष्टी । संसृष्टित्वं च न येन केनापि किंतु  
पित्रा भ्रात्रा पितृव्येण वा । यथाह बृहस्पतिः । 'विभक्तो यः पुनः पित्रा भ्रात्रा वैकत्र सं-  
संसृष्टिधना- स्थितः । पितृव्येणाथवा प्रीत्या म तरसंसृष्ट उच्यते' इति । तस्य संसृष्टिनो  
षिकारिणमाह । मृतस्यांशं भागं विभागकाले अविज्ञातगर्भायां मार्यायां पश्चादुत्पन्नस्य पुत्रस्य  
संसृष्टी दद्यात् । पुत्राभावे संसृष्ट्येवापहरेत् गृह्णीयात् न पत्न्यादिः ॥

- १० संसृष्टिनस्तु संसृष्टीत्यस्यापवादमाह—

### सोदरस्य तु सोदरः ।

दद्यादपहरेचांशं जातस्य च मृतस्य च ॥ १३८ ॥

- संसृष्टिनः संसृष्टीत्यनुवर्तते । अतश्च सोदरस्य संसृष्टिनो मृतस्यांशं सोदरः संसृष्टी संसृष्टि-  
जातस्य सुतस्य दद्यात् । तदभावे अपहरेदिति पूर्ववत् संबन्धः । एवं च सोदरासोदरसंसर्गं सोद-  
रसंसृष्टिनो धनं सोदर एव संसृष्टी गृह्णाति, न भिन्नोदरः संसृष्ट्यपीति पूर्वोक्तस्यापवादः ॥ १३८ ॥  
इदानीं संसृष्टिन्यपुत्रे स्वर्गते संसृष्टिनो भिन्नोदरस्य सोदरस्य चासंसृष्टिनः सद्भावे कस्य धन-  
ग्रहणमिति विवक्षायां द्वयोर्विभज्य ग्रहणे कारणमाह—

### अन्योदर्यस्तु संसृष्टी नान्योदर्यो धनं हरेत् ।

असंसृष्ट्यपि चादद्यात्संसृष्टो नान्यमातृजः ॥ १३९ ॥

- २० अन्योदर्यः सापत्नो भ्राता संसृष्टी धनं हरेत् न पुनः अन्योदर्यो धनं हरेदसंसृष्टी ।  
अनेनान्वयव्यतिरेकाभ्यामन्योदर्यस्य संसृष्टित्वं धनग्रहणे कारणमुक्तं भवति । असंसृष्टीत्येतदु-  
त्तरेणापि संबध्यते । अतश्चासंसृष्ट्यपि संसृष्टिनो धनमाददीत । कोसावित्यत आह । संसृष्ट इति ।  
संसृष्ट एकोदरसंसृष्टः सोदर इति यावत् । अनेनासंसृष्ट्यापि सोदरस्य धनग्रहणे सोदरत्वं  
कारणमुक्तम् । संसृष्ट इत्युत्तरेणापि संबध्यते । तत्र च संसृष्टः संसृष्टीत्यर्थः, नान्यमातृजः । अत्रैव-  
शब्दाभ्याहारेण व्याख्यानां कार्यम् । संसृष्ट्यप्यन्यमातृज एव संसृष्टिनो धनं नाददीतिति ।

- एवं चा'संसृष्ट्यपि चादद्यात्'इत्यपिशब्दश्रवणात् 'संसृष्टो नान्यमातृज' एवेत्यवधारणनिषेधा-  
च्चासंसृष्टसोदरस्य संसृष्टभिन्नोदरस्य च विभज्य ग्रहणं कर्तव्यमित्युक्तं भवति । द्वयोरपि धनग्र-  
हणकारणस्यैकैकस्य सद्भावात् । एतदेव स्पष्टीकृतं मनुना । ( अ. ९ श्लो. २१० ) 'विभक्तैः  
सहजीवन्तो विभजेरन्युनर्थदीति' संसृष्टिविभागं प्रक्रम्य ( अ. ९ श्लो. २११ । २१२ ) "येषां  
१० ज्येष्ठः कनिष्ठो वा हीयतांशप्रदानतः । प्रियेतान्यतरो वाऽपि तस्य भागो न लुप्यते । सोदर्या  
विभजेयुस्तं समेत्य सहिताः समम् । भ्रातरो ये च संसृष्टा भगिन्यश्च सनाभय" इति वदता येषां

१ ङ-विभागं । २ ङ-संसृष्टानुजातस्य; ख ग फ-संसृष्टी जातस्य । ३ संसृष्टाः सहजीवन्तो  
इत्यपि पाठान्तरम् ।



भ्रातृणां संसृष्टिनां मध्ये ज्येष्ठः कनिष्ठो मध्यमो वांशप्रदानतोऽंशप्रदाने, सार्वविभक्तिकस्तसिः, विभागकाल इति यावत् । **हीयेत** स्वांशात् भ्रश्येत आश्रमान्तरपरिग्रहेण ब्रह्महत्यादिना वा भ्रियेत वा तस्य भागो न लुप्यते अतः पृथग्द्वरणीयो न संसृष्टिन एव गृह्णीयुरित्यर्थः । तस्योद्धृतस्य विनियोगमाह । 'सोदर्या विभजेयुस्तमिति' । तमुद्धृतं भागं सोदर्याः सहोदरा असंसृष्टा अपि समेत्य देशान्तरगता अपि समागम्य संहिताः संभूय समं न न्यूनाधिकभावेन ये च भ्रातरो<sup>१५</sup> भिन्नोदराः संसृष्टास्ते च सनाभयो भगिन्वश्च समं विभजेयुः । समं विभज्य गृह्णीयुरिति स्पष्टोऽर्थः ॥ १३९ ॥

पुत्रपत्न्यादिभ्यः संसृष्टिनां यद्वायग्रहणमुक्तं तस्यापवादमाह—

**ह्रीवोऽथ पतितस्तजः पङ्कुरन्मचको जडः ।**

**अन्धोऽचिकित्स्यरोगाद्या भर्तव्याः स्युर्निरंशकाः ॥ १४० ॥** <sup>१०</sup>

**ह्रीवस्तृतीयप्रकृतिः । पतितो** ब्रह्महादिः । **तजः** पतितोत्पन्नः । **पङ्कुः** पादविकलः ।

**उन्मत्तकः** वातिकपैत्तिकश्लैष्मिकसन्निपातग्रहावेशलक्षणैरुन्मादैरभिभूतः । अनंशाः ।

**जडो** विकलान्तःकरणः हिताहितावधारणाक्षम इति । **अन्धो** नेत्रेन्द्रियविकलः । **अचिकित्स्यरोगः** अप्रतिसमाधेययक्ष्मादिरोगग्रस्तः ।

**आद्यशब्देनाश्रमान्तरगतपितृद्वेष्युपपातकिबधिरमूकनिरिन्द्रियाणां ग्रहणम् ।** यथाह **वसिष्ठः** <sup>१५</sup> 'अनंशास्तुवाश्रमान्तरगता' इति ( १७-५२ ) **नारदेनापि** । 'पितृद्विट् पतितः षण्डो यश्च स्यादौपपातिकः । औरसा अपि नैतैज्जं लभेरन्ध्रजः कुत' इति ( अ. १३ श्लो. २१ ) । **मनुरपि** ( अ. ९ श्लो. २०१ ) 'अनंशो ह्रीवपतितौ जात्यन्धबधिरौ तथा । उन्मत्तजडमूकाश्च ये च केचिन्निरिन्द्रिया' इति । निरिन्द्रियो निर्गतमिन्द्रियं यस्माद्याध्यादिना स निरिन्द्रियः ।

एते ह्रीवाद्योऽनंशा रिक्थभाजो न भवन्ति । केवलमशनाच्छादनदानेन पोषणीया भवेयुः । <sup>१०</sup>

अभरणे तु पतितत्वदोषः । 'सर्वेषामपि तु न्याय्यं दातुं शक्त्या मनीषिणा । तेषां भरणम् ।

श्रासाच्छादनमत्यन्तं पतितोऽहददद्वेदिति' **मनुस्मरणात्** ( अ. ९ श्लो. २०२ ) अत्यन्तं यावज्जीवमित्यर्थः ।

एतेषां विभागात्प्रागेव दोषप्राप्तावनंशत्वमुपपन्नं न पुनर्विभक्तस्य । विभागोत्तरकालमप्यौषधादिना दोषनिर्हरणे भागप्राप्तिरस्येव । 'विभक्तेषु सुतो जातः सवर्षायां विभागमागि'त्यस्य<sup>१५</sup> समानन्यायत्वात् । पतितादिषु पुष्टिङ्गत्वमविवक्षितं अतश्च पत्नीदुहितृमात्रादीनामप्युक्तदोषदुष्टानामनंशित्वं वेदितव्यम् ॥ १४० ॥

ह्रीवादीनामनंशत्वात्तत्पुत्राणामप्यनंशित्वे प्राप्ते इदमाह—

**औरसाः क्षेत्रजास्त्वेषां निर्दोषा भागहारिणः ।**

**एतेषां ह्रीवादीनामौरसाः क्षेत्रजा** वा पुत्रा **निर्दोषा** अंशग्रहणविरोधिह्येद्यादिदोषरहिता <sup>१०</sup>

षण्ढादीनां पुत्राणां **भागहारिणोऽंशग्राहिणो** भवन्ति । तत्र ह्रीवस्य क्षेत्रजः पुत्रः **संभवत्यने-** विभागः । **धामौरमा** अपि । औरसक्षेत्रजयोर्ग्रहणमितरपत्रव्युदासार्थम् ॥

१ क ख ग ड फ—तृतीयप्रकृतिः । २ ज्ञ—अनाशत्वात् ।

सुताश्रैषां प्रभर्तव्या यावद्वै भर्तृसात्कृता ॥ १४१ ॥

ह्रीवादिदुहितृणां षणां ह्रीवादीनां सुता दुहितरो यावद्विवाहसंस्कृता भवन्ति तावद्भर-  
विशेषमाह । णीयाः । चशब्दात्संस्कार्याश्च ॥ १४१ ॥

अपुत्रा योषितश्रैषां भर्तव्याः साधुवृत्तयः ।

५ निर्वास्या व्यभिचारिण्यः प्रतिकूलास्तथैव च ॥ १४२ ॥

एषां ह्रीवादीनामपुत्राः पत्न्यः साधुवृत्तयः सदाचाराश्रेद्धर्तव्या भरणायाः । व्यभि-  
ह्रीवादिपत्नीनां चारिण्यस्तु निर्वास्याः । प्रतिकूलास्तथैव च निर्वास्या भवन्ति । भर-  
विशेषमाह । णीयाश्चाव्यभिचारिण्यश्चेत् । न पुनः प्रातिकूल्यमात्रेण भरणमपि न कर्त-  
व्यम् ॥ १४२ ॥

१० 'विभजेरनुसुताः पित्रोरित्यत्र स्त्रीपुंघनविभागं संक्षेपेणाभिधाय पुरुषघनविभागो विस्तरेणाभि-  
हितः । इदानीं स्त्रीघनविभागं विस्तरेणाभिधासंस्तत्स्वरूपं तावदाह—

पितृमातृपतिभ्रातृदत्तमध्यभ्युपागतम् ।

आधिवेदनिकाद्यं च स्त्रीघनं परिकीर्तितम् ॥ १४३ ॥

पित्रा मात्रा पत्या भ्रात्रा च यद्दत्तं, यच्च विवाहकालेऽग्नावधिकृत्य मातुलादिभिर्दत्तं,

१५ आधिवेदनिकं अधिवेदनमित्तं 'अधिविन्नस्त्रियै दद्यादिति' वक्ष्यमाणं । आद्यशब्देन रिक्थ-  
स्त्रीघनं क्रयसंविभागपरिग्रहाधिगमप्राप्तमेतत् स्त्रीघनं मन्वादिभिरुक्तम् ।

तद्भेदाश्च । स्त्रीघनशब्दश्च यौगिको न पारिभाषिकः । योगसंभवे परिभाषाया अशुक्त-  
त्वात् । यत्पुनर्मनुनोक्तम् ॥ ( अ. ९ श्लो. १९४ ) । 'अध्ययध्यावाहनिकं दत्तं च प्रीतिक-

२० दार्थं नाधिकसंख्याव्यवच्छेदाय ॥ अध्ययध्यादिस्वरूपं च कात्यायनेनाभिहितम् । "विवाहकाले  
अध्ययधादि- यत्स्त्रीभ्यो दीयते ह्ययिसन्निधौ । तदध्ययिभ्यस्तं सद्भिः स्त्रीघनं परिकीर्तितम् ॥

स्त्रीघनलक्षणम् । यत्पुनर्लभते नारी नीयमाना पितृगृहात् । अध्यावाहनिकं नाम स्त्रीघनं  
तदुदाहृतम् । प्रीत्या दत्तं तु यत्किंचिच्छत्रश्रवा वा श्वशुरेण वा । पादवन्दनिकं चैव प्रीतिदत्तं  
तदुच्यते ॥ ऊढया कन्यया वाऽपि पत्युः पितृगृहेऽपि वा । भ्रातुः सकाशात्पित्रोर्वा लब्धं सौदा-

२५ यिकं स्मृतमिति" ॥ १४३ ॥

बन्धुदत्तं तथा शुल्कमन्वाधेयकमेव च ।

किंच । बन्धुभिः कन्याया मातृबन्धुभिः पितृबन्धुभिश्च यद्दत्तं शुल्कं यद्गृहीत्वा कन्या

एवं स्त्रीघनमुक्तं दीयते । अन्वाधेयकं परिणयनादनु पश्चादाहितं दत्तम् । उक्तं च कात्या-  
तद्विभागमाह । यनेन । 'विवाहात्परतो यच्च लब्धं भर्तृकुलास्त्रिया । अन्वाधेयं तु तद्भ्रवं

१० लब्धं पितृकुलात्तथेति' । स्त्रीघनं परिकीर्तितमिति गतेन संबन्धः ॥

अतीतायामप्रजसि बान्धवास्तद्वामुयुः ॥ १४४ ॥

तत्पूर्वोक्तं स्त्रीधनमप्रजसि अनपत्यायां दुहितृदौहित्रीपुत्रपौत्ररहितायां स्त्रियामतीतायां मृतायां बान्धवा भर्त्रादयो वक्ष्यमाणा गृह्णन्ति ॥ १४४ ॥

सामान्येन बान्धवा धनग्रहणाधिकारिणो दर्शिताः । इदानीं विवाहभेदेनप्रधिकारिभेदमाह—

अप्रजःस्त्रीधनं भर्तुर्ब्राह्मादिषु चतुर्ष्वपि ।

दुहितृणां प्रमृता चेच्छेषेषु पितृगामि तत् ॥ १४५ ॥

अप्रजसः स्त्रियाः पूर्वोक्तायाः ब्राह्मदैवार्पणपत्येषु चतुर्षु विवाहेषु भार्यात्वं प्राप्तायाः अतीतायाः पूर्वोक्तं धनं प्रथमं भर्तुर्भवति । तदभावे तत्प्रत्यासन्नानां सपिण्डानां भवति । विवाहभेदेना- शोषेष्वासुरगान्धर्वराक्षसपैशाचेषु विवाहेषु तदप्रजःस्त्रीधनं पितृगामि । माताधिकारिभेदाः । च पिता च पितरौ तौ गच्छतीति पितृगामि । एकशेषनिर्दिष्टया अपि मातुः प्रथमं धनग्रहणं पूर्वमेवोक्तम् । तदभावे तत्प्रत्यासन्नानां धनग्रहणम् । सर्वेष्वेव विवाहेषु प्रसुताऽपत्यवती चेद्दुहितृणां तद्धनं भवति । अत्र दुहितृशब्देन दुहितृदुहितर उच्यन्ते । साक्षाद्दुहितृणां 'मातुर्दुहितरः शेषमे'त्यत्रोक्तत्वात् ।

अतश्च मातृधनं मातरि वृत्तायां प्रथमं दुहितरो गृह्णन्ति । तत्र चोढान्ढासमवायेऽन्धा गृह्णाति । तदभावे परिणीता । तत्रापि प्रतिष्ठिताप्रतिष्ठितासमवायेऽप्रतिष्ठिता गृह्णाति । तदभावे प्रतिष्ठिता यथाह गौतमः ( २८-२४ ) । 'स्त्रीधनं दुहितृणामप्रदानामप्रतिष्ठितानां चेति' । तत्र चशब्दात् प्रतिष्ठितानां च । अप्रतिष्ठिता अनपत्या निर्धना वा । एतच्च शुल्कव्यतिरेकेण । शुल्कं तु सोदर्याणामेव । 'भगिनीशुल्कं सोदर्याणामूर्ध्वं मातुरिति' गौतमवचनात् ( २८-२५ ) ॥

सर्वाणां दुहितृणामभावे दुहितृदुहितरो गृह्णन्ति । 'दुहितृणां प्रमृता चेदि'त्यस्माद्गृह्णन्ति । तासां भिन्नमातृकाणां विपमणां समवाये मातृद्वारेण भागकल्पनात् । 'प्रतिमान्तो वा स्ववर्गेण भागविशेषः' इति गौतमस्मरणात् ( २८-१७ ) ॥ दुहितृदौहित्रीणां समवाये दौहित्रीणां किञ्चिदेव दातव्यम् । यथाह मनुः । ( अ. ९ श्लो. १९३ ) 'यास्तासां स्युर्दुहितरस्तासामपि यथार्हतः । मातामह्ना धनात्किञ्चित्प्रदेयं प्रीतिपूर्वकमिति' ॥ दौहित्रीणामप्यभावे दौहित्रा धनहारिणः । यथाह नारदः । ( अ. १३ श्लो. २ ) 'मातुर्दुहितरोऽभावे दुहितृणां तदन्वय' इति । तच्छब्देन मन्निहितदुहितृपरामर्शात् ॥

दौहित्राणामभावे पुत्रा गृह्णन्ति । 'ताभ्य ऋतेऽन्वय' इत्युक्तत्वात् । मनुरपि दुहितृणां पुत्राणां च मातृधनसंबन्धं दर्शयति ॥ 'जनन्यां मंस्थितायां तु समं सर्वे सहोदराः । भजेरन्मातृकं रिक्थं भगिन्यश्च सनाभय' इति ( अ. ९ श्लो. १९२ ) । मातृकं रिक्थं सर्वे सहोदराः समं भजेरन्, सनाभयः भगिन्यश्च समं भजेरन्निति संबन्धः । न पुनः सहोदरा भगिन्यश्च संभूय भजेरन्निति । इतरेतरयोगस्य द्वन्द्वैकशेषाभावादप्रतीतेः । विभागकर्तृत्वान्बन्धुनापि चशब्दोपपत्तेः । यथा 'देवदत्तः कृषिं कुर्याद्यज्ञदत्तश्चेति' । समग्रहणमुद्धारविभागनिवृत्त्यर्थम् । सोदरग्रहणं भिन्नोदरनिवृत्त्यर्थम् । अनपत्यहीनजातिस्त्रीधनं त भिन्नोदराऽप्यन्तमजातीयमपत्नी-

दुहिता गृह्णाति । तदभावे तदपत्यम् । मनुः । (अ. ९ श्लो. १९८) 'स्त्रियास्तु यद्भवेद्विक्तं पित्रा दत्तं कथंचन । ब्राह्मणी तद्भरेत्कन्या तदपत्यस्यै वा भवेदिति' । ब्राह्मणीग्रहणसुत्तमजात्युपलक्षणम् । अतश्चानपत्यवैश्याधनं क्षत्रिया कन्या गृह्णाति । पुत्राणामभावे पौत्राः पितामहीधनहारिणः । 'रिक्थभाज ऋणं प्रतिकुर्तुरिति' गौतमस्मरणात् ( १२-४० ) । 'पुत्रपौत्रैर्ऋणं देयमिति' पौत्राणामपि पितामहवर्णापाकरणेऽधिकारात् । पौत्राणामप्यभावे पर्वोक्तभर्त्रादयो बान्धवा धनहारिणः ॥

स्त्रीधनप्रसङ्गेन वाग्दत्ताविषयं किञ्चिदाह—

**दत्त्वा कन्यां हरन्दण्ड्यो व्ययं दद्याच्च सोदयम् ।**

कन्यां वाचा दत्त्वाऽपहरन् द्रव्यानुबन्धाद्यनुसारेण राज्ञा दण्डनीयः । एतच्चापहरणकार-  
वाग्दत्तकन्या- णामभावे । सति तु कारणे, 'दत्तामपि हरेत्कन्यां श्रेयाश्चैद्धर आब्रजेदि'त्यपहा-  
१० हरणे दण्डः । अभ्यनुज्ञानान्न दण्ड्यः । यच्च वाग्दाननिमित्तं वरेण स्वसंबन्धिनां कन्यासंब-  
न्धिनां वेषचारार्थं धनं व्ययीकृतं तत्सर्वं सोदयं सवृद्धिकं कन्यादाता वराय दद्यात् ॥

अथ कथंचिद्वाग्दत्ता संस्कारात्प्राक् प्रियते तदा किं कर्तव्यमित्यत आह—

**मृतायां दत्तमादद्यात्परिशोध्योभयव्ययम् ॥ १४६ ॥**

यदि वाग्दत्ता मृता तदा यत्पूर्वमङ्गुलीयकादि शुल्कं वा वरेण दत्तं तद्धर आददीत ।  
१५ वाग्दानोत्तरं परिशोध्योभयव्ययम् । उभयोरत्तमनः कन्यादातुश्च यो व्ययस्तं परिशोध्य,  
कन्यामरणे निर्णयः । विगणव्यावशिष्टमाददीत । यत्तु कन्यायै मातामहादिभिर्दत्तं शिरोभूषणादिकं  
वा क्रमागतं तत्सहोदरा भ्रातरो गृह्णीयुः । 'रिक्थं मृतायाः कन्याया गृह्णीयुः सोदरास्तदभावे  
मातुस्तदभावे पितुरिति' बौधायनस्मरणात् ( परिशिष्टे ७ ) ॥ १४६ ॥

मृताप्रजःस्त्रीधनं भर्तृगामीत्युक्तम् । इदानीं जीवन्त्याः सप्रजाया अपि स्त्रिया धनग्रहणे  
२० क्वचिद्भर्तुरभ्यनुज्ञामाह—

**दुर्भिक्षे धर्मकार्ये च व्याधौ संप्रतिरोधके ।**

**गृहीतं स्त्रीधनं भर्ता न स्त्रियै दातुमर्हति ॥ १४७ ॥**

दुर्भिक्षे कुटुम्बभरणार्थं धर्मकार्ये अवश्यकर्तव्ये व्याधौ च संप्रतिरोधके बन्दिग्रहण-  
निग्रहादौ द्रव्यान्तररहितः स्त्रीधनं गृह्णन् भर्ता न पुनर्दातुमर्हति । प्रकारान्तरेणापहरन्द-  
२५ दुर्भिक्षादिसंकेते द्यात् । भर्तृव्यतिरेकेण जीवन्त्याः स्त्रिया धनं केनापि दायार्थेन न ग्रहीतव्यम् ।  
भर्ता स्त्रीधनं 'जीवन्तीनां तु तासां ये तद्भरेयुः स्वबान्धवाः । तांश्चिष्ट्याच्चौरदण्डेन धार्मिकः  
प्राप्तम् । पृथिवीपतिरिति' दण्डविधानात् ( मनु अ. ८ श्लो. २९ ) । तथा । 'पत्यौ  
जीनति यः स्त्रीभिरलङ्कारो धृतो भवेत् । न तं भजेरन्दायादा भजमानाः पतन्ति ते' इति  
दोषश्रवणाच्च ( मनु अ. ९ श्लो. २०० ) ॥ १४७ ॥

१ फ श तथा च । २ मनुस्मृतिकायां 'ब्राह्मणीकन्यापुत्रस्येति' राघवानन्दः; 'तस्या अपत्यस्य तद्धनं भवेदिति' रामचन्द्रः । ३ धृतो भर्तादिना तस्यै दत्तः स तथा धृत इत्यर्थः ।

अधिविभक्तियै दद्यादाधिवेदनिकं समम् ।

न दत्तं स्त्रीधनं यस्यै दत्ते त्वर्धं प्रकीर्तितम् ॥ १४८ ॥

यस्या उपरि विवाहः साऽधिविधना सा चासौ स्त्री चेत्यधिविन्नस्त्री तस्यै अधिविभक्तियै  
आधिवेदनिकं आधिवेदनिकं अधिवेदननिमित्तं धनं समं यावदधिवेदनार्थं व्ययीकृतं  
स्त्रीधनमुक्तं तदाह । तावद्दद्यात् । यस्यै श्शुरेण भर्त्रा वा स्त्रीधनं न दत्तम् । दत्ते पुनः  
स्त्रीधने आधिवेदनिकद्रव्यस्यार्धं दद्यात् । अर्धशब्दश्चात्र समविभागवचनो न भवति, अतश्च  
यावता तत्पूर्वदत्तमाधिवेदनिकसमं भवति तावद्द्वयमित्यर्थः ॥ १४८ ॥

एवं विभागमुक्त्वा इदानीं तत्संदेहे निर्णयहेतूनाह—

विभागनिह्वे ज्ञातिबन्धुसाक्ष्यभिलेखितैः ।

विभागभावना ज्ञेया गृहक्षेत्रैश्च यौतकैः ॥ १४९ ॥

विभागस्य निह्वे अपलापे ज्ञातिभिः, पितृबन्धुभिर्मातृबन्धुभिः मातुलादिभिः सा-  
क्षिभिः पूर्वोक्तलक्षणैर्लेख्येन च विभागपत्रेण विभागभावना विभागनिर्णयो ज्ञातव्यः । तथा  
यौतकैः पृथक्कृतैर्गृहक्षेत्रैश्च । पृथक्कृत्यादिकार्यप्रवर्तनं पृथक् पञ्चमहायज्ञादि-  
विभागस्य निह्वे धर्मानुष्ठानं च नारदेन विभागलिङ्गमुक्तम् । 'आतृणामविभक्तानामेको धर्मः  
विभागनिर्णयः । प्रवर्तते । विभागे सति धर्मोऽपि भवेत्तेषां पृथक् पृथगिति' ( अ. १३ श्लो. १५  
३७ ) ॥ तथा पराण्यपि विभागलिङ्गानि तेनैवोक्तानि । 'साक्षित्वं प्रातिभायं च दानं ग्रहणमेव  
च । विभक्ता भ्रातरः कुर्युर्नाविभक्ताः कथंचनेति' ( अ. १३ श्लो. ३९ ) ॥ १४९ ॥

इति रिक्थविभागप्रकरणम्

## अथ सीमाविवादप्रकरणम् ९.

सीम्नो विवादे क्षेत्रस्य सामन्ताः स्थविरादयः ।

गोपाः सीमाकृपाणा ये सर्वे च वनगोचराः ॥ १५० ॥

नयेयुरेते सीमानं स्थलाङ्गारतुष्टुमैः ।

सेतुवल्मीकनिम्नास्थिचैत्याद्यैरुपलक्षिताम् ॥ १५१ ॥

ग्रामद्वयसंबन्धिनः क्षेत्रस्य सीम्नो विवादे तथैकग्रामान्तर्वर्तिक्षेत्रमर्यादाविवादे च साम-  
न्तादयः स्थलाङ्गारादिभिः पूर्वकृतैः सीमालक्षणैरुपलक्षितां चिह्नितां सीमानं नयेयुः नि-  
श्रितुयुः ॥ सीमा क्षेत्रादिमर्यादा सा चतुर्विधा । जनपदसीमा ग्रामसीमा क्षेत्र-  
बधुना सीमा- सीमा गृहसीमा चेति ॥ सा च यथासंभवं पञ्चलक्षणा । तदुक्तं नारदेन ।  
विवादनिर्णय उच्यते "ध्वजिनी मत्स्यिनी चैव नैधानी भयवर्जिता । राजशासननीता च सीमा पञ्च-  
विधा स्मृतेति ॥" ध्वजिनी वृक्षादिलक्षिता । वृक्षादीनां प्रकाशत्वेन ध्वजतुल्यत्वात् । मत्स्यिनी

सलिलवती । मत्स्यशब्दस्य स्वाधारजललक्षणत्वात् । नैधानी निखाततुषाङ्गारदिमती । तेषां निखातत्वेन निधानतुल्यत्वात् । भयवर्जिता अर्थिप्रत्यर्थिपरस्परसंप्रतिपत्तिनिर्मिता । राजशासननीता शास्त्रचिह्नाभावे राजेच्छया निर्मिता ।

एवंभूतायां षोढा विवादः संभवति । यथाह कात्यायनः । “आधिक्यं न्यूनता चांशे  
 ५ अस्ति नास्तित्वमेव च । अमोगमुक्तिः सीमा च पट्टभूवादस्य हेतवः ” इति ॥ तथाहि ।  
 ममात्र पञ्चनिवर्तनाया भूमेरधिका भूरस्तीति केनचित्कुक्ते पञ्चनिवर्तनैव नाधिकृत्याधिक्ये वि-  
 वादः । पञ्चनिवर्तना मदीया भूमिरित्युक्ते न ततो न्यूनैवेति न्यूनतायाम् । पञ्चनिवर्तनो  
 ममांश इत्युक्ते अंश एव नास्तीत्यस्तिनास्तित्वविवादः संभवति । मदीया भूः प्रागविद्यमान-  
 भोगैव भुज्यते इत्युक्ते न मन्तता चिरन्तन्येव मे मुक्तिरित्यमोगमुक्तौ विवादः । इयं मर्या-  
 १० देयं वेति सीमाविवाद इति पट्टप्रकार एव विवादः संभवति । पट्टप्रकारेऽपि भूविवाद  
 श्रुत्यर्थाभ्यां सीमाया अपि निर्णयमानत्वात् सीमानिर्णयप्रकरणे तस्यान्तर्भावः ।

समन्ताद्भवाः सामन्ताः । चतसृषु दिक्ष्वनन्तरग्रामादयन्ते च प्रतिसीमं व्यवस्थिताः ।  
 ‘ग्रामो ग्रामस्य सामन्तः क्षेत्रं क्षेत्रस्य कीर्तितम् । गृहं गृहस्य निर्दिष्टं समन्तात्परिरभ्य हीति’  
 कात्यायनवचनात् । ग्रामादिशब्देन तत्स्थाः पुरुषा लक्ष्यन्ते । ‘ग्रामः पलायित’ इति  
 १५ यथा । सामन्तग्रहणं च तत्संसक्ताद्युपलक्षणार्थम् । उक्तं च कात्यायनेन । ‘संसक्त-  
 कास्तु सामन्तास्तत्संसक्तास्तथोत्तराः । संसक्तसक्तसंसक्ताः पद्माकाराः प्रकीर्तिता’ इति ॥  
 स्थविरा वृद्धाः । आदिग्रहणेन मौलोद्धतयोर्ग्रहणम् । वृद्धादिलक्षणं च तेनैवोक्तम् । ‘निष्पा-  
 दमानं यैर्दृष्टं तत्कार्यं तद्गुणान्वितैः । वृद्धा वा यदि वाऽवृद्धास्ते तु वृद्धाः प्रकीर्तिताः । ये तत्र  
 पूर्वं सामन्ताः पश्चाद्देशान्तरं गताः । तन्मूलत्वात् तु ते मौला ऋषिभिः परिकीर्तिताः ॥ उपश्रव-  
 २० णसंभोगकार्याख्यानोपचिह्निताः । उद्धरन्ति पुनर्यस्मादुद्धृतास्ते ततः स्मृता’ इति ॥ गोपाः  
 गोचारकाः । सीमाकृपाणाः सीमासंनिहितक्षेत्रकर्षकाः । सर्वे च वनगोचराः वनचारिणो  
 व्याधादयः । ते च मनुनोक्ताः । ( अ. ८ श्लो. २६० ) ‘व्याधान् शाकुनिकान् गोपान् कैव-  
 र्तान् मूलखातकान् । व्यालग्राहानुच्छृत्तीनन्यांश्च वनगोचरानिति’ ॥ स्थलमुन्नतो भूपदेशः ।  
 अङ्गारोऽमेरुच्छिष्टम् । तुपा धान्यत्वचः । द्रुमा न्यग्रोधादयः । सेतुर्जलप्रवाहबन्धः । चैत्यं  
 २५ पाषाणादिबन्धः । आदिशब्देन वेणुवालुकादीनां ग्रहणम् । एतानि च प्रकाशाप्रकाशभेदेन द्विप्र-  
 काराणि । तथा च मनुः । ( अ. ८ श्लो. २४६।४७।४८ ) ‘सीमावृक्षास्तु कुर्वीत न्यग्रोधाश्चत्थ-

किंशुकान् । शालमलीशालतालांश्च क्षीरिणश्चैव पादपान् ॥ गुल्मान्वेषूश्च  
 सीमावृक्षाः ।

विविधान् शमीवल्लीस्थलानि च । शरान्कुञ्जकगुल्मांश्च यथा सीमा न न-  
 श्यति ॥ तडागान्युदपानानि वाप्यः प्रसवणानि च । सीमासंधिषु कार्याणि देवतायतनानि  
 ३० चेत्ति’ प्रकाशरूपाणि ॥ ( अ. ८ श्लो. २४९।१०।११।१२ ) ‘उपच्छन्नानि चान्यानि सीमालि-  
 ज्ञानि कारयेत् । सीमाज्ञाने नृणां वीक्ष्य नित्यं लोके विपर्ययम् ॥ अश्मनोऽस्थीनि गोवालां-  
 स्तुषान् भस्मकपालिकाः । करीषमिष्टकाङ्गारशर्करावालुकास्तथा ॥ यानि चैवंप्रकाराणि  
 कालाद्भूमिर्न भक्षयेत् । तानि संधिषु सीमायामप्रकाशानि कारयेत् ॥ एतैर्लिङ्गैर्नयेत्सीमां

राजा विवदमानयोरिति ' प्रच्छन्नलिङ्गानि ॥ 'एतैः प्रकाशाप्रकाशरूपलिङ्गैः सामन्तादिप्रदर्शितैः सीमांप्रति विवदमानयोः सीमानिर्णयं कुर्याद्राजा ॥ १५० ॥ १५१ ॥

यदा पुनश्चिद्धानि न सन्ति विद्यमानानि वा लिङ्गालिङ्गतया संदिग्धानि तदा निर्णयो-  
पायमाह—

सामन्ता वा समग्रामाश्चत्वारोऽष्टौ दशापि वा ।

रक्तस्रग्वसनाः सीमां नयेयुः क्षितिधारिणः ॥ १५२ ॥

सामन्ताः । पूर्वोक्तलक्षणाः । समग्रामाश्चत्वारोऽष्टौ दशापि वेति एवं समसंख्याः प्रत्यासन्नग्रामीणाः । रक्तस्रग्विणो रक्ताम्बरधरा मूर्धर्यारोपितक्षितिखण्डाः सीमानं नयेयुः प्रदर्शयेयुः । 'सामन्ता वेति' विकल्पाभिधानं मृत्यन्तरोक्तसाक्ष्यभिप्रायम् । यथा-  
सीमाविवादे सीमादर्शकाः । ह मनुः । ( अ. ८ श्लो. २५३ ) ' साक्षिप्रत्यय एव स्यात्सीमावादविनि-  
र्णय ' इति ॥ तत्र च साक्षिणां निर्णेतृत्वं मुख्यं तदभावे सामन्तानाम् । तदु-  
क्तम् । मनुः ( अ. ८ श्लो. २५८ ) ' साक्ष्यभावे तु चत्वारो ग्रामाः सीमान्तवासिनः । सीमा-  
विनिर्णयं कुर्युः प्रयता राजसन्निधाविति ' ॥ तदभावं तत्संसक्तादीनां निर्णेतृत्वम् । यथाह  
कात्यायनः । ' स्वार्थसिद्धौ प्रदुष्टेषु सामन्तेष्वर्थगौरवात् । तत्संसक्तैस्तु कर्तव्य उद्धरो नात्र  
संशयः ॥ संसक्तसक्तदोषे तु तत्संसक्ताः प्रकीर्तिताः । कर्तव्या न प्रदुष्टास्तु राज्ञा धर्मं  
विजानतेति' ।

सामन्ताद्यभावे मौलादयो ग्राह्याः । तेषामभावे सामन्तमौलवृद्धोद्धृतादयः । ' स्यावरे षट्प्र-  
कारेऽपि कार्या नात्र विचारणेति ' कात्यायनेन क्रमविधानात् । एतं च सामन्तादयः संख्या-  
गुणातिरेकेण संभवन्ति । ' सामन्ताः साधनं पूर्वं निर्दोषाः स्युर्गुणान्विताः । द्विगुणास्तूत्तरा  
ज्ञेयास्ततोऽप्ये त्रिगुणा मता ' इति स्मरणात् ॥ ते च साक्षिणः सामन्तादयश्च स्वैः शपथैः शापिताः  
सन्तः सीमां नयेयुः । ( अ० ८ श्लो० २५६ ) ' शिरोभिस्ते गृहीत्वोर्वा स्रग्विणो रक्त्वाससः ।  
सुकृतैः शापिताः स्वै स्वैर्नयेयुस्ते समञ्जममिति ' मनुस्मरणात् । नयेयुरिति बहुवचनं द्वयोर्नि-  
रासार्थं नैकस्य । ' एकश्चेदुन्नयेत्सीमां सोपवासः समुन्नयेत् । रक्तमाल्याम्बरधरो भूमिमादाय  
मूर्धनीति ' नारदेनैकस्याभ्यनुज्ञानात् ( अ० ११ श्लो० १० ) ॥ योऽयं ( अ० ११ श्लो० ९ )  
' नैकः समुन्नयेत्सीमां नरः प्रत्ययवानपि । गुरुत्वादस्य कार्यस्य क्रियैषा बहुषु स्थिते 'त्येकस्य  
निषेधः स उभयानुमतधर्मविद्यतिरिक्तविषय इत्यविरोधः ॥

स्थलादिचिह्नाभावेऽपि साक्षिसामन्तादीनां सीमाज्ञान उपायविशेषो नारदेनोक्तः । ( अ० ११  
श्लो० ६ ) ' निम्नगापह्नतोऽसृष्टनष्टचिह्नासु भूमिषु । तत्प्रदेशानुमानाच्च प्रमाणाद्गोर्गददर्शनादिति' । निम्न-  
गाया नद्या अपह्नतेनापह्रणेनोत्सृष्टानि स्वस्थानात्प्रच्युतानि नद्यानि वा लिङ्गानि यासु मर्यादाभूमिषु  
तत्र तत्प्रदेशानुमानादुत्सृष्टनष्टचिह्नानां प्राचीनप्रदेशानुमानात् ग्रामादारभ्य सहस्रदण्डपरिमितं  
क्षेत्रमस्य ग्रामस्य पश्चिमे भागे इत्येवंविधात्प्रमाणाद्वा प्रत्यर्थिसमक्षमविप्रतिपन्नाया अस्मार्तकालोप-  
लक्षितभुक्तेर्वा निश्चिन्युः ॥

१ प्रमाणैर्भोगदर्शनैरित्यपि पाठः ।

बृहस्पतिना चात्र विशेषो दर्शितः । ' आगमे च प्रमाणं च भोगकालं च नाम च । भूमा-  
गलक्षणं चैव ये विदुस्तेऽत्र साक्षिण ' इति ॥ एते च साक्षिसामन्तादयः शपथैः श्राविताः  
सन्तः कुलादिसमक्षं राज्ञा प्रष्टव्याः । यथाह मनुः ( अ. ८ श्लो. २५४ ) ' ग्रामेयककुलानां तु  
समक्षं सीम्नि साक्षिणः । प्रष्टव्याः सीमलिङ्गानि तयोश्चैव विवादिनोरिति ' । ते च पृथाः साक्ष्या-  
५ दयः ऐकमत्येन समस्ताः सीम्नि निर्णयं ब्रूयुः ।

तैर्निर्णीतां सीमानं तत्प्रदर्शितसकललिङ्गयुक्तां साक्ष्यादिनामान्वितां चाविस्तरणार्थं पत्रे समा-  
रोपयेत् । उक्तं च मनुना ( अ. ८ श्लो. २६१ ) ' ते पृथास्तु यथा ब्रूयुः समस्ताः सीम्नि निर्ण-  
यम् । निबन्धीयन्तथा सीमानं सर्वोस्तांश्चैव नामत ' इति ॥ एतेषां साक्षिसामन्तप्रभृतीनां सीमाच-  
ङ्कमणदिनादारभ्य यावत्त्रिपक्षं राजदैविकं व्यसनं चेन्नोत्पद्यते तदा तत्प्रदर्शनात्सीमानिर्णयः ।  
१० अयं च राजदैविकव्यसनावधिः कात्यायनेनोक्तः । ' सीमाचङ्कमणे कोशे पादन्पर्यं तथैव च ।  
त्रिपक्षपक्षसप्ताहं देवराजिकमिष्यत ' इति ॥ १५२ ॥

यदा त्वमीषासुक्तसाक्षिवचसां त्रिपक्षाभ्यन्तरे रोगादि दृश्यते अथवा प्रतिवादिनिर्दिष्टाभ्यधि-  
कसंख्यागुणसाक्ष्यन्तरविरुद्धवचनता तदा ते मृषाभाषितया दण्डनीयास्तदाह—

### अनृते तु पृथक् दण्ड्या राज्ञा मध्यमसाहसम् ।

- १५ अनृते मिथ्यावादाने निमित्तभूते सति सर्वे सामन्ताः प्रत्येकं मध्यमसाहसेन चत्वारिंशद-  
धिकेन पणपञ्चशतेन दण्डनीयाः । सामन्तविषयता चास्य साक्षिमौलादीनां स्मृत्यन्तरे दण्डा-  
न्तरविधानादवगम्यते । तथा च मनुः ( अ. ८ श्लो. २५७ ) ' यथोक्तेन नयन्तस्ते पूयन्ते  
सत्यसाक्षिणः । विपरीतं नयन्तस्तु दाप्याः स्युर्द्विशतं दममिति ' ॥ नारदोऽपि ( अ. ११ श्लो. ७ ) ।  
' अथ चेदन्तं ब्रूयुः सामन्ताः सीमनिर्णये । सर्वे पृथक् पृथक् दण्ड्या राज्ञा मध्यमसाहस-  
२० मिति ' सामन्तानां मध्यमसाहसं दण्डमभिधाय ' शेषाश्चदन्तं ब्रूयुर्नियुक्ता भूमिकर्मणि । प्रत्येकं  
तु जघन्यास्ते विनेयाः पूर्वसाहसमिति ' तत्संसक्तादिषु प्रथमसाहसमुक्तवान् ॥ मौलादीनामपि  
तमेव दण्डमाह । ' मौलवृद्धादयस्त्वन्ये दण्डगत्या पृथक् पृथक् । विनेयाः प्रथमेनैव साहसे-  
नानृते स्थिता ' इति ( अ. ११ श्लो. ८ ) । आदिशब्देन गोपशाकुनिकव्याधवनगोचराणां  
ग्रहणम् । यद्यपि शाकुनिकादीनां पापरतत्वाल्लिङ्गप्रदर्शन एवोपयोगो न साक्षात्सीमानिर्णये  
२५ तथापि लिङ्गदर्शन एव मृषाभाषित्वसंभवादण्डविधानसुपपद्यत एव ।

' अनृते तु पृथक् दण्ड्या ' इत्येतदण्डविधानमज्ञानविषयम् ॥ ' बहूनां तु गृहीतानां न सर्वे  
निर्णयं यदि । कुरुर्भयाद्वा लोभाद्वा दण्ड्यास्तूत्तमसाहसमिति ' ज्ञानविषये साक्ष्यादीनां  
कात्यायनेन दण्डान्तरविधानात् ॥ तथा साक्षिवचनभेदोऽप्ययमेव दण्डस्तेनैवोक्तः । ' क्रीर्तिते  
यदि भेदः स्यादण्ड्यास्तूत्तमसाहसमिति ' । एवमज्ञानादिनाऽनृतवदने साक्ष्यादीन् दण्डयित्वा  
३० पुनः सीमाविचारः प्रवर्तयितव्यः । ' अज्ञानोक्तौ दण्डयित्वा पुनः सीमां विचारेयेदित्युक्त्वा ।  
' त्यक्त्वा दुष्टास्तु सामन्तानन्यान्मौलादिभिः सह । संमिश्र्य कारयेत्सीमामेवं धर्मविदो विदु-  
रिति ' निर्णयप्रकारस्तेनैवोक्तः ॥



यदा पुनः सामन्तप्रभृतयो ज्ञातारश्चिह्नानि च न सन्ति तदा कथं निर्णय इत्यत आह—

**अभावे ज्ञातृचिह्नानां राजा सीम्नः प्रवर्तिता ॥ १५३ ॥**

ज्ञातृणां सामन्तादीनां लिङ्गादीनां च वृक्षादीनामभावे राजैव सीम्नः प्रवर्तिता प्रवर्तयिता । अन्तर्भावितोऽत्र प्यर्थः । ग्रामद्वयमध्यवर्तिनीं विवादास्पदीभूतां भुवं समं प्रविभज्य अस्त्रेयं भूरस्त्रेयमित्युभयोः समर्प्य तन्मध्ये सीमालिङ्गानि कुर्यात् । यदा तस्यां भूमावन्तरसोपकारातिशयो दृश्यते तदा तस्यैव ग्रामस्य सकला भूः समर्पणीया । यथाह मनुः । ( अ. ८ श्लो. २६५ ) ' सीमायामविषम्यायां स्वयं राजैव धर्मवित् । प्रदिशेद्भूमिमैकेषामुपकारादिति स्थितिरिति ' ॥ १५३ ॥

असत्यामप्यतद्भावाशंकायामस्याः स्मृतेर्व्यायमूलतां दर्शयितुमतिदेशमाह—

**आरामायतनग्रामनिपानोद्यानवेश्मसु ।**

**एष एव विधिर्ज्ञेयो वर्षाम्बुप्रवहादिषु ॥ १५४ ॥**

आरामः पुष्पफलोपचयहेतुर्भूभागः । आयतनं निवेशनं पलालकूटाद्यर्थं विभक्तो भूपदेशः । ग्रामः प्रसिद्धः । ग्रामग्रहणं च नगराद्युपलक्षणार्थम् । निपानं पानीयस्थानं वापीकूपप्रभृतिकम् । उद्यानं क्रीडावनम् । वेद्म गृहम् । एतेष्वारामादिष्वयमेव सामन्तसाक्ष्यादिलक्षणो विधिर्ज्ञातव्यः । तथा प्रवर्षणोद्भूतजलप्रवाहेषु अनयोर्गृहयोर्मध्येन जलौघः प्रवहति अनयोर्वैलेष्वप्रकारे विवादे आदिग्रहणात्प्रासादेष्वपि प्राचीन एव विधिर्वेदितव्यः । तथा च कात्यायनः । ' क्षेत्रकूपतडागानां केदारारामयोरपि । गृहप्रासादावसथनृपदेवगृहेषु चेति ' १५४

सीमानिर्णयमुक्त्वा तत्प्रसंगेन मर्यादाप्रभेदनादौ दण्डमाह—

**मर्यादायाः प्रभेदे च सीमातिक्रमणे तथा ।**

**क्षेत्रस्य हरणे दण्डा अधमोत्तममध्यमाः ॥ १५५ ॥**

अनेकक्षेत्रव्यवच्छेदिका साधारणा भूमर्यादा तस्याः प्रकर्षेण भेदने, सीमातिक्रमणे सीमानमतिलंघ्य कर्षणे, क्षेत्रस्य च भयादिप्रदर्शनेन हरणे, यथाक्रमेण अधमोत्तममध्यमसाहसा दण्डा वेदितव्याः । क्षेत्रग्रहणं चात्र गृहारामाद्युपलक्षणार्थम् । यदा पुनः स्वीयान्त्या क्षेत्रादिक्रमपरहरति तदा द्विशतो दमो वेदितव्यः यथाह मनुः । ( अ. ८ श्लो. १६४ ) ' गृहं तडागमारामं क्षेत्रं वा भीषया हरन् । शतानि पञ्च दण्डव्यः स्यादज्ञानाद्विशतो दम ' इति । अपरह्यमाणक्षेत्रादिभूयस्त्वपर्यालोचनया कदाचिदुत्तमोऽपि दण्डः प्रयोक्तव्यः । अत एवाह । ' वधः सर्वस्वहरणं पुराचिर्वासनाङ्कने । तदङ्गच्छेद् इत्युक्तो दण्ड उत्तमसाहस ' इति ॥ १५५ ॥

यः पुनः परक्षेत्रे सेतुकृपादिकं प्रार्थनयाऽर्थदानेन वा लब्धानुज्ञो निर्मातुमिच्छति तन्निषेधतः क्षेत्रस्वामिन एव दण्ड इत्याह—

**न निषेधोऽल्पबाधस्तु सेतुः कल्याणकारकः ।**

**परभूमिं हरन्कृषः स्वल्पक्षेत्रो बहूदकः ॥ १५६ ॥**

परकीयां भूमिमपहरन् नाशयन्नपि सेतुर्जलप्रवाहबन्धः क्षेत्रस्वामिना न प्रतिषेध्यः, स चे-  
दीषत्पीडाकरो बहूपकारकश्च भवति । कूपश्चाल्पक्षेत्रव्यापित्वेनाल्पबाधो बहूदकत्वेन कल्याण-  
कारकश्चातो बहूदको नैव निवारणीयः । कूपग्रहणं च वापीपुष्करिण्या-  
सेतोनिषेधकस्य युपलक्षणार्थम् । यदा पुनरसौ सर्वक्षेत्रवर्तितया बहुबाधो नद्यादिसमीप-  
क्षेत्रस्वामिन एव दण्डः । क्षेत्रवर्तितया अल्पोपकारकस्तदाऽसौ निषेध्य इत्यर्थादुक्तं भवति ॥ सेतोश्च  
द्वैविध्यमुक्तं नारदेन ( अ. ११ श्लो. १८ ) । ' सेतुश्च द्विविधो ज्ञेयः खेयो  
बन्ध्यस्तथैव च । तोयप्रवर्तनात्खेयो बन्ध्यः स्वात्तन्नवर्तनादिति ' ॥

यदा त्वन्यनिर्मितं सेतुं भेदनादिना नष्टं स्वयं संस्करोति तदा पूर्वस्वामिनं तद्वंश्यं न्येप वा  
पृष्ट्वैव संस्कर्यात् । यथाह नारदः ( अ. ११ श्लो. २०-२१ ) । ' पूर्वप्रवृत्तमुत्सन्नमपृष्ट्वा स्वामिनं  
१० तु यः । सेतुं प्रवर्तयेत्क्षेत्रं स तत्फलभागभवेत् ॥ मृते तु स्वामिनि पुनस्तद्वंश्ये वाऽपि मानवे ।  
राजानमामद्य ततः कुर्यात्सेतुप्रवर्तनमिति' ॥ १५६ ॥

क्षेत्रस्वामिनं प्रत्युपदिष्टमिदानीं सेतोः प्रवर्तयितारं प्रत्याह—

स्वामिने योऽनिवेद्यैव क्षेत्रे सेतुं प्रवर्तयेत् ।

उत्पन्ने स्वामिनो भोगस्तदभावे महीपतेः ॥ १५७ ॥

१५ क्षेत्रस्वामिनमनभ्युपगम्य, तदभावे राजानं वा, यः परक्षेत्रे सेतुं प्रवर्तयत्यसौ फलभाङ्  
न भवत्यपि तु तदुत्पन्ने फले क्षेत्रस्वामिनो भोगस्तदभावे राज्ञः । तस्मात्पार्थनया अर्थदानेन  
वा क्षेत्रस्वामिनं तदभावे राजानं वाऽनुज्ञाप्यैव परक्षेत्रे सेतुः प्रवर्तनीय इति तात्पर्यम् ॥ १५७ ॥

क्षेत्रस्वामिना सेतुर्न प्रतिषेध्य इत्युक्तमिदानीं तस्यैव प्रसक्तानुप्रसक्त्या क्वचिद्विध्यन्तरमाह—  
फालाहतमपि क्षेत्रं न कुर्याद्यो न कारयेत् ।

२० स प्रदाप्यः कृष्टफलं क्षेत्रमन्येन कारयेत् ॥ १५८ ॥

यः पुनः क्षेत्रस्वामिपार्श्वे अहमिदं क्षेत्रं कृषामीति अङ्गीकृत्य पश्चादुत्सृजति न चान्येन  
कर्षयति तच्च क्षेत्रं यद्यपि फालाहतं ईषद्वलेन विदारितं न सम्यग्बीजवापाहं तथापि तस्य  
कृष्टस्य फलं यावत्तत्रोत्पत्त्यहं सामन्तादिकल्पितं तावदसौ कर्षको दापनीयः । तच्च क्षेत्रं पूर्व-  
कर्षकादाच्छिद्यमान्येन कारयेत् ॥ १५८ ॥

१५ इति सीमाविवादप्रकरणम् ॥

### अथ स्वामिपालविवादप्रकरणम् १०

व्यवहारपदानां परस्परहेतुहेतुमद्भावाभावात् तेषामाद्यमृणादानमित्यादिना पाठक्रमो न विव-  
क्षित इति व्युत्क्रमेण स्वामिपालविवादोऽभिधीयते—

-मापानशै तु महिषी सस्यघातस्य कारिणी ।

१० दण्डनीया तदर्धं तु गौस्तदर्धमजाविकम् ॥ १५९ ॥

१ ङ न्तस्मात्कृष्टस्य ।

परसस्यविनाशकारिणी महिषी अष्टौ मायान्दण्डनीया । गौस्तदर्धं चतुरो माषान् ।  
अजा मेपाश्र माषद्वयं दण्डनीयाः । महिष्यादीनां धनसंबन्धाभावात्तत्स्वामी पुरुषो लक्ष्यते ।

माषश्चात्र तात्रिकपणविंशतिमो भागः । ' माषो विंशतिमो भागः पणस्य परिकी-  
गवादिपशुभिः तित ' इति नारदस्मरणात् ।

परसस्यादिभक्षणे एतच्चाज्ञानविषयम् । ज्ञानपूर्वे तु ' पणस्य पादौ द्वौ गां तु तद्विगुणं महिषीं ।  
पशुस्वामिनो दण्डः । तथा ' जाजाविकवत्सानां पादो दण्डः प्रकीर्तित ' इति स्मृत्यन्तरोक्तं द्रष्ट-  
व्यम् । यत्पुनर्नारदेनोक्तम् ( अ. ११ श्लो. ३१ ) । ' माषं गां दापयेद्दण्डं द्वौ माषौ महिषीं  
तथा । तथाजाविकवत्सानां दण्डः स्यादर्धमापिक ' इति तत्पुनः प्ररोहयोग्यमूलावशेषभक्षण-  
विषयम् ॥ १५९ ॥

अपराधातिशयेन कचिद्दण्डद्वैगुण्यमाह —

**भक्षयित्वोपविष्टानां यथोक्ताद्विगुणो दमः ।**

यदि पशवः परक्षेत्रे सस्यं भक्षयित्वा तत्रैवानिवारिताः शेरते तदा यथोक्ताद्विगुण-  
णो दण्डो वेदितव्यः । सवत्सानां पुनर्भक्षयित्वोपविष्टानां यथोक्ताच्चतुर्गुणो दण्डो वेदितव्यः ।  
' वसतां द्विगुणः प्रोक्तः सवत्सानां चतुर्गुण ' इति वचनात् ॥

क्षेत्रान्तरे पश्वन्तरे वाऽतिदेशमाह —

**सममेपां विवीतेऽपि खरोष्ट्रं महिषीसमम् ॥ १६० ॥**

विवीतः प्रचुरतृणकाष्ठो रक्ष्यमाणः परिगृहीतो भूप्रदेशः, तदुपघातेऽपीतरक्षेत्रदण्डेन समं  
दण्डमेपां महिष्यादीनां विधात् । खराश्च उष्ट्राश्च खरोष्ट्रं तन्महिषीसमम् । महिषी यत्र  
याईशेन दण्डेन दण्ड्यते तत्र तादृशेनैव दण्डेन खरोष्ट्रमपि प्रत्येकं दण्डनीयम् । सस्योप-  
रोधकत्वेन खरोष्ट्रयोः प्रत्येकं महिषीतुल्यत्वाद्दण्डस्य चापराधानुसारित्वात्खरोष्ट्रमिति समाहारो न  
विवक्षितः ॥ १६० ॥

परसस्यविनाशे गोस्वामिनो दण्ड उक्तः; इदानीं क्षेत्रस्वामिने फलमप्यसौ दापनीय इत्याह—

**यावत्सस्यं विनश्येत्तु तावत्स्यात्क्षेत्रिणः फलम् ।**

**गोपस्ताड्यस्तु गोमी तु पूर्वोक्तं दण्डमर्हति ॥ १६१ ॥**

सस्यग्रहणं क्षेत्रोपचयोपलक्षणार्थम् । यस्मिन्क्षेत्रे यावत्पालधान्यादिकं गवादिभिर्वि-  
नाशितं तावत्क्षेत्रफलमेतावति क्षेत्रे एतावद्भवतीति सामन्तैः परिकल्पितं तत्क्षेत्रस्वामिने  
गोमी दापनीयः । गोपस्तु ताडनीय एव न फलं दापनीयः । गोपस्य ताडनं पूर्वोक्तधनद-  
ण्डसहितमेव पालदोषेण सस्यनाशे द्रष्टव्यम् । ' या नष्टा पालदोषेण गौस्तु सस्यानि नाश-  
येत् । न तत्र गोमिनां दण्डः पालस्तं दण्डमर्हतीति ' वचनार्त् ॥

गोमी पुनः स्वापराधेन सस्यनाशे पूर्वोक्तं दण्डमेवाहति न ताडनम् । फलदानं पुनः सवत्र १०  
गोस्वामिन एव । तत्फलपुष्टमहिष्यादिक्षीरेणोपभोगद्वारेण तत्क्षेत्रफलभागित्वात् । गवादिभक्षि-

तावशिष्टं पलालादिकं गोस्वामिनैव ग्रहीतव्यम् । मध्यस्थकल्पितमूल्यदानेन क्रीतप्रायत्वात् ।  
अत एव नारदः ( ११-३८ ) । 'गोभिस्तु भक्षितं सस्यं यो नरः प्रतियाचते । सामन्तानु-  
मतं देयं धान्यं यत्तत्र वापितम् ॥ पलालं गोमिनो देयं धान्यं वै कर्षकस्य त्विति ' ॥ १६१ ॥

पथि ग्रामविवीतान्ते क्षेत्रे दोषो न विद्यते ।

५ अकामतः कामचारे चौरवदण्डमर्हति ॥ १६२ ॥

पथि ग्रामसमीपवर्तिनि क्षेत्रे ग्रामविवीतसमीपवर्तिनि च क्षेत्रे अकामतो गोभिर्भक्षिते  
गोपगोमिनोर्द्वयोरप्यदोषः । दोषाभावप्रतिपादनं दण्डाभावार्थं विनष्टसस्य  
क्षेत्रविशेषे मूल्यदानप्रतिषेधार्थं च । कामचारे कामतश्चारणे चौरवत् चौरस्य यादृ-  
अपवादमाह । शो दण्डस्तादृशं दण्डमर्हति ।

१० एतच्चानावृतक्षेत्रविषयम् । 'यत्रपरिवृतं धान्यं त्रिहिस्युः पशवो यदि । न तत्र प्रणयेदण्डं  
वृषतिः पशुरक्षणामिति' दण्डाभावस्यानावृतक्षेत्रविषयत्वेन मनुनोक्तत्वात् ( अ. ८ श्लो. २३८ )  
'आवृते पुनर्मागादिक्षेत्रेऽपि दोषोऽस्त्येव । वृत्तिकरणं च तेनैवोक्तम् । ( अ. ८ श्लो. २३९ )  
वृत्तिं च तत्र कुर्वीत यामुद्गो नावलोकयेत् । छिद्रं निवारयेत्सर्वं श्वसूकरमुखानुगमिति' ॥ १६२ ॥

महोक्षोत्सृष्टपशवः स्मृतिकागन्तुकादयः ।

१५ पालो येषां न ते मोच्या दैवराजपरिप्लुताः ॥ १६३ ॥

महांश्चासावुक्षा च महोक्षो वृषः मेक्ता । उत्सृष्टपशवः वृषोत्सर्गादिविधानेन देवतोद्देशेन  
वा त्यक्ताः । स्मृतिका प्रसूता अनिर्दशाहा । आगन्तुकः भव्यूथात्परि-  
पशुविशेषेऽपि अष्टो देशान्तरादागतः । एते मोच्याः । परसस्यभक्षणेऽपि न दण्ड्याः ।  
दण्डाभावमाह । येषां च पालो न विद्यते तेऽपि दैवराजपरिप्लुताः दैवराजोपहताः सस्यना-

२० शकारिणो न दण्ड्याः ।

आदिग्रहपादस्त्यश्चादयो गृह्यन्ते । ते चोशनसोक्ताः । 'अदण्ड्या हस्तिनो ह्यश्वाः प्रजा-  
पाला हि ते स्मृताः । अदण्ड्या काणकुञ्जां च ये शश्वत्कृतलक्षणाः ॥ अदण्ड्यागन्तुकी गौश्च  
स्मृतिका वाऽभिसारिणी । अदण्ड्याश्चोन्सवे गावः श्राद्धकाले तथैव चेति \* । अत्रोत्सृष्टपशूनाम-  
स्वामिकत्वेन दण्ड्यत्वासंभवात् दृष्टान्तार्थमुपादानम् । यथोत्सृष्टपशवो न दण्ड्या एवं महोक्षादय  
इति ॥ १६३ ॥

गोस्वामिन उक्तमिदानीं गोपं प्रत्युपदिश्यते—

यथार्पितान् पशून्गोपः सायं प्रत्यर्पयेत्तथा ।

प्रमादमृतनष्टांश्च प्रदाप्यः कृतवेतनः ॥ १६४ ॥

\* १ 'गावस्तु गोमिनादिया' इति पाठः । २ क फ-काणकुंटी च; 'अदण्ड्याः काणकृटाश्च वृषाश्च  
कृतलक्षणाः' इत्यपि पाठान्तरम् । कूटः पकच्छङ्गः कृतलक्षणः प्रतमायसेन कृतलाञ्छनः । ३ क ग फ-  
चाभिसारिणी; अभिसारिणी स्वयूथात्प्रच्युता पुनः स्वयूथगामिनी । \* नारदस्मृत्यावपि ( अ. ११ श्लो. ३२ )  
पतदर्थमेववचनम् ।

गोस्वामिना प्रातःकाले यथा गणयित्वा यथा समर्पिताः पशवस्तथैव सायंकाले गोपो गोस्वामिने पशून् विगणय्य प्रत्यर्पयेत् । प्रमादेन स्वापराधेन मृत्तान्नघ्रांश्च गोपविषये आह । पशून् कृतवेतनः कल्पितवेतनो गोपः स्वामिने दाप्यः । वेतनकल्पना च नारदेनोक्ता । ' गवां शताद्वत्सतरी धेनुः स्याद्विशता भृतिः । प्रतिमंत्रस्वरं गोपे सन्दोहश्चाष्ट-मेऽहनीति ' । प्रमादनाशश्च मनुना स्पष्टीकृतः । ( अ. ८ श्लो. २३२ ) ' नष्टं जग्धं च क्रुमिभिः श्वहतं विषमे मृतम् । हीनं पुरुषकारेण प्रदद्यात्पाल एव त्विति ' ॥ प्रसख चौरैरपह-तान् न दाप्यः । यथाह मनुः । ( अ. ८ श्लो. २३३ ) ' विक्रम्य तु हृतं चौरैर्न पालो दातु-मर्हति । यदि देशे च काले च स्वामिनः स्वस्य शंसतीति ' । देवराजमृतानां पुनः कर्णादि प्रदर्शनीयम् । ( अ. ८ श्लो. २३४ ) ' कर्णां चर्म च वालांश्च वस्ति स्नायुं च रोचनाम् । पशुषु स्वामिनां दद्यान्मृतेष्वङ्गानि दर्शयन्निति ' मनुस्मरणात् ॥ १६४ ॥

पालदोषविनाशे तु पाले दण्डो विधीयते ।

अर्धत्रयोदशपणः स्वामिनो द्रव्यमेव च ॥ १६५ ॥

किंच । पालदोषेण पशुविनाशे अर्धाधिकत्रयोदशपणं दण्डं पालो दाप्यः । स्वामिनश्च द्रव्यं विनष्टपशुमूल्यं मध्यस्थकल्पितम् । दण्डपरिमाणार्थः श्लोकोऽन्यत्पूर्वोक्तमेव ॥ १६५ ॥

ग्रामेच्छया गोप्रचारो भूमी राजवंशेन वा ।

द्विजस्तृणैधःपुष्पाणि सर्वतः सर्वदा हरेत् ॥ १६६ ॥

ग्रामेच्छया ग्राम्यजनेच्छया भूम्यल्पत्वमहत्त्वापेक्षया राजेच्छया वा गोप्रचारः कर्तव्यः । गवादीनां प्रचारणार्थं कियानपि भूभागोऽकृष्टः परिकल्पनीय इत्यर्थः । गोप्रसङ्गान् गोप्रचारमाह । द्विजस्तृणैधनाद्यभावे गवाग्निदेवतार्थं तृणकाष्ठकुमुमानि सर्वतः स्वद-निवारित आहरेत् । फलानि त्वपरिवृतादेव । ' गोऽर्थं तृणमेधांसि वीरुद्ध-२० नस्पतीनां च पुष्पाणि स्ववदाददीत फलानि चापरिवृतानामिति ' गौतमस्मरणात् ( १२-२८ ) ॥

एतच्चापरिगृहीतविषयम् । परिगृहीते द्विजव्यतिरिक्तस्यापि परिग्रहादेव स्वत्वसिद्धेः । यथा तेनैवोक्तम् ( १०-३ ? ) । ' स्वामी रिकथक्रयसंविभागपरिग्रहाधिगमेष्विति ' । यत्पुनरुक्तम् । ' तृणं वा यदि वा काष्ठं पुष्पं वा यदि वा फलम् । अनापृच्छन् हि गृह्णानो हस्तच्छेदनमर्ह-तीति ' तद्विजव्यतिरिक्तविषयमनापृच्छियं वा । गवादिव्यतिरिक्तविषयं वेति ॥ १६६ ॥ २५

१ क फ- विवृष्यातु । २ अकादि दशंथेदिति कथित्पाठः । ३ ' अर्धत्रयोदशपणः अर्धरहितत्रयो-दशपणः सार्धद्वादशपण इति यावत् । तारतुतीयपूर्वपदाः समानाधिकरणेन समस्यन्त उत्तरपदलोपश्चेति वार्तिकानुत्तरपदलोपी कर्मधारयः । यत्तु विज्ञानेश्वरगार्धाधिकत्रयोदशपणो दण्डः इतिव्याख्यातं तत् सार्ध-द्विमात्रादिपु अर्धत्रिमात्रादि महाभाष्यकारशब्दप्रयोगदर्शनादुपेक्ष्यम् ' । इति श्रीवायस्यस्मृति-शोधितमिताक्षरापुस्तके टिप्पणीयं दृश्यते ॥

इदमपरं गवादीनां स्थानासनसौकर्यार्थमुच्यते—

धनुःशतं परीणाहो ग्रामक्षेत्रान्तरं भवेत् ।

द्वे शते खर्वटस्य स्यान्नगरस्य चतुःशतम् ॥ १६७ ॥

ग्रामक्षेत्रयोरन्तरं धनुःशतपरिमितं परीणाहः । सर्वतोदिशं अनुसमस्यं कार्यम् । खर्व-

५ गवादिप्रचाराथे टस्य प्रनुरकण्टकसन्तानस्य ग्रामस्य द्वे शतं परीणाहः । नगरस्य बहुजनसं-  
क्षेत्रपरिमाणम् । कीर्णस्य धनुषां चतुःशतपरिमितमन्तरं कार्यम् ॥ १६७ ॥

इति स्वामिपालविवादप्रकरणम् ॥

### अथास्वामिविक्रयप्रकरणम् ११

संप्रत्यस्वामिविक्रयाख्यं व्यवहारपदमुपक्रमते । तस्य च लक्षणं नारदेनोक्तम् ( ७-१ ) ।

१० ' निक्षिप्तं वा परद्रव्यं नष्टं लब्ध्वाऽपहृत्य वा । विक्रीयते समक्षं यत् स ज्ञेयोऽस्वामिविक्रय ' इति । तत्र किमित्याह—

स्वं लभेतान्यविक्रीतं क्रेतुर्दोषोऽप्रकाशिते ।

हीनाद्रहो हीनमूल्ये वेलाहीने च तस्करः ॥ १६८ ॥

स्वमात्मसंबन्धि द्रव्यं अन्यविक्रीतमस्वामिविक्रीतं यदि पश्यति तदा लभेत गृह्णीयात् ।

१५ अस्वामिविक्रयस्य स्वत्वहेतुत्वाभावात् । विक्रीतग्रहणं दत्ताहितयोरुपलक्ष-  
णार्थम् । अस्वामिविक्रीतत्वेन तुल्यत्वात् । अत एवोक्तम् । ' अस्वामिविक्रयं दान-  
मार्धि च विनिवर्तयेदिति ' । क्रेतुः पुनरप्रकाशिते गोपिते कथ्ये दोषो भवति ।

तथा हीनाद्रव्यागमोपायहीनाद्रहसि चैकान्तेऽसंभाव्ये द्रव्यादपि, हीनमूल्येनाल्पतरेण च मूल्येन क्रये, वेलाहीने वेलया हीनो वेलाहीनः क्रयो गत्र्यादौ कृतस्तत्र च क्रेता तस्करो

२० भवति । तस्करवत् दण्डभागभवतीत्यर्थः । यथोक्तम् । ' द्रव्यमस्वामिविक्रीतं प्राप्य स्वामी तदा-  
भुयात् । प्रकाशे क्रयतः शुद्धिः क्रेतुः स्तेयं रहः क्रयादिति ' ॥ १६८ ॥

स्वाम्यभियुक्तेन क्रेत्रा किं कर्तव्यमित्यत आह—

नष्टापहृतमासाद्य हर्तारं ग्राहयेन्नरम् ।

देशकालातिपत्तौ च गृहीत्वा स्वयमर्पयेत् ॥ १६९ ॥

२५ नष्टमपहृतं वाऽन्यदीयं क्रयादिना प्राप्य हर्तारं विक्रेतारं नरं ग्राहयेत् । चौरौद्धरणका-  
दिभिः । आत्मविशुद्धयर्थं राजदण्डाप्राप्त्यर्थं च । अथाविदितदेशान्तरं गतः कालान्तरे वा विपन्नस्तदा मूलसमाहरणाशक्तेर्विक्रेतारमदर्शयित्वा स्वयमेव तद्धनं नाष्टिकस्य समर्पयेत् ।

तावतैवासौ शुद्धो भवतीति श्रीकराचार्येण व्याख्यातं तदिदमनुपपन्नम् । ' विक्रेतुर्दर्शनाच्छु-

द्धेरित्येनेन पौनरुक्यप्रसङ्गादतोऽन्यथा व्याख्यायते । नष्टापहृतमिति नाष्टिकं प्रत्ययमुप-  
१० देशः । नष्टमपहृतं वाऽऽत्मीयद्रव्यमासाद्य क्रेतुहस्तस्यं ज्ञात्वा तं हर्तारं विक्रेतारं स्थानपाला-

दिभिर्प्राहयेत् । देशकालातिपत्तौ देशकालातिक्रमे स्थानपालाद्यसन्धिधाने तद्विज्ञापनकालात् प्राक् पलायनशङ्कायां स्वयमेव गृहीत्वा तेभ्यः समर्पयेत् ॥ १६९ ॥

ग्राहिते हर्तरि किं कर्तव्यमित्यत आह—

विक्रेतुर्दर्शनाच्छुद्धिः स्वामी द्रव्यं नृपो दमम् ।

ऋता मूल्यमवाप्नोति तस्माद्यस्तस्य विक्रयी ॥ १७० ॥

यद्यसौ गृहीतः क्रेता न मयेदमपहृतमन्यसकाशात्क्रीतमिति वक्ति तदा तस्य क्रेतुर्विक्रेतुर्दर्शनमात्रेण शुद्धिर्भवति । न पुनरसावभियोज्यः । किं तु तत्प्रदर्शितेन विक्रेत्रा सह नाष्टिकस्य विवादः यथाह बृहस्पतिः । ‘मूले समाहृते क्रेता नाभियोज्यः कथंचन । मूलेन सह वादस्तु नाष्टिकस्य विधीयत’ इति ॥ तस्मिन् विवादे यद्यन्वामिक्रयनिश्चयो भवति तदा तस्य नष्टापहृतस्य गवादिद्रव्यस्य यो विक्रयी विक्रेता तस्य सकाशात्स्वामी<sup>१०</sup> नाष्टिकः स्वीयं द्रव्यमवाप्नोति । नृपश्चापराधानुरूपं दण्डं क्रेता च मूल्यमवाप्नोति ।

अथासौ देशांतरगतस्तदा योजनसंख्ययाऽऽनयनार्थं कालो देयः । ‘प्रकाशं वा क्रयं कुर्यान्मूलं वाऽपि समर्पयेत् । मूलानयनकालश्च देयस्तत्राध्वसंख्ययेति, स्मरणात् ॥ अथाविज्ञातदेशतया मूलमाहर्तुं न शक्नोति तदा क्रयं शोधयित्वैव शुद्धो भवति । ‘असमाहार्यमूलस्तु क्रयमेव विशेषधयेदिति’ वचनात् ॥ यदा पुनः साक्ष्यादिभिर्दिव्येन वा क्रयं न शोधयति, मूलं च न प्रदर्शयति, तदा स एव दण्डभाग्भवतीति । ‘अनुपस्थापयन्मूलं क्रयं वाऽप्यविशोधयन् । यथाभियोगं धनिने धनं दाप्यो दमं च स’ इति मनुस्मरणात् ॥ १७० ॥

स्वं लभेताम्यविक्रीतमित्युक्तं; तल्लिप्सुना किं कर्तव्यमित्यत आह—

आगमेनोपभोगेन नष्टं भाव्यमतोऽन्यथा ।

पञ्चवन्धो दमस्तस्य राज्ञे तेनाविभाविते ॥ १७१ ॥

आगमेन रिकथक्रयादिना उपभोगेन च मदीयमिदं द्रव्यं तच्चैवं नष्टमपहृतं वेत्यपि भाव्यं साधनीयं तत्त्वामिना । अतोऽन्यथा तेन स्वामिना अविभाविते पञ्चवन्धो नष्टद्रव्यस्य पञ्चमांशो दमो नाष्टिकेण राज्ञे देयः । अत्र चायं क्रमः । पूर्वस्वामी नष्टमात्मीयं साधयेत् । ततः क्रेता चौर्यपरिहारार्थं मूल्यलाभाय च विक्रेतारं आनयेत् । अथानेतुं न शक्नोति तदाऽऽत्मदोषपरिहाराय क्रयं शोधयित्वा द्रव्यं नाष्टिकस्य<sup>११</sup> समर्पयेदिति ॥ १७१ ॥

हृतं प्रनष्टं यो द्रव्यं परहस्तादवाप्नुयात् ।

अनिवेद्य नृपे दण्ड्यः स तु षण्णवतिं पणान् ॥ १७२ ॥

हृतं प्रनष्टं वा चौरादिहस्तस्थं द्रव्यमनेन मदीयं द्रव्यमपहृतमिति नृपस्यानिवेद्यैव दर्पात्करस्य दिना यो गृह्णाति असौ षडुत्तरान् नवतिं पणान् दण्डनीयः । तस्करं<sup>१२</sup> प्रच्छादकं प्रत्याह । प्रच्छादकत्वेन दुष्टत्वात् ॥ १७२ ॥

१ ङ्—विवाहः । २ ङ्—उपभोगेन ।

राजपुरुषानीतं प्रत्याह—

**शौलिकैः स्थानपालैर्वा नष्टापहतमाहृतम् ।**

**अर्वाक्संवत्सरात्स्वामी हरेत परतो नृपः ॥ १७३ ॥**

यदा तु शुल्काधिकारिभिः स्थानरक्षिभिर्वा नष्टमपहतं द्रव्यं राजपार्श्वे प्रत्यानीतं तदा  
 ५ **संवत्सरादर्वाक्** प्राप्तश्चेत् नाष्टिकस्तद्रव्यमवाप्त्यात् । ऊर्ध्वं पुनः संवत्सराद्राजा गृह्णीयात् ।  
 स्वपुरुषानीतं च द्रव्यं जनसमूहेषूद्बोध्य यावत्संवत्सरं राजा रक्षणीयम् । यथाह **गौतमः** । 'प्रन-  
 ६ **ष्टस्वामिकमधिगम्य** राज्ञे प्रब्रूयुर्विख्याप्य संवत्सरं राज्ञा रक्षयामिति' (१०-३६-३७) । यत्पुनर्**मनुना**  
 विष्यन्तरमुक्तम् । ( अ. ८ श्लो. ३० ) 'प्रनष्टस्वामिकं द्रव्यं राजा त्र्यब्दं निधापयेत् । अर्वाक्  
 १० **षड्भागप्रग्रहणं च तेनैवोक्तम्** । ( मनु. अ. ८ श्लो. ३३ ) 'आददीताथ षड्भागं प्रनष्टाधिग-  
 तावृषः । दशमं द्वादशं वाऽपि सतां धर्ममनुस्मरन्निति' ॥ तृतीयद्वितीयप्रथमसंवत्सरेषु यथाक्रमं  
 षष्ठादयो भागा वेदितव्याः । प्रपञ्चितं चैतत्पुरस्तात् ॥ १७३ ॥

मनूक्तषड्भागादिग्रहणस्य द्रव्यविशेषे अपवादमाह—

**पणानेकशफे दद्याच्चतुरः पञ्च मानुषे ।**

१५ **महिषोष्ट्रगवां द्वौ द्वौ पादं पादमजाविके ॥ १७४ ॥**

**एकशफे** अश्वादीं प्रनष्टाधिगते तत्स्वामी राज्ञे रक्षणनिमित्तं **चतुरः पणान् दद्यात्** ।

परस्वामिक-  
 नष्टलब्धपशूना-  
 मेकदिने षृतिमाह ।  
 १० **संनवोऽवगम्यते ॥ १७४ ॥**

**मानुषे** मनुष्यजातीये द्रव्ये **पञ्च** पणान् । **अजाविके** पुनः प्रत्येकं पादं पा-  
 दम् । **महिषोष्ट्रगवां** रक्षणनिमित्तं प्रत्येकं **द्वौ द्वौ** पणान् दद्यादिति सर्व-  
 १० **संनवोऽवगम्यते ॥ १७४ ॥**

इत्यस्वामिविक्रयप्रकरणम् ॥

## अथ दत्ताप्रदानिकप्रकरणम् १२

अधुना विहितोविहितमार्गद्वयाश्रयतया दत्तानपाकर्म दत्ताप्रदानिकमिति च लब्धाभिधानद्वयं  
 दानाख्यं व्यवहारपदं अभिधीयते । तत्स्वरूपं च **नारदे**नोक्तम् (४-१) । 'दत्त्वा  
 २५ दत्ताप्रदानिकम् ।  
 द्रव्यमसम्यग्यः पुनरादातुमिच्छति । दत्ताप्रदानिकं नाम व्यवहारपदे हि तदिति'  
 असम्यगविहितमार्गाश्रयेण द्रव्यं दत्त्वा पुनरादातुमिच्छति यस्मिन् विवादपदे तद्दत्ताप्रदानिकं  
 दत्तस्याप्रदानं पुनर्हरणं यस्मिन्दानाख्ये तद्दत्ताप्रदानिकं नाम व्यवहारपदम् । विहितमार्गा-  
 श्रयत्वेन तत्प्रतिपक्षभूतं तदेव व्यवहारपदे दत्तानपाकर्मैत्यर्थादुक्तं भवति । दत्तस्थानपाकर्म  
 अपुनरादानं यत्र दानाख्ये विवादपदे तद्दत्तानपाकर्म । तच्च देयादेयादिभेदेन चतुर्विधम् । यथाह

१ ऋ-पञ्जते । २ ऋ-विहितमार्गद्वया ।



नारदः । ( ४-२ ) 'अथ देयमदेयं च दत्तं वाऽदत्तमेव च । व्यवहारेषु विज्ञेयो दानमार्गश्चतुर्विधः' इति । तत्र देयमित्यनिषिद्धदानक्रियायोग्यमुच्यते । अदेयमस्वतया निषिद्धतया वा दानानर्हं यत्पुनः प्रकृतिस्थेन दत्तमव्यावर्तनीयं तद्दत्तमुच्यते । अदत्तं तु यत्प्रत्याहरणीयं तत्कथ्यते । तदेतत्संक्षेपतो निरूपयितुमाह ।

### स्वं कुटुम्बाविरोधेन देवं

स्वमात्मीयं कुटुम्बाविरोधेन कुटुम्बभरणावशिष्टमिति यावत्तद्दद्यात् । तद्भरणस्यावश्यकत्वात् । तथाच मनुः । ( अ. ८ श्लो. ३५ ) 'वृद्धो च मातापितरौ साध्वी भार्या सुतः शिशुः । अप्यकार्यगतं कृत्वा भर्तव्या मनुब्रवीदिति । 'कुटुम्बाविरोधेने'त्यनेनादेयमेकविधं दर्शयति । 'स्वं दद्यादि'त्यनेन चास्वभूतानामन्वाहितयाचितकाधिसाधारणनिक्षेपाणां पश्चानामप्यदेयत्वं व्यतिरेकतो दर्शितम् । यत्पुनर्नारदेनाष्टविधत्वमदेयाना- १०  
अदेयम् ।

सुक्तम् ( ४-३ ) । 'अन्वाहितं याचितकमाधिः साधारणं च यत् । निक्षेपः पुत्रदारांश्च सर्वस्वं चान्वये सति ॥ आपत्स्वपि च कष्टासु वर्तमानेन देहिना । अदेयान्वाहुराचार्या यच्चान्यस्मै प्रतिश्रुतमिति ' ॥ एतददेयत्वमात्राभिप्रायेण । न पुनः स्वत्वाभावाभिप्रायेण । पुत्रदारसर्वस्वप्रतिश्रुतेषु स्वत्वस्य सद्भावात् ॥ अन्वाहितादीनां स्वरूपं प्रागेव प्रपञ्चितम् ॥

स्वं दद्यादित्यनेन दारसुतादेरपि स्वत्वाविशेषेण देयत्वप्रसङ्गे प्रतिषेधमाह— १५

### दारसुतादृते ।

नान्वये सति सर्वस्वं यच्चान्यस्मै प्रतिश्रुतम् ॥ १७५ ॥

दारसुतादृते दारसुतव्यतिरिक्तं स्वं दद्यान्न दारसुतमित्यर्थः । तथा पुत्रपौत्राद्यन्वये विद्यमाने सर्वे धनं न दद्यात् । 'पुत्रानुत्पाद्य संस्कृत्य वृत्तिं चैषां प्रकल्पयेदिति' स्मरणात् । तथा हिरण्यादिकमन्यस्मै प्रतिश्रुतमन्यस्मै न देयम् ॥ १७५ ॥ १०

एवं दारसुतादिव्यतिरिक्तं देयमुक्त्वा प्रसङ्गाददेयधनग्रहणं च प्रतिग्रहीत्रा प्रकाशमेव कर्तव्यमित्याह—

प्रतिग्रहः प्रकाशः स्यात्स्यावरस्य विशेषतः ।

प्रतिग्रहणं प्रतिग्रहः, सः प्रकाशः कर्तव्यः विवादानिराकरणार्थम् । स्यावरस्य च विशेषतः प्रकाशमेव ग्रहणं कार्यम् । तस्य सुवर्णादिवदात्मनि स्थितस्य दर्शयितुमशक्यत्वात् ॥ १५

एवं प्रासङ्गिकमुक्त्वा प्रकृतमनुसरन्नाह—

देयं प्रतिश्रुतं चैव दत्त्वा नापहरेत्पुनः ॥ १७६ ॥

देयं प्रतिश्रुतं चैव । यद्यसौ धर्मार्थं प्रतिश्रुतं तत्तस्मै देयमेव यद्यसौ धर्मात्प्रच्युतो न भवति । प्रच्युते न पुनर्दातव्यम् । 'प्रतिश्रुत्याप्यधर्मसंयुक्ताय न दद्यादिति' गौतमस्मरणात् ( ५-२३ ) । दत्त्वा नापहरेत्पुनः । न्यायमार्गेण यद्दत्तं तत्सप्तविधमपि पुनर्नापहर्तव्यम् । किंतु तथैवानु- १०

मन्तव्यम् । यत्पुनरन्यायेन दत्तं तद्दत्तं षोडशप्रकारमपि प्रत्याहर्तव्यमेवेत्यर्थादुक्तं भवति ।  
दत्तादत्तस्वरूपम् । नारदेन च 'दत्तं सप्तविधं प्रोक्तमदत्तं षोडशात्मकमिति' प्रतिपाद्य दत्तादत्तयोः  
स्वरूपं विवृतम् ।

'पण्यमूल्यं भृतिस्तुष्ट्या स्नेहात्प्रत्युपकारतः । स्त्रीशुल्कानुग्रहार्थं च दत्तं दानविदो विदुः ॥

१० अदत्तं तु भयक्रोवशो कवेगुरुगन्वितैः । तथोत्कोचपरीहासव्यत्यासच्छलयोगतः ॥

बालमूढास्वतन्त्रार्तमत्तोन्मत्तापवर्जितम् । कर्ता ममेदे कर्मेति प्रतिलाभेच्छया च यत् ॥

अपात्रे पात्रमित्युक्ते कार्ये वाऽधर्मसंयुते । यद्दत्तं स्यादविज्ञानाद्दत्तमिति तत्स्मृतमिति ॥

( अ. ४ श्लो. ८-११ )

अयमर्थः । पण्यस्य क्रीतद्रव्यस्य यन्मूल्यं दत्तम् । भृतिर्वेतनं कृतकर्मणे दत्तम् । तुष्ट्या

१० बन्दिचारणादिभ्यो दत्तम् । स्नेहाद्दुहितृपुत्रादिभ्यो दत्तम् । प्रत्युपकारतः उपकृतवते प्रत्युपकार-  
रूपेण दत्तम् । स्त्रीशुल्कं परिणयनार्थं कन्याज्ञातिभ्यो यद्दत्तम् । यच्चानुग्रहार्थमदृष्टार्थं दत्तं ।  
तदेतत्सप्तविधमपि दत्तमेव न प्रत्याहरणीयम् ।

भयेन बन्दिग्राहादिभ्यो दत्तम् । क्रोधेन पुत्रादिभ्यो वैरनिर्घातनायान्यस्मै दत्तम् । पुत्रवियो-  
गादिनिमित्तशोकावेशेन दत्तम् । उत्कोचेन कार्यप्रतिबन्धनिरासार्थमधिकृतस्थो दत्तम् । परि-  
१० हासेनोपहासेन दत्तम् । एकोऽपि स्वं द्रव्यमन्यस्मै दद्यात्यन्योऽपि तस्मै ददातीति दानव्यत्यासः ।  
छलयोगतः शतदानमभिसंधाय सहस्रमिति परिभाष्य ददाति । बालनाप्राप्तषोडशवर्षेण । मूढेन  
लोकवादानभिज्ञेन । अन्वतन्त्रेण पुत्रदासादिना । आर्तेन रोगाभिभूतेन । मत्तेन मदनीयमत्तेन  
वातिकाद्युन्मादग्रस्तेन वा अपवर्जितं दत्तम् । यथाऽयं मदीयं कर्म करिष्यतीति प्रतिलाभेच्छया  
दत्तम् । अचतुर्वेदाय चतुर्वेदोऽहमित्युक्तवते दत्तम् । यज्ञं करिष्यामीति धनं लब्ध्वा धृतादौ

१० विनियुञ्जानाय दत्तमित्येवं षोडशप्रकारमपि दत्तमदत्तमित्युच्यते । प्रत्याहरणीयत्वात् ।

आर्तदत्तस्यादत्तत्वं धर्मकार्यव्यतिरिक्तविषयम् । ' स्वस्थेनार्तेन वा दत्तं श्रावितं धर्मकारणात् ।  
अदत्त्वा तु मृते दाप्यस्तत्सुतो नात्र संशय ' इति कात्यायनस्मरणात् ॥ तथेदमपरं संक्षिप्तार्थ-  
वचनं सर्वविवादासाधारणम् ॥ मनुः ( अ. ८ श्लो. १६५ ) ' योगाधमनविकीर्तं योगदानप्रति-  
ग्रहम् । यस्य चाप्युपधिं पश्येत्तत्सर्वं विनिवर्तयेदिति ' ॥ योग उपाधिः । येनागामिनोपाधि-  
१० विशेषेणाधिक्रयदानप्रतिग्रहाः कृतास्तदुपधिविग्रहं तान् कयादीन्विनिवर्तयेदित्यस्यार्थः । यः  
पुनः षोडशप्रकारमपि अदत्तं गृह्णाति यश्चादेयं प्रयच्छति तयोर्दण्डो नारदेनोक्तः ( ४-१२ ) ।  
' गृह्णात्यदत्तं यो लोभाद्यश्चादेयं प्रयच्छति । अदेयदायको दण्डवस्तथा दत्तप्रतीच्छक ' इति ॥ १७६ ॥  
इति दत्ताप्रदानिकं नाम प्रकरणम् ॥

## अथ क्रीतानुशयप्रकरणम् १३



१० अथ क्रीतानुशयः कथ्यते । तत्स्वरूपं च । नारदेनोक्तम् ( ९-१ ) । ' क्रीत्वा मूल्येन य

१ ऋ-योगदानं प्रतिग्रहं ।

पण्यं क्रेता न बहु मन्यते । क्रीतानुशय इत्येतद्विवादपदमुच्यते<sup>१</sup> इति ॥ तत्र च यस्मिन्नहनि पण्यं क्रीतं तस्मिन्नेवाहि तदविकृतं प्रत्यर्पणीयमिति तेनैवोक्तम् ( ९-२ ) । ' क्रीत्वा मूल्येन यत्पण्यं दुष्क्रीतं मन्यते क्रयी । विक्रेतुः प्रतिदेयं तत्तस्मिन्नेवाहयविक्षतमिति ' । द्वितीयादिदिने तु प्रत्यर्पणे विशाषस्तेनैवोक्तः ( ९-३ ) । ' द्वितीयेऽहि ददत्केता मूल्यात् त्रिंशामावहेत् । द्विगुणं तु तृतीयेऽहि परतः क्रेतुरेव तदिति<sup>२</sup> ॥ परतोऽनुशयो न कर्तव्य इत्यर्थः । एतच्च बीजै-<sup>५</sup> व्यतिरिक्तोपभोगादि विनश्वरवस्तुविषयम् ॥ '

बीजादिक्रये पुनरन्य एव प्रत्यर्पणविधिरित्याह—

**दशैकपञ्चसप्ताहमासत्र्यहार्द्धमासिकम् ।**

**बीजायोवाह्यरत्नस्त्रीदोह्यपुंसां परीक्षणम् ॥ १७७ ॥**

**बीजं** ब्रीह्यादिबीजम् । **अयो** लोहादि । **वाह्यो** बलीवर्दादिः । **रत्नं** मुक्ताप्रवालादिकम् ।<sup>१०</sup> **स्त्री** दासी । **दोह्यं** महिष्यादि । **पुमान्** दासः । एषां बीजादीनां यथाक्रमेण दशाहादिकः परीक्षाकालो विज्ञेयः । परीक्ष्यमाणे च बीजादौ यद्यसम्यक्त्वबुद्ध्याऽनुशयो भवति तदा दशाहा-  
भ्यन्तर एव क्रयनिवृत्तिर्न पुनरूर्ध्वमित्युपदेशप्रयोजनम् ॥ यत्तु **मनुवचनम्** । ( अ. ८ श्लो. २२२ ) ' क्रीत्वा विक्रीय वा किञ्चिद्यस्येहानुशयो भवेत् । सोऽन्तर्दशाहात् तद्व्यं दद्याच्चै-  
वाददीत चेति ' तदुक्तं लोहादिव्यतिरिक्तोपभोगविनश्वरगृहक्षेत्रयानशयनासनादिविषयम् ।<sup>१५</sup>

सर्वे चैतदपरीक्षितक्रीतविषयम् । यत्पुनः परीक्ष्य न पुनः प्रत्यर्पणीयमिति समयं कृत्वा क्रीतं तद्विक्रेत्रे न प्रत्यर्पणीयम् । तदुक्तम् । ' क्रेता पण्यं परीक्षेत प्राक् स्वयं गुणदोषतः । परीक्ष्याभिमतं क्रीतं विक्रेतुर्न भवेत्पुनरिति ' ॥ १७७ ॥

दोह्यादिपरीक्षाप्रसङ्गेन स्वर्णादिरपि परीक्षामाह—

**अथौ सुवर्णमक्षीणं रजते द्विपलं शते ।**

**अथौ त्रपुणि सीसे च ताम्रे पञ्च दशायसि ॥ १७८ ॥**

**बहौ** प्रताप्यमानं **सुवर्णं** न क्षीयते अतः कटकदिनिर्मणार्थं यावत्स्वर्णकारहस्ते प्रक्षिप्तं तावत्तुलितं तैः प्रत्यर्पणीयम् । इतरथा क्षयं दाप्या दण्ड्याश्च । **रजते** तु **शतपले** प्रताप्यमाने **पलद्वयं** क्षीयते । **अथौ त्रपुणि सीसे** च शत इत्यनुवर्तते । त्रपुणि सीसे च शतपले प्रताप्य-  
मानेऽथै पलानि क्षीयन्ते । **ताम्रे पञ्च दशायसि** ताम्रे शतपले पञ्चपलानि । **अयसि** दशप-<sup>२५</sup> लानि क्षीयन्ते । अत्रापि शत इत्येव । कांस्यस्य तु त्रपुताम्रयोनित्वात्तदनुसारेण क्षयः कल्प्यः । इतोऽधिकक्षयकारिणः शिल्पिनो दण्ड्याः ॥ १७८ ॥

**शते दशपला वृद्धिरौर्णे कार्पाससौत्रिके ।**

**मध्ये पञ्चपला वृद्धिः सूक्ष्मे तु त्रिपला मता ॥ १७९ ॥**

<sup>१</sup> तस्मिन्नेवाहि वीक्षितमिति मयूखे पाठः । <sup>२</sup> ज्ञ=परतोऽनुशयो । <sup>३</sup> ज्ञ=एतच्च बीजातिरिक्तोपभोगवि-  
नश्वरवस्तुविषयम् । <sup>४</sup> क=एतच्च बीजादिव्यतिरिक्तोपभोग । <sup>५</sup> फ=तदुक्तं । <sup>६</sup> कफ=परीक्षण । <sup>७</sup> कफ-  
रौर्णकार्पाससौत्रिके । <sup>८</sup> फ=सुक्ष्मे त्रिपला मता ।

११८.

मिताक्षराटीकया समेता ।

[ अभ्युपेत्याशुश्रूषा-

स्थूलेनौर्णसूत्रेण यत्कम्बलादिकं क्रियते तस्मिन् शतपले दशपला वृद्धिर्वेदितव्या । एवं कार्पाससूत्रनिर्मिते पटादौ वेदितव्यम् । मध्ये अनतिसूक्ष्मनिर्मिते पटादौ पञ्च-  
क चित्कम्बलादौ वृद्धिमाह । पला वृद्धिः । सूक्ष्मसूत्ररचिते शते त्रिपला वृद्धिर्वेदितव्या । एतच्चाप्रक्षालितवासो विषयम् ॥ १७९ ॥

५ कार्मिके रोमवद्धे च त्रिंशद्भागः क्षयो मतः ।

न क्षयो न च वृद्धिश्च कौशेये बल्कलेषु च ॥ १८० ॥

कार्मिकं कर्मणा चित्रेण निर्मितम् । यत्र निष्पन्नं पटे चक्रम्वसिकादिकं चित्रं सूत्रैः क्रियते तत्कार्मिकमित्युच्यते । यत्र प्रावारादौ रोमाणि बध्यन्ते स रोमवद्धः तत्र त्रिंशत्तमो भागः क्षयो वेदितव्यः । कौशेये कोशप्रभवे बल्कलेषु वृक्ष-  
द्रव्यान्तरे विशेषमाह । त्वद्धिर्मितेषु वसनेषु वृद्धिहासौ न स्तः किंतु यावद्द्वयनार्थं कुविन्दादिभ्यो दत्तं तावदेव प्रत्यादयम् ॥ १८० ॥

द्रव्यानन्त्यात्प्रतिद्रव्यं क्षयवृद्धिप्रतिपादनाशक्तैः सामान्येन हासवृद्धिज्ञानोपायमाह—

देशं कालं च भोगं च ज्ञात्वा नष्टे बलाबलम् ।

द्रव्याणां कुशला ब्रूयुर्थत्तहाप्यमसंशयम् ॥ १८१ ॥

१५ शाणक्षौमादौ द्रव्ये नष्टे हाससुपगते द्रव्याणां कुशलाः द्रव्यवृद्धिक्षयाभिज्ञाः देशं काल-  
मुपभोगं तथा नष्टद्रव्यस्य बलाबलं सारासारतां च परीक्ष्य यत्कल्पयन्ति तदसंशयं शिल्पिनो दाप्याः ॥ १८१ ॥

इति क्रीतानुशयप्रकरणम् ॥

## अथाभ्युपेत्याशुश्रूषाप्रकरणम् १४

२० सांप्रतमभ्युपेत्याशुश्रूषाख्यमपरं विवादपदमभिधातुमुपक्रमते । तत्स्वरूपं च नारदेनोक्तम् ॥ 'अभ्युपेत्य तु शुश्रूषा यस्तां न प्रतिपद्यते । अशुश्रूषाम्बुपत्यैतद्विवादपदमुच्यते' इति (५-१) । आज्ञाकरणं शुश्रूषा तामह्नीकृत्य पश्चाद्यो न संपादयति तद्विवादपदमभ्युपेत्याशुश्रूषाख्यम् ॥ शुश्रूषकश्च पञ्चविधः । शिष्योऽन्तेवासी भृतकोऽधिकर्मकृद्दास इति तेषामाद्याश्चत्वारः कर्म-  
करा इत्युच्यन्ते ते च शुभकर्मकारिणः । दासाः पुनर्गृहजातादयः पञ्चदशप्रकाराः गृहद्वारा-  
२५ शुचिस्थानरथ्यावस्करशोधनाद्यशुभकर्मकारिणः । तदिदं नारदेन स्पष्टीकृतम्:—

‘शुश्रूषकः पञ्चविधः शास्त्रे दृष्टो मनीषिभिः । चतुर्विधाः कर्मकरास्तेषां दासस्त्रिपञ्चकाः ॥

शिष्यान्तेवासिभृतकाश्चतुर्थस्त्वधिकर्मकृत् । एते कर्मकरा ज्ञेया दासास्तु गृहजादयः ॥

सामान्यमस्वतन्त्रत्वमेषामाहुर्मनीषिणः । जातिकर्मकरस्तूक्तो विशेषो वृत्तिरेव च ॥

कर्मापि द्विविधं ज्ञयमशुभं शुभमेव च । अशुभं दासकर्मोक्तं शुभं कर्मकृतां स्मृतम् ॥  
गृहद्वाराशुचिस्थानरध्यावस्करशोधनम् । गुह्याङ्गस्पर्शनोच्छिष्टविष्मूत्रग्रहणोज्जनम् ॥  
इच्छतः स्वामिनश्चाङ्गैरुपस्थानमथान्ततः । अशुभं कर्म विज्ञेयं शुभमन्यदतः परमिति ॥

( अ. ५ श्लो. २-७ )

तत्र शिष्यो वदविद्यार्थी । अन्तेवासी शिल्पशिक्षार्थी । मूल्येन यः कर्म करोति स भृतकः ।<sup>५</sup>  
कर्मकुर्वतामधिष्ठाताऽधिकर्मकृत् । अशुचिस्थानमुच्छिष्टप्रक्षेपार्थं गर्तादिकम् । अवस्को गृह-  
मार्जितं पांखादिनिचयस्थानम् । उज्जनं त्यागः । भृतकश्चात्र त्रिविधः । तदुक्तम् । ‘ उत्तम-  
स्त्वाशुधीयोऽत्र गम्यमस्तु कृषीवलः । अधमो भारवाही स्यादित्येवं त्रिविधो भृत ’ इति ॥ दासः

पुनः, ‘ गृहजातस्तथा क्रीतो लब्धो दाय्यादुपगतः । अनाकालभृतस्तद्गृहाहितः  
दासभेदाः । स्वामिना च यः ॥ मोक्षितो महतश्चर्णाद्युद्धप्राप्तः पणे जितः । तवाहमित्युपगतः १०

प्रब्रज्यावसितः कृतः ॥ भक्तदासश्च विज्ञेयस्तथैव वडवाहृतः । विक्रेता चात्मनः शास्त्रे दासाः  
पञ्चदश स्मृताः ॥ गृहे दास्यां जातो गृहजातः । क्रीतो मूल्येन । लब्धः प्रतिग्रहादिना ।  
दाय्यादुपगतः पित्रादिदासः । अनाकालभृतो दुर्भिक्षे यो दासत्वाय मरणद्रक्षितः । आहितः  
स्वामिना धनग्रहणेनाधितां नीतः । ऋणमोचनेन दासत्वमभ्युपगतः ऋणदासः । युद्धप्राप्तः  
समरे विजित्य गृहीतः । पणे जितः यद्यस्मिन् विवादे पराजितोऽहं तदा त्वद्दासो भवामीति १५  
परिभाष्य जितः । तवाहमित्युपगतः ‘ तवाहं दास ’ इति स्वयं संप्रतिपन्नः । प्रब्रज्यावसितः  
प्रब्रज्यावसितः कृतः, ‘ एतावत्कालं त्वद्दास ’ इति अभ्युपगमितः । भक्तदासः सर्वकालं  
भक्तार्थमेव दासत्वमभ्युपगम्य यः प्रविष्टः । वडवाहृतः वडवा गृहदासी तथा हृतः तलोभेन  
तामुद्वाह्य दासत्वेन प्रविष्टः । य आत्मानं विक्रीणीते असावात्मविक्रैतेत्येवं पञ्चदश प्रकाराः ॥  
यत्तु **मनुना** ( अ. ८ श्लो. ४१५ ) ‘ ध्वजाहृतो भक्तदासो गृहजः क्रीतदत्त्रिमी । पैतृको १०  
दण्डदासश्च सप्तैते दासयोनय ’ इति सप्तविधत्वमुक्तं तत्तेषां दासत्वप्रतिपादनपरम् । न तु परि-  
संख्यार्थम् । तत्रैषां शिष्यान्तेवासिभृतकाधिकर्मकृदासानां मध्ये शिष्यवृत्तिः प्रागेव प्रतिपादिता ।  
‘ आहूतंश्चाप्यधीयीत लब्धं चास्मै निवेदयेदि’त्यादिना ॥ अधिकर्मकृद्भृतकानां तु वेतनादानप्र-  
करणे वक्ष्यते । ‘ यो<sup>३</sup> यावत्कुरुते कर्म तावत्तस्य तु वेतनमित्या’दिना ॥

दासान्तेवासिनोस्तु धर्मविशेषं वक्तुमाह—

२५

**बलादासीकृतश्चौरैर्विक्रीतश्चापि मुच्यते ।**

**स्वामिप्राणप्रदो भक्तत्यागात्तन्निष्क्रयादपि ॥ १८२ ॥**

**बलात्** बलावष्टम्भेन यो दासीकृतः । यश्चौरैरपहृत्य विक्रीतः अपिशब्दादाहितो दत्तश्च  
स मुच्यते । यदि स्वामी न मुञ्चति तर्हि राज्ञा मोचयितव्यः । उक्तं च **नारदेन** । ‘ चौराप-  
हृतविक्रीता ये च दासीकृता बलात् । राज्ञा मोचयितव्यास्ते दास्यं तेषु हि नेष्यत ’ इति १००  
( ५-३८ ) ॥ चौरव्याघ्राद्यवरुद्धस्य स्वामिनः प्राणान् यः प्रददाति रक्षत्यसावपि मोचयितव्यः ।  
तदिदं सर्वदासानां साधारणं दास्यनिवृत्तिकारणम् । ‘ यो वैषां स्वामिनं कश्चिन्मोचयेत्प्राणसंशयात् ।

- दासत्वात्स विमुच्येत पुत्रभागं लभेत चेति ' नारदस्मरणात् (५-३०) ॥ भक्तदासादीनां प्राति-  
स्विकमपि मोक्षकारणमुच्यते । अनाकालभृतभक्तदासौ भक्तस्य त्यागादासभावादाम्य स्वामिद्रव्यं  
यावदुपभुक्तं तावद्दत्त्वा मुच्यते । आहितर्णदासौ तु तन्निष्कयात् । यद्गृहीत्वा स्वामिना  
आहितो यच्च दत्त्वा धनिनोत्तमर्णान्मोचितस्तस्य निष्कयात्सवृद्धिकस्य प्रत्यर्पणान्मुच्यते । नारदेन  
५ विशेषोऽप्युक्तः । ' अनाकालभृतो दास्यान्मुच्यते गोयुगं ददत् । संमक्षितं यदुर्भिक्षं न तच्छुद्धयेत  
कर्मणा ॥ भक्तस्योत्क्षेपणात्सद्यो भक्तदासः प्रमुच्यते । आहितोऽपि धनं दत्त्वा स्वामी यथेनमु-  
द्धरेत् ॥ ऋणं तु सोदयं दत्त्वा ऋणी दास्यात्प्रमुच्यते' इति ( ५-३१-३२ ) ॥ तथा तवा-  
हमित्युपगतयुद्धप्राप्तपणजितकृतकवडवाहृतानां च प्रातिस्विकं मोचनकारणं च तेनैवोक्तम् ।  
यथा । ' तवाहमित्युपगतो युद्धप्राप्तः पणे जितः । प्रतिशीर्षप्रदानेन मुच्येरंस्तुत्यकर्मणा ॥ कृत-  
१० कालव्यपगमात्कृतकोऽपि विमुच्यते । निग्रहाद्बडवायास्तु मुच्यते वडवाहृत' इति ( ५-३४ )  
दासेन सह संभोगनिरोधादित्यर्थः ॥ तद्वं गृहजातक्रीतलब्धदायप्राप्तात्मविक्रयिणां स्वामिप्राण-  
प्रदानतत्प्रसादरूपसाधारणकारणव्यतिरेकेण मोक्षो नास्ति । विशेषकारणानभिधानात् । दासमोक्षश्चा-  
नेन क्रमेण कर्तव्यः । 'स्वं दासमिच्छेद्यः कर्तुमदासं प्रीतमानसः । स्कन्धादादाय  
दासमोक्षविधिः । तसासौ भिन्धात्कुम्भं सहाम्मसा ॥ साक्षताभिः सपुष्पाभिमूर्धन्यद्विरवाकिरेत्  
१५ अदास इत्यथोक्त्वा त्रिः प्राञ्चुखं तमवासृजेदिति तेनैवोक्तम्' ( ५-४२-४३ ) ॥ १८२ ॥

प्रत्रज्यावसितस्य तु मोक्षो नास्तीत्याह—

### प्रत्रज्यावसितो राज्ञो दास आमरणान्तिकम् ।

प्रत्रज्या संन्यासस्ततोऽवसितः प्रच्युतः । अनभ्युपगतप्रायश्चित्तश्चेद्राज्ञ एव दासो भवति ।  
मरणमेव तद्दासत्वस्यान्तोऽन्यस्मिन् काले न मोक्षोऽस्ति ॥

२० वर्णानामानुलोम्येन दास्यं न प्रतिलोमतः ॥ १८३ ॥

ब्राह्मणादीनां वर्णानामानुलोम्येन दास्यम् । ब्राह्मणस्य क्षत्रियादयः । क्षत्रियस्य वैश्यशूद्रौ

वैश्यस्य शूद्र इत्येवमानुलोम्येन दासभावो भवति । न प्रतिलोम्येन । स्वधर्मत्या-

वर्णापेक्षया  
दास्यव्यवस्थामाह ।

गिनः पुनः परिव्राजकस्य प्रतिलोम्येनापि दासत्वमिष्यत एव । यथाह नारदः

(५-३९) । 'वर्णानां प्रतिलोम्येन दासत्वं न विधीयते । स्वधर्मत्यागिनोऽन्यत्र

२५ दारवद्दासता मतेति' ॥ १८३ ॥

### कृतशिल्पोऽपि निवसेत्कृतकालं गुरोर्गृहे ।

### अन्तेवासी गुरुप्राप्तभोजनस्तत्फलप्रदः ॥ १८४ ॥

अन्तेवासी गुरोर्गृहे कृतकालं वर्षचतुष्टयमायुर्वेदादिशिल्पशिक्षार्थं त्वद्गृहे वसामीति

यावदङ्गीकृतं तावत्कालं वसेत् ; यद्यपि वर्षचतुष्टयादर्वागेव लब्धापेक्षित-

१० अन्तेवासि-  
धर्मानाह ।

शिल्पविद्यः । कथं निवसेत् । गुरुप्राप्तभोजनः गुरोः सकाशात् प्राप्तं भोजनं

येन स तथोक्तः । तत्फलप्रदः तस्य शिल्पस्य फलमाचार्याय प्रददातीति

तत्फलप्रदः । एवंभूतो वसेत् । नारदेन विशेषोऽप्यत्र दर्शितः ।

‘स्वशिल्पमिच्छन्नाहर्तुं बान्धवानामनुज्ञया ।’ आचार्यस्य वसेदन्तं कृत्वा कालं सुनिश्चितम् ॥  
 आचार्यः शिक्षयेदेनं स्वगृहे दत्तभोजनम् । न चान्यत्कारयेत्कर्म पुत्रवचनमाचरेत् ॥  
 शिक्षयन्तमसंदुष्टं य आचार्यं परित्यजेत् । बलाद्वासयितव्यः स्याद्बन्धुबन्धौ च सोऽर्हति ॥  
 शिक्षितोऽपि कृतं कालमन्तेवासी समाप्तुयात् । तत्र कर्म च यत्कुर्यादाचार्यस्यैव तत्कलम् ॥  
 गृहीतशिल्पः समये कृत्वाऽऽचार्यं प्रदक्षिणम् । शिक्षितश्चानुमान्यैनमन्तेवासी निवर्तत’ इति ॥ ५  
 ( अ. ५ श्लो. १६-२० ) ॥

वधशब्दोऽत्र ताडनार्थः दोषस्याल्पत्वात् ॥ १८४ ॥

इत्यभ्युपेत्याशुश्रूषारूपं विवादपदम्

### अथ संविद्यतिक्रमप्रकरणम् १५

संप्रति संविद्यतिक्रमः कथ्यते । तस्य च लक्षणं नारदेन व्यतिरेकमुखेन दर्शितम् (१०-१) ।  
 ‘पाँखण्डिनैगमादीनां स्थितिः समय उच्यते । समयस्यानपाकर्म तद्विवादपदं स्मृतमिति’ ॥  
 पारिभाषिकधर्मेण व्यवस्थानं समयस्तस्यानपाकर्माव्यतिक्रमः परिपालनं तद्व्यतिक्रम्यमाणं विवादपदं  
 भवतीत्यर्थः ॥

तदुपक्रमार्थं किंचिदाह—

राजा कृत्वा पुरे स्थानं ब्राह्मणान्यस्य तत्र तु ।

१५

त्रैविद्यं वृत्तिमद्रूयात्स्वधर्मः पाल्यतामिति ॥ १८५ ॥

राजा स्वपुरे दुर्गादीं स्थानं धवलगृहादिकं कृत्वा तत्र ब्राह्मणान् न्यस्य स्थापयित्वा  
 तद्ब्राह्मणत्रातं त्रैविद्यं वेदत्रयसंपन्नं वृत्तिमद्रूहिरण्यादिसंपन्नं च कृत्वा स्वधर्मो वर्णाश्रम-  
 निमित्तः श्रुतिस्मृतिविहितो भवद्भिरनुष्ठीयतामिति तान् ब्राह्मणान् ब्रूयात् ॥ १८५ ॥

एवं नियुक्तैस्त्रैयत्कर्म कर्तव्यं तदाह—

२०

निजधर्माविरोधेन यस्तु सामयिको भवेत् ।

सोऽपि यत्नेन संरक्ष्यो धर्मो राजकृतश्च यः ॥ १८६ ॥

श्रौतस्मार्तधर्मानुपमर्देन समयान्निष्पन्नो यो धर्मो गोप्रचारोदकरक्षणदेवगृहपालनादिरूपः

सोऽपि यत्नेन पालनीयः । तथा च राजा च निजधर्माविरोधेनैव यः

श्रोत्रियादीनां  
 धर्मः ।

सामयिको धर्मो ‘यावत्पथिकं भोजनं देयमसदरातिमण्डलं तुरङ्गाद्यदो न २५

प्रस्थापनीया’ इत्येवंरूपः सोपि रक्षणीयः ॥ १८६ ॥

एवं समयधर्मः परिपालनीय इत्युक्त्वा तदतिक्रमादौ दण्डमाह—

गणद्रव्यं हरेद्यस्तु संविदं लङ्घयेच्च यः ।

सर्वस्वहरणं कृत्वा तं राष्ट्राद्विप्रवासयेत् ॥ १८७ ॥

१ पाँखण्डिनः वेदमार्गविरोधिना वाणिज्यादिकराः । नैगमास्तदविरोधिनः । आदिपदेन त्रैविद्या गृह्यन्ते ॥

२ फक-मंडल ॥

यः पुनर्गणस्य ग्रामादिजनसमूहस्य संबन्धि साधारणं द्रव्यमपहरति । संवित्समयस्तां समयधर्मातिक्रमे समूहकृतां राजकृतां वा यो लङ्घयेदतिक्रामेत्तदीयं सर्वं धनमपहृत्य स्वरा-  
दण्डः ।  
प्राद्विप्रवासयेन्निष्कासयेत् । अयं च दण्डोऽनुबन्धाद्यतिशये द्रष्टव्यः ॥

अनुबन्धाल्पत्वे तु ( अ. ८ श्लो. २१९।२२० ) “ यो ग्रामदेशसंघानां कृत्वा सत्येन संवि-  
५ दम् । विसंवेदन्नरो लोभात्तं राष्ट्राद्विप्रवासयेत् । निगृह्य दापयेदेनं समयव्यभिचारिणम् । चतुः-  
सुवर्णं षणिष्कं शतमानं च राजतमिति ” मनुप्रतिपादितदण्डानां निर्वासनचतुःसुवर्णषणिष्क-  
शतमानानां चतुर्णामन्यतमो जातिशक्त्याद्यपेक्षया कल्पनीयः ॥ १८७ ॥

इदं च तैः कर्तव्यमित्याह—

**कर्तव्यं वचनं सर्वैः समूहहितवादिनाम् ।**

- १० गणिनां मध्ये ये समूहहितवादनशीलास्तद्वचनमितरैर्गणानामन्तर्गतैरनुसरणीयम् ॥  
अन्यथा दण्ड इत्याह—

**यस्तत्र विपरीतः स्यात्स दाप्यः प्रथमं दमम् ॥ १८८ ॥**

यस्तु गणिनां मध्ये समूहहितवादिवचनप्रतिबन्धकारी स राज्ञा प्रथमसाहसं दण्डनीयः ॥ १८८ ॥  
राज्ञा चेत्यं गणिषु वर्तनीयमित्याह—

- १५ **समूहकार्यं आयातान्कृतकार्यान् विसर्जयेत् ।**

**स दानमानसत्कारैः पूजयित्वा महीपतिः ॥ १८९ ॥**

समूहकार्यनिवृत्त्यर्थं स्वपार्श्वं प्राप्तान् गणिनो निर्वातितात्मीयप्रयोजनान् दानमानसत्कारैः स  
राजा परितोष्य विसर्जयेत् ॥ १८९ ॥

समूहदत्तापहारिणं प्रत्याह—

- २० **समूहकार्यप्रहितो यल्लभेत तदर्पयेत् ।**

**एकादशगुणं दाप्यो यद्यसौ नार्पयेत्स्वयम् ॥ १९० ॥**

समूहकार्यार्थं महाजनैः प्रेरितो राजपार्श्वे यद्विरण्यवस्त्रादिकं लभते तदर्पयित्वा एव महा-  
जनेभ्यो निवेदयेत् । अन्यथा लब्धादेकादशगुणं दण्डं दापनीयः ॥ १९० ॥

एवंप्रकाराश्च कार्यचिन्तकाः कार्या इत्याह—

- ३५ **धर्मज्ञाः शुचयोऽलुब्धा भवेयुः कार्यचिन्तकाः ।**

**कर्तव्यं वचनं तेषां समूहहितवादिनाम् ॥ १९१ ॥**

श्रौतस्मार्तधर्मज्ञा बाह्याभ्यन्तरशौचयुक्ताः अर्थेष्वलुब्धाः कार्यविचारकाः कर्तव्याः । तेषां  
वचनमितरैः कार्यमित्येतदादरार्थं पुनर्वचनम् ॥ १९१ ॥

इदीनीं त्रैविद्यानां प्रतिपादितं धर्मं श्रेण्यादिष्वतिदिशन्नाह—

- १० **श्रेणिनैगमपाखण्डिगणानामप्ययं विधिः ।**

**भेदं चैषां नृपो रक्षेत्पूर्ववृत्तिं च पालयेत् ॥ १९२ ॥**



एकपण्यशिल्पोपजीविनः श्रेणयः । नैगमाः ये वेदस्यासप्रणीतत्वेन प्रामाण्यमिच्छन्ति पाशुपतादयः । पास्त्रण्डिनो ये वेदस्य प्रामाण्यमेव नेच्छन्ति नद्याः सौगतादयः । गणो व्रातः । आयुधीयादीनामकर्मोपजीविनामेषां चतुर्विधानामप्ययमेव विधिः । यो 'निजधर्माविरोधे-  
ने'त्यादिना प्रतिपादितः । एतेषां च श्रेण्यादीनां भेदं धर्मव्यवस्थां नृपो रक्षेत् । पूर्वोपात्तां वृत्तिं च पालयेत् ॥ १९२ ॥

इति संविद्यतिक्रमप्रकरणम् ॥

### अथ वेतनादानप्रकरणम् १६

संप्रति वेतनस्थानपाकर्माख्यं व्यवहारपदं प्रस्तूयते । तत्स्वरूपं च नारदेनोक्तम् ( अ. ६ श्लो. १ ) । ' भृत्यानां वेतनस्योक्तो दानादानविधिक्रमः । वेतनस्थानपाकर्मं तद्विवादापदं स्मृत-  
मिति ' । अस्यार्थः । भृत्यानां वेतनस्य वक्ष्यमाणश्लोकैरुक्तो दानादानविधिक्रमो यत्र विवाद-  
पदे तद्वेतनस्थानपाकर्मैत्युच्यते । तत्र निर्णयमाह—

गृहीतवेतनः कर्म त्यजन् द्विगुणमावहेत् ।

अगृहीते समं दाप्यो भृत्यै रक्ष्य उपस्करः ॥ १९३ ॥

गृहीतं वेतनं येनामो स्वाङ्गीकृतं कर्म त्यजन् अकुर्वन् द्विगुणं भृतिं स्वामिने दद्यात् । यदा पुनरभ्युपगतं कर्म अगृहीते एव वेतने त्यजति तदा समं यावेद्वेतनमभ्युपगतं ताव-  
द्दाप्यो न द्विगुणम् । यद्वाऽङ्गीकृतां भृतिं दत्त्वा बलात्कारयितव्यः । ' कर्माकुर्वन् प्रतिश्रुत्य  
कार्यो दत्त्वा भृतिं बलादिति ' नारदवचनात् ( ६-५ ) ॥ भृतिरपि तेनैवोक्ता, ' भृत्याय वेतनं  
दद्यात्कर्मस्वामी यथाक्रमम् । आदौ मध्येऽवसाने वा कर्मणो यद्विनिश्चितमिति ' ( ६-२ ) ।  
तैश्च भृत्यैरुपस्कर उपस्करणं लाङ्गलादीनां प्रग्रहयोक्तादिकं यथाशक्त्या रक्षणीयमितरथा कृष्या-  
दिनिष्पत्त्यनुपपत्तेः ॥ १९३ ॥

भृतिमपरिच्छिद्य यः कर्म कारयति तं प्रत्याह—

दाप्यस्तु दशमं भागं वाणिज्यपशुसस्यतः ।

अनिश्चित्य भृतिं यस्तु कारयेत्स महीक्षिता ॥ १९४ ॥

यस्तु स्वामी वणिक् गोमी क्षेत्रिको वा अपरिच्छिन्नवेतनमेव भृत्यं कर्म कारयति तस्मा-  
द्वाणिज्यपशुसस्यलक्षणात्कर्मणो यल्लब्धं तस्य दशमं भागं भृत्याय महीक्षिता राज्ञा  
दापनीयः ॥ १९४ ॥

अनाज्ञप्तकारिणं प्रत्याह—

देशं कालं च योऽतीयाल्लभं कुर्याच्च योऽन्यथा ।

तत्र स्यात्स्वामिनश्छन्दोऽधिकं देयं कृतेऽधिके ॥ १९५ ॥

यस्तु भृत्यः पण्यविक्रयाद्युचितं देशं कालं च पण्यविक्रयाद्यकुर्वन् दर्पादिनोह्युत्त-  
स्मिन्नेव वा देशे काले च लाभमन्यथा व्ययाद्यतिशयसाध्यतया हीनं करोति तस्मिन् भृतके  
भृतिदानं प्रति स्वामिनः छन्दः इच्छा भवेद्यावदिच्छति तावद्द्यान्न पुनः सर्वाभेव भृतिमित्यर्थः ।  
यदा पुनर्देशकालाभिज्ञतया अधिको लाभः कृतस्तदा पूर्वपरिच्छिन्नाया भृतेरपि किमपि धनम-  
५ धिकं स्वामिना भृत्याय दातव्यम् ॥ १९५ ॥

अनेकभृत्यसाध्यकर्मणि भृतिदानप्रकारमाह —

यो यावत्कुरुते कर्म तावत्तस्य तु वेतनम् ।

उभयोरप्यसाध्यं चेत्साध्ये कुर्याद्यथाश्रुतम् ॥ १९६ ॥

यदा पुनरेकमेव कर्म नियतवेतनमुभाभ्यां क्रियमाणं उभयोरप्यसाध्यं चेद्याध्याद्यभि-  
१० वादुभाभ्यां, अपिशब्दाद्बहुभिरपि, यदि न परिसमापितं, तदा यो भृत्यो यावत्कर्म करोति  
तावत्तस्यै तत्कृतकर्मानुसारेण मध्यस्थकल्पितं वेतनं देयं न पुनः समम् । नचावयवशः  
कर्मणि वेतनस्यापरिभाषितत्वाद्दानमिति मन्तव्यम् । साध्ये तूभाभ्यां कर्मणि निर्वातिते यथा-  
श्रुतं यावत्परिभाषितं तावदुभाभ्यां देयं न पुनः प्रत्येकं कृत्स्नवेतनं नापि कर्मानुरूपं परिकल्प्य  
देयम् ॥ १९६ ॥

१५ आयुधीयभारवाहकौ प्रत्याह --

अराजदैविकं नष्टं भाण्डं दाप्यस्तु वाहकः ।

प्रस्थानविघ्नकृच्चैव प्रदाप्यो द्विगुणां भृतिम् ॥ १९७ ॥

न विघते राजदैविकं यस्य भाण्डस्य तत्तथोक्तम् । तद्यदि प्रज्ञाहीनतया वाहकेन नाशितं  
तदा नाशानुसारेणासौ तद्भाण्डं दापनीयः । तदाह नारदः ( ६-९ ) । ' भाण्डं व्यसनमाग-  
२० छेद्यदि वाहकदोषतः । दाप्यो यत्तत्र नश्येत्तु देवराजकृतादृते ' इति ॥ यैः पुनः विवाहाद्यर्थं  
मङ्गलवति वासरे प्रतिष्ठमानस्य तत्प्रस्थानौपयिकं कर्म प्रागङ्गीकृत्य तदानीं न करिष्यामीति  
प्रस्थानविघ्नमाचरति तदाऽसौ द्विगुणां भृतिं दाप्यः । अत्यन्तोत्कर्षहेतुकर्मनिरोधात् १९७

प्रक्रान्ते सप्तमं भागं चतुर्थं पथि संत्यजन् ।

भृतिमर्धपथे सर्वा प्रदाप्यस्त्याजकोऽपि च ॥ १९८ ॥

२५ किं च प्रक्रान्ते अध्यवसिते प्रस्थाने स्वाङ्गीकृतं कर्म यस्त्यजति असौ भृतेः सप्तमं भागं  
दाप्यः । नन्यत्रैव विषये प्रस्थानविघ्नकृदित्यादिना द्विगुणभृतिदानमुक्तं इदानीं सप्तमो भाग  
इति विरोधः उच्यते । भृत्यन्तरोपादानावसरसंभवे स्वाङ्गीकृतं कर्म यस्त्यजति तस्य सप्तमो  
भागः । यस्तु प्रस्थानलक्षणसमय एव त्यजति तस्य द्विगुणभृतिदानमित्यविरोधः । यः पुनः  
पथि प्रक्रान्ते गमने वर्तमाने सति कर्म त्यजति स भृतेश्चतुर्थं भागं दाप्यः । अर्धपथे पुनः  
३० सर्वा भृतिं दाप्यः । यस्तु त्याजकः कर्मात्यजन्तं त्याजयति स्वामी पूर्वोक्तप्रदेशेष्वसावपि  
पूर्वोक्तसप्तमागादिकं भृत्याय दापनीयः ।

एतच्चाव्याधितादिविषयम् । 'भृत्योऽर्जातो न कुर्याद्यो दर्पात्कर्म यथोदितम् । स दण्ड्यः कृष्णलाभ्यथौ न देयं तस्य वेतनमिति' मनुवचनात् ( अ. ८ श्लो. २१५ ) ॥ यदा पुनर्व्याध्यादावपगतेऽन्तरितदिवसान्परिगणय्य पुनः पूरयति तदा लभत एव वेतनम् । 'आर्तस्तु कुर्यात्स्वस्थः सन् यथाभाषितमादितः । स दीर्घस्यापि कालस्य स्वं लभेतैव वेतनमिति' मनुस्मरणात् ( अ. ८ श्लो. २१६ ) ॥ यस्त्वपगतव्याधिः स्वस्थ एव वाऽऽल्पादिना स्वारब्धं कर्माल्पोनं न करोति परेण वा न समाप्यति तस्मै वेतनं न देयमिति । यथाह मनुः । ( अ. ८ श्लो. २१७ ) । 'यथोक्तमार्तः स्वस्थो वा यस्तत्कर्म न कारयेत् । न तस्य वेतनं देयमल्पोनस्यापि कर्मण' इति ॥ १९८ ॥

इति वेतनादानप्रकरणम् ॥

### अथ द्यूतसमाह्वयप्रकरणम् १७

१०

अधुना द्यूतसमाह्वयस्य विवादपदमधिक्रियते । तत्स्वरूपं नारदेनाभिहितम् ( १६-१ ) । 'अक्षत्रैशलाकाद्यैर्देवनं जिह्वकारितम् । पणक्रीडावयोमिश्रं पदं द्यूतसमाह्वयम्' ॥ अक्षाः पाशकाः । ब्रध्नश्चर्मपट्टिका शलाका दन्तादिमय्यो दीर्घचतुरस्राः । आद्यग्रहणाच्चतुरङ्गादिक्रीडासाधनं करितुरङ्गरथादिकं गृह्यते । तैरप्राणिभिर्यद्देवनं क्रीडा पणपूर्विका क्रियते । तथा वयोभिः पक्षिभिः कुक्कुटपारावतादिभिः चशब्दान्मल्लमेषमहिषादिभिश्च प्राणिभिर्या पणपूर्विका क्रीडा क्रियते तदुभयं यथाक्रमेण द्यूतसमाह्वयस्य विवादपदम् । द्यूतं च समाह्वयश्च द्यूतसमाह्वयम् । तदुक्तं मनुना । ( अ. ९ श्लो. २२३ ) 'अप्राणिभिर्यत्क्रियते तल्लोके द्यूतमुच्यते । प्राणिभिः क्रियमाणस्तु स विज्ञेयः समाह्वय' इति ॥

तत्र द्यूतसमाधिकारिणो वृत्तिमाह—

ग्लहे शतिकवृद्धेस्तु सभिकः पञ्चकं शतम् ।

१०

गृह्णीयाद्दूर्तकितवादित्रादशकं शतम् ॥ १९९ ॥

परस्परसंप्रतिपत्त्या कितवपरिकल्पितः पणो ग्लह इत्युच्यते । तत्र ग्लहे तदाश्रया शतिका शतपरिमितादधिकपरिमाणे वा वृद्धिर्यस्यासौ शतिकवृद्धिस्तस्माद्दूर्तकितवात्पञ्चकं शतमात्मवृत्त्यर्थं सभिको गृह्णीयात् । पञ्चपणा आयो यस्मिन् शते तत्पञ्चकं शतम् । 'तदसिन्धुद्वयायलाभेत्यादिना' कन् ( व्या.सू. ५-१-४७ ) । जितग्लहस्य विशतितमं भागं गृह्णीयादित्यर्थः । सभा कितव- निवासार्था यस्यांसौ स सभिकः । कल्पिताक्षादिनिखिलक्रीडोपकरणस्तदुपचितद्रव्योपजीवी सभापतिरुच्यते । इतरस्मात्पुनरपरिपूर्णशतिकवृद्धेः कितवाद्दशकं शतं जितद्रव्यस्य दशमं भागं गृह्णीयादिति यावत् ॥ १९९ ॥

एवं ऋसवृत्तिना सभिकेन किं कर्तव्यमित्याह—

१ ऋ—भृत्यो नातो । २ फ—स्वरितं वेतनं । ३ ऋ—अक्षवन्धशलाकापः । ४ फ—तदसिन्धुद्वयायलाभ इत्यादिना कन् । ५ फ—अस्वास्ति असौ ।

स सम्यक्पालितो दद्याद्राज्ञे भागं यथाकृतम् ।

जितमुद्राहयेजेत्रे दद्यात्सत्यं वचः क्षमी ॥ २०० ॥

य एकं कृतवृत्तिर्घृताधिकारी स राज्ञा धूर्तकितवेभ्यो रक्षितस्तस्मै राज्ञे यथासंप्रतिपन्नमंशं दद्यात् । तथा जितं द्रव्यमुद्राहयेत् । बन्धकग्रहणेनासेधादिना च पराजितसकाशादुद्धरेत् ।  
५ उद्धृत्य च तद्धनं जेत्रे जयिने सभिको दद्यात् । तथा क्षमी भूत्वा सत्यं वचो विश्वासार्थं घृतकारिणां दद्यात् । तदुक्तं नारदेन ( १६-२ ) । 'सभिकः कारयेत् द्यूतं देयं दद्याच्च तत्कृतमिति' ॥ २०० ॥

यदा पुनः सभिको दापयितुं न शक्नोति तदा राजा दापयेदित्याह—

प्राप्ते नृपतिना भागे प्रसिद्धे धूर्तमण्डले ।

१० जितं ससभिके स्थाने दापयेदन्यथा न तुं ॥ २०१ ॥

प्रसिद्धे अप्रच्छन्ने राजाध्यक्षसमन्विते ससभिके सभिकसहिते कितवसमाजे सभिकेन च राजभागे दत्ते राजा धूर्तकितवमविप्रतिपन्नं जितं पणं दापयेत् । अन्यथा प्रच्छन्ने सभिक-रहिते अदत्तराजभागे द्यूते जितं पणं जेत्रे न दापयेत् ॥ २०१ ॥

जयपराजयविप्रतिपत्तौ निर्णयोपायमाह—

१५ द्रष्टारो व्यवहाराणां साक्षिणश्च त एव हि ।

द्यूतव्यवहाराणां द्रष्टारः सभ्यास्त एव कितवा एव राज्ञा नियोक्तव्याः । तत्र 'श्रुताभ्य-यनसंपन्नौ' इत्यादिर्नियमो नास्ति । साक्षिणश्च द्यूते द्यूतकारा एव कार्यः । न तत्र 'स्त्रीबाल-वृद्धकितवेत्यादि' निषेधोऽस्ति ॥

क्वचित् द्यूतं निषेद्धं दण्डमाह—

२० राज्ञा सचिह्नं निर्वास्याः कूटाक्षोपधिदेविनः ॥ २०२ ॥

कूटैरक्षादिभिरुपधिना च मतिवञ्चनहेतुना मणिमन्त्रौषधादिना ये दीव्यन्ति तान् श्वपदादि-नाऽङ्कयित्वा राजा स्वराष्ट्रान्निर्वासयेत् । नारदेन निर्वासने विशेष उक्तः ( १६-६ ) । 'कूटा-क्षदेविनः पापान् राजा राष्ट्राद्विवासयेत् । कण्ठेऽक्षमालामासज्य स हेषां विनयः स्मृत' इति ॥ यानि च मनुवचनानि द्यूतनिषेधपराणि ( अ. ९ श्लो. २२४ ) 'द्यूतं समाह्वयं चैव यः कुर्यात् २५ कारयेत् वा । तान् सर्वान् घातयेद्राजा शूद्रांश्च द्विजलिङ्गिन' इत्यादीनि, तास्यपि कूटाक्षदेवन-विषयतया राजाध्यक्षसभिकरहितद्यूतविषयतया च योज्यानि ॥ २०२ ॥

द्यूतमेकमुखं कार्यं तस्करज्ञानकारणात् ।

किंच । यत्पूर्वोक्तं द्यूतं तदेकमुखं एकं मुखं प्रधानं यस्य द्यूतस्य तत्तथोक्तं कार्यम् । राजाध्यक्षाधिष्ठितं राज्ञा कारयितव्यमित्यर्थः । तस्करज्ञानकारणात् । तस्करज्ञानरूपं प्रयो-  
१० जनं पर्यालोच्य प्रायशश्चौर्याजितधना एव कितवा भवन्त्यतश्चौरविज्ञानार्थमेकमुखं कार्यम् ॥

धृतधर्मं समाह्वयेऽतिदिशन्नाह—

एष एव विधिर्ज्ञेयः प्राणिधृते समाह्वये ॥ २०३ ॥

गृहे शतिकवृद्धेरित्यादिना यो धृतधर्म उक्तः स एव प्राणिधृते मल्लमेषमहिषादिनिर्वर्त्ये  
समाह्वयसंज्ञके ज्ञातव्यः ॥ २०३ ॥

इति धृतसमाह्वयस्य प्रकरणम् ॥

### अथ वाक्पारुष्यप्रकरणम् १८

इदानीं वाक्पारुष्यं प्रस्तूयते । तल्लक्षणं चोक्तं नारदेन ( १५-१ ) । देशजातिकुलादीना-  
माक्रोशं न्यङ्गसंयुतम् । यद्वचः प्रतिकूलार्थं वाक्पारुष्यं तदुच्यते ॥ देशादीनामाक्रोशं न्यङ्गसं-  
युतम् उच्चैर्भाषणमाक्रोशो न्यङ्गमवद्यं तदुभययुक्तं यत्प्रतिकूलार्थमुद्वेगजननार्थं वाक्यं तद्वाक्पा-  
रुष्यं कथ्यते । तत्र ' कलहप्रियाः खलु गौडा ' इति देशाक्रोशः । ' नितान्तं खलु लोडुपा १०  
विप्रा ' इति जात्याक्रोशः । ' कूरचरिता ननु वैश्वामित्रा ' इति कुलाक्षेपः । आदिग्रहणा-  
त्स्वविद्याशिल्पादिनिन्दया विद्वच्छिल्पादिर्पुरुषाक्षेपो गृह्यते । तस्य च दण्डतारतम्यार्थं निष्ठुरा-  
दिभेदेन त्रैविध्यमभिधाय तल्लक्षणं तेनैवोक्तम् ( १५-२३ ) । ' निष्ठुराश्लीलतीव्रत्वात्तदपि  
त्रिविधं स्मृतम् । गौरवानुक्रमात्तस्य दण्डोऽपि स्यात्क्रमाद्गुरुः ॥ साक्षेपं निष्ठुरं ज्ञेयमश्लीलं  
न्यङ्गसंयुतम् । पतनीयैरुपाक्रोशैस्तीव्रमाहुर्मनीषिण ' इति ॥ तत्र 'धिष्ण्यं जालममि'त्यादि, साक्षे- १५  
पम् । अत्र न्यङ्गमित्यसम्यम् । अवद्यं भगिन्यादिगमनं तद्युक्तमश्लीलम् । 'सुरापोऽसी'त्यादि-  
महापातकाद्याक्रोशैर्युक्तं वचस्तीव्रम् ॥

तत्र निष्ठुराक्रोशे सवर्णविधेयं दण्डमाह—

सत्यासत्यान्यथास्तोत्रैर्न्यूनाङ्गेन्द्रियरोगिणाम् ।

क्षेपं करोति चेद्दण्ड्यः पणानर्धत्रयोदशान् ॥ २०४ ॥

२०

न्यूनाङ्गाः करचरणादिविकलाः । न्यूनेन्द्रिया नेत्रश्रोत्रादिरहिताः । रोगिणो दुश्चर्मप्रभृतयः ।  
तेषां सत्येनासत्येनान्यथास्तोत्रेण च निन्दार्थतया स्तुत्या यो ' नेत्रयुगलहीन एषोऽन्ध ' इत्यु-  
च्यते तत्सत्यम् । यत्र पुन'श्रद्धुष्मानेषोऽन्ध' इच्युच्यते तदसत्यम् । यत्र 'विकृताकृतिरेव  
दर्शनीयस्त्वमसी'त्युच्यते तदन्यथास्तोत्रं । एवंविधैर्यः क्षेपं निर्भर्त्सनं करोत्यसौ अर्धाधिकत्र-  
योदशपणान् दण्डनीयः । ( अ. ८ श्लो. २७४ ) ' काणं वाऽप्यथवा खल्वमन्यं वाऽपि तथावि- २५  
धम् । तथ्येनापि ब्रुवन् दाय्यो दण्डं कार्षापणावरमिति ' यन्मनुवचनं तदतिदुर्वृत्तवर्णविषयम् ॥  
यदा पुनः पुत्रादयो मात्रादीन् शपन्ति तदा शतं दण्डनीया इति तेनैवोक्तम् । ( अ. ८  
श्लो. २७५ ) ' मातरं पितरं जायां भ्रातरं श्वशुरं गुरुम् । आक्षारयन् शतं दाय्यः पन्थानं  
चाददद्गुरोरिति ' एतच्च सापराधेषु मात्रादिषु गुरुषु निरपराधायां च जायायां द्रष्टव्यम् ॥२०४॥

\* ३-संज्ञिके । १ फक-पुरुषाक्षेपो । २ फ-धिष्ण्यं जालममिति । ३ फ-विषयं ।

अश्लोकाक्षेपे दण्डमाह ।

अभिगन्ताऽस्मि भगिनीं मातरं वा तवेति ह ।

शपन्तं दापयेद्राजा पञ्चविंशतिकं दमम् ॥ २०५ ॥

‘त्वदीयां भगिनीं मातरं वा अभिगन्ताऽस्मीति’ शपन्तं राजा पञ्चविंशतिकं पणानां  
५ पञ्चाधिका विंशतिर्यस्मिन्दण्डे स तथोक्तः तं दमं दापयेत् ॥ २०५ ॥

एवं समानगुणेषु वर्णेषु दण्डं विधाय विषमगुणेषु दण्डं प्रतिपादयितुमाह—

अर्धोऽधमेषु द्विगुणः परस्त्रीषूत्तमेषु च ।

अधमेष्वाक्षेप्त्रापेक्षया न्यूनवृत्तादिगुणेष्वर्धो दण्डः । पूर्ववाक्ये पञ्चविंशतेः प्रकृतत्वात्-  
दपेक्षयाऽर्धः सार्धद्वादशपणात्मको द्रष्टव्यः । परभार्यासु पुनरविशेषेण द्विगुणः पञ्चविंशत्य-  
१० पेक्षयैव पञ्चाशत्पणात्मको वेदितव्यः ॥ तथोक्तमेषु च स्वापेक्षयाधिकश्रुतश्रुतेषु दण्डः पञ्चा-  
शत्पणात्मक एव ॥

वर्णानां मूर्धावसिक्तादीनां च परस्पराक्षेपे दण्डकल्पनामाह—

दण्डप्रणयनं कार्यं वर्णजात्युत्तराधरैः ॥ २०६ ॥

वर्णां ब्राह्मणादयः । जातयो मूर्धावसिक्ताद्याः । वर्णाश्च जातयश्च वर्णजातयः । उत्तराश्च  
१५ अधराश्च उत्तराधराः । वर्णजातयश्च ते उत्तराधराश्च वर्णजात्युत्तराधराः तैः वर्णजात्युत्तराधरैः ।  
परस्पराक्षेपे क्रियमाणे दण्डस्य प्रणयनं प्रकर्षेण नयनमूहनं वेदितव्यम् ।

तच्च दण्डकल्पनमुत्तराधरैरिति विशेषोपादानादुत्तराधरभावापेक्षयैव कर्तव्यमित्यवगम्यते ।  
यथा मूर्धावसिकं ब्राह्मणाद्धीनं क्षत्रियादुत्कृष्टं चाकुश्य ब्राह्मणः क्षत्रियाक्षेपनिमित्तात्पञ्चाशत्पण-  
दण्डार्त्तिकचिदधिकं पञ्चसप्तत्यात्मकं दण्डमर्हति । क्षत्रियोऽपि तमाकुश्य ब्राह्मणाक्षेपनिमित्ताच्छ-  
२० तदण्डाद्द्वं पञ्चसप्ततिमेव दण्डमर्हति । मूर्धावसिकोऽपि तावाकुश्य तमेव दण्डमर्हति । मूर्धाव-  
सिक्ताम्बष्ठयोः परस्पराक्षेपे ब्राह्मणक्षत्रिययोः परस्पराक्रोशनिमित्तकौ यथाक्रमेण दण्डौ वेदितव्यौ ।  
एवमन्यत्राप्युहनीयम् ॥ २०६ ॥

एवं सबर्णविषये दण्डमभिधाय वर्णानामेव प्रतिलोमानुलोमाक्षेपे दण्डमाह—

प्रातिलोम्यापवादेषु द्विगुणत्रिगुणा दमाः ।

१५ वर्णानामानुलोम्येन तस्मादर्धाधरैर्हानैतः ॥ २०७ ॥

अपवादा अधिक्षेपाः । प्रातिलोम्येनापवादाः प्रातिलोम्यापवादास्तेषु ब्राह्मणाक्रोशकारिणोः  
क्षत्रियवैश्ययोर्थथाक्रमेण पूर्ववाक्यात् द्विगुणपदोपात्तपञ्चाशत्पणापेक्षया द्विगुणाः शतपणास्त्रिगुणाः  
सार्धशतपणा दण्डा वेदितव्याः ।

‘शूद्रस्य ब्राह्मणाक्रोशे ताडनं जिह्वाच्छेदनं वा भवति । यथाह मनुः । ( अ. ८ श्लो.  
१०-२६७ ) । ‘शतं ब्राह्मणमाकुश्य क्षत्रियो दण्डमर्हति । वैश्योऽप्यर्धशतं द्वे वा शूद्रस्तु

वधमर्हतीति । विट्शूद्रयोरपि क्षत्रियादनन्तरैकान्तरयोस्तुल्यन्यायतया शतमभ्यर्धशतं च यथाक्रमेण क्षत्रियाक्रोशे वेदितव्यम् । शूद्रस्य वैश्यक्रोशे शतम् । **आनुलोम्येन तु वर्णानां** क्षत्रियविट्शूद्राणां ब्राह्मणेनाक्रोशे कृते **तस्माद्ब्राह्मणाक्रोशनिमित्ताच्छतपरिमितात्क्षत्रियदण्डात्पतिवर्णमर्धस्यार्धस्य हानिं कृत्वाऽवशिष्टं पञ्चाशत्पञ्चविंशतिसार्धद्वादशपणात्मकं** यथाक्रमं ब्राह्मणो दण्डनीयः । तदुक्तं **मनुना** । ( अ. ८ श्लो. २६८ ) । 'पञ्चाशद्ब्राह्मणो दण्ड्यः क्षत्रियस्यामि-५ शंसने । वैश्ये स्यादर्धपञ्चाशच्छूद्रे द्वादशको. दम' इति ॥ क्षत्रियेण वैश्ये शूद्रे चाकुष्ठे यथाक्रमं पञ्चाशत्पञ्चविंशतिकौ दमौ । वैश्यस्य च शूद्राक्रोशे पञ्चाशदित्यूहनीयम् । 'ब्राह्मणराजन्यवत्क्षत्रियवैश्ययोरिति' गौतमस्मरणात् ( १२-१४ ) । 'विट्शूद्रयोरेवमेव स्वजातिं प्रति तत्त्वत' इति **मनुस्मरणाच्च** ( अ. ८ श्लो. २७७ ) ॥ २०७ ॥

.पुनर्निष्ठुराक्षेपमधिकृत्याह—

१०

**बाहुग्रीवानेत्रसक्थिविनाशे वाचिके दमः ।**

**शल्पस्तदर्धिकः पादनासाकर्णकरादिषु ॥ २०८ ॥**

बाह्यादीनां प्रत्येकं **विनाशे, वाचिके** वाचा प्रतिपादिते तव बाहू छिनत्नीत्येवंप्रकारेण, शल्पः शतपरिमितो दण्डो वेदितव्यः । **पादनासाकर्णकरादिषु** आदिग्रहणात्स्फिगादिषु वाचिके विनाशे **तदर्धिकः** तस्य शतसार्धं तदर्धं तद्यस्यास्त्यसौ तदर्धिकः; पञ्चाशत्पणिको दण्डो वेदि-१५ तव्यः ॥ २०८ ॥

**अशक्तस्तु वदन्नेवं दण्डनीयः पणान्दश ।**

**तथा शक्तः प्रतिभुवं दाप्यः क्षेमाय तस्य तु ॥ २०९ ॥**

किंच । यः पुनर्ज्वरादिना क्षीणशक्तिस्त्वद्बाह्याद्यङ्गमङ्गं करोमीत्येवं शपत्यसौ **दशपणान्दण्डनीयः** । यः पुनः समर्थः क्षीणशक्तिं पूर्ववदाक्षिपत्यसौ पूर्वोक्तशतादिदण्डोत्तरकालं **तस्या-२०** शक्तस्य **क्षेमार्थं प्रतिभुवं** दापनीयः ॥ २०९ ॥

तीन्नाक्रोशे दण्डमाह ।

**पतनीयैकृते क्षेपे दण्डो मध्यमसाहसः ।**

**उपपातकयुक्ते तु दाप्यः प्रथमसाहसम् ॥ २१० ॥**

पातित्यहेतुभिर्ब्रह्महत्यादिभिर्वर्णिनामाक्षेपे **मध्यमसाहसो** दण्डः । **उपपातकसंयुक्ते** १५ पुनर्भोग्नस्त्वमसीत्येवमादिरूपे क्षेपे **प्रथमसाहसं** दण्डनीयः ॥ २१० ॥

**त्रैविद्यनृपदेवानां क्षेप उत्तमसाहसः ।**

**मध्यमो जातिपूगानां प्रथमो ग्रामदेशयोः ॥ २११ ॥**

किंच । **त्रैविद्याः** वेदत्रयसंपन्नास्तेषां, राज्ञां, देवानां च **क्षेपे उत्तमसाहसो** दण्डः । ये

१ ज-वाक्ये; ज-वाक्ये । २ फ-जरादिना । ३ फ-पतनीयः ।

पुनर्ब्राह्मणसूर्धावसिक्तादिजातीनां पूगाः संघास्तेषां आक्षेपे मध्यमसाहसो दण्डः । ग्रामदेशयोः प्रत्येकमाक्षेपे प्रथमसाहसो दण्डो वेदितव्यः ॥ २११ ॥

इति वाक्पारुष्यं नाम विवादप्रकरणम् ॥

### अथ दण्डपारुष्यप्रकरणम् १९

—o—

५ दण्डपारुष्यं नाम संप्रति प्रस्तूयते । तत्स्वरूपं च नारदेनोक्तम् । ' परगात्रेष्वभिद्रोहो हस्तपादायुधादिभिः । भस्मादिभिश्चोपघातो दण्डपारुष्यमुच्यते ' इति ( १५-४ ) । परगात्रेषु स्थावरजङ्गमात्मकद्रव्येषु हस्तपादायुधैरादिग्रहणाद्वादिभिर्योऽभिद्रोहो हिंसनं दुःखोत्पादनं तथा भस्मना आदिग्रहणाद्रजःपङ्कपुरीषाद्यैश्च य उपघातः संस्पर्शनरूपं मनोदुःखोत्पादनं तदुभयं दण्डपारुष्यम् दण्डवतेऽनेनेति दण्डो देहस्तेन यत्पारुष्यं विरुद्धाचरणं जङ्गमादेर्द्रव्यस्य

१० तद्दण्डपारुष्यम् ।

तस्य त्ववगोरणादिकरणभेदेन त्रैविध्यमभिधाय हीनमध्यमोत्तमद्रव्यरूपकर्मत्रैविध्यात् पुनस्त्रैविध्यं तेनैवोक्तम् । ' तस्योर्पेट्टं त्रैविध्यं हीनमध्योत्तमक्रमात् । अवगोरणनिःसङ्गपातनक्षतदर्शनैः ॥ हीनमध्योत्तमानां तु द्रव्याणां समतिक्रमात् । त्रीण्येव साहसान्याहुस्तत्र कण्ठकशोधनमिति ' ( अ. १५-श्लो. ५-६ ) । निःसङ्गपातनं निःशङ्कप्रहरणम् । त्रीण्येव

१५ साहसानि त्रिप्रकाराण्येव । साहसात्कृतानि दण्डपारुष्याणीत्यर्थः ॥

तथा वाग्दण्डपारुष्ययोरुभयोरपि द्वयोः प्रवृत्तकलहयोर्मध्ये यः क्षमते तस्य न केवलं दण्डाभावः किंतु पूज्य एव । तथा पूर्वं कलहे प्रवृत्तस्य दण्डगुरुत्वम् । कलहे च बद्धे वरानुसन्धातुरेव दण्डभाक्त्वम् । तथा द्वयोरपराधविशेषापरिज्ञाने दण्डः समः । तथा श्वपचादिभिरार्याणामपराधे कृते सज्जना एव दण्डदापनेऽधिकारिणस्तेषामशक्यत्वे तान् राजा घात-

१० येदेव, नार्थं गृह्णीयादित्येवं पञ्च प्रकारा विधयस्तेनैवोक्ताः ।

पञ्चविधस्तूक्त एतयोरुभयोरपि पारुष्ये सति संरम्भादुत्पन्ने कुद्दयोर्द्वयोः ॥  
 १ स मन्यते यः क्षमते दण्डभाग्योऽतिवर्तते पूर्वमाक्षारयेद्यस्तु नियतं स्वात्स दोषभाक् ॥  
 पश्चाद्यः सोऽप्यसत्कारी पूर्वं तु विनयो गुरुः द्वयोरपन्नयोस्तुल्यमनुबध्नाति यः पुनः ॥  
 स तयोर्दण्डमाप्नोति पूर्वो वा यदि वेतरः पारुष्यदोषावृत्तयोर्धुगपत्संप्रवृत्तयोः ॥  
 १५ विशेषश्चेन्न लक्ष्येत विनयः स्यात्समस्तयोः श्वपाकषण्डचण्डालव्यङ्गेषु वधवृत्तिषु ॥  
 हस्तिपत्रात्यदासेषु गुर्वाचार्यद्वेषेषु च मर्यादातिक्रमे सद्यो घात एवानुशासनम् ॥  
 यमेव ह्यतिवर्तेरन्ते सन्तं जनं नृषु स एव विनयं कुर्यान्न तद्विनयभाङ्गनृषः ॥  
 'मला क्षेते मनुष्याणां धनमेषां मलात्मकम् अतस्तान्घातयेद्वाजा नार्थदण्डेन दण्डयेदिति ॥

( अ. १५ श्लो. ७-१४ )

१ ' तस्यापि दृष्टं त्रैविध्यं मृदुमध्योत्तमं क्रमात् ' इत्यपरः पाठः ॥



एवं भूदण्डपारुष्यनिर्णयपूर्वकत्वाद्दण्डप्रणयनस्य तत्स्वरूपसंदेहे निर्णयहेतुमाह—

असाक्षिकहते चिह्नैर्युक्तिभिश्चागमेन च ।

द्रष्टव्यो व्यवहारस्तु कूटचिह्नकृतो भयात् ॥ २१२ ॥

यदा कश्चिद्द्रहस्यहमनेन हत' इति राज्ञे निवेदयति तदा चिह्नैर्वर्णादिस्वरूपगतैर्लिङ्गैर्युक्त्या कारणप्रयोजनपर्यालोचनात्मिकया आगमेन जनप्रवादेन चशब्दादिव्येन वा कूटचिह्नकृतसंभा-<sup>५</sup> वनाभयात्परीक्षा कार्या ॥ २१२ ॥

एवं निश्चिते साधनविशेषेण दण्डविशेषमाह—

भस्मपङ्कुरजःस्पर्शे दण्डो दशपणः स्मृतः ।

अमेध्यपार्णिनिष्ठयूतस्पर्शने द्विगुणः स्मृतः ॥ २१३ ॥

समेष्वेवं परस्त्रीषु द्विगुणस्तूत्तमेषु च ।

हीनेष्वर्धदमो मोहमदादिभिरदण्डनम् ॥ २१४ ॥

भस्मना पङ्केन रेणुना वा यः परं स्पर्शयत्यसौ दशपणं दण्डं दाय्यः । अमेध्यमिति अश्रुश्लेष्मनखकेशकर्णविट्दूषिकामुक्तोच्छिष्टादिकं च गृह्यते । पार्णिणः पादस्य पश्चिमो भागः । निष्ठयूतं मुखनिःसारितं जलम् । तैः स्पर्शने ततः पूर्वादशपणात् द्विगुणो विंशतिपणो दण्डो वेदितव्यः ॥ पुरीषादिस्पर्शने पुनः कात्यायनेन विशेष उक्तः । 'छदिमूत्रपुरीषाद्यैरापाद्यः स १५ चतुर्गुणः । षड्गुणः कायमध्ये स्यान्मूर्ध्नि त्वष्टगुणः स्मृत' इति ॥ आद्यग्रहणाद्ब्रह्मसायुक्तासुभ्र-  
ज्जानो गृह्यन्ते ॥ २१३ ॥

एवंभूतः पूर्वोक्तो दण्डः सवर्णविषये द्रष्टव्यः । परभार्यासु चाविशेषेण । तथोत्तमेषु स्वापेक्षया अधिकश्रुतवृत्तेषु पूर्वोक्ताद्दशपणाद्विंशतिपणाच्च दण्डाद्विगुणो दण्डो वेदितव्यः । हीनेषु स्वापेक्षया न्यूनश्रुतादिषु पूर्वोक्तस्यार्धदमः पञ्चपणो दशपणश्च वेदितव्यः । मोह-<sup>२०</sup> श्चित्तवैकल्यम् । मद्यो मद्यपानजन्योऽवस्थाविशेषः । आद्यग्रहणाद्ब्रह्मवेशादिकम् । एतैर्युक्तेन भस्मादिस्पर्शने कृतेऽपि दण्डो न कर्तव्यः ॥ २१४ ॥

प्रातिलोभ्यापराधे दण्डमाह—

विप्रपीडाकारं छेद्यमङ्गमब्राह्मणस्य तु ।

उद्गूर्णे प्रथमो दण्डः संस्पर्शे तु तदधिकः ॥ २१५ ॥

ब्राह्मणानां पीडाकरमब्राह्मणस्य क्षत्रियादिर्यदङ्गं करचरणादिकं तच्छेत्तव्यम् । क्षत्रिय-  
वैश्ययोरपि पीडां कुर्वतः शूद्रस्याङ्गच्छेदनमेव । 'येन केनचिदङ्गेन हिंसाच्छ्रेयांसमन्यजः ।  
छेत्तव्यं तस्येवासा तन्मनोरनुशासनमिति' ( अ. ८ श्लो. २७९ ) । द्विजातिमात्रस्यापराधे  
शूद्रस्याङ्गच्छेदविधानाद्द्वैश्वस्यपि क्षत्रियापकारिणोऽप्येव दण्डस्तुल्यन्यायत्वात् ।

उद्गूर्णे वधार्थमुद्यते शस्त्रादिके प्रथमसाहसो दण्डो वेदितव्यः । शूद्रस्य पुनरुद्गोरेणेषि-  
हस्तादिच्छेदनमेव 'पाणिमद्यम्य दण्डं वा पाणिच्छेदनमर्हतीति' मनुस्मरणात् ॥ ( अ. ८

श्लो. २८० ) उद्गोरणार्थं शस्त्रादिस्पर्शने तु तदर्धिकः प्रथमसाहसार्धदण्डो वेदितव्यः ॥  
भस्मादिसंस्पर्शो पुनः क्षत्रियवैश्ययोः प्रातिलोभ्यापवादेषु द्विगुणत्रिगुणा दमा इति वाक्यपारुष्यो-  
क्तन्यायेन कल्प्यम् । शूद्रस्य तत्रापि हस्तच्छेद एव । 'अवनिष्टीवतो दर्पाद्वावोष्ठौ छेदयेन्नृपः ।  
अवमूत्रयतो भेदमवशार्थयतो गुदमिति ' मनुस्मरणात् ( अ० ८ श्लो० २८२ ) ॥ २१५ ॥

५ एवं प्रातिलोभ्यापराधे दण्डमभिधाय पुनः सजातिमधिकृत्याह—

उद्गूणं हस्तपादे तु दशविंशतिकौ दमौ ।

परस्परं तु सर्वेषां शस्त्रे मध्यमसाहसः ॥ २१६ ॥

हस्ते पादे वा ताडनार्थमुद्गूणं यथाक्रमं दशपणो विंशतिपणश्च दण्डो वेदितव्यः ॥

परस्परवधार्थं शस्त्रे उद्गूणं सर्वेषां वर्णिनां मध्यमसाहसो दण्डः ॥ २१६ ॥

१० पादकेशांशुककरोल्लुञ्चनेषु पणान् दश ।

पीडाकर्षांशुकावेष्टपादाध्यासे शतं दमः ॥ २१७ ॥

किंच । पादकेशवस्त्रकारणामन्यतमं गृहीत्वा य उल्लुञ्चति क्षतित्याकर्षयति असौ दश-  
पणं दण्ड्यः । पीडा च कर्षश्च अंशुकावेष्टश्च पादाध्यासश्च पीडाकर्षांशुकावेष्टपादा-  
ध्यासं तस्मिन् समुचिते शतं दण्ड्यः । एतदुक्तं भवति । अंशुकनांवेष्टश्च गाढमापीडयाकृष्य

१५ च यः पादेन घट्टयति तं शतं पणान् दापयेदिति ॥ २१७ ॥

शोणितेन विना दुःखं कुर्वन्काष्ठादिभिर्नरः ।

द्वात्रिंशतं पणान्दण्ड्यो द्विगुणं दर्शनेऽसृजः ॥ २१८ ॥

किंच । यः पुनः शोणितं यथा न दृश्यते तथा मृदुताडनं काष्ठादिभिः कगोत्यमौ  
द्वात्रिंशतं पणान् दण्ड्यः ॥ यदा पुनर्गाढताडनेन लोहितं दृश्यते तदा द्वात्रिंशतो द्विगुणं  
२० चतुःशष्टिपणान् दण्डनीयः । त्वङ्मांसास्थिविभेदे पुनर्विशेषो मनुना दर्शितः । ( अ. ८  
श्लो. २८४ ) 'त्वग्भेदकः शतं दण्ड्यो लोहितस्य च दर्शकः । मांसभेत्ता च पणिष्कान्प्र-  
वास्यस्वस्थिभेदकः ' इति ॥ २१८ ॥

करपाददतो भङ्गे छेदने कर्णनासयोः ।

मध्ये दण्डो त्रणोद्भेदे मृतकल्पहते तथा ॥ २१९ ॥

२५ किंच । करपाददन्तस्य प्रत्येकं भङ्गे कर्णनासस्य च प्रत्येकं छेदनं रूढव्रणस्यो-  
द्भेदेने मृतकल्पो यथा भवति तथा हते ताडिते मध्यमसाहसो वेदितव्यः । अनुबन्धादिना  
विषयस्य साम्यमत्रापाननीयम् ॥ २१९ ॥

चेष्टाभोजनवाग्रोधे नत्रादिप्रतिभेदने ।

कन्धराबाहुसक्त्रां च भङ्गे मध्यमसाहसः ॥ २२० ॥

१० किंच । गमनभोजनभाषणनिरोधे नेत्रस्य आदिग्रहणाजिह्वायाश्च प्रतिभेदने । कन्धरा  
भीवा । बाहुः प्रसिद्धः । सक्त्रि ऊरुस्तेषां प्रत्येकं भङ्गेने मध्यमसाहसो दण्डः ॥ २२० ॥

एकं घ्नतां बहूनां च यथोक्तांद्भिर्गुणो दमः ।

अपि च । यदा पुनर्बहवो मिलिता एकस्याङ्गभङ्गादिकं कुर्वन्ति तदा यस्मिन्स्मिन् अपराधे यो यो दण्ड उक्तस्तत्र तस्माद्भिर्गुणो दण्डः प्रत्येकं वेदितव्यः । अतिक्रूरत्वान्नेषां प्रातिलोम्यानुलोम्यापगधयोरप्येतस्यैव सवर्णविषयेऽभिहितस्य दण्डजातस्य वाक्पारुष्योक्तक्रमेण हानिं वृद्धिं च कल्पयेत् । 'वाक्पारुष्ये य एवोक्तः प्रातिलोम्यानुलोमतः । स एव दण्डपारुष्ये दाप्यो राज्ञा यथाक्रममिति' स्मरणात् ॥

कलहापहतं देयं दण्डश्च द्विगुणस्ततः ॥ २२१ ॥

कलहे वर्तमाने यद्येनापहतं तत्तेन प्रत्यर्पणीयम् । अपहतद्रव्याद्विगुणश्चापहारनिमित्तो दण्डो देयः ॥ २२१ ॥

दुःखमुत्पादयेद्यस्तु स समुत्थानजं व्ययम् ।

१०

दाप्यो दण्डं च यो यस्मिन् कलहे समुदाहृतः ॥ २२२ ॥

किंच । यो यस्य ताडनाहुःखमुत्पादयेत्स तस्य व्रणरोपणादौ औपचार्यं पथ्यार्थं च यो व्ययः क्रियते तं दद्यात् । समुत्थानं व्रणरोपणं यस्मिन्कलहे यो दण्डस्तं च दद्यान्न समुत्थानजव्ययमात्रम् ॥ २२२ ॥

परगात्राभिद्रोहे दण्डमुक्त्वाऽनन्तरं बहिर्गङ्गार्थनाशे दण्डमाह—

१५

अभिघाते तथा छेदे भेदे कुड्यावपातने ।

पणान्दाप्यः पञ्च दश विंशतिं तद्व्ययं तथा ॥ २२३ ॥

मुद्रादिना कुड्यास्याभिघाते विदारणे द्विधाकरणे च यथाक्रमं पञ्चपणो दशपणो विंशतिपणश्च दण्डो वेदितव्यः । अवपातने पुनः कुड्यस्यैते त्रयो दण्डाः समन्विता ग्राह्याः । पुनः संपादनार्थं च धनं स्वामिने दद्यात् ॥ २२३ ॥

२०

दुःखोत्पादि गृहे द्रव्यं क्षिपन्प्राणहरं तथा ।

षोडशाद्यः पणान्दाप्यो द्वितीयो मध्यमं दमम् ॥ २२४ ॥

अपि च । परगृहे दुःखजनकं कण्टकादि द्रव्यं प्रक्षिपन् षोडशपणान् दण्ड्यः । प्राणहरं पुनर्विषमुजङ्गादिकं प्रक्षिपन् मध्यमसाहसं दण्ड्यः ॥ २२४ ॥

दुःखे च शोणितोत्पादे शाखाङ्गच्छेदने तथा ।

२५

दण्डः क्षुद्रपशूनां तु द्विपणप्रभृतिः क्रमात् ॥ २२५ ॥

क्षुद्राणां पशूनां अजाविकहरिणप्रायाणां ताडने दुःखोत्पादने असूक्ष्मावणे शाखाङ्ग-

पथभिद्रोहं  
दण्डमाह ।

च्छेदने, शाखाशब्देन चात्र प्राणसंचाररहितं शृङ्गादिकं लक्ष्यते । अङ्गानि

करचरणप्रभृतीनि । शाखा चाङ्गं च शाखाङ्गं तस्य छेदने द्विपणप्रभृतिर्दण्डः ।

द्वौ पणौ यस्य दण्डस्य स द्विपणः । द्विपणः प्रभृतिरादिर्यस्य दण्डगणस्यासौ

द्विपणप्रभृतिः । स च दण्डगणो द्विपणश्चतुःपणः षट्पणोऽष्टपण इत्येवंरूपो न पुनर्द्विपणश्च-

१०

श्रुत्तुष्पणः पञ्चपण इति । कथमिति चेदुच्यते । अपराधगुरुत्वात्तावत्प्रथमदण्डाद्गुरुतरमुपरितन-  
दण्डत्रयमवगम्यते । तत्र चाश्रुतवित्वादि संख्याश्रयणाद्वरं श्रुतद्विसंख्याया एवाभ्यासाश्रयणेन  
गुरुत्वसंपादनमिति निरवधम् ॥ २२५ ॥

लिङ्गस्य छेदने मृत्यौ मध्यमो मूल्यमेव च ।

महापशूनामैतेषु स्थानेषु द्विगुणो दमः ॥ २२६ ॥

किंच तेषां क्षुद्रपशूनां लिङ्गच्छेदने मरणे च मध्यमसाहसो दण्डः । स्वामिने च मूल्यं  
दधात् । महापशूनां पुनर्गोगजवाजिप्रभृतीनामैतेषु स्थानेषु ताडनलोहितसावणादिनिमित्तेषु  
पूर्वोक्तादण्डाद्विगुणो दण्डो वेदितव्यः ॥ २२६ ॥

प्ररोहिशाखिनां शाखास्कन्धसर्वविदारणे ।

उपजीव्यद्गुमाणां च विंशतेद्विगुणो दमः ॥ २२७ ॥

प्ररोहा अङ्गुस्ताद्वन्त्यः शाखाः प्ररोहिण्यः याश्छिन्नाः पुनरुक्ताः प्रतिकण्डं प्ररोहन्ति ताः

स्वावराभिद्रोहे  
दण्डमाह ।

शाखा येषां वटादीनां ते प्ररोहिशाखिनः तेषां शाखाच्छेदने । यतो मूलशा-  
खा निर्गच्छन्ति स स्कन्धस्तस्य छेदने समूलवृक्षच्छेदने च यथाक्रमं विंशतिप-  
ण्डादादारभ्य पूर्वस्मात् पूर्वस्माद्गुत्तरोत्तरदण्डो द्विगुणः । एतदुक्तं भवति । विंश-

तिपणश्चत्वारिंशत्पणोऽशीतिपण इत्येवं त्रयो दण्डा यथाक्रमं शाखाछेदनादिष्वपराधेषु भवन्तीति ।  
अप्ररोहिशाखिनामप्युपजीव्यवृक्षाणामाम्रादीनां पूर्वोक्तेषु स्थानेषु पूर्वोक्ता एव दण्डाः अनु-  
पजीव्याप्ररोहिशाखिषु पुनर्वृक्षेषु कल्प्याः ॥ २२७ ॥

वृक्षविशेषान्प्रत्याह—

चैत्यश्मशानसीमासु पुण्यस्थाने सुरालये ।

जातद्गुमाणां द्विगुणो दमो वृक्षेऽथ विश्रुते ॥ २२८ ॥

चैत्यादिषु जातानां वृक्षाणां शाखाच्छेदनादिषु पूर्वोक्तादण्डाद्विगुणः । विश्रुते च पिप्पल-  
पलाशादिके द्विगुणो दण्डः ॥ २२८ ॥

गुल्मगुच्छक्षुपलताप्रतानौपधिवीरुधाम् ।

पूर्वस्मृतादर्धदण्डः स्थानेषूक्तेषु कर्तने ॥ २२९ ॥

गुल्मा अनतिदीर्घनिबिडलता मालत्यादयः । गुच्छा अवल्लीरूपाः असरलप्रायाः कुरण्ट-  
कादयः । क्षुपाः करवीरादयः सरलप्रायाः । लता दीर्घयायिन्यो द्राक्षातिसुक्ताप्रभृतयः । प्रतानाः  
काण्डप्ररोहरहिताः सरलयायिन्यः सारिवाप्रभृतयः । ओषध्यः फलापाकाव-  
गुल्मादीन्  
प्रत्याह ।  
सानाः शालिप्रभृतयः । वीरुधः छिन्ना अपि या विविधं प्ररोहन्ति ताः  
गुडचीप्रभृतयः । एतेषां पूर्वोक्तेषु स्थानेषु विकर्तने छेदने पूर्वोक्तादण्डा-  
दर्धदण्डो वेदितव्यः ॥ २२९ ॥

इति दण्डपारुष्यप्रकरणम् ॥

## अथ साहसंप्रकरणम् २०

संप्रति साहसं नाम विवादपदं व्याचिख्यासुस्तलक्षणं तावदाह—

### सामान्यद्रव्यप्रसभहरणात्साहसं स्मृतम् ।

सामान्यस्य साधारणस्य यथेष्टं विनियोगानर्हत्वाविशेषेण परकीयस्य वा द्रव्यस्यापह-  
रणं साहसम् । कुतः प्रसभहरणात् प्रसभ हरणाद्वलावष्टम्भेन हरणादिति यावत् ॥ एतदुक्तं  
भवति । राजदण्डं जनक्रोशं बोल्लंघ्य राजपुरुषेतरजनसमक्षं यत्किञ्चिन्मारणपरदारप्रधर्षणादिकं  
क्रियते तत्सर्वं साहसमिति साहसलक्षणम् । अतः साधारणधनपरधनयोर्हरणस्यापि बलावष्ट-  
म्भेन क्रियमाणत्वात्साहसत्वमिति । नारदेनापि साहसस्य स्वरूपं विवृतम् । ‘सहसा क्रियते  
कर्म यत्किञ्चिद्वलदपितैः । तत्साहसमिति प्रोक्तं सहो बलमिहोच्यते’ इति ( १४-१ ) । तदिदं  
साहसं चौर्यवाग्दण्डपारुष्यस्त्रीसंग्रहणेषु व्यासक्तमपि बलदर्पावष्टम्भोपाधितो भिद्यते इति १०  
दण्डातिरेकार्थं पृथगभिधानम् ।

तस्य च दण्डवैचित्र्यप्रतिपादनार्थं प्रथमादिभेदेन त्रैविध्यमभिधाय तलक्षणं तेनैव विवृतम् ।

‘तत्पुनस्त्रिविधं ज्ञेयं प्रथमं मध्यमं तथा । उत्तमं चेति शास्त्रेषु तस्योक्तं लक्षणं पृथक् ॥  
फलमूलोदकादीनां क्षेत्रोपकरणस्य च । भङ्गाक्षेपोपमर्दाद्यैः प्रथमं साहसं स्मृतम् ॥  
वासःपश्चन्नपानानां गृहोपकरणस्य च । एतेनैव प्रकारेण मध्यमं साहसं स्मृतम् ॥ १५  
व्यापादो विपशास्त्राद्यैः परदाराभिमर्शनम् । प्राणोपरोधि यच्चान्यदुक्तमुत्तमसाहसम् ॥  
तस्य दण्डः क्रियाक्षेपः प्रथमस्य शतावरः । मध्यमस्य तु शास्त्रज्ञैर्दण्डः पञ्चशतावरः ॥  
उत्तमे साहसे दण्डः सहस्रावर इष्यते । वधः सर्वस्वहरणं पुरास्त्रिर्वासनाङ्कने ॥  
तदङ्गच्छेद इत्युक्तो दण्ड उत्तमसाहसे’ इति ( अ० १४ श्लो० ३-८ ) ॥  
वधादयश्चापराधतारतम्यादुत्तमसाहसे समस्ता व्यस्ता वा योज्याः ॥ २०

तत्र परद्रव्यापहरणरूपे साहसे दण्डमाह—

### तन्मूल्याद्विगुणो दण्डो निहवे तु चतुर्गुणः ॥ २३० ॥

तस्यापहतद्रव्यस्य मूल्यात् द्विगुणो दण्डः । यः पुनः साहसं कृत्वा नाहमकार्षमिति  
निह्वते तस्य मूल्याच्चतुर्गुणो दण्डो भवति । एतस्मादेव विशेषदण्डविधानात्प्रथमसाहसादिसा-  
मान्यदण्डविधानमपहारव्यतिरिक्तविषयं गम्यते ॥ २३० ॥ २५

साहसस्य प्रयोजयितारं प्रत्याह—

यः साहसं कारयति स दाप्यो द्विगुणं दमम् ।

यश्चैवमुक्त्वाऽहं दाता कारयेत्स चतुर्गुणम् ॥ २३१ ॥

यस्तु साहसं कुर्वित्वेवमुक्त्वा कारयत्यसौ साहसिकादण्डात् द्विगुणं दण्डं दाप्यः ।

यः पुनरहं तुभ्यं धनं दासामि त्वं कुर्वित्वेवमुक्त्वा साहसं कारयति स चतुर्गुणं दण्डं दा-  
प्योऽनुबन्धातिशयात् ॥ २३१ ॥

अर्घ्याक्रोशातिक्रमकृद्भातृभार्योप्रहारदः ।

संदिष्टस्याप्रदाता च समुद्रगृहभेदकृत् ॥ २३२ ॥

•सामन्तकुलिकादीनामपकारस्य कारकः ।

पञ्चाशत्पणिको दण्ड एषामिति विनिश्चयः ॥ २३३ ॥

- ५ अर्घ्यस्यार्घाहस्याचार्यादेराक्षेपमाज्ञातिक्रमं च यः करोति यश्च भ्रातृभार्यो ताडयति, तथा संदिष्टस्य प्रतिश्रुतस्वार्थस्याप्रदाता यश्च मुद्रितं गृहमुद्रायति, तथा साहसिकविशेषं स्वगृहक्षेत्रादिसंसक्तगृहक्षेत्रादिस्वामिनां कुलिकानां स्वकुलोद्भवानां आदि-ग्रहणात् स्वग्राम्यस्वदेशीयानां च योऽपकर्ता ते सर्वे पञ्चाशत्पणपरिमितेन दण्डनीयाः ॥ २३२ ॥ २३३ ॥

- १० स्वच्छन्दं विधवागामी विकुष्टे नाभिधावकः ।  
अकारणे च विक्रोष्टा चण्डालश्चोत्तमान् स्पृशेत् ॥ २३४ ॥  
शूद्रप्रव्रजितानां च दैवे पित्र्ये च भोजकः ।  
अयुक्तं शपथं कुर्वन्नयोग्यो योग्यकर्मकृत् ॥ २३५ ॥  
वृषक्षुद्रपशूनां च पुंस्त्वस्य प्रतिघातकृत् ।  
साधारणस्यापलापी दासीगर्भविनाशकृत् ॥ २३६ ॥  
पितापुत्रस्वसृभ्रातृदम्पत्याचार्यशिष्यकाः ।  
एषामपतितान्योन्यव्यागी च शतदण्डभाक् ॥ २३७ ॥

- किंच । नियोगं विना यः स्वेच्छया विधवां गच्छति । चौरादिभयाकुलैर्विकुष्टे यः शक्तोऽपि नाभिधावति । यश्च वृथाऽऽक्रोशं करोति । यश्चण्डालो ब्राह्मणादीन् स्पृशति । यश्च शूद्रप्रव्रजितान् दिगम्बरादीन् दैवे पित्र्ये च कर्मणि भोजयति । यश्चायुक्तं 'मातरं ग्रहीष्यामी'त्येवं शपथं करोति । तथा यश्च अयोग्य एव शूद्रादियोग्यकर्माध्ययनादि करोति । वृषो बलीवर्दः क्षुद्रपशवोऽजादयस्तेषां पुंस्त्वस्य प्रजननशक्तविनाशकः । वृषक्षुद्रपशूनामिति पाठे हिंवाद्यौषध-प्रयोगेण वृक्षादेः फलप्रसूनानां पातयिता । साधारणमपलपति साधारणद्रव्यस्य वक्षकः । दासी-गर्भस्य पातयिता च । ये च पित्रादयोऽपतिता एव सन्तोऽन्योन्यं त्यजन्ति ते सर्वे प्रत्येकं पणशतं दण्डार्हा भवन्ति ॥ २३४ ॥ २३५ ॥ २३६ ॥ २३७ ॥

इति साहसप्रकरणम् ॥

•साहसप्रसङ्गात्तत्सदृशापराधेषु निणेषकादीनां दण्डमाह—

वसानस्त्रीन्पणान् दण्ड्यो नेजकस्तु परांशुकम् ।

विक्रयावक्रयाधानयाचितेषु पणान्दश ॥ २३८ ॥

नेजको वस्त्रस्य धावकः स यदि निर्णेजनार्थं समर्पितानि वासांसि स्वयमान्छादयति तदाऽऽसौ पणत्रयं दण्ड्यः । यः पुनस्तानि विक्रीणीते, अवक्रयं वा एतावत्कालमुपभोगार्थं वस्त्रं दीयते मन्त्रमेतावद्धनं देयमित्येवं भाटकेन यो ददाति, आधित्वं वा नयति, स्वसुहृद्भ्यो याचितं वा ददात्यसौ प्रत्यपराधं दशपणान् दण्डनीयः । तानि च वस्त्राणि श्लक्ष्णशाल्मलीफलकं क्षालनीयानि, न पाषाणे, न च व्यत्यसनीयानि, न च स्वग्रहे वासयितव्यानि, ईतरथा दण्ड्यः । 'शाल्मले फलके श्लक्ष्णे निर्व्याह्रासांसि नेजकः' । न च वासांसि वासोभिर्निर्हरेन्न च वासयेदिति' मनुस्मरणात् ( अ. ८ श्लो. ३९६ ) ।

यदा पुनस्तानि प्रमादान्नाशयति तदा नारदेनोक्तं द्रष्टव्यम् । 'भूलाष्टभागो हीयेत सकृद्द्वौ- तस्य वाससः । द्विःपादस्त्रिस्तृतीयांशश्चतुर्थीतेऽर्धमेव च ॥ अर्धक्षयात्तु परतः पादांशापचयः क्र- मात् । यावत्क्षीणदशं जीर्णं जीर्णसानियमः क्षयं' इति ( अ. ९ श्लो. ८-९ ) । अष्टपणक्रीतस्य १० सकृद्द्वौतस्य वस्त्रस्य नाशितस्याष्टमभागोनपणं मूल्यं देयम् । द्विर्धौतस्य तु पादोनं त्रिर्धौतस्य पुनस्तृ- तीयांशन्यूनम् । चतुर्थीतस्यार्धं पणचतुष्टयं देयम् । ततः परं प्रतिनिर्णेजनमवशिष्टं मूल्यं पादा- द्यपचयेन देयम् । यावज्जीर्णं जीर्णस्य पुनर्नाशितस्येच्छातो मूल्यदानकल्पनम् ॥ २३८ ॥

**पितापुत्रविरोधे तु साक्षिणां त्रिपणो दमः ।**

**अन्तरे च तयोर्थः स्यात्तस्याप्यष्टगुणो दमः ॥ २३९ ॥**

पितापुत्रयोः कलहे यः साक्ष्यमङ्गीकरोति न पुनः कलहं निवारयति असौ पणत्रयं दण्ड्यः । यश्च तयोः सपणे विवादे पणदाने प्रतिभूर्भवत्यसौ, चकारात्तयोर्थः कलहं वर्धयति सोऽपि, त्रिप- णादष्टगुणं चतुर्विंशतिपणान्दण्डनीयः । दम्पत्यादिष्वयमेव दण्डोऽनुसरणीयः ॥ २३९ ॥

**तुलाशासनमानानां कूटकृन्नाणकस्य च ।**

**एभिश्च व्यवहर्ता यः स दाप्यो दममुत्तमम् ॥ २४० ॥**

तुला तोलनदण्डः । शासनं पूर्वोक्तम् । मानं प्रत्यद्रोणादि । नाणकं मुद्रादिचिह्नितं द्रम्मनिष्कादि । एतेषां यः कूटकृत् देशप्रसिद्धपरिमाणादन्यथा न्यूनत्वमाधिक्यं वा द्रम्मादेर- व्यवहारिकमुद्रात्वं वा ताम्रादिगर्भत्वं वा करोति, यश्च तैः कूटैर्जानन्नपि व्यवहरति, तावुभौ प्रत्येकमुत्तमसाहस्रं दण्डनीयौ ॥ २४० ॥

नाणकपरीक्षिणं प्रत्याह—

**अकूटं कूटकं भ्रूते कूटं यश्चाप्यकूटकं ।**

**स नाणकपरीक्षी तु दाप्य उत्तमसाहसम् ॥ २४१ ॥**

यः पुनर्नाणकपरीक्षी ताम्रादिगर्भमेव द्रम्मादिकं सम्यगितिभ्रूते सम्यक् च वा कूटकमिति असावुत्तमसाहस्रं दण्ड्यः ॥ २४१ ॥

**भिषग्भिध्याचरन्दण्ड्यस्तिर्यक्षु प्रथमं दमम् ।**

**मानुषे मध्यमं राजपुरुषेषूत्तमं दमम् ॥ २४२ ॥**

यः पुनर्भिषक् मिथ्या आयुर्वेदानभिज्ञ एव जीवनार्थं चिकित्सितज्ञोऽहमिति तिर्यङ्मानुष्य-  
राजपुरुषेषु चिकित्सामाचरत्यसौ यथाक्रमेण प्रथममध्यमोत्तमसाहसान् दण्ड-  
चिकित्सकं नीयः । तत्रापि तिर्यगादिषु मूल्यविशेषेण वर्णविशेषेण राजप्रत्यासत्तिविशेषेण  
प्रत्याह । दण्डस्य लघुगुरुभावः कल्पनीयः ॥ २४२ ॥

५ अबोधं यश्च बध्नाति बद्धं यश्च प्रमुञ्चति ।  
अप्राप्तव्यवहारं च स दाप्यो दममुत्तमम् ॥ २४३ ॥

यः पुनर्बन्धनानर्हमनपराधिने राजाज्ञया विना बध्नाति । यश्च बद्धं व्यवहारार्थमाहृतं अनि-  
वृत्तव्यवहारं चोत्सृजत्यसौ उत्तमसाहसं दाप्यः ॥ १४३ ॥

मानेन तुलया वाऽपि योऽशमष्टमकं हरेत् ।  
१० दण्डं स दाप्यो द्विशतं वृद्धौ हानौ च कल्पितम् ॥ २४४ ॥

यः पुनर्वेणिक् व्रीहिकार्पासादेः पण्यस्याष्टममंशं कूटमानेन कूटतुलया वा अन्यथा वा परि-  
हरति असौ पणानां द्विशतं दण्डनीयः । अपहृतस्य द्रव्यस्य पुनर्वृद्धौ हानौ च दण्डस्यापि  
वृद्धिहानी कल्प्ये ॥ २४४ ॥

भेषजस्नेहलवणगन्धधान्यगुडादिषु ।  
१५ पण्येषु प्रक्षिपन् हीनं पणान् दाप्यस्तु षोडश ॥ २४५ ॥

भेषजमोषधद्रव्यम् । स्नेहो घृतादिः । गन्धद्रव्यमुशीरादि । आदिशब्दाद्विद्धुमरीचादि ।  
एतेष्वसारं द्रव्यं विक्रयार्थं मिश्रयतः षोडशपणो दण्डः ॥ २४५ ॥

मृच्चर्ममणिसूत्रायःकाष्ठवल्कलवाससाम् ।  
अजातौ जातिकरणे विक्रेयाष्टगुणो दमः ॥ २४६ ॥

२० किञ्च । न विद्यते बहुमूल्या जातिर्यस्मिन्मृच्चर्मादिके तद्जाति, तस्मिन् जातिकरणे, विक्र-  
यार्थं गन्धवर्णरसान्तरसञ्चारणेन बहुमूल्यजातीयसादृश्यसम्पादनेन । यथा मल्लिकामोदसञ्चारेण  
मृषिकायां सुगन्धामलकमिति । मार्जारचर्मणि वर्णोत्कर्षापादनेन व्याघ्रचर्ममिति । स्फटिक-  
मणौ वर्णान्तरकरणेन पद्मराग इति । कार्पासिके सूत्रे गुणोत्कर्षाधानेन पट्टसूत्रमिति । काला-  
यसे वर्णोत्कर्षाधानेन रजतमिति । बिल्वकाष्ठे चन्दनामोदसञ्चारेण चन्दनमिति । कङ्कडोले  
२५ त्वगाख्यं लवङ्गमिति । कार्पासिके वाससि गुणोत्कर्षाधानेन कौशेयमिति । विक्रेयस्यापादित-  
सादृश्यमृच्चर्मादेः पण्यस्याष्टगुणो दण्डो वेदितव्यः ॥ २४६ ॥

समुद्रपरिवर्तं च सारभाण्डं च कृत्रिमम् ।  
आधानं विक्रयं वाऽपि नयतो दण्डकल्पना ॥ २४७ ॥  
भिन्ने पणे तु पञ्चाशत्पणे तु शतमुच्यते ।  
द्विपणो द्विशते दण्डो मूल्यवृद्धौ च वृद्धिमान् ॥ २४८ ॥



मुद्रः पिधानं । मुद्रेण सह वर्तत इति समुद्रं करण्डकं । परिवर्तनं व्यत्यासः । योऽन्यदेव सुक्तानां पूर्णं करण्डकं दर्शयित्वा हस्तलाघवेनान्यदेव स्फटिकानां पूर्णकरण्डकं समर्पयति, यश्च सारभाण्डं कस्तूरिकादिकं कृत्रिमं कृत्वा विक्रयमार्धिं वा नयति, तस्य दण्डकल्पना वक्ष्यमाणा वेदितव्या । कृत्रिमकस्तूरिकादेर्मूल्यभूते पणे भिन्ने न्यूनं न्यूनपणमूल्य इति यावत् । यस्मिन् कृत्रिमे विक्रीते पञ्चाशत्पणो दण्डः । पणमूल्ये पुनः शतम्, द्विपणमूल्ये द्विशतो दण्डः । इत्येवं मूल्यवृद्धौ दण्डवृद्धिरुच्येया ॥ २४७ ॥ २४८ ॥

संभूय कुर्वतामर्घं सवाधं कारुशिल्पिनाम् ।

अर्घस्य ह्रासं वृद्धिं वा जानतोऽपि वणिजः, संभूय मिलित्वा, कारूणां रज-

कादीनां, शिल्पिनां चित्रकारादीनां, सवाधं पीडाकरमर्घान्तरं लाभलोभात्कुर्वन्तः पणसहस्रं १० दण्डनीयाः ॥ २४९ ॥

संभूय वणिजां पण्यमनर्घेणोपरुन्धताम् ।

विक्रीणतां वा विहितो दण्ड उत्तमसाहसः ॥ २५० ॥

किंच । ये पुनर्वणिजो मिलित्वा देशान्तरादागतं पण्यमनर्घेण हीनमूल्येन प्रार्थयमाना उपरुन्धन्ति, महार्घेण वा विक्रीणन्ते, तेषामुत्तमसाहसो दण्डो विहितो मन्वादिभिः ॥ २५० ॥ १\*

केन पुनर्घेण पणितव्यमित्यत आह—

राजनि स्थाप्यते योऽर्घः प्रत्यहं तेन विक्रयः ।

क्रयो वा निःस्रवस्तस्माद्वणिजां लाभकृत्स्मृतः ॥ २५१ ॥

राजनि संनिहिते सति यस्तेनार्घः स्थाप्यते निरूप्यते तेनार्घेण प्रतिदिनं क्रयो विक्रयो वा कार्यः । निर्गतः स्रवो निःस्रवो विशेषस्तस्माद्राजनिरूपितार्घाद्यो निःस्रवः स एव १० वणिजां लाभकारी न पुनः स्वच्छन्दपरिकल्पितात् । मनुना चार्घकरणे विशेषो दर्शितः । (अ. ८ श्लो. ४०२) । 'पञ्चरात्रे पञ्चरात्रे पक्षे मासे तथा गते । कुर्वीत चैषां प्रत्यक्षमर्घसंस्थापनं नृप' इति ॥ २५१ ॥

स्वदेशपण्ये तु शतं वणिगृह्णीत पञ्चकम् ।

दशकं पारदेश्ये तु यः सद्यः क्रयविक्रयी ॥ २५२ ॥

किंच । स्वदेशप्राप्तं पण्यं गृहीत्वा यो विक्रीणीते असौ पञ्चकं शतं पणशते पणपञ्चकं लाभं गृह्णीयात् । पारदेशप्राप्ते पुनः पण्ये शतपणमूल्ये दशपणान्नामं गृह्णीयात् । यस्य पण्यस्य ग्रहणदिवस एव विक्रयः संपद्यते ।

यः पुनः कालान्तरे विक्रीणीते तस्य कालोत्कर्षवशात्प्रामोत्कर्षः कल्प्यः । एवं च यथा १० निरूपिते पणशते पञ्चपणो लाभो भवति तथैवार्घो राज्ञा स्वदेशपण्यविषये स्थापनीयः ॥ २५२ ॥ १०

पारदेश्यपण्येऽर्धनिरूपणप्रकारमाह—

पण्यस्योपरि संस्थाप्य व्ययं पण्यसमुद्भवम् ।

• अर्धोऽनुग्रहकृतकार्यः क्रेतुर्विक्रेतुरेव च ॥ २५३ ॥

देशान्तरादागते पण्ये देशान्तरागमनप्रत्यागमनभाण्डग्रहणशुल्कादिस्थानेषु यावानुपयुक्तोऽर्धस्तावन्तमर्थं परिगणय्य पण्यमूल्येन सह भेलयित्वा, यथा पणशते दशपणो लाभः संपद्यते तथा क्रेतुर्विक्रेत्रोरनुग्रहकार्यार्धो राज्ञा स्थापनीयः ॥ २५३ ॥

### अथ विक्रीयासंप्रदानप्रकरणम् २१

प्रासङ्गिकं परिसमाध्याधुना विक्रीयासंप्रदानं प्रक्रमते । तत्स्वरूपं च नारदेनाभिहितम् । 'विक्रीय पण्यं मूल्येन क्रेतुर्यज्ञं प्रदीयते । विक्रीयासंप्रदानं तद्विवादपदमुच्यते' इति (८-१) ॥  
 १० तत्र विक्रेयद्रव्यस्य चराचरभेदेन द्वैविध्यमभिधाय पुनः षड्विधत्वं तेनैव प्रत्यपादि । 'लोकेऽस्मिन् द्विविधं पण्यं जङ्गमं स्थावरं तथा । षड्विधस्तस्य तु बुधैर्दानादानविधिः स्मृतः ॥ गणितं तुलितं मेयं क्रियया रूपतः श्रियेति' ( अ. ८ श्लो. २-३ ) । गणितं क्रमुकफलादि । तुलितं कनककस्तूरीकुङ्कुमादि । मेयं शाल्यादि । क्रियया वाहदोहादिरूपयोपलक्षितमश्वमहिष्यादि । रूपतः पण्याङ्गनादि । श्रिया दीप्त्या मरकतपञ्चरागादीति ॥ २५३ ॥

१५ एतत्षट्प्रकारकमपि पण्यं विक्रीयासंप्रयच्छतो दण्डमाह—

गृहीतमूल्यं यः पण्यं क्रेतुर्नैव प्रयच्छति ।

सोदयं तस्य दाप्योऽसौ दिग्ग्लामं वा दिगागते ॥ २५४ ॥

गृहीतं मूल्यं यस्य पण्यस्य विक्रेत्रा तद्गृहीतमूल्यं तद्यदि विक्रेता प्रार्थयमानाय स्वदेशवणिजे क्रेत्रे न समर्पयति, तच्च पण्यं यदि क्रयकाले बहुमूल्यं सत्कालान्तरेऽल्पमूल्येनैव लभ्यते, तदाऽ-  
 १० र्धहासकृतो य उदयो वृद्धिः पण्यस्य स्थावरजङ्गमात्मकस्य तेन सहितं पण्यं विक्रेता क्रेत्रे दापनीयः । यदा मूल्यहासकृतः पण्यस्योदयो नास्ति किंतु क्रयकाले यावदेव यतो मूल्यस्येवल्प-  
 ण्यमिति प्रतिपन्नं तावदेव तदा तत्पण्यमादाय तस्मिन्देशे विक्रीणानस्य यो लाभस्तेनोदयेन सहितं द्विकं त्रिकमित्यादिप्रतिपादितवृद्धिरूपोदयेन वा सहितं क्रेतुर्वाञ्छावशाद्दापनीयः । यथाह नारदः । 'अर्धश्चेदत्र हीयते सोदयं पण्यमावहेत् । स्थानिनामेष नियमो दिग्ग्लामं  
 १५ दिग्ग्विचारिणामिति' ( ८-५ ) ॥

यदा त्वर्धमहत्त्वेन पण्यस्य न्यूनभागस्तदा तस्मिन्पण्ये बल्लगृहादिके य उपभोगस्तदाच्छादनसुखनिवासदिरूपो विक्रेतुस्तत्सहितं पण्यमसौ दाप्यः । यथाह नारदः । 'विक्रीय पण्यं मूल्येन यः क्रेतुर्न प्रयच्छति । स्थावरस्य क्षये दाप्यो जङ्गमस्य क्रियाफलमिति' ( ८-१ ) । विक्रेतुरुपभोगः क्षय उच्यते । क्रेतुसंबन्धित्वेन क्षीयमाणत्वात् । न पुनः कुण्ठपातस्य घातादिरूपः ।  
 १० तस्य तु 'उपहृन्वेत वा पण्यं दक्षेतापह्रियेत वा । विक्रेतुरेव सोऽनर्थो विक्रीयासंप्रयच्छत' ( ८-६ ) इत्यत्रोक्तत्वात् ॥ यदा त्वसौ क्रेता देशान्तरात्पण्यग्रहणार्थमागतस्तदा तत्पण्यमादाय देशान्तरे

विक्रीणानस्य यो लाभस्तेन सहितं पण्यं विक्रेता क्रेत्रे दापयितव्यः । अयं च क्रीतपण्यसमर्पण-  
नियमोऽनुशयाभावे द्रष्टव्यः ॥ सति त्वनुशये 'क्रीत्वा विक्रीय वा किंचिदि'त्यादि मनुक्तं ( अ-  
८-२२२ ) वेदितव्यम् ॥ २५४ ॥

**विक्रीतमपि विक्रेयं पूर्वक्रेतर्यगृह्णाति ।**

**हानिश्चेत्क्रेतृदोषेण क्रेतुरेव हि सा भवेत् ॥ २५५ ॥'**

किंच । यदा पुनर्जातानुशयः क्रेता पण्यं न जिघृक्षति तदा विक्रीतमपि पण्यमन्यत्र  
विक्रेयम् । यदा पुनर्विक्रेत्रा दीयमानं क्रेता न गृह्णाति तच्च पण्यं राजदैविकेनोपहृतं तदा  
क्रेतुरेवासौ हानिर्भवेत् । पण्याग्रहणरूपेण क्रेतृदोषेण नाशितत्वात् ॥ २५५ ॥

**राजदैवोपघातेन पण्ये दोषमुपागते ।**

**हानिर्विक्रेतुरेवासौ याचितस्याप्रयच्छतः ॥ २५६ ॥**

अपि च । यदा पुनः क्रेत्रा प्रार्थ्यमानमपि पण्यं विक्रेता न समर्पयति, अजातानुशयोऽपि,  
तच्च राजदैविकेनोपहृतं भवति, तदाऽसौ हानिर्विक्रेतुरेव । अतोऽन्यददुष्टं पण्यं विनष्टसदृशं  
क्रेत्रे देयम् ॥ २५६ ॥

**अन्यहस्ते च विक्रीतं दुष्टं वाऽदुष्टवद्यदि ।**

**विक्रीणीते दमस्तत्र मूल्यात्तु द्विगुणो भवेत् ॥ २५७ ॥**

किंच । यः पुनर्विनैवानुशयमेकस्य हस्ते विक्रीतं पुनरन्यस्य हस्ते विक्रीणीते, सदोषं वा  
पण्यं प्रच्छादितदोषं विक्रीणीते, तदा तल्पण्यमूल्याद्विगुणो दमो वेदितव्यः । नारदेनाप्यत्र  
विशेषो दर्शितः । 'अन्यहस्ते च विक्रीय योऽन्यस्मै तल्पयच्छति । द्रव्यं तद्विगुणो दाप्यो विन-  
यस्तावदेव तु ॥ निर्दोषं दर्शयित्वा तु सदोषं यः प्रयच्छति । स मूल्याद्विगुणं दाप्यो विनयं  
तावदेव त्विति, ( ८-६-७ ) ॥

सर्वैश्चायं विधिर्दत्तमूल्ये पण्ये द्रष्टव्यः । अदत्तमूल्ये पुनः पण्ये वाच्चात्रकेयक्रेतृविक्रेत्रोर्नि-  
यमकारिणः समयाहते प्रवृत्तौ निवृत्तौ वा न कश्चिद्दोषः । यथाह नारदः । 'दत्तमूल्यस्य  
पण्यस्य विधिरेष प्रकीर्तितः । अदत्तेऽन्यत्र समयाच्च विक्रेतुरविक्रय' इति ( ८-१० ) ॥ २५७ ॥

विक्रयानुशयोऽभिहितः; क्रीतानुशयस्वरूपं तु प्राक् प्रपक्षितं; अधुना तदुभयसाधारणं धर्ममाह—

**क्षयं वृद्धिं च वणिजा पण्यानामविजानता ।**

**क्रीत्वा नानुशयः कार्यः कुर्वन् षड्भागदण्डभाक् ॥ २५८ ॥**

परीक्षितक्रीतपण्यानां क्रयोत्तरकालं क्रयकालपरिमाणतोऽर्धकृतां वृद्धिमपश्यता क्रेत्रा अनु-  
शयो न कार्यः । विक्रेत्रा च महार्धनिबन्धनं पण्यक्षयमपश्यता नानुशयितव्यम् । वृद्धि-  
क्षयपरिज्ञाने पुनः क्रेतृविक्रेत्रोरनुशयो भवतीति व्यतिरेकादुक्तं भवति । अनुशयकालावधिस्तु  
नारदेनोक्तः । 'क्रीत्वा मूल्येन यत्पण्यं दुष्क्रीतं मन्यते क्रयी । विक्रेतुः प्रतिदेयं तत्तत्क्षिप्ते-  
षाह्वषविक्षतम् ॥ द्वितीयेऽह्नि ददत्क्रेता मूल्यात्रिंशंशमावहेत् । द्विगुणं तु तृतीयेऽह्नि परतः  
क्रेतुरेव तदिति' ( ९-२-३ ) ॥

अपरीक्षितक्रयविक्रये पुनः पण्यवैगुण्यनिबन्धनानुशयावधिर्दशैकपञ्चसाहेत्यादिना' दर्शित एव । तदनया वाचोयुचया वृद्धिक्षयपरिज्ञानस्यानुशयकारणत्वमवगम्यते । तथा पण्यपरीक्षा-विधिबलात्पण्यदोषाणामनुशयकारणत्वं । अतः पण्यदोषतद्बुद्धिक्षयकारणत्रितयाभावेऽनुशयकाला-भ्यन्तरेऽपि यद्यनुशयं करोति तदा पण्यषड्भागं दण्डनीयः । अनुशयकारणसद्भावेऽप्यनुशय-कालातिक्रमेणानुशयं कुर्वतोऽप्ययमेव दण्डः । उपभोगेनाविनश्वरेषु स्थिरार्धेष्वनुशयकालाति-क्रमेणानुशयं कुर्वतो मनुक्तो दण्डो द्रष्टव्यः । ( अ० ८, श्लो० २२३ ) । 'परेण तु दशाहस्य न दद्यान्नापि दापयेत् । आददानोऽददश्रैव राज्ञा दण्ड्यः शतानि षडिति' ॥ २५८ ॥

इति विक्रीयामंघटानं नाम प्रकरणम् ।

### अथ संभूयसमुत्थानप्रकरणम् २२

१० संभूयसमुत्थानं नाम विवादपदमिदानीमभिधीयते—

समवायेन वणिजां लाभार्थं कर्म कुर्वताम् ।

लाभालाभौ यथाद्रव्यं यथा वा संविदा कृतौ ॥ २५९ ॥

सर्वे वयमिदं कर्म मिलिताः कुर्म इत्येवंरूपा संप्रतिपत्तिः समवायः, तेन ये वणिङ्घटनर्तक-प्रभृतयो लाभलिप्सवः प्रातिस्विकं कर्म कुर्वते तेषां लाभालाभावपुत्रयापचयौ यथाद्रव्यं येन यावद्धनं पण्यग्रहणार्थं दत्तं तदनुसारेणावसेयौ । यद्वा । प्रधानगुणभावपर्यालोचनयाऽस्य भाग-द्वयमसौको भाग इत्येवंरूपया संविदा समयेन यथा संप्रतिपन्नौ तथा वेदितव्यौ ॥ २५९ ॥

प्रतिषिद्धमनादिष्टं प्रमादाद्यच्च नाशितम् ।

स तद्द्याद्विष्टुवाच्च रक्षिताद्दशमांशभाक् ॥ २६० ॥

किंच । तेषां संभूय प्रचरतां मध्ये पण्यमिदमित्थं न व्यवहर्तव्यमिति प्रतिषिद्धमाचरतां यन्नाशितमनादिष्टमननुज्ञातं वा कुर्वाणेन तथा प्रमादात्प्रज्ञाहीनतया वा येन यन्नाशितं स तत्पण्यं वणिग्भ्यो दद्यात् । यः पुनस्तेषां मध्ये चौरराजादिजनिताद्यसनात्पण्यं पालयति स तस्माद्रक्षितात्पण्याद्दशममंशं लभते ॥ २६० ॥

अर्धप्रक्षेपणाद्विशं भागं शुल्कं नृपो हरेत् ।

व्यासिद्धं राजयोग्यं च विक्रीतं राजगामि तत् ॥ २६१ ॥

२५ इयतः पण्यस्येयन्मूल्यमित्यर्घ्यस्तस्य प्रक्षेपणात् राजतो निरूपणान्द्वेतोरसौ मूल्याद्विशतित-ममंशं शुल्कार्थं गृह्णीयात् । यत्पुनर्व्यासिद्धमन्यत्र न विक्रेयमिति राज्ञा प्रतिषिद्धं यद्राजयोग्यं मणिमाणिक्याद्यप्रतिषिद्धमपि तद्राज्ञेऽनिवेद्य लाभलोभेन विक्रीतं चेद्राजगामि मूल्यदाननिरपेक्षं तत्सर्वं पण्यं राजाऽपहरेदित्यर्थः ॥ २६१ ॥

मिथ्या वदन्परीमाणं शुल्कस्थानादपासरन् ।

दाप्यस्त्वष्टगुणं यश्च सव्याजक्रयविक्रयी ॥ २६२ ॥

यः पुनर्वणिक् शुल्कवञ्चनार्थं पण्यपरिमाणं निहृते, शुल्कग्रहणस्थानाद्वाऽपसरति, यश्चा-  
खेदमखेदं वेत्सेवं विवादास्पदीभूतं पण्यं क्रीणाति विक्रीणीते वा, ते सर्वे पण्यादष्टगुणं  
दण्डनीयाः ॥ २६२ ॥

तरिकः स्थलजं शुल्कं गृह्णन् दाप्यः पणान्दश ।

ब्राह्मणप्रातिवेश्यानामेतदेवानिमन्त्रणे ॥ २६३ ॥

अपि च, शुल्कं हि द्विविधं स्थलजं जलजं च । तत्र स्थलजं 'मर्घप्रक्षेपणाद्विंशं भागं शुल्कं  
नृपो हरेदि'त्यत्रोक्तम् । जलजं तु मानवेऽभिहितम् । 'पणं यानं तरे दाप्यः पुरुषोऽर्घपणं तरे ।  
पादं पशुश्च योषिञ्च पादार्धं रिक्तकः पुमान् ॥ भाण्डपूर्णानि यानानि तार्यं दाप्यानि सारतः ।  
रिक्तभाण्डानि यत्किञ्चित्पुमांसश्चापरिच्छदाः ॥ गर्भिणी तु द्विमासादिस्था प्रव्रजितो मुनिः ।  
ब्राह्मणा लिङ्गिनश्चैव न दाप्यास्तारिकं नरा' इति ( अ० ८ श्लो० ४०४।५।७। ) । शुल्कद्वयेऽ-<sup>१०</sup>  
प्ययमपरो विशेषः । 'न भिन्नकार्षापणमस्ति शुल्कं न शिल्पवृत्तौ न शिशौ न दूते । न भैक्ष-  
लब्धे न हृतावशेषे न श्रोत्रिये प्रव्रजिते न यज्ञे' इति ॥ तीर्थतेऽनेनेति तरिः नावादिः तज्ज-  
न्यशुल्केऽधिकृतस्तरिकः स यदा स्थलोद्भवं शुल्कं गृह्णाति तदा दशपणान् दण्डनीयः । 'वेशो  
वेश्म प्रतिवेश' इति स्ववेश्मामिसुखं स्ववेश्मपार्श्वस्थं चोच्यते, तत्र भवाः प्रातिवेश्याः, ब्राह्मणाश्च  
ते प्रातिवेश्याश्च ब्राह्मणप्रातिवेश्याः, तेषां श्रुतवृत्तसंपूर्णानां श्राद्धादिषु विभवे सत्यनिमन्त्रणे<sup>१५</sup>  
एतदेव दशपणात्मकं दण्डनं वेदितव्यम् ॥ २६३ ॥

देशान्तरगते प्रेते द्रव्यं दायादवान्धवाः ।

ज्ञातयो वा हरेयुस्तदागतास्तैर्विना नृपः ॥ २६४ ॥

यदा संभूयकारिणां मध्ये यः कश्चिद्देशान्तरगतो मृतस्तदा तदीयमंशं दायादाः पुत्राद्य-  
पत्यवर्गो बन्धवो मानुषका मातुलाद्याः ज्ञातयोऽपत्यवर्गव्यतिरिक्ताः सपिण्डाः<sup>२०</sup>  
देशान्तरमृत-  
वणिग्भिन्नं प्रत्याह । वा आगताः संभूय व्यवहारिणो ये देशान्तरादागतास्ते वा गृह्णीयुः ।  
तैर्विना दायादाद्यभावे राजा गृह्णीयात् ।

वाशब्देन च दायादादीनां वैकल्पिकमधिकारं दर्शयति । पौर्वापर्यनियमस्तु पत्नी दुहितर  
इत्यादिप्रतिपादित एवात्रापि वेदितव्यः । शिष्यसब्रह्मचारिब्राह्मणनिषेधो वणिक्प्राप्तिश्च वचन-  
प्रयोजनम् । वणिजामपि मध्ये यः पिण्डदानार्णदानादिसमर्थः स गृह्णीयात् । सामर्थ्याविशेषे<sup>२५</sup>  
सर्वे वणिजः संसृष्टिनो विभज्य गृह्णीयुः । तेषामप्यभावे दशवर्षं दायादाद्यगमनं प्रतीक्ष्याना-  
गतेषु स्वयमेव राजा गृह्णीयात् । तदिदं नारदेन स्पष्टीकृतम् । 'एकस्य चेत्स्यान्मरणं दाया-  
दोऽस्य तदामुयात् । अन्यो वाऽसति दायादे शक्ताश्चेत्सर्व एव ते ॥ तदभावे तु गुप्तं तत्कार-  
येद्दशवत्सरान् । अस्वामिकमदायादं दशवर्षस्थितं ततः ॥ राजा तदात्मसात्कुर्व्यादिवं धर्मो न  
हीयत' इति ( अ. ३ श्लो. ७-१७-१८ ) ॥ २६४ ॥

जिह्वं त्यजेयुर्निर्लाभमशक्तोऽन्येन कारयेत् ।

किंच । जिहो वक्षकः तं निर्गतलाभमाच्छिद्य त्यजेयुर्वहिः कुर्युः । यश्च संभूयकारिणां मध्ये माण्डप्रत्यवेक्षणादिकं कर्तुमसमर्थोऽसावन्येन स्वं कर्म माण्डभारवाहनं तदायव्ययपरी-  
क्षणदिकं कारयेत् ॥

प्रागुपदिष्टं वणिग्धर्ममृत्विगादिष्वतिदिशति—

अनेन विधिराख्यात ऋत्विर्कर्मणिणाम् ॥ २६५ ॥

अनेन लाभालाभौ 'यथाद्रव्यमि'त्यादिवणिग्धर्मकथनेन ऋत्विजां होत्रादीनां कृषीवलाणां  
नटनर्तकतक्षादीनां च शिल्पकर्मोपजीविनां विधिर्वर्तनप्रकार आख्यातः ।

ऋत्विजां धनविभागे  
विशेषप्रकारः ।

तत्र च ऋत्विजां धनविभागे विशेषो मनुना दर्शितः । ( अ० ८ श्लो०  
२१० ) 'सर्वेषामर्थिनो मुख्यास्तदर्धेनार्धिनोऽपरे । तृतीयिनस्तृतीयांशाश्च-

- १० 'तृथींशाश्च पादिन' इति ॥ अस्यायमर्थः । 'ज्योतिष्टोमेन तं शतेन दीक्षयन्तीति' वचनेन गवां  
शतमृत्विगानतिरूपे दक्षिणाकार्ये विनियुक्तम् । ऋत्विजश्च होत्रादयः षोडश । तत्र कस्य  
क्रियानंश इत्यपेक्षायामिदमुच्यते । सर्वेषां होत्रादीनां षोडशर्त्विजां मध्ये ये मुख्याश्चत्वारो  
होत्रध्वर्युर्ब्रह्मोद्गातारः ते गोशतस्यार्थिनः सर्वेषां भागपूरणोपपत्तिवशाद्वाचत्वारिंशद्रूपार्धेनार्ध-  
भाजः । अपरे मैत्रावरुणप्रतिप्रस्थातृब्राह्मणाच्छंसिप्रस्तोतारस्तदर्धेन मुख्यांशस्यार्धेन चतुर्विंशति-  
११ रूपेणार्धभाजः । ये पुनस्तृतीयिनः अच्छावाक्केन्द्राग्नीध्रप्रतिहर्तारस्ते तृतीयिनो मुख्यांशस्य षोडश-  
गोरूपतृतीयांशेन तृतीयांशभाजः । ये तु पादिनः प्रावस्तुदुन्नेतृपोतृमुब्रह्मण्यास्ते मुख्यभागस्य  
यश्चतुर्थांशो द्वादशगोरूपस्तद्भाजः ॥

- ननु कथमयमंशनियमो घटते । न तावदत्र समयो नापि द्रव्यसमवायो नापि वचनं यद्वशा-  
द्भागनियमः स्यादतः 'समं स्यादश्रुतत्वादिति' न्यायेन सर्वेषां समांशमाकत्वं कर्मानुरूपेण वांऽश-  
१२ भाक्त्वमिति युक्तम् ॥ अत्रोच्यते । ज्योतिष्टोमप्रकृतिके द्वादशाहेऽर्धिनस्तृतीयिनः पादिन इति  
सिद्धवदनुवादो न घटते । यदि तत्प्रकृतिभूते ज्योतिष्टोमे अर्धेतृतीयचतुर्थांशमाकत्वं मैत्रावरु-  
णादीनां न स्यादतो वैदिकार्धिप्रभृतिसमाख्याबलात् प्रागुक्तोऽशनियमोऽवकल्प्यत इति  
निरवधम् ॥ २६५ ॥

इति संभूयसमुत्थानप्रकरणम् ।

### अथ स्तेयप्रकरणम् २३

- इदानीं स्तेयं प्रस्तुयते । तल्लक्षणं च मनुनामिहितम् ( अ. ८ श्लो. ३३२ ) 'स्वात्साहसं  
त्वन्वयवत्प्रसमं कर्म यत्कृतम् । निरन्वयं भवेत्स्तेयं कृत्वाऽपह्नुवते च यदिति' ।  
स्तेयलक्षणम् ।  
अन्वयवत् । द्रव्यरक्षिराजाप्यक्षादिसमक्षम् । प्रसमं नलावष्टम्भेन यत्परधन-  
हरणादिकं क्रियते तत्साहसम् । स्तेयं तु तद्विलक्षणं निरन्वयं द्रव्यस्त्वान्यायसमक्षं वक्ष्यित्वा  
१० यत्परधनहरणं तदुच्यते । यश्च सान्वयमपि कृत्वा न मयेदं कृतमिति भयाञ्छिण्णते तदपि

स्तेयम् ॥ नारदेनाप्युक्तम् । 'उपायैर्विविधैरेषां लुलयित्वाऽपकर्षणम् । सुप्तमत्तप्रमत्तेभ्यः स्तेय-  
माहुर्मनीषिणः' इति ( १४-१७ ) ॥

तत्र तस्करग्रहणपूर्वकत्वाद्दण्डनस्य ग्रहणस्य ज्ञानपूर्वकत्वात् ज्ञानोपायं तावदाह—

ग्राहकैर्गृह्यते चौरौ लोप्त्रेणाथ पदेन वा ।

पूर्वकर्मापराधी च तथा चाशुद्धवासकः ॥ २६६ ॥

यश्चौरौऽयमिति जनैर्विख्याप्यते असौ ग्राहकै राजपुरुषैः स्थानपालप्रभृतिभिर्गृहीतव्यः ।  
लोप्त्रेणापहृतभाजनादिना वा चौर्यचिह्नेन नाशदिवसादारभ्य चौर्यपदानुसारेण वा ग्राह्यः ।  
यश्च पूर्वकर्मापराधी प्राक् प्रख्यातचौर्यः अशुद्धोऽप्रज्ञातो वासः स्थानं यस्मासौ अशुद्धवा-  
सकः सोऽपि ग्राह्यः ॥ २६६ ॥

अन्येऽपि शङ्कया ग्राह्या जातिनामादिनिह्वैः ।

१०

धूतस्त्रीपानसक्ताश्च शुष्कभिन्नमुखस्वराः ॥ २६७ ॥

परद्रव्यगृहाणां च पृच्छका गृहचारिणः ।

निराया व्ययवन्तश्च विनष्टद्रव्यविक्रयाः ॥ २६८ ॥

किंच । न केवलं पूर्वोक्ता ग्राह्याः किंत्वन्येऽपि वक्ष्यमाणैर्लिङ्गैः शङ्कया ग्राह्याः । जाति-  
निह्वेन नाहं शूद्र इत्येवंरूपेण । नामनिह्वेन नाहं लपित्थ इत्येवंरूपेण । आदिग्रहणा-<sup>१५</sup>  
त्स्वदेशग्रामकुलाद्यपलापनं च लक्षिता ग्राह्याः । द्युतपण्याङ्गनामद्यपानादिव्यसनेष्वतिप्रसक्ता-  
स्तथा 'कुतस्त्योऽसि त्व'मिति चौरग्राहिभिः पृष्टो यदि शुष्कमुखो भिन्नस्वरो वा भवति तर्ष-  
सावपि ग्राह्यः । बहुवचनात् स्विन्नललाटादीनां ग्रहणम् ॥

तथा ये निष्कारणं क्रियदस्य धनं किं वाऽस्य गृहमिति पृच्छन्ति, वेधान्तरधारणेनात्मानं  
गृहयित्वा ये चरन्ति, ये चायाभावेऽपि बहुव्ययकारिणः, ये च विनष्टद्रव्याणां जीर्णवस्त्रभिन्न-<sup>२०</sup>  
भाजनादीनामविज्ञातस्वामिकानां विक्रयकास्ते सर्वे चौरसंभावनया ग्राह्याः ।

एवं नानाविधचौर्यलिङ्गान्पुरुषान् गृहीत्वा एते चौराः किंवा साधव इति सम्यक्परीक्षेत न  
पुनर्लिङ्गदर्शनमात्रेण चौरनिर्णयं कुर्यात् । अचौरस्यापि लोप्त्रादिलिङ्गसंबन्धसंभवात् । यथाह  
नारदः । 'अन्यहस्तात्परिभ्रष्टमकामादुत्थितं भुवि । चौरिणं वा परिक्षिप्तं लोप्त्रं यत्नात्परीक्षयेत्'  
तथा । 'असत्याः सत्यसंकाशाः सत्याश्चासत्यसन्निभाः । दृश्यन्ते विविधा भावास्तस्मादुक्तं परी-<sup>२५</sup>  
क्षणमिति' ॥ २६७ ॥ २६८ ॥

एवं चौर्यशङ्कया गृहीतेनात्मा संशोधनीय इत्याह—

गृहीतः शङ्कया चौर्ये नात्मानं चेद्विशोधयेत् ।

दापयित्वा गतं द्रव्यं चौरदण्डेन दण्डयेत् ॥ २६९ ॥

यदि चौर्यशङ्कया गृहीतस्तन्निस्तरणार्थमात्मानं न शोधयति तर्हि वक्ष्यमाणधनदापन-<sup>३०</sup>  
वषादिदण्डभागभवेत् । अतो मानषेण तदभावे दिव्येन वा शोधनीयः ॥

१ फ-साधवः किंवा असाधवः ।

ननु नाहं चौर इति मिथ्योत्तरे कथं प्रमाणं संभवति । तस्याभावरूपत्वात् । उच्यते । दि-  
व्यस्य तावद्भावाभावगोचरत्वं 'रुच्याऽवान्यतरः कुर्यादि' त्वत्र प्रतिपादितम् । मानुषं पुनर्यद्यपि  
साक्षाच्छुद्धमिथ्योत्तरे न संभवति तथापि कारणेन संसृष्टभावरूपमिथ्याकारणसाधनसुखेनाभा-  
वमपि गोचरयत्येव । यथा 'नाशापहारकाले अहं देशान्तरस्थ' इत्यभिमुक्तैर्भाविते चौर्याभावस्या-  
प्यर्थात्सिद्धेः शुद्धिर्भवत्येव ॥ २६९ ॥

**चौरं प्रदाप्यापहृतं घातयेद्विविधैर्विधैः ।**

यस्तु प्रागुक्तपरीक्षया तन्निरपेक्षं वा निश्चितचौर्यस्तं स्वामिने अपहृतं धनं स्वरूपेण मूल्य-  
कल्पनया वा दापयित्वा विविधैर्घातैर्घातयेत् । एतच्चोक्तमसाहसदण्डप्राप्तियोग्योत्तमद्रव्य-  
विषयम् । न पुनः पुष्पवन्नादिशुद्धमध्यमद्रव्यापहारविषयम् । 'साहसेषु य  
चौरे दण्डमाह ।  
एवोक्तस्त्रिषु दण्डो मनीषिभिः । स एव दण्डः स्तेयेऽपि द्रव्येषु त्रिष्वनुक-  
मादिति' नारदवचनेन (१४-२१) । वधरूपस्योत्तमसाहसस्योत्तमद्रव्यविषये व्यवस्थापितत्वात् ॥  
यत्पुनर्बुद्धमनुवचनम् । 'अन्यायोपात्तवित्तत्वाद्धनमेषां मलात्मकम् । अतस्तान् घातयेद्राजा  
नार्थदण्डेन दण्डयेदिति' तदपि महापराधविषयम् ॥

**सचिह्नं ब्राह्मणं कृत्वा खराष्ट्राद्विप्रवासयेत् ॥ २७० ॥**

ब्राह्मणं पुनश्चौरं महत्यपराधेऽपि न घातयेदपि तु ललाटेऽङ्कित्वा स्वदेशान्निष्कासयेत् ।  
अङ्कनं च श्वपदाकारं कार्यम् । तथा च मनुः ( अ. ९ श्लो. २३७ ) । 'गुरुतल्पे भगः कार्यः  
चौरविशेषेऽप- सुरागणे सुराध्वजः । स्तेये च श्वपदं कार्यं ब्रह्महण्यशिराः पुमानिति ।' एतच्च  
वादमाह । दण्डोत्तरकालं प्रायश्चित्तमचिकीर्षतो द्रष्टव्यम् ॥ यथाह मनुः । ( अ. ९ श्लो.  
२४० ) प्रायश्चित्तं तु कुर्वाणाः सर्वे वर्णा यथोदितम् । नाङ्क्या राज्ञा ललाटे तु दाप्यास्तूत्तमसाह-  
समिति' ॥ २७० ॥

**घातितेऽपहृते दोषो ग्रामभर्तुरनिर्गते ।**

**विवीतभर्तुस्तु पथि चौरौद्धर्तुरवीतके ॥ २७१ ॥**

यदि ग्राममध्ये मनुष्यादिप्राणिवधो घनापहरणं वा जायते तदा ग्रामपतेरेव चौरौपेक्षादोष-  
चौरदर्शने अप- स्तत्परिहारार्थं स एव चौरं गृहीत्वा राज्ञेऽर्पयेत् । तदशक्तौ हृतं धनं धनिने  
हृतद्रव्यप्राप्त्युपाय- दद्यात् । यदि चौरपदं स्वग्रामान्निर्गतं न दर्शयति । दर्शिते पुनस्तत्पदं यत्र  
माह । प्रविशति तद्विषयाधिपतिरेव चौरं धनं चार्पयेत् । तथा च नारदः । 'गोचरे  
यस्य लुप्येत तेन चौरः प्रयत्नतः । ग्राह्यो दाप्योऽथवा शेषं पदं यदि न निर्गतम् । निर्गते पुन-  
रेतस्मान्न चेदन्यत्र पातितम् । सामन्तान्मार्गपालांश्च दिक्पालांश्चैव दापयेदिति' ( प्र. १६-१७ ) ॥  
विवीते त्वपहारे विवीतस्वामिन एव दोषः । यदा त्वध्वन्येव तद्धृतं भवत्यवीतके वा विवीतादन्यत्र  
क्षेत्रे तदा चौरौद्धर्तुर्मार्गपालस्य दिक्पालस्य वा दोषः ॥ २७१ ॥

**स्वसीम्नि दद्याद्ग्रामस्तु पदं वा यत्र गच्छति ।**

**पञ्चग्रामी बहिः क्रोशाद्दशग्राम्यथवा पुनः ॥ २७२ ॥**



किंच । यदा पुनर्ग्रामाद्बहिः सीमापर्यन्ते क्षेत्रे मोषादिकं भवति तदा तद्ग्रामवासिन एव दद्युः । यदि सीमो बहिश्चौरपदं न निर्गतम् । निर्गते पुनर्यत्र ग्रामादिके चौरपदं प्रविशति स एव चौरार्पणादिकं कुर्यात् । यदा त्वनेकग्राममध्ये क्रोशमात्राद्बहिः प्रदेशे घातितो मुषितो वा चौरपदं च जनसंमदीदिना मघं तदा पञ्चानां ग्रामाणां समाहारः पञ्चग्रामी दशग्रामसमाहारो दशग्रामी वा दद्यात् । विकल्पवचनं तु यथा तत्प्रत्यासत्त्यपहृतधनप्रत्यर्पणादिकं कुर्यादित्येवमर्थम् । ५

यदा त्वन्यतोऽपहृतं द्रव्यं दापयितुं न शक्नोति तदा स्वकोशादेव राजा दद्यात् । 'चौरहृतमवजित्य यथास्थानं गमयेत्स्वकोशाद्वा दद्यादिति' गौतमस्मरणात् ( ) ॥ मुषितामुषितसन्देहे मानुषेण दिव्येन वा निर्णयः कार्यः । 'यदि तस्मिन् दाप्यमाने भवेन्मोषे तु संशयः । मुषितः शपथं दाप्यो बन्धुभिर्वाऽपि साधयेदिति' वृद्धमनुस्मरणात् ॥ २७२ ॥

बन्दिग्राहांस्तथा वाजिकुञ्जराणां च हारिणः । १०

प्रसह्य घातिनश्चैव शूलानारोपयेन्नरान् ॥ २७३ ॥

बन्दिग्राहादीन् बलावष्टम्भेन घातकांश्च नरान् शूलानारोपयेत् । अयं च वधप्रकारवि-  
अपराधविशेषेण शोषोदेशः । 'कोष्ठगारायुधगारदेवतागारभेदकान् । हस्त्यश्वरथहर्तृश्च हन्यादेवा-  
दण्डविशेषमाह । विचारयन्निति' मनुस्मरणात् ( अ. ९ श्लो. ३८० )

उत्क्षेपकग्रन्थिभेदौ करसन्दंशहीनकौ । १५

कार्यौ द्वितीयापराधे करपादैकहीनकौ ॥ २७४ ॥

किंच । वस्त्राद्युत्क्षिपत्यपहरतीत्युत्क्षेपकः । वस्त्रादिवद्धं स्वर्णादिकं विमस्योत्कृत्य वा योऽपह-  
रत्यसौ ग्रन्थिभेदकः । तौ यथाक्रमं करेण सन्दंशसदृशेन तर्जन्याङ्गुष्ठेन च हीनौ कार्यौ ।  
द्वितीयापराधे पुनः, करश्च पादश्च करपादं तच्च तदेकं च करपादैकं तद्धीनं ययोस्तौ कर-  
पादैकहीनकौ कार्यौ । उत्क्षेपकग्रन्थिभेदकयोरेकमेकं करं पादं च छिन्द्यादित्यर्थः । २०

एतदप्युत्तमसाहसप्राप्तियोग्यद्रव्यविषयम् । 'तदङ्गच्छेद इत्युक्तो दण्ड उत्तमसाहस' इति नारद-  
वचनात् ( १४-८ ) । तृतीयापराधे तु वध एव । तथा च मनुः । 'अङ्गुलीर्ग्रन्थिभेदस्य छेदये-  
त्प्रथमे ग्रहे । द्वितीये हस्तचरणौ तृतीये वधमर्हतीति' ( अ. ९ श्लो. २७७ ) । जातिद्रव्यपरिमाणतो  
मूल्याद्यनुसारतो दण्डः कल्पनीय इति ॥ २७४ ॥

जातिद्रव्यपरिमाणपरिग्रहविनियोगवयःशक्तिगुणदेशकालादीनां दण्डगुरुलघुभावकारणानामा- २५  
नन्त्यात्प्रतिद्रव्यं वक्तुमशक्तेः सामान्येन दण्डकल्पनोपायमाह —

क्षुद्रमध्यमहाद्रव्यहरणे सारतो दमः ।

देशकालवयःशक्ति सञ्चिन्त्यं दण्डकर्मणि ॥ २७५ ॥

क्षुद्राणां मध्यमानामुत्तमानां च द्रव्याणां हरणे सारतो मूल्याद्यनुसारतो दण्डः कल्प-  
नीयः । क्षुद्रादिद्रव्यस्वरूपं च नारदेनोक्तम् । 'मृद्गाण्डासनखट्वास्थिदारुचर्मतृणादि यत् । शमी-  
धान्यं कृताञ्च च क्षुद्रं द्रव्यमुदातहम् ॥ वासः कौशेयवर्ज्यं च गोवर्ज्यं पशवस्तथा । हिरण्यवर्ज्यं

लोहं च मध्यं व्रीहियवा अपि ॥ हिरण्यरत्नकौशेयं स्त्रीपुङ्गो गजवाजिनः । देवब्राह्मणराज्ञां च द्रव्यं विज्ञेयमुत्तमम्' ( अ. १४ श्लो. १४-१६ ) ।

त्रिप्रकोरष्वपि द्रव्येष्वौत्सर्गिकः प्रथममध्यमोत्तमसाहसरूपो दण्डनियमस्तेनैव दर्शितः । 'साहसेषु य एवोक्तस्त्रिषु दण्डो मनीषिभिः । स एव दण्डः स्तेयेऽपि द्रव्येषु त्रिष्वनुक्रमा-  
दिति' ॥ मन्मथेषु मणिकमलिकादिषु गोवाजिव्यतिरिक्तेषु च महिषमेपादिपशुषु ब्राह्मणसं-  
न्धिषु च कनकधान्यादिषु तरतमभावोऽस्तीति उच्चावचदण्डविशेषाकाङ्क्षायां मूल्याद्यनुसारेण दण्डः कल्पनीयः ।

तत्र च दण्डकर्मणि दण्डकल्पनायां तद्वेतुभूतं देशकालवयःशक्तीति सम्यक् चिन्तनी-  
यम् । एतन्न जातिद्रव्यपरिणामपरिग्रहादीनामुपलक्षणम् । तथाहि । 'अष्टपाद्यं स्तेयकिल्बिषं शूद्रस्य  
द्विगुणोत्तराणीतरेषां प्रतिवर्णं विदुषोऽतिक्रमे दण्डभूयस्त्वमिति' । अयमर्थः । किल्बिषशब्देनात्र  
दण्डो लक्ष्यते । यस्मिन्नपहारे यो दण्ड उक्तः स विद्वच्छूद्रकर्तृकेऽपहारे अष्टगुण आपादनीयः ।  
इतरेषां पुनर्विद्वच्छूद्रब्राह्मणादीनां विदुषां द्विगुणोत्तराणि किल्बिषाणि षोडशद्वात्रिंशन्न तु षष्टिगुणा  
दण्डा आपादनीयाः । यस्माद्विद्वच्छूद्रकर्तृकेऽपहारे दण्डभूयस्त्वम् । मनुनाऽप्ययमेवाथो दर्शितः  
( अ. ८ श्लो. ३३७।३३८ ) । "अष्टपाद्यं तु शूद्रस्य स्तेये भवति किल्बिषम् । षोडशैव तु  
वैश्यस्य द्वात्रिंशत्क्षत्रियस्य तु ॥ ब्राह्मणस्य चतुःषष्टिः पूर्णं वाऽपि शतं भवेत् । द्विगुणा या चतु-  
षष्टिस्तद्दोषगुणंवेदिन' इति ॥ तथा परिणामकृतमपि दण्डगुरुत्वं दृश्यते । यथाह मनुः ( अ. ८  
श्लो ३२० ) 'धान्यं दशभ्यः कुम्भेभ्यो हरतोऽभ्यधिकं वधः । शेषेष्वेकादशगुणं दाप्यस्तस्य च  
तद्वनमिति' ॥ विंशतिद्रोणकः कुम्भः ।

हृतीर्हियमाणन्वामिगुणापेक्षया सुभिक्षदुर्भिक्षकालाद्यपेक्षया ताडनाङ्गच्छेदनवधरूपा दण्डा  
योज्याः ॥ तथा संख्याविशेषादपि दण्डविशेषो रत्नादिषु । 'सुवर्णरजतादीनामुत्तमानां च वाससाम् ।  
रत्नानां चैव सर्वेषां शतादभ्यधिकं वधः । पञ्चाशतस्त्वभ्यधिकं हस्तच्छेदनमिष्यते । शेषेष्वे-  
कादशगुणं मूल्यादण्डं प्रकल्पयेदिति' ( मनुः, अ. ८ श्लो. ३२१।३२२ ) । तथा द्रव्यविशेषादपि ।  
'पुरुषाणां कुलीनानां नारीणां वा विशेषतः । रत्नानां चैव सर्वेषां हरणे वधमर्हति ।'  
( मनुः अ. ८ श्लो. ३२३ ) । अकुलीनानां तु दण्डान्तरम् । 'पुरुषं हरतो दण्ड उक्त उत्तमसाहसः ।  
स्वयंपराधे तु सर्वस्वं कन्यां तु हरतो वध' इति ॥ क्षुद्रद्रव्याणां तु, 'भाषतो न्यूनमूल्यानां मूल्या-  
त्पञ्चगुणो दमः । काष्ठभाण्डतृणादीनां मून्मयानां तथैव च ॥ वेणुवैणवभाण्डानां तथा स्नाध्व-  
स्थिचर्मणाम् ॥ शाकानामार्द्रमूलाणां हरणे फलमूलयोः । गोरसेक्षुविकाराणां तथा लवणतैलयोः ।  
पक्वान्नानां कृतान्नानां मत्स्यानामामिषस्य च । सर्वेषां मूल्यभूतानां मूल्यात्पञ्चगुणो दम'  
इति नारदस्मरणात् ( प्र. २२-२४ ) ॥

१० ' यः पुनः प्रथमसाहसः क्षुद्रद्रव्येषु शतावरः पञ्चाशत्पर्यन्तोऽसौ माषमूल्ये तदधिकमूल्ये वा  
यथायोग्यं व्यवस्थापनीयः ॥ यत् पुनर्मानवं क्षुद्रद्रव्यगोचरवचनं 'तन्मूल्याद्विगुणो दम' इति  
तदल्पप्रयोजनशरावाविविषयम् । तथाऽपराधगुरुत्वादपि दण्डगुरुत्वम् । 'संधिं छित्त्वा तु ये चौर्यं

रात्रौ कुर्वन्ति तम्कराः । तेषां छित्वा नृपो हस्तौ तीक्ष्णशूले निवेशयेत् । इत्येवं सर्वेषामानन्त्या-  
त्यतिद्वयं वक्तुमशक्तेर्जातिपरिमाणादिभिः कारणैर्दण्डगुरुलघुभावः कल्पनीयः ।

पथिकादीनां पुनरल्पापराधे न दण्डः । यथाह मनुः । 'द्विजोऽध्वगः क्षीणवृत्तिर्द्वाविष्णु  
द्वे च मूलके । आददानः परक्षेत्रान्न दण्डं दातुमर्हति' (अ. ८श्लो. ३४१) । तथा । 'चणकत्रीहि-  
गोधूमयवानां सुद्रमाषयोः । अनिषिद्धैर्ग्रहीतव्यो मुष्टिकः पथि स्थितैः ॥ तथैव सप्तमे भक्तं  
भक्तानि षडनक्षता । अश्वस्तनविधानेन हर्तव्यं हीनकर्मणः' इति (मनुः ११-१६) ॥ २७५ ॥

अचौरस्यापि चौरोपकारिणो दण्डमाह—

**भक्तावकाशाभ्युदकमञ्चोपकरणव्ययान् ।**

**दत्त्वा चौरस्य वा हन्तुर्जानतो दम उत्तमः ॥ २७६ ॥**

भक्तमशनम् । अवकाशो निवासस्थानम् । अग्निश्चौरस्य शीतापनोदाद्यर्थः । उदकं तुषि-  
तस्य । मन्त्रश्चौर्यप्रकारोपदेशः । उपकरणं चौर्यसाधनम् । व्ययः अपहारार्थं देशान्तरं गच्छतः  
पाथेयम् । एतानि चौरस्य हन्तुर्वा दुष्टत्वं जानन्नपि यः प्रयच्छति तस्योत्तमसाहसो  
दण्डः । चौरौपेक्षिणामपि दोषः । 'शक्ताश्च य उपेक्षन्ते तेऽपि तद्दोषभागिनः' इति नारद-  
स्मरणात् (१४-१९) ॥ २७६ ॥

**शस्त्रावपाते गर्भस्य पातने चोत्तमो दमः ।**

१५

**उत्तमो वाऽधमो वाऽपि पुरुषस्त्रीप्रमापणे ॥ २७७ ॥**

किंच । परगन्धेषु शस्त्रस्यावपातने दासीब्राह्मणगर्भव्यतिरेकेण गर्भस्य पातने चोत्तमो  
दमः दण्डः । दासीगर्भनिपातने तु 'दासीगर्भविनाशकृदि'त्यादिना शतदण्डोऽभिहितः । ब्राह्मण-  
गर्भे तु 'हत्वा गर्भमविज्ञातमि'त्यत्र ब्रह्महत्यातिदेशं वक्ष्यति । पुरुषस्य स्त्रियाश्च प्रमापणे शील-  
वृत्ताद्यपेक्षयोत्तमो वाऽधमो वा दण्डो व्यवस्थितो वेदितव्यः ॥ २७७ ॥

२०

**विप्रदुष्टां स्त्रियं चैव पुरुषस्त्रीमगर्भिणीम् ।**

**सेतुभेदकरं चाप्सु शिलां बद्ध्वा प्रवेशयेत् ॥ २७८ ॥**

अपि च । विशेषेण प्रदुष्टा विप्रदुष्टा श्रृणुषी स्वगर्भपातिनी च या च पुरुषस्य हन्त्री सेतूनां  
भेत्री च एता गर्भरहिताः स्त्रीगले शिलां बद्ध्वा अप्सु प्रवेशयेत् यथा न प्लवन्ति ॥ २७८ ॥

**विषाग्निदां पतिगुरुनिजापत्यप्रमापणीम् ।**

२५

**विकर्णकरनासौष्टीं कृत्वा गोभिः प्रमापयेत् ॥ २७९ ॥**

किंच । अगर्भिणीमित्यनुवर्तते । या च परवधार्थमन्नपानादिषु विषं ददाति क्षिपति । या च  
दाहार्थं ग्रामादिष्वग्निं ददाति । तथा या च निजपतिगुर्वपत्यानि मारयति तां छिन्नकर्णकरनासौष्टीं  
कृत्वा अदान्तैर्दुष्टबलीवर्दैः प्रवाह्य मारयेत् । स्तेयप्रकरणे यदेतत्साहसिकस्य दण्डविधानं तत्प्रास-  
ङ्गिकमिति मन्तव्यम् ॥ २७९ ॥

अविज्ञातकर्तृके हनने हन्तृज्ञानोपायमाह—

अविज्ञातहतस्याशु कलहं सुतबान्धवाः ।

प्रष्टव्या योषितश्चास्य परपुंसि रताः पृथक् ॥ २८० ॥

अविज्ञातपुरुषेण घातितस्य संबन्धिनः सुताः प्रत्यासन्नाश्च बान्धवाः केनास्य कलहो जात इति कलहमाशु प्रष्टव्याः । तथा मृतस्य संबन्धिनो योषितो याश्च परपुंसि रता व्यभिचारिण्यस्ता अपि द्रष्टव्याः ॥ २८० ॥

स्त्रीद्रव्यवृत्तिकामो वा केन वाऽयं गतः सह ।

मृत्युदेशसमासन्नं पृच्छेद्वाऽपि जनं ज्ञनैः ॥ २८१ ॥

किमयं स्त्रीकामो द्रव्यकामो वृत्तिकामो वा तथा कस्यां किंसंबन्धिन्यां वा स्त्रियामस्य रतिरा-  
१० कथं प्रष्टव्या सीत् । कस्मिन् वा द्रव्ये प्रीतिः । कुतो वा वृत्तिकामः । केन वा सह देश-  
इत्यत आह । न्तरं गत इति नानाप्रकारं व्यभिचारिण्यो योषितः पृथक्पृथक् विश्वास्य प्रष्टव्याः ।  
तथा मरणदेशनिकटवर्तिनो गोपाटविकाद्या ये जनास्तेऽपि विश्वासपूर्वकं प्रष्टव्याः । एवं नाना-  
प्रकारैः प्रश्नैर्हन्तारं निश्चित्य तदुचितो दण्डो विधातव्यः ॥ २८१ ॥

क्षेत्रवेश्मवनग्रामविवीतखलदाहकाः ।

राजपत्न्यभिगामी च दग्धव्यास्तु कटाघिना ॥ २८२ ॥

किंच । क्षेत्रं पत्न्यभिगम्योपेतम् । वेदम् गृहम् । वनमटवीं क्रीडावनं वा । ग्रामम् । विवी-  
तसुक्तलक्षणम् । खलं वा ये दहन्ति यश्च राजपत्नीमभिगच्छति तान्सर्वान् कटैर्वीरिणमयैर्वेष्टयित्वा  
दहेत् । क्षेत्रादेर्दाहकानां मारणदण्डप्रसंगाद्दण्डविधानम् ॥ २८२ ॥

इति स्तैयप्रकरणम् ॥

१० अथ स्त्रीसंग्रहणप्रकरणम् २४

स्त्रीसंग्रहणारूयं विवादपदं व्याख्यायते । प्रथमसाहसादिदण्डप्राप्त्यर्थं त्रेधा तत्स्वरूपं व्यासेन  
विवृतम् । त्रिविधं तत्समाख्यातं प्रथमं मध्यमोत्तमम् । अदेशकालभाषाभिर्निर्जने च परस्त्रियाः ॥  
कटाक्षावेक्षणं हास्यं प्रथमं साहसं स्मृतम् । प्रेषणं गन्धमाल्यानां धूपभूषणवाससाम् । प्रलोभनं  
चालापानैर्मध्यमं साहसं स्मृतम् । सहासनं विविक्तेषु परस्वरसुपाश्रयः ॥ केशाकेशिग्रहं चैव सम्यक्  
१० संग्रहणं स्मृतम् ॥ स्त्रीपुंसयोर्मिथुनीभावः संग्रहणम् ॥

संग्रहणज्ञानपूर्वकत्वात्तत्कर्तुर्दण्डविधानं तज्ज्ञानोपायं तावदाह—

पुमान्संग्रहणे ग्राह्यः केशाकेशि परस्त्रियाः ।

सद्यो वा कामजैश्चिह्नैः प्रतिपत्तौ द्रयोस्तथा ॥ २८३ ॥

संग्रहणे प्रवृत्तः पुमान् केशाकेश्यादिभिर्लिङ्गैर्ज्ञात्वा ग्रहीतव्यः । परस्परं केशग्रहणपूर्विका ङीडा केशाकेशि । 'तत्र तेनेदमिति सरूप' ( व्या.सू.२-२-२७ ) इति बहुव्रीहौ सति 'इचकर्म-व्यतिहार' ( व्या.सू.५-४-१२ ) इति समासंत इचप्रत्ययः । अव्ययत्वाच्च लुप्ततृतीया विभक्तिः ॥ ततश्चायमर्थः परभार्यया सह केशाकेशिक्रीडनेनाभिनवैः कररुहदशनादिकृतव्रणैः 'रागकृतैर्लि-ङ्गैर्द्वयोः संग्रतिपत्त्या वा ज्ञात्वा संग्रहणे प्रवृत्तो ग्रहीतव्यः । परस्त्रीग्रहणं नियुक्तावरुद्धादिव्युदा-५ सार्थम् ॥ २८३ ॥

नीवीस्तनप्रावरणसविथकेशावमर्शनम् ।

अदेशकालसंभाषं सहैकासनमेव च ॥ २८४ ॥

किंच । यः पुनः परदारपरिधानग्रन्थिप्रदेशकुचप्रावरणजघनमूर्धरुहादिस्पर्शनं सामिलाष इवा-चरति । तथा अदेशे निर्जने जनताकीर्णं वांसधकाराकुले संलापनं करोति । परभार्यया वा सहै-१० कमञ्चकादौ रिरंसयेवावतिष्ठते सोऽपि संग्रहणे प्रवृत्तो ब्राह्मः ।

एतच्च शक्यमानदोषपुरुषविषयमितरस्य तु न दोषः । यथाह मनुः । 'यस्त्वनाक्षारितः पूर्वमभिभाषेत कारणात् । न दोषं प्रामुयात्किञ्चिन्नहि तस्य व्यतिक्रम' ( अ.८ श्लो.३५५ ) इति ॥ यः परस्त्रिया स्पृष्टः क्षमते असावपि ब्राह्मः इति तेनैवोक्तम् । ( अ. ८ श्लो. ३५८ ) । 'स्त्रियं स्पृष्टेदेदेशे यः स्पृष्टो वा मषेयेत्तथा । परस्परस्यानुमते सर्वं संग्रहणं स्मृतमिति' । यश्च ममेयं १५ विदग्धाऽसकृद्भ्रमितेति श्लाघया भुजंगजनसमक्षं ख्यापयत्यसावपि ब्राह्म इति तेनैवोक्तम् । 'दर्पाद्वा यदि वा मोहाच्छ्लाघया वा स्वयं वदेत् । पूर्वं ममेयं भुक्तेति तच्च संग्रहणं स्मृतमिति' ॥ २८४ ॥

प्रतिषिद्धयोः स्त्रीपुंसयोः पुनः सैलापादिकरणे दण्डमाह—

स्त्री निषेधे शतं दद्याद्विशतं तु दमं पुमान् ।

प्रतिषेधे तयोर्दण्डो यथा संग्रहणे तथा ॥ २८५ ॥

प्रतिषिद्धत इति प्रतिषेधः पतिपित्रादिभिर्येन सह संभाषणादिकं निषिद्धं तत्र प्रवर्तमाना स्त्री शतपणं दण्डं दद्यात् । पुरुषः पुनरेवं निषिद्धे प्रवर्तमानो द्विशतं दद्यात् । द्वयोस्तु स्त्रीपु-सयोः प्रतिषिद्धे प्रवर्तमानयोः संग्रहणे संभोगे वर्णानुसारेण यो दण्डो वक्ष्यते स एव विज्ञेयः । एतच्च चारणादिभार्याव्यतिरेकेण । 'नैष चारणदारेषु विधिर्नात्मोपजीविषु । सज्जयन्ति हि ते नारीं निगूढाश्चारयन्ति चेति' मनुस्मरणात् ( अ. ८ श्लो. ३६२ ) ॥ २८५ ॥— १५

सजातावुत्तमो दण्ड आनुलोम्ये तु मध्यमः ।

प्रातिलोम्ये वधः पुंसो नार्या कर्णादिकर्तनम् ॥ २८६ ॥

चतुर्णामपि वर्णानां बलात्कारेण सजातीयगुप्तपरदारभिगमने साक्षीतिपणसहस्रं दण्डनीयः । यदा त्वानुलोम्येन हीनवर्णा स्त्रियमगुप्तामभिगच्छति तदा मध्यमसाहसं दण्डनीयः । यदा तदिदानीं संग्र- पुनः सर्वर्णामगुप्तामानुलोम्येन गुप्तां वा ब्रजति तदा मानवे विशेषे उक्तः । ( अ. १० हणे दण्डमाह ८ श्लो. ३७८।३८३ ) । 'सहस्रं ब्राह्मणो दण्ड्यो गुप्तां विप्रां बलाद्भजन् । श-

१ स्त्री निषेधे शतं दण्ड्या द्विशतं तु दमः पुमान् इति मयूखे पाठान्तरम् ।

तानि पञ्च दण्ड्यः स्यादिच्छन्त्या सह संगतः ॥ सहस्रं ब्राह्मणो दण्डं दाप्यो गुप्ते तु ते व्रजन् ।  
शूद्रायां क्षत्रियविशोः सहस्रं तु भवेद्दम' इति ॥

एतच्च गुरुसखिभार्याव्यतिरेकेण द्रष्टव्यम् । 'माता मातृष्वसा श्वश्रूमातुलानी पितृष्वसा । पितृ-  
व्यसखिशिष्यस्त्री भगिनी तत्सखी स्नुषा ॥ दुहिताचार्यभार्या च सगोत्रा शरणागता । राज्ञी प्रव्र-  
'जिता धात्री स्नाध्वी' वर्णोत्तमा च या ॥ आसामन्यतमां गच्छन् गुरुतल्पग उच्यते । शिक्षसोत्क-  
र्तनात्तत्र नान्यो दण्डो विधीयत' इति नारदस्मरणात् ॥

प्रातिलोम्ये उत्कृष्टवर्णस्त्रीगमने क्षत्रियादेः पुरुषस्य वधः । एतच्च गुप्ताविषयमन्यत्र तु धनदण्डः ।  
'उभावपि हि तावेव ब्राह्मण्या गुप्तया सह । विप्रुतौ शूद्रवदण्ड्यौ दग्धव्यौ वा कटाभिना ॥  
ब्राह्मणीं यद्यगुप्तां तु सेवेतां वैश्यपार्थिवौ ॥ वैश्यं पञ्चशतं कुर्यात्क्षत्रियं तु सहस्रिणमिति'  
१० मनुस्मरणात् ( अ. ८ श्लो. ३७६ । ३७७ ) । शूद्रस्य पुनरगुप्तामुत्कृष्टवर्णां स्त्रियं व्रजतो लिङ्ग-  
च्छेदनसर्वस्वापहारौ । गुप्तां तु व्रजतस्तस्य वधसर्वस्वापहारविति तेनैवोक्तम् ॥ ( अ. ८ श्लो.  
३७३ ) । 'शूद्रो गुप्तमगुप्तं वा द्वैजातं वर्णमावसन् । अगुप्तमङ्गसर्वस्वैर्गुप्तं सर्वेण हीयत' इति ।  
नार्याः पुनर्हीनवर्णा व्रजन्त्याः कर्णयोरादिग्रहणात्सासादेश्च कर्तनम् । आनुलोम्ये सर्वर्णं वा व्रजन्त्या  
दण्डः कल्प्यः ॥

१५ अयं च वधाद्युपदेशो राज्ञ एव तस्यैव पालनाधिकारान्न द्विजातिमात्रस्य । तस्य 'ब्राह्मणः  
परिक्षार्थमपि शस्त्रं नाददीतिति' शस्त्रग्रहणनिषेधात् । यदा तु राज्ञो निवेदने कालविलम्बनेन  
कार्यातिपातशङ्का तदा स्वयमेव जारादीन् हन्यात् । ( मनु. अ. ८ श्लो. ३४८ ) । 'शस्त्रं द्विजा-  
तिभिर्ग्राह्यं धर्मो यत्रोपरुद्ध्यते' । तथा ( मनु. अ. ८ श्लो. ३५१ ) 'नाततायिवधे दोषो  
हन्तुर्भवति कश्चन । प्रकाशं वाप्रकाशं वा मन्युस्तं मन्युमृच्छतीति' शस्त्रग्रहणाभ्यनुज्ञानाच्च ॥

१० तथा क्षत्रियवैश्ययोरन्योन्यरूपभिगमने यथाक्रमं सहस्रशतपणात्मकौ दण्डौ वेदितव्यौ । तदाह  
मनुः । ( अ. ८ श्लो. ३८२ ) । 'वैश्यश्चेत्क्षत्रियां गुप्तां वैश्यां वा क्षत्रियो व्रजेत् । यो ब्राह्मण्या-  
मगुप्तायां तावुभौ दण्डमहेत' इति ॥ २८६ ॥

पारदार्यप्रसङ्गात् कन्यायामपि दण्डमाह ।

अलङ्कृतां हेरेत्कन्यायुत्तमं ह्यन्यथाऽधमम् ।

१५ दण्डं दद्यात्सवर्णासु प्रातिलोम्ये वधः स्मृतः ॥ २८७ ॥

विवाहाभिसुखीभूतामलङ्कृतां सवर्णां कन्यामपहरन्नुत्तमसाहसं दण्डनीयः । तदनभिसुखी  
सवर्णां हरन् प्रथमसाहसम् । उत्कृष्टवर्णजां कन्यामपहरतः पुनः क्षत्रियादेर्वध एव ॥ दण्डविधा-  
नाच्चापहर्तृसकाशादाच्छिद्यान्यसै देयेति गम्यते ॥ २८७ ॥

सकामास्वनुलोमासु न दोषस्त्वन्यथा दमः ।

१० 'आनुलोम्याप- यदि सानुरागां हीनवर्णां कन्यामपहरति तदा दोषाभावान्न दण्डः । अन्यथा  
हरणे दण्डमाह । त्वनिच्छन्तीमपहरतः प्रथमसाहसो दण्डः ॥

दूषणे तु करच्छेद उत्तमायां वधस्तथा ॥ २८८ ॥

अनुलोमास्त्रित्यनुवर्तते । यद्यकामां कन्यां बलात्कारेण नखक्षतादिना दूषयति तदा तस्य कर-  
श्छेत्तव्यः, यदा पुनस्तामेवाङ्गुलिप्रक्षेपेण योनिक्षतं कुर्वन्दूषयति तदा मनुक्तपटशतसहितोऽङ्गुलि-  
कन्यादूषणे च्छेदः । ( अ. ८ श्लो. ३६७ ) 'अविषह्य तु यः कन्यां कुर्याद्दूषेण मानवः ।  
दण्डमाह । तस्याशु कर्त्ये अङ्गुल्यौ दण्डं चार्हति षट्शतमिति' यदा पुनः सानुरागां पूर्व-  
वदूषयति तदाऽपि तेनैव विशेष उक्तः ( अ. ८ श्लो. ३६८ ) । 'सकामां दूषयंस्तुल्यो नाङ्गुलि-  
च्छेदमर्हति । द्विशतं तु दमं दाप्यः प्रसङ्गविनिवृत्तये' इति ॥

यदा तु कन्यैव कन्यां दूषयति विदग्धा वा तत्रापि विशेषस्तेनैवोक्तः । ( अ. ८ श्लो. ३६९ )  
'कन्यैव कन्यां या कुर्यात्तस्यास्तु द्विशतो दमः । या तु कन्यां प्रकुर्यात् स्त्री सा सद्यो मौण्ड्य-  
मर्हति ॥ अङ्गुल्योरेव च च्छेदं खेरणोद्ग्रहणं तथेति' । कन्यां कुर्यादिति कन्यां योनिक्षतवतीं कुर्या-  
दित्यर्थः ॥

यदा पुनरुत्कृष्टजातीयां कन्यामविशेषात्सकामामकामां वाऽभिगच्छति तदा हीनस्य क्षत्रिया-  
देवैव एव । ( अ. ८ श्लो. ३६६ ) । 'उत्तमां सेवमानस्तु जघन्यो वधमर्हतीति' मनुस्मर-  
णात् ॥ यदा सवर्णां सकामामभिगच्छति तदा गोमिथुनं शुङ्गं तत्पित्रे दद्यात् यदीच्छति ॥  
पितरि तु शुल्कमनिच्छति दण्डरूपेण तदेव राज्ञे दद्यात् । सवर्णामकामां तु गच्छतो वध एव ।  
यथाह मनुः । 'शुल्कं दद्यात्सेवमानः समामिच्छेत्पिता यदि' । ( अ. ८ श्लो. ३६६ ) । 'धोऽ-  
कामां दूषयेत्कन्यां स सद्यो वधमर्हति । सकामां दूषयंस्तुल्यो न वधं प्राप्नुयान्नर' इति ( अ. ८  
श्लो. ३६४ ) ॥ २८८ ॥

शतं स्त्रीदूषणे दद्याद्दे तु मिथ्याभिशांसने ।

पशून् गच्छन् शतं दाप्यो हीनां स्त्रीं गां च मध्यमम् ॥ २८९ ॥

किंच । स्त्रीशब्देनात्र प्रकृतत्वात्कन्याऽवमुच्यते । तस्या यदि कश्चिद्विद्यमानानेवापसारराज-  
यक्ष्मादिदीर्घकुत्सितरोगसंसृष्टमैथुनत्वादिदोषान्प्रकाशयेयमकन्येति दूषयत्यसौ शतं दाप्यः । मिथ्या-  
भिशांसने तु पुनरविद्यमानदोषाविष्कारेण दूषणे द्वे शते दापनीयः । गोव्यतिरिक्तपशुगमने तु  
शतं दाप्यः । यः पुनर्हीनां स्त्रियमन्त्यावसायिनीमविशेषात्सकामामकामां वा गां चाभिगच्छ-  
त्यसौ मध्यमसाहसं दण्डनीयः ॥ २८९ ॥

अवरुद्रासु दासीषु भुजिष्यासु तथैव च ।

गम्यास्वपि पुमान्दाप्यः पञ्चाशत्पणिकं दमम् ॥ २९० ॥

गच्छन्नित्यनुवर्तते । उक्तलक्षणा वर्णस्त्रियो दासस्ता एव स्वामिना शुश्रूषाहानिव्युदासार्थं  
गृह एव स्यात्तन्व्यमित्येवं पुरुषान्तरोपभोगतो निरुद्धा अवरुद्राः । पुरुषनियतपरिग्रहाः भु-  
जिष्याः । यदा दास्योऽवरुद्रा भुजिष्या वा भवेयुस्तदा तासु, तथा चशब्दाद्देश्या-  
स्वैरिणीनामपि साधारणस्त्रीणां भुजिष्याणां च ग्रहणम् तासु च सर्वपुरुष-  
साधारणतया गम्यास्वपि गच्छन् पञ्चाशत्पणान् दण्डनीयः । परपरिगृ-  
हीतत्वेन तासां परदारतुल्यत्वात् । एतच्च स्पष्टमुक्तं नारदेन । "स्वैरिण्यब्राह्मणी वेद्या दासी  
निष्कासनी च या । गम्याः स्युरानुलोम्येन स्त्रियो न प्रतिलोमतः ॥ आस्वेव तु भुजिष्यासु दोषः

साधारणस्त्री-  
गमने दण्डमाह ।

१५

१९

सात्परदारवत् । गम्यास्वपि हि नोपेयाद्यत्ताः परंपरिग्रहा' इति (१२-७८-७९) ॥ निष्कासिनी स्वाम्यनवरुद्धा दासी ।

ननु च स्वैरिण्यादीनां साधारणतया गम्यत्वाभिधानमयुक्तम् । न हि जातितः शास्त्रतो वा काश्चन लोके साधारणाः स्त्रिय उपलभ्यन्ते । तथाहि । स्वैरिण्यो दास्यश्च तावद्वर्णस्त्रिय एव ।  
 ५ स्वैरिणी यः पतिं हित्वा सर्वर्णं कामतः श्रयेत् । वर्णानामानुलोभ्येन दास्यं न प्रतिलोमत'  
 इति मनुस्मरणात् ॥ न च वर्णस्त्रीणां पत्यौ जीवति मृते वा पुरुषान्तरोपभोगो घटते ।  
 'दुःशीलः कामवृत्तो वा गुणैर्वा परिवर्जितः । परिचर्यः स्त्रिया साध्या सततं देववत्यतिः ॥  
 कामं तु क्षपयेद्देहं पुष्पमूलफलैः शुभैः । न तु नामापि गृह्णीयात् पत्यौ प्रते परस्य त्विति' ( मनु-  
 स्मृ. अ. ५ श्लोक. १५४।१५७ ) निषेधस्मरणात् ॥

- १० नापि कन्यावस्थायाः साधारणत्वम् । पित्रादिपरिरक्षितायाः कन्याया एव दानोपदेशात् । दात्रभावेऽपि तथाविधया एव स्वयंवरोपदेशात् । न च दासीभावात्स्वधर्माधिकारच्युतिः । पारतन्त्र्यं हि दास्यं न स्वधर्मपरित्यागः । नापि वेद्या साधारणी वर्णानुलोमजव्यतिरेकेण गम्यजात्यन्तरासंभवात् । तदन्तःपातित्वे च पूर्ववदेवागम्यत्वम् । प्रतिलोमजत्वे तु तासां नितरामगम्यत्वम् । अतः पुरुषान्तरोपभोगे तासां निन्दितकर्माभ्यासेन पातित्यात् । पतितसंसर्गस्य  
 ११ निषिद्धत्वाच्च न सकलपुरुषोपभोगयोग्यत्वम् । सत्यमेवम् । किं त्वत्र स्वैरिण्याद्युपभोगे पित्रादिरक्षकराजदण्डभयादिदृष्टदोषाभावाद्गम्यत्ववाचोयुक्तिः । दण्डाभावश्चात्ररुद्रासु दामीध्विति नियतपुरुषपरिग्रहोपाधितो दण्डविधानात्तदुपाधिरहितास्वर्थादवगम्यते । स्वैरिण्याधानां पुनर्दण्डाभावो विधानाभावात् ॥ 'कन्यां भजन्तीमुत्कृष्टं न किञ्चिदपि दापयेदिति' ( मनुस्मृ. ८-३६५ ) लिङ्गनिदर्शनाच्चावगम्यते । प्रायश्चित्तं तु स्वधर्मस्खलननिमित्तं गम्यानां गन्तृणां चाविशे-  
 १० षाद्भवत्येव ।

यत्पुनर्वैश्यानां जात्यन्तरासंभवेन वर्णान्तःपातित्वमनुमानादुक्तम् । वेद्या वर्णानुलोमाद्यन्तःपातिन्यो मनुष्यजात्याश्रयत्वात् । ब्राह्मणादिवदिति । तन्न । तत्र कुण्डगोलकादिभिरनैकान्तिकत्वात् । अतो वेद्याख्या काचिज्जातिरनादिवैश्यायामुत्कृष्टजातेः समानजातैर्वा पुरुषादुत्पन्ना पुरुषसंभोगवृत्तिर्वैश्येति ब्राह्मण्यादिवलोकप्रसिद्धिवलादभ्युपगमनीयम् । न च निर्मूलैयं  
 १५ प्रसिद्धिः । स्मर्यते हि स्कन्दपुराणे 'पञ्चचूडा नाम काश्चनाप्सरसस्तत्सन्ततिर्वैश्याख्या पञ्चमी जातिरिति' । अतस्तासां नियतपुरुषपरिणयनविधिविधुरतया समानोत्कृष्टजातिपुरुषा-

१ ऋ-उत्कृष्टां ।

२ 'वेद्याख्या जातिरुद्दिष्टा पूर्वा नाधुनिका द्विजाः । समानजातेर्वा श्रेष्ठाज्जाता पुंभोगवृत्तिका ॥ १ ॥

पञ्चचूडा ऋप्सरसश्चासन्देवपुरं पुरा । ननुतुर्देवराजध्रे कदाचिद्दानपूर्वकम् ॥ २ ॥

तासां नृत्येन गानेन हृष्टः साध्विति चामबीत् । शिवांशः कोपनो वाग्मी दुर्वासा मुनिपुंगवः ॥ ३ ॥

मुद्गः साध्विति सानंदो वाचमुर्ध्वर्जंगो मुनिः । तद्गृह्ण महदाश्वथं जहसुस्ताः स्त्रियः खलाः ॥ ४ ॥

अस्माकं गानचातुर्यं वेत्ति किं वेदपाठकः । श्लयनालोकितो भावैर्ऋषिः कोपसमाकुलः ॥ ५ ॥

शशाप यात भूलोकं नार्हा यूयं सुरपुं च । ततो भीताश्चाप्सरसो रूदुनेतिपूर्वकं ॥ ६ ॥



भिगमनेनादृष्टदोषो नापि दण्डस्तासु चानवरुद्रासु गच्छतां पुरुषाणां । यद्यपि न दण्डस्तथाऽप्यदृष्टदोषोऽस्त्येव 'स्वदारनियतः सदेति' नियमात् । 'पशुवेश्याभिगमने प्राजापत्यं विधीयत' इति प्रायश्चित्तस्मरणाच्चेति निरवद्यम् ॥ २९० ॥

अवरुद्रासु दासीष्वित्यनेन दासीस्वैरिण्यादिभुजिष्याभिगमने दण्डं विदधतस्तास्वभुजिष्यासु दण्डो नास्तीत्यर्थादुक्तं तदपवादमाह ।—

**प्रसह्य दास्यभिगमे दण्डो दशपणः स्मृतः ।**

**बहूनां यद्यकामाऽसौ चतुर्विंशतिकः पृथक् ॥ २९१ ॥**

पुरुषसंभोगजीविकासु दासीस्वैरिण्यादिषु शुल्कदानविरहेण प्रसह्य बलात्कारेणाभिगच्छतो दशपणो दण्डः । यदि बहव एकामनिच्छन्तीमपि बलात्कारेणाभिगच्छन्ति तर्हि प्रत्येकं चतुर्विंशतिपणपरिमितं दण्डं दण्डनीयाः । यदा पुनस्तदिच्छया भाटिं दत्त्वा पश्चादनिच्छन्ती-<sup>१०</sup> मपि बलाद्गच्छन्ति तदा तेषामदोषः । यदि व्याध्याद्यभिभवस्तस्या न स्यात् । 'व्याधिता सश्रमा व्यग्रा राजकर्मपरायणा । आमन्त्रिता चेन्नागच्छेद्दण्ड्या वडवा स्मृतेति' नारदवचनात् ॥ २९१ ॥

**गृहीतवेतना वेश्या नेच्छन्ती द्विगुणं वहेत् ।**

**अगृहीते समं दाप्यः पुमानप्येवमेव च ॥ २९२ ॥**

यदा शुल्कं गृहीत्वा स्वस्थाऽपि अर्थपतिं नेच्छति तदा द्विगुणं शुल्कं दद्यात् । तथा शुल्कं<sup>१५</sup> दत्त्वा स्वयमनिच्छतः स्वस्थस्य पुंसः शुल्कहानिरेव । 'शुल्कं गृहीत्वा पण्यस्त्री नेच्छन्ती द्विगुणं वहेत् । अनिच्छन्दत्तशुल्कोऽपि शुल्कहानिमवामुयादिति' ( नारदस्मृ. अ. ६ श्लो. १८ ) तेनैवोक्तम् । तथाऽन्योऽपि विशेषस्तेनैव दर्शितः ( श्लो. १९ ) । 'अप्रयच्छंस्तथा शुल्कमनुभूय पुमान् स्त्रियम् । आक्रमेण च संगच्छन् घातदन्तनखादिभिः ॥ अयोनौ वाऽभिगच्छेद्यो बहु-भिर्वाऽपि वासयेत् । शुल्कमष्टगुणं दाप्यो विनयं तावदेव तु ॥ वेश्या प्रधाना यास्त्र कामुका-<sup>२०</sup> स्तद्रहोषिताः । तत्समुत्थेषु कार्येषु निर्णयं संशये विदुरिति' ॥ २९२ ॥

प्राश्नसान् दीननाथेति प्रार्थनां चक्रादरात् । ततः प्रसन्नो भगवान्प्रष्टकोपः परंतपः ॥ ७ ॥

उद्शापवचनं चैतदत्रवीच्छक्रसंनिधौ । चातुर्वर्ण्यादासु जातिवेश्याख्या पंचमी भवेत् ॥ ८ ॥

तदा मुक्तिर्भवेदासां नान्यथा निर्जराः क्वचित् ॥ ९ ॥

ताश्च भूलोकमासाध स्वैरिण्यः कामलंपटाः । द्विजादिवर्णजातीनां दास्य चक्रमुंदा परम् ॥ १० ॥

तेभ्यो जाता संततित्यौ सा वेश्या परिकीर्तिता । तासां भेदं प्रवक्ष्यामि गुणभेदात्तु पंचधा ॥ ११ ॥

वेश्या कलावती रंभा नायिका च उल्लखली । वेश्यासु चित्रवेश्याख्या नायिका रूपशालिनी ॥ १२ ॥

कलावती रतिकला गानशास्त्रकृतश्रमा । रंभा रूपकलावेषकुशला परिकीर्तिता ॥ १३ ॥

नित्यं द्वित्रीणि षट्कं वा नराणामुपभोगिनी । कलारूपविहीना च नारी प्रोक्ता उल्लखली ॥ १४ ॥

स्वैरिणी या पतिं हित्वा सवर्णं कामतश्चरेत् । वर्णानामानुलोभ्येन दास्यं न प्रतिभोमतः ॥ १५ ॥

वाग्यता नियतं श्रेष्ठं पुरुषं चोपभोगिनी । धर्मपत्नीव सा प्रोक्ता वेश्यास्त्वपि पतिव्रता ॥ १६ ॥

शुल्कं गृहीत्वा चैकस्य रूपकं यदि वा बहु । परं त्रिलोकदातारं साक्षादिदं न कांक्षति ॥ १७ ॥

वेश्याऽपि सा सती ज्ञेया धर्मपत्नीव सेवते ॥”

अयोनी गच्छतो योषां पुरुषं वाऽपि मेहतः ।  
चतुर्विंशतिको दण्डस्तथा प्रव्रजितागमे ॥ २९३ ॥

किंच । यस्तु स्वयोषां मुखादावभिगच्छति पुरुषं वाऽभिमुखो मेहति तथा प्रव्रजितां वा गच्छत्यसौ चतुर्विंशतिपणान्दण्डनीयः ॥ २९३ ॥

अन्त्याभिगमने त्वङ्गुः कुबन्धेन प्रवासयेत् ।

शूद्रस्तथाऽन्त्य एव स्यादन्त्यस्यार्योगमे वधः ॥ २९४ ॥

किंच । अन्त्या चाण्डाली तद्रमने त्रैवर्णिकान्प्रायश्चित्तानभिमुखान् 'सहस्रं त्वन्त्यजस्त्रिय' मिति मनुवचनात्पणसहस्रं दण्डयित्वा कुबन्धेन कुत्सितबन्धेन भगाकारेणाङ्कयित्वा स्वराष्ट्रा-  
न्निर्वासयेत् । प्रायश्चित्तानभिमुखस्य पुनर्दण्डनमेव । शूद्रः पुनश्चाण्डाल्यभिगमेऽन्त्य एव  
१० चाण्डाल एव भवति । अन्त्यजस्य पुनश्चाण्डालादेरुत्कृष्टजातिस्त्रियभिगमे वध एव ॥ २९४ ॥

इति स्त्रीसंग्रहणप्रकरणम् ॥

व्यवहारप्रकरणमध्ये स्त्रीपुंसयोगाख्यमप्यपरं विवादपरं मनुनारदाभ्यां विवृतम् । तत्र नारदः । 'विवाहादिविधिः स्त्रीणां यत्र पुसां च कीर्त्यते । स्त्रीपुंसयोगसंज्ञं तद्विवादपदमुच्यते' इति ( १२ १ ) ॥ मनुरप्याह । 'अस्वतन्त्राः स्त्रियः कार्याः पुरुषैः स्वैर्दिवानिशम् । विषयेषु  
१५ च सज्जन्त्यः स स्थाप्या ह्यात्मनो वश' इत्यादि ( अ. ९ श्लो. २ ) ॥ यद्यपि स्त्रीपुंसयोः परस्परम-  
र्थिप्रत्यर्थितया नृपसमसं व्यवहारो निषिद्धस्तथाऽपि प्रत्यक्षेण कर्णपरम्परया वा विदिते तयोः पर-  
स्परानिचारे दण्डादिना दम्पती निजधर्ममार्गे राज्ञा स्थापनीयौ । इतरथा दोषभागभवतीति व्यव-  
हारप्रकरणे राजधर्ममध्ये अस्य स्त्रीपुंसधर्मजातस्योपदेशः । एतच्च विवाहप्रकरण एव सप्रपञ्चं  
प्रतिपादितमिति योगीश्वरेण न पुनरत्रोक्तम् ॥

२०

### अथ प्रकीर्णकप्रकरणम् २५

सांप्रतं प्रकीर्णकाख्यं व्यवहारपदं प्रस्तूयते । तल्लक्षणं च कथितं नारदेन—

प्रकीर्णके पुनर्ज्ञेया व्यवहारा नृपाश्रयाः । राज्ञामाज्ञाप्रतीघातस्तत्कर्मकरणं तथा ॥  
पुरः प्रदानं संभेदः प्रकृतीनां तथैव च । पार्व्वेण्डिनैगमश्रेणीगणधर्मविपर्ययाः ॥  
पितापुत्रविवादश्च प्रायश्चित्तव्यतिक्रमः । प्रतिग्रहविलोपश्च कोप आश्रमिणामपि ॥  
२५ वर्णसंकरदोषश्च तद्वृत्तिनियमस्तथा । न दृष्टं यच्च पूर्वेषु सर्वं तत्स्यात्प्रकीर्णके' ॥

इति ( अ. १७ श्लो. १-४ )

प्रकीर्णके विवादपदे ये विवादा राजाश्लोक्कनतदाज्ञाकरणादिविषयास्ते नृपसमवायिनः ।  
नृप एव तत्र स्मृत्याचारव्यपेतमार्गे वर्तमानानां प्रतिकूलतामास्थाय व्यवहारनिर्णयं कुर्यात् ।  
एवं च वदता 'यो नृपाश्रयो व्यवहार'स्तत्प्रकीर्णकमित्यर्थाल्लक्षितं भवति ॥

१. 'पुरप्रदान' । २ पाण्ड क पनःप्रदान ।

तत्रापराधविशेषेण दण्डविशेषमाह—

ऊनं वाऽभ्यधिकं वाऽपि लिखेद्यो राजशासनम् ।

पारदारिकचौरं वा मुञ्चतो दण्ड उत्तमः ॥ २९५ ॥

राजदत्तभूमेर्निबन्धस्य वा परिमाणाद्यूनत्वमाधिक्यं वा प्रकाशयन् राजशासनं यो लिखति यश्च पारदारिकं चौरं वा गृहीत्वा राजेऽनर्पयित्वा मुञ्चति तावुभातुत्तमसाहसं दण्ड्यो ॥ २९५ ॥ ५

प्रसंगान्नृपाश्रयव्यतिरिक्तव्यवहारविषयमपि दण्डमाह—

अभक्ष्येण द्विजं दूष्य दण्ड उत्तमसाहसम् ।

मध्यमं क्षत्रियं वैश्यं प्रथमं शूद्रमधिकम् ॥ २९६ ॥

मूत्रपुरीषादिना अभक्ष्येण भक्ष्यानर्हेणान्नपानादिमिश्रणेन द्रव्यरूपेण वा ब्राह्मणं दूषयित्वा खादयित्वात्तमसाहसं दण्ड्यो भवति । क्षत्रियं पुनरेवं दूषयित्वा मध्यमम् । वैश्यं दूष- १० यित्वा प्रथमम् । शूद्रं दूषयित्वा प्रथमसाहसस्यार्धं दण्ड्यो भवतीति संबन्धः । लशुनाद्यभक्ष्यदूषणे तु दोषतारतम्याद्दण्डतारतम्यमूहनीयम् ॥ २९६ ॥

कूटस्वर्णव्यवहारी विमांसस्य च विक्रयी ।

अङ्गहीनस्तु कर्तव्यो दाप्यश्चोत्तमसाहसम् ॥ २९७ ॥

किंच रसवेधाद्यापादितवर्णोत्कर्षैः कूटैः स्वर्णैर्व्यवहारशीलः यः स्वर्णकारादिः, यश्च विमां- १५ सस्य कुत्सितमांसस्य श्वादिबन्धस्य विक्रयशीलः सौनिकादिः । चशब्दात्कूटरजतादिव्यवहारी च । ते सर्वे प्रत्येकं नासाकर्णकरैस्त्रिभिरङ्गैर्हीनाः कार्याः । चशब्दादङ्गच्छेदेन समुचितसुत्तमसाहसं दण्डं दाप्याः । यत्पुनर्मनुनोक्तम् ( अ. ९ श्लो. २९२ ) । 'सर्वकण्टकपापिष्ठं हेमकारं तु पार्थिवः ॥ प्रवर्तमानमन्याये छेदयेत्प्रशः क्षुरैरिति' तदेवब्राह्मणराजस्वर्णविषयम् ॥ २९७ ॥

चतुष्पादकृतो दोषो नापैहीति प्रजल्पतः ।

काष्ठलोष्टेषु पाषाणबाहुयुग्यकृतस्तथा ॥ २९८ ॥

चतुष्पादैर्गौजादिभिः कृतो यो दोषो मनुष्यमारणादिरूपोऽसौ गवादिस्वामिनो न भवति अपसरेति प्रकर्षेणोच्चैर्भाषमाणस्य । तथा लकुटलोष्टसायकपाषाणोत्क्षेपणेन बाहुना युग्येन च युगं बहुताऽश्वादिना कृतो यः पूर्वोक्तो दोषः सोऽपि काष्ठादीन्प्रास्यतो न भवत्यपसरेति प्रजल्पतः । काष्ठाद्युत्क्षेपणेन हिंसायां दोषाभावकथनं दण्डाभावप्रतिपादनार्थम् । प्रायश्चित्तं पुनरबुद्धिकरणनि- २० मित्तमस्त्येव । काष्ठादिग्रहणं च शक्तितोमरादेरुपलक्षणार्थम् ॥ २९८ ॥

छिन्ननस्येन यानेन तथा भग्नयुगादिना ।

पश्चाच्चैवापसरता हिंसने स्वाम्यदोषभाक् ॥ २९९ ॥

किंच । नसि भवा रज्जुर्नस्या छिन्ना शकटादियुक्तबलीवर्दनस्य रज्जुर्यस्मिन् तत् छिन्नं नस्यं शकटादि तेन । तथा भग्नयुगेन । आदिग्रहणाद्गमाक्षचक्रादिना च । यानेन पश्चात्पृष्ठतोऽप- १० सरता । चशब्दात्त्रियगपगच्छता प्रतिमुखं चागच्छता च । मनुष्यादिर्हिंसने स्वामी प्राजको वा

दोषभाङ्गं न भवति अतएव जनितात्वाद्द्विसनस्य । तथा च मनुः ( अ. ९ श्लो. २९१।२९२ ) ।  
‘छिन्ननस्ये भद्रयुगे तिर्यक्प्रतिमुखागते । अक्षभङ्गे च यानस्य चक्रभङ्गे तथैव च । छेदने चैव  
यन्त्राणां योक्तारश्म्योस्तथैव च । आक्रन्दे सत्यपैहीति न दण्डं मनुः प्रवीदिति’ ॥ २९९ ॥

शक्तोऽप्यमोक्षयन्स्वामी दंष्ट्रिणां शृङ्गिणां तथा ।

५ प्रथमं साहसं दद्याद्विक्रुष्टे द्विगुणं तथा ॥ ३०० ॥

अप्रवीणप्राजकप्रेरितैर्दंष्ट्रिभिर्गजादिभिः शृङ्गिभिर्गवादिभिर्विध्यमानं समर्थोऽपि स्वामी यद्य-

मोक्षयन् उपेक्षते तदा अकुशलप्राजकनियोजननिमित्तं प्रथमसाहसं  
उपेक्षायां स्वामिनो  
दण्डमाह ।  
दण्डं दद्यात् । यदा तु मारितोऽहमिति विक्रुष्टेऽपि न मोक्षयति तदा  
द्विगुणम् ।

१० यदा पुनः प्रवीणमेव प्राजकं प्रेरयति तदा प्राजक एव दण्ड्यो न स्वामी । यथाह मनुः ।  
( अ. ८ श्लो. २९४ ) । ‘प्राजकश्चेद्भवेदासः प्राजको दण्डमर्हतीति’ ॥ प्राजको यन्ता । आसो-  
ऽभियुक्तः । प्राणिविशेषाच्च दण्डविशेषः कल्पनीयः । यथाह मनुः ( अ. ८ श्लो. २९६।९७९८ ) ।

‘मनुष्यमारणे क्षिप्रं चौरवत्किंत्वेषी भवेत् । प्राणभृत्सु महत्स्वर्धं गोगजोवृहयादिषु ॥

क्षुद्राणां च पशूनां तु हिंसायां द्विशतो दमः । पञ्चाशत्तु भवेद्दण्डः शुभेषु मृगपक्षिषु ॥

१५ गर्दभाजाविकानां तु दण्डः स्यात्पञ्चमार्षकः । माषकस्तु भवेद्दण्डः श्वशूकरनिपातन’ ॥  
इति ॥ ३०० ॥

जारं चौरैर्यभिवदन् दाप्यः पञ्चशतं दमम् ।

उपजीव्य धनं मुञ्चस्तदेवाष्टगुणीकृतम् ॥ ३०१ ॥

किंच । स्ववशकलङ्कभयाज्जारं पारदारिकं चौरं निर्गच्छत्यभिवदन् पञ्चशतं पणानां पञ्चश-

२० तानि यस्मिन् दमे स तथोक्तं दमं दाप्यः । यः पुनर्जारहस्ताद्धनमुपजीव्य उत्कोचरूपेण  
गृहीत्वा जारं मुञ्चत्यसौ यावद्गृहीतं तावदष्टगुणीकृतं दण्डं दाप्यः ॥ ३०१ ॥

राज्ञोऽनिष्टप्रवक्तारं तस्यैवाक्रोशकारिणम् ।

तन्मन्त्रस्य च भेत्तारं छिन्वा जिहां प्रवासयेत् ॥ ३०२ ॥

किंच । राज्ञोऽनिष्टस्यानभिमतस्यामित्रस्तोत्रादः प्रकर्षेण भूयोभूयो वक्तारं, तस्यैव राज्ञ-

२५ आक्रोशकारिणं निन्दाकरणशीलं, तदीयस्य च मन्त्रस्य स्वराष्ट्रविवृद्धिहेतोः परराष्ट्रपक्षय-  
करस्य वा भेत्तारं अभिमित्रकेषु जपन्तं तस्य जिह्वामुत्कृत्य स्वराष्ट्रान्निष्कासयेत् । कोशापहरणादौ  
पुनर्वध एव । ‘राज्ञः कोशापहर्तृश्च तिकूलेषु च स्थितान् । घातयेद्विधिवैर्दण्डैरीणां चोपकारै-  
कानिति’ मनुस्मरणात् ( अ. ९ श्लो. २७५ ) । विविधैः सर्वस्वापहाराङ्गच्छेदवधरूपैरित्यर्थः ॥

सर्वस्वापहारेऽपि यद्यस्य जीवनोपकरणं तन्नापहर्तव्यम् चौर्योपकरणं विना । यथाह नारदः ।

३० ‘आयुधान्यायुधीयानां वाह्यादीन्वाह्यजीविनाम् । वेद्यास्त्रीणामलङ्कारान् वाधतोयादि तद्विदाम् ।  
यच्च यस्योपकरणं येन जीवन्ति कारुकाः । सर्वस्वहरणेऽप्येतन्न राजा हर्तुमर्हतीति’ ( अ. १७

१ ‘पञ्चमाषिकः’ इत्यमरः पाठः । २ कोशापहर्तृश्च इत्यमरः पाठः । ३ क-चोपतापकान् क-  
चोपजीवकान् । ४ ककारवः । ५ यताम् ।

श्लो. १० ११) ॥ 'ब्राह्मणस्य पुनर्न शारीरो दण्ड' इति निषेधाद्ब्रह्मस्थाने शिरोमुण्डनादिकं कर्तव्यम् । 'ब्राह्मणस्य वधो मौण्ड्यं पुरान्निर्वासानाङ्कने । ललाटे चाभिशास्ताङ्कः प्रयागं गर्दभेन त्विति' मनुस्मरणात् ॥ ३०२ ॥

**मृताङ्गलग्नविक्रेतुर्गुरोस्ताडयितुस्तथा ।**

**राजधानासनारोहुर्दण्ड उत्तमसाहसः ॥ ३०३ ॥**

किंच । मृतशरीरसंबन्धिनो वस्त्रपुष्पादेर्विक्रेतुः, गुरोः पित्राचार्यादेस्ताडयितुः, तथा राजानुमतिं विना तद्यानं गजाश्वदि आसनं सिंहासनादि आरोहत्तश्चेत्तमसाहसो दण्डः ॥ ३०३ ॥

**द्विनेत्रभेदिनो राजद्विष्टादेशकृतस्तथा ।**

**विप्रत्वेन च शूद्रस्य जीवतोऽष्टशतो दमः ॥ ३०४ ॥**

किंच । यः पुनः क्रोधादिना परस्य नेत्रद्वयं भिनत्ति । यश्च ज्योतिःशास्त्रवित् गुर्वादिहितेऽप्सु-<sup>१०</sup> व्यतिरिक्तो राज्ञो द्विष्टमनिष्टं 'संवत्सगन्ते तव राज्यच्युतिर्भविष्यती'त्यादिरूपमादेशं करोति । तथा यः शूद्रो भोजनार्थं यज्ञोपवीतादिब्राह्मणलिङ्गानि दर्शयति तेषामष्टशतो दमः । अष्टौ पणशतानि यस्मिन्दमे स तथोक्तः । 'श्राद्धभोजनार्थं पुनः, शूद्रस्य विप्रवेषधारिणः तस्यशलाकया यज्ञोपवीत-  
वद्वपुष्यालिखेदिति' स्मृत्यन्तरोक्तं द्रष्टव्यम् । वृत्त्यर्थं यज्ञोपवीतादिब्राह्मणलिङ्गधारिणो वध एव । 'द्विजातिलिङ्गिनः शूद्रान्घातयेदिति' स्मरणात् ॥ ३०४ ॥

रागलोभादिनाऽन्यथा व्यवहारदर्शने दण्डमाह—

**दुर्दृष्टांस्तु पुनर्दृष्ट्वा व्यवहारान्नुपेण तु ।**

**सभ्याः सजयिनो दण्ड्या विवादाद्विगुणं दमम् ॥ ३०५ ॥**

दुर्दृष्टान्स्मृत्याचारप्राप्तधर्मोलङ्घनेन रागलोभादिभिरसम्यग्विचारितत्वेनाशङ्क्यमानान् व्यवहारान्पुनः स्वयं राजा सम्यग्विचार्य निश्चितदोषाः पूर्वसभ्याः सजयिनः प्रत्येकं विवादपदे<sup>१०</sup> यो दमः पराजितस्य तद्विगुणं दाप्याः । अप्राप्तजेतृदण्डविधिपरत्वाद्ब्रह्मचरस्य 'रागलोभादित्यादिना' ( व्य. अ. ४ ) श्लोकेनापौनरुच्यम् ।

यदा पुनः साक्षिदोषेण व्यवहारस्य दुर्दृष्टता तदा साक्षिण एव दण्ड्या न जयी नापि सभ्याः । यदा तु राजानुमत्या व्यवहारस्य दुर्दृष्टत्वं तदा सर्व एव राजसहिताः सभ्यादयो दण्डनीयाः । पादो गच्छति कर्तारं पादः साक्षिणमृच्छति । पादः सभापदः सर्वान् पादो राजानमृच्छतीति<sup>१५</sup> वचनात् ( नारद ३-१२ ) । एतच्च प्रत्येकं राजादीनां दोषप्रतिपादनपरं न पुनरेकैकस्यैव पापापूर्वस्य विभागाय । यथोक्तम् । 'कर्तुंसमवायिफलजननस्वभावत्वाद् सं' ॥ ३०५ ॥

न्यायतो निर्णीतव्यवहारस्य प्रत्यावर्तयितुर्दण्डमाह—

**यो मन्येताजितोऽस्मीति न्यायेनापि पराजितः ।**

**तमायान्तं पुनर्जित्वा दापयेद्विगुणं दमम् ॥ ३०६ ॥**

यः पुनर्न्यायमार्गेण पराजितोऽपि औद्धत्यान्नाहं पराजितोऽस्मीति मन्येते तमायान्तं कूट-  
लेख्याद्युपन्यासेन पुनर्धर्मोधिकरणमधितिष्ठन्तं धर्मेण पुनः पराजयं नीत्वा द्विगुणं दण्डं दाप-

येत् ॥ नारदेनाप्युक्तम् । 'तीरितं चानुशिष्टं वा यो मन्येत विधर्मतः । द्विगुणं दण्डमास्थाय तत्कार्यं पुनरुद्धरेदिति' (१-६५) । तीरितं साक्षिलेख्यादिनिर्णीतमनुद्धृतदण्डम् । अनुशिष्टसुद्धृतदण्डं दण्डपर्यन्तं नीतमिति यावत् ॥ यत्पुनर्मनुवचनम् ( अ. ९ श्लो. २३३ ) । 'तीरितं चानुशिष्टं च यत्र क्व च न विद्यते । कृतं तद्धर्मतो ज्ञेयं न तत्प्राज्ञो निवर्तयेदिति' । तदर्थाप्रत्यर्थिनोरन्यतरवचनांश्चवहारसाधर्मतो वृत्तत्वाशङ्कायां पुनर्द्विगुणं दण्डं प्रतिज्ञापूवकं व्यवहारं प्रवर्तयेत् । न पुनर्धर्मतो वृत्तत्वनिश्चयेऽपि राज्ञा लोभादिना प्रवर्तयितव्य इत्येवं परम् । यत्पुनर्नृपा-न्तरेणापि न्यायापेतं कार्यं निवर्तितं तदपि सम्यक्परीक्षणेन धर्म्ये पथि स्थापनीयम् । 'न्यायापेतं यदन्येन राज्ञा ज्ञानकृतं भवेत् । तदप्यन्यायविहितं पुनर्न्याये निवेशयेदिति' सरणात् ॥ ३०६ ॥

राज्ञान्यायेन यो दण्डो गृहीतो वरुणाय तम् ।

निवेद्य दद्याद्विप्रेभ्यः स्वयं त्रिशद्वुणीकृतम् ॥ ३०७ ॥

अन्यायेन यो दण्डो राज्ञा लोभाद्गृहीतस्तं त्रिशद्वुणीकृतं 'वरुणायेदमिति' संकल्प्य अन्यायगृहीत-ब्राह्मणेभ्यः स्वयं दद्यात् । यस्माद्दण्डरूपेण यावद्गृहीतमन्यायेन तावत्सै-  
दण्डधनस्य प्रतिदेयमितरथाऽपहारदोषप्रसङ्गनात् । अन्यायदण्डग्रहणे पूर्वस्वामिनः स्वत्त्ववि-  
गतिमाह । च्छेदाभावाच्चेति ॥ ३०७ ॥

१५

उत्तमोपपदस्येयं शिष्यस्य कृतिरात्मनः ।

धर्मशास्त्रस्य विवृतिर्विज्ञानेश्वरयोगिनः ॥ १ ॥

इति याज्ञवल्क्यमुनिशास्त्रगतव्यवहारकाण्डविवृतिर्विहिता ।

ऋजुसंमिताक्षरपदग्रन्थनामधुना गभीरविवतार्थवती ॥ २ ॥

गंभीराभिः प्रसन्नाभिर्वाग्भिर्नाम्ना मिताक्षरा ।

२०

अन्वर्थोऽल्पाभिरल्पाभिर्विवृतिर्विहिता मया ॥ ३ ॥

इति याज्ञवल्क्यमुनिशास्त्रगता विवृतिर्न कस्य विहिता विदुषः ।

प्रमिताक्षराऽपि विपुलार्थवती परिषिचति श्रवणयोरमृतं ॥ ४ ॥

इति श्रीमत्पद्मनाभभट्टोपाध्यायात्मजस्य श्रीमत्परमहंसपरिव्राजकाचार्यविज्ञानेश्वरभट्टार-  
कस्य कृतौ ऋजुमिताक्षराख्यायां याज्ञवल्क्यधर्मशास्त्रविवृतौ द्वितीयोऽध्यायो व्यवहाराख्यः  
१५ समाप्तिमगात् ॥

अथास्मिन्नध्याये प्रकरणानुक्रमणिका कथ्यते । आद्यं साधारणव्यवहारमातृकाप्रकरणम् १ । असाधारणव्यवहारमातृकाप्रकरणम् २ । ऋणादानम् ३ । उपनिधिप्रकरणम् ४ । साक्षिप्रकरणम् ५ । लेख्यप्रकरणम् ६ । दिव्यप्रकरणम् ७ । दायविभागः ८ । सीमाविवादः ९ । स्वामिपालविवादः १० । अस्वामिविक्रयः ११ । दत्ताप्रदानिकम् १२ । क्रीतानुशयः १३ । अभ्युपे-  
१० न्याशुश्रूषा १४ । संविद्यतिक्रमः १५ । वेतनादानम् १६ । घृतसमाह्वयाख्यम् १७ । वाक्पा-  
रुध्यम् १८ । दण्डपारुष्यम् १९ । साहसम् २० । विक्रीयासंप्रदानम् २१ । संभूयसमुत्थानम् २२ । स्तेयप्रकरणम् २३ । स्त्रीसंग्रहणम् २४ । प्रकीर्णकम् २५ । इति पञ्चविंशतिप्रकरणानि ॥

# श्रीयाज्ञवल्क्यस्मृतिः ।

## श्रीविज्ञानेश्वरकृतमिताक्षराव्याख्यासंवल्लिता ।

॥ अथ आचाराध्यायः ॥

•••••

### उपोद्घातप्रकरणम् १

श्रीगणेशाय नमः । श्रीसरस्वत्यै नमः । श्रीगुरुभ्यो नमः ।

धर्मधर्मो तद्विपाकाल्लयोऽपि क्लेशाः पञ्च प्राणिनामायतन्ते ।

यस्मिन्नेतेर्नो परामुष्ट ईशो यस्तं वन्दे विष्णुमोङ्कारवाच्यम् ॥ १ ॥

याज्ञवल्क्यमुनिभाषितं मुद्गर्विश्वरूपविकटोक्तिविस्तृतम् ।

धर्मशास्त्रमृजुभिर्मिताक्षरेर्वालबोधविधये विविच्यते ॥ २ ॥

याज्ञवल्क्यशिष्यः कश्चित्पञ्चोत्तररूपं याज्ञवल्क्यप्रणीतं धर्मशास्त्रं संक्षिप्य कथयामास । यथा १ •  
मनुनोके भृगुः । तस्य चायमायश्लोकः ।

योगीश्वरं याज्ञवल्क्यं संपूज्य मुनयोऽनुवन् ।

वर्णाश्रमेतराणां नो ब्रूहि धर्मानशेषतः ॥ १ ॥

योगिनां सनकादीनामीश्वरः श्रेष्ठस्तं याज्ञवल्क्यं संपूज्य मनोवाक्कायकर्मभिः पूजयित्वा

मुनयः सामश्रवःप्रभृतयः श्रवणधारणयोग्या अनुवन् उक्तवन्तः धर्मा- १५  
प्रत्योपोद्घातः ।  
ज्ञोऽस्मभ्यं ब्रूहीति । कथं ? अशेषतः कात्स्न्येन । केषां ? वर्णाश्रमेतरा-

णाम् । वर्णा ब्राह्मणादयः । आश्रमा ब्रह्मचारिप्रभृतयः । इतरे अनुलोमप्रतिलोमजाता मूर्धावसि-  
कादयः । इतरशब्दस्य ' इन्द्रे चेति ' ( व्या. सू. १-१-३१ ) सर्वनामसंज्ञाप्रतिषेधः ।

अत्र च धर्मशब्दः षड्विधस्मार्तधर्मविषयः । तद्यथा वर्णधर्मः आश्रमधर्मः वर्णाश्रमधर्मः गुणधर्मः  
निमित्तधर्मः साधारणधर्मश्चेति । तत्र वर्णधर्मो ' नित्यं मयं ब्राह्मणो वर्जयेदि ' त्यादिः । आश्रम-  
धर्मोऽग्नीन्धनभैक्षचर्यादिः । वर्णाश्रमधर्मः ' पालाशो दण्डो ब्राह्मणस्येत्ये ' वमादिः । गुणधर्मः  
शाल्मीयाभिषेकादिगुणयुक्तस्य राज्ञः प्रजापालनादौ । निमित्तधर्मो विहिताकरणप्रतिषिद्धसेवन-  
निमित्तं प्रायश्चित्तम् । साधारणो धर्मः अहिंसादिः ' न हिंस्यात्सर्वभूतानी ' त्याचाण्डालं  
साधारणो धर्मः ।

‘ श्रुत्युक्तशौचाचारांश्च शिक्षयेद् ’ त्याचार्यकरणविधिप्रयुक्तत्वाद्धर्मशास्त्राध्ययनस्य प्रयो-  
जनादिकथनं नातीवोपयुज्यते । तत्र चार्यं क्रमः । प्रागुपनयनात्कामचारकामवादाकामभक्षाः । ऊर्ध्व-  
मुपनयनात्वाग्नेदाध्ययनोपक्रमाद्धर्मशास्त्राध्ययनं, ततो धर्मशास्त्रविहितयमनियमोपेतस्य वेदाध्ययनं,  
ततस्तदर्थजिज्ञासा, ततस्तदनुष्ठानमिति । तत्र यद्यपि धर्मार्थकाममोक्षाः शास्त्रेणानेन प्रतिपाद्यन्ते  
तथापि धर्मस्य प्राधान्याद्धर्मग्रहणम् । प्राधान्यं च धर्ममूलत्वादितेरषाम् । न च वक्तव्यं धर्ममू-  
लोऽर्थोऽर्थमूलो धर्म इति अविशेष इति । यतोऽर्थमन्तरेणापि जपतपस्तीर्थयात्रादिना धर्मानिष्ठातिः ।  
अर्थलेशोऽपि न धर्ममन्तरेणेति । एवं काममोक्षावपीति ॥ १ ॥

**मिथिलास्थः स योगीन्द्रः क्षणं ध्यात्वाऽब्रवीन्मुनीन् ।**

**यस्मिन्देशे मृगः कृष्णस्तस्मिन्धर्मान्निबोधत ॥ २ ॥**

१० एवं पृष्ठः मिथिला नाम नगरी तत्र स्थितः स याज्ञवल्क्यो योगीश्वरः क्षणं ध्यात्वा  
कञ्चित्कालं मनः समाधाय ‘ एते श्रवणाधिकारिणो विनयेन पृच्छन्तीति युक्तमेतेभ्यो वक्तुमि ’ त्युक्त्वा-  
न्मुनीन् । किं ? ‘ यस्मिन्देशे मृगः कृष्णस्तस्मिन्धर्मान्निबोधतेति ’ । कृष्णसारो मृगो यस्मिन्देशे  
स्वच्छन्दं विहरति तस्मिन्देशे वक्ष्यमाणलक्षणा धर्मा अनुष्ठेया नान्यत्रेत्यभिप्रायः ॥ २ ॥

१५ ‘ शौचाचारांश्च शिक्षयेद् ’ त्याचार्यस्य धर्मशास्त्राध्यापनविधिः शिक्ष्येण तद्ध्ययनं  
कर्तव्यमिति कुनोऽजगम्यत इत्यत आह

**पुराणन्यायमीमांसाधर्मशास्त्राङ्गमिश्रिताः ।**

**वेदाः स्थानानि विद्यानां धर्मस्य च चतुर्दश ॥ ३ ॥**

पुराणं ब्राह्मणादि । न्यायस्तर्कविद्या । मीमांसा वेदवाक्यविचारः । धर्मशास्त्रं मानवादि ।

धर्मस्य चतुर्दश अङ्गानि व्याकरणादीनि षट् । एतैरुपेताश्चत्वारो वेदाः । विद्याः पुरुषार्थसाधन-  
स्थानानि । ज्ञानानि । तासां स्थानानि च चतुर्दश । धर्मस्य च चतुर्दश स्थानानि हेतवः ।

२० एतानि च त्रैवर्णिकैरभ्येतव्यानि । तदन्तर्भूतत्वाद्धर्मशास्त्रमप्यध्येतव्यम् । तत्रैतानि ब्राह्म-  
णेन विद्याप्राप्तये धर्मानुष्ठानाय चाधिगन्तव्यानि । क्षत्रियवैश्याभ्यां धर्मानुष्ठानाय । तथा च  
शङ्केन विद्यास्थानान्यनुक्रम्योक्तम् । ‘ एतानि ब्राह्मणोऽधिकुरुते स च वृत्तिं दर्शयतीतरेषामिति ’ ।  
मनुरपि ( अ. २ श्लो. १६ ) । द्विजातीनां धर्मशास्त्राध्ययनेऽधिकारो ब्राह्मणस्य प्रवचने  
नान्यस्येति दर्शयति । ‘ निषेकादिश्मशानान्तो मन्त्रैर्यस्योदितो विधिः । तस्य शास्त्रेऽधिकारोऽस्मिन्  
ज्ञेयो नान्यस्य कस्याचित् । विदुषा ब्राह्मणेनेदमप्येतव्यं प्रयत्नतः । शिष्येभ्यश्च प्रवक्तव्यं सम्यद्ज्ञान्येन  
केनचिदिति ’ ( अ. १. श्लो. १०३ ) ॥ ३ ॥

अस्तु धर्मशास्त्रमध्यतव्यं याज्ञवल्क्यप्रणीतस्यास्य शास्त्रस्य किमायातमित्यत आह

**मन्वत्रिभिष्णुहारीतयाज्ञवल्क्योशनोऽङ्गिराः ।**

१० यमापस्तम्बसंवर्ताः कात्यायनबृहस्पती ॥ ४ ॥

पराशरव्यासशङ्कलिखिता दक्षगौतमौ ।

शातातपो वसिष्ठश्च धर्मशास्त्रप्रयोजकाः ॥ ५ ॥



उशनःशब्दपर्यन्तो द्वन्द्वैकवद्भावः । याज्ञवल्क्यप्रणीतामिदं धर्मशास्त्रमध्येतव्यमित्यभिप्रायः । नेयं परिसंख्या किंतु प्रदर्शनाधर्मेतत् । अतो बौधायनादेरपि धर्मशास्त्रत्वमाविरुद्धम् । एतेषां ग्रन्थेकं प्रामाण्येऽपि साकाङ्क्षानामाकाङ्क्षापरिपूरणमन्यतः क्रियते । विरोधे तु विकल्पः ॥ ४ ॥ ५ ॥

इदानीं धर्मस्य कारकहेतुनाह

**देशे काल उपायेन द्रव्यं श्रद्धासमन्वितम् ।**

**पात्रे प्रदीयते यत्तत्सकलं धर्मलक्षणम् ॥ ६ ॥**

देशो ' यस्मिन्देशे मृगः कृष्ण ' इत्युक्तलक्षणः । कालः संक्रान्त्यादिः । उपायः शास्त्रोक्तेति-कर्तव्यताकलापः । द्रव्यं प्रतिग्रहादिलब्धं गवादि । श्रद्धा आस्तिक्यबुद्धिः । तदन्वितं यथा भवति तथा । पात्रं ' न विद्ययेत्येवमादि ' वक्ष्यमाणलक्षणम् । प्रदीयते । यथा न प्रत्यावर्तते तथा परस्व-त्वापत्त्यावसानं त्यज्यते । एतद्धर्मस्योत्पादकम् । क्रिमेतावदेव नेत्याह सकलमिति । अन्यदपि शास्त्रोक्तं जातिगुणयागहोमादि तत्सकलं धर्मस्य कारकं जातिगुणद्रव्यक्रियाभावार्थात्मकं चतुर्विधं धर्मस्य कारकमित्युक्तं भवति । तच्च समस्तं व्यस्तं वा यथाशास्त्रं द्रष्टव्यम् । श्रद्धा सर्वत्रानुवर्तते एव ॥ ६ ॥

इदानीं धर्मस्य ज्ञापकहेतुनाह

**श्रुतिः स्मृतिः सदाचारः स्वस्य च प्रियमात्मनः ।**

**सम्यक्संकल्पजः कामो धर्ममूलमिदं स्मृतम् ॥ ७ ॥**

श्रुतिर्वेदः स्मृतिर्धर्मशास्त्रम् । तथा च मनुः । ( अ. २ श्लो. १० ) ' श्रुतिस्तु वेदो विशेषो धर्मशास्त्रं तु वे स्मृतिरिति ' । सदाचारः सतां शिष्टानामाचारः अनुष्ठानं, नाशिष्टानाम् । स्वस्य चात्मनः प्रियं वैकल्पिके विषये यथा ' गर्भाष्टमेऽष्टौ वाब्दे ' इत्यादिष्वात्मैच्छैव नियामिका । सम्यक्संकल्पाज्जातः शास्त्राविरुद्धः कामः । यथा ' मया भोजनव्यतिरेकेणोदकं न पातव्यमिति ' । एते धर्मस्य मूलं प्रमाणम् । एतेषां विरोधे पूर्वपूर्वस्य बलीयस्त्वम् ॥ ७ ॥

देशादिकारक हेतुनामपवादमाह

**इज्याचारदमार्हिसादानस्वाध्यायकर्मणाम् ।**

**अयं तु परमो धर्मो यद्योगेनात्मदर्शनम् ॥ ८ ॥**

इज्यादीनां कर्मणां अयमेव परमो धर्मः यद्योगेन बाह्यचित्तवृत्तिनिरोधेनात्मनो दर्शनं याथातथ्यज्ञानम् । योगेनात्मज्ञाने देशादिनियमो नास्तीत्यर्थः । तदुक्तम् । ' यत्रैकाग्रता तत्रा- विशेषादिति ' ॥ ८ ॥

कारकहेतुषु ज्ञापकहेतुषु वा संदेहे निर्णयहेतुमाह

**चत्वारो वेदधर्मज्ञाः पर्यत्रैविद्यमेव वा ।**

**सा ब्रूते यं स धर्मः स्यादेको वाऽध्यात्मवित्तमः ॥ ९ ॥**

१ प्रवर्तका इति पाठान्तरम् । २ अस्मिन्नेवाध्याये दानप्रकरणे २०० श्लोके । ३ ब्रह्मचारिप्र० १४ श्लो. । ४ यो. पा. १. सू. २. । ५ पातजलीये ।

चत्वारो ब्राह्मणाः वेदशास्त्रधर्मज्ञाः पर्षत् । तिस्रो विद्या अधीयन्त इति त्रैविद्याः तेषां समूहस्यैविद्यं धर्मशास्त्रज्ञत्वमत्राप्यनुवर्तते तद्वा पर्षत् । सा पूर्वोक्ता पर्षत् यं ब्रूते स धर्मः । अध्यात्मज्ञानेषु निपुणतमो वेदधर्मशास्त्रज्ञश्च एकोऽपि वा यं ब्रूते सोऽपि धर्मः ॥ ९ ॥

इत्युपोद्घातप्रकरणम् ।

## अथ ब्रह्मचारप्रकरणम् २

पतेर्नवभिः श्लोकैः सकलशास्त्रोपोद्घातमुक्त्वा इदानीं वर्णादीनां धर्मान्वक्तुं प्रथमं तावद्घणानाह

ब्रह्मक्षत्रियविदूशूद्रा वर्णास्त्वाद्यास्त्रयो द्विजाः ।

निषेकाद्याः श्मशानान्तास्तेषां वै मन्त्रतः क्रियाः ॥ १० ॥

ब्राह्मणक्षत्रियवैश्यशूद्राश्चत्वारो वर्णा वक्ष्यमाणलक्षणास्तेषामाद्यास्त्रयो ब्राह्मणक्षत्रियवैश्या द्विजाः । द्विजायन्त इति द्विजाः । तेषां द्विजानां वै एव न शूद्रस्य । निषेकाद्याः निषेको गर्भाधानमाद्यो यासां तास्तथोक्ताः । श्मशानं पितृवचनं तत्संचान्धि कर्म अन्तो यासां ताः क्रियाः मन्त्रैर्भवन्ति ॥ १० ॥

इदानीं ताः क्रिया अनुक्रामति

गर्भाधानमृतौ पुंसः सवनं स्यन्दनात्पुरा ।

षष्ठेऽष्टमे वा सीमन्तो मास्येते जातकर्म च ॥ ११ ॥

अहन्येकादशे नाम चतुर्थे मासि निष्क्रमः ।

षष्ठेऽन्नप्राशनं मासि चूडा कार्या यथाकुलम् ॥ १२ ॥

गर्भाधानमित्यनुगतार्थं कर्मनामधेयं एवं वक्ष्यमाणान्यपि । तद्गर्भाधानमृतौ ऋतुकाले वक्ष्यमाणलक्षणे । पुंसवनाख्यं कर्म गर्भचलनात्पूर्वम् । षष्ठेऽष्टमे वा मासि सीमन्तोन्नयनम् । एते च द्वे पुंसव-नसीमन्तोन्नयने क्षेत्रसंस्कारकर्मत्वात्सङ्कदेव कार्यं न प्रतिगर्भम् । यथाह देवलः । 'सङ्कृतसुसंस्कृता नारी सर्वगर्भेषु संस्कृतेति' । एते आ इते आगते गर्भकोशात्कुमारे जाते जातकर्म । एकादशेऽहनि नामकरणं । तच्च पितामहमातामहादिसंबद्धं कुलदेवतासंबद्धं वा । यथाह शङ्खः । 'कुलदेवतासंबद्धं पिता नाम कुर्यादिति' । चतुर्थे मासि निष्क्रमलक्षणं कर्म सूर्याविक्षणं कर्म । षष्ठे मास्यन्नप्राशनं कर्म । चूडाकरणं तु यथाकुलं कार्यमिति प्रत्येकं संबध्यते ॥ ११ ॥ १२ ॥

एतेषां नित्यत्वेऽप्यानुषंगिकं फलमाह

एवमेनः शमं याति बीजगर्भसमुद्भवम् ।

तूष्णीमेताः क्रियाः स्त्रीणां विवाहस्तु समन्त्रकः ॥ १३ ॥

एवमुक्तेन प्रकारेण गर्भाधानादिभिः संस्कारकर्मभिः कृतेरैतैः पापं शमं याति । किंभूतं ?  
बीजगर्भसमुद्भवं शुक्रशोणितसंबद्धं गात्रव्याधिसंक्रान्तिनिमित्तं न तु पतितोत्पन्नत्वादि । स्त्रीणां  
विशेषमाह । एता जातकर्मादिक्रियाः स्त्रीणां तूर्णानि विनैव मन्धैर्यथाकालं कर्माः । विवाहः पुनः  
समन्वयकः ॥ १३ ॥

गर्भाष्टमेऽष्टमे वाऽब्दे ब्राह्मणस्योपनायनम् ।

राजामेकादशे सैके विशामेके यथाकुलम् ॥ १४ ॥

गर्भाधानमवधिं कृत्वा जन्मनो वाऽष्टमे वर्षे ब्राह्मणस्योपनायनं । उपनयनमेवोपनायनं । स्वार्थे  
उपनयनकालः । अणु । वृत्तानुसारात् । आर्षं वा दीर्घत्वं । अत्रेच्छया विकल्पः । राजामेकादशे ।  
वंश्यस्य सैके एकादशे । द्वादश इत्यर्थः । गर्भग्रहणं सर्वत्रानुवर्तते । समासे गुण-  
भूतस्यापि गर्भशब्दस्य बुद्ध्या विभज्याभयत्राप्यनुवर्तनं कार्यम् । 'गर्भादिकादशे राज्ञो गर्भाद्धि द्वादशे  
विश' इति स्मृत्यन्तरवचनात् । यथा अथ शब्दानुशासनं केपां शब्दानां लौकिकानां वैदिका-  
नामिति । अत्रापि कार्यमित्यनुवर्तते ! कुलस्थित्या केचिदुपनयनमिच्छन्ति ॥ १४ ॥

उपनीय गुरुः शिष्यं महाव्याहृतिपूर्वकम् ।

वेदमध्यापयेदेनं शौचाचारांश्च शिक्षयेत् ॥ १५ ॥

स्वगृहोक्तविधिना उपनीय शिष्यं गुरुः महाव्याहृतिपूर्वकं वेदमध्यापयेत् । महाव्याह- १५  
गुरुधर्माः । तयश्च भूरादिस्त्यान्ताः सप्त । पञ्च वा गौतमाभिप्रायेण । किं च शौचा-  
चारांश्च वक्ष्यमाणलक्षणान् शिक्षयेत् । उपनीय शौचाचारांश्च शिक्षयेदित्यनेन  
प्रागुपनयनात्कामचारो दर्शितः । वर्णधर्मान्वर्जयित्वा स्त्रीणामध्येतत्समानं विवाहादर्वाक् उपनयनस्था-  
नीयत्वाद्विवाहस्य ॥ १५ ॥

शौचाचारानाह

२०

दिवा संध्यासु कर्णस्थब्रह्मसूत्र उदङ्मुखः ।

कुर्यान्मूत्रपुरीषे च रात्रौ चेद्दक्षिणामुखः ॥ १६ ॥

कर्णस्थं ब्रह्मसूत्रं यस्य तथोक्तः । कर्णश्च दक्षिणः । 'पवित्रं दक्षिणे कर्णे कृत्वा विण्मूत्रमुत्सु-  
जेदिति' लिङ्गात् । असावहनिं संध्ययोश्च उदङ्मुखो मूत्रपुरीषे कुर्यात् । चकाराद्भस्मादिरहिते  
देशे । रात्रौ तु दक्षिणामुखः ॥ १६ ॥

२५

गृहीतशिश्नश्चोत्थाय मृद्भिरभ्युद्धृतैर्जलैः ।

गन्धलेपक्षयकरं शौचं कुर्यादतन्द्रितः ॥ १७ ॥

किंच अनन्तरं शिश्नं गृहीत्वा उत्थाय उद्धृताभिराद्भिर्वक्ष्यमाणलक्षणामिमृद्भिश्च गन्धलेपयोः क्षय-  
करं शौचं कुर्यात् । अतन्द्रितः अनलसः । 'उद्धृताभिरिति' जलान्तः शौचनिषेधः । अत्र 'गन्ध-  
लेपक्षयकरमिति' सर्वाश्रमिणां साधारणं शौचमिदम् । मृत्संख्यानियमस्त्वदृष्टार्थः ॥ १७ ॥

३०

अन्तर्जानुः शुचौ देश उपविष्ट उदङ्मुखः ।

प्राग्वा ब्राह्मेण तीर्थेन द्विजो नित्यमुपस्पृशेत् ॥ १८ ॥

शुचौ अशुचिद्रव्यासंस्पृष्टे । देश इत्युपादानादुपानच्छयनासनादिनिषेधः । उपविष्टः न स्थितः न शयानः प्रहो गच्छन्वा । उदङ्मुखः प्राङ्मुखो वेति दिगन्तरनिवृत्तिः । 'शुचौ देश' इत्येतस्मान्त्पादक्षालनप्राप्तिः । ब्राह्मेण तीर्थेन वक्ष्यमाणलक्षणेन । द्विजो न शूद्रादिः । नित्यं सर्वकालम् । आश्रमान्तरगतोऽप्युपस्पृशेत् आचामेत् । कथमन्तर्जानुः जानुनोर्मध्ये हस्तौ कृत्वा दक्षिणेन हस्तेनेति ॥ १८ ॥

कनिष्ठादेशिन्यङ्गुष्ठमूलान्यग्रं करस्य च ।

प्रजापतिपितृब्रह्मदेवतीर्थान्यनुक्रमात् ॥ १९ ॥

१० कनिष्ठायास्तर्जनीया अङ्गुष्ठस्य मूलानि करस्याग्रं च प्रजापतिपितृब्रह्मदेवतीर्थानि यथाक्रम तीर्थान्याह । वेदितव्यानि ॥ १९ ॥

त्रिः प्राश्यापो द्विरुन्मृज्य खान्यद्भिः समुपस्पृशेत् ।

अद्भिस्तु प्रकृतिस्थाभिर्हीनाभिः फेनबुद्बुदैः ॥ २० ॥

वारत्रयमपः पीत्वा मुखमङ्गुष्ठमूलेन द्विरुन्मृज्य खानि छिद्राणि ऊर्ध्वकायगतानि प्राणादीनि १५ आचमनम् । अद्भिरुपस्पृशेत् अद्भिर्द्रव्यान्तरासंसृष्टाभिः । पुनरद्भिरित्यब्रह्महणं प्रतिच्छिद्र-मुदकस्पर्शनार्थम् । पुनस्ता एव विशिनष्टि । प्रकृतिस्थाभिः गन्धरूपरसस्पर्शा-न्तरमप्राप्ताभिः । फेनबुद्बुदरहिताभिः । तुशब्दाद्वर्षधारागतानां शूद्राद्यावर्जितानां च निषेधः ॥ २० ॥

हृत्कण्ठतालुगाभिस्तु यथासंख्यं द्विजातयः ।

शुन्द्वयेरन्ध्री च शूद्रश्च सकृत्स्पृष्टाभिरन्ततः ॥ २१ ॥

२० हृत्कण्ठतालुगाभिरद्भिर्यथाक्रमेण द्विजातयः शुद्धयन्ति । स्त्री च शूद्रश्च अन्ततः अन्तेन तालुना स्पृष्टाभिरपि । सकृदिति वेश्याद्विशेषः । चशब्दादनुपनीतोऽपि ॥ २१ ॥

ज्ञानमब्दैवतैर्मन्त्रैर्माज्जनं प्राणसंयमः ।

सूर्यस्य चाप्युपस्थानं गायत्र्याः प्रत्यहं जपः ॥ २२ ॥

प्रातःज्ञानं यथाशास्त्रमब्दैवतैर्मन्त्रैः 'आपोहिष्ठेत्येवमादिभिः' माज्जनम् । प्राणसंयमः प्राणा- २५ यामः वक्ष्यमाणलक्षणः । ततः सूर्यस्य चाप्युपस्थानं सौरेण मन्त्रेण । गायत्र्या 'स्तत्सवितुर्वरेण्यमि' त्यादेः प्रतिदिवसं जपः कार्यः । कार्यशब्दो यथालिङ्गं प्रत्येकमभिसंनध्यते ॥ २२ ॥

गायत्रीं शिरसा सार्धं जपेद्वाहतिपूर्विकाम् ।

प्रतिप्रणवसंयुक्तां त्रिरयं प्राणसंयमः ॥ २३ ॥

गायत्रीं पूर्वोक्तं 'आपोज्योतिरित्यादिना शिरसा संयुक्तां उक्तव्याहृतिपूर्विकां प्रतिव्याह-  
तिप्रणवेन संयुक्तां ' ॐभूः ॐभुवः ॐश्वरिति ' त्रीन् वारान् मुखनासिका-  
प्राणायामः ।  
संचारिवायुं निरुन्धन्मनसा जपेदित्ययं सर्वत्र प्राणायामः ॥ २३ ॥

प्राणानायम्य संप्रोक्ष्य त्र्यूचेनाब्देवतेन तु ।

जपन्नासीत सावित्रीं प्रत्यगातारकोदयात् ॥ २४ ॥

संध्यां प्राक्प्रातरेवं हि तिष्ठेदासूर्यदर्शनात् ।

प्राणायामं पूर्वोक्तं कृत्वा त्र्यूचेनाब्देवतेन पूर्वोक्तेनात्मानमाद्भिः प्रोक्ष्य सावित्रीं जपन्प्रत्य-  
सावित्रीजपः ।  
संध्यामासीत अर्थात्प्रत्यह्मुख इति लभ्यते । आतारकोदयात् ताको-  
दयावाधि प्राक्संध्यां प्रातःसमये । एवं पूर्वोक्तविधिमाचरन् प्राह्मुखः सूर्यो-  
दयावाधि तिष्ठेत् । अहोरात्रयोः संधौ या क्रिया विधीयते सा संध्या । तत्र अहः संपूर्णादित्यमण्डल-  
दर्शनयोग्यः कालः । तद्विपरीता रात्रिः । यस्मिन्काले खण्डमण्डलस्योपलब्धिः स संधिः ॥ २४ ॥

अग्निकार्यं ततः कुर्यात्संध्ययोरुभयोरपि ॥ २५ ॥

ततः संध्योपासनानन्तरं द्वयोः संध्योरग्निकार्यं अग्नौ कार्यं समित्यक्षेपादि यत्तत्कुर्यात्  
स्वगृहोक्तेन विधिना ॥ २५ ॥

ततोऽभिवादयेद्वृद्धानसावहमिति बुवन् ।

तदनन्तरं वृद्धान्गुरुभृतीनाभिवादयेत् । कथं ? असौ देवदत्तशर्माहमिति स्वनाम कीर्तयन् ।

गुरुं चैवाप्युपासीत स्वाध्यायार्थं समाहितः ॥ २६ ॥

आहूतश्चाप्यधीयीत लब्धं तस्मै निवेदयेत् ।

हितं तस्याचरोन्नित्यं मनोवाक्कायकर्मभिः ॥ २७ ॥

तथा गुरुं वक्ष्यमाणलक्षणमुपासीत तत्परिचर्यापरस्तदधीनस्तिष्ठेत् । स्वाध्यायार्थमध्ययन-  
सिद्धये समाहितोऽविक्षिप्तचित्तो भवेत् । आहूतश्चाप्यधीयीत गुर्वाहूत एवाधीयीत न स्वयं गुरुं  
प्रेरेयेत् । यच्च लब्धं तत्सर्वं गुरवे निवेदयेत् । तथा तस्य गुरोर्हितमाचरेत् । नित्यं सदा मनो-  
वाक्कायकर्मभिः । न प्रतिकूलं कुर्यात् । अपिशब्दाद्गुरुदर्शने गौतमोक्तं कण्ठप्रावृतादि  
वर्जयेत् ॥ २६ ॥ २७ ॥

कृतज्ञाद्रोहिमेधाविशुचिकल्पानसूयकाः ।

अध्याप्या धर्मतः साधुशक्तात्तज्ञानवित्तदाः ॥ २८ ॥

कृतमुपकारं न विस्मरति कृतज्ञः । अद्रोही दयावान् । मेधावी ग्रन्थग्रहणधारणशक्तः ।  
**मुचिः** बाह्याभ्यन्तरशौचवान् । कल्पः आधिध्याभिरहितः । अनसूयको दोषानाविष्करणेन  
गुणाविष्करणशीलः । साधुः वृत्तवान् । शक्तः शुभ्रायाम् । आतो बन्धुः । ज्ञानदः विद्यापदः ।  
**ब्रिचदः** अर्पणपूर्वकमर्थप्रदाता । एते गुणाः समस्ता व्यस्ताश्च यथासंभवं द्रष्टव्याः । एते च धर्मतः  
५ ज्ञानानुसारेणाध्याप्याः ॥ २८ ॥

दण्डाजिनोपवीतानि मेखलां चैव धारयेत् ।

ब्राह्मणेषु चरेद्भैक्षमनिन्द्येष्व्वात्मवृत्तये ॥ २९ ॥

आदिमध्यावसानेषु भवच्छब्दोपलक्षिता ।

ब्राह्मणक्षत्रियविशां भैक्षचर्या यथाक्रमम् ॥ ३० ॥

तथा स्मृत्यन्तरप्रसिद्धं पालाशादिदण्डं अजिनं च कार्पासिनादि उपवीतं कार्पासादिनिर्मितं  
दण्डादिधारणम् । मेखलां च मुञ्जादिनिर्मितां ब्राह्मणादिर्ब्रह्मचारी धारयेत् ।

पूर्वोक्तदण्डादियुक्तो ब्रह्मचारी ब्राह्मणेष्वनिन्द्येषु अभिशस्तादिदोषरहितेषु स्वकर्मनिरतेषु भैक्षं

भैक्षचर्या । चरेत् । आत्मवृत्तये आत्मनो जीवनाय न परार्थं आचार्यतद्धार्यापुत्रव्य-  
तिरेकेण । “ निवेद्य गुरवे तदनुज्ञातो भुञ्जीत । तद्भावे तत्पुत्रादाचिति ” नियमात्

१५ अत्र च ब्राह्मणग्रहणं संभवे सति न नियमार्थम् । यत्तु सार्ववर्णिकं भैक्षाचरणमिति तत् त्रैवर्णिकप्रा-  
प्त्यर्थम् । यच्च चातुर्वर्ण्यं चरेद्भैक्षमिति तदापद्विषयम् । कथं भैक्षचर्या कार्या ? आदिमध्यावसानेषु  
भवच्छब्दोपलक्षिता । भवति भिक्षां देहि ; भिक्षां भवति देहि । भिक्षां देहि भवति । इत्येवं  
वर्णक्रमेण भैक्षचर्या कार्या ॥ २९ ॥ ३० ॥

कृताग्निकार्यो भुञ्जीत वाग्यतो गुर्वनुज्ञया ।

अपोशनक्रियापूर्वं सत्कृत्यान्नमकुत्सयन् ॥ ३१ ॥

पूर्वोक्तेन विधिना भिक्षामाहृत्य गुरवे निवेद्य तदनुज्ञया कृताग्निकार्यो वाग्यतो मौनी अन्नं

सत्कृत्य संपूज्य अकुत्सयन्नग्निन्दन् अपोशनक्रियापूर्वं ‘ अमृतोपस्तरण-  
मोजनादि । मसी ’ त्यादिकं पूर्वं कृत्वा भुञ्जीत । अत्र पुनरग्निकार्यग्रहणं संध्याकाले कथं-

चिदकृताग्निकार्यस्य कालान्तरविधानार्थं न पुनस्तृतीयप्राप्त्यर्थम् ॥ ३१ ॥

ब्रह्मचर्ये स्थितो नैकमन्नमद्यादनापदि ।

ब्राह्मणः काममश्रीयाच्छ्राद्धे व्रतमपीडयन् ॥ ३२ ॥

१५

ब्रह्मचर्ये स्थितः एकान्नं नाद्यादनापदि व्याध्याद्यभावे । ब्राह्मणः पुनः श्राद्धेऽभ्यर्थितः

सन्काममश्रीयात् । व्रतमपीडयन् मधुमांसपरिहारेण । अत्र ब्राह्मणग्रहणं क्षत्रियादेः श्राद्धभोजन-  
व्युदासार्थम् । ‘ राजन्यवैश्ययोश्चैव नैतत्कर्म प्रचक्षते ’ इति स्मरणात् ( मनुस्मृ. अ. २ श्लो. १९० ) ॥ ३२ ॥

मधुमांसाञ्जनोच्छिष्टशुक्लीप्राणिर्हिसंज्ञम् ।

भास्करालोकनाश्लीलपरिवादादि वर्जयेत् ॥ ३३ ॥

मधु क्षौद्रं न मयं तस्य ' नित्यं ब्राह्मणो मयं वर्जयेदिति ' निषेधात् । मांसं छागादेरपि ।

मधुमांसादि-  
वर्जनम् ।

अञ्जनं घृतादिना गात्रस्य कज्जलादिना चाक्ष्णोः । उच्छिष्टं गुरोः । शुक्तं  
निमुरवाक्यं नास्तरसः तस्याभक्ष्यप्रकरणे निषेधात् । स्त्रियमुपभोगे । प्राणिर्हिसर्न  
जीववधः । भास्करस्योदयास्तमयावलोकनम् । अश्लीलमसत्यभाषणम्

परिवादः सदसद्रूपस्य परदोषस्य ख्यापनम् । आदिशब्दात्स्मृत्यन्तरोक्तं गन्धमाल्यादि गृह्यते  
एतानि ब्रह्मचारी वर्जयेत् ॥ ३३ ॥

स गुरुर्यः क्रियाः कृत्वा वेदमस्मै प्रयच्छति ।

उपनीय ददद्वेदमाचार्यः स उदाहृतः ॥ ३४ ॥

योऽसौ गर्भाधानाया उपनयनान्ताः क्रिया यथाविधि कृत्वा वेदमस्मै ब्रह्मचारिणे प्रयच्छात  
शर्वाचार्यलक्षणम् । स गुरुः । यः पुनरुपनयनमात्रं कृत्वा वेदं ददाति स आचार्यः ॥ ३४ ॥

एकदेशमुपाध्याय ऋत्विग्यज्ञकृदुच्यते ।

एते मान्या यथापूर्वमेभ्यो माता गरीयसी ॥ ३५ ॥

वेदस्यैकदेशं मन्त्रब्राह्मणयोरेकं अङ्गानि वा योऽध्यापयति स उपाध्यायः । यः पुनः १५  
पाकयज्ञादिकं वृतः करोति स ऋत्विक् । एते च गुर्वाचार्योपाध्यायः ऋत्विजो  
उपाध्यायः ऋत्विगलक्षणम् । यथापूर्वं यथाक्रमेण मान्याः पूज्याः । एभ्यः सर्वेभ्यो माता गरीयसी  
पूज्यतमा ॥ ३५ ॥

वेदग्रहणार्थं ब्रह्मचर्यावधिमाह

प्रतिवेदं ब्रह्मचर्यं द्वादशाब्दानि पञ्च वा ।

ग्रहणान्तिकमित्येके केशान्तश्चैव षोडशे ॥ ३६ ॥

यदा विवाहासंभवेन वेदानधीत्य वेदो वा वेदं वेति प्रवर्तते तदा प्रतिवेदं वेदवेदं प्रति ब्रह्म-  
चर्यं पूर्वाक्तं द्वादशवर्षाणि कार्यम् । अशक्तो पञ्च । ग्रहणान्तिकमित्येके वर्णयन्ति । केशान्तः  
पुनः गोदानाख्यं कर्म गर्भादारभ्य षोडशे वर्षे ब्राह्मणस्य कार्यम् । एतच्च द्वादशवार्षिकं वेदव्रते  
षोडश्यां । उत्तरस्मिन्क्षेत्रे यथासंभवं द्रष्टव्यम् । राजन्यवैश्ययोस्तूपनयनकालवत् द्वाविंशे चतुर्विंशे  
वा यथासंभवं द्रष्टव्यम् ॥ ३६ ॥

आषोडशादाद्वाविंशाच्चतुर्विंशाच्च वत्सरात् ।

ब्रह्मक्षत्रविशां काल औपनायनिकः परः ॥ ३७ ॥

अत ऊर्ध्वं पतन्त्येते सर्वधर्मबहिष्कृताः ।

सावित्रीपतिता ब्रात्या ब्रात्यस्तोमाहृते क्रतोः ॥ ३८ ॥

आषोडशाद्वर्षात्पौर्णमासी यथात् आषोडशदिनाच्चतुर्विंशतिदिनाद्ब्राह्मणक्षत्रियविशां  
 औपनायनिकः उपनयनसंबन्धी परः कालः । नातःपरमुपनयनकालोऽस्ति,  
 परमाषिमाह । किंतु अत ऊर्ध्वं पतन्त्येते सर्वधर्मबहिष्कृताः । सर्वधर्मेष्वनाधिकारिणो  
 भवन्ति । सावित्रीपतिताः पतितसावित्रीका भवन्ति । सावित्रीदानयोग्या न भवन्ति । ब्राह्म्याः  
 संस्कारहीनाश्च ब्राह्म्यस्तोमात्कृतोर्विना । कृते तु तस्मिन् उपनयनाधिकारिणो भवन्ति ॥३७॥३८॥

‘आषाढयो द्विजा’ इत्युक्तं । नवहरेतुमाह

मातुर्यदग्रे जायन्ते द्वितीयं मौञ्जीबन्धनात् ।

ब्राह्मणक्षत्रियविशस्तस्मादेते द्विजाः स्मृताः ॥ ३९ ॥

मातुः सकाशात्प्रथमं जायन्ते, मौञ्जीबन्धनात् द्वितीयं जन्म यस्मात्तस्मादेते  
 ब्राह्मणक्षत्रियवैश्या द्विजा उच्यन्ते ॥ ३९ ॥

वेदग्रहणाध्ययनफलमाह

यज्ञानां तपसां चैव शुभानां चैव कर्मणाम् ।

वेद एव द्विजातीनां निःश्रेयसकरः परः ॥ ४० ॥

यज्ञानां श्रौतस्मार्तानां तपसां कायसन्नापरूपाणां चान्द्रायणादीनां शुभानां च कर्मणां  
 उपनयनादिसंस्काराणां अवबोधकत्वेन वेद एव द्विजातीनां परो निःश्रेयसकरः मोक्षकरो  
 मान्यः । ‘वेद एषेति’ तन्मूलत्वेन स्मृतेरप्युपलक्षणार्थः ॥ ४० ॥

ग्रहणाध्ययनफलमुक्त्वेदानीं काम्यव्रतत्रययज्ञाध्ययनफलमाह

मधुना पयसा चैव स देवांस्तर्पयेद्विजः ।

पितृन्मधुघृताभ्यां च ऋचोऽधीते च योऽन्वहम् ॥ ४१ ॥

यजूषि शक्तितोऽधीते योऽन्वहं स घृतामृतैः ।

प्रीणाति देवानाज्येन मधुना च पितृंस्तथा ॥ ४२ ॥

स तु सोमघृतैर्देवांस्तर्पयेद्योऽन्वहं पठेत् ।

सामानि तृप्तिं कुर्याच्च पितृणां मधुसर्पिषा ॥ ४३ ॥

योऽन्वहं ऋचोऽधीते स मधुना पयसा च देवान् पितृंश्च मधुघृताभ्यां तर्पयति । यः पुनः  
 कर्मव्रतग्रहणाध्य- शक्तितोऽन्वहं यजूष्यधीते स घृतामृतैर्देवान्पितृंश्च मधुघृताभ्यां तर्पयति । यस्तु  
 यवफलम् । सामान्यन्वहमधीते स सोमघृतैर्देवान् पितृंश्च मधुसर्पिर्भ्यां प्रीणाति । ऋगादिग्रहणं  
 सामान्येन ऋगादिग्रहणार्थम् ॥ ४१ ॥ ४२ ॥ ४३ ॥

मदसा तर्पयेद्देवानथर्वाङ्गिरसः पठन् ।

पितृंश्च मधुसर्पिर्भ्यामन्वहं शक्तितो द्विजः ॥ ४४ ॥



वाकोवाक्यं पुराणं च नाराशंसीश्च गाधिकाः ।

इतिहासांस्तथा विद्याः शक्त्याधीते हि योऽन्वहम् ॥ ४५ ॥

मांसक्षीरौदनमधुतर्पणं स दिवोकसाम् ।

करोति तृप्तिं कुर्याच्च पितृणां मधुसर्पिषा ॥ ४६ ॥

यः पुनः शक्तितोऽन्वहं अथर्वाङ्गिरसोऽधीते स देवान्मेदसा पितृश्च मधुसर्पिभ्यां तर्प- ५  
यति । यस्तु वाकोवाक्यं प्रश्नोत्तररूपवेदवाक्यं । पुराणं ब्राह्मादि । चकारान्मानवादिधर्मशास्त्रम् ।  
नाराशंसीश्च रुद्रदेवत्यान्मन्त्रान् । गाथाश्च यज्ञगाथा इन्द्रगाथायाः । इतिहासान्महाभारतादीन् ।  
विद्याश्च वारुणाया विद्याः । शक्तितोऽन्वहमधीते स मांसक्षीरौदनमधुसर्पिर्भिर्देवान् पितृश्च मधु-  
सर्पिभ्यां तर्पयति ॥ ४४ ॥ ४५ ॥ ४६ ॥

ते तृप्तास्तर्पयन्त्येनं सर्वकामफलैः शुभैः ।

यं यं क्रतुमधीतेऽसौ तस्य तस्यामुयात्फलम् ॥ ४७ ॥

त्रिविंत्तपूर्णपृथिवीदानस्य फलमश्नुते ।

तपसो यत्परस्येह नित्यं स्वाध्यायवान् द्विजः ॥ ४८ ॥

ते पुनस्मृताः सन्तो देवाः पितरश्च एवं स्वाध्यायकारिणं सर्वकामफलैः शुभैरनन्योपघातलक्ष्यौ-  
स्तर्पयन्ति । प्रशंसार्थमाह । यस्य यस्य क्रतोः प्रतिपादकं वेदैकदेशमन्वहमधीते ५  
अभ्ययनप्रशंसा । तस्य तस्य क्रतोः फलमप्नोति । तथा वित्तपूर्णायाः पृथिव्याः त्रिः त्रिवारं ज्ञानस्व-  
यत्फलं परस्य तपसश्चान्द्रायणादर्थकृत् तदपि नित्यं स्वाध्यायवान् प्राप्नोति । नित्य-  
ग्रहणं काम्यस्यापि सतो नित्यत्वशापनार्थम् ॥ ४७ ॥ ४८ ॥

एवं सामान्येन ब्रह्मचारिधर्मानभिधायायुना नैष्ठिकस्य विशेषमाह

नैष्ठिको ब्रह्मचारी तु वसेदाचार्यसन्निधौ ।

तदभावेऽस्य तनये पत्न्यां वैश्वानरेऽपि वा ॥ ४९ ॥

अनेन विधिना देहं साधयन्विजितेन्द्रियः ।

ब्रह्मलोकमवाप्नोति न चेह जायते पुनः ॥ ५० ॥

अनेनोक्तप्रकारेणात्मानं निष्ठं उत्क्रान्तिकालं नयतीति नैष्ठिकः । स यावज्जीवमाचार्यसमीपे  
नैष्ठिकब्रह्मचारि- वसेत् । न वेदग्रहणकालोत्तरं स्वतन्त्रो भवेत् । तदभावे तत्पुत्रसमीपे तदभावे २५  
विशेषः । तद्धार्यासमीपे तदभावे वैश्वानरेऽपि । अनेनोक्तविधिना देहं साधयन्  
क्षययन् विजितेन्द्रियः इन्द्रियजये विशेषप्रयत्नवान् । ब्रह्मचारी ब्रह्मलोकममृतत्वमाप्नोति । कदाचि-  
दिह न पुनर्जायते ॥ ४९ ॥ ५० ॥

इति ब्रह्मचारिप्रकरणम्

## ‘अथ विवाहप्रकरणम् ३

यः पुनर्विवाहस्तस्य विवाहार्थं ज्ञानमाह

गुरवे तु वरं दत्त्वा स्नायीत तदनुज्ञया ।

वेदं धृतानि वा पारं नीत्वा ह्युभयमेव वा ॥ ५१ ॥

पूर्वोक्तेन प्रकारेण वेदं मन्त्रब्राह्मणात्मकम् । व्रतानि ब्रह्मचारिधर्मात् । अनुक्तान्तान्वा ।  
उभयं वा । पारं नीत्वा समाप्य गुरवे पूर्वांक्त्याय वरमभिलषितं यथाशक्ति दत्त्वा स्नायात् ।  
अशक्तौ तदनुज्ञया अदत्तवरोऽपि । एषां च पक्षाणां शक्तिकालायपेक्षया व्यवस्था ॥ ५१ ॥

ज्ञानानन्तरं किं कुर्यादन्त आह

अविप्लुतब्रह्मचर्यो लक्षण्यां स्त्रियमुद्रहेत् ।

अनन्यपूर्विकां कान्तामसपिण्डां यवीयसीम् ॥ ५२ ॥

अविप्लुतब्रह्मचर्यः अस्वलितव्रह्मचर्यः । लक्षण्यां बाह्याभ्यन्तरलक्षणैर्युक्ताम् । बाह्यानि  
‘तनुलोमकेशदशनादीनि ’ मनुनोक्तानि ( अ. ३ श्लो. १० ) । आभ्यन्तराणि  
श्रीलक्षणानि च । ‘अष्टौ पिण्डान्कृत्वेत्या ’ द्याभ्वर्लायनोक्तविधिना ज्ञातव्यानि । तानि च पूर्वस्यां  
रात्रौ गोष्ठवल्मीककितवस्थानहृद्देरिणक्षेत्रचतुष्पथश्मशानेभ्यो मृत्तिकां गृहीत्वा पिण्डाष्टकं कर्तव्यम् ।  
तत्रानुक्रमेण प्रथमे पिण्डे सृष्टे धान्यवती भवेत् । द्वितीये सृष्टे पशुमती भवेत् । तृतीयेऽग्निहोत्रशुश्रूषण-  
परा भवति । चतुर्थे विवेकिनी चतुरा सर्वजनार्जनपरा भवति । पञ्चमे रोगिणी । षष्ठे वन्ध्या । सप्तमे  
व्यभिचारिणी । अष्टमे विधवा भवेदित्याभ्वलायनस्मरणात् स्त्रियं नपुंसकत्वनिवृत्तये स्त्रीत्वेन  
परीक्षिताम् । अनन्यपूर्विकां दानेनोपभोगेन वा पुरुषान्तरापरिगृहीताम् । कान्तां कमनीयां  
वोढुर्मनोनयनानन्दकारिणीम् । ‘यस्यां मनश्चक्षुषोर्निर्वन्धस्तस्यामृद्धिरित्या पस्तम्बस्मरणात् ।  
एतच्च न्यूनाधिकान्नादिबाह्यदोषाभावे ।

असपिण्डां समान एकः पिण्डो देहो यस्याः सा सपिण्डा न सपिण्डा असपिण्डा  
ताम् । सपिण्डता च एकशरीरावयवान्वयेन भवति । तथाहि पुत्रस्य पितृशरीरावयवान्वयेन पित्रा सह  
सापिण्ड्यम् । एवं पितामहादिभिरपि पितृद्वारेण तच्छरीरावयवान्वयात् । एवं मातृशरीरावयवान्वयेन  
मात्रा । तथा मातामहादिभिरपि मातृद्वारेण । तथा मातृत्वसुमातुलादिभिरपि एकशरीरावयवान्वयात् ।  
तथा पितृव्यपितृव्यस्रादिभिरपि । तथा पत्या सह पत्न्या एकशरीरारम्भकतया । एवं भ्रातृभार्याणामपि  
परस्परमेकशरीरारब्धैः सहैकशरीरारम्भकत्वेन । एवं यत्र यत्र सपिण्डशब्दस्तत्र तत्र साक्षात्परम्परया वा  
एकशरीरावयवान्वयो वेदितव्यः ।

यथैवं मातामहादीनामपि ‘ दशाहं शावमाशीचं सपिण्डेषु विधीयत ’ इत्यविशेषेण प्राप्नोति ।  
स्यादेतत् । यदि तत्र ‘प्रदानामितरे कुर्युरिति’ त्यादिविशेषवचनं न स्यात् । अतश्च सपिण्डेषु यत्र विशेष-  
वचनं नास्ति ‘ तत्र दशाहमि ’ त्येतद्वचनमवतिष्ठते ।

अवश्यं चैकशरीरावयवान्वयेन सापिण्ड्यं वर्णनीयम् । 'आत्मा.रहि जज्ञे आत्मनः' इत्यादिश्रुतेः । तथा 'प्रजामनु प्रजायस' इति च । ' स एवायं विरूढः प्रत्यक्षेणोपलभ्यत ' इत्याद्यापस्तम्बवचनाच्च । सापिण्ड्यनिर्णयः । तथा **गर्भोपनिषद्दि** । ' एतत् षाट्कौशिकं शरीरं, त्रीणि पितृतस्त्रीणि मातृतः । अस्थिस्नायुमज्जानः पितृतः त्वद्भ्रमांसरुधिराणि मातृत ' इति । तत्रतत्रावयवान्वयप्रतिपादनात् ।

निर्वाप्यसपिण्डान्वयेन तु सापिण्डे मातृसंताने भ्रातृपुत्रादिषु च सापिण्ड्यं न स्यात् । समु- ५  
दायशक्त्यङ्गीकारेण रूढिपरिग्रहे अवयवशक्तिस्तत्रतत्रावगम्यमाना परित्यक्ता स्यात् । परम्परयैक-  
शरीरावयवान्वयेन सापिण्ड्ये यथा नातिप्रसंगस्तथा वक्ष्यामः ।

**यदीयसीं** वयसा प्रमाणतश्च न्यूनामुद्बहेत् परिणयेत् स्वगृह्योक्तविधिना ॥ ५२ ॥

विशेषान्तरमप्याह

### अरोगिणीं भ्रातृमतीमसमानार्थगोत्रजाम् ।

१०

**अरोगिणीं** अचिकित्सनीयव्याध्यनुपसृष्टाम् । **भ्रातृमतीं** पुत्रिकाकरणशङ्कानिवृत्तये । अने-  
नापरिभाषिताऽपि पुत्रिका भवतीति गम्यते । **असमानार्थगोत्रजां** ऋषेरिदमार्थं नाम प्रवर इत्यर्थः ।  
**गोत्रं** वंशपरम्पराप्रसिद्धं । **आर्थं** च गोत्रं च आर्थगोत्रे । समाने आर्थगोत्रे यस्य असौ समानार्थ-  
गोत्रस्तस्माज्जाता समानार्थगोत्रजा । न समानार्थगोत्रजा ताम् । गोत्रप्रवरौ च पृथक्पृथक्पर्युदासे  
निमित्तं । तेनासमानगोत्रजां असमानार्थजामित्यर्थः । १५

तथा 'चासमानप्रवरैर्विवाह' इति **गौतमः** ( अ. ४-सू. २ ) । तथा च 'असपिण्डा च या  
मातृसपिण्डा च या पितृरिति' **मनुः** ( अ. ३ श्लो. ५ ) । तथा मातृगोत्रामप्यपरिणयां केचिदिच्छन्ति ।  
'मातृस्य सुतामुद्वा मातृगोत्रां तथैव च । समानप्रवरां चैव त्यक्त्वा चान्द्रायणं चरेदिति' प्रायश्चित्त-  
स्मरणात् ।

अत्र 'चासपिण्डामि' त्यनेन पितृष्वसुमातृष्वस्नादिदुहितृनिषेधः । तथा 'असगोत्रामि'त्य- २०  
नेनासपिण्डाया अपि भिन्नसन्तानजायाः समानगोत्राया निषेधः । 'असमानप्रवरामि'त्यनेनाप्यसपिण्डाया  
असगोत्राया अपि समानप्रवराया निषेधः ।

तथा 'असपिण्डामि' त्येतत्सर्ववर्णिकम् । सर्वत्र सापिण्ड्यसद्भावात् । 'असमानार्थगोत्र-  
जामि' त्येतन्नैववर्णिकविषयम् । यद्यपि राजन्यविशां प्रातिस्विकगोत्राभावस्तथापि पुरोहितगोत्रप्रवरौ  
वेदितव्यौ । तथा च 'यजमानस्यार्थेयान् प्रवृणीत' इत्युक्त्वा 'पौरोहित्यान् राजविशां प्रवृणीत' २५  
इत्याह्वाभ्वल्लयनः । सपिण्डासु समानगोत्रासु समानप्रवरासु भार्यात्वमेव नोत्पद्यते । रोगिण्यादिषु  
तु भार्यात्वे उत्पन्नेऽपि दुष्टविरोध एव ।

'असपिण्डामि' त्यत्रैकशरीरान्वयद्वारेण साक्षात्परम्परया वा सापिण्ड्यमुक्तं; तत्र सर्वत्र  
सर्वस्य यथाकथंचिदनादौ संसारे भवतीत्यतिप्रसंग इत्यत आह

**पञ्चमात्सप्तमाद्बुध्वां मातृतः पितृतस्तथा ॥ ५३ ॥**

**मातृतो** मातुः सन्ताने **पञ्चमाद्बुध्वां**, **पितृतः** पितुः संताने **सप्तमाद्बुध्वां**, सापिण्ड्यं निवर्तत  
इति शेषः ।

अतश्चायं सपिण्डशब्दोऽवयवशक्त्या सर्वत्र प्रवर्तमानोऽपि निर्मन्थ्य पङ्कजादिशब्दभियत-  
विषय एव ।

तथा च पित्रादयः षट् सपिण्डाः, पुत्रादयश्च षट्, आत्मा च सप्तमः सन्तानभेदेऽपि यतः  
सन्तानभेदस्तमादाय गणयेद्यावत्सप्तम इति सर्वत्र योजनीयम् । तथा च मातरमारभ्य तत्पितृपितामहा-  
५ दिगणनायां पञ्चमी पुरुषवर्तिनी मातृतः पञ्चमीत्युपचर्यते । एवं पितरमारभ्य तत्पित्रादिगणनायां सप्तम-  
पुरुषसन्तानवर्तिनी पितृतः सप्तमीति । तथा च, ' भगिन्योर्भगिनीभ्रात्रोर्भ्रातृपुत्रीपितृव्ययोः । विवाहे  
व्यादिभूतत्वाच्छास्त्राभेदोऽवगण्यते ' । यदपि वसिष्ठेनोक्तम् । ' पञ्चमीं सप्तमीं चैव मातृतः  
पितृतस्तथेति ' । ' त्रीनतीत्य मातृतः पञ्चातीत्य च पितृतः ' इति च पैडीनासिना, तदप्यर्वाङ्गिषेधार्थं  
न पुनस्तत्प्राप्त्यर्थमिति सर्वस्मृतीनामविरोधः ।

१० एतच्च समानजातीये द्रष्टव्यम् । विजातीये तु विशेषः । यथाह शङ्खः । ' यथेकजाता बहवः  
पृथक्क्षेत्राः पृथक्जनाः । एकपिण्डाः पृथक्शौचाः पिण्डस्त्वावर्तते त्रिषु ' । एकस्मात् ब्राह्मणादे-  
र्जाताः एकजाताः । पृथक्क्षेत्राः भिन्नजातीयासु स्त्रीषु जाताः । पृथक्जनाः समानजातीयासु भिन्नासु  
स्त्रीषु जाताः ते एकपिण्डाः सपिण्डाः किंतु पृथक्शौचाः । पृथक्शौचमाशौचप्रकरणे वक्ष्यामः ।  
पिण्डस्त्वावर्तते त्रिषु त्रिपुरुषमेव सापिण्ड्यमिति ॥ ५३ ॥

१५

एवं सर्वतः प्रातः। मन्थ्यामपवाद्माह

**दशपुरुषविख्याताच्छ्रोत्रियाणां महाकुलात् ।**

**स्फीतादपि न संचारिरोगदोषसमन्वितात् ॥ ५४ ॥**

पुरुषा एव पुरुषाः दशभिः पुरुषैः मातृतः पञ्चभिः पितृतः पञ्चभिर्विल्यातं यत्कुलं तस्मात् ।  
श्रोत्रियाणामधीतवेदानाम् । अध्ययनमुपलक्षणं श्रुताध्ययनसंपन्नानाम् । महच्च तत्कुलं च महाकुलं  
२० पुत्रपौत्रपशुदासीश्रामादिसमृद्धं तस्मात्कन्या आहर्तव्येति नियम्यते । संचारिणो रोगाः कुष्ठप्रस्मार-  
प्रभृतयः शुक्रशोणितद्वोरणानुप्रविशन्तो दोषाः । पुत्रः हीनक्रियनिःपुरुषत्वादयो मनुनोक्तः । एतैः  
समन्वितात् स्फीतादपि पूर्वोक्तामहाकुलादपि नाहर्तव्या ॥ ५४ ॥

एवं कन्याग्रहणनियममुक्त्वा कन्यादानं वगनियममाह

**एतैरेव गुणैर्युक्तः स्वर्णः श्रोत्रियो वरः ।**

२५

**यत्नात्परीक्षितः पुंस्त्वे युवा धीमान् जनप्रियः ॥ ५५ ॥**

एतैरेव पूर्वोक्तैर्गुणैर्युक्तो दोषैश्च वर्जितो वरः भवति । तस्यायमपरो विशेषः । स्वर्णं उत्कृष्टो  
वा न हीनवर्णः । श्रोत्रियः स्वयं च श्रुताध्ययनसंपन्नः । यत्नात्पयत्नेन पुंस्त्वे परीक्षितः । परीक्षो-  
पायश्च नारद्वेन दर्शितः । 'यस्याप्सु घृषते बीजं ह्यादि मूत्रं च फेनिलम् । पुमान्याल्लक्षणैरेतैर्विपरीतैस्तु  
षण्ढक ' इति । युवा न वृद्धः । धीमान् लौकिकवैदिकव्यवहारेषु निपुणमतिः । जनप्रियः स्मित-  
३० पूर्वमृदाभिभाषणादिभिरनुरक्तजनः ॥ ५५ ॥

रतिपुत्रधर्मार्थत्वेन विवाहस्त्रिविधः । तत्र पुत्रार्थो द्विविधः । नित्यः क्राम्यश्च । तत्र नित्ये प्रजापते  
'सवर्णः श्रात्रियो वर' इत्यनेन सवर्णा मुख्या दृशिता । इदानीं काम्ये नित्यसंयोगे  
षाष्टुफल्यो वक्तव्य इत्याह

**यदुच्यते द्विजातीनां शूद्राद्धारोपसंग्रहः ।**

**नैतन्मम मतं यस्मात्तत्रायं जायते स्वयम् ॥ ५६ ॥**

यदुच्यते 'कामतस्तु प्रवृत्तानामिमांः स्युः क्रमशो वरा' इत्युपक्रम्य 'ब्राह्मणस्य चतस्रो  
भार्याः । क्षत्रियस्य तिस्रः वैश्यस्य द्वे' इति 'द्विजातीनां शूद्रावेदनामिति' नैतद्याज्ञवल्क्यस्य मतं ।

यस्मादयं द्विजातिस्तत्र स्वयं जायते । 'तज्जाया जाया भवति यदस्यां जायते पुन-  
रिति' श्रुतेः । अत्र च तत्रायं जायते स्वयमिति हेतुं वदता नैत्यकपुत्रोत्पादनाय वा प्रवृत्तस्य शूद्रा-  
परिणयननिषेधं कुर्वता नैत्यकपुत्रोत्पादनानुकल्ये काम्ये पुत्रोत्पादने ब्राह्मणस्य क्षत्रियस्य च वैश्याभ्य- १०  
नुज्ञाता भवति ॥ ५६ ॥

इदानीं (निकामस्योत्पन्नपुत्रस्य वा विनष्टभार्यस्याश्रमान्तरानधिकारिणो  
गृहस्थाश्रमावस्थानमात्राभिकाङ्क्षणा' परिणयनक्रममाह

**तिस्रो वर्णानुपूर्व्येण द्वे तथैका यथाक्रमम् ।**

**ब्राह्मणक्षत्रियविशां भार्या स्वा शूद्रजन्मनः ॥ ५७ ॥**

वर्णक्रमेण ब्राह्मणस्य तिस्रः । क्षत्रियस्य द्वे । वैश्यस्यैका । शूद्रस्य तु स्वैव भार्या भवति ।  
सवर्णा पुनः सर्वेषां मुख्या स्थितेव । पूर्वस्याः पूर्वस्या अभावे उत्तरोत्तरा भवति । अयमेव च क्रमो  
नैत्यकानुकल्ये काम्ये च पुत्रोत्पादनविधौ । अतश्च यच्छूद्रापुत्रस्य पुत्रमध्ये परिणयनं विभागसंकीर्तनं  
च यथा 'विप्रान्मूर्धावसिक्तो ही'त्युपक्रम्य 'विन्नास्वेष विधिः स्मृत' इति च तत्रनिकामस्याश्रम-  
मात्राभिकाङ्क्षिणो वा नान्तरीयकतयोत्पन्नस्य ॥ ५७ ॥

विवाहानाह

**ब्राह्मो विवाह आहूय दीयते शक्त्यलंकृता ।**

**तज्जः पुनात्युभयतः पुरुषानेकविंशतिम् ॥ ५८ ॥**

स ब्राह्मणभियानो विवाहः यस्मिन्नुल्लक्षणाय वरायाहूय यथाशक्त्यलंकृता कन्या  
दीयते उदकपूर्वकं । तस्यां जातः पुत्रः उभयतः पित्रादीन्दश पुत्रादींश्च दश २५  
ब्राह्मणविवाहलक्षणम् । आत्मानं चैकविंशं पुनाति सद्दृत्तश्चेत् ॥ ५८ ॥

**यज्ञस्थऋत्विजे दैव आदायार्षस्तु गोद्वयम् ।**

**चतुर्दश प्रथमजः पुनात्युत्तरजश्च षट् ॥ ५९ ॥**

स दैवो विवाहः ऋत्विज्यज्ञानुष्ठाने वितते ऋत्विजे शक्त्यलंकृता कन्या दीयते । यत्र पुनर्गौमिथुन-  
माहूय कन्या दीयते स आर्षः । प्रथमजो दैवविवाहजः चतुर्दश पुनाति सप्तावारान् ३०  
दैवार्षविवाहो । सप्तपरान् । उत्तरज आर्षविवाहजः षट् पुनाति त्रीन्पूर्वादि त्रीन्परान् ॥ ५९ ॥

इत्युक्त्वा 'चरतां धर्मं सह' या दीयतेऽर्थिने ।

स कायः पावयेत्तज्जः षट् षट् वंश्यान्सहात्मना ॥ ६० ॥

प्राजापत्याद्विवाह-  
लक्षणम् ।

'सह धर्मं चरतामिति' परिभाष्य कन्यादानं प्राजापत्यः । तज्जः षट्  
पूर्वान्वट् परान् आत्मना सहेत्येवं त्रयोदश पुनाति ॥ ६० ॥

५ आसुरो द्रविणादानाद्गान्धर्वः समयान्मिथः ।

राक्षसो युद्धहरणात्पैशाचः कन्यकाच्छलात् ॥ ६१ ॥

आसुरः पुनर्द्रविणादानात् । गान्धर्वस्तु परस्परानुरागेण भवति । राक्षसो युद्धेनापहर-  
आसुरगान्धर्वादि-णात् । पैशाचस्तु कन्यकाच्छलात् । छलेन छद्मना स्वापायवस्थास्वपहर-  
विवाहलक्षणानि । णात् ॥ ६१ ॥

१०

सवर्णादिपरिणयने विशेषमाह

पाणिग्रह्यः सवर्णासु गृह्णीयात्क्षत्रिया शरम् ।

वैश्या प्रतोदमादद्याद्वेदने त्वग्रजन्मनः ॥ ६२ ॥

सवर्णासु विवाहे स्वगृहोक्तेन विधिना पाणिरेव ग्राह्यः । क्षत्रियकन्या तु शरं गृह्णी-  
यात् । वैश्या प्रतोदमादद्यादुत्कृष्टवेदने । शूद्रा पुनर्वसनस्य दशाम् । यथाह मनुः ( अ. ३  
१५ श्लो. ४४ ) । 'वसनस्य दशा ग्राह्या शूद्रयोत्कृष्टवेदने' इति ॥ ६२ ॥

कन्यादापृकममाह

पिता पितामहो भ्राता सकुल्यो जननी तथा ।

कन्याप्रदः पूर्वनाशे प्रकृतिस्थः परः परः ॥ ६३ ॥

अप्रयच्छन्समाप्नोति भ्रूणहत्यामृतावृतौ ।

१० गम्यं त्वभावे दातृणां कन्या कुर्यात्स्वयं वरम् ॥ ६४ ॥

एतेषां पित्रादीनां पूर्वपूर्वाभावे परः परः कन्याप्रदः प्रकृतिस्थश्चेत् यद्युन्मादादिदोषवाच भवति ।  
अतो यस्याधिकारः सोऽप्रयच्छन् भ्रूणहत्यामृतावृतावाप्नोति । एतच्चोक्तलक्षणवरसंभवे वेदितव्यं ।  
यदा पुनर्दातृणामभावस्तदा कन्येवं गम्यं गमनार्हमुक्तलक्षणं वरं स्वयमेव वरयेत् ॥ ६३ ॥ ६४ ॥

सकृत्वदीयते कन्या हरंस्तां चोरदण्डमाक् ।

२५ दत्तामपि हरेत्पूर्वाच्छ्रेयांश्चेद्भ्र आम्रजेत् ॥ ६५ ॥

'सकृदेव कन्या प्रदीयत' इति शास्त्रनियमः अतस्तां दत्त्वा अपहरन् चोरवदण्ड्यः ।  
एवं सर्वत्र प्रतिषेधे प्राप्ते अपवादमाह । यदि पूर्वस्माद्भरात् श्रेयान् विद्याभि-  
कन्याहरणे दण्डः ।  
जनाघातिशययुक्तो वर आगच्छति पूर्वस्य च पातकयोगो दुर्बुधत्वं वा तदा दत्ता-  
मपि हरेत् । एतच्च सप्तमपादात् प्राक् द्रष्टव्यम् ॥ ६५ ॥

अनाख्याय द्दहोषं दण्ड्य उत्तमसाहसम् ।

अदुष्टां तु त्यजन्दण्ड्यो व्रूषयंस्तु मृषा शतम् ॥ ६६ ॥

यः पुनश्चक्षुर्ग्राहं दोषमनाख्याय कन्यां प्रयच्छति असावुत्तमसाहसं दण्ड्यः । उत्तमसाहसं वक्ष्यते । अदुष्टां तु प्रतिगृह्यत्यजन्नुत्तमसाहसमेव दण्ड्यः । यः पुनर्विवाहात्प्रागेव देषादिना असद्भिः दोषैर्दीर्घरोगादिभिः कन्यां दूषयति स पणानां वक्ष्यमाणलक्षणानां शतं दण्ड्यः ॥ ६६ ॥ १

‘ अनन्यपुत्राविकामित्यत्रानन्यपुत्रां परिणयोक्ता; तत्रान्यपुत्रां कीदृशीत्याह

अक्षता च क्षता चैव पुनर्भूः संस्कृता पुनः ।

स्वैरिणी या पतिं हित्वा सवर्णं कामतः श्रयेत् ॥ ६७ ॥

अन्यपूर्वा द्विविधा पुनर्भूः स्वैरिणी चेति । पुनर्भूरपि द्विविधा क्षता चाक्षता च । तत्र क्षता संस्कारात्प्रागेव पुरुषसंबन्धदूषिता । अक्षता पुनः संस्कारदूषिता । या पुनः १० अन्यपूर्वालक्षणम् । कौमारे पतिं त्यक्त्वा कामतः सवर्णमाश्रयति सा स्वैरिणीति ॥ ६७ ॥

एवं सर्वप्रकरणान्यपूर्वापर्युदासे प्रांसं विशेषमाह

अपुत्रां गुर्वनुज्ञातो देवरः पुत्रकाम्यया ।

सपिण्डो वा सगोत्रो वा घृताभ्यक्त ऋतावियात् ॥ ६८ ॥

आगर्भसंभवाद्गच्छेत्पतितस्त्वन्यथा भवेत् ।

अनेन विधिना जातः क्षेत्रजोऽस्य भवेत्सुतः ॥ ६९ ॥

अपुत्रामलम्बपुत्रां पित्रादिभिः पुत्रार्थमनुज्ञातो देवरो भर्तुः कनीयान् भ्राता, सपिण्डो वा उक्तलक्षणः सगोत्रो वा । एतेषां पूर्वस्य पूर्वस्याभावे परः परः घृताभ्यक्तसर्वङ्गः ऋतावेव वक्ष्यमाणलक्षणे इयाद्गच्छेत् आगर्भोत्पत्तेः । ऊर्ध्वं पुनर्गच्छन् अन्येन वा प्रकारेण पतितो भवति । अनेन विधिनोत्पन्नः पूर्वपरिणेतुः क्षेत्रजः पुत्रो भवेत् । २० एतच्च वाग्दत्ताविषयमित्याचार्याः । ‘ यस्या भ्रियेत कन्याया वाचा सत्ये कृते पतिः । तामनेन विधानेन निजो विन्देत देवर ’ इति मनुस्मरणात् ( अ. ९ श्लो. ६९ ) ॥ ६८ ॥ ६९ ॥

व्यभिचारिणीं प्रत्याह

हृताधिकारां मलिनां पिण्डमात्रोपजीविनीम् ।

परिभूतामधःशय्यां वासयेद्द्व्यभिचारिणीम् ॥ ७० ॥

या व्यभिचरति तां हृताधिकारां भृत्यभरणायाधिकाररहिताम् । मलिनां अजनाभ्यजनशुभ्रवस्त्राभरणशून्याम् । पिण्डमात्रोपजीविनीं प्राणयात्रामात्रभोजनाम् । धिकारादिभिः परिभूतां

१ अग्रे याज्ञवल्कीयव्यवहाराध्याये १५५ श्लोकस्पाविद्वत्तो ‘ वधः सर्वस्वहरण ’ मित्यभिन्न. २ अग्रे व्यवहाराध्याये ३४ श्लोके पं. १२—२४.

भूतलशायिनीं स्ववेश्मन्येव द्वासयेत् । वैराग्यजननार्थं न पुनः शुद्धचर्यम् । ' यत्पुंसः परदारेषु तन्नेनां चारयेद्भ्रतमिति ' पृथक्प्रायश्चित्तोपदेशात् ॥ ७० ॥

तस्या अल्पप्रायश्चित्तार्थमर्थवादमाह

**सोमः शौचं द्वाधासां गन्धर्वश्च शुभ्रां गिरम् ।**

**पावकः सर्वमेध्यत्वं मेध्या वै योषितो ह्यतः ॥ ७१ ॥**

परिणयनात्पूर्वं सोमगन्धर्ववह्नयः स्त्रीशुद्धिश्च यथाक्रमं तासां शौचमधुरवचनसर्वमेध्यत्वानि दत्त-  
वन्तः । तस्मात्त्रियः सर्वत्र स्पर्शनालिङ्गनादिषु मेध्याः शुद्धाः स्मृताः ॥ ७१ ॥

न च तस्यास्नाहं दोषो नास्तीत्याशङ्कनीयामिन्याह

**व्यभिचारादृतौ शुद्धिर्गर्भे त्यागो विधीयते ।**

**गर्भभर्तृवधादौ च तथा महति पातके ॥ ७२ ॥**

अप्रकाशितान्मनोव्यभिचारात् पुरुषान्तरसंभोगसंकल्पात् यदपुण्यं तस्य ऋतौ रजोदर्शने  
शुद्धिः । शुद्धेते तु गर्भे त्यागः । ' ब्राह्मणक्षत्रियविशां भार्याः शूद्रेण संगताः । अप्रजता विशु-  
द्धचन्ति प्रायश्चित्तेन नेतरा ' इति स्मरणात् । तथा गर्भवधे भर्तृवधे महापातकं च ब्रह्महत्यादौ,  
आदिग्रहणाच्छिष्यादिगमने च त्यागः । ' चतसस्तु परित्याज्याः शिष्यगा गुरुगा च या । पतिव्री च  
विशेषेण जुद्धितोपगता च येति व्यासस्मरणात् । जुद्धितः प्रतिलोमजन्मकृत्प्रादिः । त्यागश्चोपभोग-  
धर्मकार्ययोः न तु निष्कासनं गृहात्तस्याः । ' निरुन्ध्यादेकवेश्मनीति ' नियमात् ॥ ७२ ॥

द्वितीयपरिधाने हेतूनाह

**सुरापी व्याधिता धूर्ता वन्ध्याऽर्थद्वयप्रियंवदा ।**

**स्त्रीप्रसूश्चाधिबेत्तव्या पुरुषद्वेषिणी तथा ॥ ७३ ॥**

सुरां पिबतीति सुरापी शूद्राऽपि । ' पतत्यर्थं शरीरस्य यस्य भार्या सुरां पिबेदिति ' सामा-  
न्येन प्रतिषेधात् । व्याधिता दीर्घरोगग्रस्ता । धूर्ता विसंवादिनी । वन्ध्या निष्फला । अर्थद्वी  
अर्थनाशिनी । अप्रियंवदा निष्ठुरभाषिणी । स्त्रीप्रसूः स्त्रीजननी । पुरुषद्वेषिणी सर्वत्राहितकारिणी  
अधिबेत्तव्येति प्रत्येकमभिसंबध्यते । अधिबेदनं भार्यान्तरपरिग्रहः ॥ ७३ ॥

**अधिविज्ञा तु भर्तव्या महदेनोऽन्यथा भवेत् ।**

**यत्रानुकूल्यं दम्पत्योस्त्रिवर्गरतत्र वर्धते ॥ ७४ ॥**

किं च साऽधिविज्ञा पूर्ववदेव दानमानसत्कारैर्भर्तव्या । अन्यथाऽभरणे महदपुण्यं वक्ष्यमाणो  
दृष्टश्च । न च भरणे सति केवलमपुण्यपरिहारः । यतः यत्र दम्पत्योरास्तुक्तं दिक्कथं तत्र धर्मार्थ-  
कामानां प्रतिदिनमभिवृद्धिः ॥ ७४ ॥



स्त्रियं प्रत्याह

मृते जीवति वा पत्यौ वा नान्यमुपगच्छति ।

सेह कीर्तिमवाप्नोति मोदते चोमया सह ॥ ७५ ॥

भर्तारि जीवति मृते वा या चापत्यादन्यं पुरुषं नैवोपगच्छति सेह लोके विपुलां कीर्ति-  
मवाप्नोति । उमया च सह कीडति पुण्यप्रभावात् ॥ ७५ ॥

अधिवन्दनकारणभावे अधिवेत्तारं प्रत्याह

आज्ञासंपादिनीं दक्षां वीरसूं प्रियवादिनीम् ।

त्यजन्दाप्यः तृतीयांशमद्रव्यो भरणं स्त्रियाः ॥ ७६ ॥

आज्ञासंपादिनीमादेशसंपादिनीम् । दक्षां शीघ्रकारिणीम् । वीरसूं पुत्रवतीम् । प्रिय-  
वादिनीं मधुरभाषिणीं । यस्त्यजति अधिवन्दति स राज्ञा धनस्य तृतीयांशं दाप्यः । निर्धनस्तु ।  
भरणं प्रासाच्छादनादि दाप्यः ॥ ७६ ॥

स्त्रीधर्माग्राह

स्त्रीभिर्भर्तृवचः कार्यमेष धर्मः परः स्त्रियाः ।

आशुद्धेः संप्रतीक्ष्यो हि महापातकदूषितः ॥ ७७ ॥

स्त्रीभिः सदा भर्तृवचनं कार्यं । यस्मादयमेव स्त्रिया उत्कृष्टो धर्मः स्त्रीणां स्वर्गहेतुत्वात् ।  
यदा तु महापातकदूषितस्तदा आशुद्धेः संप्रतीक्ष्यः । न तत्पारतन्त्र्यम् । उत्तरकालं तु पूर्व-  
वदेव तत्पारतन्त्र्यम् ॥ ७७ ॥

शास्त्रीयदाससंग्रहस्य फलमाह

लोकानन्त्यं दिवः प्राप्तिः पुत्रपौत्रप्रपौत्रकैः ।

यस्मात्तस्मात्स्त्रियः सेव्याः कर्तव्याश्च सुरक्षिताः ॥ ७८ ॥

लोकानन्त्यं वंशस्याविच्छेदः दिवः प्राप्तिश्च दारसंग्रहस्य प्रयोजनं । कथमित्याह । पुत्र-  
पौत्रप्रपौत्रकैः लोकानन्त्यमग्निहोत्रादिभिश्च स्वर्गप्राप्तिरित्यन्वयः । यस्मात्स्त्रीभ्य एतद्व्ययं भवति  
तस्मात् स्त्रियः सेव्या उपभोग्याः प्रजार्थम् । रक्षितव्याश्च धर्मार्थम् । तथा चापस्तम्बेन धर्म-  
प्रजासंपत्तिः प्रयोजनं दारसंग्रहस्योक्तम् ' धर्मप्रजासंपन्नेषु दारेषु नान्यां कुर्वीतेति ' वदता । रतिफलं  
तु लौकिकमेव ॥ ७८ ॥

पुत्रोत्पत्त्यर्थं स्त्रियः सेव्या इत्युक्तं । तत्र विशेषमाह

षोडशर्तुनिशाः स्त्रीणां तस्मिन्पुग्मासु संविशेत् ।

ब्रह्मचार्यैव पर्वाण्याद्याश्चतस्रश्च वर्जयेत् ॥ ७९ ॥

स्त्रीणां गर्भधारणयोग्यावस्थोपलक्षितः कालः ऋतुः । स च रजोदर्शनदिवसादारभ्य षोडशहो-  
रात्रस्तस्मिन् ऋतौ पुग्मासु समासु रात्रिषु । रात्रिग्रहणादिवसप्रतिषेधः । संविशेत् गच्छेत्पुत्रार्थम् । १९

युग्मासु इति बहुवचनं समुच्चयार्थं । अतश्चैकस्मिन्नपि ऋतौ अपातिषिद्धासु युग्मासु सर्वासु रात्रिषु गच्छेत् । एवं गच्छन्ब्रह्मचार्यैव भवति । अतो यत्र ब्रह्मचर्यं श्राद्धादौ चोदितं तत्र गच्छतोऽपि न ब्रह्मचर्यस्खलनदोषोऽस्ति । किं च पर्वाण्याद्याश्चतस्रस्तु वर्जयेत् । पर्वाणीति बहुवचनादायथार्थवगमादष्टमीचतुर्दशयोर्महणम् । यथाह मनुः । ( अ. ४ श्लो. १२८ ) ' अमावास्यामष्टमीं च पौर्णमासीं चतुर्दशीम् । ब्रह्मचारी भवेन्नित्यमप्यृतौ स्नातको विज ' इति । अतोऽमावास्यादीनि रजोदर्शनादारभ्य चतस्रो रात्रीश्च वर्जयेत् ॥ ७९ ॥

एवं गच्छन् स्त्रियं क्षामां मघां मूलं च वर्जयेत् ।

सुस्थ इंदौ सकृत्पुत्रं लक्षण्यं जनयेत्पुमान् ॥ ८० ॥

किं च । एवमुक्तेन प्रकारेण स्त्रियं गच्छन् क्षामां गच्छेत् । क्षामता च तस्मिन्काले रजस्वलाव्रतेनैव भवति । अथ चेन्न भवति तदा कर्तव्या क्षामता पुत्रोत्पत्त्यर्थं अल्पस्त्रिगंधभोजनादिना । ' पुमान्पुंसोऽधिके शुके स्त्री भवत्यधिके स्त्रिय ' इति वचनात् । यदा युग्मायामपि रात्रौ शोणिताधिक्यं तदा स्त्रेव भवति पुरुषाकृतिः । अयुग्मायामपि शुक्राधिक्ये पुमानेव भवति स्त्र्याकृतिः । कालस्य निमित्तत्वात् । शुक्रशोणितयोश्चोपादानकारणत्वेन प्राबल्यात् । तस्मात्क्षामा कर्तव्या । मघामूलनक्षत्रे वर्जयेत् । चन्द्रे चैकादशादिशुभस्थानगते चकारापुंनक्षत्रशुभयोगलज्रादिसंपत्तौ सङ्कदेकस्यां रात्रौ न द्विस्त्रिर्वा । ततो लक्षणैर्युक्तं पुत्रं जनयति । पुमानप्रतिहतपुंस्त्वः ॥ ८० ॥

एवमृतां नियममुक्त्वा इदानीमवृतां नियममाह ।

यथाकामी भवेद्वाऽपि स्त्रीणां वरमनुस्मरन् ।

स्वदारनिरतश्चैव स्त्रियो रक्षया यतः स्मृताः ॥ ८१ ॥

भार्याया इच्छानतिक्रमेण प्रवृत्तिरस्यास्तीति यथाकामी भवेत् । वाशब्दो नियमान्तरपरि-  
२० ग्रहार्थः । न पूर्वनियमानिवृत्त्यर्थः । स्त्रीणां वरमिन्द्रदत्तमनुस्मरन् ' भवतीनां कामविहन्ता पातकी स्यादिति ' । " यथा ता अजुवन् वरं वृणीमहे, क्रत्वियात् प्रजां विन्द्मामहे, काममाविजनिनोः संभवामेति । तस्माद्वृत्वियात् स्त्रियः प्रजां विन्दन्ते काममाविजनिनोः संभवन्ति वरं वृतं तासामीति । "

अपि च स्वदारोष्वेव निरतः नितरां तन्मनस्को भवेदित्यनुपज्जते । एवकारेण रुयन्तरगमनं निवर्तयति प्रायश्चित्तस्मरणात् । उभयत्रापि दृष्टप्रयोजनमाह । ' स्त्रियो रक्षया यतः स्मृता ' इति । यस्मा-  
२५ त्स्त्रियो रक्षयाः स्मृता उक्ताः । ' कर्तव्याश्च सुरक्षिता ' इति । तत्र सुरक्षितत्वं यथाकामित्वेन रुयन्तरगमनेन भवतीत्यत्राह । ' तस्मिन्युग्मासु संविशेदिति ' ।

किमेयं विधिर्नियमः परिसंख्या वा । उच्यते । न तावद्विधिः प्राप्तार्थत्वात् । नापि परिसंख्या दोषत्रयसमासंकेतः । अतो नियमं प्रतिषेदिरे न्यायविदः । कः पुनरेषां भेदः ? अत्यन्ताप्राप्तप्रापणं विधिः । यथा ' अग्निहोत्रं जुहुयादष्टकाः कर्तव्या ' इति । पक्षे प्राप्तस्याप्राप्तपक्षान्तरप्रापणं नियमः ।

१ कालस्यानिवतत्वादिति पुस्तकान्तरे दृश्यते. २ विधिरित्यन्तमप्रज्ञौ नियमः पासिके सतिः । तत्र चान्यत्र वा प्राप्ते परिसंख्या निगद्यते.

यथा 'समे देशे यजेतेति' । 'दर्शपूर्णमासाभ्यां यजेतेति' यागः कर्तव्यतया विहितः स च देश-  
मन्तरेण कर्तुमशक्य इत्यर्थाद्देशः प्राप्तः । स च समो विषमभेदेति द्विविधः । यदा यजमानः समे यिय-  
क्ष्यते तदा समे यजेतेति वचनमुदास्ते स्वार्थस्य प्राप्तार्थत्वात् । यदा तु विषमे देशे प्रियक्ष्यते तदा  
समे यजेतेति स्वार्थं विधत्ते स्वार्थस्य तदानीमप्राप्तत्वात् । विषमदेशनिवृत्तिस्वार्थकीर्त्तिकी चोदितदेशेनेव  
यागनिष्पत्तेः । अचोदितदेशोपादानेन यथाशास्त्रं यागो नानुष्ठितः स्यादिति । तथा 'प्राङ्मुखोऽभ्यानि ५  
भुञ्जीतेति' । इदमपि स्मार्तमुदाहरणं पूर्वेण व्याख्यातम् ।

एकस्यानेकत्र प्राप्तस्यान्यतो निवृत्त्यर्थमेकत्र पुनर्वचनं परिसंख्या । तद्यथा । 'इमामगृह्णन्नशा-  
नामृतस्येत्यश्वाभिधानीमादत्त' इत्यर्थ मन्त्रः स्वसामर्थ्यादश्वाभिधान्या गर्द्भाभिधान्याश्च रशानाया  
ग्रहणे विनियुक्तः 'पुनरश्वाभिधानीमादत्त' इत्यनेनाश्वाभिधान्यां विनियुज्यमानो गर्द्भाभिधान्या निव-  
र्तते । तथा 'पञ्च पञ्चनखा भक्ष्या' इत्यत्र हि यद्वृच्छया श्वादिषु शशादिषु च भक्षणं प्राप्तं पुनः १०  
शशादिषु श्रूयमाणं श्वादिभ्यो निवर्तयति ।

किंपुनरत्र युक्तं परिसंख्येत्याह । तथाहि कृतदारसंग्रहस्य स्वेच्छयैवर्तो गमनं प्राप्तमिति न विधे-  
रयं विषयः नापि नियमस्य । गृह्यस्मृतिविरोधात् । एवं हि स्मरन्ति गृह्यकाराः । 'दारसंग्रहानन्तरं  
त्रिरात्रं द्वादशरात्रं संवत्सरं वा ब्रह्मचारी स्यादिति' । तत्र द्वादशरात्रात्संवत्सराद्वा पूर्वमेव ऋतुसंभवे  
ऋतो गच्छेदेवेति नियमाद्ब्रह्मचर्यस्मरणं बाध्यते । अपि च प्राप्ते भावार्थं वचनं विशेषणपरं युक्तं प्राप्तं १५  
चर्तो भार्यागमनमिच्छयेवातो यदि गच्छेद्वृतावेवेति वचनव्यक्तियुक्ता । किं च नैयमिकानुज्ञोत्पात्तिविधेरेव  
ऋतो गमनं नित्यं प्राप्तमेवेति ऋतो गच्छेदेवेति नियमोऽनर्थकः स्यात् ।

नियमे चादृष्टं कल्पनीयम् । किं च । ऋतो गन्तव्यमेवेति नियमे असाक्षिहितस्य व्याध्यादिना  
असमर्थस्यानिच्छोभाशकयोऽर्थ उपदिष्टः स्यात् । विध्यनुवादाविरोधश्च नियमे । तथा 'ह्येकः शब्दः  
सङ्कटुच्चरितस्तमेवार्थं पक्षे अनुवदति पक्षे तु विधत्ते चेति' । तस्माद्वृतावेव गच्छेन्नान्यत्रेति परिसंख्यैव २०  
युक्ता । तदिदं भारुचिबिभ्वरूपादयो नानुमन्यन्ते यतो नियम एव युक्तः । पक्षे स्वार्थविधिसंभ-  
वात् अगमने दोषश्रवणाच्च । 'ऋतुजातां तु यो भार्या सन्निधौ नोपगच्छति । घोरायां भ्रूणहत्यायां  
युज्यते नात्र संशयः' इति ।

न च विध्यनुवादाविरोधः अनुवादाभावाद्विध्यर्थत्वाच्च वचनस्य । तत्र हि विध्यनुवादाविरोधः  
यत्र विधेयावधितया तदेवानुवेदितव्यमप्राप्ततयाऽन्योद्देशेन विधातव्यं च । यथा बाजपेयाधिकरणपूर्वपक्षे २५  
'बाजपेयेन स्वाराज्यकामो यजेतेति' बाजपेयलक्षणगुणविधानावधित्वेन यागोऽनुवेदितव्यः । स एव  
स्वाराज्यलक्षणफलोद्देशेन विधातव्यश्चेति ।

न चानुवादेन कृत्यमस्ति । यत्तु नियमे दृष्टं कल्प्यमित्युक्तं तत्परिसंख्यायामपि समानम् ।  
अनृतौ गच्छतो दोषकल्पनात् ।

यत्तु नैयमिकपुत्रोत्पादनविध्याक्षेपेणैव ऋतो नित्यगमनप्राप्तेर्न नियम इति तदसत् । स एवायं ३०  
नैयमिकपुत्रोत्पादनविधिः स्यान्मतम् । 'एवं गच्छन् स्त्रियं क्षामां लक्षण्यं पुत्रं जनयेदिति' स्वयभि-  
गमनातिरिक्तः पुत्रोत्पादनविधिरिति तत्र । गमनकराणिकाया भावनाया एव पुत्रोत्पात्तिकर्मता प्रवृत्तयेति ।

एवं गच्छन् लक्षणं पुत्रं जनयेदित्यनेन यथा 'अग्निहोत्रं जुह्वन् स्वर्गं भावयेदिति' । न श्वाभिहितादेश-  
क्यार्थविधिप्रसंगः । 'सन्निहितशंकरयोरोषोपदेशात् 'ऋतुघ्नातां तु यो भार्यां सन्निधौ नोपगच्छतीति' ।  
'यः स्वदारानुतुघ्नातान्स्वयः सन्नोपगच्छतीति' विशेषोपादानात् । अनिच्छानिवृत्तिस्तु नियमविधाना-  
देव । न च विशेषणपरताऽपि पक्षे भावार्थविधिसंभवात् । चापि गृह्यस्मृतिविरोधः । संबत्सरात्पूर्वमेव ऋतु-  
दर्शने संविशतो न ब्रह्मचर्यस्वलनदोषः श्राद्धादिषु ।

तस्मात्स्वार्थानिपरार्थकल्पनाप्राप्तबाधलक्षणदोषत्रयवती परिसंख्या न युक्ता । 'पञ्च पञ्चनखा  
भक्ष्या' इत्यत्र यद्यपि शशादिषु भक्षणस्य पक्षे प्राप्तेर्नियमः । शशादिषु श्वादिषु च प्राप्तेः परिसंख्ये-  
त्युभयसंभवः । तथाऽपि नियमपक्षे शशायभक्षणे दोषप्रसंगः, श्वादिभक्षणे चादोषप्रसंगेन प्रायश्चित्त-  
स्मृतिविरोध इति परिसंख्यैवाश्रिता । एतेन 'सायंप्रातर्द्विजातीनामशनं स्मृतिनोदितमित्यत्रापि नियमो  
१० व्याख्यातः । 'नान्तरा भोजनं कुर्यादिति' च पुनरुक्तं स्यात्परिसंख्यायाम् । एवं च नियमे सति ऋतावृताविति  
वीप्सा लभ्यते 'निमित्तावृत्तौ नैमित्तिकमप्यावर्तते' इति न्यायात् । 'यथाकामौ भवेदि' त्यापि नियम  
एव । 'अनृतावापि स्त्रीकामनायां सत्यां स्त्रियमभिरमयेदेवेति' । 'ऋतावुपेयात्सर्वत्र वा प्रतिषिद्धवर्ज्य-  
मित्येतदपि गौतमीयसूत्रद्वयं नियमपरमेव । ऋतावुपेयादनृतावापि स्त्रीकामनायां प्रतिषिद्धवर्ज्य-  
मुपेयादेवेत्यलमतिप्रसंगेन ॥ ८१ ॥

१५ भर्तृभ्रातृपितृज्ञातिश्वश्रुश्वशुरदेवरैः ।

बन्धुभिश्च स्त्रियः पूज्या भूषणाच्छादनाशनैः ॥ ८२ ॥

किंच । भर्तृप्रभृतिभिः पूर्वोक्ताः साध्यः स्त्रियो यथाशक्त्यलङ्कारवसनभोजनपुण्यादिभिः समान-  
नीयाः । यस्मात्ताः पूजिताः धर्मार्थकामान्संबर्धयन्ति ॥ ८२ ॥

तथा पुनः समर्पितगृहव्यापारया किञ्चनया भवित्र्यमित्याह

संयतोपस्करा दक्षा हृष्टा व्ययपराङ्मुखी ।

कुर्याच्छ्वशुरयोः पादवन्दनं भर्तृतत्परा ॥ ८३ ॥

संयतः स्वस्थाननिवेशितः उपस्करो गृहोपकरणवर्गो यया सा तथोक्ता । यथोलूखलमुसल-  
शर्पादिः कण्ठनस्थाने । वृषदुपलयोरवियोगेन पेषणस्थान इत्यादि । दक्षा गृहव्यापारकुशला । हृष्टा  
सदैव प्रहसितानना । व्ययपराङ्मुखी । न व्ययशीला स्यादिति सर्वत्र शेषः । किं च । श्वश्रुश्च श्वशुरश्च  
२५ श्वशुरौ । श्वशुरः श्वश्रुत्येकशेषः । तयोः पादवन्दनं नित्यं कुर्यात् । श्वशुरग्रहणं मान्यान्तरोप-  
लक्षणार्थम् । भर्तृतत्परा भर्तृवशावर्तिनी सती पूर्वोक्तं कुर्यात् ॥ ८३ ॥

भर्तृसन्निधावुक्तं । प्रोषिते भर्तरे तथा किं कर्तव्यमित्याह

क्रीडां शरीरसंस्कारं समाजोत्सवदर्शनम् ।

हास्यं परगृहे यानं त्यजेत्प्रोषितभर्तृका ॥ ८४ ॥

३० देशान्तरगतभर्तृका, क्रीडां कन्दुकादिभिः शरीरसंस्कारमुद्वर्तनादिभिः समाजो जन-  
प्रोषितभर्तृका- समूहः उत्सवो विवाहादिः तयोर्दर्शनं । हास्यं विजृम्भणं परगृहगमनं त्यजे-  
नियमाः । दिति प्रत्येकं संबध्यते ॥ ८४ ॥

**रक्षेत्कन्यां पिता विद्वा पततः पुत्रास्तु वार्धके ।**

**अभावे ज्ञातयस्तेषां न स्वातन्त्र्यं क्वचित्स्त्रियाः ॥ ८५ ॥**

किं च । पाणिग्रहणात्प्राक् पिता कन्यामकार्यकरणाद्रक्षेत् । तत ऊर्ध्वं भर्ता । तदभावे पुत्राः । वृद्धाभावे च तेषामुक्तानामभावे ज्ञातयः । ज्ञातीनामभावे राजा । 'पक्षद्वयावसाने तु राजा भर्ता प्रभुः स्त्रिया' इति वचनात् । अतः क्वचिदपि स्त्रीणां नैव स्वातन्त्र्यम् ॥ ८५ ॥

**पितृमातृसुतभ्रातृश्वश्रूश्वशुरमातुलैः ।**

**हीना न स्याद्विना भर्त्रां गर्हणीयाऽन्यथा भवेत् ॥ ८६ ॥**

किं च भर्त्रां विना भर्तृरहिता पित्रादिरहिता वा न स्यात् । यस्मात्तद्रहिता, गर्हणीया निन्या भवेत् । एतच्च ब्रह्मचर्यपक्षे । 'भर्तारं प्रेते ब्रह्मचर्यं तदन्वारोहणं वेति' विष्णुस्मरणात् । अन्वारोहणे महाभ्युदयः ।

तथा च व्यासः कपोतिक्रास्थानव्याजेन दर्शितवान्

'पतिव्रता संपदीप्तं प्रविवेश हुताशनम् । तत्र चित्राङ्गदधरं भर्तारं साऽन्वपद्यत ।

ततः स्वर्गं गतः पक्षी भार्यया सह संगतः । कर्मणा पूजितस्तत्र रेमे च सह भार्ययेति' ॥

तथा च शङ्खाङ्गिरसौ-

'तिष्ठः कोट्योऽर्धकोटी च यानि लोमानि मानुषे । तावत्कालं वसेत्स्वर्गे भर्तारं याऽनुगच्छतीति' १५  
प्रतिपाद्य तयोरेवियोगं दर्शयतः ।

'व्यालग्राही यथा सर्पं बलादुद्धरते विलात् । तद्वदुद्धृत्य सा नारी सह तेनैव मोदते ॥

तत्र सा भर्तृपरमा स्तूयमानाऽम्सरोगणैः । क्रीडते पतिना सार्धं यावदिन्द्राश्चतुर्दशेति' ॥

तथा

'ब्रह्मघ्नो वाऽथ मित्रघ्नः कृतघ्नो वा भवेत्पतिः । पुनात्यविधवा नारी तमादाय मृता तु या ॥ १६

मृते भर्तारि या नारी समारोहेऽद्भुताशनम् । साऽरुन्धतीसमाचारा स्वर्गलोके महीयते ॥

यावच्चाग्रो मृते पत्यो स्त्री नात्मानं प्रदाहयेत् । तावन्न मुच्यते सा हि स्त्रीशरीरात्कथंचनेति' ॥

**हारीतोऽपि**

"मातृकं पैतृकं चापि यत्र चैव प्रदीयते । कुलत्रयं पुनात्येषा भर्तारं याऽनुगच्छतीति" ॥

तथा

"आतीर्तं मुदिते दृष्टा प्रोषिते मलिना कृशा । मृते प्रियेत् या पत्यो सा स्त्री श्रेया पत्निव्रतेति" ॥

अयं सर्वासं स्त्रीणामगर्भिणीनामबालापत्यानां आचाण्डालानां साधारणो धर्मः । 'भर्तारं या तु गच्छतीत्य' विशेषोपादानात् । यानि च ब्राह्मण्यनुगमननिषेधपराणि वाक्यानि ।

'मृतानुगमनं नास्ति ब्राह्मण्या ब्रह्मशासनात् । इतरेषु तु वर्णेषु तपः परममुच्यते ॥

जीवन्ती तद्धितं कुर्यान्मरणादात्मघातिनी । या स्त्री ब्राह्मणजातीया मृतं पतिमनुव्रजेत् ॥

सा स्वर्गभाल्पघातेन नात्मानं न पतिं नयेत् ।'

इत्येवमादीनि तानि पृथक्चित्यांऽधरोहणविषयाणि । ' पृथक्चित्तिं समारूह्य न विद्या गन्तुम-  
हतीति ' विशेषस्मरणात् । अनेन क्षत्रियादिक्रीणां पृथक्चित्यनुभ्यज्ञा गम्यते ।

यत्तु कैश्चिदुक्तं पुरुषाणामिव स्त्रीणामप्यात्महननस्य प्रतिषिद्धत्वात्प्रवृद्धस्वर्गाभिलाषायाः प्रति-  
षेधशास्त्रमतिक्रामन्त्या अयमनुगमनोपदेशः श्येनवत् । यथा ' श्येनेनाभिचरन् यजेतेति ' तीमक्रोधा-  
५ क्रान्तस्वान्तस्य प्रतिषेधशास्त्रमतिक्रामतः श्येनोपदेश इति तदयुक्तं । ये तावत् श्येनकरणिकायां भाव-  
नायां भाव्यभूताहिसायां विधिसंस्पर्शाभावेन प्रतिषेधसंस्पर्शात् फलद्वारेण श्येनस्यानर्थत्वं वर्णयन्ति तेषां  
मते हिंसाया एव स्वर्गार्थतया अनुगमनशास्त्रेण विधीयमानत्वात्प्रतिषेधसंस्पर्शाभावाद्व्रीधोमीयवत्स्पष्टमेवानु-  
गमनस्य श्येनवैषम्यम् ।

यत्तु मतं हिंसा नाम मरणानुकूलो व्यापारः । श्येनश्च परमरणानुकूलव्यापाररूपत्वाद्धिसैव । कामा-  
१० धिकारे च करणांशे रागतः प्रवृत्तिसंभवेन विधेरप्रवर्तकत्वात् । रागप्रयुक्तार्हसारूपत्वात् श्येनः प्रति-  
षिद्धः स्वरूपेणैवानर्थ इति, तत्राप्यनुगमनशास्त्रेण मरणस्यैव स्वर्गसाधनतया विधानान्मरणे यद्यपि  
रागतः प्रवृत्तिस्तथापि मरणानुकूले व्यापारे अग्निप्रवेशादावितिकर्तव्यतारूपं विधित एव प्रवृत्तिरिति  
न निषेधस्यावकाशः । ' वायव्यं श्वेतमालभेत भूतिकाम ' इतिवत् । तस्मात्स्पष्टमेवानुगमनस्य  
श्येनवैषम्यम् ।

१५ यत्तु ' तस्माद्गृहं न पुरायुषः स्वः कामी प्रेयादिति ' श्रुतिविरोधादनुगमनमुक्तमिति । तदुह  
नः स्वःकाम्यायुषः प्राक् न प्रेयादिति स्वर्गफलोद्देशेनायुषः प्रागायुर्व्ययो न कर्तव्यो मोक्षार्थिना यस्मा-  
दायुषः शेषे सति नित्यनैमित्तिककर्मानुष्ठानक्षपितान्तःकरणकलङ्कस्य श्रवणमनननिदिध्यासनसंपत्तौ सत्या-  
मालज्ञानेन नित्यानिरतिशयानन्दब्रह्मप्राप्तिलक्षणमक्षसंभवः । तस्मादनित्यात्यसुखरूपस्वर्गार्थमायुर्व्ययो न  
कर्तव्य इत्यर्थः । अतश्च मोक्षमनिच्छन्त्या अनित्यात्यसुखरूपस्वर्गार्थिन्या अनुगमनं युक्तं इतरकाम्या-  
२० नुष्ठानवाचिति सर्वमनवद्यम् ॥ ८६ ॥

**पतिप्रियहिते युक्ता स्वाचारा विजितेन्द्रिया ।**

**सेह कीर्तिमवाप्नोति प्रेत्य चानुत्तमां गतिम् ॥ ८७ ॥**

किं च । प्रियमनवद्यत्वेन मनोनुकूलमायत्यां च यच्छ्रेयस्करं तद्धितं । प्रियं च हितं च प्रिय-  
हितं । पत्युः प्रियहितं तस्मिन् युक्ता निरता । स्वाचारा शोभनः आचारो यस्याः सा तथोक्ता ।  
२५ शोभनश्चाचारो दर्शितः शंङ्गिनः—'नानुक्त्वा गृहाभिर्गच्छेत् । नानुत्तरीया न त्वरितं ब्रजेत् । न परपुरुषं  
भाषेताऽन्यत्र वणिक्प्रव्रजितवृद्धवैधेभ्यः । न नाभिं दर्शयेत् । आगुल्कादासः परिदध्यात् । न स्तनौ  
विवृतौ कुर्यात् । न हसेदभाषेता । भर्तारं तद्वधूम् वा न द्विष्यात् । न गणिकाधूर्ताऽभिसारिणीप्रव्रजिता-  
प्रेक्षणकामायाम्लकुहककारिकादुःशीलादिभिः सहैकत्र तिष्ठेत् । संसर्गेण हि चारित्र्यं दुष्यतीति ।'  
विजितेन्द्रिया विजितानि संयमितानि इन्द्रियाणि श्रोत्रादीनि वागादीनि च मनःसहितानि यया स्त ।  
३० इह लोके कीर्तिं प्रस्यार्तिं परलोके चोत्तमां गतिं प्राप्नोति ।

अयं च सकल एव स्त्रीधर्मो विवाहादूर्ध्वं वेदितव्यः । ' प्रागुपनयनात्कामचारकामवाद्काम-  
भक्षा ' इति स्मरणात् । ' वैवाहिको विधिः स्त्रीणामौपनायनिकः स्मृत ' इति ॥ ८७ ॥

अनेकभार्य प्रत्याह

सत्यामन्यां सवर्णायां धर्मकार्यं न कारयेत् ।  
सवर्णासु विधौ धर्म्ये ज्येष्ठया न विनेतरां ॥ ८८ ॥

सवर्णायां सत्यां अन्यामसवर्णी नैव धर्मकार्यं कारयेत् । सवर्णास्वर्षि बह्वीषु धर्म्ये विधौ धर्मानुष्ठाने ज्येष्ठया विना ज्येष्ठां मुक्त्वा इतरा मध्यमा कनिष्ठा वा न नियोक्यया ॥ ८८ ॥ ५

प्रमीनपत्निकाया विधियुक्त्वा इदानीं प्रमीनभार्य प्रत्याह

दाहयित्वाऽग्निहोत्रेण स्त्रियं वृत्तवतीं पतिः ।  
आहरेद्विधिवद्वारानग्नींश्चैवाविलम्बयन् ॥ ८९ ॥

पूर्वोक्तवृत्तवतीं आचारवतीं विपन्नां स्त्रियमग्निहोत्रेण श्रोतेनाग्निना तदभावे स्मार्तेन दाहयित्वा, पतिः भर्ता अनुत्यादितपुत्रोऽनिष्टयज्ञो वा आश्रमान्तरेष्वनधिकृतो वा छ्यन्तराभावे पुनर्दा- १०  
रान् अग्नींश्च विधिवदाहरेत् । अविलम्बयन् शीघ्रमेव । ' अनाश्रमी न तिष्ठेत् दिनमेकमपि द्विज ' इति दक्षस्मरणात् ।

एतच्चाधानेन सहाधिद्विताया एव नान्यस्याः । यत् ' द्वितीयां चैव यो भार्यां दृहद्वैतानिकाग्निभिः । जीवत्यां प्रथमायां तु सुरापानसमं हि तदिति ', तथा ' मृतायां तु द्वितीयायां योऽग्निहोत्रं समुत्सृजेत् । ब्रह्मदं तं विजानीयायश्च कामात्समुत्सृजेदिति ', एवमादि तदाधानेन सहानधि- १५  
कृताया अग्निदाने वेदितव्यम् ॥ ८९ ॥

इति विवाहप्रकरणम्

## अथ वर्णजातिविवेकप्रकरणम् ४

८९०

ब्राह्मणस्य चतस्रो भार्या भवन्ति, शत्रियस्य तिस्रो, वैश्यस्य द्वे, शूद्रस्यैकेत्युक्त्वा तासु च पुत्रा उत्पादयितव्या इत्युक्तं । इदानीं कस्यां कस्मात् कः पुत्रो भवतीति विवेकमाह

२०

सवर्णेभ्यः सवर्णासु जायन्ते हि सजातयः ।  
अनिन्द्येषु विवाहेषु पुत्राः सन्तानवर्धनाः ॥ ९० ॥

सवर्णेभ्यो ब्राह्मणादिभ्यः सवर्णासु ब्राह्मण्यादिषु सजातयो मातृपितृसमानजातीयाः पुत्रा भवन्ति । ' विनास्वैव विधिः स्मृत ' इति सर्वशेषत्वेनोपसंहारात् । विनासु सवर्णास्विति संबध्यते । विनाशब्दस्य संबन्धिशब्दत्वदेतृभ्यः सवर्णेभ्य इति लभ्यते ।

२५

एकः सवर्णशब्दः स्पष्टार्थः अतश्चायमर्थः संवृत्तः । उक्तेन विधिना ऊढायां सवर्णायां बौहुः सवर्णादित्यन्नास्तस्मात्मानजातीया भवन्ति । अतश्च कुण्डगोलककानीनसहोदजादीनामसवर्णत्वमुक्तं भवति । ते च सवर्णेभ्योऽनुलोमप्रतिलोमेभ्यश्च भिद्यमानाः साधारणधर्मैरहिंसादिभिरधिक्रियन्ते । ' शूद्राणां

तु सधर्माणः सर्वेष्वध्वंसजाः स्मृताः इति स्मरणात् (‘मनुस्मृ. अ. १० श्लो. ४१) । अपध्वंसजाः व्याभिचारजाताः । शूद्रधर्मैरपि शिजशुभूषादिभिरधिक्रियन्ते ।

ननु कुण्डगोलकयोरब्राह्मणत्वे श्राद्धे प्रतिषेधोऽनुपपन्नः न्यायविरोधश्च । ‘यो यज्जातीयात् यज्जातीयायामुत्सृज्यः स तज्जातीय एव भवति’ । यथा मोर्गेषु गौः अश्वान् इवायामम्बः । तस्माद्ब्राह्मणाद्ब्राह्मण्या-  
 ११. सुत्पन्नो ब्राह्मण इति न विरुद्धम् । तथा कानूनपौनर्भवादीननुक्रम्य ‘सजातीयेष्वयं प्रोक्तस्तनयेषु मया विधिरिति’ वचनविरोधश्च । नैतत्सारं ब्राह्मणेन ब्राह्मण्यामुत्पन्नो ब्राह्मण इति भ्रमनिवृत्त्यर्थः श्राद्धे प्रतिषेधः । यथाऽन्यन्तमप्राप्तस्य पतितस्य श्राद्धे प्रतिषेधः । न च न्यायविरोधः यत्र प्रत्यक्षगम्या जातिर्भवति तत्र तथा । ब्राह्मणादिजातिस्तु स्मृतिलक्षणा यथास्मरणं भवति । यथा ‘समानेऽपि ब्राह्मण्ये कुण्डिनो वसिष्ठोऽत्रिगौतम इति स्मरणलक्षणं गोत्रम्’ तथा मनुष्यत्वे समानेऽपि ब्राह्मण्यादि-  
 १०. जातिः स्मरणलक्षणा । मातापित्रोश्चेतदेव जातिलक्षणं । न चानवस्था । अनादित्वात्संसारस्य शब्दार्थव्यवहारवत् । ‘सजातीयेष्वयं प्रोक्तस्तनयेषु मया विधिरिति’ तूक्तानुवादत्वाद्यथासंभवं व्याख्यास्यते । क्षेत्रजस्तु मातृसमानजातीयो नियोगस्मरणात् शिष्टसमाचाराच्च । यथा धृतराष्ट्रपाण्डुविदुराः क्षेत्रजाः सन्तो मातृ-समानजातीया इत्यलमतिप्रसंगेन ।

किंच । अनिन्येषु ब्राह्मादिविवाहेषु पुत्राः सन्तानवर्धनाः अरोमिणो दीर्घायुषो धर्म-  
 ११. प्रजासंपन्ना भवन्ति ॥ १० ॥

वर्णानुकरना इदानीमनुलोमानाह

विप्रान्मूर्धावसिक्तो हि क्षत्रियायां विशः स्त्रियाम् ।

अम्बष्ठः शूद्रायां निषादो जातः पारसवोऽपि वा ॥ ११ ॥

ब्राह्मणात्क्षत्रियायां विनायामुत्पन्नो मूर्धावसिक्तो नाम पुत्रो भवति । वैश्यकन्यकायां विना-  
 १०. धाम्बष्ठो नाम भवति । शूद्रायां निषादो नाम पुत्रो भवति । निषादो नाम कश्चिन्मत्स्यघातजीवी प्रतिलोमजः स माधुदिति पारसवोऽयं निषाद इति संज्ञाविकल्पः । विप्रादिति सर्वत्रानुवर्तते ।

यत्तु ‘ब्राह्मणेन क्षत्रियायामुत्पादितः क्षत्रिय एव भवति । क्षत्रियेण वैश्यायामुत्पादितो वैश्य एव भवति । वैश्येन शूद्रायामुत्पादितः शूद्र एव भवतीति’ शङ्करस्मरणं तत्क्षत्रियादिधर्मप्राप्त्यर्थं न पुनर्मूर्धावसिक्तादिजातिनिराकरणार्थम् क्षत्रियादिजातिप्राप्त्यर्थं वा । अतश्च मूर्धावसिक्तादीनां क्षत्रिया-  
 ११. देवैरेव दण्डाजिनोपवीतादिभिरुपनयनादि कार्यम् । ‘प्रागुपनयनात्कामचारादि’ पूर्ववदेव वेदितव्यम् ॥ ११ ॥

वैश्याशूद्रयोस्तु राजन्यान्माहिष्योऽथै सुतौ स्मृतौ ।

वैश्यानु करणः शूद्रायां विन्नास्वेष विधिः स्मृतः ॥ १२ ॥

वैश्यायां शूद्रायां च विनायां राजन्यान्माहिष्योऽथै यथाक्रमं पुत्रौ संभवतः । वैश्येन शूद्रायां विनायां करणो नाम पुत्रो भवति । एष सवर्णमूर्धावसिक्तादिसंज्ञाविधिः विन्नास्तुटासु  
 १०. स्मृत उक्ती वेदितव्यः । एते मूर्धावसिक्ताम्बष्ठनिषादमाहिष्योऽप्रकरणाः षडनुलोमजाः पुत्रा वेदितव्याः ॥ १२ ॥



प्रतिलोमजानाह

ब्राह्मण्यां क्षत्रियात्सूतो वैश्याद्वैदेहिकस्तथा ।

शूद्राजातस्तु चाण्डालः सर्वधर्मबहिष्कृतः ॥ ९३ ॥

ब्राह्मण्यां क्षत्रियवैश्यशूद्रैरुत्पादिता यथाक्रमं सूतवैदेहिकचाण्डालाख्याः पुत्रा भवन्ति । तत्र चाण्डालः सर्वधर्मबहिष्कृतः ॥ ९३ ॥

क्षत्रिया मागधं वैश्याच्छूद्रात्क्षत्तारमेव च ।

शूद्रादायोगवं वैश्या जनयामास वै सुतम् ॥ ९४ ॥

किंच । क्षत्रिया योषिद्वैश्यान्मागधं नाम पुत्रं जनयति । सैव शूद्रात्क्षत्तारं । वैश्य-योषिच्छूद्रादायोगवं पुत्रं जनयति । एते च सूतवैदेहिकचाण्डालमागधक्षत्रायोगवाः षट् प्रतिलोमजाः । एतेषां च वृत्तयः औशनसे मानवे ( १० अध्याये ) च द्रष्टव्याः ॥ ९४ ॥

संकीर्णसंकरे जात्यन्तरमाह

माहिष्येण करण्यां तु रथकारः प्रजायते ।

असत्सन्तस्तु विज्ञेयाः प्रतिलोमानुलोमजाः ॥ ९५ ॥

क्षत्रियेण वैश्यायामुत्पादितो माहिष्यः । वैश्येण शूद्रायामुत्पादिता करणी । तस्यां माहिष्येणो-त्पादितो रथकारो नाम जात्या भवति । तस्य चोपनयनादि सर्वं कार्यं, वचनात् । यथाह शाङ्गः । १५ 'क्षत्रियवैश्यानुलोमान्तरोत्पन्नजो रथकारस्तस्येज्यादानोपनयनसंस्कारक्रिया अश्वप्रतिष्ठारथसूत्रवास्तु-विद्याध्ययनवृत्तिता चेति' । एवं ब्राह्मणक्षत्रियोत्पन्नमूर्धावसिक्तमाहिष्यायानुलोमसंकरे जात्यन्तरतो-पनयनादिप्राप्तिश्च वेदितव्या तयोर्दिजानित्वात् । संज्ञास्तु स्मृत्यन्तरोक्ता द्रष्टव्याः ।

एतच्च प्रदर्शनमात्रमुक्तं । संकीर्णसंकरजातीनामानन्त्याद्रक्तुमशक्यत्वाद्दत् एतावदत्र विवक्षितम् । असन्तः प्रतिलोमजाः सन्तश्चानुलोमजा ज्ञातव्या इति ॥ ९५ ॥

'सर्वर्णभ्यः सवर्णास्तु जायन्त' इत्यादिना वर्णभ्रांति कारणमुक्तमिदानीं कारणान्तरमाह

जात्युत्कर्षो युगे ज्ञेयः पञ्चमे सप्तमेऽपि वा ।

व्यत्यये कर्मणां साम्यं पूर्ववच्चाधरोत्तरम् ॥ ९६ ॥

जातयो मूर्धावसिक्तायास्तासामुत्कर्षो ब्राह्मणत्वादिजातिप्राप्तिर्जात्युत्कर्षो युगे जन्मनि सप्तमे पञ्चमे अपिशब्दात्पष्ठे बोद्धव्यः । व्यवस्थितश्चायं विकल्पः । व्यवस्था च, ब्राह्मणेन शूद्रायामुत्पा-दिता निषादी सा ब्राह्मणेनोढा दुहितरं कांचिज्जनयति ; साऽपि ब्राह्मणेनोढा अन्यामित्यनेन प्रकारेण षष्ठी सप्तमं ब्राह्मणं जनयति । ब्राह्मणेन वैश्यायामुत्पादिता अम्बछा साऽप्यनेन प्रकारेण पञ्चमी षष्ठं ब्राह्मणं जनयति । मूर्धावसिक्ताऽपि अनेन प्रकारेण चतुर्थी पञ्चमं ब्राह्मणमेव जनयति । एवमुक्त्वा क्षत्रियेणोढा माहिष्या च यथाक्रमं क्षत्रियं षष्ठं पञ्चमं जनयति । तथा करणी वैश्योढा पञ्चमं वैश्य-मित्येवमन्यत्राप्यूहनीयम् ।

किंच कर्मणां व्यत्यये वृत्त्यर्थानां कर्मणां विपरीते यथा ब्राह्मणे मुखवृत्त्या अजीवन् क्षात्रेण कर्मणा जीवेद्वित्यनुक्तव्यः । तेनाप्यजीवन् वैश्यवृत्त्या तथाऽप्यजीवन् शूद्रवृत्त्या । कर्मिणोऽपि

स्वकर्मणा जीवनाथेनाजीवन् व्यत्यये वैश्यवृत्त्या शूद्रवृत्त्या वा । वैश्योऽपि स्ववृत्त्या अजीवन् शूद्रवृत्त्येति कर्मणा व्यत्ययः । तस्मिन् व्यत्यये सति यथापदिमोक्षेऽपि तां वृत्तिं न परित्यजति तदा पञ्चमे षष्ठे सप्तमे वा जन्मनि साम्यम् । यस्य हीनवर्णस्य कर्मणा जीवति तत्समानजातित्वं भवति । तद्यथा । ब्राह्मणः शूद्रवृत्त्या जीवन् तामपरित्यजन् यं पुत्रमुत्पादयति सोऽपि तथैव वृत्त्या जीवन्पुनरप्येवं परम्परया सप्तमे जन्मनि शूद्रमेव जनयति । वैश्यवृत्त्या जीवन् षष्ठे वैश्यम् । क्षत्रियवृत्त्या जीवन् पञ्चमे क्षत्रियम् । क्षत्रियोऽपि शूद्रवृत्त्या जीवन् षष्ठे शूद्रम्, वैश्यवृत्त्या जीवन् पञ्चमे वैश्यम् । वैश्योऽपि शूद्रवृत्त्या जीवन् तामपरित्यजन्पुत्रपरम्परया पञ्चमे जन्मनि शूद्रं जनयति ।

**पूर्ववच्चाधरोत्तरम् ।** अस्वार्थः । वर्णसंकरे अनुलोमजाश्च दर्शिताः । संकीर्णसंकरजाताश्च रथकारनिदर्शनेन दर्शिताः । इदानीं वर्णसंकरजाताः प्रदर्श्यन्ते । अधरे च उत्तरे च अधरोत्तरे यथा १० मूर्धासिकायां क्षत्रियवैश्यशूद्रैरुत्पादितास्तथाऽम्बुष्ठायां वैश्यशूद्राभ्यां निपायां शूद्रेणोत्पादिता अधराः प्रतिलोमजास्तथा मूर्धासिकाम्बुष्ठानिपादीषु ब्राह्मणोत्पादिताः माहिष्योग्रयोब्रीह्मणेन क्षत्रियेण चोत्पादिताः । करण्यां ब्राह्मणेन क्षत्रियेण वैश्येन चोत्पादिताः उत्तरे अनुलोमजाः । एवमन्वजाप्यूहनीयम् । एतदधरोत्तरं पूर्ववदत्सदिति बोद्धव्यम् ॥ ९६ ॥

इति वर्णजातिविवेकप्रकरणम्

श्रौतस्मार्तानि कर्माणि अग्निसाध्यानि दर्शयिष्यन् कस्मिन्नग्नौ किं कर्तव्यमित्याह

**कर्म स्मार्तं विवाहाग्नौ कुर्वीत प्रत्यहं गृही ।**

**दायकालाहते वाऽपि श्रौतं वैतानिकाग्निषु ॥ ९७ ॥**

स्मृत्युक्तं वैश्वदेवादिकं कर्म लौकिकं च यत्पतिदिनं पाकलक्षणं तदपि गृहस्थो विवाहाग्नौ २० विवाहसंस्कृते कुर्वीत विभागकालाहते वा । 'वैश्यकुलादाग्निमानीये'त्यादिनोक्तसंस्कारसंस्कृते । अपिशब्दात्पेते वा गृहपतावाहते संस्कृत एव । ततश्च कालत्रयातिक्रमं प्रायश्चित्तीयते । श्रुत्युक्तमग्निहोत्रादिकं कर्म वैतानिकाग्निषु आहवनीयादिषु कुर्वीत ॥ ९७ ॥

**शरीरचिन्तां निर्वर्त्य कृतशौचविधिर्द्विजः ।**

**प्रातःसंध्यामुपासीत दन्तधावनपूर्वकम् ॥ ९८ ॥**

२५ शरीरचिन्तां आवश्यकां 'दिवासंध्यासु कर्णस्थब्रह्मसूत्र उद्दुमुख' इत्यायुक्तविधिना निर्वर्त्य 'गन्धलेपक्षयकरामि' त्यादिनोक्तेन विधिना, कृतशौचविधिर्द्विजः दन्तधावनपूर्वकं प्रातःसंध्यामुपासीत ।

दन्तधावनविधिश्च 'कण्टकक्षीरवृक्षोत्थं द्वादशाङ्गुलसंमितम् । कनिष्ठिकाग्रवत्स्थूलं पूर्वार्ध-कृतकूर्चकम् । दन्तधावनसुद्विष्टं जिह्वोष्ठेऽसिका तथेति ? । अत्र 'द्वृक्षोत्थम'त्यनेन वृणलोष्ठाङ्गुल्यादि-

निषेधः । पलाशावन्थादिनिषेधश्च स्मृत्यन्तरोक्तो द्रष्टव्यः । दन्तधावनमन्त्रश्च । ' आयुर्बलं यशो बर्चः प्रजाः पशुवसूनि च । ब्रह्म प्रज्ञां च मेधां च त्वं नो देहि वनस्पते ' इति । ब्रह्मचारिप्रकरणोक्त-  
स्यापि संध्यावन्दनस्य पुनर्वचनं दन्तधावनपूर्वकत्वप्रतिपादनार्थम् । ' दन्तधावननृत्यगीतादि ब्रह्मचारी  
वर्जयेदिति ' तन्निषेधात् ॥ ९८ ॥

**हुत्वाऽग्नीन्सूर्यदेवत्यान् जपेन्मन्त्रान्समाहितः ।**

**वेदार्थानाधिगच्छेच्च शास्त्राणि विविधानि च ॥ ९९ ॥**

प्रातःसंध्यावन्दनानन्तरं अग्नीनाहवनीयादीन् यथोक्तेन विधिना हुत्वा औपासनाग्रे वा ।  
तदनन्तरं सूर्यदेवत्यान् ' उदुत्यं जानवेदसमित्यादीन्मन्त्रान्जपेत्समाहितः ' अविक्षिप्तचित्तः ।  
तदनन्तरं वेदार्थान्भिरुक्तव्याकरणादिश्रवणेनाधिगच्छेज्जानायात् चकारादधीत चाभ्यसेत् । विवि-  
धानि च शास्त्राणि मीमांसाप्रभृतीनि धर्मार्थारोग्यप्रतिपादकान्वाधिगच्छेत् ॥ ९९ ॥

**उपेयादीश्वरं चैव योगक्षेमार्थसिद्धये ।**

**स्नात्वा देवान्पितृंश्चैव तर्पयेदचयेत्तथा ॥ १०० ॥**

तदनन्तरंभीश्वरमभिषेकादिगुणयुक्तमन्यं वा श्रीमन्तं अकुत्सितं योगक्षेमार्थं । अलब्धलाभो  
योगः लब्धपरिपालनं क्षेम तदर्थमुपेयादुपासीत । उपेयादित्यनेन सेवां प्रतिषेधयति । वेतनग्रहणे-  
नाज्ञाकरणं सेवा तस्याः श्वश्रुत्तित्वेन निषेधात् । ततो मध्याह्ने शास्त्रोक्तेन विधिना नयादिषु स्नात्वा  
देवान्स्वगृह्योक्तान् पितृंश्च चकारादृषींश्च देवादित्तीर्थेन तर्पयेत् । तदनन्तरं गन्धपुष्पाक्षतैः हरि-  
हरहिरण्यगर्भप्रभृतीनामन्यतमं यथावासनं क्रमयजुःसाममन्त्रैस्तत्प्रकाशकैः स्वनामभिर्वा चतुर्थ्यन्तैर्नम-  
स्कारयुक्तैराराधयेत् यथोक्तविधिना ॥ १०० ॥

**वेदार्थवपुराणानि सेतिहासानि शक्तितः ।**

**जपयज्ञप्रसिद्धचर्थं विद्यां चाध्यात्मिकीं जपेत् ॥ १०१ ॥**

तदनन्तरं वेदार्थवेतिहासपुराणानि समस्तानि व्यस्तानि वा आध्यात्मिकीं च विद्यां जप-  
यज्ञसिद्धचर्थं यथोक्तेन विधिना यथाशक्ति जपेत् ॥ १०१ ॥

**बलिकर्मस्वधाहोमस्वाध्यायातिथिसत्क्रियाः ।**

**भूतपित्रमरब्रह्ममनुष्याणां महामखाः ॥ १०२ ॥**

बलिकर्म भूतयज्ञः । स्वधा पितृयज्ञः । होमो देवयज्ञः । स्वाध्यायो ब्रह्मयज्ञः ।  
अतिथिसत्क्रियः मनुष्ययज्ञः । एते पञ्च महायज्ञा अहरहः कर्तव्याः नित्यत्वात् । यत्पुनरेषां फल-  
श्रवणं तदेषां पावनत्वस्यापनार्थं न काम्यप्रतिपादनाय ॥ १०२ ॥

**देवेभ्यश्च हुतादन्नाच्छेषाद्भूतबलिं हरेत् ।**

**अन्नं भूमौ श्वचाण्डालवायसेभ्यश्च निक्षिपेत् ॥ १०३ ॥**

स्वगृहोक्तेन विधिना वैश्वदेवहोमं कृत्वा तदवशिष्टेनाचेन भूतेभ्यो बलिं हरेत् । अन्नग्रहणम्-  
पकव्युदासार्थम् । तदनन्तरं यथाशास्त्रं भूमावन्नं श्वचाण्डालवायसेभ्यो निक्षिपेत् । चशब्दा-  
ट्टकमिपापिरोमिपातितेभ्यः । यथाह मनुः । ( अ. ३ श्लो. १२ ) 'शुनां च पतितानां च श्वपचां पापरो-  
मिणाम् । वायसानां कूर्मीणां च शनकैर्निक्षिपेद्भुवीति' । एतच्च सायंप्रातः कर्तव्यम् । ' अथ सायंप्रातः  
५ सिद्धस्य हविष्यस्य जुहुयादित्याश्वलायनस्मरणात् ।

इह केचिद्वैश्वदेवास्तस्य कर्मणः पुरुषार्थत्वमन्नसंस्कारकर्मत्वं चेच्छन्ति । 'अथ सायंप्रातः  
सिद्धस्य हविष्यस्य जुहुयादित्यन्नसंस्कारकर्मता प्रतीयते । ' अथातः पञ्च महायज्ञा ' इत्युपक्रम्य  
' तानेतानहरहः कुर्वीतेति ' नित्यत्वाभिधानात्पुरुषार्थत्वं चावगम्यत इति तदयुक्तम् । पुरुषार्थत्वेऽन्न-  
संस्कारकर्मत्वानुपपत्तेः । तथा हि । द्रव्यसंस्कारकर्मत्वपक्षेऽन्नार्थता वैश्वदेवकर्मणः । पुरुषार्थत्वे वैश्व-  
१० देवकर्मार्थता द्रव्यस्येति परस्परविराधात्पुरुषार्थत्वमेव युक्तम् । ' महायज्ञैश्च यज्ञैश्च ब्राह्मीयं क्रियते  
तनुरिति ' । तथा ' वैश्वदेवं निवृत्ते तु यद्यन्योऽतिथिराव्रजेत् । तस्मा अन्नं यथाशास्त्रं प्रदद्यान्न  
बलिं हरेदिति ' मनुस्मरणात् ( अ. ३ श्लो. १०८ ) । पुरुषार्थत्वे वैश्वदेवाख्यं कर्म न प्रतिपाकमावर्त-  
नीयम् । तस्मा ' द्रव्य सायं प्रातरित्यादिनोत्पत्तीप्रयोगौ दर्शितौ । तानेतान्यज्ञानहरहरः कुर्वीतेति  
अधिकारविधिरिति सर्वमनवद्यम् ॥ १०३ ॥

१५ अन्नं पितृमनुष्येभ्यो देयमप्यन्वहं जलम् ।

स्वाध्यायं चान्वहं कुर्यान्न पचेदन्नमात्मने ॥ १०४ ॥

प्रत्यहमन्नं पितृभ्यां मनुष्येभ्यश्च यथाशास्त्रं देयम् । अन्नाभावे कन्दमूलफलादि । तस्याप्य-  
भावे जलं देयम् । अपिशब्दात् स्वाध्यायं सततं कुर्यात् अविस्मरणार्थम् । न पचेदन्नमात्मा-  
र्थम् । अन्नग्रहणं सकलादनीयद्रव्यप्रदर्शनार्थम् । कथं तर्हि देवतायुद्देशेनेव ॥ १०४ ॥

२० बालस्ववासिनीवृद्धगर्भिण्यातुरकन्यकाः ।

संभोज्यातिथिभृत्यांश्च दम्पत्योः शेषभोजनम् ॥ १०५ ॥

परिणीता पितृगृहे स्थिता स्ववासिनी । शेषाः प्रसिद्धाः । बालादीनतिथिभृत्यांश्च संभोज्य  
भोजयित्वा दम्पत्योः शेषभोजनं कर्तव्यम् ॥ १०५ ॥

आपोशनेनोपरिष्ठादधस्तादश्रता तथा ।

५५ अन्नग्रहणमृतं चैव कार्यमन्नं द्विजन्मना ॥ १०६ ॥

मुञ्जानेन द्विजन्मना उपरिष्ठादधस्ताच्चापोशनाख्येन कर्मणाऽन्नमन्नमृतं च कार्यम् ।  
द्विजन्मग्रहणमुपनयनप्रभृति सर्वाश्रमसाधारणार्थम् ॥ १०६ ॥

अतिथित्वेन वर्णानां देयं शक्त्याऽनुपूर्वशः ।

अप्रणोद्योऽतिथिः सायमपि वाग्भूतुणोवकैः ॥ १०७ ॥

वैश्वदेवानन्तरं वर्णानां ब्राह्मणादीनां अतिथित्वेन युगपत्याप्तानां ब्राह्मणायानुपूर्व्येण यथा-  
शक्तिं वेद्यम् । सार्यकालेऽपि यद्यतिथिरामच्छति तदा असावप्रणोद्यः अप्रत्याख्याय एव । तथाह मनुः  
( अ. ३ श्लो. १०१ ) । “ वृणानि भूमिरुदकं वाक्चतुर्थी च सूनुता । एतान्यापि सतां गेहे नोच्छ्रियन्ते  
कदाचनेति ” । यद्यप्यदनीयं किमपि नास्ति तथापि वाग्भूतुणोदकैरपि सत्कारं कुर्यात् ॥ १०७ ॥

सत्कृत्य भिक्षवे भिक्षां दातव्या सुव्रताय च ।

भोजयेच्चागतान्काले सखिसंबन्धिबान्धवान् ॥ १०८ ॥

भिक्षवे सामान्येन भिक्षा दातव्या । सुव्रताय ब्रह्मचारिणे यतये च सत्कृत्य स्वस्ति-  
वाच्यं ‘ भिक्षादानमपूर्वमिच्छनेन विधिना भिक्षा दातव्या । भिक्षा च ग्राससंमिता । ग्रासश्च मधुराण्ड-  
परिमाणः । ‘ ग्रासमात्रा भवेद्भिक्षा पुष्कलं तच्चतुर्गणम् । हंतस्तु तैश्चतुर्भिः स्यादग्रं तन्निगुणं भवेदिति ’  
शातातपस्मरणात् । भोजनकाले चागतान्सखिसंबन्धिबान्धवान् भोजयेत् । सखायो मित्राणि । १०  
संबन्धिर्नो येष्यः कन्या गृहीता दत्ता वा । मातृपितृसंबन्धिर्नो बान्धवाः ॥ १०८ ॥

महोक्षं वा महाजं वा श्रोत्रियायोपकल्पयेत् ।

सत्कियान्वासनं स्वादु भोजनं सूनुतं वचः ॥ १०९ ॥

महान्तमुक्षानं धैरेयं महाजं वा श्रोत्रियायोऽकलक्षणायोपकल्पयेत् । ‘ भवदर्शमयमस्माभिः  
परिकल्पितं ’ इति त्वन्मीत्यर्थं न तु दानाय व्यापादनाय वा । यथा ‘ सर्वमेतद्भवदीयमिति ’ । प्रतिश्रोत्रि- १५  
यमुक्षासंभवात्, ‘ अस्वर्ग्यं लोकविद्विष्टं धर्म्यमप्याचरेज त्विति ’ निषेधाच्च । तस्मात्साक्रिया कर्तव्या ।  
सत्किया स्वागतवचनासनपाद्याध्याचमनादिदानम् । तस्मिन्नुपविष्टे पश्चादुपवेशनमन्वासनम् । स्वादु  
भोजनं मिष्टमशनम् । सूनुतं वचः । ‘ धन्या वयमद्य भवदागमनादित्येवमादि । ‘ अश्रोत्रिये पुनरश्रो-  
त्रियस्योदकासने ’ इति गौतमांक्तं ( अ. ५ सू. २९ ) वेदितव्यम् ॥ १०९ ॥

प्रतिसंवत्सरं त्वर्घ्यां स्नातकाचार्यपार्थिवाः ।

प्रियो विवाहश्च तथा यज्ञं प्रत्यृत्विजः पुनः ॥ ११० ॥

स्नातको विद्यास्नातकः व्रतस्नातकः विद्याव्रतस्नातक इति । समाप्य वेदमसमाप्य व्रतं यः समावर्तते  
स विद्यास्नातकः । समाप्य व्रतमसमाप्य वेदं यः समावर्तते स व्रतस्नातकः । उभयं समाप्य यः समा-  
वर्तते स विद्याव्रतस्नातकः । आचार्यं उकलक्षणः । वक्ष्यमाणलक्षणः पार्थिवः । प्रियो मित्रः ।  
विवाहो जामाता । चकारात् श्वशुरापितृव्यमातुलादीनां ग्रहणम् । ‘ ऋत्विजो वृत्वा मधुपर्क- २५  
गहरेस्नातकायोपस्थिताय राज्ञे चाचार्याय च श्वशुरापितृव्यमातुलानां चेत्याश्वलायनस्मरणात् । एते  
स्नातकादयः प्रतिसंवत्सरं गृहमागता अर्च्याः मधुपर्केण संपूज्याः वन्दितव्याः । अर्घशब्दो मधुपर्क-  
लक्षयति । ऋत्विजश्चोऽकलक्षणाः संवत्सरादर्चागपि प्रतियज्ञं मधुपर्केण संपूज्याः ॥ ११० ॥

अध्वनीनोऽतिथिर्ज्ञेयः श्रोत्रियो वेदपारगः ।

मान्यावेतौ गृहस्थस्य ब्रह्मलोकमभीप्सतः ॥ १११ ॥

अध्वनि वर्तमानोऽतिथिर्विदितव्यः । श्रोत्रियवेदपारगावध्वानि वर्तमानौ ब्रह्मलोकमभीप्सतो गृह-  
स्थस्य मान्यावतिथी वेदितव्यौ । यदप्यध्ययनमात्रेण श्रोत्रियस्तथापि 'श्रुताध्ययनसंपन्नो'ऽत्र श्रोत्रि-  
योऽभिधीयते । एकशारत्वाध्ययनक्षमो वेदपारगः ॥ १११ ॥

**परपाकरुचिर्न स्यादनिन्द्यामन्त्रणादृते ।**

**वाक्पाणिपादचापल्यं वर्जयेच्चातिभोजनम् ॥ ११२ ॥**

परपाके रुचिर्यस्यासौ स परपाकरुचिः । नैव परपाकरुचिः स्यात् । अनिन्देनामन्त्रणं विना ।  
'अनिन्देनामन्त्रितो नापकमेदिति' स्मरणात् । वाक्पाणिपादचापल्यं वाक्च पाणी च पादौ  
च वाक्पाणिपादं तस्य चापल्यं वर्जयेत् । वाक्चापल्यं असभ्यानुतादिभाषणम् । पाणिचापल्यं पत्याणा-  
स्फोटनादि । पादचापल्यं लङ्घनोत्प्लवनादि । चकारात्रेयादिचापल्यं वर्जयेत् । 'न शिश्रोदरपाणि-  
१० पादचक्षुर्वाक्चापलानि कुर्यादिति' गौतमस्मरणात् ( अ. ९ सू. ५० ) । अतिभोजनं च वर्जयेत् ।  
अनारोग्यहेतुत्वात् ॥ ११२ ॥

**अतिथिं श्रोत्रियं तृप्तमासीमान्तमनुव्रजेत् ।**

**अहःशेषं समासीत शिश्रैरिश्रैश्च बन्धुभिः ॥ ११३ ॥**

पूर्वोक्तं श्रोत्रियातिथिं वेदपारगातिथिं च भोजनादिना तृप्तं समाप्तं यावदनुव्रजेत् ।  
१५ ततो भोजनानन्तरमहःशेषं शिश्रैरितिहासपुराणादित्रेदिभिः शिश्रैश्च काव्यकथाप्रपञ्चचतुरैः बन्धुभिश्चा-  
नुकूलालापकुशलैः सहासीत ॥ ११३ ॥

**उपास्य पश्चिमां संध्यां हुत्वाऽग्नीस्तानुपास्य च ।**

**मृत्यैः परिवृतो भुक्त्वा नातितृप्यथ संविशेत् ॥ ११४ ॥**

ततः पूर्वोक्तेन विधिना पश्चिमां संध्यामुपास्य अग्निमग्नीन्वा हुत्वा तानुपास्योपस्थाय  
२० मृत्यैः पूर्वोक्तेः स्ववासिन्यादिभिः परिवृतो नातितृप्य भुक्त्वा चकारादायव्ययादिगृहचिन्तां निर्व-  
र्त्यानन्तरं संविशेत् स्वप्यात् ॥ ११४ ॥

**ब्राह्मे मुहूर्ते चोत्थाय चिन्तयेदात्मनो हितम् ।**

**धर्मार्थकामान्स्वे काले यथाशक्ति न हापयेत् ॥ ११५ ॥**

ततो ब्राह्मे मुहूर्ते उत्थाय पश्चिमेऽर्धप्रहरे प्रबुद्ध्यात्मनो हितं कृतं करिष्यमाणं च वेदार्थ-  
२५ संशयांश्च चिन्तयेत् । तदानीं चित्तस्याव्याकुलत्वेन तत्त्वप्रतिभासयोग्यत्वात् । ततो धर्मार्थकामान्स्वो-  
चिनकाले यथाशक्ति न परित्यजेत् यथासंभवं सेवेतेत्यर्थः । पुरुषार्थत्वात् । यथाह गौतमः ( अ. ९  
सू. ४६।४७ ) । 'न पूर्वाह्नमध्यान्दिनापराह्नानफलान्कुर्यात् धर्मार्थकामेभ्यस्तेषु धर्मोत्तरः स्यादिति' । अत्र  
यद्यप्येतेषां सामान्येन सेवनमुक्तं तथाऽपि कामार्थयोर्धर्माविरोधेनानुष्ठानं तयोर्धर्ममूलत्वादेवं प्रतिदिनमनु-  
ष्ठेयम् ॥ ११५ ॥

विद्याकर्मवयोबन्धुवित्तैर्मान्या यथाक्रमम् ।

एतैः प्रभूतैः शूद्रोऽपि वार्धके मानमर्हति ॥ ११६ ॥

विद्या पूर्वोक्ता । कर्म श्रौतं स्मार्तं । वयः आत्मनोऽतिरिक्तं सतत्या वा ऊर्ध्वं । बन्धुः स्वजनसंपत्तिः । वित्तं ग्रामरत्नादिकं । एतैर्युक्ताः क्रमेण मान्याः पूजनीयाः । एतैर्विधाकर्मबन्धुवित्तैः प्रभूतैः प्रवृद्धैः समस्तैर्व्यस्तेर्वा युक्तः शूद्रोऽपि वार्धकं अशीतरूढ्वं मानमर्हति । ' शूद्रोऽप्यशी- तिको वर ' इति गौतमस्मरणात् ॥ ११६ ॥

वृद्धभारिवृषभ्रातस्त्रीरोगिवरचक्रिणाम् ।

पन्था देयो नृपस्तेषां मान्यः स्नातश्च भूपतेः ॥ ११७ ॥

वृद्धः पक्षशरीरः प्रसिद्धः । भारी भाराक्रान्तः । नृपो भूपतिर्न क्षत्रियमंत्रं । स्नातो विद्या- व्रतोभयस्नातः । स्त्री प्रसिद्धा । रोगी व्याधितः । वरो धिवाहोव्यतः । चक्री शाकटिकः । चकारा- न्मत्तोन्नत्तादीनां ग्रहणम् । ' बालवृद्धमत्तोन्मत्तोपहतदेहभाराक्रान्तस्त्रीस्नातकप्रव्रजितेभ्य ' इति शङ्ख- स्मरणात् । एभ्यः पन्था देयः । एतेष्वभिमुख्यागतेषु स्वयं पथोपक्रामेत् ।

वृद्धादीनां राज्ञा सह पथि समवाये राजा मान्य इति तस्मै पन्था देयः । भूपतेरपि स्नातको मान्यः । स्नातकग्रहणं स्नातकमात्रप्राप्त्यर्थं न ब्राह्मणाभिप्रायेण, तस्य सदैव गुरुत्वात् । यथाह शङ्खः । 'अथ ब्राह्मणायाथे पन्था देयो राज्ञ इत्येके । तच्चानिष्टं गुरुर्न्येष्ठश्च ब्राह्मणो राजानमतिशेते तस्मै पन्था इति ' । वृद्धादीनां पथि परस्परसमवाये वृद्धतराथेभ्यः विद्यादिभिर्वा विशेषो द्रष्टव्यः ॥ ११७ ॥

इज्याध्ययनदानानि वैश्यस्य क्षत्रियस्य च ।

प्रतिग्रहोऽधिका विप्रे याजनाध्यापने तथा ॥ ११८ ॥

वैश्यस्य क्षत्रियस्य च चकाराद्ब्राह्मणस्य द्विजानुलोमानां च यागाध्ययनदानानि साधार- णानि कर्माणि ब्राह्मणस्याधिकानि प्रतिग्रहयाजनाध्यापनानि तथेति स्मृत्यन्तरोक्तवृत्त्युपसंग्रहः । यथाह गौतमः ( अ. १० सू. ५-६ ) । ' कृषिवाणिज्ये वा स्वयंकृते । कुसीदं चेति ' । अध्यापनं तु क्षत्रियवैश्ययो- र्ब्राह्मणप्रेरितयोर्भवति । न स्वेच्छया । ' आपत्काले ब्राह्मणस्याब्राह्मणाद्विद्योपयोगोऽनुगमनं शुश्रूषा समाप्ते ब्राह्मणो गुरुरिति ' गौतमस्मरणात् ( अ. ७ सू. १।३ ) । एतान्यनापादि ब्राह्मणस्य षट् कर्माणि । तत्र त्रीणीज्यादीनि धर्मार्थानि प्रतिग्रहादीनि वृत्त्यर्थानि । ' षण्णां तु कर्मणामस्य त्रीणि कर्माणि जीविका । याजनाध्यापने चैव विशुद्धाच्च प्रतिग्रह ' इति मनुस्मरणात् ( अ. १० श्लो. ७६ ) । अत इज्यादीन्यवश्यं कर्तव्यानि न प्रतिग्रहादीनि । ' द्विजातीनामध्ययनमिज्या दानं । ब्राह्मणस्याधिकाः प्रवचनयाजनप्राति- महाः । पूर्वेषु नियम ' इति गौतमस्मरणात् ( अ. १० सू. १।३ ) ॥ ११८ ॥

प्रधानं क्षत्रिये कर्म प्रजानां परिपालनम् ।

कुसीदकृषिवाणिज्यपाशुपाल्यं विशः स्मृतम् ॥ ११९ ॥

क्षत्रियस्य प्रजापालनं प्रधानं कर्म धर्मार्थं वृत्त्यर्थं च । वैश्यस्य कुसीदकृषिवाणिज्य-  
पशुपालनानि वृत्त्यर्थानि कर्माणि । कुसीदं वृद्धचर्यं द्रव्यप्रयोगः । लाभार्थं क्रयविक्रयो वाणिज्यं ।  
शेषं प्रसिद्धम् । 'शस्त्रास्त्रभृत्त्वं क्षत्रस्य वाणिज्यशुक्रुषी विशः । आजीवनार्थं धर्मस्तु दानमध्ययनं यजि-  
रिति ' मनुस्मरणात् ( अ. १० श्लो. ७९ ) ॥ ११९ ॥

५ शूद्रस्य द्विजशुश्रूषा तयाऽजीवन्वणिग्भवेत् ।

शिल्पैर्वा विविधैर्जीवेद्विजातिहितमाचरन् ॥ १२० ॥

शूद्रस्य द्विजशुश्रूषा प्रधानं कर्म । धर्मार्थं वृत्त्यर्थं च । तत्र ब्राह्मणशुश्रूषा परमो धर्मः ।  
' विप्रसेवैव शूद्रस्य विशिष्टं कर्म कीर्त्यते ' इति मनुस्मरणात् ( अ. १० श्लो. १२३ ) । यदा पुनर्द्वि-  
जशुश्रूषया जीवितुं न शक्नोति तदा वाणिग्वृत्त्या जीवेत् । नानाविधैर्वा शिल्पैर्द्विजातीनां हितं कुर्वन्  
यादृशैः कर्मभिः द्विजातिशुश्रूषायामयोग्यो न भवति तादृशानि कर्माणि कुर्वन्नित्यर्थः । तानि च देवलो-  
कानि । ' शूद्रधर्मो द्विजातिशुश्रूषा पापवर्जनं कलत्रादिपोषणं कर्षणपशुपालनभारोद्ग्रहनपण्यव्यव-  
हारचित्रकर्मनृत्यगीतवेणुवीणासुरजमृदङ्गवादनदीनि ' ॥ १२० ॥

भार्यारतिः शुचिर्भृत्यभर्ता श्राद्धक्रियापरः ।

नमस्कारेण मन्त्रेण पश्वयज्ञान्न हापयेत् ॥ १२१ ॥

किंच भार्यायामेव न साधारणस्त्रीषु परस्त्रीषु वा रतिरभिगमनं यस्य स तथोक्तः । शुचिः  
बाह्याभ्यन्तरशौचयुक्तः । द्विजवत् भृत्यादिभर्ता । श्राद्धक्रियापरः । श्राद्धानि नित्यनैमित्तिककाम्यानि  
च क्रियाः स्नातकव्रतानि अविरुद्धानि तेषु रतः । 'नमः' इत्यनेन मन्त्रेण पूर्वाक्तान्पश्वमहायज्ञानहरहर्न  
हापयेत् अनुतिष्ठेत् । नमस्कारमन्त्रं च केचित् । ' देवताभ्यः पितृभ्यश्च महायोगिभ्य एव च । नमः  
स्वाहायै स्वधायै नित्यमेव नमोनम ' इति वर्णयन्ति । ' नम ' इत्यन्ये । ' तत्र वैश्वदेवं लोकिकेऽग्नौ  
कर्तव्यं न वैवाहिकेऽग्रावित्याचार्याः ॥ १२१ ॥

इदानीं साधारणधर्मानाह

अहिंसा सत्यमस्तेयं शौचमिन्द्रियनिग्रहः ।

दानं दमो दया क्षान्तिः सर्वेषां धर्मसाधनम् ॥ १२२ ॥

हिंसा प्राणिपीडा तस्या अकरणमहिंसा । सत्यमप्राणिपीडाकरं यथार्थवचनम् । अस्तेयम-  
दत्तानुपादानम् । शौचं बाह्याभ्यन्तरं च । इन्द्रिकर्मन्द्रियाणां नियतविषयवृत्तित्ता इन्द्रियनि-  
ग्रहः । यथाशक्ति प्राणिनामन्नोदकादिदानेनातिपरिहारो दानम् । अन्तःकरणसंयमो दमः ।  
आपन्नरक्षणं दया । अपकारेऽपि चित्तस्याविकारः क्षान्तिः । एते सर्वेषां पुरुषाणां ब्राह्मणा-  
द्यांचाण्डालान्तं धर्मसाधनम् ॥ १२२ ॥

वयोबुद्ध्यर्थवाग्वेषश्रुताभिजनकर्मणाम् ।

आचारेत्सदृशीं वृत्तिमजिह्वामशठां तथा ॥ १२३ ॥



द्वयो बाल्ययौवनादि । बुद्धिर्नैतर्पिकी लौकिकवैदिकव्यवहारेषु । अर्थो वित्तं गृहक्षेत्रादि । वाक् कथनं । वेधो बलमाल्यादिविन्यासः । श्रुतं पुरुषार्थशास्त्रश्रवणम् । अभिजनः कुलम् । कर्म वृत्त्यर्थं प्रतिग्रहादि । एतेषां वयःप्रभृतानां सदृशीमुचितां वृत्तिमाचरणं आचरेत्स्वीकुर्यात् । यथा वृद्धः स्वोचितां न यौवनोचिताम् । एवं बुद्ध्यादिष्वपि योज्यम् । अजिह्वामवकां अशठाम-  
मत्सराम् ॥ १२३ ॥

एवं स्मार्तानि कर्माण्यनुक्रम्येदानीं श्रान्तानि कर्माण्यनुक्रामति

त्रैवार्षिकाधिकान्नो यः स हि सोमं पिबेद्विजः ।

प्राक्सौमिकीः क्रियाः कुर्याद्यस्यान्नं वार्षिकं भवेत् ॥ १२४ ॥

त्रिवर्षजीवनपर्याप्तं त्रैवार्षिकं अधिकं वा अन्नं यस्य स एव सोमपानं कुर्यात् नातोल्प-  
धनः । ' अतस्त्वल्पीयसि द्रव्ये यः सोमं पिबति द्विजः । स पीतसोमपूर्वोऽपि न तस्याप्नोति तत्फल-  
मिति ' दोषैश्श्रवणात् । एतच्च काम्याभिप्रायेण नित्यस्य चावश्यकर्तव्यत्वात् न नियमः । यस्य  
जीवनपर्याप्तमन्नं भवति स प्राक्सौमिकीः सोमात्प्राक् प्राक्सोमं प्राक्सोमंभवाः प्राक्सौमिक्यः, कास्ताः  
अग्निहोत्रदर्शपूर्णमासपशुचातुर्मास्यानि कर्माणि तद्विकाराश्चेताः क्रियाः कुर्यात् ॥ १२४ ॥

एवं काम्यानि श्रान्तानि कर्माण्यभिधायेदानीं नित्यान्याह

प्रतिसंवत्सरं सोमः पशुः प्रत्ययनं तथा ।

कर्तव्याग्रयणेष्टिश्च चातुर्मास्यानि चैव हि ॥ १२५ ॥

संवत्सरे संवत्सरे सोमयागः कार्यः । पशुः प्रत्ययनं अयने अयने दक्षिणोत्तरसंज्ञिते निरूढ-  
पशुयागः कार्यः । तथा प्रतिसंवत्सरं वा । ' पशुना संवत्सरे संवत्सरे यजेत पशुसु पशुसु वा मासे-  
ष्वित्येके ' इति स्मरणात् । आग्रयणेष्टिश्च सस्योत्पत्तौ कर्तव्या । चातुर्मास्यानि च प्रति-  
संवत्सरं कर्तव्यानि ॥ १२५ ॥

एषामसंभवे कुर्यादिष्टिं वैश्वानरीं द्विजः ।

हीनकल्पं न कुर्वीत सति द्रव्ये फलप्रदम् ॥ १२६ ॥

एषां सोमप्रभृतीनां पूर्वोक्तानां नित्यानां कथंचिदसंभवे तत्काले वैश्वानरीमिष्टिं कुर्यात् ।  
किंच योऽयं हीनकल्प उक्तः सति द्रव्येऽसौ न कर्तव्यः । यच्च फलप्रदं काम्यं तद्धीनकल्पं न  
कुर्वीत न कर्तव्यमिति ॥ १२६ ॥

चाण्डालो जायते यज्ञकरणाच्छूद्रमिक्षितात् ।

यज्ञार्थं लब्धमददद्भासः काकोऽपि वा भवेत् ॥ १२७ ॥

यशार्थं शूद्रधनयाचनेन न जन्मान्तरे चाण्डालो जायते । यः पुनर्यज्ञार्थं याचितं सर्वं न प्रयच्छति न त्यजति स भासः काको वा वर्षशतं भवेत् । यथाह मनुः ( अ. ११ श्लो. २५ ) । ' यशार्थमर्थं भिक्षित्वा यः सर्वं न प्रयच्छति । स याति भासतां विप्रः काकतां वा शतं समा ' इति । भासः शकुन्तः । काकः प्रसिद्धः ॥ १२७ ॥

कुशूलधान्यादिसंचयंपायमाह

### कुशूलकुम्भीधान्यो वा त्र्याहिकोऽश्वस्तनोऽपि वा ।

कुशूलं कोष्ठकं कुम्भी उष्ट्रिका । कुशूलं च कुम्भी च कुशूलकुम्भ्यो ताम्भ्यां परिमितं धान्यं यस्य स तथोक्तः कुशूलधान्यः स्यात्कुम्भीधान्यो वा । तत्र स्वकुटुम्बपोषणे द्वादशाहमात्र-पर्याप्तं धान्यं यस्यास्ति स कुशूलधान्यः । कुम्भीधान्यस्तु स्वकुटुम्बपोषणे षट्दशमात्रपर्याप्तधान्यः । १० त्र्यहःपर्याप्तं धान्यमस्यास्तीति त्र्याहिकः । श्वो भवं धान्यमस्यास्तीति श्वस्तनः । न विद्यते श्वस्तनं यस्य सोऽश्वस्तनः ॥

### जीवेद्वाऽपि शिलोऽच्छेन श्रेयानेषा परः परः ॥ १२८ ॥

शाल्यादिनिपतितपरित्यक्तवल्लीग्रहणं शिलं । एकैकस्य परित्यक्तस्य कणस्थोपादानमुच्छेदः । शिलं चोच्छेदश्च शिलोऽच्छेनं तेन शिलोऽच्छेन वा । कुशूलधान्यादिश्वतुर्विधो गृहस्थो जीवेत् । एषां ११ कुशूलधान्यादीनां ब्राह्मणानां चतुर्णां परः परः पश्चात्पश्चात्पाठितः श्रेयानुत्कृष्टतमः प्रशस्यतमः ।

एतच्च यद्यपि द्विजः प्रकृतस्तथाऽपि ब्राह्मणस्यैव भवितुमर्हतीति वियोपसामनादियोगात् । तथा च मनुः ( अ. ४ श्लो. २ ) ' अद्रेहेणैव भूतानामल्पद्रोहेण वा पुनः । या वृत्तिस्तां समास्थाय विप्रो जीवेदनापदीति ' । विप्रमेव प्रस्तुत्य ' कुशूलधान्यको वा स्यात्कुम्भीधान्यक एव वा ' इत्याद्यभिहितत्वात् ( अ. ४ श्लो. ७ ) ।

एतच्चातिसंपन्नं संयतं यायावरं प्रत्युच्यते न विप्रमात्राभिप्रायेण । तथा साति ' त्रैवार्षिकाधिकान्नो २० यः स हि सोमं पिबेद्विजः ' इत्यनेन विरोधः । तथा च गृहस्थानां द्वैविध्यं तत्र तत्रोक्तम् । यथाह वेवलः । ' द्विविधो गृहस्थो यायावरः शालीनश्च । तयोर्यायावरः प्रवरः याजनाध्यापनप्रतिग्रहरिक्त-संचयवर्जनात् । षट्कर्माधिष्ठितः प्रेष्यचतुष्पदगृहग्रामधनधान्यशुक्लो लोकानुवर्ती शालीन इति ।

शालीनोऽपि चतुर्विधः याजनाध्यापनप्रतिग्रहकृषिवाणिज्यशास्त्रपाल्यैः षड्विर्जावत्येकः । याजना-द्विभिन्निरन्यः । याजनाध्यापनाभ्यामपरः । चतुर्थस्त्वध्यापनेनैव । तथाह मनुः ( अ. ४ श्लो. ९ ) । २१ ' षट्कर्मेको भवत्येषां त्रिभिन्नयः प्रवर्तते । द्वाभ्यामेकश्चतुर्थश्च ब्रह्मसत्रेण जीवतीति । अत्र च ' प्रतिग्र-होऽधिको विप्रः ' इत्यादिना शालीनस्य वृत्तयो दर्शिताः । यायावरस्य ' जीवेद्वाऽपि शिलोऽच्छेनेति ' ॥ १२८ ॥

इति गृहस्थधर्मप्रकरणम्

## अथ स्नातकधर्मप्रकरणम् ६

एवं श्रौतस्मृतानि कर्माणि गृहस्यस्याभिधायदानीं स्नानादारभ्य ब्राह्मणस्यावस्यकर्तव्यानि  
विधिप्रतिषेधान्मकानि मानससंकल्यरूपाणि स्नातकव्रतान्याह

न स्वाध्यायविरोध्यर्थमीहेत न यतस्ततः ।

न विरुद्धप्रसंगेन संतोषी च भवेत्सदा ॥ १२९ ॥

ब्राह्मणस्य प्रतिग्रहादयोऽर्थमाप्नुयायां दर्शिताः तत्र विशेष उच्यते । स्वाध्यायविरोधि-  
ब्राह्मणस्यावस्यकर्त- नमर्थं अप्रतिषिद्धमपि नेहेत नान्विच्छेत् । न यतस्ततः कुतश्चिद्विदिताचा-  
भ्यानि स्नातकव्रतानि । रात् । न विरुद्धप्रसंगेन विरुद्धमयाज्ययाजनादिप्रसंगो नृत्यगीतादिर्विरुद्धं च  
प्रसंगश्च विरुद्धप्रसंगं तेन नार्थमीहेतेति संबध्यते । नत्र आवृत्तिः प्रत्येकं पर्युदासार्था । सर्वत्राप्यस्मि-  
न्स्नातकप्रकरणे नम्रशब्दः पर्युदासार्थ एव । किंच । अर्थालाभेऽपि संतोषी परिगृहो भवेत् ।  
चकारास्त्यतश्च । 'संतोषं परमास्थाय सुखार्थी संयतो भवेदिति' मनुस्मरणात् ( अ. ४  
श्लो. १२ ) ॥ १२९ ॥

कुनस्लर्हि धनमन्विच्छेदित्याह

राजान्तेवासियाजेभ्यः सीदन्निच्छेद्भ्रं क्षुधा ।

दम्भिहैतुकपाखण्डिबकवृत्तींश्च वजयेत् ॥ १३० ॥

क्षुधा सीदन्मीड्यमानः स्नातकः राज्ञो विदितवृत्तान्तात्, अन्तेवासिनो वक्ष्यमालक्ष-  
णात्, याज्यात् याजनाहर्हाच्च धनमाददीत । क्षुधा सीदन्नित्यनेन विभागादिप्राप्तकुटुम्बपोषणपर्याप्त-  
धनो न कुतश्चिदर्थमन्विच्छेदेति गम्यते । किंच दम्भिहैतुकादीन्सर्वकार्येषु लौकिकवैदिकशास्त्रीयेषु  
वर्जयेत् । चकाराद्विकर्मस्थबैडालवृत्तिकान् शठान् । यथाह मनुः ( अ. ४ श्लो. ३० ) । 'पाख-  
ण्डिनो विकर्मस्थान्बैडालवृत्तिकान् शठान् । हैतुकान्बकवृत्तींश्च बाह्मात्रेणापि नार्चयेदिति' ।  
लोकरजनार्थमेव कर्मानुश्रयाी दम्भी । युक्तिबलेन सर्वत्र संशयकारी हैतुकः । त्रैविद्याविरुद्धपरिगृही-  
ताश्रमिगः पाखण्डिनः । बकवदस्य वर्तनमिति बकवृत्तिः । यथाह मनुः ( अ. ४ श्लो. १९६ ) ।  
'अधोदृष्टिर्नैकृतिकः स्वार्थसाधनतत्परः । शठो मिथ्याविनीतश्च बकवृत्तिरुदाहृतः' इति । प्रतिषिद्धसेविनो  
विकर्मस्थाः । बिडालो मार्जारस्तस्य व्रतं स्वभावो यस्यासौ बिडालवृत्तिकः । तस्य लक्षणमाह । मनुः  
( अ. ४ श्लो. १९५ ) । 'धर्मध्वजी सदा लुब्धश्छात्रिको लोकदाम्भिकः । बैडालवृत्तिको ज्ञेयो हिंस्रः सर्वा-  
भिसंधिकः' इति । शठः सर्वत्र बकः । एतैः संसर्गनियेयादेव स्वयमेवाविधो न भवेदिति गम्यते ॥ १३० ॥

शुक्लाम्बरधरो नीचकेशश्मश्रुनखः शुचिः ।

न भार्यादर्शनेऽश्रीयान्नैकवासा न संस्थितः ॥ १३१ ॥

किंच । शुक्ले धौते अन्वी वाससी धरतीति 'शुक्लान्बरधरः' । केशाश्च इमश्रूणि च नखाश्च केशदमश्रुनखं नीचं निवृत्तं केशाश्मश्रुनखं यस्यासौ तथोक्तः । शुचिरन्तर्बहिश्च ज्ञानानुलेपन-  
धूपस्रगादिभिः सुगंधी च भवेत् । यथाह गौतमः ( अ. ९ सू. २।३ ) । 'ज्ञातको नित्यं शुचिः ।  
सुगन्धिः ज्ञानशीलः' इति । सुगन्धित्वविधानादेव निर्गन्धमाल्यस्य निषेधः । तथा च गोभिलः ।  
५ 'नागन्धां स्रजं धारयेदन्यत्र हिरण्यरत्नस्रजं' इति । सदा ज्ञातक एवंभूतो भवेत् । एतच्च सति संभवे ।  
'न जीर्णमलवद्वासा भवेच्च विभवे सतीति' स्मरणात् । 'न च भार्याया दर्शने तस्यां पुरतोऽव-  
स्थितायामश्रीयात् । अवीर्यवदपत्योत्पत्तिभयात् । तथा च श्रुतिः । 'जायाया अन्ते नाश्रीया-  
दवीर्यवदपायं भवतीति' । अतस्तया सह भोजनं दूरादेव निरस्तम् । न चैकवासाः न संस्थितः  
उत्थित अश्रीयादिति संबध्यते ॥ १३१ ॥

१० न संशयं प्रपद्येत नाकस्मादप्रियं वदेत् ।  
नाहितं नानृतं चैव न स्तेनः स्यान्न वार्षुषी ॥ १३२ ॥

किंच । कदाचिदपि संशयं प्राणविपत्तिसंशयावहं कर्म न प्रपद्येत न कुर्यात् । यथा  
व्यामचौरायुषहितदेशाक्रमणादि । अकस्मान्निष्कारणं किंचिदपि परुषमप्रियं उद्वेगकरं वाक्यं न  
वदेत् । न चाहितं नानृतं वा प्रियमपि । चकारादसभ्यं । नीभत्सकरं चाकस्मान्न वदेदिति  
१५ संबध्यते । एतच्च परिहासादिव्यतिरेकेण । 'गुरुणाऽपि समं हास्यं कर्तव्यं कुटिलं विनेति' स्मरणात् ।  
न च स्तेनः अन्यदीयस्यादत्तस्य ग्रहीता न स्यात् । प्रतिषिद्धवृष्ट्युपजीवी वार्षुषी । न वार्षुषी  
स्यात् ॥ १३२ ॥

दाक्षायणी ब्रह्मसूत्री वेणुमान्सकमण्डलुः ।  
कुर्यात्प्रदक्षिणं देवमृद्धोविप्रवनस्पतीन् ॥ १३३ ॥

२६ किंच दाक्षायणं सुवर्णं तदस्यास्तीति दाक्षायणी । ब्रह्मसूत्रं यज्ञोपवीतं तदस्यास्तीति ब्रह्म-  
सूत्री । वैणव्यष्टिमान् कमण्डलुमान्स्यादिति सर्वत्र संबन्धनीयम् । अत्र ब्रह्मचारिप्रकरणोक्तस्यापि  
यज्ञोपवीतस्य पुनर्वचनं द्वितीयप्राप्त्यर्थम् । यथाह वसिष्ठः ( अ. १२।१४ ) । 'ज्ञातकानां तु नित्यं  
स्यादन्तेवासस्तथोत्तरम् । यज्ञोपवीते द्वे यष्टिः सोदकश्च कमण्डलुरिति' । अत्र च दाक्षायणीति  
सामान्याभिधानेऽपि कुण्डलधारणमेव कार्यम् । 'वैणवीं धारयेद्यष्टिं सोदकं च कमण्डलुम् । यज्ञो-  
पवीतं वेदं च श्लेभे रौक्मे च कुण्डले' इति मनुस्मरणात् ( अ. ४ श्लो. ३६ ) । तथा वेदं देवतार्चा  
२५ तीर्थात् शृङ्गमुद्गतां, गां ब्राह्मणं, वनस्पतींश्च अश्वत्थादीन् प्रदक्षिणं कुर्यात् । एतान्प्रदक्षिणतः  
कृत्वा व्रजेत् । एवं चतुष्पथादीनापि । 'मृदं गां देवतं विप्रं घृतं मधु चतुष्पथम् । प्रदक्षिणानि कुर्वीत  
प्रज्ञातांश्च वनस्पतीनि' मनुस्मरणात् ( अ. ४ श्लो. ३९ ) ॥ १३३ ॥

न तु मेहेन्नदीछात्यावर्त्मगोष्ठाम्बुभस्मसु ।

३० न प्रत्यङ्मयर्कगोप्तोमसंध्याम्बुक्षीद्विजन्मनः ॥ १३४ ॥

नद्यादिषु न मेहेत् न मूत्रपुरीषोत्सर्गं कुर्यात् । एवं श्मशानादावापि । यथाह शाङ्गः । ' न गोमयकृद्योसशादलचित्तिश्मशानवर्त्मखलपर्वतपुलिनेषु मेहेत् । भूताधारत्वादिति ' । तथाऽध्यादी-  
न्यति अश्यादीनामभिमुखं न मेहेत् । नाप्येतान्यश्नन् । यथाह गौतमः (अ. ९ सू. १३।१४) । ' न वाप्यग्निविप्रादित्यापोदेवतागाश्च प्रतिपश्यन्वा मूत्रपुरीषामध्यान्दुदस्येत् ।' देवताः प्रति पादौ प्रसारयेत् ।  
एतद्देश्यतिरेकेण भूमिमयाज्ञियैस्तृणैरन्तर्धाय मूत्रपुरीषे कुर्यादिति । यथाह वसिष्ठः (अ. १२।१३) ।  
' परिविष्टिताशिरा भूमिमयाज्ञियैस्तृणैरन्तर्धाय मूत्रपुरीषे कुर्यादिति ' ॥ १३४ ॥

नेक्षेताकं न नग्नां स्त्रीं न च संसृष्टमैथुनाम् ।

न च मूत्रं पुरीषं वा नाशुची राहुतारकाः ॥ १३५ ॥

नैवाकंमीक्षेत । यद्यपि सामान्येनेकं तथाऽपि उदयास्तमयराहुयस्तोदकप्रतिबिम्बमध्याह्नवर्तिन  
एवादिन्यस्यावेक्षणं निषिध्यते न सर्वदा । यथोक्तं मनुना (अ. ४ श्लो. ३७) । नेक्षेतोद्यन्तमादित्यं ।  
नास्तं यान्तं कदाचन । नोपमूत्रं न वारिस्थं न मध्यं नभसो गतमिति । उपभोगादन्यत्र नग्नां स्त्रियं  
नेक्षेत । ' अन्यत्र मैथुनादित्याश्वलायनः । संसृष्टमैथुनां कृतोपभोगां उपभोगान्ते अनग्नामपि  
नेक्षेत । चकाराद्भोजनादिकमाचरन्तीम् । तथाच मनुः । (अ. ४ श्लो. ४३।४४) ' नाश्रीयाद्भार्यया सार्धं  
नैनामीक्षेत चाश्रतीम् । क्षुवतीं जृम्भमाणां च न चासीनां यथासुखम् । नाज्यन्तीं स्वके नेत्रे न  
चाभ्यकामनावृताम् । न पश्येत्सवन्तीं च श्रेयस्कामो द्विजोत्तमः' इति । मूत्रपुरीषे च न पश्येत् । १५  
तथा अशुचिः सन् राहुतारकाश्च न पश्येत् । चकारादुदके स्वप्रतिबिम्बं न पश्येत् ' न चोदके  
निरीक्षेत स्वरूपमिति धारणेति वचनात् ॥ १३५ ॥

अयं मे वज्र इत्येवं सर्वं मन्त्रमुदीरयेत् ।

वर्षत्यप्रावृतो गच्छेत्स्वपेत्प्रत्यक्शिरा न च ॥ १३६ ॥

वर्षति सति ' अयं मे वज्रः पाप्मानमपहन्तिवति ' मन्त्रमुच्चारयेत् । अप्रावृतो गच्छेत् २०  
अनाच्छादित इयात् । ' न प्रधावेच्च कर्षतीति ' प्रतिषेधात् । न च प्रत्यक्शिराः स्वप्यात् ।  
चकारात्प्रमो न शयीत । ' एकश्च शून्यगृहे । न च नग्नः शयीतेति ' । ' नैकः स्वप्याच्छून्यगृहे '  
इति च मनुस्मरणात् (अ. ४ श्लो. ५७) ॥ १३६ ॥

डीवनासृक्शकृन्मूत्ररेतांस्यप्यु न निक्षिपेत् ।

पादौ प्रतापयेन्नाग्नौ न चैनमभिलङ्घयेत् ॥ १३७ ॥

डीवनसृक्षिरणं असृद्यक्तं शकृत् पुरीषं शेषं प्रसिद्धं । एतान्यप्यु न निक्षिपेत् । एवं तुषा-  
दीनापि । यथाह शाङ्गः । ' तुषकेशपुरीषभस्मात्स्थिक्लेष्मनखलोमान्यप्यु न निक्षिपेत् । पादेन पाणिना  
वा जलं नाभिहन्त्यादिति ' । अग्नौ च पादौ न प्रतापयेत् । नाप्यग्निं लङ्घयेत् ।

चकारात् ऋवनादीन्ब्रह्मो न क्षिपेत् । मुखोपधमनादि चाग्नेर्न कुर्यात् । तथाच मनुः ।  
(अ. ४ श्लो. ५३।५४) । ' नाग्निं मुखेनोषधमेन्नग्नां नक्षेत च क्षियम् । नामेध्वं प्रक्षिपेदग्नौ न च पादौ  
प्रतापयेत् ॥ अधस्तान्नोपदध्याच्च न चैनमभिलङ्घयेत् । न चैनं पादतः कुर्यान्न प्राणावाधमा-  
चरेदिति ' ॥ १३७ ॥

५ जलं पिबेन्नाञ्जलिना न शयानं प्रबोधयेत् ।  
नाक्षैः क्रीडेन्न धर्मघ्नैर्व्याधितैर्वा न संविशेत् ॥ १३८ ॥

जलमञ्जलिना संहताभ्यां हस्ताभ्यां न पिबेत् । जलग्रहणं पेयमात्रोपलक्षणम् । विद्यादि-  
भिरात्मनोऽधिकं शयानं न प्रबोधयेत् नोत्थापयेत् । ' श्रेयांसं न प्रबोधयेदिति ' विशेषात् । अक्षा-  
दिभिर्न क्रीडेत् । धर्मघ्नैः पशुलम्भनादिभिर्न क्रीडेत् । व्याधितैर्ज्वराद्यभिभूतैरेकत्र न संविशेत्  
१८ न शयीत ॥ १३८ ॥

विरुद्धं वर्जयेत्कर्म प्रेतधूमं नदीतरम् ।  
केशभस्मतुषाङ्गारकपालेषु च संस्थितिम् ॥ १३९ ॥

जनपदग्रामकुलाचारविरुद्धं कर्म वर्जयेत् । प्रेतधूमं च । बाहुभ्यां नदीतरणं वर्जयेदिति  
संबध्यते । केशादिषु संस्थितिं वर्जयेत् । चकारादस्थिकाप्रांसामेध्येषु ॥ १३९ ॥

१५ नाचक्षीत धयन्तीं गां नाद्वारेण विशेत्कचित् ।  
न राज्ञः प्रतिगृह्णीयालुब्धस्योच्छास्त्रवर्तिनः ॥ १४० ॥

परस्य क्षीरादिपिबन्तीं गां परस्मै नाचक्षीत न च निवर्तयेत् । अद्वारेण कुपथेन क्वचि-  
दपि नगरे ग्रामे मन्दिरे वा न प्रविशेत् । न च कृपणस्य शान्नातिक्रमकारिणो राज्ञः सकाशा-  
त्प्रतिगृह्णीयात् ॥ १४० ॥

२० प्रतिग्रहे सूनिचक्रिध्वजिवेश्या नराधिपाः ।  
दुष्टा दशगुणं पूर्वापूर्वादिते यथाक्रमम् ॥ १४१ ॥

प्रतिग्रहेषु साध्येषु च सून्यादयः पञ्च पूर्वस्मात्पूर्वस्मात्परः परो दशगुणं दुष्टः । सूना  
प्राणिर्हिंसा साऽस्यातीति सूनी प्राणिर्हिंसापरः । चक्री तैलिकः । ध्वजी सुराविक्रयी । वेश्या  
पण्यस्त्री । नराधिपः अनन्तरोक्तः ॥ १४१ ॥

अध्यायानामुपाकर्म श्रावण्यां श्रवणेन वा ।  
हस्ते नौषधिभावे वा पञ्चम्यां श्रावणस्य तु ॥ १४२ ॥

अधीयन्त इत्यध्याया वेदास्तेषामुपाकर्म उपक्रमनोषधीनां प्रादुर्भावे सति श्रावणमासस्य  
पौर्णमास्यां, श्रवणनक्षत्रयुते वा दिने, हस्तेन युतायां पञ्चम्यां वा स्वागृह्योक्तविधिना कुर्यात् ।

यदा तु श्रावणमासे ओषधयो न प्रादुर्भवन्ति तदा भाद्रपदे मासे श्रवणनक्षत्रे कुर्यात् । तत ऊर्ध्वं सार्धचतुरो मासान्वेदानधीयीत । तथा च मनुः । ( अ. ४ श्लो. ९६ ) ' श्रावण्यां प्रौष्ठपणां वाऽप्युपाकृत्य यथाविधि । युक्तश्छन्दांस्यधीयीत मासान्विप्रोऽर्धपञ्चमानिति ' ॥ १४२ ॥

**पौषमासस्य रोहिण्यामष्टकायामथापि वा ।**

**जलान्ते छन्दासां कुर्यादुत्सर्गं विधिवद्बहिः ॥ १४३ ॥**

पौषमासस्य रोहिण्यामष्टकायां वा ग्रामात् बहिर्जलसमीपं छन्दासां वेदानो स्वगृहोक्त-  
विधिनोत्सर्गं कुर्यात् ।

यदा पुनर्भाद्रपदे मासे उपाकर्म तदा माघशुक्लप्रथमदिवसे उत्सर्गं कुर्यात् । यथोक्तं मनुना ।  
उत्सर्जन- ( अ. ४ श्लो. ९६ ) । ' पौषे तु छन्दासां कुर्याद्बहिर्जलसर्जनं बुधः । माघशुक्लस्य  
संस्कारकालः । वा प्राप्ते पूर्वाह्ने प्रथमेऽह्नाति ' । तदनन्तरं पक्षिणीमहोरात्रं वा विरम्य १०  
शुक्लपक्षेषु वेदान् कृष्णपक्षेष्वद्भ्यान्धीयीत । यथाह मनुः । ( अ. ४ श्लो. ९७।९८ ) ' यथाशास्त्रं तु  
कृत्वैवमुत्सर्गं छन्दासां बहिः । विरेमत्यक्षिणीं रात्रिं यद्वाऽप्येकमहर्निशम् । अत ऊर्ध्वं तु छन्दांसि शुक्रेषु  
नियतः पठेत् । वेदाङ्गानि च सर्वाणि कृष्णपक्षेषु संपठेदिति ' ॥ १४३ ॥

अनध्यायानाह

**त्र्यहं प्रेतेष्वनध्यायः शिष्यत्विंगुरुबन्धुषु ।**

**उपाकर्मणि चोत्सर्गं स्वशाखाश्रोत्रिये तथा ॥ १४४ ॥**

उक्तेन मार्गेणाधीयानस्य शिष्यत्विंगुरुबन्धुषु प्रेतेषु मृतेषु त्र्यहमनध्यायः । जीवन-  
होरात्रानध्यायनं वर्जयेत् । उपाकर्मणि उत्सर्गाख्ये कर्मणि कृते त्र्यहमनध्यायः । उत्सर्गे तु  
मनूकपक्षिण्यहोरात्राभ्यां सहास्य विकल्पः । स्वशाखाश्रोत्रिये स्वशाखाध्यायिनि प्रेते च त्र्यह-  
मनध्यायः ॥ १४४ ॥

**संध्यागर्जितनिर्घातभूकम्पोल्कानिपातने ।**

**समाप्य वेदं द्युनिशमारण्यकमधीत्य च ॥ १४५ ॥**

संध्यायां मेघध्वनौ निर्घाते आकाशे उत्पातध्वनौ भूमिचलने उल्कापतने मन्त्रस्य ब्राह्मणस्य  
वा समाप्तौ आरण्यकाध्ययने च द्युनिशमहोरात्रमनध्यायः ॥ १४५ ॥

**पञ्चदश्यां चतुर्दश्यामष्टभ्यां राहुसूतके ।**

**ऋतुसंधिषु भुक्त्वा वा श्राद्धिकं प्रतिगृह्य च ॥ १४६ ॥**

पञ्चदश्याममावास्यायां पूर्णिमायां चतुर्दश्यामष्टभ्यां राहुसूतके चन्द्रसूर्योपरागे च द्युनि-  
शमनध्यायः । यत्तु 'त्र्यहं न कीर्तयेद्ब्रह्म राज्ञो राहोश्च सूतके' इति । (मनुस्मृ. ४।११०) । तद्ब्रह्मास्त-  
विषयम् । ऋतुसंधिगातासु च प्रतिपत्सु श्राद्धिकभोजने तत्प्रतिग्रहे च द्युनिशमनध्यायः । एतच्चैको-

१५

२०

२५

द्विष्टव्यतिरिक्तविषयम् । तत्र तु विरात्रम् । ' प्रतिगृह्य द्विजो विद्वानेकोद्विष्टस्य केतनम् । व्यहं न कीर्तयेद्ब्रह्मेति ' स्मरणात् ( मनुस्मृ. ४।१।१० ) ॥ १४६ ॥

**पशुमण्डूकनकुलश्वाहिमार्जारमूषकैः ।**

**कृतेऽन्तरे त्वहोरात्रं शक्रपाते तथोच्छ्रये ॥ १४७ ॥**

५ अध्येतृणां पश्वादिभिरन्तरागमने कृते शक्रध्वजस्यावरोपणादिवसे उच्छ्रयदिवसे चाहोरात्रमनध्यायः । युनिशमिति प्रकृते पुनरहोरात्रग्रहणं संध्यावर्जितानिर्घातभूकम्पोल्कानिपातेष्वाकालिकत्वज्ञापनार्थम् । ' आकालिका निर्घातभूकम्पराहुदर्शनोल्का ' इति गौतमवचनात् ( अ. १६ सू. २२ ) । निमित्तकालादारभ्यापरेयुर्यावत्स एव कालस्तावत्कालः अकालः तत्र भव आकालिकोऽनध्यायः ।

एतच्च प्रातःसंध्यास्तनिते । रात्रिसंध्यास्तनिते तु रात्रिमेव । ' सायंसंध्यास्तनिते रात्रिः प्रातः-संध्यामहोरात्रमिति ' हारीतस्मरणात् । यत्पुनर्गौतमेनोक्तं । ( अ. २ सू. ६० ) ' श्वनकुलसर्पमण्डूकमार्जाराणां व्यहमुपवासो विप्रवासश्चेति ' तत्प्रथमाध्ययनविषय एव ॥ १४७ ॥

**श्वक्रोटृगर्दभोलूकसामबाणार्तनिःस्वने ।**

**अमेध्यशवशूद्रान्यश्मशानपतितान्तिके ॥ १४८ ॥**

१५ श्वा कुक्करः । क्रोष्टा सुगालः । गर्दभो रासभः । उलूको घूकः । साम सामानि । बाणो वंशः । आतौ दुःखितः । एषां श्वादीनां निःस्वने तावत्कालमनध्यायः । वीणादिस्वनेऽपि । ' वेणुवीणाभेरीसुदङ्गगन्ध्यार्तशब्देष्विति ' गौतमवचनात् ( अ. १६।७ ) । गन्धी शकटम् । अमेध्यादीनां संनिधाने तावत्कालिकोऽनध्यायः ॥ १४८ ॥

**देशेऽशुचावात्मनि च विद्युत्स्तनितसंप्लवे ।**

**भुक्त्वाऽऽर्द्रपाणिरम्भोन्तरधर्रात्रेऽतिमारुते ॥ १४९ ॥**

१० अशुचौ देशेऽशुचावात्मनि च । तथा विद्युत्स्तनितसंप्लवे पुनःपुनर्विद्योतमानायां विद्युति स्तनितसंप्लवे पुनःपुनर्मेषघोषे तावत्कालिकोऽनध्यायः । भुक्त्वाऽऽर्द्रपाणिर्नाधीयीत । जलमध्येऽर्धरात्रे महानिशाख्ये मध्यमप्रहरद्वये अतिमारुते अहन्यपि तावत्कालं नाधीयीत ॥ १४९ ॥

**पांसुप्रवर्षे दिग्दाहे संध्यानीहारभीतिषु ।**

**धावतः पूतिगन्धे च शिष्टे च गृहमागते ॥ १५० ॥**

१५ औत्पातिके रजोवर्षे, दिग्दाहे यत्र ज्वलिता इव दिशो वृश्यन्ते । संध्ययोर्नीहारे भूमिकायां भीतिषु चौरराजादिकृतासु तावत्कालमनध्यायः । धावतस्त्वरितं गच्छतोऽनध्यायः । पूतिगन्धे कुत्सितगन्धे च अमेध्यमथादिगन्धे । शिष्टे च श्रोत्रियादौ गृहं प्राप्ते तदनुशावधिरनध्यायः ॥ १५० ॥

**सरोष्ट्रयानहस्त्यश्वनौवृक्षेरिणरोहणे ।**

**सप्तत्रिंशद्वनध्यायानेतांस्तात्कालिकाश्विदुः ॥ १५१ ॥**



यानं रथादि । हरिणमूलं मरुभूमिर्वा । खरादीनामारोहणे तावत्कालमनध्यायः । एवं श्वको  
दृग्दर्भेत्यस्मादारभ्य सप्तत्रिंशद्वनध्यायानेतांस्तात्कालिकाग्निमित्तसमकालान्विबुरनध्याय-  
विधिज्ञाः । विदुरित्यनेन स्मृत्यन्तरोक्तानन्यानापि संगृह्णाति । यथाह मनुः ( अ. ४ श्लो. ११२ ) ।  
'शयानः प्रौढपादश्च कृत्वा चैवावसक्थिकाम् । नाधीयीतामिषं जग्ध्वा सूतकाभ्नायमेव चे'त्यादि ॥ १५१ ॥

एवमनध्यायादुक्त्वा प्रकृतानि ज्ञातकवतान्याह

देवत्विकृन्नातकाचार्यराज्ञां छायां परस्त्रियाः ।

नाक्रामेद्रक्तविण्मूत्रघ्नीवनोद्धर्तनादि च ॥ १५२ ॥

देवानां देवार्चानामृत्विकृन्नातकाचार्यराज्ञां परस्त्रियाश्च छायां नाक्रमेज्जापि-

ज्ञातकवतानि । तिष्ठेन्न लङ्घयेत् बुद्धिपूर्वः । यथाह मनुः ( अ. ४ श्लो. १३० ) । 'देवतानां  
गुरो राज्ञः ज्ञातकाचार्ययोरपि । नाक्रामेत्कामतरछायां बभ्रुणो दीक्षितस्य १०  
चेति' । बभ्रुणो नकुलवर्णस्य यस्य कस्यचित् गोरश्वस्य वा सोमादेः । बभ्रुण इति नपुंसकलिङ्गनि-  
र्देशात् । रक्ताङ्गीनि च नाधितिष्ठेत् । आदिग्रहणात्क्षानादकादेर्ग्रहणम् । 'उद्धर्तनमपन्नाने विण्मूत्रे  
रक्तमेव च । श्लेष्मनिष्ठयूतवान्तानि नाधितिष्ठेत् कामत' इति ( अ. ४ श्लो. १३२ ) ॥ १५२ ॥

विप्राहिक्षत्रियात्मानो नावज्ञेयाः कदाचन ।

आमृत्योः श्रियमाकांक्षेन्न कश्चिन्मर्मणि स्पृशेत् ॥ १५३ ॥ १५

विप्रो बहुश्रुतो ब्राह्मणः । अहिः सर्पः । क्षत्रियो नृपतिः । एते कदाचिदपि नावमन्तव्याः ।  
आत्मा च स्वयं नावमन्तव्यः । आमृत्योर्यावज्जीवं श्रियमिच्छेत् । न कश्चिन्मर्मणि स्पृशेत् ।  
कस्यचिदपि मर्म दुश्चरितं न प्रकाशयेत् ॥ १५३ ॥

दूरादुच्छिष्टविण्मूत्रपादाम्भांसि समुत्सृजेत् ।

श्रुतिस्मृत्युदितं सम्यक् नित्यमाचारमाचरेत् ॥ १५४ ॥ १०

भोजनादुच्छिष्टं विण्मूत्रे पादप्रक्षालनोदकं च गृहाद्दूरात् समुत्सृजेत् । श्रौतं स्मार्तं  
षाचारं नित्यं सम्यगनुतिष्ठेत् ॥ १५४ ॥

गोब्राह्मणानलान्नानि नोच्छिष्टो न पदा स्पृशेत् ।

न निन्दाताडने कुर्यात्पुत्रं शिष्यं च ताडयेत् ॥ १५५ ॥

गो ब्राह्मणमग्निं अन्नमदनीयं विशेषतः पक्रमशुचिर्न स्पृशेत् । पादेन त्वनुच्छिष्टोऽपि । १५  
यदा पुनः प्रमादात्स्पृशति तदा आचमनोत्तरकालम् । 'स्पृष्टैतानशुचिर्नित्यमग्निः प्राणानुपस्पृशेत् ।  
गात्राणि चैव सर्वाणि नाग्निं पाणितलेन त्विति' मनुक्तं ( अ. ४ श्लो. १४३ ) कार्यम् । एवं  
प्राणादीनुपस्पृशेत् । कस्यचिदपि निन्दाताडने न कुर्यात् । एतन्मानपकरिणि । 'अयुध्यमानस्यो-  
ऽप्यत्र ब्राह्मणस्यासृजं ततः । दुःखं सुमहदामोति प्रेत्याप्राश्रतया नर' इति ( मनुः अ. ४ श्लो. १६७ )

पुत्रशिष्यौ शिक्षार्थमेव त्नाडयेत् । चकाराद्वास्मदीनपि । ताडनं च रज्ज्वादिनोत्तमाङ्गन्यतिरेकेण कार्यम् । 'शिष्यशिष्टिरवधेन । अशक्तौ रज्जुवेणुविदलाभ्यां तनुभ्याम् । अन्येन घ्नन् राज्ञा शास्यः ' इति गौतमवचनान्त ( अ. ३ सू. ४८।४९।५० ) । 'पृष्ठतस्तु शरीरस्य नोत्तमाङ्गे कथंचनेति' मनु-  
वचनान्त ( अ. ८ श्लो. ३०० ) ॥ १५५ ॥

कर्मणा मनसा वाचा यत्नाद्धर्मं समाचरेत् ।

अस्वर्ग्यं लोकविद्विष्टं धर्म्यमप्याचरेन्न तु ॥ १५६ ॥

कर्मणा कायेन यथाशक्ति धर्ममनुतिष्ठेत्तमेव मनसा ध्यायेत् वाचा वदेत् । धर्म्यं विहितमपि लोकविद्विष्टं लोकप्रिशस्तिजननं मधुपर्कं गोवधादिकं नाचरेत् । यस्मादस्वर्ग्यमग्निधो-  
मीयवत्स्वर्गसाधनं न भवति ॥ १५६ ॥

मातृपित्रतिथिभ्रातृजामिसंबन्धिमातुलैः ।

वृद्धबालातुराचार्यवैद्यसंश्रितबान्धवैः ॥ १५७ ॥

ऋत्विक्पुरोहितापत्यभार्यादाससनाभिभिः ।

विवादं वर्जयित्वा तु सर्वाँल्लोकान् जयेद्ब्रह्मी ॥ १५८ ॥

माता जननी । पिता जनकः । अतिथिरध्वनीनः । भ्रातरो भिन्नोदरा अपि । जामयो विय-  
१५ मानभर्तुकाः स्त्रियः । संबन्धिनो वैवाह्याः । मातुलो मातृप्राता । वृद्धः सप्तत्युत्तरवयस्कः । बाल  
'आषोडशवर्षात्' । आतुरो रोगी । आचार्य उपनेता । वैद्यो विद्वान् भिषग्वा । संश्रितः उपजीवी ।  
बान्धवाः पितृपक्ष्या मातृपक्ष्याश्च । मातुलस्य पृथगुपादानमादरार्थं । ऋत्विग्याजकः । पुरोहितः  
शान्त्यादेः कर्ता । अपत्यं पुत्रादि । भार्या सहधर्मचारिणी । दासः कर्मकरः । सनाभयः सेदराः ।  
भ्रातृभ्यः पृथगुपादानमजामिभिर्गनीप्राप्त्यर्थं । एतेर्मात्रादिभिः सह वाक्कलहं परित्यज्य सर्वाँन्याजापत्यादीन्  
१० लोकान्प्राप्नोति ॥ १५७ ॥ १५८ ॥

पञ्च पिण्डाननुद्धृत्य न स्नायात्परवारिषु ।

स्नायान्नदीदेवखातह्रदप्रस्रवणेषु च ॥ १५९ ॥

परवारिषु परसंबन्धिषु सर्वसत्त्वोद्देशेनात्यक्तेषु तडागादिषु पञ्च पिण्डाननुद्धृत्य न  
स्नायात् । अनेनात्मीयोत्सृष्टम्यनुज्ञातेषु पिण्डोद्धारमन्तराऽपि स्नानमभ्यनुज्ञातम् । नद्यादिषु कथं  
२५ तर्हीत्याह । स्नायाद्ब्रह्मीति । साक्षात्परम्परया वा समुद्रगाः स्रवन्त्यो नद्यः । देवखातं देवनिर्मितं पुष्क-  
रादि । उदकप्रवाहाभिघातकृतस्रजलोमहानिम्नप्रदेशो ह्रदः । पर्वताद्युच्चप्रदेशात्पुस्तमुदकं प्रस्रवणं । एतेषु  
पञ्च पिण्डानुद्धरणैव स्नायात् ।

एतच्च नित्यं स्नानविषयं सति संभवे । ' नदीषु देवखातेषु तडागेषु सरःसु च । स्नानं समा-  
चरोन्नित्यं गर्तप्रस्रवणादिभिति ' नित्यग्रहणात् । ( मनु अ. ४ श्लो. २०३ ) शौचावर्थं च यथासंभवं  
१० परस्परिषु पञ्च पिण्डानुद्धरणेऽपि सर्वस्य न निषेधः ॥ १५९ ॥

परशय्यासन्नोद्यानगृहयानानि वर्जयेत् ।

अदत्तान्यग्निहीनस्य नान्नमद्यादन्नापदि ॥ १६० ॥

शय्या कशिपुः । आसनं पीठादि । उद्यानमाग्रादिवनं । गृहं प्रसिद्धं । यानं रथादि । परसंबन्धी-  
न्येतान्यदृष्टान्यननुज्ञातानि वर्जयेत् नोपभुञ्जीत । अभोज्यान्नान्याह । अग्निहीनस्येति । अग्नि-  
हीनस्य श्रौतस्मार्ताभ्यधिकाररहितस्य शूद्रस्य प्रतिलोमस्य चाधिकारवतोऽप्यग्निरहितस्यान्नमनापदि  
न भुञ्जीत । न प्रतिगृह्णीयाच्च । 'तस्मात्प्रशस्तानां स्वकर्मणा शुद्धजातीनां ब्राह्मणो भुञ्जीत गृह्णीयाच्चेति'  
गौतमवचनात् ( अ. १७ सू. १।२ ) ॥ १६० ॥

कदर्यबद्धचौराणां क्लीबरङ्गावतारिणाम् ।

वैणाभिश्शस्तवार्युष्यगणिकागणदीक्षिणाम् ॥ १६१ ॥

कदर्यो लुब्धः । 'आत्मानं धर्मकृत्यं च पुत्रदारांश्च पीडयेत् । लोभायः पितरौ भृत्यान्स १०  
कदर्य इति स्मृत' इत्युक्तः । बद्धो निगडादिना । वाचा संनिरुद्धश्च । चौरः ब्राह्मणसुवर्ण-  
व्यतिरिक्तपरस्वापहारी । क्लीबो नपुंसकः । रङ्गावतारी नटचारणमह्लादिः । वेणुछेदजीवी वैणः ।  
अभिश्शस्तः पतनीयैः कर्मभिर्युक्तः । वार्युष्यो निषिद्धवृद्धच्युपजीवी । गणिका पण्यस्त्री ।  
गणदीक्षी बहुयाजकः । एतेषामन्नं नाश्रीयादित्यनुवर्तते ॥ १६१ ॥

चिकित्सकातुरकुद्धपुंश्चलीमत्तविद्विषाम् ।

कुरोग्रपतितव्रात्यदाम्भिकोच्छिष्टभोजिनाम् ॥ १६२ ॥

चिकित्सको भिषग्वृत्त्युपजीवी । आतुरो महारोगोपसृष्टः । 'वातव्याध्यश्मरीकुम्भमेहोदरभग-  
न्दराः । अर्शासि ग्रहणीत्यधौ महारोगाः प्रकीर्तिता' इति । कुद्धः कुपितः । पुंश्चली व्यभि-  
चारिणी । मत्तो विद्यादिना गर्वितः । विद्विद् शत्रुः । कुरो वृढाभ्यन्तरकोपः । वाक्याय-  
व्यापारेण उद्वेजक उग्रः । पतितो ब्रह्महादिः । व्रात्यः पतितसावित्रीकः । दाम्भिको वशकः । २०  
उच्छिष्टभोजी परमुक्तोज्ज्विताशी । एतेषां चिकित्सकादीनामन्नं नाश्रीयात् ॥ १६२ ॥

अवीरास्त्रीस्वर्णकारस्त्रीजितग्रामयाजिनाम् ।

शस्त्रविक्रयकर्मारतन्तुवायश्ववृत्तिनाम् ॥ १६३ ॥

अवीरा स्त्री स्वतन्त्रा व्यभिचारमन्तरेणापि पतिपुत्ररहितेत्यर्थः । स्वर्णकारः स्वर्णस्य  
विकारान्तरकृत् । स्त्रीजितः सर्वत्र स्त्रीवशवर्ती । ग्रामयाजी ग्रामस्य शान्त्यादिकर्ता, बह्वनामुपनेता २५  
वा । शस्त्रविक्रयी शस्त्रविक्रयोपजीवी । कर्मारो लोहकारः तक्षादिश्च । तन्तुवायः सूचीशिल्पो-  
पजीवी । श्वभिवृत्तिवर्तनं जीवनमस्यास्तीति श्ववृत्ती । एतेषामन्नं नाश्रीयात् ॥ १६३ ॥

नृशंसराजरजककृतप्रवधजीविनाम् ।

चैलधावसुराजीवसहोपपतिवेश्मनाम् ॥ १६४ ॥

पिशुनानृतितिनोश्चैव तथा चाक्रिकबन्दिनाम् ।

एषामन्नं न भोक्तव्यं सोमविक्रयिणस्तथा ॥ १६५ ॥

वृशंसो निर्दयः । राजा भूपतिः, तत्साहचर्यात्पुरोहितश्च । यथाह शङ्खः । ' भीतावगीतरु-  
दिताऋन्दितावपुष्टक्षुधितपरिभुक्तविस्मितोन्मत्तावधूतराजपुरोहितानानि वर्जयेदिति ' । रजको वज्रा-  
दीनां नीलादिरागकारकः । कृतघ्न उपकृतस्य हन्ता । वधजीवी प्राणिनां वधेन वर्तकः । चैलधावः  
वल्गुनिर्णेजनकृत् । सुराजीवी मद्यविक्रयजीवी । उपपतिर्जारः सहोपपतिना वेदम् यस्यासौ सहोप-  
पतिवेद्म ॥ १६४ ॥ पिशुनः परदोषस्य ख्यापकः । अन्वृती मिथ्यावादी । चाक्रिकस्तैलिकः  
शाकटिकश्चेत्येके । अभिशस्तः पतितश्चाक्रिकस्तैलिक इति भेदेनाभिधानात् । बन्दिनः स्तावकाः ।  
सोमविक्रयी सोमलतायाः विक्रेता । एतेषामन्नं न भोक्तव्यम् । सर्वे चैते कर्दर्यादयो द्विजा एव  
१ कर्दर्यत्वादिदोषद्रुष्टा अभोज्यान्नाः । इतरेषां प्राण्यभावात्प्रातिपूर्वकत्वाच्च निषेधस्य ॥ १६५ ॥

अग्निहीनस्य 'नान्नमद्यादनापदीत्य'व शूद्रस्याभोज्यान्नत्वमुक्तं; तत्र प्रतिप्रसवमाह

शूद्रेषु दासगोपालकुलमित्रार्धसीरिणः ।

भोज्यान्ना नापितश्चैव यश्चात्मानं निवेदयेत् ॥ १६६ ॥

दासा गर्भदासादयः । गोपालो गवां पालकः; गवां पालनेन यो जीवति । कुलमित्रं पितृ-  
१५ पितामहादिक्रमायातः । अर्धसीरी हलपर्यायसीरोपलक्षितकृषिफलभागग्राही । नापितो गृहव्यापार-  
कारयिता नापितश्च । यश्च वाङ्मनःकायकर्मभिरात्मानं निवेदयति तवाहमिति । एते दासादयः  
शूद्राणां मध्ये भोज्यान्नाः । चकारालकुम्भकारश्च । 'गोपनापितकुम्भकारकुलमित्रार्धिकनिवेदितात्मानो  
भोज्यान्ना' इति वचनात् ॥ १६६ ॥

इति स्नातकव्रतप्रकरणम्



' न स्वाध्यायवितोर्ध्वर्धमित्यन आरभ्य ब्राह्मणस्य स्नातकव्रतात्मविधयेदानीं द्विजातिधर्मान्नाह

अनर्चितं वृथामांसं केशकीटसमन्वितम् ।

शुक्तं पर्युषितोच्छिष्टं श्वस्पृष्टं पतितेक्षितम् ॥ १६७ ॥

उदक्यास्पृष्टसंशुष्टं पर्यायान्नं च वर्जयेत् ।

गोघ्रातं शकुनोच्छिष्टं पदा स्पृष्टं च कामतः ॥ १६८ ॥

अनर्चितं अर्चाहीयं यद्वज्रया दीयते । वृथामासं वक्ष्यमाणप्राणत्यायादिव्यतिरेकेण देवा-  
 र्चनावाशिष्टं यन्न भवति आत्मार्थमेव यत्साधितं । केशकीटादिभिश्च सम-  
 दिजातीनां धर्माः । न्वितं संयुक्तं । यत्स्वयमनम्लं केवलकालपरिवासेन द्रव्यान्तरसंसर्गकालपरिवासाभ्यां  
 वाऽऽलीभवाति तच्छुक्तं दध्यादिव्यतिरेकेण । ' न पापीयसोऽन्नमक्षीयात् न द्विःपक्वं न शुक्तं न पर्यु-  
 पितं अन्यत्र रागसाण्डवचुकदधिगुहगोधूमयवापिष्टविकारेभ्य ' इति शङ्खस्मरणात् । पर्युषितं राज्य-  
 न्तरितं उच्छिष्टं भुक्तोच्छ्रितं । श्वस्पृष्टं शुना स्पृष्टं । पतितेक्षितं पतितादिभिरिक्षितं । उदक्या  
 रजस्वला तथा स्पृष्टम् । उदक्या ग्रहणं चाण्डालाद्युपलक्षणार्थम् । ' अमेध्यपतितचाण्डालपुलकस-  
 रजस्वलाकुनसिकुष्ठिसंस्पृष्टाश्च वर्जयेदिति ' शङ्खस्मरणात् । को भुंक्त इति यदाद्युष्यं दीयते तत्संयु-  
 द्धासं । अन्यसंबन्धान्यन्यपदेशेन यदीयते तत्पर्यायासं । यथा ' ब्राह्मणाश्च ददच्छुद्रः शूद्राश्च  
 ब्राह्मणो ददत् । उभावेतावभोज्यान्चौ भुक्त्वा चान्द्रायणं चरेदिति ' । ' पर्याचान्तमिति ' पाठे परि- १०  
 गतमाचान्तं गंडूषग्रहणं यस्मिन् तत्पर्याचान्तं तन्न भोक्तव्यम् । एतदुक्तं भवति । गण्डूषग्रहणादूर्ध्वं  
 आचमनात्वाक् न भोक्तव्यम् । ' पार्श्वाचान्तमिति ' पाठे एकस्यां पंक्तौ पार्श्वस्थे आचान्ते न  
 भोक्तव्यम् भस्मोदकादिविच्छेदेन विना । वर्जयेदिति प्रत्येकं संबध्यते । तथा गोघ्नान्तं गवा आघ्रातं  
 शकुनेन । काकादिना भुक्तमास्वादितं शकुनोच्छिष्टं । पदा स्पृष्टं बुद्धिपूर्वं पादेन स्पृष्टं  
 वर्जयेत् ॥ १६७ ॥ १६८ ॥ १५

पर्युषितस्य प्रतिप्रसवमाह

अन्नं पर्युषितं भोज्यं भ्लेहाक्तं चिरसंस्थितम् ।

अभ्लेहा अपि गोधूमयवगोरसविक्रियाः ॥ १६९ ॥

अन्नमदनीयं । पर्युषितं घृतादिभ्लेहसंयुक्तं चिरकालसंस्थितमपि भोज्यम् । गोधूमयवगो-  
 रसविक्रियाः मण्डकसक्तुकिलाट्कूर्चिकादयः अभ्लेहा अपि चिरकालसंस्थिता भोज्याः । यदि २०  
 विकारान्तरमनापन्नाः । ' अपूपधानाकरम्भसक्तुपाचकतैलपायसशाकानि शुक्तानि वर्जयेदिति ' वसिष्ठ-  
 स्मरणात् ( अ. १४ सू. ३७ ) ॥ १६९ ॥

संधिन्धनिर्दशावत्सागोपयः परिवर्जयेत् ।

औष्ट्रमैकशफं श्लैणमारण्यकमथाविकम् ॥ १७० ॥

गौर्यां वृषेण संधीयते सा च संधिनी । ' वशां वंध्यां विजानीयाद्वृषाक्रान्ता च संधिनीमिति ' २५  
 त्रिकाण्डीस्मरणात् । या चैकां वेलातिक्रम्य दुहते या च वत्सान्तरेण संधीयते सापि  
 संधिनी प्रसूता अनतिक्रान्तदशाहा अनिर्दशा । मृतवत्सा अवत्सा संधिनी च अनिर्दशा च अवत्सा  
 च संधिन्धनिर्दशावत्सास्ताश्च गावश्च तासां पयः क्षीरं परिवर्जयेत् । संधिनीग्रहणे  
 संधिनीयमत्सोरुपलक्षणार्थम् । यथाह गौतमः ( अ. १७ सू. २५ ) । ' स्यान्दिनीयम्  
 सूसंधिनीनां वेति ' । स्रवत्ययस्तनी स्यान्दिनी यमसूर्यमप्रसविनी । एवजामहिष्योश्चानिर्दशयोः पयो ३०  
 वर्जयेत् । ' गोमाहिष्यजानामनिर्दशाहानामिति ' वसिष्ठस्मरणात् ( अ. १४ सू. ३५ ) पयोग्रहणात्-

विकाराणामपि ध्व्यादीनां निषेधः । न हि मांसनिषेधे तद्विकाराणामनिषेधो युक्तः । विकारनिषेधे तु प्रकृतेरनिषेधो युक्तः । पयोनिषेधात् शकृन्मूत्रादेरनिषेधोः ।

उष्ट्राज्जातमौर्ध्वं पयोमूत्रादि । एकशफा बहवाद्यः तत्पभवमैकशफं । स्त्रीभवं स्त्रीणं । स्त्री-  
स्त्रीग्रहणमजाव्यतिरिक्तसकलद्विस्तनीनामुपलक्षणार्थम् । ' सर्वासां द्विस्तनीनां क्षीरमभोज्यमजावर्ज्यमिति '  
५ शकृत्स्मरणात् । अरण्ये भवा आरण्यकास्तदीयमारण्यकं क्षीरं माहिषव्यतिरेकेण । ' आरण्यानां च  
सर्वेषां मृगाणां माहिषं विनेति ' वचनात् ( मनुः अ. ५ श्लो. ९ ) । अर्षेर्जातमाविकं । वर्जयेदिति  
प्रत्येकं संबध्यते । औष्ट्रमित्यादिविकारप्रत्ययनिर्देशाद्विकारमात्रस्य पयोमूत्रादेः सर्वदा निषेधः ।  
' नित्यमाविकमपेयमौष्ट्रमैकशफं चेति ' गौतमस्मरणात् ( अ. १७ सू. २४ ) ॥ १७० ॥

देवतार्थं हविः शिशुं लोहितान्ब्रश्चनान्स्तथा ।

१० अनुप्राकृतमांसानि विड्जानि कवकानि च ॥ १७१ ॥

देवतार्थं बल्युपहारनिमित्तं साधितं । हविः हवनार्थं सिद्धं प्राक् होमात् । शिशुः सौभाग्यनः  
लोहितान् वृक्षनिर्यासान् । ब्रश्चनप्रभवान् वृक्षच्छेदनजातान् अलोहितानपि । यथाह मनुः ( अ. ५  
श्लो. ६ ) ' लोहितान् वृक्षनिर्यासान्ब्रश्चनप्रभवान्स्तथेति ' । लोहितग्रहणात् हिड्जुकर्पूरादीनामनिषेधः ।  
अनुप्राकृतमांसानि यज्ञे अहुतस्य पशोर्मांसानि विड्जानि मनुष्यादिजग्धबीजपुरीषोत्पन्नानि च  
१५ तन्दुलीयकप्रभृतीनि च । कवकानि छत्राकांनि । वर्जयेदिति प्रत्येकमभिसंबध्यते ॥ १७१ ॥

कव्यावपक्षिदात्यृहशुकप्रतुदट्टिभान् ।

सारसैकशफान्हंसान्सर्वाश्च ग्रामवासिनः ॥ १७२ ॥

कव्यादा आममांसादनशीलाः । पक्षिणो गृध्रादयः । दात्यृहश्वातकः । शुकः कीरः ।  
चञ्चा प्रतुय भक्षयन्तीति प्रतुदाः श्येनादयः । टिट्टिभस्तच्छब्दानुकारी । सासो लक्ष्मणः ।  
२० एकशफा अश्वाद्यः । हंसाः प्रसिद्धाः । ग्रामवासिनः पारावतप्रभृतयः । एतान्कव्यादादी-  
न्वर्जयेत् ॥ १७२ ॥

कोयटिप्लवचक्राह्वबलाकाबकविष्किरान् ।

वृथाकृसरसंयावपायसापूपशकुलीः ॥ १७३ ॥

कोयटिकः क्रौञ्चः । प्लवो जलकुक्कुटः । चक्राह्वकंकाकः । बलाकाबकी पसिद्धौ ।  
२५ नलैर्विकीर्य भक्षयन्तीति विष्किराश्चकोरादय एव गृह्यन्ते । लावकमधूरादीनां भक्षयत्वात् ग्राम  
कुक्कुटस्य ग्रामवासित्वादेव निषेधाच्च । एतान्कोयट्यादीन्वर्जयेत् । वृथा देवतायुदेशमन्तरेण साधिता  
कृसरसंयावपायसापूपशकुलीर्वर्जयेत् । कृसरं तिलमुद्गासिद्ध ओदनः । संयावः क्षीरएण्ड-  
भृतादिकृतः उत्करिकास्थः । पायसं पयसा शृतमन्नं । अपूपः जेहपकगोधूमविकारः । शकुली

शेषपक्षगोधूमविकारः । ' न पचेदन्नमन्त्रे ' इति कृष्णदीनां निषेधे सिद्धे पुनराभिधानं प्रायश्चित्त-  
गौरवार्थम् ॥ १७३ ॥

**कलर्विकं सकाकोलं कुररं रज्जुदालकम् ।**

**जालपादान्खञ्जरीटानज्ञातांश्च मृगद्विजान् ॥ १७४ ॥**

**कलर्विको** ग्रामचटकः । ग्रामनिवासित्वेन प्रतिषेधे सिद्धे सत्युभयपरत्वात्पुनर्वचनम् । **काकोलो**  
द्रोणकाकः । **कुरर** उत्कोशः । **रज्जुदालको** वृक्षकुट्टः । **जालपादः** जालाकारपादः । अ-  
जालपादा अपि हंसाः सन्तीति हंसाणां पुनर्वचनम् । **खञ्जरीटः** खञ्जनः । जातितो ये **अज्ञाता** मृगाः  
प्रक्षिणश्च । एतान्कलविज्ञादीन्वर्जयेत् ॥ १७४ ॥

**चाभंश्च रक्तपादांश्च सौत्रं बल्लमेव च ।**

**मत्स्यांश्च कामतो जग्ध्वा सोपवासरूपहं वधेत् ॥ १७५ ॥**

**चाभाः** किकीदिवयः । **रक्तपादाः** कादम्बप्रभृतयः **सौत्रं** घातस्थानभवं मांसं भक्ष्याणामपि ।  
**बल्लं** शुष्कमांसं । **मत्स्या** मीनाः । एतांश्चापादीन्वर्जयेत् । **चकारा** सालिकाशणकुसुम्भादीन् ।  
'सालिकाशणछत्राककुसुम्भालबुविड्वान् । कुम्भीकन्दुरुवृन्ताककोविदारांश्च वर्जयेदिति' । तथा **काल-**  
**मरूदानि** पुण्याणि च फलानि च । विकारवच्च यत्किञ्चित्प्रयत्नेन विवर्जयेत् । ' तथा **वटप्लक्षाम्ब-  
कपित्थनीपमातुल्लङ्गफलाणि** वर्जयेदिति' स्मरणात् । एतान्संनिधीक्षीरपभृतीन्नुक्तान् **जगामतो** भक्ष-  
यित्वा निरात्रमुपवसेत् । अकामतस्त्रहोत्रम् । 'शेषेषूपवसेदहरिति' **मनुस्मरणात्** ( अ. ५ श्लो. २०. )  
यत्पुनः **शङ्खेनोक्तम्** । ' बकत्रलाकाहंसपुत्रचक्रवाककारण्डवगृहचटककपोतपारावतपाण्डुशुकसारिका-  
सारसटिडिहोलोककङ्करुपाद्चाषभासवायसकोकिलशाडुलिकुष्ठदहारीतभक्षणे द्वादशरात्रमनाहार पिबे-  
द्दोषत्रयवकमिति' तद्वहुकालाभ्यासे मतिपूर्वं समस्तभक्षणे वा वेदितव्यम् ॥ १७५ ॥

**च छत्राकं ग्रामकुक्कुटम् ।**

**लशुनं मृज्जनं चैव जग्ध्वा चान्द्रायणं चरेत् ॥ १७६ ॥**

**पल्लण्डुः** स्थूलकन्दनालो लशुनानुकारी । **विड्वाराहो** ग्रामसुकरः । **छत्राकं** सर्षपजन्यम् ।  
**ग्रामकुक्कुटः** प्रसिद्धः । **लशुनं** रसेन सूक्ष्मश्वेतकन्दनालम् । **मृज्जनं** लशुनानुकारिलोहितसुशुक्रज्वं ।  
एतानि षट् सकृत्कामतो जग्ध्वा भक्षयित्वा **चान्द्रायणं** वक्ष्यमाणलक्षणं **चरेत्** ।

**ग्रामकुक्कुटछत्राकयोः** पूर्वप्रतिषेधितयोरिहाभिधानं पलाण्डुदिसमानप्रायश्चित्तार्थम् । मतिपूर्वं  
चिरतराभ्यासे तु । ' छत्राकं विड्वाराहं च लशुनं ग्रामकुक्कुटम् । पलाण्डुं गृज्जनं चैव मत्या जग्ध्वा  
पतेद्विज ' इति **मनुक्तम्** ( अ. ५ श्लो. १९ ) । अमतिपूर्वाभ्यासे । ' अमत्येतानि षट् जग्ध्वा  
कृच्छ्रं सान्त्वयन् चरेत् ' ( मनुः अ. ५ श्लो. २० ) । तृतीयाध्याये वक्ष्यामाणं यत्तिचान्द्रायणं वा **प्रति-  
दृश्यम्** । अमतिपूर्वाभ्यासे तु **शङ्खेनोक्तं** ' लशुनपलाण्डुगृज्जनविड्वाराहग्रामकुक्कुटकुम्भीकभक्षणे हाद-  
शरात्रं पयः शिभेदिति' ॥

१ ज उभयचारित्वात् । उभयचरत्वात् । २ ज द्वनिनात्यक्तं मांसं सौत्रं ।

भक्ष्याः पञ्चनखाः सेधागोधाकच्छपशल्काः ।

शशश्च मत्स्येष्वपि हि सिंहतुण्डकरोहिताः ॥ १७७ ॥

तथा पाठीनराजीवसशल्काश्च द्विजातिभिः ।

- सेधा श्वावित् । गोधा कृकलासानुकारिणी महती । कच्छपः कूर्मः । शल्कः शलकी ।  
 ५ शशः प्रसिद्धः । पञ्चनखादीनां श्वमार्जारवानरादीनां मध्ये सेधादयो भक्ष्याः । चकारौत्सङ्गोऽपि ।  
 यथाह गौतमः । 'पञ्चनखाः शशशल्कश्वाविद्रोधाखड्गकच्छपा' इति । मनुष्ये । 'श्वविधं शलकं  
 गोधां खड्गकूर्मशशांस्तथा । भक्ष्यान्यञ्चनखेष्वाहुरनुष्टुभ्रैकतोदत्' इति ( अ. ५ श्लो. १८ ) ।  
 यत्पुनर्वसिष्ठेन 'खड्गे तु विवदन्त' इत्यभक्ष्यत्वमुक्तं ( अ. १४ सू. ४७ ) तच्छ्राद्धान्यत्र ।  
 'खड्गमासैर्भेद्वत्तमक्षयं पितृकर्मणीति' श्राद्धे फलश्रुतिदर्शनात् । तथा मत्स्यानां मध्ये सिंहतु-  
 १० ण्डादयो भक्ष्याः । सिंहतुण्डः सिंहमुखः । रोहितो लोहितवर्णः । पाठीनश्चन्द्रकाश्यः  
 राज्ञीयः पद्मवर्णः । सहशलकैः शुक्ल्यकारैर्वर्तते इति सशल्कः । एते च सिंहतुण्डादयो नियुक्ता एव  
 भक्ष्याः । 'पाठीनरोहितावाधौ नियुक्तौ हव्यकव्ययोः । राजीवान् सिंहतुण्डांश्च सशल्कांश्चैव सर्वश' इति  
 मनुस्मरणात् ( अ. ५ श्लो. १६ ) । द्विजातिग्रहणं शूद्रव्युदासार्थम् ।

'अनचितं वृथामांसमि'त्यारम्य द्विजानिधर्मानुक्तेदानां चातुर्वर्ण्यधर्मानाह

१५ अतः शृणुध्वं मांसस्य विधिं भक्षणवर्जने ॥ १७८ ॥

मांसस्य प्रोक्षितादेर्भक्षणे तद्व्यतिरिक्तस्य वा निषिद्धस्य वर्जने 'प्रोक्षितादिव्यतिरेकेण मांसं न  
 भक्ष्यामी'त्येवं संकल्परूपेण विधिं सामश्रवःप्रभृतयः हे मुनयः शृणुध्वम् ॥ १७७ ॥ १७८ ॥

तत्र भक्षणे विधिं दर्शयति

प्राणांत्यये तथा श्राद्धे प्रोक्षितं द्विजाम्यया ।

१० देवान्पितृन्समभ्यर्च्य खादन्मांसं न दोषभाक् ॥ १७९ ॥

- अन्नाभावेन व्याध्यभिभवेन वा मांसभक्षणमन्तरेण यदा प्राणवाधा भवति तदा मांसं नियमेन  
 भक्षयेत् । 'सर्वत एवात्मानं गोपायोदित्यात्मरक्षणविधानात् । 'तस्माद्बुह न पुरायुषः स्वःकामी  
 प्रेयादिति' मरणनिषेधाच्च । तथा श्राद्धे मांसं निमन्त्रितो नियमेन भक्षयेत् । अभक्षणे दोषश्रवणात् ।  
 'यथाविधि नियुक्तस्यो मांसं नात्ति मानवः । स प्रेत्य पशुतां यानि संभवानेकविंशतिमिति' मनुस्म-  
 १५ रणात् । प्रोक्षणाख्यश्रौतसंस्कारसंस्कृतस्य पशोर्यागार्थस्याग्नीषोमीयादेर्द्वैतावशिष्टं मांसं प्रोक्षितं तद्वक्षयेत् ।  
 अभक्षणयागानिष्पत्तेः । द्विजाम्यया ब्राह्मणभोजनार्थं देवपित्रर्थं च यत्प्राप्तं तेन तानभ्यर्च्य-  
 वशिष्टं भक्षयन् दोषभागभवति । एवं भृत्यभरणावशिष्टमपि । 'यज्ञार्थं ब्राह्मणैर्व्याः प्रशस्ता मृगपक्षिणः ।  
 भृत्यानां चैव वृत्त्यर्थमगस्त्यो ह्याचरत्तथेति' मनुस्मरणात् ( अ. ५ श्लो. २२ ) न दोषभागिति ।  
 दोषाभावमात्रं वदता अतिध्यायर्चनावशिष्टस्याभ्यनुज्ञामात्रं न प्रोक्षितादिवचिष्यम इति दर्शितम् ।  
 १० एवमप्रतिषिद्धानामपि शशादीनां प्राणांत्ययादिव्यतिरेकेणाभक्ष्यत्वावगमात् शूद्रस्यापि मांसप्रतिषेधः  
 सर्वविधनिषेधाधिकारोऽवगम्यते ॥ १७९ ॥



इदानीं भोक्षितादिव्यतिरिक्तस्य वृथामांसमित्यनेन प्रतिषिद्धस्य भक्षणे निग्दार्थपादमाह

**वसेत्स नरके घोरे दिनानि पशुरोमभिः ।**

**संमितानि दुराचारो यो हन्त्यविधिना पशून् ॥ १८० ॥**

अविधिना देवायुद्देशमन्तरेण यः पशून्हन्ति स तस्य पशोर्यावन्ति रोमाणि तावन्ति  
वृथामांसभक्षणे **दिनानि घोरे नरके वसेत्** । हन्तीत्यष्टविधोऽपि घातको गृह्यते । यथाह ५  
निम्ना । **मनुः** ( अ. ५ श्लो. ५१ ) । ‘अनुमन्ता विशसिता निहन्ता क्रयविक्रयी ।  
संस्कर्ता चोपहर्ता च खादकश्चेति घातका’ इति ॥ १८० ॥

इदानीं वर्जने विधिमाह

**सर्वान्कामानवाप्नोति ह्यमेधफलं तथा ।**

**गृहेऽपि निवसन्विप्रो मुनिर्मांसविवर्जनात् ॥ १८१ ॥**

यः भोक्षितादिव्यतिरिक्तेण मया मांसं न भक्षितव्यमिति सत्यसंकल्पो भवति स **सर्वान्कामान्**  
तत्साधने प्रवृत्तो निर्विघ्नं प्राप्नोति । विशुद्धाशयत्वात् । यथाह **मनुः** ( अ. ५ श्लो. ४७ ) ।  
‘यद्द्वयायते यत्कुरुते रतिं वप्नोति यत्र च । तद्वाप्नोत्यविघ्नेन यो हिनस्ति न किंचनेति’ । एतच्च-  
नुषङ्गिकं फलम् । मुख्यं फलमाह । **ह्यमेधफलं तथेति** । एतच्च सांत्सारिकसंकल्पस्य । ‘वर्षे  
वर्षेऽश्वमेधेन यो यजेत शतं समाः । मांसानि च न खादेद्यस्तयोः पुण्यफलं सममिति’ **मनुस्मरणात्** १५  
( अ. ५. श्लो. ५३ ) । तथा गृहेऽपि निवसन् ब्राह्मणादिश्रातुर्वर्गिको मुनिवन्माननीयो भवति  
मांसत्यागात् । एतच्च न प्रतिषिद्धमांसविषयं नापि भोक्षितादिविषयम् । पारिशेष्यादातिथ्यायर्चनावाशिष्टा-  
भ्यनुज्ञातविषयमिति ॥ १८१ ॥

इति भक्ष्याभक्ष्यप्रकरणम्

## अथ द्रव्यशुद्धिप्रकरणम् ८

१०

इदानीं द्रव्यशुद्धिमाह

**सौवर्णराजताब्जानामूर्ध्वपात्रग्रहाश्मनाम् ।**

**शाकरज्जुमूलफलवासोविदलचर्मणाम् ॥ १८२ ॥**

**पात्राणां चमसानां च वारिणा शुद्धिरिष्यते ।**

**चरुस्रुक्स्रुवसस्नेहपात्राप्युष्णेन वारिणा ॥ १८३ ॥**

१५

**सौवर्णं** सुवर्णकृतं । **राजतं** राजतकृतं । **अब्जं** मुक्ताफलशङ्खशुक्त्यादि । **ऊर्ध्वपात्रं** यज्ञियो-  
ल्लखलादिं ग्रहादिनाहचार्यात् । **ग्रहाः** षोडशिमभृतयः । **अस्मा** वृषदादिः । **शाकं** वास्तुकादि ।  
**रज्जुः** बल्लजादिनिर्मिता । **मूलमार्द्रकादि** । **फलमात्रादि** । **वासो** वस्त्रम् । **विदलं** वैणवादि ।

१ “मोळ, लह्नाळे, लवा” इति ख्याताः

**चर्म** अजादीनाम् । विदलचर्मणोग्रहणं तदिकाराणां छत्रवस्त्रादीनामुपलक्षणार्थम् । **पात्राणि** प्रोक्षणीपात्रप्रभृतीनि । **चमसाः** होतृचमसादयः । एतेषां सोवर्णादीनां लेपरहितानामुच्छिष्टस्यशमात्रे **वारिणा** प्रक्षालनेन शुद्धिः । **चरुश्चरुस्थाली** । **सुकुलुवौ** प्रसिद्धौ । **सखैहानि** पात्राणि पाशिव-  
 ५ **हृणादीनि** । एतानि च लेपरहितान्युष्णेन **वारिणा** शुद्ध्यन्ति । ' निर्लेपं काञ्चनं भाण्डमद्भिरेव  
 विशुध्यति । अन्नमश्मयं चैव राजतं चानुपस्कृतमिति ' **मनुस्मरणात्** ( अ. ५ श्लो. ११२ ) ।  
 अनुपस्कृतमखातपूरितं । सलेपानां तु । ' तेजासानां मणीनां च सर्वस्याश्ममयस्य च । भस्मनाऽद्भि-  
 मृदा चैव शुद्धिरुक्ता मनीषिभिरिति ' **मनूक्तं** द्रष्टव्यम् ( अ. ५ श्लो. १११ ) । मृद्भस्मनोरु-  
 कार्यत्वादिकल्पः । आपस्तु समुच्चयन्ते । काकादिमुखोपघाते तु कृष्णशकुनिमुखावधृष्टं पात्रं निर्लि-  
 खेत् । श्वापदमुखावधृष्टं पात्रं न प्रयुञ्जीतेति द्रष्टव्यम् । एतच्च मार्जारान्दन्वय । ' मार्जारश्चैव दुर्वी च  
 १० मारुतश्च सदा शुचिरिति ' **मनुस्मरणात्** ॥ १८२ ॥ १८३ ॥

**स्फ्यशूर्पाऽजिनधान्यानां मुसलोलूखलाऽनसाम् ।**

**प्रोक्षणं संहतानां च बहूनां धान्यवाससाम् ॥ १८४ ॥**

**स्फयो** वज्रः यज्ञांगं । **अनः** शकटं । शेषं प्रसिद्धं । एतेषामुष्णेन वारिणा शुद्धिः । पुन-  
 यज्ञपात्रादीनां राजिनग्रहणं यज्ञाङ्गाजिनप्राप्त्यर्थम् । **संहतानामुक्**शुद्धिद्रव्याणां **बहूनां** धा-  
 १५ **प्रोक्षणं** शुद्धिः । न्यानां वाससां च । वासोग्रहणमुक्शुद्धीनामुपलक्षणार्थम् । उक्तशुद्धीनां धान्य-  
 वासःप्रभृतीनां बहूनां राशीकृतानां प्रोक्षणैरेव शुद्धिः । बहुत्वं च स्पृष्टापेक्षया ।

एतदुक्तं भवति । यदा धान्यानि वस्त्रादीनि वा राशीकृतानि तत्र चाण्डालादिस्पृष्टान्यल्पानि  
 बहूनि अस्पृष्टानि तत्र स्पृष्टानामुक्तेव शुद्धिरितरेषां प्रोक्षणमिति । तथा च **स्मृत्यन्तरम्** । ' वस्त्र-  
 धान्यादिराशीनामेकदेशस्य दूषणात् । तावन्मात्रं समुद्भूत्य शेषं प्रोक्षणमर्हतीति ' । यदा पुनः स्पृष्टानां  
 २० बहुत्वं अस्पृष्टानां चाल्पत्वं तदा सर्वपामेव क्षालनम् । यथाह **मनुः** ( अ. ५ श्लो. ११८ )  
 " अद्भिस्तु प्रोक्षणं चैवं बहूनां धान्यवाससाम् । प्रक्षालनेन त्वल्पानामद्भिः शौचं विधियत " इति ।  
 स्पृष्टानामस्पृष्टानां समत्वेऽपि प्रोक्षणमेव । बहूनां प्रोक्षणविधानानाल्पानां क्षालनेन शुद्धिः । पुनरल्पानां  
 क्षालनवचनस्य समेषु क्षालनवचननिवृत्त्यर्थत्वात् । इयन्स्पृष्टमित्यदस्पृष्टमित्यविवेके तु क्षालनमेव ।  
 पाक्षिकस्यापि दोषस्य परिहर्तव्यत्वात् । अनेकपुरुषैर्यथामाणानां तु धान्यवासःप्रभृतीनां स्पृष्टानामस्पृ-  
 २५ ष्टानां च प्रोक्षणमेवेति निबन्धकृतः ॥ १८४ ॥

निर्लेपानां सशंभावदृष्टानां शुद्धिमुक्त्वेदानीं सलेपानां शुद्धिमाह

**तक्षणं दारुशुङ्गास्त्रां गोवालैः फलसंभवाम् ।**

**मार्जेन यज्ञपात्राणां पाणिना यज्ञकर्मणि ॥ १८५ ॥**

**दारुणां** मेपमहिषादिभृङ्गाणां करिवाराहशङ्खाद्यस्थानां । अस्थिग्रहणेन दन्तानामपि ग्रहणम् ।  
 ३० **सलेपानां** शुद्धौ उच्छिष्टज्जेहादिभिल्लिमानां मृद्भस्मोदकादिभिरनपगतलेपानां । " यावन्नापैत्यमेध्यानां  
 विशेषः । गन्धो लेपश्च तत्कृतः । तावन्मृद्धारि वा देयं सर्वासु द्रव्यशुद्धिष्विति " सामान्यतः  
**शुद्धिविधानात्** ( मनुः अ. ५ श्लो. १२६ ) । **तक्षणं** तावन्मात्रावयवापत्नयं शुद्धिः । **फलसंभवां**

बिम्बोलोभुनारिकेलोदिफलसंभूतानां गोवालैरुद्धर्षणाच्छुद्धिः । यज्ञप्रात्राणां सुक्लुवादीनां यशक-  
र्मणि प्रयुज्यमानानां दक्षिणेन हस्तेन दर्भेर्दशापवित्रेण वा यथाशास्त्रं कर्माङ्गतया मारजनं कर्तव्यम् ।  
एतच्च श्रौतमुदाहरणम् अन्येषामपि सौवर्णादीनां पात्राणां स्मार्तलौकिककर्मसु कृतशोचानामे-  
वाङ्गत्वमिति दर्शयितुं । यज्ञाङ्गानां पुनः कृतशोचानामिदं दशापवित्रादिमारजनं संस्कारार्थमिति  
शेषः ॥ १८५ ॥

इदानीं मन्त्रेषामेवं केषांचिल्लेपापकर्मणो विशेषह तुनाह

सोखैरुद्धकगोमूत्रैः शुद्धयत्याविककौशिकम् ।

सश्रीफलैरंशुपट्टं सारिष्टैः कुतपं तथा ॥ १८६ ॥

उत्तरमृत्तिकासहितेन गोमूत्रेणोद्धकेन वा लेपापेक्षया । आविककर्मणामयं कौशिकं कौशप्रभं  
तसरीपट्टादि प्रक्षालितं शुद्धयति । उद्धकगोमूत्रेति बहुवचनं पश्चादुद्धकमान्यर्थम् । अंशुपट्टं बल्क- १०  
लतन्तुकृतम् । सश्रीफलैः बिल्वफलसहितैः । कुपतः पार्वतीयछागरोमनिर्मितकम्बलः । अरिष्ट-  
फलसहितैः उद्धकगोमूत्रैः शुद्धयतीत्यनुवर्तते ।

एतच्चोच्छिष्टश्रेहादियेगे मति वेदितव्यम् । अलोपयाते तु प्रोक्षणादि क्षालनासहत्वात् । सर्वत्र  
द्रव्याविनाशेनैव शुद्धेरित्यत्वात् । तथा च देवलः । ' ऊर्णाकौशेयकृतपट्टक्षौमदुकूलजाः । अत्य-  
शौचा भवन्त्येते शोषणप्रोक्षणादिभिरित्य'भिधायह । ' तान्येषामेव्ययुक्तानि क्षालयेच्छोभनैः स्वकैः । १'  
धान्यकल्कैस्तु फलजै रसैः क्षारानुर्भरणीति ' क्षौमवदेव शाणस्य समानयोगत्वात् ।

ऊर्णादियहणं तदारव्यतूलिकादिप्राप्त्यर्थम् । अथ तस्यालोपयातेनेव क्षालनं कार्यम् । अमेध्य-  
लेपादन्यत्र । ' तूलिकामुपधानं च पुष्परकम्बरं तथा । शोषयित्वाऽऽतपे किञ्चित्करैः संमार्जयेन्मुहुः ।  
पश्चाच्च वारिणा प्रोक्ष्य त्रिनिपुञ्जीत कर्मणि । तान्यप्यतिमलिष्टानि यथावत्परिशोधयेदिति ' देवल-  
स्मरणात् । पुष्परक्तानि कुङ्कुमकुसुम्भादिरक्तानि । पुष्परक्तग्रहणमन्यस्यापि हरिद्रादिरक्तस्य क्षालना- २०  
सहस्य प्राप्त्यर्थम् । न मज्जिष्टादेः तस्य क्षालनसहत्वात् । शङ्खेनाप्युक्तम् । ' रागद्रव्याणि प्रोक्षितानि  
शुचीनीति ' ॥ १८६ ॥

सगौरसर्षपैः क्षौमं पुनः पाकान्महीमयम् ।

कारुहस्तः शुचिः पण्यं भैक्षं योषिन्मुखं तथा ॥ १८७ ॥

गौरसर्षपसहितैरुद्धकगोमूत्रैः क्षौमं क्षुमा अतसी तन्मूत्रनिर्मितं क्षौमं शुद्धयति । पुनः २५  
पाकेन मूत्रमयं घटादि । एतच्चोच्छिष्टश्रेहलेपे वेदितव्यम् । ' मयमूत्रपुरीषैश्च श्लेष्मपूयाभ्रुशोणितैः ।  
संस्पृष्टं नैव शुद्धयेत् पुनः पाकेन मूत्रमयमिति ' स्मरणात् । चाण्डालालुपयाते तु त्याग एव । यथाह  
पराशरः ' चाण्डालाद्येस्तु संस्पृष्टं धान्यं वस्त्रमथापि वा । प्रक्षालनेन शुद्धयेत् परियागा-  
न्महीमयमिति ' । कारवो रजकश्रैलधावकसूपकाराघास्तेषां हस्तः सदा शुचिः । शुचित्वं  
तत्साध्ये कर्मणि वस्त्रधावनादौ सूतकादिसंभवेऽपि । तथा च स्मृत्यन्तरं । ' कारवः शिल्पिनो वैया ३०  
द्वासीदासास्तथैव च । राजानो राजभृत्याश्च सद्यःशोचाः प्रकीर्तिता ' इति । पण्यं पणार्हं विक्रयं

यवव्रीह्यादि । अनेकक्रेतृजनकपरिघटितमध्यप्रयत्नं न भवति । सूतकादिनिमित्तेन च वणिजाम् । भिक्षाणां समूहो भैक्षं तद्ब्रह्मचर्यादिहस्तगतं अनाचान्तस्त्रीप्रदानादिनाऽशुचिरथ्यादिक्रमणादिनाऽपि न दुष्यति । तथा योषिन्मुखं संयोगकाले शुचि । 'स्त्रियश्च रतिसंसर्गः' इति स्मरणात् ॥ १८७ ॥

इदानीं भृशुद्धिमाह

भृशुद्धिर्मार्जनाद्वाहात्कालाद्गोकमणात्तथा ।  
सेकादुल्लेखनाल्लेषाद्गृहं मार्जनलेपनात् ॥ १८८ ॥

मार्जन्या पांसुतृणादीनां प्रोत्सारणं मार्जनम् । दाहस्तृणकाष्ठाद्यैः । कालो यावत् कालेन लेपादिक्षयो भवति तावान् । गोकमणं गवां पादपरिघटनं । सेकः क्षीरगोमूत्रगोमयवारिभिः प्रवर्षणं वा । उल्लेखनं तक्षणं खननं वा । लेपो गोमयादिभिः । एतैः समस्तैर्व्यस्तेर्वा मार्जनादिभिरमेध्या १० दुष्टा मलिना च भूमिः शुद्ध्यति ।

तथा च देवलः । 'यत्र प्रसूयते नारी म्रियते दृढतेऽपि वा । चाण्डालाभ्युपितं यत्र यत्र विष्टादिसंगतिः ॥ एवं कर्मलभूयिष्ठा भूरमेध्या प्रकीर्तिता । श्वसूकरखरोष्ट्रादिसंसृष्टा दुष्टतां व्रजेत् ॥ अद्भारतुषकेशास्थिभस्माद्यैर्मलिना भवेदिति' अमेध्या दुष्टा मलिनेति शोष्यभूमैस्त्रैविध्यमभिधाय शुद्धिविभागं दर्शयति । 'पञ्चधा वा चतुर्धा वा भूरमेध्याऽपि शुद्ध्यति । दुष्टान्विता त्रिधा देधा शुद्ध्यते १५ मलिनैकपेति । यत्र मनुष्या दृढन्ते यत्र चाण्डालैरभ्युपितं तयो पञ्चभिः दहनकालगोकमणसेकोल्लेखनैः शुद्धिः । यत्र मनुष्या जायन्ते यत्र च म्रियन्ते यत्र चात्यन्तं विष्टादिसंगतिः तासां दाहवर्जितैस्तेरेव चतुर्भिः । श्वसूकरखरोश्विरकालमभ्युपितायाः गोकमणसेकोल्लेखनैस्त्रिभिः । उष्ट्रग्रामकुक्कुटादिभिश्चिरकालमधिवासितायाः सेकोल्लेखनाभ्यां शुद्धिः । अद्भारतुषादिभिश्चिरकालमधिवासिताया उल्लेखनेन शुद्धिः । मार्जनानुलेपने तु सर्वत्र समुच्चयैते । एवं गृहं मार्जनलेपनाभ्यां शुद्ध्यति । गृहस्य पृथगुपादानं संमार्जनलेपयोः प्रतिदिवसमाप्त्यर्थम् ॥ १८८ ॥

गोघ्रातेऽन्ने तथा केशमक्षिकाकीटवृषिते ।

सलिलं भस्म मृद्वाऽपि प्रक्षेप्तव्यं विशुद्ध्यते ॥ १८९ ॥

गोघ्राते गोनिःश्वासोपहतेऽन्ने अदनीयमात्रे । तथा केशमक्षिकाकीटवृषिते । केशग्रहणं लोमादिप्राप्त्यर्थम् । कीटाः पिपीलिकादयः । उदकं भस्म मृद्वा यथासम्भवं प्रक्षेप्तव्यं शुद्ध्यति । १५ यत्तु गौतमेनोक्तम् ( अ. १७ सू. ८१९ ) । 'नित्यमभोज्यं । केशाकीटावपन्नमिति' तत्केशकीटादिभिः सह यत्पक्वं तद्विषयम् ॥ १८९ ॥

त्रपुसीसकताप्राणां क्षाराम्लोदकवारिभिः ।

भस्मान्निः कांस्यलोहानां शुद्धिः प्रावो द्रवस्य तु ॥ १९० ॥

प्रपुप्रभृतीनि प्रसिद्धानि । तेषां क्षारोदकेनाम्लोदकेन वाणिषा चोपघातापेक्षया समस्तैर्व्यस्तैर्वा शुद्धिः कार्या । कांस्यलोहानां भस्मोदकेन । ताम्रग्रहणाद्रीनिकापित्तलयोर्ग्रहणम् । एकयोनित्वात् । एतच्च ताम्रादीनाम्लोदकादिभिः शुद्धयभिधानं न नियमार्थम् । 'मलसंयोगजं तज्जं यस्य येनोपहन्यते । तस्य तच्छोधनं प्रोक्तं सामान्यं द्रव्यशुद्धिद्विद्वि 'व्यविशेषेण स्मरणात् । अतो न ताम्रादेरुच्छिष्टोदकादि-  
लेपस्यान्येनापगमसंभवे नियमेनाम्लोदकादिना शुद्धिः कार्या । अत एव मनुना सामान्येनोक्तम् ५  
( अ. ५ श्लो. ११४ ) । 'ताम्रायःकांस्यरेत्यानां त्रपुणः सीसकस्य च । शौचं यथार्हं कर्तव्यं क्षारा-  
म्लोदकवारिभिरिति' । यत् 'भस्मना शुद्धयते कांस्यं ताम्रमम्लेन शुद्धयतीति' तत्ताम्रादेः शौचस्य परां काष्ठं प्रतिपादयितुं नान्यस्य निषेधाय । यदा तूपघातातिशयस्तदाऽम्लोदकादीनामावृत्तिः । 'गवाघ्रातानि कांस्यानि शूद्रोच्छिष्टानि यानि च । शुद्धयन्ति दशभिः क्षारैः श्वकाकांपहतानि चेति' स्मरणात् । शुद्धिः प्लावो द्रव्यस्य त्विति । द्रवस्य द्रवद्रव्यस्य घृतादेः प्रथमप्राणाधिकस्य १०  
श्वकाकायुपहतस्य अमेध्यसंसृष्टस्य च प्लावः प्लावनं समानजातीयेन द्रवद्रव्येण भाण्डस्यातिपूर्णं यावन्निःसरणं शुद्धिरित्यनुवर्तते । ततोऽल्पस्य त्यागः । बह्वल्पत्वं च देशाद्यपेक्षया कालाद्यपेक्षयाऽपि वेदितव्यम् । यथाह बौधायनः ( १।५।५३ ) । 'देशं कालं तथाऽत्मानं द्रव्यं द्रव्य-  
प्रयोजनम् । उपपत्तिमवस्थां च ज्ञात्वा शौचं प्रकल्पयेदिति' । क्रीटायुपहतस्य तु उत्पवनम् । यथाह मनुः ( अ. ५ श्लो. ११५ ) । 'द्रवाणां चैव सर्वेषां शुद्धिरुत्पवनं स्मृतमिति' । उत्पवनं चात्र १५  
बलान्तरिते पात्रे प्रक्षेपः । अन्यथा क्रीटायुपगमस्यासंभवात् । शूद्रभाण्डस्थितस्य मधुदकादेः पात्रान्तरानयनाच्छुद्धिः । 'मधुदकेः पयस्तद्विकाराश्च पात्रात्यात्रान्तरानयने शुद्धाः' इति बौधायनस्मर-  
णात् । मधुघृतादेर्वर्णापिसदहस्तात्याप्तस्य पात्रान्तरानयनं पुनः पचनं कार्यम् । यथाह शङ्खः ।  
'अभ्यवहार्याणां घृतेनाभिधारितानां पुनः पचनम् । एवं भ्रहानां स्नेहवद्रसानामिति' ॥ १९० ॥

एवं सौषर्णराजनादीनां एतत्प्रकरणप्रतिपादितानां सर्वेषामुच्छिष्टक्रेहाद्युपघातं शुद्धिमरुत्वेदानीं तेषामिवा- १०  
मध्यापहतानां शुद्धिमाह

अमेध्याक्तस्य मृत्तोर्यैः शुद्धिर्गन्धादिकर्षणात् ।

वाक्शस्तमम्बुनिर्णिक्तमज्ञातं च सदा शुचि ॥ १९१ ॥

अमेध्या शरीरजा मला वसाशुक्रादयः । 'वसा शुक्रमसृष्टमज्जामृत्तवित्कर्णविण्णनवाः । श्लेष्मा-  
श्रुतृषिका स्वेदो द्वादशैते नृणां मला' ( अ. ५ श्लो. १३५ ) । तथा 'मानुष्यास्थि शवं विश्रा रेतो २५  
भ्रूवार्तव वसा । स्वेदोऽश्रुतृषिका श्लेष्म मयं चामेध्यमुच्यते' इति मनुदेवलादिभिः प्रति-  
पादिताः तैर्वसादिभिरुक्तं लिप्तं अमेध्याक्तं तस्य मृदा तोयेन च शुद्धिः कर्तव्या गन्धापक-  
र्षणेन । आदिग्रहणालेपस्यापि ग्रहणम् । यथाह गौतमः ( अ. १ सू. ४५ ) । 'लेपगन्धापक-  
र्षणेः शौचममेध्यालिप्तस्येति' । सर्वशुद्धिषु च प्रथमं मृत्तोर्यैरेव लेपगन्धापकर्षणं कार्यम् । अशक्ता-  
बन्धनेन । 'तद्वद्भिः पूर्वं मृदा चेति' ( अ. १ सू. ४६ ) गौतमस्मरणात् । वसादिग्रहणं च सर्वेषाममेध्यत्वं ३०  
प्रतिपादयितुं न समानोपघाताय । 'मयैर्मूत्रपुरीषैश्च श्लेष्मपुयाशुशोणितः । संसृष्टं नैव शुद्धयेत् पुनःपाकेन  
मृन्मयामि 'त्युपघाते विशेषाभिधानात् ( मनुः अ. ५ श्लो. १२३ ) । 'अमेध्यत्वं चैवमेषां देहाच्चैव मलाश्च्युता'  
इति वचनाद्देहच्युतानामेव न स्वस्थानावास्थितानाम् । पुरुषस्य नाभेरुर्ध्वं करव्यतिरिक्ताङ्गानामन्यामे-

ध्वस्पर्शं क्षान्म् । यथाह देवलः । 'मानुषास्थि वसां विष्टामार्तवं मूत्ररेतसी । मज्जानं शोणितं स्पृष्ट्वा परस्य क्षान्माचरोदिति' । तान्येव स्वानि संस्पृश्य प्रक्षाल्याचम्य शुद्धचर्तीति । तथा 'ऊर्ध्वं नाभेः क्रौरौ मुक्ता यद्बद्धमुपहन्यते । तत्र क्षान्मधस्तात्तु प्रक्षाल्याचम्य शुद्धचर्तीति' । कृतेऽपि यथोक्तशोचि मनसोऽपरितोषायत्र शुद्धिसंदेहो भवति तद्वाकृशास्तं शुचि । शुद्धमेतदस्त्विति ब्राह्मणवचनेन शुद्धं भवतीत्यर्थः । अम्बुनिर्णिकं यत्र प्रलिपादिता शुद्धिर्नास्ति तस्य प्रक्षालनेन शुद्धिः । प्रक्षालनासहस्य प्रोक्षणेन । अज्ञातं च सदा यत्काकाबुपहतमुपभुक्तं न कदाचिदपि ज्ञायते तच्छुचि । तदुपयोगाद्दृष्टदोषो नास्तीत्यर्थः । न तु तद्विरुध्यते । 'संवत्सरस्यैकमपि चरेत्कृच्छ्रं द्विजोत्तमः । अज्ञातभुक्त-शुद्धचर्थां ज्ञातस्य तु विशेषतः' इत्यदृष्टदोषेऽपि प्रायश्चित्तप्रतिपादनात् । नेतव्यायश्चित्तस्य जग्धविषय-त्वात् दोषाभावस्य चान्योपयोगविषयत्वात् ॥ १९१ ॥

१० शुचि गोतृत्तिकृत्तोयं प्रकृतिस्थं महीगतम् ।

तथा मांसं श्वचाण्डालकव्यादादिनिपातितम् ॥ १९२ ॥

महीगतं भूमिस्थमुदकं एकगवीतृत्तिजननसमर्थं चाण्डालादिभिरस्पृष्टं । प्रकृतिस्थं रूपस-गन्धस्पर्शान्तरमनापन्नं । शुचि आचमनादियोग्यं भवति । महीगतमित्यशुद्धभूतस्यैशुचित्वनिषेधार्थं न त्वान्तरिक्षेदकस्य शुद्धत्वव्यावृत्त्यर्थं । नाप्युद्धृतस्य । 'उद्धृताश्चापि शुद्धचान्ति शुद्धैः पात्रैः समुद्धृताः । एकरात्रोषिता आपस्त्याज्याः शुद्धा अपि स्वयमिति' देवलवचनात् । तथा चाण्डालादिकृते तद्वा-गादौ न दोषः । 'अन्त्यैरपि कृते कूपे सेतो वाप्यादिके तथा । तत्र स्यात्वा च पीत्वा च प्रायश्चित्तं न विषयते' इति शातान्नपरस्मरणात् । तथा मांसं श्वचाण्डालकव्यादादिभिर्निपातितं शुचि । आदिग्रहणाद्युल्लंघनादेरपि ग्रहणम् । निपातितमिति ग्रहणं भक्षितस्य निराकरणार्थम् ॥ १९२ ॥

रश्मिरग्नी रजश्छाया गौरवो वसुधाऽनिलः ।

१० विपुषो मक्षिकाः स्पर्शो वत्सः प्रस्रवने शुचिः ॥ १९३ ॥

रश्मयः सूर्यादेः प्रकाशकद्रव्यस्य । अग्निः प्रसिद्धः । रजः अजादिसंबन्धव्यतिरेकेण । तत्र 'श्वकाकोष्ठरखरोलूकसूकरग्राम्यपाक्षिणाम् । अजाविरैणुसंस्पर्शाद्वायुर्लक्ष्मीश्च हीयते' इति दोषश्रवणात् । संमार्जनादि कार्यम् । छाया वृक्षादेः । गौः । अश्वः । वसुधा भूमिः । अनिलो वायुः । विपुषोऽवस्थाप-विन्दवः मुखजानां वक्ष्यमाणत्वात् । मक्षिकाश्च । एते चाण्डालादिस्पृष्टा अपि स्पर्शो शुचयः । वत्सः १५ प्रस्रवने ऊद्योगतदुद्घातकषणे शुचिः । वत्सग्रहणं बालस्योपलक्षणार्थम् । 'बालेरनुपक्रान्तं स्त्रीभि-राचरितं च यत् । अविज्ञातं च यत्किञ्चिन्नित्यं मेध्यामिति स्थितिरिति' वचनात् ॥ १९३ ॥

अजाश्वयोर्मुखं मेध्यं न गोर्न नरजा मलाः ।

पन्थानश्च विशुध्यन्ति सोमसूर्यांशुमारुतैः ॥ १९४ ॥

अजाश्वयोर्मुखं मेध्यं । न गोः । न नरजा मलाः । नरशब्दो लक्षणया देहमभिधत्ते १० तजा मला वसादयो न मेध्या भवन्ति । पन्थानो मार्गाश्चाण्डालादिभिः स्पृष्टा अपि रात्रौ सोमां-शुभिर्मारुतेन च शुध्यन्ति । दिवा सूर्यांशुभिर्मारुतेन च ॥ १९४ ॥

**मुखजा विपुषो मेध्मास्तथा चमनबिन्दवः ।**

**श्मश्रु चास्यगतं दन्तसक्तं त्यक्त्वा ततः शुचिः ॥ १९५ ॥**

**मुखे** जाता मुखजाः । श्लेष्मविपुषां मेध्या नोच्छिष्टं कुर्वन्ति अनिपातिताश्चेदङ्गे । ‘न मुख्या विपुष उच्छिष्टं कुर्वन्ति न चेदङ्गं निमतन्तीति’ **गौतम**वचनात् ( अ. १ सू. ४४ ) । तथापि ये आचमनतोयबिन्दवः पादां स्पृशन्ति ते मेध्याः । **श्मश्रु चास्यगतं** मुखप्रविष्टं उच्छिष्टं न करोति । **दन्तसक्तं** चात्रादिकं स्वयमेव च्युतं **त्यक्त्वा शुचिर्भवति** । अच्युतं दन्तसमम् । तथा च **गौतमः** ( अ. १ सू. ४१।४२।४३ ) । ‘दन्तश्छिष्टं तु दन्तवदन्यत्र जिह्वाभिमर्शनात् प्राक् च्युतेरित्येके । च्युतेष्वास्त्राववादिधाभिगरन्नेव तच्छुचिरिति’ । निगरणं पुनरनेन **याज्ञवल्क्यो**केन त्यागेन विकल्प्यते । निगरन्नेवेत्येवकारः । ‘चर्वणं त्वाचमनित्यं भुङ्क्वा ताम्बूलचर्वणम् । ओष्ठो विलोमकौ स्पृष्ट्वा वासो विपरिधाय चेति’ **विष्णु**काचमननिषेधार्थः । ताम्बूलग्रहणं फलाद्युपलक्षणार्थम् । यथाह **शातातपः** । ‘ताम्बूले च फले चैव मुक्ते क्षेमावशिष्टं । दन्तलग्नस्य संस्पर्शं नोच्छिष्टो भवति द्विज’ इति ॥ १९५ ॥

**स्नात्वा पीत्वा क्षुते सुप्ते मुक्त्वा रथ्यपसर्पणे ।**

**आचान्तः पुनराचामेद्वासो विपरिधाय च ॥ १९६ ॥**

स्नानपानश्रुतस्वप्नभोजनरथ्यापसर्पणवामविपरिधानेषु कृतेष्वाचान्तः पुनराचामेत् । द्विराचामेदि-  
त्यर्थः । चकाराद्दोदनाध्ययनारम्भाल्पानुतोत्प्रादिषु । तथा च **वसिष्ठः** ( अ. ३ सू. ३८ ) । ‘सुप्त्वा भुक्त्वा क्षुत्वा स्नात्वा पीत्वा रुदित्वा आचान्तः पुनराचामेदिति’ । **मनुरपि** ( अ. ५ श्लो. १४५ ) । ‘सुप्त्वा क्षुत्वा च मुक्त्वा च षीवित्वांस्त्वानुते वचः । पीत्वापोऽध्येष्यमाणश्च आचामेत्प्रयतोऽपि सन्निति’ । भोजने च दावर्षि हिंसाचमनम् । भोक्ष्यमाणस्तु प्रयतोऽपि द्विराचामेदि-  
**त्यापस्तम्ब**स्मरणात् ( १-५-१६-१ ) । दानपानयारादां सकृत् । अध्ययने त्वारम्भे द्विः । २० शेषेष्वन्ते एव यथोक्ते द्विराचमनम् ॥ १९६ ॥

**रथ्याकर्दमतोयानि स्पृष्टान्यन्त्यश्ववायसैः ।**

**मारुतेनैव शुद्धयन्ति पक्केष्टिकचितानि च ॥ १९७ ॥**

**रथ्या** मार्गमात्रं । **कर्दमः** पङ्कः । तोयमुत्कं । रथ्यास्थितानि कर्दमतोयानि **अन्त्यै**श्चाण्डालादिभिः **श्वभिवार्यसैश्च स्पृष्टानि** । **मारुतेनैव शुद्धयन्ति** शुद्धिसुपयान्ति । बहुवचनं तद्वत्-  
गोमयशर्करादिषाण्ड्यर्थम् । **पक्केष्टिकादिभिश्चितानि** धवलगुहादीनि चाण्डालादिस्पृष्टानि मारुतेनैव शुद्धयन्ति । एतच्च ‘प्रोक्षणं संहतानामित्युक्तप्रोक्षणनिषेधार्थं । तृणकाष्ठपर्णादिमयानां तु प्रोक्षण-  
मेवेति ॥ १९७ ॥

इति द्रव्यशुद्धिप्रकरणम् ।

## अथ दानप्रकरणम् ९

इदानीं दानधर्मं प्रतिपादयिष्यंस्तदङ्गभूतपात्रप्रतिपादनार्थं तत्प्रशंसामाह

तपस्तप्त्वाऽसृजद्ब्रह्मा ब्राह्मणान्नेदगुप्तये ।

तृप्त्यर्थं पितृदेवानां धर्मसंरक्षणाय च ॥ १९८ ॥

- ५ ब्रह्मा हिरण्यगर्भः । कत्यादौ तपस्तप्त्वा ध्यानं कृत्वा 'कान्मुख्यान्सुजामीति' पूर्वं ब्राह्मणान् सृष्टवान् । किमर्थम् ? वेदगुप्तये वेदरक्षणार्थम् । पितृणां देवतानां च ब्राह्मणप्रशंसा । तृप्त्यर्थम् । अनुष्ठानोपदेशाद्वारेण धर्मसंरक्षणार्थं च । अतस्तेभ्यो दत्तमक्ष-  
य्यफलं भवतीत्यभिप्रायः ॥ १९८ ॥

सर्वस्य प्रभवो विप्राः श्रुताध्ययनशीलिनः ।

- १० तेभ्यः क्रियापराः श्रेष्ठास्तेभ्योऽप्यध्यात्मवित्तमाः ॥ १९९ ॥

सर्वस्य क्षत्रियादेर्विप्राः प्रभवः श्रेष्ठा जाता कर्मणा च । ब्राह्मणेष्वापि श्रुताध्ययन-  
शीलिनः श्रुताध्ययनसंपन्ना उत्कृष्टाः । तेभ्योऽपि क्रियापराः विहितानुष्ठानशीलाः । तेभ्योऽप्य-  
ध्यात्मवित्तमाः वक्ष्यमाणमार्गणं शमदमादियोगेनात्मतत्त्वज्ञाननिरताः श्रेष्ठा इत्यनुपजन्ते ॥ १९९ ॥

एवं जानिबिद्याद्युष्ठाननपसां प्रशंसामुख्यैर्नैकैकयोगिन पात्रतामभिधायाद्युना तेषां  
समुच्चयं संवृणोपात्रतामाह

१५

न विद्यया केवलया तपसा वाऽपि पात्रता ।

यत्र वृत्तमिमे चोभे तद्धि पात्रं प्रकीर्तितम् ॥ २०० ॥

- केवलया विद्यया श्रुताध्ययनसंपत्त्या नैव संपूर्णपात्रत्वम् । नापि केवलेन तपसा शम-  
दमादिना । अपिशब्दात्केवलेनानुष्ठानेन केवलया जात्या वा नैव संपूर्णमात्रता । कथं  
सत्योब्राह्मण-  
लक्षणम् । तर्हि ? यत्र पुरुषे वृत्तमनुष्ठानं इमे चोभे विद्यातपसी स्तः चशब्दाद्ब्राह्मण-  
जातिश्च तदेव मन्वादिभिः संपूर्णपात्रं प्रकीर्तितं । हि यस्मादतः परमुत्कृष्टं पात्रं नास्ति । अत्र  
जातिविद्यानुष्ठानतपःसमुच्चयानामुत्तरोत्तरप्राशस्त्येन फलतारतम्यं द्रष्टव्यम् ॥ २०० ॥

गोभूतिलहिरण्यादि पात्रे दातव्यमर्चितम् ।

नापात्रे विदुषा किञ्चिदात्मनः श्रेय इच्छता ॥ २०१ ॥

- १५ पूर्वोक्ते पात्रे गवादिमर्चितं शास्त्रोक्तोदकदानादीतिकर्तव्यतासहितं देयम् । अपात्रे क्षत्रि-  
सत्यात्रे गवादिदानं यादौ ब्राह्मणे च पतितादौ विदुषा पात्रविशेषेण फलविशेषं जानता श्रेयः-  
देयम् । संपूर्णफलमिच्छता किञ्चिदल्पमपि न दातव्यम् । श्रेयोग्रहणादपात्रदानेऽपि  
किमपि तामसं फलमस्तीति सूचितम् । यथाह कुष्णद्वैपायनः ( भ. गी. अ. १७।३२ ) । 'अदेश



काले यद्दानमपात्रेभ्यश्च दीयते । असत्कृतमवशांतं तत्तामसमुदाहृतमिति । अपात्रे न दातव्यमिति षड्ता विशिष्टदेशकालद्रव्यसन्निधौ पात्रस्यासन्निधाने द्रव्यस्य वा तदुद्देशेन त्यागं तस्मै प्रतिश्रवणं वा कृत्वा समर्पयेत् । नापात्रे दातव्यमिति सूचितम् । तथा प्रतिश्रुतमपि पश्चात्पातकादिसंयोगे ज्ञाते न देयम् । ' प्रतिश्रुत्याप्यधर्मसंयुक्ताय न दद्यादिति ' निषेधात् (गौतमीये अ. ५ सू. २१) ॥२०१॥

अपात्रे दातुर्निषेधमुक्त्वा प्रतिग्रहीतारं प्रत्याह

**विद्यातपोभ्यां हीनेन न तु ग्राह्यः प्रतिग्रहः ।**

**गृह्णन्प्रदातारमधो नयत्यात्मानमेव च ॥ २०२ ॥**

प्रतिग्रहनिषेधः । विद्यातपोभ्यां हीनेन प्रतिग्रहः सुवर्णादिर्न ग्राह्यः । यस्माद्विद्यादिहीनः प्रतिगृह्णन् दातारमात्मानं चाधो नरकं नयति प्रापयतीति ॥ २०२ ॥

गवादि पात्रं दानव्यमित्युक्ते ; तत्र विशेषमाह

१०

**दातव्यं प्रत्यहं पात्रे निमित्ते तु विशेषतः ।**

**याचितेनापि दातव्यं श्रद्धापूर्तं तु शक्तितः ॥ २०३ ॥**

प्रतिदिवसं शक्त्यनुसारेण यथोक्तविधिना पात्रे गवादिकं स्वं कुटुम्बाविरोधेन दातव्यम् । दाने विशेषः । निमित्तेषु चन्द्रोपरामादिषु विशेषतोऽधिकं यत्नेन दातव्यम् । याचितेनापि श्रद्धापूर्तं अनसूयापवित्रीकृतं शक्त्या दातव्यम् । ' याचितेनापि दातव्यमिति ' षड्ता बद्धता यथोक्तं पात्रं स्वयमेव गत्वा आहूय वा यद्दानं तन्महाफलमुक्तम् । तथा च स्मरणम् । " गत्वा यद्दीयते दानं तदन्तफलं स्मृतम् । सहस्रगुणमाहूय याचिते तु तदर्धकमिति " ॥ २०३ ॥

गवादिकं देयमित्युक्ते ; तत्र गोदाने विशेषमाह

**हेमशृङ्गी शफै रौप्यैः सुशीला वस्त्रसंयुता ।**

**सकांस्यपात्रा दातव्या क्षीरिणी गौः सदक्षिणा ॥ २०४ ॥**

गोदाने विशेषः । हेममये शृङ्गे यस्याः सा हेमशृङ्गी शफः रौप्यैः राजतेः सुरैः संयुता वस्त्रेण च संयुता कांस्यपात्रसहिता बहुक्षीरा गौर्यैश्चाशक्ति दक्षिणासहिता दातव्या ॥२०४॥

**दाताऽस्याः स्वर्गमाप्नोति वत्सरान् रोमसंमितान् ।**

**कपिला चेतारयति भूयश्चासत्तमं कुलम् ॥ २०५ ॥**

अस्या गोः रोमसंमितान् रोमसंख्याकान् वत्सरान् स्वर्गमाप्नोति दाता । सा यदि कपिला तदा न केवलं दातारं तारयति किंतु कुलमपि आसत्तमं सप्तमभिख्याप्य पित्रादीन्वत् आत्मानं च सप्तमम् । अप्यर्थं भूयः शब्दः ॥ २०५ ॥

**सवत्सारोमतुल्यानि युगान्युभयतोमुखीम् ।**

**दाताऽस्याः स्वर्गमाप्नोति पूर्वेण विधिना ददत् ॥ २०६ ॥**

**सवत्सारोमतुल्यानि** वत्सेन सह वर्तत इति सवत्सा तस्या रोमतुल्यानि वत्सस्य गोश्च  
उभयतोमुखी दान- यावन्ति रोमाणि तावत्संख्याकानि **युगानि** कृतत्रेदादीनि **उभयतोमुखी**  
फलम् । **ददत्स्वर्गमाप्नोति पूर्वैण विधिना** चेत् ॥ २०६ ॥

का पुनरुभयतोमुखी कथं तावत्तदानं महाफलमिष्यत आह

५ **यावद्द्रव्यस्य पादौ द्वौ मुखं योन्यां च दृश्यते ।**  
**तावद्द्वौः पृथिवी ज्ञेया यावद्गर्भं न मुञ्चति ॥ २०७ ॥**

गर्भाभिर्गच्छतो वत्सस्य द्वौ पादौ मुखं च यावत्कालं योन्यां दृश्यते तावत्कालं  
उभयतोमुखी लक्षणं उभयतोमुख्यस्या अस्तीत्युभयतोमुखी । यावत्कालं गर्भं न मुञ्चति तावत्सा  
नदाने फले च । **गौः पृथिवीसमा ज्ञेया ।** अतः फलातिशयो युक्तः ॥ २०७ ॥

१० **यथाकथंचिद्दत्त्वा गां धेनुं वाऽधेनुमेव वा ।**  
**अरोगामपरिक्लिष्टां दाता स्वर्गे महीयते ॥ २०८ ॥**

**यथाकथंचिद्धे** मशुद्धाद्यभावेऽपि यथासंभवं पूर्वोक्तविधिना **धेनुं** दोग्ध्रीं **अधेनुं** वा अवन्त्यां  
सामान्यगोदाने फलम् । **अरोगां** रोगरहितां **अपरिक्लिष्टां** अत्यन्तादुर्बलां गां दत्त्वा **दाता स्वर्गे**  
**महीयते** पूज्यते ॥ २०८ ॥

१५ गोदानसमान्याह

**श्रान्तसंवाहनं रोगिपरिचर्या सुरार्चनम् ।**  
**पादशौचं द्विजोच्छिष्टमार्जनं गोप्रदानवत् ॥ २०९ ॥**

श्रान्तस्यासनशयनादिदानेन श्रमापनयनं **श्रान्तसंवाहनम्** । रोगिणां **परिचर्या** यथा  
शक्त्यौषधादिदानेन । **सुरार्चनं** हरिहरहिरण्यगर्भादीनां गन्धमाल्यादिभिराराधानम् । **पादशौचं**  
२० द्विजानाम् समानानामधिकानां च । तेषामवाञ्छिष्टम्य संमार्जनं । एतान्यनन्तरोक्तेन गोदानेन  
समानि ॥ २०९ ॥

**भूदीपांश्चान्नवस्त्राम्भस्तिलसर्पिःप्रतिश्रयान् ।**  
**नैवेशिकं स्वर्णधुर्यं दत्त्वा स्वर्गे महीयते ॥ २१० ॥**

**भूः** फलप्रदा । **दीपा** देवायतनादिषु । **प्रतिश्रयः** प्रवासिनामाश्रयः । निवेशनार्थं गार्हस्थ्यार्थं  
२५ यत्कन्या दीयते तन्नैवेशिकं । **स्वर्णं** सुवर्णं । **धुर्यो** भारसहो बलीवर्दः । शेषं प्रसिद्धं । एतावद्भूदीपा-  
दीन् दत्त्वा स्वर्गलोके **महीयते** पूज्यते । स्वर्गफलं च भूमिदानादीनां न फलान्तरव्युदासार्थम् । 'यत्कि-  
चित्कुरुते पापं ज्ञानतोऽज्ञानतोऽपि वा । अपि गोचर्ममात्रेण भूमिदानेन शुद्ध्यति' । तथा 'वारिद-  
स्ताप्तिमाप्नोति सुरवमक्षय्यमन्नदः । तिलप्रदः प्रजामिष्टां दीपदश्वक्षुरुत्तमम् । वासोदश्वन्द्रसालोक्यमश्वि-  
सालोक्यमश्वदः' इत्यादिफलान्तरश्रवणात् (**मनुः** अ. ४ श्लो. २२९।२३१) । गोचर्मलक्षणं च **बृहस्प-**

तिना दर्शितम् । 'सप्तहस्तेन दण्डेन त्रिंशदण्डं निवर्तनम् । दश तान्येव गोचर्म दत्त्वा स्वर्गे महीयते' ॥ २१० ॥

**गृहधान्याभयापानच्छात्रमाल्यानुलेपनम् ।**

**यानं वृक्षं प्रियं शय्यां दत्त्वाऽत्यन्तं सुखी भवेत् ॥ २११ ॥**

गृहं प्रसिद्धं । धान्यानि च शालिगोधूमादीनि । अभयं भीतत्राणं । उपानहौ । छत्रं । ५  
माल्यं मल्लिकादेः । अनुलेपनं कुङ्कुमचन्दनादि । यानं रथादि । वृक्षमुपजीव्यमात्रादिकं । प्रियं  
ययस्य प्रियं धर्मादिकं । शय्यां च दत्त्वाऽत्यन्तं अतिशयेन सुखी भवति । न च हिरण्यादिव-  
द्दस्ते दातुमशक्यत्वाद्दर्मादीनामसंभवः । सूमिदानादावपि समानत्वात् । स्मृत्यन्तरेऽपि धर्मदानश्रवणात् ।  
'देवतानां गुरुणां च मातापित्रोस्तथैव च । पुण्यं देयं प्रयत्नेन नापुण्यं चोदितं क्वचित्' ।

अपुण्यदाने तदेव वर्धते प्रतिग्रहीतुरपि लोभादिना प्रवृत्तस्य । 'यः पापमवलं ज्ञात्वा प्रति- १०  
गृह्णाति दुर्मतिः । गर्हिताचरणात्तस्य पापं तावत्समाश्रयेत् । समं द्विगुणसाहस्रमानन्त्यं च प्रदानुष्विति'  
स्मरणात् । इह च सर्वत्र देशकालपात्रविशेषाद्देयविशेषाद्दातृविशेषाद्दाने फले मया प्रोक्तं हिंसायां तद्-  
देव हीति' प्रतिग्रहीतृवृत्तिविशेषाच्च दातृप्रतिग्रहीत्रोः फलतारतम्यं द्रष्टव्यम् ॥ २११ ॥

दानात्फलमुक्तम् । उदानीं दानव्यतिरेकेणापि दानफलावाप्तिहेतुमाह

**सर्वधर्ममयं ब्रह्म प्रदानेभ्योऽधिकं यतः ।**

१५

**तद्दत्समवाप्नोति ब्रह्मलोकमविच्युतम् ॥ २१२ ॥**

यस्मात्सर्वधर्ममयं ब्रह्म अवबोधकत्वेन तस्मात्तद्दानं सर्वं दानेभ्योऽप्यधिकं अतस्तद्द-  
दध्यापनादिद्वारेण ब्रह्मलोकमवाप्नोति अविच्युतं च्युतिर्यथा न भवति । आ भूतसपूर्वं ब्रह्म-  
लोकेऽवतिष्ठत इत्यर्थः । अत्र च ब्रह्मदाने परस्वत्वापादनमात्रं दानं, स्वत्वनिवृत्तेः कर्तुमश-  
क्यत्वात् ॥ २१२ ॥ १०

**प्रतिग्रहसमर्थोऽपि नादत्ते यः प्रतिग्रहम् ।**

**ये लोका दानशीलानां स तानाप्नोति पुष्कलान् ॥ २१३ ॥**

दानं विनाऽपि दान- यः पात्रभूतोऽपि प्राप्तं प्रतिग्रहं सुवर्णादिकं नादत्ते न स्वीकरोति असौ यय-  
फलावाप्तिः । द्याप्तं नोपादत्ते तत्तद्दानशीलानां ये लोकाः तान्समग्रानाप्नोति ॥ २१३ ॥

उदानीं सर्वप्रतिग्रहनिवृत्तिप्रसंगेऽपत्रादमाह

२५

**कुशाः शाकं पयो मत्स्या गन्धाः पुष्पं दधि क्षितिः ।**

**मांसं शय्याऽऽसनं धानाः प्रत्याख्येयं न वारि च ॥ २१४ ॥**

धानाः भ्रष्टा यवाः । क्षितिर्मृत्तिका । शेषं प्रसिद्धं । एतत्कुशादिकं स्वयमुपानीतं न प्रत्या-  
ख्येयं । चक्राराहुहादि । 'शय्यां गृहान्कुशान्गन्धानपः पुष्पं मणीन्दाधि । मत्स्यान्धानाः पयो मांसं

शाकं चैव न निणुदेत् ' ( अ० ४ श्लो. २५० ) । तथा । ' एषोदकं मूलफलमक्षमभ्युद्यतं च यत् । सर्वतः प्रतिगृहीयान्मन्वथाभयदक्षिणामिति ' मनुस्मरणात् ( अ. ४ श्लो. २४७ ) ॥ २१४ ॥

किमिति न प्रत्याख्येयमित्याह

**अयाचिताहृतं ग्राह्यमपि दुष्कृतकर्मणः ।**

५ **अन्यत्र कुलटाषण्डपतितेभ्यस्तथा द्विषः ॥ २१५ ॥**

यद्यस्मादयाचितमेतत्कुशाद्याहृतं दुष्कृतकारिणोऽपि संबन्धि ग्राह्यं किमुत यथोक्तकारिणः । तस्मान्न प्रत्याख्येयम् । अन्यत्र कुलटाषण्डपतितेभ्यः शत्रोश्च । कुलात्कुलमटन्तीति कुलटाः स्वैरिण्यादिकाः । षण्डस्तृतीयाप्रकृतिः ॥ २१५ ॥

**देवातिथ्यर्चनकृते गुरुभृत्यार्थमेव च ।**

१० **सर्वतः प्रतिगृहीयादात्मवृत्त्यर्थमेव च ॥ २१६ ॥**

देवातिथ्यर्चनदिवावश्यकत्वात्तदर्थमनात्मकारणात् पतिताद्यत्यन्तं कुत्सितवर्ज्यं सर्वतः प्रतिगृहीयात् । गुरवो मातापित्रादयः । भृत्या भरणीया भार्यापुत्रा-  
प्रतिप्रहनिवृत्तरप- प्रतिगृहीयात् । गुरवो मातापित्रादयः । भृत्या भरणीया भार्यापुत्रा-  
बादान्तरमाह । दयः ॥ २१६ ॥

इति दानधर्मप्रकरणम्

१५

**अथ श्राद्धप्रकरणम् १०**

इदानीं श्राद्धप्रकरणमारभ्यते । श्राद्धं नामादनीयस्य तत्स्थानीयस्य वा द्रव्यस्य प्रेतोद्देशेन श्राद्धया त्यागः । तच्च द्विविधं पार्वणमेकोद्दिष्टमिति । तत्र त्रिपुरुषोद्देशेन यत्क्रियते तत्पार्वणम् । एकपुरुषोद्देशेन क्रियमाणमेकोद्दिष्टम् । पुनश्च तत्रिविधं । नित्यं नैमित्तिकं काम्यं चेति । तत्र नित्यं नियतनिमित्तोपाधौ चोदितमहरहमावास्याप्रकादिषु । अनियतनिमित्तोपाधौ चोदितं नैमित्तिकं, यथा पुत्रजन्मादिषु । फलकामनोपाधौ विहितं काम्यं, यथा स्वर्गादिकामनायां कृत्तिकादि-  
२० नक्षत्रेषु । पुनश्च पञ्चविधं । अहरहःश्राद्धं पार्वणं वृद्धिश्राद्धमेकोद्दिष्टं सपिण्डीकरणं चेति । तत्राहरहः श्राद्धं । ' अन्नं पितृमनुष्येभ्यः ' इत्यादिनोक्तम् । तथा च मनुः । ' द्या-  
दहरहः श्राद्धमन्नाद्येनोदकेन वा । पयोमूलफलैर्वाऽपि पितृभ्यः प्रीतिमक्षयामिति ' ॥

अथना पार्वणं वृद्धिश्राद्धं च दशविध्यंस्तयोः कालानाह

२५

**अमावास्याऽष्टका वृद्धिः कृष्णपक्षोऽयनद्वयम् ।**

**द्रव्यं ब्राह्मणसंपत्तिर्विधुवत्सूर्यसंक्रमः ॥ २१७ ॥**

व्यतीपातो गजच्छाया ग्रहणं चन्द्रसूर्ययोः ।

श्राद्धं प्रतिरुचिश्चैव श्राद्धकालाः प्रकीर्तिताः ॥ २१८ ॥

यत्र दिने चन्द्रमा न दृश्यते सा अमावास्या तस्यामहर्द्वयव्यापिन्यामपराह्व्यापिनी ग्राह्या ।  
 'अपराह्वः पितृणामिति' वचनात् । अपराह्वश्च पञ्चधाविभक्ते दिने चतुर्थो भागस्त्रिमुहूर्तः ।  
 अष्टकाश्चतस्रः 'हेमन्तशिशिरयोश्चतुर्णामपत्पक्षाणामष्टमीष्वष्टका' इत्याश्वलायनोक्ताः । वृद्धिः ५  
 पुत्रजन्मादि । कृष्णपक्षोऽपरपक्षः । अयनद्वयं दक्षिणोत्तरसंज्ञकम् । द्वयं कृशरमांसादिकं ।  
 ब्राह्मणसंपत्तिर्वक्ष्यमाणा । विषुवद्वयं मेघतुलयोः सूर्यगमनं । सूर्यसंक्रमः आदित्यस्य राशेः  
 राश्यन्तरगमनं । अयनविषुवतोः संक्रान्तित्वे सिद्धेऽपि पृथग्गुणादानं फलातिशयप्रतिपादानार्थम् ।  
 व्यतीपातो योगविशेषः । गजच्छाया 'यदेन्दुः पितृद्वन्द्वे हंसश्चैव करे स्थितः । याम्या  
 तिथिर्भवेत्सा हि गजच्छाया प्रकीर्तितेति' परिभाषिता । हस्तिच्छायंति केचित् । सेह न गृह्यते १०  
 कालप्रक्रमात् । ग्रहणं सोमसूर्ययोरुपरागः । यदा च कर्तुं श्राद्धं प्रति रुचिर्भवति तदाऽपि ।  
 चशब्दाद्युगादिप्रभृतयः । एते श्राद्धकालाः । यद्यपि 'चन्द्रसूर्यग्रहे नाद्यादिति' ग्रहणे भोजननिषे-  
 धस्तथाऽपि भोक्तृदोषो दातुरभ्युदयः ॥ २१७ ॥ २१८ ॥

अहरहःश्राद्धव्यनिरिक्तवक्ष्यमाणचतुर्विधश्राद्धेषु ब्राह्मणसंपन्निमाह

अग्रयाः सर्वेषु वेदेषु श्रोत्रियो ब्रह्मविद्युवा ।

१५

वेदार्थविज्येष्ठसामा त्रिमधुस्त्रिसुपर्णिकः ॥ २१९ ॥

सर्वेषु वेदेषु ऋग्वेदादिषु अनन्यमनस्कृतयाऽप्यस्वालित्वाध्ययनक्षमा अध्याः । श्रोत्रियः  
 श्रुताध्ययनसंपन्नः । वक्ष्यमाणं ब्रह्म यो वेत्ति अस्मिं ब्रह्मवित् । युवा मध्यम-  
 श्राद्धे ब्राह्मणादयः ।  
 वयस्कः । सर्वस्येदं विशेषणं । 'मन्त्रब्राह्मणयोरर्थं वेत्तीति' वेदार्थवित् ।  
 ज्येष्ठसामेति सामविशेषस्तदध्ययनाद्भवत्तं च तद्भ्रताचरणेन यस्तर्धीतं स ज्येष्ठसामा । त्रिमधुः २०  
 ऋग्वेदैकदेशस्तद्भ्रतं च तद्भ्रताचरणेन तर्धीते इति त्रिमधुः । त्रिसुपर्णं ऋग्यजुषोरेकदेशस्तद्भ्रतं च  
 तद्भ्रताचरणेन यस्तर्धीते स त्रिसुपर्णिकः । एते ब्राह्मणाः श्राद्धवेद इति वक्ष्यमाणक्रिया-  
 संबन्धः ॥ २१९ ॥

स्वस्त्रीयऋत्विग्जामातृयाज्यश्वशुरमातुलाः ।

त्रिणाचिकेतदौहित्रशिष्यसंबन्धिवान्धवाः ॥ २२० ॥

२५

स्वस्त्रीयो भागिनियः । ऋत्विगुक्लक्षणः । जामाता दुहितुर्भर्ता । त्रिणाचिकेतं यजुर्वेदेक-  
 देशः तद्भ्रतं च तद्भ्रताचरणेन यस्तदध्यायी स त्रिणाचिकेतः । अन्यत्रसिद्धं । एते च पूर्वोक्ताऽय-  
 श्रोत्रियाद्यभावे वेदितव्याः । 'एष वै प्रथमः कल्पः प्रदाने हव्यकव्ययोः । अनुकल्पस्त्वयं प्रोक्तः  
 सदा सद्भिरगर्हित' ( अ. ३ श्लो. १४७ ) इत्यभिधाय मनुना स्वस्त्रीयादीनामभिहितत्वात् ॥ २२० ॥

**कर्मनिष्ठास्तपोनिष्ठाः पञ्चाग्निर्ब्रह्मचारिणः ।**

**पितृमातृपराश्चैव ब्राह्मणाः श्राद्धसंपदः ॥ २२१ ॥**

**कर्मनिष्ठा** विहितानुष्ठानतत्पराः । **तपोनिष्ठा**स्तपःशीलाः । सभ्यावसथ्यो वेतामयश्च यस्य सन्ति स **पञ्चाग्निः** पञ्चामिविद्याध्यायी च । **ब्रह्मचारी** उपकुर्वाणको नैष्ठिकश्च । **पितृमातृपरास्त-**  
५ **त्पूजापराः** । चकारात् ज्ञाननिष्ठादयः । **ब्राह्मणाः** न क्षत्रियादयः । **श्राद्धसंपदः** श्राद्धेष्वक्षय्य-  
फलसंपत्तिहेतवः ॥ २२१ ॥

**रोगी हीनातिरिक्ताङ्गः काणः पौनर्भवस्तथा ।**

**अवकीर्णी कुण्डगोलौ कुनखी श्यावदन्तकः ॥ २२२ ॥**

**रोगी** महारोगोपसृष्टः । हीनमतिरिक्तं वाऽङ्गं यस्यासौ **हीनातिरिक्ताङ्गः** । एकेनाक्षया यः  
१० परयति स **काणः** । एतस्मादेवान्धवधिरवृद्धप्रजननवैलतिदुश्चर्मप्रभृतयो निरस्ताः ।  
वर्ज्यानाह । पुनर्भूक्तलक्षणा तस्यां जातः **पौनर्भवः** । **अवकीर्णी** ब्रह्मचर्ये एव स्वलित-  
ब्रह्मचर्यः । कुण्डगोलौ परदाग्निषु जायेते द्वौ सुतौ कुण्डगोलको । पत्यौ जीवति कुण्डस्तु मृते  
भर्तारि गोलकः इत्येवमुक्तलक्षणको (मनुः अ. ३ श्लो. १७४) । **कुनखी** संकुचितनखः । **श्यावदन्तकः**  
स्वभावात्कृष्णदशनः । एते श्राद्धे निन्दिता इति वक्ष्यमाणेन संबन्धः ॥ २२२ ॥

**भूतकध्यापकः क्लीबः कन्यादूप्यभिशास्तकः ।**

**मित्रधुक् पिशुनः सोमविक्रयी परिविन्दकः ॥ २२३ ॥**

वेतनग्रहणेन योऽध्यापयति स **भूतकाध्यापकः** । वेतनदानेन च नोऽर्घ्येते सोऽपि । **क्लीबो**  
नपुंसकः । असाङ्गिः सद्भिर्वा दौर्धर्यः कन्यां दूपयति स **कन्यादूषी** । सताऽसता वा ब्रह्महत्यादि-  
नाभियुक्तोऽभिशास्तः । **मित्रधुक्** मित्रद्रोही । परद्रोषसंकीर्तनशीलः **पिशुनः** । **सोमविक्रयी**  
२० यज्ञे सोमस्य विक्रेता । **परिविन्दकः** परिवेत्ता । ज्येष्ठे अकृतदारे अकृताग्निपरिग्रहे वा यः कनी-  
यान् दारपरिग्रहमग्निपरिग्रहं वा कुर्यान्स परिवेत्ता । ज्येष्ठस्तु परिविन्तिः । यथाह **मनुः** ( अ. ३  
श्लो. १७ ) १ । 'दाराग्निहोत्रसंयोगं यः करोत्यग्रजं स्थितं । परिवेत्ता स विज्ञेयः परिविन्तिस्तु पूर्वज इति ।'  
एवं दातृयाजकवापि । 'परिविन्तिः परिवेत्ता च यथा परिविद्यते । संवे ते नरकं यान्ति दातृया-  
जकपञ्चमा ' इति ( अ. ३ श्लो. १७२ ) ॥ २२३ ॥

**मातापितृगुरुत्यागी कुण्डाशी वृपलात्मजः ।**

**परपूर्वापतिः स्तेनः कर्मदुष्टाश्च निन्दिताः ॥ २२४ ॥**

विनाकारणेन मातापितृगुरुस्त्यजति स **मातापितृगुरुत्यागी** । एवं भार्यापुत्रत्याग्यपि । 'वृद्धौ  
च मातापितरौ साध्वी भार्या सुतः शिशुः । अप्यकार्यशतं कृत्वा भर्तव्या **मनुः** ( अ. ३ श्लो. १७२ ) ॥ २२४ ॥

निर्द्देशात् । कुण्डास्यान्नं योऽश्रात्यसौ **कुण्डाशी** । एवं गोलकस्यापि<sup>१</sup> 'यस्तयोरन्नमश्राति स कुण्डाशी प्रकीर्तितः' इति वचनात् । वृषलो निर्धर्मस्तत्सुनो **वृषलात्मजः** । **परपूर्वा** पुनर्भूः तस्याः **पतिः** । अदत्तादायी **स्तेनः** । **कर्मदुष्टाः** शास्त्रविरुद्धकारिणः । चकारान्तितवंदंवलकप्रभृतयः । एते श्राद्धे **निन्दिताः** प्राणिपिद्धाः । 'अभ्याः सर्वेषु यदेदंखित्यादिना' श्राद्धयोग्यब्राह्मणप्रतिपादननेव तद्व्यतिरिक्तनामयोग्यत्वे सिद्धेऽपि पुनः कर्षाचिद्रोग्यादीनां प्रतिषेधवचनं उक्तलक्षणब्राह्मणासंभवे प्रतिषेधरहितानां प्राप्त्यर्थम् ॥ २२४ ॥

एवं श्राद्धकारान् ब्राह्मणाश्राक्त्वाऽधुना पार्वणप्रयोगमाह

**निमन्त्रयेत् पूर्वद्युर्ब्राह्मणानात्मवान् शुचिः ।**

**तैश्चापि संयतैर्भाव्यं मनोवाक्कायकर्मभिः ॥ २२५ ॥**

पूर्वांक्तान्ब्राह्मणान् 'श्राद्धे क्षणः क्रियतामिति' **पूर्वद्युर्निमन्त्रयेत्** प्रार्थनया क्षणमभ्युपग- १०  
मयेत् । अपरेद्युर्वा । 'पूर्वद्युरपरेद्युर्वा श्राद्धकर्मण्यवस्थिते । निमन्त्रयेत् व्यवसान्  
पार्वणश्राद्धप्रयोगः ।  
सम्यग्विप्रान् यथोद्दितामिति' **मनुस्मरणात्** (अ. ३ श्लो. १८७) । **आत्मवान्**  
शोकोन्मादादिरहितः सन् दोषवान् भवति । यद्वा आत्मवान् नियतन्द्रियो भवेत् । **शुचिः** प्रयतश्च ।  
**तैरपि** निमन्त्रितब्राह्मणर्मनोवाक्कायव्यापारैः **संयतैरित्येतर्भवित्यम् ॥ २२५ ॥**

**अपराह्णे समभ्यर्च्य स्वागतेनागतांस्तु तान् ।**

१५

**पवित्रपाणिराचान्तानासनेपूपवेशयेत् ॥ २२६ ॥**

**अपराह्णे** तृक्तलक्षणे **तान्निमन्त्रितान्ब्राह्मणानाह्वय** स्वागतवचनं पृजयित्वा कृतपादभाव-  
**नानाचान्तान्** कृमेष्वासनेषु **पवित्रपाणिः** पवित्रपाणीनुपवेशयेत् । यद्यपि सामान्येनापराह्णे  
इत्युक्तं तथापि कुतुपे प्रारभ्य तदादिपञ्चसु मुहूर्तेषु पवित्रपापने श्रेयस्करम् । 'अहोर्मुहूर्ता विख्याता  
दश पञ्च च सर्वदा । तत्राष्टमो मुहूर्तो यः सकालः कुतपः स्मृतः ॥ मध्याह्ने सर्वदा यस्मान्मन्दीभवति २०  
भास्करः । तस्मादनन्तफलद्वरतत्रागम्भो विशिष्यते ॥ ऊर्ध्वं मुहूर्तात्कृतपायन्मुहूर्तचतुष्टयम् । मुहूर्त-  
पञ्चकं ह्येतत्स्वधाभवनामिष्यते ॥' इति वचनात् । तथाऽन्यदपि श्राद्धेऽपि योगि कुतपसंज्ञकमुक्तम् । 'मध्याह्नः  
खड्गपात्रं च तथा नेपालकम्बलः । सौष्यं दर्भास्त्रिया गावा दौहित्रश्चाष्टमः स्मृतः । पापं कुत्सितमि-  
त्याहुस्तस्य संतापकारिणः । अष्टावैते यतस्तस्मात्कृतपा इति विश्रुता' इति ॥ २२६ ॥

**युग्मान्दैवे यथाशक्ति पित्र्येऽयुग्मांस्तथैव च ।**

२५

**परिस्तृते शुचौ देशे दक्षिणाप्रवणे तथा ॥ २२७ ॥**

**दैवे** आभ्युदयिके श्राद्धे **युग्मान्** समात् ब्राह्मणान् उपवेशयेत् । कथं? **यथाशक्ति** शक्ति-  
मनतिक्रम्य । तत्र वैश्वदेवे द्वौद्वौ मात्रादीनां तिमृणामेकैकस्या द्वौद्वौ तिमृणां वा द्वौ एवं पित्रादीना-

भैकैकस्य द्वौद्वौ त्रयाणां वा द्वौ । एवं मातामहादीनां च वर्गत्रयेऽपि वैश्वदेवं पृथक् तन्त्रं वा । पित्र्ये पार्वणश्राद्धे .अयुग्मान्वियमानुपवेशयेदिति संबध्यते । एतच्च पारिस्तुते सर्वतः प्रच्छादिते शुचौ गोमयादिनोपलिभे दक्षिणाप्रवणे दक्षिणतोऽवन्तते देशे कार्यम् ॥ २२७ ॥

अयुग्मान्विय इति पार्वणश्राद्धाङ्गयुते वैश्वदेवेऽयुग्मप्रसंगे इदमारभ्यते

५ द्वौ देवे प्राक् त्रयः पित्र्ये उदगेकैकमेव वा ।  
मातामहानामप्येवं तन्त्रं वा वैश्वदेविकम् ॥ २२८ ॥

द्वौ देव इति । देवे वैश्वदेवे द्वौ ब्राह्मणौ प्राङ्मुखानुपवेशयेत् । पित्र्ये अयुग्मान्वियविशेष-  
प्रसंगे विशेष उच्यते । त्रयः पित्र्ये इति । पित्र्ये पित्रादिस्थानं त्रय उदङ्मुखत्वा उपवेश्याः ।  
पक्षान्तरमाह । एकैकमेव वा । वैश्वदेवे पित्र्ये च एकमेकमुपवेशयेत् । संभवतो विकल्पः । माता-  
१० महानामप्येवं श्राद्धे निमन्त्रणादि द्वौ देवे प्राक् त्रयः पित्र्ये उदगेकैकमेव वेत्येव मतं पितृश्राद्ध-  
वर्कृत्यम् । पितृश्राद्धं मातामहश्राद्धे च वैश्वदेविकं पृथक् तन्त्रेण वा कर्तव्यम् । तन्त्रशब्दः  
समुदायवाचक इति । यदा तु द्वौवेव ब्राह्मणौ लभ्ये तदा तु वैश्वदेवे पात्रं प्रकल्प्य उभयत्रैकैकं  
ब्राह्मणं नियुञ्ज्यात् । यथाह वसिष्ठः ( अ. ८ श्रौ. ३०-३१ ) । ' यथेकं भोजयेच्छ्राद्धे देवं तत्र  
कथं भवेत् । अन्नं पात्रे समुद्धृत्य सर्वस्य प्रकृतस्य तु ॥ देवतायतने कृत्वा ततः श्राद्धं प्रवर्तयेत् ।  
१५ प्रास्येदन्नं तदशो तु दद्याद्वा ब्रह्मचारिण इति ' ॥ २२८ ॥

पाणिप्रक्षालनं दत्त्वा विष्टरार्थं कुशानपि ।

आवाहयेदनुज्ञातो ' विश्वे देवास ' इत्युच्चा ॥ २२९ ॥

तदनन्तरं वैश्वदेवार्थं ब्राह्मणहस्तं जलं दत्त्वा विष्टरार्थं कुशांश्च युग्मान् द्विगुणितानासने  
दक्षिणतो दत्त्वा ' विश्वान्देवानावाहयिष्ये ' इति ब्राह्मणान् पुष्ट्वा तैः गवाहयेत्यनुज्ञातो ' विश्वे देवास  
२० आगते ' त्यनया ऋचा ' आगच्छन्तु महाभागा ' इत्यनेन च स्मार्तेन मन्त्रेण तानावाहयेत् । एतच्च  
यज्ञोपवीतिना प्रदक्षिणं च कार्यम् । अपसव्यं ततः कृत्वा पितृणामप्रदक्षिणमिति । पित्र्यं विशेष-  
स्मरणात् ॥ २२९ ॥

यवैरन्ववकीर्याथ भाजने सपवित्रके ।

' शन्नो देव्या ' पयः क्षिप्त्वा ' यवोऽसीति ' यवांस्तथा ॥ २३० ॥

१५ ' या दिव्या ' इति मन्त्रेण हस्तेष्वर्घ्यं विनिक्षिपेत् ।

ततो विश्वेदेवार्थं ब्राह्मणसमीपे भूमिं प्रादक्षिण्येन यवैरन्ववकीर्य अनन्तरं तेजसादिभाजने  
सपवित्रके कुर्याद्युग्मान्तर्हिते ' शन्नो देवीरभिष्टय ' इत्यनयर्चाऽऽपः क्षिप्त्वा ' यवोऽसि धान्यराजो  
वेत्यादिना मन्त्रेण यवान् । ततो गन्धपुष्पाणि च क्षिप्त्वाऽनन्तरमर्घ्यपात्रपवित्रान्तर्हितेषु ब्राह्मण-  
हस्तेषु ' या दिव्या आपः पयसेत्यादिना मन्त्रेण ' विश्वेदेवा इदं वोऽर्घ्यं ' इत्यर्घ्योदकं विनि-  
१० क्षिपेत् ॥ २३० ॥



दत्वोदकं गन्धमाल्यं धूपदानं सदीपकम् ॥ २३१ ॥

तथाऽऽच्छादनदानं च करशौचार्थमम्बु च ।

अपसव्यं ततः कृत्वा पितृणामप्रदक्षिणम् ॥ २३२ ॥

अथ करशौचार्थमुदकं दत्त्वा यथाक्रमं गन्धपुष्पं धूपदीपदानं कुर्यात् । तथाऽऽच्छादन-  
दानं च । गन्धादीनां स्मृत्यन्तरोक्तो विशेषो द्रष्टव्यः । 'चन्दनकुङ्कुमकूर्पूरागरुप्रकान्युपलेपनार्थमिति' ।  
विष्णुनोक्तम् । पुष्पाणि च । 'श्राद्धे जान्यः प्रशस्ताः स्युर्मल्लिका श्वेतयूथिका । जलोद्भवानि स-  
र्वाणि कुसुमानि च चम्पकमित्युक्तानि । वज्र्यानि च । 'उग्रगन्धीन्यगन्धीनि चेत्यवृक्षोद्भवानि च ।  
पुष्पाणि वर्जनीयानि रक्तवर्णानि यानि च' । न कण्टकिञ्च अकण्टकिजमपि शुक्लं सुगन्धि यत्तद्दद्यात् ।  
न रक्तं रक्तमपि कुङ्कुमं जलजं च दद्यादित्यादीनि द्रष्टव्यानि । धूपे च विशेषो विष्णुनोक्तः ।  
'प्राण्यङ्गं सर्वं धूपार्थं न दद्यात् । घृतमधुसंयुक्तं गुग्गुलं श्रीगण्डागरुदेवदारुसरलादि दद्यादिति' ।  
दीपे च विशेषः शङ्खेनोक्तः । 'घृतेन दीपा दातव्यस्तिर्लतलेन वा पुनः । वसामेदोद्भवं दीपं प्रयत्नेन  
विवर्जयेत्' । आच्छादनं च 'शुभ्रं नवमहत्तं सदशं दद्यादिति' । एतच्च सर्वं वैश्वदेवानुष्ठानकाण्डमुद्दसुखः  
कुर्यात् । पित्र्यं काण्डं दक्षिणासुखः । यथाह वृद्धशातातपः । 'उदङ्मुखस्तु देवानां पितृणां  
दक्षिणासुखः । प्रदद्यात्पार्वणे सर्वं देवपूर्वं विधानत' इति ॥ २३१ ॥ २३२ ॥

द्विगुणास्तु कुशान्दत्त्वा 'ह्युशान्तस्त्वे'त्यृचा पितृन् ।

आवाह्य तदनुज्ञातो जपे'दायन्तु न'स्ततः ॥ २३३ ॥

ततो वैश्वदेवकाण्डानन्तरमपसव्यं यज्ञोपवीतं प्राचीनावीतं कृत्वा । अत्र तत इति वदता का-  
ण्डानुसमयो दर्शितः । पित्रादीनां त्रयाणां अयुमान्कुशान्द्विगुणमुष्ठान् । अप्रदक्षिणं वामतो विद्यार्थ-  
मासनेषुदकपूर्वकं दत्त्वा पुनरुदकं दद्यात् । 'अपः प्रदाय द्विगुणमुष्ठान्कुशान्दत्त्वाऽऽपः प्रदाये'त्या-  
श्वलायानस्मरणात् । एतच्चायन्तयोसुदकदानं वैश्वदेवे पित्र्ये च प्रति पदार्थप्रतिपादनार्थं  
द्रष्टव्यम् । 'अथ पितृन् पितामहान् प्रपितामहानावाहायिष्य' इति ब्राह्मणानुष्टुप् 'आवा-  
हयेति' तेरनुज्ञातः 'उशान्तस्त्वा निधीमही'त्यनया ऋचा पित्रादीनावाह्य 'आयन्तु नः पितर'  
इत्यादिना मन्त्रेणोपतिष्ठेत् ॥ २३३ ॥

'अपहता' इति तिलान्विकीर्य च समन्ततः ।

यवार्थास्तु तिलैः कार्याः कुर्यादध्यादि पूर्ववत् ॥ २३४ ॥

दत्त्वाऽर्घ्यं संस्रवांस्तेषां पाते कृत्वा विधानतः ।

पितृभ्यः 'स्थानमसीति' न्युञ्जं पात्रं करोत्यधः ॥ २३५ ॥

यवार्था यवसाध्यानि कार्याणि अवकिरणादीनि तिलैः कर्तव्यानि । ततोऽर्घ्यपात्रांसादना-  
च्छादनान्तं पूर्ववत्कुर्यात् । तत्रायं विशेषः । तिलान् अपहताऽऽसुरा रक्षांसीश्यादिना मन्त्रेण ब्राह्मणान्वरि-  
तोऽप्रदक्षिणमन्त्रवकीर्य राजतादिपात्रेषु त्रिह्ययुमकुशनिर्मितकूर्चान्तहितेषु 'शत्रोदेवीरिति' मन्त्रेणापः

क्षिप्त्वा 'तिलोऽसि सोमदेवत्यः' इत्यादिमन्त्रेण तिलान्युष्णगन्धानि च क्षिप्त्वा 'स्वधार्घ्या' इति ब्राह्मणानां पुरतोऽर्घ्यपात्राणि स्थापयित्वा 'या दिव्या' इति मन्त्रान्ते 'पितरिदन्तेऽर्घ्यं पितामहे-  
दन्तेऽर्घ्यं प्रपितामहेदन्तेऽर्घ्यमिति' ब्राह्मणानां हस्तेष्वर्घ्यं दद्यात् । एकैकमुभयत्र वेत्यस्मिन्वापि पक्षे  
पात्रत्रयं कार्यम् । एवमर्घ्यं दत्त्वा तेषामर्घ्याणां संस्रवान् ब्राह्मणहस्तगलितार्घ्योदकानि पितृपात्रे गृहीत्वा  
५ दक्षिणाग्रं कुशस्तम्भं भूमौ निधाय तस्योपरि 'पितृभ्यः स्थानमसी'त्यनेन मन्त्रेण तत्पात्रं न्युक्त्रमधो-  
मुखं कुर्यात् । तस्योपरि अर्घ्यपात्रपवित्राणि निदध्यात् । अनन्तरं गन्धपुष्पधूपदीपाच्छादनानि  
'पितरन्ते गन्धः पितरिदं ते पुष्पमित्यादिना' प्रयोगेण दद्यात् ॥ २३४ ॥ २३५ ॥

अग्नौ करिष्यन्नादाय पृच्छत्यन्नं घृतप्लुतम् ।

'कुरुष्वे'त्यभ्यनुज्ञातो हुत्वाऽग्नौ पितृयज्ञवत् ॥ २३६ ॥

१० हुतशेषं प्रदद्यात्तु भाजनेषु समाहितः ।

यथालाभोपपन्नेषु रौप्येषु च विशेषतः ॥ २३७ ॥

अनन्तरमग्नौ करिष्यन्घृतप्लुतं घृताकमन्नमादाय ब्राह्मणान् पृच्छते 'अग्नौ करिष्ये' इति ।

अग्नौकरणम् ।

घृतग्रहणं सूषकादिनिवृत्त्यर्थम् । ततस्तैः 'कुरुष्वे'त्यभ्यनुज्ञातः प्राचीनावी-  
त्प्रभिसुपसमाधाय मेक्षणनादायावदानसंपदा जुहुयात् । 'सोमाय पितृमते स्वधा

१५ नमः । अग्नये कव्यवाहनाय स्वधा नमः' इति पिण्डपितृयज्ञकल्पेनाग्नौ हुत्वा मेक्षणमनुपहृत्य हुतशेषं  
मृन्मयवर्ज्यं यथालाभोपपन्नेषु विशेषतो रौप्येषु पित्रादिभाजनेषु दद्यात् । न वैश्वदेवभाजनेषु ।  
समाहितोऽन्यमनस्कः ।

अत्र यद्यप्यग्नावित्यविशेषणोक्तं तथाप्याहिताग्नेः सर्वाधानपक्षे आपासनाग्नेरभावात् पिण्डपितृ-  
यज्ञान्तरभाविनि पार्वणश्राद्धे विहितदक्षिणाग्रैः सन्निधानादक्षिणाग्रौ होमः । 'कर्म स्मार्तं विवाहाग्नावि-  
२० त्यस्यापवाददर्शनात् । यथाह मार्कण्डेयः । 'आहिताग्निस्तु जुहुयादक्षिणाग्रौ समाहितः । अनाहि-  
ताग्निस्तत्रौपसद् अन्यभावे द्विजेऽप्सु वेति' । अर्धाधानपक्षे त्वौपासनाग्निसद्भावादाहिताग्नेरनाहिताग्नि-  
प्यौपासनाग्नेवेवाग्नौकरणहोमः । एवमन्वष्टकादिषु त्रिष्वपि पिण्डपितृयज्ञकल्पातिदेशात् । काम्यादिषु  
चतुर्षु ब्राह्मणपाणावेव होमः । यथाहर्गुह्यकाराः । 'अन्वष्टक्यं च पूर्वेद्युर्मासि मास्यथ पार्वणम् ।  
काम्यमभ्युदयेऽष्टम्यामेकोद्विष्टमथाष्टमम् । चतुर्वायेषु साग्नीनां वह्नां होमो विधीयते । पित्र्यब्राह्मणहस्ते  
२५ स्यादुत्तरेषु चतुर्ष्वपि । अस्यार्थः । 'हेमन्तशिशिरोयश्वतुर्णामपरपक्षाणामष्टमीष्वष्टका' इत्यष्टका  
विहिताः । तत्र नवम्यां यत्क्रियते तदन्वष्टक्यम् । सप्तम्यां क्रियमाणं पूर्वेद्युः ॥ मासि मासि कृष्णपक्षे  
पञ्चमीपञ्चमिषु यस्यां कस्यांचित्तिथावन्वष्टक्यातिदेशेन यद्विहितं अमावास्यायां पिण्डपितृयज्ञानन्तरं  
यद्विहितं तत्पार्वणम् । स्वर्गादिकामनायां कृत्तिकादिनक्षत्रेषु यद्विहितं तत्काम्यम् । अभ्युदयेषु पुत्रोत्प-  
३० न्यादिषु तडागारामदेवताप्रातिष्ठादिषु च यद्विहितम् । अष्टम्यां या अष्टका विहिता । एकोद्विष्टं । अत्रै-  
कोद्विष्टशब्देन सपिण्डीकरणं लक्षयति तत्रैकोद्विष्टस्यापि सद्भावात् । न केवलं पार्वणस्य साक्षादेकोद्विष्टे  
तदभावात् । अथवा गृह्यभाष्यकारमतेन साक्षादेकोद्विष्टेऽपि पाणिहोमस्य सद्भावात्साक्षादेकोद्विष्टमेव ।  
एतेषामष्टानामाद्येषु चतुर्षु सामिकस्याग्नौ होमः । उत्तरेषु चतुर्षु पित्र्यब्राह्मणहस्ते निरग्निकस्यापि प्रमीत-

पितृकस्य द्विजस्य पार्षणं नित्यामिति तस्यापि पाणाववे होमः । 'न निर्वपति यः श्राद्धं प्रमीतपितृको द्विजः । इन्दुक्षये मासि मासि प्रायश्चित्तीयते तु स' इति वचनात् । एवं काम्याभ्युदयिकाष्टकैकोद्दिष्टेषु पाणाववे । 'अग्न्यभावे तु विप्रस्य पाणाववोपपादयेदिति' मनुस्मरणात् । ( अ. ३. श्लो. २१२ ) पाणिदत्तस्य पृथग्मासप्रतिषेध उच्यते । यथाहर्गुह्यकाराः । 'अन्नं पाणितले दत्तं पृथगश्रान्त्यनुद्धयः । पितरस्तेन तृप्यन्ति शेषान्नं न लभन्ति ते । यच्च पाणितले दत्तं यच्चाग्न्यदुपकल्पितम् । एकीभावेन भोक्तव्यं पृथग्भावो न विद्यत' इति ॥ २३६ ॥ २३७ ॥

दत्त्वाऽन्नं 'पृथिवी पात्रमिति' पात्राभिमन्त्रणम् ।

कृत्वेदं विष्णुरित्यन्ने द्विजाङ्गुष्ठं निवेशयेत् ॥ २३८ ॥

अन्नमोदनसूपपायसपृतादिकं भाजनंषु दत्त्वा 'पृथिवी ते मात्रमि'त्यादिना मन्त्रेण पात्रा-  
भिमन्त्रणं कृत्वा 'इदं विष्णुर्विचक्रमे' इत्यनया ऋचा अन्ने द्विजाङ्गुष्ठं १०  
निवेशयेत् । तत्र च वैश्वदेवे यज्ञोपवीती 'विष्णो हव्यं रक्षेति' । पित्र्ये  
प्राचीनावीती 'विष्णो कव्यं रक्षेति' । 'विष्णो हव्यं च कव्यं च ब्रूयाद्रक्षेति वै क्रमादिति' मनु-  
स्मरणात् ॥ २३८ ॥

सव्याहृतिकां गायत्रीं 'मधु वाता' इति तृचम् ।

जप्त्वा यथासुखं वाच्यं भुञ्जीरंस्तेऽपि वाग्यताः ॥ २३९ ॥ १५

अनन्तरं 'विश्वेभ्यो देवेभ्य इदमन्नं परिविष्टं परिविष्ट्यमाणं चातृतेरिति' यवोदकेन देवे निवेद्य तथा पित्रे अमुकगोत्रायामु ऋशर्मणे 'इदमन्नं परिविष्टं परिविष्ट्यमाणं चातृतेरिति' तिलोदकप्रदानेन पित्रे निवेद्य एवं पितामहाय प्रपितामहाय च निवेद्यानन्तरमापोशनं दत्त्वा पूर्वोक्ताभिर्याहृतिभिः सहितां गायत्रीं 'मधु वाता' इति तृचं 'मधुमधुमध्विति' त्रिवारं जप्त्वा 'यथासुखं जुषध्वमिति' ब्रूयात् । 'संकल्प्य पितृदेवेभ्यः सावित्रीं मधुमज्जपः । श्राद्धं निवेद्यापोशनं जुषप्रैषोऽथ भोजनम् । तथा गायत्रीं २० त्रिःसकृद्वाऽपि जपेद्ब्राह्मतिपूर्विकाम् । 'मधु वाता' इति तृचं मध्वित्येतन्निकं तथेति' पारस्करादि-  
वचनात् । भुञ्जीरंस्तेऽपि वाग्यताः । तेऽपि ब्राह्मणा वाग्यता मौनिनो भुञ्जीरन् ॥ २३९ ॥

अन्नमिष्टं हविष्यं च दद्यादक्रोधनोऽत्वरः ।

आतृप्तेस्तु पवित्राणि जप्त्वा पूर्वजपं तथा ॥ २४० ॥

अन्नं भक्ष्यभोज्यलेह्यचोष्यपेयात्मकं पञ्चविधं, इष्टं यद्ब्राह्मणाय प्रेताय कर्त्रे वा रोचते, हविष्यं २५  
श्राद्धहविर्योग्यं 'व्रीहिशालिवयोधूममुद्रमापमुन्यन्नकालशाकमहाशलैकलाशुण्ठीमरीचहिङ्गुगुडशर्करा-  
कर्पूरसैन्धवसांभरणसनालिकेरकदलीबदरगव्यपयोदधिघृतपायसमधुर्मांसप्रभृति' स्मृत्यन्तरप्रसिद्धं वे-  
दितव्यम् । हविष्यमित्यनेनैवायोग्यस्य स्मृत्यन्तरप्रतिषिद्धस्य कोदवमसूरचणककुलित्यपुलाकनिष्पावराज-  
माषकूम्भाण्डवातार्कबृहतीद्रयोपोदकीर्वांशाङ्कुरपिप्यलीवचाशातपुष्पोपराभिडलवणमाहिषचामरक्षीरदधिघृत-  
पायसादीनां निवृत्तिः । अक्रोधनः क्रोधहेतुसंभवेऽपि । अत्वरोऽव्ययः । आतृप्तेर्दवाादिति संबन्धः । ३०

तुशब्दाद्यथा किञ्चिदुच्छिष्यते तथा दद्यात् । उच्छेषणस्य दासवर्गभागधेयत्वात् । ' उच्छेषणं भूमिगतमजिह्मस्याशतस्य च । दासवर्गस्य तल्पिन्ने भागधेयं प्रचक्षते ' इति मनुस्मरणात् ( अ. ३ श्लो. २४६ ) । तथा आतृतेः पवित्राणि पुरुषसूक्तपावमानीप्रभृतीनि जल्वा तृगान् ज्ञात्वा पूर्वोक्तं जपं च सव्याह्निकामित्युक्तं जपेत् ॥ २४० ॥

अन्नमादाय 'तृप्ताः स्थ' शेषं चैवानुमान्य च ।

तदन्नं विकिरेद्भूमौ दद्याच्चापः सकृत्सकृत् ॥ २४१ ॥

अनन्तरं सर्वमन्नमादाय ' तृप्ताः स्थिति ' तान्प्रष्टु ' तृप्ताः स्म ' इति तैरुक्तः ' शेषमप्यास्ति किं क्रियतामिति ' प्रष्टु ' इष्टः सहोपमुच्यतामिति यभुपगम्य तदन्नं पितृस्थानब्राह्मणस्य पुरस्तादुच्छिष्टसन्निधौ दक्षिणाग्रदर्भान्तरितायां भूमौ निलोदकप्रक्षेपपूर्वकं ' ये अग्निदग्धा ' इत्यनया क्रवा निक्षिप्य १० पुनस्तिलोदकं प्रक्षिपेत् । तदनन्तरं ब्राह्मणहस्तेषु गण्डूपार्थं सकृत्सकृदपि दद्यात् ॥ २४१ ॥

सर्वमन्नमुपादाय सतिलं दक्षिणामुखः ।

उच्छिष्टसन्निधौ पिण्डान्दद्याद्द्वै पितृयज्ञवत् ॥ २४२ ॥

पिण्डपितृयज्ञकस्यातिदेशेन चरुश्रपणसद्भावे अग्नौकरणशिष्टचरुशेषेण सह सर्वमन्नमुपादाया-  
१५ पिण्डप्रदानम् ।  
ग्निमन्निधौ पिण्डान् दद्यात् । तदभावं ब्राह्मणार्थं कृतमन्नं सर्वमुपादाय सतिलं तिरुमिश्रं, दक्षिणामुखः उच्छिष्टसन्निधौ पिण्डपितृयज्ञकल्पेन पिण्डान्दद्यात् ॥ २४२ ॥

मातामहानामप्येवं दद्यादाचमनं ततः ।

स्वस्ति वाच्यं ततः कुर्यादक्षय्योदकमेव च ॥ २४३ ॥

मातामहानामपि विश्वेदेवावाहनदिपिण्डप्रदानपर्यन्तं कर्म एवमेव कर्तव्यम् । अनन्तरं  
२० अक्षय्योदकदानम् ।  
ब्राह्मणानामाचमनं दद्यात् । स्वस्ति वाच्यं ततः कुर्यात् । ' स्वस्ति ब्रूतेति ' ब्राह्मणान् स्वस्ति वाचयन्तु । तैश्च स्वस्तीत्युक्ते ' अक्षय्यमस्त्विति ब्रूतेति ' ब्राह्मणहस्ते उदकदानं कुर्यात् । तैश्चाक्षय्यमस्त्विति ' वक्तव्यम् ॥ २४३ ॥

दत्त्वा तु दक्षिणां शक्त्या स्वधाकारमुदाहरेत् ।

'वाच्यतामि'त्यनुज्ञातः प्रकृतेभ्यः स्वधोच्यताम् ॥ २४४ ॥

अनन्तरं यथाशक्ति हिरण्यरजतादिदक्षिणां दत्त्वा ' स्वधां वाचयिष्ये ' इत्युक्त्वा तैर्ब्राह्मणै-  
२५ स्वधावाचनम् ।  
'वाच्यतामि'त्यनुज्ञातः प्रकृतेभ्यः भिवादिभ्यो मातामहादिभ्यश्च ' स्वधोच्यता-  
मिति ' स्वधाकारमुदाहरेत् ॥ २४४ ॥

ब्रूयु'रस्तु स्वधे'त्युक्ते भूमौ सिञ्चेत्ततो जलम् ।

' विश्वेदेवाश्च प्रीयन्तां ' विप्रैश्चोक्तमिदं जपेत् ॥ २४५ ॥

ते च ब्राह्मणा 'अस्तु स्वधेति' ब्रूयुः । तैरेवमुक्ते अनन्तरं कण्ठहलुना भूमौ उदकं सिञ्चेत् । 'ततो विश्वेदेवाः प्रीयन्तामिति' ब्रूयात् । ब्राह्मणेश्च 'प्रीयन्तां विश्वेदेवा' इत्युक्तं इदमनन्तरोच्यमानं जपेत् ॥ २४५ ॥

‘दातारो नोऽभिवर्धन्तां वेदाः सन्ततिरेव च ।

श्रद्धा च नो माव्यगमद्बहु देयं च नोऽस्त्विति’ ॥ २४६ ॥

दातारो हिरण्यादेः नोऽस्माकं कुलऽभिवर्धन्तां बहवो भवन्तु । वेदाश्च वर्धन्तां अध्ययना-  
ध्यापनतदर्थज्ञानानुष्ठानद्वारेण । सन्ततिश्च पुत्रपौत्रादिपरम्परया । श्रद्धा  
ब्राह्मणप्रार्थना ।  
च पित्र्यकर्मण्यास्था नोऽस्माकं मा व्यगमत् मा गच्छतु । देयं च हिर-  
ण्यादि बहु अपर्यन्तं अस्माकं भवत्विति जपेदित्यर्थः ॥ २४६ ॥

इत्युक्तोक्तवा प्रिया वाचः प्रणिपत्य विसर्जयेत् ।

१०

‘वाजे वाज’ इति प्रीतः पितृपूर्वं विसर्जनम् ॥ २४७ ॥

एवं पूर्वोक्तं प्रार्थनामन्त्रं जप्त्वा उक्त्वा च प्रिया वाचः 'धन्या वयं भवच्चरणयुगलरजः-  
रवित्रीकृतमस्मन्मन्दि-  
रं शाकाद्यशनेक्रेशमविगणय्य भवद्भिरनुगृहीता वयमि'त्येवंरूपाः । प्रणिपत्य  
पदक्षिणापूर्वं नमस्कृत्य विसर्जयेत् । कथं विसर्जयेदित्याह । 'वाजे वाजे वत वाजिनो न' इत्यगथा  
रुचा पितृपूर्वं प्रणितामहादि विश्वेदेवान्तं दर्भान्वारम्भेण 'उनिष्ठत पितर' इति प्रीतः सुप्रीत- १५  
मना विसर्जनं कुर्यात् ॥ २४७ ॥

यस्मिंस्ते संस्रवाः पूर्वमर्घ्यपात्रे निवेशिताः ।

पितृपात्रं तदुत्तानं कृत्वा विप्रान्विसर्जयेत् ॥ २४८ ॥

यस्मिन्नर्घ्यपात्रे पूर्वमर्घ्यदानान्ते संस्रवा ब्राह्मणहस्तगलितार्घ्योदकानि निवेशिताः  
स्थापिताः तत्पितृपात्रं न्युञ्जं सदुत्तानमूर्ध्वमुखं कृत्वा विप्रान्विसर्जयेत् । एतच्चाशीमन्त्रजपा २०  
दूर्ध्वं 'वाजे वाजे' इत्यतः प्राक् द्रष्टव्यम् । 'कृत्वा विसर्जयेदिति' क्त्वाप्रत्ययश्रवणात् ॥ २४८ ॥

प्रदक्षिणमनुब्रज्य भुञ्जीत पितृसेवितम् ।

ब्रह्मचारी भवेत्तां तु रजनीं ब्राह्मणैः सह ॥ २४९ ॥

अनन्तरमासीमान्तं ब्राह्मणाननुब्रज्य तैरास्यतामित्यनुज्ञातः तान्प्रदक्षिणीकृत्य प्रतिनिवृत्तः  
पितृसेवितं श्राद्धशिष्टमिष्टैः सह भुञ्जीत । नियम एवायं न परिसंख्या । मासे तु 'यथारूचीति' २५  
'द्विजकाम्यये'त्यत्रोक्तम् । यस्मिन्दिने श्राद्धं कृतं तत्संविधिनीं रात्रिं भोक्तुमिब्राह्मणैः सह कर्ता  
ब्रह्मचारी भवेत् । तुशब्दात्पुनर्भोजनादिरहितोऽपि भवेत् । 'दन्तधावनताम्बूलं स्निग्धस्नानमभोजनम् ।  
रत्यौषधपराजानि श्राद्धकृत्सत वर्जयेत् । पुनर्भोजनमध्वानं भाराध्ययनमैथुनम् । दानं प्रतिग्रहं होमं  
श्राद्धभुक्त्वष्ट वर्जयेदिति' वचनात् ॥ २४९ ॥

एवं पार्षणं श्राद्धयुक्तेर्वादीं वृद्धिः श्राद्धमाह

एवं प्रदक्षिणावृत्को वृद्धौ नान्दीमुखान्पितृन् ।

यजेत दधिकर्कन्धूमिश्रान्पिण्डान्यद्वैः क्रियाः ॥ २५० ॥

वृद्धौ पुत्रजन्मादिनिमित्ते श्राद्धे एवमुक्तेन प्रकारेण पितृन् यजेत् पूजयेत् । तत्र विशेष-  
माह । प्रदक्षिणावृत्क इति । प्रदक्षिणा आवृत् अनुष्ठानपद्धतिर्यस्यासौ प्रद-  
क्षिणावृत्कः । प्रदक्षिणप्रचार इति यावत् । नान्दीमुखानिति पितृणां विशेष-  
णम् । अतश्चावाहनादौ ' नान्दीमुखान्पितृनावाहायिष्ये नान्दीमुखान् । पितामहानिति'त्यादिप्रयोगो  
द्रष्टव्यः । कथं यजेतेत्याह । दधिकर्कन्धूमिश्रान् । कर्कन्धूर्बद्रीफलं । द्वा बद्रीफलैश्च मिश्रान्  
पिण्डान्त्वा यजेतेति संबध्यते । तिलसाध्याः सर्वाः क्रिया यद्वैः कर्तव्याः ।

१३ अत्र च ब्राह्मणसंख्या दर्शितैव ' युगमान्द्वै यथाशक्नीति ' । अत्र प्रदक्षिणावृत्कादिपरिगणन-  
मन्येषामपि स्मृत्यन्तरोक्तानां विशेषपरिगणनां प्रदर्शनार्थम् । यथाहाभ्युदयनः । 'अथाभ्युद-  
यिके युगं ब्राह्मणाः अमूला दर्भाः प्राङ्मुखा यज्ञोपवीती स्यात्प्रदक्षिणमुपचारो यवैस्तिथार्यो  
गन्धादिदानं द्विर्दिः ऋजुदर्भानासने दद्यात्' । 'यवोऽसि सोमदेवत्यो गोसवे देवनिर्मितः ' । प्रत्नवद्भिः प्रचः  
पुष्ट्या नान्दीमुखान् पितृनिर्माँलोकान्दीणयाहि नः स्वाहेति यवावपनम् । विश्वेदेवा इदं वोऽर्घ्यं नान्दी-  
मुखाः पितर इदं वोऽर्घ्यमिति यथालिङ्गमर्घ्यदानम् । पाणौ होमोऽग्नये कव्यवाहनाय स्वाहा सोमाय  
पितृमते स्वाहेति' 'मधु वाता ऋतायत' इति वृचः स्थाने 'उपास्मे गायत्रेति' पञ्च मधुमतीः श्रावयेत् ।  
'अक्षन्मीमदन्तेति' षष्ठीम् । आचान्तेषु भुक्ताशयान् गोमयेनोपलिप्य प्राचानाग्रान्दर्भान्संस्तीर्य तेषु पृष-  
दाज्यमिश्रेण भुक्ताशेषैकैकस्य द्वौद्वौ पिण्डौ दद्यादित्यादि । यद्यपि 'पितृन् यजेतेति' सामान्येनेकं  
तथापि श्राद्धत्रयं क्रमश्च स्मृत्यन्तरादवगन्तव्यः । यथाह शातातपः । ' मातुः श्राद्धं तु पूर्वं स्यात्पि-  
२० तृणां तदनन्तरम् । ततो मातामहानां च वृद्धौ श्राद्धत्रयं स्मृतमिति ॥ २५० ॥

एकादशमाह

एकोद्दिष्टं देवहीनमेकार्घ्यैकपवित्रकम् ।

आवाहनाग्नौकरणरहितं ह्यपसव्यवत् ॥ २५१ ॥

एकोद्दिष्टं एक उद्दिष्टो यस्मिन् श्राद्धे तदेकोद्दिष्टमिति कर्म नामधेयम् । शेषं पूर्ववदाचरोदि-  
२५ त्युपसंहारात् । पार्षणसकलधर्मप्राप्तौ विशेषोऽभिधीयते । देवरहितं विश्वेदेवरहितं एकार्घ्यपात्रमे-  
कदर्भपवित्रकं च आवाहनाग्नौकरणहोमेन च रहितम् । अपसव्यवत् प्राचीनावीतब्रह्म-  
सूत्रवत् । अनेनान्तरोक्तान्युदयिके यज्ञोपवीतित्वं सूचयति ॥ २५१ ॥

'उपतिष्ठतामक्षय्यस्थाने' विप्रविसर्जने ।

'अभिरभ्यतामिति' वदेद्भूपुस्तेऽभिरताः स्फ ह' ॥ २५२ ॥

किंच । यदुक्तं ' स्वस्ति वाच्यं ततः कुर्यादक्षय्योदकमेव चेति ' तत्रा 'क्षय्यस्थाने उपतिष्ठता-  
मिति ' वदेत् । **विप्रविसर्जने** कर्तव्ये 'वाजे वाज' इति जपानन्तरं दर्भान्वारम्भेण 'भिरम्यतामिति '  
ब्रूयात् । ते ' चाभिरताः स्म ' इति ब्रूयुः । हेति प्रसिद्धम् । शेषं पूर्ववदिति यावत् ।

एतच्च मध्याह्ने कर्तव्यम् । यथाह देवलः । ' पूर्वाह्णे दैविकं कर्म अपराह्णे तु पैतृकम् । एकोद्दिष्टं  
तु मध्याह्ने प्रातर्वृद्धिनिमित्तकमिति ' । ' भुञ्जीत- पितृसेवितामि 'त्येकोद्दिष्टविशेषे निषेधो दृश्यते । ' नव-  
श्राद्धेषु यच्छिष्टं गृहे पर्युषितं च यत् । दम्पत्योर्भुक्तशिष्टं च न भुञ्जीत कदाचनोति ' । नवश्राद्धं तु  
दर्शितम् । ' प्रथमेऽह्नि तृतीयेऽह्नि पञ्चमे सप्तमे तथा । नवमेकादशे चैवं तन्नवश्राद्धमुच्यते ' ॥ २५२ ॥

सपिण्डीकरणमाह

**गन्धोदकतिलैर्युक्तं कुर्यात्पात्रचतुष्टयम् ।**

**अर्घ्यार्थं पितृपात्रेषु प्रेतपात्रं प्रसिञ्चयेत् ॥ २५३ ॥**

**' ये समाना ' इति द्वाभ्यां शेषं पूर्ववदाचरेत् ।**

**एतत्सपिण्डीकरणमेकोद्दिष्टं स्त्रिया अपि ॥ २५४ ॥**

**गन्धोदकतिलैर्युक्तं पात्रचतुष्टयं** अर्घ्यसिद्धयर्थं पूर्वाक्तविधिना कुर्यात् । तिलैर्युक्तं  
पात्रचतुष्टयं वदता पितृवर्गे चत्वारो ब्राह्मणा दर्शिताः । वैश्वदेवे द्वौ स्थितावेव । अत्र प्रेतपात्रोदकं  
किञ्चिद्वशेषं त्रिधा विभज्य पितृपात्रेषु सेचयेत् । ' ये समानाः समनस ' इति **द्वाभ्यां मन्त्राभ्याम्** । १५  
शेषं विश्वेदेवावाहनादिविसर्जनान्तं **पूर्ववत्** पार्वणवदाचरेत् । प्रेतार्घ्यपात्रावशिष्टोदकेन प्रेतस्थान-  
ब्राह्मणहस्तेऽर्घ्यं दत्त्वा शेषमेकोद्दिष्टवत्समापयेत् । पित्र्येषु त्रिषु पार्वणवत् । **एतत्सपिण्डीकरण-**  
**मन्तरोक्तमेकोद्दिष्टं** च ततः प्रागुक्तम् । **स्त्रिया अपि** मातुरापि कर्तव्यं ।

एवं वदता पार्वणे मातृश्राद्धं पृथक्कर्तव्यमित्युक्तं भवति । अत्र प्रेतशब्दं पितुःप्रपितामहविषयं  
केचिद्वर्णयन्ति । तस्य त्रिष्वन्तर्भावेन सपिण्डीकरणोत्तरकालं पिण्डदानादिनिवृत्त्युपपत्तेः । समनन्तर- १०  
मृतस्योत्तरत्र पिण्डोदकदानानुवृत्तेरन्तर्भावो न युक्तः । अत एवाह **यमः** । ' यः सपिण्डीकृतं प्रेतं  
पृथक्पिण्डे नियोजयेत् । विधिघ्नस्तेन भवति पितृहा चोपजायत ' इति । प्रकर्षेण इतः प्रेत इति  
चतुर्थेऽपि प्रेतशब्दोपपत्तेः । ' प्रेतैभ्य एव निवृत्तीयादिति ' च प्रयोगदर्शनात् ।

अपि च ' सपिण्डीकरणं श्राद्धं देवपूर्वं नियोजयेत् । पितृनेवाशयेत्तत्र पुनः प्रेतं न निर्दिशे-  
दिति ' । सपिण्डीकरणोत्तरकालं प्रेतस्य श्राद्धादिप्रतिषेधो दृश्यते । स चानन्तरमृतस्य न संभवति । २५  
अमावास्यादौ श्राद्धविधानात् । ' सपिण्डता तु पुरुषे सप्तमे विनिवर्तत ' इत्येतदपि वचनं चतुर्थस्य  
त्रिष्वन्तर्भावे एव घटते । चतुर्थस्य पिण्डत्रयव्यापित्वं पञ्चमस्य पिण्डद्वयव्यापित्वं षष्ठस्यैकपिण्डव्यापित्वं  
सप्तमे निवृत्तिरिति । ' पितृपात्रेष्वित्येतदपि पितृमुख्यत्वादस्मिन्नेव पक्षे घटते नान्यथा प्रपितामहप्रमुख-  
त्वात् । तस्मात्पितृपात्रेषु तत्रैतपात्रं प्रसिञ्चयेदिति तदयुक्तम् ।

न ह्यत्र पिण्डसंयोजनसुत्तरत्र पिण्डदानादिनिवृत्तिप्रयोजनम् । अपि तु पितुः प्रेतत्वनिवृत्त्या १०  
पितृत्वमाप्त्यर्थं प्रेतत्वं च कृत्स्णोपज्ञनितात्पन्तहुःसानुभवावस्था । यथाह **मार्कण्डेयः** । ' प्रेतलोके

- तु वसतिर्गृणां वर्षं प्रकीर्तिता । शुक्लौ प्रत्यहं तत्रं भवेतां भृगुनन्दनेति । पितृत्वप्राप्तिश्च कस्यादिश्राद्ध-  
 देवतासंबन्धः । प्राक्तनैकोद्दिष्टसाहितेन सपिण्डीकरणेन प्रेतत्वनिवृत्त्या पितृत्वं प्राप्नोतीत्यगम्यते ।  
 'यस्येतानि न दत्तानि प्रेतश्राद्धानि षोडश । प्रेतत्वं सुस्थिरं तस्य दत्तैः श्राद्धशतैरपि । तथा ।  
 'चतुरो निर्वपेत्विंशत्यूर्वं तेषु समापयेत् । ततः प्रभृति वै प्रेतः पितृदामान्यमश्रुत ' इत्यादिबचनात् ।  
 ५ 'यः सपिण्डीकृतं प्रेतमित्यनेनापि पृथगेकोद्दिष्टविधानेन पिण्डदाननिषेधात्पार्वणविधानेन सह पिण्ड-  
 दानमवगम्यते । एतच्च सांख्यसारिकाक्षिकैकोद्दिष्टविधानायापपाद्यते । यदपि 'पुनः प्रेतं न निर्दिशे-  
 दिति' तदपि प्रेतशब्दं नोच्चारयेत् । अपि तु पितृशब्दमेवेत्येवमर्थं । न च प्रकर्षगमनात्तत्रैव प्रेतशब्दः ।  
 यतो विशिष्टदुःखानुभवावस्था प्रेतशब्देन रूढ्याऽभिधीयत इत्युक्तं योऽपि प्रतीतमात्रे प्रेतशब्दप्रयोगः  
 सोऽपि भूतपूर्वगत्या 'सपिण्डता तु पुरुषे सप्तमे विनिवर्तत' इति च प्रथमस्य पिण्डस्य चतुर्थव्यापित्वात्  
 १. द्वितीयस्य पञ्चमव्यापित्वात् तृतीयस्य षष्ठव्यापित्वात् सप्तमे विनिवर्तत इति । एवमपि घटते ।

अपि च निर्वाण्य पिडान्वये न सापिण्ड्यं अव्यापकत्वात् । अपि त्वेकशरीरावयवान्वयेनेत्युक्तं  
 पितृशब्दश्च प्रेतत्वनिवृत्त्या श्राद्धदेवतात्वमुपगतेषु वर्तत इति पितृपात्रेष्वित्यविरुद्धम् । तस्मादनन्तर-  
 मृतपात्रोदकस्य तत्पिण्डस्य च पितृपात्रेषु तत्पिण्डेषु च संसर्जनमिति स्थितम् । आचार्यस्तु परमत-  
 मेवोपन्यस्तवान् । एतच्च पितुः सपिण्डीकरणं पितामहादिषु त्रिषु प्रतीतेषु वेदितव्यम् । पितरि प्रेते  
 १५ पितामहे प्रपितामहे वा जीवति सपिण्डीकरणं नास्त्येव । 'व्युत्क्रमाच्च प्रमीतानां नैव कार्या सपिण्ड-  
 तेति' वचनात् । यत्तु मनुवचनं ( अ. ३ श्लो. २२१ ) 'पिता यस्य निवृत्तः स्याज्जीवेच्चापि  
 पितामहः । पितुः स नाम संकीर्त्यं कीर्तयेत्प्रपितामहमिति' तदपि पितृशब्दप्रयोगनियमाय । न  
 पिण्डदयदानार्थम् । कथं 'श्रियमाणे तु पितरि पूर्वेषामेव निर्धयेत् । पिता यस्य तु वृत्तः स्याज्जीवे-  
 च्चापि पितामहः । सोऽपि पूर्वेषामेव निर्वपेदित्यन्वयः ।

२० पञ्चदशेऽपि कथं निर्वपेदित्याह । 'पितुः स नाम संकीर्त्यं कीर्तयेत्प्रपितामहमि'त्याद्यन्तग्रहणेन  
 सर्वत्र पितृभ्यः पितामहेभ्यः प्रपितामहेभ्य इत्येवं प्रयोगः । न पुनः कदाचिदपि पितामहस्य प्रपितामहस्य  
 वाऽऽदित्वं वृद्धप्रपितामहस्य तत्पितृर्वाऽन्तत्वं । अतश्च पित्रादिशब्दानां संबन्धवचनात् । श्रियमाणे पितरि  
 'पितुः पितृभ्यः पितामहेभ्यः प्रपितामहेभ्य इति' पितामहे श्रियमाणे पितामहस्य पितृभ्यः पिता-  
 महेभ्यः प्रपितामहेभ्य इति । अतः पिण्डापितृयज्ञे 'शुन्धन्तां पितर' इत्यादिमन्त्राणामूहो न भवति ।

१५ यदपि विष्णुवचनं 'यस्य पिता प्रेतः स्यात्स पितृपिण्डं निधाय पितामहात्पराम्यां द्वाभ्यां  
 दद्यादिति' तस्यायमर्थः । पितामहे श्रियमाणे प्रेते च पितरि पितुरेकं पिण्डमेकोद्दिष्टविधानेन निधाय  
 पितृयज्ञेः पितामहस्तत्पराम्यां द्वाभ्यां दद्यात् । पितामहस्त्वात्मनः प्रपितामहः संप्रदानमश्रुतः स्थित  
 एवेति । प्रपितामहाय ततः पराम्यां द्वाभ्यां च दद्यादिति । शब्दप्रयोगनियमस्तु पूर्वोक्त एव ।

एवं गोब्राह्मणादिहतस्यापि सपिण्डीकरणमावो वेदितव्यः । यथाह कात्यायनः । 'ब्राह्मणा-  
 ३० दिहते ताते पतिते संगवर्जिते । व्युत्क्रमाच्च मृते देयं येभ्य एव ददात्यसाविति' गोब्राह्मणहतस्य  
 पितुः सपिण्डीकरणसंबन्धे तसुल्लेख्य पितामहाद्विभ्यः पार्ष्णविधेयमुपपन्नमिति सपिण्डीकरणप्राप्तोऽव-



गम्यते । स्मृत्यन्तरेऽपि ' ये नराः संततिच्छिन्ना नास्ति तेषां सपिण्डता । न चैतैः सह कर्तव्यान्वे-  
कोद्विष्टानि षोडशेति ' ।

मातुः पिण्डदानादौ गोत्रे विप्रतिपत्तिः भर्तृगोत्रेण पितृगोत्रेण वा दातव्यामिति उभयत्र वचन-  
दर्शनात् । ' स्वगोत्राद्भ्रूयते नारी विवाहात्सप्तमे पदे । स्वामिगोत्रेण कर्तव्या तस्याः पिण्डोदक-  
क्रिये' त्यादिभर्तृगोत्रविषयं वचनम् । ' पितृगोत्रं समुत्सृज्य न कुर्याद्भर्तृगोत्रतः । जन्मन्येव विपत्तौ च  
नारीणां पैतृकं कुलमि'त्यादिपितृगोत्रविषयम् । एवं विप्रतिपत्तावासुरादिविवाहेषु पुत्रिकाकरणे च  
पितृगोत्रमेव तत्र तत्र विशेषवचनात् दानस्यानिवृत्तेश्च । ब्राह्मादिविवाहेषु व्रीहियववत् बृहद्रथन्तरसाम-  
वत् विकल्प एव । तत्र च ' येनास्य पितरो याता येन याताः पितामहाः । तेन यायात्स तां भार्गी  
तेन गच्छन्न दुष्यतीति ' वचनात् । वंशपरम्पराया तत्समाचारेण व्यवस्था । एवंविधविषयव्यतिरेके-  
णास्य वचनस्य विषयान्तराभावात् । यत्र पुनः शास्त्रतो न व्यवस्था नाप्याचारतस्तत्रात्मनस्तुष्टिरेव  
वेति' वचनादात्मनस्तुष्टिरेव व्यवस्थापिका । यथा ' गर्भाष्टमेऽष्टमे वाच्चे' इति ।

मातुः सपिण्डीकरणेऽपि विरुद्धानीव वाक्यानि दृश्यन्ते । तत्र ' पितामह्यादिभिः सार्धं सपिण्डी-  
करणं स्मृतम् ' । तथा भर्त्राऽपि भार्यायाः स्वमात्रादिभिः सह सपिण्डीकरणं कर्तव्यमिति पैटी-  
नस्तिराह । ' अपुत्रायां मृतायां तु पतिः कुर्यात्सपिण्डताम् । श्वश्र्वादिभिः सहैवास्या सपिण्डीकरणं  
भवेदिति' पत्या सह सपिण्डीकरणम् । यम् आह । ' पत्या चैकेन कर्तव्यं सपिण्डीकरणं स्त्रियाः । १५  
सा मृताऽपि हि तेनैक्यं गता मन्त्रहृतिव्रतैरिति' । उदानसा तु मातामहेन सह सपिण्डीकरणमुक्तम् ।  
' पितुः पितामहे यद्दत्तपूर्णं संवत्सरे सुतैः । मातुर्मातामहे तद्वदेधा कार्या सपिण्डता ' । तथा । ' पिता  
पितामहे योज्यः पूर्णं संवत्सरे सुतैः । माता मातामहे तद्वादित्याह भगवान्निश्वः ' ।

इत्येवं विविधेषु वचनेषु सत्सु अपुत्रायां भार्यायां प्रमीतायां भर्ता स्वमात्रेव सापिण्ड्यं कुर्यात् ।  
अन्वारोहणे तु पुत्रः स्वपित्रेव मातुः सापिण्ड्यं कुर्यात् । आसुरादिविवाहोत्पन्नः पुत्रिकासुतश्च  
मातामहेनैव । ब्राह्मादिविवाहोत्पन्नः पित्रा मातामहेन पितामह्या वा विकल्पेन कुर्यात् ।

अत्राग्नि यदि नियतो वंशसमाचारस्तदानीं तथैव कुर्यात् । वंशसमाचारोऽप्यानियतश्चेत्तदा'ऽऽत्म-  
नस्तुष्टिरेव चेति' यथारुचि कुर्यात् । तत्र च येन केनापि मातुः सापिण्ड्येऽपि यत्रान्वष्टकादिषु मातु-  
श्चाद्धं पृथग्विहितं ' अन्वष्टकासु वृद्धौ च गयायां च क्षयेऽज्ञानि मातुः श्राद्धं पृथक्कुर्यादन्यत्र  
पतिना सह ' । तत्र पितामह्यादिभिरेव पार्ष्णश्राद्धं कर्तव्यम् । अन्यत्र पतिना सहेति पतिसापिण्ड्ये  
तदंशभागित्वात् । मातामहसापिण्ड्ये तदंशभागित्वात्तन्नैव सह । यथाह शातातपः । ' एकश्रुतित्व-  
मायाति सपिण्डीकरणे कृते । पत्नी पतिपितृणां च तस्मादंशेन भागिनीति ' । एवं सति मातामहेन  
मातुः सापिण्ड्ये मातामहश्राद्धं पितृश्राद्धवन्वित्यमेव । पत्या पितामह्या वा मातुः सापिण्ड्ये मातामह-  
श्राद्धं न नित्यं । कृते अभ्युदयः अकृते न प्रत्यवाय इति निर्णयः ॥ २५३ ॥ २५४ ॥

अर्वाक्सपिण्डीकरणं यस्य संवत्सराद्भवेत् ।

तस्याप्यन्नं सोढुकुम्भं दद्यात्संवत्सरं द्विजे ॥ २५५ ॥

संवत्सरादर्वाक्सपिण्डीकरणं यस्य कृतं तस्य तदुद्देशेन प्रतिदिवसं प्रतिमासं वा यावत्संवत्सरं शक्यनुसारेणाक्षमुदकुम्भसहितं ब्राह्मणाय दद्यात् । अर्वाक्संवत्सरादिति वदता सपिण्डीकरणं संवत्सरे पूर्णं प्राग्वेति दर्शितम् । यथाहभ्रालायनः । 'अथ सपिण्डीकरणं संवत्सरात्ते द्वादशाहे वेति' । कात्यायनोऽप्याह । 'ततः संवत्सरे पूर्णं सपिण्डीकरणं भवेत् । त्रिपक्षे वा यदा चार्वाग्बुद्धिरापयते तदेति' । द्वादशाहे त्रिपक्षे वृद्धिप्राप्तौ संवत्सरे वेति चत्वारः पक्षा दर्शिताः । तत्र द्वादशाहे पितुः सपिण्डीकरणं सामिकेन कार्यम् । सपिण्डीकरणं विना पिण्डपितृयज्ञासिद्धिः । 'सामिकस्तु यदा कर्ता प्रेतो वाऽप्यग्निमान् भवेत् । द्वादशाहे तदा कार्यं सपिण्डीकरणं पितुरिति' वचनात् । निरग्निस्तु त्रिपक्षे वृद्धिप्राप्तौ संवत्सरे वा कुर्यात् । यदा प्राक्संवत्सरात्सपिण्डीकरणं तदा षोडशश्राद्धानि कृत्वा सपिण्डीकरणं कार्यम् । उत सपिण्डीकरणं कृत्वा स्वस्वकाले तानि कर्तव्यानीति १० संशयः । उभयथा वचनदर्शनात् । 'श्राद्धानि षोडशादत्वा नैव कुर्यात्सपिण्डताम् । श्राद्धानि षोडशापाय विदधीत सपिण्डतामिति' ।

षोडशश्राद्धानि च । 'द्वादशाहे त्रिपक्षे च षण्मासे मासि चाव्युक्ते । श्राद्धानि षोडशैतानि संस्मृतानि मनीषिभिरिति' दर्शितानि । तथा । 'यस्यापि वत्सरादर्वाक्सपिण्डीकरणं भवेत् । मासिकं चोदकुम्भं च देयं तस्यापि वत्सरामिति' । तत्र सपिण्डीकरणं कृत्वा स्वकाल एवैतानि कर्तव्यानीति ११ प्रथमः कल्पः । अमासकालत्वेन प्रागनाधिकारात् । यदपि वचनं षोडशश्राद्धानि कृत्वा सपिण्डीकरणं संवत्सरात्प्रागपि कर्तव्यमिति सोऽयमापत्कल्पः । यदा त्वापत्कल्पत्वेन प्राक्सपिण्डीकरणात् प्रेतश्राद्धानि करोति तदैकोद्दिष्टविधानेन कुर्यात् । यदा तु मुख्यकल्पेन स्वकाल एव करोति तदाव्युक्तं श्राद्धं यो यथा करोति पार्वणमेकोद्दिष्टं वा तथा मासिकानि कुर्यात् । 'सपिण्डीकरणादर्वाक्कुर्वन् श्राद्धानि षोडश । एकोद्दिष्टविधानेन कुर्यात्सर्वाणि तानि तु । सपिण्डीकरणादूर्ध्वं यदा कुर्यात्तदा पुनः । प्रत्यब्दं १० यो यथा कुर्यात्तथा कुर्यात्स तान्यपीति' स्मरणात् ।

एतच्च प्रेतश्राद्धसहितं सपिण्डीकरणं संविभक्तधनेषु भ्रातृषु सत्स्वप्येकैर्नैव कृतेनालं न सर्वैः कर्तव्यम् । 'नवश्राद्धं सपिण्डत्व श्राद्धान्यपि च षोडश । एकैर्नैव तु कार्याणि संविभक्तधनेष्वपीति' स्मरणात् । इदं च प्रेतश्राद्धसहितं सपिण्डीकरणं असंन्यासिनां पुत्रादिभिर्नियमेन कर्तव्यम् । प्रेतत्वविमोक्षार्थत्वात् । संन्यासिनां तु न कर्तव्यम् । यथाहोशनाः । 'एकोद्दिष्टं न कुर्वीत २५ यतीनां चैव सर्वदा । अहन्येकादशे प्राप्ते पार्वणं तु विधीयते । सपिण्डीकरणं तेषां न कर्तव्यं सुतादिभिः । त्रिदण्डग्रहणादेव प्रेतत्वं नैव जायत' इति । पुत्रासंनिधाने येन सगोत्रादिना दाहसंस्कारः कृतस्तैर्नैवाद्वादशाहान्तं तत्येतकर्म कर्तव्यम् । 'असगोत्रः सगोत्रो वा स्त्री दद्याद्यदि वा पुमान् । प्रथमेऽहनि यो दद्यात् दशाहं समापयेदिति' स्मरणात् । शूद्राणामप्येतत्कर्तव्यममन्त्रकं द्वादशेऽह्नि । 'एवं सपिण्डीकरणं मन्त्रवर्ज्यं शूद्राणां द्वादशेऽह्नीति' विष्णुस्मरणात् । सपिण्डीकरणादूर्ध्वं सांव- ३० त्सरिकपार्वणादीनि पुत्रस्य नियमेनैव कार्याणि अन्येषामनियतानि ॥ २५६ ॥

एकोद्दिष्टकालानाह

मृतेऽहनि तु कर्तव्यं प्रतिमासं तु वत्सरम् ।  
प्रतिसंवत्सरं चैवमाद्यमेकादशेऽहनि ॥ २५६ ॥

**मृतेऽहनि प्रतिमासं** संवत्सरं यावदेकोद्दिष्टं कार्यं । सपिण्डीकरणादूर्ध्वं **प्रतिसंवत्सरमेव** एकोद्दिष्टमेव कर्तव्यं । **आद्यं** सर्वैकोद्दिष्टप्रकृतिभूतमेकोद्दिष्टमेकादशेऽहनि । मृतदिवसापरिज्ञाने तच्छ्रवणदिवसे अमावास्यायां वा कार्यम् । 'अपरिज्ञाते मृतेऽहनि अमावास्यायां श्रवणदिवसे वेति' स्मरणात् । अमावास्यायामिति गमनमाससंबन्धिन्याममावास्यायामिति । 'प्रवासादिवसे देयं तन्मासेन्दुक्ष-  
भेऽपि वेति' स्मरणात् । मृतेऽहनीत्यत्राहिताग्नेर्विशेषो **जातूकर्ण्ये**नोक्तः । 'ऊर्ध्वं त्रिपक्षाद्यच्छ्राद्धं ५  
मृतेऽहन्धेव तद्भवेत् । अधस्तु कारयेद्वाहादाहिताग्नेर्द्विजन्मनः' इति । तत्र त्रिपक्षादवाग्यत्वेतकर्म सहाहदिवसादारभ्याहिताग्नेः कार्यम् । त्रिपक्षादूर्ध्वं यच्छ्राद्धं तन्मरणदिवस एवेत्यर्थः । अनाहिताग्नेस्तु सर्वं मृताह एव । **आद्यमेकादशेऽहनी**त्याशौचोपलक्षणमिति केचित् । 'शुचिना कर्म कर्तव्यं' इति शुद्धेरङ्गत्वात् 'अथाशौचापगम' इति सामान्ये सर्वेषां वर्णानामुपक्रम्यैकोद्दिष्टस्य **विष्णुना** विहितत्वाच्च । तदुक्तम् । 'एकादशेऽहनि यच्छ्राद्धं तत्सामान्यमुदाहृतम् । चतुर्णामपि वर्णानां सूतकं च पृथक्पृथक्- १०  
गिति । **पैठीनसि**स्मरणविरोधात् । 'आद्यं श्राद्धमशुद्धोऽपि कुर्यादेकादशेऽहनि । कर्तुंस्तात्कालिकी शुद्धिरशुद्धः पुनरेव स' इति शंखवचनविरोधाच्च । सामान्योपक्रमं विष्णुवचनं दशहासौचविवय-  
मपि घटते । प्रतिसंवत्सरं **चैव**मिति । प्रतिसंवत्सरं मृतेऽहनि एकोद्दिष्टमुपदिष्टं **योगीश्वरेण** । तथा च स्मृत्यन्तरम् । 'वर्षं वर्षं तु कर्तव्या मातापित्रोस्तु सत्क्रिया । अर्द्धं भोजयेच्छ्राद्धं पिण्डमेकं च निर्वपेदिति' । **यमोऽप्याह** । 'सपिण्डीकरणादूर्ध्वं प्रतिसंवत्सरं सुतः । मातापित्रोः पृथक्कुर्यादेकोद्दिष्टं १५  
मृतेऽहनीति' । **व्यासस्तु** पार्वणं प्रतिषेधयति । 'एकोद्दिष्टं परित्यज्य पार्वणं कुरुते नरः । अकृतं तद्विजानी-  
याद्भवेच्च पितृयातक' इति । **जमदग्निस्तु** पार्वणमाह । 'आपाय च सपिण्डत्वमौरसो विधिवत्सुतः । कुर्वीत दर्शयच्छ्राद्धं मातापित्रोः क्षयेऽहनीति' । **शातातपोऽप्याह** । 'सपिण्डीकरणं कृत्वा कुर्यात्पार्वणवत्सा । प्रतिसंवत्सरं विद्वान्दृष्ट्यागलेयोर्दत्ता विधिरिति' ।

एवंवचनविप्रतिपत्तौ **वाक्षिणात्या** ह्येवं व्यवस्थामाहः । औरसक्षेत्रजान्यां मातापित्रोः क्षयाहे २०  
पार्वणमेव कर्तव्यम् । दत्तकादिभिरैकोद्दिष्टमिति । **जातूकर्ण्यवचनात्** । 'प्रत्यब्दं पार्वणमेव विधिना क्षेत्रजौरसौ । कुर्यातामितरे कुर्युरैकोद्दिष्टं सुता दशेति' तदुक्तम् । न ह्यत्र क्षयाहवचनमस्ति अपितु प्रत्यब्दमिति । संति च क्षयाहव्यतिरिक्तानि प्रत्यब्दश्राद्धानि अक्षय्यतृतीयामार्धवेशाक्षीप्रभृतिषु । अतो न क्षयाहविषयपार्वणैकोद्दिष्टव्यवस्थापनयाऽलम् । यत्तु **पराशरवचनम्** । 'पितुर्गतस्य देवत्वमौर-  
सस्य त्रिपौरुषम् । सर्वत्रानेकगोत्राणामेकस्यैव मृतेऽहनीति' तदपि न व्यवस्थापकं । यस्माद्यमर्थः २५  
देवत्वं गतस्य सपिण्डीकृतस्य पितुः सर्वत्रौरसेन त्रिपौरुषं पार्वणं कार्यम् । अनेकगोत्राणां भिन्नगोत्राणां मातुलादीनां क्षयेऽहनि यच्छ्राद्धं तदेकस्यैवैकोद्दिष्टमेवेति । किंच । 'सपिण्डीकरणादूर्ध्वमप्यैकोद्दिष्ट-  
मेव कर्तव्यमौरसेनापीत्युक्तं **पैठीनसिना** । 'एकोद्दिष्टं हि कर्तव्यमौरसेन मृतेऽहनि । सपिण्डीकरणा-  
दूर्ध्वं मातापित्रोर्न पार्वणमिति' ।

**उदीच्याः** पुनरेवं व्यवस्थापयन्ति । आमवास्यायां भाद्रपदकृष्णपक्षे वा मृताहे पार्वणमन्वज ३०  
मृताह एकोद्दिष्टमेवेति । 'अमावास्या क्षयो यस्य प्रेतपक्षेऽथवा पुनः । पार्वणं तत्र कर्तव्यं नैकोद्दिष्टं कदाचनोति' स्मरणात् । तदपि नाद्रियन्ते **बुद्ध्याः** । अनिश्चितमूलेनानेन वचनेन निश्चितमूलानां बहूनां क्षयाहात्रपार्वणविषयाणां वचनानाममावास्याप्रेतपक्षमृताहविषयत्वेनातिसंकोचस्यायुक्तत्वात् ।

साभान्यवचनानर्थध्याच्च । तत्र हि सामान्यवचनस्य विशेषवचनेनोपसंहारः यत्र साभान्यविशेषसंबन्ध-  
श्चनेन वचनद्वयमर्थवत् । यथा 'सप्तदशसामिधेनीरनुब्रूयाद्'त्यनारभ्याधीतस्य विकृतिमात्रविषयस्य सप्त-  
दशवाक्यस्य सामिधेनीलक्षणद्वारसंबन्धेनार्थवशात् मित्रविन्दादिप्रकरणपठितेन सप्तदशवाक्येन मित्र-  
विन्दादिप्रकारात्पूर्वसंबन्धबोधेनार्थवत्ता मित्रविन्दादिप्रकरणे उपसंहारः । इह तु द्वयोर्मृताहमात्रविष-  
यत्वाच्चार्थवत्तोति । अतोऽत्र पाक्षिकैकोद्दिष्टनिवृत्तिफलकतया पार्वणनियमविधानं युक्तम् । न चैकोद्दिष्ट-  
वचनानां मातापितृक्षयाहविषयत्वेन पार्वणवचनानां च तदन्यक्षयाहविषयत्वेनव्यवस्था युक्ता । उभय-  
त्रापि मातापितृसुतग्रहणस्य विद्यमानत्वात् । 'सपिण्डीकरणादूर्ध्वं प्रतिसंवत्सरं सुतैः । मातापित्रोः  
पृथक्कार्यमेकोद्दिष्टं मृतेऽहनीति । तथा 'आपाय सह पिण्डत्वमौरसो विधिवत्सुतः । कुर्वीत दर्श-  
वच्छ्राद्धं मातापित्रोः क्षयेऽहनीति ।

१० यदपि कैश्चिदुच्यते मातापित्रोः क्षयाहे साग्निः पार्वणं कुर्यान्निराग्निरेकोद्दिष्टमिति ' वर्षे वर्षे  
सुतः कुर्यात्पार्वणं योऽग्निमात्रं द्विजः । पित्रोरनग्निमान्धीर एकोद्दिष्टं मृतेऽहनीति ' सुमन्तुस्मरणात् ।  
तदपि सत्यातिपक्षत्वादुपेक्षणीयम् । ' बह्वग्रयस्तु ये विप्रा ये चैकाग्रय एव च । तेषां सपिण्डनादूर्ध्व-  
मेकोद्दिष्टं न पार्वणमिति ' स्मरणात् ।

तत्रैवं निर्णयः । संन्यासिनां क्षयाहे सुतेन पार्वणमेव कर्तव्यम् । 'एकोद्दिष्टं यतेनोस्ति विद्वण्ड-  
१५ ग्रहणादिह । सपिण्डीकरणाभावात्पार्वणं तस्य सर्वदेति ' प्रचेतसः स्मरणात् । अमावास्याक्षयाहे प्रेत-  
पक्षक्षयाहे च पार्वणमेव । 'अमावास्या क्षयो यस्य प्रेतपक्षेऽथवा पुनरित्यादिवचनस्योक्तीत्या नियम-  
परत्वात् । अन्यत्र क्षयाहे पार्वणैकोद्दिष्टयोर्बाहियववाद्दिकल्प एव । तथा वंशसमाचारव्यवस्थायां सत्यां  
व्यवस्थितो विकल्पः । असत्यामैच्छिक इत्यलमतिप्रसंगेन ॥ २५६ ॥

नित्यश्राद्धान्यनिरक्तसर्वश्राद्धशेषमिदमभिधीयते

२० पिण्डांस्तु गोऽजविप्रेभ्यो दद्याद्ग्नौ जलेऽपि वा ।  
प्रक्षिपेत्सत्सु विप्रेषु द्विजोच्छिष्टं न मार्जयेत् ॥ २५७ ॥

पूर्वदत्तानां पिण्डानां पिण्डस्य वा प्रतिपत्तिरियं । गवे अजाय ब्राह्मणाय वा तदर्थिनं  
पिण्डान्दद्यात् । अग्नावगाधे जले वा प्रक्षिपेत् । किंच । सत्सु विप्रेषु  
पिण्डप्रक्षेपस्थलम् । भोजनदेशावस्थितेषु द्विजोच्छिष्टं न मार्जयेत् नोद्गासयेत् ॥ २५७ ॥

१५

भोगविशेषेण फलविशेषमाह

हविष्यान्नेन वै मासं पायसेन तु वत्सरम् ।  
मात्स्यहारिणकौरभ्रशाकुनच्छागपार्पतैः ॥ २५८ ॥  
एणरौरववाराहज्ञाशैर्मसैर्यथाक्रमम् ।  
मासवृद्ध्याऽभिसृज्यन्ति वसैरिह पितामहाः ॥ २५९ ॥

**हविष्यं** हविर्योग्यं तिलव्रीह्यादि । यथाह **मनुः** ( अ. ३ श्लो. २६७ ) ।  
यैमौषैरग्निर्मूलफलेन वा । दत्तेन मांसं प्रीयन्ते विधिवत्पितरो नृणामिति । तदन्नं हविष्यान्नं तेन **मांसं**  
पितरस्तृण्यन्तीत्यनागतेनान्वयः । **पायसेन** गव्यपयःसिद्धेन **संवत्सरम्** । ' संवत्सरं तु गव्येन पयसा  
पायसेन वेति ' स्मरणात् ( **मनुस्मृ.** अ. ३ श्लो. २७१ ) । मत्स्यो भक्ष्यः पाठीनादिस्तस्येदं **मात्स्यं** ।  
हरिणस्ताम्रमृगः एणः कृष्णः । ' एणः कृष्णमृगो ज्ञेयस्ताम्रो हरिण उच्यते ' **इत्याद्युर्वेदस्मरणात्** ।  
तस्येदं **हारिणकं** । अविः उरभ्रस्तत्संबन्धि **औरभ्रं** । **शाकुनं** भक्ष्यपक्षिसंबन्धि । छागः अजस्तदीयं  
**छागं** । पृषाच्चित्रमृगस्तन्मांसं **पार्षतं** । एणः कृष्णमृगस्तत्पिशितमैरणं । रुद्रः शंबरस्तत्पृथग् **रौरवं** ।  
वराहः आरण्यसूकरस्तज्जं **वाराहं** । शशस्येदं **शशं** । एभिर्मौसैः पितृभ्यो दत्तेर्हविष्यान्नेन वै मास-  
मि'त्युक्तत्वात्त ऊर्ध्वं **यथाक्रमं** एकेकमासवृद्ध्या पितरस्तृण्यन्ति ॥ २५८ ॥ २५९ ॥

**खड्गामिषं महाशल्कं मधु मुन्यन्नमेव च ।**

**लोहामिषं महाशकं मांसं वार्ध्रिणसस्य च ॥ २६० ॥**

**यद्ददाति गयास्थश्च सर्वमानन्यमश्रुते ।**

**तथा वर्षात्रयोदश्यां मघासु च विशेषतः ॥ २६१ ॥**

किंच । **खड्गो** गण्डकस्तस्य मांसं । **महाशल्को** मत्स्यभेदः । **मधु** माक्षिकं । **मुन्यन्नं** सर्व-  
मारण्यं नीवारादि । लोहो रक्तच्छागः तदामिषं **लोहामिषं** । **महाशकं** कालशकं । वार्ध्रिणसो  
वृद्धः श्वेतच्छागः । ' त्रिपिबं त्विन्द्रियक्षीणं श्वेतं वृद्धमजापतिम् । वार्ध्रिणसं तु तं प्राहुर्याज्ञिकाः  
श्राद्धकर्मणीति ' । याज्ञिकः प्रसिद्धः । त्रिपिबः पिबतः कर्णौ जिह्वा च यस्य जलं स्पृशति सः त्रिभिः  
पिबतीति त्रिपिबः । तस्य **वार्ध्रिणसस्य मांसं यद्ददाति गयास्थश्च** यत्किञ्चिच्छाकादिक-  
मपि गयास्थो ददाति चशब्दाद्गङ्गाद्वारादिषु च । ' गङ्गाद्वारे प्रयागे च नैमिषे पुष्करेऽर्बुदे । संनि-  
हत्यां गयायां च श्राद्धमक्षययतां व्रजेत् ' । **आनन्यमश्रुते** आनन्यफलहेतुत्वं प्राप्नोति । आन- २०  
न्यमश्रुते इति प्रत्येकं संबध्यते । तथा **वर्षात्रयोदश्यां** भाद्रपदकृष्णत्रयोदश्यां **विशेषतो मघा-**  
**युक्तायां** यत्किञ्चिदीयते तत्सर्वमानन्यमश्रुत इति गतेन संबन्धः ।

अत्र यथापि मुन्यन्नमांसमध्वादीनि सर्ववर्णानां सामान्येन श्राद्धे योग्यानि दर्शितानि तथापि  
**पुलस्त्यो**का व्यवस्था आदरणीया । ' मुन्यन्नं ब्राह्मणस्योक्तं मांसं क्षत्रियवैश्ययोः । मधुपदानं शू-  
द्रस्य सर्वेषां चाविरोधि यदिति ' । अस्यायमर्थः । मुन्यन्नं नीवारादि यच्छ्राद्धयोग्यमुक्तं तद्ब्राह्मणस्य २५  
प्रधानं समग्रफलदम् । यच्च मांसमुक्तं तत्क्षत्रियवैश्ययोः प्रधानम् । यत्क्षौद्रमुक्तं तच्छूद्रस्य । एतन्नि-  
तयव्यातिरिक्तं यदविरोधि यदप्रतिषिद्धं वास्तुकादि यच्च विहितं हविष्यं कालशाकादि तत्सर्वेषां  
समग्रफलदमिति ॥ २६० ॥ २६१ ॥

तिथिविशेषान्फलविशेषमाह

**कन्यां कन्यावेदिनश्च पशून्वै सत्सुतानपि ।**

**हृतं कृषिं च वाणिज्यं द्विशफैकशफांस्तथा ॥ २६२ ॥**

ब्रह्मवर्चस्विनः पुत्रान्स्वर्णरूप्ये सकुप्यके ।  
जातिश्रैष्ठ्यं सर्वकामानाप्नोति श्राद्धदः सदा ॥ २६३ ॥  
प्रतिपत्प्रभृतिष्वेकां वर्जयित्वा चतुर्दशीम् ।  
शस्त्रेण तु हता ये वै तेभ्यस्तत्र प्रदीयते ॥ २६४ ॥

- ५ कन्यां रूपलक्षणशीलवतीं कन्यावेदिनो जामातरः बुद्धिरूपलक्षणसंपन्नाः । पशवः वृषाः अजादयः । सत्सुताः सन्मार्गवर्तिनः । द्यूतं द्यूतविजयः । कृषिः कृषिकलं । वाणिज्यं वाणिज्यलाभः । द्विशफा गवादयः । एकशफा अश्वदयः । ब्रह्मवर्चस्विनः पुत्राः वेदाध्ययन-तदर्थानुष्ठानजनितं तेजो ब्रह्मवर्चसं तदन्तः । स्वर्णरूप्ये हेमरजते तद्व्यतिरिक्तं त्रुपीसादि कुप्यकं । जातिश्रैष्ठ्यं जातिपूर्वकृष्टत्वं । सर्वकामाः काम्यन्त इति कामाः स्वर्गपुत्रपश्वादयः । एतानि कन्यादीनि चतुर्दशफलानि कृष्णप्रतिपत्प्रभृतिष्वमावास्यापर्यन्तासु चतुर्दशीवर्जितासु चतुर्दशसु तिथिषु श्राद्धदो यथाक्रममाप्नोति ।

ये केचन शस्त्रहतास्तेभ्यः कृष्णचतुर्दश्यामेकोद्दिष्टविधिना श्राद्धं दद्यात् । यदि ब्राह्मणादि हता न भवन्ति । 'समत्वमागतस्यापि पितुः शस्त्रहतस्य वै । एकोद्दिष्टं सुतेः कार्यं चतुर्दश्यां महालय ' इति स्मरणात् । समत्वमागतस्य सपिण्डीकृतस्य महालये भाद्रपदकृष्णचतुर्दश्यां शस्त्रहतस्यैव श्राद्धं नान्यस्येति नियम्यते । ' न पुनः शस्त्रहतस्य चतुर्दश्यामेवेति ' । अतश्च क्षयाहादौ शस्त्रहतस्यापि यथाप्राप्तमेव श्राद्धं न च भाद्रपदकृष्णपक्षे एवायं विधिरिति मन्तव्यम् । ' षोडशपचामपरपक्षे मासि मासि चैवमिति ' शौनकस्मरणात् ॥ २६२ ॥ २६३ ॥ २६४ ॥

नक्षत्रविशेषात्कलविशेषमाह

- स्वर्गं ह्यपत्यमोजश्च शौर्यं क्षेत्रं बलं तथा ।  
पुत्रं श्रैष्ठ्यं च सौभाग्यं समृद्धिं मुख्यतां शुभम् ॥ २६५ ॥  
प्रवृत्तचक्रतां चैव वाणिज्यप्रभृतीनपि ।  
अरोगित्वं यशो वीतशोकतां परमां गतिम् ॥ २६६ ॥  
धनं वेदान् भिषक्सिद्धिं कुप्यं गा अप्यजाविकम् ।  
अश्वानायुश्च विधिवद्यः श्राद्धं संप्रयच्छति ॥ २६७ ॥  
कृत्तिकादिभरण्यन्तं स कामानाभुयादिमान् ।  
आस्तिकः श्रद्धधानश्च व्यपेतमदमत्सरः ॥ २६८ ॥

कृत्तिकामादिं कृत्वा भरण्यन्तं प्रतिनक्षत्रं यः श्राद्धं ददाति स यथाक्रमं स्वर्गादीनायुःपर्यन्तान्कामानवाप्नोति यथास्तिकः श्रद्धधानश्चेत् व्यपेतमदमत्सरो भवति । आस्तिको विश्वासवाद् । श्रद्ध-ज्ञानः आदरातिशययुक्तः । व्यपेतमदमत्सरः मदो गर्वः मत्सर ईर्ष्या ताभ्यां रक्षितः । स्वर्गं नि-

किंच । यदुक्तं ' स्वस्ति वाच्यं ततः कुर्यादक्षय्योदकमेव चेति ' तत्राक्षय्यस्थाने उपतिष्ठता-  
मिति ' वदेत् । विप्रविसर्जने कर्तव्ये 'वाजे वाज' इति जपानन्तरं दर्भान्वारम्भेण 'भिरम्यतामिति '  
ब्रूयात् । ते ' चाभिरताः स्म ' इति ब्रूयुः । हेति प्रसिद्धम् । शेषं पूर्ववदिति यावत् ।

एतच्च मध्याह्ने कर्तव्यम् । यथाह देवलः । ' पूर्वाह्ने दैविकं कर्म अपराह्ने तु पौतुकम् । एकोद्दिष्टं  
तु मध्याह्ने प्रातर्वृद्धिनिमित्तकमिति ' । ' भुञ्जीत पितृसेवितामि 'त्येकोद्दिष्टविशेषे निषेधो वृश्यते । ' नव-  
श्राद्धेषु यच्छिष्टं गृहे पर्युषितं च यत् । दम्पत्योभुक्तशिष्टं च न भुञ्जीत कदाचनेति ' । नवश्राद्धं तु  
दर्शितम् । ' प्रथमेऽह्नि तृतीयेऽह्नि पञ्चमे सप्तमे तथा । नवमेकादशे चैव तन्नवश्राद्धमुच्यते ' ॥ २५२ ॥

सपिण्डीकरणमाह

गन्धोदकतिलैर्युक्तं कुर्यात्पात्रचतुष्टयम् ।

अर्घ्यार्थं पितृपात्रेषु प्रेतपात्रं प्रसिञ्चयेत् ॥ २५३ ॥

' ये समाना ' इति द्वाभ्यां शेषं पूर्ववदाचरेत् ।

एतत्सपिण्डीकरणमेकोद्दिष्टं स्त्रिया अपि ॥ २५४ ॥

गन्धोदकतिलैर्युक्तं पात्रचतुष्टयं अर्घ्यसिद्धयर्थं पूर्वोक्तविधिना कुर्यात् । तिलैर्युक्तं  
पात्रचतुष्टयं वदता पितृवर्गे चत्वारो ब्राह्मणा दर्शिताः । वैश्वदेवे द्वौ स्थितावेव । अत्र प्रेतपात्रोदकं  
किंचिदवशेषं त्रिधा विभज्य पितृपात्रेषु सेचयेत् । ' ये समानाः समनस ' इति द्वाभ्यां मन्त्राभ्याम् । १५  
शेषं विश्वेदेवावाहनादिविसर्जनान्तं पूर्ववत् पार्वणवदाचरेत् । प्रेतार्घ्यपात्रावशिष्टोदकेन प्रेतस्थान-  
ब्राह्मणहस्तेऽर्घ्यं दत्त्वा शेषमेकोद्दिष्टवत्समापयेत् । पित्र्येषु त्रिषु पार्वणवत् । एतत्सपिण्डीकरण-  
मन्तरोक्तमेकोद्दिष्टं च ततः प्रागुक्तम् । स्त्रिया अपि मातुरपि कर्तव्यं ।

एवं वदता पार्वणे मातृश्राद्धं पृथकर्तव्यमित्युक्तं भवति । अत्र प्रेतशब्दं पितुःप्रपितामहाविषयं  
केचिद्वर्णयन्ति । तस्य त्रिष्वन्तर्भावेन सपिण्डीकरणोत्तरकालं पिण्डदानादिनिवृत्त्युपपत्तेः । समनन्तर- १०  
मृतस्योत्तरत्र पिण्डोदकदानानुवृत्तेरन्तर्भावो न युक्तः । अत एवाह यमः । ' यः सपिण्डीकृतं प्रेतं  
पृथक्पिण्डे नियोजयेत् । विधिग्नस्तेन भवति पितृहा चोपजायत ' इति । प्रकर्षेण इतः प्रेत इति  
चतुर्थेऽपि प्रेतशब्दोपपत्तेः । ' प्रेतेभ्य एव निवृत्तियादिति ' च प्रयोगदर्शनात् ।

अपि च ' सपिण्डीकरणं श्राद्धं देवपूर्वं नियोजयेत् । पितृनेवाराशयेत्तत्र पुनः प्रेतं न निर्दिशे-  
दिति ' । सपिण्डीकरणोत्तरकालं प्रेतस्य श्राद्धादिप्रतिषेधो वृश्यते । स चानन्तरमृतस्य न संभवति । २५  
अमावास्यादौ श्राद्धविधानात् । ' सपिण्डता तु पुरुषे सप्तमे विनिवर्तत ' इत्येतदपि वचनं चतुर्थस्य  
त्रिष्वन्तर्भावे एव घटते । चतुर्थस्य पिण्डत्रयव्यापित्वं पञ्चमस्य पिण्डद्वयव्यापित्वं षष्ठस्यैकपिण्डव्यापित्वं  
सप्तमे निवृत्तिरिति । 'पितृपात्रेष्विःश्रयेतदपि पितृमुख्यत्वाद्दिग्भिन्नेषु पक्षे घटते नान्यथा प्रपितामहममुख-  
त्वात् । तस्मात्पितृपात्रेषु तत्रेतेपात्रं प्रसिञ्चयेदिति तदयुक्तम् ।

न ह्यत्र पिण्डसंयोजनमुत्तरत्र पिण्डदानादिनिवृत्तिप्रयोजनम् । अपि तु पितुः प्रेतत्वनिवृत्त्या  
पितृत्वप्राप्त्यर्थं प्रेतस्य च सुतृष्णोपनृत्तात्यन्तद्दुःखानुभवापत्त्या । यथाह मार्कण्डेयः । ' प्रेतस्यै

तु बसस्तिर्नृणां वर्षं प्रकीर्तिता । शुचुष्णे प्रत्यहं तत्र भवेतां भृगुनन्दनेति । पितृत्वप्राप्तिश्च वस्वादिश्राद्ध-  
 देवतासंबन्धः । प्राक्तनैकोद्दिष्टसहितेन सपिण्डीकरणेन प्रेतत्वनिवृत्त्या पितृत्वं प्राप्नोतीत्यवगम्यते ।  
 'यस्यैतानि न दत्तानि प्रेतश्राद्धानि षोडश । प्रेतत्वं सुस्थिरं तस्य दत्तैः श्राद्धशतैरपि । तथा ।  
 'चतुरो निर्वेपेत्पिण्डान्यूर्ध्वं तेषु समापयेत् । ततः प्रभृति वै प्रेतः पितृषामान्यमश्रुत ' इत्यादिवचनात् ।  
 ५ 'यः सपिण्डीकृतं प्रेतमित्यनेनापि पृथगेकोद्दिष्टविधानेन पिण्डदाननिषेधात्पार्ष्णविधानेन सह पिण्ड-  
 दानमवगम्यते । एतच्च सांन्यत्कारिकाक्षिकैकोद्दिष्टविधानायावोपाच्यते । यदपि 'पुनः प्रेतं न निर्दिशे-  
 दिति' तदपि प्रेतशब्दं नोच्चारयेत् । अपि तु पितृशब्दमेवेत्येवमर्थः । न च प्रकर्षगमनात्तत्रैव प्रेतशब्दः ।  
 यतो विशिष्टदुःखानुभवावस्था प्रेतशब्देन रूढ्याऽभिधीयत इत्युक्तं योऽपि प्रमीतमात्रे प्रेतशब्दप्रयोगः  
 सोऽपि भूतपूर्वगत्या 'सपिण्डता तु पुरुषे सप्तमे विनिवर्तत' इति च प्रथमस्य पिण्डस्य चतुर्थव्यापित्वात्  
 १. द्वितीयस्य पञ्चमव्यापित्वात् तृतीयस्य षष्ठव्यापित्वात् सप्तमे विनिवर्तत इति । एवमपि घटते ।

अपि च निर्वाच्य पिण्डान्वये न सापिण्ड्यं अव्यापकत्वात् । अपि त्वेकशरीरावयवान्वयेनेत्युक्तं  
 पितृशब्दश्च प्रेतत्वनिवृत्त्या श्राद्धदेवतात्वमुपगतेषु वर्तत इति पितृपात्रेष्वित्यविरुद्धम् । तस्मादनन्तर-  
 मृतपात्रोदकस्य तत्पिण्डस्य च पितृपात्रेषु तत्पिण्डेषु च संसर्जनमिति स्थितम् । आचार्यस्तु परमत-  
 भेवोपन्यस्तवान् । एतच्च पितुः सपिण्डीकरणं पितामहादिषु त्रिषु प्रमीतिषु वेदितव्यम् । पितरि प्रेते  
 १५ पितामहे प्रपितामहे वा जीवति सपिण्डीकरणं नास्त्येव । 'व्युत्क्रमाच्च प्रमीतानां नैव कार्या सपिण्ड-  
 तेति' वचनात् । यत्तु मनुवचनं ( अ. ३ श्लो. २२१ ) 'पिता यस्य निवृत्तः स्याज्जीवेष्वपि  
 पितामहः । पितुः स नाम संकीर्त्यं कीर्तयेत्प्रपितामहमिति' तदपि पितृशब्दप्रयोगानियमाय । न  
 पिण्डद्वयदानार्थम् । कथं 'ध्रियमाणे तु पितरि पूर्वेषामेव निर्वपेत् । पिता यस्य तु वृत्तः स्याज्जीवे-  
 ष्वपि पितामहः' । सोऽपि पूर्वेषामेव निर्वपेदित्यन्वयः ।

२० पश्चद्वयेऽपि कथं निर्वपेदित्याह । 'पितुः स नाम संकीर्त्यं कीर्तयेत्प्रपितामहमित्याद्यन्तग्रहणेन  
 सर्वत्र पितृभ्यः पितामहेभ्यः प्रपितामहेभ्य इत्येवं प्रयोगः । न पुनः कदाचिदपि पितामहस्य प्रपितामहस्य  
 वाऽऽदित्वं वृद्धप्रपितामहस्य तत्पितृत्वाऽन्तत्वं । अतश्च पित्रादिशब्दानां संबन्धवचनात् । ध्रियमाणे पितरि  
 'पितुः पितृभ्यः पितामहेभ्यः प्रपितामहेभ्य इति' पितामहे ध्रियमाणे पितामहस्य पितृभ्यः पितां-  
 महेभ्यः प्रपितामहेभ्य इति । अतः पिण्डपितृयज्ञे 'शुन्धन्तां पितर' इत्यादिमन्त्राणामूहो न भवति ।

१५ यदपि चिष्णुवचनं 'यस्य पिता प्रेतः स्यात्स पितृपिण्डं निधाय पितामहात्पराभ्यां द्वाभ्यां  
 दद्यादिति' तस्यायमर्थः । पितामहे ध्रियमाणे प्रेते च पितरि पितुरेकं पिण्डमेकोद्दिष्टविधानेन निधाय  
 पितृयुः पितामहस्तत्पराभ्यां द्वाभ्यां दद्यात् । पितामहस्तत्पराभ्यां प्रपितामहः संप्रदानभूतः स्थित  
 एवेति । प्रपितामहाय ततः पराभ्यां द्वाभ्यां च दद्यादिति । शब्दप्रयोगानियमस्तु पूर्वोक्त एव ।

एवं गोब्राह्मणादिहतस्यापि सपिण्डीकरणाभावो वेदितव्यः । यथाह कात्यायनः । 'ब्राह्मणा-  
 ३० दिद्वेते ताते पतिते संगवाजिते । व्युत्क्रमाच्च मृते देयं येभ्य एव ददात्यसामिति' गोब्राह्मणहतस्य  
 १; सपिण्डीकरणसंभवे तस्युल्लेख्य पितामहादिभ्यः पार्ष्णविधानमुपपन्नमिति सपिण्डीकरणाभावोऽव-



गम्यते । स्मृत्यन्तरेऽपि ' ये नराः संततिच्छिन्ना नास्ति तेषां सपिण्डता । न चैतैः सह कर्तव्यान्वे-  
कोद्दिष्टामि षोडशेति ' ।

मातुः पिण्डदानादौ गोत्रे विप्रतिपत्तिः भर्तृगोत्रेण पितृगोत्रेण वा दातव्यामिति उभयत्र वचन-  
दर्शनात् । ' स्वगोत्राद्भ्रूयते नारी विवाहात्सप्तमे पदे । स्वामिगोत्रेण कर्तव्या तस्याः पिण्डोद्क-  
क्रिये' त्यादिभर्तृगोत्रविषयं वचनम् । ' पितृगोत्रं समुत्सृज्य न कुर्याद्भर्तृगोत्रतः । जन्मन्येव विपत्तौ च ५  
नारीणां पैतृकं कुलमि'त्यादिपितृगोत्रविषयम् । एवं विप्रतिपत्तावासुरादिविवाहेषु पुत्रिकाकरणे च  
पितृगोत्रमेव तत्र तत्र विशेषवचनात् दानस्यानिवृत्तेश्च । ब्राह्मादिविवाहेषु व्रीहियववत् बृहद्रथन्तरसाम-  
वत् विकल्प एव । तत्र च ' येनास्य पितरो याता येन याताः पितामहाः । तेन यायात्स तां मार्गं  
तेन गच्छन्न दुष्यतीति ' वचनात् । वंशपरम्पराया तत्समाचरणेन व्यवस्था । एवंविधविषयव्यतिरेके-  
णास्य वचनस्य विषयान्तराभावात् । यत्र पुनः शास्त्रतो न व्यवस्था नाप्याचारतस्तत्रात्मनस्तुष्टिरेव १०  
चेति' वचनादात्मनस्तुष्टिरेव व्यवस्थापिका । यथा ' गर्भाष्टमेऽष्टमे वाब्दे ' इति ।

मातुः सपिण्डीकरणेऽपि विरुद्धानीव वाक्यानि दृश्यन्ते । तत्र ' पितामह्यादिभिः सार्धं सपिण्डी-  
करणं स्मृतम् ' । तथा भर्त्राऽपि भार्यायाः स्वमात्रादिभिः सह सपिण्डीकरणं कर्तव्यमिति **पैत्री-**  
**नसिराह** । ' अपुत्रायां मृतायां तु पतिः कुर्यात्सपिण्डताम् । श्वश्र्वादिभिः सहैवास्या सपिण्डीकरणं  
भवेदिति' पत्या सह सपिण्डीकरणम् । **यम** आह । ' पत्या चैकेन कर्तव्यं सपिण्डीकरणं स्त्रियाः । १५  
सा मृताऽपि हि तेनैक्यं गता मन्वाहृतिव्रतैरिति' । **उशनसा** तु मातामहेन सह सपिण्डीकरणमुक्तम् ।  
' पितुः पितामहे यद्वत्पूर्णे संवत्सरे सुतैः । मातुर्मतामहे तद्वदेषा कांर्या सपिण्डता ' । तथा । ' पिता  
पितामहे योज्यः पूर्णे संवत्सरे सुतैः । माता मातामहे तद्वदित्याह भगवान्निशवः ' ।

इत्येवं विविधेषु वचनेषु सत्सु अपुत्रायां भार्यायां प्रमीतायां भर्ता स्वमात्रेव सापिण्ड्यं कुर्यात् ।  
अन्वारोहणे तु पुत्रः स्वपित्रैव मातुः सापिण्ड्यं कुर्यात् । आसुरादिविवाहोत्पन्नः पुत्रिकासुतश्च २०  
मातामहेनैव । ब्राह्मादिविवाहोत्पन्नः पित्रा मातामहेन पितामह्या वा विकल्पेन कुर्यात् ।

अत्रापि यदि नियतो वंशसमाचारस्तदानीं तथैव कुर्यात् । वंशसमाचारोऽप्यानियतश्चेत्तदा 'ऽऽत्म-  
नस्तुष्टिरेव चेति' यथासौचि कुर्यात् । तत्र च येन केनापि मातुः सापिण्ड्येऽपि यत्रान्वष्टकादिषु मातृ-  
श्राद्धं पृथग्विहितं ' अन्वष्टकामु वृद्धौ च गयायां च क्षयेऽहनि । मातुः श्राद्धं पृथक्कुर्यादन्वय  
पतिना सह ' । तत्र पितामह्यादिभिरेव पार्वणश्राद्धं कर्तव्यम् । अन्यत्र पतिना सहेति पतिसापिण्ड्ये २५  
तदंशभागित्वात् । मातामहसापिण्ड्ये तदंशभागित्वात्तैव सह । यथाह **शातातपः** । ' एकमूर्तित्व-  
मायाति सपिण्डीकरणे कृते । पत्नी पतिपितृणां च तस्मादंशेन भागिनीति ' । एवं सति मातामहेन  
मातुः सापिण्ड्ये मातामहश्राद्धं पितृश्राद्धवन्वित्यमेव । पत्या पितामह्या वा मातुः सापिण्ड्ये मातामह-  
श्राद्धं न नित्यं । कृते अभ्युदयः अकृते न प्रत्यवाय इति निर्णयः ॥ २५३ ॥ २५४ ॥

**अर्वाक्सपिण्डीकरणं यस्य संवत्सराद्भवेत् ।**

**तस्याप्यङ्गं सोष्टकुम्भं दद्यात्संवत्सरं द्विजे ॥ २५५ ॥**

सामान्यवचनार्थवत् । तत्र हि सामान्यवचनस्य विशेषवचनेनोपसंहारः यत्र सामान्यविशेषसंबन्ध-  
ज्ञानेन वचनद्वयमर्थवत् । यथा 'सप्तदशसामिधेनीरनुस्रयादित्यनारम्भाधीतस्य विकृतिमात्रविषयस्य सप्त-  
दशमाक्यस्य सामिधेनीलक्षणद्वारसंबन्धेनार्थवशात् मित्रविन्दादिप्रकरणपठितेन सप्तदशवाक्येन मित्र-  
विन्दाद्यविकारात्पूर्वसंबन्धबोधेनार्थवत्ता मित्रविन्दादिप्रकरणे उपसंहारः । इह तु द्वयोर्मृताहमात्रविष-  
यत्वत्कार्थवत्तेति । अतोऽत्र पाक्षिकैकोद्दिष्टनिवृत्तिफलकतया पार्वणनियमविधौतं युक्तम् । न चैकोद्दिष्ट-  
वचनानां मातापितृक्षयाहविषयत्वेन पार्वणवचनानां च तदन्यक्षयाहविषयत्वेनव्यवस्था युक्ता । उभय-  
त्रापि मातापितृसुतग्रहणस्य विद्यमानत्वात् । 'सपिण्डीकरणादूर्ध्वं प्रतिसंवत्सरं सुतेः । मातापित्रोः  
पृथक्कार्यमेकोद्दिष्टं मृतेऽहनीति । तथा 'आपाय सह पिण्डत्वमोरसो विधिवत्सुतः । कुर्वीत दर्श-  
वच्छ्राद्धं मातापित्रोः क्षयेऽहनीति ।

- १० यदपि कैश्चिदुच्यते मातापित्रोः क्षयाहे साग्निः पार्वणं कुर्यान्निराग्नेरैकोद्दिष्टमिति ' वर्षे वर्षे  
सुतः कुर्यात्पार्वणं योऽग्निमान् द्विजः । पित्रोरनग्निमान्धीर एकोद्दिष्टं मृतेऽहनीति । सुमन्तुस्मरणात् ।  
तदपि सत्प्रातिपक्षत्वाद्गुपेक्षणीयम् । 'बह्वग्नयस्तु ये विप्रा ये चैकाग्रय एव च । तेषां सपिण्डनादूर्ध्व-  
मेकोद्दिष्टं न पार्वणमिति । स्मरणात् ।

तत्रैवं निर्णयः । संन्यासिनां क्षयाहे सुतेन पार्वणमेव कर्तव्यम् । 'एकोद्दिष्टं यतेर्नास्ति विदण्ड-  
ग्रहणादिह । सपिण्डीकरणाभावात्पार्वणं तस्य सर्वदेति । प्रचेतसः स्मरणात् । अमावास्याक्षयाहे प्रेत-  
पक्षक्षयाहे च पार्वणमेव । 'अमावास्या क्षयो यस्य प्रेतपक्षेऽथवा पुनरित्यादिवचनस्योक्तरीत्या नियम-  
परत्वात् । अन्यत्र क्षयाहे पार्वणैकोद्दिष्टयोर्वीहियववादिकल्प एव । तथा वंशसमाचारव्यवस्थायां सत्यां  
व्यवस्थितो विकल्पः । असत्यामैच्छिक इत्यलमतिप्रसंगेन ॥ २५६ ॥

नित्यश्राद्धाभ्यनिरिक्तसर्वश्राद्धशेषमिदमभिधीयते

- १० पिण्डांस्तु गोऽजविभ्रेभ्यो दद्याद्ग्नौ जलेऽपि वा ।  
प्रक्षिपेत्सु विषेषु द्विजोच्छिष्टं न मार्जयेत् ॥ २५७ ॥

पूर्वदत्तानां पिण्डानां पिण्डस्य वा प्रतिपत्तिरियं । गवे अजाय ब्राह्मणाय वा तदर्थिनं  
पिण्डान्दद्यात् । अन्नावगापे जले वा प्रक्षिपेत् । किंच । सत्सु विषेषु  
पिण्डप्रक्षेपस्थलम् । भोजनदेशावास्थितेषु द्विजोच्छिष्टं न मार्जयेत् नोद्दासयेत् ॥ २५७ ॥

हविष्यान्नेन वै मासं पायसेन तु वत्सरम् ।  
भात्स्यहारिणकौरभ्रशाकुनच्छागपार्थतैः ॥ २५८ ॥  
एणरौरववाराहशाशैर्मासैर्यथाक्रमम् ।  
भासवृद्ध्याऽमितुप्यन्ति वृत्तैरिह पितामहाः ॥ २५९ ॥

हविष्यं हविर्योग्यं तिलमीह्यादि । यथाहं मनुः ( अ. ३ श्लो. २६७ ) । ' तिलैर्मीहि-  
थैर्मैषैरद्भिर्दूर्धूलफलेन वा । दत्तेन मांसं प्रीयन्ते विधिवत्पितरो नृणामिति ' । तदन्नं हविष्यान्नं तेन मांसं  
पितरस्तृप्यन्तीत्यनागतेनान्वयः । पायसेन गन्धपयःसिद्धेन संवत्सरम् । ' संवत्सरं तु गन्धेन पयसा  
पायसेन वेति ' स्मरणात् ( मनुस्मृ. अ. ३ श्लो. २७१ ) । मत्स्यो भक्ष्यः पाठीनादित्स्येदं मात्स्यं ।  
हरिणस्ताम्रमृगः एणः कृष्णः । ' एणः कृष्णमृगो ज्ञेयस्ताम्रो हरिण उच्यते ' इत्याधुर्वेदस्मरणात् ।  
तस्येदं हारिणिकं । अविः उरध्रस्तत्संबन्धि औरध्रं । शाकुनं भक्ष्यपक्षिसंबन्धि । छागः अजस्तदीयं  
छागं । पृषच्चित्रमृगस्तन्मांसं पार्षतं । एणः कृष्णमृगस्तात्पिशितमैणं । रुद्रः शंबरस्तत्प्रभवं रौरवं ।  
बराहः आरण्यसूकरस्तज्जं वाराहं । शशस्येदं शाशं । एभिर्मसैः पितृभ्यो दत्तैर्हविष्यान्नेन वै मास-  
मित्युक्तत्वात्तत ऊर्ध्वं यथाक्रमं एकैकमासवृद्ध्या पितरस्तृप्यन्ति ॥ २५८ ॥ २५९ ॥

खड्गामिषं महाशल्कं मधु मुन्यन्नमेव च ।

१०

लोहामिषं महाशाकं मांसं वार्धीणसस्य च ॥ २६० ॥

यद्ददाति गयास्थश्च सर्वमानन्त्यमश्रुते ।

तथा वर्षात्रयोदश्यां मघासु च विशेषतः ॥ २६१ ॥

किंच । खड्गो गण्डकस्तस्य मांसं । महाशल्को मत्स्यभेदः । मधु माक्षिकं । मुन्यन्नं सर्व-  
भारण्यं नीवारादि । लोहो रक्तच्छागः तदामिषं लोहामिषं । महाशाकं कालशाकं । वार्धीणसो ?  
वृद्धः श्वेतच्छागः । ' त्रिपिबं त्विन्द्रियक्षीणं श्वेतं वृद्धमजापतिम् । वार्धीणसं तु तं प्राहुर्वाञ्जिकाः  
श्राद्धकर्मणीति ' । याज्ञिकः प्रसिद्धः । त्रिपिबः पिबतः कर्णौ जिह्वा च यस्य जलं स्पृशति सः त्रिभिः  
पिबतीति त्रिपिबः । तस्य वार्धीणसस्य मांसं यद्ददाति गयास्थश्च यत्किञ्चिच्छाकादिक-  
मपि गयास्थो ददाति चशब्दाद्गङ्गाद्वारादिषु च । ' गङ्गाद्वारे प्रयागे च नैमिषे पुष्करेऽर्बुदे । संनि-  
हत्यां गयायां च श्राद्धमक्षयतां व्रजन्तु ' । आनन्त्यमश्रुते आनन्त्यफलहेतुत्वं प्राप्नोति । आन- २०  
न्त्यमश्रुते इति प्रत्येकं संबध्यते । तथा वर्षात्रयोदश्यां भाद्रपदकृष्णत्रयोदश्यां विशेषतो मघा-  
युक्तायां यत्किञ्चिदीयते तत्सर्वमानन्त्यमश्रुत इति गतेन संबन्धः ।

अत्र यद्यपि मुन्यन्नमांसमध्वादीनि सर्ववर्णानां सामान्येन श्राद्धे योग्यानि दर्शितानि तथापि  
पुलस्त्योक्ता व्यवस्था आदरणीया । ' मुन्यन्नं ब्राह्मणस्योक्तं मांसं क्षत्रियवैश्ययोः । मधुपदानं  
द्रव्यं सर्वेषां चाविरोधि यदिति ' । अस्यायमर्थः । मुन्यन्नं नीवारादि यच्छाद्धयोग्यमुक्तं तद्ब्राह्मणस्य २५  
प्रधानं समग्रफलदम् । यच्च मांसमुक्तं तत्क्षत्रियवैश्ययोः प्रधानम् । यत्क्षौद्रमुक्तं तच्छूद्रस्य । एतन्नि-  
तयव्यतिरिक्तं यदविरोधि यदप्रतिषिद्धं वास्तुकादि यच्च विहितं हविष्यं कालशाकादि तत्सर्वेषां  
समग्रफलदमिति ॥ २६० ॥ २६१ ॥

तिथिविशेषात्फलविशेषमाह

कन्यां कन्यावेदिनश्च पशून्वै सत्सुतानपि ।

धृतं कृषिं च वाणिज्यं द्विशफैकशफास्तथा ॥ २६२ ॥

ब्रह्मवर्चस्विनः पुत्रान्स्वर्णरूप्ये सकुप्यके ।  
जातिश्रैष्ठ्यं सर्वकामानामोति श्राद्धदः सदा ॥ २६३ ॥  
प्रतिपत्यभृतिष्वेकां वर्जयित्वा चतुर्दशीम् ।  
शस्त्रेण तु हता ये वै तेभ्यस्तत्र प्रदीयते ॥ २६४ ॥

कन्यां रूपलक्षणशीलवतीं कन्यावेदिनो जामातरः बुद्धिरूपलक्षणसंपन्नाः । पशवः हृदाः अजादयः । सत्सुताः सन्मार्गवर्तिनः । द्यूतं द्यूतविजयः । कृषिः कृषिफलं । वाणिज्यं वाणिज्यलाभः । द्विशफा गवादयः । एकशफा अश्वदयः । ब्रह्मवर्चस्विनः पुत्राः वेदाध्ययन-  
तर्धानुष्ठानजनितं तेजो ब्रह्मवर्चसं तद्वन्तः । स्वर्णरूप्ये हेमरजते तद्व्यतिरिक्तं त्रपुसीसादि कुप्यकं ।  
जातिश्रैष्ठ्यं जातिवृत्तृष्टत्वं । सर्वकामाः काम्यन्त इति कामाः स्वर्गपुत्रपश्वादयः । एतानि  
१० कन्यादीनि चतुर्दशफलानि कृष्णप्रतिपत्यभृतिष्वमावास्यापर्यन्तासु चतुर्दशीवर्जितासु चतुर्दशसु ति-  
थिषु श्राद्धदो यथाक्रममाप्नोति ।

ये केचन शस्त्रहतास्तेभ्यः कृष्णचतुर्दश्यामेकोद्दिष्टविधिना श्राद्धं दद्यात् । यदि ब्राह्मणादि  
हता न भवन्ति । 'समत्वमागतस्यापि पितुः शस्त्रहतस्य वै । एकोद्दिष्टं सुतैः कार्यं चतुर्दश्यां महालयं'  
इति स्मरणात् । समत्वमागतस्य सपिण्डीकृतस्य महालये भाद्रपदकृष्णचतुर्दश्यां शस्त्रहतस्यैव श्राद्धं  
१५ नान्यस्येति नियम्यते । 'न पुनः शस्त्रहतस्य चतुर्दश्यामेवेति' । अतश्च क्षयाहादौ शस्त्रहतस्यापि  
यथाप्राप्तमेव श्राद्धं न च भाद्रपदकृष्णपक्षे एवायं विधिरिति मन्तव्यम् । 'प्रौष्ठपचामपरपक्षे मासि  
मासि चैवमिति' शौनकस्मरणात् ॥ २६२ ॥ २६३ ॥ २६४ ॥

नक्षत्रविशेषात्कालविशेषमाह

स्वर्गं ह्यपत्यमोजश्च शौर्यं क्षेत्रं बलं तथा ।  
पुत्रं श्रैष्ठ्यं च सौभाग्यं समृद्धिं मुख्यतां शुभम् ॥ २६५ ॥  
प्रवृत्तचक्रतां चैव वाणिज्यप्रभृतीनापि ।  
अरोगित्वं यशो वीतशोकरतां परमां गतिम् ॥ २६६ ॥  
धनं वेदान् भिषक्सिद्धिं कुप्यं गा अप्यजाविकम् ।  
अश्वानायुश्च विधिवद्यः श्राद्धं संप्रयच्छति ॥ २६७ ॥  
कृत्तिकादिभरण्यन्तं स कामानापुयादिकम् ।  
आस्त्रिकः श्रद्धानश्च व्यपेतमदमत्सरः ॥ २६८ ॥

कृत्तिकादिभ्रं कृत्वा भरण्यन्तं प्रतिनक्षत्रं यः श्राद्धं ददाति स यथाक्रमं स्वर्गादीनायुःपर्यन्त-  
नकामानवाप्नोति यथास्तिकः श्रद्धानश्चेत् व्यपेतमद-  
१० भवति । आस्त्रिको विश्वाससाह । श्रद्-  
धानः आदरातिशययुक्तः । व्यपेतमदमत्सरः मदीं गर्वः मत्सर ईर्ष्या ताभ्यां रक्षितः । स्वर्गं नि-

तिशयसुखं । अपत्यमविशेषेण । ओजः आत्मशक्त्यतिशयः । शौर्यं निर्भयत्वं । क्षेत्रं फलवत् । बलं शरीरं । पुत्रो गुणवान् । श्रेष्ठ्यं जातिषु । सौभाग्यं जनप्रियता । समृद्धिर्धनादेः । सुख्यता अग्र्यता । शुभं सामान्येन । प्रवृत्तचक्रता अमतिहताज्ञता । वाणिज्यप्रभृतयः वाणिज्य-  
कृषिकुसीदगोरक्षाः । अरोगित्वं अनामययोगित्वं । यशः प्रख्यातिः । वीतिशोक्ता इष्टवियो-  
गादिजनितदुःखाभावः । परमा गतिः ब्रह्मलोकप्राप्तिः । धनं सुवर्णादि । वेदा ऋग्वेदादयः । ५  
भिषक्सिद्धिः औषधफलावाप्तिः । कुप्यं सुवर्णरजतव्यतिरिक्तं ताम्रादि । गावः प्रसिद्धाः । अ-  
जाश्व अवयश्व अश्वश्वश्च । आयुर्दीर्घजीवनम् ॥ २६५ ॥ २६६ ॥ २६७ ॥ २६८ ॥

‘ मासत्रय्याऽभिनृत्यानि दृचैरिह पितामहा ’ इत्यनेन पितृणां श्राद्धेन नृसिर्भवतीत्युक्तं नददुपपन्नम् ;  
प्रातिस्विकञ्चमकर्मवशेन स्वर्गनरकादिगतानां मनुष्याणां पुत्रादिभिर्दत्तैरन्नपानादिभित्तुप्य-  
संभवाद् ; संभवेऽपि स्वयमात्मनाऽप्यनीशाः कथं स्वर्गादिफलं प्रयच्छन्तीत्यत आह

१०

वसुरुद्रादितिसुताः पितरः श्राद्धदेवताः ।

प्रीणयन्ति मनुष्याणां पितृन् श्राद्धेन तर्पिताः ॥ २६९ ॥

आयुः प्रजां धनं विद्यां स्वर्गं मोक्षं सुखानि च ।

प्रयच्छन्ति तथा राज्यं प्रीता नृणां पितामहाः ॥ २७० ॥

न ह्यत्र देवदत्तादय एव श्राद्धकर्मणि संप्रदानभूताः पित्रादिशब्दैरुच्यन्ते किंत्वधिष्ठातृवस्वादि- १५  
देवतासहिता एव । यथा देवदत्तादिशब्दैर्न शरीरमात्रं नाप्यात्ममात्रं किंतु शरीरविशिष्टा आत्मान  
उच्यन्ते, एवमधिष्ठातृदेवतासहिता एव देवदत्तादयः पित्रादिशब्दैरुच्यन्ते । अतश्चाधिष्ठातृदेवता वस्वा-  
दयः पुत्रादिभिर्दत्तेनान्नपानादिना तृप्ताः सन्तस्तानपि देवदत्तादींस्तर्पयन्ति कर्तृश्च पुत्रादीन्फलेन संयो-  
जयन्ति । यथा माता भूभेषोपणायान्यदत्तेन दोहदान्नपानादिना स्वयमुपमुक्तेन तृप्ता सती स्वजठरगतम-  
प्यपत्यं तर्पयति दोहदान्नादिप्रदायिनश्च प्रत्युपकारफलेन संयोजयति तद्ब्रह्मसर्वो रुद्रा अदितिसुताः १०  
आदित्या एव ये पितरः पितृपितामहप्रपितामहशब्दवाच्याः न केवलं देवदत्तादय एव श्राद्धदेवताः श्राद्ध-  
कर्मणि संप्रदानभूताः किंतु मनुष्याणां पितृन्देवदत्तादीन्स्वयं श्राद्धेन तर्पितास्तर्पयन्ति ज्ञानशक्त्यतिशय-  
योगेन । किंच न केवलं पितृंस्तर्पयन्ति अपि तु श्राद्धकारिभ्यः आयुः प्रजां धनं विद्यां स्वर्गं मोक्षं  
सुखानि च ‘ प्रयच्छन्ति तथा राज्यं प्रीता नृणां पितामहाः ’ । चकारात्तत्र तत्र शास्त्रोक्तमन्यदपि  
स्वयं प्रीता पितामहा वस्वादयः प्रयच्छन्तीति ॥ २६९ ॥ २७० ॥

२५

इति श्राद्धप्रकरणम् ।

## अथ गणपतिकल्पप्रकरणम् ११

दृष्टादृष्टफलसाधनानि कर्माण्यभिहितान्यप्यभिधास्यन्ते च ; तेषां स्वरूपनिष्पत्तिः फलसाधनत्वं  
चाविघ्नेन भवतीत्यविघ्नार्थं कर्म विधास्यन् विघ्नस्य कारकज्ञापकहेतुनाह

**विनायकः कर्मविघ्नसिद्धचर्थं विनियोजितः ।**

५ **गणानामाधिपत्ये च रुद्रेण ब्रह्मणा तथा ॥ २७१ ॥**

**विनायकः कर्मविघ्नसिद्धचर्थमित्यादिनोभयविधहेतुपरिज्ञानाद्विघ्नस्य प्राग्भावपरिपालनायो-**  
पस्थितस्य प्रध्वंसाय वा प्रेक्षापूर्वकारिणः प्रवर्तन्ते । रोगस्थैवोभयविधहेतुपरिज्ञानात् । **विनायको**  
**विघ्नेश्वरः** पुरुषार्थसाधनानां कर्मणां **विघ्नसिद्धचर्थं** स्वरूपफलसाधनत्वविधातसिद्धये **विनियोजितः**  
**नियुक्तः । रुद्रेण ब्रह्मण ।** चकाराद्विष्णुना च । **गणानां** पुण्यदन्तमभूतीनामाधिपत्ये  
१० स्वाम्ये च ॥ २७१ ॥

एवं विघ्नस्य कारकहेतुमुक्त्वा ज्ञापकहेतुप्रदर्शनार्थमाह

**तेनोपसृष्टो यस्तस्य लक्षणानि निबोधत ।**

**स्वप्नेऽवगाहतेऽत्यर्थं जलं मुण्डांश्च पश्यति ॥ २७२ ॥**

**काषायवाससश्चैव क्रव्यादांश्चाधिरोहति ।**

१५ **अन्यजैर्गर्दभैरुद्वैः सहैकत्रावतिष्ठते ॥ २७३ ॥**

**ब्रजन्नपि तथाऽऽत्मानं मन्यतेऽनुमतं परैः ।**

**तेन** विनायकेनोपसृष्टो गृहीतो **यस्तस्य लक्षणानि** ज्ञापकानि **निबोधत** जानीध्वं हे  
**मुनयः ।** पुनर्मुनीनां प्रत्यवमर्शः शान्तिप्रकरणप्रारम्भार्थः । **स्वप्ने** स्वप्नावस्थायां **जलमत्यर्थमव-**  
**गृह्यते** सोतसा ह्यियते निमज्जाति वा । **मुण्डितशिरसः** पुरुषान् **पश्यति ।** काषायवाससो रक्त-  
२० नीलादिवस्त्रमावरणांश्च **क्रव्यादा** नाम मांसाशिनः पक्षिणो गृध्रादीन्मृगांश्च व्याघ्रादीन् **अधिरोहति ।**  
तथा **ऽन्यजैर्गर्दभैरुद्वैः** क्रमेलकेः सह परिवृत्तस्तिष्ठति । **ब्रजन्** गच्छन्नात्मानं  
**परैः** शत्रुभिः पृथतो धावन्निरनुगतमभिभूयमानं आत्मानं **मन्यते ॥ २७२ ॥ २७३ ॥**

एवं स्वप्नदर्शनान्युक्त्वा प्रत्यक्षलिङ्गान्याह

**विमना विफलारम्भः संसीदत्यनिमित्ततः ॥ २७४ ॥**

**तेनोपसृष्टो लभते न राज्यं राजनन्दनः ।**

**कुमारी च न भर्तारमपत्यं गर्भमङ्गना ॥ २७५ ॥**

**आचार्यत्वं श्रोत्रियश्च न शिष्योऽध्ययनं तथा ।**

**वणिग्लामं न चाऽऽप्नोति कृषिं चापि कृषीबलः ॥ २७६ ॥**

विमना विक्षिप्तचित्तः । विफलारम्भः विफला आरम्भा यस्य स तथोक्तः न क्वचित्कल-  
माप्नोति । संसीदत्यनिमित्ततः । विना कारणेन दीनमनस्को भवति । राजनन्दनो राजकुले जातः  
श्रुतशौर्यैर्याद्विगुणयुकोऽपि राज्यं न लभते । कुमारी रूपलक्षणाभिर्जनादिसंपन्नाऽपीप्सितं भर्तारं,  
अङ्गना गर्भिण्यपत्यं, ऋतुमती गर्भं । अध्ययनतदर्थज्ञाने सत्यपि आचार्यत्वं श्रोत्रियः विनया-  
चारयुकोऽपि शिष्योऽध्ययनं श्रवणं वा । न लभते इति सर्वत्र संबध्यते । वणिक् वाणिज्योप-  
जीवी तत्र कुशलोऽपि धान्यादिक्रयविक्रयादिषु लाभं । कृषीवलः कर्षकः तन्नाभियुकोऽपि कृषिफलं  
नाप्नोति । एवं यो यया वृत्त्या जीवति स तत्र निष्फलारम्भश्चेतेनोपसृष्टो वेदितव्यः ॥ २७४ ॥  
॥ २७५ ॥ २७६ ॥

एवं कारकज्ञापकहेतुनभिधाय विद्रोपशान्त्यर्थं कर्मविधातुमाह

स्नपनं तस्य कर्तव्यं पुण्येऽह्नि विधिपूर्वकम् ।

१०

तस्य विनायकोपसृष्टस्याऽनागतविनायकोपसर्गपरिहारार्थिनो वा स्नपनमभिषेचनं कर्तव्यम् ।  
पुण्ये स्वानुकूलनक्षत्रादियुक्तेऽह्नि दिग्से न रात्रौ विधिपूर्वकं शास्त्रोक्तकर्तव्यतासाहितम् ।

गौरसर्पकल्केन साज्येनोत्सादितस्य च ॥ २७७ ॥

सर्वौषधैः सर्वगन्धैर्विलिप्तशिरसस्तथा ।

भद्रासनोपविष्टस्य स्वस्तिवाच्या द्विजाः शुभाः ॥ २७८ ॥

१५

गौरसर्पकल्केन सिद्धार्थपिष्टेन साज्येन घृतलोलीकृतेनोत्सादितस्थोदातिताङ्गस्य ।

तथा सर्वौषधैः प्रियङ्गुनागकेसरादिभिः सर्वगन्धैश्चन्दनागुरुकस्तूरिकादीभि-  
स्नपनविधिमाह ।

विलिप्तशिरसो वक्ष्यमाणभद्रासनोपविष्टस्य द्विजा ब्राह्मणाः शुभाः

श्रुताध्ययनवृत्तान्तसंपन्नाः शोभनाकृतयश्चत्वारोऽस्य स्वस्ति भवन्तो ब्रुवन्तिवाति वाच्याः । अस्मिन्समये  
गृह्योक्तमार्गेण पुण्याहवाचनं कुर्यादित्यर्थः ॥ २७७ ॥ २७८ ॥

२०

अश्वस्थानाद्गजस्थानाद्ब्रह्मीकात्संगमात् हृदात् ।

मृत्तिकां रोचनां गन्धान्गुग्गुलं चाऽप्सु निक्षिपेत् ॥ २७९ ॥

या आहता ह्येकवर्णैश्चतुर्भिः कलशैर्हृदात् ।

चर्मण्यानडुहे रक्ते स्थाप्यं भद्रासनं ततः ॥ २८० ॥

किंच । अश्वस्थानगजस्थानब्रह्मीकसत्संगमाशोष्यहृदेभ्य आहतां पञ्चविधां मृदं गोरोजनां  
गन्धान् चन्दनकुङ्कुमागुरुप्रभृतीन् गुग्गुलं च तास्वप्सु विनिक्षिपेत् । या आपः आहता एक-  
वर्णैश्चतुर्भिः कुम्भैः शुभैरत्रणास्फुटिताकालकैः हृदाद्दशोभ्यात् संगमाद्वा । ततश्चानडुहे चर्मणि  
रक्ते लोहितवर्णे उत्तरलोमनि प्राचीनश्रीवैर्भद्रं मनोरममासनं श्रीपर्णीनिर्मितं स्थाप्यं । तत  
उक्तोद्कमृत्तिकागन्धादिसहिताद्विपलत्रयोपशोभितात् नानासगदामवेष्टितकण्डान् चन्दनचर्चितान्

नवाहतवल्गुविभूषिताम् चतसृषु पूर्वादिदिक्षु स्थापयित्वा शुचौ विलिप्ते स्थण्डिले रचितपञ्चवर्णस्वास्तिके लोहितमानहुहं चर्मोत्तरलोम प्राचीनग्रीवमार्त्तार्यं तस्योपरि श्वेतवल्गुप्रच्छादितमासनं स्थापयेदित्येतद्-  
ब्राह्मणम् । एतस्मिन्नुपविष्टस्य स्वस्तिवाच्याः द्विजाः ॥ २७९ ॥ २८० ॥

‘सहस्राक्षं शतधारसृषिभिः पावनं कृतम् ।

तेन त्वामभिषिञ्चामि पावमान्यः पुनन्तु ते ’ ॥ २८१ ॥

किंच । स्वस्तिवाचनानन्तरं जीवत्यतिपुत्राभि रूपगुणशालिनीभिः सुवेणाभिः कृतमङ्गलं पूर्वं-  
द्विदेशावस्थितं कलशमादायानेन मन्त्रेणाभिषिञ्चेद्गुरुः ‘सहस्राक्षमनेकशक्तिः शतधारं बहुप्रवाह-  
सृषिभिर्भन्वादिभिर्यदुदकं पावनं पावित्रं कृतं उत्पादितं तेनोदकं त्वां विनायकोपसृष्टं विनाय-  
कोपसर्गशान्तये अभिषिञ्चामि, पावमान्यश्चेता आपस्त्वां पुनन्तु ॥ २८१ ॥

१० तदनन्तरं दक्षिणदेशार्थं स्थितं द्वितीयं कलशमादायानेन मन्त्रेणाभिषिञ्चेत्

‘भगं ते वरुणो राजा भगं सूर्यो बृहस्पतिः ।

भगमिन्द्रश्च वायुश्च भगं सप्तर्षयो ददुः ’ ॥ २८२ ॥

भगं कल्याणं ते तुभ्यं वरुणो राजा भगं सूर्यो भगं बृहस्पतिः भगमिन्द्रश्च वायुश्च  
भगं सप्तर्षयश्च ददुः रिति ॥ २८२ ॥

१५ ततस्त्रुतीयं कलशमादायानेन मन्त्रेणाभिषिञ्चेत्

‘यत्ते केशेषु दौर्भाग्यं सीमन्ते यच्च मूर्धनि ।

ललाटे कर्णयोरक्षणोरापस्तद् भ्रन्तु सर्वदा ’ ॥ २८३ ॥

ते तव केशेषु दौर्भाग्यं अकल्याणं सीमन्ते मूर्धनि च ललाटे कर्णयोरक्षणाञ्च  
तत्सर्वमापोदेव्यो भ्रन्तु उपशमयन्तु सर्वदा ॥ २८३ ॥

२६ ततश्चतुर्थं कलशमादाय पूर्वोक्तैस्त्रिमन्त्रैराभिषिञ्चेत् । ‘सर्वमन्त्रैश्चतुर्थमिति ’ मन्त्रलिङ्गात्

‘स्नातस्य सार्धपं तैलं सुवेणौदुम्बरेण तु ।

जुहुयान्मूर्धनि कुशान्सव्येन परिगृह्य तु ॥ २८४ ॥

उक्तेन प्रकारेण कृताभिषेकस्य मूर्धनि सव्यपाणिगृहीतकुशान्तर्हिते सार्धपं तैलं उदुम्बरवृक्षोद्भवेन  
सुवेणे वक्ष्यमाणैर्मन्त्रैर्जुहुयादाचार्यः ॥ २८४ ॥

२७ मितश्च संमितश्चैव तथा शालकटङ्कटौ ।

अनन्तरं किं कुर्यादित्याह

कूष्माण्डो राजपुत्रश्चेत्यन्ते स्वाहासमन्वितैः ॥ २८५ ॥

नामभिर्बलिमन्त्रैश्च नमस्कारसमन्वितैः ।

दद्याच्चतुष्पथे शूर्पे कुशानास्तीर्य सर्वतः ॥ २८६ ॥



कृताकृतांस्तन्दुलांश्च पलालीदनमेव च ।  
 मत्स्यान्यक्रांस्तथैवामान्मांसमेतावदेव तु ॥ २८७ ॥  
 पुष्पं चित्रं सुगन्धं च सुरां च त्रिविधामपि ।  
 मूलकं पूरिकापूतं तथैवोण्डेरकस्रजः ॥ २८८ ॥  
 दध्यन्नं पायसं चैव गुडपिष्टं समोदकम् ।  
 एतान्सर्वान्समाहृत्य भूमौ कृत्वा ततः शिरः ॥ २८९ ॥  
 विनायकस्य जननीमुपतिष्ठेत्ततोऽम्बिकाम् ।

मितसंमितादिभिर्विनायकस्य नामभिः स्वाहाकारान्तेः प्रणवादिभिर्हुयादिति गतेन संबन्धः ।  
 स्वाहाकारयोगाच्चतुर्थी विभक्तिः । अतश्च ॐ मिताय स्वाहा ॐ संमिताय स्वाहा ॐ शालाय स्वाहा ॐ कट-  
 ङ्कटाय स्वाहा ॐ कूष्माण्डाय स्वाहा ॐ राजपुत्राय स्वाहेति षट् मन्त्रा भवन्ति । अनन्तरं लौकिकेऽग्नौ १०  
 स्थालीपाकविधिना चर्चं श्रपयित्वा एतैरेव षड्भिर्मन्त्रैस्तस्मिन्नेवाग्नौ हुत्वा तच्छेषं बलिमन्त्रेन्द्राग्निप्रथम-  
 निर्ऋतिवरुणवायुसोमेशानब्रह्मानन्तानां नामभिश्चतुर्थ्यन्तैर्नैर्नोन्वितैस्तेभ्यो बलिं दद्यात् ।

कृताकृतानुपहारद्रव्यजातं विनायकस्योपाहृत्य सन्निधानाज्जनन्याश्च शिरसा भूमिं गत्वा ।  
 ' तत्पुरुषाय विद्महे वक्तुण्डाय धीमहि । तन्नो दन्ती प्रचोदयात् ' । इत्यनेन मन्त्रेण विनायकं ।  
 ' सुभगायै विद्महे काममालिन्यै धीमहि । तन्नो गौरी प्रचोदयात् ' । इत्यनेनाम्बिकां च नम- १५  
 स्कुर्यात् । तत उपहारशेषमास्तीर्णकुशे शूर्पे निधाय चतुष्पथे निदध्यात् । ' बलिं गृह्णन्त्विमे देवा  
 आदित्या वसवस्तथा । मरुतश्चाश्विनो रुद्राः सुपर्णाः पन्नगा ग्रहाः । असुरा यातुधानाश्च पिशाचो-  
 रगमातरः । शाकिन्यो यक्षवेताला योगिन्यः पूतनाः शिवाः । जृम्भकाः सिद्धगन्धर्वा मायाविधाधरा  
 नराः । दिक्पाला लोकपालाश्च ये च विघ्नविनायकाः । जगतां शान्तिकर्तारो ब्रह्माद्याश्च महर्षयः ।  
 मा विघ्नं मा च मे पापं मा सन्तु परिपन्थिनः । सौम्या भवन्तु तृप्ताश्च भूतप्रेताः सुखावहाः ' इत्ये- २०  
 तैर्मन्त्रैः कृताकृताः सकृद्वहतास्तन्दुलाः पललं तिलपिष्टं तन्मिश्र ओदनः पललौदनः  
 मत्स्याः पक्का अपक्काश्च मांसमेतावदेव च पक्कमपक्कं च पुष्पं चित्रं रक्तपीतादिनानावर्णं  
 चन्दनादिसुगन्धिद्रव्यं । सुरा त्रिविधा गौडी माध्वी पैष्टी च । मूलकः मूलककन्दकारो भक्ष्य-  
 विशेषः । पूरिका प्रसिद्धा । अपूपः श्लेहपक्को गोधूमविकारः उण्डेरकस्रजः उण्डेरकाः पिष्टादिमव्यस्ताः  
 मोताः स्रजः दध्यन्नं दधिमिश्रमन्नं पायसं गुडपिष्टं गुडामिश्रं शाल्यादिपिष्टं मोदकाः लडुकाः २५  
 अनन्तरं विनायकं तज्जननीमम्बिकां वक्ष्यमाणमन्त्रेणोपतिष्ठेत् ॥ २८५ ॥ २८६ ॥ २८७ ॥ २८८ ॥ २८९ ॥

किं कृत्वित्वाह ।

दूर्वासर्षपपुष्पाणां दत्त्वाऽर्घ्यं पूर्णमञ्जलिम् ॥ २९० ॥

स कुसुमोदकेनार्घ्यं दत्त्वा दूर्वासर्षपपुष्पाणां पूर्णमञ्जलिं दत्त्वाोपतिष्ठेदिति गतेनान्वयः ॥ २९० ॥

उपस्थानमन्त्रमाह

‘ रूपं देहि यज्ञो देहि भगं भवति देहि मे ।

पुत्रान्देहि धनं देहि सर्वकामांश्च देहि मे ’ ॥ २९१ ॥

ततः शुक्लाम्बरधरः शुक्लमाल्यानुलेपनः ।

ब्राह्मणान्भोजयेद्दद्याद्ब्रह्मयुग्मं गुरोरपि ॥ २९२ ॥

विनायकोपस्थाने भगवन्मित्यूहः । ततोऽभिषेकानन्तरं यजमानः शुक्लाम्बरधरः शुक्लमाल्या-  
नुलेपनो ब्राह्मणान्भोजयेत् । यथाशक्ति गुरवे श्रुताध्ययनवृत्तसंपन्नाय विनायककल्पनविधिज्ञाय  
५ ब्रह्मयुग्मं दद्यात् । अपिशब्दाद्यथाशक्ति दक्षिणां विनायकोद्देशेन ब्राह्मणेभ्यश्च । तत्रायं प्रयोग-  
क्रमः । चतुर्भिर्ब्राह्मणेः सार्धमुक्तलक्षणो गुरुर्मन्त्रज्ञो भद्रासनरचनानन्तरं तत्सन्निधौ विनायकं तज्जननीं  
चोकमन्त्राभ्यां गन्धपुष्पादिभिः समभ्यर्च्य चर्तं श्रपयित्वा भद्रासनोपविष्टस्य यजमानस्य पुण्याह-  
वाचनं कृत्वा चतुर्भिः कलशैरभिषिच्य सार्धपं तैलं शिरसि हुत्वा चरुहोमं विधायामिषेकशालायां  
चतुर्दिक्षु इन्द्रादिलोकपालेभ्यो बलिं दद्यात् । यजमानस्तु स्नानानन्तरं शुक्लमाल्याम्बरधरो गुरुणा  
१० सहितो विनायकाम्बिकाभ्यामुपहारं दत्त्वा शिरसा भूमिं गत्वा कुसुमोदकेनार्घ्यं दत्त्वा दूर्वासर्षपपुष्पा-  
जलिं च दत्त्वा विनायकमम्बिकां चोपतिष्ठेत् । गुरुरुपहारशेषं शूर्पं कृत्वा शिरसा भूमिं गत्वा  
चत्वरे निदध्यात् । अनन्तरं ब्रह्मयुग्मं दक्षिणां ब्राह्मणभोजनं च दद्यादिति ॥ २९१ ॥ २९२ ॥

इति विनायककल्पनविधिः

अस्यैव विनायककल्पनस्य उक्तोपसंहारेण संयोगान्तरं दर्शयितुमाह

१५

एवं विनायकं पूज्य ग्रहांश्चैव विधानतः ।

कर्मणां फलमाप्नोति श्रियं चाप्नोत्यनुत्तमाम् ॥ २९३ ॥

एवमुक्तेन प्रकारेण विनायकं संपूज्य कर्मणां फलमविघ्नेनाप्नोतीत्युक्तोपसंहारः । संयो-  
गान्तरमाह । श्रियं चोत्कृष्टतमामाप्नोतीति । श्रीकामश्चानेनैव विधानेन विनायकं पूजयेदित्यर्थः ।  
आदित्यादिग्रहपीडाशान्तिकामस्य लक्ष्म्यादिकामस्य च ग्रहपूजादिकल्पं विधास्यन् ग्रहपूजामुपक्षि-  
१० पति । ग्रहांश्चैव विधायत इति । ग्रहानादित्यादीन् वक्ष्यमाणेन विधिना संपूज्य कर्मणां सिद्धि-  
माप्नोति श्रियं चाप्नोति ॥ २९३ ॥

नित्यकाम्यसंयोगानाह

आदित्यस्य सदा पूजां तिलकं स्वामिनस्तथा ।

महागणपतेश्चैव कुर्वन्सिद्धिमवाप्नुयात् ॥ २९४ ॥

२५

आदित्यस्य भगवतः सदा प्रतिदिवसं रक्तचन्दनकुङ्कुमकुसुमादिभिः पूजां कुर्वन् स्कन्दस्य  
महागणपतेश्च नित्यं पूजां कुर्वन् सिद्धिं मोक्षमात्मज्ञानद्वारेण प्राप्नोतीति नित्यसंयोगः । आदित्य-  
स्कन्दगणपतीनामन्यतमस्य सर्वेषां वा तिलकं स्वर्णादिनिर्मितं वा कुर्वन् सिद्धिमभिलषितामाप्नोति ।  
तथा चक्षुषी चेति काम्यसंयोगः ॥ २९४ ॥

इति महागणपतिकल्पः ।

अथ ग्रहशान्तिप्रकरणम् १२

‘ग्रहांश्चैव विधानतः । कर्मणां फलमाप्नोति श्रियं चाप्राप्त्यनुत्तमामित्यनेन ग्रहपुजयाकर्मणामविधेन फलसिद्धिः श्रीश्र फलमित्युक्तमिदानीं फलान्तराण्याह

श्रीकामः शान्तिकामो वा ग्रहयज्ञं समाचरेत् ।

वृष्ट्यायुःपुष्टिकामो वा तथैवाऽभिचरन्नपि ॥ २९५ ॥

श्रीकाम इति पूर्वोक्तस्यानुवादः । शान्तिकाम आपदुपशान्तिकामः । सस्यादिवृद्धचर्थं प्रवर्षणं वृष्टिः । आयुरपमृत्युजयेन दीर्घकालजीवनं । पुष्टिरनवयशरीरत्वं । एताः कामयत इति वृष्ट्यायुःपुष्टिकामः । एते श्रीकामादयो ग्रहयज्ञं ग्रहपूजां समाचरेयुः । तथाऽभिचरन्नपि अदृष्टोपायेन परपीडा अभिचारः । तत्कामश्च ग्रहयज्ञं समाचरेत् ॥ २९५ ॥

ग्रहानाह

सूर्यः सोमो महीपुत्रः सोमपुत्रो बृहस्पतिः ।

शुक्रः शनैश्चरो राहुः केतुश्चेति ग्रहाः स्मृताः ॥ २९६ ॥

एते सूर्यादयो नवग्रहाः ॥ २९६ ॥

ग्रहाः पूजया इत्युक्तं किं कृत्वेत्याह

ताम्रकात्स्फाटिकाद्रक्तचन्दनात्स्वर्णकादुभौ ।

राजतादयसः सीसात्कांस्यात्कार्या ग्रहाः क्रमात् ॥ २९७ ॥

स्ववर्णैर्वा पटे लेख्या गन्धैर्मण्डलकेषु वा ।

यथावर्णं प्रदेयानि वासांसि कुसुमानि च ॥ २९८ ॥

गन्धश्च बलयश्चैव धूपो देयश्च गुग्गुलुः ।

कर्तव्या मन्त्रवन्तश्च चरवः प्रतिदैवतम् ॥ २९९ ॥

सूर्यादीनां मूर्तयस्ताम्रादिभिर्यथाक्रमं कार्याः । तदलाभे स्ववर्णैर्वर्णकैः पटे लेख्याः मण्डलकेषु वा । गन्धैः रक्तचन्दनादिभिर्यथावर्णेन लेख्या इत्यन्वयः ।

द्विभुजत्वादिविशेषस्तु मत्स्यपुराणोक्तो द्रष्टव्यः ।

यथा । “पद्मासनः पद्मकरः पद्मगर्भसमयुतिः । सप्ताम्बरथसंस्थश्च द्विभुजः स्यात्सदा रविः ।”

“श्वेतः श्वेताम्बरधरो दशाम्बरः श्वेतपूषणः । गदापाणिर्द्विबाहुश्च कर्तव्यो वरदः शशी ।” १९

“रक्तमाल्याम्बरधरः शक्तिशूलगदाधरः । चतुर्भुजो मेघगमो वरदः स्याद्द्वारासुदः ।”

“पीतामाल्याम्बरधरः कर्णिकारसमयुतिः । खड्गचर्मगदापाणिः सिंहस्थो वरदो बुधः ।”

“**देवदैत्यगुरु** तद्वत्पीतम्बेतौ चतुर्भुजौ । दण्डिनौ वरदौ कार्यौ साक्षात्सूत्रकमण्डलू ।”

“**इन्द्रनीलगुतिः** शूली वरदो गृध्रवाहनः । बाणबाणासनधरः कर्तव्योऽर्कसुतः सदा ।”

“**करालवदनः** खड्गचर्मशूली वरप्रदः । नीलः सिंहासनस्थश्च **राहुरञ्ज** प्रशस्यते ।”

“**धूम्रा** द्विबाहवः सर्वे गदिनो विकृताननाः । गृध्रासनगता नित्यं **केतवः** स्वर्गप्रदाः ।”

५ “**सर्वे** किरिटिनः कार्या महा लोकहितावहाः । स्वाङ्गुलेनोच्छ्रिताः सर्वे शतमष्टोत्तरं सदेति ।  
एतेषां स्थापनदेशश्च तत्रैवोक्तः ।

‘ मध्ये तु भास्करं विद्याल्लोहितं दक्षिणेन तु । उत्तरेण गुं विद्याद्बुधं पूर्वोत्तरेण तु ।

पूर्वेण भार्गवं विद्यात्सोमं दक्षिणपूर्वके । पश्चिमेन शनिं विद्याद्ब्राह्मं पश्चिमदक्षिणे ।

पश्चिमोत्तरतः केतुं स्थाप्या वे शुक्रतण्डुलैरिति’ ।

१० पूजाविधिमाह । **यथावर्णं** यस्य ग्रहस्य यो वर्णः तद्वर्णानि वस्त्रगन्धपुष्पाणि देयानि ।  
**बलयश्च धूपश्च** सर्वेभ्यो गुग्गुर्देयः । चरवश्च प्रतिदेवतं अग्निप्रतिष्ठापनान्वाधानादिपूर्वकं चतुरश्वतुरो  
शुद्धीभिर्वपन्नमुष्मे त्वा जुष्टं निर्वपामी’त्यादिविधिना कार्याः । अनन्तरं सुसमिद्धेऽग्नाविष्माधानाद्या-  
धारान्तं कर्म कृत्वा आदित्याद्युद्देशेन यथाक्रमं वक्ष्यमाणमन्त्रैर्वक्ष्यमाणाः समिधो वक्ष्यमाणप्रकारेण  
हुत्वा चरवो होतव्या ॥ २९७ ॥ २९८ ॥ २९९ ॥

१५

मन्त्रानाह

‘**आकृष्णेन**’ ‘**इमं देवा**’ ‘**अग्निर्मुधा दिवः ककुत्**’ ।

‘**उद्बुध्यस्वेति**’ च ऋचो यथासंख्यं प्रकीर्तिताः ॥ ३०० ॥

‘**बृहस्पते अतियदर्यं**’ स्तथैवा‘**न्नात्परिश्रुतः**’ ।

‘**शन्नोदेवी**’स्तथा ‘**काण्डा**’त्केतुं कृण्वन्नि ‘**मां**’स्तथा ॥ ३०१ ॥

२० आकृष्णेन रजसा वर्तमान इत्याद्यो नव मन्त्राः यथाक्रममादित्यादीनां वेदितव्याः ॥ ३०० ॥ ३०१

इदानीं समिध आह

**अर्कः पलाशः खदिर अपामार्गोऽथ पिप्पलः ।**

**औदुम्बरः शमी दूर्वा कुशाश्च समिधः क्रमात् ३०२ ॥**

अर्कपलाशाद्यो यथाक्रमं सूर्यादीनां समिधो भवन्ति । ताश्च सार्द्राः अभग्नाः सत्वचः प्रादेश-

२५ **भावाः कर्तव्याः ॥ ३०२ ॥**

**एकैकस्य त्वष्टशतमष्टाविंशतिरेव च ।**

**होतव्या मधुसर्पिभ्यां दग्ना क्षीरेण वा युताः ॥ ३०३ ॥**

किंच । आदित्यादीनामेकैकस्याष्टशतसंख्या अष्टाविंशतिसंख्या वा यथासंभवं मधुना सर्पिणा  
दग्ना क्षीरेण वा युता आकाः अर्काविसमिधो होतव्याः ॥ ३०३ ॥

इदानीं भोजनान्याह

गुडौदनं पायसं च हविव्यं क्षीरषाष्टिकम् ।  
दध्योदनं हविश्चूर्णं मांसं चित्रान्नमेव च ॥ ३०४ ॥  
दद्याद्ब्राह्मणमादेव द्विजेभ्यो भोजनं द्विजः ।  
शक्तितो वा यथालाभं सत्कृत्य विधिपूर्वकम् ॥ ३०५ ॥

गृहमिश्र ओदनो गुडौदनः । पायसं हविव्यं मुन्यन्नादि । क्षीरषाष्टिकं क्षीरमिश्रः षाष्टि-  
कौदनः । दध्ना मिश्र ओदनो दध्योदनः । हविश्चूर्णोदनः । चूर्णं निलचूर्णमिश्र ओदनः । मांसं  
भक्ष्यमांसमिश्र ओदनः । चित्रौदनः नानावर्णोदनः । एतानि गुडोदनादीनि यथाक्रममादित्याद्युद्देशेन  
भोजनार्थं द्विजेभ्यो ब्राह्मणभ्यो दद्यात् । ब्राह्मणसंख्या यथाविभवं द्रष्टव्या । गुडोदनाद्यभावे तु यथालाभ-  
मोदनादि पादप्रक्षालमादिविधिपूर्वकं सत्कृत्य संमानपुरःसरं दद्यात् ॥ ३०४ ॥ ३०५ ॥

दग्निगामाः

धेनुः शंखस्तथाऽनङ्गान्हेम वासो हयः क्रमात् ।  
कृष्णा गौरायसं छाग एता वै दक्षिणाः स्मृताः ॥ ३०६ ॥

धेनुः दोग्ध्री । शंखः प्रसिद्धः । अनङ्गान्भारसहो बलीवर्दः । हेम सुवर्णं । वासः पीतं ।  
हयः पाण्डुरः । कृष्णा गौः । आयसं शस्त्रादि । छागः प्रसिद्धः । एता धेन्वादयो यथाक्रम- १५  
मादित्याद्युद्देशेन ब्राह्मणानां दक्षिणाः स्मृता उक्ता मन्वादिभिः । एतच्च संभवे गति । असंभवे तु  
यथाश्रमं शक्तितोऽन्यदेव यत्किंचिदेवम् ॥ ३०६ ॥

शान्तिकामेनाविशेषण सर्वे ग्रहाः पूजयितव्या इत्युक्तं । तत्र विशेषमाह

यस्य यस्य यदा दुःस्थः स तं यत्नेन पूजयेत् ।  
ब्रह्मणैषां वरो 'दत्तः पूजिताः पूजयिष्यथ' ॥ ३०७ ॥

यस्य पुरुषस्य यो ग्रहो यदा दुष्टाऽष्टमादिस्थानस्थितः स तं ग्रहं तदा यत्नेन विशेषेण  
पूजयेत् । यस्माद्देषां ग्रहाणां ब्रह्मणा पूर्वं वरो दत्तः 'पूजिताः सन्ता यूयमिष्टप्रापणेनानिष्टनिरस-  
नेन च पूजयितारं पूजयिष्यथेति' ॥ ३०७ ॥

यविशेषेण द्विजानधिष्ठित्य शान्तिकर्षादिकार्दानि कर्माण्युत्क्रान्तानि तदुत्कर्षकमुक्तस्य राज्ञो  
विशेषणाधिकार इत्याह

ग्रहाधीना नरेन्द्राणामुद्गायाः पतनानि च ।  
भावाभावौ च जगतस्तस्मात्पूज्यतमा ग्रहाः ॥ ३०८ ॥

नरेन्द्राणामभिषेकक्षत्रियाणां ग्रहाः पूज्यतमाः । अथ चान्येषामपि पूज्या इति गम्यते ।  
उभयत्र कारणमाह । प्राणिनामभ्युदयविधिनिपाता ग्रहाधीनाः यस्मात्तदधिकारिभिः पूज्याः । किंच ।  
जगतः स्थावरजङ्गमात्मकस्य भावाभावावुत्पत्तिनिरोधौ ग्रहाधीनौ । तत्र यद्येते पूजिताः तदा स्वकाल एवो- ३०

त्वचिनिरोधौ भक्तोऽन्या उत्यत्तिसमये नोत्पादोऽकाले निरोधश्च । जगदीश्वरत्वाच्च नरेन्द्राणां तद्योग-  
क्षेमकारिणां पूज्यतमा महा इति तेषां विशेषेण शान्तिकादिष्वधिकारः । तथा च गौतमेन ( अ. ११  
सू. १ ) । ' राजा सर्वस्येष्टे ब्राह्मणवर्ज्यमिति ' राजानमधिकृत्य ' वर्णानाश्रमांश्च न्यायतोऽभिरक्षेच्च  
ततश्चेतान्स्वधर्मे स्थापयेदित्यादीन् ( अ. ११ सू. १।१० ) कांश्चिद्धर्मानुभक्त्वा, ' यानि च द्वैवोत्पातचिन्तकाः  
प्रभूयुस्तान्याद्रियेत । तदधीनमापि ह्येके योगक्षेमं प्रतिजानते इति ' ( अ. ११ सू. १।१६ ) । शान्तिकपौष्टिका-  
द्यनुष्ठानहेतुमभिधाय ' शान्तिकयुण्याहस्वस्त्ययनायुष्यमङ्गलसंयुक्तान्याभ्युदधिकानि विद्वेषिणः स्तैम्भनाभि-  
चारद्विषद्विद्युक्तानि च शालामो कुर्यादिति ' ( अ. ११ सू. १७ ) शान्तिकार्दानि दर्शितानि ॥३०८॥

इति ग्रहशान्तिप्रकरणम् ।

### अथ राजधर्मप्रकरणम् १३

- १० साधारणान्ग्रहस्वधर्मादुक्त्वेदानीं राज्याभिषेकादिष्टण्युक्तस्य ग्रहस्वस्य विशेषधर्मानाह  
महोत्साहः स्थूललक्षः कृतज्ञो वृद्धसेवकः ।  
विनीतः सत्वसंपन्नः कुलीनः सत्यवाक्शुचिः ॥ ३०९ ॥  
अदीर्घसूत्रः स्मृतिमानक्षुद्रोऽपरुषस्तथा ।  
धार्मिकोऽव्यसनश्चैव प्राज्ञः शूरो रहस्यवित् ॥ ३१० ॥  
१५ स्वरन्ध्रगोताऽऽन्वीक्षिक्यां दण्डनीत्यां तथैव च ।  
विनीतस्त्वथ वार्तायां त्रय्यां चैव नराधिपः ॥ ३११ ॥

पुरुषार्थसाधनकार्मरम्भाध्यवसाय उत्साहः महानुत्साहो पर्याप्तौ महोत्साहः । बहुदेवार्थदर्शी

स्थूललक्षः । परकृतोपकारापकारौ न विस्मरतीति कृतज्ञः । तपोज्ञानादि-  
अथ राजधर्माः ।  
वृद्धानां सेवकः । विनयेन युक्तो विनीतः । विनयशब्दनाविरुद्धः पूर्वोक्त-

- २० कृतकधर्मकलाप उच्यते । ' न संशयं प्रपद्येत नाकस्मादपि यं वदेदित्यादिनोक्तैः । सत्वसंपन्नः  
संपक्षापदोर्हर्षविभाद्ररहितः । मातृतः पितृतश्चाभिजनवान्कुलीनः । सत्यवाक्सत्यवचनशीलः ।  
शुचिर्वाङ्माभ्यन्तरशौचयुक्तः । अवश्यकार्याणां कर्मणामारम्भे प्रारब्धानां च समापने यो न विलम्बते-  
ऽसावदीर्घसूत्रः । अधिगतार्थाविस्मरणशीलः स्मृतिमान् । अक्षुद्रोऽसहृणवेधी । अपरुषः  
परदोषाकीर्तनः । धार्मिकः वर्णाश्रमधर्मान्वितः । न विद्यते व्यसनानि यस्यासौ अव्यसनः ।

- २५ व्यसनानि चाष्टादश । यथाह मनुः ( अ. ७ श्लो. ४७।४८ ) । ' मृगयाऽक्षा दिवा स्वमः  
परिवादः स्त्रियो मदः । तौर्यविकं वृथाचैतः कामजो दशको गणः । पैशुन्यं साहसं द्रोह ईर्ष्याऽसू-  
याऽर्थदूषणम् । वाग्दण्डं च पारुष्यं क्रोधजोऽपि गणोऽष्टकः ' इति । तत्र च सप्त कष्टतमानि यथाह  
मनुः ( अ. ७ श्लो. ५०।५१ ) । ' पानमक्षाः स्त्रियश्चैव मृगया च यथाक्रमम् । एतकष्टतमं विद्याच्चतुष्कं  
कामजे गणे । दण्डस्य पातनं चैव वाक्यारुष्यार्थदूषणम् । क्रोधजोऽपि गणे विद्यात्कष्टमेतन्निकं सदेति ' ।

१ ङ-सर्वजन. २ उपरिमेन १३२ श्लोके ३८ पृष्ठे. ३ वृथावया च इत्यपः पाठः ॥ वृथाभ्रगण. ४ दृश्ये  
इत्यपरः पाठः.

प्राज्ञो गम्भीरार्थावधारणक्षमः । शूरो निर्भयः । रहस्यबिद् गोपनीयार्थगोपनचतुरः । क्षत्रान्ध-  
गोता स्वस्य सप्तसु राज्याङ्गेषु यत्परप्रवेशद्वारशैथिल्यं तत्स्वरन्ध्रं तस्य गोसा प्रच्छाद्युपिक्त्वा ।  
आन्वीक्षिक्यामात्मविद्यायां वृण्डनीत्यामर्थयोगक्षेमोपयोगिन्यां वार्ताचां कृषिवाणिज्यपशुपालन-  
रूपायां धनोपचयहेतुभूतायां व्रथ्यां ऋग्यजुःसाममथ्यां च विनीतः तत्तदभिज्ञैः प्राप्तीयं नीतः ।  
यथाह मनुः ( अ. ७ श्लो. ४३ ) । ' त्रैवियेभ्यस्त्रयीं विद्यां वृण्डनीतिं च तद्विदः । आन्वी-  
क्षिकां चात्मविद्भ्यो वार्तारम्भांश्च लोकत ' इति । नराधिपो राज्याभिषिक्तः स्यादिति सर्वत्र  
संख्यः ॥ ३०९ ॥ ३१० ॥ ३११ ॥

१३मभिषेकयुक्तस्यान्तरङ्गान्धमानभिधायिदानां बहिरङ्गानाह

स मन्त्रिणः प्रकुर्वीत प्राज्ञान्मौलान् स्थिरान्शुचीन् ।

तैः सार्धं चिन्तयेद्राज्यं विप्रेणाथ ततः स्वयम् ॥ ३१२ ॥ १०

महोत्साहादिगुणैर्युक्ते राजा मन्त्रिणः कुर्वीत । कथंभूतान् ? प्राज्ञान् हिताहितविवेक-  
कुशलान् । मौलान्स्ववंशपरम्परायातान् । स्थिरान्महत्यापि हर्षविषादस्थानि विकाररहितान् ।  
शुचीन्धर्मार्थकामभयोपधाशुद्धान् । ते च सप्ताष्टौ वा कार्याः । यथाह मनुः ( अ. ७ श्लो. ५४ )  
' मौलान्शास्त्रविदः शूरान्लब्धलक्षान्कुलोद्भवान् । सचिवान्सप्त चाष्टौ वा कुर्वीत सुपरीक्षितानिति ' ।  
एवं मन्त्रिणः पूर्वं कृत्वा तैः सार्धं राज्यं संधिविग्रहादिलक्षणं कार्यं चिन्तयेत् समस्तैर्य-  
सैश्च । अनन्तरं तेनामभिप्रायं ज्ञात्वा सकलशास्त्रार्थविचारकुशलेन ब्राह्मणेन पुरोहितेन सह कार्यं  
विचिन्त्य ततः स्वयं बुद्ध्या कार्यं चिन्तयेत् ॥ ३१२ ॥

कीदृशं पुरोहितं कुर्यादित्याह

पुरोहितं प्रकुर्वीत दैवज्ञमुदितोदितम् ।

वृण्डनीत्यां च कुशलमथर्वाङ्गिरसे तथा ॥ ३१३ ॥ १०

पुरोहितं च सर्वेषु वृष्टावृष्टार्थेषु कर्मसु पुरतो हितं दानमानसत्कारैरालम्बयद् कुर्यात् । कथं-  
भूतं ? दैवज्ञं महोत्पाततच्छमनादेवैर्दितारं । उदितोदितं विद्याभिजनानुष्ठानादिभिरुदितैः शास्त्रोक्तैः  
उदितं समृद्धम् । वृण्डनीत्यामर्थशास्त्रे कुशलम् । अथर्वाङ्गिरसे च शान्त्यादिकर्मणि ॥ ३१३ ॥

श्रौतस्मार्तक्रियाहेतोर्वृणुयादेव चत्विजः ।

यज्ञांश्चैव प्रकुर्वीत विधिवद्भूरिदक्षिणान् ॥ ३१४ ॥ १५

श्रौताभिहोत्रादिस्मार्तोपासनादिक्रियानुष्ठानसिद्ध्यर्थं ऋत्विजो वृणुयात् । यज्ञांश्च  
राजसूयादीन्विधिवद्यथाविधानं भूरिदक्षिणान्बहुदक्षिणानेव कुर्यात् ॥ ३१४ ॥

भोगांश्च कृत्वा विप्रेभ्यो वसूनि विविधानि च ।

अक्षयोऽयं निधी राज्ञां यद्विप्रेषूपपादितम् ॥ ३१५ ॥

किंच । ब्राह्मणेभ्यो भोगान् सुखानि तत्साधनदानद्वारेण दद्यात् । वसूनि च सुवर्णरूप्य-  
भूषभूतीनि विविधानि नानाप्रकाराणि । यस्मादेव राज्ञां अक्षयो निधिः शेषधिः यद्ब्राह्मणेभ्यो  
दीयते । साधारणधर्मत्वेन दानमाप्तौ सत्यां राज्ञां दानप्रधान्यप्रतिपादनार्थं पुनर्वचनम् ॥ ३१५ ॥

अस्कन्नमव्ययं चैव प्रायश्चित्तैरद्वेषितम् ।

५ अग्नेः सकशाद्विप्राप्तौ हुतं श्रेष्ठमिहोच्यते ॥ ३१६ ॥

किंच । अग्नेः सकशादावभिसाध्यात् श्रुतिदक्षिणात् राजसूयादेरपि विप्राप्तौ हुतं श्रेष्ठ-  
मिहोच्यते । यत एतदस्कां क्षरणरहितं अव्ययं पशुहिमादिरहितं प्रायश्चित्तैरद्वेषितं मान-  
श्रित्तायामपरितम् ॥ ३१६ ॥

‘ इमिनि विप्रभ्यो दद्याद्व्यक्तैः कथा परिपाठ्या दद्याद्विपाठ

१० अलब्धमीहेन्द्रमणं लब्धं यत्नेन पालयेत् ।

पालितं वर्धयेन्नीत्या वृद्धं पात्रेषु निक्षिपेत् ॥ ३१७ ॥

अलब्धलाभाय धर्मशास्त्रानुसारेण यतेत । यत्नेन लब्धं तत्परिपालयेत् । स्वयमवेक्षया  
रक्षेत् । पालितं तत्परतया नीत्या वणिक्कथादिकथा वृद्धिं वयंत् । वृद्धं च पात्रेषु विविधेषु धर्मा-  
र्थकामपात्रेषु निक्षिपत् दद्यात् ॥ ३१७ ॥

१५ पात्रे निक्षिप्य किं कुर्यादित्याह

दत्त्वा भूमिं निबन्धं वा कृत्वा लेख्यं तु कारयेत् ।

आगाभिभद्रनृपतिपरिज्ञानाय पार्थिवः ॥ ३१८ ॥

यथोक्तविधिना भूमिं दत्त्वा स्वत्वनिवृत्तिं कृत्वा निबन्धं वा ‘ एकस्य भाण्डभरकस्येयंते  
रूपकः । ‘ एकस्य पर्णभरस्येयान्ति पर्णानीति ’ वा निबन्धं कृत्वा लेख्यं  
२० कारयेत् । किमर्थम् ? आगाभिभः एष्यन्तां ये भद्राः साधवो नृपतयो भूपास्ते-  
षामनेन दत्तमनेन प्रतिगृहीतमिति परिज्ञानाय । पार्थिवो भूपतिः । अनेन भूपतेरेव भूमिदाने निबन्ध-  
दाने वाऽधिकारो न भोगपतेरिति दर्शितम् ॥ ३१८ ॥

‘ लेख्ये कायेद्विद्युक्तैः कथं कारयेदित्याह

पटे वा ताम्रपट्टे वा स्वमुद्रोपरिचिह्नितम् ।

अभिलेख्यात्मनो वंश्यानात्मानं च महीपतिः ॥ ३१९ ॥

प्रतिग्रहपरिमाणं दानच्छेदोपवर्णनम् ।

स्वहस्तकालसंपन्नं शासनं कारयेत्स्थिरम् ॥ ३२० ॥

कार्पासिके पटे ताम्रपट्टे फलके वा आत्मनो वंश्यान्प्रपितामहपितामहपितृन् । बहुवचन-  
पटताम्रपट्टादि- स्वार्थवन्वाय वंशवीर्यश्रुतादिगुणोपवर्णनपूर्वकमभिलेख्यात्मानं चशब्दात्प-  
करणप्रकारः । तिग्रहीतारं प्रतिग्रहपरिमाणं दानच्छेदोपवर्णनं चाभिलेख्य । प्रतिगृह्यत इति  
३० प्रतिश्रेष्ठो निबन्धस्तस्य रूपकादिपरिमाणं । दीयते इति दानं क्षेत्रादि तस्य छेदः छिद्यते अने-



नेति छेदः नद्यावाटौ निवर्तनं तत्परिमाणं च तस्यौपवर्णनं अमुकनद्या' दक्षिणतोऽयं ग्रामः क्षेत्रं वा, पूर्वतोऽमुकग्रामस्थैतावन्निकर्तनपरिमाणं च लेख्यमेवं आवाटस्य नदीनगरवर्त्मनिदेः संचारित्वेन भूमेन्द्वीताधिकभावसंभवात्तन्निवृत्त्यर्थं स्वहस्तेन स्वहस्तलिखितेन 'मत्तं मे अमुकनाम्नः अमुकपुत्रस्य यदत्रोपरि लेखितमित्यनेन संपन्नं युक्तं, कालेन च द्विविधेन शकनृपातीतरूपेण संवत्सररूपेण च कालेन, चन्द्रसूर्योपरागादिना संपन्नं, स्वमुद्रया गरुडवाराहादिरूपयोपरि बहिष्कृतं अङ्कितं स्थिरं बृहं शासनं शिष्यन्ते भविष्यन्तो नृपतयः अनेन दानाच्छ्रेयोनुपालनमिति शासनं कारयेत् । महीपतिर्न भोगपतिः । संधिविग्रहादिकारिणा न येन केनचित् । 'संधिविग्रहकारी तु भवेद्यस्तस्य लेखकः । स्वयं राज्ञा समादिष्टः स लिखेद्राजशासनमिति' स्मरणात् । दानमात्रेणैव दानफले सिद्धे शासनकारणं भोगाभिवृद्ध्या फलानिशायायम् ॥ ३१९ ॥ ३२० ॥

इदानीं राज्ञो निदानस्थानमाह

१०

**रम्यं पशव्यमाजीव्यं जाङ्गलं देशमावसेत् ।**

**तत्र दुर्गाणि कुर्वीत जनकोशात्मगुप्तये ॥ ३२१ ॥**

रम्यं रमणीयं अशोकचम्पकादिभिः । पशव्यं पशुभ्यो हितं पशुवृद्धिकरम् । आजीव्यमुपजीव्यं कन्दमूलफलपुष्पादिभिः । जाङ्गलं यथायत्नोदकतरुपर्वतो देशो जाङ्गलस्थाऽप्यत्र सजलतरुपर्वतो देशो जाङ्गलशब्देनाभिधीयते । तं देशमावसेत् अधिवसेत् । तत्रैवंविधे देशे जनानां कोशास्य सुवर्णादिरात्मनश्च रक्षणार्थं दुर्गं कुर्वीत । तच्च षड्विधम् । यथाह मनुः ( अ. ७ श्लो. ७८ ) । " धन्वदुर्गं महीदुर्गं मृदुर्गं वीक्षिमेव च । नृदुर्गं गिरिदुर्गं च समाधिपत्य वसेत्पुरामिति " ॥ ३२१ ॥

**तत्र तत्र च निष्णातानध्यक्षान्कुशलान्शुचीन् ।**

**प्रकुर्यादायकर्मन्तव्ययकर्मसु चोद्यतान् ॥ ३२२ ॥**

किंच । तत्र तत्र धर्मार्थकामादिषु अध्यक्षान् योग्यानधिकारिणः प्रकुर्यान्नियुञ्जीत । यथाहाः । ' धर्मकृत्येषु धर्मज्ञानार्थकृत्येषु पण्डितान् । स्त्रीषु क्रीबाभिनियुञ्जीत नीचाभिनयेषु कर्मस्विति । क्रीदृशास्त्रिष्णातान् अनन्यव्यापारान् । कुशलान् तत्तद्वापारचतुरान् । शुचीन् चतुर्विधोपधाद्युद्धान् । आयकर्मसु सुवर्णाद्युत्पत्तिस्थानेषु, व्ययकर्मसु सुवर्णादिदानस्थानेषु । उद्यतान् अनलसान् । वशब्दात्प्राज्ञत्वादिगुणयुक्तान् । उक्तं च । ' प्राज्ञत्वमुपधास्यद्विप्रमादेऽभियुक्तता । कार्येषु व्यसनाभेवः स्वामिभक्तिश्च योग्यतेति ' ॥ ३२२ ॥

१५

' भोग,श्च दद्याद्विप्रभ्यो वन्दानि विविधानि चिति ' सामान्येन स्वस्वदानमुक्तं ; इदानीं नृपाणां विक्रमाजितस्य दाने फलानिशायमाह

**नातः परतरो धर्मो नृपाणां यद्रणार्जितम् ।**

**विप्रेभ्यो दीयते द्रव्यं प्रजाभ्यश्चाभयं सदा ॥ ३२३ ॥**

१ निरुक्तेन पञ्चयोजनेन देशेन समन्ता व्याप्तं धन्वदुर्गम् । धन्वदुर्गामत्वाप पाटः । २ पाषाणदृकायुत-द्वादशहस्तोच्छ्रितेन बहुविधैस्तेन युद्धार्थंभ्रुपरिभ्रमणयोग्येन साधारणगवाक्षादियुक्तेन प्राकारेण समन्ताद्विहितसद्धारं महीदुर्गम् । ३ अगाधोदकेन समन्ततो वेष्टितमृदुर्गम् । ४ वृक्षजन्यं वीक्षिम् । ५ चतुरङ्गचलजं नृदुर्गम् । ६ गिरिणा वेष्टितं गिरिदुर्गम् ।

अस्मात्सुकृष्टतमो धर्मो नृपाणां न वियते 'यद्रणार्जितं द्रव्यं विप्रेभ्यो वीयते । यच्च प्रजाभ्योऽभयदानम् ॥ ३२३ ॥

‘रणार्जितं देयमि’त्युक्तं; द्रव्याजनाय रणे प्रवृत्तस्य विपत्तिरपि संभवतीति न धर्मो नाप्यर्थ इति ततो निवृत्तिरेव श्रेयसीत्यत्र आह

५ य आहवेषु वध्यन्ते भूम्यर्थमपराङ्मुखाः ।  
अकूटैरायुधैर्यान्ति ते स्वर्गं योगिनो यथा ॥ ३२४ ॥

ये भूम्याद्यर्थमाहवेषु प्रवृत्ता अपराङ्मुखा अभिमुखा वध्यन्ते मार्यन्ते ते स्वर्गं यान्ति । योग्याम्यमरता यथा । यद्यकूटैरविषदिग्धादिभिरायुधैर्योद्धारो भवन्ति ॥ ३२४ ॥

पदानि क्रतुतुल्यानि भग्नेष्वप्यनिवर्तिनाम् ।

१० राजा सुकृतमादत्ते हतानां विपलायिनाम् ॥ ३२५ ॥

किंच । स्वबलेषु करितुरग्रथपद्रातिषु भग्नेष्वनिवर्तिनां परबलाभिमुखयायिनां पदानि क्रतु-  
तुल्यानि अश्वमेधतुल्यानि । विपर्यये दापमाह । विपलायिनां पराङ्मुखानां हतानां राजा  
सुकृतमादत्ते ॥ ३२५ ॥

तवाहंवादिनं क्लीबं निर्हेतितं परसंगतम् ।

१५ न हन्याद्विनिवृत्तं च युद्धप्रेक्षणकादिकम् ॥ ३२६ ॥

अपि च । ‘तवाहमिति’ यो वदति तं । क्लीबं नपुंसकं । निर्हेतितं निरायुधं । परसंगतमन्येन  
सह युद्धयमानं । विनिवृत्तं युद्धादिनिवृत्तं । युद्धप्रेक्षणको युद्धदर्शी । तमपि न हन्यादिति सर्वत्र  
संबन्धः । आदिग्रहणादश्वसारथ्यादीनां ग्रहणम् । यथाह गौतमः (अ. १० सू. १७।२८) । ‘न दोषो  
हिंसायामाहवे । अन्यत्र व्यवसायस्थानायुधकृताञ्जलिप्रकीर्णकेशपराङ्मुखोपविष्टस्थलवृक्षात्तदूतगो-  
२० ब्राह्मणवादिभ्य इति’ । शंखोऽप्याह । ‘न पानीयं पिबन्तं न भुञ्जानं नोपानहो सुञ्चन्तं नावमर्षिं  
सर्वमा न स्त्रियं न करेणुं न वाजिनं न सारथिं न दूतं न ब्राह्मणं न राजानमराजा हन्यादिति’ ॥ ३२६ ॥

कृतरक्षः समुत्थाय पश्येदायव्ययौ स्वयम् ।

व्यवहारांस्ततो दृष्ट्वा स्नात्वा भुञ्जीत कामतः ॥ ३२७ ॥

कृतरक्षः पुरस्यात्मनश्च रक्षां विधाय प्रतिदिनं प्रातःकाले उत्थाय स्वयमेवायव्ययौ  
२५ पश्येत् । ततो व्यवहारान् दृष्ट्वा मध्याह्नकाले स्नात्वा कामतो यथाकालं भुञ्जीत ॥ ३२७ ॥

हिरण्यव्यापृतानीतं भाण्डागारेषु निक्षिपेत् ।

पश्येच्चारांस्ततो दूतान्प्रेषयेन्मंत्रिसंगतः ॥ ३२८ ॥

तदनन्तरं हिरण्यव्यापृतं व्यापृतैर्हिरण्याधानयननियुक्तरानीतं स्वयमेव निरीक्ष्य भाण्डागारेषु  
निक्षिपेत् । ततश्चारान् विश्वस्तान्प्रत्यागतान्पश्येत् । ये परराज्ये वृत्तान्तपरिज्ञानाय परिव्राजक-  
३० तापसादिरूपेण गूढचारिणः प्रेषितास्ताश्चारान्दृष्ट्वा कचिन्निवेशयेत् । तदनन्तरं दूतान् पश्येत् ।

दूताश्च ये प्रकटमेव राजान्तरं प्रति गतागतमाचरन्ति । ते च त्रिविधाः । 'निमुष्टार्थाः संदिष्टार्थाः शासन-  
हराश्चेति । तत्र निमुष्टार्था राजकार्याणि देशकालोचितानि स्वयमेव कथयितुं क्षमाः । उक्तमात्रं ये  
परस्मै निवेदयन्ति ते संदिष्टार्थाः । शासनहरास्तु राजलेखहारिणः । तान्यूर्वप्रेषितानागतान्मन्त्रिसंगतः  
पश्येत् । दृष्ट्वा तद्घातात्माकलय्य पुनः प्रषयेत् ॥ ३२८ ॥

ततः स्वैरविहारी स्यान्मन्त्रिभिर्वा समागतः ।

बलानां दर्शनं कृत्वा सेनान्या सह चिन्तयेत् ॥ ३२९ ॥

तदनन्तरमपराह्णे स्वैरं यथेष्टमंकोऽन्तःपुरविहारी स्यात् । मन्त्रिभिर्वा विश्वासिभिः कला-  
कुशलैः परिहासवैदिभिः परिवृतः स्त्रीभिश्च रूपयौवनवैदग्ध्यशालिनीभिः । 'भुक्त्वावन्निहेरञ्चैव स्त्रीभिरन्तः-  
पुरं सह । विहृत्य तु यथाकामं पुनः कार्याणि चिन्तयेदिति ' मनुस्मरणात् ( अ. ७ श्लो. २२१ ) ।  
ततो विशिष्टैर्वस्त्रकुसुमविलेपनालङ्कारैरलङ्कृतः हस्त्यश्वरथपदातिबलानि दृष्ट्वा सेनान्या सेनापतिना  
सह तद्रक्षणदिदेशकालोचितं चिन्तयेत् ॥ ३२९ ॥

संध्यामुपास्य शृणुयाच्चारणां गूढभाषितम् ।

गीतनृत्यैश्च भुञ्जीत पठेत्स्वाध्यायमेव च ॥ ३३० ॥

ततः सायंकाले संध्यामुपास्य । सामान्येन प्राप्तस्यापि पुनर्वचनं कार्याकुलत्वाद्द्विस्मरणार्थम् ।  
अनन्तरं ये पूर्वदृष्टाः क्वचित्स्थाने निवेशितास्तेषां चाराणां गूढभाषितमन्तर्वैरमानि शस्त्रपाणिः शृणु-  
यात् । उक्तं च ( मनुस्मृ. अ. ७ श्लो. २२३ ) । 'संध्यां चोपास्य शृणुयादन्तर्वैरमानि शस्त्रभृत् । रहस्या-  
ख्यायिनां चैव प्रणिधीनां च चेष्टितमिति' । ततो नृत्यगीतादिभिः कञ्चित्कालं क्रीडित्वा कक्षान्तरं प्रविश्य  
भुञ्जीत । ' गत्वा कक्षान्तरं त्वन्यत्समनुज्ञाय तं जनम् । प्रविशेद्भोजनार्थं च स्त्रीभिरन्तःपुरं सहेति ' ।  
स्मरणात् ( मनुस्मृ. अ. ७ श्लो. २२४ ) । ततोऽविस्मरणार्थं यथाशक्ति स्वाध्यायं पठेत् ॥ ३३० ॥

संविशेत्तूर्यघोषेण प्रतिबुद्धचेत्तथैव च ।

शास्त्राणि चिन्तयेद्बुध्वा सर्वकर्तव्यतास्तथा ॥ ३३१ ॥

प्रेषयेच्च ततश्चारान्स्वेष्वन्येषु च सादुरान् ।

ऋत्विक्पुरोहिताचार्यैराशीर्भिरभिनन्दितः ॥ ३३२ ॥

दृष्ट्वा ज्योतिर्विशो वैद्यान्दद्याद्वा काञ्चनं महीम् ।

नैवेशिकानि च ततः श्रोत्रियेभ्यो गृहाणि च ॥ ३३३ ॥

तदनन्तरं तूर्यसंघोषेण संविशेत्स्वप्यात् । तथैव तूर्यादिघोषेण प्रतिबुद्धचेत् । प्रति-  
बुद्धश्च च शास्त्रविद्भिर्विश्वासिभिः सह एकाकी वा पश्चिमे यामे शास्त्राणि चिन्तयेत् । सर्व-  
कर्तव्यताश्च सर्वकार्याणि च । एतच्च स्वस्थं प्रत्युच्यते । अस्वस्थः पुनः सर्वकार्येषु अन्यं नियोज-  
येत् । यथाह मनुः ( अ. ७ श्लो. २२६ ) । ' एतद्वृत्तं समातिष्ठेद्दोगः पृथिवीपतिः । अस्वस्थः  
सर्वभैतन्मन्त्रियुष्ये निषेष्टयेदिति ' ॥ ३३१ ॥

अनन्तरं तत्रस्थ एव विश्वस्तास्वान् चारान् दानमानसत्कारैः पूजितान्शेषे सामन्ता-  
यधिकारिषु अन्येषु च महीपतिषु प्रेषयेत् तच्चिकीर्षितपरिज्ञानाय । ततः प्रातःसंध्यामुपास्या-  
मिहोत्रं हुत्वा पुरोहितास्विगाचार्यादिभिराशीर्भिरभिनवितो ज्योतिर्विदो दृष्ट्वा तेभ्यश्च  
ग्रहादिस्थितिं विदित्वा शान्तिकादीनि च पुरोहितानादिश्य, वैद्यांश्च वृष्ट्वा तेभ्यश्च स्वशरीर-  
स्थितिं निवेद्य प्रतिविधानं चादिश्य, गां दोगध्रौ काञ्चनं मर्ही च नैवेशिकानि विवाहोपयोगीनि  
कन्यालङ्कारादीनि गृहाणि च सुधाधवलतादीनि श्रोत्रियेभ्योऽधीतवेदेभ्यो ब्राह्मणेभ्यो दद्यादिति  
प्रत्येकं संबध्यते ॥ ३३२ ॥ ३३३ ॥

ब्राह्मणेषु क्षमी स्निग्धेष्वजिह्वः क्रोधनोऽरिषु ।

स्याद्राजा भृत्यवर्गेषु प्रजासु च यथा पिता ॥ ३३४ ॥

१० किंच । ब्राह्मणेष्वधिकक्षिपत्सपि क्षमी क्षमावान् । स्निग्धेषु स्नेहवत्सु मित्रादिष्वजिह्वः  
अवक्रः । अरिषु क्रोधनः । भृत्यवर्गेषु प्रजासु च हिताचरणेनाहितनिवर्तनेन च पितेव दया-  
वान्स्यादिति प्रत्येकं संबध्यते ॥ ३३४ ॥

प्रजापरिपालनफलमाह

पुण्यात्षड्भागमादत्ते न्यायेन परिपालयन् ।

१५ सर्वदानाधिकं यस्मात्प्रजानां परिपालनम् ॥ ३३५ ॥

यस्मान्न्यायेन शास्त्रोक्तमाग्रेण प्रजाः परिपालयन् परिपालितप्रजोपचितपुण्यात् षड्भागं  
षष्ठं भागमादत्ते, यस्माच्च सर्वेभ्यो भूम्यादिदानेभ्यः प्रजानां परिपालनर्माधिकफलम् ।  
तस्मात्प्रजासु यथा पिता तथैव स्यादिति गतेन संबन्धः ॥ ३३५ ॥

चाटतस्करदुर्वृत्तमहासाहसिकादिभिः ।

२० पीड्यमानाः प्रजा रक्षेत्कायस्थैश्च विशेषतः ॥ ३३६ ॥

चाटाः प्रतारकाः विश्वास्यं यं परधनमपहरन्ति । प्रच्छन्नापहारिणस्तस्कराः । दुर्वृत्ताः  
इन्द्रजालिककितवादयः । सहो बलं । सहसा बलं कृतं साहसं । महच्च तत्साहसं च महासाहसं तेन  
वर्तन्ते इति महासाहसिकाः प्रसह्यापहारिणः । आदिशब्दान्मौलिककुहकदुर्वृत्तयः । एतैः पीड्य-  
मानाः नाध्यमानाः प्रजा रक्षेत् । कायस्था गणका लेखकाश्च तेः पीड्यमानाः विशेषतो  
२५ रक्षेत् । तेषां राजवहभतयाऽतिमायावित्वाच्च दुर्निवारत्वाच्च ॥ ३३६ ॥

अरक्ष्यमाणाः कुर्वन्ति यत्किञ्चित्कित्विषं प्रजाः ।

तस्मात्तु नृपतेरर्थं यस्माद्गृह्णात्यसौ करान् ॥ ३३७ ॥

अरक्ष्यमाणाः प्रजाः यत्किञ्चित्कित्विषं चौर्यपरदारगमनादि कुर्वन्ति तस्मात्पा-  
पादर्थं नृपतेर्भवति, यस्मादसौ राजा रक्षणार्थं प्रजाभ्यः करान् गृह्णाति ॥ ३३७ ॥

३० ये राष्ट्राधिकृतास्तेषां चारैर्ज्ञात्वा विचेष्टितम् ।

साधूस्संभामधेद्राजा विपरितांश्च चातयेत् ॥ ३३८ ॥

उत्कोचजीविनो द्रव्यहीनान्कृत्वा विवासयेत् ।

सद्दानमानसत्कारान् श्रोत्रियान्वासयेत्सदा ॥ ३३९ ॥

राष्ट्रे राज्ञा अधिकारेषु ये नियुक्तास्तेषां विचेष्टितं चरितं चारैरुक्तलक्षणैः सम्यक् ज्ञात्वा साधून् सुचरितान् संमानयेत् दानमानसत्कारैः पूजयेत् । विपरीतान्दुष्टचरित्रीन्सम्यग्विदित्वा घातयेत् अपराधानुसारेण । ये पुनरुत्कोचजीविनस्तान्द्रव्यरहितान्कृत्वा स्वराष्ट्रात्पवासयेत् । श्रोत्रियान्सद्दानमानसत्कारैः सहितान्कृत्वा स्वराष्ट्रे स्वदेशे सदैव वासयेत् ॥ ३२८ ॥ ३३९ ॥

अन्यायेन नृपो राष्ट्रात्स्वकोशं योऽभिवर्धयेत् ।

सोऽचिराद्विगतश्रीको नाशमेति सबान्धवः ॥ ३४० ॥

योऽसौ राजा स्वराष्ट्रादन्यायेन द्रव्यमादाय स्वकोशं विवर्धयेत् सोऽचिराच्छी-  
घमेव विगतश्रीको विनष्टलक्ष्मीकः बन्धुभिः सह नाशं प्राप्नोति ॥ ३४० ॥ १०

प्रजापीडनसंतापात्समुद्भूतो हुताशनः ।

राज्ञः कुलं श्रियं प्राणांश्चाद्गध्वा न निवर्तते ॥ ३४१ ॥

प्रजानां तस्करादिकृतपीडनेन यः संतापस्तस्मादुद्भूतो हुताशन इव । संतापकारि-  
त्वाद्पुण्यराशिर्हुताशनशब्देनोच्यते । स राज्ञः कुलं श्रियं प्राणांश्चाद्गध्वा नाशनतीत्वा न  
निवर्तते नोपशाम्यति ॥ ३४१ ॥ १५

य एव नृपतेर्धर्मः स्वराष्ट्रपरिपालने ।

तमेव कृत्स्नमाप्नोति परराष्ट्रं वशं नयन् ॥ ३४२ ॥

न्यायतः स्वराष्ट्रपरिपालने राज्ञो यो धर्मस्तं सकलं वक्ष्यमाणन्यायेन परराष्ट्रं वशं नयन्  
आत्मसात्कुर्वन्नाप्नोति धर्मपङ्कगं च ॥ ३४२ ॥

यस्मिन्देशे य आचारो व्यवहारः कुलस्थितिः ।

तथैव परिपाल्योऽसौ यदा वशमुपागतः ॥ ३४३ ॥

किंच यदा परदेशो वशमुपागतः तदा न स्वदेशाचारादिसंकरः कार्यः । यस्मिन्देशे य  
आचारः कुलस्थितिव्यवहारो वा यथैव प्रागासीत्तथैवासौ परिपालनीयः यदि इत्यत्र विरुद्धो  
न भवति । 'यदा वशमुपागतः' इत्यनेन वशोपगमनात्प्रागनियम इति दर्शितम् । यथोक्तम्  
( मनुस्मृ. अ. ७ श्लो. १९५ ) । ' उपरुध्यारिमासीत् राष्ट्रं चास्योपपीडयेत् । दूषयेत्चास्य सततं २५  
ध्रुवसाचोदकेन्धनमिति ' ॥ ३४३ ॥

मन्त्रमूलं यतो राज्यं तस्मान्मन्त्रं सुरक्षितम् ।

कुर्याद्यथाऽस्य न विदुः कर्मणामाफलोदयात् ॥ ३४४ ॥

यस्मात्तैः सार्धं चिन्तयेद्ब्राह्मणमित्याद्युक्तं **मन्त्रबुद्धं राज्यं तस्मान्मन्त्रं** यत्नेन तथा **सुर-**  
**क्षितं** कुर्यात् **यथाऽस्य** राज्ञः **कर्मणां** संधिविश्रहादीनामाफलोद्घातफलनिष्पत्तेः प्राग्यवदन्ये  
मन्त्रं न जानन्ति ॥ ३४४ ॥

**अरिभिन्नसुदासीनोऽन्तरस्तत्परः परः ।**

५ **क्रमशो मण्डलं चिन्त्यं सामादिभिरुपक्रमैः ॥ ३४५ ॥**

किंच । **अरिः** शत्रुः । **मित्रं** सुहृत् । उभयविलक्षण **उदासीनश्च** । ते च त्रयस्त्रिधाः  
सहजाः कृत्रिमाः प्राकृताश्चेति । तत्र **सहजोऽरिः** सापन्नपितृव्यतत्पुत्रादिः । **कृत्रिमोऽरिः**  
यस्यापकृतं येन चापकृतम् । **प्राकृतस्त्वनन्तरदेशाधिपतिः** । **सहजं मित्रं** भागिनेयपैतृष्वकीयमातृ-  
ष्वस्रीयदि । **कृत्रिमं मित्रं** येनोपकृतं यस्य चोपकृतम् । **प्राकृतमित्रमेकान्तरितदेशाधिपतिः** ।  
१० **सहजकृत्रिमित्रशत्रुलक्षणरहितो सहजकृत्रिमोदासीनो प्राकृतोदासीनो द्व्यन्तरितदेशाधिपतिः ।**

**अरिश्चतुर्विधः** यातव्योच्छेत्तव्यपीडनीयकर्शनीयभेदेन । तत्र **यातव्योऽनन्तरभूपतिः** ।  
व्यसनी हीनबलो विरक्तप्रकृतिर्विदुर्गो मित्रहीनो दुबलश्चोच्छेत्तव्यः । **पीडनीयो** मन्त्रबलहीनः ।  
प्रबलमित्रबलयुक्तः **कर्शनीयः** । ' निर्मूलनात्समुच्छेदं पीडनं बलनिग्रहम् । कर्शनं तु पुनः प्राहुः  
कोशवृण्डापकर्षणादिति ' ।

१५ **मित्रं द्विविधं बृहणीयं कर्शनीयमिति । कोशबलहीनं बृहणीयम् । कोशबलाधिकं कर्श-**  
**नीयम् । अनन्तरस्तत्परः पर इति ।** प्राकृतारिमित्रोदासीनानाह । अनन्तरः प्राकृतोऽरिः । तत्परः  
प्राकृतं मित्रं । तस्मात्परः प्राकृत उदासीनः । शेषाः पुनः प्रसिद्धत्वान्नोक्ताः । एतद्राजमण्डलं **क्रमशः**  
पूर्वाधिकमेव **चिन्त्यं** । तेषां चेष्टितं ज्ञातव्यम् । ज्ञात्वा च **सामादिभिरुपाद्यैर्वक्ष्यमाणैस्तुसधेयम् ।**

एवं पुरतः पृष्ठतः पार्श्वतश्च ' त्रयस्त्रय आत्मा चैक ' इति त्रयोदशराजकमिदं राजमण्डलं  
२० पत्राकारं पार्ष्णिग्राहकान्दासाराद्यस्त्वारिमित्रोदासीनिष्वेवान्तर्भवन्ति । संज्ञाभेदमात्रं ग्रन्थान्तरे दर्शित-  
मिति **योगीश्वरेण** न पृथगुक्ताः ॥ ३४५ ॥

सामादिभिरुपक्रमैरित्युक्तं; इदानीं तानुपायानाह

**उपायाः साम दानं च भेदो ऽण्डस्तथैव च ।**

**सम्यक्प्रयुक्ताः सिद्धयेयुर्दण्डस्त्वगतिका गतिः ॥ ३४६ ॥**

२५ **मियभाषणं । दानं** सुवर्णादेः । **भेदो** भेदकरणम् । तत्सामन्तादीनां परस्परतो वैरस्यो-  
त्पादनम् । **दण्ड** उपाद्युप्रकाशार्थ्यां धनापहरादिर्विधपर्यन्तोऽपकारः । एते **सामाद्यः** परिपन्थ्या-  
दिसाधनोपायाः एते च देशकालाद्यनुसारेण **सम्यक्प्रयुक्ताः सिद्धयेयुः** । तेषां च मध्ये **दण्ड-**  
**स्त्वगतिका गतिः** । उपायान्तरसंभवे सति न प्रयोक्तव्यः । एतच्च पीडनीयकर्शनीयाभिप्रायेण ।  
यातव्योच्छेत्तव्ययोर्दण्ड एव मुख्यः । एते सामाद्यो न केवलं राज्यव्यवहारविषयाः अपि तु सकललो-

कव्यवहारविषयाः । यथा । 'अधीष्व पुत्रकाधीष्वं दास्यामि तव मोदेकात् । यद्दाऽन्यस्मै प्रदास्यामि कर्णमुत्पाटयामि ते ' इति ॥ ३४६ ॥

संधिं च विग्रहं चैव यानमासनसंश्रयो ।

द्वैधीभावं गुणानेतान्यथावत्परिकल्पयेत् ॥ ३४७ ॥

किंच । संधिर्व्यवस्थाकरणं । विग्रहोऽपकारः । यानं परंप्रति यात्रा । आसनमुपेक्षा । संश्रयो बलवदाश्रयणं । द्वैधीभावः स्वबलस्य द्विधाकरणं । एतान्तं धिप्रभृतीन् गुणान् यथावत् देशकालशक्तिमिवादिवशेन कल्पयेत् ॥ ३४७ ॥

यानकालानाह

यदा सस्यगुणोपेतं परराट्रं तदा व्रजेत् ।

परश्च हीन आत्मा च हृष्टवाहनपूरुषः ॥ ३४८ ॥

१०

यदा परराट्रं सस्यैर्ग्रीह्यादिभिर्गुणैश्च समजलेन्धनतृणादिरूपेतं संपन्नं, शत्रुश्च हीनो बलादिभिः, आत्मा च हृष्टवाहनपूरुषः वाहनानि हस्त्यश्वादीनि तानि च पूरुषाश्च वाहनपूरुषाः हृष्टाः वाहनपूरुषा यस्य स तथोक्तः, तदा परराट्रमात्मसात्कर्तुं व्रजेत् ॥ ३४८ ॥

प्राणिनामभ्युदयविनिपातानां दैवायत्तत्वाद्यदि दैवमस्ति तदा स्वयमेव परराट्रादि वशीभविष्यति । अथ नास्ति कृतेऽपि पौरुषे न भविष्यति अतो व्यर्थं एवायं यात्रामयास इत्यत आह

११

दैवे पुरुषकारे च कर्मसिद्धिर्व्यवस्थिता ।

तत्र दैवमभिव्यक्तं पौरुषं पौर्वदेहिकम् ॥ ३४९ ॥

कर्मसिद्धिः फलप्राप्तिः इष्टानिष्टलक्षणा सा न केवलं दैवे व्यवस्थिता अपि तु पुरुषकारेऽपि । लोके तथादर्शनात्, चिकित्सादिशास्त्रवैयर्थ्याच्च । अपि च पुरुषकाराभावे दैवमेव नास्तीत्याह । तत्र दैवमिति । यतः पूर्वदेहार्जितं पौरुषमेव दैवमुच्यते । अल्पपुरुषकारानन्तरं महाफलो- दयाभिव्यक्तं पौरुषं पौर्वदेहिकं कर्म । तस्मान्पुरुषकाराभावे न दैवमस्तीति पुरुषकारे यत्नो विधातव्यः ॥ ३४९ ॥

इदानीं मत्तान्तराण्यह

केचिद्दैवात्स्वभावाद्वा कालान्पुरुषकारतः ।

संयोगे केचिद्विच्छन्ति फलं कुशलबुद्धयः ॥ ३५० ॥

१२

केचिद्विधानिष्टलक्षणं फलं दैवावेवेच्छन्ति । केचित्स्वभावात्स्वयमेव भवति न कारणमपेक्षत इति । केचित्कालात्केचित्पुरुषकारत एवेति । स्वमतमाह । दैवादीनां संयोगे समुच्चये फलं भवतीति कुशलबुद्धयो मन्वाद्यो मन्यन्ते ॥ ३५० ॥

एकैकस्मात्फलं न भवतीत्यत्र दृष्टान्तमाह

यथा ह्येकेन चक्रेण रथस्य न गतिर्भवेत् ।  
एवं पुरुषकारेण विना दैवं न सिद्धयति ॥ ३५१ ॥

नात्र तिरोहितमस्ति ॥ ३५१ ॥

परराष्ट्रं गन्तव्यमित्युक्तं ; लाभश्च विविधः हिरण्यलाभो मूललाभो मित्रलाभश्चेति ; तेषु मित्र-  
लाभो ज्यायान् ततस्तस्मात्पुपाये यतो विधानव्यः तस्मात्पुपायश्च सत्यवचनमित्याह

हिरण्यभूमिलाभेभ्यो मित्रलब्धिर्वरा यतः ।  
अतो यतेत तत्प्राप्त्यै रक्षेत्सत्यं समाहितः ॥ ३५२ ॥

यस्मात् हिरण्यभूमिलाभेभ्यो मित्रलब्धिर्वरा उक्त्या तस्मात्प्राप्त्यै यतेत यत्नं  
१० कुर्यात् । सामादिभिः सत्यं च रक्षेत् । समाहितः सावधानः सत्यमूलत्वान्मित्रलाभस्य ॥ ३५२ ॥

इदानीं राज्याङ्गान्याह

स्वाम्यमात्या जनो दुर्गं कोशो दण्डस्तथैव च ।  
मित्राण्येताः प्रकृतयो राज्यं सप्ताङ्गमुच्यते ॥ ३५३ ॥

‘ महतीसाह ’ इत्याद्युक्तलक्षणो महीपतिः स्वामी । अमात्या मन्त्रिपुरोहितादयः । जनो  
१५ ब्राह्मणादिप्रजाः । दुर्गं धन्वदुर्गादि । कोशः सुवर्णादिधनराशिः । दण्डो हस्त्यश्वरथपात्तिलक्षणं चतुरङ्ग-  
बलं । मित्राणि सहजकृत्रिमप्राकृतानि । एताः स्वाम्यायाः राज्यस्य प्रकृतयो मूलकारणानि । एवं  
राज्यं सप्ताङ्गमुच्यते ॥ ३५३ ॥

तद्वाप्य नृपो दण्डं दुर्वृत्तेषु निपातयेत् ।  
धर्मो हि दण्डरूपेण ब्रह्मणा निर्मितः पुरा ॥ ३५४ ॥

२० तदेवंविधं राज्यं प्राप्य दुर्वृत्तेषु बन्धकशठधूर्तपरदारपरद्रव्यापहारिहिनंकादिषु नृपो दण्डं  
पातयेत् प्रयोजयेत् । हि यस्माद्दुर्गं एव दण्डरूपेण पूर्वं ब्रह्मणा निर्मितोऽस्य च दण्ड इति  
योगिकी संज्ञा । ‘ दण्डो दमनादित्याहुः तेनादान्तान्दमयेदित्यादि ’ गौतमस्मरणात् ( अ. ११  
सू. २८ ) ॥ ३५४ ॥

स नेतुं न्यायतोऽशक्यो लुब्धेनाकृतबुद्धिना ।  
सत्यसंधेन शुचिना सुसहायेन धीमता ॥ ३५५ ॥

२५ स पूर्वोक्तो दण्डो लुब्धेन कृपणेनाकृतबुद्धिना चञ्चलबुद्धिना न्यायतो न्यायानुसारेण  
नेतुं प्रयोक्तुं शक्यो न भवति । कीदृशेन तर्हि शक्य ? इत्याह । सत्यसंधेनाप्रतारकेण । शुचिना



जितारिषद्गुणे । सुसहायेन पूर्वोक्तसहायसहितेन । धीमता नयानयकुशलैः स दण्डो न्यायतो धर्मानुसारेण नेतुं शक्यः ॥ ३५५ ॥

यथाशास्त्रं प्रयुक्तः सन् सदेवासुरमानवम् ।

जगदानन्दयेत्सर्वमन्यथा तत्प्रकोपयेत् ॥ ३५६ ॥

स दण्डः शास्त्रोक्तमार्गेण प्रयुज्यमानः सन् देवासुरमानवैः सहितं इदं सर्वं जगदानन्दयेत् ५  
हर्षयेत् । अन्यथा शास्त्रातिक्रमेण प्रयुक्तश्चेज्जगत्प्रकोपयेत् ॥ ३५६ ॥

न केवलमधर्मदण्डेन जगत्प्रकोपः अपि तु प्रयोक्तृष्टाट्टट्टहानिरपीत्याह

अधर्मदण्डनं स्वर्गं कीर्तिं लोकांश्च नाशयेत् ।

सम्यक्त्वं दण्डनं राज्ञः स्वर्गकीर्तिर्जयावहम् ॥ ३५७ ॥

यः पुनः शास्त्रातिक्रमेण लोभादिना दण्डः कृतः स पापहेतुत्वात्स्वर्गं कीर्तिं लोकांश्च विनाश- १०  
यतीति । शास्त्रोक्तमार्गेण तु कृतः धर्महेतुत्वात्स्वर्गकीर्तिजयानां हेतुर्भवति ॥ ३५७ ॥

अपि भ्राता सुतोऽर्घ्यो वा श्वशुरो मातुलोऽपि वा ।

नादण्ड्यो नाम राज्ञोऽस्ति धर्माद्विचलितः स्वकात् ॥ ३५८ ॥

अर्घ्योऽर्घ्यार्हा आचार्यार्हाः । शेषः प्रसिद्धः । एते भ्रातृसुतादयोऽपि स्वधर्माच्चलिता दण्ड्याः  
किमुतान्ये । यतः स्वधर्माच्चलितः अदण्ड्यो नाम िः कोऽपि नास्ति । एतच्च मातापित्रादि- १५  
व्यतिकरेण । तथा च स्मृत्यन्तरम् । ‘ अदण्ड्यो मातापितरौ । ज्ञातकपरिनाजकपुरोहितवानप्रस्थाः  
श्रुतशीलशौचाचारवन्तस्ते हि धर्माधिकारिणः ’ इति ॥ ३५८ ॥

यो दण्ड्यान्दण्डयेद्वाजा सम्यग्वध्यांश्च घातयेत् ।

इष्टं स्यात्क्रतुभिस्तेन समाप्तवरदक्षिणैः ॥ ३५९ ॥

किंच । यस्तु दण्ड्यान्स्वधर्मचलनादिना दण्डयोग्यान्सम्यक् शास्त्रदृष्टेन मार्गेण धिग्धन- २०  
दण्डादिना दण्डयति वध्यान्वधार्हान् घातयति तेन राज्ञा भूरिदक्षिणैः क्रतुभिरिष्टं भवति ।  
बहुदक्षिणक्रतुफलं प्राप्नोतीत्यर्थः । न च फलश्रवणादण्डप्रणयनं काम्यमिति मन्तव्यम् । अकरणे प्राय-  
श्चित्तस्मरणात् । यथाह वसिष्ठः ( अ. १९ सू. ४०।४३ ) । ‘ दण्ड्योत्सर्गे राजैकरात्रमुपवसेत् । त्रिरात्रं  
पुरोहितः । कृच्छ्रमदण्ड्यदण्डने पुरोहितस्त्रिरात्रं राजेति ’ ॥ ३५९ ॥

‘ दृष्टे सम्यग्दण्डः प्रयोक्तव्यः ’ इत्युक्तं, दृष्टपरिज्ञानं च व्यवहारदर्शनमन्तरेण भवतीति ३५  
तत्परिज्ञानाय व्यवहारदर्शनमहरहः स्वयं कर्तव्यमित्याह

इति संचिन्त्य नृपतिः क्रतुतुल्यफलं पृथक् ।

व्यवहारान्स्वयं पश्येत्सभ्यैः परिवृतोऽन्वहम् ॥ ३६० ॥

इत्थेवमुक्तप्रकारेण कृतुतुल्यं फलं दण्ड्यदण्डेन स्वर्गादिनाशं चादण्ड्यदण्डेन सम्यगि-  
चिन्त्य पृथक्पृथगवर्णादिक्रमेण सभ्यैर्वैश्व्यमाणलक्षणैः परिवृतः प्रतिदिनं व्यवहाराणां व्ययमा-  
मार्गेण दुष्टादुष्टपरिज्ञानार्थं राजा स्वयं पश्येत् ॥ ३६० ॥

कुलानि जातीः श्रोणीश्च गणान् जानपदानपि ।

स्वधर्माच्चलितान् राजा विनीय स्थापयेत्पथि ॥ ३६१ ॥

कुलानि ब्राह्मणादीनां । जातयो मूर्धावसिक्तप्रभृतयः । श्रेण्यस्तांबूलिकादीनां । गणा हेला-  
बुकादीनां । जानपदाः कालकादयः । एतान्स्वधर्माच्चलितान् प्रच्युतान् राजा यथापराधं वि-  
नीय दण्डयित्वा पथि स्वधर्मे स्थापयेत् ।

‘ दण्डं दुर्वृत्तेषु निपातयेदित्युक्तं स च दण्डो द्विविधः शारीरोऽर्थदण्डश्चेति । यथाह नारदः  
१० ( परिशिष्टे श्लो. ५३।५४ ) । ‘ शारीरश्चार्थदण्डश्च दण्डस्तु द्विविधः स्मृतः । शारीरस्ताडनादिस्तु  
मरणान्तः प्रकीर्तितः ॥ काकिण्यादिस्त्वर्थदण्डः सर्वस्वान्तस्तथैव चेति ’ ॥ द्विविधोऽप्यपराधानुसा-  
रेणानेकधा भवति । आहस्म ‘ शारीरो दशधा प्रोक्तो ह्यर्थदण्डस्त्वनेकधेति ’ ॥ ३६१ ॥

तत्र कृष्णलमाषसुवर्णपलादिशब्दैर्धदण्डा वक्तव्यास्ते च प्रतिदेशं भिन्नपरिमाणार्थां हत्येकरूपापराधेऽपि देशभेदेन  
न्यूनधिकदण्डो माघ्रदिनि कृष्णलादिशब्दानां नियतपरिमाणविषयत्वं दण्डव्यवहारे दर्शयितुमाह

१५ जालसूर्यमरीचिस्थं त्रसरेणू रजः स्मृतम् ।

तेऽष्टौ लिक्षा तु तास्तिस्रो राजसर्षप उच्यते ॥ ३६२ ॥

गौरस्तु ते त्रयः षट् ते यवो मध्यस्तु ते त्रयः ।

कृष्णलः पञ्च ते माषस्ते सुवर्णस्तु षोडश ॥ ३६३ ॥

पलं सुवर्णाश्चत्वारः पञ्च वाऽपि प्रकीर्तितम् ।

२० जालकान्तरप्रविष्टादित्परिमिस्थितं यद्रजस्तत् त्रसरेणुरित्युक्तं योगीश्वरादिभिस्तत्त्वदर्शिभिः ।  
ते च त्रसरेणवोऽष्टौ लिक्षा स्वदजयूकाण्डम् । ता लिक्षास्तिस्रो राजसर्षपो राजिका । ते राजसर्षपा-  
न्नयो गौरसर्षपः सिद्धार्थः । गौरसर्षपाः षट् यवो मध्यः मध्यमो न स्थूलो न सूक्ष्मः । एतेन गौरसर्षपा  
अपि मध्यमा इति गम्यते । तथा राजसर्षपा अपि मध्यमशब्दादेव सर्षपादिशब्दाः न केवलमुन्मान-  
वचनाः किं तु तदुन्मितद्रव्यवचना इति गम्यते । यथा प्रस्थपरिमिता यथाः प्रस्थ उच्यते एवं सर्ष-  
पाद्युन्मितं द्रव्यं सर्षपादिशब्दैः । सर्षपादिशब्दानां च केवलमुन्मानवचनत्वे त्रसरेणूनुपसंहृत्योन्मातुमश-  
क्यत्वात्तद्वारेण कृष्णलादिव्यवहारो न स्यात् । तत्र स्थूलस्थूलतरस्थूलतमसूक्ष्मसूक्ष्मतरसूक्ष्मतममध्य-  
सर्षपाद्युन्मानभेदेन प्रतिदेशं व्यवहारभेदे स्थिते दण्डव्यवहारे मध्य इति नियम्यते ।

ते मध्यमा यवान्नव एकः कृष्णलः । ते कृष्णलाः पञ्चैको माषः । ते माषाः षोडशैकः  
ः । ते सुवर्णाश्चत्वारः पलमिति संज्ञाः कथिता इति । पञ्च वाऽपि पलं प्रकीर्तितं शारवादिभिः ।

तत्र स्थूलैस्त्रिभिर्वैः कृष्णलपरिकल्पनायां व्यावहारिकनिष्कस्य षोडशांशः कृष्णलो भवति । तैः पञ्चभिर्माषैः । माषैः षोडशभिः सुवर्णैः । स च व्यावहारिकैः पञ्चभिर्निष्कैरेकः सुवर्णो भवति । ते चत्वारः पलमिति । निष्काणां विंशतिः पलम् । यदा तु सूक्ष्मैस्त्रिभिर्वैः कृष्णलः परिकल्प्यते तदा व्यावहारिकनिष्कस्य द्वात्रिंशत्तमो भागः कृष्णलो भवति । तस्मिन्पक्षे सुवर्णः सार्धं निष्कद्वयं भवति । पलं च दशनिष्कम् । यदा तु मध्यमयवैः कृष्णलपरिकल्पना तदा निष्कस्य विंशतितमो भागः कृष्णलः, सुवर्णश्चतुर्निष्कः, षोडशनिष्कं पलम् । एवं पञ्चसुवर्णं पलमिति पक्षे विंशतिनिष्कं पलम् । एवमन्यदपि निष्कस्य चत्वारिंशो भागः कृष्णलः द्विनिष्कः सुवर्णोऽष्टनिष्कं पलमित्यादिलोकव्यवहारानुसारेणास्मादेव सूत्राद्दहनीयम् ॥ ३६२ ॥ ३६३ ॥

एवं सुवर्णस्योन्मानं प्रतिपाद्येदानीं रजनस्याह

**द्वे कृष्णले रूप्यमाषो धरणं षोडशैव ते ॥ ३६४ ॥**

**शतमानं तु दशभिर्धरणैः पलमेव तु ।**

**निष्कं सुवर्णाश्चत्वारः**

द्वे कृष्णले पूर्वोक्ते रूप्यमाषो रूप्यसंबन्धी माषः । ते रूप्यमाषाः षोडश धरणं पुराण इत्यस्यैव संज्ञान्तरम् । 'ते षोडश स्याद्धरणं पुराणश्चैव राजत' इति मनुस्मरणात् ( अ. ८ श्लो. १३६ ) । दशभिर्धरणैः शतमानं पलमिति चाभिधीयते । पूर्वोक्ताश्चत्वारः सुवर्णा एकोऽपि राजतो निष्को भवति ॥ ३६४ ॥

इदानीं ताम्रस्योन्मानमाह

**कार्षिकस्ताम्रिकः पणः ॥ ३६५ ॥**

पलस्य चतुर्थोऽंशः कर्ष इति लोकप्रसिद्धः । कर्षेणोन्मितः कार्षिकः । ताम्रस्य विकारस्ताम्रिकः । कर्षसंमितस्ताम्रविकारः पणसंज्ञो भवति कार्षापणसंज्ञकश्च । 'कार्षापणस्तु विशेषस्ताम्रिकः कार्षिकः २० पण' इति मनुवचनात् ( अ. ८ श्लो. १३६ ) । पञ्चसुवर्णपलपक्षे विंशतिमाषः पणो भवति । तथा सति 'माषो विंशतितमो भागः पणस्य परिकीर्तित' इत्यादिव्यवहारः सिद्धो भवति । चतुःसुवर्णपलपक्षे तु षोडशमाषः पणो भवति । अस्मिन्पक्षे सुवर्णकार्षापणपणशब्दानां समानार्थत्वेऽपि पणकार्षापणशब्दौ ताम्रविषयावेव । एवं तावद्धेमरूप्यताम्राणामुन्मानमुक्तम् । दण्डव्यवहारोपयोगित्वात् । कांस्परीतिकार्षीनामपि लोकव्यवहाराङ्गभूतानामेवोन्मानं द्रष्टव्यम् ॥ ३६५ ॥

स्वशास्त्रपरिभाषामाह

**साशीतिपणसाहस्रो दण्ड उत्तमसाहसः ।**

**तद्वर्धं मध्यमः प्रोक्तस्तद्वर्धमधमः स्मृतः ॥ ३६६ ॥**

पणानां सहस्रं पणसहस्रं तत्परिमाणमस्येति पणसाहस्रः । अशीत्या सह वर्तत इति साशीतिः । अशीत्यधिकपणसहस्रपरिमितो यो दण्डः स उत्तमसाहससंज्ञो वेदितव्यः । तद्वर्धं मध्यमः २० तस्य साशीतिपणसहस्रस्यार्धं चत्वारिंशदधिकपणपञ्चशतपरिमितो दण्डो मध्यमसाहससंज्ञः तद्वर्धमधमः तस्य चत्वारिंशदधिकपञ्चशतपणस्यार्धं सप्तत्यधिकपणशतद्वयपरिमितो दण्डोऽधमसाहससंज्ञः स्मृत उक्तो मन्वादिभिः । 'यत्तु पणानां द्वे शते सार्धं प्रथमः साहसः स्मृतः । मध्यमः पञ्च विशेषः

सहस्रं त्वेव चोत्तम' इति मनुनोक्तं ( अ. ८ श्लो. १३८ ) । तत्पक्षान्तरमतिपूर्वापराधविषयं द्रष्टव्यम् ॥ ३६६ ॥

दण्डभदानाह

**धिग्दण्डस्त्वथ वाग्दण्डो धनदण्डो वधस्तथा ।**

**योज्या व्यस्ताः समस्ता वा ह्यपराधवशादिमे ॥ ३६७ ॥**

धिग्दण्डो धिक्धिगिति कुत्सनं । वाग्दण्डस्तु परुषशापवचनात्मकः । धनदण्डो धनापहारात्मकः । वधदण्डः 'शारीरोऽबरोधादिजीवितान्' एते चतुर्विधा दण्डा व्यस्ता एकैकशः, समस्ता द्वित्राः त्रिचतुरो वा अपराधानुसारेण प्रयोक्तव्याः । उक्तक्रमेण पूर्वपूर्वासाम्ये उत्तर उत्तरः प्रयोक्तव्यः । यथाह मनुः ( अ. ८ श्लो. १२९ ) । 'धिग्दण्डं प्रथमं क्रुर्याद्वाग्दण्डं तदनन्तरम् । तृतीयं १० धनदण्डं तु वधदण्डमतःपरमिति' ॥ ३६७ ॥

दण्डव्यवस्थानिमिचान्याह

**ज्ञात्वाऽपराधं देशं च कालं बलमथापि वा ।**

**वयः कर्म च वित्तं च दण्डं दण्ड्येषु पातयेत् ॥ ३६८ ॥**

यथाऽपराधं ज्ञात्वा तदनुसारेण दण्डप्रणयनमेवं देशकालवयःकर्मवित्तानि ज्ञात्वा तदनुसारेण १५ दण्ड्येषु दण्डार्हेषु दण्डप्रणयनं कुर्यात् । तथा बुद्धिपूर्वाबुद्धिपूर्वसकृदावृत्त्यनुसारेण च ।

यद्यपि राजानमधिकृत्यायं राजधर्मकलाप उक्तस्तथापि वर्णान्तरस्यापि विषयमण्डलादिपरिपालनाधिकृतस्यायं धर्मो वेदितव्यः । 'राजधर्मान्प्रवक्ष्यामि यथावृत्तो भवेन्नृप' ( मनुस्मृ. अ. ७ श्लो. १ ) इत्यत्र पृथङ्मूषग्रहणात्करग्रहणस्य रक्षार्थत्वाच्च रक्षणस्य दण्डप्रणयनायत्तत्वादीति ॥ ३६८ ॥

इति श्रीपद्मनाभभट्टोपाध्यायात्मजस्य श्रीमत्परमहंसपरिव्राजकविज्ञानेश्वरभट्टारकस्य कृतौ २० ऋग्मिताक्षरायां याज्ञवल्क्यधर्मशास्त्रविवृतौ सदाचारः प्रथमोऽध्यायः समाप्तः ।

**उत्तमोपपदस्येयं शिष्यस्य कृतिरात्मनः । धर्मशास्त्रस्य विवृतिर्विज्ञानेश्वरयोगिनः ॥ १ ॥**

अस्मिन्नध्याये प्रकरणानि । १ उपोद्घातप्रकरणम् । २ ब्रह्मचारिप्रकरणम् । ३ विवाहप्रकरणम् । ४ जातिविवेकप्रकरणम् । ५ गृहस्थधर्मप्रकरणम् । ६ स्नातकप्रकरणम् । ७ भक्ष्याभक्ष्यप्रकरणम् । ८ द्रव्यशुद्धिप्रकरणम् । ९ दानधर्मप्रकरणम् । १० श्राद्धप्रकरणम् । ११ गणपतिकल्पप्रकरणम् । १२ ग्रहशान्तिप्रकरणम् । १३ राजधर्मप्रकरणम् । एवं त्रयोदश प्रकरणानि ॥

**याज्ञवल्क्यमुनिशास्त्रगता विवृतिर्न कस्य विहिता विदुषः ।**

**प्रमिताक्षराऽपि विपुलार्थवती परिषिञ्चति श्रवणयोरमृतम् ॥ १ ॥**

**॥ श्रीरस्तु ॥**

## अथ प्रायश्चित्ताध्यायः ॥

### अथाशौचप्रकरणम् १

श्रीगणेशाय नमः । श्रीसरस्वत्यै नमः । श्रीगुरुभ्यो नमः । गृहस्थाश्रमिणां नित्यनैमित्तिका धमः उक्ताः । अभिषेकादिगुणयुक्तस्य गृहस्थाविशेषस्य गुणधर्माश्च प्रदर्शिताः । अधुना तदधिकारसंकोच- हेतुभूताशौचमतिपादनमुद्देशेन तेषामपवादः प्रतिपाद्यते । आशौचशब्देन च कालः स्नानाद्यपनोद्यः ५ पिण्डोदकदानादिविधेः अध्ययनादिपर्युदासस्य च निमित्तभूतः पुरुषगतः कश्चनातिशयः कथ्यते न पुनः कर्मानधिकारमात्रम् । 'अशुद्धा बान्धवाः सर्वे' इत्यादावशुद्धत्वाभिधानात् । अत्राशुद्धशब्दस्य च व्यवहारेऽनाहिताग्निदीक्षितादावनधिकारिमात्रे प्रयोगाभावात् वृद्धव्यवहारव्युत्पत्तिनिबन्धनत्वाच्च शब्दा- र्थावगतेः । किंच यथाशौचिनां दानादिनिषेधदर्शनात् तदप्ययोग्यत्वमाशौचशब्दाभिधेयं कल्प्यते तर्हि उदकदानादिविधिदर्शनात् तद्योग्यत्वमप्यभिधेयं स्यात् तत्रानेकार्थकल्पनादोषप्रसंग इत्युपेक्षणीयोऽयं १० पक्षः ॥

त्रशाशौचिभिः सपिण्डाद्यैर्यत्कर्मव्यं तत्रावदाह

**ऊनद्विवर्षं निखनेन्न कुर्यादुदकं ततः ।**

**आश्मशानादनुब्रज्य इतरो ज्ञातिभिर्मृतः ॥ १ ॥**

**यमसूक्तं तथा गाथा जपद्भिलौकिकाग्निना ।**

**स दग्धव्य उपेतश्चेदाहिताग्नावृताथवत् ॥ २ ॥**

ऊने अपरिपूर्णं द्वे वर्षे यस्यासाञ्जनद्विवर्षस्तं प्रेतं निखनेत् भूमाववटं कृत्वा निदध्याम पुनर्देहिदित्यर्थः । न च 'सकृत्सिञ्चन्त्युदकमित्यादिभिः प्रेतोद्देशेन विहितमुदकदानाद्यौर्ध्वदेहिकं कुर्यात् । अयं च गन्धमाल्यानुलेपनादिभिरलंकृत्य शुचौ भूमौ श्मशानादनुब्रज्यस्थितिचयराहितायां बहिर्गर्भाभिखननीयः । यथाह मनुः ( अ. ५ श्लो. ६८ ) । "ऊनद्विवर्षिकं प्रेतं निदध्युर्बन्धवा बहिः । अलङ्कृत्य शुचौ भूमावस्थिसंचयनादृते ॥ नास्य कार्योऽग्निंस्कारो नास्य कार्योदकक्रिया । अरण्ये काष्ठवत्पक्त्वा क्षिपेयुद्धयमेव तु ॥" अरण्ये काष्ठवत्पक्त्वेत्यस्यायमर्थः । यथाऽरण्ये काष्ठं स्वक्तोदासीनास्तद्विषये भवन्ति तथोनाद्विवर्षिकमपि खातायां भूमौ परित्यज्य तद्विषये श्राद्धाद्यौर्ध्व- देहिकेण उदासीनेर्भूवितव्यमित्याचारादिप्राप्तश्राद्धाद्यभावोऽनेन वृष्टान्तेन सूच्यते । स च घृतेनमप्यप्य ममगाथाः पठद्भिर्निधातव्यः । "ऊनद्विवर्षिकं प्रेतं घृताक्तं निरुनेद्वहिः । यमगाथा गायमानो यम- सूक्तमनुस्मरति ॥ यमस्मरणात् ॥ २५

ततस्तस्माद्गुणद्विवर्षिकादितरः पूर्णादिवर्षीयो मृतोऽसौ स्मशानपर्यन्तं ज्ञातिभिः सपिण्डैः समानोदकैश्च ज्येष्ठपुरःसरैर्नुद्वज्ज्योऽनुगन्तव्योऽस्मादेव वचनात् ऊनदिवर्षस्यानुगमनमनियतमिति गम्यते ॥ ‘ अनुगम्य च परोयिवांसमित्यादि ’ यमसूक्तम् । यमदेवत्या गाथाश्च जपद्भिर्लौकिकेनासंस्कृतेनाग्निना दग्धव्यो यदि जातारणिनास्ति । तत्सद्भावे तु तन्मथितेन दग्धव्यो न लौकिकेन । तस्याग्निंसापचकार्यमात्रार्थत्वेनोत्पत्तेः लौकिकाग्निश्च चाण्डालाभ्यादिव्यतिरिक्तो ग्राह्यः । “ चाण्डालाग्निमेध्याग्निः सूतिकाग्निश्च कर्हिचित् । पतिताग्निश्चिताग्निश्च न शिष्टग्रहणोचिताः ” इति देवलस्मरणात् ॥

लौगाक्षिणा चात्र विशेष उक्तः । “ तूर्णीमिवोदकं कुर्यात्तूर्णीं संस्कारमेव च । सर्वेषां कृतचूडानामन्यत्रापिच्छया द्वयमिति ” ॥ अयमर्थः । चौलकर्मानन्तरकाले नियमेनाभ्युदकदानं कार्यम् । अन्यत्रापि नामकरणदूर्ध्वं अकृतचूडेऽपिच्छया प्रेताभ्युदयकामनया द्वयं अभ्युदकदानात्मकं तूर्णीं कार्यम् । न नियमेनोति विकल्पः । मनुनाऽप्यत्र विशेषो दर्शितः ( अ. ५ श्लो. ७० ) । “ नात्रिवर्षस्य कर्तव्या बान्धवैरुदकक्रिया । जातदन्तस्य वा कुर्यान्नाग्निं वाऽपि कृते सति ” । उदकग्रहणं साहचर्यादग्निंस्कारस्याऽप्युपलक्षणार्थम् । “ नात्रिवर्षस्येति ” वचनात् । कुलधर्मापेक्षया चूडोत्कर्षेऽपि वर्षत्रयादूर्ध्वमभ्युदकदानादिनियमोऽवगम्यते । लौगाक्षिवचनाद्वर्षत्रयात्वागपि कृतचूडस्य तयोर्नियम इति विवेचनीयम् ।

उपेतश्चेद्युपनीतस्तर्हि आहिताग्न्यावृता आहिताग्नेर्दाहप्रक्रियया स्वगृह्यादिप्रसिद्धया लौकिकाग्निनैव दग्धव्यः । अर्थवत्प्रयोजनवत् । अयमर्थः । यद्यस्य क्लृप्तद्वारं कार्यरूपं प्रयोजनं संभवति भूमिषण्णप्रोक्षणादि तत्तदुपादेयम् । यत्पुनर्लुप्तप्रयोजनं पात्रयोजनादि तन्निवर्तते । तथा लौकिकाग्निविधानेन उपनीतस्य अनाहिताग्नेर्गृह्याग्निना दाहविधानेन च अपहृतप्रयोजनत्वादाहवनीयादेरपि निवृत्तिरिति ॥ अग्न्यन्तरविधानं च वृद्धयाज्ञवल्क्येनोक्तम् । “ आहिताग्निर्थान्यायं दग्धव्यस्त्रिभिरग्निभिः । अनाहिताग्निरेकेन लौकिकेनापरो जनः ” इति ।

न च शूद्रेण स्मशानं प्रति अग्निकाष्ठादिनयनं कार्यम् । “ यस्यानयाति शूद्रोऽग्निं तृणं काष्ठं हवींश्च च । प्रेतत्वं हि सदा तस्य स चाधर्मेण लिप्यत ” इति यमस्मरणात् । तथा दाहश्च स्रपंनाद्यनन्तरं कार्यः । ‘ प्रेतं दहेच्छुभैर्गन्धैः स्नापितं स्रग्विभूषितमिति ’ स्मरणात् । प्रचेतसाऽप्युक्तम् । “ ज्ञानं प्रेतस्य पुत्राद्यैर्वस्त्राद्यैः पूजनं ततः । नम्रदेहं दहेन्नैव किञ्चिदेवं परित्यजेदिति ” । किञ्चिदेयमिति शवबल्लैकदेशं स्मशानवास्यर्थं देयं परित्यजेदित्यर्थः ॥

मेतन्निर्हणेऽपि मनुना विशेषो दर्शितः ( अ. ५ श्लो. १०४ ) । “ न विप्रं स्वेषु तिष्ठत्सु भूतं शूद्रेण हारयेत् । अस्वर्ग्यां ह्याहुतिः सा स्याच्छूद्रसंपर्कदूषिता ॥ ” अत्र च स्वेषु तिष्ठत्सु इत्यपि वक्षितम् । अस्वर्ग्यत्वादिदोषश्रवणात् ॥ “ दक्षिणेन मूतं शूद्रं परदारणेन निर्हरेत् । पश्चिमोत्तरपूर्वैस्तु यथासंख्या दिजातयः ” ॥ तथा हारीतोऽपि । “ न ग्रामाभिमुखं प्रेतं हरेयुरिति ” ॥

यदा तु मोषितभरणे शरीरं न लभ्यते तदाऽस्थिभिः प्रतिष्कृतिं कृत्वा तेषामप्यलाभे पर्णशरैः शौभकादिगुणोक्तमार्गेण प्रतिष्कृतिं कृत्वा संस्कारः कार्यः । आशौचं चात्र दशाहादिकमेव । “ आहि-

तामिश्रित्वसन् श्रियेत पुनः संस्कारं कृत्वा शववदाशौचमिति ” वसिष्ठस्मरणात् ( अ. ४ सू. ३५ ) ॥  
अनाहितामिस्तु त्रिरात्रं “सुपिष्टैर्जलसंमिश्रैर्दग्धव्यञ्ज तथाग्निना । असौ स्वर्गाय लोकाय स्वाहेत्युक्त्वा  
स बान्धवैः । एवं पर्णशरं दग्ध्वा त्रिरात्रमशुचिर्भवेदिति ” वचनात् ॥

ततश्चायमर्थः । नामकरणादर्वाङ्मुखिनमेव न चोदकदानादि । तत ऊर्ध्वं यावत् त्रिवर्षं  
वैकल्पिकमग्न्युदकदानम् । ततः परं यावदुपनयनं तूष्णीमिवाग्न्युदकदानं नियतं वर्षत्रयात्प्रागपि ५  
कृतचूडस्य उपनयनादूर्ध्वं पुनराहिताग्न्यावृता दाहं कृत्वा सर्वमौर्ध्वदेहिकं कार्यम् । अयं तु विशेषः ।  
उपनीतस्य लौकिकमग्निना दाहः कार्यः । अनाहिताग्नेर्गृह्याग्निना दाहो यथासंभवं पात्रयोजनं च  
कार्यम् ॥ १ ॥ २ ॥

संस्कारानन्तरं किं कर्तव्यमित्यत्र आह

सप्तमाहशमाद्वाऽपि ज्ञातयोऽभ्युपयन्त्यपः ।

१०

अपनःशोशुचदधमनेन पितृदिङ्मुखाः ॥ ३ ॥

सप्तमाहिवसादवर्गदशमदिवसाद्वा ज्ञातयः समानगोत्राः सपिण्डाः समानोदकाश्च ‘अपनः-  
शोशुचदधमि’त्यनेन मन्त्रेण दक्षिणामुखाः अपः अभ्युपयन्ति । अभ्युपगमनेन तत्प्रयोजनभूतोदक-  
दानविशिष्टमभ्युपगमनं लक्ष्यते । एवं मातामहाचार्येष्वनन्तरं उदकदानस्यातिदेशदर्शनात् । एतच्चायु-  
ग्मासु तिथिषु कार्यम् । ‘प्रथमतृतीयपञ्चमसप्तमेष्टदकक्रियेति’ गौतमस्मरणात् ( अ. १४ सू. ३७ ) । १५  
एतच्च ज्ञानानन्तरं कार्यम् । ‘शरीरमग्नौ संयोज्यानवेक्षमाणा अपोऽभ्युपयन्तीति ’ शातातपस्मरणात् ॥

तथा प्रचेतसाऽप्यत्र विशेषो दर्शितः ‘प्रेतरस्य बान्धवा यथावृद्धमुदकमवतीर्य नोद्धर्षयेयुरुद-  
कान्ते प्रसिञ्चेयुरपसव्ययज्ञोपवीतवाससो दक्षिणाभिमुखा ब्राह्मणस्योदङ्मुखाः प्राङ्मुखाश्च राजन्यवै-  
श्ययोरिति ’ ॥ स्मृत्यन्तरे तु यावन्त्याशौचदिनानि तावदुदकदानस्यावृत्तिरुक्ता । यथाह विष्णुः ।  
‘यावदाशौचं तावत्येतस्योदकं पिण्डं च दयुरिति ’ । तथा प्रचेतसाऽप्युक्तम् । “दिने दिनेऽजली- २०  
न्यूर्णान्प्रदधात्येतकारणात् । तावद्वृद्धिः प्रकृतव्या यावत्पिण्डः समाप्यतः” इति ॥ प्रतिदिनमञ्जलीनां  
वृद्धिः कार्या यावद्दशमः पिण्डः समाप्यत इत्यर्थः ॥ यद्यप्यनयोर्गुरुलघुकल्पयोरान्यतरानुष्ठानेनापि  
शास्त्रार्थः सिद्धस्तथापि बहुक्लेशावहत्वेन गुरुतरकल्पे प्रवृत्त्यनुपपत्तेः प्रेतस्योपकारातिशया भविष्यतीति  
कल्पनीयम् । अन्यथा गुरुतरकल्पान्नायस्यानर्थक्यप्रसंगात् । वसिष्ठेनापि विशेषोऽभिहितः । ( अ. ४  
सू. १२ ) “ सव्येतराभ्यां पाणिभ्यामुदकक्रियां कुर्वीरिति ” ॥ ३ ॥

२५

वक्ष्यमाणसंस्कृतसंकेतानामगोत्रादिभिर्गुणैर्विशिष्टस्योदकदानस्य समानगोत्रेषु मातामहादिव्यनिवेशमाह

एवं मातामहाचार्यप्रेतानामुदकक्रिया ।

कामोदकं सखिप्रत्तास्वस्त्रीयश्चशुरत्विजाम् ॥ ४ ॥

यथा सगोत्रसपिण्डानां प्रेतानामुदकं दीयते तथा मातामहानामाचार्याणां च प्रेतानां  
नित्यमुदकक्रिया कार्या । सखा मित्रं । प्रत्ताः परिणीता दुहितृभगिन्यादयः । स्वस्त्रीयो भार्मिनेयः । ३०

**शुद्धः** प्रसिद्धः । **ऋत्विजो** याजकाः । एषां सस्यादीनां प्रेतानां **कामोदकं** कार्यम् । काम इच्छा । कामेनोदकदानं कामोदकं । प्रेताभ्युदयकामनायां सत्यामुदक देयमसत्यां न देयमिति अकरणे प्रत्य-  
वायो नास्तीत्यर्थः ॥ ४ ॥

### सकृत्प्रसिञ्चन्त्युदकं नामगोत्रेण वाग्यताः ।

५ तत्रोदकदानमित्यं कर्तव्यम् । सपिण्डाः समानोदकाश्च मौनिनो भूत्वा प्रेतस्य नामगोत्रे उच्चार्य  
' अमुकनामा प्रेतोऽमुकगोत्रस्तृप्यत्विति ' सकृदोदकं प्रसिञ्चयुः । ' त्रिर्वा त्रिः प्रत्येकं कुर्युः प्रेत-  
स्तृप्यत्विति ' प्रचेतः स्मरणात् ॥ प्रतिदिनमजलिवृद्धिस्तु प्रतिपादितैव ।

तथा अयमपि विशेषस्तेनैवोक्तः ।

“नदीद्वलं ततो गत्वा शौचं कृत्वा यथार्थवत् । वस्त्रं संशोधयेदादौ ततः स्नानं समाचरेत् ॥

१० सचैलस्तु ततः स्नात्वा शुचिः प्रयतमानसः । पाषाणं तत आदाय विषे दद्याद्दशाजलीन् ॥

द्वादश क्षत्रिये दद्याद्दशैस्ये पञ्चदश स्मृताः । त्रिंशच्छूद्राय दातव्यास्ततः संप्रविशेद्दृष्टम् ॥

ततः स्नानं पुनः कार्यं गृहशौचं च कारयेदिति ” ॥

सपिण्डानां मध्ये केषांचिदुदकदानप्रतिषेधमाह

### न ब्रह्मचारिणः कुर्युरुदकं पतितास्तथा ॥ ५ ॥

१५ ज्ञातित्वे सत्यपि ब्रह्मचारिणः समावर्तनपर्यन्तं पतिताश्च प्रच्युतद्विजातिकर्माधिकारा  
उदकादिदानं न कुर्युः । ब्रह्मचर्योत्तरकालं पूर्वं भूतानां सपिण्डादीनां उदकदानमाशौचं च कुर्या-  
देव । यथाह मनुः ( अ. ५ श्लो. ८८ ) । “ आदिष्टी नोदकं कुर्यादाव्रतस्य समापनात् । समाप्ते  
तूदकं दत्त्वा त्रिरात्रमशुचिर्भवेदिति ” । आदिष्टी “ कस्य ब्रह्मचार्यस्यपोशानं कर्म कुरु दिवा मा स्वा-  
प्सीरि ” त्यादिब्रह्मनादेशयोगाद्ब्रह्मचार्युच्यते ।

२० एतच्च त्रिजादिव्यतिक्रमेति वक्ष्यति । ‘ आचार्यं विनुपाध्यायानित्यत्राचार्यः पुनरेवं मन्यते ।  
आदिष्टीति प्रकान्तप्रायश्चित्तः कथ्यते । तस्यैवायमुदकदानादिनिषेधः प्रायश्चित्तरूपव्रतसमाप्त्युत्तरकाल-  
मुदकदानाशौचविधिरिति । तथा क्लीबादीनां चोदकादायित्वं निषिद्धम् । “ क्लीबाद्या नोदकं कुर्युः  
स्तेना ब्रात्या विधार्मिणः । गर्भभर्तृदुहश्चैव सुराप्यश्चैव योषितः ” इति वृद्धमनुस्मरणात् ॥ ५ ॥

एवमुदकदाने कर्तृविशेष-निषेधमनुस्त्वा संप्रदानविशेषण प्रतिषेधमाह

### पाखण्ड्यनाश्रिताः रतेना भर्तृभ्यः कामगादिकाः ।

### सुराप्य आत्मत्यागिन्यो नाशौचोदकभाजनाः ॥ ६ ॥

२५ नरशिरःकपालादि श्रुतिबाह्यलिङ्गधारणं पाखण्डं तथेषां ते पाखण्डिनः । अनाश्रिताः  
अधिकारे सत्यप्यकृताश्रमविशेषपरिग्रहाः । स्तेनाः सुवर्णाद्युत्तमद्रव्यहारिणः । भर्तृभ्यः पतिघातिन्यः ।  
कामगाः कुलटाः । आदिग्रहणात्सवर्गर्वाह्यणघातिन्यो गृह्यन्ते । सुराप्यो यासां या सुरा प्रति-



पिद्वास्तत्पानरताः । आत्मस्यागिन्यः विषाभ्युदकोद्बन्धनावैरात्मानं यास्यजन्ति । एते वास्वपुत्र्या-  
द्वयस्त्रिरात्रं दशरात्रं वेति वक्ष्यमाणस्याशौचस्योदकदानाद्यौर्ध्वदेहिकस्य च आजाना न भवन्ति ।  
भाजयन्तीति भाजनाः । सपिण्डादीनामाशौचादिनिमित्तभूता न भवन्ति । अतस्तन्मरणे सपिण्डैरुद-  
कदानादि न कार्यमित्येतत्प्रातिपादनपरं वचनम् ।

अत्र च सुराप्य इत्यादिषु लिङ्गमविवक्षितम् । “ लिङ्गं च वचनं देशः कालोऽयं कर्मणः  
फलम् । मीमांसा कुशलाः प्राहुरनुपादेयपञ्चकमि ” त्यनुपादेयगतत्वात् । एतच्च बुद्धिपूर्वविषयम् । यथाह  
गौतमः ( अ. १४ सू. ११ ) । “ प्रायोऽपराशकशस्त्राग्निविषेदकोद्बन्धनप्रपतनेभ्यश्छतामिति । ”  
प्रायो महाप्रस्थानम् । अनाराकमनशनम् । गिरिशिखरादवपातः प्रपतनम् । अत्र चेच्छतामिति वि-  
शेषणोपादानात् प्रमादकृते दोषो नास्तीत्यवगन्तव्यम् । “ अथ कश्चित् प्रमादेन त्रियेताग्न्युदका-  
दिभिः । तस्याशौचं विधातव्यं कर्तव्या चोदकक्रियेति ” अंगिरःस्मरणात् ॥

तथा मृत्युविशेषादपि आशौचादिनिषेधः । “ चाण्डालादुदकात्सर्पाह्वाहणाद्द्वेषुतादपि । दंष्ट्रि-  
भ्यश्च पशुभ्यश्च मरणं पापकर्मणाम् ॥ उदकं पिण्डदानं च प्रेतैभ्यो यत्पदीयेत । नोपतिष्ठति तत्सर्व-  
मन्तरिक्षे विनश्यतीति ” ॥ एतदपि इच्छापूर्वमात्महननविषयम् । गौतमवचनेनेच्छापूर्वकमेवोदकेन  
हतस्याशौचनिषेधस्योक्तत्वात् । अत्रापि ‘ चाण्डालादुदकात्सर्पादिति ’ तत्साहचर्यदर्शनाद्बुद्धिपूर्वविषयत्व-  
निश्चयः । अतो दर्पादिना चाण्डालादीन् हन्तुं गतो यस्तैर्मारितस्तस्यायं ‘ सर्वत एवात्मानं गोपाये-  
दिति ’ विध्यतिक्रमानिमित्तः पिण्डदानादिनिषेधः । एवं दुष्टदंष्ट्र्यादियहणार्थमाभिमुस्येन दर्पाद्विच्छतो  
मरणेऽयं निषेध इति अनुसंधेयम् । अयं चाशौचप्रतिषेधो दशाहादिकालावच्छिन्नस्य । ‘ हतानां नृप-  
गोविपैस्त्वक्षं चात्मघातिनामिति ’ ( अमे २१ श्लोके ) सद्यःशौचस्य वक्ष्यमाणत्वात् ।

तथा दाहादिकमप्येषां न कार्यम् । “ नाशौचं नोदकं नाश्रु न दाहाद्यन्यकर्म च । ब्रह्म-  
दण्डहतानां च न कुर्यात्कटधारणामिति ” यमस्मरणात् । ब्रह्मदण्डहता ब्राह्मणदण्डहताः । प्रेतवहन २०  
साधनं खट्वादि कटशब्देनोच्यते । न चाहिताग्निभिर्दिहन्ति यज्ञपादैश्वेत्येतत् श्रुतिविहिताग्नि-  
यज्ञपात्रादिप्रतिपातिलोपप्रसंगात् अयं स्मार्तो दाहादिनिषेधो विप्रादिहताग्निविषयं नास्मन्दीत्याशङ्क-  
नीयम् । यतश्चाण्डालादिहताहिताग्निसंबन्धिनामग्नियज्ञपात्राणां स्मृत्यन्तरे प्रतिपत्त्यन्तरे विधीयते ।  
“ वैतानं प्रक्षिपेदप्सु आवसथ्यं चतुष्पथे । पात्राणि तु दहेद्द्रौ यजमाने वृथा मृत ” इति । तथा  
तच्छरीरस्यापि प्रतिपत्त्यन्तरमुक्तम् । “ आत्मनस्त्यागिनां नास्ति पतितानां तथा क्रिया । तेषामपि २५  
तथा गङ्गानतोये संस्थापनं हितमिति ” स्मरणात् । तस्माद्विशेषेण सर्वेषां दहनादिनिषेधः ।  
अतः जेहादिना निषेधातिक्रमे प्रायश्चित्तं कर्तव्यम् । “ कृत्वाऽग्निमुदकं ज्ञानं त्परीं वहनं  
कथाम् । रज्जुच्छेदाश्रुपातं च तप्तकृच्छ्रेण शुद्धयतीति ” स्मरणात् । एतच्च प्रत्येकं बुद्धि-  
पूर्वेण वेदितव्यम् । अशुद्धिपूर्वकरणे तु “ एषामन्यतमं प्रेतं यो वहेत दहेत वा । कटोदकक्रियां  
कृत्वा कृच्छ्रं सान्त्पनं चरेदिति ” संबर्तोकं द्रष्टव्यम् । यः पुनः “ स्तच्छ्रं केवलं स्पष्टमश्रु वा पा- ३०  
तितं यदि । पूर्वोक्तानामकारी चेदेकरात्रमभोजनमिति ” स्पर्शाश्रुपातरुपवास उक्तः । अशौ-  
कृच्छ्रेष्यशकश्च । तथा बन्धनच्छेदने वा मासं भैक्षाहारस्त्रिवर्णं चेति ” सुमन्तुना भैक्षाशित्कमुकं  
तदप्यशकस्यैव । इषमन्यापि तद्विषयाणि स्मृतिवाक्यानि व्यवस्थापनीयानि ।

अयं च दाहादिप्रतिषेधो नित्यकर्मानुष्ठानासमर्थजीर्णवानप्रस्थादिव्यतिरिक्तविषयः । तेषामभ्यनु-  
शादर्शनात् । “ वृद्धः शौचस्मृतौर्लुप्तः प्रत्याख्याताभिषुक्लियः । आत्मानं धातयेद्यस्तु भृगव्यनशना-  
म्भुभिः ॥ तस्य त्रिरात्रमाशौचं द्वितीये त्वास्थिसंचयः । तृतीये तूदकं कृत्वा चतुर्थे श्राद्धमाचरोदिति ”  
स्मरणात् ॥

- ५ एवं येन येनोपाधिना आत्महननं शास्त्रतोऽभ्यनुज्ञायते तत्तद्व्यतिरिक्तमार्गेणात्महनने श्राद्धाद्यौर्ध्व-  
देहिकेषु निषिद्धेषु किं पुनस्तेषां कार्यमित्यपेक्षायां वृद्धयाज्ञवल्क्यद्वारागलेयाभ्यामुक्तम् । “ नारा-  
यणबालिः कार्यो लोकगर्हाभयान्नरैः । तथा तेषां भवेच्छौचं नान्यथेत्यत्रब्रह्मः ॥ तस्मात्तेभ्योऽपि  
दातव्यमन्नमेव सदक्षिणमिति ॥ ” द्यास्तेनाप्युक्तम् । “ नारायणं समुद्दिश्य शिवं वा यत्प्रदीयते । तस्य  
शुद्धिकरं कर्म तद्भवेन्नैतदन्यथेति ” ॥ एवं नारायणबालिः प्रेतस्य शुद्ध्यापादनद्वारेण श्राद्धादिसं-  
१० दानत्वयोग्यतां जनयतीति और्ध्वदेहिकमपि सर्वं कार्यमेव । अत एव षट्त्रिंशन्मतेऽपि और्ध्वदेहिक-  
स्याभ्यनुज्ञा वृश्यते । “ गोब्राह्मणहतानां च पतितानां तथैव च । ऊर्ध्वं संवत्सरात्कुर्यात्सर्वमेवौर्ध्वदेहि-  
कमि ” त्वेवं संवत्सरादूर्ध्वमेव नारायणबलिं कृत्वौर्ध्वदेहिकं कार्यम् ॥

**नारायणबलि** श्वेत्यं कार्यः । कस्यांचिच्छुद्धैकादश्यां विष्णुं वैवस्वतं यमं च यथावदूर्ध्व

- नारायणबलि- तत्समीपे मधुघृतघृतांस्तिलमिश्रान्द्रश पिण्डान्विष्णुरूपेण प्रेतमनुस्मरन् प्रेतनाम-  
प्रयोगः । गोत्रे उच्चार्य दक्षिणाग्नेषु दर्भेषु दक्षिणाभिमुखो दत्त्वा गन्धादिभिरभ्यर्च्य पिण्डप्रवा-  
१५ हणान्तं कृत्वा नद्यां क्षिपेत् न पत्न्यादिभ्यो दद्यात् ॥ ततस्तस्यामेव रात्र्यामयुग्मान्ब्राह्मणानामन्यो-  
पोषितः श्वोभूते मध्याह्ने विष्णवाराधनं कृत्वा एकोद्दिष्टविधिना ब्राह्मणपादप्रक्षालनादितृप्तिप्रश्नान्तं कृत्वा  
पिण्डपितृयज्ञावृत्तेलेखनाद्यवनेजनान्तं तूष्णीं कृत्वा विष्णवे ब्रह्मणे शिवाय यमाय च परिवार-  
सहिताय चतुरः पिण्डान्दत्त्वा नामगोत्रसहितं प्रेतं संस्मृत्य विष्णोर्नाम संकीर्त्य पञ्चमं पिण्डं दद्यात् ।  
२० ततो विप्रानाचान्तान्दक्षिणाभिस्तोषयित्वा तन्मध्ये चैकं गुणवत्तमं प्रेतबुद्ध्या संस्मरन् गोभूरिण्याद्विभि-  
रतिशयेन संतोष्य ततः पवित्रपाणिभिर्विप्रैः प्रेताय तिलादिसहितमुदकं दापयित्वा स्वजनैः  
सार्धं भुञ्जीत ॥

- सर्पहते त्वयं विशेषः । संवत्सरं यावत्पुराणोक्तविधिना पञ्चम्यां नागपूजां विधाय पूर्णं संवत्सरे  
नारायणबलिं कृत्वा सौवर्णं नागं दद्यात् गां च प्रत्यक्षाम् । ततः सर्वमौर्ध्व-  
२५ नागबालिविधिः । देहिकं कुर्यात् ।

विष्णुपुराणां- नारायणबलिस्वरूपं च वैष्णवेषुऽभिहितं यथा ।  
नारायणबलिः ।

- एकादशीं समासाद्य शुक्लपक्षस्य वै तिथिम् । विष्णुं समर्चयेद्देवं यमं वैवस्वतं तथा ॥  
दश पिण्डानघृताभ्यक्तान्दर्भेषु मधुसंयुतात् । तिलमिश्रान्द्रद्याद्वै संयतो दक्षिणासुरवः ॥  
विष्णुं बुद्धौ समासाद्य नद्यम्भसि ततः क्षिपेत् । नामगोत्रग्रहं तत्र पुण्यैरभ्यर्चनं तथा ॥  
धूपदीपप्रदानं च भङ्ग्यं भोज्यं तथा परम् । निमन्त्रयेत् विप्रान्वै पञ्च सप्त नवापि वा ॥  
१० विधातःसमुद्धान्वै कुलोत्पन्नान्समाहितात् । अपरेऽहनि संप्राप्ते मध्याह्ने समुपोषितः ॥

विष्णोरभ्यर्चनं कृत्वा विप्रांस्तानुपवेशयेत् । उदङ्मुखान्यथाज्येष्ठं पितृरूपमनुस्मरन् ॥  
मनो निवेश्य विष्णौ वै सर्वं कुर्यादतन्द्रितः । आवाहनादि यत्प्रोक्तं देवपूर्वं तदाचरेत् ॥  
तृप्तान् ज्ञात्वा ततो विप्रान् तृप्तिं दृष्ट्वा यथाविधि । हविष्यव्यञ्जनेनैव तिलादिसहितेन च ॥  
पञ्च पिण्डान्यदद्याच्च देवं रूपमनुस्मरन् । प्रथमं विष्णवे दद्याद्ब्रह्मणे च शिवाय च ॥  
यमाय सानुचराय चतुर्थं पिण्डमुत्सृजेत् । मृतं संकीर्त्य मनसा गोत्रपूर्वमतः परम् ॥  
विष्णोर्नाम गृहीत्वैवं पञ्चमं पूर्ववत्क्षिपेत् । विप्रानात्प्रम्य विधिवद्दक्षिणाभिः समर्चयेत् ॥  
एकं वृद्धतमं विप्रं हिरण्येन समर्चयेत् । गवा वज्रेण भूम्या च प्रेतं तं मनसा स्मरन् ॥  
ततस्त्रिलाम्भो विप्रास्तु हस्तेर्दर्मसमन्वितैः । क्षिपियुगोत्रपूर्वं तु नाम बुद्धौ निवेश्य च ॥  
हविर्गन्धतिलाम्भस्तु तस्मै दद्युः समाहिताः । मित्रभृत्यजनैः सार्धं पश्चाद्भुञ्जीत वाग्यतः ॥  
एवं विष्णुमते स्थित्वा यो दद्यादात्मघातिने । समुद्धरति तं क्षिप्रं नात्र कार्या विचाराणा ॥ १०  
सर्पदंशनिमित्तं सौवर्णं नागदानं प्रतिकृतिरूपेण भविष्यत्युराणे सुमन्तुनाऽभिहितम्—  
“सुवर्णभारानिष्पन्नं नागं कृत्वा तथैव गाम् । व्यासाय दत्त्वा विधिवत्पितुरानुप्यमाप्नुयात्” ॥६॥

एवमुदकदानं सापवादमभिधायानन्तरं किं कार्यमित्यत्र आह

**कृतोदकान्समुत्तीर्णान्मृदुशाद्वलसंस्थितान् ।**

**स्नातानपवदेयुस्तानितिहासैः पुरातनैः ॥ ७ ॥**

१५

कृतमुदकदानं यैस्तान्कृतोदकान् स्नातान्सम्यगुदकादुत्तीर्णान्मृदुशाद्वले नवोद्धततृणचया-  
ब्रुतभूभागे सम्यक्स्थितान्युत्रादीन्कुलवृद्धाः पुरातनैरितिहासैर्वक्ष्यमाणैरपवदेयुः शोकनिरसनसमर्थ-  
वचोभिर्बोधयेयुः ॥ ७ ॥

शोकनिरसनसमर्थेतिहासस्वरूपमाह

**मानुष्ये कदलीस्तम्भनिःसारे सारमार्गणम् ।**

**करोति यः स संमूढो जलबुद्बुदसन्निभे ॥ ८ ॥**

२०

मनुष्यशब्देन जरायुजाण्डजादिचतुर्विधभूतजातं लक्ष्यते तस्य भावो मानुष्यं तत्र संसरण-  
धर्मित्वेन कदलीस्तम्भवदन्तःसाररहिते जलबुद्बुदवद्विचिरविनश्वरे संसारे सारस्य स्थिरस्य मार्गण-  
मन्वेषणं यः करोति स संमूढः अत्यन्तविनष्टचित्तः; तरमात्संसारस्वरूपवेदिभिर्भवद्विरिथं न  
कार्यम् ॥ ८ ॥

२५

**पञ्चधा संभृतः कायो यदि पञ्चत्वमागतः ।**

**कर्मभिः स्वशरीरोत्थैस्तत्र का परिदेवना ॥ ९ ॥**

किंच । जन्मान्तरात्मीयशरीरजनितैः कर्मबीजैः स्वफलोपभोगार्थं पञ्चधा पृथिव्यादिपञ्चभूता-  
त्मकतया पञ्चप्रकारं संभृतो निर्मितः कायः स यदि फलोपभोगनिवृत्तौ पञ्चत्वमागतः पुनः

पृथिव्याङ्गिरूपत्वं ज्ञातस्तत्र भगतां किमर्था वरिष्वेवना । निष्पद्योऽनन्तान्नुशोचनं कर्तव्यम् । वस्तु-  
स्थितेस्तत्रात्रात् । न हि केनचिद्वस्तुस्थितिरतिकमितुं शक्यते ॥ ९ ॥

गम्त्री वसुमती नाशमुद्धिदैवतानि च ।

फेनप्रख्यः कथं नाशं मर्त्यलोको न यास्यति ॥ १० ॥

- १ अपि च । नेदमाश्वर्यं मरणं नाम । यतः पृथिव्यादीनि महान्यपि भूतानि नाशं गच्छन्ति । तथा  
समुद्रा अपि ज्वरामरणविरहिणोऽमरा अपि प्रलयसमये अवसानं गच्छन्ति कथमिवास्थिरतया फेन-  
सन्निभो मरणधर्मा भूतसंबो विनाशं न यास्यति । उचितमेव हि मरणधर्मिणः प्रयाणं । अतो निष्पद्योऽन-  
शोकसमावेशः ॥ १० ॥

अनिष्टापादकत्वाद्यनुशोचनं न कार्यमित्याह

१० श्लेष्माशु बान्धवैर्मुक्तं प्रेतो भुङ्क्ते यतोऽवशः ।

अतो न रोदितव्यं हि क्रियाः कार्याः स्वशक्तितः ॥ ११ ॥

यस्मादनुरोचिर्बान्धवैर्वदननयनानिर्गमितं श्लेष्माशु वां यस्मादवशोऽकामोऽपि प्रेतो भुङ्क्ते  
तस्मान्न रोदितव्यं किंतु प्रेतहितेषुभिः स्वशक्त्यनुसारेण श्राद्धादिक्रियाः कार्याः ॥ ११ ॥

इति संश्रुत्य गच्छेयुर्गृहं बालपुरःसराः ।

१५ विदश्य निम्बपत्राणि नियता द्वारि वेद्मनः ॥ १२ ॥

अथ च श्लेष्माशुदि सलिलं ग्रीमघं गौरसर्षपात् ।

प्रविशेयुः समालभ्य कृत्वाऽमनि पदं शनैः ॥ १३ ॥

एवं कुलवृद्धवचांसि सम्यगाकर्ण्य त्यक्तशोकाः सन्तो बालानप्रतः कृत्वा गृहं गच्छेयुः ।  
गत्वा च वेद्मनो द्वारि स्थित्वा नियताः संयतमनस्काः निम्बपत्राणि विदश्य दशनैः ख-  
१० ण्डनं कृत्वा खादित्वा वमनं कृत्वाऽन्युदकगोमयसर्षपानालभ्य आदिग्रहणाद्दूर्वाप्रबालमाशिवृषभौ वेति ।  
शंखोको दूर्वाङ्कुरवृषभावापि स्पृष्ट्वाऽस्मिन्नि ख पदं निधाय शनैरस्सलितं वेद्म प्रविशेयुः ॥

अनिदिशमाह

प्रवेशनादिकं कर्म प्रेतसंस्पर्शानामपि ।

इच्छतां तत्क्षणाच्छुद्धिः परेषां ज्ञानसंयमात् ॥ १४ ॥

२० यदेतत्पूर्वोक्तं निम्बपत्रदशनादि वेद्मप्रवेशनान्तं कर्म तत्र केवलं ज्ञानानामपि तु परेषामपि  
धर्मार्थं प्रेतालङ्कारनिर्हरणादिकं कुर्वतां भवति । प्रवेशनादिकमित्यत्र आदिशब्दो माहुरलिकत्वात्पति-  
लोमक्रमाभिप्रायः । तेषां च धर्मार्थनिर्हरणादौ प्रवृत्तानां तत्क्षणाच्छुद्धिर्निच्छतां असपिण्डानां ज्ञान-  
प्राणायामान्यामेव शुद्धिः । यथाह पराहारः । “अनाथं ब्राह्मणं प्रेतं ये वहन्ति द्विजातयः । पदे-  
पदे यज्ञफलमनुपूर्वं लभन्ति ते ॥ न तेषामशुभं किञ्चित्पापं वा शुभकर्माणाद् । जलाकामाहनात्पेषां  
१० तद्यः शीबं विधीयत ” इति ॥ जेहादिना निर्हणे तु अक्षुण्णो विशेषः ( अ. ५

श्लो. १०१।१०२ ) । “असपिण्डं द्विजं प्रेतं विप्रो निर्हृत्य बन्धुवत् । विशुद्धयति त्रिरात्रेण मातुरा-  
प्तांश्च बान्धवान् ॥ यद्यन्नमति तेषां तु दशाहेनैव शुद्धयति । अनदन्नममहैव न चेत्तस्मिन् गृहे वसेत्”  
इति ॥ अत्रेयं व्यवस्था । यः स्नेहादिना शवानिर्हरणं कृत्वा तदीयमन्नमश्नाति तद्गृहे च वसति तस्य  
दशाहेनैव शुद्धिः, यस्तु केवलं तद्गृहे वसति न पुनस्तदन्नमश्नाति तस्य त्रिरात्रम् । यः पुनर्निर्हरणमात्र  
करोति न तद्गृहे वसति न च तदन्नमश्नाति तस्यैकाह इति ॥ एतत्सजातीयविषयम् ।

विजातीयविषये पुनर्यज्जातीयं प्रेतं निर्हरति तज्जातिप्रयुक्तमाशौचं कार्यम् । यथाह **गौतमः**  
( अ. १४ सू. २६ ) । “ अवरश्चेदर्घः पूर्वं वर्णमुपस्पृशेत्पूर्वो वाऽवरं तत्र तच्छ्लोकाशौच-  
मिति ” ॥ उपस्पर्शनं निर्हरणम् । विप्रस्य शूद्रनिर्हरणे मासमाशौचम् । शूद्रस्य तु विप्रनिर्हरणे दशरात्र-  
मित्येवं शववदाशौचं कार्यमित्यर्थः ॥ १४ ॥

ब्रह्मचारिणं प्रत्याह

१०

**आचार्यपितृपाध्यायान्निर्हृत्यापि व्रती व्रती ।**

**सकटान्नं च नाश्रीयान्नं च तैः सह संवसेत् ॥ १५ ॥**

**आचार्य** उर्कलक्षणः । माता च पिता च **पितरौ** । **उपाध्यायश्च** पूर्वोक्तः । एतांनिर्हृ-  
त्यापि व्रती ब्रह्मचारी ब्रह्मचर्ये न पुनरस्य व्रतभ्रंशः । कटशब्देनाशौचं लक्ष्यते । तत्सहचरितमन्नं  
**सकटान्नं** तद्ब्रह्मचारी **नाश्रीयात्** । न चाशौचिभिः **सह संवसेत्** । एवं वदता आचार्यादि-  
व्यतिरिक्तप्रेतनिर्हरणे तु ब्रह्मचारिणो व्रतलोप इत्यर्थादुक्तं भवति । अत एव **वसिष्ठे**नोक्तम् ( अ. २३  
श्लो. ७ ) । ‘ ब्रह्मचारिणः शवकर्मिणो व्रतान्निवृत्तिरन्यत्र मातापित्रोरिति ’ ॥ १५ ॥

आशौचिनां नियमविशेषमाह

**क्रीतलब्धाशना भूमौ स्वपेयुस्ते पृथक्पृथक् ।**

**पिण्डयज्ञावृता देयं प्रेतायान्नं दिनत्रयम् ॥ १६ ॥**

१०

क्रीतमयाचितं लब्धं वा अशनं येषां ते **क्रीतलब्धाशनाः** भवेयुरिति शेषः । क्रीतलब्धा-  
शननियमात् तदल्लभेऽनशनमर्थात्सिद्धं भवति । अत एव **वसिष्ठः** ( अ. ४ सू. १४।१५ ) ।  
‘गृहान्ब्रजित्वा अधःप्रस्तरं त्र्यहमनश्नन्त आसीरन् । क्रीतोत्पन्नेन वर्तेरन्निति’ । अधःप्रस्तर आशौचिनां  
शयनासनार्थस्तुणमयः प्रस्तरः ते च सपिण्डा भूमावेव पृथक्पृथक् शरीरान् न खट्वाद्गौ ॥ **मनुनाऽप्यत्र**  
विशेषो दर्शितः ( अ. ५ श्लो. ७३ ) । “ अक्षारलवणाक्षाः स्युर्मिमज्जेयुश्च ते त्र्यहम् । गांसाशनं  
च नाश्रीयुः शरीरंश्च पृथक् क्षिताविति ” । तथा **गौतमे**नापि विशेष उक्तः । ‘अधः शब्दाशयिनो  
ब्रह्मचारिणः शवकर्मिणः’ इति ।

तथा पिण्डपितृयज्ञप्रक्रियया प्राचीनावीतित्वादिरूपया प्रेताय दिनत्रयं पिण्डरूपमन्नं तूर्णान्  
क्षितौ देयम् । यथाह **मरीचः** । “ प्रेतपिण्डं बहिर्दद्याद्दर्भमन्त्रविवर्जितम् । प्रागुदीच्यां चहं  
कृत्वा स्नातः प्रयतमानसः ” इति । दर्भमन्त्रविवर्जितत्वमनुपतीतविषयम् । ‘असंस्कृतानां भूमौ ३०  
पिण्डं दद्यात्संस्कृतानां कुशेभ्यः’ **प्रचेतः**स्मरणात् । तथा कर्तनियमश्च **गृह्यपरिशिष्टादि**शेषः ।

‘असंगोत्रः संगोत्रो वा यदि स्त्री यदि वा पुमान् । प्रथमेऽहनि यो वषात्स दशाहं समापयेदिति ’ ॥  
तथा ब्रह्मविनिमयश्च शुभः पुच्छेन दर्शितः । “शालिना सक्तुभिर्वाऽपि शाकैर्वाऽन्यथ विनयेत् ।  
प्रथमेऽहनि यद्वयं तदेव स्याद्दशाहिकम् ॥ तूर्णार्थं प्रसेकं धूपं च दीपं धूपं तथैव चेति ॥”

पिण्डश्च पाषाणे देयः । ‘शुभो माल्यं पिण्डं पानीयमुपले वा द्युरिति’ शाङ्गस्मरणात् । ‘न च  
‘द्युरिति’ बहुवचनेनोदकदानवत्सर्वैः पिण्डदानं कार्यमित्याशङ्कनीयं किंतु पुत्रेणैव कार्यम् । तदभावे प्रस्था-  
सन्नेन सपिण्डानामन्यतमेन । तदभावे मातृसपिण्डादिना कार्यम् । ‘पुत्राभावे सपिण्डा मातृसपिण्डाः  
शिष्याश्च द्युः तदभावे कृत्विगाचार्याविति’ गौतमस्मरणात् (अ. १५ सू. १३।१४) । पुत्रबहुत्वे पुनर्बन्ध-  
धेनैव कार्यम् । “सर्वैरनुमतिं कृत्वा ज्येष्ठेनैव तु यत्कृतम् । ब्रह्मणे वा विभक्तेन सर्वैरेव कृतं भवेदिति”  
मरीचिस्मरणात् । पिण्डसंस्थानियमश्च । ब्राह्मणस्य दश पिण्डाः क्षत्रियस्य द्वादशैवेत्येवमाशौच-  
१० दिवससंस्थया विष्णुनाऽभिहितः । ‘यावदाशौचं प्रैतस्योदकं पिण्डमेकं च द्युरिति’ ॥ तथा स्मृत्य-  
न्तरेऽपि । “नवभिर्दिवसैर्दशाचव पिण्डान्समाहितः । दशमं पिण्डमुन्मृज्य रात्रिशेषे शुचिर्भवेदिति” ॥  
शुचित्ववचनमपरेद्युः क्रियमाणश्चाद्व्यर्थब्राह्मणनिमग्नाभिप्रायेण । योगीश्वरेण तु पिण्डत्रयदान-  
मभिहितं । अनयोश्च गुरुलघुकल्पयोरुदकदानविषयोक्तं व्यवस्था विज्ञेया ।

अत्रापरः शातातपीयो विशेषः । “आशौचस्य तु ह्यसोऽपि पिण्डान्दद्याद्दशैव त्विति” ॥  
१५ त्रिरात्राशौचिनां पुनः पारस्करेण विशेषो दर्शितः । “प्रथमे दिवसे देयास्त्रयः पिण्डाः समाहृतेः ।  
द्वितीये चतुरो दद्यादस्थिसंचयनं तथा ॥ मूर्त्तु दद्यात्तृतीयेऽह्नि वज्रादि क्षालयेत्चेति” ॥ १६ ॥

### जलमेकाहमाकाशे स्थाप्यं क्षीरं च मृन्मये ।

किञ्च । जलं क्षीरं च मृन्मये पात्रद्वये पृथक् पृथगाकाशे शिष्यादावेकाहं स्थापनी-  
यम् । अत्र विशेषानुपादानात्यथमेऽहनि कार्यम् । तथा पारस्करवचनात् । ‘प्रेतात्र ज्ञाहीत्युदकं  
२० स्थाप्यं पिब चेदमिति क्षीरम्’ ॥

तथाऽस्थिसंचयनं च प्रथमादिदिनेषु कार्यम् । तथाह संवर्तः । “प्रथमेऽह्नि तृतीये वा सप्तमे  
नवमे तथा । अस्थिसंचयनं कार्यं दिने तद्गोत्रजैः सहेति” ॥ क्वचिद्धृतीये त्वस्थिसंचय इत्युक्तम् ।  
दौष्णवे तु “चतुर्थे दिवसेऽस्थिसंचयनं कुर्यात् तेषां च गङ्गाम्भसि प्रक्षेपः” इति । अतोऽन्यतमार्गमन्दिने  
स्वगृहोक्तविधिनाऽस्थिसंचयनं कार्यम् ।

२५ अङ्गिरसा चात्र विशेषो दर्शितः । “अस्थिसंचयने यागो देवानां परिकीर्तितः । प्रेतामृतं  
तमुद्दिश्य यः शुचिर्न करोति चेत् ॥ देवतानां तु यजनं तं शपन्त्यथ देवताः” ॥ देवताश्चात्र श्मशान-  
वासिन्यः । तत्र पूर्वदग्धाः श्मशानवासिनो देवाः शवानां परिकीर्तिता इति तेनैवोक्तम् । अतस्तान्दे-  
वानचिरमृतं च प्रेतमुद्दिश्य धूपदीपादिभिः पिण्डरूपेण चाग्नेन तत्र पूजा कार्येत्युक्तं भवति ।

तथा षण्णं च दशमेऽहनि कार्यम् । “दशमेऽहनि संपाप्ते ज्ञानं माम्बद्धहिर्भवेत् । तत्र  
१५ त्याज्यानि वातांसि केशश्मश्रुनस्मनि चेति” वेङ्गलस्मरणात् ॥ तथा स्मृत्यन्तरेऽपि । “द्वितीयेऽहनि  
कर्त्तव्यं ह्युरकर्म प्रयत्नतः । तृतीये पञ्चमे वाऽपि सप्तमे वा प्रदानतः” इति । आश्रमदानाद्भागिनियम

इति यावत् । वपनं च केषामित्याकाङ्क्षायाभापस्तम्बेनोक्तम् । ' अनुभाविनां च परिष्कार-  
मिति' १ । अन्वर्थः । शावं दुःखमनुभवन्तीत्यनुभाविनः सपिण्डास्तेषां चाविशेषेण वपनशुताख्यवक्ष्या-  
मित्यपेक्षाचामिदमेवोपातिष्ठते । अनुभाविनां परिवापनमिति । अनु पश्चाद्भवन्तीत्यनुभाविनोऽत्यवय-  
स्ततेषां वपनमिति । अनुभाविनः पुत्रा इति केचिन्मन्यन्ते । " गङ्गायां भास्करक्षेत्रे मातापित्रोर्भु-  
रोर्मृती । आधानकाले सोमे च वपनं सप्तसु स्मृतमिति" नियमदर्शनात् ॥

अद्याचित्नेन सकलभौतस्नानकर्माधिकारनिवृत्तौ प्रसक्त्यां केदुचिद्व्यवहाराद्यर्थाह

### वैतानौपासनाः कार्याः क्रियाश्च श्रुतिचोदनात् ॥ १७ ॥

वितानोऽग्नीनां विस्तारस्तत्र भवा वैतानाः त्रेताशिसाध्या अग्निहोत्रदर्शपूर्णमासाद्याः क्रिया  
उच्यन्ते । प्रतिदिनमुपास्यत इत्युपासने गृह्याग्निस्तत्र भवा औपासनाः । सायंप्रातर्होमक्रिया उच्यन्ते ।  
तत्र वैतानौपासनाः वेदिक्यः क्रियाः कार्याः । कथं वेदिकत्वमिति चेत् श्रुतिचोदनात् । तथा १०  
हि । ' यावज्जीवमाग्निहोत्रं जुह्यादित्यादिश्रुतिभिरग्निहोत्रादीनां चोदना स्पष्टे ॥ तथा अहरहः  
स्वाहा कुर्यात् । अत्राभावे केनचिदाकाङ्क्षादिति ' श्रुत्यौपासनहोमोऽपि चोद्यते ।

अत्र च श्रौतत्वविशेषणोपादानात्स्मार्तक्रियाणां दानादीनामनुष्ठानं गम्यते । अत एव वैद्या-  
न्नपात्रेणोक्तम् । "स्मार्तिकमपरित्यागो राहोरन्यत्र सूतके । श्रौते कर्मणि तत्कालं ज्ञातः शुद्धिमवामुपा-  
दिति" । श्रौतानां च कार्यत्वाभिधानं नित्यनैमित्तिकाभिप्रायेण । यथाह पैठीनसिः । 'नित्यानि विनि-  
वर्तन्वैतानवर्ज्यं शालाग्नौ चैक' इति । नित्यानि विनिवर्तन्मित्यविशेषेण आवश्यकानां नित्यनैमि-  
त्तिकानां निवृत्तौ प्रसक्त्यां ' वैतानवर्ज्यमित्यग्नित्रयसाध्यवश्यकानां पर्युदासः । 'शालाग्नौ चैक' इति  
भवानामप्यावश्यकानां पाक्षिकः पर्युदास उक्तः । अतस्तेष्वशौचं नास्पेय । काम्यानां पुनः  
शौचाभावादानुष्ठानम् ।

मनुनाऽप्येनैवामेप्रायेणोक्तम् ( अ. ५ श्लो. ८४ ) । " प्रत्यहन्नोभिषु क्रिया " इति । २०  
अग्निषु क्रिया न प्रत्यहोदिति अनाग्निसाध्यानां पञ्चमहायज्ञादीनां निवृत्तिः । अत एव संवर्तः । 'होमं तत्र  
प्रकुर्वीत शुष्कान्नेन फलेन वा । पञ्चयज्ञविधानं तु न कुर्यान्मृत्युजन्मनोरिति' । वैश्वदेवस्याग्निसाध्य-  
त्वेऽपि वचनान्निवृत्तिः । ' विप्रो दशाहमासीत् वैश्वदेविवर्जित ' इति तेनैवोक्तत्वात् ॥ 'सूतके कर्मणा  
त्यागः संध्यादीनां विधीयत ' इति यद्यपि संध्याया विनिवृत्तिः श्रूयते, तथाऽअलिप्रक्षेपादिकं कुर्यात् ।  
' सूतके सावित्र्या चाअलिं प्रक्षिप्य प्रदक्षिणं कृत्वा सूर्यं ध्यायन्नमस्कुर्यादिति ' पैठीनसिस्मरणात् ॥ २५  
यस्मिन् 'वैतानौपासनाः कार्या' इति सामान्येनोक्तं तथाऽप्यनेन कारयितव्यम् । " अन्य एतानि कुर्यु-  
रिति' पैठीनसिस्मरणात् । ब्रूहस्पतिनाऽप्युक्तम् । " सूतके मृतके चैव अशको श्राद्धभोजने ।  
प्रसासमदिनिमित्तेषु ह्यवयेषु तु ह्यपयेदिति " । तथा स्मार्तत्वेऽपि पिण्डापितृयज्ञभ्रवणाकर्माश्वबुज्या-  
दिकृत्वा रित्यहोत्रः कर्त्य एव । "सूतके तु समुत्पन्ने स्मार्तं कर्म कथं भवेत् । पिण्डहयसं च्छेदोऽसमस्यो-  
र्त्तः" जासुक्यप्रत्युत्तरात् ।

यद्यपि साङ्गे कर्मण्यकर्तृत्वं तथाऽपि रवद्रव्यद्वारागात्मकं प्रधानं स्वयं कुर्यात् । तस्यानन्व-  
निष्पाद्यत्वात् । अत एवोक्तम् । ' श्रौते कर्मणि तत्कालं ज्ञातः शुद्धिमवामुपादिति' । यत्पुनर्कर्म

प्रतिग्रहो होमः स्वाध्यायश्च निवर्तत' इति होमप्रतिषेधः स काम्याभिप्रायो वैश्वदेवाभिप्रायो वा व्यवस्थापनीयः । तथा सूतकाचभोजनमपि न कार्यम् । ' उभयत्र दशाहानि कुलस्याचं न भुज्यत ' इति यमस्मरणात् । उभयत्र जननमरणयोः । दशाहानीत्याशौचकालोपलक्षणम् । कुलस्य सूतकयुक्तस्य संबन्ध्यचं असकुल्यैर्न भोक्तव्यं । सकुल्यानां पुनर्न दोषः । ' सूतके तु कुलस्याचमदोषं मनु-  
५ रब्रवीदिति ' तेनैवोक्तत्वात् ।

अयं च निषेधो दातृभोक्त्रोरन्यतरेण जनने मरणे वा ज्ञाते साति वेदितव्यः । ' उभाभ्यामपरिज्ञाते सूतकं नैव दोषकृत् । एकेनापि परिज्ञाते भोक्तृदोषमुपावहेदिति ' षट्त्रिंशन्मते दर्शनात् ॥ तथा विवाहादिषु सूतकोत्पत्तेः प्राक् ब्राह्मणार्थं पृथक्कृतमचं भोक्तव्यमेव । ' विवाहोत्सवयज्ञेषु त्वन्तरा मृतसूतके । पूर्वसंकल्पितार्थेषु न दोषः परिकीर्तित ' इति बृहस्पतिस्मरणात् । तथाऽपरोपि विशेषः  
१० षट्त्रिंशन्मते दर्शितः । "विवाहोत्सवयज्ञेषु त्वन्तरा मृतसूतके । परैरचं प्रदातव्यं भोक्तव्यं च द्विजोत्तमैः ॥ भुञ्जानेषु तु विधेषु त्वन्तरा मृतसूतके । अन्येहोदकाचान्ताः सर्वे ते शुचयः स्मृताः" इति ॥

तथाशौचपरिग्रहत्वेऽपि केषुचिद्द्रव्येषु दोषाभावः । यथाह मरीचिः । ' लघ्वे मधुर्मांसे च पुष्पमूलफलेषु च । शाककाष्ठतृणेष्वप्सु दधिसर्पिःपयेषु च ॥ तिलोपधाजिने चैव पक्कापके स्वयंग्रहः । पण्येषु चैव सर्वेषु नाशौचं मृतसूतके' इति । पक्कं भक्ष्यजातं मोदकादि । झपकं तण्डुलादि । स्वयंग्रह  
१५ इति स्वयमेव स्वाभ्यनुज्ञातो गृह्णीयादित्यर्थः । पक्कापकाम्यनुज्ञातमचं सत्रप्रवृत्तविषयम् । ' अन्नसत्रप्रवृत्तानामाचममर्गाहृतम् । भुञ्जन्वा पक्काचमतेषां त्रिरात्रं तु पयः पिबेदित्यङ्गिरःस्मरणात् । अत्र पक्काचमो भक्ष्यतिरिक्तोदनादिविषयः । शवसंसर्गनिमित्ताशौचे त्वङ्गिरसा विशेष उक्तः । ' आशौचं यस्य संसर्गादापतेद्गृहमेधिनः । क्रियास्तस्य न लुप्यन्ते गृह्याणां च न तद्भवेदिति ' । तदाशौचं केवलं गृहमेधिन एव न पुनस्तद्गृहे भवानां भार्यादीनां तद्गृह्याणां च भवेदित्यर्थः । अतिक्रान्ताशौचेऽप्ययमे-  
२० वार्थः स्मृत्यन्तरे दर्शितः । ' अतिक्रान्ते दशाहे तु पश्चाज्जानाति चद्दृही । त्रिरात्रं सूतकं तस्य न तद्गृह्यस्य कर्हीचिदिति' ॥ १७ ॥

एवमाशौचिनो विधिप्रतिषेधरूपान्यमानभिधायानुना आशौचनिमित्तं कालनियमं चाह

त्रिरात्रं दशरात्रं वा शावमाशौचमिष्यते ।

ऊनद्विवर्ष उभयोः सूतकं मातुरेव हि ॥ १८ ॥

१९ शष्पनिमित्तं शावम् । सूतकशब्देन च जननवाचिना तन्निमित्तमाशौचं लक्ष्यते । एवं च आशौचनिमित्तानि वदता जननमरणयोराशौचनिमित्तत्वमुक्तं भवति । तच्च जननमरणमुत्पन्नज्ञातेमेव कालनियममाह । निमित्तम् । ' निर्देशं ज्ञातिमरणं श्रुत्वा पुत्रस्य जन्म चे'त्यादिल्लिङ्गदर्शनात् । तथा ' विगतं तु विदेशस्थं शृणुयाद्यो ह्यनिर्देशम् । यच्छेषं दशरात्रस्य तावदेवाशुचिर्भवेदित्यादि-  
२० वाक्यारम्भसामर्थ्याच्च । उत्पत्तिमात्रापेक्षत्वे ह्याशौचस्य दशाहायाशौचकालनियमास्तत्त्वमृतेका एवेति ॥ अनिर्देशज्ञातिमरणश्रवणे दशरात्रशेषमेवाशौचमर्थास्तिध्यतीति । यच्छेषं दशरात्रस्येत्यनारम्भणीयं स्यात् तस्माज्ज्ञातमेव मरणं जननं च निमित्तं तच्चोभयनिमित्तमपि आशौचं त्रिरात्रं दशरात्रं ज्ञेयते मन्वादिभिः ॥



अत्राशौचप्रकरणे अर्हर्षहृणं रात्रिग्रहणं वा अहोरात्रोपलक्षणार्थम् । मन्वादिभिरिष्यत इति वचनं तदुक्तसपिण्डसमानोदकरूपविषयभेदप्रदर्शनार्थम् ॥ तथा हि । “ दशाहं शावमाशौचं सपिण्डेषु विधीयते । जननेऽप्येवमेव स्यान्निपुणां शुद्धिमिच्छताम् ॥ जन्मन्येकोदकानां तु त्रिरात्राच्छुद्धिरिष्यते । शवस्पृशो विशुद्धयन्ति त्र्यहात्तूदकदायिनः ” ( वासिष्ठे - ४ अ. सू. १६।२० मनुस्मृ. अ. ५ श्लो. ५९।६१।६४ ) इत्येतैर्वाक्यैस्त्रिरात्रदर्शरात्रयोः समानोदकसपिण्डविषयत्वेन व्यवस्था कृता । अतः सपिण्डानां सप्तमपुरुषावधिकानामविशेषेण दर्शरात्रम् । समानोदकानां त्रिरात्रमिति ॥ यत्पुनः स्मृत्यन्तरवचनम् । ‘चतुर्थं दर्शरात्रं स्यात्वाग्निशाः पुंसि पञ्चमे । षष्ठे चतुरहाच्छुद्धिः सप्तमे त्वहरेव त्विति’ तद्विगीतत्वाच्चादर्णायम् । ययप्यविगीतं तथाऽपि मधुपर्काङ्गणशालम्भनवत् लोकविद्विष्टत्वभानुद्वेयम् । ‘अस्वैर्यं लोकविद्विष्टं धर्म्यमप्याचरेन्न त्विति’ मनुस्मरणात् । न च सप्तमे प्रत्याञ्जे सपिण्ड एकाहो विषकृष्टाष्टमादिषु समानोदकेषु व्यवहिति युक्तम् ।

एवमविशेषेण सपिण्डानामाशौचं प्राप्ते क्वचिन्नियमार्थमाह । ऊनद्विवर्षं संस्थिते उभयोरेव मातापित्रोर्दर्शरात्रमाशौचं । न सर्वेषां सपिण्डानाम् । तेषां तु वक्ष्यति ‘आदन्तजननात्सद्य’ इति । तथा च पैङ्गव्यः । ‘ गर्भस्थे भेते मातुर्दशाहं जात उभयोः कृते नास्ति सोदराणां चेति ’ । अथवा अयमर्थः । ऊनद्विवर्षं संस्थिते उभयोर्मातापित्रोरेव अस्पृश्यत्वलक्षणमाशौचं न सपिण्डानाम् । तथा स्मृत्यन्तरे । ‘ऊनद्विवर्षं भेते मातापित्रोरेव नेतरेषामिति’ अस्पृश्यत्वलक्षणमभिधेते इतरस्य पुनः कर्मप्यनधिकारलक्षणस्य । सपिण्डेष्वपि ‘ आदन्तजन्मनः सद्य’ इत्यादिभिर्विहितत्वात् ।

अथ वृष्टान्तः । सूतकं मातुरेव हीति । यथा सूतकं जनननिमित्तमस्पृश्यत्वलक्षणमाशौचं । मातुरेव केवलं तथोनाद्विवर्षोपरमे मातापित्रोरेवास्पृश्यत्वमिति । ऊनाद्विवर्षं सपिण्डानामस्पृश्यत्वं प्रतिषेधताऽन्यत्रास्पृश्यत्वमभ्यनुज्ञातं भवति । तथा च देवलः । ‘ स्वाशौचकालाद्विज्ञेयं स्पर्शनं च विभागतः । शूद्रवितृक्षत्रविषाणां यथाशास्त्रं प्रचोदितमिति ’ । एतन्नानुपनीतप्रयाणनिमित्ते अतिक्रान्ताशौचे च त्रिरात्रादौ वेदितव्यम् । उपनीतविषयेऽपि तेनैवोक्तम् । ‘ दशाहादित्रिभागेन कृते संचयने क्रमात् । अङ्गस्पर्शनमिच्छन्ति वर्णानां तत्त्वदर्शिनः ॥ त्रिचतुःपञ्चदशभिः स्पृश्या वर्णाः क्रमेण तु । भोज्यान्नो दशभिर्विधः शेषां द्वित्रिषडुत्तरैरिति ॥ द्युत्तरैर्दशभिः व्युत्तरैर्द्वादशभिः षडुत्तरैः पञ्चदशभिरिति द्रष्टव्यम् ॥ १८ ॥

जननानामनमस्पृश्यत्वलक्षणमाशाचमाह

पित्रोस्तु सूतकं मातुस्तदसृग्दर्शनाद्भ्रुवम् ।  
तद्दर्शनं प्रदुष्येत पूर्वेषां जन्मकारणात् ॥ १९ ॥

सूतकं जनननिमित्तमस्पृश्यत्वलक्षणमाशौचं पित्रोर्मातापित्रोरेव न सर्वेषां सपिण्डानाम् । तत्रास्पृश्यत्वं मातुर्भ्रुवं दशाहपर्यन्तं स्थिरमित्यर्थः । कुतस्तदसृग्दर्शनात् । जननाशौचमाह । तस्याः संबन्धित्वेनासृजो दर्शनात् ॥ अत एव वसिष्ठः ( अ. ४ सू. २३ ) । ३०

‘ नाशौचं विधेते पुंसः संसर्गं चेन्न गच्छति । रंजस्तत्राशुचि शौचं तत्र पुंसि न विधत्त इति ’ ।  
पितुस्तु ध्रुवं न भवति ज्ञानमात्रेणास्पृश्यत्वं निवर्तते । यथाह स्ववर्तः । ‘ जले पुत्रे पितुः जन्मं सचक्रे  
तु विधीयते । माता शुद्धयेद्दशाहेन ज्ञानात्तु स्पर्शनं पितुरिति ’ । माता शुद्धयेद्दशाहेनेत्येतत्संभव्यहस्त-  
योग्यतामात्रम् । अदृष्टार्थेषु पुनः कर्मसु पैट्रीनसिना विशेष उक्तः । ‘ सूतिकां पुत्रवर्तीं विशातिस्तमेज  
१० कर्माणि कारयेत् । मासेन स्त्रीजननीमिति ’ । अङ्गिरसा च सपिण्डानामस्पृश्यत्वाभावः स्पृष्टीकृतः ।  
‘ सूतके सूतिकावर्ज्यं संस्पर्शो न निषिध्यते । संस्पर्शो सूतिकायास्तु ज्ञानमेव विधीयते ’ इति ।

यस्मिन्दिवसे कुमारजननं तद्वहर्नं प्रदुष्येत । तन्निमित्तदानाद्याधिकारापहारकृत्न भवतिस्वर्गः ।  
यस्मात्सिन्नहनि पूर्वेषां पित्रादीनां पुत्ररूपेण जन्म उत्पत्तिस्तस्यात्तद्वहर्नं प्रदुष्येत ॥ तथा च  
वृद्धयाज्ञवल्क्येनोक्तम् । “ कुमारजन्मदिवसे विप्रैः कार्यः प्रतिग्रहः । हिरण्यभूयभास्वान्नाम्नाः-  
१० शय्यासनादिषु ॥ तत्र सर्वं प्रतिग्राह्यं कृताचं न तु भक्षयेत् । भक्षयित्वा तु तन्मोहाद्विजश्वां द्रायणं चरे-  
दिति ’ ॥ व्यासेनाप्यत्र विशेष उक्तः । “ सूतिकावासनिलया जन्मदा नाम देवताः । तासां यागनिमित्तं  
तु शुचिर्जन्मनि क्रीर्तिता ॥ प्रथमे दिवसे षष्ठे दशमे चैव सर्वदा । त्रिष्वेतेषु न कुर्वीत सूतकं  
पितृजन्मनि ” ॥ मार्कण्डेयेनाऽप्युक्तम् । “ रक्षणीया तथा षष्ठी निशा तत्र विशेषतः । रात्रौ जगरणं  
कार्यं जन्मदानां तथा बलिः ॥ पुरुषाः शत्रुहस्ताश्च नृत्यगीतैश्च योषितः । रात्रौ जागरणं कुर्वुर्दशम्यां  
१५ चैवं सूतक ” इति ॥ १९ ॥

आशौचमर्थे पुनर्जने मरणे वा जाते प्रतिनिमित्तं त्रैमिक्तिक्रमावर्तत इति न्यायेन पुनर्दशाहाद्याशौच-  
ग्रामौ तदपवादमाह

### अन्तरा जन्ममरणे शेषाहोभिर्विशुद्ध्यति ।

वगोपेक्षया वयोवस्थापेक्षया वा यस्य यावानाशौचकालस्तदन्तरा तत्समस्य ततो न्यूनस्य  
२० आशौचसंपाते वाऽऽशौचस्य निमित्तभूते जने मरणे वा जाते पूर्वाशौचावशिष्टेरेवाहोभिर्विशु-  
निर्णयः । शुद्ध्यति । न पुनः पश्चादुत्पन्नजननादिनिमित्तं वृथक्पृथगाशौचं कार्यम् ॥

यदा पुनरत्याद्वर्तमानाशौचादीर्घकालमाशौचमन्तरा पतति तदा न पूर्वशेषेण शुद्धिः । यथा-  
होशानाः । “ स्वल्पाशौचस्य मध्ये तु दीर्घाशौचं भवेद्यदि । न पूर्वेण विशुद्धिः स्यात्स्वकालेनेव शुद्ध्य-  
तीति ” । यमोऽप्याह । ‘ अहोशुद्धिमदाशौचं पश्चिमेन समापयेदिति ’ ।

२५ अत्र ‘ चान्तरा जन्ममरणे ’ इति यद्यप्यविशेषेणाभिहितं तथापि न सूतकान्तर्षातैः शावस्य  
पूर्वाशौचशेषेण शुद्धिः । यथाहाङ्गिराः । “ सूतके मृतके चेत्स्थान्मृतके त्वन्न सूतकम् । तत्राधिकृत्य  
मृतकं शौचं कुर्यात् सूतकमिति ” । तथा षड्विंशन्मतेऽपि । “ शावस्यैचे समुत्पन्ने सूतकं तु यदा  
भवेत् ॥ शवस्य शुद्ध्यते सूतिर्न सूतिः शावस्योपेक्षीति ” । तस्माच्च सूतकान्तःपातिनः शावस्य  
पूर्वशेषेण शुद्धिः । किंतु शवसान्तःपातिन एव सूतकस्य । तथा समाप्तीमन्तःपातिन्येऽपि शावस्य कश्चि-  
३० त्पूर्वशेषेण शुद्धेरपवादः स्मृत्यन्तरे दासीतः । “ मातर्यमे प्रमीतायामशुद्धौ त्रियते पिता । पितुः

शौचेण शुद्धिः स्यान्मातुः कुर्षात् पक्षिणीमिति ॥ अयमर्थः । मातरि पूर्वं मृतायां तस्मिन्नाशौच-  
स्यैः श्रद्धेः पितुरुपरमः स्यात्तदा न पूर्वशौचेण शुद्धिः किंतु पितुः प्रयाणनिमित्ताशौचकालेनैव शुद्धिः  
कर्षा । तथा पितुः प्रयाणनिमित्ताशौचमध्ये मातरि स्वयंतायामपि न पूर्वशौचमात्राच्छुद्धिः किंतु  
पूर्वशौचं समाप्त्यपरि पक्षिणीं क्षिपदिति ॥

तथाऽऽशौचसन्निपातकालविशेषकृतोऽप्यपवादो गौतमेनोक्तः ( अ. १४ सू. ६।७ ) ।  
“ रात्रिशौचे सति द्वाभ्यां । प्रभाते सति तिसृभिरिति ॥ अयमर्थः । रात्रिमात्रावाशिष्टे पूर्वशौचे यथा-  
शौचान्तरं सन्निपातेत् तर्हि पूर्वशौचं समाप्त्यानन्तरं द्वाभ्यां रात्रिभ्यां शुद्धिः । प्रभाते पुनस्तस्या रात्रेः  
पश्चिमे यामे जननायाशौचान्तरसन्निपाते सति तिसृभी रात्रिभिः शुद्धिः न पुनस्तच्छेषमात्रेण ॥ शाता-  
न्येनायुक्तम् । “ रात्रिशौचे ग्रहाच्छुद्धिर्यामशौचे शुचिरुग्रहादिति ॥ प्रेतक्रिया पुनः सुतकसन्निपातेऽपि  
न निवर्तते इति तैत्तिरीयैः । “ अन्तर्दशाहे जननात्यश्वात्यान्मरणं यदि । प्रेतसुदृश्यं कर्तव्यं पिण्डः ।  
शानं स्वबन्धुभिः ॥ प्रारब्धे प्रेतपिण्डे तु मध्ये चेज्जननं भवेत् । तथैवाशौचपिण्डास्तु । शेषान्दद्या-  
थाविधीति ॥

तथा शाशाशौचयोः सन्निपातेऽपि प्रेतकृत्यं कार्यम् । तुल्यन्यायत्वात् । तथा जातकर्मदिक-  
मपि पुत्रजन्मनिमित्तं आशौचान्तरसन्निपातेऽपि कार्यमेव । तथाह प्रजापतिः । “ आशौचे तु  
संभुत्वंच पुत्रजन्म यदा भवेत् । कर्तुंस्तात्कालिकी शुद्धिः पूर्वाशौचेन शुद्ध्यतीति ॥ ” १५

पूर्णप्रसवकालजननाशौचमभिधायाद्युना अयात्रकालगर्भनिःमरणनिमित्तमाशौचमाह

### गर्भस्रावे मासतुल्या निशाः शुद्धेस्तु कारणम् ॥ २० ॥

अवतिथ्यापि लोके द्रवद्रव्यकर्तृके परिस्यन्दे प्रयुज्यते तथाप्यत्र द्रवाद्वद्रव्यसाधारणरूपेऽधः-  
स्थिते गर्भनिः- पतने वर्तते । कुतो द्रवत्वस्य प्रथममास एव संभवात्तत्र च मासतुल्या निशा  
स्रणे आशौचम् । इति बहुवचनानुपपत्तेः । गर्भस्रावे यावन्तो गर्भग्रहणमासात्सप्तमसंख्याका २०  
निशाः शुद्धेः कारणम् ।

एतच्च स्त्रिया एव । ‘ गर्भस्रावे मासतुल्या रात्रयः स्त्रीणां क्षानमात्रमेव पुरुषस्थितिः ’ वृद्धवसिष्ठ-  
स्मरणात् । यत्पुनर्गौतमेन ( अ. १४ सू. १६ ) ‘ व्यहं वेति ’ त्रिरात्रमुक्तं तन्मासत्रया-  
दर्वाग्वेदितव्यम् । “ गर्भस्रुत्यां यथामासमचिरे तूत्तमे त्रयः । राजन्ये तु चतूरात्रं वैश्ये पञ्चाहमेव  
तु ॥ अष्टाहेन तु शुद्रस्य शुद्धिरेया प्रकीर्तितेति ” मरीचिस्मरणात् । अचिरे मासत्रयादर्वाक् गर्भ- २५  
स्रावे उत्तमे ब्राह्मणजाती त्रिरात्रमित्यर्थः ।

एतच्च षण्मासपर्यन्ते द्रव्यम् । सप्तमादिषु पुनः परिपूर्णमेव प्रसवाशौचं कार्यम् । तत्र परि-  
पूर्णकालगर्भस्य जीवतो निर्गमदर्शनात् । तत्र च लोके प्रसवशब्दप्रयोगात् । “ षण्मासाभ्यन्तरे ’ याव-  
द्गर्भस्रावो भवेद्यदा । तदा माससमैस्तासां दिवसैः शुद्धिरिष्यते ॥ अत ऊर्ध्वं स्वजात्युक्तं तासमाशौच-  
मिष्यते । सद्यः शौचं सपिण्डानां गर्भस्य पतने सतीति ” स्मरणात् ॥ ३०

इत्यत्र सपिण्डानां सद्यःशौचविधानं द्रवभूतगर्भपतने वेदितव्यम् । यत्पुनर्बसिष्ठवचनम्  
( अ. १४ सू. १४ ) । “ जनाद्विवाहिके प्रेते गर्भस्य पतने च सपिण्डानां त्रिरात्रमिति ” । तत्पञ्च-

मषष्ठयोः कठिनगर्भपतनाविषयम् । “ आचतुर्थाद्भवेत्सावः पातः पञ्चमषष्ठयोः । अत ऊर्ध्वं प्रसूतिः स्याद्दशाहं सूतकं भवेत् ॥ सावे मातुञ्जिरात्रं स्यात्सापिण्डाशौचवर्जनम् । पाते मातुर्यथामासं पित्रादीनां दिनत्रयमिति ” **मरीचिस्मरणात्** ॥ सप्तममासप्रभृतिमृतजनने जातमृते वा सपिण्डानां जनननिमित्तं परिपूर्णमाशौचम् । ‘ जातमृते मृतजाते वा सपिण्डानां दशाहमिति ’ **हारीतस्मरणात्** । ‘ अतः सूतके चेदौत्थानादाशौचं सूतकवदिति ’ **पारस्करवचनाच्च** । औत्थानादासूतिकायां उत्थानाद्दशाहमिति यावत् । सूतकवदिति शिशुपरमनिमित्तोदकदानरहितामित्यर्थः । **बृहन्मनुरापि** । “ दशाहाभ्यन्तरे बाले प्रमीते तस्य बान्धवेः । शावाशौचं न कर्तव्यं सूत्याशौचं विधीयत ” इति । तथा च **स्मृत्यन्तरमपि** । “ अन्तर्दशाहोपरतस्य सूतकाहोभिरेशौचमिति ” ।

एवमादिवचनानिचयपर्यालोचनया सपिण्डानां जनननिमित्ताशौचसंकोचो नास्तीति गम्यते ।  
 १० यत्पुनर्बृहत्त्रिष्युवचनम् । “ जाते मृते मृतजाते वा कुलस्य सवः शौचमिति ” तच्छिशुपरमनिमित्तस्याशौचस्य ज्ञानाच्छुद्धिप्रतिपादनपरं न प्रसवनिमित्तस्य । तथा च **पारस्करः** । “ गर्भे यदि विपात्तः स्याद्दशाहं सूतकं भवेत् ” । सपिण्डानां प्रसवनिमित्तस्य विधमनत्वात् । ‘ जीवज्जातो यदि प्रेयात्सद्य एव विशुद्धयतीति ’ प्रेताशौचाभिभायम् । तथा च **शङ्खेनोक्तम्** । ‘ प्राङ्गामकरणात्सवः शौचमिति ’ । यत्पुनः **कात्यायनवचनम्** । ‘ अनिवृत्ते दशाहे तु पञ्चत्वं यदि गच्छति । सद्य १५ एव विशुद्धिः स्यात् प्रेतं नोदकक्रियेति ’ । तदपि **वैष्णवेन** समानार्थम् । यदा तु “ न प्रेतं नैव सूतकमिति ’ पाठस्तदा सूतकमस्पृश्यत्वं नैव पित्रादीनां भवतीत्यर्थः । अथवाऽयमर्थः । अन्तर्दशाहे यदि शिशुपरमस्तदा न प्रेताशौचं यदि तत्र सपिण्डजननं तदा सूतकमपि नैव कार्यं किंतु पूर्वाशौचैव शुद्धिरिति ॥

यत्पुन **बृहन्मनुवचनम्** । ‘ जीवज्जातो यदि ततो मृतः सूतक एव तु । सूतकं सकलं मातुः २० पित्रादीनां त्रिरात्रकमिति ’ । यच्च **बृहत्सचेतोवचनम्** । ‘ मुहूर्तं जीवतो बालः पञ्चत्वं यदि गच्छति । मातुः शुद्धिर्दशाहेन सद्यः शुद्धास्तु गोत्रिण ’ इति । तत्रैवं व्यवस्था । जननानन्तरं नाभिवर्धनात्प्राङ्मृतौ पित्रादीनां जनननिमित्तमाशौचं दिनत्रयम् । सद्यः शौचं त्वग्निहोत्रार्थम् । ‘ अग्निहोत्रार्थं ज्ञानोप-  
 २२ स्पर्शनात्तत्कालं शौचमिति ’ **शङ्खस्मरणात्** । नाभिवर्धनोत्तरकालं तु शिशुप्रयागेऽपि जनननिमित्तं संपूर्णमाशौचं सपिण्डानाम् । “ यावच्च छिद्यते नालं तावच्चाप्नोति सूतकम् । छिन्ने नाले ततः पश्चात्सूतकं तु विधीयत ” इति **जैमिनिस्मरणात्** । **मनुनाऽप्ययमर्थो** दर्शितः ( अ. ५ श्लो. ६६ ) । “ रात्रिभिर्मासतुल्याभिर्गर्भेभ्यो विशुद्धयति । रजस्युपरते साध्वी ज्ञानेन स्त्री रजस्वलेति ” पूर्वभाग-  
 स्यार्थो दर्शितः ।

उत्तरस्य त्वयमर्थः । रजसि निःस्रणादुपरते निवृत्ते रजस्वला स्त्री ज्ञानेन साध्वी देवादिकर्म-  
 योग्या भवति । स्पर्शनादिविषये पुनरनुपरतेऽपि रजसि चतुर्थेऽहनि ज्ञानाच्छुद्धा भवति । तदुक्तं ३० **बृहन्मनुना** । “ चतुर्थेऽहनि संशुद्धा भवति व्यावहारिकीति ” । तथा **स्मृत्यन्तरम्** । “ शुद्धा भर्तुश्चतुर्थेऽहनि ज्ञानेन स्त्री रजस्वला । दैवे कर्मणि पित्र्ये च पक्षमेऽहनि शुद्धयतीति ” । पक्षमेऽहनीति रजोनिवृत्तिकालोपलक्षणार्थम् । यदा रजोदर्शनादारभ्य पुनः सप्तदशदिनाभ्यन्तरे  
 ( रजस्वलाश्चाह-  
 विषेकः ।  
 रजोदर्शनं तदा अशुचित्वं नास्त्येव । अष्टादशे त्वेकाहाच्छुद्धिः । एकोनविंशे-  
 द्व्यहात् । तत उत्तरेषु त्र्यहाच्छुद्धिः । यथाहात्रिः । “ रजस्वला यदि ज्ञाता पुनरेव रजस्वला ।

अष्टादशदिनादर्वागशुचित्वं न विद्यते ॥ एकोनविंशतेरर्वागिकाहं स्यात्ततो ब्रह्म ॥ विंशत्यभृत्युत्तरेषु त्रिरात्रमशुचिर्भवेदिति ” । “ चतुर्दशदिनादर्वागशुचित्वं न विद्यत ” इति स्मृत्यन्तरं । तत्र ज्ञान-  
प्रभूतित्वमभिप्रेतमतो न विरोधः । अयं चाशुचित्वप्रतिषेधो यस्या विंशतिदिनोत्तरकालमेव प्रायशो रजोदर्शनं तद्विषयः । यस्याः पुनरारूढयौवनायाः प्रागेवाष्टादशदिनात्याचुर्येण रजोनिर्गमस्तस्यास्त्रि-  
रात्रमेवाशौचम् ।

तया च यावन्निरात्रं ज्ञानादिरहितया स्थातव्यम् । “ रजस्वला त्रिरात्रमशुचिर्भवति । सा च नाजीत नाम्यजीत नाम्नु ज्ञायादधः शयीत न दिवा स्वप्यात् । न ग्रहान्वीक्षेत नाग्निं स्पृशेत् नारी यान्न रज्जुं सुजेत् न च दन्तान्धावयेत् न हसेन्न च किञ्चिदाचरेत् । अखर्वेण पात्रेण पिबेद्अलिना वा पात्रेण लोहितायसेन वेति विज्ञायत ” इति वसिष्ठस्मरणात् ( अ. ५ सू. ४१५ ) ।

आङ्गिरसेऽपि विशेषः । “ हस्तेऽश्रीयान्मन्मये वा हविर्भुक् क्षितिशापिनी । १०  
रजस्वलानियमाः । रजस्वला चतुर्थेऽह्नि स्नात्वा शुद्धिमवाप्नुयादिति ” । पाराशरेऽपि विशेषः  
“ ज्ञाने नैमित्तिके प्राप्ते नारी यदि रजस्वला । पात्रान्तरिततोयेन ज्ञानं कृत्वा व्रतं चरेत् ॥ सिक्कगात्रा भवेदङ्गिः साङ्गोपाङ्गा कथञ्चन । न वस्त्रपीडनं कुर्यान्नान्यद्वासम्भ धारयेत् ” इति ॥

उद्गन्ताऽप्यत्र विशेषो दर्शितः । “ ज्वराभिभूता या नारी रजसा च परिप्लुता । कथं  
रोगवस्थायां तस्या भवेच्छौचं शुद्धिः स्यात्केन कर्मणा ? चतुर्थेऽहनि संयासे स्पृशेदन्वा तु १५  
विशेषः । तां स्त्रियम् । सा च चैलावगाह्यापः स्नात्वा स्नात्वा पुनः स्पृशेत् ॥ दशहादश-  
कृत्वो वा आचमेच्च पुनः पुनः । अन्ते च वाससां त्यागस्ततः शुद्धा भवेच्च सा ॥ दद्याच्छुक्न्या ततो दानं पुण्याहेन विशुद्धयतीति ” । अयं चातुरमात्रे ज्ञानप्रकारोऽनुसरणीयः । “ आतुरे ज्ञान उत्पन्ने दशकृत्वो ह्यनातुरः । स्नात्वा स्नात्वा स्पृशेदेनं ततः शुद्धयेत्स आतुर ” इति पाराशरस्मरणात् ।  
( मा. अ. श्लो. १९।२० )

यदा तु रजस्वलायाः सूतिकाया वा मृतिर्भवति तदाऽयं ज्ञानप्रकारः । “ सूतिकायां मृतायां तु कथं कुर्वन्ति याज्ञिकाः । कुम्भे सलिलमादाय पञ्चगव्यं तथैव च । पुण्यग्निर्भिमन्त्रयापो वाचा शुद्धिं लभेत्ततः । तेनैव ज्ञापयित्वा तु दाहं कुर्याद्यथाविधि ” ॥ रजस्वलायास्तु । “ पञ्चभिः ज्ञापयित्वा तु गव्यैः प्रेतां रजस्वलाम् । वस्त्रान्तरावृतां कृत्वा दाहयेद्विधिपूर्वकामिति ” ।

एतच्च रजोदर्शनपुत्रजन्मादि यथुदयोत्तरकालमुत्पन्नं तदा तद्विषयप्रभृत्याशौचाहोरात्रगणना २५  
रजस्वलायाः स्नान- कार्या । यदा तु रजन्यां रजोदर्शनपुत्रजन्मादि जातं तदाऽर्धरात्रात्प्राक् जनना-  
कायाश्च मरणं विशेषः । शुत्पत्तौ पूर्वदिवसैकदेश्यापित्वेऽपि आशौचस्य तत्पूर्वदिवसप्रभृत्येव गणना कार्येत्येकः कल्पः । रात्रिं त्रेधा विभज्याये भागद्वयं जननादौ जाते पूर्वदिने माह्यमिति द्वितीयः । प्राग्दयादित्यपरः । यथाह कश्यपः ।

‘ उदिते तु यदा सूर्ये नारीणां दृश्यते रजः । जननं वा विपत्तिर्वा यस्याहस्तस्य शर्बरी ॥ ३०

अर्धरात्रावाधिः कालः सूतकादौ विधीयते । रात्रिं कुर्यान्नभागां तु द्वौ भागौ पूर्वं एव तु ॥

उत्तरांशः प्रभातेन युज्यते ऋतुसूतके । रात्रावेव सस्रुत्यन्ने मृते रजसि सूतके ॥

पूर्वमेव दिनं ब्राह्मं थावन्नोदयते रविरिति ” ॥

एतेषां च कल्पानां देशाचारतो व्यवस्था विज्ञेया । इदं चाशौचमाहिताग्नेरुपरमे संस्कारदिवस-  
आहिताग्निमरणे प्रभृति कर्तव्यम् । अनाहिताग्नेस्तु मरणदिवसप्रभृति संचयनं तूभयोरिति संस्कार-  
विशेषः । दिवसप्रभृतीति विवेचनीयम् । यथाहाङ्गिराः । “ अनग्निमत उत्क्रान्तेः साग्नेः  
संस्कारकर्मणः । शुद्धिः संचयनं दाहान्मृताहस्तु यथातिथीति ” ॥ ‘साग्नेः संस्कारकर्मणः’ इति श्रवणादाहि-  
५ ताम्रौ पिनरि देशान्तरमृते तत्पुत्रादीनामासंस्कारात्संध्यादिकर्मलोपो नास्तीत्यनुसंधेयम् । तथा च  
**पैठीनसिः** । “ अनग्निमत उत्क्रान्तेराशौचं हि\* द्विजातिषु । दाहादग्निमतो विद्याद्विदेशस्थे मृते  
संतीति ” ॥ २० ॥

सपिण्डत्वादिना दशाहादिप्राप्तौ क्वचिन्मृत्युविशेषणापवादमाह ।

### ‘ हतानां नृपगोविप्रैरन्वक्षं चात्मघातिनाम् ।

- १० **वृषोऽभिषिक्तः** क्षत्रियादिः । गोग्रहणं शुद्धिदंष्ट्रादितिरश्चामुपलक्षणार्थम् । **विप्रग्रहणमन्य-**  
दशाहाद्याशौ- जोपलक्षणम् । एतेर्हतानां संबन्धिनो ये सपिण्डास्तेषाम् । विषोद्वन्धनादिभि-  
चापवादः । बुद्धिपूर्वमात्मानं ये व्यापादयन्ति ते **आत्मघातिनः** । आत्मघातिग्रहणं ‘पाख-  
ण्ड्यनाश्रिता’ इत्येकयोगोपात्तपतितमात्रोपलक्षणार्थम् । तत्संबन्धिनो **चान्वक्षं** मनुगतमक्षमन्वक्षम् । सद्यः  
शौचमित्यर्थः । न पुनर्दशाहादिकम् । तथा च **गौतमः** ( अ. १४ सू. ८-११ ) । ‘ गोब्राह्मण-  
१५ हतानामन्वक्षम् । राजक्रोधाच्च । युद्धे । प्रायोऽनाशकशस्त्राग्निविषोदकोद्वन्धनप्रपतनैश्चेच्छतामिति ’ । क्रोध-  
ग्रहणं प्रमादव्यापादितनिरासार्थम् । अयुद्धग्रहणं युद्धहतस्यैकाहमाशौचमस्तीति ज्ञापनार्थम् । “ ब्राह्मणार्थं  
विपन्नानां योषितां गोग्रहेऽपि च । आह्वेऽपि हतानां च एकरात्रमशौचकमिति ” स्मरणात् ।

एतच्च युद्धकालक्षतेनैव कालान्तरविपन्नस्य । समरमूर्धनि हतस्य पुनः सद्यः शौचम् । यथाह  
**मनुः** ( अ. ५ श्लो. ९८ ) । “ उद्यतेराह्वे शस्त्रैः क्षत्रधर्महतस्य च । सद्यः संतिष्ठते यज्ञरतथाऽऽ-  
२० शौचमिति स्थितिरिति ” ॥

ज्ञानस्यैव जननोद्देशाच्चनिमित्तत्याज्जन्मदिनाद्गुणकालेऽपि ज्ञाने दशाहादिप्राप्तावपवादमाह

### प्रोषिते कालशेषः स्यात्पूर्णे दत्तोदकं शुचिः ॥ २१ ॥

- प्रोषिते** देशान्तरस्थे यत्रस्थेन प्रथमादिवस एव सपिण्डजननादिकं न ज्ञायते तस्मिन्सपिण्डे  
कालस्य दशाहाद्यवच्छिन्नस्य यः शेषोऽवशिष्टकालः स एव शुद्धिहेतुर्भूवति । **पूर्णे** पुनराशौचकाले  
२५ दशाहादिके प्रेतयोदकं दत्त्वा शुद्धिर्भवति । उदकदानस्य ज्ञानपूर्वकत्वात्प्रायोदकं दत्त्वा शुचिर्भ-  
वति । तदुक्तं **मनुना** ( अ. ५ श्लो. ७७ ) । “ निर्देशं ज्ञातिमरणं श्रुत्वा पुत्रस्य जन्म च । सवासा  
जलमाप्नुत्य शुद्धो भवति मानवः ” इति । **पूर्णे दत्तोदकं शुचिरिति** । प्रेतोदकदानसहचरितस्याशौ-  
चकालस्य शुद्धिहेतुत्वविधानात् जन्मन्यतिक्रान्ताशौचं सपिण्डानां नास्तीति गम्यते । पितरस्तु निर्देश-  
ऽपि जनने ज्ञानमस्त्येव । “ श्रुत्वा पुत्रस्य जन्म चेति ” वचनात् ।

- १० एतच्च पुत्रग्रहणं जन्मनि सपिण्डानामतिक्रान्ताशौचं नास्तीत्येव ज्ञापकम् । अन्यथा “ निर्देशं  
ज्ञातिमरणं श्रुत्वा जन्म च निर्देशमिष्येवावक्ष्यत् । तथा च **देवलः** । ‘ माण्डूद्धिः प्रसवा-  
शौचे व्यतीतेषु दिनेष्वपीति ’ । तस्माद्विपत्तावेवातिक्रान्तशौचमिति स्थितिः ॥

केचिदन्यथेमं श्लोकं पठन्ति । ' प्रोषिते कालशेषः स्यादशेषे त्र्यह एव तु । सर्वेषां वत्सरे पूर्णे प्रेते दत्त्वादकं शुचिरिति ' । प्रोषिते सर्वेषां ब्राह्मणक्षत्रियादीनामविशेषेण कालशेषः शुद्धिहेतुः । अशेषे पुनरतिक्रान्ते दशाहादौ सर्वेषां त्र्यहमेवाशौचम् । संवत्सरे पूर्णे यदि प्रोषितप्रयाणमवगतं स्यात्तदा सर्वे ब्राह्मणादिः स्नात्वादकं दत्त्वा शुचिः स्यात् । तथा च मनुः ( अ. ५ श्लो. ७६ ) । " संवत्सरे व्यतीते तु सृष्ट्वेषापो विशुध्यतीति " ।

अयं च त्र्यहो दशाहादूर्ध्वं मासत्रयादूर्वागर्द्रष्टव्यः । पूर्वोक्तं सद्यः शौचं तु नवममासादूर्ध्वमर्वाक्सं-  
वत्सराद्द्रष्टव्यम् । यत्पुनर्वासिष्ठं वचनम् ( अ. ४ सू. ३६ ) । ' ऊर्ध्वं दशाहाच्छुत्वैकरात्रमिति । ' तदूर्ध्वं षण्मासेभ्यो यावन्नवमम्, यदपि गौतमवचनम् ( अ. १४ सू. १७ ) । ' श्रुत्वा चोर्ध्वं दशम्याः पक्षिणीमिति ' तन्मासत्रयादूर्ध्वमर्वाक्यथात् । तथा च वृद्धवसिष्ठः । ' मासत्रये त्रिरात्रं स्यात्षण्मासे पक्षिणी तथा । अहस्तु नवमादूर्वागूर्ध्वं स्नानेन शुध्यतीति ' ।

एतच्च मातापितृव्यतिरिक्तविषयम् । " पितरौ चन्मृतौ स्यातां दूरस्थोऽपि हि पुत्रकः । श्रुत्वा तद्दिनमारभ्य दशाहं सूतकी भवेदिति " पैठीनसिस्मरणात् । तथा च स्मृत्यन्तरेऽपि । " महा-  
गुरुनिपाते तु आर्द्रवस्त्रोपवासिना । अतीतिऽन्देऽपि कर्तव्यं प्रेतकार्यं यथाविधीति " । संवत्सरादूर्ध्वमपि प्रेतकार्यमाशौचोदकदानादिकं कार्यम् । न पुनः स्नानमात्राच्छुद्धिरित्यर्थः ।

पितृपत्न्यामपि मातृव्यतिरिक्तार्थां स्मृत्यन्तरे विशेषो दर्शितः । " पितृपत्न्यामपेतायां मातृ-  
वर्ज्यं द्विजोत्तमः । संवत्सरे व्यतीतेऽपि त्रिरात्रमशुचिर्भवेदिति " । यस्तु नयादिव्यवहिते देशान्तरे मृतस्तत्सापिण्डानां दशाहादूर्ध्वं मासत्रयादूर्वागपि सद्यः शौचम् । " देशान्तरमृतं श्रुत्वा क्लीबे वैवा-  
नसे यतौ । मृते स्नानेन शुध्यन्ति गर्भस्त्रावे च गोत्रिणः " इति । देशान्तरलक्षणं च बृहस्पतिनोक्तम् । " महानघन्तरं यत्र गिरिर्वा व्यवधायकः । वाचो यत्र विभियन्ते तद्देशान्तरमुच्यते । देशान्तरं वदन्त्येके षष्टियोजनमायतम् । चत्वारिंशद्दन्त्यन्ये त्रिंशदन्ये तथैव चेति " ।

इदं चातिक्रान्ताशौचमुपनीतोपरमविषयम् । न पुनर्वयोषस्थाविशेषाशौचविषयमपि । तथा चोक्तं व्याघ्रपादेन । " तुल्यं वयसि सर्वेषामतिक्रान्ते तथैव च । उपनीते तु विषमं तस्मिन्नेवाति-  
कालजमिति " । अयमर्थः । वयसि त्रिवर्षादिरूपे यदाशौचमादन्तजन्मनः सद्यः इत्यादिवाक्यविहितं तत्सर्वेषां ब्राह्मणादिवर्णानां तुल्यमविशिष्टम् । अतिक्रान्ते दशाहादिव्यहादिके यदाशौचं तदपि सर्वेषामविशिष्टम् । उपनीते पुनरुपरमे दशद्वादशपञ्चदशत्रिंशद्दिनानीत्येवंविषयमाशौचं ब्राह्मणादीनाम् ।  
तस्मिन्नेवोपनीतोपरम एव अतिकालजमतिक्रान्ताशौचं भवति । न वयोवस्थाशौचातिक्रम इति ॥ २१ ॥

क्षत्रियादिषु दशगणस्य सपिण्डाशौचस्यापवादमाह

क्षत्रस्य द्वादशाहानि विशः पञ्चदशैव तु ।

त्रिंशद्दिनानि शूद्रस्य तदर्धं न्यायवर्तिनः ॥ २२ ॥

क्षत्रियवैश्यशूद्राणां सपिण्डजनने तदुपरमे च यथाक्रमेण द्वादशपञ्चदशत्रिंशद्दिनान्याशौचं २०  
भवति । न्यायवर्तिनः पुनः शूद्रस्य पाकयज्ञद्विजशुश्रूषादिरतस्य तदर्धं तस्य मासस्यार्धं पञ्च-  
दशरात्रमाशौचम् । एवं च ( त्रिरात्रं वेद्येतद्दशरात्रमाशौचं पारिशेष्यात् ब्राह्मणविषये व्यतिष्ठते ।





नामकरणात्प्राक्सद्यःशौचमेव नियतम् । ' प्राङ्नामकरणात्सद्यःशौचमिति ' शङ्खस्मरणात् । चूडाकर्म च प्रथमे तृतीये वा वर्षे स्मर्यते । ' चूडाकर्म द्विजातीनां सर्वेषामेव धर्मतः । प्रथमेऽन्दे तृतीये वा कर्तव्यं श्रुतिचोदनादिति ' स्मरणात् (मनुस्मृ. अ. २ श्लो. ३२) ॥ ततश्च दन्तजननादूर्ध्वं प्रथमवार्षिकचूडा-पर्यन्तमेकाहः । तत्र त्वकृतचूडस्य दन्तजनने सत्यपि त्रिवर्षं यावदेकाह एव । तथा च विष्णुः । ' दन्तजातेऽप्यकृतचूडेऽहोरात्रेण शुद्धिरिति ' । तत ऊर्ध्वं प्रागुपनयनात् त्र्यहः । यत्तु मनुवचनम् ५ ( अ. ५ श्लो. ६७ ) । " नृणामकृतचूडानामशुद्धिर्नैशिकी स्मृता । निर्बृत्तचूडकानां तु त्रिरात्राच्छुद्धिरिष्यति " इति तस्याप्ययमेव विषयः । यत्तुनाद्विवर्षमधिकृत्य तेनैवोक्तम् ( अ. ५ श्लो. ६९ ) । ' अरण्ये काष्ठवन्त्यक्रवा क्षिपेयुस्त्यहमेव त्विति " । यच्च वसिष्ठवचनम् ( अ. ४ सू. ३४ ) । ' ऊनद्विवर्षे प्रेते गर्भपतने वा सपिण्डानां त्रिरात्रमिति ' । तत्संवत्सरचूडाभिप्रायेण । यत्तु च्छिरोवचनम् "यद्यप्यकृतचूडो वै जातदन्तश्च संस्थितः । तथाऽपि दाहायित्वेनमाशौचं त्र्यहमाचरेदिति" तद्वर्त्रयाः १० दूर्ध्वं कुलधर्मापेक्षया चौलोत्कर्षे वेदितव्यम् । ' विभे न्यूनत्रिवर्षे तु मृते शुद्धिस्तु नैशिकीति ' तेनैवाभिहितत्वात् ।

न चायमेकाहो दन्तजननाभाव इति शङ्कनीयम् । न हि न्यूनत्रिवर्षस्य दन्तानुत्पत्तिः संभवति । तथा सत्यपि दन्तजनने अकृतचूडस्येकाहं वदता विष्णुवचनेन विरोधश्च दुष्प्रतिहरः स्यात् । तस्मात्प्राच्येव स्यास्या ज्यायसी । यत्तु कश्यपवचनम् । ' बालानामदन्तजातानां त्रिरात्रेण शुद्धिरिति' १५ तस्मात्तापितृविषयम् । " निरस्य तु पुमाञ्छुक्रमुपस्पर्शाद्विशुध्यति । बेजिकादभिसंबन्धादनुरून्ध्यादयं त्र्यहम् " ( मनुस्मृ. अ. ५. श्लो. ६३ ) ॥ इति जन्मजनकसंबन्धोपाधिकृतया त्रिरात्रस्मरणात् ।

ततश्चायमर्थः । प्राङ्नामकरणात्सद्यः शौचम् । तदूर्ध्वं दन्तजननादवर्गाग्रिसंस्काराक्रियायां एकाऽहः । इतरथा सद्यः शौचम् । जातदन्तस्य च प्रथमवार्षिकाञ्चौलादवर्गिकाहः । प्रथमवर्षादूर्ध्वं त्रिवर्षपर्यन्तं कृतचूडस्य त्र्यहः । इतरस्य त्वेकाहः । वर्षत्रयादूर्ध्वमकृतचूडस्यापि त्र्यहम् । उपनयनादूर्ध्वं सर्वेषां १० ब्राह्मणादीनां दशरात्रादिकमिति ॥ २३ ॥

इदानीं स्त्रीषु च बयोवस्थाविशेषणापवादमाह

### अहस्त्वदत्तकन्यासु बालेषु च विशोधनम् ।

अदत्ता अपरिणीता याः कन्यास्तासु कृतचूडासु वाग्दानात्प्रागहोरात्रं विशेषण शुद्धिकारणम् । सपिण्डानां सापिण्ड्यं च कन्यानां त्रिपुरुषपर्यन्तमेव । ' अप्रसौतानां तु स्त्रीणां त्रिपुरुषी विशायते ' १५ इति वसिष्ठस्मरणात् ( अ. ४ सू. १८ ) । बालेषु चानुत्पन्नदन्तेषु अत्रिसंस्कारे सत्येकाहो विशोधनम् । अकृतचूडायां तु कन्यायां सद्यः शौचम् । ' अकृतचूडायां तु कन्यायां सद्यः शौचं विधीयत ' इत्यापस्तम्बस्मरणात् ।

वाग्दानादूर्ध्वं तु संस्कारात्प्राक्पतिपक्षे पितृपक्षे च त्रिरात्रमेव । यथाह मनुः ( अ. ५ श्लो. ७२ ) । " स्त्रीणामसंस्कृतानां तु त्र्यहाच्छुध्यन्ति बान्धवाः । यथेकेनैव कल्पेन शुष्यन्ति तु सना-१०

भय ” इति । बान्धवाः पतिपक्षास्त्रिरात्रेण शुध्यन्ति । सनाभयस्तु पितृपक्षाः सपिण्डा यथोक्तेनैव कल्पेन ‘ निवृत्तचूडकानामित्यादिनोक्तेन त्रिरात्ररूपेण न पुनर्दशरात्ररूपेण । विवाहात्प्राक् तस्यायुक्तत्वात् । अत एव **मरीचिः** । “ वारिपूर्वं प्रदत्ता तु या नैव प्रतिपादिता । असंस्कृता तु सा ज्ञेया त्रिरात्रमुभयोः स्मृतमिति ” । उभयोः पतिपितृपक्षयोः । विवाहादूर्ध्वं तु **विष्णुना** विशेषो दर्शितः । ५ ‘ संस्कृतासु स्त्रीषु नाशौचं पितृपक्षे तत्पक्षमरणे चेत्पितृगृहे स्यातां तदेकरात्रं त्रिरात्रं वेति ’ । तत्र प्रसवे एकाहः प्रयागे त्रिरात्रमिति व्यवस्था ।

इदं तु वयोवस्थाशौचं सर्ववर्णसाधारणम् । क्षत्रियस्य द्वादशशहानीति तद्वर्णविशेषोपादानेनाभिधानात् । अत एव **मनुना** अनुपात्तवर्णविशेषाशौचविधेः साधारण्यप्रतिपादनार्थं चातुर्वर्ण्याधिकारे सत्यपि पुनर्भूतगामापि वर्णानां यथावदनुपूर्वशः ’ इत्युक्तम् । तथाऽङ्गिरसाऽप्युक्तम् । “ अविशेषेण १० वर्णानामर्वाङ्गसंस्कारकर्मणः । त्रिरात्रात्तु भवेच्छुद्धिः कन्यास्वह्ना विधीयत ” इति । **व्याघ्रपादवचनं** च ‘ तुल्यं वयसि सर्वेषामिति ’ प्राक्प्रदर्शितम् ।

अतो यथा ‘पिण्डयज्ञावृता देयमित्यादिः पिण्डोदकदानविधिः सर्ववर्णसाधारणः, यथा वा समानोदकाशौचविधिः ‘ अन्तरा जन्ममरणे ’ इति संनिपाताशौचविधिश्च ‘ यदूर्ध्वं गर्भेऽसौ मासतुल्या निशा ’ इति, सावाशौचविधिः ‘ प्रोषिते कालशेषः स्यादशेष इयहमेव त्विति ’ विदेशशाशौचविधिश्च, १० यथा वा गुर्वाद्याशौचविधिः सर्ववर्णसाधारणः, तथा वयोवस्थानिमित्तमप्याशौचं सर्ववर्णसाधारणमेव भवितुमर्हति । अत एव “ क्षत्रे षड्भिः कृते चोले वैश्ये नवभिरुच्यते । ऊर्ध्वं त्रिवर्षाच्छूद्रे तु द्वादशाहो विधीयते ” । तथा “ यत्र त्रिरात्रं विप्राणामाशौचं संप्रवृश्यते । तत्र शूद्रे द्वादशाहः षण्णवक्षत्रवैश्ययोरिति ” इत्यादीनि **ऋष्यशृङ्गा**दिवचनानि विगीतत्वबुद्ध्याऽनाद्रियमाणेर्धारेऽश्वरविश्वरूपमेधातिथिप्रभृतिभिराचार्यैरयमेव साधारणः पक्षोऽङ्गीकृतः । अङ्गीतानि चार्तानार्तक्षत्रियादिविषय- २० तथा व्याख्येयानि ॥

गुर्वादिष्वनिदेशमाह

**गुर्वन्तेवास्यनूचानमातुलश्रोत्रियेषु च ॥ २४ ॥**

**गुरु**पाध्यायः । **अन्तेवासी** शिष्यः । **अनूचानो**ऽङ्गानां प्रवक्ता । **मातुलग्रहणेनात्मबन्धवो** मातृबन्धवः पितृबन्धवश्च योनिबंधना उपलक्ष्यन्ते । ते च ‘ पत्नी दुहितर ’ इत्यत्र दर्शिताः । **श्रोत्रिय** एकशाखाध्यायी । ‘ एकां शाखामधीते श्रोत्रिय ’ इति **बौधायन**मरणान्त् । एषूपरतेष्वहोरात्रमाशौचम् ।

यस्तु मुख्यो गुरुः पिता तदुपरमे सपिण्डत्वाद्दशहमेव । यस्तु पिता पुत्रानुत्पाद्य संस्कृत्य वेदानध्याप्य वेदार्थं ग्राहयित्वा वृत्तिं च विदधाति तस्य महागुरुत्वात्तदुपरमे द्वादशरात्रं वा । ‘ महागुरुषु दानाध्ययने वर्जयेदित्याश्वलायनेनोक्तं द्रष्टव्यम् । आचार्योपरमे तु त्रिरात्रमेव । १० यथाह **मनुः** ( अ. ५ श्लो. ८० ) । “ त्रिरात्रमाहुराशौचमाचार्ये संस्थिते सति । तस्य पुत्रे च पत्न्यां च दिवारात्रमिति स्थितिरिति ” । यदा त्वाचार्यादिरन्त्येष्टिं करोति तदा दशरात्रमाशौचम् । ( **मनुस्मृ.** अ. ५ श्लो. ६५ ) । “ गुरोः प्रेतस्य शिष्यस्तु पितृमेघं समारभेत् । प्रेताहारैः समं तत्र

दशाहेन विशुध्यतीति ” तेनैवोक्तत्वात् । श्रोत्रियस्य तु समानग्रामीणस्य एतदाशौचम् । ‘ एकाहं स-  
ब्रह्मचारिणि । समानग्रामीणं च श्रोत्रिय ’ इत्याश्वलायनस्मरणात् ( अ. ४ कं. ४ सू. २६।२७ ) ।  
एकाचार्योपनीतः सब्रह्मचारी । एतच्चासंनिधाने द्रष्टव्यम् । सन्निहिते तु शिष्यादौ त्रिरात्रादि । यथाह  
मनुः ( अ. ५ श्लो. ८१ ) । “ श्रोत्रिये तूपसंपन्ने त्रिरात्रमशुचिर्भवेत् । ”

“ मातुले पक्षिणीं रात्रिं शिष्यत्विग्बान्धवेषु चेति ” । उपसंपन्ने मैत्रीप्रातिवेश्यत्वादिना संबन्धे ५  
शीलयुके वा । मातुलग्रहणं मातृष्वस्त्रादेरुपलक्षणार्थम् । बान्धवा इत्यात्मबन्धवो मातृबन्धवः पितृबन्धव-  
श्लोचन्ते । तथा च बृहस्पतिः । ‘ स्यंह मातामहाचार्यश्रोत्रियेष्वशुचिर्भवेदिति ’ । तथा प्रचेताः ।  
‘ मृते चत्विजि याज्ये च त्रिरात्रेण विशुध्यतीति ’ ॥ तथा च वृद्धवसिष्ठः । “संस्थिते पक्षिणीं  
रात्रिं दौहित्रे भगिनीसुते । संस्कृते तु त्रिरात्रं स्यादिति धर्मो व्यवस्थितः । पित्रोरुपरमे स्त्रीणामृदानां तु  
कथं भवेत् ” । त्रिरात्रेणैव शुद्धिः स्यादित्याह भगवान्यमः ॥ “श्वशुरयोर्भगिन्यां च मातुलग्न्यां च मातुले । १०  
पित्रोः स्वसरि तद्वच्च पक्षिणीं क्षपयेन्निशाम् ” ॥ तथा “ मातुले श्वशुरे मित्रे गुरौ गुर्वङ्गनासु च ।  
आशौचं पक्षिणीं रात्रिं मृता मातामही यदि ” ॥ तथा च गौतमः ( अ. १४ सू. १७।१८ ) । ‘पक्षिणी-  
मसपिण्डे योनिंबन्धे सहाध्यायिनि चेति ’ । योनिंबन्धा मातुलमातृत्वस्त्रीयपितृत्वस्त्रीयादयः । तथा  
जाबालिः । “ एकोदकानां तु त्र्यहो गोत्रजानामहः स्मृतम् । मातृबन्धो गुरो मित्रे मण्डलाधि-  
पतौ तथेति ” ॥ विष्णुः । ‘ असपिण्डे स्ववेदमनि मृत एकरात्रमिति ’ । तथा वृद्धः । १५

“ भगिन्यां संस्कृतायां तु धातर्यपि च संस्कृते । मित्रं जामातरि प्रेते दौहित्रे भगिनीसुते ॥

शालके तत्सुते चैव सयः क्षानेन शुध्यति । ग्रामेश्वरे कुलप्रतां श्रोत्रिये च तपस्विनि ॥

शिष्ये पञ्चत्वमापन्ने शुचिर्नक्षत्रदर्शनात् । ग्राममध्यगतो यावच्छत्रवस्तिष्ठति कस्यचित् ॥

ग्रामस्य तावदाशौचं निर्गते शुचितामियादिः । त्यादीन्याशौचविशेऽप्रतिपादकानि स्मृतवच-  
नान्यन्वेषणीयानि । ग्रन्थगौरवभयादत्र न लिख्यते । एषु चैकविषयगुलध्वाशौचप्रतिपादकतया १२-२०  
स्परविरुद्धेषु सन्निधिविदेशस्थापेक्षया व्यवस्थाऽनुसंधातव्या ॥ २४ ॥

**अनौरसेषु पुत्रेषु भार्यास्वन्यगतासु च ।**

**निवासराजनि प्रेते तदहः शुद्धिकारणम् ॥ २५ ॥**

किंच । अहरित्यनुवर्तते । अनौरसाः क्षेत्रजदत्तकादयः । तेषु जातेषूपरतेषु वाऽहोरात्रमाशौ-  
चम् । तथा स्वभार्यास्वन्यगतास्वन्यं प्रतिलोमव्यतिरिक्तं आश्रितासु अतीतासु । अत्राहोरात्र- २५  
मेव न पुनः सत्यपि सापिण्ड्ये दशरात्रम् । प्रतिलोमाश्रितासु चाशौचाभाव एव । ‘ पाखण्ड्यना-  
श्रिता ’ इत्यनेन प्रतिषेधात् । एतच्च भार्यापुत्रशब्दयोः संबन्धिशब्दत्वात् यत्प्रतिपत्तौ किंच भार्यात्वं  
पुत्रत्वं च तस्यैवेवमाशौचं । सपिण्डानां त्वाशौचाभावः । अत एव प्रजापतिः । “ अन्याश्रितेषु  
दारेषु परपत्नीसुतेषु च । गोत्रिणः क्षानशुद्धाः स्युस्त्रिरात्रेणैव तल्पितेति ” । स्वैरिण्याद्यास्तु यमाश्रि-  
तास्तस्य तु त्रिरात्रमेव । यथाह विष्णुः । “ अनौरसेषु पुत्रेषु जातेषु च मृतेषु च । परपूर्वांसु ३०  
भार्यासु प्रसूतासु मृतासु चेति ” त्रिरात्रमत्र प्रकृतम् ।

अनयोश्च त्रिरात्रैकरात्रयोः सन्निधिविदेशस्थापेक्षया व्यवस्था । यदा तु पितृस्त्रिरात्रं तदा  
सपिण्डानामेकरात्रम् । यथाह मरीचिः । “ सूतके मृतके चैव त्रिरात्रं परपूर्वयोः । एकाहस्तु सपि-

पठानां त्रिरात्रं यत्र वै पितुरिति ” । किंच । निवसत्यस्मिन्निति निवासः स्वदेश उच्यते । तस्य यो राजा स्वामी विषयाधिपतिः स यस्मिन्नहनि अतीतस्तदहर्मात्रं शुद्धिकारणम् । रात्रौ चेदतीतस्तदा रात्रिमात्रम् । अत एव मनुः ( अ. ५ श्लो. ८२ ) । “ प्रेते राजनि सज्योतिर्यस्य स्याद्विषये स्थित ” इति ज्योतिषा सह वर्तते इति सज्योतिराशौचम् । अङ्घ्रि चेद्यावत्सूर्यदर्शनं रात्रौ चेद्याव-  
\* अक्षत्रदर्शनमित्यर्थः ॥ २५ ॥

अनुगमनाशौचमाह

ब्राह्मणेनानुगन्तव्यो न शूद्रो न द्विजः क्वचित् ।

अनुगम्याम्भसि स्नात्वा स्पृष्ट्वाऽग्निं घृतभुक्शुचिः ॥ २६ ॥

ब्राह्मणेन असपिण्डेन द्विजो विपादिः शूद्रो वा प्रेतो नानुगन्तव्यः । यदि ज्ञेहादि-  
१० नाऽनुगच्छति तदाऽम्भसि तडागादिस्थे स्नात्वाऽग्निं स्पृष्ट्वा घृतं प्राश्य शुचिर्भवेत् । अस्य च घृतप्राशनस्य भोजनकार्यविधाने प्रमाणाभावाच्च भोजनप्रतिषेधः ।

इदं च समानोक्तृष्टजातिविषयम् । यथाह मनुः ( अ. ५ श्लो. १०३ ) “ अनुगम्येच्छया प्रेतं ज्ञातिमज्ञातिमेव च । स्नात्वा सचैलः स्पृष्ट्वाऽग्निं घृतं प्राश्य विशुध्यतीति ” । ज्ञातयो मातृस पिण्डाः । इतरेषां तु विहितत्वाच्च दोषः । निकृष्टजात्यनुगमने तु स्मृत्स्वन्तरोक्तं द्रष्टव्यम् । तत्र १५ शूद्रानुगमने “प्रेतीभूतं तु यः शूद्रं ब्राह्मणो ज्ञानदुर्बलः । अनुगच्छेन्नीयमानं स त्रिरात्रेण शुच्यति । त्रिरात्रे तु ततश्चीर्णं नदीं गत्वा समुद्रगाम् । प्राणायामशतं कृत्वा घृतं प्राश्य विशुध्यतीति” पराशरो-  
क्तम् । ‘क्षत्रियानुगमने त्वहोरात्रम् । मानुषास्थिं क्षिप्यं स्पृष्ट्वा त्रिरात्रमाशौचम् । अक्षिप्ये त्वहोरात्रं शवानु-  
गमने चैकैमिति ’ वसिष्ठोक्तम् ( अ. २३ सू. २४।२६ ) । वैश्यानुगमने पुनः पक्षिणी तथा क्षत्रि-  
२० यस्यानन्तरं वैश्यानुगमने अहोरात्रमेकान्तरशूद्रानुगमने पक्षिणी वैश्यस्य शूद्रानुगमने एकाह इत्यूर्हनी-  
रणे कृते । अज्ञानादुपवासः स्यादशक्तौ ज्ञानमिष्यते ” इति शङ्खेन प्रायश्चित्तस्याज्ञातत्वात् ॥ २६ ॥

सपिण्डाशौचे क्वचिदुपवादमाह

महीपतीनां नाशौचं हतानां विद्युता तथा ।

१५ गोब्राह्मणार्थे संग्रामे परस्य चेच्छति भूमिपः ॥ २७ ॥

यद्यपि महीशब्देन कृत्स्नं भूगोलकर्मभिधीयत तथाऽप्यत्र सकलायाः क्षित्तेरेकभृत्कत्वानुपपत्तेः  
महीपतीनामिति बहुवचनानुरोधाच्च तदेकदेशशुतानि मण्डलानि लक्ष्यन्ते । सत्पालनाधिकृतानां क्षत्रि-  
यादीनामभिषिक्तानां नाशौचम् । तैराशौचं न कार्यमित्यर्थः । तथा विद्युद्धतानां गोब्राह्मणरक्षणार्थं  
विपन्नानां च संबन्धिनो ये सपिण्डास्तैरप्याशौचं न कार्यम् । यस्य च मन्त्रिपुरोहितादेर्भूमिपतयोऽन-  
१० न्यसाध्यमन्त्राभिषारदिर्कर्मसिद्धयर्थमाशौचाभावमिच्छन्ति तैरपि न कार्यम् ।

अत्र च महीपतीनां यदसाधारणत्वेन विहितं प्रजापरिरक्षणं तथेन दानमानसत्कारव्यवहारदर्शना-  
दिना विना न संभवति तत्रैवाशौचाभावो न पुनः पञ्चमहायज्ञादिष्वपि । तथा च मनुः ( अ. ५श्लो. ९४ ) ।  
“ राज्ञो माहात्मिके स्थाने सद्यः शौचं विधीयते । प्रजानां परिरक्षार्थमासनं चात्र कारणमिति ” ।  
गौतमेनाप्युक्तम् ( अ. १४ सू. ४२ ) । ‘ राज्ञां च कार्यविधात्तार्थमिति राजभृत्यादेरप्याशौचं न भवति ।  
यथाह प्रचेताः । “ कारवः शिल्पिनो वैद्या दासीदासास्तथैव च । राजानो राजभृत्याश्च सद्यःशौचा-  
प्रकीर्तिताः ” इति । कारवः सूफकारादयः । शिल्पिनाश्चित्रकारचैलनिर्णेजकादयः ।

अयं चाशौचाभावः किंविषय इत्यपेक्षायां कर्मनिमित्तैः शब्दैस्तत्तदसाधारणस्य कर्मणो बुद्धि-  
स्थत्वात्तत्रैव द्रष्टव्यः । अत एव विष्णुः । ‘ न राज्ञां राजकर्मणि न व्रतिनां व्रते. न सत्रिणां सत्रे न  
कारूणां कारुकर्मणीति ’ प्रतिनियतविषयमेवाशौचाभावं दर्शयति । शातातपथेऽप्युक्तम् । ‘ मृत्युकर्म-  
कराः सद्गदा दासीदासास्तथैव च । ज्ञाने शरीरसंस्कारे गृहकर्मण्यद्वेषिताः ” इति । इयं च दासादिशुद्धिः १०  
रपरिहरणयतया प्राप्तस्पर्शविषयेत्यनुसंधेयम् । अत एव स्मृत्यन्तरम् । ‘ सद्यः स्पृश्यो गर्भदासो भक्तदास-  
ह्यहाच्छुचिः ’ । तथा । “ चिकित्सको यत्कुरुते तदन्येन न शक्यते । तस्माच्चिकित्सकः स्पर्शं शुद्धौ  
भवति नित्यशः ” इति ॥ २७ ॥

ऋत्विजां दीक्षितानां च यज्ञियं कर्म कुर्वताम् ।

सत्रिव्रतिब्रह्मचारिदातृब्रह्मविदां तथा ॥ २८ ॥

१५

दाने विवाहे यज्ञे च संग्रामे देशविभूवे ।

आपद्यपि हि कष्टायां सद्यः शौचं विधीयते ॥ २९ ॥

किंच । ऋत्विजो वरणसम्भृताः वेतानौपासनाः कर्तृविशेषाः । दीक्षया संस्कृता दीक्षितास्तेषां  
यज्ञियं यज्ञे भवं कर्म कुर्वतां सद्यः शौचं विधीयत इति सर्वत्रानुषङ्गः । ‘ दीक्षितस्य वेतानौपासनाः  
कार्याः ’ इत्यनेन सिद्धेऽप्यधिकारे पुनर्वचनं यजमानेषु स्वयंकर्तृत्वविधानार्थं सद्यः ज्ञानेनविशुद्धयर्थं च । २०  
सत्रिग्रहणेन सन्ततानुष्ठानतुल्यतयाऽनसत्रप्रवृत्ता लक्ष्यन्ते । मुख्यानां तु सत्रिणां दीक्षितग्रहणेनैव  
सिद्धेः । व्रतिशब्देन कृच्छ्रचान्द्रायणादिप्रवृत्ताः स्नातकव्रतप्रायश्चित्तप्रवृत्ताश्चोच्यन्ते । तथा ब्रह्म-  
चर्यादिव्रतयोगिनः श्राद्धकर्तृर्भोक्तुश्च ग्रहणम् ।

तथा स्मृत्यन्तरम् ।

“ नित्यमन्नप्रदस्यापि कृच्छ्रचान्द्रायणादिषु । निर्वृत्ते कृच्छ्रहोमादौ ब्राह्मणादिषु भोजने ॥ २५

गृहीतनियमस्यापि तस्मादन्यस्य कस्यचित् । निमंत्रितेषु विषेषु प्रारब्धे श्राद्धकर्मणि ॥

निमन्त्रितस्य विप्रस्य स्वाध्यायादिरतस्य च । देहे पितृषु तिष्ठत्सु नाशौचं विधत्ते कश्चित् ॥

मायश्चित्तप्रवृत्तानां दातृब्रह्मविदां तथेति ” ॥

सत्रिणां व्रतिनां सत्रे व्रते च शुद्धिर्न कर्ममात्रे संव्यवहारे वा । तथा च विष्णुः । ‘ न व्रतिनां  
व्रते न सत्रिणां सत्रे ’ इति ॥

३०

ब्रह्मचर्यपङ्कवर्णको नैष्ठिकश्च यस्तु नित्यं दातैव न प्रतिग्रहीता स वैखानसो दातृशब्दे-  
नोच्यते । ब्रह्मविधायिः । एतेषां च त्रयाणामाश्रमिणां सर्वत्र शुद्धिः । विशेषप्रमाणाभावात् । दाने  
च पूर्वसंकल्पितद्रव्यस्य नाशौचम् । ‘ पूर्वसंकल्पितं द्रव्यं दीयमानं न दुष्यतीति ’ ऋतुस्मरणात् ।

स्मृत्यन्तरे चात्र विशेष उक्तः । ' विवाहोत्सवयज्ञाद्विष्णन्तरा मृतसूतके । शेषमक्षं परैर्देवं दातुमो-  
कुंश्च न स्पृशेदिति ' । यज्ञो वृषोत्सर्गादौ । विवाहे च पूर्वसंभृतसंभारे ।

तथा च स्मृत्यन्तरे । ' वसे सम्भृतसंभारे विवाहे धाद्वकर्मणीति ' सद्यः शौचमत्र प्रकृतम् ।  
विवाहग्रहणं पूर्वप्रवृत्तचौलोपेनयनादिसंस्कारकर्मोपलक्षणम् । यज्ञग्रहणं च पूर्वप्रवृत्तदेवप्रतिष्ठारामाद्युत्सव-  
मात्रोपलक्षकम् । ' न देवप्रतिष्ठोत्सर्गाविवाहेषु न देशविभ्रमे नापयापि च कष्टात्पामाशौचमिति ' सिष्णु-  
स्मरणात् । संभ्रामे युद्धे । ' संभ्रामे समुपोब्धे राजानं संनाहधेदिःत्याम्बुह्लाद्यनायुक्तसंनहनाविधौ ( ३।१२।८ )  
मास्थानिकशान्तिहोमादौ च सद्यः शुद्धिः । देशस्य विस्फोटविभ्रमसर्गा राजभयाद्वा विष्टुषे तदुप-  
शमनार्थे शान्तिकर्मणि सद्यः शौचम् ।

विषुवामावेऽपि कश्चिदेशविशेषेण पैष्टीमसिमा शुद्धिरुक्ता । " विवाहद्विगशेषेण द्वात्रायां िर्ध-  
१० कर्मणि । न तत्र सूतकं तद्वत्कर्म यज्ञादि कारयेदिति " । तथा कष्टावामप्यापादि व्याप्यः, ३३, ३६न  
समुर्षावित्यायां दुरितशमनार्थे दाने तथा सङ्कुचितवृक्षेभ्य इत्यपरिभ्रान्तमातापित्रादिविष्टुकुटुम्बपर्य तद्वर-  
णोपयोगिनि प्रतिग्रहे सद्यः शुद्धिः ।

इयं च शुद्धिर्यस्य सद्यः शौचं विनाऽऽस्त्युपशमो न भवति अश्वस्तानिकस्य तद्विषया । यस्त्वे-  
काहपर्याप्तसंचितधनस्तस्यैकाहः, यत्प्रहोपयोगिसंचयी तस्य त्र्यहः, यस्तु चतुर्हार्थमापादितद्रव्यः कुम्भी-  
१५ धान्यस्तस्य चतुरहः, कुसूलधान्यकस्य दशहः इत्येवं यस्य यावत्कालमात्स्यभावस्तस्य तावत्कालमा-  
शौचम् । आपस्तुपाधिकत्वात् आशौचसङ्कोचस्य । अत एव मनुना ( अ. ४ श्लो. ७ ) । " कुशल-  
धान्यको वा स्यात्कुम्भीधान्यक एव वा । ऋहैहिको वाऽपि भवेदश्वस्तानिक एवमेव " इत्यत्र प्रतिपादित-  
चतुर्विधशुद्धस्याभिप्रायेण । " दशाहं शावमाशौचं सपिण्डेषु विधीयते । अर्वाक्संचयनादस्थानं त्र्यहमेकाह-  
मेववेति " ( मनुस्मृतिः अ. ५ श्लो. ५९ ) कल्पचतुष्टयं प्रतिपादितम् । समानोदकाविषयाश्च संकुचिताशौ-  
२० चकल्पः पक्षिण्येकाहः सद्यःशौचरूपाः स्मृत्यन्तरे वृष्टाः वृत्तिसङ्कोचोपाधिकतया एव योज्याः ।

अयं चाशौचसङ्कोचो येनैव प्रतिग्रहादिना विनाऽर्तिस्तद्विषयो न सर्वत्रेत्यवगन्तव्यम् ॥ मनुः ।  
" एकाहाद्वाद्वाणः शुष्येयोऽग्निवेदसमन्वितः । अथात्केवलवेदस्तु विहीनो दर्शभिर्दिनेः " ।  
इत्यादिस्मृत्यन्तरवचनपर्यालोचनयाऽध्ययनज्ञानानुष्ठानयोगिनामेकाहादिना शुद्धिरित्येवं कस्मादेष्यते ।  
उच्यते । ' दशाहं शावमाशौचं सपिण्डेषु विधीयते ' इति सामान्यप्राप्तदशाहबाधपुरःसरमेव  
१ ' एकाहाद्वाद्वाणः शुद्धयेदिति ' विधायकं भवति । बाधकस्य चानुपपत्तिनिबन्धनत्वात् । यावत्प्रा-  
प्येतेऽनुपपत्तिप्रशमो न भवति तावद्वाचनीयम् । अतः किंपदनेन वाच्यमित्येकायात्पेक्षितविशेषसम-  
र्पणक्षमस्याग्निवेदसमन्वित ' इति वाक्यविशेषस्य दर्शनादाग्निवेदविषयेऽग्निहोत्रादिकर्मणि स्वाध्याये च  
व्यवतिष्ठते न पुनर्दम्भदावपि । एवं चाग्निवेदसंज्ञाः कामान्कर्मिणो भवन्ति । इदमथा येनाग्निवेदसाध्यं  
कर्म कृतं तस्यैकाहाशुद्धिरिति पुरुषविशेषोपलक्षणत्वमेव स्यात् ।

न चैतद्युक्तं । एवं च सति, ' प्रत्युत्प्रेषाग्निः कियः । वैतानोभाषनाः कार्याः कियश्च भुतिचो-  
२ दितः । ' इत्यां ' वाङ्मयस्य ज्ञानस्यस्य

भवति । ततः ' उभयत्र दशाष्टानि कुलस्यास्य न भुञ्जते ' इति दशाहपर्यन्तं भोजनादिकं प्रतिषेध-  
यन्निर्ग्रहमादिवचनेरविरोधोऽपि सिध्यति । अतः कर्त्तिकर्मविशेषे इदमाशौचसंकोचविधानं न पुनः सर्व-  
संन्यसहारदिगोचरमित्यलमतिप्रपञ्चेन ॥

इदं च स्वाध्यायाविवेके सद्यःशौचविधानं बहुवेदस्य ब्रह्मोपनिषत्कृताध्यायार्तो द्रष्टव्यम् ।  
इतरस्य तु ' ज्ञानं प्रतिग्रहो होमः स्वाध्यायश्च निवर्तते ' इति प्रतिषेध एव । एवं ब्राह्मणादिमध्ये  
यस्य यावत्कालमाशौचमुक्तं स तस्यानन्तरं ज्ञात्वा श्रुष्येत् न तत्कालातिक्रममात्रात् । यथाह ऋतुः  
( अ. ५ श्लो. १९ ) । " विप्रः श्रुष्यत्यपः रघुष्ट्वा क्षत्रियो वाहनायुधम् । वैश्यः प्रतोदं र्शःःदा  
यष्टिं शूद्रः कृतक्रियः " इति । अयमर्थः । कृतक्रिय इति प्रत्येकमभिसंक्रुष्यते । विप्रोऽनुभूताशौच-  
कालः कृतक्रियः कृतज्ञानो हस्तेनापः स्पृष्ट्वा श्रुष्यति । रघुष्ट्वेति रघुर्न क्रुद्धोऽस्येते न ज्ञानमाचरन्  
वा । वाहनादिषु तस्यैवानुषङ्गात् । अथवा कृतक्रियो यावदाशौचं कृतोदकादिक्रियः तदनन्तरं  
विप्रादिरुदकादि स्पृष्ट्वा श्रुष्येदिति । इत्याशौचकालानन्तरं भाविज्ञानप्रतिनिधित्वेनोच्यते इति । क्षत्रियादि-  
वर्हणादिकं स्पृष्ट्वा श्रुष्येदिति ॥ २८ ॥ २९ ॥

कुलव्यापिनीं शुद्धिमभिधमेवाभीं प्रसङ्गात्प्रतिपुत्रव्यापिनीं शुद्धिमाह

**उदक्याशुचिभिः स्नायात्संस्पृष्टस्तैरुपस्पृशेत् ।**

**अच्छिक्नानि जपेच्चैव गायत्रीं मनसा सकृत् ॥ ३० ॥**

उदक्या रजस्वला । अशुचयः शयचाम्बालपतितसूतिकायाः शशाशौचिनश्च । एतैः संस्पृष्टः  
स्नायात् । तैः पुनरुदक्याशुचिसंस्पृष्टादिभिः संस्पृष्ट उपस्पृशेत् आचामेत् । आचम्याच्छिक्नानि  
आपोहिष्ठेत्येवमादीनि त्रीणि मन्त्रवाक्यानि जपेत् । शिवेव बहुवचनस्य चरितार्थत्वात् । तथा गायत्रीं  
च सकृन्मनसा जपेत् ।

ननु 'उदक्या संस्पृष्टः स्नायादित्येकवचननिर्दिष्टस्य कथं तैरिति बहुवचने परामर्शः । सत्वमेव । १०  
किंस्वत्र उदक्यादिसंस्पृष्टव्यतिरिक्तज्ञानार्हमात्रस्पर्शेऽप्याचमनविधानार्थं तैरिति बहुवचननिर्देश इत्य-  
विरोधः । ते च ज्ञानार्हाः स्मृत्यन्तरेऽवगन्तव्याः । यथाह धाराशरः । " दुःस्वप्ने मैथुने वान्ते  
विरिके क्षुरकर्मणि । चित्तियूपस्मशानस्थस्पर्शेने ज्ञानमाचरोदिति " । तथा च मनुः । ( अ. ५  
श्लो. १४५ ) । " वान्तो विरिक्तः ज्ञात्वा तु घृतमाशनमाचरेत् । आचामेदेव मुक्त्वाऽजं ज्ञानं मैथुनिनः  
स्मृतिमिति " । मैथुनिनः ज्ञानमृतुकालविषयम् । अनृतौ तु ' यदा मन्त्रेच्छौचं मूत्रपुरीषवदिति ' २५  
ब्रह्मस्पतिस्मरणात् । अनृतावपि कालविशेषेण स्मृत्यन्तरे ज्ञानमुक्तम् । " अष्टम्यां च चतुर्दश्यां दिवा  
पर्वणि मैथुनम् । कृत्वा सचैलं ज्ञात्वा च वारुणीभिश्च मार्जयोदिति " । तथा च श्रमः । " अजिर्ण-  
ऽभ्युदिते वान्ते तथाऽप्यस्तमिते रवौ । दुःस्वप्ने दुर्जन्मस्पर्शे ज्ञानमात्रं विधीयते " इति । तथा  
ब्रह्मस्पतिः । " मैथुने कटभूमे च सपः ज्ञानं विधीयते ' इत्येतदसचैलस्पर्शविषयम् । सचिले तु  
चित्पादिसर्शे सचैलमेव ज्ञानम् । यथाह कबलकः । " श्वानं श्वपार्कं प्रेतपूत्रं देवद्रव्योपजीविनम् । १०  
मासयाजिनं सोमशिक्रियिं शूपशक्तिं चित्तिकाहं अयं श्वभाण्डं सन्नेहं मानुषास्थि शशस्पृष्टं रजस्वलां

महापातकिं श्व स्पृष्ट्वा सचैलमम्भोऽवगाहोत्तीर्थाग्निमुपसृश्य गायत्रीमष्टवारं जपेत् । घृतं प्राश्य पुनः  
 ज्ञात्वा त्रिराचामेदिति ।

- एतच्च बुद्धिपूर्वविषयम् । अन्यत्र ज्ञानमात्रम् । ' श्वस्पृष्टं दिवाकीर्तिं चितिं यूपं रजस्वलाम् ।  
 स्पृष्ट्वा त्वकामतो विप्रः ज्ञानं कृत्वा विशुध्यतीति ' **बृहस्पतिस्मरणात्** । एवमन्यत्राऽपि वक्ष्यमाणेषु  
 ५ विषयसमीकरणमूहनीयम् । तथा च **कश्यपः** । ' उद्यास्तमययोः स्कन्दयित्वा अक्षिस्पन्दने कर्णाक्रोशने  
 चित्प्यारोहणे यूपसंस्पर्शने च सचैलं ज्ञानं पुनर्मन इति जपेत् महाव्याहृतिभिः सप्तान्याहृतीर्जुहुया-  
 दिति ' । तथा **स्मृत्यन्तरे** । " स्पृष्ट्वा देवलकं चैव सवासा जलमाविशेत् । देवार्चनपरो विप्रो  
 वित्तार्थे वत्सरत्रयम् । असौ देवलको नाम हव्यकव्येषु गर्हितः " ॥ तथा **ब्रह्माण्डपुराणे** ।  
 " शैवान्याश्रुपतानस्पृष्ट्वा लोकायतिकनास्तिकान् । विकर्मस्थान्द्रिजान्शुद्रान्सवासा जलमाविशेदिति " ॥  
 १० तथा । ' अस्वर्ग्यां ह्याहुतिः सा स्याच्छूद्रसंपर्कदूषितेति ' **लिङ्गाच्च** शूद्रस्पर्शने निषेधः ॥  
 तथाऽङ्किराः । " यस्तु छायां श्वपाकस्य ब्राह्मणो ह्यधिरोहति । तत्र ज्ञानं प्रकुर्वीत घृतं प्राश्य  
 विशुध्यतीति " ॥ तथा **व्याघ्रपादः** । " चाण्डालं पतितं चैव दूरतः परिवर्जयेत् । गोवालव्यजना-  
 दर्वाक्सवासा जलमाविशेदिति " । एतदतिसंकटस्थलविषयम् । अन्यत्र तु **बृहस्पतिनोक्तम्** ।  
 " युगं च द्वियुगं चैव त्रियुगं च चतुर्युगम् । चाण्डालसूतिकोदक्यापतितानामथः क्रमादिति " ॥ तथा  
 १५ **पैठीनसिः** । ' काकोलूकस्पर्शने सचैलं ज्ञानमनुदकमूत्रपुरीषकरणे सचैलं ज्ञानं महाव्याहृतिहोमश्च ' ।  
 ' अनुदकमूत्रपुरीषकरणे ' इत्येतच्चिरकालमूत्रपुरीषाशौचाकरणपरम् । तथाऽङ्किराः । " भासवायसमार्जार-  
 खरोष्ठं च श्वशूकरान् । अमेध्यानि च संस्पृश्य सचैलो जलमाविशेदिति " । मार्जारस्पर्शनिमित्तं  
 ज्ञानमुच्छिष्टसमयेऽनुष्ठानसमये च वेदितव्यम् । समाचारात् । अन्यदा तु ' मार्जारश्चैव इर्वी च मारु-  
 तश्च सदा शुचिरिति ' ज्ञानाभावः । श्वस्पर्शे तु ज्ञानं नामेरूर्ध्वं वेदितव्यम् । अधस्तात्तु क्षालनेमेव ।  
 २० " नामेरूर्ध्वं करौ मुक्त्वा शुना यद्युपहन्यते । तत्र ज्ञानमधस्ताच्चेत्यक्षाल्याचम्य शुध्यतीति " तेनैवो-  
 क्त्वात् ॥ तथा पक्षिस्पर्शे विशेषो **जातृकरण्ये**नोक्तः । " ऊर्ध्वं नामेः करौ मुक्त्वा यदङ्गं संस्पृशे-  
 त्वगः । ज्ञानं तत्र प्रकुर्वीत शेषं प्रक्षाल्य शुध्यतीति " ॥ अमेध्यस्पर्शेऽपि **विष्णुना** विशेषो  
 दर्शितः । ' नामेरधस्तात्पद्माहृषु च कायिकैर्मलैः सुराभिर्मर्द्यैर्वापहतो मृत्तयैस्तदङ्गं प्रक्षाल्याचान्तः  
 शुध्येत् ॥ अन्यत्रोपहतो मृत्तयैस्तदङ्गं प्रक्षाल्य ज्ञायात् । तैरिन्द्रियेषूपहतस्तूपोप्य ज्ञात्वा पञ्चगव्येन  
 २५ दर्शनच्छदोपहतश्चेति ' ।

- एतच्च परकीयामेध्यस्पर्शविषयम् । आत्मीयमलस्पर्शे तु ऊर्ध्वमपि नामेः क्षालनेमेव । यथाह  
**देवलः** । " मातृशास्थि वसां विद्यामार्तवं मूत्रेतसी । मज्जानं शोणितं वाऽपि परस्य यदि संस्पृशेत् ॥  
 ज्ञात्वा प्रमृज्य लेपादीनाचम्य स शुचिर्भवेत् । तान्येव स्वानि संस्पृश्य पूतः स्यात्परिभार्जनादिति " ॥  
 तथा **शङ्खः** । " रथ्याकर्दमतोयेन ढीवनायेन वा तथा । नामेरूर्ध्वं नरः स्पृष्टः सद्यः ज्ञानेन शुध्य-  
 ३० तीति " ॥ **यज्ञेनाय्यत्र** विशेष उक्तः । " सकर्दमं तु वर्षासु प्रविश्य ग्रामसङ्करम् । जंघयोर्मृत्तिका-  
 स्तिसः पादयोर्द्विशुणास्ततः " इति । ग्रामसङ्करं ग्रामसलिलप्रवाहप्रवेशं सकर्दमं प्रविश्येत्यर्थः ॥ मारुत-  
 शोषिते तु कर्दमादौ न दोषः । " रथ्याकर्दमतोयानि स्पृष्ट्वान्यन्यत्रवायसैः । मारुतेनैव शुष्यन्ति पक्के-  
 द्रकचितानि चेति " प्राशुकत्वात् ( आचारे १९७ ) ॥



अस्थानि मनुना विशेष उक्तः ( अ. ५ श्लो. ८७ ) । “ नारं स्पृष्ट्वाऽस्थि सजेहं क्वात्वा विभो विशुध्यति । आचम्यैव तु निःस्रेहं गां स्पृष्ट्वा वीक्ष्य वा रविमिति ” । इदं द्विजातास्थिविषयम् । अन्यत्र बसिष्ठोक्तम् ( अ. १२ सू. २४ ) । ‘ मानुषास्त्रिंश्रिंश्रिं स्पृष्ट्वा त्रिरात्रमाशौचमस्त्रिंश्रिंश्रिं त्वहोरात्रम् ’ । अमानुषे तु विष्णुक्तम् । ‘ भक्ष्यवर्ज्यं पञ्चनखशवं तदस्थि च सजेहं स्पृष्ट्वा ज्ञातः पूर्ववन्नं प्रक्षालितं विभूयादिति ’ ॥ एवमन्येऽपि ज्ञानार्हाः स्मृत्यन्तरतोऽवबोद्धव्याः ॥

एवं ज्ञानार्हाणां बहुत्वात्तदभिप्रायं तैरिति बहुवचनमविरुद्धम् । ‘उदक्याञ्चविभिः ज्ञायादित्ये तश्चाण्डालाद्यचेतनव्यवधानस्पर्शं वेदितव्यम् । चेतनव्यवधाने तु मानवम् ( अ. ५ श्लो. ८५ ) । “ दिवाकीर्तिमुदक्यां च पतितं सूतिकां तथा । शवं तत्स्पृष्टिं चैव स्पृष्ट्वा ज्ञानेन शुध्यतीति ” ॥ तृतीयस्य त्वाचमनमेव । “ तमेव तु स्पृशेद्यस्तु ज्ञानं तस्य विधीयते । ऊर्ध्वमाचमनं प्रोक्तं द्रव्याणां प्रोक्षणं तथेति ” संवर्तस्मरणात् ।

एतच्चाहुद्विपूर्वकाविषयम् । मतिपूर्वं तु तृतीयस्यापि ज्ञानमेव । यथाह गौतमः ( अ. १४ सू. २७ ) । ‘ पतितचण्डालसूतिकोदक्याशवस्पृष्टितस्पृष्ट्युपस्पर्शने संचैलमुदकोपस्पर्शनाच्छुध्येदिति ’ । चतुर्थस्य त्वाचमनमेव । “ उपस्पृष्ट्याञ्चिस्पृष्टं तृतीयं वाऽपि मानवः । हस्तौ पादौ च तोयेन प्रक्षाल्याचम्य शुध्यतीति ” देवलस्मरणात् । अशुचिना पुनरुदक्यादिस्पर्शं देवलेन विशेष उक्तः ।

“ श्वपाकं पतितं व्यङ्गमुन्मत्तं शवहारकम् । सूतिकां साविकां नारीं रजसा च परिप्लुताम् ॥ १५

“ श्वकुक्कुटवराहांश्च ग्रामानसंस्पृश्य मानवः । संचैलः सशिरः क्वात्वा तदानीमेव शुध्यति ॥

“ अशुद्धान्स्वयमप्येतानशुद्धस्तु यदि स्पृशेत् । विशुध्यत्युपवासेन तथा कृच्छ्रेण वा पुनरिति ” । साविका प्रसवस्य कारयित्री । कृच्छ्रः श्वपाकादिविषयः । श्वादिषु तूपवास इति व्यवस्था ॥ ३० ॥

अधुना कालशुद्धौ दृष्टान्तयेन द्रव्यशुद्धिप्रकरणोक्तान्तयेवात्र प्रकरणे वक्ष्यमाणांश्च शुद्धिहेतुत्वकामानि

कालोऽग्निः कर्म मृद्वायुर्मनो ज्ञानं तपो जलम् ।

पश्चात्तापो निराहारः सर्वेऽमी शुद्धिहेतवः ॥ ३१ ॥

यथाऽऽभ्यासोऽमी सर्वे स्वविषये शुद्धिहेतवस्तथा कालोऽपि दशरात्रादिकः । शास्त्रगम्यत्वाच्छुद्धिहेतुत्वस्य । अग्निस्तावच्छुद्धिहेतुर्यथाऽभ्यासाय पुनः पाकान्महीमयमिति । कर्म च शुद्धिनिमित्तं यथा वक्ष्यति ‘ अश्वमेधावभृथज्ञानादिति ’ । तथा मृदपि शुद्धिकारणं यथा कथितम् ( आचारे १८९ श्लो. ) ‘ सलिलं भस्म मृदाऽपि प्रक्षेप्तव्यं विशुद्ध्य ’ इति । वायुः- २५ रपि शुद्धिहेतुः यथोदीरितं ( आचारे १९७ श्लो. ) ‘ मारुतेनैव शुध्यतीति ’ । मनोऽपि वाचः- शुद्धिसाधनं यथाऽऽब्रवीत् ‘ मनसा वा इषिता वाग्बदतीत्यादि ’ । ज्ञानं चाप्यात्मिकं शुद्धिशुद्धौ निदानं यथाऽभिधास्यति ( अग्रे ३४ श्लो. ) ‘ क्षेत्रज्ञस्येश्वरज्ञानादिति ’ । तपश्च कृच्छ्रादि यथा वदिष्यति ( अग्रे २६० श्लो. ) ‘ प्राजापत्यं चरेत्कृच्छ्रं समो वा हस्तत्वगः ’ इत्यादि । तथा जलमपि शरीरादेः यथा जल्पिष्यति ( अग्रे ३३ श्लो. ) ‘ बर्ष्मणो जल्पमिति ’ । पश्चात्- ३०

सापो विशुद्धिजनकः यथा गदितं ' स्थापनेमानुतापेनेति ' । निराहारोऽपि शुद्धशुपादानं यथा व्याहरिष्यति ( अग्रे ३०१ श्लो. ) ' त्रिरात्रोपोषितो जप्त्वेत्यादिः ' ॥ ३१ ॥

अकार्यकारिणां दानं वेगो नद्याश्च शुद्धिकृत ।

शोध्यस्य मृच्च तोर्यं च संन्यासो वै द्विजन्मनाम् ॥ ३२ ॥

५ तपो वेदविदां क्षान्तिर्विदुषां वर्ष्मणो जलम् ।

जपः प्रच्छन्नपापानां मनसः सत्यमुच्यते ॥ ३३ ॥

भूतात्मनस्तपोविद्ये बुद्धेर्ज्ञानं विशोधनम् ।

क्षेत्रज्ञायेश्वरज्ञानाद्विशुद्धिः परमा मता ॥ ३४ ॥

किंच । अकार्यकारिणां निषिद्धसेविनां दानमेव मुख्यं शुद्धिकारणं यथा व्याख्यास्यति १० ( अग्रे २५० श्लो. ) ' पात्रे घनं वा पर्याप्तं दत्तेति ' । नद्याः निदाषादौ अल्पतोयतया अमेध्योपहततीरायाः कूलङ्कषवर्षाम्बुप्रवाहः वेगः शुद्धिकृत । शोधनीयस्य द्रव्यस्य मृच्च तोर्यं च शुद्धिकृद्यथेह भणितम् ( आचारे १९१ श्लो. ) । ' अमेध्याकस्य मूर्त्तयैः शुद्धिर्गन्धापकर्षणादिति ' । संन्यासः प्रव्रज्या द्विजन्मनां मानसोपचारे शुद्धिकृत ॥ ३२ ॥

तपो वेदाभ्यासो वेदविदां शुद्धिकारणम् । कृच्छ्रादि तु सर्वसाधारणं न वेदविदामेव । क्षान्ति-  
१५ रुपशमो विदुषां वेदार्थविदाम् । वर्ष्मणः शरीरस्य जलम् । प्रच्छन्नपापानामविख्यातदोषाणां  
अयमर्षणादिसूक्तजपः शुद्धिकारणं शुद्धिसाधनम् । मनः सदसत्संकल्पात्मकं तस्यासत्संकल्पत्वाद्-  
शुद्धस्य सत्यं साधुसंकल्पः शोधकम् ॥ ३३ ॥

भूतशब्देन तद्विकारभूतो देहेन्द्रियसंबन्धो लक्ष्यते । तत्र स्थूलेऽहं कृशोऽहं काणोऽहं बधि-  
रोऽहमित्येवं तदभिमानित्वेन योऽयमात्मा वर्तते स भूतात्मा तस्य तपोविद्ये शुद्धिनिमित्ते ।  
२० तपःशब्देनानेकजन्मस्वेकस्मिन्नापि वा जन्मनि जाग्रत्स्वप्नसुषुप्त्यवस्थास्वात्मनो योऽयमन्वयः शरीरादेश्च  
व्यतिरेकः सोऽभिधीयते । यथा ' तपसा ब्रह्म विजिज्ञासस्वेति ' ( भृगूपनिषदि ) पञ्चकोश-  
व्यतिरेकप्रतिपादनपरे वाक्ये विद्याशब्देन चौपनिषदमस्थूलमणवह्नस्वमसङ्को ह्ययमात्मेत्यादि त्वं-  
पदार्थनिरूपणविषयवाक्यजन्यज्ञानमुच्यते । एताभ्यामस्य शुद्धिः । शरीरादिव्यतिरेकबुद्धेः संशयविपर्यय-  
रूपत्वेनाशुद्ध्यायाः प्रमाणरूपज्ञानं विशेषं क्षेत्रस्य तपोविद्याविशुद्धस्य त्वंपदार्थभूतस्य ' तत्त्वमसी-  
३५ त्यादिवाक्यजन्यात्साकाररूपादीश्वरज्ञानात् परमात्मशुद्धिर्मुक्तिलक्षणा । यथा एताः शुद्धयः परमपुरु-  
षार्थास्तद्बहुक्तराकालशुद्धिरपीत्येवं प्रशंसार्थं भूतात्मादिविशुद्धयभिधानम् ॥ ३४ ॥

अथापद्धर्मप्रकरणम् २

“ आपद्यपि च कटार्यां सद्यः शौचं विधीयते ” इत्यापादि मुख्याशौचकल्पानामनुष्ठानासंभवेन सद्यः-  
शौचाद्यनुकल्पप्रकल्पेदानीं तन्मसङ्कादापादि “प्रतिग्रहोऽधिको विप्रैः याजनाध्यापने तथे”त्यापुक्त-  
याजनादिग्रह्यवृत्त्यसंभवेन वृत्त्यन्तरमाह

क्षेत्रेण कर्मणा जीवेद्विशां वाऽप्यापदि द्विजः ।  
निस्तीर्यतामथात्मानं पावयित्वा न्यसेत्पथि ॥ ३५ ॥

द्विजो विप्रो बहुकुटुम्बतया स्ववृत्त्या जीवितुमसमर्थः क्षत्रसंबन्धिना कर्मणा शस्त्रग्रहणा-  
दिनाऽपदि जीवेत् । तेनापि जीवितुमशक्नुवन् वैश्यसंबन्धिना कर्मणा वाणिज्यादिना जीवेत् न  
शूद्रवृत्त्या । तथा च मनुः ( अ. १० श्लो. ८२ ) । “ उभाभ्यामप्यजीवंस्तु कथं स्यादिति चेद्भवेत् ।  
ऋषिगोरक्षमास्थाय जीवेद्वैश्यस्य जीविकामिति ” ।

तथा आपद्यपि न हीनवर्णेन ब्राह्मी वृत्तिराश्रयणीया किंतु ब्राह्मणेन क्षात्री क्षत्रियेण वैश्यसंब-  
न्धिनी वैश्येन च शौद्रौत्येवं स्वानन्तरहीनवृत्तिरेव । ‘ अजीवन्तः स्वधर्मेणानन्तरां पापीयसीं वृत्तिमा-  
तिष्ठेरन् । न तु कदाचिज्ज्यायसीमिति ’ वसिष्ठस्मरणात् ( अ. २ सू. २२।२३ ) । ज्यायसी  
च ब्राह्मी वृत्तिः तथा च स्मृत्यन्तरम् । “ उत्कृष्टं वाऽपकृष्टं वा तयोः कर्म न विद्यते । मध्यमे  
कर्मणी हित्वा सर्वसाधारणे हि ते ” इति । शूद्रस्य उत्कृष्टं ब्राह्मं कर्म न विद्यते । तथा ब्राह्मणस्याप- १५  
कृष्टं शौद्रं कर्म मध्यमे क्षत्रवैश्यकर्मणी पुनरापद्रतसर्ववर्णसाधारणे हि ते इति । शूद्रश्चापद्रतो वैश्यवृत्त्या  
शिल्पैर्वा जीवेत् । “ शूद्रस्य द्विजशुश्रूषा तयाऽजीवन्वणिग्भवेत् । शिल्पैर्वा विविधैर्जीवेद्विजाति-  
हितमाचरन्ति ” प्रागुक्तत्वात् ( आचारे १२० श्लो. ) ॥ मनुना चात्र विशेषो दर्शितः ( अ. १०  
श्लो. १०० ) । “ वैः कर्मभिः प्रचरितैः शुश्रूष्यन्ते द्विजातयः । तानि धारुककर्माणि शिल्पानि  
विविधानि चेति ” । अनेनैव न्यायेनानुलोमोत्पन्नानामपि स्वानन्तरावृत्तिरूहनीया । २०

एवं स्वानन्तरहीनवर्णवृत्त्या आपद्धं निस्तीर्य प्रायश्चित्ताचरणेनात्मानं पावयित्वा पथि  
न्यसेत् । ऋषीणावात्मानं स्थापयेदित्यर्थः । यद्वाऽयमर्थः । गृहितवृत्त्याऽर्जितं धर्मं पथि न्यसेदुत्सृ-  
जेदिति । तथा च मनुः ( अ. १० श्लो. १११ ) “ जपहोमैरपैत्येनो याजनाध्यापनैः कृतम् ।  
प्रतिग्रहनिमित्तं तु त्यागेन तपसैव त्विति ” ॥ ३५ ॥

वैश्यवृत्त्यां जीवतो ब्राह्मणस्य यक्ष्णनीभिः तदाह

फलोपलक्ष्यसोममनुष्यापूपवीरुधः ।  
तिलौदनरसक्षारान्दधि क्षीरं घृतं जलम् ॥ ३६ ॥  
शस्त्रासवमधूच्छिष्टं मधु लाक्षा च बहिषः ।  
सुचर्मपुष्पकुतुपकेशतक्रविषक्षितीः ॥ ३७ ॥

कौशेयनीललवणमांसैकशफसीसकान् ।

शाकाद्रौषधिपिण्याकपशुगन्धांस्तथैव च ॥ ३८ ॥

वैश्यवृत्त्याऽपि जीवन्नो विक्रीणीत कदाचन ।

- नो विक्रीणीतेति प्रत्येकमभिसंबध्यते । फलानि कदलीफलादीनि बदरेद्बुद्ध्यातिरिक्तानि ।
- ५ यथाह नारदः ( अ. १ श्लो. ६५ ) । “ स्वयंशीर्णानि पर्णानि फलानां बदरेद्बुद्धे । रज्जुः कार्पासिकं सूत्रं तच्चेदविकृतं भवेदिति ” । उपलं माणिक्यायश्ममात्रं क्षौममतसीसूत्रमयं वल्लम् । क्षौमग्रहणं तान्तवादेरुपलक्षणम् । यथाह मनुः ( अ. १० श्लो. ८७ ) । “ सर्वं च तान्तवं रक्तं शाणक्षौमाविकानि च । अपि चेत्स्युरक्तानि फलमूले तथोषधीरिति ” । सोमो लताविशेषः ।
- १० मृतादिलताः । तिलाः प्रसिद्धाः । ओदनग्रहणं भोज्यमात्रोपलक्षणम् । रसा गुडेश्वरसर्करादयः । तथा च मनुः ( अ. १० श्लो. ८८ ) । “ क्षीरं क्षौद्रं दधि घृतं तैलं मधु गुडं कुशानिति ” । क्षारा यवक्षारादयः । दधिक्षीरयोर्ग्रहणं मस्तुपिण्डकिलाटकूर्चिकादीनां तद्विकाराणामुपलक्षणम् । ‘क्षीरं सविकारमिति’ गौतमस्मरणात् ( अ. ७ सू. ११ ) । घृतग्रहणं तैलादिकेहमात्रोपलक्षणम् । जलं प्रसिद्धम् । शाकं खड्गादि । आसवग्रहणं मयमात्रोपलक्षणम् । मधुच्छिष्टं सिक्थकं । मधु क्षौद्रं । लाक्षा ३५ जतु । बर्हिषः कुशाः । मृतं प्रसिद्धा । चर्माजिनं । पुष्पं प्रसिद्धं । अजलोमकृतः कम्बलः कुतुपः । केशाभ्रमर्यादिसम्बद्धाः । तक्रमुदम्बित् । विषं शुद्ध्यादि । क्षितिर्भूमिः । ‘नित्यं भूमित्रीहियवाजाव्य-श्वर्षभेन्वनद्भ्रुणश्च वयांसि चेति’ इति सुमन्तुस्मरणात् । कौशेयं कोशप्रभवं वसनम् । नीलं नीलीरसम् । लवणग्रहणेनैव बिडसौवर्चलसैन्धवसामुद्रसोमककृत्रिमाण्यविशेषेण गृह्यन्ते । मांसं प्रसिद्धम् । एकशफा हयादयः । सीतग्रहणं लोहमात्रोपलक्षणम् । शाकं सर्वमविशेषात् । ओषधयः फलपाकान्ताः । आर्द्रौ- २० षधय इति विशेषोपादानात् शुष्केषु न दोषः । पिण्याकः प्रसिद्धः । पशव आरण्याः “ आरण्यांश्च पशून्सर्वान्द्विगुणश्च वयांसि चेति ” मनुस्मरणात् ( अ. १० श्लो. ८९ ) । गन्धाश्चन्दनागुरुप्रभु-तयः । सर्वानितान्वैश्यवृत्त्या जीवन्ब्राह्मणः कदाचिदपि न विक्रीणीत । क्षत्रियादेस्तु न दोषः । अत एव नारदो ( अ. १ श्लो. ६१ ) । “ वैश्यवृत्तावविक्रेयं ब्राह्मणस्य पयो दधीति ” ब्राह्मणग्रहणं कृतम् ॥ ३६ ॥ ३७ ॥ ३८ ॥

धर्मार्थं विक्रयं नेयास्तिला धान्येन तत्समाः ॥ ३९ ॥

- यदावश्यकाः पाकयज्ञादिधर्माः स्वसाधनव्रीह्यादिधान्याभावेन न निष्पद्यन्ते तर्हि धान्येन तिला विक्रयं नेयाः । तत्समाः द्रोणपरिमिता द्रोणपरिमितेनेत्येवं तेन धान्येन समाः । तथा च मनुः ( अ. १० श्लो. ९० ) । “ काममुत्पाद्य कृष्यां तु स्वयमेव कृषीवलः । विक्रीणीत तिलान् शुद्धान्धर्मार्थमचिरस्थितानिति ” । धर्मग्रहणमावश्यकभेषजाद्युपलक्षणम् । अत एव नारदः ( अ. १ श्लो. ६६ ) । “ अन्नकौ भेषजस्यार्थं यश्नरेतोस्तथैव च । यद्यवश्यं तु विक्रेयास्तिला धान्येन तत्समाः ” इति । षडन्यथा विक्रीणीते तर्हि दोषः । “ भोजनाभ्यन्नाहानायदन्यत्कुरते

तिलैः । कृमिभृत्वा श्वविद्यायां पितृभिः सह मज्जतीति” मनुस्मरणात् ( अ. १० श्लो. ९१ ) । सजातीयैः पुनर्विनिमयो भवत्येव । (मनुः अ. १० श्लो. ९४) । “ रसा रसैर्निमातव्या न त्वेष लवणं रसैः । कृताञ्च च कृताञ्चने तिला धान्येन तत्समाः ” इति । कृताञ्चं सिद्धाञ्चं तच्च कृताञ्चने परिवर्तनीयमिति यावत् । ‘कृताञ्चं चाकृताञ्चनेति’ पाठे सिद्धमन्नमकृताञ्चने तण्डुलादिना परिवर्तनीयमिति यावत् ॥ ३९ ॥

पूर्वोक्तनिषिद्धानिकंम दोषमाह

लाक्षालवणमांसानि पतनीयानि विक्रये ।

पयो दधि च मद्यं च हीनवर्णकराणि तु ॥ ४० ॥

लाक्षालवणमांसानि विक्रीयमाणानि सद्यः पतनीयानि दिजातिकर्महानिकराणि ५ पर्येष-  
प्रभृतीनि तु हीनवर्णकराणि शूद्रतुल्यत्वापादकानि । एतद्व्यतिरिक्तापण्यविक्रये वैश्यतुल्यता । ग्रथाह १०  
मनुः ( अ. १० श्लो. ९२।९३ ) । “ सद्यः पतति मांसेन लाक्षया लवणेन च । स्यहेण शूद्रो भवति ब्राह्मणः क्षीरविक्रयात् ॥ इतरेषामपण्यानां विक्रयादिह कामतः । ब्राह्मणः सप्तरात्रेण वैश्यभावं निगच्छति ” ॥ ४० ॥

आपद्रुतः संप्रगृह्णन् भुञ्जानो वाग्यतस्ततः ।

न लिप्येतैनसा विप्रो ज्वलनार्कसमो हि सः ॥ ४१ ॥

किंच । यस्त्वधनः अवसन्नकुटुम्बतया आपद्रुतोऽपि क्षत्रवृत्तिं वैश्यवृत्तिं वा न प्राप्तिविक्षति स यतस्ततो हीनतरस्ततो हीनतरहीनतमेभ्यः प्रतिगृह्णस्तदञ्च भुञ्जानोऽपि वा नैवैनसा पापेन लिप्यते । यतस्तस्यामापद्रवस्थायामस्यतिग्रहादावधिकारित्वेन ज्वलनार्कसमः यथा ज्वलनोऽर्कश्च हीन-  
संस्कारोऽपि न दुष्यति तथाऽयमापद्रुतोऽपि न दुष्यतीत्येतावता तत्साम्यम् । एवं च वदता आपद्रुतस्य परधर्माभ्रयणाद्विगुणमपि स्वधर्मानुष्ठानमेव मुख्यमिति दर्शितं भवति । तथा च मनुः ( अ. १० १० श्लो. ९७ ) । “ वरं स्वधर्मो विगुणो न पारक्यः स्वनुष्ठितः । परधर्माभ्रयाद्विप्रः सद्यः पतति जातितः ” इति ॥ ४१ ॥

कृषिः शिल्पं भृतिर्विद्या कुसीदं शकटं गिरिः ।

सेवानूपं नृपो भैक्ष्यमापत्तौ जीवनानि तु ॥ ४२ ॥

किंच । आपत्तौ जीवनानीति विशेषणात् कृष्यादीनां मध्ये अनापद्रवस्थायां यस्य या २५  
श्रुतिः प्रतिषिद्धा तस्य सा वृत्तिरनेनाभ्यनुज्ञायते । यथाऽऽपदि वैश्यवृत्तिः स्वयंकृता कृषिर्विप्रक्षत्रिय-  
योरभ्यनुज्ञायते एवं शिल्पादीन्यप्यस्याभ्यनुज्ञायन्ते । शिल्पं सूकरणादि । भृतिः प्रेष्यत्वम् । विद्या  
भृतकाध्यापकत्वाया । कुसीदं शूद्रार्थं द्रव्यप्रयोगः । तत्स्वयंकृतमभ्यनुज्ञायते । शकटं भाटकेन  
धान्यादिवहनद्वारेण जीवनहेतुः । गिरिस्तद्रततृणेन्धमद्वारेण जीवनम् । सेवा परश्चित्तानुपत्तनम् ।  
अनूपं प्रभुतृणवृक्षजलमायः प्रदेशः । तथा नृपयाचनम् । भैक्ष्यं ज्ञातकस्यापि । एतान्यापत्तौ जीव- १०

नानि । तथा च मनुः ( अ. १० श्लो. ११६ ) । “ विया शिल्पं भूतिः सेवा गोरक्षा विपाणिः कृषिः । गिरिर्भेक्ष्यं कुसीदं च दश जीवनहेतवः ” ॥ ४२ ॥

यदा कृष्यादीनामपि जीवनहेतुनामसंभवस्तदा कथं जीवनमित्यत आह

**बुभुक्षितरूपहं स्थित्वा धान्यमन्नाह्नपाद्भरेत् ।**

५ **प्रतिगृह्य तदाख्येयमभियुक्तेन धर्मतः ॥ ४३ ॥**

धान्याभावेन त्रिरात्रं बुभुक्षितोऽनश्नन् स्थित्वा अन्नाह्नपाद्भरेत् इत्यात् तद्भावे क्षत्रियादा हीनकर्मण एकाहपर्याप्तं धान्यमाहरेत् । यथाह मनुः ( अ. ६ श्लो. ११७ ) । “ तथैव सप्तमे भक्ते भक्तानि षडनश्नता । अधस्तनविधानेन हर्तव्यं हीनकर्मणः ” इति । तथा प्रतिग्रहोत्तरकालं च यदपहत् तद्धर्मतो यथावृत्तमाख्येयम् । यदि नास्तिकेन स्वामिना त्वयेदं किं ममापहत्तमित्य-  
१० भियुज्यते । यथाह मनुः ( अ. ११ सू. १७ ) । “ खलात्क्षेत्रादगारादा यतो वऽन्युपपलभ्यते । आस्यातव्यं तु तत्तस्मै पृच्छते यदि पृच्छतीति ” ॥ ४३ ॥

इदमपरमापत्यसंगद्राज्ञो विधीयते

**तस्य वृत्तं कुलं शीलं श्रुतमध्ययनं तपः ।**

**ज्ञात्वा राजा कुटुम्बं च धर्म्यां वृत्तिं प्रकल्पयेत् ॥ ४४ ॥**

१५ योऽशनया परीतोऽवसीदति तस्य वृत्तमाचारं, कुलमाभिजात्यं, शीलमात्मगुणं, श्रुतं शास्त्र-  
श्रवणं, अध्ययनं वेदाध्ययनं, तपः कृच्छ्रादि च परीक्ष्य राजा धर्मादनपेतानं वृत्तिं प्रकल्पयेत् ।  
अन्यथा तस्य दोषः । तथा च मनुः ( अ. ७ श्लो. १३४ ) । “ यस्य राजस्तु विषये श्रो-  
त्रियः सीदति क्षुधा । तस्य सीदति तद्ग्राहं दुर्मिक्षव्याधिपीडितमिति ” ॥ ४४ ॥

इत्यापद्धर्मप्रकरणम् ।

### अथ वानप्रस्थधर्मप्रकरणम् ३

चतुर्णामाश्रमिणां मध्ये ब्रह्मचारिगृहस्थयोर्धर्माः प्रतिपादिताः । साधुप्रतमवसरप्राप्तान्वानप्रस्थ-  
धर्मान्प्रतिपादयितुमाह

**सुतविन्यस्तपत्नीकस्तया वाऽनुगतो वनम् ।**

**वानप्रस्थो ब्रह्मचारी साग्निः सोपासनो व्रजेत् ॥ ४५ ॥**

१५ वने प्रकर्षेण नियमेन च तिष्ठति चरतीति वनप्रस्थः । वनप्रस्थ एव वानप्रस्थः । संज्ञायां द्वे-  
र्ष्यम् । भाविनीं वृत्तिमाश्रित्य वनं प्रतिष्ठासुरिति यावत् । असौ सुतविन्यस्तपत्नीकस्त्वयेयं भर-  
णीत्येवं सुते विन्यस्ता निक्षिप्ता पत्नी येन स तथोक्तः । यदि सा पतिपरिचयाभिलाषेण स्वयमपि  
वनं जिगमिषति तदा तयाऽनुगतो वानप्रस्थः सहितः । तथा ब्रह्मचारी ऊर्ध्वरेताः । साग्निर्वैतानाग्नि-  
सहितः । तथा सोपासनोः गृह्याभिसहितश्च । वनं व्रजेत् । ‘ सुतविन्यस्तपत्नीकः ’ इति वदता  
३० कृतगार्हस्थ्यो वानप्रस्थो वनवासोऽधिक्रियत इति दक्षितम् ।

एतन्नाश्रमसमुच्चयपक्षमङ्गीकृत्योक्तम् । इतरथा 'अविप्रुतब्रह्मचर्यो यमिच्छेत्तुतमावसेदित्यकृत-  
गार्हस्थ्योऽपि वनवासेऽधिक्रियत एव । अयं च वनप्रवेशो जराजर्जरकलेबरस्य जातपौत्रस्य वा ।  
यथाह मनुः ( अ. ६ श्लो. २ ) । " गृहस्थस्तु यदा पश्येद्वलीपलितमात्मनः । अपत्यस्यैव वाऽपत्यं  
तदाऽऽरण्यं समाश्रयेदिति" । अयं च पुत्रेषु पत्नीनिक्षेपो विद्यमानभार्यस्य । मृतभार्यस्याप्यापस्तम्बा-  
द्विभिः वनवासस्मरणात् । अतो यत् 'दाहयित्वाऽग्निहोत्रेणेति' पुनराधानविधानं तदपरिपक्वकषायविषयम् ।  
'सामिः सोपासनः' इत्यत्रापि यदाधानं कृतं तदा श्रौताग्निभिर्गृहेण च सहितो वनं व्रजेत् ॥ सर्वाधाने तु श्रौते-  
रेव केवलम् । यदि कथंचिज्येष्ठभ्रातुरनाहिताग्नित्वादिना श्रौताग्रयोऽनाहितास्तार्हि केवलं सोपासने व्रजे-  
दित्येवं विवेचनीयम् । अग्निपयनं च तर्जिर्वत्याग्निहोत्रादिकर्मसिद्धयर्थम् । अत एव मनुः ( अ. ६  
श्लो. ९ ) " वैतानिकं च जुहुयादाग्निहोत्रं यथाविधि । दर्शमस्कन्द्यन्पर्ष पौर्णमासं च शक्तिः " इति ॥

१०

ननु च पुत्रनिक्षिप्तपत्नीकस्य तद्विरहिणः कथमग्निहोत्रादिकर्मानुष्ठानं घटते । 'पत्न्या सह  
यष्टव्यामिति' सहाधिकारनियमात् । सत्यमेवम् । किंत्वत्र पत्नीनिक्षेपविधिबलादेव तत्रैरपेक्ष्येणाधिकारः  
कल्प्यते । यथा हि रजस्वलायां यस्य व्रत्येऽहनि पत्न्यनालम्भुका स्यात्तामवरुध्य यजेतेत्यवरोध-  
विधिबलात्तत्रिरेषता । यद्वा वनं प्रतिष्ठमानमेव पतिं पत्न्यनुमन्यत इति न विरोधः । न च यथा ब्रह्म-  
चारिणो विधुरस्य वा वनं प्रस्थितस्याग्निहोत्रादिपरिलोपः तथा निक्षिप्तपत्नीकस्यापि अग्निहोत्राद्यभावः १५  
इति शङ्कनीयम् । अपाक्षिकत्वेन श्रवणात् ।

न च ब्रह्मचारिविधुरयोरपि अग्निसाध्यकर्मसु अनधिकारः । पञ्चममासादूर्ध्वमाहितश्रावणिकाम्ये-  
स्तदधिकारदर्शनात् । 'वानप्रस्थो जटिलश्चैराजिनवासा न फालकृष्टमधितिष्ठेत् । अकृष्टं मूलफलं  
संचिन्वीत । ऊर्ध्वरेताः क्षमाशयो दद्यादेव न प्रतिगृह्णीयादूर्ध्वं पञ्चभ्यो मासेभ्यः श्रावणिकेनाग्नि-  
माधायाहिताग्निर्वृक्षमूलको दद्यादेव पितृमनुष्येभ्यः स गच्छेत्स्वर्ममानन्त्यामिति' वसिष्ठस्मरणात् २०  
( अ. ९ ) । चीरं वस्त्रखण्डो बल्कलं वा । न फालकृष्टमधितिष्ठेत्कृष्टक्षेत्रस्योपरि न निवसेत् । श्राव-  
णिकेन वैदिकेन मार्गेण न लौकिकेनेत्यर्थः ॥ ४५ ॥

सामिः सोपासने त्रजादयन्तदग्निसाध्यश्रौतस्नानं कर्मानुष्ठानार्थमित्युक्तं; तत्र युगविधिमाह

अफालकृष्टेनाग्नींश्च पितृन्देवातिथीनपि ।

भृत्यांश्च तर्पयेत् इमश्रुजटारोममृदात्मवान् ॥ ४६ ॥

२५

फालग्रहणं कर्षणसाधनोपलक्षणम् । अकृष्टक्षेत्रोद्भवेन नीवारवेणुश्यामाकादिना अग्नींस्तर्पयेत् ।  
अग्निसाध्यानि कर्माण्यनुतिष्ठेत् । चशब्दाद्भिक्षादानमपि तेनैव कुर्यात् । तथा पितृन्देवानतिथीन् ।  
अपिशब्दाद्भूतान्यपि तेनैव तर्पयेत् । तथा भृत्यान् । चशब्दादाश्रममातानपि । तथा च मनुः  
( अ. ६ श्लो. ७ ) । " यद्भक्ष्यं स्यात्ततो दद्याद्द्वलिं भिक्षां च शक्तिः । अम्मूलफलभिक्षाभिरर्चये-  
दाश्रमागतानिति" ॥ एवं पञ्चमहायज्ञान्कृत्वा स्वयंमपि तच्छेषमेव भुञ्जीत । " देवताभ्यश्च ३०

तद्बुत्वा वन्यं मेध्यतरं हविः । शेषमात्मनि युज्जीत लवणं च स्वयंकृतमिति ” मनुस्मरणात् ( अ. ६ श्लो. १२ ) । स्वयंकृतमूसरलवणम् । एषं भोजनार्थं यागाद्यर्थं च मुन्यन्विनयमात् ग्राम्याहारपरित्यागोऽर्थसिद्धः । अत एव मनुः ( अ. ६ श्लो. ३ ) । “ संत्यज्य ग्राम्यमाहारं सर्वं चैव परिच्छदमिति ” ।

- ५ ननु च दर्शपूर्णमासादेर्ब्रीह्यादिग्राम्यद्वयसाध्यत्वात्कथं तत्परित्यागः । न च वचनीयमफालकृष्टेनाग्नींश्वेति विशेषवचनसामर्थ्याद्ब्रीह्यादिबाध इति । विशेषविषयिण्याऽपि स्मृत्या श्रुतिबाधस्यान्याय्यत्वात् । अफालकृष्टविधेश्च स्मार्ताग्निसाध्यकर्मविषयत्वेनाप्युपपत्तेः । सत्यमेवम् । ब्रीह्यादेरप्यफालकृष्टत्वसंभवाच्च विरोधः । अत एव मनुना ( अ. ६ श्लो. ११ ) । “ वासन्तशारदौर्ध्वैर्मुन्धैः स्वयमाहृतैः । पुरोडाशांश्चरुंश्चैव विधिवच्चिर्वपेत्पृथगिति ” ॥ नीवारादीनां मुन्यन्नानां स्वयमुत्पन्नानां स्वतो मेध्यत्वे । सिद्धेऽपि पुनर्मेध्यग्रहणं यज्ञार्हब्रीह्यादिमास्यर्थं कृतम् । मेधो यज्ञस्तदहं मेध्यमिति । तथा इमश्चणिमुखजानि रोमाणि, जटारूपांश्च शिरोरुहान्कक्षादीनि च रोमाणि विभूयात् । रोमग्रहणं नसनामप्युपलक्षणम् । तथा च मनुः ( अ. ६ श्लो. ६ ) । “ जटाश्च विभूयाचित्यं इमश्चुलोमनस्वांस्तथेति ” । तथाऽऽत्मदानात्मोपासनाभिरतः स्यात् ॥ ४६ ॥

पूर्वोक्तद्रव्यसंचयनिदममाह

- १५ अह्नो मासस्य षण्णां वा तथा संवत्सरस्य वा ।

अर्थस्य संचयं कुर्यात्कृतमाश्वयुजे त्यजेत् ॥ ४७ ॥

एकस्याह्नः संबन्धि भोजनयजनादि दृष्टादृष्टकर्मणः पर्याप्तस्यार्थस्य संचयं कुर्यात् । मासस्य वा षण्णां मासानां वा संवत्सरस्य वा संबन्धि कर्मपर्याप्तं संचयं कुर्यात् नाधिकम् । यथेवंक्रियमाणमपि कथंचिदतिरिच्यते तर्हि तदतिरिक्तमाश्वयुजे मासि त्यजेत् ॥ ४७ ॥

- २० दान्तस्त्रिषवणघ्नाथी निवृत्तश्च प्रतिग्रहात् ।

स्वाध्यायवान्दानशीलः सर्वसत्वहिते रतः ॥ ४८ ॥

किंच । दान्तो दर्पराहितः । त्रिषु सवनेषु प्रातर्मध्यन्दिनापराह्नेषु ज्ञानशीलः । तथा प्रतिग्रहे पराङ्मुखः । चशब्दाद्याजनादिनिवृत्तश्च । स्वाध्यायवान् वेदाभ्यासरतः । तथा फलमूलभिक्षादिदानशीलः । सर्वप्राणिहिताचरणनिरतश्च भवेत् ॥ ४८ ॥

- २५ दन्तोलूखलिकः कालपक्काशी वाऽश्मकुट्टकः ।

श्रौतं स्मार्तं फलघ्नैः कर्म कुर्यात्तथा क्रियाः ॥ ४९ ॥

- किंच । दन्ता एवोलूखलं निस्तुपीकरणसाधनं दन्तोलूखलं तयस्यास्ति स दन्तोलूखलिकः । कालेनैव पक्वं कालपक्वं नीवारवेणुस्यामाकादि बदरेडुदादिफलं च तदशनशीलः कालपक्काशी । वाशब्दोऽग्निपकाशानो वा स्यात् । ‘कालपक्कमुोव वेति’ मनुकाम्निपकाशीत्वाभिप्रायः । अश्मकुट्टको वा भवेत् । अश्मना कुट्टनमवहननं यस्य स तथोक्तः । तथा श्रौतं स्मार्तं च कर्म दृष्टायाश्च



भोजनाभ्यजनादिक्रियाः लक्ष्मभूकादिमेध्यतरुफलोद्भवैः जेहद्रज्यैः कुर्यान्न तु घृतादिकैः । तथा च मनुः ( अ. ६ श्लो. १२ ) । “ मेध्यवृक्षोद्भवानवात्त्रेहांश्च फलसंभवानिति ” ॥ ४९ ॥

पुरुषार्थतया विहितद्विर्भोजननिवृत्त्यर्थमाह

**चान्द्रायणैर्नयेत्कालं कृच्छ्रैर्वा वर्तयेत्सदा ।**

**पक्षे गते वाऽप्यश्रीयान्मासे वाऽहनि वा गते ॥ ५० ॥**

चान्द्रायणैर्वक्ष्यमाणलक्षणैः कालं नयेत् । कृच्छ्रैर्वा प्राजापत्यादिभिः कालं वर्तयेत् । यद्वा पक्षे पञ्चदशदिनात्मकेऽतीतिऽश्रीयात् । मासे वाऽहनि गते वा नक्तमश्रीयात् । अपिशब्दाच्चतुर्थकालिकत्वादिनाऽपि । यथाह मनुः ( अ. ६ श्लो. १९ ) । “ नक्तं वाऽन्नं समश्रीयाद्दिवा वाऽऽहृत्य शक्तिः । चतुर्थकालिको वा स्याद्यद्वाऽप्यष्टमकालिकः ” इति । एतेषां कालनियमानां स्वशक्त्यपेक्षया विकल्पः ॥ ५० ॥

**स्वप्याद्भूमौ शुची रात्रौ दिवा संप्रपदैर्नयेत् ।**

**स्थानासनविहारैर्वा योगाभ्यासेन वा तथा ॥ ५१ ॥**

किंच । आहारविहारवसरवर्ज्यं रात्रौ शुचिः प्रथतः स्वप्यात् । नोपविशेनापि तिष्ठेत् । दिवास्वप्नस्य पुरुषमात्रार्थतया प्रतिपिद्धत्वात् तन्निवृत्तिपरम् । तथा भूमावेव स्वप्यात् । तच्च भूमावेव, न शय्यान्तरितायां मञ्चकादौ वा । दिनं तु संप्रपदैर्नयेत् । स्थानासनरूपैर्वा विहारैः १५ संचारैः कंचित्कालं स्थानं कंचिच्चोपवेशनमित्येवं वा दिनं नयेत् । योगाभ्यासेन वा । तथा च मनुः ( अ. ६ श्लो. २९ ) । “ विविधाश्चौषनिपदोरात्मसंसिद्धये श्रुतीरिति ” । आत्मनः संसिद्धये ब्रह्मत्वप्राप्तये । तथाशब्दात्क्षितिपरिलोडनाद्वा नयेत् ॥ “ भूमौ विपरिवर्तेत तिष्ठद्वा प्रपदैर्दिनामिति ” मनुस्मरणात् ( अ. ६ श्लो. २२ ) । प्रपदैः पादाग्रैः ॥ ५१ ॥

**ग्रीष्मे पञ्चाशिमध्यस्थो वर्षासु स्थाण्डिलेशयः ।**

**आर्द्रवासास्तु हेमन्ते शक्त्या वाऽपि तपश्चरेत् ॥ ५२ ॥**

किंच । ‘ त्र्यर्तुः संवत्सरो ग्रीष्मो वर्षा हेमन्त ’ इति दर्शनात् ग्रीष्मे चैत्रादिमासचतुष्टये चतसृषु दिक्षु चत्वारो उपरिष्ठादादित्य इत्येवं पञ्चानामग्रीनां मध्ये तिष्ठेत् । तथा वर्षासु श्रावणादिमासचतुष्टये स्थाण्डिलेशयः । वर्षधाराविनिवारणाविराहिण भूतले निवसेत् । हेमन्ते मार्गशीर्षादिमासचतुष्टये क्लिन्नं वासो वसीत । एवंविधतपश्चरणे असमर्थः स्वशक्त्यनुरूपं वा तपश्चरेत् । यथा २५ शरीरशोषस्तथा यतेत । “ तपश्चरन्श्चोद्यतरं शोषयेद्देहमात्मनः ” इति मनुस्मरणात् ( अ. ६ श्लो. २४ ) ॥ ५२ ॥

**यः कण्टकैर्वितुदति चन्दनैर्यश्च लिम्पति ।**

**अक्रुद्धोऽपरितुष्टश्च समस्तस्य च तस्य च ॥ ५३ ॥**

किंच । यः कश्चित्कण्टकादिभिर्विषमङ्गानि तुदति व्यथयति तस्मै न कुप्येत् । यश्चन्द- १०

नादिभिरुपलम्पति सुखयति तस्य तु न परितुष्येत् । किंतु तयोर्हभोरपि समः स्यादुदासीनो भवेत् ॥ ५३ ॥

अग्निपरिचर्यासमं प्रत्याह

**अग्नीन्वाऽप्यात्मसात्कृत्वा वृक्षावासोऽमिताशनः ।**

वानप्रस्थगृहेष्वेव यात्रार्थं भैक्ष्यमाचरेत् ॥ ५४ ॥

अग्नीनात्मनि समारोप्य । वृक्षावासो वृक्ष एव आवासः कुटी यस्य स तथोक्तः । **मिताशनः** स्वल्पाहारः । **अपिशब्दात्फलमूलाशनश्च** भवेत् । यथाह **मनुः** ( अ. ६ श्लो. २५ ) । “ अग्नीनात्मनि वैतानान्समारोप्य यथाविधि । अनाग्निरनिकेतः स्यान्मुनिर्मूलफलाशनः ” इति । **मुनिर्गौतमोऽन्यतयुक्तः** । फलमूलासंभवे च यावत्प्राणधारणं भवति तावन्मात्रं भैक्ष्यं वानप्रस्थगृहेष्व्वाचरेत् ॥ ५४ ॥

१० यदा तु तदसंभवां व्याध्यमिभवां वा तदा किं कार्यमित्यत आह

**ग्रामादाहृत्य वा ग्रासान्तौ भुञ्जीत वाग्यतः ।**

**ग्रामाद्वा** भैक्ष्यमाहृत्य वाग्यतो मौनी भूत्वा **अष्टौ ग्रासान्भुञ्जीत** । ग्राम्यभैक्ष्यविधानान्मुन्यन्नानियमोऽर्थलुतः । यदा पुनरष्टभिर्गोभिः प्राणधारणं न संभवति तदा “ अष्टौ ग्रासा मुनेर्भैक्ष्यं वानप्रस्थस्य षोडशेति ” स्मृत्यन्तरोक्तं द्रष्टव्यम् ॥

१५ सकलानुष्ठानासमर्थं प्रत्याह

**वायुभक्षः प्रागुदीचीं गच्छेद्वाऽऽवर्षमसंक्षयात् ॥ ५५ ॥**

अथवा वायुरेव भक्षो यस्यासौ **वायुभक्षः** । **प्रागुदीचीं**मैशानीं दिशं **गच्छेत्** । **आवर्षमसंक्षयात्** वर्षं वपुस्तस्य निपातपर्यन्तमकुटिलगतिर्गच्छेत् । यथाह **मनुः** ( अ. ६ श्लो. ३१ ) । “ अपराजितां वाऽस्थाय गच्छेद्द्विशमजिह्वगः ” इति ।

२० महाप्रस्थानेऽप्यशक्ते भृगुपतनादिकं वा कुर्यात् । ‘ वानप्रस्थो वीराध्वानं ज्वलनाम्बुप्रवेशनं भृगुपतनं वाऽनुतिष्ठेदिति ’ स्मरणात् । छानाचमनादिधर्मा ब्रह्मचारिप्रकरणाद्यभिहिताश्च विरोधिनेऽस्यापि भवन्ति । “ उत्तरेषां चैतद्विरोधीति ” **गौतमस्मरणात्** ( अ. ३ सू. ९ ) । एवं प्रागुदितैन्दवादिदीक्षामहाप्रस्थानपर्यन्तं तनुल्यागान्तमनुतिष्ठन्नब्रह्मलोके पूज्यतां प्राप्नोति । यथाह **मनुः** ( अ. ६ श्लो. ३२ ) । “ आसां महर्षिचर्याणां त्यक्त्वाऽन्यतमया तनुम् । वीतशोकभयो विप्रो २३ ब्रह्मलोके महीयते ” इति । ब्रह्मलोकः स्थानविशेषो न तु नित्यं ब्रह्म । तत्र लोकशब्दस्याप्रयोगात् । तत्र तुरीयाश्रममन्तरेण मुक्त्यनङ्गीकाराच्च । न च ‘ योगाभ्यासेन वा पुनरिति ’ ब्रह्मोपासनविध्यनुपपत्त्या तद्भावापत्तिः परिशङ्कनीया । सालोक्यादिप्राप्त्यर्थत्वेनापि तदुपपत्तेः । अत एव **श्रुतौ** ‘ त्रयो धर्मैस्क्रन्था ’ इत्युपक्रम्य ‘ यज्ञोऽध्ययनं दानमिति ’ प्रथमः ‘ तप एवेति ’ द्वितीयः ‘ ब्रह्मचार्याचार्यकुलवासी ’ तृतीयः । अत्यन्तमाचार्यकुल एवमात्मानमवसादयन्निति गार्हस्थ्यवानप्रस्थयैनेष्टिकत्व- १० स्वस्वप्राप्त्याद्यैः सर्वैरेव पुण्यलोका भवन्तीति त्रयाणामाश्रमिणां पुण्यलोकप्राप्तिमभिधाय ब्रह्मसंस्थोऽभूत त्व

मेतीति पारिशेष्यात् परिव्राजकस्यैव ब्रह्मसंस्थस्य मुक्तिलक्षणाभूतत्वप्रतिरभिहिता । यदपि ' श्राद्ध-  
कृतसत्यवादी च गृहस्थोऽपि विमुच्यते ' इति गृहस्थस्यापि मोक्षप्रतिपादनं तद्भवान्तरानुभूतपारिव्रज्य-  
स्येत्यवगन्तव्यम् ॥ ५५ ॥

इति वानप्रस्थधर्मप्रकरणम् ।

### अथ यतिधर्मप्रकरणम् ४

वेदानसधर्मानुक्रम्य क्रमप्राप्तान्परिव्राजकधर्मान्सांप्रतं प्रसीति

वनाद्गृहाद्वा कृत्वेष्टिं सार्ववेदसदाक्षिणाम् ।

प्रजापत्यां तदन्ते तानग्नीनारोप्य चात्मनि ॥ ५६ ॥

अधीतवेदो जपकृत्युत्रवानन्नदोऽग्निमान् ।

शक्त्या च यज्ञकृन्मोक्षे मनः कुर्यात्तु नान्यथा ॥ ५७ ॥

१०

यावता कालेन तीव्रतपःशोधितवपुषो विषयकषायपरिपाको भवति पुनश्च मदोद्भवशङ्का नोद्भा-

व्यते तावत्कालं वनवासं कृत्वा तत्समनन्तरं मोक्षे मनः कुर्यात् । वनगृहशब्दाभ्यां  
यतिधर्मनिरूपणम् ।

तत्संबन्ध्याश्रमो लक्ष्यते । मोक्षशब्देन च मोक्षैकफलकृत्वतुर्थाश्रमः ॥ अथवा

गृहाद्गार्हस्थ्यादनन्तरं मोक्षे मनः कुर्यात् । अनेन च पूर्वोक्तश्चतुराश्रमसमुच्चयपक्षः पाक्षिक इति द्योतयति ।

तथा च विकल्पो जाबालश्रुतौ श्रूयते । ' ब्रह्मचर्यं परिसमाप्य गृही भवेत्, गृही भूत्वा वनी भवेत्, १५

वनी भूत्वा प्रव्रजेत् । यदि वेतरथा ब्रह्मचर्यादेव प्रव्रजेत् गृहाद्वा वनाद्देति ' ॥ तथा गार्हस्थ्योत्तरा-

श्रमबाधश्च गौतमेन दर्शितः ( अ. ३ सू. ३५ ) । ' एकाश्रम्यं त्वाचार्याः प्रत्यक्षाविधानाद्गार्हस्थ्य-  
स्येति ' ।

एषां च समुच्चयविकल्पबाधपक्षाणां सर्वेषां श्रुतिमूलत्वादिच्छया विकल्पः । अतो यत्कैश्चित्प-  
ण्डितमन्यैरुक्तम् । 'स्मार्तत्वाच्चेष्टिकत्वादीनां गार्हस्थेन श्रोतेन बाधः गार्हस्थ्यानधिकृतान्धक्रीबादिविष-

यता वेति' तत्त्वाध्यायाध्ययनैधुर्यनिबन्धनमित्युपेक्षणियम् । किंच । यथा विष्णुकर्मणाज्यावेक्षणायक्ष-  
मतया पंगवादीनां श्रौतेष्वनधिकारस्तथा स्मार्तेष्वप्युदकुम्भाहरणाभिक्षाचार्यादिष्वक्षमत्वात्कथं पंगवादि-

विषयतया नैष्ठिकत्वायाश्रमनिर्वाहः ॥ अस्मिन्वाश्रमे ब्राह्मणस्यैवाधिकारः । मनुः ( अ. ६ श्लो. २५ ) ।

'आत्मन्यग्नीन्समारोप्य ब्राह्मणः प्रव्रजेद्गृहात्' तथा ( अ. ६ श्लो. ९७ ) । ' एष वोऽभिहितो धर्मो  
ब्राह्मणस्य चतुर्विधः ' इत्युपक्रमोपसंहाराभ्यां मनुना ब्राह्मणस्याधिकारप्रतिपादनात् । ' ब्राह्मणाः २५

प्रव्रजन्तीति ' श्रुतेश्चाश्रमजन्म एवाधिकारो न द्विजातिमात्रस्य । अन्ये तु त्रैवर्णिकानां प्रकृतत्वात्  
त्रयाणां वर्णानां ' वेदमधीत्य चत्वार आश्रमा ' इति सूत्रकारवचनाच्च द्विजातिमात्रं स्यादधिकारमाहुः ॥

यदा च वनाद्गृहाद्वा प्रव्रजति तदा सार्ववेदसदाक्षिणां सार्ववेदसी सर्ववेदसंबन्धिनी दक्षिणा  
यस्याः सा तथोक्ता तां प्रजापतिदेवताकामिष्टिं कृत्वा तदन्ते तान्भैतानानग्नीनारोप्य भृत्यक-

विधानेन समारोप्य । चान्दान्दुदगयने भौर्णमास्यां पुरश्चरणमादौ कृत्वा ' शुद्धेन कामेनाद्यौ १०

आह्वानि निर्वपेत् द्वादश वेति ' बौधायनायुक्तं । पुरश्चरणादिकं च कृत्वा तथाऽधीतवेदो जपपरायणो जातपुत्रो दीनान्धकृपणार्पितार्थो यथाशक्त्यन्नदध्व भृत्वाऽनाहिताग्निज्येष्ठत्वादीना प्रतिबन्धाभावे कृताधानो नित्यनैमित्तिकान् यशान्कृत्वा मोक्षे मनः कुर्यात् । चतुर्थीश्रमं प्रविशेन्नान्यथा ।

अनेनानपाकृतर्णत्रयस्य प्रव्रज्यायामनधिकारं दर्शयति । यथाह मनुः ( अ. ६ श्लो. ३५ ) । “ ऋणानि त्रिण्यपाकृत्य मनो मोक्षे निवेशयेत् । अनपाकृत्य मोक्षं तु सेवमानो ब्रजत्यथः ” इति ॥ यदा तु ब्रह्मचर्यात्प्रव्रजति तदा न प्रजोत्पादनादिनियमः । अकृतदारपरिग्रहस्य तत्रानधिकारात् । रागप्रयुक्तत्वाच्च विवाहस्य । न च ऋणत्रयापाकरणविधिरेव दारानाक्षिपतीति शङ्कनीयम् । विद्याधनार्जनानियमवदन्यप्रयुक्तदारसंभवे तस्यानाक्षेपकत्वात् ।

१० ननु ' जायमानो वै ब्राह्मणस्त्रिभिर्ऋणवान्जायते ब्रह्मचर्येणापिभ्यो यज्ञेन देवेभ्यः प्रजया पितृभ्यः ' इति ( वासिष्ठे अ. ११ सू. ४८ ) । जातमात्रस्यैव प्रजोत्पादनादीन्यावश्यकानीति दर्शयति । भैवम् । न हि जातमात्रः अकृतदारामिपरिग्रहो यज्ञादिष्पधिक्रियते । तस्मादधिकारी जायमानो ब्राह्मणादियज्ञादीननुतिष्ठेदिति तस्यार्थः । अतश्चोपनीतस्य वेदाध्ययनमेवावश्यकम् । कृतदारामिपरिग्रहस्य प्रजोत्पादनमपीति निरवयवम् ॥ ५६ ॥ ५७ ॥

१५

एवमधिकारिणं निरूप्य तद्वर्मानाह

**सर्वभूतहितः शान्तस्त्रिदण्डी सकमण्डलुः ।**

**एकारामः परिव्रज्य भिक्षार्थी ग्राममाश्रयेत् ॥ ५८ ॥**

सर्वभूतेभ्यः प्रियाप्रियकारिभ्यो हित उदासीनो न पुनर्हिताचरणः । ' हिंसानुग्रहयोरनारम्भीति ' गौतमस्मरणात् ( अ. ३ सू. २३।२४ ) । शान्तो बाह्यान्तःकरणोपरतः । त्रयो दण्डा अस्य सन्तीति १० त्रिदण्डी । ते च दण्डा वैणवा ग्राह्याः । ' प्राजापत्येष्ट्यनन्तरं त्रीन्वैणवान्दण्डान्मूर्धप्रमाणान्दाक्षिणेन पाणिना धारयेत्सन्ध्येन सोदकं कमण्डलुमिति ' स्मृत्यन्तरदर्शनात् । एकं वा दण्डं धारयेत् । ' एकदण्डी त्रिदण्डी वेति ' बौधायनस्मरणात् ( २।१०।४० ) “ चतुर्थमाश्रमं गच्छेद्ब्रह्मविद्यापरायणः । एकदण्डी त्रिदण्डी वा सर्वसंगविवर्जितः ” इति चतुर्विंशतिमते दर्शनाच्च । तथा शिखाधारणमपि वैकल्पिकम् । ' मुण्डः शिखी वेति ' गौतमस्मरणात् ( अ. ३ सू. २१ ) । १५ ' मुण्डोऽममोऽक्रोधोऽपरिग्रहः ' इति वसिष्ठस्मरणात् ( अ. १० सू. ६ ) । यज्ञोपवीतधारणमपि वैकल्पिकमेव । ' सशिखान्केशाभिङ्गन्त्य विमृश्य यज्ञोपवीतमिति ' काठकश्रुतिदर्शनात् । ' कुट्टुर्बं पुत्रद्वारांश्च वेदाह्वानि च सर्वशः । केशान् यज्ञोपवीतं च त्यक्त्वा गृहधरेन्मुनिरिति ' वाष्कलस्मरणाच्च । ' अथ यज्ञोपवीतमप्यु जहोति भूः स्याहेति अथ दण्डमादत्ते संखे मां गोपायेति ' परिशिष्टदर्शनाच्च । यथासंस्कृतदा कन्याऽपि ग्राह्या । ' काषायी मुण्डस्त्रिदण्डी कमण्डलुपवित्रपादुकासनकन्यामात्रः ' इति देवलस्मरणात् । शौचार्थं कमण्डलुसाहितम् भवेत् । एकारामः प्रव्रजितान्तरेणासहायः संन्यासिनीभिः स्त्रीभिश्च । ' स्त्रीणां चैक ' इति बौधायनेन स्त्रीणां मपि प्रव्रज्यास्मरणात् । तथा च वृहत्सः । ' एकोऽप्युपवित्रपादुकाश्च हाषेव मियुनं स्मृतम् । त्रयो ग्रामः

समाख्यात ऊर्ध्वं तु नगरायते ॥ राजवार्तादि तेषां तु भिक्षावार्ता परस्परम् । अपि पैशान्यमात्सर्ग्यं सन्निकर्षाच्च संशयः ' इति । परित्रय्य परिपूर्वं ब्रजतिस्त्यागे वर्तते । अतश्चाहंममाभिमानं तत्कृतं च लौकिकं कर्मनिचयं वैदिकं च नित्यकाम्यात्मकं संत्यजेत । तदुक्तं मनुना ( अ. १२ श्लो. ८८।९०।९२ ) ।

“ सुखाम्युदधिकं चैव नैश्रेयसिकमेव च । प्रवृत्तं च निवृत्तं च द्विविधं कर्म वैदिकम् ॥ ”

“ इह वाऽमुत्र वा काम्यं प्रवृत्तं कर्म कीर्त्यते । निष्कामं ज्ञानपूर्वं तु निवृत्तमुपदिश्यते ॥ ”

“ यथोक्तान्यपि कर्माणि परिहाय द्विजोत्तमः । आत्मज्ञाने शमे च स्याद्देवाम्यासे च यत्नवानिति ॥”  
अत्र वेदाभ्यासः प्रणवाभ्यासस्तत्र यत्नवान् । भिक्षाप्रयोजनार्थं ग्राममाश्रयेत् प्रविशेत्, न पुनः सुंखानिवा-  
सार्थम् । वर्षाकाले तु न दोषः । ‘ ऊर्ध्वं वार्षिकाम्यां मासाभ्यां नैकस्थानवासीति ’ शाङ्खस्मरणात् ।  
अशक्तो पुनर्मासचतुष्टयपर्यन्तमपि स्थातव्यं न चिरमेकत्र वसेद्व्यत्र वर्षाकालात् । ‘ श्रावणाद्य-  
श्वत्वारो मासा वर्षाकालः ’ इति देवलस्मरणात् । “ एकरात्रं वसेत्ग्रामे नगरे रात्रिपञ्चकम् । वर्षाभ्योऽन्यत्र  
वर्षासु मासास्तु चतुरो वसेदिति ” काण्वस्मरणात् ॥ ५८ ॥

कथं भिक्षाटनं कार्यमित्यत आह

**अप्रमत्तश्चरेद्भैक्षं सायाह्नेऽनभिलक्षितः ।**

**रहिते भिक्षुकैर्ग्रामे यात्रामात्रमलोलुपः ॥ ५९ ॥**

अप्रमत्तो वाक्चक्षुरादिचापलरहितो भैक्षं चरेत् । वसिष्ठेनात्र विशेषो दर्शितः ( अ. १० सू. ७ ) । ‘ सतागाराण्यसंकल्पितानि चरेद्भैक्षमिति ’ । सायाह्ने अह्नः पञ्चमे भागे । तथा च मनुः ( अ. ६ श्लो. ५६ ) । “ विधूमे सन्नमुसले व्यङ्गारे सुकवज्जने । वृत्ते शरावसंपाते नित्यं भिक्षां यति-  
श्चरेदिति ” । तथा “ एककालं चरेद्भिक्षां प्रसज्येच तु विस्तरे । भैक्षप्रसक्तो हि यतिविषयेष्वपि सज्जतीति ” ( अ. ६ श्लो. ५५ ) । अनभिलक्षितः ज्योतिर्विज्ञानोपदेशादिना अचिह्नितः । मनुः ( अ. ६ श्लो. ५० ) । “ न चोत्पातनिमित्ताभ्यां न नक्षत्राङ्कविषया । नानुशासनवादाभ्यां भिक्षां लि-  
प्सेत कर्हिचिदिति ” तेनोक्तत्वादिति । यत्पुनर्वासिष्ठवचनम् ( अ. १० सू. २४ ) । ‘ ब्राह्मण-  
कुले वा यद्यभेत तद्भुञ्जीत सायंप्रातर्मासवर्ज्यामिति ’ तदाशक्तविषयम् ॥ भिक्षुकैर्भिक्षणशीलैः पास-  
ण्ड्यादिभिर्विजिते ग्रामे । मनुनाऽत्र विशेष उक्तः ( अ. ६ श्लो. ५१ ) । “ न तापसैर्ब्राह्मणैर्वा षयोभिरपि वा श्वभिः । आकीर्णं भिक्षुकैरन्यैरगारमुपसंभ्रजेदिति ” ॥ यावता प्राणयात्रा वर्तते  
तावन्मात्रं भैक्षं चरेत् । तथा च संवर्तः । “ अष्टौ भिक्षाः समादाय मुनिः सप्त च पञ्च वा । अग्निः प्रक्षाल्य ताः सर्वास्ततोऽश्रीयाच्च वाग्यतः ” इति । अलोलुपो भिक्षाचव्यजना-  
दिष्वप्रसक्तः ॥ ५९ ॥

भिक्षाचरणार्थं पात्रमाह

**यत्तिपात्राणि मुद्गेणुदार्वालाडुमयानि च ।**

**सङ्घिर्णं ह्यग्निरेतेषां गोवाटैश्चावचर्षणम् ॥ ६० ॥**

भृदादिप्रकृतिकानि यतीनां पात्राणि भवेयुः । तेषां सलिलं गोवालाववर्षणं च शुद्धिसाधनम् । इयं च शुद्धिभिक्षाचरणप्रयोगाद्भूता नोभ्याद्युपहितवियथा । तदुपवाते द्रव्यशुद्धिप्रकरणोक्ता द्रष्टव्या । अत एव मनुना ( अ. ६ श्लो. ५३ ) । “ अतैजसानि पात्राणि तस्य स्युर्निर्घ्रणानि च । तेषामादिः स्मृतं शौचं चमसानामिवाध्वरे ” इति चमसवृष्टान्तोपादानेन प्रायोगिकीं शुद्धिर्दशिता । पात्रान्तराभावे भोजनमपि तत्रैव कार्यम् । ‘ तद्भैक्ष्यं गृहीत्वैकान्ते तेन पात्रेणान्येन वा तूर्णानि मात्रया भुञ्जीते-ति : देवलस्मरणात् ॥ ६० ॥

एवंभूतस्य येनरात्मापामनाङ्कं नियमविषयमाह

**संनिरुद्धयेन्द्रियग्रामं रागद्वेषौ प्रहाय च ।**

**भयं हित्वा च भूतानाममृती भवति द्विजः ॥ ६१ ॥**

१० चक्षुरादीन्द्रियसमूहं रूपादिविषयेभ्यः सम्यङ्गनिरुद्ध्य विनिवर्त्य रागद्वेषौ प्रियाप्रियविषयौ प्रहाय त्यक्त्वा च शब्दादीर्घ्यादीनिपि तथा भूतानामपकायेण भयमकुर्वन् शुद्धान्तःकरणः सचक्षेत्-साक्षात्कारेणामृती भवति मुक्तो भवति ॥ ६१ ॥

**कर्तव्याशयशुद्धिस्तु भिक्षुकेण विशेषतः ।**

**ज्ञानोत्पत्तिनिमित्तत्वात्स्वातन्त्र्यकरणाय च ॥ ६२ ॥**

किंच । विषयभिलाषजनितदोषकलुषितस्याशयस्थान्तःकरणस्य शुद्धिः कल्मषक्षयः प्राणायामिः कर्तव्या । तस्याः शुद्धेरात्माद्देतसाक्षात्काररूपज्ञानोत्पत्तिनिमित्तत्वात् । एवं च सति विषयासक्तिजनित-दोषात्मकप्रतिबन्धक्षयं सत्यात्मव्यानधारणाद्गै स्वतन्त्रो भवति । तस्माद्भिक्षुकेण त्वेषा शुद्धिविशेषतोऽनुष्ठेया । तस्य मोक्षप्रसाधनत्वात् । मोक्षस्य च शुद्धान्तःकरणतामन्तरेण दुर्लभत्वात् । यथाह मनुः ( अ. ६ श्लो. ७१ ) । “ दृहन्ते ध्यायमानानां धातूनां हि यथा मलः । तथेन्द्रियाणां दृहन्ते दोषाः प्राणस्य निग्रहादिति ” ॥ ६२ ॥

इन्द्रियनिर्गोधोपायनया संसारस्वरूपनिरूपणमाह

**आवेक्ष्या गर्भवासाश्च कर्मजा गतयस्तथा ।**

**आधयो व्याधयः क्लेशा जरा रूपविपर्ययः ॥ ६३ ॥**

**मदो जातिसहस्रेषु प्रियाप्रियविपर्ययः ।**

१५ वैराग्यसिद्धयर्थं मूत्रपुरीषादिपूर्णानाविधगर्भवासा आवेक्षणीयाः पर्यालोचनीयाः । चशब्दान्जननोपरमावापि । तथा निषिद्धाचरणादिक्रियाजन्या महारौरवादिनिरयपतरूपा गतयः । तथाऽऽ-धयो मनःपीडाः, व्याधयश्च ज्वरातीसाराद्याः, शारीराः क्लेशाः अविद्याऽस्मितारागद्वेषाभिनिवेशाः पद्म जरा वलितपलिताद्यभिभवः, रूपविपर्ययः खञ्जकुञ्जत्वादिना प्राकनस्य रूपस्यान्यथाभावः तथा शंसुकरखरोरगायनेकजातिषु भद्र उत्पत्तिः । तथा इहस्याप्राप्तिः अनिहस्यं प्राप्तीतित्यादिब्रह्म- १० क्लेशाश्च संसारस्वरूपं मर्काद्येभ्यः तत्परिहारार्थंमात्मज्ञानोपायभूतोन्निवृत्तये इत्येतत् ॥ ६३ ॥

एवमपेक्ष्यानन्तरं किं कार्यमित्यन आह

**ध्यानयोगेन संपश्येत्सूक्ष्म आत्मात्मनि स्थितः ॥ ६४ ॥**

योगः 'श्वित्तवृत्तिनिरोधः' । 'आत्मैकाग्रता' ध्यानम् । तस्या एव बाह्यविषयत्वोपरमः ध्यानयोगेन निदिध्यासनापरपर्यायेण सूक्ष्मशरीरप्राणादिव्यतिरिक्तः क्षेत्रज्ञः आत्मनि ब्रह्मण्यवस्थितः । इत्येवं तत्त्वंपदार्थयोरभेदं सम्यक् पश्येत् अपरोक्षीकुर्यात् । अत एव श्रुतौ ' आत्मा वाऽरे द्रष्टव्यः ' इति साक्षात्काररूपं दर्शनमनद्य तत्साधनत्वेन ' श्रोतव्यो मन्तव्यो निदिध्यासितव्यः ' इति श्रवणमनन-निदिध्यासनानि विहितानि ॥ ६४ ॥

**नाश्रमः कारणं धर्मे क्रियमाणो भवेद्धि सः ।**

**अतो यदात्मनोऽपथ्यं परेषां न तदाचरेत् ॥ ६५ ॥**

किञ्च । प्राक्तनश्लोकोक्तमोपासनास्ये धर्मे नाश्रमो दृण्डकमण्डलादिधारणं कारणम् । यस्माद्सो क्रियमाणो भवेदेव नातिदुष्करः । तस्माद्यदात्मनोऽपथ्यमुद्देगकरं परुषभाषणादि तत्परेषां न समाचरेत् । अनेन ज्ञानोत्पत्तिहेतुभूतान्तःकरणशुद्ध्यापादनत्वेनान्तरङ्गत्वात् रागवेषप्रहा-णस्य प्रधानत्वेन प्रशंसार्यमाश्रमनिराकरणम् न पुनस्तत्परित्यागाय तस्यापि विहितत्वात् । तदुक्तं मनुना ( अ. ६ श्लो. ६६ ) । " दूषितोऽपि चरेद्धर्मं यत्र तत्राश्रमे वसन् । समः सर्वेषु भूतेषु न लिङ्गं धर्मकारणमिति " ॥ ६५ ॥

**सत्यमस्तेयमक्रोधो ह्रीः शौचं धीर्धृतिर्दमः ।**

**संयतेन्द्रियता विद्या धर्मः सर्व उदाहृतः ॥ ६६ ॥**

किञ्च । सत्यं यथार्थप्रियवचनम् । अस्तेयं परद्रव्यानपहारः । अक्रोधोऽपकारिण्यपि क्रोध-स्यानुत्पादनम् । ह्रीर्लज्जा । शौचमाहारादिशुद्धिः । धीर्हिताहिताविवेकः । धृतिरिष्टविभोगेऽनिष्टप्राप्तौ प्रचलितचित्तस्य यथापूर्वमवस्थापनम् । दमो मदत्यागः । संयतेन्द्रियता अप्रतिषिद्धेष्वविषयेषु अनतिसङ्कः । विद्या आत्मज्ञानम् । एतेः सत्यादिभिरनुष्ठितैः सर्वो धर्मोऽनुष्ठितो भवति । अनेन दृण्डकमण्डलादिधारणबाह्यलक्षणात्सत्यादीनामात्मगुणानामन्तरङ्गतां द्योतयति ॥ ६६ ॥

ननु ध्यानयोगेनात्मनि स्थितमात्मानं पश्यदित्युक्तं जीवपरमात्मनोर्भेदाभावादित्यत आह

**निःसरन्ति यथा लोहपिण्डात्तप्तात्स्फुलिङ्गकाः ।**

**सकाशादात्मनस्तद्भवात्मानः प्रभवन्ति हि ॥ ६७ ॥**

यद्यपि जीवपरमात्मनोः पारमार्थिको भेदो नास्ति तथाप्यात्मनः सकाशाद्विषयोपाधिभेद-भिन्नतया जीवात्मानः प्रभवन्ति । हि यस्मात् । तस्माद्युज्यत एव जीवपरमात्मनोर्भेदव्यपदेशः । यथा हि तप्तालोहपिण्डाद्भ्योगोलकाद्विस्फुलिङ्गकास्तेजोवयवा निःसरन्ति निःसृताश्च स्फुलिङ्ग-व्यपदेशं लभन्ते तद्वत् । अत उपपन्न आत्माऽऽत्मनि स्थितो द्रष्टव्य इति ।

यदाऽयमर्थः । ननु सुषुप्तिसंयोगे प्रलये च सकलक्षेत्रज्ञानां ब्रह्मणि प्रलीनत्वात् कस्यायमात्मौ ॥

पासनाविधिरित्यत आह । निःसरन्तीत्यादि । यद्यपि सूक्ष्मरूपेण प्रलयवेलायां प्रलीनास्तथाऽप्यात्मनः सकाशाद्विषोपाधिभेदाभिन्नतया जीवात्मानः प्रभवन्ति, पुनः कर्मवशात्स्थूलशरीराभिमानिनो जायन्ते । तस्मात्पासनाविधिविरोधः । तेजसस्य पृथग्भावसाम्याहोहपिण्डवृष्टान्तः ॥ ६५ ॥

ननु शानुपासकपुत्रां क्षत्रहानां निष्प्रतिस्पर्धन्याय कथं तस्मिन्मनो जरायुजाण्डजादिवृत्तिषु-  
द्वेषपरिग्रह इत्यत आह

तत्रात्मा हि स्वयं किञ्चित्कर्म किञ्चित्स्वभावतः ।

करोति किञ्चिद्भ्यासाद्धर्माधर्मोभयात्मकम् ॥ ६८ ॥

यद्यपि तस्यावस्थायां परिस्पन्दात्मकक्रियाभावस्तथापि धर्माधर्माध्यवसायात्मकं कर्म मानसं भवत्येव । तस्य च विशिष्टशरीरग्रहणहेतुत्वमस्त्येव । “ वाचिकैः पक्षिमृगतां मानसैरन्त्यजातिता-  
१० मिति ” मनुस्मरणात् ( अ. १२ श्लो. ९ ) । एवं गृहीतपशुः स्वयमेवान्वयव्यतिरेकानिरेपेक्षः स्तन्य-  
पानादिके कृते तृप्तिर्भवत्यकृते न भवतीत्येवंरूपौ यावन्वयव्यतिरेकौ तत्र निरेपेक्षं प्राग्भवीयानुभव-  
भावितभावनानुभावाद्भूतकार्यावबोधः किञ्चित्स्तन्यपानादिकं करोति । किञ्चित्स्वभावतो यद्वृ-  
च्छया प्रयोजनाभिसंधिनिरपेक्षं पिपीलिकादिभक्षणं करोति । किञ्चिद्भयान्तराभ्यासवशाद्धर्माधर्मोभयरूपं  
करोति । तथा च स्मृत्यन्तरम् । “ प्रतिजन्म यद्भ्यस्तं दानमध्ययनं तपः । तेनैवाभ्यासयोगेन  
१५ तदेवाभ्यसते पुनरिति ” । एवं जीवानां कर्मवैचित्र्यं तत्कृतं जरायुजादिदेहवैचित्र्यं युज्यत एव । ६८ ।

नन्वेवं त्वनि ब्रह्मण एव कथञ्चिज्जीवन्मपेक्षयत्वात्तस्य च निवृत्त्यादिधर्मत्वोक्तयं विष्णुमित्रो-  
जात इति व्यवहार इत्याशंक्याह

निमित्तमक्षरः कर्ता बोद्धां ब्रह्म गुणी वशी ।

अजः शरीरग्रहणात्स जात इति कीर्त्यते ॥ ६९ ॥

सत्यमात्मा सकलजगत्पञ्चाविर्भावेऽविद्यासमावेशवशात्समवाय्यसमवायिनिमित्तमित्येवं स्वयमेव  
१० त्रिविधमपि कारणं न पुनः कार्यकोटिनिविष्टः यस्माद्दक्षरोऽविनश्वरः । ननु सत्त्वादिगुणविकारस्य  
सुखदुःखमोहात्मकस्य कार्यभूते जगत्पञ्चं दर्शनात्तद्गुणवत्याः प्रकृतेरेव जगत्कर्तृत्वोचिता न पुनर्नि-  
र्गुणस्य ब्रह्मणः । मेवं संस्थाः । आत्मैव कर्ता । यस्माद्दसौ जीवोपभोग्यसुखदुःखहेतुभूतादृष्टदेवोद्धा । न  
१५ ह्यचेतनायाः प्रकृतेर्नामरूपपञ्चाकृतविचित्रभोक्तृवर्गभोग्यानुकूल भोगायतनादियोगिजगत्पञ्चरचना घटते ।  
तस्मादात्मैव कर्ता, तथा स एव ब्रह्म बृंहका विस्तारकः । न चासौ निर्गुणः यतस्तस्य त्रिगुणशक्ति-  
विद्या प्रकृतिप्रधानायपरपर्याया विद्यते । अतः स्वतो निर्गुणत्वेऽपि शक्तिमुखेन सत्त्वादिगुणयोगी  
कथ्यते । न चैतावता प्रकृतेः कारणता, यस्मादात्मैव वशी स्वतन्त्रो न प्रकृतिर्नाम स्वतन्त्रं तत्त्वान्तरं,  
तादृग्बिधन्वे प्रमाणाभावात् । न च वचनीयं शक्तिरूपाऽपि सेव कर्तृभूतेति । यतः शक्तिमत्कारकं न  
१० शक्तिस्तस्मादात्मैव जगत्त्रिविधमऽपि कारणम् । तथा अज उत्पत्तिरहितः । अतस्तस्य यद्यपि साक्षा-  
ज्जननं नोपपद्यते तथाऽपि शरीरग्रहणमात्रेण जात इत्युच्यते अवस्थान्तरयोगितयोत्पत्तेः गृहस्थो  
जात इतिवत् ॥ ६९ ॥



शरीरग्रहणप्रकारमाह

सर्गादी स यथाकाशं वायुं ज्योतिर्जलं महीम् ।

सृजत्येकोत्तरगुणांस्तथाऽऽत्ते भवन्नपि ॥ ७० ॥

सृष्टिसमये स परमात्मा यथाऽऽकाशादीन् शब्दकगुणं गगनं शब्दस्पर्शगुणः पवनः शब्दस्पर्श-  
रूपगुणं तेजः शब्दस्पर्शरूपरसवदुदकं शब्दस्पर्शरूपरसगन्धगुणा जगतीत्येवमेकोत्तरगुणान् ।  
सृजति । तथाऽऽत्मा जीवभावमापन्नो भवन्नृत्यमानोऽपि स्वशरीरस्यारम्भकत्वे नापितानुपादत्ते  
गृह्णाति ॥ ७० ॥

कथं शरीरारम्भकत्वे पृथिव्यादीनामिरयत आह

आहुत्याप्यायते सूर्यः सूर्याद्दृष्टिरथौषधिः ।

तदन्नं रसरूपेण शुक्रत्वमधिगच्छति ॥ ७१ ॥

१०

यजमानैः प्रक्षिप्तयाऽऽहुत्या पुण्ड्राशादिरसेनानाप्यायते सूर्यः । सूर्याच्च कालवशेन परि-  
पकान्यादिहवीरसाद्दृष्टिर्भवाति । ततो व्रीह्याद्यौषधिरूपमन्नं । तच्चान्नं सेवितं सत् रसरूपिरादिकमेण  
शुक्रशोणितभावमापयते ॥ ७१ ॥

ततः किमित्यत आह

स्त्रीपुंसयोस्तु संयोगे विशुद्धे शुक्रशोणिते ।

पञ्चधातून्स्वयं षष्ठ आदत्ते युगपत्प्रभुः ॥ ७२ ॥

१५

ऋतुवेलायां स्त्रीपुंसयोयोगे शुक्रं च शोणितं च शुक्रशोणितं तस्मिन्परस्परसंयुक्ते विशुद्धे  
वातपित्तश्लेष्मदुष्टग्रन्थिपुयक्षीणमूत्रपुरीषगन्धरेतास्यकीजानीति । स्मृत्यन्तरोक्तदोषरहिते स्थित्वा पञ्च-  
धातून् पृथिव्यादिपञ्चमहाभूतानि शरीरारम्भकतया स्वयं षष्ठश्चिद्धातुरात्मा प्रभुः शरीरारम्भकरणेऽवृष्ट-  
कर्मयोगितया समर्थो युगपदादत्ते भोगायतनत्वेन स्वीकरोति । तथा च शारीरके । “ स्त्रीपुंसयोः २०  
संयोगे योनौ रजसाऽभिसंसृष्टं शुक्रं तत्क्षणमेव सह भूतात्मना गुणैश्च सत्त्वरजसतमोभिः सह वायुना  
पर्यमाणं गर्भाशये तिष्ठतीति ” ॥ ७२ ॥

इन्द्रियाणि मनः प्राणो ज्ञानमायुः सुखं धृतिः ।

धारणा प्रेरणं दुःखमिच्छाहङ्कार एव च ॥ ७३ ॥

प्रयत्न आकृतिर्वर्णः स्वरद्वेषौ भवाभवौ ।

तस्यैतदात्मजं सर्वमनादेरादिमिच्छतः ॥ ७४ ॥

१५

किंच । इन्द्रियाणि ज्ञानकर्मेन्द्रियाणि वक्ष्यमाणानि । मनश्चोभयसाधारणम् । प्राणोऽ-  
पानो व्यान उदानः समान इत्येवं पञ्चवृत्तिभेदाभिन्नः शारीरो वायुः प्राणः । ज्ञानमवगमः । आयुः  
कालविशेषावच्छिन्नं जीवनम् । सुखं निर्वृतिः । धृतिश्चित्तस्थैर्यम् । धारणा प्रज्ञा मेधा च । प्रेरणं

ज्ञानकर्मेन्द्रियाणामधिष्ठातृत्वम् । दुःखसुदेगः । इच्छा स्पृहा । अहङ्कारोऽहंकृतिः । प्रयत्न उद्यमः । आङ्कितराकारः । वर्णो गौरिमादिः । स्वरः षड्जगान्धारादिः । द्वेषो वैरम् । भयः पुत्रपश्वादि-  
विभवः । अभवस्ताद्विपर्ययः । तस्यानादेरात्मनो नित्यस्यादिभिच्छतः शरीरं जिघृक्षमाणस्य  
सर्वमेतदिन्द्रियादिकमात्मजनितं प्राग्भक्षयकर्मबीजजन्यमित्यर्थः ॥ ७३ ॥ ७४ ॥

संयुक्तशोणितस्य कार्यरूपपरिणतौ क्रममाह

प्रथमे मासि संक्लेदभूतो धातुविमूर्च्छितः ।

मास्यर्बुदं द्वितीये तु तृतीयेऽङ्गेन्द्रियैर्धुतः ॥ ७५ ॥

असौ चेतनः पयो धातुः धातुविमूर्च्छितः धातुषु पृथिव्यादिषु विमूर्च्छितो लोलीभूतः  
क्षीरनीरवदेकीभूत इति यावत् । प्रथमे गर्भमासे संक्लेदभूतो द्रवरूपतां प्राप्त एवावतिष्ठते । न  
१० कठिणतया परिणमते । द्वितीये तु मास्यर्बुदमीषत्कठिणमांसपिण्डरूपं भवति । अयमभिप्रायः ।  
कौष्ठचपवनजठरदहनाभ्यां प्रतिदिनमीषदीपच्छोष्यमाणं शुक्रसंपर्कात् द्रवीभूतं भूतजातं त्रिंशद्दिनेः  
काठिण्यमापद्यत इति । तथा च सुश्रुते । “ द्वितीये शीतोष्णानिलैरभिपच्यमानो भूतसंघातो घनो जा-  
यत ” इति । तृतीये तु मास्यङ्गेरिन्द्रियैश्च संयुक्तो भवति ॥ ७५ ॥

आकाशाल्लाघवं सौक्ष्म्यं शब्दं श्रोत्रं बलादिकम् ।

वायोश्च स्पर्शनं चेष्टां व्यूहनं रौक्ष्यमेव च ॥ ७६ ॥

पित्तान्तु दर्शनं पक्तिमौण्यं रूपं प्रकाशिताम् ।

रसान्तु रसनं शैत्यं स्नेहं क्लेदं समार्दवम् ॥ ७७ ॥

भूमेर्गन्धं तथा घ्राणं गौरवं मूर्तिमेव च ।

आत्मा गृह्णात्यजः सर्वं तृतीये स्पन्दते ततः ॥ ७८ ॥

२० किंच । आत्मा गृह्णातीति सर्वत्र संबध्यते । गगनाल्लघिमानं लघनक्रियोपयोगिनम् ।  
सौक्ष्म्यं सूक्ष्मेक्षित्वम् । शब्दं विषयम् । श्रोत्रं श्रवणेन्द्रियम् । बलं दाढर्यम् । आद्विग्रहणात्सुवित्तं  
विविकतां च । ‘ आकाशाच्छब्दं श्रोत्रं विविकतां सर्वाच्छिद्रसमूहांश्चेति ’ गर्भोपनिषदर्शनात् ।  
पवनात्स्पर्शेन्द्रियम् । चेष्टां गमनागमनादिकाम् । व्यूहनमङ्गानां विविधं प्रसारणम् । रौक्ष्यं कर्कशत्वं  
चशब्दात्स्पर्शं च । पित्तान्तेजसो दर्शनम् । चक्षुरिन्द्रियम् । पक्तिं शुक्तस्याजस्य पचनम् ।  
२५ औण्यमुष्णस्पर्शत्वमङ्गानाम् । रूपं श्यामिकादि । प्रकाशितां धाजिष्णुताम् । तथा संतापामर्षादि  
च । ‘ शौच्योमर्षतेक्ष्यपक्वौष्ण्यप्राजिष्णुतासंतापवर्णरूपेन्द्रियाणि तेजसान्तीति ’ गर्भोपनिषदर्शनात् ।  
एवं रसान्तु द्वादशनेन्द्रियम् । शैत्यमङ्गानां श्लिग्धताम् । मृदुत्वसहितं क्लेदमार्दवताम् । तथा भूमे-  
र्गन्धं घ्राणेन्द्रियम् । गरिमाणं मूर्तिं च । सर्वमेतत्परमार्थतो जन्मरहितोऽप्यात्मा तृतीये मासि गृह्णाति ।  
ततश्चतुर्थे मासि स्पन्दते चलति । तथा शारीरके । ‘ तस्माच्चतुर्थे मासि चलनादाशुभिप्रायं  
१० गृह्णाति ’ ॥ ७६ ॥ ७७ ॥ ७८ ॥

**द्वौहृदस्याप्रदानेन गर्भो दोषमवाप्नुयात् ।**

**वैरूप्यं मरणं वाऽपि तस्मात्कार्यं प्रियं स्त्रियाः ॥ ७९ ॥**

किंच । गर्भस्यैकं हृदयं गर्भिण्याश्चापरमित्येवं द्विहृदया तस्या स्त्रिया यदभिलषितं तत् द्वौहृद्वम् । तस्याप्रदानेन गर्भो विरूपतां मरणरूपं वा दोषं प्राप्नोति । तस्मात्तद्दोषपरिहारार्थं च गर्भिण्याः स्त्रियाः यत्प्रियमभिलषितं तत्संपादनीयम् । तथा च सुश्रुते । ‘ द्विहृदयां नारीं दौहृदिनीमाचक्षते । तदभिलषितं दद्यात् । वीर्यवन्तं चिरायुषं पुत्रं जनयतीति ’ । तथा च व्यायामादिकमपि गर्भग्रहण-प्रभृतितया परिहरणीयम् । ‘ ततःप्रभृति व्यायामव्यवायातितर्पणदिवास्वप्नरात्रिजागरणशोकभययानारो-हणवेगधारणकुक्कुटासनशोणितमोक्षणानि परिहरेदिति ’ तत्रैवाभिधानात् । गर्भग्रहणं च श्रमादिभिल्लिङ्गै-रवगतव्यम् । ‘ सद्योगृहीतगर्भायाः श्रमो ग्लानिः पिपासा सक्थिसीदनं शुक्रशोणितयोरवबन्धः स्फुरणं च योनेरित्यादि ’ तत्रैवोक्तम् ॥ ७९ ॥

**स्थैर्यं चतुर्थे त्वङ्गानां पञ्चमे शोणितोद्भवः ।**

**षष्ठे बलस्य वर्णस्य नखरोम्णां च संभवः ॥ ८० ॥**

किंच । तृतीये मासि प्रादुर्भूतस्याङ्गसंघस्य चतुर्थे मासि स्थैर्यं स्थेमा भवति । पञ्चमे लोहितस्योद्भव उत्पत्तिः । तथा षष्ठे बलस्य वर्णस्य कररुहरोम्णां च संभवः ॥ ८० ॥

**मनश्चेतन्ययुक्तोऽसौ नाडीःस्नायुशिरायुतः ।**

**सप्तमे चाष्टमे चैव त्वङ्गमांसरमृतिमानपि ॥ ८१ ॥**

किंच । असौ पूर्वोक्तो गर्भः सप्तमे मासि मनसा चेतसा चेतनया च युक्तो नाडीभिर्वायु-वाहिनीभिः स्नायुभिरस्थिवन्धनैः शिराभिर्वातपित्तश्लेष्मवाहिनीभिश्च संयुतः तथाऽष्टमे मासि त्वचा मांसेन स्मृत्या च युक्तो भवति ॥ ८१ ॥

**पुनर्धात्रीं पुनर्गर्भमोजस्तस्य प्रधावति ।**

**अष्टमे मास्यतो गर्भो जातः प्राणैर्वियुज्यते ॥ ८२ ॥**

किंच । तस्याष्टममासिकस्य गर्भस्याजैः कश्चन गुणविशेषो धात्रीं गर्भं च प्रति पुनः पुन-रतितरां चञ्चलतया शीघ्रं गच्छति । अतोऽष्टमे मासि जातो गर्भः प्राणैर्वियुज्यते । अनेनौजः-स्थितैरेव जीवनहेतुरिति दर्शयति ॥ ओजःस्वरूपं च स्मृत्यन्तरे दर्शितम् । ‘ हृदि तिष्ठति यच्छुद्धमीषदुष्णं सपीतकम् । ओजःशरीरे संख्यातं तन्नाशात्प्राणमृच्छतीति ’ ॥ ८२ ॥

**नवमे दशमे वाऽपि प्रबलैः सूतिमारुतैः ।**

**निःसार्यते बाण इव यन्त्रच्छिद्रेण सज्वरः ॥ ८३ ॥**

किंच । एवं करचरणचक्षुरादिपरिपूर्णङ्गेन्द्रियो नवमे दशमे वाऽपि मासे अपिशब्दा-त्प्राणसप्तमेऽष्टमे वा अस्याप्रासादिवोषपत्यबलसूतिहेतुप्रभजनभेरितः ज्ञानस्थिचर्मादिनिर्मितपर्यन्तव्य

छिद्रेण सूक्ष्मसुषिरेण सज्वरो दुःसहदुःखाभिभूयमानो निःसार्यते धनुर्वन्त्रेण सुधन्वप्रेरितो बाण इवातिशेने । निर्गमसमनन्तरं च बाह्यपवनस्पृष्टो नष्टप्राचीनरमृतिर्भवेति । ' जातः स बायुना स्पृष्टो न स्मरति पूर्वं जन्ममरणं कर्म च शुभाशुभमिति ' निरुक्तस्याष्टादशेऽभिधानात् ॥ ८३ ॥

कायस्वरूपं विष्टुञ्जनाह

तस्य षोढा शरीराणि षट् त्वचो धारयन्ति च ।

षडङ्गानि तथाऽऽश्नां च सह षष्टथा शतत्रयम् ॥ ८४ ॥

तस्यात्मनो यानि जरायुजाण्डजशरीराणि तानि प्रत्येकं षट्प्रकाराणि रक्तादिषड्धातुपरिपाक हेतुभूतषडभिस्थानयोगित्वेन । तथा ह्यन्नरसो जाठराग्निना पच्यमानो रक्ततां प्रतिपद्यते । रक्तं च स्वकोशस्थेनाग्निना पच्यमानं मांसत्वम् । मांसं च स्वकोशानलपरिपकं मेदस्त्वम् । मेदोऽपि स्वकोश-  
१० षङ्गिना पक्कमस्थिताम् । अस्थ्यपि स्वकोशशिखिपरिपकं मज्जात्वम् । मज्जाऽपि स्वकोशपावकपरिपच्यमान-  
श्वरमधातुतया परिणमते । चरमधातोस्तु परिणतिर्नास्तीति स एवात्मनः प्रथमः कोशः । इत्येवं षट्-  
कोशाग्नियोगित्वात् षट्प्रकारत्वं शरीराणाम् । अन्नरसरूपस्य तु प्रथमधातोरेनियतत्वाच्च तेन प्रकारा-  
न्तरत्वम् । तानि च शरीराणि षट् त्वचो धारयन्ति । रक्तमसमेदोऽस्थिमज्जाशुक्राख्याः षट् धातव एव  
रम्भास्तम्भत्वगिव बाह्याभ्यन्तररूपेण स्थिताः त्वगिवाच्छादकत्वाच्चचस्ताः षट्त्वचो धारयन्ति । तदि-  
१५ दमायुर्वेदप्रसिद्धम् । तथाऽङ्गानि च षडेव करयुग्मं चरणयुगलमुत्तमाङ्गं गात्रमिति । अस्थ्यां  
तु षष्टिसहितं शतत्रयसुपरितनषट्श्लोक्या वक्ष्यमाणमवगन्तव्यम् ॥ ८४ ॥

स्थालैः सह चतुःषष्टिर्दन्ता वै विंशतिर्नखाः ।

पाणिपादशलाकाश्च तेषां स्थानचतुष्टयम् ॥ ८५ ॥

किं च । स्थालानि दन्तमूलप्रदेशस्थान्यस्थीनि द्वात्रिंशतैः सह द्वात्रिंशद्दन्ताश्चतुःषष्टि-  
१० र्भवान्ति । नखाः करचरणरुहा विंशतिः हस्तपादस्थानि । शलाकाकाराण्यस्थीनि मणिबन्धस्योपरि-  
वर्तीनि अङ्गुलिमूलस्थानि विंशतिरेव, तेषां नखानां शलाकाश्नां च स्थानचतुष्टयं द्वौ चरणौ करौ  
चेत्येवमश्नां चतुरत्तरं शतम् ॥ ८५ ॥

षट्चक्रुलीनां द्वे पाण्योर्गुल्फेषु च चतुष्टयम् ।

चत्वार्यरत्निकास्थीनि जङ्घयोस्तावदेव तु ॥ ८६ ॥

१५ किं च । विंशतिरङ्गुलयस्तासां एकैकस्याङ्गीणि त्रीणीत्येवमङ्गुलिसंबन्धीन्यस्थीनि षष्टिर्भवन्ति ।  
पादयोः पश्चिमौ भागौ पाष्णी । तयोरास्थीनि द्वे एकैकस्मिन्पादे गुल्फौ द्वावित्येव चतुर्षु गुल्फेषु  
चत्वार्यस्थीनि बाह्योररत्निप्रमाणानि चत्वार्यस्थीनि जङ्घयोस्तावदेव चत्वार्येवेत्येवं चतुःसप्ततिः ॥ ८६ ॥

द्वे द्वे जानुकपोलोरुफलकांससमुद्भवे ।

अक्षतालुबकधोष्ठीफलके च विनिर्दिशेत् ॥ ८७ ॥

किंच । जङ्घोरुसन्धिर्जानुः । कपोलो गल्लः । ऊरुः सन्धि तत्फलकम् । अंसो हुजशिरः ।  
अक्षः कर्णनेत्रयोर्मध्ये शंखादधोभागः । तादृषकं काकुदम् । श्रोणी ककुयती तत्फलकम् । तेषामे-  
ककत्रास्थीनि द्वे द्वे विनिर्दिशेदित्येवं चतुर्दशास्थीनि भवन्ति ॥ ८७ ॥

भगास्थ्येकं तथा पृष्ठे चत्वारिंशच्च पञ्च च ।

ग्रीवा पञ्चदशास्थी स्याज्जत्र्वेकैकं तथा हनुः ॥ ८८ ॥

किंच । गुह्यास्थ्येकं । पृष्ठे पश्चिमभागे पञ्चचत्वारिंशदस्थीनि भवन्ति । ग्रीवा कंधरा  
सा पञ्चदशास्थी स्यात् भवेत् । वक्षोसयोः सन्धिर्जनुः । प्रतिजनु एकैकम् । हनुश्चिबुकम् । तत्रा-  
प्येकमस्थीत्येवं चतुःषष्टिः ॥ ८८ ॥

तन्मूले द्वे ललाटाक्षिगण्डे नासाद्यनास्थिका ।

पार्श्वकाः स्थालकैः सार्धमर्बुदैश्च द्विसप्ततिः ॥ ८९ ॥

किंच । तस्य हनोर्मूलेऽस्थिनी द्वे । ललाटं भालं, अक्षि चक्षुः, गण्डः कपोलाक्षयोर्मध्यप्रदेशः,  
तेषां समाहारो ललाटाक्षिगण्डं तत्र प्रत्येकमस्थियुगलम् । नासा धनसंज्ञकाऽस्थिमती । पार्श्वकाः  
कक्षाधःप्रदेशसंबन्धीन्यस्थीनि । तदाधारभूतानि स्थालकानि तैः स्थालकैः । अर्बुदैश्चास्थिविशेषैः  
सह पार्श्वका द्विसप्ततिः । पूर्वोक्तैश्च नवभिः सार्धमेकाशीतिर्भवन्ति ॥ ८९ ॥

द्वौ शङ्खकौ कपालानि चत्वारि शिरसस्तथा ।

उरः सप्तदशास्थीनि पुरुषस्यास्थिसंग्रहः ॥ ९० ॥

किंच । भ्रूकर्णयोर्मध्यप्रदेशावस्थिविशेषौ शङ्खकौ । शिरसः संबन्धीनि चत्वारि  
कपालानि । उरोवक्षस्तत्सप्तदशास्थिकमित्येवं त्रयोविंशतिः । पूर्वोक्तैश्च सह षष्ट्याधिकं शतत्रयमित्येवं  
पुरुषस्यास्थिसंग्रहः कथितः ॥ ९० ॥

सविषयाणि ज्ञानेन्द्रियाण्याह

गन्धरूपरसस्पर्शशब्दाश्च विषयाः स्मृताः ।

नासिका लोचने जिह्वा त्वक् श्रोत्रं चेन्द्रियाणि च ॥ ९१ ॥ ॥

एते गन्धादयो विषयाः पुरुषस्य बन्धनहेतवः विषयशब्दस्य 'षित्रं बन्धने' इत्यस्य धातोर्भुत्पि-  
षत्वात् । एतैश्च गन्धादिभिर्बोध्यत्वेन व्यवस्थितैः स्वस्वगोचरसंवित्साधनतयाऽनुमेयानि प्राणादिपञ्चे-  
न्द्रियाणि भवन्ति ॥ ९१ ॥

कर्मन्द्रियाणि दशयितुमाह

हस्तौ पायुरुपस्थं च जिह्वा पादौ च पञ्च वै ।

कर्मन्द्रियाणि जानीयान्मनश्चैवोभयात्मकम् ॥ ९२ ॥

हस्तौ प्रसिद्धौ । पातुर्गुदम् । उपस्थं रतिसंवाद्यसुखसाधनम् । जिह्वा प्रसिद्धा । पादौ च ।  
एतानि हस्तादीनि च चर्मेन्द्रियाणि आदाननिर्हारानन्दव्यवहारविहारादिकर्मसाधनानि जायं-  
यात् । मनोऽन्तःकरणं युगपत् ज्ञानानुत्पत्तिगम्यम् । तच्च बुद्धिकर्मोन्द्रियसहकारितयोभयात्मकम् ॥ ९२ ॥

प्राणायतनानि दर्शयितुमाह

नाभिरोजोगुदं शुक्रं शोणितं शङ्कु कौ तथा ।

मूर्धासकण्ठहृदयं प्राणस्यायतनानि च ॥ ९३ ॥

नाभिप्रभृतीनि दश प्राणस्य स्थानानि । समाननामः पवनस्य सकलाङ्गचारित्वेऽपि नाम्यादि-  
स्थानविशेषवाचोयुक्तिः प्राचुर्याभिप्राया ॥ ९३ ॥

प्राणायतनानि प्रपञ्चयितुमाह

- १० वपा वसाऽवहननं नाभिः क्लोमा यकृत्प्लिहा ।  
क्षुद्रान्त्रं वृक्कौ बस्तिः पुरीषाधानमेव च ॥ ९४ ॥  
आमाशयोऽथ हृदयं स्थूलान्त्रं गुद एव च ।  
उदरं च गुदौ कोष्ठौ विस्तारोऽयमुदाहृतः ॥ ९५ ॥

वपा प्रसिद्धा । वसा मांसमेहः । नाभिः प्रसिद्धा । अवहननं कुम्भसः । प्लिहा आयुर्वेद-  
१५ प्रसिद्धा । तौ च मांसपिण्डकारौ स्तः सव्यकुक्षिगतौ । यकृत् । कालिका क्लोमा मांसपिण्डस्तौ । क्षुद्रान्त्रं  
हृत्स्थानम् । वृक्कौ हृदयसमीपस्थौ मांसपिण्डौ । बस्तिर्मूत्राशयः । पुरीषाधानं पुरीषाशयः ।  
आमाशयोऽपक्रान्तस्थानम् । हृदयं हृत्पुण्डरीकम् । स्थूलान्त्रगुदोवराणि प्रसिद्धानि । बाह्याहृदवल्-  
यादन्तर्गुदवल्ये द्वे तौ च गुदौ । कोष्ठौ कोष्ठे नाभेरधः प्रदेशे भवौ । अर्थं च प्राणायत-  
नस्य विस्तार उक्तः । पूर्वश्लोके तु संक्षेपः । अत एव पूर्वश्लोकोक्तानां केषांचिद्विह पाठः ॥ ९४ ॥ ९५ ॥

२०

पुनः प्राणायतनप्रपञ्चार्थमाह

- कनीनिके चाक्षिकूटे शङ्कुली कर्णपत्रकौ ।  
कर्णौ शङ्कु भ्रुवौ दन्तषेटावोष्ठौ ककुन्दरे ॥ ९६ ॥  
वङ्गणौ वृषणौ वृक्कौ श्लेष्मसंघातजौ स्तनौ ।  
उपजिह्वा स्फिजौ बाहू जङ्घोरुषु च पिण्डिका ॥ ९७ ॥  
२५ तालूदरं बस्तिशीर्षं चिबुके गलशुण्डिके ।  
अवटश्लेष्मैतानि स्थानान्यत्र शरीरके ॥ ९८ ॥  
अक्षिबर्णचतुष्कं च पञ्चस्राहृदयानि च ।  
नव छिद्राणि तान्येव प्राणस्यायतनानि तु ॥ ९९ ॥

कनीनिके अक्षितारे । अक्षिनासिकयोः सन्धी अक्षिकूटे । शम्बुली कर्णशङ्कुली ।  
कर्णपत्रकौ कर्णपाल्यौ । कर्णौ प्रसिद्धौ । दन्तयेष्टौ दन्तपाल्यौ । ओष्ठौ प्रसिद्धौ । ककुन्दरे  
जघनकूपकौ । वृङ्गणौ जघनोरुसन्धी । वृङ्गौ पूर्वोक्तौ । स्तनौ च श्लेष्मसंघातजौ । उपजिह्वा घ-  
ण्टिका । स्फिकजौ कटिप्रोथौ । बाहू प्रसिद्धौ । जङ्घोरुषु च पिण्डिका जङ्घोरुर्वोश्च पि-  
ण्डिका मांसलप्रदेशः । गलशुण्डिके हनुमूलगलयोः सन्धी । शीर्षे शिरः । अवटः शरीरे यः  
कश्चन निम्नो देशः कण्ठमूलकक्षादिः । ' अवतुरिति ' पाठे कृकाटिका । तथाऽङ्गोः कनीनिकयोः  
प्रत्येकं श्वेतं पार्श्वद्वयमिति वर्णचतुष्टयम् । यद्वा अक्षिपुटचतुष्टयम् । शेषं प्रसिद्धम् । एवमेतानि कुत्सिते  
शरीरे स्थानानि । तथाऽक्षियुगलम् । कर्णयुगलम् । नासाविवरद्वयमास्यं पायुरुपस्थेमतानि पूर्वोक्तानि  
नव च्छिद्राणि च प्राणस्यायतनान्येव ॥ ९६ ॥ ९७ ॥ ९८ ॥ ९९ ॥

शिराः शतानि सप्तैव नव स्नायुशतानि च ।

१०

धमनीनां शते द्वे तु पञ्च पेशीशतानि च ॥ १०० ॥

किंच । शिरा नामिसंबद्धाश्चत्वारिंशत्सख्या वातपित्तश्लेष्मवाहिन्यः सकलकलेवरव्यापिन्यो  
नानाशास्त्रिन्यः सत्यः सप्तशतसंख्या भवन्ति । तथाऽङ्गप्रत्यङ्गसंधिकन्धनाः स्नायवो नवशतानि ।  
धमन्यो नाम नाभेरुद्गताश्चतुर्विंशतिसंख्या प्राणादिवायुवाहिन्यः शास्त्राभेदेन द्विशतं भवन्ति ।  
पेश्यः पुनः मांसलाकारा ऊरुपिण्डिकायङ्गप्रत्यङ्गसंधिन्यः पञ्चशताब्धि भवन्ति ॥ १०० ॥

१५

पुनश्चासामेव शिरादीनां शास्त्राप्रचुर्येण सख्यान्तरमाह

एकोनत्रिंशल्लक्षाणि तथा नव शतानि च ।

षट्पञ्चाशच्च जानीत शिरा धमनिसंज्ञिताः ॥ १०१ ॥

शिराधमन्यो मिलिताः शास्त्रोपशास्त्राभेदेन एकोनत्रिंशल्लक्षाणि । तथा च नवशतानि  
च । षट्पञ्चाशच्च भवन्तीत्येवं हे सामश्रवःप्रभृतयो मुनयो जानीत ॥ १०१ ॥

२०

त्रयो लक्षास्तु विज्ञेयाः श्मश्रुकेशाः शरीरिणाम् ।

सप्तोत्तरं मर्मशतं द्वे च संधिशते तथा ॥ १०२ ॥

किंच । शरीरिणां श्मश्रूणि केशाश्च मिलिताः सन्तस्त्रयो लक्षा विज्ञेयाः । मर्मणि मर-  
णकराणि क्लेशकराणि च स्थानानि तेषां सप्तोत्तरं शतं ज्ञेयम् । अस्थनां तु द्वे सन्धिश्चतस्रो । स्नायु-  
ः पुनरनन्ताः ॥ १०२ ॥

२५

सकलशरीरछाविरादिसंख्यामाह

रोम्णां कोट्यस्तु पञ्चाशच्चतस्रः कोट्य एव च ।

सप्तषट्तिस्तथा लक्षाः सार्धाः स्वेदायनैः सह ॥ १०३ ॥

वायवीयैर्विगण्यन्ते विभक्ताः परमाणवः ।

यद्यप्येकोऽनुवेत्येषां भावानां चैव संस्थितिम् ॥ १०४ ॥

पूर्वोदितशिराकेशादिसहितानां रोम्णां परमाणवः सूक्ष्मसूक्ष्मतररूपा भागाः स्वेदलवणसुषिरेः सह चतुःपञ्चाशत्कोट्यः । तथा सप्तोत्तरषष्टिलक्षाः सार्धाः पञ्चाशत्सहस्रसहिताः वायवीयै-  
५ विभक्ताः पवनपरमाणुभिः पृथक्कृता विगण्यन्ते । एतच्च शास्त्रवृष्ट्याऽभिहितम् ।

चक्षुरादिकरणपथगोचरत्वाभावात् अस्यार्थस्य द्वयमतिगहनमर्थं शिरादिभावनसंस्थानुरूपं हे मुनयो भवतां मध्ये यः कश्चिदनुवेति सोऽपि महान् अग्न्यो बुद्धिमताम् । अतो यत्नतो बुद्धिमता बोद्धव्या भावसंस्थितिः ॥ १०३ ॥ १०४ ॥

शारीररसादिपरिमाणमाह

- १० रक्तस्य नव विज्ञेया जलस्याञ्जलयो दश ।  
सतैव तु पुरीषस्य रक्तस्याष्टौ प्रकीर्तिताः ॥ १०५ ॥  
षट् श्लेष्मा पञ्च पित्तं च चत्वारो मूत्रमेव च ।  
वसा त्रयो द्वौ तु मेदो मज्जैकोर्ध्वं तु मस्तके ॥ १०६ ॥  
श्लेष्मौजसस्तावदेव रेतसस्तावदेव तु ।  
इत्येतदस्थिरं वर्ष्म यस्य मोक्षाय कृत्यसौ ॥ १०७ ॥

- १५ सम्यक् परिणताहारसारो रक्तस्तस्य परिमाणं नवाञ्जलयः । पार्थिवपरमाणुसंश्लेषनिमित्तस्य जलस्याञ्जलयो दश विज्ञेयाः । पुरीषस्य वर्चस्कस्य सतैव । रक्तस्य जाठरानलपरिपाका-  
पादितलौहित्यस्यान्नरसस्याह्वाञ्जलयः प्रकीर्तिताः । श्लेष्मणः कफस्य षडञ्जलयः । पित्तस्य पञ्च । मूत्रोच्चारणस्य चत्वारः । वसाया मांसप्रेहस्य त्रयः । मेदसो मांसरसस्य द्वावञ्जली ।  
२० मज्जा त्वस्थिगतसुषिरगतस्तस्यैकोऽञ्जलिः । मस्तके पुनरर्धाञ्जलिः । श्लेष्मौजसः श्लेष्मसारस्य तथा रेतसश्चरमधातोस्तावदेवार्धाञ्जलिरेव । एतच्च समधातुपुरुषाभिप्रायेणोक्तम् । विषमधातोस्तु न नियमः । “ वैलक्षण्याच्छरीराणामस्थायित्वात्तथैव च । दोषधातुमलानां च परिमाणं न विद्यते ” इत्या-  
नुवैदस्मरणात् ॥ इतीदृशमस्थिन्नाय्याधारव्यभेददृशुचिनिधानं वर्ष्मास्थिरमिति यस्य बुद्धिरसौ कृती पण्डितो मोक्षाय समर्थो भवति । वैराग्यनित्यानित्यविवेकयोर्मोक्षोपायत्वात् अस्थिसूत्रपुरी-  
२५ षादिभाचर्यज्ञानस्य वैराग्यहेतुत्वात् । अत एव व्यासः । “ सर्वाशुचिनिधानस्य कृतघ्नस्य विनाशिनः । शरीरकस्यापि कृते मूढाः पापानि कुर्वते ॥ यदि नामास्य कायस्य यदन्तस्तद्वाहिर्भवेत् । दण्डभादाय लोकोऽयं शुनः काकांश्च वारयेदिति ” । तस्मादीदृशकुत्सितशरीरस्यात्यन्तिकविनिवृत्यर्थमात्मोपासने प्रयतितव्यम् ॥ १०५ ॥ १०६ ॥ १०७ ॥

उपासनीयात्मस्वरूपमाह

- १० द्वासप्ततिसहस्राणि हृदयाद्भिनिःसृताः ।  
हिताहिता नाम नाढ्यस्तासां मध्ये शशिप्रमम् ॥ १०८ ॥



मण्डलं तस्य मध्यस्थ आत्मा दीप इवाचलः ।

स ज्ञेयस्तं विदित्वेह पुनराजायते न तु ॥ १०९ ॥

हृदयप्रदेशाद्भिनिःसृताः कदम्बकुसुमकेसरवत्सर्वतो निर्गता हिताहितकरत्वेन हिताहित-  
संज्ञा ह्यास्ततिसहस्राणि नाड्यो भवन्ति । अपरास्तिस्रो नाड्यस्तासामिडापिङ्गलाख्ये द्वे नाड्यौ  
सव्यदक्षिणाध्वंशते हृदि विपर्यस्ते नासाविवरसंबद्धे प्राणापानायतने । सुषुम्नाख्या पुनस्तृतीया दण्डबन्धे  
ब्रह्मरन्ध्रनिर्गता । तासां नाडीनां मध्ये मण्डलं चन्द्रप्रभम् । तस्मिन्नात्मा निर्वातस्थदीप  
इवाचलः प्रकाशमान आस्ते । स एवभूतो ज्ञातव्यः । तत्साक्षात्कारणाद्दिह संसारे न पुनः संस-  
रति अमृतत्वं प्राप्नोति ॥ १०८ ॥ १०९ ॥

ज्ञेयं चारण्यकमहं यदादित्याद्वाप्तवान् ।

योगशास्त्रं च मत्प्रोक्तं ज्ञेयं योगमभीप्सता ॥ ११० ॥

किंच । चित्तवृत्तेर्विषयान्तरतिरस्कारेणात्मानि स्थैर्यं योगस्तन्मास्यर्थं बृहदारण्यकाख्यमादित्या-  
धन्यया प्राप्तं तच्च ज्ञातव्यम् । तथा यन्मयोक्तं योगशास्त्रं तदपि ज्ञातव्यम् ॥ ११० ॥

कथं पुनरसावाम्ना ध्यानव्य इत्यत आह

अनन्यविषयं कृत्वा मनोबुद्धिस्मृतीन्द्रियम् ।

ध्येय आत्मा स्थितो योऽसौ हृदये दीपवत्यभुः ॥ १११ ॥

आत्मव्यतिरिक्तविषयेभ्यो मनोबुद्धिस्मृतीन्द्रियाणि प्रत्याहृत आत्मैकविषयाणि कृत्वा आत्मा  
ध्येयः । योऽसौ प्रभुर्निर्वातस्थप्रदीपवद्दीप्यमानो निष्पकम्पो हृदि तिष्ठति । एतदेव तस्य ध्येयत्वं  
यच्चित्तवृत्तेर्विषयावभासतिरस्कारेणात्मप्रवणतानाम शरावसंपुटनिरुद्धप्रभाप्रतानप्रसरस्येव प्रदीपस्यैक-  
निष्ठत्वम् ॥ १११ ॥

यस्य पुनश्चित्तनिराकारालम्बनया समाधौ नाभिरमते तेन शब्दब्रह्मोपासनं कार्यमित्याह

यथाविधानेन पठन्सामगायमविच्युतम् ।

सावधानस्तदभ्यासात्परं ब्रह्मादिगच्छति ॥ ११२ ॥

स्वाध्यायावगतमार्गानतिक्रमेण सामगायं सामगानं । साम्नो गानात्मकत्वेऽपि गायमिति विशे-  
षणं प्रगीतमन्त्रव्युदासार्थम् । अविच्युतमस्वलितं सावधानः सामध्वन्यनुस्यूतात्मैकान्त्रचित्तवृत्तिः ।  
पठंस्तदभ्यासवशात् तत्र निष्णातः शब्दाकारशून्योपासनेन परं ब्रह्माधिगच्छति । तदुक्तम् १५  
' शब्दब्रह्माधि निष्णातः परं ब्रह्माधिगच्छतीति ' ॥ ११२ ॥

यस्य पुनर्वैदिक्यां गीतौ चित्तं नाभिरमते तेन लौकिकगीतावुत्सृतात्मोपासनं कार्यमित्याह

अपरान्तकमुल्लोप्यं मद्रकं मकरीं तथा ।

औषेणकं सरोविन्दुमुत्तरं गीतकानि च ॥ ११३ ॥

विरहितं सम्यक्प्रविवर्तते । इत्यनेन क्रमेणात्मनः सकंशादखिलजगदुत्पत्तिः । तत्र चात्मनः स्वकर्मानु-  
रूपविग्रहपरिग्रहः ॥ १२१ ॥ १२२ ॥ १२३ ॥ १२४ ॥

ननु यद्यात्मनः संसरणमनाद्यन्तं तर्हि अनिर्मुक्तिप्रसङ्ग इत्यत्र भाह

अनादिरात्मा संभूतिर्विद्यते नान्तरात्मनः ।

समवायी तु पुरुषो मोहेच्छाद्वेषकर्मजः ॥ १२५ ॥

यद्यप्यात्मनोऽनादित्वात्संभूतिर्न विद्यते अन्तरात्मनः शरीरव्यापिनः तथापि पुरुषः  
शरीरेण समवायी भवति । भोगायतने सुखदुःखात्मकं भोग्यजातमुपभुङ्क्ते । इत्येवंभूतेन संबन्धेन  
संबन्धी भवत्येव । स च समवायः मोहेच्छाद्वेषजनितकर्मनिर्मेयो । न तु निसर्गजातः तस्य कार्यत्वेन  
विनाशोपपत्तेर्न निर्मुक्तिः ॥ १२५ ॥

१०

आत्मनो जगज्जन्मेत्युक्तं; नतपञ्चयितुमाह

सहस्रात्मा मया यो व आदिदेव उदाहृतः ।

मुखबाहूरुपजाः स्युस्तस्य वर्णा यथाक्रमम् ॥ १२६ ॥

पृथिवी पादतस्तस्य शिरसो द्यौरजायत ।

नस्तः प्राणा दिशः श्रोत्रात्स्पर्शाद्वायुर्मुखाच्छिखी ॥ १२७ ॥

१५

मनसश्चन्द्रमा जातश्चक्षुषश्च दिवाकरः ।

जघनादन्तरिक्षं च जगच्च सचराचरम् ॥ १२८ ॥

योऽसौ सकलजीवात्मकतया प्रपञ्चात्मकतया च सहस्रात्मा बहुरूपस्तथा सकलजगद्धेतुतया  
आदिदेवो मया युष्माकमुदाहृतः तस्य वदनभुजसक्थिचरणजाता यथाक्रममग्रजन्माद्यश्वत्वारो  
वर्णास्तथा तस्य पादान्द्रुमिर्मस्तकात्सुरसग्र घ्राणात्प्राणाः, कर्णात्ककुभः, स्पर्शात्पवनो, वदनाद्दुत-  
२० वरः, मनसः शशाङ्कः, नेत्राद्भानुः, जघनाद्भगनं, जङ्घ्याजङ्घमात्मकं जगच्च ॥ १२६ ॥ १२७ ॥ १२८ ॥

अत्र चोदयन्ति

यद्येवं स कथं ब्रह्मन्पापयोनिषु जायते ।

ईश्वरः स कथं भावैरनिष्टैः संप्रयुज्यते ? ॥ १२९ ॥

हे ब्रह्मन् थोगेश्वर । यद्यात्मेव जीवादिभावं भजते तर्हि कथमसौ पापयोनिषु मृगपक्ष्या-  
२५ दिषु जायते । अथ मोहरागद्वेषादिदोषदुष्टत्वात्तत्र जन्मेत्युच्यते तच्च न । यस्मादीश्वर स्वतन्त्रः ।  
कथमनिष्टैर्मोहरागादिभावैः संयुज्येत ॥ १२९ ॥

करणेनान्वितस्यापि पूर्वं ज्ञानं कथंचन ।

वेत्ति सर्वगतां कस्मात्सर्वगोऽपि न वेदनाम् ? ॥ १३० ॥

किंच । तथेदमप्यत्र दूषणम् । मनःप्रभृतिज्ञानोपायैः सहितस्यापि तस्यात्मनः पूर्वज्ञानं जन्मान्तरानुभूतविषयं कस्मान्नोत्पद्यते । तथा सर्वपाणिगतां वेदनां सुखदुःखादिरूपां स्वयं सर्वगोऽपि सर्वदेहगतोऽपि कस्मान्न वेत्ति । तस्माद्दात्मैवेश्वरो जीवादिभावं भजत ' इत्ययुक्तम् ॥ १३० ॥

तत्र पूर्वचोद्यत्थोत्तरमाह

**अन्यपक्षिस्तावरतां मनोवाक्कायकर्मजैः ।**

**दोषैः प्रयाति जीवोऽयं भवयोनिशतेषु च ॥ १३१ ॥**

यद्यपीश्वरः स्वरूपेण सत्यज्ञानानन्दलक्षणः तथाऽप्यविद्यासमावेशवशान्मोहरागादिभावैरभिधुयमानो नानाहीनयोजनजनसाधनं मानसादित्रिविधं कर्मनिचयमाचरति । तेन चान्यजादिहीनयोनितामापयते । अन्याश्वण्डालादयः, पक्षिणः काकादयः, स्थावरा वृक्षादयः येषां भावोऽन्यपक्षिस्थावरता । तां यथाक्रमेण मनोवाक्कायाव्यकर्मदोषैः जन्मसहस्रेष्वयं जीवः प्राप्नोति ॥ १३१ ॥

**अनन्ताश्च यथा भावाः शरीरेषु शरीरिणाम् ।**

**रूपाण्यपि तथैवेह सर्वयोनिषु देहिनाम् ॥ १३२ ॥**

किंच । शरीराणां जीवानां शरीरेषु भावा अभिप्रायविशेषाः सत्त्वाद्युद्वेकतारतम्याद्यथाऽनन्तास्तथा तत्कार्याण्यपि कुञ्जवामनत्वादीनि रूपाणि देहिनां सर्वयोनिषु भवन्ति ॥ १३२ ॥

ननु यदि कर्मजन्यानि कुञ्जत्वादीनि तर्हि कर्मानन्तरमेव तैर्भवितव्यमित्याशङ्क्याह

**विपाकः कर्मणां प्रेत्य केषांचिदिह जायते ।**

**इह वाऽमुत्र वैकेषां भावस्तत्र प्रयोजनम् ॥ १३३ ॥**

केषांचिज्ज्योतिष्टोमादिकर्मणां विपाकः फलं प्रेत्य देहान्तरे भवति । केषांचित्कारीयादिकर्मणां वृष्ट्यादिफलमिहैव भवति । केषांचिच्चित्रादीनां फलं पश्चादिक्रमिह देहान्तरे भवत्यनियतम् । न ह्यनन्तरमेव कर्मफलेन भवितव्यमिति शास्त्रार्थः । अत्र च कर्मणां शुभाशुभफलजनकत्वे सत्त्वादिभावं एव प्रयोजकभूतस्तदायत्तत्वात्फलतारतम्यस्य ॥ १३३ ॥

मनोवाक्कायकर्मजैरन्यादिपांनीः प्राप्नोतीत्युक्तं तत्रपञ्चपितृमाह

**परद्वय्याण्यभिध्यायंस्तथाऽनिष्टानि चिन्तयन् ।**

**वितथाभिनवेशी च जायतेऽन्यासु योनिषु ॥ १३४ ॥**

परधनानि कथमपहरेयमिति आभिमुख्येन ध्यायंस्तथाऽनिष्टानि ब्रह्महत्यादीनि हिंसात्मकानि करिष्यामीति चिन्तयन् वितथे असत्यभूते वस्तुनि अभिनवेशः पुनः पुनः संकल्पः तदाश्व, श्वचण्डालाद्यन्ययोनिषु जायते ॥ १३४ ॥

**पुरुषोऽनृतवादी च पिशुनः परुषस्तथा ।**

**अनिबद्धप्रलापी च मृगपक्षिषु जायते ॥ १३५ ॥**

किंच । यस्त्वनृतवदनशीलः पुरुषः, पिशुनः कर्णेजपः, परुषः परोद्देगकरभाषी, अनिबद्ध-  
प्रलापी प्रकृतासङ्गतार्थवादी च बुद्धिपूर्वाबुद्धिपूर्वावृत्त्यादितारत्याद्धीनोत्कृष्टेषु मृगपक्षिषु  
जायते ॥ १३५ ॥

**अदत्तादाननिरतः परदारोपसेवकः ।**

**हिंसकश्चाविधानेन स्थावरेष्वभिजायते ॥ १३६ ॥**

किंच । अदत्तादाननिरतः अदत्त परधनापहारप्रसक्तः परदारप्रसक्तश्चाविहितमार्गेण प्राणिनां  
घातकश्च दोषगुरुलघुभावतारतम्यात्तरुलताप्रतानादिस्थावरेषु जायते ॥ १३६ ॥

सत्त्वाद्युगपारषाकमाह

**आत्मज्ञः शौचवान्दान्तस्तपस्वी विजितेन्द्रियः ।**

१० **धर्मकृद्वेदविद्यावित्सात्विको देवयोनिताम् ॥ १३७ ॥**

आत्मज्ञो विद्याधनाभिजनाद्यभिमानरहितः । शौचवान् बाह्याभ्यन्तरशौचयुक्तः । दान्त  
उपशमान्वितः । तपस्वी कृच्छ्रादितपोयुक्तः । तथेन्द्रियार्थेष्वप्रसक्तः नित्यनैमित्तिकधर्मानुष्ठाननिरतः  
वेदार्थवेदी च यः स सात्विकः स च सत्वोद्देकतारतम्यवशादुत्कृष्टोत्कृष्टतरसुरयोनितां प्राप्नोति ॥ १३७ ॥

**असत्कार्यरतोऽधीर आरम्भी विषयी च यः ।**

१५ **स राजसो मनुष्येषु मृतो जन्माधिगच्छति ॥ १३८ ॥**

किंच । असत्कार्येषु तूर्यवादित्रनुत्यादिष्वभिरतो यस्तथा अधीरो व्यग्रचित्तः आरम्भी  
सदा कार्याकुलो विषयेष्वतिप्रसक्तश्च । स रजोगुणयुक्तः तद्गुणतारतम्याद्धीनोत्कृष्टमनुष्यजातिषु मरणा-  
नन्तरमुत्पत्तिं प्राप्नोति ॥ १३८ ॥

**निद्रालुः क्रूरकृलुब्धो नास्तिको याचकस्तथा ।**

१० **प्रमादवान्भिन्नवृत्तो भवेत्तिर्यक्षु तामसः ॥ १३९ ॥**

तथा यः पुनर्निद्राशीलः प्राणिपीडाकरो लोभयुक्तश्च । तथा नास्तिको धर्मादेर्मिन्दकः ।  
याचनशीलः । प्रमादवान् कार्याकार्यविवेकशून्यः । विरुद्धाचारश्च असौ तमोगुणयुक्तस्तत्तारतम्या-  
द्धीनहीनतरपश्वादिद्योनिषु जायते ॥ १३९ ॥

पूर्वोक्तयुगपसंहरति

१५ **रजसा तमसा चैवं समाविष्टो भ्रमन्निह ।**

**भावैरनिष्टैः संयुक्तः संसारं प्रतिपद्यते ॥ १४० ॥**

एवमविद्याबद्धोऽयमात्मा रजस्तमोभ्यां सम्यगाविष्ट इह संसारे पर्यटन् नानाविधदुःखप्रदैर्भवे-  
रभिभूतः पुनः पुनः संसारं देहग्रहणं प्राप्नोति । इतीश्वरः स कथं भावैरनिष्टैः संयुज्यते इति अस्य  
चोद्यस्य नावकाशः ॥ १४० ॥

यदपि करणैरन्वितस्यापि इति द्वितीयं चोद्यं तस्योत्तरमाह

**मलिनो हि यथाऽऽदर्शो रूपालोकस्य न क्षमः ।**

**तथाऽविपक्वकरण आत्मज्ञानस्य न क्षमः ॥ १४१ ॥**

यद्यथात्मा अन्तःकरणादिज्ञानसाधनसंपन्नस्तथापि जन्मान्तरानुभूतार्थावबोधे न समर्थः **अविपक्वकरणो** रागादिमलाक्रान्ताचिचो यस्मात् यथा दर्पणो मलच्छन्नो रूपज्ञानोत्पादनसमर्थो न भवति ॥ १४१ ॥

ननु प्राग्भवीयज्ञानस्यापि आत्मप्रकाशित्वात् तस्य च स्वतःसिद्धत्वान्मानुपलम्भो युक्त इत्याशङ्क्याह

**कदेर्वारौ यथाऽपक्वे मधुरः सन् रसोऽपि न ।**

**प्राप्यते ह्यात्मनि यथा नापक्वकरणे ज्ञता ॥ १४२ ॥**

**अपक्वे कदेर्वारौ** तिक्तकर्कटिकायां विद्यमानोऽपि **मधुरो रसः** यथा नोपलभ्यते तथाऽऽत्म-  
**न्यपक्वकरणे** विद्यमानाऽपि **ज्ञता** ज्ञातृता प्राग्भवीयवस्तुगोचरता न प्राप्यते ॥ १४२ ॥

‘वेनि सर्वगतां कस्मात्सर्वगोऽपि न वेदनामिति’ यदुक्तं तत्रोत्तरमाह

**सर्वाश्रयां निजे देहे देही विन्दति वेदनाम् ।**

**योगी मुक्तश्च सर्वासां योगमाप्नोति वेदनाम् ॥ १४३ ॥**

यः पुनर्देही देहाभिमानयुक्तः स **सर्वाश्रयामाध्यात्मिकादिबहुरूपं वेदनां** स्वकर्मोपाजितं १५  
एव देहे प्राप्नोति न देशान्तरगतां भोगायतनारम्भादृष्टवैलक्षण्यादेव । यस्तु **योगी मुक्तो** मुकाहं-  
ङ्कारादिः सकलक्षेत्रगतानां सुखदुःखादिसंविदां वेदिता भवति परिपक्वकरणत्वात् ॥ १४३ ॥

नन्वेकस्मिन्नात्मनि स्रजनरादिदेहेषु भेदप्रत्ययो न घटत इत्याशङ्क्याह

**आकाशमेकं हि यथा घटादिषु पृथग्भवेत् ।**

**तथाऽऽत्मैको ह्यनेकश्च जलाधारेष्विवांशुमान् ॥ १४४ ॥**

यथैकमेव गगनं कूपकुम्भाद्युपाधिभेदभिन्नं नानेवानुभूयते, यथा वा भासुरेकोऽपि भिन्नेषु जल-  
भाजनेषु करकमणिकमलिकादिषु नानेवानुभूयते, **तथैकोऽप्यात्मा** अन्तःकरणोपाधिभेदेन नाना प्रती-  
यते । द्वितीयवृष्टान्तोपादानमात्मभेदस्यापारमार्थिकत्वद्योतनार्थम् ॥ १४४ ॥

‘पञ्चधातून्वयं षष्ठ आदने युगपत्यधुरि’ त्याद्युक्तमर्थप्रसङ्गत्वाद्

**ब्रह्मस्वानिलतेजांसि जलं भूश्चेति धातवः ।**

**इमे लोका एष चात्मा तस्माच्च सचराचरम् ॥ १४५ ॥**

**ब्रह्म** आत्मा । खं गगनं । **अनिलो** वायुः । **तेजोऽग्निः** । **जलं** प्रसिद्धं । **भूश्चेत्येते** वातादि-  
**धातवः** शरीरं व्याप्य धारयन्तीति धातवोऽभिधीयन्ते । तत्र ह्याद्यः पञ्च धातवो लोकेष्वन्ते वृक्ष्यन्ते

इति लोकाः । जडा इति यावत् । एष चिद्धातुरात्मा एतस्माज्जडाजडसमुदायात्थावरजङ्गमात्मकं जगदुत्पद्यते ॥ १४५ ॥

कथमसावात्मा जगत्सृजतीत्याह

मृद्दण्डचक्रसंयोगात्कुम्भकारो यथा घटम् ।

करोति तृणमृत्काष्ठैर्गृहं वा गृहकारकः ॥ १४६ ॥

हेममात्रमुपादाय रूपं वा हेमकारकः ।

निजलालासमायोगात्कोशं वा कोशकारकः ॥ १४७ ॥

कारणान्येवमादाय तासु तास्विह योनिषु ।

सृजत्यात्मानमात्मा च संभूय कारणानि च ॥ १४८ ॥

- १\* यथा हि कुलालो मृच्चक्रीवरादिकं कारणजातमुपादाय करकशरावादिकं नानाविधकार्यजातं रचयति । यथा वा वर्षकिस्तृणमृत्काष्ठैः परस्परसापेक्षैः एकं गृहाख्यं कार्यं करोति । यथा वा हेमकारकः केवलं हेमोपादाय हेमानुगतमेव कटकमुकुटकुण्डलादि कार्यमुत्पादयति । यथा वा कोशकारकः कीटाविशेषो निजलालयाऽऽरब्धमात्मबन्धनं कोशाख्यमारभते तथाऽऽत्माऽपि पृथिव्यादीनि साधनानि परस्परसापेक्षाणि तथा करणान्यपि श्रोत्रादीन्युपादाय अस्मिन्सारे तासु तासु सुरादियोनिषु स्वय-  
१\* मेवात्मानं निजकर्मबन्धबद्धं शरीरितया सृजति ॥ १४६ ॥ १४७ ॥ १४८ ॥

किं पुनर्वैश्विकज्ञानेन्द्रियव्यतिरिक्तात्मसद्भावे प्रमाणमित्याशङ्क्याह

महाभूतानि सत्यानि यथाऽऽत्माऽपि तथैव हि ।

कोऽन्यथैकेन नेत्रेण दृष्टमन्येन पश्यति ॥ १४९ ॥

- यथा हि पृथिव्यादिमहाभूतानि सत्यानि प्रमाणगम्यत्वात् तथाऽऽत्माऽपि सत्यः । अन्यथा  
२\* यदि बुद्धीन्द्रियव्यतिरिक्तो ज्ञाता ध्रुवो न स्यात्तर्हि एकेन चक्षुरिन्द्रियेण दृष्टं वस्तु अन्येन स्पर्श-  
नेन्द्रियेण को विजानाति 'यमहमद्राक्षं तमहं स्पृशामीति' ॥ १४९ ॥

वाचं वा को विजानाति पुनः संश्रुत्य संश्रुताम् ।

तथा कस्यचित्पुरुषस्य वाचं पूर्वं श्रुत्वा पुनः श्रूयमाणां वाचं 'तस्य वागियमिति' कः प्रत्य-  
भिजानाति । तस्मात् ज्ञानेन्द्रियातिरिक्तो ज्ञाता ध्रुव इति सिद्धम् ॥

- २\* अतीताऽथ स्मृतिः कस्य को वा स्वप्नस्य कारकः ॥ १५० ॥  
जातिरूपवयोवृत्तविद्यादिभिरहङ्कृतः ।  
शब्दादिविषयोद्योगं कर्मणा मनसा गिरा ॥ १५१ ॥

किंच । यथात्मा ध्रुवो न स्यात् तर्हनुश्रुतार्थगोचरा स्मृतिः पूर्वानुभवभाषितसंस्कारोद्बोध-  
विवन्धना कस्य भवेत् । न ह्यन्येन दृष्टे वस्तुनि अन्यस्य स्मृतिरुपपद्यते । तथा कः स्वप्नज्ञानस्य

कारकः । न हीन्द्रियाणामुपरतव्यापाराणां तत्कारकत्वम् । तथा 'ऽहमेवाभिजनत्वादिसंपन्न' इत्येवंविधो-  
ऽनुसंधानप्रत्ययः कस्य भवति स्थिरात्मव्यतिरिक्तस्य । तथा शब्दस्पर्शादिविषयोपभोगसिद्धयर्थमुद्योगं  
मनोबाह्यायैः कः कुर्यात् । तस्मादपि बुद्धीन्द्रियव्यतिरिक्त आत्मा स्थितः ॥ १५० ॥ १५१ ॥

उपासनाविशेषविध्यर्थं संसारस्य रूपं विवृण्वन्नाह

स संदिग्धमतिः कर्मफलमस्ति न वेति वा ।

विपुतः सिद्धमात्मानमसिद्धोऽपि हि मन्यते ॥ १५२ ॥

योऽसौ पूर्वोक्त आत्मा विप्लुतोऽहङ्कारदूषितः स सकलकर्मसु फलमस्ति न वेति  
संदिग्धमतिर्भवति । तथाऽसिद्धोऽप्यकृतार्थोऽपि सिद्धमेव कृतार्थमात्मानं मन्यते ॥ १५२ ॥

मम दाराः सुतामात्या अहमेषामिति स्थितिः ।

हिताहितेषु भावेषु विपरीतमतिः सदा ॥ १५३ ॥

किंच । तस्य विप्लुतमतेर्मम पुत्रकलत्रप्रेष्यपुत्रादयोऽहमेषामित्यतीव ममताकुलस्थितिर्भवति ।  
तथा हिताहितकरे कार्यप्रकरे स विप्लुतमतिर्विपरीतमतिः सदा भवेत् ॥ १५३ ॥

ज्ञेयज्ञे प्रकृतौ चैव विकारे वाऽविशेषवान् ।

अनाशकानलापातजलप्रपतनोद्यमी ॥ १५४ ॥

एवंवृत्तोऽविनीतात्मा वितथाभिनिवेशवान् ।

कर्मणा द्वेषमोहाभ्यामिच्छया चैव बध्यते ॥ १५५ ॥

किंच । ज्ञेयं जानातीति ज्ञेयज्ञः । तस्मिन्नात्मानि प्रकृतौ चात्मनो गुणसाम्यावस्थायाम् विकारे-  
ऽहङ्कारादावविशेषवान् विवेकानभिज्ञो भवति । तथाऽनशनहुताशानाम्बुप्रेषाविशेषाशानादिषु विप्लव-  
वशात्कृतप्रयत्नो भवेत् । एवं नानाप्रकाराकार्यप्रवृत्तोऽविनीतात्माऽसंयतात्मा असत्कार्याभिनिवेशयुक्तः  
सन् तत्कृतकर्मजातेन रागद्वेषाभ्यां मोहेन च बध्यते ॥ १५४ ॥ १५५ ॥

शरीरग्रहणद्वारेण कथं पुनस्तस्य विन्मन्मा भवतीत्यत आह

आचार्योपासनं वेदशास्त्रार्थेषु विवेकिता ।

तत्कर्मणामनुष्ठानं संगः सद्भिर्गिरिः शुभाः ॥ १५६ ॥

रूयालोकालम्भविगमः सर्वभूतात्मदर्शनम् ।

त्यागः परिग्रहाणां च जीर्णकाषायधारणम् ॥ १५७ ॥

विषयेन्द्रियसंरोधस्तन्द्रालस्यविवर्जनम् ।

शरीरपरिसंख्यानं प्रवृत्तिष्वधदर्शनम् ॥ १५८ ॥

नीरजस्तमसा सत्वशुद्धिर्निःस्पृहता शमः ।

एतैरुपायैः संशुद्धः सत्वयोग्यमृती भवेत् ॥ १५९ ॥

संस्तरणमार्गमाह

येनैकरूपाश्वाधस्ताद्रश्मयश्च मृदुप्रभाः ।

इह कर्मोपभोगाय तैः संसरति सोऽवशः ॥ १६९ ॥

ये पुनस्तस्याधस्ताद्रश्मयो मृदुप्रभास्तैरिह फलोपभोगार्थं संसरे संसरति अवशः  
 ५ स्वकृतकर्मपरतन्त्रः ॥ १६९ ॥

भूतचैतन्यवादिपक्षं परिजिह्वीपुराह

वेदैः शास्त्रैः सविज्ञानैर्जन्मना मरणेन च ।

आर्त्यां गत्या तथाऽऽगत्या सत्येन ह्यनुतेन च ॥ १७० ॥

श्रेयसा सुखदुःखाभ्यां कर्ममिश्रं शुभाशुभैः ।

निमित्तशाकुनज्ञानग्रहसंयोगजैः फलैः ॥ १७१ ॥

तारानक्षत्रसंचारैर्जागरैः स्वप्नजैरपि ।

आकाशपवनज्योतिर्जलभूतिमिरैस्तथा ॥ १७२ ॥

मन्वन्तरैर्युगप्राप्त्या मन्त्रौषधिफलैरपि ।

वित्तात्मानं वेद्यमानं कारणं जगतस्तथा ॥ १७३ ॥

१५ वेदैः 'स एष नेति नेतीत्यात्मेति अस्थूलमनण्वहस्वमपाणिपादमि'त्यादिभिः । शास्त्रैश्च  
 मीमांसास्वीक्षिक्यादिभिः । विज्ञानैश्च 'ममेदं शरीरमि'त्यादिदेहव्यतिरिक्तात्मानुभवैः । तथा जन्म-  
 मरणाभ्यां जन्मान्तरानुष्ठितधर्माधर्मनियताभ्यां देहातिरिक्तात्मानुमानम् । आर्त्यां जन्मान्तरगतकर्मा-  
 नुष्ठातनियतया । तथा गमनागमनाभ्यां ज्ञानेच्छाप्रयत्नाधारनियताभ्यामपि भौतिकदेहातिरिक्ता-  
 त्मानुमानम् ।

१० न हि देहस्य चैतन्यादि संभवति । यतः कारणगुणप्रोक्तक्रमेण कार्यद्रव्ये वैशेषिकगुणारम्भो  
 दृष्टः । न च तत्कारणभूतपार्थिवपरमाण्वादिषु चैतन्यादिसमवायः संभवति तदारब्धस्तम्भकुम्भादि-  
 भौतिकेष्वनुपलम्भात् । न च मदशक्तिवदुदकादिद्रव्यान्तरसंयोगज इति वाच्यम् । शक्तेः साधारणगुण-  
 त्वात् । अतो भौतिकदेहातिरिक्तचैतन्यादिसमवाय्यङ्गीकर्तव्यः ।

सत्याद्यत्वे मसिद्धे । श्रेयो हितप्राप्तिः । सुखदुःखे आमुष्मिके । तथा शुभकर्मानुष्ठानमशुभ-

१५ कर्मपरित्यागः । एतैश्च ज्ञाननियतैः देहातिरिक्तात्मानुमानम् । निमित्तं भूकम्पादि । शाकुनं ज्ञानं  
 पिङ्गलादि पतत्रिचेष्टालिङ्गकं ज्ञानम् । ग्रहाः सूर्यादयः । तत्संयोगजैः फलैः । तारा अश्विन्यादि-  
 व्यतिरिक्तानि ज्योतीषि । नक्षत्राण्याम्बुयुकुम्भृतीनि । एतेषां संचारैः शुभाशुभफलद्योतनैर्जागरै-  
 र्जागरावस्थानज्यैश्च सच्छिद्रादित्यादिदर्शनैः । तथा स्वप्नजैः खरबाराहयुक्तरथारोहणादिज्ञानैः ।  
 तथा आकाशाद्यैश्च जीवोपभोगार्थतया सुष्टैस्तथा मन्वन्तरप्राप्त्या युगान्तरप्राप्त्या देहेऽनुप-

१० पयमानतया । तथा मन्त्रौषधिफलैः प्रेक्षापूर्वकैः क्षुद्रकर्माद्यैः साक्षात्परम्परया वा देहेऽनुपपचमानै-  
 र्वेद्यमानं हे मुनयो विद्वान् जानीत ॥ १७० ॥ १७१ ॥ १७२ ॥ १७३ ॥



अहङ्कारः स्मृतिर्मैघा द्वेषो बुद्धिः सुखं धृतिः ।  
 इन्द्रियान्तरसंचार इच्छा धारणजीविते ॥ १७४ ॥  
 स्वर्गः स्वप्नश्च भावानां प्रेरणं मनसो गतिः ।  
 निमेषश्चेतना यत्न आदानं पाञ्चभौतिकम् ॥ १७५ ॥  
 यत एतानि दृश्यन्ते लिङ्गानि परमात्मनः ।  
 तस्मादस्ति परो देहादात्मा सर्वग ईश्वरः ॥ १७६ ॥

किंच । अहङ्कारिहङ्कारः । स्मृतिः प्राग्भवीयानुभवभावितसंस्कारोद्बोधनिबन्धना स्तन्य-  
 पानादिगोचरा । सुखमोहिकम् । धृतिर्यैर्यम् । इन्द्रियान्तरेण हि दृष्टेऽर्थे इन्द्रियान्तरस्य संचारो 'यम-  
 हमद्राक्षं तमहं स्मृशामी'त्येवमनुसन्धानरूप इन्द्रियानन्तरसंचारः । अत्रेच्छाप्रयत्नचैतन्यानां स्वरू-  
 पेण लिङ्गत्वम् । पूर्वश्लोके तु गमनसत्यवचनादिहेतुतया आर्थिकं लिङ्गत्वमित्यपौनरुक्त्यम् । धारणं १ ।  
 शरीरस्य । जीवितं प्राणधारणम् । स्वर्गो नियतदेहान्तरोपभोग्यः सुखविशेषः । स्वप्नः प्रसिद्धः ।  
 पूर्वश्लोके तु स्वप्नस्य शुभफलद्योतनाय लिङ्गत्वम् । अत्र स्वरूपेणेत्यपौनरुक्त्यम् । तथा भावानामि-  
 न्द्रियादीनां प्रेरणम् । मनसो गतिश्चेतनाऽधिष्ठानव्याप्ता । निमेषः प्रसिद्धः । तथा पञ्चभूता-  
 नामुपादानम् । यस्मादेतानि लिङ्गानि भूतेष्वनुपपन्नानि साक्षात्परम्परया वा परमात्मनो द्योत-  
 कानि दृश्यन्ते तस्मादस्ति देहातिरिक्त आत्मा सर्वग ईश्वर इति प्रसिद्धम् ॥ १७४ ॥ १५  
 ॥ १७५ ॥ १७६ ॥

क्षेत्रज्ञस्वरूपमाह

बुद्धीन्द्रियाणि सार्थानि मनः कर्मेन्द्रियाणि च ।  
 अहङ्कारश्च बुद्धिश्च पृथिव्यादीनि चैव हि ॥ १७७ ॥  
 अव्यक्तमात्मा क्षेत्रज्ञः क्षेत्रस्यास्य निगद्यते ।  
 ईश्वरः सर्वभूतस्थः सन्नसन्सदसच्च यः ॥ १७८ ॥

बुद्धीन्द्रियाणि श्रोत्रादीनि । सार्थानि शब्दादिविषयसहितानि । मनःकर्मेन्द्रियाणि  
 वागादीनि । तथाऽहङ्कारो बुद्धिश्च निश्चयात्मिका । पृथिव्यादीनि पञ्चभूतानि अव्यक्तं पृथ्वि-  
 रित्येतत् क्षेत्रमस्य योऽसावीश्वरः सर्वगतः अत एव सद्रूपः प्रमाणान्तराग्राह्यत्वात् । असन् अस्पष्ट-  
 प्रतीतिकत्वात् । सदसद्रूपोऽसावात्मा क्षेत्रज्ञ इति निगद्यते ॥ १७७ ॥ १७८ ॥ १५

बुद्ध्यादेरुत्पत्तिमाह

बुद्धेरुत्पत्तिरव्यक्ता ततोऽहङ्कारसंभवः ।  
 तन्मात्रादीन्यहङ्कारादेकोत्तरगुणानि च ॥ १७९ ॥

स्त्वादिगुणसाम्यमव्यक्तम् ततस्त्रिप्रकारायाः सत्त्वरजस्तमोमय्या बुद्धेरुत्पत्तिः । तस्याश्च  
 बैकारिकतेजसो भूतादिरिति त्रिविधोऽहङ्कार उत्पद्यते । तत्र तामसाद्भूतादिसंज्ञकादहङ्कारात्सन्मा- ३ ।

त्राणि आदिग्रहणाद्गनादीनि तानि चैकोत्तरगुणान्युत्पद्यन्ते । च शब्दाद्वैकारिकतैजसाभ्यां बुद्धि-  
कर्मेन्द्रियाणामुत्पत्तिः ॥ १७९ ॥

गुणस्वरूपमाह

शब्दः स्पर्शश्च रूपं च रसो गन्धश्च तद्गुणाः ।

यो यस्मान्निःसृतश्चैषां स तस्मिन्नेव लीयते ॥ १८० ॥

तेषां गगनादिपञ्चभूतानां एकोत्तरबुद्ध्या पञ्च शब्दादयो गुणा वेदितव्याः । एषां च बुद्ध्यादि-  
विकाराणां मध्ये यो यस्मात्पञ्चकृत्यादेरुत्पन्नः स तस्मिन्नेव सूक्ष्मरूपेण प्रलयसमये प्रलीयते ॥ १८० ॥

प्रकरणार्थमुपसंहरन्नाह

यथाऽऽत्मानं सृजत्यात्मा तथा वः कथितो मया ।

१० विपाकाग्निप्रकाराणां कर्मणामीश्वरोऽपि सन् ॥ १८१ ॥

सत्वं रजस्तमश्चैव गुणास्तस्यैव कीर्तिताः ।

रजस्तमोभ्यामाविष्टश्चक्रवद्भ्राम्यते ह्यसौ ॥ १८२ ॥

अनादिरादिमांश्चैव स एव पुरुषः परः ।

लिङ्गेन्द्रियग्राह्यरूपः सविकार उदाहृतः ॥ १८३ ॥

१५ मानसादित्रिप्रकारकर्मणां विपाकादीश्वरोऽपि सत्त्वात्मा यथाऽऽत्मानं सृजति तथा गुष्पाकं  
कथितः । सत्त्वादयश्च गुणास्तस्यैवाविशिष्टस्य कीर्तिताः । तथा स एव रजस्तमोभ्यामाविष्टश्चक्रवदिह  
संसारे भ्राम्यतीत्यपि कथितम् । स एवानादिः परमपुरुषः शरीरग्रहणेनादिमान् कुञ्जवामनादिविकार-  
सहितः यथा स्थूलाकारतया परिणतो लिङ्गेन्द्रियैश्च ग्राह्यस्वरूप उदाहृतः ॥ १८१ ॥ १८२ ॥ १८३ ॥

स्वर्गिमागंमाह

२० पितृयानोऽजवीथ्याश्च यद्गस्त्यस्य चान्तरम् ।

तेनाग्निहोत्रिणो यान्ति स्वर्गकामा दिवं प्रति ॥ १८४ ॥

अजवीथ्यमरमार्गः तस्यागस्त्यस्य च यदन्तरमसौ पितृयानस्तेनाग्निहोत्रिणः  
स्वर्गकामाः स्वर्गं प्राप्नुवन्ति ॥ १८४ ॥

ये च दानपराः सम्यगष्टाभिश्च गुणैर्युक्ताः ।

२३ तेऽपि तेनैव मार्गेण सत्यव्रतपरायणाः ॥ १८५ ॥

किंच । ये दानादिस्मार्तकर्मपराः सम्यग्दम्भराहिताः तथाऽष्टाभिरात्मगुणैर्द्वया क्षान्तिरनसूया  
शौचमनायासो मङ्गलमकार्पण्यमस्पृहोति ' गौतमादिप्रतिपादितैर्युक्ताः । तथा ये च सत्यवचननिरता-  
स्तेऽपि तेनैव पितृयानेनैव सुरसदनमावृन्ति ॥ १८५ ॥

ननु नैमित्तिकादिप्रतिषेधेऽखिलाध्यापकप्रलयादविदितवेदास्तस्योपरितना जनाः कथमग्निहोत्रा-  
दिकं कर्म करिष्यन्ति कथेतरां चाकृतकर्माणः स्वर्गमार्गमाधिरोक्ष्यन्तीत्यत आह

**तत्राष्टाशीतिसाहस्रा मुनयो गृहमेधिनः ।  
पुनरावर्तिनो बीजभूता धर्मप्रवर्तकाः ॥ १८६ ॥**

तत्र पितृयानेऽष्टाशीतिसहस्रसंख्या मुनयो गृहस्थाश्रमिणः पुनरावृत्तिधर्माणः सर्गादौ वेद-  
स्योपदेशकतया धर्मतरुमादुर्भवे बीजभूताः सन्तोऽग्निहोत्रादिधर्मप्रवर्तकाः अतो न प्रागुदितदोष-  
समासङ्गः ॥ १८६ ॥

**सप्तर्षिनागवीथ्यन्तर्द्वेलोकं समाश्रिताः ।  
तावन्त एव मुनयः सर्वारम्भविवर्जिताः ॥ १८७ ॥  
तपसा ब्रह्मचर्येण सङ्गत्यागेन मेधया ।  
तत्र गत्वाऽवतिष्ठन्ते यावदाभूतसंप्लवम् ॥ १८८ ॥**

किंच । सप्तर्षयः प्रसिद्धाः । नागवीथी ऐरावतपन्थाः । तदन्तराले तावन्त एव अष्टा-  
शीतिसहस्रसंख्या मुनयः सर्वारम्भविवर्जिताः केवलज्ञाननिष्ठाः तपोब्रह्मचर्ययुक्ताः तथा सङ्गत्यागिणो  
देवलोकं समाश्रिताः आभूतसंप्लवं प्राकृतप्रलयपर्यन्तमवतिष्ठन्ते । तत्र च स्थिताः सृष्ट्यादावा-  
ध्यात्मिकधर्माणां प्रवर्तकाः ॥ १८७ ॥ १८८ ॥

कथंभूतान्ते मुनय इत्यत आह

**यतो वेदाः पुराणानि विद्योपनिषदस्तथा ।  
श्लोकाः सूत्राणि भाष्याणि यच्च किञ्चन वाङ्मयम् ॥ १८९ ॥**

यतो द्विविधादपि मुनिसमूहाच्चत्वारो वेदाः पुराणाङ्गविद्योपनिषदश्च नित्यभूता एवाध्येतृ-  
परम्परायाताः प्रवृत्तास्तथा श्लोका इतिहासात्मकाः सूत्राणि च शब्दानुशासनमीमांसगोचराणि २०  
भाष्याणि च सूत्रव्याख्यारूपाणि यदन्यदायुर्विधादिकं वाङ्मयं तदपि यत्सकाशात्मवृत्तं  
तथाविधास्ते मुनयो धर्मप्रवर्तकाः । एवं सति वेदस्य नानित्यतादोषप्रसङ्गः ॥ १८९ ॥

ततः किमित्यत आह

**वेदानुवचनं यज्ञो ब्रह्मचर्यं तपो दमः ।  
श्रद्धोपवासः स्वातन्त्र्यमात्मनो ज्ञानहेतवः ॥ १९० ॥**

वेदस्य नित्यत्वे सति तत्यामाण्यबलाद्देदानुवचनादयः सत्वशुद्ध्यापादनद्वारेणात्मज्ञानस्य हेतव  
इत्युपपन्नं भवति ॥ १९० ॥

**स ह्याश्रमैर्विजिज्ञास्यः समस्तैरेवेषु तु ।  
द्रष्टव्यस्त्वथ मन्तव्यः श्रोतव्यश्च द्विजप्रतिभिः ॥ १९१ ॥**

य एनमेवं विन्दन्ति ये चारण्यकमाश्रिताः ।

उपासते द्विजाः सत्यं श्रद्धया परया युताः ॥ १९२ ॥

किंच । यस्मान्नित्यतयाऽऽत्मप्रमाणभूतो वेदस्तस्मादसावुक्तमार्गेण सकलाश्रमिभिर्नानाप्रकारं जिज्ञासितव्यः । तमेव प्रकारं दर्शयति । द्विजातिभिर्द्रष्टव्यः अपरोक्षीकर्तव्यः । तत्रोपायं दर्शयति ।  
५ श्रोतव्यो मन्तव्य इति । प्रथमतो वेदान्तश्रवणेन निर्णेतव्यः तदनन्तरं मन्तव्यः । युक्तिभिर्विचारयितव्यः । ततोऽसौ ध्यानेनापरोक्षीभवति । ये द्विजातयोऽतिशयश्रद्धायुक्ताः सन्तो निर्जन्मप्रदेशमाश्रिताः । एवमुक्तेन मार्गेण एनमात्मानं सत्यं परमार्थभूतमुपासते ते आत्मानं विन्दन्ति लभन्ते मामुवाचि ॥ १९१ ॥ १९२ ॥

मिमार्गद्वयानमाह

१० क्रमात्ते सभवन्त्यर्चिरहः शुक्लं तथोत्तरम् ।  
अयनं देवलोकं च सवितारं सर्वैद्युतम् ॥ १९३ ॥  
ततस्तान्पुरुषोऽभ्येत्य मानसो ब्रह्मलौकिकान् ।  
करोति पुनरावृत्तिस्तेषामिह न विद्यते ॥ १९४ ॥

ते विदितात्मानः क्रमाद्गन्याथाभिमानिदेवतास्थानेषु मुक्तिमार्गभूतेषु विश्राम्य तैः प्रस्था-  
१५ पिताः परमपदं प्राप्नुवन्ति । अर्चिर्वह्निः । अहर्दिनं । शुक्लपक्षः । तथोत्तरायणं । सुरसत्र । सविता सूर्यः । वैद्युतं च तेजः । तान् एवं क्रमादर्चिरादिस्थानगतान्मानसः पुरुषो ब्रह्मलोकभाजः करोति । तेषामिह संसारे पुनरावृत्तिर्न विद्यते । किंतु प्राकृतप्रतिसंचाराददरे त्यकालिङ्ग-शरीराः परमात्मन्येकीभवन्ति ॥ १९३ ॥ १९४ ॥

पूर्वोक्तपितृयानमाह

यज्ञेन तपसा दानैर्ये हि स्वर्गजितो नराः ।  
धूमं निशां कृष्णपक्षं दक्षिणायनमेव च ॥ १९५ ॥  
पितृलोकं चन्द्रमसं वायुं वृष्टिं जलं महीम् ।  
क्रमात्ते संभवन्तीह पुनरेव व्रजन्ति च ॥ १९६ ॥  
एतद्यो न विजानाति मार्गीद्वितयमात्मवान् ।  
२५ दन्दशूकः पतङ्गो वा भवेत्कीटोऽथवा कृमिः ॥ १९७ ॥

ये पुनर्विहितैर्यज्ञदानतपोभिः स्वर्गफलभोक्तरस्ते क्रमाद्गमादिचन्द्रपर्यन्तपदार्थाभिमानिनी-  
देवताः प्राप्य पुनरेव वायुवृष्टिजलभूमीः प्राप्य व्रीह्याद्यन्नरूपेण शुकत्वमवाप्य संसारिणो योनिं व्रजन्ति ।  
एतन्मार्गीद्वयं प्रमेता यो न विजानाति मार्गीद्वयोपायभूतधर्मानुष्ठानं न करोति असौ दन्दशूको भुजङ्गः,  
प्रतङ्गः शलभः, कृमिः कीटो वा भवेत् ॥ १९५ ॥ १९६ ॥ १९७ ॥

उपासनाप्रकारमाह

ऊरुस्थोत्तानचरणः सव्ये न्यस्योत्तरं करम् ।

उत्तानं किञ्चिदुन्नाम्य मुखं विष्टभ्य चोरसा ॥ १९८ ॥

निमीलिताक्षः सत्वस्थो दन्तैर्दन्तानसंस्पृशन् ।

तालुस्थाचलजिह्वश्च संवृतास्यः सुनिश्चलः ॥ १९९ ॥

संनिरुध्येन्द्रियग्रामं नातिनीचोच्छ्रितासनः ।

द्विगुणं त्रिगुणं वाऽपि प्राणायाममुपक्रमेत् ॥ २०० ॥

ततो ध्येयः स्थितो योऽसौ हृदये दीपवत्प्रभुः ।

धारयेत्तत्र चात्मानं धारणां धारयन्बुधः ॥ २०१ ॥

ऊरुस्थावुत्तानौ चरणौ यस्य स तथोक्तः बद्धपद्मानसः । तथोत्ताने सव्यकरे दक्षिणमुत्तानं । न्यस्य मुखं किञ्चिदुन्नाम्योरसा च विष्टभ्य स्तम्भयित्वा । तथा निमीलिताक्षः सत्वस्थः कामक्रोधादिरहितो दन्तैर्दन्तानसंस्पृशन् । तथा तालुनि स्थिता अचला जिह्वा यस्य स तथोक्तः । तथा संवृतास्यः पिहितानसः । सुनिश्चलो निष्कम्पः । तथा सम्यगिन्द्रियसमूहं विषयेभ्यः प्रत्याहृत्य नातिनीचासनो नात्युच्छ्रितासनो यथा चित्ताविक्षेपो न भवति तथोपविष्टः सन् द्विगुणं त्रिगुणं वा प्राणायामाभ्यासमुपक्रमेत् । ततो वशीकृतपवनेन योगिना योऽसौ हृदये दीपवत्प्रभुः प्रभुः स्थितोऽसौ ध्यातव्यः । तत्र च हृदि आत्मानं मनोगोचरतया धारयेत् । धारणामवधारयेत् ।

धारणास्वरूपं च । जान्वाग्रभ्रमणेन च्छोटिकादानकालो मात्रा । ताभिः पञ्चदशमात्राभिरधमः प्राणायामः । त्रिंशद्भिर्मध्यमः । पञ्चचत्वारिंशद्भिरुत्तमः । एवं प्राणायाम-धारणा-लक्षणम् । मन्त्रयात्मिकैका धारणा । तास्तिष्ठो योगशब्दवाच्यास्ताश्च धारयेत् । यथोक्तमन्यत्रं । “ संभ्रम्य च्छोटिकां दद्यात्कराग्रं जानुमण्डले । मात्राभिः पञ्चदशभिः प्राणायामोऽधमः स्मृतः ॥ मध्यमो द्विगुणः श्रेष्ठस्त्रिगुणो धारणा तथा । त्रिभिस्त्रिभिः स्मृतैकैका ताभिर्योगस्तथैव चेति ” ॥ १९८ ॥ १९९ ॥ २०० ॥ २०१ ॥

धारणात्मकयोगाभ्यासे प्रयोजनमाह

अन्तर्धानं स्मृतिः कान्तिर्दृष्टिः श्रोत्रज्ञता तथा ।

निजं शरीरमुत्सृज्य परकायप्रवेशनम् ॥ २०२ ॥

अर्थानां छन्दतः सृष्टिर्योगसिद्धिर्हि लक्षणम् ।

सिद्धे योगे त्यजन्दैहममृतत्वाय कल्पते ॥ २०३ ॥

अणिमाप्राप्त्या परैरदृश्यत्वमन्तर्धानम् । स्मृतिरतीन्द्रियेष्वर्थेषु मन्वादेरिव स्मरणम् । कान्तिः कमनीयता । बुद्धिरतीतानागतेष्वव्यर्थेषु । तथा श्रोत्रज्ञता अतिदृवीयसि देशेऽभिव्यज्य-

मानतया श्रोत्रपथमनासेदुषामपि शब्दानां ज्ञातुता । निजशरीरत्यागेन परशरीरप्रवेशनम् । स्ववाञ्छा-  
परोनार्थानां करणनिरपेक्षतया सृष्टिरित्येतद्योगस्य . सिद्धेर्लक्षणं लिङ्गम् । न चैतावदेव प्रयो-  
जनं । किंतु, सिद्धे योगे स्यजन्देहममृतत्वाय कल्पते । ब्रह्मत्वप्राप्तये च प्रभवति  
॥ २०२ ॥ २०३ ॥

यज्ञदानाद्यसंभवे सत्यशुद्धावुपायान्तरमाह

अथवाऽप्यभ्यसन्वेदं न्यस्तकर्मा वने वसन् ।

अयाचिताशी मितभुक्परां सिद्धिमवाप्नुयात् ॥ २०४ ॥

अथवा त्यक्तकर्मा अनिषिद्धकर्मा अन्यतमं वेदमभ्यसन् एकान्तशीलोऽयाचितामिताशनापादित-  
सत्वशुद्धिरात्मोपासनेन परां मुक्तिलक्षणां सिद्धिं प्राप्नोति ॥ २०४ ॥

१० न्यायागतधनस्तत्त्वज्ञाननिष्ठोऽतिथिप्रियः ।

श्राद्धकृतसत्यवादी च गृहस्थोऽपि हि मुच्यते ॥ २०५ ॥

किंच । सत्यतिग्रहादिन्यायेनोपार्जितधनः, अतिथिपूजातत्परः, नित्यनैमित्तिकश्राद्धानुष्ठान-  
निरतः, गृहस्थोऽपि हि यस्मान्मुक्तिमवाप्नोति तस्मान् केवलमैहिकपारिव्रज्यपरिग्रह एव मुक्ति-  
साधनम् ॥ २०५ ॥

२०

इत्यध्यात्मप्रकरणम् ।

## अथ प्रायश्चित्तप्रकरणम् ५

‘वर्णाश्रमेतराणां नो ब्रुहि धर्मानंशेषतः’ इत्यत्र प्रतिपाद्यतया प्रतिज्ञानषड्विधधर्ममध्ये पञ्चप्रकारं धर्म  
मभिधायानुनाऽत्रशिष्टं नैमित्तिकं धर्मं जातं प्रायश्चित्तपदाभिलष्यं पारिप्लुः प्रथम-  
स्तत्परोचनार्थमधिकारिविशेषप्रदर्शनार्थं चार्थवादरूपं कर्मविपाकं तावदाह

२१

महापातकजान्धोराश्ररकान्प्राप्य दारुणान् ।

कर्मक्षयात्प्रजायन्ते महापातकिनस्त्वह ॥ २०६ ॥

ब्रह्महत्यादिपञ्चकस्य महापातकसंज्ञा । ‘ब्रह्महा मद्यप’ इत्यत्र वक्ष्यते । तद्योगिनो महापातकि  
नस्ते । महापातकजनितान्तामिसाादिनरकान्स्वजनितदुष्कृतानुरूपान् धोरानतितीव्रवेदनापाद-  
कत्वेनातिभयङ्करान्दारुणान्दुःखैकभोगनिलयान् प्राप्य कर्मक्षयात् कर्मजन्यनरकदुःखोपभोगक्षया-  
दूनन्तरं कर्मशेषात्पुनरिह संसारे दुःखबहुलश्वसृगालादितिर्यग्योनिषु प्रकर्येण भूयोभूयो जायन्ते ।  
महापातकिग्रहणमितरेषामन्युपपातक्यादीनामुपलक्षणम् । तेषां च तिर्यगादियोनिप्राप्तेर्वक्ष्यमाण-  
त्वञ्च ॥ २०६ ॥

महापातकिनां संसारप्रानिमुक्त्वा तद्विशेषकथनायाह

**मृगश्वसूकरोष्ट्राणां ब्रह्महा योनिमुच्छति ।**  
**खरपुल्कसवेणानां सुरापो नात्र संशयः ॥ २०७ ॥**  
**कृमिकीटपतङ्गत्वं स्वर्णहारी समाप्नुयात् ।**  
**तृणगुल्मलतात्वं च क्रमशो गुरुतल्पगः ॥ २०८ ॥**

मृगा हरिणादयः । श्वसूकरोष्ट्राः प्रसिद्धाः । तेषां योनिं ब्रह्महा स्वकर्मशेषेण प्राप्नोति ।  
 पूर्वकर्मानुरोधेन खरो रासभः । पुलकसः प्रतिलोमनिषादेन शूद्र्यां जातः । वैदेहकेनाम्बह्यां  
 जन्मान्याह । जातो वेणः । तेषां योनीः सुरापः प्राप्नोति । कृमयः सजातीयसंभोगनिर-  
 पेक्षा मांसविष्टागोमयादिजन्याः । ततः किञ्चित्शूलतराः पक्षास्थिरहिताः पिपीलिकादयः कीटाः ।  
 पतङ्गः शलभः । तेषां योनिं ब्राह्मणस्वर्णहारी प्राप्नुयात् । तृणं काशादि । गुल्मलते प्रागुक्ते ॥ १०  
 तज्जातीयतां क्रमेण गुरुतल्पगः प्राप्नोति ।

एतच्चाकामकृतविषयम् । कामकारकृते त्वन्यास्वपि दुःखबहुलयोनिषु संसरन्ति । यथाह मनुः  
 ( अ. १२ श्लो. ५५-५८ )

“ श्वसूकरखरोष्ट्राणां गोवाजिमृगपक्षिणाम् । चण्डालपुल्कसानां च ब्रह्महा योनिमुच्छति ॥  
 कृमिकीटपतङ्गानां विद्भुजां चैव पक्षिणाम् । हिंसाणां चैव सत्वानां सुरापो ब्राह्मणो व्रजेत् ॥ १५  
 लृताहिसरदानां च तिरश्चां चाम्बुचारिणाम् । हिंसाणां च पिशाचानां स्तेनो विप्रः सहस्रशः ॥ ”  
 लृतोर्णनामः । सरटः कृकलासः ।

“ तृणगुल्मलतानां च क्रव्यादां दंष्ट्रिणामपि । क्रूरकर्मकृतां चैव शतशो गुरुतल्पगः । ”  
 इति ॥ २०७ ॥ २०८ ॥

एवं च तिर्यक्त्वादुन्नीर्णानां मानुष्ये लक्षणानि भवन्तीत्याह

२०

**ब्रह्महा क्षयरोगी स्यात्सुरापः श्यावदन्तकः ।**  
**हेमहारी तु कुनसी दुश्चर्मा गुरुतल्पगः ॥ २०९ ॥**  
**यो येन संवसत्येषां स तल्लिङ्गोऽभिजायते ।**

किञ्च । एवं रौरवादिनरकेषु श्वसूकरखरादियोनिषु च दारुणं दुःखमनुभूयानन्तरं दुरितशेषेण  
 जननसमय एव क्षयरोगादिलक्षणयुक्ताः । प्रचुरेषु मानवशरीरेषु संसरन्ति । २५  
 पापानुरोधेन तेगिणो  
 भवन्ति । ब्रह्महा क्षयरोगी राजयक्ष्मी भवेत् । निषिद्धसुरापानी स्वभावतः कृष्णदशनः ।  
 ब्राह्मणहेर्भां हर्ता कुत्सितनखित्वम् । गुरुदारगामी दुश्चर्मत्वं कुष्ठिताम् । एतेषां  
 ब्रह्महादीनां मध्ये येन पतितेन यः पुरुषः संवसति स तल्लिङ्गोऽभिजायते ।

**अन्नहर्ताऽऽमयाक्षी स्यान्मुको वागपहारकः ॥ २१० ॥**  
**धान्यमिश्रोऽतिरिक्ताङ्गः पिशुनः पूतिनासिकः ।**  
**तैलहृतैलपायी स्यात्पूतिवक्रस्तु सूचकः ॥ २११ ॥**

१०

किंच । अन्नस्यापहर्ता आमयावी अजीर्णाचः । वागपहारकोऽनुज्ञाताध्यायी पुस्तका-  
पहारी च मूको वागिन्द्रियाविकलो भवेत् । धान्यमिश्रोऽतिरिकाङ्गः षडङ्गुल्यादिः । पिशुनो  
वियमानपरदोषप्रस्थापनशीलः । पूतिनासिकः दुर्गन्धनासिकः । तैलस्य हर्ता तैलपाथी  
कीटविशेषो भवति । सूचकोऽसदोषसंकीर्तनो दुर्गन्धवदनो जायते । एतच्च तिर्यक्त्वप्राप्त्युत्तरकालं  
५ मानुषशरीरप्राप्तौ द्रष्टव्यम् । “ यद्वा तद्वा परद्रव्यमपहृत्य बलाचरः । अवश्यं याति तिर्यक्त्वं जग्धा  
” मनुस्मरणात् ( अ. १२ श्लो. ६८ ) ॥ २०९ ॥ २१० ॥ २११ ॥

परस्य योषितं हृत्वा ब्रह्मस्वमपहृत्य च ।

अरण्ये निर्जले देशे भवति ब्रह्मराक्षसः ॥ २१२ ॥

किंच । यः परदारानपहरति ब्रह्मस्वं च सुवर्णव्यातिरिक्तमपहरति असावरण्ये निर्जले देशे  
१० ब्रह्मराक्षसो भूतविशेषो जायते ॥ २१२ ॥

हीनजातौ प्रजायेत पररत्नापहारकः ।

पत्रशाकं शिखी हृत्वा गन्धाञ्छुच्छुन्दरी शुभान् ॥ २१३ ॥

किंच । हीनजातौ हेमकाराख्यायां पक्षिजातौ पररत्नाद्यपहारको जायते । तथा च  
मनुः ( अ. १२ श्लो. ६१ ) । “ मणिमुक्ताप्रवालानि हृत्वा लोभेन मानवः । विविधानि च  
१५ रत्नानि जायते हेमकर्तृष्विति ” । पत्रात्मकं शाकं हृत्वा मयूरः । शुभान् गन्धानपहृत्य शुच्छुन्दरी  
राजदुहितास्या मूषिका जायते ॥ २१३ ॥

मूषको धान्यहारी स्याद्यानमुष्टः कपिः फलम् ।

जलं प्लवः पयः काको गृहकारी ह्युपस्करम् ॥ २१४ ॥

मधु दंशः पलं गृध्रो गां गोधाग्निं बकस्तथा ।

२० श्वित्री वस्त्रं श्वा रसं तु चीरी लवणहारकः ॥ २१५ ॥

किंच । धान्यहारी आसुः । यानं हत्वोष्ट्रः । फलं वानरः । जलं प्लवः शकट-  
विलास्यः पक्षी । पयः शीरं । काको ध्वाङ्गः । गृहोपस्करं मुसलादि हृत्वा गृहकारी चटकास्यः  
कीटविशेषः । मधु हृत्वा दंशास्यः कीटः । पलं मांसं तद्गृत्वा गृध्रास्यः पक्षी । गां हृत्वा  
गोधास्यः प्राणिविशेषः । अग्निं हृत्वा बलाकास्यः पक्षी । वस्त्रं हृत्वा श्वित्री । इक्ष्वादिरसं  
२५ हृत्वा सारमेयः । लवणहारी चीर्यास्यः उच्चैः स्वरः कीटः ॥ २१४ ॥ २१५ ॥

एवं प्रदर्शनार्थं किंचिदुक्त्वा प्रतिद्रव्यं पृष्ठाकोटिन्यायेन वक्तुमशक्तेः कोपाधिना कर्माविपाकं दर्शयितुमाह

प्रदर्शनार्थमेतत्तु मयोक्तं स्तेयकर्मणि ।

द्रव्यप्रकारा हि यथा तथैव प्राणिजातयः ॥ २१६ ॥

द्रव्यस्यापह्रियमाणस्य यादृशाः प्रकारास्तादृशा एव प्राणिजातयः स्तेयकर्मण्यप-  
३० हर्तारो भवन्ति । यथा ‘ कांस्यहारी हंस ’ इति । अथवा यत्फलसाधनं द्रव्यमपहरति तत्साधन-



विकलो यथा ' पङ्कताम्रवहारक ' इति ॥ शङ्खेन कचिद्विशेषो दर्शितः । " ब्रह्महा कुष्ठी । तेजसा-  
पहारी मण्डली । देवब्राह्मणाक्रोशकः खलतिः । गरदाग्निदाबुन्मत्तौ । गुप्तमति हन्ताऽपस्मारी । गोप्र-  
श्चान्धः । धर्मपत्नीं मुक्त्वाऽन्यत्र प्रवृत्तः शब्दवेधी प्राणिविशेषः । कुण्डाशी भगभक्षो देवब्रह्मरसहरः ।  
पाण्डुरोगी न्यासापहारी च काणः । स्त्रीपण्योपजीवी पण्डः । कौमारदारत्यागी दुर्भगः । मिष्टैकैारी  
वातगुल्मी । अभक्ष्यभक्षको गण्डमाली । ब्राह्मणीगामी निर्वाजी । क्रूरकर्मा वामनः । वस्त्रापहारी  
पतंगः । शय्यापहारी क्षपणकः । शङ्खशुक्लपहारी कपाली । दीपापहारी कौशिकः । मित्रध्रुक क्षयी ।  
मातापित्रोराक्रोशः खण्डकारः " इति ॥

**गौतमोऽपि** कचिद्विशेषमाह । " अनृतवागुल्बलः मुहुर्मुहुः संलग्नवाक् । जलोद्री  
दारत्यागी । कूटसाक्षी श्रीपदी उच्छिन्नजङ्घाचरणः । विवाहविप्रकर्ता छिन्नोष्ठः । अवगुणी  
छिन्नहस्तः । मातृघ्नोऽन्धः । स्तुषागामी वातवृषणः । चतुष्पथे विण्मूत्रविसर्जने मूत्रकृच्छ्री ।  
कन्यादूषकः षण्डः । ईर्ष्यालुर्मशकः । पित्रा विवदमानोऽपस्मारी । न्यासापहारी अनपत्यः । रत्नापहारी  
अत्यन्तदरिद्रः । विद्याविक्रयी पुरुषमृगः । वेदविक्रयी द्वीपी । बहुयाजको जलग्रवः । अयाज्ययाजको  
वराहः । अनिमस्त्रितभोजी वायसः । मृष्टैकभोजी वानरः । यतसततोऽश्वन्मार्जारः । कक्षवनदहनात्खयोतः ।  
दारकाचार्यो मुखविगन्धिः । पर्युषितभोजी कृमिः । अदत्तादायी बलीवर्दः । मत्सरी ध्रमरः ।  
अग्न्युत्सादी मण्डलकुष्ठी । शूद्राचार्यः पाकः । गोहर्ता सर्पः । ज्ञेहापहारी क्षयी । अन्नापहारी अजीर्णी ।  
ज्ञानापहारी मूकः । चण्डालीपुलकसीगमने अजगरः । प्रव्रजितागमने मरुपिशाचः । शूद्रागमने दीर्घ-  
कीटः । सवर्णाभिगामी दरिद्रः । जलहारी मत्स्यः । क्षीरहारी बलाकः । वार्धुषिकोऽङ्गहीनः । अवि-  
क्रेयविक्रयी गृध्रः । राजमहिषीगामी नपुंसकः । राजाक्रोशको गर्दभः । गोगामी मण्डूकः । अन्ध्याया-  
ध्ययने मृगालः । परद्रव्यापहारी परप्रेष्यः । मत्स्यवधे गर्भवासी । इत्येतेऽनृष्वर्षगमनाः " इति ।

स्त्रियोऽप्येतेषु निमित्तेषु पूर्वोक्तास्वेव जातिषु स्त्रीत्मनुभवन्ति । यथाह **मनुः** ( अ. १२ २<sup>०</sup>  
श्लो. ६९ ) । " स्त्रियोऽप्येतेन कल्पेन हत्वा दोषमवाप्नुयुः । एतेषामेव जन्तूनां भार्यात्वमुपयान्ति  
ताः " इति ।

एतच्च क्षयित्वादिलक्षणकथनं प्रायश्चित्तोन्मुखीभूतब्रह्महाद्युद्देगजननार्थं न पुनः क्षयित्वादिलक्षण-  
युक्तानां द्वादशवार्षिकदिव्रतप्राप्त्यर्थं संसर्गनिवृत्त्यर्थं वा । तथा हि । पापक्षयार्थं प्रायश्चित्तम् । न च प्राय-  
श्चित्तेन प्रारब्धफलपापापूर्वविनाशे किंचन प्रयोजनमस्ति । न हि कार्मुकनिर्मुक्तो बाणो लक्ष्यवधे वेदुस्तद्बा-  
पारस्य वा सत्तां पुनरपेक्षते । न च तदारब्धफलनाशार्थोऽपूर्वनाशोऽन्वेषणीयः । न हि निमित्तकारणभूतचक्र-  
चीवरादिविनाशेन तदारब्धकरकादिविनाशः । न च नैसर्गिकं कौनल्यादिकं प्रत्यानेतुं शक्यते । किंच ।  
नरकतिथेयोन्यादिजन्यदुःखपरम्परामनुभूय तस्य हि कौनल्यादिको विकारश्चरमं फलम् । तेन चोत्पन्न-  
मात्रेण स्वकारणापूर्वनाशो जन्यते मन्यनजनिताश्चक्षुषिणिवारणिक्षयस्तस्मान्न पापविनाशार्थं व्रत-  
परिचर्या नापि संव्यवहारार्थम् । न हि शिष्टाः कुनल्यादिभिः सह संबन्धं परिहरन्ति । प्राचीनक्षया-  
त्पापनाशेन संव्यवहर्हत्वस्यापि सिद्धेनार्थो व्रतचर्यया । यत्तु **वासिष्ठेनोक्तम्** ( अ. २० सू. ६ ) ।  
' कुनली इत्यावदन्तश्च कृच्छ्रं द्वादशरात्रं चरेदिति ' तत्क्षामबत्यादिवज्रैमित्तिकमात्रं न पुनः पाप-  
क्षयार्थं संव्यवहार्यसिद्धयर्थं वेति मन्तव्यम् ॥ २१६ ॥

यथाकर्म फलं प्राप्य तिर्यक्त्वं कालपर्ययात् ।

जायन्ते लक्षणभ्रष्टा दरिद्राः पुरुषाधमाः ॥ २१७ ॥

किंच । यथाकर्म स्वकृतदुष्कृतानतिक्रमेण तदनुरूपं नरकादि फलं तिर्यक्त्वं च प्राप्य कालक्रमेण क्षीणे कर्मणि दुष्टलक्षणा दरिद्राश्च पुरुषेषु निकृष्टा जायन्ते ॥ २१७ ॥

ततो निष्कल्मषीभूताः कुले महति भोगिनः ।

जायन्ते विद्ययोपेता धनधान्यसमन्विताः ॥ २१८ ॥

किंच । ततो दुर्लक्षणमनुष्यजन्मानन्तरं निष्कल्मषीभूता नरकाद्युपभोगद्वारेण क्षीणपापाः प्राग्भवीयसुकृतशेषेण महाकुले भोगसंपन्नाः विद्याधनधान्यसंपन्ना जायन्ते ॥ २१८ ॥

एवं प्रायश्चित्तो प्रसंगनाथं कर्माविपाकमभिधायानुना तेष्वेवाधिकारिणं निरूपयितुमाह

१० विहितस्थाननुष्ठानान्निन्दितस्य च सेवनात् ।

अनिग्रहाच्चेन्द्रियाणां नरः पतनमृच्छति ॥ २१९ ॥

तस्मात्तेनेह कर्तव्यं प्रायश्चित्तं विशुद्धये ।

एवमस्यान्तरात्मा च लोकश्चैव प्रसीदति ॥ २२० ॥

विहितमिति । यदावश्यकं संध्योपासनाग्निहोत्रादिकं नित्यं भ्रष्टाचिस्पर्शादौ नैमित्तिकत्वेन १५ प्रायश्चित्ताधिकारि- चोदितं स्नानादिकं च तदुभयमुच्यते यस्याकरणात्, निन्दितस्य निषि- निरूपणम् । द्वस्य सुरापानादेः करणात्, इन्द्रियाणामनिग्रहाच्च नरः पतनमृ- च्छति प्राप्नोति । प्रत्यवायी भवतीति यावत् ॥

ननु 'इन्द्रियार्थेषु सर्वेषु न प्रसज्येत कामतः' इतीन्द्रियप्रसक्तेरपि निषिद्धत्वाग्निन्दितग्रहणेनैव गतार्थत्वात्किमर्थं 'मनिग्रहाच्चेन्द्रियाणामिति' पृथगुपादानम् । अत्रोच्यते । इन्द्रियप्रसक्तिनिषिद्धस्य नैका- २० न्ततः प्रतिषेधरूपता स्नातकव्रतमध्येऽस्य पाठात्तत्र च 'व्रतानीमानि धारयेदिति' व्रतशब्दाधिकारा- अत्रभवणाच्चेन्द्रियप्रसक्तिप्रतिषेधकः संकल्पो विधीयते । स चोभयरूप इति पृथगुपादानम् ॥

ननु विहिताकरणात् प्रत्यवैतीति कुतोऽवसितम् । न तावदग्निहोत्रादिचोदना पुरुषप्रवर्तनात्मका- ननुष्ठानस्य प्रत्यवायहेतुतामाक्षिपति । विषयानुष्ठानस्य पुरुषार्थत्वावगतिमात्रपर्यवसायिनी हि सा ताव- न्मात्रेण प्रवृत्त्युपपत्तेर्न पुनरकरणस्य प्रत्यवायहेतुत्वमपि वक्ति । क्षीणशक्तित्वादन्युपपत्तेः । किंच । यद्यप्यनुपपत्त्युपशमेऽपि प्रवृत्तिसिद्धयर्थमर्थान्तरं कल्प्यते तर्हि निषिध्यमानक्रियाजन्यप्रत्यवाय- २५ परिहारार्थतयैव तद्वर्जनस्य पुरुषार्थत्वासिद्धावापि फलान्तरं कल्प्यते । न चैतत्कस्याचिदपि संमतम् ॥

ननु यथा निषिद्धेष्वर्थेष्वस्वगतप्रत्यवायपरिहारार्थतयैव पुरुषार्थत्वं तथा विहितेष्वप्यर्थवादांभवता- कृष्णजन्यप्रत्यवायपरिहारार्थता कस्मान्न स्यात् । मैवम् । नहि सर्वत्राग्निहोत्रादिषु तादृग्विधार्थवादाः सन्ति । न च 'विहितस्थाननुष्ठानाचरः पतनमृच्छती'तीत्यं स्मृतिरेक, वाक्यशेषसम्भ्रान्तीति चतुरस्रः ।

न हि वाक्यान्तरप्रमीते कार्ये वाक्यान्तरेणार्थवादः संभवति । भवतु वा कथंचिदेकवाक्यतयाऽर्थवाद-  
स्तथापि नाभावरूपं विहिताकरणे कार्यान्तरं जन्तयितुं क्षमते ।

ननु 'ज्वरे चैवातिसारे च लघनं परमौषधमि'त्यायुर्वेदवचनान्द्रोजनाभावरूपं लघनं ज्वर-  
शान्तिं जनयतीति यथाऽवगम्यते तथाऽपि भवतु । मैवम् । यतो नात्रापि लघनाज्ज्वरशान्तिः किं  
तर्हि ज्वरनाशप्रतिबन्धकभोजनाभावे सति जठरानलपरिपाकजननाद्वातुसाभ्यादिति मन्तव्यम् । तस्मा-  
'द्विहितस्याननुष्ठानान्नरः पतनमृच्छतीति' कथमस्याः स्मृतेर्गतिरिति वाच्यम् । उच्यते । अग्निहोत्रादि-  
विषयाधिकारासिद्धिरूपप्रत्यवायाभिप्रायेणेति न दोषः ।

ननु "वान्ताशुल्कामुखः प्रेतो विप्रो धर्मात्स्वकाच्युतः । अमेध्यकुणपाशी तु क्षत्रियः कटपूतनः ॥  
मेवाक्षज्योतिकः प्रेतो वैश्यो भवति पूयभृक् । चेलाशकस्तु भवति शूद्रो धर्मात्स्वकाच्युतः ॥"  
( अ. १२ श्लो. ७१।७२ ) इत्येतानि विहिताकरणप्रत्यवायपराणि मनुवचनानि कथं  
घटन्ते ? उच्यते । यथा वान्तमश्रत उल्कया वा दह्यमानमुखस्य दुःखं तथाऽपि विहितमुर्वतः  
पुरुषस्य पुरुषार्थासिद्धेरित्यकरणनिन्दनमनुष्ठानप्ररोचनार्थमित्यविरोधः । यद्वा प्राग्भवीयनिषिद्धाचरणा-  
क्षिप्तविहितानुष्ठानविरोधि रागालस्यादिजन्यं वान्ताशुल्कामुखप्रेतत्वादिरूपमिति न क्वचिदभावस्य  
कारणतेति मन्तव्यम् ॥

ननु पुंश्चलीवानरखरवृष्टमिथ्याभिशास्तादौ विहिताकरणादिनिमित्तानामन्यतमस्याप्यभावात्कथं  
प्रत्यवायिता, कथं च तदभावे प्रायश्चित्तविधानम् ? उच्यते । अस्मादेव पापक्षयार्थं प्रायश्चित्तविधा-  
नाज्जन्मान्तराचरितनिषिद्धसेवादिजन्यपापपूर्वं समाक्षिप्तमिथ्याभिशापादिकं तन्निमित्तप्रायश्चित्तपापनो-  
द्यमनेनानुष्ठितमिति कल्प्यते । पुरुषप्रयत्ननिरेपेक्ष्येण कार्यरूपपापोत्पत्त्यनुपपत्तेः । न च पुंश्चल्यादि-  
गतप्रयत्नेन पुरुषान्तरे पापोत्पत्तिः कर्तृसमवायित्वनियमाद्धर्माधर्मयोस्तस्माद्युक्तेव प्रायश्चित्ते निमित्तत्रय-  
परिगणना ।

तथा च मनुः ( अ. ११ श्लो. ४४ ) । " अकुर्वन् विहितं कर्म निन्दितं च समाचरन् ।  
प्रसक्तश्चेन्द्रियार्थेषु प्रायश्चित्तियते नरः ॥ इति नरग्रहणं प्रतिलोमजातानामपि प्रायश्चित्ताधिकार-  
प्राप्त्यर्थम् । तेषामप्यहिंसादिसाधारणधर्मव्यतिक्रमसंभवात् । यस्मादेवं निषिद्धाचरणादिना प्रत्यवैति  
तस्मात्तेन कृतनिषिद्धसेवादिना पुरुषेण प्रायश्चित्तं कर्तव्यमिह लोके परत्र च विशुद्धयर्थम् । प्रायश्चित्त-  
शब्दश्चायं पापाक्षयार्थं नैमित्तिके कर्मविशेषे रूढः । एवं प्रायश्चित्ते कृते अस्यान्तरात्मा शुद्धतया  
प्रसीदति लोकश्चायं संव्यवहर्तुं प्रसीदति । एवं च वदतेतद्दर्शितम् । नैमित्तिकोऽयं प्रायश्चित्ताधिकारः ।  
तत्र चार्थवादगतद्वुरितिक्षयोऽपि जातेऽप्यन्यायेन साध्यतया स्वीक्रियते । न च दुरितपरिजिहासुनाऽनुष्ठी-  
यत इत्येतावता कामाधिकाराशङ्का कार्या । यस्मात् " चरितव्यमतो नित्यं प्रायश्चित्तं विशुद्धये ।  
निन्वैहिं लक्षणैर्युक्ता जायन्तेऽनिष्कृतैः नसः " ( मनुः अ. ११ श्लो. ५३ ) इत्यकरणे दोषश्रवणेना-  
वश्यकत्वावगमात् ॥ २१९ ॥ २२० ॥

प्रायश्चित्ताकरणे दोषमाह

प्रायश्चित्तमकुर्वाणाः पापेषु निरता नराः ।

अपश्चात्तापिनः कष्टान्नरकान्यान्ति दारुणान् ॥ २२१ ॥

पापेषु शास्त्रार्थव्यतिक्रमजनितेषु प्रसक्ताः पुरुषाः अपश्चात्तापिनो मया दुष्कृतं कृतमि-  
त्येषुदेगरहिताः प्रायश्चित्तमकुर्वाणाः दुःसहाभरकान्यामुवन्ति ॥ २२१ ॥

नरकस्वरूपं विवृण्वन्नाह

एकविंशतिनरकाः

- ५ तामिस्रं लोहशङ्कुं च महानिरयशाल्मली ।  
रौरवं कुड्मलं पूतिमृत्तिकं कालसूत्रकम् ॥ २२२ ॥  
संघातं लोहितोदं च सविषं संप्रपातनम् ।  
महानरककाकोलं संजीवनमहापथम् ॥ २२३ ॥  
अवीचिमन्धतामिस्रं कुम्भीपाकं तथैव च ।  
१० असिपत्रवनं चैव तापनं चैकविंशकम् ॥ २२४ ॥  
महापातकजैर्धोरैरुपपातकजैस्तथा ।  
अन्विता यान्त्यचरितप्रायश्चित्ता नराधमाः ॥ २२५ ॥

तामिस्रप्रभृतीस्तापनपर्यन्तानेकविंशतिनरकानन्वर्थसंज्ञाद्योतितवान्तरभेदान्महापातकोपपातक-  
जनितभयङ्करदुरितैरन्विता अनाचरितप्रायश्चित्ताः पुरुषाधमाः प्राप्नुवन्ति ॥ २२२ ॥ २२३ ॥  
१५ ॥ २२४ ॥ २२५ ॥

उपात्तदुरितनाशार्थं प्रायश्चित्तमित्युक्तं ; तत्र विशेषमाह

प्रायश्चित्तैरपैत्येनो यदज्ञानकृतं भवेत् ।  
कामतो व्यवहार्यस्तु वचनादिह जायते ॥ २२६ ॥

२० प्रायश्चित्तैर्बुद्धयमागौरज्ञानाद्यवेनः पापं कृतं तदपैति गच्छति । न कामतः कृतम् । किंतु  
तत्र प्रायश्चित्तविधायकवचनबलाद्दिह लोके व्यवहार्यो जायते । अत्र च 'प्रायश्चित्तैरपैत्येनो  
यदज्ञानकृतमित्युपक्रमात्तत्त्वतियोगितया ज्ञानत इति वक्तव्ये यत्कामत इत्युक्तं तज्ज्ञानकामयोस्तुल्यत्व-  
प्रदर्शनार्थम् । तथा हि 'विहितं यदकामानां कामात्तद्विगुणं भवेत्' । तथा अनुद्धिपूर्वकियायामर्थं प्राय-  
श्चित्तम् । तथा " म्लेच्छेनाधिगता शूद्रा त्वज्ञानान्तु कथंचन । कृच्छ्रत्रयं प्रकुर्वीत ज्ञानान्तु द्विगुणं  
भवेदि"त्यादिभिर्वचनेज्ञानकामयोस्तुल्यप्रायश्चित्तदर्शान्तुल्यफलतैव ।

२५ किंच । स्वतन्त्रप्रवृत्तिर्बिषयज्ञानकामनाभ्यां नियता । तयोरन्यतरापायेऽपि तस्या असंभवादतः  
कामत इत्युक्ते ज्ञानज्ञानत इत्युक्तेऽपि कामः प्राप्नोत्यविनाभावात् । न च चौरादिभिर्बलात्त्ववर्त्य-  
मानस्य सत्यपि विषयज्ञाने कामनाभावाच्चाविनाभाव इति वाच्यम् । यतोऽत्र विद्यमानस्यापि ज्ञानस्य  
प्रवृत्तिहेतुत्वाभावेनासत्त्वमत्वम् ॥ यत्तु शुष्केऽपि पिपतिषोभान्त्या कर्दमपतनं तत्रापि वास्तवज्ञानाभावा-  
त्तद्विषयकामनायाश्चाभाव एव । एवमज्ञानकामयोरप्यभ्यभिचार एव ॥

ननु 'प्रायश्चित्तैरप्येन' इति न युक्तम् । फलविनाशयत्वात्कर्मणः । भैवम् । यथा पापोत्पत्तिः शास्त्रगम्या तथा तत्परिक्षयोऽपीति नात्र प्रमाणान्तरं कमतः । अत एव गौतमेन पूर्वोत्तरपक्षभङ्ग्या अयमर्थो दर्शितः । ( अ. १९ सू. ३-९ ) " तत्र प्रायश्चित्तं कुर्यान्न कुर्यादिति मीमांसन्ते । न कुर्यादित्याहुः । न हि कर्म क्षीयते इति । कुर्यादित्यपरे । पुनः स्तोमेनेष्ट्वा पुनः सवनमायान्तीति विज्ञायते । ब्राह्म्यः स्तोमेनेष्ट्वा । ब्रह्मचर्यं चरेदुपनयनत इति । सर्वं पाप्मानं तरति भूणहृत्यां योऽश्वमेधेन यजते । " इति । पुनः सवनमायान्तीति । सवनसंपाद्यज्योतिष्टोमादिद्विजातिकर्मणि योग्यो भवतीत्यर्थः । न चेदमर्थवादमात्रमधिकारिविशेषणाकाङ्क्षायां रात्रिसत्रन्यायेनार्थवादिकफलस्यैव कल्पनाया न्याय्यत्वाद्दत्तो युक्तं 'प्रायश्चित्तैरप्येन' इति ॥

ननु कामकृते प्रायश्चित्ताभावात्कथं व्यवहार्यत्वं । तद्भावश्चानभिसंधिकृतेऽपराधे प्रायश्चित्तमिति ( अ. १८ सू. १ ) वसिष्ठवचनात् " इयं विशुद्धिरुदिता प्रमाप्याकामतो द्विजम् । कामतो ब्राह्मणवधे निष्कृतिर्न विधीयते " इति ( अ. ११ श्लो. ८९ ) मनुवचनाच्चावगम्यते । नैतत् । " यः कामतो महापानं नरः कुर्यात्कथंचन ; तस्य निष्कृतिर्वृष्टा भृग्वग्निपतनादृते " इति । तथा ' विहितं यदकामानां कामात्तद्विगुणं भवेदिति ' च कामकृतेऽपि प्रायश्चित्तदर्शनात् । यत्तु वसिष्ठवचनम् । ' तस्याप्यकामकृतेऽपराधे प्रायश्चित्तं ' शुद्धिकरमित्यभिप्रायो न पुनः कामकृतेऽपि प्रायश्चित्ताभाव इति ॥ यत्तु मनुवचनं ' मियं विशुद्धिरुदितेत्यादि ' तदपीयामिति सर्वनामपरामृष्टाद्दशवार्षिकव्रतचर्याया एव १५ ' कामतो ब्राह्मणवधे निष्कृतिर्न विधीयते ' इत्यनेन प्रतिषेधो न पुनः प्रायश्चित्तमात्रस्य । मरणान्ति-कादेः प्रायश्चित्तस्य दर्शितत्वात् ॥

ननु यदि कामकृतेऽपि प्रायश्चित्तमस्ति तर्हि पापक्षयोऽपि कस्माच्च स्याद्विशेषाद्यदि पापक्षयोऽपि नास्ति तर्हि व्यवहार्यताऽपि कथं भवति ? उच्यते । उभयप्रायश्चित्ताविशेषेऽपि फलविशेषः शास्त्रतोऽवगम्यते । अज्ञानकृते तु सर्वत्र पापक्षयः । यत्र तु ' ब्रह्महा सुरापो गुरुतल्पगो मातृपितृ-योनिंसंबद्धाङ्गस्तेनान्तिक्कनिन्दितकर्मभ्यासिपतितत्याग्यपतितात्यागिनः पतिताः । पातकसंयोजकाश्चेति ' गौतमोक्तं महापातकादौ व्यवहार्यत्वं निषिद्धम्, तस्मिन्पतनीये कर्मणि कामतः कृते व्यवहार्यत्वमात्रं न पापक्षय इति । न च पापक्षयाभावे व्यवहार्यत्वमनुपपन्नम् । द्वे हि पापस्य शक्ती नरकोत्यादिका व्यवहारनिरोधिका चेति । तत्रेतरशक्त्यविनाशेऽपि व्यवहारनिरोधिकायाः शक्तेर्विनाशो नानुपपन्न-त्तस्मात्पापानपगमेऽपि व्यवहार्यत्वं नानुपपन्नम् । यत्तु मनुवचनम् ( अ. ११ श्लो. ४५ ) । " अकामतः कृते पापे प्रायश्चित्तं विदुर्बुधाः । कामकारकृतेऽप्याहुरेके श्रुतिनिदर्शनादिति " तदपि कामकृतेऽपि प्रायश्चित्तमाप्त्यर्थम् । न पुनः पापक्षयप्रतिपादनपरम् । अपतनीये पुनः कामकृतेऽपि प्रायश्चित्तेन पापक्षयो भवत्येव । " अकामतः कृतं पापं वेदाभ्यासेन शुद्ध्यति । कामतस्तु कृतं मोहात्या-यश्चित्तैः पृथग्वधैरिति " मनुस्मरणात् ( अ. ११ श्लो. ४६ ) । पतनीयेऽपि कर्मणि कामकृते मरणान्तिकप्रायश्चित्तेषु कल्मषक्षयो भवत्येव । फलान्तराभावात् । ' नास्यान्यस्मिंश्लोके प्रत्यापत्तिर्विधेते । कल्मषं तु निहन्त्य ' इत्यापस्तम्बस्मरणात् ( १।१।२४।२५।२६ ) ॥ २२६ ॥

निषिद्धाचरणविक्रं प्रायश्चित्ते निमित्तमित्युक्तं ; तत्पञ्चापितुमाह

**ब्रह्महा मद्यपः स्तेनस्तथैव गुरुतल्पगः ।**

**एते महापातकिनो यच्च तैः सह संवसेत् ॥ २२७ ॥**

हन्तिरयं प्राणवियोगकरणे व्यापारे रूढः । यद्वापारसंमनन्तरं कालान्तरे वा कारणान्तरनिर-  
 महापातकिन आह ।  
 पक्षः प्राणवियोगो भवति । स ब्राह्मणं हतवानिति ब्रह्महा । मद्यपो निषिद्ध-  
 सुरायाः पायी । स्तेनो ब्राह्मणस्य सुवर्णहर्ता । ' ब्राह्मणसुवर्णापिहरणं महापा-  
 तकमित्यापस्तम्बस्मरणात् गुरुतल्पगो गुरुभार्यागामी । तल्पशब्देन शयनवाचिना साहचर्या-  
 ५० जार्या लक्ष्यते । एते ब्रह्महादयो महापातकिनः । पातयन्तीति पातकानि ब्रह्महत्यादीनि ।  
 महच्छब्देन तेषां गुरुत्वं ख्याप्यते । तयोगिनो महापातकिन इति लाघवार्थं संज्ञाकरणम् । यश्च  
 तैर्ब्रह्महादिभिः प्रत्येकं सह संवसति ' एमिस्तु संवस्यो वै वत्सरं सोऽपि तत्सम ' इति  
 वक्ष्यमाणन्यायेन सोऽपि महापातकी ।

तथाशब्दः प्रकारवचनः अनुयाहकप्रयोजकादिकर्तृसंग्रहार्थः । अनुयाहकश्च यः पलायमान-  
 १० ममित्रं उपरुन्धन् परेभ्यश्च हन्तारं परिरक्ष्ये हन्तुर्द्रुदिमानमुपजनयसुपकरोति स उच्यते । अत एव  
 मनुना ग्राहकस्य हिंसाफलसंबन्धो दर्शितः । " बहूनामेककार्याणां सर्वेषां शस्त्रधारिणाम् । यथेको  
 घातयेत्तत्र सर्वे ते घातकाः स्मृताः " इति ॥ तथा प्रयोजकादीनामप्यापस्तम्बेन फलसंबन्ध  
 उक्तः (२।११।२९।१) । ' प्रयोजताऽनुमन्ता कर्ता चेति । स्वर्गनरकफलेषु कर्मसु भागिनियो भूय आरभते  
 तस्मिन् फलविशेषः ' इति । तत्रापवृत्तस्य प्रवर्तकः प्रयोजकः । स च त्रिप्रकारः आज्ञापयिताऽभ्यर्थयमान  
 १५ उपदेष्टेति । तत्राज्ञापयिता नाम स्वयमुच्चः सत्रीचं भृत्यादिकं यः प्रेषयति ' मदीयममित्रं जहीति '   
 स उच्यते । अभ्यर्थयमानस्तु यः स्वयमसमर्थः सन् प्रार्थनादिना ' मच्छुन्तुं व्यापादयेत्युच्चं प्रवर्त-  
 यति सोऽभिधीयते । अनयोश्च स्वार्थसिद्ध्यर्थमेव प्रयोक्तृत्वम् । उपदेष्टा पुनस्त्वं शत्रुमित्थं व्यापा-  
 दयेति ' मर्मोद्घाटनाद्युपदेशपुरःसरं प्रेरयन्कथ्यते । तत्र च प्रयोज्यगतमेव फलमिति तेषां भेदः ।  
 अनुमन्ता तु प्रवृत्तस्य प्रवर्तकः । स द्विप्रकारः । कश्चित्स्वार्थसिद्ध्यर्थमनुजानाति कश्चित्प्रार्थामिति ॥

२० नन्वनुमनस्य कथं हिंसाहेतुत्वम् । न तावत्प्राणवियोगोत्पादनेन तस्य साक्षात्कर्तृव्यापारजन्यत्वा-  
 न्नापि प्रयोजकस्येव साक्षात्कर्तृप्रवृत्त्युत्पादनद्वारेण प्रवृत्तस्य प्रवर्तकत्वात् । न च ' साधु त्वयाऽध्य-  
 वसितमिति ' प्रवृत्तमेवानुमन्यत इति शङ्कनीयम् । तादृशस्यानुमनस्य हिंसां प्रत्यहेतुवाक्यार्थहेतुत्वाच्च ।  
 उच्यते । यत्र हि राजादिपारतन्त्र्यात्स्वयं मनसा प्रवृत्तोऽपि प्रवृत्तिविच्छेदभयादागामिदण्डभयाद्वा  
 शिथिलप्रयत्नो राजायनुमतिमपेक्षते तत्रानुमतिर्हन्तुः प्रवृत्तिमुपोद्बलयतीति हिंसाफलं प्रति हेतुतां प्रति-  
 २५ पद्यते । तथाऽन्योऽपि भर्त्सनताडनधनापहारादिना परान्कोपयति सोऽपि मरणहेतुभूतमन्युत्पादनद्वारेण  
 हिंसाहेतुर्भवत्यत एव विष्णुनोक्तम् ।

"आकृष्टस्ताडितो वाऽपि धनैर्वा विप्रयोजितः । यमुद्दिश्य त्यजेत्प्राणांस्तमाहुर्ब्रह्मघातकमिति" ।

तथा ।

"शातिमित्रकलत्रार्थं सुहृत्क्षेत्रार्थमेव च । यमुद्दिश्य त्यजेत्प्राणांस्तमाहुर्ब्रह्मघातकमिति" ।

३० न च कृतेष्वप्याक्रोशनादिषु कस्यचिन्मन्युत्पत्त्यदर्शनादकारणतेति शङ्कनीयम् । पुरुषस्वभाव-  
 वैचित्र्यात् । ये अल्पतरेणापि निमित्तेन जातमन्यबो भवन्ति तेष्वव्यभिचार इति नाकारणता । एतेषां

चानुग्राहकप्रयोजकादीनां प्रत्यासत्तिव्यवधानापेक्षया 'व्यापारगुरुलाघवापेक्षया च फलं गुरुलाघवात् प्रायश्चित्तगुरुलाघवं बोद्धव्यम् । 'यो भूय आरभते तस्मिन्फलविशेषः' इति वचनात् । तथा ह्यनुग्राहकस्य तावत्त्वमेव हिंसायां प्रवृत्तेन स्वतन्त्रकर्तृत्वे सत्यापि साक्षात्प्राणवियोगफलकखड्गप्रहारादिव्यापारयोगित्वाभावेन साक्षात्कर्तृवद्भूयो हिंसारम्भकत्वाभावादल्पफलत्वमल्पप्रायश्चित्तं च । प्रयोजकस्य तु स्वतन्त्रकर्तृप्रवृत्तिजनकत्वेन व्यवहितत्वात्ततोऽल्पफलत्वम् । प्रयोजकानां मध्ये परार्थप्रवृत्तत्वेनोपश्लेष-  
फलत्वम् ॥

ननु प्रयोजकहस्तस्थानीयत्वात्प्रयोजकस्य न फलसंबन्धो युक्तः । यदि परप्रयुक्त्या प्रवर्तमानस्यापि संबन्धः तर्हि स्थपतितडागखनितुमभूतीनामपि मूलेन प्रवर्तमानानां स्वर्गादिफलप्रसङ्गः । उच्यते । 'शास्त्रफलं प्रयोक्तीति' न्यायेनाधिकारिकर्तृगतफलजनका देवकूपतडागानिर्माणवादयः । न च स्थपतितडागकर्त्रादयो देवकूपतडागकरणादिष्वधिकारिणः । अस्वर्गकामित्वात् । अत्र पुनः पर-१० प्रयुक्त्या प्रवर्तमानानामप्यहिंसायामधिकारित्वाद्भवत्येव तद्व्यतिक्रमनिबन्धनो दोषः । अनुमन्तुस्तु प्रयोजकादप्यल्पफलत्वं प्रयोजकव्यापाराद्द्विहिरङ्गत्वाल्लघुत्वाच्चानुमननस्य । निमित्तकर्तुः पुनराक्रोशकादेः प्रवृत्तिहेतु-  
भूतमन्युजनकत्वेन व्यवहितत्वान्मरणानुसंधानं विना प्रवृत्तत्वाच्चानुमन्तुः सदाऽशादप्यफलत्वम् ॥

ननु यदि व्यवहितस्यापि कारणत्वं तर्हि मातापित्रोरपि हन्तृपुरुषोत्पादनद्वारेण हननकर्तृत्व-  
प्रसङ्गः । उच्यते । न हि पूर्वभावित्वमात्रेण कारणत्वम् । कारणतयाऽपि तथाभावित्वोपपत्तेः । यत्स्वल् १५ स्वरूपातिरिक्तकार्योत्पत्त्यनुगुणव्यापारयोगि भवति तद्धि कारणम् । यदि रथन्तरसामा सोमः स्यादैन्द्रवायवायानु ग्रहानु गृहीयादिति रथन्तरसामतैव क्रतोरैन्द्रवायवायतयायां कारणं न हि तत्र सोम-  
यागः स्वरूपेण कारणं व्यभिचाराच्च च पित्रोस्तादृग्विषयकारणलक्षणयोगित्वमिति नातिप्रसङ्गः । अने-  
नैव न्यायेन धर्माभिर्संधिना निर्मितकूपवाप्यादौ प्रमादपतितब्राह्मणादिभरणे खानयितुदोषाभावः । न हि 'कूपोऽनेन खानितः अतोऽहमात्मानं व्यापादयामी'त्येवं कूपखननानिमित्तव्यापादनं यथाऽऽक्रोशादौ । २० अतः कूपकर्तुरपि कारणत्वमेव न पुनर्हिंसाहेतुत्वमिति मातापितृतुल्यतैव । तथा क्वचित्सत्यापि हिंसा-  
निमित्तयोगित्वे परोपकारार्थप्रवृत्तौ वचनाद्दोषाभावः । यथाह **सर्वतः** ।

"बन्धने गोश्चिकित्साथं गृहगर्भविमोचने । यत्रे कृते विपत्तिश्चेत्यायश्चित्तं न विद्यते ॥

"औषधं ब्रह्महारां ददद्ब्रह्मब्राह्मणादिषु । दीयमाने विपत्तिः स्यान्न स पापेन लिप्यते ॥

"दाहच्छेदशिराभेदप्रयत्नैरुपकुर्वताम् । प्राणसंज्ञाणसिद्धयर्थं प्रायश्चित्तं न विद्यते " इति । २५

एतच्चादाननिदाननिपुणाभिषग्विषयम् । इतरस्य तु ' भिषङ्मिथ्याचरन्दाप्यः ' इत्यत्र दोषो दर्शितः । यत्तु मन्थुनिमित्ताक्रोशनादिक्रमकुर्वतोऽपि नाम गृहीत्वोन्मादादिनाऽऽत्मानं व्यापादयति त-  
त्रापि न दोषः । " अकारणं तु यः कश्चिद्ध्वजः प्राणान्परित्यजेत् । तस्यैव तत्र दोषः स्यान्न तु यं परिकीर्तयति " स्मरणात् ॥

तथा यत्राप्याक्रोशकादिजनितमन्युनाऽऽत्मानं खड्गादिना प्रहस्य मरणादूर्वाक्रोशनादिकर्त्रां ३० धनदानादिना संतोषितो यदि अनसमक्षमुच्चैः श्रावयति ' नात्राक्रोशकस्यापरस्य ' इति तत्रापि वच-

नात्र दोषः । यथाह विष्णुः । “ उद्दिश्य कुपितो हत्वा तोषितः श्रावयेत्पुनः । तस्मिन्मृते न दोषोऽस्ति द्वयोरुच्छ्रावणे कृते ” इति । एतेषां च प्रयोजकादीनां दोषगुरुलघुभावपर्यालोचनया प्रायश्चित्तविशेषं वक्ष्यामः ॥ २२७ ॥

ब्रह्महत्यासमान्याह

**गुरूणामध्यधिकेषो वेदानिन्दा सुहृद्रथः ।**

**ब्रह्महत्यासमं ज्ञेयमधीतस्य च नाशनम् ॥ २२८ ॥**

**गुरूणामाधिक्येनाधिकेषः** अनृताभिर्शनम् । ‘गुरोरनृताभिर्शनमिति महापातकसमानीति’ **गौतमस्मरणात्** ( अ. २१ सू. १० ) । एतच्च लोकाविदितदोषाभिर्शनविषयम् । ‘दोषं बुध्वा न पूर्वपरेषां समाख्याता स्यात्संयवहारे चैनं परिहरेदि’ **न्यायस्तम्बस्मरणात्** ( १।७।२१ ) । नास्तिक्याभि-  
१० निवेशेन वेदकुत्सनम् । **सुहृन्मित्रं** ; तस्यात्राह्वणस्यापि **वधः** । **अधीतस्य** वेदस्यासच्छास्त्रविनोदे-  
नालस्यादिना वा **नाशनं** विस्मरणम् । एतानि प्रत्येकं ब्रह्महत्यासमानि । यत्पुनः ‘स्वाध्यायाग्नि-  
सुतत्याग ’ इति अधीतत्यागस्योपपातकमध्ये परिगणनं तत्कथञ्चित्कुटुम्बभरणाकुलतयाऽसच्छास्त्रश्रावण-  
व्यग्रतया वा विस्मरणे द्रष्टव्यम् ॥ २२८ ॥

सुरापानसमान्याह

१५ **निषिद्धभक्षणं जैह्वयमुत्कर्षं च वचोऽनृतम् ।**

**रजस्वलामुखास्वादः सुरापानसमानि तु ॥ २२९ ॥**

**निषिद्धं** लशुनादिकं तस्य मतिपूर्वभक्षणम् । अत एव **मनुः** ( अ. ५ श्लो. १९ ) ।  
“ छत्राकं विडुराहं च लशुनं ग्रामकुक्कुटम् । पलाण्डुं गृज्जनं चैव मत्या जग्ध्वा पतेभरः ” इति ।  
अमतिपूर्वं तु प्रायश्चित्तान्तरम् । “ अमत्यैतानि षट् जग्ध्वा कृच्छ्रं सान्तपनं चरेत् । यदि चान्द्रायणं  
२० वाऽपि शेषेषूपवसेदहारिति ” **तेनैवोक्तत्वात्** ( अ. ५ श्लो. २० ) । **जैह्वयं** कौटिल्यं अन्याभिसंधा-  
नेनान्यवादित्वमन्यकर्तृत्वं च । अत्र च जैह्वयमिति यद्यपि सामान्येनोक्तं तथापि प्रायश्चित्तस्य गुरु-  
त्वाभिहितस्यापि गुरुविषयम् जैह्वयमिति गौरवं गम्यते । अस्ति च नैमित्तिकपर्यालोचनया निमित्तस्य  
विशेषावगतिः । यथा ‘यस्योभावग्री अनुगतो स्यातां’ बुध्वा भवेतामभिनिम्लोचितां वा पुनराधेयं तत्र प्राय-  
श्चित्तं’ इत्यत्रोभाषित्यस्य निमित्तविशेषणत्वेन हविरुभयत्ववद्विषयित्वेऽप्यग्निद्वयनिष्पादकपुनराधेयरूपे  
१५ नैमित्तिकविधिवलादाग्निद्वयानुगातिरेव निमित्तमिति कल्प्यते । तथाऽत्रापिीति युक्तं निमित्तगौरवक-  
ल्पनम् । तथा **समुत्कर्षनिमित्तं** राजकुलादावचतुर्वेद एव चतुर्वेदोऽहमित्यनृतभाषणम् । **रजस्वलाया**  
कामवशेन वक्रासवसेवनमेतानि **सुरापानसमानि** ॥ २२९ ॥

सुवर्णस्तेयसमान्याह

**अश्वरत्नमनुष्यस्त्रीभूधेनुहरणं तथा ।**

**निक्षेपस्य च सर्वं हि सुवर्णस्तेयसंमितम् ॥ २३० ॥**

१६

१६ अश्वरत्नहरणं



अश्वानीनां ब्राह्मणसंबन्धिनां निक्षेपस्य च सुवर्णव्यतिरिक्तस्यापहरणमेतत्सर्वं सुवर्णस्तेयसमं वेदितव्यम् ॥ २३० ॥

गुरुतल्पसामान्याह

सखिभार्याकुमारीषु स्वयोनिष्वन्यजासु च ।

सगोत्रासु सुतस्त्रीषु गुरुतल्पसमं स्मृतम् ॥ २३१ ॥

सखा मित्रं तस्य भार्या कुमार्युत्तमजातीया कन्यका तासु । “सकामास्वनुलोमासु न दोषस्त्वन्यथा दमः । दूषणे तु करच्छेद उत्तमायां वधस्तथेति ” तत्रैव दण्डविशेषप्रतिपादनात्प्रायश्चित्तगुरुत्वं युक्तम् । स्वयोनिर्भगिनी । अन्यजा चाण्डाली । सगोत्रा समानगोत्रा । सुतस्त्री ब्रूषा । एतासां गमनं प्रत्येकं गुरुतल्पसमम् ।

एतच्च रेतःसेकादूर्ध्वं वेदितव्यम् । अर्वाङ्निवृत्ती तु न गुरुतल्पेन समत्वं किंत्वल्पमेव प्राय- १०  
श्चित्तम् । “ रेतःसेकः स्वयोनीषु कुमारीष्वन्यजासु च । सस्युः पुत्रस्य च स्त्रीषु गुरुतल्पसमं विदु-  
रिति ” ( अ. ११ श्लो. ५८ ) । मानवे रेतःसेक इति विशेषणोपादानात् सगोत्राग्रहणेनैव सिद्धे  
पुनः सुतस्त्रीग्रहणं प्रायश्चित्तगौरवप्रतिपादनार्थम् । ब्रह्महत्यादिसमत्ववचनं गुर्वधिकेपादेस्तान्निमित्तप्राय-  
श्चित्तोपदेशार्थम् ।

नुन वेदनिन्दादौ दोषस्य लघुत्वाद्गुरुतरं ब्रह्महत्यादिप्रायश्चित्तं न युज्यते । मैवम् । गुरुप्राय- १५  
श्चित्तोपदेद्वत्त्वादेव दोषगुरुत्वमवगम्यते । न च ब्रह्महत्यादिप्रायश्चित्तातिदेशार्थमेवेदं वचनं भवति ।  
किंतु दोषगौरवमात्रप्रतिपादनपरमित्याशङ्कनीयम् । यतस्तावन्मात्रप्रतिपादनपरत्वे ब्रह्महत्यासममिदं गुरु-  
तल्पसममित्यादिभेदेन समत्वाभिधानं नोपपद्यते । तच्च प्रायश्चित्तं समशब्देनोपादिश्यमानं ब्रह्महत्यादि-  
प्रायश्चित्तेभ्यः किंचिन्मूलमेवोपादिश्यते । ‘लोके राजसमो मन्त्री’त्यादिवाक्येषु समशब्दस्य किंचिद्धीनि  
प्रयोगदर्शनात् । महतः पातकस्येतरस्य च तुल्यत्वस्यायुक्तत्वाच्च । एवं च सति याज्ञवल्क्येन ब्रह्म- २०  
हत्यासमत्वेनोक्तानामपि ब्रह्मोज्ज्वलत्वेदनिन्दासुहृद्धानां मनुना यत्सुरापानसाम्यम् । ( अ. ११  
श्लो. ५६ ) “ ब्रह्मोज्ज्वला वेदनिन्दा कौटसाक्षर्यं सुहृद्घः । गर्हितात्राज्ययोर्जग्धिः सुरापानसमानि  
षट् ” इत्युक्तं तत्प्रायश्चित्तविकल्पार्थम् । एवमन्येष्वपि वचनेषु विरोधः परिहर्तव्यः । यत्तु वसिष्ठेन ।  
‘गुरोरलीकनिर्बन्धे कृच्छ्रं द्वादशरात्रं चरित्वा सचैलः ज्ञातो गुरुप्रसादात् पूतो भवति’ ( अ. २१  
सू. २८ ) इति लघुप्रायश्चित्तमुक्तं तदमतिपूर्वं सङ्कटनुष्ठाने वेदितव्यम् ॥ २३१ ॥ २५

गुरुतल्यातिदेशमाह

पितुः स्वसारं मातुश्च मातुलानीं सुषामपि ।

मातुः सपत्नीं भगिनीमाचार्यतनयां तथा ॥ २३२ ॥

आचार्यपत्नीं स्वसुतां गच्छंस्तु गुरुतल्पगः ।

लिङ्गं छित्वा वधस्तत्र सकामायाः स्त्रिया अपि ॥ २३३ ॥ १०

पितृष्वसादयः प्रसिद्धास्ताः गच्छन् गुरुतल्यगस्तस्य लिङ्गं छित्वा रासा वधः कर्तव्यः ।  
दण्डार्थः प्रायश्चित्तं च तदेव । चशब्दाद्वाग्नीप्रव्रजितादीनां ग्रहणम् । यथाह नारदः ( अ. १२  
श्लो. ७३-७५ )

“भाता मातृष्वसा श्वश्रूमातुलानी पितृष्वसा । पितृष्वसखिशिष्यस्त्री भगिनी तत्सखी ह्युषा ॥”

“दुहिताऽऽचार्यभार्या च समोत्रा शरणागता । राज्ञी प्रव्रजिता धात्री साध्वी वर्णोत्तमा च या ॥”

“आसामन्मत्तर्मा गच्छन्गुरुतल्यग उच्यते । शिश्वस्योत्कर्तनात्तत्र नान्यो दण्डो विधीयत” इति ।

राज्ञी राज्यस्य कर्तुर्भार्या न क्षत्रियस्यैव । तद्रमने प्रायश्चित्तान्तरोपदेशात् । धात्री मातृव्यतिरिक्ता  
स्तन्यदानादिना पोषयित्री । साध्वी व्रतचारिणी । वर्णोत्तमा ब्राह्मणी । अत्र च मातृग्रहणं दृष्टा-  
न्तार्थम् । अयं च लिङ्गच्छेदवधात्मको दण्डो ब्राह्मणव्यतिरिक्तस्य । ‘ न जातु ब्राह्मणं हन्यात्सर्व-  
१० पापेष्ववस्थितामिति ’ तस्य वधनिषेधात् । वधस्यैव प्रायश्चित्तरूपत्वात् । अस्य च विषयं गुरुतल्य-  
प्रायश्चित्तप्रकरणे प्रपञ्चयिष्यामः । अत्र ह्युषाभगिन्योः पूर्वश्लोकेन गुरुतल्यसमीकृतयोः पुनर्ग्रहणं  
प्रायश्चित्तविकल्पार्थम् ।

यदा पुनरेताः स्त्रियः सकामाः सन्त्य एतानेव पुनरुषान्वशीकृत्योपशुञ्जन्ते तदा तासामपि पुरुष-  
वद्ग्रह एव दण्डः प्रायश्चित्तं च । एतानि गुर्वधिकेपादितनयामनपर्यन्तानि महापातकातिदेशविष-  
१५ याणि सद्यः पतनहेतुत्वात् पातकान्युच्यन्ते । यथाह यमः । “ मातृष्वसा मातृसखी दुहिता च पितृ-  
ष्वसा । मातुलानी स्वसा श्वश्रूगत्वा सद्यः पतेन्नरः ” इति । गौतमेन पुनरन्येषामपि पातकत्व-  
मुक्तम् ( अ. २१ सू. १।२ ) । “मातृपितृयोनिर्संबद्धाङ्गस्तेननास्तिकनिन्दितकर्माभ्यासिपतितात्याग्य-  
पतितत्यागिनः पतिताः । पातकसंयोजकाश्चेति” । तेषां च महापातकोपपातकमध्यपाठान्महापातका-  
न्यूनत्वमुपपातकाच्च गुरुत्वमवगम्यते । तदुक्तम् । “ महापातकतुल्यानि पापान्युक्तानि यानि तु ।  
१० तानि पातकसंज्ञानि तरुण्युपपातकमिति ” । तथा चाङ्गिराः । “पातकेषु सहस्रं स्यान्महत्सु द्विगुणं  
तथा । उपपापे तुरीयं स्यान्नरकं वर्षसंख्ययेति ” ॥ २३२ ॥ २३३ ॥

एवं महापातकानि तत्समानि च पातकानि परिगणय्योपपातकानि परिगणयितुमाह

गोवधो व्रात्यता स्तेयमृणानां चानपाक्रिया ।

अनाहिताग्नितापण्यविक्रयः परिवेदनम् ॥ २३४ ॥

२५

भृतादध्ययनादानं भृतकाध्यापनं तथा ।

पारदार्यं पारिवित्त्यं वार्षुष्यं लवणाक्रिया ॥ २३५ ॥

स्त्रीशूद्रविद्रक्षत्रवधो निन्दितार्थोपजीवनम् ।

नास्तिक्यं व्रतलोपश्च सुतानां चैव विक्रयः ॥ २३६ ॥

धान्यकुप्यपशुस्तेयमयाज्यानां च याजनम् ।

३०

पितृमातृसुतत्यागस्तडागारामविक्रयः ॥ २३७ ॥

कन्यासंब्रूषणं चैव परिविन्दकयाजनम् ।  
 कन्याप्रदानं तस्यैव कौटिल्यं व्रतलोपनम् ॥ २३८ ॥  
 आत्मनोऽर्थं क्रियारम्भो मद्यपस्त्रीनिषेवणम् ।  
 स्वाध्यायाग्निमुतत्यागो बांधवत्याग एव च ॥ २३९ ॥  
 इन्धनार्थं द्रुमच्छेदः स्त्रीहिंसौषधजीवनम् ।  
 हिंस्रयन्त्रविधानं च व्यसनान्यात्मविक्रयः ॥ २४० ॥  
 शूद्रप्रेष्यं हीनसख्यं हीनयोनिनिषेवणम् ।  
 तथैवानाश्रमे वासः परान्नपरिपुष्टता ॥ २४१ ॥  
 असच्छास्त्राधिगमनमाकरेण्वधिकारिता ।  
 भार्याया विक्रयश्चैषामेकैकमुपपातकम् ॥ २४२ ॥

**गोवधो** गोपिण्डव्यापादनम् । कालेऽनुपनीतत्वं ब्राह्म्यता । ब्राह्मणसुवर्णतत्समव्यतिरिक्तपर-  
 हरणं स्तेयम् । गृहीतस्य सुवर्णदेरप्रदानं ऋणानामनपाकरणम् । तथा देवार्थिपितृणां संबन्ध-  
 स्थानपाकरणं च । सत्यधिकारेऽज्ञाहिताग्नित्वम् ॥

नु ज्योतिशोमादिकामश्रुतयः स्वाङ्गभूताग्निष्णच्यर्थमाधानं प्रयुञ्जत इति मीमांसकप्रसिद्धि-  
 तश्च यस्याग्निभिः प्रयोजनं तस्य तदुपायभूताधाने प्रवृत्तिर्बिह्यार्थिन इव धना- १५  
 उपपानकान्याह ।  
 जने । यस्य पुनरग्निभिः प्रयोजनं नास्ति तस्यामवृत्तारिति कथमनाहिताग्निता-  
 दोषः । उच्यते । अस्मादेवाधानस्यावश्यकत्ववचनाग्निश्रुतयोऽपि साधिकारित्वाविशेषादाधानस्य  
 प्रयोजिका इति स्मृतिकारणामभिप्रायो लक्ष्यत इत्यदोषः ।

तथा अपण्यस्य लवणादेर्विक्रयः । सहोदरस्य ज्येष्ठस्य तिष्ठतः कनीयसो भ्रातुर्दाराग्नि-  
 संयोगः परिवेदनम् । पणपूर्वाध्यापकादध्ययनग्रहणं पणपूर्वाध्यापनम् । परदारसेवनं गुरुतत्समव्यतिरे- २०  
 केण । पारिवित्यं कनीयसि कृतविवाहे ज्येष्ठस्य विवाहराहित्यम् । वार्धुष्यं प्रतिषिद्धवृद्धयुपजी-  
 वनम् । लवणस्योत्पादनम् । स्त्रिया वधः ब्राह्मण्या अप्यात्रेयीव्यतिरेकेण । शूद्रवधः । अर्दीक्षित-  
 विद्भक्षत्रियवधः । निन्दितार्थोपजीवनमराजस्थापितार्थोपजीवनम् । नास्तिक्यं नास्ति पर-  
 लोक इत्याद्यभिनिवेशः । व्रतलोपो ब्रह्मचारिणः स्त्रीसङ्गः । सुतानामपत्यानां विक्रयः । धान्यं  
 बीह्यादि । कुप्यमसारद्रव्यं त्रपुसीसादि । पशवो गवाद्यः । तेषामपहरणम् । २५

‘गोवधो ब्राह्म्यता स्तेयमित्यनेन स्तेयग्रहणेनैव सिद्धे पुनर्धान्यकुप्यादिस्तेयग्रहणं नित्यार्थम् ।  
 अतो धान्यादिव्यतिरिक्तद्रव्यस्तेये नावश्यमेतदेव प्रायश्चित्तमपि तु ततो न्यूनमपि भवत्येव । एतेन  
 वाञ्छवत्यागग्रहणेनैव सिद्धे पुनः पित्रादित्यागग्रहणं व्याख्यातम् ।

अथाज्यानां जातिकर्मदुष्टानां शूद्रब्राह्म्यादीनां ब्राजनम् । पितृमातृसुतानामपतितानां

त्यागो गृहाभिष्कासनम् । तडागारामस्य चोद्यानोपवनादेर्विक्रयः । कन्यायाः वृषजमदु-  
ल्यादिना योनिविदारणं न तु भोगः । तस्य 'सखिभार्याङ्गुमारीष्विति' गुरुतल्पसमत्वस्योक्तत्वात् ।  
परिविन्दकयाजनं । तस्य च कन्याप्रदानम् । कौटिल्यं गुरोरन्यत्र ।

गुरुविषयस्य तु कौटिल्यस्य सुरापानसमत्वमुक्तम् । पुनर्ब्रतलोपग्रहणमशिष्टाप्रतिदिद्वेष्वपि 'श्रीहरि-  
१५ चरणकमलप्रेक्षणात् प्राक् ताम्बूलादिकं न भक्षयामी'त्येवंरूपेषु प्राप्त्यर्थं न तु स्नातकव्रतप्राप्त्यर्थम् ।  
तत्र "स्नातकव्रतलोपे च प्रायश्चित्तमभोजनमिति" मनुना लघुप्रायश्चित्तस्य प्रतिपादितत्वात् ॥  
( अ. ११ श्लो. २०३ )

तथाऽऽत्मार्यं च पाकलक्षणक्रियारम्भः । ( मनु अ. ३ श्लो. ११८ ) "अयं स केवलं  
मुक्ते यः पचत्यात्मकारणात्" इति तस्यैव प्रतिषिद्धत्वात् । क्रियामात्रविषयत्वे तु प्रतिषेधकल्पनया  
१० गौरवं स्यात् । मद्यपायाः स्त्रियाः, जायया अपि, निषेधेणमुपभोगः । स्वाध्यायत्यागो  
व्याख्यातः । अग्नीनां श्रौतस्मार्तानां त्यागः । सुतत्यागः संस्काराद्यकरणम् । बान्धवानां  
पितृव्यमातुलादीनां त्यागः । सति विभवे ॥ अपरिरक्षणम् । पाकादिदृष्टप्रयोजनसिद्धार्थमार्द्रद्रुमच्छेदो  
न त्वाहवनीयपरिरक्षणार्थमपि । स्त्रिया हिंसया औषधेन च वर्तनं जीवनं स्त्रीहिंसौषध-  
जीवनम् । तत्र स्त्रीजीवनं नाम भार्या पण्यभावेन प्रयोज्य तद्व्योपजीवनम् । स्त्रीधनेनो-  
१५ पजीवनं वा । हिंसया जीवनं प्राणिवधेन जीवनम् । औषधजीवनं वशीकरणादिना । हिंस्रयन्त्रस्य  
तिलेक्षुपीडाकरस्य प्रवर्तनम् । व्यसनानि मृगयादीन्यष्टादश । आत्मविक्रयो द्रव्यग्रहणेन पर-  
दास्यकरणम् । शूद्रसेवनं । हीनेषु मैत्रीकरणम् अनूहसवर्णदारस्य केवलहीनवर्णादारोपयमनं साधारणस्त्री-  
संभोगश्च । अगृहीताश्रमित्यं सत्यधिकारे । परान्नपरिपुष्टता परपाकरितिवम् । असच्छास्त्रस्य  
चार्वाकादिग्रन्थस्याधिगमः । सर्वाकरेषु सुवर्णाद्युत्पत्तिस्थानेषु राजाज्ञयाऽधिकारित्वम् ।  
२० भार्याया विक्रयः । चशब्दान्मन्वाद्युक्तभिचारामितपूर्वलशुनादिभक्षणोद्ग्रहणम् ।

एषां गोवधादीनां प्रत्येकमुपपातकसंज्ञा वेदितव्या । मनुना पुनरन्यान्यपि निमित्तानि जाति-  
भ्रंशकरसङ्करीकरणापत्रीकरणमलिनीकरणसंज्ञानि परिगणितानि । ( अ. ११ श्लो. ६५-७० )

"ब्राह्मणस्य रुजः कृत्या धातिरग्रेयमद्ययोः । जैह्वयं च मेधुनं पुंसि जातिभ्रंशकरं स्मृतम् ॥

"खराश्वोष्ट्रमृगोभानामजाविकवधस्तथा । सङ्करीकरणं ज्ञेयं मीनाहिमहिषस्य च ॥

२५ "निन्दितेभ्यो धनादानं वाणिज्यं शूद्रसेवनम् । अपात्रीकरणं ज्ञेयमसत्यस्य च भाषणम् ॥

"ङ्कमिक्रीटव्योहत्या मयानुगतभोजनम् । फलैः कुसुमस्तेयमथैर्यं च मलावहमिति" ॥

अतोऽन्यभिमितजातं प्रक्रीणकं कथ्यते ।

१ २३१ श्लोके. २ मृगयादीन्यष्टादश व्यसनानि यथा । मृगयाशा दिवास्वापः परिवात्ः स्त्रियो मद्यः । नौषविकं  
वृथात्या च कामजो दशको गणः ॥ पेशुन्यं साहसं द्रोह ईर्ष्याऽसुयाऽर्थदूषणम् । वादुण्डजं च पाकस्यं कोभजोऽपि  
गणोऽष्टकः ॥ द्वयोरप्येनयोर्मूलं यं सर्वे कवयो विदुः । तं यत्नेन जयेज्जामं तच्चावेतावुभौ गणौ । पानमक्षाः स्त्रियश्वेव मृगया  
च यथाक्रमम् । एतत्कष्टतमं विद्यान्वतुष्कं कामजे गणे ॥ दण्डस्य पाननं चैव वाक्याख्यायद्वयणे । क्रीडजेऽपि  
गणे विद्यान्वत्कष्टतमत् विकं सदा ॥ सप्तकस्यास्य वगत्स्य सर्ववैवाद्युषङ्गिणः । पूर्वं पूर्वं युक्तं विद्याद्वयसमानत्वान् ॥  
व्यसनस्य च मृत्योश्च व्यसनं कष्टमुच्यते । व्यसनवधो व्रजति स्वर्गान्वयसनी धृतः । मनुः अ. ७ श्लो. ५७-५३.

ब्रह्मिण्युक्तं च समस्तानि प्रायश्चित्तनिमित्तान्युत्तरोत्तरं लभ्यांसि प्रथमसंज्ञाभेदभिन्नानि दर्शितानि । “ ब्रह्महत्या सुरापानं ब्राह्मणसुवर्णापहरणं गुरुदारंगमनमिति महापातकानि तत्संयोगश्च ॥ मातृगमनं ब्रुहितृगमनं क्षुधागमनमित्यतिपातकानि ॥ यागस्थक्षत्रियवधो वैश्यस्य च रजस्वलायाश्चान्त-  
वन्त्याश्चाग्निगोत्रायाश्चापिशितस्य गर्भस्य शरणागतस्य च घातनं ब्रह्महत्यासमानि । कौटसाक्ष्यं सुहृद्बध इत्येतौ सुरापानसमौ ॥ ब्राह्मणस्य भूमिहरणं सुवर्णस्तेयसमम् ॥ पितृव्यमातामहमातुलनूपपत्न्यभिगमनं  
गुरुदारंगमनसमम् ॥ पितृष्वसामातृष्वपृगमनं श्रोत्रियात्विग्वाध्यायामित्रपत्न्यभिगमनं च स्वसुः सख्याः सगोत्राया उक्तमवर्णाया रजस्वलायाः शरणागतायाः प्रव्रजितायाः निक्षिप्तायाश्च गमनमित्ये-  
तान्यनुपातकानि ” ॥

“ अनृतवचनं समुक्तेषु राजगामि च पेशून्यं गुरोश्चालीकनिर्वन्धो वेदनिन्दा अर्थात्स्य त्यागोऽग्निपितृमातृसुतद्वाराणां च । अभोज्यान्नभक्षणं परस्वापहरणं परदारानुगमनयाज्यानां च याज-  
नम् ब्राह्मताभूतकाध्यापनं भूतकाध्ययनादानं सर्वाकरेष्वधिकारो महायज्ञप्रवर्तनं द्रुमगुल्मवर्जालौषधीनां हिंसा जीवनमभिकारमूलकर्मसु च प्रवृत्तिरात्मार्यक्रियारम्भः अनाहिताग्नितादेवर्षिपितृणामृणस्यानपा-  
क्रिया असच्छान्नाधिगमनं नास्तिकता कुशीलता मद्यपस्त्रीनिषेवणमित्युपातकानि ” ॥ ब्राह्मणस्य रुजः करणमत्रेयमद्ययोर्धार्तिर्जैहयं पशुषु पुंसि च मैथुनाचरणमित्येतानि जातिभ्रंशकाराणि ॥ ग्राम्यारण्य-  
पशूनां हिंसनं सङ्करीकरणम् । निन्दितेष्वो धनादानं वाणिज्यं कुसीदजीवनं असत्यभाषणं शूद्रसेवन-  
मित्यपात्रीकरणानि ॥ पाक्षिणां जलचराणां जलजानां च घातनं कृमिक्रीडघातनं मद्यानुगतभोजनमिति मलावहानि यदनुक्तं तत्पकीर्णकमिति ” ॥

कात्यायनेन तु महापातकसमानां विष्णुनाऽनुपातकत्वेनोक्तानां पातकसंज्ञा दर्शिता । “ महापापं चातिपापं तथा पातकमेव च । प्रासङ्गिकं चोपपापमित्येवं पञ्चको गणः ” इति ॥

ननुपातकादीनां कथं पातकत्वं पतनहेतुत्वाभावात् । यदि तेषामपि पतनहेतुत्वं तर्हि मातृ-  
पितृघोनिषन्बन्धु इत्यादिपरिगणनमनर्थकम् । अर्थवमुच्यते । यद्यपि महापातकतत्समेष्विव सद्यः पातित्यहेतुत्वं नास्ति तथाप्यभ्यासापेक्षया पातित्यहेतुत्वमविरुद्धम् । ‘ निन्दितकर्माभ्यासी ’ गौतम-  
बच्चवादिनि ( अ. २१ सू. १ ) । मैवम् । अभ्यासस्यानिरूप्यमाणत्वात् द्विःशतकृत्वो वेति । तत्रा-  
विशेषेऽङ्गीक्रियमाणे योऽपि द्विर्दिवा स्वपिति यः शतकृत्वो वा गोवधं करोति तयोरविशेषेण पातित्यं स्यात् । अत्रोच्यते । यत्रार्थवादे प्रत्यवायविशेषः श्रूयते प्रायश्चित्तबहुत्वं वा तस्मिन्निन्दितकर्मणि  
यावत्प्रत्यस्यमाने महापातकतुल्यत्वं भवति तावानभ्यासः पातित्यहेतुः । दिवास्वप्नादौ तु सहस्रकृत्वोऽप्य-  
भ्यस्यमाने न महापातकतुल्यत्वं भवतीति न तत्र पातित्यमतो युक्तमुपपातकदेभ्यासापेक्षया पतन-  
हेतुत्वम् ॥ २३४ ॥ २३५ ॥ २३६ ॥ २३७ ॥ २३८ ॥ २३९ ॥ २४० ॥ २४१ ॥ २४२ ॥

एवं व्यवहारार्थं संज्ञामेदसहितं प्रायश्चित्तनिमित्तपरिगणनं कृत्वा नैमित्तिकानि प्रदर्शयितुमाह

शिरःकपाली ध्वजवान् भिक्षाशी कर्म वेदयन् ।

ब्रह्महा द्वादशाब्दानि स्मितमुक्कशुद्धिमाप्नुयाच्च ॥ २४३ ॥

शिरसः कपालमस्त्रास्तीति शिरःकपाली । तथा ध्वजवान् ( अ. ११ श्लो. ७२ )  
 “ कृत्वा श्वाशिरोध्वजमिति ” मनुस्मरणात् । अन्यच्छिरःकपालं दण्डाग्रसमारोपितं ध्वजशब्दाच्च  
 गृह्णीयात् । तच्च कपालं स्वव्यापादितब्राह्मणाशिरःसंबन्धिं ग्राह्यम् । “ ब्राह्मणो ब्राह्मणं घातयित्वा  
 तस्यैव शिरःकपालमादाय तीर्थान्यनुसंचरेदिति ” शातातपस्मरणात् । तदलाभेऽन्यस्य ब्राह्मणस्यैव  
 ५ ग्राह्यम् । एतदुभयं पाणिनेव ग्राह्यम् । ‘ खट्वाङ्गकपालपाणिरिति ’ गौतमस्मरणात् ( अ. २२ सू. ४ ) ।  
 खट्वाङ्गशब्देन दण्डारोपितशिरःकपालात्मको ध्वजो गृह्यते । न पुनः खट्टकदेशः । तेन ‘ महोक्षः  
 खट्वाङ्गं परशुरित्यादिव्यवहारेषु तत्रैव प्रसिद्धे । एतच्च कपालधारणं चिह्नार्थं न पुनर्भोजनार्थं भिक्षार्थं  
 वा । ‘ मृन्मयकपालपाणिभिक्षायै ग्रामं प्रविशेदिति ’ गौतमस्मरणात् ( अ. २२ सू. ४ ) । तथा च  
 वनवासिना तेन भवितव्यम् । ( अ. ११ श्लो. ७२ ) “ ब्रह्महा द्वादशब्दानि कुटीं कृत्वा वने वसे-  
 १० दिति ” मनुस्मरणात् । ग्रामसमीपादौ वा । ( मनु अ. ११ श्लो. ७८ ) “ कृतवापनो वा निवसे-  
 द्ग्रामान्ते गोव्रजेऽपि वा । आश्रमे वृक्षमूले वा गोब्राह्मणहिते रतः ” इति तेनैवोक्तत्वात् । कृतवापनो  
 वेति विकल्पाभिधानाज्जटी ज्वेति लक्ष्यते । अत एव संवर्तः । “ ब्रह्महा द्वादशब्दानि बालबासा  
 जटी ध्वजीति ” ।

तथा भिक्षाशनशीलश्च भवेत् । भिक्षा च लोहितकेन मृन्मयखण्डशरावेण ग्राह्या । ‘ लोहित-  
 १५ केन खण्डशरावेण ग्रामं भिक्षायै प्रविशेदिति ’ आपस्तम्बस्मरणात् ( १।१।१४ ) । स्तागाराण्ये-  
 वात्र मृष्टं लभ्यते नात्रेत्येवमसंकल्पितानि । “ भिक्षार्थं प्रविशेत्स्तागाराण्यसंकल्पितानि चरेद्भिक्षायमिति ”  
 वसिष्ठस्मरणात् । तथा सायङ्काल एव सा ग्राह्या । ‘ एककालाहार ’ इति तेनैवोक्तत्वात् ।  
 तच्च भिक्षं ब्राह्मणादिवर्णेष्वेव कार्यम् । ‘ चातुर्वर्ण्यं चरेद्भिक्षं खट्वाङ्गी संयतात्मवान् ’ इति  
 संवर्तस्मरणात् ।

२० तथा ब्रह्महास्मीति स्वकर्म ख्यापयन् द्वारि स्थितो भिक्षां चरेत् । ‘ वैश्वमनो द्वारि ति-  
 ह्यामि भिक्षार्थी ब्रह्मघातकः ’ इति पराशरस्मरणात् ( प्रा. श्लो. ६७ ) । अथ च भिक्षाशित्व-  
 १ नियमो वन्यैर्जीवनाशक्तो द्रष्टव्यः । ‘ भिक्षायै प्रविशेद्ग्रामं वन्यैर्यदि न जीवतीति ’ संवर्तस्मरणात् ।  
 तथा ब्रह्मचर्यादियुक्तेन च तेन भवितव्यम् । ‘ खट्वाङ्गपाणिर्द्वादशवत्सरान् ब्रह्मचारी भिक्षायै  
 ग्रामं प्रविशेत्कर्माचक्षणः । यथोपक्रामेत्स संदर्शनादायस्य स्थानासनाभ्यां विहरेत्सवनेषूदकोपस्पर्शी  
 २५ शुद्धचेदिति ’ गौतमस्मरणात् ( अ. २२ सू. ४ ) । ब्रह्मचारिग्रहणं च ‘ वर्जयेन्मधुमांसं गन्ध-  
 माल्यदिवास्वप्नाअनाभ्यअनोपानच्छत्रकामक्रोधलोभमोहहर्षनृत्यगीतपारिवादनभयानीति ’ ब्रह्मचारिप्रक-  
 रणेनैविरुद्धधर्मप्राप्त्यर्थम् । अत एव शङ्खः । ‘ स्थानरीरासनी मौनी मौजी दण्डकमण्डलुः । भिक्षा-  
 चर्याश्रिकार्यं च कृष्माण्डोभिः सदा जपः ’ इति । तस्य भवेदिति शेषः ॥

अत्र सवनेषूदकस्पर्शीति ज्ञानविधानात् तदङ्गभूतमन्त्रादिपाप्मिरेव्यवगम्यते । तथा ‘ शुचिना  
 ३० कर्म कर्तव्यमित्यस्य सर्वकर्मसाधारणस्मरणत्वाद्गतचर्याङ्गभूतशौचसंपत्त्यं ज्ञानवत्संध्योपासनमपि  
 कार्यम् । तस्यापि शौचापादनद्वारेण सर्वकर्मशेषत्वात् । तथा च वृक्षः । “ संध्याहीनोऽशु-  
 चिर्नित्यमनर्हः सर्वकर्मसु । यत्किंचित्कुरुते कर्म न तस्य फलभागभवेदिति ” । न च ‘ दिजातिकर्मभ्यो

हानिः पतनमिति ' वचनात् संध्योपासनायाश्च द्विजातिकर्मत्वाद्प्राप्तिरिति शङ्कनीयम् । यस्मात्पतितस्यैव व्रतचर्योपदेशात्तद्व्रतस्यैव संध्योपासनादिप्राप्तिरतो ' द्विजातीनामध्ययनमिज्या दानं । ब्राह्मणस्याधिकाः प्रवचनयाजनप्रतिग्रहा ' ( गौतमीये अ. १० सू. ११२ ) इत्यादीनामेव द्विजातिकर्मणां व्रतचर्याङ्गभूतानां हानिर्न सर्वेषाम् । तावन्मात्रबाधेन हानिवचनस्य चरितार्थत्वात् ।

इयं च **मनुयाज्ञवल्क्यगौतमादिप्रतिपादिता द्वादशवर्षव्रतचर्या एकैव न पुनर्भिक्षा ।** परस्परसापेक्षात्वाद्बिरोधाच्च । तथाहि ' भिक्षाशी कर्म वेद्यान्नि'त्युक्ते किं भिक्षापात्रं केषां वा गृहेषु कतिषु वेत्याकाङ्क्षा जायतेव । तत्र ' लोहितकेन खण्डशरावेणे'त्यापस्तम्बवचनेः परिपूर्णमविकृद्धम् । अतः सर्वैरेकैकल्पोपदेशात्कैश्चिदुक्तम् । **मनुगौतमाद्युक्तेतिकर्तव्यतायाः** परस्परसापेक्षत्वेऽपि विकल्प इति तदनिरूप्यैवोक्तमिति मन्तव्यम् । एवं द्वादशवर्षाणि व्रतचर्यामावर्त्य ' ब्रह्महा शुद्धिमाप्नुयात्' । इदं च कामकृतब्रह्मवधविषयम् । " इयं विशुद्धिरुदिता प्रमाप्याकामतो द्विजम् । कामतो ब्राह्मणवधे निष्कृतिर्न विधीयते " इति **मनुस्मरणात्** ( अ. ११ श्लो. ८९ ) ॥

अत्रेदं चिन्तनीयम् । किं तत्र द्विजब्राह्मणवधे प्रायश्चित्तस्य तन्त्रत्वमुतावृत्तिरिति । तत्र केचिन्मन्यन्ते । ब्रह्महा द्वादशाब्दान्तीयत्र ब्रह्मशब्दस्यैकस्मिन् द्वयोर्बहुषु साधारणत्वादेकस्मिन्ब्राह्मणवधे यत्प्रायश्चित्तं तदेव द्वितीये तृतीयेऽपि । तत्रैकब्राह्मणवधनिमित्तकप्रायश्चित्तानुष्ठाने सतीदं कृतमिदं नेति न शक्यते वक्तुम् । देशकालकर्तृणां प्रयोगानुबन्धभूतानामभेदेनागृहमाणविशेषत्वात्तत्रानुष्ठानेनैव पापक्षयः १५ लक्षणकार्यनिष्पत्तिर्युक्ता । यथा तस्मान्मुक्तैः प्रयाजादिभिराग्नेयादिषु तन्त्रेणवानेकोपकारलक्षणकार्यणां निष्पत्तिः । न चैवं वाच्यम् । " द्वित्रब्राह्मणवधे पापस्य गुरुत्वादेनासि गुरुणि गुरुणि लघुनि लघूनीति " **गौतमवचनादावृत्तमेव प्रायश्चित्तानुष्ठानं युक्तम् ।** विलक्षणकार्ययोस्तन्त्रेण निष्पत्त्यनुपपत्तेरिति । यतो नेदं वचनमावृत्तिविधायकं किंतूपदिष्टानां गुरुलघुकल्पानां व्यवस्थाप्रतिपादनपरम् । न च द्वितीयब्राह्मणवधे पापस्य गुरुत्वम् प्रमाणाभावात् । यच्च **मनुदेवलाभ्यामुक्तम्** " विधे प्राथमिकादस्माद्धितीये २० द्विगुणं भवेत् । तृतीये त्रिगुणं प्रोक्तं चतुर्थे नास्ति निष्कृतिरिति " । तदपि ' प्रतिनिमित्तं नैमित्तिकमावर्तत ' इति न्यायेन द्वित्रब्राह्मणवधमोचरनैमित्तिकशास्त्रवृत्त्यनुवादेन चतुर्थे तदभावविधिपरम् । न पुनर्द्वितीयब्रह्मवधे प्रायश्चित्तानुष्ठानद्वैगुण्यविधिपरमिति । वाक्यभेदप्रसंगात् । तस्मात् द्वित्रब्राह्मणवधेऽपि सङ्कदेव द्वादशवार्षिकाद्यनुष्ठानं युक्तम् । यथा ' अग्नये कामवते पुरोडाशमष्टाकपालं निर्वपेद्वि'त्यादिगृहदाहादिनिमित्तेषु चोदितानां क्षामवत्यादीनां युगपदनेकेष्वपि गृहदाहादिनिमित्तेषु सङ्कदेवानु २५ ष्ठानम् । अत्रोच्यते । न हि वचनविरोधे न्यायः प्रभवति । वचनं च विधेः प्राथमिकादित्यादिकं द्वित्रब्राह्मणवधे प्रायश्चित्तानुष्ठानावृत्तिविधिपरम् । एवं सति न्यायलभ्यतस्त्रानुष्ठानबाधेनावृत्तिविधाविदं वचनं प्रवृत्तिविशेषकरं स्यात् । इतरथा शास्त्रतः प्रात्यनुवादकत्वेनानर्थकं स्यात् ।

न च वाक्यभेदः । चतुर्थाद्विब्रह्मवधपर्युदासेनेतरत्रावृत्तप्रायश्चित्तविधानेनेकार्थत्वात् । किंच । ' चतुर्थे नास्ति निष्कृतिरिति ' लिङ्गदर्शनाद्ब्रह्मण्यमानब्राह्मणसंख्योत्कर्षे दोषगौरवं गम्यते । तथा **देवलादिब्रह्मवधे** । " यत्स्यादनभिसंधाय पापं कर्म सङ्कृतम् । तस्येयं निष्कृतिर्दृष्टा धर्मविधिर्मनीषिभिरिति " । न च विलक्षणयोगुरुलघुदोषयोः क्षणस्तन्त्रेण निष्पद्यते । अत एवविधेषु दोषगुरुत्वेन कार्यवैलक्षण्यादपि प्रतिनिमित्तं नैमित्तिकस्यावृत्तिर्युक्ता । क्षामवत्यादिषु पुनः कार्यवैलक्षण्याद्युक्त-

स्वभाव इत्यलं प्रपञ्चेन । यच्चेदं 'चतुर्थे नास्ति निष्कृतिरिति' तदपि महापातकविषयम् । पाप-  
स्थासिगुणत्वेन प्रायश्चित्ताभावप्रतिपादनपरत्वात् । अतः शूद्राजसेवनादौ बहुशोऽप्यम्बस्ते तदनुगुण-  
प्रायश्चित्तावृत्तिः कल्पनीया न पुनः प्रायश्चित्ताभावः । अत एवोक्तं **मनुना** (अ. ११ श्लो. १४०) ।  
“पूर्णे चानस्यनस्त्रां तु शूद्रहत्याव्रतं चरोदिति” ।

५ इदं च द्वादशवार्षिकं व्रतं साक्षाद्भन्तुरेव । 'ब्रह्महेति' तस्यैवाभिधानात् । अनुग्राहकप्रयोजका-  
देस्तु तत्र दोषानुसारेण प्रायश्चित्ततारतम्यं कल्पनीयम् । तत्रानुग्राहको यत्प्रायश्चित्तभाजं पुरुषमनु-  
गृह्णाति स तत्प्रायश्चित्तं पादोनं कुर्यात् । अतस्तस्य द्वादशवार्षिके पादोनं नववार्षिकं प्रयोजकस्त्व-  
र्धोनं षड्वार्षिकं कुर्यात् । अनुमन्ता पुनः सार्धसादं सार्धचतुर्वार्षिकं, निमित्ती त्वेकपादं त्रिवार्षिकं ।  
अत एव **सुमन्तुः** ।

१० “तिरस्कृतो यदा विप्रो हत्वाऽऽत्मानं मृतो यदि । निर्गुणः साहसाल्कोधादृहक्षेत्रादिकारणात् ॥  
“त्रैवार्षिकं व्रतं कुर्यात्पतिलोमां सरस्वतीम् । गच्छेद्वाऽपि विशुद्धयर्थं तत्पापस्येति निश्चितम् ॥  
“अत्यर्थं निर्गुणो विप्रो ह्यत्यर्थं निर्गुणोपरि । क्रोधाद्भै प्रियते यस्तु निर्निमित्तं तु भस्तितः ॥  
“वत्सरत्रितयं कुर्यान्नरः कृच्छ्रं विशुद्धये ” । इति ॥

यदा पुनर्निमित्त्यत्यन्तगुणवान् आत्मघाती चात्यन्तनिर्गुणस्तदैकवर्षमेव ब्रह्महत्याव्रतं कुर्यात् ।

१५ “केशश्मश्रुनखादीनां कृत्वा तु वपनं वने । ब्रह्मचर्यं चरन्विप्रो वर्षेणकेन शुद्धयतीति ” तेनै-  
वोक्तत्वात् ॥ अनयैव दिशाऽनुग्राहकप्रयोजकादीनां येऽनुग्राहकप्रयोजकादयस्तेषामपि प्रायश्चित्तं क-  
ल्प्यम् । “अस्यां च कल्पनायां प्रयोजयिताऽनुमन्ता कर्ता चेति स्वर्गनरकफलेषु कर्मसु भागिनो भूय-  
आरभते तस्मिन्फलविशेषः ” इत्यापस्तम्बीयं वचनं मूलम् । तथा श्रौत्साहकादीनामपि दण्ड  
प्रायश्चित्ते कल्प्ये । यथाह **पैठीनासिः** ।

२० “हन्ता मन्तोपदेष्टा च तथा संप्रतिपादकः । प्रोत्साहकः सहायश्च तथा मार्गानुदेशकः ॥  
आश्रयः शस्त्रदाता च भक्तदाता विकर्मिणाम् । उपेक्षकः शक्तिमांश्वेदोषवक्त्राऽनुमोदकः ॥  
अकार्यकारिणस्त्वेषां प्रायश्चित्तं प्रकल्पयेत् । यथाशक्त्यनुरूपं च दण्डं चैषां प्रकल्पयेदिति ” ॥

तथा बालवृद्धादीनां साक्षात्कृतत्वेऽप्यर्थमेव । “अशीतिर्यस्य वर्षाणि बालो वाऽप्यूनबोद्धशः ।  
प्रायश्चित्तापहर्षन्ति स्त्रियो रोगिण एव चे”त्यङ्गिरःस्मरणात् ॥ तथा “अर्वाक्कु द्वादशादर्षाद्दशीतेरुर्ध्व-  
मेव वा । अर्धमेव भवेत्सुंदां तुरीयं तत्र योषितामिति ” ॥ तथाऽनुपनीतस्यापि बालकस्य पादमात्रमेव  
प्रायश्चित्तम् । “स्त्रीणामर्थं प्रदातव्यं वृद्धानां रोगिणां तथा । पादो बालेषु दातव्यः सर्वपापेष्वयं विधि-  
रिति ” विष्णुस्मणात् ।

अतश्च यच्छुक्तेन । “ऊनैकादशवर्षस्य पञ्चवर्षात्परस्य च । प्रायश्चित्तं श्वरेद्धाता पिता  
वाऽन्यः सुहृज्जनः ” इति प्रतिपाद्योक्तम् । “अतो बालतरस्यास्य नापरारथो न पातकम् । राजदण्डो  
न तस्यास्ति प्रायश्चित्तं न विद्यते” इति, तदपि संपूर्णप्रायश्चित्ताभावश्च प्रतिपादनपरं न पुनः सर्वात्मना



तद्भावप्रतिपादनपरम् । आश्रमविशेषानिरपेक्षेण श्रयमाणेषु 'ब्राह्मणो न हन्तव्यस्तस्माद्ब्राह्मणराजस्यौ वैश्यश्च न सुरां पिबेदित्ये'वमादिष्वनपेक्षितवयोत्रिशेषस्यैवाधिकारादतश्च तदीयमपि प्रायश्चित्तं पित्रादि-  
भिरैवाचरणीयम् । " पुत्रानुत्पाद्य संस्कृत्य वेदमध्याप्य वृत्तिं विदध्यादिति " तस्यैव पुत्राहिताचरणे  
अधिकृतत्वात् ।

यत्र पुनः कस्मिंश्चिद्ब्रह्मवधे प्रयोजकभावमापन्नस्यान्यस्मिन्साक्षात्कर्तृत्वे गुरुलघुप्रायश्चित्तसंज्ञि-  
पातस्तत्र द्वादशवार्षिकादिगुरुमायश्चित्तान्तःपातिनः प्रयोजकसंबन्धिलघुप्रायश्चित्तस्य प्रसङ्गात्कार्यसिद्धिः  
न चैवं सत्याविशेषाद्युक्तत्वेन महतोऽपि सिद्धिः स्यादित्याशङ्कनीयम् । अत्र ह्यन्तःपातितयाऽनुष्ठाने  
विशेषानवगमात्प्रसङ्गात्कार्यसिद्धिरवगम्यते । न च लघ्वन्तःपाती महाकल्प इति कुतः प्रसङ्गाशङ्का ।  
न च चैत्रवधजनितकल्माषक्षयार्थमनुष्ठेयेन कथं विष्णुमित्रवधोत्पाद्यपापनिवृत्तिरिति वाच्यम् । चैत्रा-  
द्युद्देशस्यातन्त्रत्वात् । अतो यथा काम्यनियोगनिष्पत्त्यर्थं स्वर्गार्थं वाऽनुष्ठितैराग्नेयादिभिर्नित्यनियोगानि १०  
प्यत्तस्तद्ब्रह्मलघुप्रायश्चित्तस्यापि कार्यसिद्धिः ।

यत्पुनर्मध्यमाङ्कितोवचनम् । " गवां सहस्रं विधिवत्पात्रेभ्यः प्रतिपादयेत् । ब्रह्महा विप्रमु-  
च्येत सर्वपापेभ्य एव चेति " तत्सवनस्थगुणवद्ब्राह्मणविषयम् । एतच्च " द्विगुणं सवनस्थे तु ब्राह्मणे  
व्रतमादिशेदिति " एतद्वाक्यविहितद्विगुणद्वादशवार्षिकव्रतचर्याशकस्य वेदितव्यम् । प्रायश्चित्तस्याति-  
गुरुत्वात् । न त्वनावृत्तद्वादशवार्षिकविषयम् । तत्र हि द्वादशदिनान्येकैकप्राजापत्यमिति गणनायां १५  
प्राजापत्यानां षष्ट्यधिकशतत्रयं भवति ।

यद्यपि प्राजापत्यस्यान्ते त्र्यहमुपवासोऽधिकस्तथाऽप्यत्र वनवासजटाधारणवन्त्याहारत्वादिरूप-  
तपोविशेषयुक्तत्वादुपवसाभावेऽप्येकैकस्य द्वादशाहस्य प्राजापत्यतुल्यत्वम् । ततश्च " प्राजापत्याक्रिया-  
शकौ धेनुं दद्याद्विचक्षणः । गवामभावे दातव्यं तन्मूल्यं वा न संशय " इत्यनेन न्यायेन प्रतिप्राजा-  
पत्यमैकैकस्यां धेनवां दीयमानायां धेनूनामपि षष्ट्यधिकं शतत्रयं भवति । न पुनः सहस्रमतो यथोक्त २०  
एव विषयो युक्तः । यदपि शाङ्खवचनम् । ' पूर्ववदमति पूर्वं चतुर्षु वर्णेषु विप्रं प्रमाप्य द्वादशवत्स्रान्यद्  
वीन्सार्धसंवत्सरं च व्रतान्यादिशेत्तेषामन्ते गोसहस्रं तदर्धं तस्यार्धं तदर्धं च दद्यात्सर्वेषां वर्णानामानुपूर्व्ये-  
णेति ' द्वादशवार्षिकगोसहस्रयोः समुच्चयपरं तदाचार्यादिहननविषयं द्रष्टव्यम् । तस्यातिगुरुत्वात् ।

तथा च बृहत्तः । " सममत्राह्मणे दानं द्विगुणं ब्राह्मणनुवे । आचार्यं शतसाहस्रं श्रोत्रिये दत्त-  
मक्षयमिति " प्रतिपाद्योक्तवान् । " समं द्विगुणसाहस्रमानन्त्यं च यथाक्रमम् । दाने फलविशेषः २५  
स्याद्विंशत्यां तद्ब्रह्मे हीति " । तथा ( १।१।२४ ) आपस्तम्बेन द्वादशवार्षिकमुक्त्रोक्तम् ।  
स्मिन्नेव विषये । " गुरुं हत्वा श्रोत्रियं वा एतदेव व्रतमोत्तमाद्ब्रह्मसाञ्जोदिति " । तत्र यावज्जीवः  
भावत्पर्यमाने व्रते यदा त्रैगुण्यं चातुर्गुण्यं वा संभाव्यते तदा तत्र समर्थस्य बहुधनस्यायं दानतपसो-  
समुच्चयो द्रष्टव्यः । द्वादशवार्षिकव्यातिरिक्तानां तु सुमन्तुपराशारायुक्तानां प्रायश्चित्तानामुत्तरत्र  
व्यवस्थां वक्ष्यामः ॥ ३०

ननु च द्वादशवार्षिकादिकल्पानां व्यवस्था कुतोऽवसिता । न तावत् द्वादशवार्षिकादिविधायक-

वाप्यैरिति लुक्त्वं । तत्रावर्त्तति । न ख वाच्यं प्रमाणावगतकुरुषुकल्पानां वाधो मा अलक्षणीयैति व्यनस्या कल्प्यत इति । विकल्पसमुच्चयाङ्गाङ्गिभाषानामन्यसमाश्रयणेनापि आश्रय्य सुप्रतिहलसम्भ । अत्रोच्यते । न तावद्द्वादशवार्षिकसेतुदर्शनादीनां विषयकल्पानां विकल्पोऽप्यकल्प्यते । विकल्पसमाश्रयणे गुरुकल्पानामनुष्ठानासंभवेनानर्थक्यप्रसङ्गात् । न च षोडशग्रहणाग्रहणवद्विषययोरापि विकल्पौषधपि-  
रिति काव्यम् । यतस्तत्रापि सति संभवे ग्रहणभेदेति युक्तं कल्पयितुम् । यदा षोडशग्रहणा-  
नुगृहीतेनातिरात्रेण क्षिप्तं स्वर्गादिसिद्धिरतिशयितस्य वा स्वर्गस्येति कल्पनीयम् । इतरथा ग्रहणभेदे-  
शानर्थक्यप्रसङ्गात् ।

मापि समुच्चयः । उपदेशातिदेशपाप्तिमन्तरेण समुच्चयो न संभवति । उपदेशावगतनैरपेक्ष्यस्य बाधप्रसङ्गात् । न चाङ्गाङ्गिभावः । श्रुत्यादिविनिर्णयकानामभावात् । श्रुतिखिन्नवाक्यप्रकरणस्थानसमा-  
ख्यानानि विनियोजकानि ! अतः परस्परोपमर्दपरिहारार्थं विषयव्यवस्थाकल्पमैवोचिता । सा च जातिशक्तिगुणापेक्षया कल्पनीया । “जातिशक्तिगुणापेक्षं सङ्गदुद्धिकृतं तथा । अनुबन्धादि विज्ञाय प्रायश्चित्तं प्रकल्पयेदिति ” देवलस्मरणात् ॥ २४३ ॥

पूर्वोक्तस्य ब्रह्महत्यादियावधितस्य नेमितिकसमाप्त्यवधिमाह

ब्राह्मणस्वपरित्राणाद्गवां द्वादशकल्प च ।

१५

तथाऽश्वमेधावभृथस्रानाद्वा शुद्धिमाहुयात् ॥ २४४ ॥

श्रौतव्याघ्रादिभिर्भिर्यापाद्यमानस्य ब्राह्मणस्यैकस्याप्यात्मप्राणानन्तरे कृत्वा प्राणत्राणं करोति गवां द्वादशकल्पस्य वाऽसंपूर्णेऽपि द्वादशवार्षिके शुद्धयेत् । यद्यपि प्राणत्राणे प्रवृत्तस्तदङ्क-  
त्वेव म्रियते तथापि शुद्धयत्येव । अत एव मनुना ( अ. ११ श्लो. ७९ ) “ब्राह्मणार्थं गवार्थं वा सद्यः प्राणान्परित्यजेत् । मुच्यते ब्रह्महत्याया गोप्ता गोब्राह्मणस्य चेति ” । ब्राह्मणरक्षणं तदर्थमर्पे  
२० च पृथगुपात्तम् । तथा परकीयाश्वमेधावभृथाख्यकर्माङ्गभूतज्ञानसमये स्वयमपि ज्ञात्वा ब्रह्महत्यायाः शुद्धिमायात् । ज्ञानं च स्वकल्पं विख्याप्य कुर्यात् । तथा च मनुः ( अ. ११ श्लो. ८२ ) । “शिष्टा वा भूमिदेवानां नरदेवसमागमे । स्वमेनोऽवभृथे ज्ञात्वा हयमेधे विमुच्यत ” इति । भूमिदेव ब्राह्मणा ऋत्विजस्तेषां राजा यजमानिन नरदेवेन समवाये स्वीयमेनः शिष्टा ऋत्याप्याश्वमेधावभृथे ज्ञात्वा शुद्धयेत् यदि तैरनुशातो भवति । “अश्वमेधावभृथं ज्ञात्वा तत्रानुशातः ज्ञातः सः पूतो  
१५ भवतीति ” शङ्खस्मरणात् ।

अश्वमेधावभृथग्रहणमग्निदुग्न्ध्यानां पञ्चदशरात्रादिकल्पन्तराणामग्निदुग्न्ध्यानां च सर्वमेधा-  
दीनामुपलक्षणम् । “अश्वमेधावभृथे वा अन्ययज्ञेऽप्यग्निदुग्न्ध्वेति ” शौतस्मरणात् ( अ. सू. १।१० ) । अयं च प्रकान्तद्वादशवार्षिकस्य कथंचित् ब्राह्मणप्राणत्राणादिकं कुर्वतो व्रतसमाप्त्यव-  
धिमुच्यते । यथा “सारस्वते सत्रे ह्यक्षं प्रस्रवणं प्राप्नोत्यनभृथभैकशतानां वा गवां सहस्रस्याभावे सर्व-  
३० स्वदानं गृहपतिमणे चेति ” । न पुनः स्वतश्च प्रायश्चित्तान्तरम् । तथा च शङ्खः । “द्वादशो वर्षं शुद्धि-प्राप्त्यन्तरा वा ब्राह्मणं मोचयित्वा गवां वा द्वादशरात्रां परित्राणात्पथ-स्वमेधावभृथ-  
ज्ञानाद्वा पूतो भवति ” । अत एव मनुना ( अ. ११ श्लो. ७८ ) । “कृतपापनो जा निसिद्धेति”

प्रकृत्य । ( अ. ११ श्लो. ७९ ) “ ब्राह्मणार्थे गद्यार्थे वा सः प्रामाण्यमस्ति यजेत् । मुच्यते ब्रह्महत्याया गोप्ता गोब्राह्मणस्य च ” इत्यादिना मध्ये ब्राह्मणत्राणादिकमभिव्यक्त्यर्थे ( अ. ११ श्लो. ८१ ) “ एवं वृद्धमतो नित्यं ब्रह्मचारी समाहितः । समासे द्वादशे वर्षे ब्रह्महत्यां व्यपोहतीति ” द्वादशवर्षिकमेवोपसंस्कृतम् ॥

ननु ब्रह्महत्यायाः शुद्धिमाध्यादिति ब्राह्मणत्राणादीनां द्वादशवर्षिकेण सहैकफलत्वावगमात्स्वातन्त्र्यमेव युक्तम् । न पुनरङ्गत्वम् । किंच प्रधानविरोधित्वादिपि नाङ्गत्वम् । प्रधानानुब्राह्मणं ब्रह्मं भवति । न च पारम्पर्याद्द्वादशवर्षिकस्येदं विधानम् । येन तत्कार्ये विधानं गम्यते । यथा ‘ सत्रायावधूर्यं विश्वजिता यजेतेति ’ सत्रप्रयोगप्रवृत्तस्य तत्परिसमापनाक्षमस्य विश्वजिद्विधानमतोऽपि स्वातन्त्र्यमेव युक्तम् । यथाग्निप्रवेशलक्ष्यभावादीनाम् । न च तेषामपि द्वादशवर्षिकोपसंहारमध्यपठितत्वेन तदङ्गत्वमिति शङ्कनीयम् । यतः सत्यपि मध्यपाठे निज्ञातिप्रयोजनत्वेन प्रयोजनाकाङ्क्षाविरहाच्च परस्परमङ्गाङ्गित्वं युक्तम् । यथा सामिधेनीप्रकरणमध्यवर्तिनामग्निविदामग्निमिन्धनप्रकाशनत्वेन सामिधेनीभिः सहैककार्याणां न सामिधेन्यङ्गत्वम् । न चैकान्ततोऽग्निप्रवेशादीनां द्वादशवर्षिकमध्ये पाठः । वसिष्ठगौतमादिभिरेषां द्वादशवर्षिकप्रक्रमात्यागेव पठितत्वात् । इदमेव स्वातन्त्र्यं प्रकटाद्यतिं बभूवुः ( अ. ११ श्लो. ७३ ) ‘ लक्ष्यं शस्त्रभृतां वा स्यात्प्राप्त्येवात्मानमस्मां वैशतिं प्रतिवाक्यं सशब्दः पठितः । तथा प्रतिप्रायश्चित्तमेवोपसंस्कृतम् । ( मनुः अ. ११ श्लो. ८६ ) “ अतोऽन्यतममास्थाय विधिं विप्रः समाहितः । ब्रह्महत्याकृतं पापं व्यपोहत्यात्मवृत्तयेति ” । अतोऽग्निप्रवेशादीनां स्वातन्त्र्यमेव युक्तम् । अतश्च ब्राह्मणत्राणादेरप्येकफलत्वाच्चाङ्गत्वमिति । उच्यते ॥ परिहृतमेतदन्तरा ‘ ब्राह्मणं भोचवित्त्वेत्यादिना शङ्खचचनेनाङ्गत्वावगमात् । अङ्गस्यैव सतः प्रधानद्वारेण फलसंबन्धः । न च प्रधानविरोधः । यतो ब्राह्मणत्राणावधिकस्यैव व्रतानुष्ठानस्य फलसाधनत्वं विधीयत इति न विरोधः ॥ २४४ ॥

दीर्घतीव्रामयग्रस्तं ब्राह्मणं गामथापि वा ।

वृद्धा पथि निरातङ्कं कृत्वा तु ब्रह्महा शुचिः ॥ २४५ ॥

किंच । दीर्घेण बहुकालव्यापिना तीव्रेण दुःसहेनामयेन कुत्रादिव्याधिना ग्रस्तं पीडितं ब्राह्मणं गां वा तथाविधां पथि वृद्धा निरातङ्कं नीरुजं कृत्वा ब्रह्महा शुचिर्भवति । ननु ‘ ब्राह्मणस्य परित्राणादि’त्यत्र यदुक्तं ब्राह्मणरक्षणं तदेव किमर्थं पुनरुच्यते ‘ ब्राह्मणं गायथापि वेति ’ इत्यमेवम् । किं त्वात्मप्राणपरित्यागेनाधस्तमपाक्ये ब्राह्मणरक्षणमुक्तमधुना पुनरौषधदानाद्विनेति । विशेषः । अमुनैवाभिप्रायेणोक्तं मनुना । ( अ. ११ श्लो. ८० ) ‘ विप्रस्य ताचिन्निषे वा प्राणालाभे विशुच्यत ’ इति ॥ २४५ ॥

आनीय विप्रसर्वस्वं हृतं घातित एव वा ।

तन्निमित्तं क्षतः शस्त्रैर्विभ्रपि विशुद्धयति ॥ २४६ ॥

किंच । विप्रस्यापहतसर्वस्वतयावसीदतः संबन्धिं द्रव्यं शूहरण्यादिकं चौरैर्हृतं साकल्येनानाय रक्षणं यः करोति स विशुद्धयति । आनयने प्रवृत्तः स्वयं चौरैर्घातितो वा यदि वा तन्निमित्तं ब्राह्मण-

सर्वस्वानयनार्थं तत्र युष्यमानः शल्लैः क्षतो मृतकल्पो जीवन्मपि विशुद्धयति । शल्लैरिति बहुवचनं क्षतबहुत्वप्राप्त्यर्थम् । अत एव मनुना ( अ. ११ श्लो. ८० ) । “त्रिकारं प्रतिरोद्धा वा सर्वस्वमव-  
जित्य वेति ” त्रिवारग्रहणं कृतम् । एतस्य श्लोकद्वयोककल्पपञ्चकस्य ब्राह्मणरक्षणरूपकत्वेनान्तरा वा  
ब्राह्मणं मोचयित्वेत्यनेन शङ्खचचनेन कोडीकृतत्वात् द्वादशवार्षिकसमाप्त्यवधित्वेन विनियोगाच्च  
स्वातन्त्र्यम् ॥ २४६ ॥

‘ लोमभ्यः स्वाहे’त्येवं हि लोमप्रभृति वै तनुम् ।

मज्जान्तां जुहुयाद्वाऽपि मन्त्रैरेभिर्यथाक्रमम् ॥ २४७ ॥

‘ लोमभ्यः स्वाहे’त्येवमादिभिर्मन्त्रैर्लोमप्रभृतिमज्जान्तां तनुं जुहुयात् । इतिशब्दः  
करणत्वनिर्देशार्थः । एवंशब्दः प्रकारसूचनार्थः । हिशब्दः स्मृत्यन्तरप्रसिद्धत्वमादीनां प्रभृतिशब्देना-  
क्षिप्यमाणानां द्योतनार्थः । ततो लोमादीनि होमद्रव्याणि चतुर्थ्यां निर्दिश्यन्ते । स्वाहाकारं पठित्वा  
तैर्मन्त्रैर्जुहुयात् ।

ते च ह्ययमानद्रव्याणां लोमत्वग्लोहितमांसमेदःस्राव्यस्थिमज्जानामष्टसंस्थत्वाद्दृष्टो मन्त्रा भवन्ति ।  
तथा च वसिष्ठः ( अ. २० सू. २५।२६ ) “ब्रह्मह्रांसमिमुपसमाधाय जुहुयाद्लोमानि मृत्योर्जुहोमि  
लोमभिर्मृत्युं वाशय इति प्रथमाम् । १ । त्वचं मृत्योर्जुहोमि त्वचा मृत्युं वाशय इति द्वितीयाम् । २ ।  
लोहितं मृत्योर्जुहोमि लोहितेन मृत्युं वाशय इति तृतीयाम् । ३ । मांसानि मृत्योर्जुहोमि मांसैर्मृत्युं  
वाशय इति चतुर्थीम् । ४ । मेदो मृत्योर्जुहोमि मेदसा मृत्युं वाशय इति पञ्चमीम् । ५ । स्राव्यनि  
मृत्योर्जुहोमि स्राव्यभिर्मृत्युं वाशय इति षष्ठीम् । ६ । अस्थीनि मृत्योर्जुहोमि अस्थिभिर्मृत्युं वाशय इति  
सप्तमीम् । ७ । मज्जां मृत्योर्जुहोमि मज्जाभिर्मृत्युं वाशय इत्यष्टमीम् । ८ ।” इति । अत्र च लोमप्रभृति तनुं  
जुहुयादिति लोमादीनां होमद्रव्यत्वावगमाद्धोमभ्यः स्वाहेति सत्यपि चतुर्थीनिर्देशे लोमादीनां न देव-  
तात्वं कल्प्यते । द्रव्यप्रकाशनेनैव मन्त्राणां होमसाधनत्वोपपत्तेः । किंतु लोमभिर्मृत्युं वाशय इत्यादि  
वासिष्ठमन्त्रपर्यालोचनया मृत्योरेव हविःसंबन्धावगमाद्देवतात्वं कल्प्यते । अतश्च लोमादीनि सामर्थ्या-  
त्त्वधितनावदाय मृत्युद्देशेनाद्यौ होमान्कृत्वाऽन्ते तनुं प्रक्षिपेत् । अतो यत्कैश्चिदुक्तं ‘मनादिष्टद्रव्यत्वा-  
दाज्यहविष्का होमा ’ इति तदनिरूप्यैवोक्तमित्युपेक्षणीयम् । ‘जुहुयादि’त्यनेनाग्नौ सिद्धे ‘ भ्रूणहाऽग्नि-  
मुपसमाधयेति ’ पुनरग्निग्रहणं लौकाग्निप्राप्त्यर्थम् । युक्तं चैतत् । पतिताग्नीनां प्रतिपत्तिविधानात् ।  
“ आहिताग्निस्तु यो विप्रो महापातकभागभवेत् । प्रायश्चित्तैर्न शुद्ध्येत् तदग्नीनां तु का गतिः ॥ वैतानं  
प्रक्षिपेत्तोये शालाग्निं शमयेद्बुधः ” इत्युद्दानःस्मरणात् । तथा “ महापातकसंयुक्तो दैवात्स्यादग्निमा-  
न्यादि । पुत्रादिः पालयेद्दग्नीन् युक्तश्चादोषसंक्षयात् ॥ प्रायश्चित्तं न कुर्याथः कुर्वन्वा भ्रियते यदि ।  
गृहं निवार्येच्छौतमभ्वस्येत्सपरिच्छदमिति ” कात्यायनस्मरणात् ।

तनुप्रक्षेपश्चोत्थायोत्थाय त्रिरधोमुखेन कर्तव्यः । यथाह मनुः । ( अ. ११ श्लो. ७६ )

“ प्रास्येदात्मानमग्नौ वा समिद्धे त्रिरवाक्शिरा ” इति । गौतमेनाप्यत्र विशेषो दर्शितः ( अ. २२

हू. १।२ ) । ' प्रायश्चित्तमग्नौ सक्तिर्ब्रह्मन्नस्त्रिवस्थातस्योति ' । अवस्थातस्य अनशनकरीतकलेवर-  
स्येत्यर्थः । तथा च काठकश्रुतिः ' अनशनेन कर्षितोऽग्निमारोहेदिति ' ।

इदं च मरणान्तिकं प्रायश्चित्तं कामकारविषयम् । यथाह मध्यमाङ्गिराः । " प्राणान्तिकं  
च यत्प्रोक्तं प्रायश्चित्तं मनीषिभिः । तत्कामकारविषयं विशेष्यं नात्र संशयः " । तथा । " यः कामतो  
महापापं नरः कुर्यात्कथंचन । न तस्य शुद्धिर्निर्दिष्टा भूवग्निपतनादते " इति । एतच्च प्रायश्चित्तं स्वत-  
न्त्रमेव । न ब्राह्मणत्राणादिवत् द्वादशवार्षिकान्तर्भूतमित्युक्तं प्राक् ॥ २४७ ॥

**संग्रामे वा हतो लक्ष्यभूतः शुद्धिमवाप्नुयात् ।**

**मृतकल्पः प्रहारार्तो जीवन्नपि विशुध्यति ॥ २४८ ॥**

किंच । अथवा संग्रामे युद्धभूमावुभयदलभेरितशरसंपातस्थाने लक्ष्यभूतो मृतः शुद्धिम-  
वाप्नुयात् । गाढमर्मप्रहारजनिततीव्रवेदनो मृतकल्पो मृच्छितो जीवन्नपि विशुद्ध्यति । १०

लक्ष्यभावश्च प्रायश्चित्त्यहमित्येवं विदुषां धनुर्विद्याविदां संग्रामे स्वेच्छया कर्तव्यो न तु राज्ञा  
बलात्कारयितव्यः । यथाह मनुः ( अ. ११ श्लो. ७३ ) । " लक्ष्यं शस्त्रभूतां वा स्याद्विदुषामिच्छ-  
यात्मन " इति । इदं च मरणान्तिकत्वात् साक्षात्कर्तुः क्षत्रियस्य कामकारविषयम् । अपिशब्दादश्व-  
मेघादिनाऽपि शुद्ध्यति । यथाह मनुः ( अ. ११ श्लो. ७४ ) । " यजेत वाऽश्वमेधेन स्वर्जिता-  
गोसवेन च । अभिजिद्विश्वजिद्भ्यां वा त्रिवृताऽग्निहृताऽपि वेति " । १५

अश्वमेधानुष्ठानं सार्वभौमक्षत्रियस्यैव । " यजेत वाऽश्वमेधेन क्षत्रियस्तु महीपतिरिति " **पराशरस्मरणात्** । " नासार्वभौमो यजेतेत्यसार्वभौमस्य प्रतिषेधदर्शनाच्च । इदं चाश्वमेधानुष्ठानं सार्व-  
भौमस्य कामकारकृते मरणान्तिकस्थाने द्रष्टव्यम् । " महापातककर्तारश्चत्वारो मतिपूर्वकम् । अग्निं प्रविश्य  
शुद्ध्यति स्थित्वा वा महति कृताविति " **यमेन** मरणकालाग्निप्रवेशतुल्यतया महाक्रतोरश्वमेधस्य  
दिष्टत्वात् । २०

स्वर्जितादयश्च त्रैवर्णिकस्याहिताग्नेरिष्टप्रथमयज्ञस्य द्वादशवार्षिकेण सह विकल्पन्ते । न च  
स्वर्जिताद्यर्थमाधानं प्रथमयज्ञानुष्ठानं वा कार्यम् । पतितस्य द्विजातिकर्मस्वनधिकारात् । न च संध्यो-  
पासनवद्विरोध इति युक्तम् । आधानादेरुत्तरकृतशेषत्वाभावात् । ते च दक्षिणान्यूनाधिक्याभ्रयणेन  
द्वादशवार्षिकाद्यर्हेषु साक्षाद्ब्रह्मादिषु व्यवस्थापनीयाः ॥ २४८ ॥

**अरण्ये नियतो जप्त्वा त्रिविं वेदस्य संहिताम् ।**

**शुद्ध्येत वा मिताशीत्वा प्रतिस्रोतःसरस्वतीम् ॥ २४९ ॥**

किंच । अरण्ये निर्जनप्रदेशे नियतो नियताहारो । ' जपेद्वा नियताहारः ' इति मनु-  
स्मरणात् ( अ. ११ श्लो. ७७ ) । त्रिवारं मन्त्रब्राह्मणात्मकं वेदं जपित्वा शुद्ध्यति । संहिताग्रहणं  
पदकम्बुदासार्थम् । यद्वा मिताशनो भूत्वा ग्राह्यात्वस्रवणादारम्य पश्चिमोदधेः प्रतिस्रोतः स्रोतःस्रोतः

इति सरस्वतीं भित्वा गत्वा विशुद्धवति । अक्षयं च हविष्येषु कर्मैः “ हविष्येषुऽनुचरेत्प्रसिद्धोः सरस्वतीमिति ” मनुस्मरणात् ( अ. ११ श्लो. ७७ ) । अयं च वेदजपो विशुद्धो हन्तुर्मिथुनस्यस्वच्छ-  
गुणवतो निर्गुणव्यापादने प्रमादकृते द्रष्टव्यः । सरस्वतीगमनं तु तावृश एव विषये विद्याविरहिणो द्रष्ट-  
व्यम् । निमित्तिनश्च । “ तिरस्कृतो यदा विप्रो निर्गुणो भ्रियते यदि ” इति सुमन्तुवचनस्य दाक्षि-  
१० तंत्वात् । यत्पुनर्मन्तुवचनम् ( अ. ११ श्लो. ७५ ) । “ जपित्वाऽन्यतमं वेदैः योजनानां शतं ब्रजे-  
” तदपि आरण्ये नियतो जपेऽश्वेतस्यैव विषयेऽशकस्यैव द्रष्टव्यम् ॥ २४९ ॥

पात्रे धनं वा पर्याप्तं दत्त्वा शुद्धिमवाप्नुयात् ।

आदातुश्च विशुद्धचर्यमिष्टिवैश्वानरीं तथा ॥ २५० ॥

किंच । ‘ न विषया केवलयेत्याद्युक्तलक्षणे पात्रे गोभूहिरण्यादिकं जीवनपर्याप्तं समर्थं धनं  
१० कृत्वा शुद्धिमवाप्नुयात् । तद्धनं यः प्रतिशुद्धान्ति तस्य वैश्वानरैः शोच्यते कर्तव्या । पतञ्जलि-  
ताम्रिविषयम् । अनाहृताग्नेस्तु तद्वैक्यश्चर्यमवति । ‘ य एवाहितमेधेधर्मः स एवौपासनिकस्येति ’ शुद्ध-  
कारवचनात् । वाशब्दात्सर्वसं सपरिच्छदं वा गृहं दद्यात् । यथाह मनुः ( अ. ११ श्लो. ७६ ) ।  
“ सर्वसं वा वेदविदे ब्राह्मणायोपपादयेत् । धनं वा जीवनायालं गृहं वा सपरिच्छदमिति ” ।

इदं च पात्रे धनदानं निर्गुणस्य धनवतो हन्तुर्निर्गुणव्यापादने द्रष्टव्यम् । तत्रैव विषये अविष-  
१० शान्दान्वयस्य संकल्पदानं सान्वयस्य तु सोपस्करगृहदानमिति व्यवस्था । यद्यपि पराशरहेतुर्कम् ।

“ चातुर्विधोपपन्नस्तु विधिवद्ब्रह्मघातके । समुद्रसैतुगमनं प्रायश्चित्तं विनिर्दिशेत् ॥

“ श्वेतुत्रयधये भिक्षां चातुर्वर्ण्यत्समाहरेत् । वर्जयित्वा विकर्मस्थाञ्छ्रोत्रोपानखिवर्जितः ॥

“ अहं शुद्धतर्कमा दे महापातककारकः । गृहद्वारेषु तिष्ठामि भिक्षार्थी ब्रह्मघातकः ॥

“ गोकुलेषु च गोष्ठेषु ग्रामेषु नगरेषु च । तपोवनेषु तीर्थेषु नदीप्रसवणेषु च ॥

१० “ एतेषु स्थापयेद्देमः पुण्यं गत्वा तु सागरम् । ब्रह्महा विप्रमुच्येत आत्मा तस्मिन्महोदधौ ॥

“ ततः पूतो गृहं प्राप्य कृत्वा ब्राह्मणभोजनम् । दत्त्वा वस्त्रं पवित्राणि पूतात्मा प्रविशेद्गृहम् ॥

“ मवां वाऽपि शतं दद्याच्चातुर्विधाय दक्षिणाम् । एवं शुद्धिमवाप्नोति चातुर्विद्यानुमोदितः ” इति ।

तदपि ‘ पात्रे धनं वा पर्याप्तमित्यनेन समानविषयम् ।

यच्च सुमन्तुवचनम् । “ ब्रह्महा संवत्सरं कृच्छ्रं चरेद्धःशायी विषवणी कर्मावेदको भैसाहारो

१० दिव्यनदीपुलिनसंगमाश्रमगोष्ठपर्वतप्रसवणतपोवनविहारी स्यात्स्थानवीरासनी संवत्सरे धूमं हिंस्यवमि-  
गोधान्यतिलधूमसिपीषि ब्राह्मणेभ्यो ददन्पूतो भवति ” । तदपि हन्तुर्मूर्खस्य धनवतो जातिमात्रव्यापा-  
दने द्रष्टव्यम् । यत्पुनर्मन्तुवचनम् । “ द्वादशरात्रमंभक्षो द्वादशरात्रमुपवसति ” । तन्मनाऽध्य-  
वसितब्रह्महत्यास्य सत एवोभरतजिवांसस्य वेदितव्यम् । यत्पुनः “ षण्ढं तु ब्राह्मणं इत्वा शूद्रहत्या-  
व्रतं चरेत् । चान्द्रायणं वा कुर्वति पराकश्यमेव चेति ” षट्त्रिंशन्मत्तवचनं तदप्रत्यानेयपुस्तकस्य  
१० अन्वयवैधे द्रष्टव्यम् । अत्रैव विषये अत्रत्ययवधे शुद्धचर्याह । “ अरुणायाः सरस्वत्याः संगमे  
कैफलिभुति । कुध्येऽश्रवणजंघायी जिवात्रोपपितो द्विजः ” इति । एकमन्यान्यपि स्मृतिकचनान्याम्बि-  
विषयव्या व्यवस्था विज्ञेया । समानां विकल्पः ।

एतन्मि च द्वादशवर्षिकमविषमदानपर्यन्तानि ब्राह्मणस्यैव । क्षत्रियादेस्तु द्विगुणमधिकम् । यज्ज-  
ह्वयश्चिन्त्यः । “ पर्येषा ब्राह्मणानां तु सा राजा द्विगुणा मता । वैश्यानां त्रिगुणा प्रोक्ता पर्येष च जने  
ज्योतिमिति ” ॥ एवं च ब्राह्मणानां येन हन्तृहन्धमानगतगुणविशेषेण यः श्रायश्चित्तविशेषो व्यचक्षितः  
स एव तद्गुणसिद्धिष्टे क्षत्रियादौ हन्तस्त्रिगुणास्त्रिगुणो वेदितव्यः । अनयेव दिशा क्षत्रिवैश्यादाङ्ग-  
हीनिमोक्तवधे दोषमौरत्रात्प्रयश्चित्तस्व्यापि द्वैरुण्यादि कल्पनीयम् । दोषमौरव च दण्डमौरवाद्द-  
मम्यते । यथोक्तम् । “ अस्तिलोमापज्ञादेषु द्विगुणस्त्रिगुणो दमः । वर्णानामातुलोम्ये च तस्माद्दर्भा-  
हानितः ” इति ।

यत्तु यज्जुर्वेदश्चित्तवचनम् । “ प्रायश्चित्तं यदाज्ञातं ब्राह्मणस्य महर्षिभिः । प्रदोतं क्ष-  
त्रियः ऋषीर्दुर्घं वैश्यः समाचरेत् ॥ शुद्रः समाचरेत्पादमशेषेष्वपि पाप्मस्त्विति ” तस्मिन्निशेधाङ्गित-  
वस्तुर्विषमसहस्रव्यतिरिक्तविषयम् । तथा धूर्षाचिक्कादीनामप्यतुलोमोत्पन्नानां दण्डवत्प्रायश्चित्तमूहनीयम् ।  
दर्शितं दण्डतारतम्यम् । ‘ दण्डप्रणयनं कार्यं वर्णजात्युत्तराधरैरिति ’ । ततश्च भूर्भ्रतस्त्रिक्कम् ब्राह्मण-  
वधे ब्राह्मणावन्तिरिक्तं क्षत्रियात् न्यूनमध्वर्यं द्वादशवार्षिकं भवति । अनयैव दिशा प्रतिलोमोत्पन्नाना-  
मपि प्रायश्चित्तमौरवमूहनीयम् ।

तथा आश्रमिणामपि अङ्गिरसा विशेषो दर्शितः । “ गृहस्थोक्तानि पापानि कुर्वन्स्थाश्रमिणो  
यदि । शौचवच्छोधनं कुर्युर्वर्षाब्रह्मनिर्हर्षाणादिति ” । शौचवदिति । “ एतच्छौचं गृहस्थानां द्विगुणं  
ब्रह्मचारिणाम् । त्रिगुणं तु वनस्थानां यतीनां तु चतुर्गुणमिति ” वचनाद्यथा ब्रह्मचार्यादीनां शौचं  
द्विगुणादिकमेव वर्धते तत्रा शोधनं प्रायश्चित्तमपि भवतीत्यर्थः ॥

ब्रह्मचारिणस्तु प्रायश्चित्तद्विगुण्यं षोडशवर्षादध्वमेव । अर्वाकु पुनर्बालो वाऽप्यूनयोऽहसः ।  
प्रायश्चित्तार्धमहन्तीति षोडशवर्षाद्वर्षादीनामप्यध्वमेव प्रायश्चित्ताभिधानात् । न च द्वादशवार्षिके चतुर्गुणे  
क्रियमाणे मध्ये विपत्तिशुद्ध्या समाप्त्यनुपपत्तेः प्रवृत्तिरेव नोपपद्यते इति शङ्कनीयम् । यतः प्रकान्त-  
प्रायश्चित्तस्य मध्ये विपत्तावपि पापक्षयो भवत्येव । तथा ह्यारितः । “ प्रायश्चित्ते व्यकसिते कर्ता वादि  
विपद्यते । पूतस्तदहरेवासाविह लोकं परत्र चेति ” । व्याहृतोऽप्याह । “ धर्मार्थं यतमानस्तु न  
चेच्छङ्कोति मानवः । प्राप्तो भवति तत्पुण्यमत्र वै नास्ति संशयः ” इति ॥ २५० ॥

अथुना निमिच्छन्तरेषु ब्रह्महत्याप्रायश्चित्तस्याग्निदेशमाह

यागस्त्रक्षत्रविद्रवाती चरेद्ब्रह्महणि व्रतम् ।

सर्महा च यथाव्रणं तथाऽऽज्रेयीनिषुद्रकः ॥ २५१ ॥

दीक्षणीयायुदवसानीयापर्यन्ते शोभन्नामप्रयोगे कर्त्तमानौ क्षत्रियवैश्वौ सोऽप्यापादयति असौ  
ब्रह्महणि पुरुषे यज्जुत्तुपदिष्टं द्वादशवार्षिकादि तन्मरेत् । यद्यपि यागशब्दः सामान्यवचनस्तथा-  
ऽप्यत्र सोमयागमभिधत्ते ॥ ‘ सवनगतौ च राजन्यवैश्याविति ’ वसिष्ठेन सवनत्रयसंपाद्यस्य सोमया-

गस्यैव निर्दिष्टत्वात् । अत्र च गुरुलघुभूतानां द्वादशवार्षिकादिब्रह्महत्याव्रतानां जातिशक्तिगुणाद्यपेक्षया प्रागवद्यवस्था वेदितव्या । एवं गर्भवधादिष्वपि । मरणान्तिकं तु नातिदिश्यते । व्रतब्रह्मणात् । अतः कामतो यागस्यक्षत्रियादिवधे व्रतस्यैव द्वैगुण्यम् । एतच्च व्रतं संपूर्णमेव कर्तव्यम् । ‘ पूर्वयोर्वर्णयोर्वेदाध्यायिनं हत्वेति ’ प्रकम्यापस्तम्बेन द्वादशवार्षिकाभिधानात् ( १।१।२४।६ ) । “ गर्भं च विचासु संभूतं हत्वा यथावर्णं यद्गर्णपुरुषवधे यत्यायश्चित्तमुक्तं तद्गर्णगर्भवधे तच्चरेत् । एतच्चानुपजातस्त्रीपुत्रपुंसकव्यञ्जमगर्भविषयम् । ( अ. ११ श्लो. ८७ ) “ हत्वा गर्भमविज्ञातामिति ” मानवे विशेषदर्शनात् ।

अत्र च यद्यपि ब्राह्मणगर्भस्य ब्राह्मणत्वादेव तद्ब्रधनिमित्तव्रतप्राप्तिस्तथापि स्त्रीत्वस्यापि संभवा-  
‘ स्त्रीशूद्रविट्क्षत्रवध ’ इत्युपपातकत्वेन तत्यायश्चित्तप्राप्तिरपि स्यादतः स्त्रीपुत्रपुंसकत्वेनाविज्ञातेऽपि  
१० ब्राह्मणगर्भन्मात्रप्रयुक्तं ब्रह्महत्याव्रतं कुर्यादित्यर्थवदतिदेशवचनम् । उपजाते स्त्रीपुंसादिविशेषव्यञ्जने यथायथमेव प्रायश्चित्तम् ।

यश्चात्रेय्या निषूदको व्यापादकः सोऽपि तथा व्रतं चरेत् । हन्यमानात्रेयीवर्णांशु रूपं व्रतं चरोदित्यर्थः । आत्रेयीशब्देन ऋतुपत्युच्यते । ‘ रजस्वलामृतुत्त्रातामात्रेयीमाहुस्त्र ह्येतदपत्यं भवतीति ’ वसिष्ठस्मरणात् अत्रिगोत्रजा च । ‘ अत्रिगोत्रां वा नारीमिति ’ विष्णुस्मरणात् । एतदुक्तं  
१५ भवति । ब्राह्मणगर्भवधे ब्राह्मण्यात्रेयीवधे च ब्रह्महत्याव्रतम् । अत्र क्षत्रियगर्भवधे क्षत्रियात्रेयीवधे च क्षत्रहत्याव्रतमेवमन्यत्रापीति ।

चशब्दात्साक्ष्ये अनुवचनान्नादिष्वपि । तथाह मनुः । ( अ. ११ श्लो. ८८ ) “ उक्त्वा चैवानृतं साक्ष्ये प्रतिरम्य गुरुं तथा । अपहृत्य च निक्षेपं कृत्वा च स्त्रीसुहृद्ब्रधमिति ” । यत्र व्यवहारे असत्यवचनेन प्राणिनां वधप्राप्तिस्तद्विषयमेतत् । प्रायश्चित्तस्यातिगुरुत्वात् । प्रतिरम्भः क्रोधावेशः ।  
२० निक्षेपश्च ब्राह्मणसंबन्धी । स्त्री चाहिताग्निभार्या पतिव्रतात्वादिगुणयुक्तोच्यते सवनस्था च । यथा-  
हाङ्गिराः । “ आहिताग्नेर्दिजाग्र्यस्य हत्वा पत्नीमनिन्दिताम् । ब्रह्महत्याव्रतं कुर्यादात्रेयीघ्नस्तथैव चेति ” । “ सवनस्थां स्त्रियं हत्वा ब्रह्महत्याव्रतं चरोदिति ’ पराशरस्मरणात् ॥ एवं च सवनस्था-  
ग्निहोत्रिण्यात्रेयीवधे ब्रह्महत्याप्रायश्चित्तातिदेशात्तद्व्यतिरिक्तस्त्रीवधस्य स्त्रीशूद्रविट्क्षत्रवध इत्युपपातकमध्य-  
पाठादुपपातकत्वमेव ॥

२५ ननु ‘ ब्राह्मणो न हन्तव्य ’ इत्यत्र निषेधेऽनुपादेयगतत्वेन लिङ्गवचनयोरविवक्षितत्वाद्ब्राह्मण-  
जातेश्च स्त्रीपुंसयोरभिक्षेपात्तदतिक्रमनिमित्तप्रायश्चित्तविधेरब्रह्महा द्वादशाब्दान्तीत्यस्योभयत्र प्राप्तत्वात्  
किमर्थं ‘ तथाऽऽत्रेयीनिषूदक ’ इत्यतिदेशवचम् । उच्यते । सत्यपि ब्राह्मणत्वे अनात्रेय्या वधस्य  
महापातकप्रायश्चित्तस्यैवातिदेशो न पातित्यस्य । अतः पतितत्यागादि कार्यमत्र न भवति ॥ २५१ ॥

**चरेद्ब्रतमहत्वाऽपि घातार्थं चेत्समागतः ।**

**द्विगुणं सवनस्थे तु ब्राह्मणे व्रतमादिशेत् ॥ २५२ ॥**

किंच । यथावर्णमित्यनुव्रतते । ब्राह्मणादिहनेने कृतनिश्चयस्तस्यापादनार्थं सम्यगागत्य शस्त्रा-  
दिग्रहारे कृते कथंभित्वातिघातादिप्रबन्धवशादसौ न मृतस्तदा अहत्वाऽपि यथावर्णं ब्रह्महत्यादि



व्रतं चरेत् । तथा च गौतमः ( अ. २२ सू. ११ ) । ‘सृष्ट्येद्ब्राह्मणवधे अहत्याऽपीति’ ॥ ननु हनने तदभावे चैकप्रायश्चित्तता न युक्ता । सत्यम् । अत एवौपदेशिकेभ्यो न्यूनत्वादातिदेशिकानां पादोनान्येव ब्रह्महत्यादिव्रतानि द्वादशवार्षिकादीनि भवन्ति । एतच्च प्रपश्चितं प्राक् । किंच । यस्तु सवनसंपाद्यं सोमयागमनुतिष्ठन्तं ब्राह्मणं व्यापादयति तस्मिन्द्वादशवार्षिकादिव्रतं द्विगुणं समादिशेत् । तेषां च व्रतानां गुरुलघुभूतानां जातिशक्तिगुणाद्यपेक्षया सत्यपि सवनस्थत्वस्याविशेषे पूर्ववदेवं व्यवस्थाऽवगन्तव्या । ब्रह्महत्यासमानां तु गुर्वधिकेपादीनामातिदेशिकेभ्योऽपि न्यूनत्वादर्थो न द्वादशवार्षिकादिप्रायश्चित्तमित्युक्तम् ॥ २५२ ॥

इति ब्रह्महत्याप्रायश्चित्तप्रकरणम् ।

अथ क्रमप्राप्तं सुरापानप्रायश्चित्तं प्रक्रमते ।

सुराम्बुधृतगोमूत्रपयसामग्निसन्निभम् ।

सुरापोऽन्यतमं पीत्वा मरणाच्छुद्धिमृच्छति ॥ २५३ ॥

सुरादीनां मध्येऽन्यतममग्निसन्निभं काथापादिताग्निस्पर्शदाहशक्तिकं कृत्वा पीत्वा सुरापो मरणाच्छुद्धिं प्राप्नोति । गोमूत्रसाहचर्याद्व्ये एव घृतपयसी ग्राह्ये । घृतपयःसाहचर्याच्च क्षेणमेव गोमूत्रम् । एतच्चार्द्रवाससा कार्यम् । ‘सुराप आर्द्रवासाच्च अग्निवर्णा सुरां पिबेदिति’ पैठी-नसिस्मरणात् । तथा ‘लोहेन पात्रेण सुरापोऽग्निवर्णा सुरामायसेन पात्रेण ताग्रेण वा पिबेदिति’ १५ प्रचेतःस्मरणात् । एतच्च सकृत्पानमात्रे । “सुरापानं सकृत्कृत्वाऽप्यग्निवर्णा सुरां पिबेदिति” त्यङ्किरः-स्मरणात् । यत्तु वसिष्ठवचनम् ( अ. २० सू. २२ ) । ‘अभ्यासे तु सुरायाश्च त्वग्निवर्णा सुरां पिबेद्विज’ इति तत्सुराव्यतिरिक्तमथपानविषयम् । एतच्च कामकारविषयम् । “सुरापाने कामकृते ज्वलन्तीं तां विनिक्षिपेत् । मुखे तथा विनिदिग्धे मृतः ह्यद्धिमवाप्रयादिति ॥” बृहस्पतिस्मरणात् । यत्तु ( अ. ११ श्लो. ९० ) “सुरां पीत्वा द्विजो मोहादग्निवर्णा सुरां पिबेदिति” मनुना मोहग्रहणं २० कृतं तच्छास्त्रार्थापरिज्ञानाभिप्रायेण ॥

अत्रेदं चिन्तनीयम् । किं सुराशब्दो मद्यपात्रे रूढ उत तिसुष्वेव गौडीमाध्वीपैष्ठीव्वाहोस्वित्पै-ध्यामेवेति । तत्र केचिन्मद्यमात्रे रूढ इति वर्णयन्ति । ‘अभ्यासे तु सुराया’ इति वासिष्ठे ( अ. २० सू. २२ ) पैष्ट्यादित्रयव्यतिरिक्तेऽपि मद्यमात्रे सुराशब्दप्रयोगदर्शनात् । न चासौ गौणः प्रयोग इति शङ्कनीयम् । मद्जननशक्तिमत्त्वोपाधिकतया सर्वत्र मुख्यत्वोपाधिकतया सर्वत्र २५ मुख्यत्वोपपत्तौ गौणत्वकल्पनाया अन्याय्यत्वादि । तदयुक्तम् । ‘पानसं द्राक्षमाधूकं खार्जूरं तालमैश-वम् । मधूर्त्वं सैरमारिष्टं मैरेयं नालिकेरजम् ॥ समानानि विजानीयान्मथान्येकादशैव तु । द्वादशं तु सुरामयं सर्ववामयमं स्मृतमिति ॥ पुलस्त्येन मद्यविशेषत्वेन सुराया निर्दिष्टत्वात् । अतश्च मद्यमात्रे सुराशब्दप्रयोगो गौणः । अन्ये पुनः पैष्ट्यादिषु तिसुषु सुराशब्दस्य रूढिं मन्यन्ते । तथा हि । यद्यप्येकत्र सुराशब्दप्रयोगो दृश्यते तथापि कुत्रानादित्त्वमिति संदेहे ( अ. ११ श्लो. ९४ ) ६० “जैषी-माध्वी-च पैष्ठी-च विज्ञेया त्रिपिषा सुरोति”

निर्धारणात्तत्रैव मुख्यत्वं युक्तम् । न चानेकत्र शक्तिकल्पना दोषः । मद्दशकेरुपाधित्वाश्रयणेन तस्य सुपरि-  
हरत्वात् । न च तालादिरसेष्वप्युपाधोर्विद्यमानत्वात्प्रसङ्गः । पङ्कजादिशब्दव्योगरूढत्वाश्रयणात् ।  
अतश्च । 'यथैवैका तथा सर्वा न पातव्या द्विजोत्तमैरिति ' तिसृणां सुराणां समानदोषत्वप्रतिपादनपरम् ।  
न पुनरनयोर्गौडीमाध्योः पैष्टीसुरासमत्वप्रतिपादनपरम् ।

- ५ द्विजोत्तमग्रहणं द्विजात्युपलक्षणम् । एतदप्ययुक्तम् । ' द्वादशं तु सुरामघं सर्वेषामधमं स्मृत-  
मिति ' पुलस्त्यवचने गौडीमाध्वीभ्यामपि सुरामघस्यातिरेकदर्शनात् । तथा । ( मनुः अ. ११  
श्लो. ९३ ) " सुरा वै मलमन्त्रानां पाप्मा च मलमुच्यते " इति । अन्विकारस्थेव सुरात्वनिर्दे-  
शादन्नशब्दस्य च । 'अन्नेन व्यञ्जनमि'त्यादिषु व्रीह्यादिविकार एव प्रयोगदर्शनात् । गुडमधुनोश्च रसरूप-  
त्वात्तथा सौत्रामणीग्रहेषु चान्विकार एव सुराशब्दस्य श्रुतत्वात् पैष्टचेव सुरा मुख्योच्यते । इतर-  
१० योस्तु सुराशब्दो गौणः । यत्तूक्तम् । ' गौडी माध्वीति ' मनुवचनात्सिम्बुष्वप्यौत्पत्तिकत्वाविधारणेति  
तदप्ययुक्तम् । यतो नेदं शब्दानुशासनवच्छब्दार्थसंबन्धानाद्विन्वप्रतिपादनपरं किंतु कार्यप्रतिपादनपरं ।  
अतो गुरुप्रायश्चित्तनिमित्ततया गौडीमाध्योर्गौणः सुराशब्दप्रयोगः ।

- एवं च नानेकशक्तिकल्पनादोषो नाप्युपाध्याश्रयणं कृतम् । न चात्र द्विजोत्तमग्रहणस्योपल-  
क्षणत्वम् । अतश्च ( मनुः अ. ११ श्लो. ९३ ) " सुरा वै मलमन्त्रानां पाप्मा च मलमुच्यते ।  
१५ तस्माद्ब्राह्मणराजन्यौ वैश्यश्च न सुरां पिबेदिति " पैष्ट्या एव वर्णत्रयसंबन्धित्वेन निषेधः । गौड्या-  
दीनां तु मयानां ब्राह्मणसंबन्धित्वेनैव निषेधो न क्षत्रियवैश्ययोः । ( अ. ११ श्लो. ९५ ) " यक्ष-  
रक्षःपिशाचाचं मघं मांसं सुरासवम् । तद्ब्राह्मणेन नात्तव्यं देवानामश्रता हविरिति " मानवे ब्राह्मणे-  
नेति विशेषोपादानात् । बृहद्विष्णुनाऽपि ब्राह्मणस्यैव मघप्रतिषेधो दर्शितः । " माधूकमैक्षवं तैरं  
तालं खार्जू(पानसम् । मधूत्थं चैव मध्वीकं मैरेयं नालिकेरजम् । अमेध्यानि दशैतानि मयानि  
२० ब्राह्मणस्य त्विति " ॥ बृहत्याह्मवल्क्येनापि क्षत्रियवैश्ययोर्दोषाभावे दर्शितः । " कामादपि हि  
राजन्मो वैश्या वाऽपि कथंचन । मघमेव सुरां पीत्वा न दोषं प्रतिपद्यते " इति ॥ व्यासेनापि तयो-  
र्माध्वीपानमनुज्ञातम् । " उभौ मध्वासवक्षीनौ उभौ चन्दनचर्चितौ । एकपर्यङ्कराधिनौ वृष्टौ मे  
केशवार्जुनाविति " । एवं ब्राह्मणसंबन्धित्वेन मघमात्रनिषेधे सत्यपि " गौडी माध्वी च पैष्टी च  
विज्ञेया त्रिविधा सुरा । यथैवैका तथा सर्वा न पातव्या द्विजोत्तमैरिति " गौडीमाध्योः पृथङ्निषेध-  
२५ वचनं ( मनुः अ. ११ श्लो. ९४ ) दोषगुरुत्वेन सुरासमत्वप्रतिपादनपरम् ।

- अयं च सुरानिषेधोऽनुपनीतस्यानूहायाश्च कन्याया भवत्येव । ( मनुः अ. ११ श्लो. ९३ ) ।  
" तस्माद्ब्राह्मणराजन्यौ वैश्यश्च न सुरां पिबेदिति " जातिमात्रवच्छेदेन निषेधात् । अतश्च ( अ.  
११ श्लो. ९० ) " सुरां पीत्वा द्विजो मोहादिति ' प्रायश्चित्तविधिवाक्ये मनुना यत् द्विजग्रहणं  
कृतं तद्ब्रह्मण्योपलक्षणार्थम् । निमित्तसूतनिषेधसापेक्षत्वात्त्रैमि.त्तेकविधेर्निषेधे च वर्णमात्रस्यावच्छेदक-  
३० त्वात् । यथा 'यस्य हविर्मिक्तं पुरस्ताच्चन्द्रमा अभ्युदेनी'ति निमित्तवाक्ये हविर्मात्राभ्युदयस्य निमित्त-  
त्वावगतौ तत्सापेक्षनैमित्तिकवाक्ये भूयमाणमपि 'त्रेधा तन्दुलान्चिभजेदिति' तन्दुलग्रहणं तन्दुलादिस्वरूप-  
हस्तिप्रानेपलक्षणम् । इयंस्तु विशेषः । ' पादो बालेषु दानव्यः सर्वपापेभ्यं विधिरिति ' वचनात्काम-  
कारेणैव न चान्यत्र किंतु वाक्ये द्विजोत्तम्यः पृथक्निषेधः । विहितं यत्कामेन कामादि-

द्विगुणं चरेदित्याश्विनःस्मरणात् । एवं वृद्धातुरादिष्वपि योज्यम् । तथा ( मनुः अ. ११ श्लो. ९५ )  
'तद्ब्राह्मणेन नास्त्यं देवानामभ्रता हविरिति' मयस्यापि जातिमात्रावच्छेदेन निषिद्धत्वादनुपनीत-  
नापि न पेयम् ॥

ननु कथमनुपनीतस्य दोषः । 'प्रागुपनयनात्कामचारकामवादकामभक्षा' इति गौतमवच-  
नात् ( अ. २ सू. १ ) । तथा । " मयसूत्रपुरीषाणां भक्षणे नास्ति कश्चन । दोषस्त्वा पञ्चमाहर्षा-  
दूर्ध्वं पित्रोः सुहृद्गुरोरिति " कुमारवचनाच्च दोषाभावावगतेः । उच्यते । सुरामद्योर्निषेधवाक्ये  
जातिमात्रत्वावच्छेदकत्वश्रवणादप्रतिहेतव निषेधप्रवृत्तिः । अत एव स्मृत्यन्तरे निषेधवचनम् ।  
'सुरापाननिषेधस्तु जात्याश्रय इति स्थिति'रिति । अतः "पादो बालेषु दातव्यः सर्वपापेष्वयं विधिरिति" ।  
सर्वपापेषु सुरापानादिष्विति वचनात्पाद एव सुरापाने प्रायश्चित्तम् । तथा जातुकर्ण्येन मघपानेऽपि  
प्रायश्चित्तमुक्तम् । " अनुपेतस्तु यो बालो मयं मोहात्पिबेद्यादि । तस्य कृच्छ्रत्रयं कुर्यान्माना भ्राता ?  
तथा पितेति " । अतो गौतमवचनं सुरादिव्यतिरिक्तशुक्लपर्युषितादिविषयम् । कुमारवचनं तु स्वल्पदोष-  
ख्यापनपरम् । अत एव प्रागुपनयनात्कृतदोषस्योपनयनमेव प्रायश्चित्तमित्युक्तं मनुना । ( अ. २  
श्लो. २७ ) "गार्भेर्होमैर्जातकर्मचूडामौर्जा निबन्धनैः । वैजिकं गार्भिकं चैनो द्विजानामपमृज्यत" इति ।

अयमत्रार्थः । त्रैवर्णिकानामुत्पत्तिप्रभृति पैष्टीप्रतिषेधः । ब्राह्मणस्य तु मद्यमात्रनिषेधोऽप्युत्पात्ति-  
प्रभृत्येव । राजन्यवैश्ययोस्तु न कदाचिदपि गौर्ह्यादिमद्यप्रतिषेधः । शूद्रस्य न सुराप्रतिषेधो नापि १५  
मद्यमात्रप्रतिषेधः ॥ २५३ ॥

प्रायश्चित्तान्तरमाह

वालवासा जटी वाऽपि ब्रह्महत्याव्रतं चरेत् ।

पिण्याकं वा कणान्वाऽपि भक्षयेन्निसमा निशि ॥ २५४ ॥

गोष्ठ्यामादिलोमनिर्मितवस्त्रमावृतो वालवासाः । वालवासोग्रहणं चीरवल्कलयोरुपलक्षणार्थम् । १०  
'सुरापगुरुतल्पगौ चीरवल्कलवाससां ब्रह्महत्याव्रतं चरेयातामिति' प्रचेतःस्मरणात् । जटिग्रहणं  
मुण्डत्वनिराकरणार्थम् । ब्रह्महत्याव्रतं चरेदित्यनेनैव सिद्धे यद्वालवसनादिग्रहणं तदन्वय संभवे  
स्वयंधारितशिरःकपालादिनिवृत्त्यर्थम् । इदमकामतो जलमुद्धया यः सुरां पिबति तद्विषयम् ।  
( मनुः अ. ११ श्लो. ८९ ) "इयं विशुद्धिरुदिता प्रमाप्याकामतो द्विजमि"त्यकामोपाधित्वेन विहितस्यैव  
द्वादशवार्षिकं कतिदेशात् । अत्र च सुरापानस्य महापातकत्वात्सत्यप्यातिदेशिकत्वे संपूर्णमेव द्वादश-  
वार्षिकं कुर्यात् न पादो नम् । अत एव वृद्धहारीतः । 'द्वादशभिर्वर्षैर्महापातकिनः पूयन्ते' इति ।

अथवा पिण्याकं पिण्डितं त्रिसमाः वर्षत्रयपर्यन्तं राजौ भक्षयेत् । कणास्तन्तुललवास्तान्वा  
पूर्ववद्भक्षयेत् । एतच्च सकृदेव कार्यम् । ( अ. ११ श्लो. ९२ ) 'कणान्वा भक्षयेद्वद्दं पिण्याकं  
वा सकृच्चिशीति' मनुस्मरणात् । अस्य च पिण्याकादिभक्षणस्य भोजनकार्ये विहितत्वादान्तर-  
परित्यागः । एतच्चोदकमुद्धया सुरापाने छर्दनोत्तरकाले वेदितव्यम् । " एतदेव व्रतं कुर्यान्मद्यपश्छर्दने  
कृते । पञ्चगव्यं तु तस्योक्तं मत्स्यं कायशोधनमिति " व्यासवचनात् । न च सुरासंयुष्टे यदुपलभ्य-

मानतद्वन्धनसौदेकपानविषयमिदमिति सुन्दरम् । संसर्गेऽपि सुरात्वस्यानपायात् । यथाऽऽज्यत्वस्य पृष-  
दाज्ये अत एव “आज्यपा इति निगमाः कार्याः न.पृषदाज्यपा” इत्येवमुक्तं न्यायविद्भिः ।

यत्पुनरापस्तम्बवचनम् । ( १।२।५।११ ) ‘ स्तये कृत्वा सुरां पीत्वा गुरुदारान्ता ब्रह्म-  
हत्यां च कृत्वा चतुर्थं कालं मितभोजनो योऽभ्युपेयात्सवनानुकर्यं स्थानासनाभ्यां विहरंस्त्रिभिर्धैः पापं  
५५ व्यपनुदतीति ’ । यत्त्वङ्गिरोवचनम् । ‘महापातकसंयुक्ता वर्षैः शुध्यन्ति ते त्रिभिरिति’ । तदुभयमपि  
‘पिण्याकं वा कणान्वे’त्यनेनैकविषयम् । यदपि यमेज प्रायश्चित्तद्वयमुक्तम् । “बृहस्पतिसवेनेष्ट्वा सुरापो  
ब्राह्मणः पुनः । समत्वं ब्राह्मणैर्गच्छेदित्येषा वैदिकी श्रुतिः ॥ भूमिमदानं यः कृत्यास्तुरां पीत्वा द्विजो-  
त्तमः । पुनर्न च पिबेतां तु संस्कृतः स विशुध्यतीति” तदुभयं पूर्वेण सहैकविषयम् ॥ यद्वा अतिरिक्त-  
दक्षिणाकल्पश्रयणाद्द्वादशवार्षिकेण सह विकल्पते । अत्रापि बालवृद्धादीनां ‘साथैकवर्षीयमनुपनीतानां  
१० तु नवमासिकमित्येवं कल्पना कार्या । यत्तु मनुवचनम् ( अ. ११ श्लो. १२ ) । “कणान्वा भक्ष-  
येदद्वं पिण्याकं व सक्त्रभिशि । सुरापानापनुत्त्यर्थं बालवासा जटी ध्वजीति ” तत्रालुमात्रसंयोगो  
सुराया अत्रुद्धिपूर्वं द्रष्टव्यम् ॥

ननु च द्रव्यव्यस्याभ्यवहरणं पानमित्युच्यते । अभ्यवहरणं च कण्ठाधोनयनं न ताल्वादि-  
संयोगमात्रमतः कथं तत्र पाननिमित्तं प्रायश्चित्तम् । उच्यते । येन ताल्वादिसंयोगेन विना पानक्रिया न  
१५ निवर्तते सोऽपि पानक्रियाप्रतिषेधेन प्रतिषिद्धः । अतो यद्यपि मुख्यपानाभावाच्च महापातकत्वं तथापि  
तत्प्रतिषेधेन तदङ्गत्वात्प्रतिषिद्धसंयोगस्यापि प्रतिषिद्धत्वेन दोषस्य विद्यमानत्वाद्भवत्येव प्राय-  
श्चित्तम् । ‘चरेद्द्वतमहत्वापि वातार्थं चेत्समागतः’ इति । यथा हननप्रतिषेधेन तदङ्गत्वात्प्रत्यवसायादेरपि  
प्रतिषिद्धत्वात्प्रायश्चित्तविधानम् ।

यत्तु बौधायनीयम् ( २।१।१८ ) । ‘त्रैमासिकममत्या सुरापाने कृच्छ्राव्दपादं चरित्वा पुन-  
२० रुपनयनमिति’ । यच्च याम्यम् । ‘सुरां पीत्वा द्विजं हत्वा रुक्मं हत्वा द्विजनमनः । संयोगं पतितै-  
र्गत्वा द्विजभ्रान्द्रायणं चरेदिति ’ । यदपि बार्हस्पत्यम् । ‘गौडीमाध्व्यौ सुरां पेषीं पीत्वा विप्रः  
समाचरेत् । तप्तकृच्छ्रं पराकं च चान्द्रायणमनुकुरमादिति’ । तन्नितयमप्यनन्यौषधसाध्यव्याध्युप-  
शमार्थं पाने वेदितव्यम् । प्रायश्चित्तस्याल्पत्वात् ।

यदा तु सुरासंसृष्टं शुष्करसमेवाचं भक्षयति तदा पुनरुपनयनम् । यथाह मनुः । ( अ. ११  
२५ श्लो. १५० ) “ अज्ञानात्मास्य विण्मूत्रं सुरासंसृष्टमेव च । पुनः संस्कारमर्हन्ति त्रयो वर्णा द्विजा-  
तय ” इति ॥ यदा च शुष्कसुराभाण्डस्थोदकं पिबति तदा शातातपोकं कुर्यात् । ‘सुराभा-  
ण्डोदकपाने छर्दनं घृतप्राशनमहोरात्रोपवासश्चेति ’ ॥ यत्तु बौधायनीयम् । ( २।१।२१ )  
‘सुरापानस्य यो भाण्डेष्यः पर्युपिताः पिबेत् । शङ्खपुष्पीविपकं तु क्षीरं सापिः पिबेन्न्यहमिति’ तत्पर्यु-  
पितत्वादाधिकम् । अकामतोऽभ्यासे पुनर्मनुकोक्तम् । ( अ. ११ श्लो. १४७ ) “ अपः सुराभाज-  
३० नस्था मद्यभाण्डस्थितास्तथा । पञ्चरात्रं पिबेत्पीत्वा शङ्खपुष्पीशृतं पयः ” इति । यत्तु विष्णुकोक्तम् ।  
‘अपः सुराभाजनस्थाः पीत्वा सप्तरात्रं शङ्खपुष्पीशृतं पयः पिबेदिति ’ तन्मतिपूर्वकपाने । ज्ञानतो-  
ऽभ्यासे तु ब्रह्मचर्यम आह । “ सुराभाण्डस्थितं तोषं यदि कश्चित्पिबेद्विजः । स द्वादशवारं क्षीरं  
पिबेद्वाही सुपर्बलामिति ” ॥ सुरापस्य मुक्तगन्धाम्राणे तु मात्रवचः । ( अ. ११ श्लो. १४६ )

“ब्राह्मणस्तु सुरापस्य गन्धमाघ्राय सोमपः । प्राणानप्नु त्रिरायम्य घृतं प्राश्य विशुद्ध्यतीति” तत्सोम-  
याजिन एवामतिपूर्वं । मतिपूर्वं तु द्विगुणम् । अपीतसोमस्य तु कल्प्यम् । साक्षात्सुरागन्धघ्राणस्य तु  
‘प्रातिरद्रेयमवयोरिति’ जातिभ्रंशकरत्वात् । ( अ. ११ श्लो. १२४ ) । “ जातिभ्रंशकरं कर्म कृत्वा-  
ऽन्यतममिच्छया । चरेत्सान्तपनं कृच्छ्रं प्राजापत्यमनिच्छयेति ” मनुक्तं द्रष्टव्यम् ॥ २५४ ॥

एवं मुख्यसुरापाने प्रायश्चित्तमुक्त्वा मद्यपाने प्रायश्चित्तमाह

अज्ञानात्तु सुरां पीत्वा रेतोविण्मूत्रमेव च ।

पुनःसंस्कारमर्हन्ति त्रयो वर्णा द्विजातयः ॥ २५५ ॥

यः पुनरज्ञानाद्बुद्धकबुद्ध्या सुरां मद्यं ब्राह्मणः पिबति, ये च ब्राह्मणादयो रेतोविण्मू-  
त्राणि प्राशन्ति ते त्रयोऽपि द्विजातयो वर्णास्तत्तत्कृच्छ्रपूर्वकं पुनरुपनयनप्रायश्चित्तमर्हन्ति ।

अत्र मद्यपाने योऽयं पुनः संस्कारः स ब्राह्मणस्यैव । क्षत्रियविज्ञोस्तदभ्यनुज्ञानस्य दर्शितः १०  
त्वात् । सुराशब्दश्चात्र मद्यपरः । प्रायश्चित्तस्यातिलघुत्वात् । अज्ञानतो मुख्यसुरापाने द्वादशवार्षि-  
कस्य विहितत्वाच्च । अत एव गौतमेनात्र मद्यशब्दः प्रयुक्तः ( अ. २३ सू. २।३ ) । ‘ अमत्या  
मद्यपाने पयोघृतमुदकं वायुं प्रातिग्रहं तप्तानि पिबेत्स तप्तकृच्छ्रस्ततोऽस्य संस्कारः । मूत्रपुरीषकुणप-  
रेत्सां प्राज्ञेने चेति ’ । यदप्यस्मिन्नेव विषयं मनुक्तोक्तम् । ( अ. ११ श्लो. १४६ ) । ‘अज्ञाना-  
द्द्वारुणीं पीत्वा संस्कारेण विशुद्ध्यतीति’ तदपि तप्तकृच्छ्रपूर्वकमेव । गौतमवाक्यापुरोधत् । पुनः १५  
संस्कारश्च पुनरुपनयनम् । तच्चाम्बलायनायुक्तक्रमेण कर्तव्यम् । यथोक्तम् । ( १।२।२२-२६ )  
‘अथोपेतपूर्वस्य कृताकृतं केशवपनं मेधाजननं च । निरुक्तं अपरिदानं । कालश्च । तत्सवितुर्वृणी-  
मह इति सावित्रीमिति ’ ।

मतिपूर्वमद्यपाने वासिष्ठोक्तं द्रष्टव्यम् ( अ. २० सू. १९ ) । “ मत्या मद्यपाने त्वसुरायाः  
सुरायाश्चाज्ञाने कृच्छ्रातिकृच्छ्रौ घृतप्राशनं पुनः संस्कारश्चेति” । चान्द्रायणं वा शङ्कोक्तम् । ‘असु-१०  
रामद्यपायी चान्द्रायणं चरेदिति’ । मुखमात्रप्रवेशे तु मद्यस्यापस्तम्बीयं षड्मात्रम् ।

“अभक्ष्याणामपेयानामलेहानां च भक्षणे । रेतोमूत्रपुरीषाणां प्रायश्चित्तं कथं भवेत् ॥

“पशोत्वम्बराविल्वानां पलाशस्य कुशस्य च । एतेषामुदकं पीत्वा षड्मात्रेण विशुद्ध्यतीति” ।

एतच्च तालादिमद्यविषयम् । गौडीमाध्व्योः पुनरज्ञतया पाने ‘असुरायाः सुरायाश्चाज्ञानतः’ इति  
वासिष्ठोक्तः ( अ. २० सू. १९ ) ‘कृच्छ्रातिकृच्छ्रसहितः पुनः संस्कारो घृतप्राशश्च’ द्रष्टव्यः । २५  
सयोर्मतिपूर्वपाने तु पिण्याकं वा कणान्वेति त्रैवार्षिकम् । ‘कामतस्तु तत्पानाभ्यासे अन्यासे तु सुराया  
अग्निवर्णां सुरां पिबेन्मरणात्पूतो भवतीति’ वासिष्ठं ( अ. २० सू. २२ ) मरणान्तिकं द्रष्टव्यम् ।  
यत्र सुराशब्दः वैद्यवाभिप्रायः । तस्याः सकृत्यानेऽपि मरणान्तिकस्य दर्शितत्वात् ॥ मद्यवासित-  
कृच्छ्रभाण्डोदकस्याज्ञानतः पाने बृहद्यमोक्तम् ‘ मद्यभाण्डस्थितं तोयं यदि कश्चित्पिबेन्नृणाः ।  
क्षीरेण धर्तयेदिति ’ ॥

अज्ञानतोऽभ्यासे तु वसिष्ठेनोक्तम् ( अ. २० सू. २१ ) । “ मद्यभाण्डस्थितं तोयं यदि कश्चित्पिबेद्विजः । पशोदुग्भरविल्वानां पलाशस्य कुशस्य च । एतेषामुदकं पीत्वा त्रिरात्रेण विशुद्धयतीति ” । ज्ञानतः पाने तु विष्णुक्तम् । “ मद्यभाण्डस्थितं तोयं पीत्वा पञ्चरात्रं शङ्खपुष्पीशृतं पयः पिबेदिति ” ॥ ज्ञानतोऽभ्यासे तु शङ्खेनोक्तम् । “ मद्यभाण्डस्थितं तोयं पीत्वा सप्तरात्रं गोमूत्रं यावकं पिबेदिति ” ॥ अत्यन्ताभ्यासे तु हारीतोक्तम् । “ मद्यभाण्डस्थितं तोयं यदि कश्चित्पिबेद्विजः । द्वादशाहं तु पयसा पिबेद्ब्राह्मीं सुवर्चलामिति ” ॥ एषु च वाक्येषु द्विजग्रहणं ब्राह्मणाभिप्रायम् । ‘ क्षत्रियवैश्ययोरप्रतिषेधादिति ’ दर्शितं प्राक् ॥ इदं च गौडीमाध्वीभाण्डस्थजलपानविषयं गुरुत्वात्प्रायश्चित्तस्य । तालादिमद्यभाण्डोदकपाने तु कल्प्यम् ॥ २५५ ॥

द्विजातिभार्या प्रत्याह

१० पतिलोकं न सा याति ब्राह्मणी या सुरां पिबेत् ।  
इहैव सा शुनी गृधी सूकरी चोपजायते ॥ २५६ ॥

या द्विजातिभार्या सुरां पिबति सा कृतपुण्याऽपि सती पतिलोकं न याति । किंत्विहैव लोके श्वगृध्रसूकरलक्षितां तिर्यग्योनिं क्रमेण प्राप्नोति ॥ ब्राह्मणीग्रहणं चात्र ‘ तिस्रो वर्णानुपूर्व्येणेति ’ न्यायेन यस्य द्विजातेर्यावत्यो भार्यास्तासामुपलक्षणम् । अत एव मनुः “ पतत्यर्थं शरीरस्य यस्य भार्या सुरां पिबेत् । पतितार्थशरीररस्य निष्कृतिर्न विधीयते ” इति । धर्मार्थकामेषु सहाधिकाराद्दम्पत्योरैकेशरीरत्वमेवातो यस्य द्विजातेर्भार्या सुरां पिबति तस्य भार्यारूपमर्थं शरीरं पतति । पतितस्य च भार्यारूपस्यैव शरीरस्य निष्कृतिर्न विधीयते । तस्माद्द्विजातिभार्याया ब्राह्मण्याद्यया सुरा न पेया । ‘ तस्माद्ब्राह्मणराजन्यौ वैश्यश्च न सुरां पिबेदिति ’ निषेधविधौ लिङ्गस्याविवक्षितत्वेन वर्णत्रयभार्याणामपि प्रतिषेधे सिद्धे पुनर्वचनं द्विजातिभार्यायां शूद्राया अपि सुराप्रातिषेधप्राप्त्यर्थम् । अतो द्विजातिभार्याभिः सुरापाने प्रायश्चित्तस्यार्थं कार्यम् । शूद्रभार्यास्तु शूद्रायाः शूद्रवदेव न प्रतिषेधः । सुरापानसमेषु तु निषिद्धभक्षणादिषु सुरापानप्रायश्चित्तार्थमित्युक्तं प्राक् २५६

इति सुरापानप्रायश्चित्तप्रकरणम् ।

रुमप्राप्तं सुवर्णस्तंययावाश्रित्तमाह

११ ब्राह्मणः स्वर्णहारी तु राज्ञे मुसलमर्पयेत् ।  
स्वकर्म ख्यापयंस्तेन हतो मुक्तोऽपि वा शुचिः ॥ २५७ ॥

ब्राह्मणस्वामिकं सुवर्णं योऽपहरत्यसौ ‘ सुवर्णस्तंयं मया कृतमित्येवं ’ स्वकर्म ख्यापयन् राज्ञे मुसलं समर्पयेत् । मुसलसमर्पणस्य वृष्टार्थत्वात्तेन मुसलेन राजा तं हन्यात् । तेन राज्ञा हतो मुक्तो वा शुद्धो भवति । अपहरणशब्देन च समक्षं परोक्षं वा बलाच्चौर्येण वा क्रयादिस्वत्वहेतुं विना ग्रहणमुच्यते ।

१ ब्रह्मिणमद्रुपुल्लोकेभेतद्वचनं न लभ्यते । वासिष्ठे तु दृश्यते अ. २१-१५.

मुसलं समर्पयेदिति यद्यपि सामान्येनोक्तं तथापि तस्य हननार्थत्वात् तत्समर्थस्यायोमयादेश्रहणम् । अत एव **मनु**नोक्तम् ( अ. ८ श्लो. ३१५ ) । “ स्कन्धेनादाय मुसलं लङ्कुटं वाऽपि खादिरम् । अस्मिं चोभयतस्तीक्ष्णमायसं दण्डमेव वेति ” ॥ शङ्खेनाप्यत्र विशेष उक्तः । ‘ सुवर्णस्तेनः प्रकीर्णकेश आर्द्रवासा आयसं मुसलमादाय राजानमुपतिष्ठेद्विदं मया पापं कृतमनेन मुसलेन मां धातयस्वेति । स राजा शिष्टः सन्पूतो भवतीति ” । हननं चावृत्तिविधानाभावात्सङ्कदेव कार्यम् । अत एव **मनु**नोक्तम् । ( अ. ११ श्लो. १०० ) । ‘ ततो मुसलमादाय सङ्कद्धन्यात्तु तं स्वयमिति ’ ।

एवं सङ्कचालनेन **हतो मृतः शुद्धयेत्** । **मुक्तो** वा मरणाज्जीवन्नापि शुद्धयेदिति यावत् ॥ तथा च **संबर्ते**नोक्तम् । “ ततो मुसलमादाय सङ्कद्धन्यात्तु तं स्वयम् । यदि जीवति स स्तेनस्ततः स्तेयाद्विशुद्धयेत् ” इति ॥ यथोक्तं **ब्राह्मवधे** । ‘ मृतकल्पः प्रहारातो जीवन्नापि विशुद्धयेत्तीति ’ ॥

नन्वताडित एव राज्ञा मुक्तः स्तेनः शुद्धयेदित्ययमर्थः कस्मान्नेष्यते । उच्यते । ‘ अन्नभेनस्वी १० राजेति ’ **गौतमीये** ( अ. १२ सू. ४२ ) ताडनमङ्कर्वतो राज्ञो दोषाभिधानात् । भवतु राज्ञो दोषरतथाऽप्यतिक्रान्तिषेधेन राज्ञा स्नेहादिना मुक्तः स्तेनः कथं न शुद्धयेदिति चेत् । उच्यते । एवं च सत्यकारणिका शुद्धिरापतेत् । अथोच्यते । मोक्षोत्तरकालं द्वादशवार्षिककालमुद्यमेन शुद्धयेद्गीकरणा-  
च्चारणिकेति । तदप्यसुन्दरम् ‘ मुक्तः शुचिरिति ’ मोक्षस्यैव शुद्धिहेतुत्वाभिधानात् । अतः प्राच्येव व्याख्या जायसी । मुक्तो वा मरणाज्जीवन्नापि विशुद्धयेदिति यावत् । १५

इदं च मरणान्तिकं सार्वर्षिकस्यापहर्तुर्न तु ब्राह्मणस्यैव । ‘ ब्राह्मणः स्वर्णहारीति ’ नैमित्तिक-  
वाक्ये विशेषानुपादानात् क्षत्रियादीनां च महापातकित्वाविशेषात्वायश्चित्तान्तरस्यानाम्नानाच्च । यत्पुन-  
**मानवे** ( अ. ११ श्लो. ९९ ) । “ सुवर्णस्तेयकृद्भिः ” इति विग्रहणं तन्नरमात्रोपलक्षणम् । “ प्रायश्चित्तीयते नरः ” इति तस्यैव प्रकृतत्वात् । **मनुः** ( अ. ११ श्लो. ५४ ) । “ ब्रह्महत्या सुरापानं स्तेयं गुर्वङ्गनागमः ” इति निमित्तवाक्ये विशेषानुपादानाच्च । तत्सापेक्षनैमित्तिकवाक्ये ‘ सुवर्ण-  
स्तेयकृद्भिः ’ इत्यत्र श्रूयमाणमप्युपलक्षणमेव युक्तम् । यथाभ्युदितेष्ट्यां यस्य हविरिति वाक्ये तन्मुद्रग्र-  
हणं हविर्मात्रस्य ॥

इदं च राज्ञा हननं ब्राह्मणव्यतिरिक्तस्य । “ न जातु ब्राह्मणं हन्यात्सर्वपापेष्वपि स्थितमिति ”  
**मानवे** ( अ. ८ श्लो. ३८० ) ब्राह्मणवधस्य निषिद्धत्वात् । यदि कथंचिदतिक्रान्तिषेधेन राज्ञा हन्यते तथापि शुद्धो भवति ( **मनुः** अ. ११ श्लो. १०० ) । “ वधेन शुध्यति स्तेनो ब्राह्म-  
णस्तपसैव वेति ” ब्राह्मणस्यापि वधेन शुद्धयभिधानात् । न च ‘ तपसैव वेत्येवकारेण वधनिषेधः । तस्य केवलतपसाऽपि शुध्यभिधानपरत्वात् । यदि वधो निषिद्धस्तार्हं तपसैव वेति विकल्पाभिधानमनुपपन्नम्,  
न च दण्डाभिप्रायं विकल्पाभिधानम् । तस्यानिर्दिष्टत्वात् । किंच । ‘ एकार्थास्तु विकल्पेरास्ति ’  
न्यायेनैकैकार्थानामेव विकल्पो ब्रीहियवयोरिव । न च दण्डतपसोरेकार्थत्वं । दण्डस्य दमनार्थत्वात्तपसस्य  
पापक्षयहेतुत्वात् । न च ‘ वधेन शुध्यति स्तेनः ’ इति सामान्याविषयेण वधेन ‘ ब्राह्मणस्तपसैव वेति ’  
शिष्टविषयस्य तपसो विकल्पोपपत्तिः । न हि भवति ‘ ब्राह्मणेभ्यो वधिः दीयतां ; तत्रं कौण्डिन्याय वेति ’  
विकल्पस्तस्मात् षड्योरपि सामान्यविषयत्वमेव । यत्र क्षत्रियस्यापि न विशेषः । **मनुना** ।

द्विष्य १ इत्यभिधाय ( अ. ११ श्लो. १०० ) “ गृहीत्वा मुसलं राजा सकृद्वन्द्यात्तु तं स्वयमिति ” सर्वनाम्ना प्रकृतब्राह्मणपरामर्शेनैव हननविधानात् । “ न जातु ब्राह्मणं हन्यादित्यस्य प्रायश्चित्तव्यतिरिक्तदण्डरूपहननविषयत्वेनाप्युपपत्तेः । एतच्च मरणान्तिकं मतिपूर्वसुवर्णस्तेयविषयम् । “ मरणान्तिकं हि यत्प्रोक्तं प्रायश्चित्तं मनीषिभिः । तत्तु कामकृते पापे विज्ञेयं नात्र संशयः ” इति मध्यमाङ्गिः ।  
५ स्मरणात् । अत्र च सुवर्णशब्दः परिमाणविशिष्टहेमद्रव्यवचनो न जातिमात्रवचनः ।

“ जालसूर्यमरीचिस्थं त्रसरेणू रजः स्मृतम् । जेऽष्टौ लिखा तु तास्तिस्रो राजसर्षप उच्यते ॥ ”

“ गौरस्तु ते त्रयः षड्भिर्यवो मध्यस्तु ते त्रयः । कृष्णलः पञ्च ते माषस्ते सुवर्णस्तु षोडशेति ”

षोडशमाषपरिमिते हेमनि सुवर्णशब्दस्य परिभाषितत्वात् । अतो ‘ ब्राह्मणसुवर्णापहरणं महापातकमि-  
त्यादिप्रयोगेषु कृतपरिमाणस्यैव सुवर्णस्य ग्रहणं युक्तम् । परिमाणकरणस्य दृष्टार्थत्वात् । न ह्यदृष्टार्थ-  
१० परिमाणस्मरणम् । नापि लोकव्यवहारार्थम् । अतत्परत्वात्समृत्तिकारप्रवृत्तेः । अत एवोक्तं न्याय-  
विद्भिः । ‘ कार्यकाले संज्ञापरिभाषयोरुपस्थानामिति ’ । तथा नामापि गुणफलोपबन्धेनार्थवदित्यु-  
क्तम् । पञ्चदशान्याज्यानीत्यत्र तु न च दण्डमात्रोपयोगिपरिमाणस्मरणमिति युक्तम् । तावन्मात्रार्थत्वे  
प्रमाणाभावात् । अतोऽविशेषात्सर्वशेषत्वमेव युक्तम् ।

किंच । दण्डस्य दमनार्थत्वाद्दमनस्य च परिमाणविशेषमन्तेणापि सिद्धेर्नातीव परिमाणस्मरण-  
१५ सुप्रयुज्यते । शब्दैकसमधिगम्ये तु महापातकित्वादावेकान्ततः स्मरणसुप्रयुज्यते । अतः षोडशमाषा-  
त्मकसुवर्णपरिमितहेमहरण एव महापातकित्वं तन्निमित्तं मरणान्तिकादिप्रायश्चित्तविधानं च । द्वित्रादि-  
माषात्मकहेमहरणं तु क्षत्रियादिहेमहरणवदुपपातकमेवेति युक्तम् । किंच । सुवर्णाभ्यूनपरिमाणहेमहरणे  
प्रायश्चित्तान्तरोपदेशात्तत्परिमाणस्यैव हेमो हरणे मरणान्तिकादिप्रायश्चित्तमिति युक्तम् । तथा चोक्तं  
षट्त्रिंशन्मते ।

१० बालग्रामात्रेऽपहृते प्राणायामं समाचरेत् । लिक्षामात्रेऽपि च तथा प्राणायामत्रयं बुधः ॥

राजसर्षपमात्रे तु प्राणायामचतुष्टयम् । गायत्र्यष्टसहस्रं च जपेत्यापविशुद्धये ॥

गौरसर्षपमात्रे च सावित्रीं वै दिनं जपेत् । यवमात्रे सुवर्णस्य प्रायश्चित्तं दिनद्वयम् ॥

सुवर्णकृष्णलं ह्येकमपहृत्य द्विजोत्तमः । कुर्यात्सान्तपनं कृच्छ्रं तत्यापस्यापनुत्तये ॥

अपहृत्य सुवर्णस्य माषमात्रं द्विजोत्तमः । गोमूत्रयावकाहारस्त्रिभिर्मासैर्विशुद्धयति ।

२५ सुवर्णस्यापहरणे वत्सरं यावक्की भवेत् । ऊर्ध्वं प्राणान्तिकं ज्ञेयमथवा ब्रह्महन्तम् ॥

इदं च वत्सरं यावकाशनं किञ्चिद्भूतसुवर्णापहारविषयम् । सुवर्णापहारे मन्त्रादिमहास्मृतिषु  
द्वादशवार्षिकविधानात् । “ बलाये कामकारेण गृह्णन्ति स्वं नराधमाः । तेषां तु बलहर्तॄणां  
प्राणान्तिकमिहोच्यते ” ॥ सुवर्णपरिमाणादर्धागपीत्यभिप्रेतम् । इदं च स्तेयप्रायश्चित्तमपहृतधनं  
तत्त्वामिने इत्यैव कार्यम् । “ स्तेये ब्रह्मस्वभूतस्य सुवर्णादेः कृते पुनः । स्वामिनेऽपहृतं देयं  
१० इत्रां त्वेकादशाधिकमिति ” स्मरणात् ॥ तथा ( अ. ११ श्लो. १६४ ) “ चरेत्सान्तपनं कृच्छ्रं  
तर्नियान्त्यास्मद्भ्ये ” इति बह्वुस्मरणाच्च । दण्डव्यकरणेऽयुक्तम् । “ शेषेष्वेकादशार्णं ध्यायस्तस्य  
च कृष्णमिति ” ॥



यदा त्वशक्त्या राजा हन्तुमसमर्थस्तदा वसिष्ठोक्तं द्रष्टव्यम् ( अ. २० सू. ४१ ) ।  
 ' स्तेनः प्रकीर्णकेशो राजानमभियाचेत् । ततस्तस्मै राजौदुम्बरं शस्त्रं दद्यात्तेनात्मानं प्रमापयेत् । मर-  
 णान्यूतो भवतीति विश्रायत " इति । औदुम्बरं ताग्रमयम् । यदपि द्वितीयं प्रायश्चित्तं तेनोक्तम्  
 ( अ. २० सू. ४२ ) । ' निष्कालको गोयूताको गोमयाग्निना पादप्रभृत्यात्मानं प्रमापयेन्मरणा-  
 न्यूतो भवतीति विश्रायते' इति । तदपि गुरुभ्रोत्रिययागस्थादिविप्रद्रव्यापहारविषयम् क्षत्रियाद्यपहर्तृ-  
 विषयं वा । तत्र निष्कालक इति निर्गतकेशश्मश्रुलोमाभिधीयते । तथाऽश्वमेधाद्यनुष्ठानेन वा । तथा  
 प्रचेतसा मरणान्तिकमभिधायोक्तम् । ' इष्ट्वा वाऽश्वमेधेन गोसवेन वा विशुद्धयेदिति ' । एतच्च विट्-  
 क्षत्रियाद्यपहर्तृविषयम् ॥ २५७ ॥

प्रायश्चित्तान्तरमाह

अनिवेद्य नृपे शुध्येत्सुरापव्रतमाचरन् ।

आत्मतुल्यं सुवर्णं वा दद्याद्वा विप्रतुष्टिकृत् ॥ २५८ ॥

स्वीयं स्तेयं राजन्यनिवेद्य सुरापव्रतं द्वादशवार्षिकमाचरन् शुध्येत् । शवशिरोध्वजे  
 तत्कपालधारणनिराकरणार्थं सुरापव्रतमित्युक्तम् । एतच्चाकामकारविषयम् । ( मनुः अ. ११ श्लो. ८९ )  
 ' इयं विशुद्धिरुदितः प्रमाप्याकामतो द्विजमित्यकामतो विहितस्यैव द्वादशवार्षिकस्यातिदेशात् ॥

नन्वकामतोऽपहार एव न संभवतीति कथं तद्विषयत्वम् । उच्यते । यदा वस्त्रयान्त्यग्रिहृतं  
 सुवर्णादिकमज्ञानादपहरति रजतादिद्रव्यान्तरशुद्ध्या वा हत्वाऽनन्तरमेवान्यस्मै दत्तं नाशितं न वा  
 पुनः स्वामिने प्रत्यर्पितं तदा संभवत्येवाकामतोऽपहारः । यस्तु ताम्रादिकस्य रसवेधाद्यापादितसुवर्ण-  
 रूपस्यापहारो न तत्रेदं प्रायश्चित्तम् । मुख्यजातिसमवायाभावात् । न च मुख्यसादृश्यमात्रेण गौणे  
 मुख्यधर्मा भवन्ति । यथपीड्यशमेवासुवर्णं सुवर्णभ्रान्त्याऽपहरति तथापि नेदं प्रायश्चित्तम् । असुवर्णापिहा-  
 रित्वादेव । न च ' सुष्टश्रेद्वाह्मणवधे अहत्वापीति'वदत्रापि दोष इति वाच्यम् । असुवर्णे प्रवृत्तत्वादेव ।  
 न ह्यत्राह्मणः सुष्टश्रेदित्यस्य विषयः । यच्चेदं 'मनसा पापं ध्यात्वा प्रणवपूर्वकं व्याहृतीमनसा जपेत्'  
 न्याहृत्या प्राणायामं त्रिराचरेत् । प्रवृत्तौ कृच्छ्रं द्वादशरात्रं चरेदिति' तदपि सम्यगर्थप्रवृत्तिविषयम् ।  
 अतो नेदुशमज्ञानतः स्वर्णापहारः प्रायश्चित्तस्य निमित्तं । किंतु रजतादिशुद्ध्या पूर्वोक्त एव  
 स्वर्णापहारः ।

अस्मिन्नेव विषये यदाऽपहर्ताऽत्यन्तमहाधनः तदाऽऽत्मतुलितं सुवर्णं दद्यात् । अथ तावद्धनं  
 नास्ति तपश्चर्यायां चाशक्तस्तदा विप्रतुष्टिकृद्भिप्रस्य यावज्जीवं कुटुम्बभरणपर्याप्ततया तुष्टिकरं धनं  
 दद्यात् । यदा तु निर्गुणस्वामिकं द्रव्यमपहरति तदा ' एतदेव व्रतं स्तेनः पादन्वूनं समाचरेदिति '  
 व्यासेनोक्तं नववार्षिकं द्रष्टव्यम् । यदा पुनरीदृशमेव श्लक्ष्णकुटुम्बपरिरक्षणार्थमपहरति तदा अत्रि-  
 प्रतिपादितषड्वार्षिकं स्वर्जिदादिं वा कर्तुं कुर्यात्तीर्थयात्रां च । "षडब्दं वाऽऽचरेत् कृच्छ्रं यजेद्वा कर्तुना  
 द्विजः । तीर्थानि वा भ्रमन्विद्वास्ततः स्तेयाद्विमुच्यते " इति । यदा त्वपहारसमनन्तरमेव 'हा कष्टं  
 मया कृतमिति' जातानुतापः प्रत्यर्पयति स्थजति वा तदाऽऽपस्तबीर्यं चतुर्थकालमिताशनेन त्रिवर्षम-  
 वसान्मस्तिरसं वा वज्रास्थं त्रैवार्षिकं द्रष्टव्यम् ॥

ननु प्रत्यर्पणे त्यागो वाऽपहारधार्तर्यस्य निष्पन्नत्वात्कर्यं प्रायश्चित्तात्यत्वम् । अथानिष्पन्न-  
स्तदा प्रायश्चित्ताभाव एव स्यान्न तु प्रायश्चित्तात्यत्वम् । नैवम् । अपहारस्योपभोगाद्विकल्पपर्यन्त-  
त्वाद्युपभोगात्वाङ्घ्रिवृत्तौ च पुष्कलस्यापहारार्थस्याभावाद्युक्तमेव प्रायश्चित्तात्यत्वं पीतवान् इवापेय-  
द्रव्ये ॥ नन्वेवं सति चौरहस्ताद्वलादाङ्घ्र्य ग्रहणेऽपि तस्योपभोगलक्षणफलाभावात्प्रायश्चित्तात्यत्व-  
प्रसङ्गः । नैवम् । तस्य त्यागो स्वतः प्रवृत्त्यभावात् फलपर्यन्तेऽपहारे स्वतः प्रवृत्तत्वाच्च । यस्तु रजत-  
ताम्रादिसंसृष्टसुवर्णापहारी न तत्रेदं लघुप्रायश्चित्तम् । यतः संसर्गेऽपि सुवर्णत्वं नापैति । आज्यत्वमिव  
वृषदाज्ये । अतस्तत्र द्वादशवार्षिकमेवेति युक्तम् ।

अथ सुवर्णस्तेयसदृशं द्रव्यान्तरमेवेति लघुप्रायश्चित्तमुच्यते । न तर्हि तत्र त्रैवार्षिकादिलघुप्रायश्चित्तादि-  
विषयता असुवर्णत्वादेव, किंतुपपातकप्रायश्चित्तमेव । यदप्यपरमापस्तम्बोक्तम् ( १।२।५।२१ )  
१० ' स्तेयं कृत्वा सुरां पीत्वा कृच्छ्रं सावत्सरं चरेदिति ' । तत्सुवर्णपरिमाणोद्वाङ्माषाधिकपरिमाणद्र-  
व्यविषयम् । यत्तु कं सुमन्तुना । ' सुवर्णस्तेयी मासं सावित्र्याष्टसहस्रमाज्याहुतीर्हुयात् प्रत्यहं  
त्रिरात्रमुपवासं तसकृच्छ्रेण च पूतो भवतीति ', तत्पूर्वोक्तमाषपरिमाणसुवर्णापहारप्रायश्चित्तेन सह  
विकल्प्यते । यदप्यपरं तेनैवोक्तम् । ' सुवर्णस्तेयी द्वादशरात्रं वायुभक्षः पूतो भवतीति ' तन्मनसाऽ-  
पहारे प्रवृत्तस्य स्वत एवोपरतापजिहीर्षस्य वेदितव्यम् ।

१५ अत्रापि स्त्रीबालबुद्धादिष्वर्धमेव प्रायश्चित्तं वेदितव्यम् । यानि ' चान्धारत्नमनुष्मन्नीभूधेनुहरां  
तथे'त्यादिना सुवर्णस्तेयसमत्वेन प्रतिपादितानि तेष्वर्धमेव कार्यम् । यत्पुनश्चतुर्विंशतिमतवचनम् ।

“रूप्यं हत्वा द्विजो मोहाच्चरेच्चान्द्रायणव्रतम् । गद्याणदशकादूर्ध्वमाशताद्विगुणं चरेत् ॥

“आसहस्रात्तु त्रिगुणमूर्ध्वं हेमविधिः स्मृतः । सर्वेषां धातुलोहानां पराकं तु सग्नचरेत् ॥

“धान्यानां हरणे कृच्छ्रं तिलानामैन्दवं स्मृतम् ॥ रत्नानां हरणे विप्रश्चरेच्चान्द्रायणव्रतमिति ॥

२० तदपि मद्याणसहस्राधिकरजतहरणे सुवर्णस्तेयसमप्रायश्चित्तप्रतिपादनार्थं न पुनस्तच्चिद्वृत्त्यर्थम् । यदपि  
रत्नापहारे चान्द्रायणमुक्तं तदपि गद्याणसहस्रान्दीनमूल्यरत्नापहारे द्रष्टव्यम् । ऊर्ध्वं पुनः सुवर्ण-  
स्तेयसमम् ॥ २५८ ॥

इति सुवर्णस्तेयप्रायश्चित्तप्रकरणम् ।

उद्धराकमधारेणं गुरुतल्पगमनप्रायश्चित्तमाह

२५

तन्नेऽद्यःशयने सार्धमायस्या योषिता स्वपेत् ।

गृहीत्वोत्कृत्य वृषणौ नैर्ऋत्यां चौत्सृजेत्तनुम् ॥ २५९ ॥

‘ समा वा गुरुतल्पः ’ इति षड्यमाणश्लोकप्रतं गुरुतल्पगमनसंशयते । तत्तद्व्यःसप्तमे  
ध्याय प्रकरणे भवति तस्य तस्य अग्निर्घणं कृते कार्ण्यायसे शयने अयोप्रत्या स्त्रीप्रसिक्त्या क्षतया च

गुरुत्वस्यैः स्वप्यात् । एवं सुप्त्वा तनुं देहं उत्सृजेन्निघतेति यावत् । शयनं च गुर्वङ्गनागमनं मया कृतमित्येवं स्वकर्म विख्याप्य कुर्वात् । 'गुरुत्वस्यभिभाष्येनः' इति मनुस्मरणात् । ( अ. ११ श्लो. १०३ ) तथा श्रियमालिङ्ग्यं कार्यम् । 'गुरुत्वस्यो मन्मयीमार्यासीं वा श्रियः प्रतिकृतिमश्रिवर्णी कृत्वा कार्ण्यायसंशयने, ज्ञेयमप्यया स्त्रीप्रतिकृत्या कृत्वा, तमालिङ्ग्यं पूतो भवतीति ' बृहद्द्वारितस्मरणात् । तथा मुण्डितलोमकेशेण घृताभ्यक्तेन कर्तव्यम् । 'निष्कालको घृताभ्यकस्ततो तौ सूमीं मन्मयीं वा परिष्वज्य मरणात्पूतो भवतीति विज्ञायत, इति वसिष्ठस्मरणात्' ( अ. २० सू. १४ ) ।

न च "गुरुत्वस्यभिभाष्येनस्तते स्वप्यादयोमये । सूमीं ज्वलन्तीं स्वाश्लिष्य मृत्युना स विशुच्यतीति" ( अ. ११ श्लो. १०३ ) मनुवाक्यानुरोधेन ततलोहशयनं ततलोहयोषिदालिङ्गनं च निरपेक्षप्रायश्चित्तद्वयमित्याशङ्कनीयम् । आयस्या योषिता स्वपेत् । कुजेत्याकांक्षायां ततेऽयःशयन इति परस्परसापेक्षतयैकत्वावगमादेककल्पत्वमेव युक्तम् ॥ अथवा वृषणौ सलिङ्गौ स्वयमुत्कृत्य छिन्वाऽअ- १० लिना गृहीत्वा नैर्ऋत्यां दक्षिणप्रतीच्यां दिशि देहपातान्तमकुटिलगतिर्गत्वा तनुमुत्सृजेत् । यथाह मनुः । ( अ. ११ श्लो. १०४ ) । 'स्वयं वा शिश्रवृषणानुत्कृत्याधाय चाञ्जलौ । नैर्ऋतीं दिशमातिष्ठेद्वानिपातादजिज्ञगः' इति । गमनं पृष्ठतोऽनीक्षमाणेन कर्तव्यम् । 'छुरेण शिश्रवृषणानुत्कृत्यानिवेशमाणो ब्रजेदिति' शाङ्खलिखितस्मरणात् । एवं गच्छन् यत्र कुह्यादिना प्रतिबध्यते तत्रैव मरणात्तं तिष्ठेत् । 'संवृषणं शिश्रमुत्कृत्याञ्जलावाधाय दक्षिणाभिमुखो गच्छेद्यत्रैव प्रतिहतस्तत्रैव तिष्ठेदप्रलया- १५ दिति' वसिष्ठस्मरणात् ( अ. २० सू. १३ ) । यथाह नारदः ( अ. १२ श्लो. ७५ ) । "आसा- मन्यतमां गच्छन्गुरुत्वस्य उच्यते । शिश्रस्योत्कर्तनात्तत्र नान्यो दण्डो विधीयते" ॥

एवं दण्डार्थमपि लिङ्गाद्युत्कर्तनं पापक्षयार्थमपि भवति । इदमेव मरणात्तिकदण्डमभिधेत्येकं मनुना ( अ. ११ श्लो. ३१८ ) । "राजभिर्धृतदण्डास्तु कृत्वा पापानि मानवाः । निर्मलाः स्वर्गमायान्ति सन्तः सुकृतिनो यथेति" । धनदण्डेन पुनः प्रायश्चित्तं भवत्येव । ( अ. ९ श्लो. २४० ) । २० "प्रायश्चित्तं तु कुर्वाणाः सर्वे वर्णा यथेदितम् । नाङ्क्या राज्ञा ललाटे स्युर्दाप्यास्तुत्तमसाहसमिति" तैर्नैवोकत्वात् । अनयोश्च मरणात्तिकयोरन्यतरानुष्ठानेन गुरुत्वस्यः श्रुच्येत् । गुरुशब्दश्चात्र मुख्यया वृत्त्या पितरि वर्तते । "निषेकादीनि कर्माणि यः करोति यथाविधि । संभावयति चान्नेन स विप्रो गुरुश्च्यते" इति ( अ. २ श्लो. १४२ ) मनुना गुरुत्वप्रतिपादनपरे नाक्ये निषेकादिकर्तुर्जनकस्यैव गुरुत्वाभिधानात् । योगीश्वरेण च निषेकादिकर्माभिप्रायेणोक्तम् ( आचारे ३४ श्लो. ) 'स २५ गुरुषुः क्रियां कृत्वा वेदमसौ प्रयच्छतीति' ।

ननु गुरुशब्दस्यान्यत्रापि प्रयोगो वृक्ष्यते । 'उपनीय गुरुः शिष्यमि'त्यादिनाऽऽचार्ये । ( मनुः अ. २ श्लो. १४९ ) । "स्वल्पं वा बहु वा यस्य श्रुतस्योपकरोति यः । तमपीह गुरुं विवादि" त्र्युपाध्याये, व्यासेनाप्यन्यत्र प्रयोगो दर्शितः । 'गुरवो मातृपितृपत्याचार्यविवादात्पुत्र्येभ्रातरः ऋत्विजो भयत्राहाऽचदाता चेति' । न चानेकार्थकल्पनादोषः । गुरुशब्दस्य प्रवृत्तिनिमित्तभूतायाः पूजाहतायाः सर्वत्रानुस्यूतेः । दर्शितं च तस्याः प्रवृत्तिनिमित्तत्वं योगीश्वरेण ( आचारे ३५ श्लो. ) । 'पते मान्या यथा पूर्वमेभ्यो ज्ञाता गरीयसीति' । मान्या इत्युपकस्य गरीयसीत्युपसर्गार्थं कुर्वता न च 'उपाध्यायान्दशाचार्य आचार्याणां शतं पितेत्युपाध्यायादधिकृत्वा

तिशयितत्ववचनात् एव मुख्य इति वांच्यम् । आचार्येऽप्यतिशयितत्वस्याविशिष्टत्वात् ।  
 ' उत्पादकब्रह्मदात्रोरीयान्ब्रह्मदः पितेति ' ( मनु अ. २ श्लो. १४६ ) । गौतमेना-  
 प्युक्तम् ( अ. २ सू. ५६ ) । ' आचार्यः श्रेष्ठो गुरुणामिति ' । किंच यथातिशयितत्वमात्रेण मुख्य-  
 त्वमच्यते तर्हि सहस्रमिति वचनान्मातरेव गुरुत्वं स्यात् । तस्मात्सर्वे गुरुत्वप्रायश्चित्तमुक्तम्  
 गुरुत्वमिति युक्तम् । उच्यते । ' निषेकादानीति ' मनुवचनं निषेकादिकर्तृजनकस्य गुरुत्वप्रतिपादनपरम्  
 अनन्यपरत्वात् । यत्पुनर्व्यासगौतमवचनं तत्परिचर्यापूजादिविधिशेषतया स्तुत्यर्थत्वेनान्यपरं । अतो  
 गुरुत्वप्रतिपादनपरानिषेकादीति मनुवचनात्पितुरेव मुख्यं गुरुत्वमिति स्थितम् ।

अत एव वासिष्ठे ' नाचार्यपुत्रशिष्यभार्यासु चैवमित्याचार्यदारेण्वातिदेशिकं गरुतल्पप्रायश्चित्तमुक्तम्  
 ( अ. २० सू. १५ ) । तथा जातृकर्ण्यादिभिरप्युक्तम् । ' आचार्यदेस्तु भार्यासु गरुतल्पव्रतं  
 चरेदि'त्यादि । आचार्यदेस्तु मुख्यगुरुत्वे गरुतल्पे एव व्रतप्राप्तेरतिदेशोऽनर्थक एव स्यात् । किंच संव-  
 र्तेन स्पष्टमेव पितृदारग्रहणं कृतम् । ' पितृदारात्समारुह्य मातृवर्ज्यं नराधमः ' इति । षट्त्रिंशन्मते-  
 ऽपि । " पितृभार्यां तु विज्ञाय सवर्णां योऽधिगच्छतीति " । अतोऽपि निषेकादिकर्ता पितैव मुख्यो गुरुः ।  
 तत्र गुरुत्वं वर्णचतुष्टयेऽप्यविशिष्टम् । निषेकादिकर्तृत्वाविशेषात् । अतः ' स विप्रो गुरुच्यते ' इति  
 विप्रग्रहणमुपलक्षणम् । अतः पितृपत्नीगमनमेव महापातकम् ।

१५ गमनं च चरमथातुविसर्गपर्यन्तं कथ्यते । अतस्ततोऽर्वाङ्निवृत्तौ न महापातकित्वम् । तत्र चेदं  
 ' ततेऽयःशयने सार्धमायस्ये'त्याद्युक्तं मरणान्तिकं प्रायश्चित्तद्वयम् । तत्र जनन्यायकामकृते । तत्सपत्न्यां  
 तु सवर्णायामुत्तमवर्णायां च कामकृते द्रष्टव्यम् । " पितृभार्यां तु विज्ञाय सवर्णां योऽधिगच्छति ।  
 जननीं चाप्यविज्ञाय नामृतः शुद्धिमाप्नुयादिति " षट्त्रिंशन्मतेऽभिधानात् । जनन्यां तु कामकृते  
 वासिष्ठम् ( अ. २० सू. ४२ ) । ' निष्कालको वृताभ्यक्तो गोमयाग्निना पादप्रभृत्यात्मान-  
 २० मवदाहयेदिति ' द्रष्टव्यम् । अकामतोऽभ्यासेऽप्येतदेव ॥

ननु च " मातुः सपत्नीं भगिनीमाचार्यतनयां तथा । आचार्यपत्नीं स्वसुतां गच्छंस्तु गुरु-  
 तल्पगः ॥ " इति अतिदेशाभिधानान्मातृसपत्नीगमने त्वैपदेशिकं प्रायश्चित्तमुक्तम् । उच्यते । ' पितृ-  
 भार्यां सवर्णामित्यस्मादेव सवर्णग्रहणाद्धीनवर्णसपत्नीविषयमिदमातिदेशिकमिति न विरोधः ॥ इदं च  
 मुख्यस्यैव पुत्रस्य इतरेषां पुनः पुत्रकार्यकरत्वमेव न पुत्रत्वम् । यथाह मनुः ( अ. ९ श्लो. १८० ) ।  
 २५ " क्षेत्रजादीन्सुतानेतानेकादश यथोचितान् । पुत्रप्रतिनिधीनाहुः क्रियालोपान्मनीषिणः " इति ।  
 तत्रोभयेच्छातः प्रवृत्तौ ' ततेऽयःशयने ' इति प्रथमं प्रायश्चित्तम् । स्वेन प्रोत्साहने तु ' गृहीत्वोक्त्युक्त्य  
 वृषणाविति, द्वितीयम् । अनुबन्धातिशयेन प्रायश्चित्तगुरुत्वस्योक्तत्वात् । तथा प्रोत्साहितस्य तु  
 मानवम् तसलोहशयनज्वलत्सूम्यालिङ्गनयोरन्यतरं द्रष्टव्यम् ।

यत्तु शङ्केन द्वादशवार्षिकमुक्तम् ॥ " अधःशायी जटाधारी पूर्णमूलाशानः । एककालं समशीत वर्षे  
 १० तु द्वादशे गते ॥ रुक्मस्तेयी सुरापश्व ब्रह्महा गरुतल्पगः । व्रतैतेन शुच्यन्ति महापातकिनस्त्रिवे ॥  
 इति । तत्समवर्णोत्तमवर्णापितृदारगमने अकामकृते वा द्रष्टव्यम् । तत्रैव कामतः प्रवृत्तस्य रेतःसेकात्प्राङ्नि-  
 वृत्तौ षड्वार्षिकमकामतस्तु त्रैवार्षिकम् । जनन्यां तु कामतः प्रवृत्तस्य रेतःसेकात्प्राङ्निवृत्तौ द्वादश-  
 वार्षिकमकामतस्तु षड्वार्षिकमिति कल्प्यम् । यत्तु संवर्तेन ' पितृदारात्समारुह्य मातृवर्ज्यं नराधमः '  
 इत्यादिना समारोहणमात्रे तसकृच्छ्रः उक्तः स हीनवर्णगुरुदारेषु रेतःसेकाद्वार्षिकद्रष्टव्यः ॥ २५९ ॥

प्रायश्चित्तान्तरमाह

**प्राजापत्यं चरेत्कृच्छ्रं समा वा गुरुतल्पगः ।**

**चान्द्रायणं वा त्रीन्मासानभ्यसेद्वेदसंहिताम् ॥ २६० ॥**

अथवा **प्राजापत्यं कृच्छ्रं** वक्ष्यमाणलक्षणं **समाः** वर्षत्रयं चरेत् । एतच्च ब्राह्मणीपुत्रस्य शूद्रजातीयगुरुभार्यागमने मतिपूर्वं द्रष्टव्यम् । यदा तु गुरुपत्नीं सवर्णां व्यभिचारिणीमबुद्धिपूर्वं गच्छति तदा वेदजपसहितं चान्द्रायणत्रयं कुर्यात् । तत्रैव कामतः प्रवृत्ता**वौशनसम्** । ‘ गुरुतल्पाभिगामी संवत्सरं ब्रह्मव्रतं षण्मासान्वा तप्तकृच्छ्रं चरेदिति ’ । क्षत्रियागमने तु मतिपूर्वं **याज्ञवल्कीयम्** ( प्रा. श्लो. २६२ ) । ‘ मातुः सपत्नीं भगिनीमाचार्यतनयां तथेति ’ गुरुतल्पव्रतातिदेशान्नववार्षिकम् ।

इदं चातिदेशिकं सवर्णगुरुभार्यागमनविषयं न भवति । तत्र कामतो मरणान्तिकस्याकामतो १० द्वादशवार्षिकस्य विहितत्वात् । अतः क्षत्रियादिविषयमेवेति युक्तम् । तत्रैव कामतोऽभ्यासे मरणान्तिकम् । “ मत्या गत्वा पुनर्भार्यां गुरोः क्षत्रसुतां द्विजः । अण्डाम्यां रहिते लिङ्गमुत्कृत्य स मृतः शुचिरिति ” **कण्वस्मरणात्** । अत्रैव विषये प्रायश्चित्तं यदा न चिकीर्षति तदा ‘ छित्वा लिङ्गं बधस्तस्य सकामायाः स्त्रियास्तथेति ’ **याज्ञवल्कीयो** ( प्रा. श्लो. २३३ ) वधदण्डः प्रायश्चित्तस्थाने द्रष्टव्यः । १५

वैश्यायां तु गुरुभार्यायां कामतो गमने षड्वार्षिकम् । अत एव **स्मृत्यन्तरम्** । ‘ ब्राह्मणीपुत्रस्य क्षत्रियायां मातरि गमने पादहान्या द्वादशवार्षिकमेवमन्यवर्णास्विति ’ । अयमर्थः । ब्राह्मणीपुत्रस्य क्षत्रियायां मातुः सपत्न्यां गमने पादन्यूनं द्वादशवार्षिकं नववार्षिकमिति यावत् । तस्यैव तथाभूतायां वैश्यायां षड्वार्षिकम् । शूद्रायां तु त्रैवार्षिकं प्रायश्चित्तमिति । एवं क्षत्रियापुत्रस्य वैश्यायां मातरि नववार्षिकम् । शूद्रायां तु षड्वार्षिकम् । एवमेव वैश्यापुत्रस्यापीति । वैश्यायां तु कामतोऽभ्यासे २० मरणान्तिकमेव । “ गुरोर्भार्यां तु यो वैश्यां मत्या गच्छेत्पुनः पुनः । लिङ्गामं छेदयित्वा तु ततः शुध्येत्स क्लिबपादिति ” **लौगाक्षिस्मरणात्** ।

शूद्रायां तु कामतोऽभ्यासे द्वादशवार्षिकम् । “ पुनः शूद्रां गुरोर्गत्वा बुद्ध्या विभः समाहितः । ब्रह्मचर्यमदुष्टात्मा संचरेद्द्वादशाब्दिकम् ” **मित्युपमन्युस्मरणात्** । क्षत्रियायां गुरुभार्यायामबुद्धिपूर्वगमने **यमोक्तं** त्रिवार्षिकमष्टमकालाशनं द्रष्टव्यम् । “ कालेऽष्टमे वा भुञ्जानो ब्रह्मचारी सदा व्रती । स्थानासनान्यां विहरंस्त्रिरहोऽभ्युपयचपः ॥ अधःशायी त्रिभिर्वर्षैस्तदपोहेत पातकमिति ” २५ । अत्रैवाभ्यासे **जातृकपर्णोक्तम्** । “ गुरोः क्षत्रसुतां भार्यां पुनर्गत्वा त्वकामतः । अण्डमात्रं समुत्कृत्य शुद्धये जीवन्मृतोऽपि वेति ” ॥

वैश्यायां त्वकामतो गमने ‘ प्राजापत्यं चरेत्कृच्छ्रमिष्येतदेव **याज्ञवल्कीयम्** । तथा च **बृहस्पतुः** । “ गमने गुरुभार्यायाः पितृभार्यागमे तथा । अब्दत्रयमकामातु कृच्छ्रं नित्यं समाचरेदिति ” । तत्रैवाभ्यासे **हारीतोक्तं** मरणान्तिकं ब्रह्मचर्यम् । “ अभ्यस्य विमो वैश्यायां गुरोरज्ञानमोहितः । षडङ्गं ब्रह्मचर्यं च संचरेवावदायुषमिति ” ।

गुरुभार्यायां शूद्रायां त्वमतिपूर्वं मानवम् । ( अ. ११ श्लो. १०५ ) “ खट्वाङ्गी चीर-  
 वासा वा इमश्रुतो विजने वने । प्राजापत्यं चरेत्कृच्छ्रमद्मेकं समाहितः ” इति ॥ अथवा ‘गुरु-  
 दाराभिगामी संबत्सरं कण्टकिनीं शाखां परिष्वज्यापःशायी त्रिषवणी मैक्षाहारः पूतो भवतीति ’  
**सुमन्तुक्तं** कुर्यात् । तत्रैवाभ्यासे **मानवम्** । ( अ. ११ श्लो. १०६ ) ‘ चान्द्रायणं वा त्रीन-  
 मासानभ्यस्य नियतेन्द्रियः ’ इति । क्षत्रियायां कामतः प्रवृत्तस्य रेतःसेकादर्वाह्निवृत्तौ **व्याघ्रोक्तम्** ।  
 “ कृच्छ्रं चैवातिकृच्छ्रं च तथा कृच्छ्रातिकृच्छ्रकम् । चरेन्मासत्रयं विप्रः क्षत्रियागमने गुरोरिति ” ।

अत्रेयं व्यवस्था । तथा प्रोत्साहितस्य त्रैमासिकं प्राजापत्यचरणम् । उभयेच्छातः प्रवृत्तस्या-  
 तिकृच्छ्रचरणं तावदेव । स्वेन प्रोत्साहितायां पुनःकृच्छ्राति, कृच्छ्रानुष्ठानं च तावदेवेति । तत्रैव कामतः  
 प्रवृत्तस्य रेतःसेकात्पूर्वं **कण्ठोक्तं** द्रष्टव्यम् । “ चान्द्रायणं तप्तकृच्छ्रमतिकृच्छ्रं तथैव च । सङ्घट्वा  
 १० गुरोर्भार्यामज्ञानात्क्षत्रियां द्विजः ” इति । तथा प्रोत्साहितस्यातिकृच्छ्रः । उभयेच्छातः प्रवृत्तस्य तप्त-  
 कृच्छ्रः । स्वेन प्रोत्साहितायां तु चान्द्रायणम् । वैश्यायां कामतः प्रवृत्तस्य रेतःसेकात्पूर्वं निवृत्तौ  
**कण्ठोक्तम्** । “ तप्तकृच्छ्रं पराकं च तथा सान्तपनं गुरोः । भार्या वैश्यां सङ्घट्वा नुदद्यां मासं  
 चरेत् द्विजः ” इति । अत्रोभयोरिच्छातः प्रवृत्तौ तप्तकृच्छ्रः । स्वेन प्रोत्साहितायां पराकः । तथा  
 प्रोत्साहितस्य सान्तपनम् ॥

१५ अत्रैवाकामतः प्रवृत्तस्य **प्रजापतिराह** । “ पञ्चरात्रं तु नाश्रीयात्सप्तदशौ वा तथैव च ।  
 वैश्यां भार्यां गुरोर्गत्वा सङ्घट्वा नततो द्विजः ” इति । तथा प्रोत्साहितस्य तु पञ्चरात्रम् । उभयेच्छातः  
 प्रवृत्तौ सप्तरात्रम् । स्वेन प्रोत्साहितायामष्टरात्रम् ॥ शूद्रायां तु कामतः प्रवृत्तस्य रेतःसेकात्पूर्वं निवृत्तौ  
**आबालिराह** । ‘ अतिकृच्छ्रं तप्तकृच्छ्रं पराकं वा तथैव च । गुरोः शूद्रां सङ्घट्वा शुद्ध्या विप्रः  
 समाचरोदिति ” ॥ तथा प्रोत्साहितस्यातिकृच्छ्रः । उभयेच्छातः प्रवृत्तौ तप्तकृच्छ्रः । स्वेन प्रोत्साहि-  
 २० तार्यां पराकः । तत्रैवाकामतः प्रवृत्तस्य **वैधृतमसम्** । “ प्राजापत्यं सान्तपनं सप्तरात्रोपवासकम् ।  
 गुरोः शूद्रां सङ्घट्वा चरेद्विप्रः समाहितः ” इति । तथा प्रोत्साहितस्य प्राजापत्यम् । उभयेच्छातः  
 प्रवृत्तौ सान्तपनम् । स्वेन प्रोत्साहितायां सप्तरात्रोपवासः इति ।

अन्यैव दिशाऽन्येषामपि स्मृतिवचसां विषयव्यवस्थोहनीया । पुरुषवच्च ऋणामप्यत्र महापातकि-  
 त्वमविशिष्टम् । तथा हि **कात्यायनः** । “ एष दोषश्च शुद्धिश्च पतितानामुदाहृता । ऋणामपि प्रसक्तान-  
 २५ नोमेव एव विधिः स्मृतः ” इति । अतस्तस्या अपि कामतः प्रवृत्तौ मरणान्तिकमविशिष्टम् । अत एव पुरु-  
 षस्य मरणान्तिकमुक्त्वा स्त्रिया अपि **योगीश्वरेण** मरणान्तिकं दर्शितम् ( प्रा. २३३ श्लो. ) ।  
 ‘ छित्वा लिङ्गं वधस्तस्य सकामायाः स्त्रियास्तथेति ’ । अकामतस्तु **मैत्रुनोक्तम्** । ( अ. ११ श्लो.  
 १८८ ) ‘ एतदेव व्रतं कार्यं योषित्सु पतितास्वपि ’ इति । द्वादशवार्षिकमेवार्धकल्पनया कार्यम् ।

यानि पुनर्गुरुतल्पसमानि “ सखिभार्याकुमारीषु स्वयोनिष्वन्त्यजासु च । सगोत्रासु सुतस्त्रीषु  
 ३० गुरुतल्पसमं स्मृतामिति ” प्रतिपादितानि ( श्लो. २३१ ), यानि चातिदिशविषयभूतानि ‘ पितुः  
 स्वसारं मातुश्च मातुलानीं लुषामपि । मातः सपत्नीं भगिनीमाचार्यैतनयां तथा ॥ आचार्येपत्नीं स्वसुतीं  
 गच्छन्तु गुरुतल्पगः ” इति प्रतिपादितानि ( श्लो. २३३ ) तथैकरात्रोद्भवैः कामतोऽभ्यस्तेषु यथा-  
 क्त्वेण षड्वार्षिकं नववार्षिकं च प्रायश्चित्तं विज्ञेयम् । अस्मिन्नेव विषये कामतोऽभ्यन्ताभ्यासे मरणा-

न्तिकम् । तथा च बृहद्यजुः । “ स्तः सिक्त्वा कुमारीषु स्वयोनिष्वन्यजासु च । सपिण्डापत्यदा-  
रेषु प्राणत्यागो विधीयते ” इति । अन्यजाश्चात्र. “ चाण्डालः श्वपचः क्षत्रा सुतो वैदेहिकस्तथा ।  
मागधयोगवौ चैव ससैतऽन्यावसायिनः ” इति मध्यमाङ्गिरोदर्शिता ज्ञातव्याः । न तु ‘ रजकश्चर्म-  
कारश्चेत्यादिप्रतिपादिताः । तेषु लघुप्रायश्चित्तस्योक्तत्वात् ॥

तथा । ( अ. ११ श्लो. १७५ ) “ चाण्डालान्यस्त्रियो गत्वा भुक्त्वा च प्रतिगृह्य च ।  
पतत्यज्ञानतो ब्रिमो ज्ञानात्साम्यं तु गच्छतीति ” चाण्डालादिसाम्यं प्रतिपादयता मनुनाऽपि काम-  
तोऽन्यन्ताभ्यासे मरणान्तिकं दर्शितम् । तथा ह्यज्ञानतश्चाण्डालीगमनाभ्यासे पतत्यतः पतितप्रायश्चित्तं  
द्वादशवार्षिकं कुर्यात् । कामतोऽन्यन्ताभ्यासे चाण्डालैः साम्यं गच्छत्यतो द्वादशवार्षिकाधिकं मर-  
णान्तिकं कुर्यात् । एतच्च बहुकालाभ्यासविषयम् । एकरात्राभ्यासे तु वर्षत्रयम् । यथाह मनुः  
( अ. ११ श्लो. १७८ ) “ यत्करोत्येकरात्रेण वृषलीसिवनाद्भिजः । तस्मैक्षमुग्जपक्षित्यं त्रिभिवर्षै-  
र्व्योहतीति ” । अत्र वृषलीशब्देन चाण्डाल्यभिधीयते । “ चाण्डाली बन्धकी वैश्या रजःस्था या च  
कन्यका । ऊढा या च सगोत्रा स्याद्रूपत्यः पञ्च कीर्तिताः ” इति स्मृत्यन्तरे वृषलीशब्दप्रयोग-  
दर्शनात् । बन्धकी सैरिणी । कथं पुनराभ्यासावगमः । उच्यते । ‘ यत्करोत्येकरात्रेण ’ इत्यन्तसंयोगाप-  
वर्गवाचिन्यास्तृतीयया दर्शनात् । एकरात्रेण चात्यन्तसंयोगो गमनस्याभ्यासं विनाऽनुपपन्न इति गम-  
नाभ्यासोऽवगम्यते । अत एवैकरात्राद्बहुकालाभ्यासविषयं प्रागुक्तं द्वादशवार्षादिगुरुत्वप्रवृत्तातिदेशिकं  
मरणान्तिकं च । यदा पुनर्ज्ञानतोऽज्ञानतो वा चाण्डालाद्याः सङ्कटच्छातिं तदा “ चाण्डालपुल्कसानां  
तु भुक्त्वा गत्वा च योषितम् । कृच्छ्राब्दमाचरेज्ज्ञानादर्शानादैन्द्वद्वयमिति ” यन्मायुक्तं संवत्सरं  
कृच्छ्रानुष्ठानम् । अमत्या चान्द्रायणद्वयं यथाक्रमेण द्रष्टव्यम् ।

‘ स्वयोनिष्वन्यजासु चेत्येकवाक्यसमभिव्याहाराद्भगिन्यादिष्वपीयमेव व्यवस्था वेदितव्या । मर-  
णान्तिकं चात्राग्निप्रवेशनम् । “ जनन्यां च भगिन्यां च स्वसुतायां तथैव च । क्षुषायां गमनं चैव  
विशेषमतिपातकम् ॥ अतिपातकिनस्त्वेते प्रविशेयुर्हुताशनमिति ” कात्यायनस्मरणात् । जनन्यां  
सङ्कटमने भगिन्यादिषु चासङ्कटमने अग्निप्रवेशः इति द्रष्टव्यम् । महापातकस्य जननीगमनस्य तदाति-  
देशविषयभूतातिपातकस्य भगिन्यादिगमनस्य तुल्यत्वायोगात् । यत्तु बृहद्यजुःश्लोकम् । “ चाण्डालीं  
पुल्कसीं स्लेच्छीं क्षुषां च भगिनीं सस्त्रीम् । मातापित्रोः स्वसारं च निक्षिप्तां शरणागताम् ॥ मातुलानीं  
प्रव्रजितां स्वभोजां नृपयोषितम् । शिष्यभार्यां गुरोर्भार्यां गत्वा चान्द्रायणं चरोदिति ” । यच्च बृहद्यजुःश्लोकम् ।  
“ पतितान्यस्त्रियो गत्वा भुक्त्वा च प्रतिगृह्य च । सासोपवासं कुर्वति चान्द्रायणमथापि वेति ” ।  
तद्भयमपि गुरुतल्यातिदेशविषयेषु कामतः प्रवृत्तस्य रेतःशेकादर्वाङ्निवृत्तौ द्रष्टव्यम् । यदपि खर्व-  
षचनम् । “ भक्षिनीं मातुरासां च स्वसारं चान्यमातृजाम् । एता गत्वा स्त्रियो मोहात्तप्तकृच्छ्रं समाचरेत्  
इति ” तदनन्तरोक्त एव विषये अकामतः प्रवृत्तस्य रेतःशेकादर्वाङ्निवृत्तौ द्रष्टव्यम् । यदा पुनरेता  
एव अन्यन्तव्यभिचारीणीगच्छति तदाऽपीदमेव प्रायश्चित्तपुगलं चान्द्रायणतप्तकृच्छ्रात्मकं क्रमेण  
कामतोऽकामतश्च प्रवृत्तौ द्रष्टव्यम् । साधारणस्त्रीषु गुरुणोपभुक्तास्वपि गमने गुरुत्वत्वदोषो नास्ति ।  
‘ जात्युक्तं पारदार्यं च कन्यादूषणमेव च । साधारणस्त्रियो नास्ति गुरुत्वत्वमेव चेति ॥ ”  
व्याप्तस्मरणात् । एवमन्यान्यपि स्मृतिवचनान्युक्ताश्चप्रायश्चित्तप्रतिपात्तिपरान्यन्विष्य विषयव्यवस्थो-  
हनीया ग्रन्थगौरवभयात् लिख्यन्ते ॥ २६० ॥

इति गुरुतल्पप्रायश्चित्तप्रकरणम् ।

एवं ब्रह्महादिमहापातकिंप्रायश्चित्तमभिधायावसरप्राप्तं तत्संसर्गप्रायश्चित्तमाह

### एभिस्तु संवसेद्यो वै वत्सरं सोऽपि तत्समः ।

एभिः पूर्वोक्तैर्ब्रह्महादिभिरेकं संबत्सरं योऽत्यन्तं संवसति सहाचरति सोऽपि तत्समः ।  
‘यो येन सहाचरति स तदीयमेव प्रायश्चित्तं कुर्यादिति’ तदीयप्रायश्चित्तातिदेशार्थं तत्समग्रह-  
णम् । न पुनः पातकत्वातिदेशार्थम् । तस्य ‘यश्च तेः सह संवसेदि’त्युपदेशत एव सिद्धत्वात् ।

अत्र च सत्यप्यतिदेशत्वे कृत्स्नमेव द्वादशवार्षिकं कार्यम् साक्षान्महापातकित्वात्संसर्गिणः ।  
अपिशब्दाच्च केवलमहापातकिसंयोगी तत्समः किं त्वतिपातकिपातक्युपपातक्यादीनां मध्ये यो  
येन सह संसर्गं करोति सोऽपि तत्समः इति तदीयमेव प्रायश्चित्तं कुर्यादिति दर्शयति । अत एव  
**मनुना** सकलं प्रायश्चित्तजातमभिधायाभिहितम् । ( अ. ११ श्लो. १८१ ) “यो येन पतितेनैषां  
१० संसर्गं याति मानवः । स तस्यैव व्रतं कुर्यात्तत्संसर्गविशुद्धये ” इति । चिष्णुनाऽपि सामान्येनोप-  
पातक्यादेनस्विमात्रसंसर्गे तत्प्रायश्चित्तभाक्त्वं दर्शितम् । ‘पापाल्मना येन सह यः संसृज्येत स  
तस्यैव व्रतं कुर्यादिति’ । अत एव **मनुना** सामान्येनैतस्विमात्रप्रतिषेधः कृतः । ( अ. ११ श्लो.  
१८९ ) “ एतस्विभिरनिर्णिकैर्नार्थं कंचित्समाचरोदिति ” । तथा । “ न संसर्गं भजेत्सद्भिः प्रायश्चित्ते  
कृते सतीति ” ।

१५ एतच्च द्वादशवार्षिकादिपतितप्रायश्चित्तं बुद्धिपूर्वसंसर्गविषयम् । “ पतितेन सहोपित्वा जानन्संव-  
त्सरं नरः । मिश्रितस्तेन सोऽब्दान्ते स्वयं च पतितो भवेदिति ’ **देवल्लरमरणात्** । अज्ञानतः संसर्गे  
पुनर्वासिष्णोक्तम् । “ पतितसंप्रयोगे तु ब्राह्मणे यौनेव वा सौवेण वा यास्तेभ्यः सकाशान्मात्रा उप-  
लब्धास्तासां परित्यागतस्तैश्च न संवसेदुदीचीं दिशं गत्वाऽनश्नन्संहिताध्ययनमधीयानः पृतो भवतीति  
विज्ञायते इति ” । “ ब्रह्महा मद्यपः स्तेनस्तथैव गुरुतल्पगः । एते महापातकिनो यश्च तैः सह संव-  
२० सेदिति ” सर्वमनवयम् । तैरिति तृतीयया सर्वनामपरामृष्टब्रह्महादिचतुष्टयसंसर्गिण एव महापातकित्व-  
वचनात्तत्संसर्गिणो न महापातकित्वम् ।

ननु महापातकिसंसर्ग एव महापातकित्वे हेतुर्न ब्रह्महादिविशेषसंसर्गः । तस्य व्यभिचारात् ।  
अतोऽत्र ब्रह्महादिसंसर्गिसंसर्गिणोऽपि महापातकिसंसर्गो विद्यत इति तस्यापि महापातकित्वं स्याच्च  
प्रतिषेधः । उच्यते । स्यादेवं यदि प्रमाणान्तरगम्यं महापातकित्वं स्यात् । शब्देकसमाधिगम्ये तु तस्मा-  
२५ न्नैवं भवितुमर्हतीति । तैरिति प्रकृताविशेषपरामर्शेना सर्वनाम्ना ब्रह्महादिविशेषसंसर्गस्यैव महापातकित्व-  
हेतुत्वस्यावगमितत्वात् । एवं च सति प्रतिषेधाभावोऽप्यहेतुः प्राप्यभावादेव । अतः संसर्गिसंसर्गिणः  
द्विजातिकर्मभ्यो हानिर्न भवति, प्रायश्चित्तं तु भवत्येव ।

न च संसर्गिसंसर्गिणः पातित्याभावे कथं प्रायश्चित्तमिति वाच्यम् । “ एतस्विभिरनि-  
र्णिकैर्नार्थं कंचित्समाचरोदिति ” सामान्येनैतस्विमात्रप्रतिषेधेन महापातकिसंसर्गिसंसर्गस्यापि प्रति-  
३० षिद्धत्वात्पातित्याभावेऽपि युक्तमेव प्रायश्चित्तं । तच्च पादहीनम् । “ यो येन संवसेद्वै सोऽपि



तत्समतामियात् । पादहीनं चरेत्सोऽपि तस्य तस्य व्रतं द्विजः ” इति व्यासोक्तं द्रष्टव्यम् । एवं चतुर्थपञ्चमयोःपि कामतः संसर्गिणोरर्धहीनं त्रिपादोऽनं च द्रष्टव्यम् । अतः साक्षाद्ब्रह्महादिसंसर्गिण एव तदीयप्रायश्चित्ताधिकारो न संसर्गिसंसर्गिण इति सिद्धम् ।

अत्र च ब्रह्महादिषु यद्यपि कामतो मरणान्तिकमुपदिष्टं तथाऽपि संसर्गिणस्तत्रातिदिश्यते । 'स तस्यैव व्रतं कुर्यादिति व्रतस्यैवातिदिशात् । मरणस्य च व्रतशब्दवाच्यत्वाभावात् । अतोऽत्र काम-  
कृतेऽपि संसर्गे द्वादशवार्षिकमकामतस्तु तदर्धम् । संसर्गश्च स्वनिबन्धनकर्मभेदादनेकधा भिद्यते । यथाह  
**वृद्धबृहस्पतिः** । “ एकशय्यासनं पाङ्क्तिर्भाण्डपङ्क्त्यन्तमिश्रणम् । याजनाध्यापने योनिस्तथा च सह-  
भोजनम् ॥ नवधा संकरः प्रोक्तो न कर्तव्योऽधमैः सहेति” । **देवलो**ऽपि । “ संलापस्पर्शनिःश्वाससह-  
यानासनाशनान् । याजनाध्यापनाद्यौनात्पापं संकमते नृणामिति” । एकशय्यासनमेकखट्वासनमेकपाङ्क्ति-  
भोजनमेकभाण्डपचनमन्त्रेण मिश्रणं संसर्गस्तदीयात्रभोजनमिति यावत् । याजनं पतितस्य स्वस्य वा ।  
तेन । अध्यापनं तस्य स्वस्य वा तेन । यौनं तस्मै कन्यादानं तत्सकाशाद्वा कन्यायाः प्रतिग्रहः । सह-  
भोजनमेकामत्रभोजनम् । संलापः संभाषणम् । स्पर्शो गात्रसंमर्दः । निःश्वासः पतितमुखवायुसंपर्कः ।  
सहयानमेकतुरगायारोहणम् । एतेषां मध्ये केन कर्मणा क्रियता कालेन पातित्यमित्यपेक्षायां **बृहद्विषणु-**  
**नोक्तम्** । “ संवत्सरेण पतति पतितेन सहाचरन्नेकयानभोजनासनशयनैर्धौनसौवमुख्यैस्तु संबन्धैः  
सद्य एवेति ।

१५

अत्रैकभोजनमेकपाङ्क्तिभोजनम् । एकामत्रभोजने तु सद्यः पातित्यम् । “ याजनं योनिबंधं स्वा-  
ध्यायं सहभोजनम् । कृत्वा सद्यः पतत्येव पतितेन न संशयः” इति **देवलस्मरणात्** । सौवशब्देन  
याजनमभिधीयते । मुख्यशब्देन मुखभवत्वेनाध्यापनम् । धौनसौवमुख्यैरिति सत्यपि इन्द्रनिर्देशे प्रत्येक-  
मेव तेषां सद्यः पतनहेतुत्वम् । ‘ यः पतितैः सह यौनमुख्यसौवानां संबन्धानामन्यतमं संबन्धं कुर्या-  
त्तस्याप्येतदेव प्रायश्चित्तमिति’ **सुमन्तुस्मरणात्** । एकयानादिचतुष्टयस्य तु समुदितस्यैव पतनहेतुत्वम् । २०  
‘ एकयानभोजनासनशयनैरिति’ इतरेतरयुक्तानां निर्देशात् । प्रत्येकानुष्ठानस्य तु पतनहेतुत्वाभावेऽपि  
दोषहेतुत्वमस्त्येव । “ आसनाच्छयनाद्यानात्संभाषात्सहभोजनात् । संकामन्ति हि पापानि तैलबिन्दुरि-  
वाम्भसीति” । **पराशरवचनेन** निरपेक्षणापि पापहेतुत्वावगमात् । संलापस्पर्शनिःश्वासानां तु यानादि-  
चतुष्टयेनानुषङ्गिकतया समुच्चितानामेव पतनहेतुत्वं न पृथग्भूतानामल्पत्वात् । पापहेतुत्वं पुनरस्त्येव ।  
‘ संलापस्पर्शनिःश्वासेति’ । **देवलवचनस्य** दर्शितत्वात् । अतः संलापादिरहिते सहयानादिचतुष्टये कृते २५  
पञ्चमभागोऽनं द्वादशवार्षिकं प्रायश्चित्तं कुर्यात् । तत्सहिते तु पूर्णम् । एवं च सति “ एभिस्तु संबन्धो  
षै वत्सरं सोऽपि तत्समः ” इति **योगीश्वरवचनमपि** सहयानादिचतुष्टयपरमेव युक्तम् । अतः संलाप-  
दीनां पृथग्यातित्यहेतुत्वं नास्त्यत एव **मनुना** । “ संवत्सरेण पतति पतितेन सहाचरन् । याज-  
नाध्यापनाद्यौनात्र तु यानासनाशनादिति ” यानादिचतुष्टयस्यैव संवत्सरेण पातित्यहेतुत्वमुक्तम् ।  
( अ. ११ श्लो. १८० ) । अत्रासनग्रहणं शयनस्थाप्युपलक्षणम् ।

३०

अत्र च ‘संवत्सरेण पतति पतितेन सहाचरन् । यानासनाशनादिति’ व्यवहितेन संबन्धः ।  
यादृशितविष्णुवचनानुरोधात् । तथा । “ संवत्सरेण पतति पतितेन सहाचरन् । भोजनसनशब्दादि  
कुर्वाणः सार्वकालिकमिति ” वचनाच्च । न चानन्वयदोषः । यानासनाशनादिहेतोरचरन्नाथार्थं कुर्व-

भिति भेदविवक्षया संबन्धोपपत्तेः । यथा एतया पुनराधेयसंमितयेष्टेति । यद्वा । आचरभिति शब्दा हेत्वर्थस्य गमितत्वात् । यानासनाशनादिति द्वितीयार्थे पञ्चमी । याजनाध्यापनाद्यौनाच तु संबन्धेण पतति किंतु सद्य एव । प्राचीनवचननिचयानुरोधादेव । अतो यौनाद्विचतुष्टयेन सद्यः पतति यानाद्विचतुष्टयेन तु संबन्धेन निरन्तराभ्यासेनेति युक्तं 'वत्सरं सोऽपि तत्समः' इति । अत्यन्तसंयोगवाचिन्या द्वितीयाया १५ दर्शनादन्तरितदिवसगणना कार्या । यथा षष्ठ्यधिकशतत्रयदिवसव्यापित्वं संसर्गस्य भवति ततो न्यूनं तु न पतितप्रायश्चित्तं किं त्वन्यदेव । यथाह पराशरः ।

“संसर्गमाचरन्विप्रः पतितादिष्वकामतः । पञ्चाहं वा दशहं वा द्वादशहमथापि वा ॥

“मासार्थं मासमेकं वा मासत्रयमथापि वा । अर्द्धार्धमेकमब्दं वा भवेदूर्ध्वं तु तत्समः ॥

“त्रिरात्रं प्रथमे पक्षे द्वितीये कृच्छ्रमाचरन् । चरेत्सान्तपनं कृच्छ्रं तृतीये पक्षे एव तु ॥

१० “चतुर्थे दशरात्रं स्यात्पराकः पञ्चमे ततः । षष्ठे चान्द्रायणं कुर्यात्सप्तमे त्वैन्दवद्वयम् ॥

“अष्टमे च तथा पक्षे षण्मासान्कृच्छ्रमाचरोदिति” ॥

कामतः संसर्गं पुनर्विशेषः स्मृत्यन्तरेऽभिहितः । सुमन्तुः । “पञ्चाहे तु चरेत्कृच्छ्रं दशहे तप्तकृच्छ्रकम् । पराकस्त्वर्धमासे स्यान्मासे चान्द्रायणं चरोदिति” ॥ “मासत्रये प्रकुर्वीत कृच्छ्रं चान्द्रायणोत्तरम् । षण्मासिके तु संसर्गे कृच्छ्रं त्वर्द्धार्धमाचरेत् ॥ संसर्गे त्वाब्दिके कुर्यादब्दं चान्द्रायणं नरः ” इति । अत्र चाब्दिके संसर्गे इति किञ्चिन्नून इति द्रष्टव्यम् । पूर्णे तु वसरे मन्वादिभिर्द्वादशवार्षिकस्मरणात् । यत्तु बार्हस्पत्यं वचनम् । “षण्मासिके तु संसर्गं याजनाध्यापनादिना । एकत्रासनशय्याभिः प्रायश्चित्तार्धमाचरोदिति ” । याजनाध्यापनयानैकपात्रभोजनानां षण्मासात्पातित्यवचनमेतदकामतोऽत्यन्तापदि पञ्चमहायज्ञादिप्राये याजनेऽङ्गाध्यापने दुहितृभगिनीव्यतिरिक्ते च योनिंसंबन्धे द्रष्टव्यम् । प्रकृष्टयाजनादिभिः सद्यः पातित्यस्योक्तत्वात् ।

१० एतद्दिग्वलम्बनेनैव दुहितृभगिनीघ्नषागाम्यतिपातकिसंसर्गिणां कामतो नववार्षिकम् , अकामतः सार्धचतुर्वार्षिकं कल्पनीयम् । सखिपितृव्यदारादिगामिपातकिसंसर्गिणां कामतः षड्वार्षिकमकामतत्त्रैवार्षिकम् । अथोपपातक्यादिसंसर्गिणामपि कामतस्तदीयमेव त्रैमासिकमकामतोऽर्धमित्यूहनीयम् , पुरुषवत्स्त्रीणामपि महापातक्यादिसंसर्गात्पातित्यमाविशिष्टम् । यथाह शौनकः । “ पुरुषस्य यानि पतननिमित्तानि स्त्रीणामपि तान्येव । ब्राह्मणी हीनवर्णसेवायामधिकं पततीति ” । अतस्तासामपि २५ महापातकिप्रभृतीनां मध्ये येन सह संसर्गस्तदीयमेव प्रायश्चित्तमर्धकृत्या योजनीयम् । एवं बालबुद्धातुराणामपि कामतोऽर्धमकामतः पादः । तथाऽनुपनीतस्यापि बालस्य कामतः पादोऽकामतस्तर्द्धमि-त्येषा दिक् ॥

पतितसंसर्गप्रतिषेधेन प्रतिषिद्धस्य यौनसंबन्धस्य कृत्विप्रतिप्रसवमाह

कन्यां समुद्ब्रहेदेषां सोपवासांमर्किकनाम् ॥ २६१ ॥

१० एषां पतिताम् कन्यां पतितावस्थायामुत्पन्नां सोपवासां कृतसंसर्गकालोचितप्रायश्चित्ता-मर्किकनामगृहीतवक्त्रालङ्कारादिपितृधनामुद्ब्रहेत् । ‘कन्यां समुद्ब्रहेदिति’ वदन्त्वयमेव कन्यां त्यक्त-पतितसंसर्गां समुद्ब्रहेत् पुनः पतितहस्तात्पतिगृह्णीयादिति दर्शयति ।

एवं च सति पतितयौनसंसर्गप्रतिषेधविरोधोऽपि परिहृतो भवति । अयं चार्थो बृहन्नारीतेन स्पष्टीकृतः । “पतितस्य तु कुमारिं विवन्नामहोरात्रोपोषितां प्रातः शुक्लेनाहतेन वासाऽऽच्छादितानां ‘नाह-  
मेतेषां न भूयैत’ इति निरुच्चैरभिदधानां तीर्थे स्वगृहे वोद्वहोदिति” । तथा ‘एषां कन्यां समुद्वहोदिति’  
वचनात्स्त्रीव्यतिरिक्ततदीयापत्यस्य संसर्गानर्हतां दर्शयति । अत एव वसिष्ठः ( अ. १३ सू. ५१-५३ ) । ‘ पतितेनोत्पन्नः पतितो भवति अन्यत्र स्त्रियाः । सा हि परगामिनी । तामरिक्था-  
मुद्वहोदिति’ ॥ २६१ ॥

इति संसर्गप्रायश्चित्तप्रकरणम् ।

निषिद्धसंसर्गप्रसङ्गान्निषिद्धसंसर्गोत्पन्नप्रतिलोमवधे प्रायश्चित्तमाह

### चान्द्रायणं चरेत्सर्वानवकृष्टान्निहत्य तु ।

अवकृष्टाः । सूतमागधादयः प्रतिलोमोत्पन्नास्तेषां प्रत्येकं हनने चान्द्रायणम् । तथा च शङ्खः । ‘सर्वेषामवकृष्टानां वधे प्रत्येकं चान्द्रायणमिति’ । यद्वाऽङ्गिरसोक्तम् । ‘सर्वान्यजानां गमने भोजने संप्रमापणे । पराक्रेण विशुद्धिः स्यादित्याङ्गिरसभाषितमिति’ पराकं कुर्यात् । तत्र कामतः सूतादिवधे चान्द्रायणम् । अकामतस्तु सूतवधे पराकः । वैदेहकवधे पादोनः । चाण्डालवधे द्विपादः । मागधवधे पादोनः पराकः । क्षत्तरि द्विपादः । आयोगवे च पादद्वयम् । अनयैव दिशा चान्द्रायण-  
स्यापि तारतम्यं कल्प्यम् । यत्तु ब्रह्मगर्भवचनम् । “ प्रतिलोमप्रसूतानां स्त्रीणां मासावधिः स्मृतः । १० अन्तरप्रभवानां च सूतादीनां चतुर्द्विषाडिति ” तदावृत्तिविषयम् । तत्र सूतवधे षणमासाः, वैदेहकवधे चत्वारः, चाण्डालवधे द्वाविति योग्यतयाऽन्वयः । तथा मागधवधे चत्वारः, क्षत्तरि द्वैमासिकं, आयोगवे च द्वैमासिकमिति व्यवस्था ॥

नैमित्तिकव्रतानां जपादिसाध्यत्वाद्द्विषाविराहिणां च शुद्रादीनां तदनुपपत्तेराज्यावे-

क्षणदिसाध्येष्विवान्धानामाधिकारमाशङ्क्याह

२०

### शूद्रोऽधिकारहीनोऽपि कालेनानेन शुध्यति ॥ २६२ ॥

यद्यपि शूद्रो जपाधिकारहीनस्तथाऽप्यनेन द्वादशवार्षिकादिकालसंपाद्येन व्रतेन शुध्यति । शूद्रग्रहणं स्त्रीणां प्रतिलोमजानां चोपलक्षणम् । यद्यपि तस्य गायत्र्याद्विजपासंभरतथाऽपि नमस्कार-  
मन्त्रजपो भवति । अत एव स्मृत्यन्तरेऽभिहितम् । “ उच्छिष्टं चास्य भोजनमनुज्ञातोऽस्य नम-  
स्कारो मन्त्रः ” इति । यद्वा वचनबलाज्जपादिरहितमेव व्रतं कुर्यात् । “ तस्माच्छूद्रं समासाव सदा १५  
धर्मपथे स्थितम् । प्रायश्चित्तं प्रदातव्यं जपहोमविवाजितामि”त्यङ्गिरःस्मरणात् । तथाऽपरमपि तेनै-  
वोक्तम् । “ शूद्रः कालेन शुध्येत गोब्राह्मणहिते रतः । दानैर्वाऽप्युपवासैर्वा विजशुश्रूषया तथेति ” ।  
यत्तु मानवम् । ( अ. ३ श्लो. ८० ) “ न चास्योपदेशेद्धर्मं न चास्य व्रतमादिशेदिति ” शूद्रस्य  
व्रतोपदेशनिषेधपरं वचनं तदनुपसन्नशूद्राभिप्रायम् । यद्यपि स्मृत्यन्तरेऽवचनम् । “ कृच्छ्राण्येतानि

कार्याणि सदा वर्णत्रयेण तु । कृच्छ्रेष्वेतेषु शूद्रस्य नाधिकारो विधीयते ” इति तत्काम्यकृच्छ्राभि-  
मयम् । अतः स्त्रीशूद्रयोः प्रतिलोमजानां च त्रैवर्णिकवत् व्रताधिकार इति सिद्धम् । यत्तु **मौल्यम-**  
**वचनम् ।** ( अ. ४ सू. २० ) “ प्रतिलोमा धर्महीना ” इति तदुपनयनादिविशिष्टधर्मा-  
भिप्रायम् ॥ २६२ ॥

इति पञ्चमहापातकशायश्रिसप्रकरणम् ।

महापातकादिपञ्चकमध्ये महापातकानिपातकानुपपातकप्रायश्चित्तान्युक्त्वाऽधुनोपपातक-  
प्रायश्चित्तानि व्याचक्षाणः पाटमकप्राप्तं गोबधप्रायश्चित्तं तावदाह

**पञ्चगव्यं पिबेद्गोघ्नो मासमासीत संयमः ।**

**गोष्ठेशयो गोऽनुगामी गोप्रदानेन शुध्यति ॥ २६३ ॥**

१७ **कृच्छ्रं चैवातिकृच्छ्रं च चरेद्वाऽपि समाहितः ।**

**दद्याच्चिरान्नं चोपोष्य वृषभैकादशस्तु गाः ॥ २६४ ॥**

गां हन्तीति **गोघ्नः** । मूलविभुजादित्वात्कप्रत्ययः । असौ **मासं** समाहित **आसीत** । किं  
कुर्वन्पञ्च तानि गव्यानि गोमूत्रगोमयक्षीरदधिवृतानि यथाविधि मिश्रितानि पिबन् । आहारान्तरपरि-  
त्यागेन भोजनकार्ये तस्य विधानात् । तथा **गोष्ठेशयः** । प्रासशयनानुवादेन गोष्ठविधानेन दिवा च  
१९ **स्वापप्रतिषेधाद्वात्रौ** गोशालायां शयानः । गा अनुगच्छति तदस्य व्रतमिति **गोऽनुगामी** । व्रते  
णिनिः । अतश्च यासां गोष्ठे शेते सन्निधानात्ता एव गाः प्रातर्वनं विचरन्तीरनुगच्छेत् । अनुगच्छेदिति  
वचनाद्यदा ता गच्छन्ति तदैव स्वयमनुगच्छेद्यदा तु तिष्ठन्त्यासते वा तदा पञ्चाह्नमनस्याशक्यकरण-  
त्वात्स्वयमपि तिष्ठेदासीत वेति गम्यते । अनुगमनविधानादेव ताभिः सायं गोष्ठं व्रजन्तीभिः सह गोष्ठ-  
प्रवेशोऽप्यर्थसिद्धः ।

२० एवं कुर्वन्मासान्ते **गोप्रदानेन** एकां गां दत्त्वा तावता शान्नार्थस्य संपत्तेर्गोहत्यायाः **शुध्यती-**  
**त्येकं** व्रतम् । मासं गोष्ठेशयो गोऽनुगामीत्यनुवर्तते । पञ्चगव्याहारस्य तु निवृत्तिः कृच्छ्रविधानादेव ।  
अतश्च मासं निरन्तरं कृच्छ्रं समाहितश्चरोदित्यपरम् । अत एव **जाबालेन** मासं प्राजापत्यस्य पृथक्  
प्रायश्चित्तमुक्तम् । “ प्राजापत्यं चरेन्मासं गोहन्ता चेदकामतः । गोहितो गोऽनुगामी स्याद्गोप्रदानेन  
शुध्यतीति ” । अतिकृच्छ्रं वा तथैव समाचरोदित्यन्यत् । कृच्छ्रातिकृच्छ्रयोरैकक्षणमुत्तरत्र वक्ष्यते ।

२५ अथवा त्रिरात्रमुपवासं कृत्वा वृषभ एकादशो यासां गवां ता दद्यादिति व्रतचतुष्टयम् । तत्रा-  
कामकृते जातिमात्राह्नणस्वामिकगोमात्रवधे उपवासं कृत्वा वृषभैकादशगोदानसहितस्त्रिरात्रोपवासो  
दृश्यः । विशिष्टस्वामिकाया विशिष्टगुणवत्याश्च वधे गुरुप्रायश्चित्तस्य वक्ष्यमाणत्वात् । क्षत्रियसम्बन्धि-  
न्यास्तु तादृग्धिषे व्यापादने मासं पञ्चगव्याशित्वं मृथमं प्रायश्चित्तम् । अत्र मासपञ्चगव्याज्ञानस्यातिस्वल्प-  
त्वात्तन्मासोपवासतुल्यत्वम् । ततश्च षड्भिः षड्भिरुपवासैरेकैकप्राजापत्यकल्पनया पञ्चकृच्छ्राणां प्रत्याज्ञायै

पञ्च धेनवो मासान्ते च दीयमाना गौरैकेति षट् धेनवो भवन्तीति वृषभैकादशगोदानसहितत्रिरात्रवता-  
हृषीयस्त्वम् ।

कथं पुनर्ब्राह्मणगवीनां गुरुत्वम् ? । 'देवब्राह्मणराज्ञां तु विज्ञेयं ब्रह्ममुत्तमामिति' नारदेन  
तद्ब्रह्मस्योत्तमत्वाभिधानात् । गोषु ब्राह्मणसंस्थास्विति दण्डभूयस्त्वदर्शनाच्च । वैश्यसंबन्धिन्ध्यास्तु तादृ-  
ग्विधे व्यापादने मासमतिकृच्छ्रं कुर्यात् । अतिकृच्छ्रे त्वाद्ये त्रिरात्रत्रये पाणिपुराब्जभोजनमुक्तम् । अन्त्ये  
त्रिरात्रेऽनशनम् । अतोऽतिकृच्छ्रधर्मेण मासव्रते क्रियमाणे षड्रात्रमुपवासो भवति । चतुर्विंशत्यहे च  
पाणिपुराब्जभोजनम् । ततश्च कृच्छ्रप्रत्याग्नयकल्पनया किञ्चिद्व्यूनं धेनुपञ्चकं भवतीति पूर्वस्माद्गतद्वया-  
हृषिष्ठत्वेन वैश्यस्वामिकगोवधविषयता युक्ता ।

तादृश एव विषये शूद्रस्वामिकगोहत्यायां मासं प्राजापत्यव्रतं द्वितीयम् । तत्र च सार्धप्राजापत्य-  
द्वयात्मकेन प्रत्याग्नयेन किञ्चिदधिकं धेनुद्वयं भवतीति पूर्वभ्यो लघुतमत्वाच्छूद्रविषयतोचिता । अथ  
चेतव्याश्वित्तचतुष्टयं साक्षात्कर्त्रेणुग्राहकप्रयोजकानुमन्तुषु गुरुलघुभावतारतम्यापेक्षया पूर्वैक एव विषये  
योजनीयम् । यत्तु वैष्णवं व्रतत्रयम् । "गोम्रस्य पञ्चगव्येन मासमेकं पलत्रयम् । प्रत्यहं स्यात्पराको  
वा चान्द्रायणमथाऽपि वेति" । यच्च काश्यपीयम् । "गां हत्वा तच्चर्मणा प्रावृतो मासं गोष्ठेशय-  
स्त्रिवणमन्नायी नित्यं पञ्चगव्याहारः" इति । यच्च शातातपीयम् । "मासं पञ्चगव्याहारः" इति तत्प-  
ञ्चकमपि याज्ञवल्कीयपञ्चगव्याहारसमानविषयम् । यच्च शङ्खप्रचेतोभ्यामुक्तम् । "गोम्रः पञ्चगव्या-  
हारः पञ्चविंशतिरात्रमुपवसेत्साशिवं वपनं कृत्वा गोचर्मणा प्रावृतो गाश्चानुगच्छन् गोष्ठेशयो गां च  
दद्यादिति" । एतच्च याज्ञवल्कीयमासातिकृच्छ्रव्रतसमानविषयम् । दद्यान्निरात्रं चोपोष्येत्येतद्विषयमेवात्य-  
न्तगुणिनो हन्तुर्वेदितव्यम् । अत्रैव विषयं पञ्चगव्याशक्तस्य तु द्वितीयं काश्यपीयं 'मासं पञ्चगव्येनेति,  
प्रतिपाद्य 'पष्ठे काले पयोपेक्षो वा गच्छन्तीष्वनुगच्छेत्सु सुलोपविष्टासु चोपविशेनातिष्ठवं गच्छेन्नाति-  
विषमेणावतारयेन्नात्योदके पाययेदन्ते ब्राह्मणान्भोजयित्वा तिलधेनुं दद्यादिति' द्रष्टव्यम् । अत्राप्य-  
शक्तस्य 'गोम्रो मासं यवाग्रं प्रसूतितन्दुलशृतां भुञ्जानो गोभ्यः प्रियं कुर्वन् शुभ्यतीति' पैठिनसिनोक्तं  
वेदितव्यम् ।

यत्तु सौमन्तम् । 'गोम्रस्य गोप्रदानं गोष्ठे शयनं द्वादशरात्रं पञ्चगव्यप्राशनं गवानुगमनं  
चेति', यच्च संवर्तेनोक्तम् । "सकुयावकभैक्षाशी पयो दधि घृतं सकृत् । एतानि क्रमशोऽश्रीयान्मासार्थं  
सुसमाहितः ॥ ब्राह्मणान्भोजयित्वा तु गां दद्यादात्मशुद्धये" इति, यच्च बार्हस्पत्यम् । 'द्वादश-  
रात्रं पञ्चगव्याहारः' इति, तत्रितयमपि याज्ञवल्कीयमासप्रजापत्येन समानविषयं मृतकल्पगोहत्या-  
विषयं वा विषमप्रदेशत्रासेन जनितव्याधितो मरणविषयं वा वेदितव्यम् । तदिदं सर्वं प्राश्नक-  
कामविषयम् ।

यदा पुनरीदृग्विधामविशिष्टविषमस्वामिकामविशिष्टां गां कामतः प्रमापयति तदा मनुना मासं  
यवाग्रूपानं, मासद्वयं हविष्येण चतुर्थकालभोजनं, मासत्रयं वृषभैकादशगोदानयुक्तं शाकादिना वर्तनमिति  
व्रतत्रितयमाज्ञातम् । यथाह ( अ. ११ श्लो. १०८-११६ )

"उपपातकसंयुक्तो गोम्रो मासं यवान्पिबेत् । कृतवापो वसेद्गोष्ठे चर्मणाद्रेंण संवृतः ॥

"चतुर्थकालमश्रीयादक्षारलवणं मितम् । गोमूत्रेण चरेत्त्रात्रं द्वौ मासौ नियतेन्द्रियः ॥

- “दिवाऽनुगच्छेसा गास्तु तिष्ठन्धूर्ध्वं रजः पिबेत् । शुश्रूषित्वा नमस्कृत्वा रात्रौ वीरासनं वसेत् ॥  
 “तिष्ठन्तीष्वनुतिष्ठेत्तु व्रजन्तीष्वप्यनुव्रजेत् । आसीनासु तथाऽऽसीनो नियतो वीतमस्तरः ॥  
 “आतुरामभिशास्तां वा चौरव्याघ्रादिभिर्भयैः । पतितां पङ्कलग्नां वा सर्षोपायैर्विमोचयेत् ॥  
 “उष्णे वर्षति शीते वा मारुते वाति वा भृशम् । न कुर्वीतात्मनस्त्राणं गोरकृत्वा तु शक्तिः ॥  
 ५ “आत्मनो यदि वाऽन्येषां गृहे क्षेत्रेऽथवा खले । भक्षयन्तीं न कथयेत्पिबन्तं चैव वत्सकम् ॥  
 “अनेन विधिना यस्तु गोघ्नो गा अनुगच्छति । स गोहत्याकृतं पापं त्रिभिर्मासैर्व्यपोहाति ॥  
 “वृषभैकादशा गाश्च दद्यात्सुचरितव्रतः । अविद्यमाने सर्वस्वं वेदविद्भ्यो निवेदयेत्” ॥ इति ॥

एतन्नितययाज्ञवल्कीयमासप्राजापत्यमासपञ्चगव्याशनवृषभैकादशगोदानयुक्त्रिरात्रोपवासरूप-  
 व्रतत्रितयविषयं यथाक्रमेण द्रष्टव्यम् । यत्त्वाङ्गिरसा मानवेतिकर्तव्यतायुक्तं त्रैमासिकभिधायधिक-  
 १० भभिहितम् । ‘अक्षारलवणं रुक्षं षष्ठे कालेऽस्य भोजनम् । गोमतीं वा जपेद्द्विचामोङ्कारं वेदमेव च ॥  
 व्रतवद्धारयेद्दण्डं समन्त्रां चैवं मेखलामिति’ तन्मानवविषयम् ।

- एवं पुष्टितारुण्यादिकिञ्चिद्गुणातिशययोगिन्यां द्रष्टव्यम् । “अतिबालामतिकृशामतिवृद्धां च रोगि-  
 णीम् । हत्वा पूर्वविधानेन चरेदर्धं व्रतं द्विजः” इति पुष्टितारुण्यादिरहितायां गन्धर्वप्रायश्चित्तदर्श-  
 नात् । यदा तु याज्ञवल्कीयमासातिकृच्छ्रव्रतनिमित्तभूतां गामविशिष्टस्वामिकां जातिमात्रयोगिनीं  
 १५ कामतो व्यापादयति तदा ‘विहितं स्यादकामानां कामात्तद्विगुणं चरेदिति’ न्यायेन पूर्वोक्तमेवा-  
 कामविहितं मासातिकृच्छ्रव्रतं द्विगुणं कुर्यात् । यत्तु **हारीतेन** । ‘गोव्रतस्त्वर्ध्ववालं परिधायेत्या-  
 दिना मानवीमितिकर्तव्यतामभिधायोक्तम् । ‘वृषभैकादशाश्च गा दत्त्वा त्रयोदशे मासे पूतो भवतीति’ त  
 त्स्ववन्स्थश्रोत्रियगोवधे अकामकृते द्रष्टव्यम् । यत्तु **वसिष्ठेन** (अ. २१।१८।२२) । “गां चेद्द-  
 न्यात्तस्याश्रमर्षणाऽद्रेण परिवेष्टितः षण्मासान् कृच्छ्रतप्तकृच्छ्रावातिष्ठेद्वृषभवेहतौ दद्यादिति” षण्मासिकं  
 २० कृच्छ्रतप्तकृच्छ्रातुष्ठानमुक्तम् । यदपि **वेबलेन** । ‘गोव्रतः षण्मासांस्तच्चर्मपरिवृतो गोव्रजनिवासी गोभिरेव  
 सह चरन् प्रमुच्यते’ इति तत् इयमपि **हारीतीयेन** समानविषयम् । तत्रैव कामकारकृते **कात्यायनीयं**  
 त्रैवार्षिकम् । “गोव्रतस्त्वर्ध्ववालं वसेद्गोष्ठेऽथवा पुनः । गाश्चानुगच्छेत्सततं मौनी वीरासनादिभिः ॥  
 वर्षशीतातपक्लेशवह्निपङ्कभयादितः । मोक्षयेत्सर्वयत्नेन पूयते वत्सरौस्त्रिभिरिति” द्रष्टव्यम् । यच्च **शाङ्गं**  
 त्रैवार्षिकम् । “पादं तु शूद्रहृत्यायामुदक्यागमने तथा । गोवधे च तथा कुर्यात्परस्त्रीगमने तथा ॥” इति,  
 २५ तदपि कात्यायनीयव्रतसमानविषयम् ।

यत्तु **यन्नेनाङ्गिरसीमितिकर्तव्यतामभिधाय** “गोसहस्रं शतं वाऽपि दद्यात्सुचरितव्रतः । अविद्य-  
 माने सर्वस्वं वेदविद्भ्यो निवेदयेदिति” गोसहस्रयुक्तं गोशतयुक्तं च द्वैमासिकं व्रतद्वयमभिहितम् ।  
 तत्र यदा स्ववन्स्थश्रोत्रियातिदुर्गतवह्नुकुटुम्बब्राह्मणसंबन्धिनीं कपिलां कमङ्गभूतां गर्भिणीं बहुक्षीर-  
 तरुणमादिगुणशालिनीं निर्गुणो धनवान्सप्रयत्नं खड्गादिना व्यापादयति तदा गोसहस्रयुक्तं द्वैमासिकं  
 ३० कुर्यात् । “गर्भिणीं कपिलां दोग्ध्रीं होमधेनुं च सुव्रताम् । खड्गादिना घातयित्वा द्विगुणं व्रतमाचरेत् ॥”  
 इति विशिष्टायां गवि **बार्हस्पत्ये** प्रायश्चित्तविशेषदर्शनात् ॥ अत एव **प्रचेतसा** । ‘स्त्रीगर्भिणी-  
 गोगर्भिणीबालवृद्धवधेषु भूयाह भवतीति’ । ईदृग्विधमेव गोवधमभिसंधाय ब्रह्महत्याव्रतमतिविष्टम् । द्वितीयं तु  
 याम्यं गोशतदानयुक्तं द्वैमासिकं व्रतं कात्यायनीयव्रतविषये धनवतो द्रष्टव्यम् । यत्तु **गौतमेन**

( अ. २२ सू. १५ ) । 'वृषभैकगोशतदानसमुच्चितं त्रैवार्षिकं प्राकृतं ब्रह्मचर्यं वैश्यवधेऽभिधाय गोवधेऽतिदिष्टम् । 'गां च हत्वा वैश्यवदिति' । ( सू. १८ )

एतच्च त्रैवार्षिकव्रतप्रत्याग्रायभूतनवातिधेनुभिः सार्धं वृषभैकशता गावो नवन्वूनं द्विशतं भवतीति गोसहस्रयुक्तद्वैमासिकव्रताभ्युनत्वात्पूर्वोक्तविषये एव कामतो वधे । यद्वा तत्रैव विषये गर्भरहितायाः कामतो वधे द्रष्टव्यम् । तादृग्विधया एव गर्भरहितायास्त्वकामतो हननेऽपि कात्यायनीयमेव त्रैवार्षिकं कल्प्यम् । यत्तु **यमेनोक्तम्** ।

“काष्ठलोष्टाश्मभिर्गावः शस्त्रैर्वा निहता यद्दि । प्रायश्चित्तं कथं तत्र शस्त्रेऽशस्त्रे विधीयते ॥

“काष्ठे सान्तपनं कुर्यात्प्राजापत्यं तु लोष्टके । तप्तकृच्छ्रं तु पाषाणे शस्त्रे चाप्यतिकृच्छ्रकम् ॥

“प्रायश्चित्ते ततश्चीर्णे कुर्याद्ब्राह्मणभोजनम् । त्रिंशद्गा वृषभं चैकं दद्यात्तैभ्यश्च दक्षिणामिति ” ॥

तत्पूर्वोक्तगोसहस्रशतादिदानत्रैवार्षिकादिव्रतविषयेष्वेव काष्ठादिसाधनविशेषजनितवधनिमित्तसान्तपनादि-<sup>१०</sup> पूर्वकत्वप्रतिपादनपरं न तु निरपेक्षं लघुत्वाद्भवत्यस्य ।

तथा वयोविशेषादपि प्रायश्चित्तविशेष उक्तः । “अतिवृद्धामतिकृशामतिबालां च रोगिणीम् । हत्वा पूर्वविधानेन चरेदर्धव्रतं द्विजः ॥ ब्राह्मणान्भोजयेच्छकत्या दद्याद्धेमतिलास्तथेति ” ॥ नीरोगादिवधे यद्विहितं तस्यार्धम् ॥ **बुद्धत्प्रचेतसाऽप्यत्र** विशेष उक्तः । “एकवर्षं हते वत्से कृच्छ्रपादो विधीयते । अत्रुद्धिपूर्वं पुंसः स्याद्विपादस्तु द्विहायने । त्रिहायने त्रिपादः स्यात्प्राजापत्यमतः<sup>१५</sup> परमिति ” ॥

तथा गर्भिण्या वधे यदा गर्भोऽपि निहतो भवति तदा 'प्रतिनिमित्तं नैमित्तिकमावर्तते' इति न्यायेनाविशेषेण द्विगुणव्रतप्राप्तौ **षट्त्रिंशन्मते** विशेष उक्तः । “पाद उत्यन्नमात्रे तु द्वौ पादौ वृढतां गते । पादोनं व्रतमुद्दिष्टं हत्वा गर्भमचेतनम् । अङ्गप्रत्यङ्गसंपूर्णे गर्भे चेतःसमन्विते । द्विगुणं गोव्रतं कुर्यादेषा गोव्रस्य निष्कृतिरिति ” ॥

बहुकर्तृके तु हनने **संवर्तापस्तम्बौ** विशेषमाहतुः । “एका चेद्बहुभिः काचिद्वैवाभ्यामापादिता काचित् । पादं पादं तु हत्यायाश्चरेयुस्ते पृथक्पृथगिति ” । यादृग्विधगोहत्यायां यद्भवत्प्रतिदिष्टं तत्पादं प्रत्येकं कुर्युर्वेचनात् । एका चेदित्युपलक्षणमित्यतो बहुभिर्द्वयोर्बहूनां च व्यापादने प्रतिपुरुषं पादद्वयं पादोनं वा कल्पनीयम् । एतच्चाकामतो वधे द्रष्टव्यम् । 'देवादिति' विशेषणोपादानात् । कामकारे तु बहूनामपि प्रत्येकं कृत्स्नदोषसंबन्धात्कृत्स्नव्रतसंबन्धो युक्तः । सन्निगामिव प्रतिपुरुषं कृत्स्नव्यापारसमायात् ।<sup>२५</sup> “एकं व्रतं बहूनां तु यथोक्ताद्विगुणो दमः” इति प्रत्येकं दण्डद्वैगुण्यदर्शनाच्च ।

यदा त्वेकेनैव बन्धनादिव्यापारेण बहवो गावो व्यापादितास्तत्र **संवर्तापस्तम्बौ** विशेषमाहतुः । “व्यापचानां बहूनां तु रोधने बन्धने तथा । भिषक्त्रिभ्योपचारे च द्विगुणं गोव्रतं चरेदिति ” । बहुष्वपि व्यापनेषु न प्रतिनिमित्तं नैमित्तिकानुष्ठानं, नापि तन्त्रेण, किंतु वचनबलाद्विगुणमेव । तथा भिषगपि विरुद्धौषधदानेनैकस्या अप्यकामतो व्यापादने द्विगुणं गोव्रतं कुर्यात् । भिषव्यतिरिक्तस्य<sup>३०</sup> केवलं उपकारार्थं प्रवृत्तस्य त्वकामतः प्रतिङ्कलौषधदाने **व्यास** आह । “औषधं लवणं चैव पुण्यार्थ-

मपि भोजनम् । अतिरिक्तं न दातव्यं काले स्वल्पं तु दापयेत् ॥ अतिरिक्ते विपत्तिश्चेत्कृच्छ्रपादो विधीयते ॥ इति ॥ यत्पापस्तम्बेनोक्तम् । “पादमेकं चरेद्रोधे द्वौ पादौ बन्धने चरेत् । योजने पादहीनं स्याच्चरेत्सर्वं निपातने ॥ इति । तद्व्यवहितव्यापारिणो निमित्तकर्तुर्विज्ञेयम्, न साक्षात्कर्तुः । साक्षात्कर्तुर्निमित्तिनोश्च भेदस्तेनैव दर्शितः । “पाषाणैर्लङ्कुटैर्वाऽपि शस्त्रेणान्येन वा बलत् । निपा-  
५ तयन्ति ये गास्तु कृत्स्नं कुर्युर्वतं हि ते ॥ तथैव बाहुजङ्घोरुपाश्वर्ध्नीवाङ्घ्रिमोटनैरिति ॥”

एतदुक्तं भवति । पाषाणखड्गादिभिर्धीवामोटनादिना वा येऽङ्गानि पातयन्ति ते साक्षाद्दन्तार-  
स्तेष्वेव कृत्स्नं प्रायश्चित्तम् । ये तु व्यवहितरोधबन्धादिव्यापारयोगिनस्ते निमित्तिनस्तेषां न कृत्स्नवत्-  
संबन्धः किंतु तदवयवैरेव पादद्विपादादिभिरिति । तत्र च रोधादिना व्यवहितव्यापारत्वाविशेषेऽपि  
वचनात्कचित्पादः क्वचिद्विपादः पादोऽनं क्वचिदिति युक्तम् । अत्राह **पराशरः** “गवां बन्धनयोक्तेस्तु  
१० भवेन्मृत्युरकामतः । अकामकृतपापस्य प्राजापत्यं विनिर्दिशेत् ॥ प्रायश्चित्ते ततश्चीर्णं कुर्याद्ब्राह्मणभोजनम् ।  
अनङ्गुत्सहितां गां च दद्याद्विप्राय दक्षिणामिति ॥”

अयं च प्राजापत्यो यदि रोधादिकं कृत्वा तज्जन्यप्रमादपरिजिहीर्षया प्रत्यवेक्षमाण आस्ते  
तदा द्रष्टव्यः । अकामकृतपापस्येति विशेषणोपादानात् । यदा तु न प्रमादसंस्मरणं करोति तदा  
“पादमेकं चरेद्रोधे द्वौ पादौ बन्धने चरेत् । योजने पादहीनं स्याच्चरेत्सर्वं निपातने ॥ इत्यङ्घ्रिसोक्तं  
१५ त्रैमासिकपादं क्वचिदधिकं वा विशत्यहर्गोषधमृतं कुर्यात् ॥ आपस्तम्बेनापि विशेष उक्तः ।  
“अतिदाहातिवाहाभ्यां नासिकाच्छेदने तथा । नदीपर्वतसंरोधे मृते पादोऽनमाचरेदिति ॥ लक्षण-  
मात्रोपयोगिनि तु दाहे न दोषः । “अन्यत्राङ्गुलक्ष्याभ्यां वाहने मोचने तथा । सायं संगोपनार्थं च न  
दुष्येद्रोधबन्धने ॥ इति **पराशरस्मरणात्** । अङ्गुलं स्थिरचिह्नकरणम् । लक्षणं साम्प्रतोपलक्षणम् ।  
वाहने शास्त्रोक्तमार्गेण रक्षणार्थमपि नालिकेरादिभिर्बन्धने भवत्येव दोषः ।

२० “न नालिकेरेण न शाणवालैर्न चापि मौञ्जेन न बन्धसङ्कलैः ।  
एतैस्तु गावो न निबन्धनीया बध्वा तु तिष्ठेत्परशुं गृहीत्वा ॥  
कुरौः कुरौश्च बन्नीयात्स्थाने दोषविवर्जिते ॥ इति **व्यासस्मरणात्** ।

तथाऽन्योऽपि विशेषस्तेनैवोक्तः । “वण्टाभरणदोषेण विपत्तिर्यत्र गोभवेत् । गोक्कृच्छ्रार्थं  
भवेत्तत्र भूषणार्थं हि तस्मृतम् । अतिदाहातिदमने संघाते चैव योजने । बध्वा सङ्कलपाशैश्च मृते  
२५ पादोऽनमाचरेदिति ॥ पालनाकरणादिनोपेक्षायां क्वचित्प्रायश्चित्तविशेषस्तेनैवोक्तः । “जलौघपत्नले  
मग्ना मेघविद्युद्धताऽपि वा । श्वेधे वा पतिताकस्माच्छ्वापदेनापि भक्षिता ॥ प्राजापत्यं चरेत्कृच्छ्रं  
गोस्वामी व्रतमुत्तमम् । शीतघाताहता वा स्यादुद्धन्धनहताऽपि वा ॥ शून्यागार उपेक्षायां प्राजापत्यं  
विनिर्दिशेदिति ॥”

इदं तु कार्यान्तरविरहेऽप्युपेक्षायां वेदितव्यम् । कार्यान्तरव्यग्रतयोपेक्षायां त्वर्थम् । “पत्नलौघ-  
१० भृगुव्याघ्रप्रापदादिनिपातने । श्वघ्नप्रपातसर्पाद्यैर्मृते कृच्छ्रार्थमाचरेत् । अपालत्वात्तु कृच्छ्रं स्याच्छून्यागारं



उपप्लवे ” इति विष्णुस्मरणात् । तथा सत्यपि व्यापादने क्वचिदुपकारार्थप्रवृत्तौ वचनाद्दोषा-  
भावः । यथाह **संवर्तः** । “यन्त्रणे गोचिकित्सार्थे मृदगर्भविमोचने । यत्ने कृते विपत्तिः स्यान्न स पापेन  
लिप्यते” इति । यन्त्रणं व्याध्यादिनिर्यातनार्थं संदंशाङ्कुशादिप्रवेशनम् । तथा । “औषधं ब्रह्महारां  
दृद्धो ब्राह्मणे द्विजः । दीयमाने विपत्तिश्चेन्न स पापेन लिप्यते ॥ ग्रामघाते शरौघेण वेस्मभङ्गाग्निपा-  
तने । दाहच्छेदशिराभेदप्रयोगैरुपकुर्वताम् । द्विजानां गोहितार्थं च प्रायश्चित्तं न विद्यते ” । अत्र ५  
**पराशरो**ऽप्याह । “अतिवृष्टिहतानां च प्रायश्चित्तं न विद्यते । कूपखाते च धर्मार्थं गृहदाहे च या  
मृता । ग्रामदाहे तथा धोरे प्रायश्चित्तं न विद्यते ” इति ।

इदं तु बन्धनरहितस्यैव पशोः कथंचिद्गृहादिदाहदानेन मृतविषयम् । इतरथात्वापस्तम्बेनो-  
क्तम् । “कान्तारेष्वथ दुर्गेषु गृहदाहे खलेषु च । यदि तत्र विपत्तिः स्यात्पाद एको विधीयत ”  
इति । तथाऽस्थ्यादिभङ्गे मरणाभावेऽपि क्वचित्प्रायश्चित्तमुक्तम् । “अस्थिभङ्गं गवां कृत्वा लाङ्गूलच्छेदनं १०  
तथा । पाटनं दन्तशुद्ध्याणां मासार्थं तु यवान्पिबेदिति ” । **यच्चाङ्गिरसम्** । “शृङ्गदन्ता-  
स्थिभङ्गे वा चर्मनिर्मोचनेऽपि वा । दशरात्रं पिबेद्ब्रजं स्वस्थाऽपि यदि गौर्भेदेदिति ” ब्रजशब्दवाच्यं  
क्षीरादिवर्तनमुक्तं तदशक्तविषयम् ।

इदं च प्रायश्चित्तं गोस्वामिने व्यापन्नगोसदृशीं गां दत्त्वं कार्यम् । यथाह **पराशरः** । “प्रमा-  
पणे प्राणभृतां दद्यात्तत्प्रतिरूपकम् । तस्यानुरूपं मूल्यं वा दद्यादित्यब्रवीधमः ” इति । **मनुरपि** । १५  
( अ. ८ श्लो. २८८ ) “यो यस्य हिंस्याद्गव्याणि ज्ञानतोऽज्ञानतोऽपि वा । स तस्योत्पादयेत्सुष्टिं  
राज्ञे दद्याच्च तत्सममिति ” ।

एतच्च पूर्वोक्तप्रायश्चित्तजातं ब्राह्मणस्यैव हन्तुर्बेदितव्यम् । क्षत्रियादेस्तु हन्तुर्बुद्धिष्णुना  
विशेषोऽभिहितः । “विप्रे तु सकलं देयं पादोर्न क्षत्रिये स्मृतम् । वैश्येऽर्धं पाद एकस्तु शूद्रजातिषु  
शस्यत ” इति । **यच्चाङ्गिरोवचनम्** । “पर्षथा ब्राह्मणानां तु सा राज्ञां द्विगुणा मता । वैश्यानां २०  
त्रिगुणा प्रोक्ता पर्षद्ब्रजं व्रतं स्मृतमिति ” तत्प्रातिलोम्येन वाग्दण्डपारुष्यादिविषयम् । तथा स्त्रीवृद्ध-  
बालादीनां त्वर्धम् , अनुपनीतस्य बालस्य पादः, इति च प्रागुक्तमनुसंधेयम् ॥

स्त्रीणां **पराशरेण** विशेषोऽभिहितः । “वपनं नैव नारीणां नानुव्रज्या जपादिकम् । न गोष्ठे शयनं  
तासां न वसीरन् गवाजिनम् ॥ सर्वान्केशान्समुद्धृत्य छेदयेद्दङ्गुलद्वयम् । सर्वत्रैवं हि नारीणां शिरसो मुण्डनं  
स्मृतमिति ” । पुरुषेषु च विशेषः **संवर्तने** दर्शितः । “पादेऽङ्गोरोमवपनं द्विपादेऽमश्रुणोऽपि च । त्रिपादे २५  
तु शिखावर्जं सशिशं तु निपातने ” इति पादप्रायश्चित्तार्हस्य कण्ठादधस्तनाङ्गोरोग्यामेव वपनम् । अर्ध-  
प्रायश्चित्तार्हस्य तु श्मश्रुणामपि । फादोनप्रायश्चित्तार्हस्य पुनः शिरोगतानामपि शिखावर्जितानाम् ।  
पादचतुष्टयार्हस्य तु सशिरस्य सकलकेशजातस्येति । एवमेतद्दिगबलम्बेनान्येषामपि स्मृतिवचसां  
विषयो निरूपणीयः ॥ २६३ ॥ २६४ ॥

अधुनाऽन्येषामुपपातकानां प्रायश्चित्तमाह

**उपपातकशुद्धिः स्यादेवं चान्द्रायणेन वा ।**

**पयसा वाऽपि मासेन पराकेणाथवा पुनः ॥ २६५ ॥**

एवमुक्तेन गोवधव्रतेन मासं पञ्चगव्याशनादिनाऽन्येषां ब्राह्म्यतादीनामुपपातकानां शुद्धि-  
५ भवेत् । चान्द्रायणेन वा वक्ष्यमाणलक्षणेन मासं पयोव्रतेन वा पराकेण वा शुद्धिर्भवेत् ।

अत्रातिदेशसामर्थ्याद्गोचर्मवसनगोपरिचर्यादिभिर्गोवधासाधारणैः कतिपयेर्न्यूनत्वमवगम्यते । एतच्च  
व्रतचतुष्टयमकामकारे शक्त्यपेक्षया विकल्पितं द्रष्टव्यम् । कामकारे तु “एतदेव व्रतं कुर्युरुपपातकिनो  
द्विजाः । अवकीर्णिवर्ज्यं शुद्धचर्यं चान्द्रायणमथापि वेति” मनुक्तं ( अ. ११ श्लो. ११७ )  
त्रैमासिकं द्रष्टव्यम् । अत एव वचनादयं प्रायश्चित्तातिदेशः सर्वेषामुपपातकगणपठितानामुक्तप्रायश्चि-  
१० तानामनुक्तप्रायश्चित्तानां चावकीर्णिवर्जितानामविशेषेण वेदितव्यः । अवकीर्णिनस्तु प्रतिपदोक्तमेव ।

नन्वनुक्तप्रायश्चित्तविषयतयैवातिदेशता युक्ता । इतरथा प्रतिपदोक्तप्रायश्चित्तब्रह्मसापेक्षत्वप्रस-  
ङ्गात् । पैवम् । तथा सत्युक्तनिष्कृतीनामुपपातकगणपात्रोऽनर्थकः स्यात् । यदि परमुपपातकमध्ये  
सामान्यतः पठितस्यान्यत्र विशेषतः प्रायश्चित्तान्तरमुच्यते । यथा ‘अयाज्यानां च याजनं । त्रीन्कृच्छ्रा-  
नाचरेत् । ब्राह्मयाजकोऽभिचरन्नपीति’ स एव विषयः केवलं परिहीयत न पुनर्विशेषतः पठितस्यान्य-  
त्रापि विशेषत एव यत्र प्रायश्चित्तमुच्यते सोऽपि । यथा इत्यन्यार्थं द्रुमच्छेदः ‘वृक्षगुल्लतावीरुच्छेदने  
१५ जप्यमृक्षशतमिति’ । अतो ब्राह्म्यादिषु अस्मिन् शास्त्रे शास्त्रान्तरे वा वृष्टैः प्रायश्चित्तैः सहोपपातक-  
शुद्धिः स्यादेवमित्यादिना प्रतिपादितव्रतचतुष्टयस्य समाविषमताकल्पनेन विकृत्यो विषयविभागो  
वाऽऽश्रयणीयः ।

तानि स्मृत्यन्तरदृष्टप्रायश्चित्तानि पाठक्रमेण ब्राह्म्यादिषु योजयिष्यामः । तत्र ब्राह्म्यतायां मनु-  
२० नेदमुक्तम् । ( अ. ११ श्लो. १११ ) “येषां द्विजानां सावित्री नानुच्येत यथाविधि । तांश्चारयित्वा  
त्रीन् कृच्छ्रान् यथाविध्युपनाययेदिति” । यच्च यमेनोक्तम् । “सावित्री पतिता यस्य दशवर्षाणि  
पञ्च च । सशिखं वपनं कृत्वा व्रतं कुर्यात्समाहितः ॥ एकविंशतिरात्रं च पिबेत्यमुतियावकम् । हविषा  
भोजयेच्चैव ब्राह्मणांस्तप पञ्च च ॥ ततो यावकशुद्धस्य तस्योपनयनं स्मृतमिति” तदुभयमपि याज्ञ-  
वल्कीयमासपयोव्रतविषयम् । यत्तु वसिष्ठेनोक्तम् ( अ. ११ सू. ७६।७९ ) । “पतितसावित्रीक  
२५ उद्दालकव्रतं चरेत् । द्वौ मासौ यावकेन वर्तयेन्मासं पयसा पक्षमामिक्षयाऽष्टरात्रं यूतेन षड्रात्रमयाचितेन  
त्रिरात्रमम्भक्षोऽहोरात्रमुपवसेत् । अश्वमेधावभृथं गच्छेत् । ब्राह्म्यस्तोमेन वा यजेतेति” ।

अत्रेयं व्यवस्था । यस्योपनेत्राथभावेन तत्कालातिक्रमस्तस्य याज्ञवल्कीयव्रतानामन्यतमं शक्त्य-  
पेक्षया भवति । अनापयतिक्रमे तु मानवं त्रैमासिकम् । तत्रैवं पञ्चदशवर्षादूर्ध्वमपि कियत्कालातिक्रमे  
तद्दालकव्रतं ब्राह्म्यस्तोमो वेति । येषां तु पित्रादयोऽप्यनुपनीतास्तेषामापस्तम्बोक्तम् । ( १।१।३२ )  
१० “यस्य पितापितामहावनुपनीतौ स्यातां तस्य संवत्सरं त्रैविधिकं ब्रह्मचर्यम् । यस्य प्रपितामहा-  
देर्नानुस्मर्यते तस्य उपनयनं तस्य द्वादशवर्षाणि त्रैविधिकं ब्रह्मचर्यमिति ।”

तथा स्तेयेऽप्युपपातकसाधारणप्राप्तव्रतचतुष्टयापवादकं प्रायश्चित्तं मनुनोक्तम् । ( अ. ११ श्लो. १६९ ) “ धान्याभ्रधनचौर्याणि कृत्वा कामाङ्घ्रिजोत्तमः । सजातीयगृहादेव कृच्छ्रापेन विद्यु-  
ध्यतीति ” । द्विजोत्तमस्य सजातीयो ब्राह्मण एवातो विप्रपरिग्रहे ब्राह्मणस्य हर्तुरिदं क्षत्रियादेस्त्वलं  
कल्प्यम् । “अथाष्टापार्थं स्तेयकिल्बिषं शूद्रस्य द्विगुणोत्तराणीतरेषां प्रतिवर्णं बिदुषोऽतिक्रमे दण्डभूय-  
स्त्वमिति” क्षत्रियादेरपहर्तुर्दण्डाल्पत्वस्य दर्शनात् । तथा । ‘ विभ्रे तु सकलं देयं पादोर्नाक्षत्रिये स्मृत- ५  
मिति ’ पादपादहान्या प्रायश्चित्तदर्शनात् । तथा । क्षत्रियादिपरिग्रहेणापि दण्डानुसारेण प्रायश्चित्ता-  
ल्पत्वं कल्प्यम् । अतः क्षत्रियपरिग्रहे चौर्ये पाण्मासिकम् । वैश्यपरिग्रहे त्रैमासिकं गोवधव्रतम् । शूद्र-  
परिग्रहे चान्द्रायणं कल्प्यम् । एवमुत्तरत्राप्यहनीयम् ।

इदं च दशकुम्भधान्यापहारविषयम् । अधिकेतु “धान्यं दशभ्यः कुम्भेभ्यो हरतो दम उत्तमः ।  
पलसहस्रादधिके वधः” इति वधदर्शनात् । कुम्भश्च पञ्चसहस्रपलपरिमाणः । धान्यसाहचर्यादभ्रधने चैता- १०  
वद्धान्यपरिमिते वेदितव्ये । अभ्रशब्देन तन्दुलादिकमभिधीयते । धनशब्देन ताम्ररजतादिकम् ।

इदं तु प्रायश्चित्तं कामकारविषयम् । अकामतस्तु त्रैमासिकं गोवधव्रतम् । तथा । “मनुष्याणां  
च हारणे स्त्रीणां क्षेत्रगृहस्य च । कूपवापीजलानां च शुद्धिश्चान्द्रायणेन त्विति” । ( मनुः अ. ११ श्लो. १६३ )  
सार्धशतद्रव्यपणालभ्यजलापहार इदं चान्द्रायणं प्राप्तमपीतरगोवधव्रतनिवृत्त्यर्थं विधीयते—‘तावन्मूत्य-  
जलापहारे पानीयस्य तृणस्य च । तन्मूल्याङ्घ्रिगुणो दण्ड इति पञ्चशतं तथेति’ ॥ चान्द्रायणविषये १५  
पञ्चशतदण्डविधानात्तावत्परिमाणदण्डचान्द्रायणयोगोवधादौ सहचरितत्वात्तथा ‘कृच्छ्रातिकृच्छ्रेन्दुवयोः  
पणपञ्चशतं तथेति ’ चान्द्रायणविषये पञ्चशतपणदण्डविधानाच्च ।

एतच्च क्षत्रियादिद्रव्यापहारे द्रष्टव्यम् । ब्राह्मणसंबन्धिद्रव्यापहारे तु ( मनुः अ. ११ श्लो. ५७ ) ।  
“ निक्षेपस्यापहारेण नराश्वरजतस्य च । भूमिवज्रमणीनां च रुक्मस्तेयसमं स्मृतामिति ” द्रष्टव्यम्  
तथा । ( मनुः अ. ११ श्लो. १६४ ) “ द्रव्याणामल्पसाराणां स्तेयं कृत्वाऽन्येवमनः । चरेत्सान्त- २०  
पनं कृच्छ्रं तन्निर्यात्यात्मशुद्धये ” ॥ इत्यनेनाल्पप्रयोजनत्रपुसीसादिद्रव्यापहारविशेषणस्तेयसामान्योप-  
पातकप्रायश्चित्तापवादः ।

इदं च चान्द्रायणनिमित्तभूतार्थतृतीयशतमूलस्य पञ्चदशार्थत्रपुसीसाद्यपहारे प्रायश्चित्तम् ।  
चान्द्रायणपञ्चदशार्शत्वात्तस्य । तथा द्रव्यविशेषेणाप्युपपातकसामान्यप्राप्तव्रतापवादः । ( मनुः अ. ११  
श्लो. १६५ ) “ भक्ष्यभोज्यापहारेण यानशय्यासनस्य च । पुष्पमूलफलानां च पञ्चगव्यं विशेषन- २५  
मिति ” एकषारभोजनपार्थभक्ष्यभोज्यापहारे इदम् । द्विविवारभोजनपार्थापहारे त्रिरात्रम् । यथाह  
पैठीनसिः । “ भक्ष्यभोज्यान्स्योदरपूरणमात्रहारेण त्रिरात्रमेकरात्रं वा पञ्चगव्याहारश्चेति ” ॥ यानादी-  
नामप्येतत्साहचर्यादेतावन्मूल्यानामेवापहारेण एतत्प्रायश्चित्तम् । सर्वत्रापि ह्यियमाणद्रव्यन्यूनानाधिकभावेन  
प्रायश्चित्तस्यापि लघुगुरुभावः कल्पनीयः । तथा । ( मनुः अ. ११ श्लो. १६६ ) “ तृणकाष्ठ-  
द्रुमाणां च शुष्काचस्य गृहस्य च । तैलचर्माभिषाणां च त्रिरात्रं स्यादभोजनमिति ” ॥ ३०

एषां च तृणादीनां भक्ष्यादित्रिगुणत्रिरात्रप्रायश्चित्तस्य दर्शनात् तत्रिगुणमूल्यार्षाणामेतत्प्राय-  
श्चित्तम् । तथा । ( मनुः अ. ११ श्लो. १६७ ) “ मणिसूक्तप्रवालानां त्रात्रस्य रजतस्य च । अय-

स्कांस्वोपलानां च द्वादशाहं कदन्नतेति ॥ ” अत्रापि भक्ष्यादिषु द्वादशगुणप्रायश्चित्तदर्शनात् तन्मूल्यद्वादशगुणमूल्यमणिमुक्ताद्यपहार एतत्प्रायश्चित्तं द्रष्टव्यम् । तथा । (मनुः अ. ११ श्लो. १६८) “ कार्पासकीटजीर्णानां दिखुरैकसुरस्य च । पक्षिगान्धौषधीनां च रज्ज्वाश्वैवं व्यहं पयः ” इति । अत्रापि भक्ष्यादित्रिगुणप्रायश्चित्तदर्शनात्तन्निगुणमूल्यानामपहार एवैतत्प्रायश्चित्तं ज्ञेयम् । ह्यियमाणद्रव्य-  
न्यूनाधिकभावेन प्रायश्चित्ताल्पत्वमहत्त्वं कल्प्यमेव ।

इदं च स्तेयप्रायश्चित्तमपहृतद्रव्यदानोत्तरकालमेव द्रष्टव्यम् । यथाह विष्णुः । “ दत्तैवाप-  
हृतं द्रव्यं स्वामिने व्रतमाचरोदिति ” । ऋणापाकरणं च ‘ पुत्रपौत्रर्कणं देयमिति ’ विहितं तस्यान-  
पाकरणे तथा वैदिकस्य च ‘ जायमानो वै ब्राह्मण ’ इत्येतद्वाक्येनर्णसंस्तुतयज्ञाद्यकरणे च ‘ उपपातकशुद्धिः  
स्यादेवमि’त्यादिनोपपातकसामान्यविहितं व्रतचतुष्टयं शक्यपेक्षया योज्यम् । प्रायश्चित्तान्तरमप्यत्र  
१० मनुनोक्तम् ( अ. ११ श्लो. २७ ) । “ इष्टिं वैश्वानरीं चैव निर्वपेदव्यर्पये । लुप्तानां पशुसोमानां  
निष्कृत्यर्थमसंभवे ” इति । अव्यर्पये संवत्सरान्ते ।

तथाऽधिकृतस्यानाहिताग्निर्वेत्स्येतदेव व्रतचतुष्टयं वत्सरादूर्ध्वमापदि शक्यपेक्षया योज्यम् ।  
अनापदि तु मानवं त्रैमासिकम् । अर्वाकपुनर्वत्सरात् काष्णार्जिनिर्विशेषमाह । “ काले त्वाथाय क्रमाणि  
कुर्याद्विप्रो विधानतः । तदकुर्वन् त्रिरात्रेण मासि मासि विशुद्ध्यति ॥ अनाहिताग्नी पित्रादौ यक्ष्यमाणः  
११ सुतो यदि । स हि ब्राह्मणे पशुना यजेत्तन्निष्कयाय त्विति ” । एकाग्रैरपि विशेषस्तेनैवोक्तः ।  
“ कृतदारो गृहे ज्येष्ठो यो नादध्यादुपासनम् । चान्द्रायणं चरेद्द्वर्षं प्रतिमासमहोऽपि वेति ” ।

तथा अपणयानां विक्रये च स्मृत्यन्तरे प्रायश्चित्तविशेष उक्तः । यथाऽह हारीतः । “ गुड-  
तिलपुष्पमूलफलपकान्नविक्रये सोमपानं सौम्यः कृच्छ्रः । लाक्षालवणमधुमांसतैलक्षीरदाघृतगन्धतक-  
र्षर्भवासामान्यतमविक्रये चान्द्रायणम् ” । तथा । उर्णाकेशकेसरिभूधेनुवेष्टमासशस्त्रविक्रये च  
२० भक्ष्यमांसस्राव्यस्थिशृङ्गनखशुक्तिविक्रये तप्तकृच्छ्रः । हिङ्गुगुगुलुहरितालमनःशिलाज्वनैरिकक्षारलवण-  
मणिमुक्ताप्रवालवैणववेणुमृन्मयेषु च तप्तकृच्छ्रः । आरामतडागोदपानपुष्करिणीसुकृतविक्रये त्रिषवण-  
स्राव्यधःशायी चतुर्थकालाहारो दशसहस्रं जपन् संवत्सरेण पूतो भवति । हीनमानोन्मानसंकरसंकीर्ण-  
विक्रये चेति । एवमन्यैरपि शङ्खविष्णवाद्युक्तवचनैर्यत्र प्रायश्चित्तविशेषो नोक्तस्तत्रानापदि मानव-  
मुपपातकसाधारणतः प्राप्तं त्रैमासिकम् । आपदि तु याज्ञवल्कीयं व्रतचतुष्टयं शक्यपेक्षया योज्यम् ॥

२५ तथा परिवेत्तत्र च वसिष्ठेन प्रायश्चित्तविशेष उक्तः ( अ. २० सू. ८ ) । “ परिविविदानः कृच्छ्राति-  
कृच्छ्रौ चरित्वा तस्मै दत्त्वा पुननिविशेत् तां चैवोपयच्छेतेति ’ । परिविविदानः परिवेत्ता उच्यते ।  
तत्त्वरूपं च प्राग्ब्याख्यातम् । असौ कृच्छ्रातिकृच्छ्रौ चरित्वा तस्मै ज्येष्ठाय तां स्वोढां दत्त्वा ब्रह्मचर्या-  
हृतभैक्षवद्गुणपरिभ्रवपरिहारार्थं निवेद्य पुनरुद्बहेत् । कामित्यपेक्षायामुक्तं तामेवोपयच्छेतेति । तामेव स्वोढां  
ज्येष्ठाय निवेदितां तेन तेन चानुज्ञातामुद्बहेत् ।

३० यथु हारीतेनोक्तम् । ‘ ज्येष्ठेऽनिवृष्टे कनीयान्निविशमानः परिवेत्ता भवति परिविचित्तज्येष्ठः  
परिकेदनीं कन्या परिदायीं दाता परियष्टा यज कृस्ते सर्वे पतिताः संवत्सरं प्राजापरयेन कृच्छ्रेण पाव-  
येयुरिति’ । यदपि शङ्खेनोक्तम् । “ परिविचित्तः परिवेत्ता च संवत्सरं ब्राह्मणगृहेषु भैक्षं चरेत्यात्मिति’ ”

तदुभयमपि कामकारेण कन्यापित्राद्यननुज्ञातोद्वाहविषयम् । प्रायश्चित्तस्य गुरुत्वात् । यदा पुनः कामतः कन्यां पित्रादिदत्तामेव परिणयति तदा मानवं त्रैमासिकम् । पूर्वोक्तौ कृच्छ्रातिकृच्छ्रौ याज्ञवल्कीयं च व्रतचतुष्टयमज्ञातविषयम् ।

यमेनाप्यत्र विशेष उक्तः । “ कृच्छ्रौ द्वयोः पारिवेद्ये कन्यायाः कृच्छ्र एव च । अतिकृच्छ्रं चरेद्वाता होता चान्द्रायणं चरेदिति ” । एतच्च पर्याहिताभ्यादीनामपि समानम् । एकयोगनिर्देशात् । ५ यथाह गौतमः ‘ परिव्रित्तिपरिवेत्तुपर्याहितापर्याधात्रश्रेदिधिषूदिधिषूपतीनां संवत्सरं प्राकृतं ब्रह्मचर्यमिति ’ । अत एव वसिष्ठेनाश्रेदिधिषूपत्यादाविदमेव प्रायश्चित्तमुक्तम् । ( अ. २० सू. १।१० ) ‘ अश्रेदिधिषूपतिः कृच्छ्रं द्वादशरात्रं चरित्वा निवेशेत् तां चैवोपयच्छेत् । दिधिषूपतिः कृच्छ्रातिकृच्छ्रौ चरित्वा तस्मै दत्तां पुनर्निवेशेतेति ’ । अश्रेदिधिष्व्यादेर्लक्षणं स्मृत्यन्तरेऽभिहितम् । “ ज्येष्ठायां यथनुदायां कन्यायामुह्यतेऽनुजा । या साऽश्रेदिधिषूज्ञेया पूर्वा तु दिधिषुः स्मृतेति ” । तत्राश्रेदिधिषूपतिः प्राजापत्यं कृत्वा तामेव ज्येष्ठां पश्चादन्येनोढामुद्गहेत् । दिधिषूपतिस्तु कृच्छ्रातिकृच्छ्रौ कृत्वा स्वोढां ज्येष्ठां कनीयस्याः पूर्वविबोद्धे दत्त्वाऽन्यामुद्गहेदिति परिवेदनम् । तथा । भूतकाध्यापकभूतकाध्यापितयोश्च पयसा ब्रह्मसुवर्चलां पिबेदित्यधिकृत्य विष्णुनोक्तम् । “ भूतकाध्यापनं कृत्वा भूतकाध्यापितस्तथा । अनुयोगप्रदानेन त्रीन्यक्षात्नीयतः पिबेदिति ” । उत्कर्षहेतोरधीयानस्य नाशितं त्वयेत्येवं पर्यनुयोगोऽनुयोगप्रदानम् । अत एव स्मृत्यन्तरे । “ दत्तानुयोगानध्येतः पतितान्मनुरब्रवीदि ” १५ त्युक्तम् । अत्रापि पूर्वोक्तव्रतैः महास्य शक्त्यपेक्षया विकल्पः ।

तथा पारदार्येऽप्युपपातकसामान्यप्राप्तमानवत्रैमासिकस्य याज्ञवल्कीयव्रतचतुष्टयस्यापि गुरुदारादावपवाद उक्तः । तथाऽन्यत्रापि गौतमादिभिः पारदार्यविशेषेणापवाद उक्तः । यथाह गौतमः । “ द्वे परदारे । त्रीणि श्रोत्रियस्येति ” ( अ. २२ सू. २१।३० ) । तथा वार्षिकं प्राकृतं ब्रह्मचर्यं प्रस्तुत्य तेनैवेदमभिहितम् ( अ. २२ सू. ३४ ) । “ उपपातकेषु चैवमिति ” । तत्रेयं व्यवस्था । ऋतु- २० काले कामतो जातिमात्रब्राह्मणीगमने वार्षिकं प्राकृतं ब्रह्मचर्यं । तस्मिन्नेव काले कर्मसाधनत्वादिगुणशालिन्या ब्राह्मण्या गमने द्वे वर्षे प्राकृतं ब्रह्मचर्यम् । तादृश्या एव श्रोत्रियभार्याया गमने त्रीणि वर्षाणि प्राकृतं ब्रह्मचर्यम् ।

यद्वा श्रोत्रियपत्न्यां गुणवत्यां ब्राह्मण्यां त्रैवार्षिकम् । तादृश्यामेव क्षत्रियायां द्वैवार्षिकम् । तादृश्यामेव वैश्यायां वार्षिकमिति व्यवस्था । एतत्समानवृष्ट्या शूद्रायां षण्मासिकं प्राकृतं ब्रह्मचर्यं कल्पनीयम् । अत एव शङ्खेन ‘ वैश्यामवकीर्णः संवत्सरं ब्रह्मचर्यं त्रिषदणं चातुतिष्ठेत्क्षत्रियायां द्वे वर्षे त्रीणि ब्राह्मण्यां वैश्यायां शूद्रायां ब्राह्मणपरिणीतायामिति ’ वर्णक्रमेण ह्यसौ दर्शितः । एवं क्षत्रियस्यापि क्षत्रियादिषु स्त्रीषु क्रमेण द्विवार्षिकवार्षिकषण्मासिकानि पूर्वोक्त एव विषये योजनीयानि । वैश्यस्य च वैश्याशूद्रयोर्वार्षिकषण्मासिके । शूद्रस्य शूद्र्यां परभार्यायां षण्मासिकमेव । यच्चापस्तम्बीयम् ‘ सवर्णायामनन्यपूर्वायां सकृत्सनिपाते पादः पतत्येवमभ्यासे पादः पादश्चतुर्थे सर्वमिति ’ । ३० तद्वैतमीयत्रिवार्षिकेण समानविषयम् । अनन्यपूर्विकायां तु चतुरभ्यासे द्वादशवार्षिकप्रायश्चित्तविधानादेकस्यामेव गमनाभ्यासे नेदं प्रायश्चित्तं किंतु प्रतिगमनं पादन्यूनं कल्प्यम् ।

एतत्सर्वं कामकाराविषयम् । अकामतः पुनरेतदेवार्थकृत्या पूर्वोक्तविषये योजनीयम् । अननु-

काले तु जातिमात्रब्राह्मण्यां कामतो गमने मानवं त्रैमासिकम् । जातिमात्रक्षत्रियादिस्त्रीषु पुनरास्पन्नेव विषये तदीयान्येव त्रैमासिकचान्द्रायणमासिकानि योजनीयानि । क्षत्रियादीनां क्षत्रियादिस्त्रीषु त्रैमासिकादीन्येव । अकामतः पुनरेतासु त्रैवार्षिकाणां याज्ञवल्कीयमृषभैकादशगोदानं मासं प्राजापत्याचरणं च क्रमेण द्रष्टव्यम् ।

- १० शूद्रागमने तु कामतो विहितं मासव्रतमेवार्धकृत्या योजनीयम् । अत एव **संवर्तः** । “ शूद्रां तु ब्राह्मणो गत्वा मासं मासार्धमेव वा । गोमूत्रयावकाहारस्तिष्ठेत्तत्प्राप्त्युक्तये ” इत्यकामतोऽर्धमासिकमित्याभियेतम् । ब्राह्मणश्चेदं प्रेक्षापूर्वकं ब्राह्मणदारानभिगच्छेत्तन्निवृत्तधर्मकर्मणः कृच्छ्रोऽनिवृत्तधर्मकर्मणोऽतिकृच्छ्र इति तद्ब्राह्मणभार्यायां शूद्रायां द्रष्टव्यम् । द्विजातिस्त्रीषु च विप्रोदासु द्विस्त्रिव्यभिचारितासु अत्रुद्धिपूर्वगमने वा । तथा च **संवर्तः** । ‘ विप्रामस्वजनां गत्वा प्राजापत्यं समाचरोदिति ’ ।
- १० कामतस्तु । ‘ राज्ञीं प्रव्रजितां धार्त्र्यां सार्ध्वीं वर्णोत्तमामपि । कृच्छ्रद्वयं प्रकुर्वीत सगोत्रामभिगम्य चेति ’ **यमोक्तं** कृच्छ्रद्वयं द्रष्टव्यम् । चतुराद्यभ्यासे तु व्यभिचारस्य ‘स्वैरिण्यां वृषल्यामवकीर्णः सचैल-  
न्नात उदकुम्भं दद्याद्ब्राह्मणाय । वैश्यायां च चतुर्थकालाहारो ब्राह्मणान्भोजयेद्यवसभारं च गोभ्यो दद्यात् । क्षत्रियायां त्रिरात्रोपोषितो घृतपात्रं दद्यात् । ब्राह्मण्यां षड्रात्रोपोषितो गां दद्यादोष्ववकीर्णः प्राजापत्यं चरेत् । अनृढायामवकीर्णः पलालभारं सीसमाषकं च दद्यात् ’ इति **शङ्कोक्तं** वेदितव्यम् ।
- ११ चतुराद्यभ्यासाविषयत्वं चास्य ‘ चतुर्थे स्वैरिणी मोक्षा पञ्चमे बन्धकी मतेति ’ **स्मृत्यन्तरादव-  
गम्यते** । अत्रैव विषये **षड्विंशन्मतेऽयुक्तम्** । “ ब्राह्मणीं बन्धकीं गत्वा किञ्चिदद्याद्विजातये । राजन्यां चेद्वनुर्दद्याद्द्वैश्यां गत्वा तु चैलकम् ॥ शूद्रां गत्वा तु वै विप्र उदकुम्भं द्विजातये । दिवसो-  
पोषितो वा स्याद्दद्याद्विप्राय भोजनमिति ॥ ” अनुलोमव्यवाये गर्भे द्विगुणं यदि सा अतिदूषिता न प्रति-  
लोमगा न भवति तदैव । अन्यजातिगमने द्वैगुण्यं प्रतिलोमदूषितासु अन्यावसायिस्त्रीषु च चाण्डाली-  
२० गर्भे यथा गुरुतत्पत्रतं तथा किञ्चिन्नूनं तारतम्यं कल्प्यम् । चाण्डालीगमने वार्धिकम् । गर्भे गुरु-  
तत्पत्रतं तथैव ज्ञेयम् ।

- इदं प्रायश्चित्तजातं गर्भानुत्यक्तिविषयम् । तदुत्पत्तौ तु यद्विशेषेण यत्प्रायश्चित्तमुक्तं तदैव तत्र द्विगुणं कुर्यात् । ‘ गमने तु व्रतं यत्स्याद्गर्भं तद्विगुणं चरेदित्युद्देशः स्मरणात् । शूद्रां गर्भमादधत-  
श्चतुर्विंशतितमे विशेष उक्तः । ‘ वृषल्यामभिजातस्तु त्रीणि वर्षाणि चतुर्थकालसमये नक्तं भुञ्जी-  
२० तेति ’ । यत् **मनुवचनम्** । ( अ. ३ श्लो. १७ ) “ शूद्रां शयनमारोप्य ब्राह्मणो यात्ययोगतिम् । जनयित्वा सुतं तस्यां ब्राह्मण्यादेव हीयते ” इति तत्प्रापगौरवख्यापनपरम् । प्रातिलोम्यव्यवाये तु सर्वत्र पुरुषस्य वध एव । ‘ प्रातिलोम्ये वधः पुंसो नार्याः कर्णादिकर्तनमिति ’ वचनात् ॥ यत्तु **बुद्धप्रचैतोवचनम्** । “ शूद्रस्य ब्राह्मणीं मोहाद्गच्छतः शूद्रिमिच्छतः । पूर्णमेतद्दत्तं देयं माता यस्माद्धि तस्य सा । पादहान्यान्यवर्णासु गच्छतः सार्ववर्णिकमिति ” । द्वादशवार्षिकातिदेशकं तत् स्वभार्याभ्रान्त्या गच्छतो वेदितव्यम् । मोहादिति विशेषणोपादानात् । यत्तु **संवर्तवचनम्** । “ कथं-  
३० चिद्ब्राह्मणीं गच्छेत्क्षत्रियो वैश्य एव वा । कृच्छ्रं सान्तपनं वा स्यात्प्रायश्चित्तं विशुद्धये ॥ शूद्रस्तु ब्राह्मणीं गच्छेत्कथंचित्काममोहितः । गोमूत्रयावकाहारो मासेनैकेन शूद्रचर्तति ” तदन्त्यन्तव्यभिचरित-  
ब्राह्मणीविवचनम् ॥

अन्त्यजागमनेऽपि प्रायश्चित्तं ब्रुहत्संवर्तेनोक्तम् । “ रजकव्याधशैलूषवेगुचर्मोपजीविनाम् । एतास्तु ब्राह्मणो गत्वा चरेच्चान्द्रायणद्वयमिति ” । इदं ब्राह्मणस्य कामतः सङ्कद्रमविषयम् । क्षत्रियादीनां तु पादादाहीनं कल्प्यम् । अत्रैवापस्तम्बेनोक्तम् ‘ म्लेच्छी नदी चर्मकारी रजकी बुरुडी तथा । एतासु गमनं कृत्वा चरेच्चान्द्रायणद्वयमिति ’ । अन्त्यजाश्च तेनैव दर्शिताः ‘ रजकधर्मकारश्च नटो बुरुड एव च । कैवर्तेभेदभिहाश्च सप्तैते चान्त्यजाः स्मृताः ’ इति । ये तु चाण्डालादयोऽन्त्यावसायिनस्तस्त्रीगमने गुरुतरं प्रायश्चित्तं गुरुतल्पप्रकरणे दर्शितम् ।

एतासां चान्त्यजस्त्रीणां मध्ये यदेकस्यां व्यवये प्रायश्चित्तमभिहितं तत्सर्वासु भवति । सर्वासां सदृशत्वात् । यथाहोशानाः । “ बहूनामेकधर्माणामेकस्यापि यदुच्यते । सर्वेषां तद्भवेत्कार्यमेकरूपा हि ते स्मृताः ” इति । अकामतस्तु गमने । “ चण्डालमेदम्बपचकपालव्रतचारिणाम् । अकामत स्त्रियो गत्वा पराकव्रतमाचरोदि ’ त्यापस्तम्बोक्तं द्रष्टव्यम् । यच्च संवर्तवचनम् । “ रजकव्याध १० शैलूषवेगुचर्मोपजीविनाम् । स्त्रियो विप्रो यदा गच्छेत्कृच्छ्रं चान्द्रायणं चरोदिति ” तदप्यकामविषयम् । यत्तु शातातपेनोक्तम् । “ केवर्ती रजकीं चैव वेगुचर्मोपजीविनीम् । प्राजापत्यविधानेन कृच्छ्रेणैकेन शूद्रचतीति ” । तद्रेतःसेकात्वाद्निवृत्तिविषयम् । यत्तुशानसोक्तम् । “ कापालिकाभोक्तृणां तन्त्रागीनामिनां तथा । ज्ञानात्कृच्छ्राद्मुद्दिष्टमज्ञानादैन्द्वद्वयमिति ” तदभ्यासविषयम् । यदा तु चाण्डाल्यादिषु गच्छतो गर्भं भवति तदा ‘ चाण्डाल्यां गर्भमारोप्य गुरुतल्पव्रतं १५ चरोदि ’ त्युशानसोक्तं द्वादशवार्षिकं द्रष्टव्यम् । यत्त्वन्त्यजायां प्रसूतस्य निष्कृतिर्न विधीयते । निर्वासनं कृताङ्गस्य तस्य कार्यमसंशयमित्यापस्तम्बवचनं तत्कामकारविषयम् ।

स्त्रीणामपि सर्वानुलोमव्यवाये तदेव भवति । ‘ यत्पुंसः परद्वारेषु तत्रैनां चारयेद्व्रतमिति ’ मनुस्मरणात् ( मनु अ. ११ श्लो. १७६ ) । प्रातिलोम्येन व्यवाये एव परस्त्रीपुंसयोः प्रायश्चित्तभेदः । यथाह वसिष्ठः । “ शूद्रश्चेद्ब्राह्मणीमभिगच्छेद्दीरणैर्वैष्टयित्वा शूद्रमग्नौ प्रास्येत् ब्राह्मण्याः शिरसि वपनं २० कारयित्वा सर्पिषाऽभ्यज्य नग्रां खरमारोप्य महापथमनुसंवाजयेत्पूता भवतीति । वैश्यश्चेद्ब्राह्मणीमभिगच्छेद्विहितदूर्ध्वैष्टयित्वा वैश्यमग्नौ प्रास्य ब्राह्मण्याः शिरसि वपनं कारयित्वा सर्पिषाऽभ्यज्य नग्रां गौरखरमारोप्य महापथमनुसंवाजयेत्पूता भवतीति । राजन्यश्चेद्ब्राह्मणीमभिगच्छेत्चेरैर्वैष्टयित्वा राजन्यमग्नौ प्रास्येत् ब्राह्मण्याः शिरसि वपनं कारयित्वा सर्पिषाऽभ्यज्य नग्रां गौरखरमारोप्य महापथमनुसंवाजयेत्पूता भवतीति विज्ञायत ’ इति ( अ. २१ सू. १-३ ) । “ एवं वैद्यो राजन्यां । शूद्रश्च राजन्या- २५ वैश्ययोरिति ” ( अ. २१ सू. ४।५ ) । पूता भवतीति वचनाद्वाजवीथीपरिव्राजनमेव दण्डरूपं प्रायश्चित्तान्तरनिरपेक्षं शुद्धिसाधनमिति दर्शयति ॥

ब्राह्मण्याः प्रातिलोम्येन द्विजातिव्यवाये प्रायश्चित्तान्तरमप्युक्तं संवर्तेन । “ ब्राह्मण्यकामा गच्छेच्चैस्त्रियं वैश्यमेव वा । गोमूत्रयावकैर्मासात्तदर्थाच्च विशुध्यतीति ” । कामतस्तु द्विगुणं कर्तव्यम् । ‘ कामात्तद्विगुणं भवोदिति ’ वचनात् । षट्त्रिंशन्मतेऽपि ‘ ब्राह्मणीक्षत्रियवैश्यसेवायामतिकृच्छ्रं कृच्छ्रा- ३० तिकृच्छ्रौ चरेत्, क्षत्रिययोषित् ब्राह्मणराजन्यवैश्यसेवायां कृच्छ्रार्थं प्राजापत्यमतिकृच्छ्रम् । वैश्ययोषिद्ब्राह्मणराजन्यवैश्यसेवायां कृच्छ्रपादं कृच्छ्रार्थं प्राजापत्यम् । शूद्रायाः शूद्रसेवेन प्राजापत्यम् । ब्राह्मण-

राजन्यवैश्यसेवायां त्वशोरात्रं त्रिरात्रं कृच्छ्रार्थमिति । शूद्रसेवायां तु विशेषेण बृहस्पत्येऽसौकः ।

“विषाः शूद्रेण संपृक्ता न चेतस्मात्प्रसूयते । प्रायश्चित्तं स्मृतं तस्याः कृच्छ्रं चान्द्रायणत्रयम् ॥”

एतदनिच्छन्त्यां स्वपतिभ्रान्त्या वा वेदितव्यम् ।

“चान्द्रायणे द्वे कृच्छ्रश्च विषाया वैश्यसेवने । कृच्छ्रचान्द्रायणे स्यातां तस्याः क्षत्रियसंगमे ॥

५ “क्षत्रिया शूद्रसंपर्के कृच्छ्रं चान्द्रायणद्वयम् । चान्द्रायणं सकृच्छ्रं तु चरेद्वैश्येन संगता ॥

“शूद्रं गत्वा चरेद्वैश्या कृच्छ्रं चान्द्रायणोत्तरम् । आनुलोम्ये प्रकुर्वीत कृच्छ्रं पादावरोपितमिति ॥”

प्रजातायास्तु चतुर्विंशतिमते विशेष उक्तः ।

“विप्रगर्भे पराकः स्यात्क्षत्रियस्य तथैन्द्रवम् । ऐन्द्रवश्च पराकश्च वैश्यस्याकामकारतः ॥

“शूद्रगर्भे भवेत्यागश्चाण्डालो जायते यतः । गर्भसत्त्वे धातुवैश्विरेचान्द्रायणत्रयमिति ॥” ‘अकाम-  
१० कारतः’ इति विशेषणोपादानात् । कामकारे पुनः पराकादिकं द्विगुणं कुर्यात् । यदा त्वनिःसृत-

गर्भैव दशमासं स्थित्वा प्रजायते तदा प्रायश्चित्ताभावः । “ब्राह्मणक्षत्रियविशां भार्याः शूद्रेण संगताः । अप्रजाता विशुद्धचन्ति प्रायश्चित्तेन नेतरा ॥” इति वसिष्ठस्मरणात् (अ. २१ सू. २१) । यदा त्वाहितगर्भैव पश्चाच्छूद्रादिभिर्व्याभिचरति तदा गर्भपातशङ्कया प्रसवोत्तरकालमेव प्रायश्चित्तं कुर्यात् । “अन्तर्वनी तु या नारी समेताक्रम्य कामिना । प्रायश्चित्तं न कुर्यात्सा यावद्गर्भो न निःसृतः ॥

१५ जाते गर्भे व्रतं पश्चात्कुर्यान्मासं तु यावद्वयम् । न गर्भदोषस्तस्यास्ति संस्कार्यः स यथाविधीति ॥ स्मृत्यन्तरदर्शनात् । यदा त्वौद्धत्यात्वायाश्चित्तं न कुर्वन्ति तदा नार्याः कर्णादिकर्तनमिति द्रष्टव्यम् ॥

अन्यजादिगमनेऽपि स्त्रीणां स्मृत्यन्तरे प्रायश्चित्तं दर्शितम् । “रजकध्याधशैल्लृषवेषुचर्मोपजी-  
विनः । ब्राह्मण्येताप्यदा गच्छेदकामादैन्द्रवन्नयामिति ॥” तथा चाण्डाल्याद्यन्यजागमनेऽपि । “चाण्डालं पुस्कसं म्लेच्छं श्वपाकं पतितं तथा । ब्राह्मण्यकामतो गत्वा चान्द्रायणचतुष्टयमिति ॥” अकामत इति  
२० वचनात्कामतो द्विगुणं कल्प्यम् । तथा

“चाण्डालेन तु संपर्कं यदि गच्छेत्कथंचन । सशिरसं वपनं कुर्याद्दुःखीयाद्यावकौदनम् ॥

“त्रिरात्रमुपवासः स्यादेकरात्रं जले वसेत् । आत्मना संमिते रूपे गोमयोदककर्दमे ॥

“तत्र स्थित्वा निराहारा सा त्रिरात्रं ततः क्षिपेत् । शङ्खपुष्पीलतामूलं पत्रं वा कुसुमं फलम् ॥

“क्षीरे सुवर्णसंमिश्रं काथयित्वा ततः पिबेत् । एकपक्कं चरेत्पश्चाद्यावत्पुष्पवती भवेत् ॥

२५ “बहिस्तावच्च निवसेथावच्चरति तद्गतम् । प्रायश्चित्ते ततश्चीर्णं कुर्याद्ब्राह्मणभोजनम् ॥

“गोद्वयं दक्षिणां दद्याच्छुद्धयै स्वार्थंभुवोऽब्रवीदिति ।”

एतदप्यकामविषयमेव । ‘यदि गच्छेत्कथञ्चनेति’ वचनात् ॥ ऋष्यशूद्रेणाप्यन्तजाव्यवाये प्रायश्चित्तान्तरमुक्तम् । ‘संपृक्ता स्यादथान्यैर्या सा कृच्छ्राब्दं समाचरेदिति’ । कामतः सकृद्गमने इदम् ।

३० यदा त्वाहितगर्भाया एव पश्चाच्चाण्डालादिव्यवायस्तदा तेनैव विशेष उक्तः ।

“अन्तर्वनी तु युषतिः संपृक्ता चान्द्रायणोनिना । प्रायश्चित्तं न सा कुर्यात्थावद्गर्भो न निःसृतः ॥



“न प्रचारं गृहे कुर्यान्न चाङ्गेषु प्रसाधनम् । न शयीत समं भर्वा न वा मुञ्जीत बान्धवैः ॥

“प्रायश्चित्तं गते गर्भे विधिं कृच्छ्रादिकं चरेत् । हिरण्यमथ वा धेनुं दद्याद्विप्राय दक्षिणांमिति ॥”

यदा तु कामतोऽत्यन्तसंपर्कं करोति तदा “अन्यजेन तु संपर्कं भोजने वैयुने कृते । प्रविशेत्संप्रदीप्तेऽग्नौ मृत्युना सा विशुद्ध्यती” **त्युज्ञानसोक्तं** द्रष्टव्यम् ॥ यदा तूक्तं प्रायश्चित्तं न करोति तदा पुच्छिङ्गेनाङ्गनीया वध्या वा भवेत् । ‘हीनवर्णापमुक्ता या साऽङ्ग्या वध्याऽथवा भवेदिति’ **परा- ५**  
**शरस्मरणात्** ॥ तथा परिवीत्तिप्रायश्चित्तानामपि परिवेत्तुप्रायश्चित्तवद्भवस्था विशेषा । इयांस्तु विशेषः । परिवेत्तुर्यस्मिन्विषये कृच्छ्रातिकृच्छ्रौ तत्र परिवित्तेः प्राजापत्यमिति । ‘परिवित्तिः कृच्छ्रं द्वादश-  
रात्रं चरित्वा पुनर्निविशेत तां चैवोपयच्छेदिति’ **वसिष्ठस्मरणात्** (अ. २० सू. ८) ।  
वार्धुष्यलवणकथयोस्तु **मनुयोगीश्वरो** कसामान्योपपातकप्रायश्चित्तानि जातिशक्तिगुणाद्येषुक्षया  
योज्यानि ॥ २६५ ॥

१०

लवणकथानन्तरं स्त्रीशूद्रविद्वंशत्रय इत्युपपातकमध्ये पठितं तत्र प्रायश्चित्तान्तरमप्याह

**ऋषभैकसहस्रा गा दद्यात्क्षत्रवधे पुमान् ।**

**ब्रह्महत्याव्रतं वाऽपि वत्सरत्रितयं चरेत् ॥ २६६ ॥**

**वैश्यहाऽब्दं चरेदेतद्दद्याद्द्वैकशतं गवाम् ।**

**षण्मासाच्छूद्रहाऽप्येतद्धेनूर्दद्याद्दशथवा ॥ २६७ ॥**

११

एकमधिकं यस्मिन्सहस्रे तदेकसहस्रं तस्य पूरण एकसहस्रः ऋषभ एकसहस्रो यासां गवां ताः  
**ऋषभैकसहस्रास्ताः क्षत्रवधे दद्यात्** । अथवा नृहत्यायश्चित्तं **ब्रह्महत्याव्रतं** वर्षत्रयं कुर्यात् ।  
वैश्यपाती पुनरेतत् ब्रह्महत्याव्रतमेकवर्षं चरेत् । गवामृषभैकशतं वा दद्यात् । शूद्रपाती तु ब्रह्महत्या-  
व्रतं षण्मासं चरेत् । यद्वा दशधेनूरचिरप्रसूताः सवत्सा दद्यात् । इदमकामतो जातिमात्रक्षत्रियादिवध-  
विषयम् । ‘अकामतस्तु राजन्यं विनिपात्येति’ प्रक्रम्यैतेषामेव प्रायश्चित्तानां **मानवेऽभिधानात्** । २०  
(अ. ११ श्लो. १२७) दानतपसोश्च शक्त्येषुक्षया व्यवस्था । ईषद्वृत्तस्थयोस्तु विद्वंशद्रयोः “तुरीयो  
ब्रह्महत्यायाः क्षत्रियस्य वधे स्मृतः । वैश्येऽष्टमांशो वृत्तस्थे शूद्रे ज्ञेयस्तु षोडशः” इति **मनूक्तं**  
(अ. ११ श्लो. १२६) द्रष्टव्यम् । वृत्तस्थे तु सार्धचतुर्वाषिकं कल्प्यम् । वृत्तशब्देन चात्र गुणादिकमुच्यते ।  
‘गुरुपूजा घृणा शौचं सत्यमिन्द्रियनिग्रहः । प्रवर्तनं हितानां च तत्सर्वं वृत्तमुच्यते” इति **मनुस्मरणात्** ।

यत्तु **बुद्धहारीतवचनम्** । “ब्राह्मणः क्षत्रियं हत्वा षड्वर्षाणि व्रतं चरेत् । वैश्यं हत्वा चरे- २५  
देवं व्रतं त्रैवार्षिकं द्विजः ॥ शूद्रं हत्वा चरेदर्षं वृषभैकादशाश्व गाः” इति तत्कामकारविषयम् ॥  
श्रोत्रियक्षत्रियादिवधे तु । “तुरीयोऽथ क्षत्रियस्य वधे ब्रह्महणि व्रतम् । अर्षं वैश्यवधे कुर्यात्तुरीयं  
वृषलस्य त्विति” **बुद्धहारीतोक्तं** द्रष्टव्यम् । यत्तु **वसिष्ठवचनम्** ‘ब्राह्मणो राजन्यं  
हत्वाऽष्टौ वर्षाणि व्रतं चरेत् षट् वैश्यं त्रीणि शूद्रांमिति’ तदपि हारीतीयेन समानविषयम् ।  
क्षत्रिये त्वीषद्रुणयूने इत्येतावान् विशेषः । यदा तु श्रोत्रियो वृत्तस्थश्च भवति तदा ‘पूर्व- २०  
वर्षेषु पूर्वोदाध्यायिनं हत्वे’ **त्यापस्तम्बोक्तं** (१।१।२।४।६) द्वादशवार्षिकं द्रष्टव्यम् । प्रारब्धयोगे

त्वभोजियो क्षत्रियादौ व्यापादिते “यागस्थक्षत्रविद्वाती चोद्ब्रह्महाणि व्रतमिति ” द्रष्टव्यम् । ‘भोजिये पुनर्यागस्थे क्षत्रियादौ ब्राह्मणस्य राजन्यवधे षड्वार्षिकं प्राकृतं ब्रह्मचर्यमृषभैकसहस्राब्ध गा दद्याद्दैत्य-वधे त्रिवार्षिकमृषभैकशताब्ध गा दद्यात् । शूद्रवधे सांवत्सरिकमृषभैकादश्राब्ध गा दद्यादिति’ गौतमोक्तो दानतपसोः समुच्चयो द्रष्टव्यः ।

१५ एतन्नामतिपूर्वविषयम् । ‘ पूर्ववदमतिपूर्वं चतुर्षु वर्णेषु प्रमाप्य द्वादश षट् त्रीन् संवत्सरं च व्रतान्यादिशेत् तेषामन्ते गोसहस्रं च ततोऽर्धं तस्यार्धमर्धं दद्यात् सर्वेषामानुपूर्व्येणेति ’ शाङ्गस्मरणात् । इदं च द्वादशवार्षिकं गौतमीयविषयमेव किञ्चिन्न्यूनगुणे क्षत्रिये गुणाधिकयोर्वैश्यशूद्रयोश्च द्रष्टव्यम् । श्रीशूद्रविदक्षत्रवध इत्युपपातक्रमध्ये विशेषत एव पठितत्वेनोत्सर्गापवाद्व्यायगोचरत्वाभावादुपपातक-सामान्यप्राप्त्यापि प्रायश्चित्तान्यत्र योजनीयानि । तत्र दुर्वृत्तक्षत्रियादौ कामतो व्यापादिते मानवं १० त्रैवार्षिकं द्वैमासिकं चान्द्रायणं च वर्णक्रमेण योज्यम् । अकामतस्तु योगीश्वरोक्तं त्रिरात्रोपवाससहित-मृषभैकादशगोदानं मासं पञ्चगव्याशनं मासिकं च पयोव्रतं यथाक्रमेण योज्यम् ।

एतच्च प्रागुक्तं व्रतजातं ब्राह्मणकर्तृके क्षत्रियादिवधे द्रष्टव्यम् । ( मनुः अ. ११ श्लो. १२७ )  
 “ अकामतस्तु राजन्यं विनिपात्य द्विजोत्तमः । तथा ब्राह्मणराजन्यवधे षड्वार्षिकं तथा ॥ ‘ब्राह्मणः क्षत्रियं हत्वेत्यादिषु मनुगौतमहारीतवाक्येषु ब्राह्मणग्रहणात्क्षत्रियादिकर्तृके तु क्षत्रियादिवधे पाद-  
 १५ न्यूनं द्रष्टव्यम् । “ विभे तु सकलं देयं पादोनं क्षत्रिये स्मृतम् । वैश्येऽर्धमैकपादस्तु शूद्रजातिषु शस्यते ” इति वृद्धविष्णुस्मरणात् । “ यत्तु पर्षथा ब्राह्मणानां तु सा राज्ञां द्विगुणा मता । वैश्यानां त्रिगुणा प्रोक्ता पर्षद्वच्च वृतं स्मृतमि”त्यङ्कुरोच्चचनं तत्यातिलोम्येन वाग्दण्डपारुष्यविषय-मित्युक्तं गोवधप्रकरणे । शूर्धावसिकादीनां वधे एतत्यायश्चित्तजनतं न भवति । तेषां क्षत्रियादित्वा-भावात् । अतो दण्डानुसारेणैव तद्वधे पूर्वोक्तव्रतकदम्बस्य वृद्धिहासौ कल्पनीयौ । दण्डस्य च वृद्धि-  
 १० हासौ दर्शितौ । ‘ दण्डप्रणयनं कार्यं वर्णजात्युत्तराधरे ’ इत्यत्र ( व्यवहारे २०६ ) ॥ २६६ ॥ २६७ ॥

इति क्षत्रियादिवधप्रायश्चित्तप्रकरणम् ।

क्षीवधे प्रायश्चित्तमाह

दुर्वृत्तब्रह्मविद्वक्षत्रशूद्रयोषाः प्रमाप्य तु ।

इति धनुर्बस्तमविं क्रमाद्द्याद्विशुद्धये ॥ २६८ ॥

१५ ब्राह्मणादिभार्या दुर्वृत्ताः स्वैरिणीः प्रमाप्य क्रमेण इति जलाधारचर्मकोशं । धनुः कार्युक्तं । बस्त ञगमविं मेघं च विशुद्धये दद्यात् ।

इदं च प्रतिलोम्येनान्यजातिप्रसूतानां ब्राह्मण्यादीनामकामतो वधविषयम् । कामतस्तु ब्रह्मगर्भ आहं । “ प्रतिलोमप्रसूतानां स्त्रीणां मासावधिः स्मृतः । अन्तरप्रभवानां च सूतादीनां चतुर्द्विषडिति” । ब्राह्मण्यादिवधे षण्मासाः क्षत्रियायाश्चत्वारो वैश्याया द्वावित्येवं यथार्हतायाऽन्वयः । यदा तु वैश्य-

कर्मणा जीवन्ती व्यापादयति तदा किञ्चिद्द्वयम् । ' वैशिकेन किञ्चिदिति ' गौतमस्मरणात् ( अ. २२ सू. २७ ) । वैशिकेन वैश्यकर्मणा जीवन्त्यां व्यापादितायां किञ्चिदेव देयं तच्च जलम् । ' कोशं कूपे च विपे वा ब्राह्मण्याः प्रतिपादयेत् । वधे धेनुः क्षत्रियाया बस्तो वैश्यावधे स्मृतः । शूद्रायामाविकं वैश्यां हत्वा दद्याज्जलं नरः ' इत्यङ्गिरःस्मरणात् । यदा पुनः क्षत्रियादीभिः प्राति-  
लोभ्येन व्यभिचारिता ब्राह्मणाद्या व्यापाद्यन्ते तदा गोवधप्रायश्चित्तानि यथाहं योज्यानि ॥ २६८ ॥ १

इषड्भाभिचरितब्राह्मण्यादिवधे विशेषमाह

**अप्रदुष्टां स्त्रियं हत्वा शूद्रहत्याव्रतं चरेत् ।**

यदा त्वप्रकर्षेण दुष्टामीषद्भाभिचारिणीं ब्राह्मण्यादिकां व्यापादयति तदा शूद्रहत्याव्रतं षण्मासिकं कुर्यात् । यद्वा दशधेनूर्दयात् । इदं च षण्मासिकमकामतो ब्राह्मण्या व्यापादने क्षत्रियावधे तु कामकृते द्रष्टव्यम् । कामतो वैश्यावधे दशधेनूर्दयात् । कामतः शूद्रावधे तु उपपातकसाधारण-  
प्राप्तं मासं पञ्चगव्याशनम् । यदा कामतो ब्राह्मणीं व्यापादयति तदा द्वादशमासिकम् । क्षत्रियादीनां त्वकामतो व्यापादने त्रैमासिकसार्धमाससार्धद्वाविंशत्यहानि । यथाह प्रचेताः । ' अनूतुमतीं ब्राह्मणीं हत्वा कृच्छ्राब्दं षण्मासान्वेति । क्षत्रियां हत्वा षण्मासान्मासत्रयं वेति । वैश्यां हत्वा मासत्रयं सार्ध-  
मासं वेति । शूद्रां हत्वा सार्धमासं सार्धद्वाविंशत्यहानि वेति ' ॥ यत्तु हारीतेन ' षड्वर्षाणि राजन्ये प्राकृतं ब्रह्मचर्यं त्रीणि वैश्ये सार्धं शूद्र ' इति प्रतिपाद्योक्तं ' क्षत्रियवत् ब्राह्मणीषु वैश्यवत् १५  
क्षत्रियायां शूद्रवद्वैश्यायां शूद्रां हत्वा नवमासानित्युक्तं तदपि कर्मसाधनत्वादिगुणयोगिनीनां कामतो व्यापादने द्रष्टव्यम् । अकामतस्तु सर्वत्रार्थं कल्प्यम् । आत्रेय्यां तु प्रागुक्तम् ॥

इति स्त्रीवधप्रायश्चित्तप्रकरणम् ।

हिंसाप्रायश्चित्तप्रसंगात्प्रकीर्णकपदाभिधेयानुपपातकप्रागिवधेऽपि प्रायश्चित्तमाह

**अस्थिमतां सहस्रं तु तथाऽनस्थिमतामनः ॥ २६९ ॥**

२०

अस्थिमतां प्राणिनां कृकलासप्रभृतीनामनुकनिष्कृतीनां सहस्रं हत्वा अनस्थिमतां च यूकामत्कुण्ठदंशमशकप्रभृतीनामनः शकटं तत्परिपूर्णमात्रं हत्वा शूद्रहत्याव्रतं षण्मासिकं प्राकृतं ब्रह्मचर्यं चरेत् । दशधेनूर्वा दयात् । 'सहस्रमिति' परिमाणनियमात्ततोऽधिकवधे त्वातिरिक्तं कल्प्यम् । अर्वाकपुनः प्रत्येकं वधे तु "किञ्चित्सास्थिवधे देयं प्राणायामस्त्वनस्थिके" इति वक्ष्यति ( श्लो. २७५ ) ।  
तथाऽनस्थिमतामन इति । एतच्च श्लोदिष्ठजन्तुविषयम् । स्थविष्ठानास्थिपुणादिजन्तुवधे तु 'कृमि-  
कीटवयोहृत्येत्यादिना मलिनीकरणीयान्यभिधाय मलिनीकरणयिषु 'तप्तः स्यादावककृत्यहामिति' मनुकं द्रष्टव्यम् ॥ २६९ ॥

मार्जारगोधानकुलमण्डूकांश्च पतत्रिणः ।

हत्वा त्र्यहं पिबेत्क्षीरं कृच्छ्रं वा पादिकं चरेत् ॥ २७० ॥

किंच । मार्जारादयः प्रसिद्धाः । पतत्रिणश्चापकाकोलूकास्तान् हत्वा त्रिरात्रं पयः पिबेत् । पावकृच्छ्रं वा चरेत् । वाशब्दाद्योजनगमनादिकं वा कुर्यात् ॥ यथाह मनुः । ( अ. ११ श्लो. १३२ ) “पयः पिबेत्त्रिरात्रं वा योजनं वाऽध्वनो व्रजेत् । अपः स्पृशेत्सवन्त्यां वा सूक्तं वाऽव्देवतं जपेदिति ” ।

इदं च प्रत्येकवधविषयम् । समुदितवधे तु ( अ. ११ श्लो. १३१ ) “ मार्जारनकुलौ हत्वा चापं मण्डूकमेव च । श्वगोधोत्ककाकांश्च शूद्रहत्याव्रतं चरोदिति ” मनुक्तं षाण्मासिकं द्रष्टव्यम् ॥ यत्पुनर्वसिष्ठेनोक्तम् ( अ. २१ सू. २४ ) “श्वमार्जारनकुलमण्डूकसर्पदहरमूषिकान् हत्वा कृच्छ्रं द्वादशरात्रं चरेत् किञ्चिद्दद्यादिति ” । तत्कामतोऽभ्यासविषयं वेदितव्यम् । दहरोऽल्पमूषकश्छुच्छुन्दरिषी ॥ २७० ॥

गजे नीलवृषाः पञ्च शुके वत्सो द्विहायनः ।

खराजमेषेषु वृषो देयः क्रौञ्चे त्रिहायनः ॥ २७१ ॥

किंच । दन्तिनि व्यापादिते पञ्च नीलवृषा देयाः । शुके पक्षिणि द्विवर्षो वत्सः । रासभ-  
१५ च्छागैडकेषु व्यापादितेषु प्रत्येकमेको वृषः । क्रौञ्चे पक्षिणि त्रिहायनो वत्सो देय इति सर्वत्रा-  
नुषङ्गः ॥ मनुनाऽप्यत्र विशेष उक्तः । ( अ. ११ श्लो. १३६ ) “ वासो दद्याद्द्वयं हत्वा पञ्च नीलान् वृषान् गजम् । अजमेषावनडुहं खरं हत्वैकहायनमिति ” ॥ २७१ ॥

हंसश्येनकपिक्रव्याज्जलस्थलशिखण्डिनः ।

भासं च हत्वा दद्याद्दामक्रव्यादस्तु वत्सिकाम् ॥ २७२ ॥

२० किंच । क्रव्यमपकं मांसमतीति क्रव्याद्यामसृगालादिर्मृगविशेषः । वानरसाहचर्यात् तथा हंसश्येनसमभिव्याहारात्कङ्कगृध्रादिः पक्षिविशेषश्च गृह्यते । जलशब्देन जलचरा बकादयो गृह्यन्ते । स्थलशब्देन स्थलचरा बलाकादयः । शिखण्डी मयूरः । भासः पक्षिविशेषः । शेषाः प्रसिद्धाः । एषां प्रत्येकं वधे गामेकां दद्यात् ।

अक्रव्यादस्तु हरिणादिमृगान् खञ्जरादिपक्षिविशेषान्हत्वा वत्सतरीं दद्यात् । तथा च मनुः ।  
१५ ( अ. ११ श्लो. १३५।१३७ ) “ हत्वा हंसं बलाकां च बकं बर्हिणमेव च । वानरं श्येनमासौ च सशयेद्ब्राह्मणाय गाम् ॥ क्रव्यादस्तु मृगान् हत्वा धेनुं दद्यात्पयस्विनीम् । अक्रव्यादो वत्सतरीमुष्टं हत्वा तु कृष्णलमिति ” ॥ २७२ ॥

उरगेष्वयसो दण्डः पण्डके त्रपु सीसकम् ।

कोले घृतघटो देय उष्ट्रे गुञ्जा हर्येऽद्युकम् ॥ २७३ ॥

१० किंच । सरीसृपेषु व्यापादितेषु अद्योमयो दण्डस्तीक्ष्णयान्तो देयः । पण्डके त्रपुसके

व्यापादिते त्रपु सीसकं च माषपरिमितं दद्यात् पलालभारं वा । 'पण्डकं हत्वा पलालभारं त्रपु सीसकं वा दद्यादिति' स्मृत्यन्तरदर्शनात् । यद्यपि 'पण्डको लिङ्गहीनः स्यात्संस्कारार्हश्च नैव सः' इति देवलवचनेन सामान्यनैव स्त्रीपुलिङ्गरहितो निर्दिष्टस्तथापि न गोब्राह्मणरूपस्येह विवक्षा । गोब्राह्मणवधनिषेधस्य जात्यवच्छेदेन प्रवृत्तेः लिङ्गविरहिणी च पण्डे जातिसमवायाविशेषात्तन्निमित्तमेव लघुप्रायश्चित्तमुक्तं । तस्मान्मृगपक्षिण एव विवक्षिताः । मृगपक्षिसमभिव्याहाराच्च । कोले सूकरे व्यापादिते घृतकुम्भो देयः । उद्रे गुञ्जा देया । वाजिनि विनिपातितेऽशुकं वन्नं देयम् । तथा च मनुः ( अ. ११ श्लो. १३३ ) "अग्निं कार्णायसीं दद्यात्सर्पं हत्वा द्विजोत्तमः । पलालभारकं षण्ढे तैसकं चैव माषकमिति" ॥ २७३ ॥

तित्तिरौ तु तिलद्रोणं गजादीनामशक्नुवन् ।

दानं दातुं चरेत्कृच्छ्रमकैकस्य विशुद्धये ॥ २७४ ॥

१०

किंचाह । तित्तिरौ पतत्रिणि व्यापादिते तिलद्रोणं दद्यात् । द्रोणशब्दश्च परिमाणविशेषवचनः । "अष्टमुष्टि भवेत्किंचित्किंचिदष्टौ तु पुष्कलम् । पुष्कलानि तु चत्वारि आढकः परिकीर्तितः ॥ चतुराढको भवेद्द्रेण इत्येतन्मानलक्षणमिति" स्मरणात् ॥ पूर्वोक्तानां गजादीनां व्यापादने निर्धनत्वेन नीलवृषपञ्चकादिदानं कर्तुमशक्नुवन् प्रत्येकं कृच्छ्रं चरेद्विशुद्धयर्थम् । कृच्छ्रशब्दश्चात्र लक्षणया क्लेशसाध्ये तपोमात्रे द्रष्टव्यः । तपांसि गौतमेन दर्शितानि ( अ. १९ सू. १७-१९ ) "संवत्सरः १५ षण्मासाश्चत्वारस्रो यो द्वावेकश्चतुर्विंशत्यहो द्वादशाहः षडहस्यहोरात्र इति कालः । एतान्येवानादेशे विकल्पेन क्रियेरन् । एनःसु गुरुणि गुरुणि लघुनि लघूनीति" । यदि कृच्छ्रशब्देन मुख्योऽर्थो गृह्यते तर्हि गजे शुक्रे वा विशेषेण प्राजापत्य एव स्यात् । न च तद्युक्तम् । तपोमात्रपरत्वे तु दानगुरुलघुभावाकलनया तपोऽपि गुरुलघुभावो युज्यते । ततश्च "गजे द्विमासिकं यावकाशनं शुक्रे तूपवास" इति । एवमन्यत्रापि दानानुसारेण प्रायश्चित्तं कल्प्यम् ॥ २७४ ॥

२०

फलपुष्पान्नरसजसत्त्वघाते घृताशनम् ।

किंचाह । औदुम्बरादौ फले मधूकादौ च कुसुमे चिरस्थितभक्तासन्नवाद्यन्नं च रसे च गुडादौ यानि सत्वानि प्राणिनो जायन्ते तेषां घाते घृतप्राशनं शुद्धिसाधनम् । इदं च घृताशनं भोजनकार्यं एव विधीयते । प्रायश्चित्तानां तपोरूपत्वात् । दर्शितं च तपोरूपत्वमाङ्गिरसे प्रायश्चित्तपदनिर्वचनव्याजेन । "प्रायो नाम तपः प्रोक्तं चित्तं निश्चय उच्यते । तपोनिश्चयसंयुक्तं प्रायश्चित्तं तदु-२५ च्यते" इति ॥

प्रतिप्राणिप्रायश्चित्तस्यानन्यात् १८।कोटेनापि वक्तुमशक्यत्वात्सामान्येन प्रायश्चित्तमाह

किंचित्सास्थिवधे देयं प्राणायामस्त्वनस्थिके ॥ २७५ ॥

अस्थिमतां कृकलासादिप्राणिनां न्यूनसहस्रसंख्यानां प्रत्येकं वधे किंचित्स्त्वं धान्याहिण्यादि  
केकलासादिप्राणिनां न्यूनसहस्रसंख्यानां प्रत्येकं वधे प्राणायामः । तत्र किंचिदिति यदा द्विरण्यं दीयते तदा १०

पणमात्रम् । ' अस्थिमतां वधे पणो देयः ' इति सुमन्तुस्मरणात् । यदा तु धान्यं देयं तदाऽष्टमुष्टि देयम् । ' अष्टमुष्टि भवेत्किंचिदिति ' स्मरणात् ।

एतच्चानुक्तनिष्कृतिप्राणिवधविषयम् । यत्र तु प्रायश्चित्तविशेषः श्रूयते तत्र स एव भवति । यथाह पराशरः ।

- ५ "हंससारसचक्राहकैश्चक्रुकुटघातकः । मयूरमेधौ हत्वा च एकभक्तेन शुष्यति ॥  
 "मद्रुं च टिट्ठिभं चैव शुकं पारावतं तथा । आडिकां च बकं हत्वा शुष्येद्दे नकभोजनात् ॥  
 "चापकाककपोतानां सारीतिचिरघातकः । अन्तर्जल उभे संध्ये प्राणायामेन शुष्यति ॥  
 "गृध्ररथेनविहङ्गानामुलूकस्य च घातकः । अपकाशी दिनं तिष्ठेद्द्वौ कालौ मारुताशनः ॥  
 "हत्वा मूषिकमाज्जरसर्पाजगरडुण्डुभान् । प्रत्येकं भोजयेद्विमान् लोहदण्डश्च दक्षिणा ॥  
 १० "सैधाकच्छपगोधानां शशशल्यकघातकः । वृन्ताकफलगुञ्जाशी अहोरात्रेण शुष्यति ॥  
 "भृगुरोहिवराहाणामविकाबस्तघातने । वृकजम्बूकऋक्षाणां तरक्षूणां च घातकः ॥  
 "तिलप्रस्थं त्वसौ दद्यादायुभक्षो दिनत्रयम् । गजमेघतुल्लोष्ट्रगवयानां निपातने ॥  
 "प्रायश्चित्तमहोरात्रं त्रिसंध्यं चावगाहनम् । खरवानरसिंहानां चित्रकव्याघ्रघातकः ॥  
 "शुद्धिमेति त्रिरात्रेण ब्राह्मणानां च भोजनैः ॥" इति ॥  
 १५ एवमन्येषामपि स्मृतिवचसां देशकालाद्यपेक्षया विषयव्यवस्था कल्पनीया ॥ २७५ ॥

इति हिंसाप्रायश्चित्तप्रकरणम् ।

' इन्धनायं द्रुमच्छेद ' इत्युपपातकोद्देशे पठितं हिंसाप्रसंगलोभेन तद्द्रुमकमपठितमप्यपकृत्य  
 तत्र प्रायश्चित्तमाह

वृक्षगुल्मलतावीरुच्छेदने जप्यमृकशतम् ।

२० स्यादापोषधिवृथाच्छेदे क्षीराशी गोऽनुगो दिनम् ॥ २७६ ॥

फलदानां आपन्नपसादीनां च वृक्षाणां गुल्मादीनां च यज्ञाद्यवृष्टाय विना छेदने ऋचः । गायत्र्यादीनां शतं जप्तव्यम् । ओषधीनां तु ग्राम्यारण्यानां वृथैव छेदने दिनं कृत्स्नमहर्षव परिचर्यामनुग्राम्यान्ते क्षीरं पिबेत् आहारान्तरपरित्यागेन । पञ्चयज्ञार्थं तु न दोषः । एतच्च फलादि द्वारेणोपयोगिषु द्रष्टव्यम् । "फलदानां तु वृक्षाणां छेदने जप्यमृकशतम् । गुल्मवलीलतानां तु पुष्पि २५ तानां च वीरुयामिति " मन्तुस्मरणात् ( अ. ११ श्लो. १४२ ) । वृष्टार्थत्वेऽपि कर्षणाङ्क-भूतहलायथत्वे न दोषः । ' फलपुष्पोपगान् पादपात्र हिंस्यात्कर्षणकरणार्थं चोपहन्यादिति ' वसिष्ठ-स्मरणात् ( अ. १९ सू. ११-१२ ) । यत्र तु स्थानविशेषादण्डाधिक्यं तत्र प्रायश्चित्ताधिक्यमपि कल्पनीयम् । तदुक्तम् । "चैत्यश्मशानसीमासु पुण्यस्थाने सुरालये । जातव्रतमाणां दिग्गो दूगो वृक्षेऽथ मिश्रते " इति । अयं च ऋकशतजपो द्विजातिविषयो न पुनः शूद्रादिविषयः । तेषां जपेऽनभि-

कारात् । अतस्तेषां दण्डानुसारेण द्विरात्रादिकं कल्पनीयम् । उपपातक्रमध्ये विशेषतः पाठस्यानर्थक्य-  
परिहारार्थमुपपातकसाधारणप्रायश्चित्तमप्यत्र भवति । एतच्च गुरुत्वादन्यासाविषयं कल्प्यम् ॥ २७६ ॥

पुंश्रलीवानरादिवधप्रायश्चित्तप्रसंगात्तदंशनिमित्तं प्रायश्चित्तमाह

**पुंश्रलीवानरखरैर्दष्टश्चोद्गादिवायसैः ।**

**प्राणायामं जले कृत्वा घृतं प्राश्य विशुध्यति ॥ २७७ ॥**

पुंश्रल्यादयः प्रसिद्धाः । एतैर्दृष्टः पुमान् जले प्राणायामं कृत्वा घृतं प्राश्य विशु-  
द्ध्यति । आदिग्रहणाच्छृगालादीनां ग्रहणम् । यथाह मनुः ( अ. ११ श्लो. १९९ ) “स्वसृगाल-  
खरैर्दष्टो ग्राम्यैः क्रव्याद्भिरेव च । नराश्वोष्ट्रवराहैश्च प्राणायामेन शुध्यतीति ” ।

अयं च घृतप्राशो भोजनप्रत्याम्नायो द्रष्टव्यः । प्रायश्चित्तानां तपोरूपत्वेन शरीरसंतापनार्थ-  
त्वात् । एतदशकविषयम् । ‘स्वसृगालमृगमाहिषाजाविकेखरकरभनकुलमाजार्मृषिकाप्लवककाकपुरुष-  
दधानामापोहिष्ठेत्यादिभिः ज्ञानं प्राणायामत्रयं चेति ’ यत्सुमन्तुवचनं तन्नाभेरधःप्रदेश ईषदृष्टविषयम् ।  
यत्त्वङ्किरोवचनम् । “ब्रह्मचारी शुना दष्टस्यहं सायं पिबेत्ययः । गृहस्थश्चेद्विरात्रं तु एकाहं  
योऽग्निहोत्रवान् । नाभेरूर्ध्वं तु दष्टस्य तदेव द्विगुणं भवेत् । स्यादेतन्निगुणं वक्त्रे मस्तके तु चतुर्गुण-  
मिति ” तत्सम्यग्दष्टविषयम् क्षत्रियवैश्ययोस्तु पादपादन्यूनं कल्पनीयम् । शूद्रस्य तु । “शूद्राणां  
चोपवासेन शुद्धिर्दानेन वा पुनः । गां वा दद्याद्वृषं चैकं ब्राह्मणाय विशुद्ध्ये ” इति बृहद्विस्तरसोक्तं १५  
द्रष्टव्यम् । यत्तु वसिष्ठवचनम् ( अ. २३ सू. २१ ) । “ब्राह्मणस्तु शुना दष्टो नदीं गत्वा समुद्र-  
गाम् । प्राणायामशतं कृत्वा घृतं प्राश्य विशुध्यतीति ” तदुत्तमाङ्गदंशविषयम् । स्त्रीणां तु । “ब्राह्मणी  
तु शुना दष्टा जम्बूकेन वृकेण वा । उदितं ग्रहनक्षत्रं दृष्ट्वा सवः शुचिर्भवेदिति ” पराशरसोक्तं  
द्रष्टव्यम् ॥

कृच्छ्रादिमृतस्थायाः पुनस्तेनैव विशेषो दर्शितः । “त्रिरात्रमेवोपवसेच्छुना दष्टा तु सत्रता । २०  
सयुतं यावकं भुक्त्वा व्रतशेषं समापयेदिति ” ॥ रजस्वलायामपि विशेषः पुलस्त्येन दर्शितः ।  
“रजस्वला यदा दष्टा शुना जम्बूकरासभैः । पञ्चरात्रं निराहारा पञ्चगव्येन शुद्ध्यति ॥ ऊर्ध्वं तु  
द्विगुणं नाभेर्वक्त्रे तु त्रिगुणं तथा । चतुर्गुणं स्मृतं मूर्ध्नि दष्टेऽन्यत्राप्लुतिर्भवेत् ” इति । अन्यत्राऽरज-  
स्वलावस्थायाम् ।

यस्तु श्वादिभिर्घ्राणादिनोपहन्यते तस्य ज्ञातात्पेन विशेष उक्तः । “शुनां श्वाताष्लीढस्य २५  
नलैर्विलिखितस्य च । अद्भिः प्रक्षालनं शौचमग्निना चोपकूलनमिति ” ॥ उपकूलनं तापनम् ।

यदा तु श्वादिदंशशस्त्रघातादिजनितव्रणे कृमय उत्पद्यन्ते-इदं मनुना विशेष उक्तः—

“ब्राह्मणस्य व्रणद्वारे पूयशोणितसंभवे । कृमिरुत्पद्यते यस्य प्रायश्चित्तं कथं भवेत् ॥

“गवां मूत्रपुरीषेण त्रिसंध्यं ज्ञानमाचरेत् । त्रिरात्रं पञ्चगव्याशी त्थोनाभ्या विशुद्ध्यति ॥

“नाभिकण्ठान्तरोद्भूते व्रणे चोत्पद्यते कृमिः । षड्द्वारं तु इयं पञ्चगव्याशनमितिस्मृतम् ॥” २०

तत्र श्वादिदंशत्रणे तदंशप्रायश्चित्तानन्तरामिदं कर्तव्यम् । शस्त्रादिजनितत्रणे त्वेतदेव । इयह पञ्चयज्ञानादिकमिति शेषः ॥ क्षत्रियादिषु तु प्रतिवर्णं पादपादह्नासः कल्पनीयः ॥ २७७ ॥

शारीरत्वधातुविच्छेदकदंशप्रायश्चित्तप्रसंगाच्छारीरचरमधातुविच्छेदकस्कन्दने प्रायश्चित्तमाह

‘यन्मेऽद्य रेत’ इत्याभ्यां स्कन्नं रेतोऽभिमन्त्रयेत् ।

स्तनान्तरं भ्रुवोर्मध्यं तेनानामिकया स्पृशेत् ॥ २७८ ॥

यदि कथञ्चित्स्त्रीसंभोगमन्तरेणापि हठाच्चरमधातुर्विसृष्टस्तदा तत्स्कन्नं रेतो “यन्मेऽद्यरेतः पृथिवीं ०” “पुनर्मांमैत्विन्द्रियम्” इत्याभ्यां मन्त्राभ्यामभिमन्त्रयेत् । तेन चाभिमन्त्रितेन रेतसा स्तनयो-  
भ्रुवोश्च मध्यमुपकनिष्ठिकया स्पृशेत् ॥ अन्ये तु स्कन्नस्य रेतसोऽशुचित्वेन स्पर्शकर्मण्ययोग्यत्वात्तेने-  
त्यनामिकासाहचर्यात्स्वबुद्धिस्थाङ्गुष्ठपरत्वेन व्याचक्षते । तेनाङ्गुष्ठेनानामिकया चेति । अङ्गुष्ठपद-  
१० ग्रहणे प्रवृत्तभङ्गप्रसंगात्तेनेति निर्दिष्टमिति । तदसत् । अङ्गुष्ठस्याबुद्धिस्थित्वात् । न च शब्दसंनिहितपरि-  
त्यागेनार्थाद्बुद्धिस्थित्वान्वयो युक्तः । तदुक्तम् । “गम्यमानस्य चार्थस्य नैव वृष्टं विशेषणम् । शब्दान-  
न्तरैर्विभक्तया वा धूमोऽर्थ- ज्वलतीतिवदिति ” । न च रेतसोऽशुचित्वेन स्पर्शयोग्यत्वम् । विधाना-  
देव प्रायश्चित्तार्थरूपस्पर्शं योग्यत्वमवगम्यते प्रायश्चित्तरूपान इव सुरायाः ।

इदं च प्रायश्चित्तं गृहस्थस्यैवाकामतः स्कन्नविषयम् । ब्रह्मचारिणः स्वप्ने जागरणावस्थायां च  
११ गुरुप्रायश्चित्तस्य दर्शनात् ॥ यत्तु मनुवचनम् । “गृहस्थः कामतः कुयद्रिततः स्कन्दनं भुवि ।  
सहस्रं तु जपेद्देव्याः पाणायामैस्त्रिभिः सहेति” तत्कामकारविषयम् ॥ २७८ ॥

‘मयि तेज’ इति छायां स्वां दृष्ट्वाऽम्बुगतां जपेत् ।

सावित्रीमशुचौ दृष्टे चापत्ये चानृतेऽपि च ॥ २७९ ॥

किंच । स्वीयं प्रतिबिम्बमम्बुगतं चेत् वृष्टं तदा ‘मयि तेज इन्द्रियम्’ इतीं मन्त्रं जपेत् ।  
१२ अशुचिद्रव्यदर्शने पुनः सावित्रीं सवितृदैवत्यां ‘तत्सवितुरित्यादिकामृचं जपेत् । तथा वाक्पाणि-  
पादादिचापत्यकरणे तामेव जपेत् अनृतवचने च ।

एतत्कामकारे द्रष्टव्यम् । अकामकृते तु “सुप्त्वा भुक्त्वा च क्षुत्वा च निष्ठीव्योक्त्वाऽनृतानि  
च । पीत्वाऽपोऽध्वेष्यमाणश्च आचामेत्ययतोऽपि सभिति ॥” मनुकमाचमनं द्रष्टव्यम् ॥ यत्तु संचर्त-  
वचनम् । “क्षुते निष्ठीवने चैव दन्तश्लिष्टे तथाऽनृते । पतितानां च संभाषे दक्षिणं श्रवणं  
२५ स्पृशेत् ” । तदल्पप्रयोजने जलाभावे वा द्रष्टव्यम् ॥

स्त्रीशुद्रविदूक्षत्रवधानन्तरं निन्दितार्थोपजीवनं पठितं । तत्र च मनुयोगीश्वरप्रोक्तान्युपापातकप्राय-  
श्चित्तानि जातिशक्तिगुणाद्यपेक्षया वेदितव्यानि । नास्तिक्येऽपि तानि प्रायश्चित्तानि तथैव प्रयोज्यानि ।  
नास्तिक्यशब्देन च वेदान्दं तेन जीवनमुच्यते । तत्रोभयत्रापि दक्षिणं प्रायश्चित्तान्तरमप्युक्तम्  
( अ. २१ सू. २१।३० ) । ‘नास्तिकः कृच्छ्रं द्वादशरात्रं चरित्वा विरमेनास्तिक्यात् । नास्तिकवृत्ति-  
३० स्त्वेति कृच्छ्रमिति ’ ।



एतच्च सङ्कतकरणविषयम् । उपपातक्रयाश्रितान्यभ्यासविषयाणि । यच्च शङ्खजोक्तम् । “ ना-  
स्तिको नास्तिकवृत्तिः कृतघ्नः कूटयवहारी मिथ्याभिशंसी इत्येते पञ्चसंवत्सरं ब्राह्मणगृहे भैक्षं चो-  
रुरिति ” । यच्च ह्यारीतेन ‘ नास्तिको नास्तिकवृत्तिरिति ’ प्रक्रम्य ‘ पञ्चतापोऽप्रावकाशजलशय-  
नान्यनुतिष्ठेयुर्भीष्मवपाहिमन्तेष्विति ’ । तदुभयमप्यत्यन्ताभिनविशेन बहुकालाभ्यासाविषयम् ॥ २७९ ॥

नास्तिकयानन्तरं व्रतलोपश्रेत्युक्तं; तत्रावकीर्णस्यापसिद्धत्वात्तल्लक्षण कथनपूर्वकं प्रायश्चित्तमाह

अवकीर्णी भवेद्भ्रूत्वा ब्रह्मचारी तु योषितम् ।

गर्दभं पशुमालभ्य नैर्ऋतं स विशुध्यति ॥ २८० ॥

ब्रह्मचार्युपकुर्वाणको नैष्ठिकश्चासौ योषितं गत्वाऽवकीर्णी भवति । चरमघातोर्विसर्गो-  
ऽवकीर्णी । तयस्यासतीति सोऽवकीर्णी । स निर्ऋतित्वात्त्येन गर्दभपशुना यागं कृत्वा विशुध्यति ।

गर्दभस्य पशुत्वे सिद्धेऽपि पुनः पशुग्रहणम् ‘अथ पशुकल्प’ इत्यःश्वलायनादिगृह्योक्तपशुप्राप्त्यर्थम् । १०  
एतच्चरण्ये चतुष्पथे लैकिकेऽनौ कार्यम् । ‘ ब्रह्मचारी चैत्स्त्रियमुंभेयादरण्ये चतुष्पथे लैकिकेऽत्रै  
रक्षादैवतं गर्दभं पशुमालभेतेति ’ वसिष्ठस्मरणात् ( अ. २३ सू. १ ) ॥ तथा राजावकाशिकविकलेन  
यष्टयम् । तथा च मनुः । ( अ. ११ श्लो. ११८ ) “ अवकीर्णी तु काणेन रासभेन चतुष्पथे ।  
पाकयज्ञविधानेन यजेत निर्ऋतिं निशीति ” । पशोरभावे चरुणा यष्टयम् । ‘ निर्ऋतिं वा चरुं निर्वपेत् ।  
तस्य जुहुयात् कामाय स्वाहा कामकामाय स्वाहा निर्ऋत्यै स्वाहा रक्षोदेवताभ्यः स्वाहोति ’ वसिष्ठ- १५  
स्मरणात् । ( अ. २३ सू. २३ ) । एतच्चाशक्तविषयम् । शक्तस्य पुनर्गर्दभनावकीर्णी निर्ऋतिं  
चतुष्पथे यजेत् । तस्याजिनमूर्ध्ववालं परिधाय लोहितपात्रः सप्तगृहान् भैक्षं चरेत् कर्माक्षमाणः ।  
संवत्सरेण शुध्यतीति ’ गौतमोक्तो ( अ. २३ सू. १७-१९ ) वार्षिकतपः समुच्चितः पशुयागश्चरुर्वा  
द्रष्टव्यः । तथा । त्रिषवणज्ञानमेककालभोजनं च द्रष्टव्यम् । “ एतस्मिन्नेनसि प्राप्ते वसित्वा गर्दभाजिनम् ।  
सप्तागारं चोर्जैक्षं स्वकर्म परिकीर्तयन् ॥ तेभ्यो लब्धेन भैक्ष्येण वर्तयन्नेककालिकम् । उपस्युशं- २०  
क्षिषवणमब्देन स विशुध्यतीति ” मनुस्मरणात् ( अ. ११ श्लो. १२२।१२३ ) ॥

इदं च वार्षिकमश्रोत्रियब्राह्मणपत्न्यां वैश्यायां श्रोत्रियपत्न्यां च द्रष्टव्यम् ॥ यदा तु गुणवत्यो-  
र्ब्राह्मणीक्षत्रिययोः श्रोत्रियभार्ययोरवकिरति तदा त्रिवार्षिकं द्विवार्षिकं च क्रमेण द्रष्टव्यम् ॥  
यथाऽऽह तुः शङ्खलिखितौ । ‘ गुप्तायां वैश्यायामवकीर्णः संवत्सरं त्रिषवणमनुतिष्ठेत् । क्षत्रियायां तु  
द्वे वर्षे ब्राह्मण्यां त्रीणि वर्षाणीति ’ । यत्त्वं द्विरोवचनम् । ‘ अवकीर्णीनिमित्तं तु ब्रह्महत्याव्रतं २५  
चरेत् । चारवासास्तु षण्मासांस्तथा मुच्येत किंविधात् ’ इति तदकामतो मानवाब्दिकविषयमीषड्भाभि-  
चारिणीविषयं वा ॥ ‘ अत्यन्तव्यभिचारितासु पुनः स्वैरिण्यां वृत्त्यामवकीर्णः सचैलं ज्ञात उदकुम्भं  
दद्याद्ब्राह्मणाय । वैश्यायां चतुर्थकालाहारो ब्राह्मणान्भोजयेत् । यवसभारं च गोभ्यो दद्यात् । क्षत्रियायां  
त्रिरात्रमुपोषितो घृतपात्रं दद्यात् । ब्राह्मण्यां षड्रात्रमुपोषितो गां च दद्यात् । गोष्ववकीर्णः प्राजापत्यं  
चरेत् । षण्ढायामवकीर्णः पलालभारं सीसमाषकं च दद्यात् ’ इति शङ्खलिखितोदितं वेदितव्यम् । १०  
एतच्चवकीर्णिमायश्चित्तं त्रैवार्षिकस्यापि ब्रह्मचारिणः समानम् । “ अवकीर्णी द्विजो राजा वैश्यश्चापि  
स्रेणेन तु । इह्ना भैक्ष्याग्निने नित्यं शुद्धयन्त्यव्यात्समाहिताः ’ इति शाण्डिल्यस्मरणात् ।

यदा स्त्रीसंभोगमन्तरेण कामतश्चरमधातुं विमुजति दिवा च स्वप्ने वा विमुजति तदा नैर्ऋत-  
यागमात्रं द्रष्टव्यम् । 'एतदेव रेतसः प्रथनोत्सर्गं दिवां स्वप्ने चेति' वसिष्ठेन ( अ. २३ सू. ४ )  
यागमात्रस्यातिदिष्टत्वात् । व्रतान्तरेषु कृच्छ्रचान्द्रायणादिष्वतिदिष्टब्रह्मचर्येषु स्कन्दने सत्येतेदेव याग-  
मात्रम् । 'व्रतान्तरेषु चैवमिति' तेनैवातिदिष्टत्वात् ( अ. २३ सू. ४ ) । स्वप्नस्कन्दने तु मनुस्कं  
१५ द्रष्टव्यम् ( अ. २ श्लो. १८१ ) "स्वप्ने सिकत्वा ब्रह्मचारी द्विजः शुक्रमकामतः । ज्ञात्वाऽर्कमर्च-  
यित्वा त्रिः 'पुनर्माभि'त्युचं जपेदिति" ।

वानप्रस्थादीनां चेदमेव ब्रह्मचर्यखण्डने अवकीर्णव्रतं कृच्छ्रत्रयाधिकं भवति । "वानप्रस्थो  
यतिश्चैव स्कन्दने सति कामतः । पराकत्रयसंयुक्तमवकीर्णव्रतं चरेदिति" शाण्डिल्यस्मरणात् ॥  
यदा गार्हस्थ्यपरिग्रहेण संन्यासात्मच्युतो भवति तदा संवर्तकं द्रष्टव्यम् । "संन्यास्य दुर्मतिः कश्चि-  
१० त्प्रत्यापत्तिं व्रजेद्यदि । स कुर्यात्कृच्छ्रमश्रान्तः षण्मासात्मत्यनन्तरमिति" । प्रत्यापत्तिर्गार्हस्थ्यपरिग्रहः ।  
अत एव वसिष्ठः । 'यस्तु प्रव्रजितो भूत्वा पुनः सेवेत मैथुनम् । षष्टिवर्षसहस्राणि विद्यायां जायते  
कृमिरिति' । तथा च पराशरः । "यः प्रत्यवसितो विभो प्रव्रज्यातो विनिर्गतः । अनाशक-  
निवृत्तश्च गार्हस्थ्यं चेत्त्रिकीर्षति ॥ स चरेत्त्रीणि कृच्छ्राणि त्रीणि चान्द्रायणानि च । जातकर्मादिभिः  
सर्वैः संस्कृतः शुद्धिमाप्नुयात् ॥" तत्र ब्राह्मणस्य षण्मासिकः कृच्छ्रः पुनः संन्याससंस्कारश्च ।  
१५ क्षत्रियस्य चान्द्रायणत्रयम् । वैश्यस्य कृच्छ्रत्रयमिति व्यवस्था । अथवा ब्राह्मणस्यैव शकिसकृत-  
भ्यासाद्यपेक्षया व्यवस्थितं प्रायश्चित्तत्रयं द्रष्टव्यम् ॥

तथा मरणसंन्यासिनामपि यमेन प्रायश्चित्तमुक्तम् । 'जलग्न्दुदन्धनधृष्टाः प्रव्रज्यानाशक-  
च्युताः । विषमपतनप्रायश्चरवाताच्युताश्च ये ॥ नैव ते प्रत्यवसिताः सर्वलोकबहिष्कृताः । चान्द्राय-  
णेन शुद्धयन्ति तप्तकृच्छ्रद्वयेन वेति" ॥ इदं च चान्द्रायणतप्तकृच्छ्रद्वयात्मकं प्रायश्चित्तद्वयं शकत्या-  
१० यपेक्षया व्यवस्थितं विज्ञेयम् । यदा तु 'शस्त्रवातहताश्चेति' पाठः तदाऽऽत्मत्यागाद्यशस्त्रीयमरण-  
निमित्तस्तत्पुत्रादेरुपदेशो द्रष्टव्यः ॥ यत्पुनर्वसिष्ठेनोक्तम् ( अ. २३ सू. १९ ) । 'जीवन्नात्मत्यागी  
कृच्छ्रं द्वादशरात्रं चरेत् त्रिरात्रं चोपवसेदिति' तदप्यध्यवसिताशस्त्रीयमरणस्यैव कर्त्तव्यं जीवन्शक्य-  
पेक्षया द्रष्टव्यम् । अथवाऽध्यवसायमात्रे त्रिरात्रं शस्त्रादिक्षतस्य द्वादशरात्रमिति व्यवस्था ।

इदं चावकीर्णप्रायश्चित्तं गुरुदारतत्सम्यतिरिकागम्यागमनाविषयम् । तत्र गुस्तरप्रायश्चित्तस्य  
१५ दर्शितत्वात् । न च लघुनाऽवकीर्णव्रतेन द्वादशवार्षिकं कायपनोद्यमहापातकदोषानिबर्हणमुचितम् । न च  
ब्रह्मचारित्वाधिकं लघुप्रायश्चित्तविधानमिति युक्तम् । आश्रमान्तराणां हेतुगुण्यदिदृष्टे ब्रह्महत्याप्रकरणे  
दर्शितत्वात् । न चात्रागम्यागमनप्रायश्चित्तं पृथक्कर्तव्यम् । ब्रह्मचारिणो योषिति ब्रह्मचर्यसलनस्यागम्या-  
गमनेनान्तरीयकत्वात् । अतोऽन्यत्रापि यस्मिन्निति यस्मिन्नितान्तरं समं न्यूनं वाऽवश्यंभाविनस्तत्र  
पृथक् नैमित्तिकं प्रयुञ्जे । यथा । ( मनुः अ. ११ श्लो. २०८ ) "अवगृह्यं चरेत्कृच्छ्रमतिकृच्छ्रं  
१० निपातने । कृच्छ्रातिकृच्छ्रोऽमुक्त्वाते कृच्छ्रोऽभ्यन्तरशोणिते" इत्यत्र शोणितोत्पादने निमित्तेऽवगूण-  
निपातलक्षणं निमित्तद्वयमवश्यंभावित्वेन स्वनैमित्तिकं कृच्छ्रमतिकृच्छ्रं च न प्रयुक्ते अत एवमन्यत्राप्यु-  
हनीयम् । यत्र पुनर्निमित्तानामन्तर्भावनियमो नास्ति तत्र पुनर्नैमित्तिकानि पृथक्प्रयुज्यन्ते । निमित्तानि  
यथा । 'यदा पर्वणि परभार्या रजस्वलां तैलाभ्यको दिवा जले गच्छतीति" ॥

ननु ब्रह्मचारिणो योषिति ब्रह्मचर्यस्खलनस्यागम्यागमनान्तरीयकत्वं नास्त्येव । पुत्रिकागमनेऽ-  
गम्यागमनदोषाभावात् । तथा हि न तावत्पुत्रिका कन्या अक्षतयोनित्वात्, नापि परभार्या प्रदानाभावात्,  
नापि वेद्या अतद्वृत्तित्वात्, नापि विधवा भर्तृमरणाभावात् । अतः पुत्रिकायाः क्राप्यनन्तर्भावादप्रति-  
षिद्धेति तत्रैव विप्लुतस्य केवलमवकीर्णिव्रतम् । अन्यविप्लुतस्य तु निमित्तान्तरसंनिपातादवकीर्णिव्रतं  
नैमित्तिकान्तरमपि प्रयोक्तव्यमिति तदसत् । पुत्रिकाया अपि परभार्यास्वन्तर्भावात् । प्रदानाभावेऽपि  
विवाहसंस्कारेण संस्कृतत्वात् गान्धर्वादिविवाहपरिणीतावत् ।

न च “यस्यास्तु न भवेद्भ्राता न विज्ञायेत वा पिता । नोपयच्छेत् तां प्राज्ञः पुत्रिकाधर्म-  
शङ्कयेति” प्रतिषेधात्सगोत्रास्विव भार्यात्वं नोत्ययते इति वाच्यम् । वृष्टार्थत्वात्प्रतिषेधस्य व्यंग्यायादि-  
प्रतिषेधवत् । वृष्टार्थत्वं च पुत्रिकाधर्मशङ्कयेति हेतूपादानात् ।

न च पुत्रार्थमेव परिणयनं, अपि तु धर्मार्थमपि । अतश्चोत्पादितपुत्रस्य मृतभार्यस्य धर्मार्थं १०  
को विरोधः । प्रपञ्चितं चैतत्पुरस्तादित्यलमितिप्रसङ्गेन । तस्माद्ब्रह्मचारिणो योषिति ब्रह्मचर्यस्खल-  
नस्यागम्यागमनान्तरीयकत्वाच्च पृथङ्नैमित्तिकं प्रयोक्तव्यमिति सुशुक्तम् ॥ २८० ॥

ब्रह्मचारिप्रायश्चित्तप्रसङ्गादन्यदप्यनुपातकप्रागश्चित्तमाह

**भैशाग्निकार्यं त्यक्त्वा तु सप्तरात्रमनातुरः ।**

**‘कामावकीर्ण’ इत्याभ्यां जुहुयादाहुतिद्वयम् ॥ २८१ ॥**

**उपस्थानं ततः कुर्यात्समासिञ्चन्वनेन तु ।**

यस्त्वनातुर एव ब्रह्मचारी निरन्तरं सप्तरात्रं भैक्षमग्निकार्यं वा त्यजति असौ “कामाव-  
कीर्णोऽस्यवकीर्णोऽस्मि कामकामाय स्वाहा । कामावपन्नोऽस्यवपन्नोऽस्मि कामकामाय स्वाहा” ।  
इत्येताभ्यां मन्त्राभ्यामाहुतीर्हुत्वा ‘समासिञ्चन्तु मरुतः समिन्द्रः संबृहस्पतिः । समायमद्भिः सिञ्चन्तां  
यशसा ब्रह्मवर्चसेनेत्यनेन’ मन्त्रेणाग्निमुपतिष्ठेत् ॥ एतच्च गुरुपरिचर्यादिगुरुतरकार्यव्यग्रतया अकरणे २०  
द्रष्टव्यम् । यदा त्वय्यग्र एवोभे भैक्षाग्निकार्यं त्यजति तदा “अकृत्वा भैक्षचरणमसमिध्य च पावकम् ।  
अनातुरः सप्तरात्रमवकीर्णिव्रतं चरोदिति” मानवं ( अ. २ श्लो. १८७ ) द्रष्टव्यम् ॥

यज्ञोपवीतविनाशे तु हारीतेन प्रायश्चित्तमुक्तम् । “मनोव्रतपतीभिश्चतस्र आज्याहुतीर्हुत्वा  
पुनर्यथार्थं प्रतीयादसद्भैक्षभोजनेऽभ्युदितेऽभिनिसुंके वान्ते दिवा स्वप्ने नम्रस्त्रीदर्शने नम्रस्वापे नम्रशान-  
माक्रम्य हयादीनारुह्य पूज्यातिक्रमे चैताभिरैव जुहुयादग्निमग्निन्धने स्थावरसरीसृपादीनां वधे ‘यद्देवा-  
देवहेडनमिति’ कृष्णाण्डीभिराज्यं जुहुयात् । मणिवासो गवादीनां प्रतिग्रहे सावित्र्यसहस्रं जपे-  
दिति” । मनोव्रतपतीभिरिति ‘मनोज्योतिरित्यादिमनोलिङ्गाभिः त्वमग्ने व्रतया असीत्यादिव्रतलिङ्गा-  
भिरित्यर्थः । यथार्थं प्रतीयादिति उपनयनोक्तमार्गेण समन्त्रकं गृहीयादित्यर्थः । यज्ञोपवीतं विना  
भोजनादिकरणे तु । “ब्रह्मसूत्रं विना भुङ्क्ते विण्मूत्रं कुरुतेऽथवा । गायत्र्यष्टसहस्रेण प्राणायामेन  
शुद्धयतीति” मरीच्युक्तं द्रष्टव्यम् ॥ २८१ ॥

मधुमांसाशने कार्यः कृच्छ्रः शेषव्रतानि च ॥ २८२ ॥

प्रतिकूलं गुरोः कृत्वा प्रसाद्यैव विशुध्यति ।

किंच । ब्रह्मचारिणा अमत्या मधुमांसभक्षणे कृच्छ्रः कार्यः । तदनन्तरमवशिष्टानि व्रतानि समापयेत् । एतच्च शिष्टभोजनाहंसादिमांसभक्षणविषयम् । 'ब्रह्मचारी चेन्मांसभक्षयाच्छिष्ट-  
भोजनीयं कृच्छ्रं द्वादशरात्रं चरित्वा ततश्चैव समापयेदिति' वसिष्ठस्मरणात् ( अ. २३ सू. ११ ) ।  
द्वादशरात्रग्रहणं तु मतिपूर्वाम्यासापेक्षयाऽनेककृच्छ्ररराकादेरपि प्राप्त्यर्थम् । यदा तु मांसैकापनोद्य-  
व्याध्याभिभूतस्तदा मांसं गुरोरुच्छिष्टं कृत्वा भक्षणीयम् । 'स चेद्वापितः कामं गुरोरुच्छिष्टं भैष-  
ज्यार्थं सर्वं प्राश्नीयादिति' तेनैवेकत्वात् ( अ. २३ सू. ९ ) । सर्वग्रहणं मांसलशुनाद्यभक्ष्य-  
मात्रसङ्ग्रहार्थम् । तद्भक्षणेन चापगतव्याधिरादित्यमुपतिष्ठेत् । तथा च बौधायनः ( २।१।२६-२७ ) ।  
१० ' ' येनेच्छेत्तु चिकित्सितं स यदाऽग्नीदो भवति तदोत्थायादित्यमुपतिष्ठेत्' ' हंसःशुचिषादिति' ।  
मधुनोऽग्निज्ञानतः प्राशनोपपत्तौ न दोषः । ' अकामोपनतं मधु वाजसनेयके न दुष्यतीति' ।  
वसिष्ठस्मरणात् ( अ. २३ सू. १३ ) । अन्यसूतकान्नादिभक्षणप्रायश्चित्तं त्वभक्ष्यप्रायश्चित्त-  
प्रकरणे वक्ष्यामः । आज्ञाप्रतिवातादिना गुरोः प्रतिकूलमाचरन् पादग्रणिपातदिना गुरुं प्रसाद्य  
विशुध्यति ॥ २८२ ॥

१९

ब्रह्मचारिप्रायश्चित्तप्रसङ्गाद्गुरोरपि प्रायश्चित्तमाह

कृच्छ्रत्रयं गुरुः कुर्यान्म्रियते प्रहितो यदि ॥ २८३ ॥

यस्तु गुरुभौरोगव्याध्नादिभयाकुलप्रदेशे सान्द्रतरान्धकाराकुलितनिशीथावसरे कार्यार्थं शिष्यं  
प्रेरयति स च गुरुणा प्रेरितो दैवान्मृतस्तदा स गुरुः कृच्छ्राणां प्राजापत्यादीनां त्रयं कुर्यात् । न  
पुनन्नयः प्राजापत्याः । तथा सति पृथक्किञ्चेशिनी संख्याऽनुपपन्ना स्यात् । न च 'एकादश प्रयाजान्य-  
१० जती'तिवदावृत्त्यपेक्षा संस्येति चतुरस्रम् । स्वरूपपृथक्त्वे संभवत्यावृत्त्यपेक्षाया अन्याय्यत्वात् । यदिय-  
मुत्पन्नगता संख्या स्यात्तद्वा स्यादपि कथंचिदावृत्त्यपेक्षा 'किंतूत्पत्तिगतेयं । अतस्तिन्न आज्याहुती-  
जुहोतीति'वत्स्वरूपपृथक्त्वापेक्षयैव त्वत्संख्याघटना युक्ता ॥ २८३ ॥

सकलहिंसाप्रायश्चिन्नापवादमाह

क्रियमाणोपकारे तु मृते विभे न पातकम् ।

२०

विपाके गोवृषाणां च भेषजाग्निक्रियासु च ॥ २८४ ॥

१-मुषदोषदेशानुसारेणौषधपथ्यान्नप्रदानादिभिश्चिकित्सादिना क्रियमाण उपकारो यस्य  
ब्राह्मणादेस्तस्मिन् देवात् कथंचिन्मृतेऽपि पातकं नैव भवति । विप्रग्रहणं प्राणिमात्रोपलक्षणार्थम् ।

१ ' स्थायीयत ' इति वासिष्ठे पाठः । २ ' येनेच्छेत्तेन चिकित्सेत् । स यदाऽग्नीदो भवति । इति बौधायनीये  
पाठः । ३ अमे २८१ श्लोकस्य विवृते । पृ. १०५.

अत एव “यन्त्रणे गोश्विक्रित्तसार्थे गृहगर्भविमोचने । यत्ने कृते विपात्तिः स्यान्न स पापेन लिप्यत ”  
इत्यादि संबन्धैरुक्तम् । एतच्च प्रपञ्चितं प्राक् ॥ २८४ ॥

मिथ्याभिर्शंसिनः प्रायश्चित्तविषया तदुपयोग्यंवाद् तावद्वाह

**मिथ्याभिर्शंसिनो दोषो द्विः समो भूतवादिनः ।**

**मिथ्याभिर्शस्तदोषं च समादत्ते मृषा वदन् ॥ २८५ ॥**

यस्तु परोत्कर्षेण्यजनितरौषकलुषितान्तःकरणो जनसमक्षं मिथ्यैवाभिर्शापं ‘ ब्रह्महत्यादिकमनेन कृतमिति ’ आरोपयति तस्य तदेव द्विगुणं भवति । यस्तु विद्यमानमेव दोषमलोकविदितं जनसमक्षं प्रकाशयति तस्यापि तत्पतकिसमदोषभाववत्त्वम् । तथा चापरतरुः ( ११२११२० ) । ‘दोषं कुप्त्वा न पूर्वं परेभ्यः पतितस्य समाख्याता स्यात् परिहरेच्चैनं धर्मेतिवाति’ न केवलं मिथ्याभिर्शंसी द्विगुणदोषभाक् । अपि तु मिथ्याभिर्शस्तस्य यदन्प्रद्वुरितज्ञानं तदपि समादत्त इति वक्ष्यमाणपाय- १०  
श्चित्तोऽर्थवादः । न पुनः पापद्वैगुण्यदिप्रतिपादनमत्र विवक्षितम् । निमित्तस्य लघुत्वाल्लघुप्रायश्चित्त-  
स्योपदेश्यमाणत्वात् कृतनाशाकृताभ्यागमप्रसङ्गाच्च ॥ २८५ ॥

नत्र प्रायश्चित्तमाह

**महापापोपापाभ्यां योऽभिर्शंसन्मृषा परम् ।**

**अबभक्षो मासमासीत स जापी नियतोन्द्रियः ॥ २८६ ॥**

यस्तु महापापेन ब्रह्महत्यादिना गोवधायुगपापेन वा मृषैव परमभिर्शंसति स मासं यावज्जला-  
शनो जपशीलो जितेन्द्रियश्च भवेत् । जपश्च शुद्धवतीनां कार्यः । ‘ ब्राह्मणमनुतेनाभिर्शस्य पतनी-  
येनोपपातकेन वा मासमबभक्षः शुद्धवतीरावर्षेदश्वमेधावभृथं वा गच्छेदिति ’ वसिष्ठस्मरणात्  
( अ. २३ सू. ३ ११४० ) । महापापोपपापग्रहणमन्येवामप्यतिपातकादीनामुपलक्षणम् । एतच्च ब्राह्मण-  
स्यैव ब्राह्मणेनाभिर्शंसने कृते द्रष्टव्यम् । यदा तु ब्राह्मणः क्षत्रियादेरभिर्शंसनं करोति क्षत्रियादिवी १०  
ब्राह्मणस्य तदा, “प्रतिलोमापवादेषु द्विगुणस्त्रिगुणो दमः । वर्णानामानुलोम्येन तस्मादर्थेहानितः” इति  
दण्डानुसारेण प्रायश्चित्तस्य वृद्धिर्ह्यसौ करनीयः । भूताभिर्शंसिनस्तु पूर्वोक्तार्थवादानुसारेण दण्डानुसारेण  
च तदर्थं करनीयम् । तथाऽतिपातकाभिर्शंसिन एतदेव व्रतं वादो नम् । पातकाभिर्शंसिनस्त्वर्थम् । उप-  
पातकाभिर्शंसिनस्तु पादः । ( मनुः अ. ११ श्लो. १२६ ) “ तुरीयो ब्रह्महत्यायाः क्षत्रियस्य वधे  
स्मृतः” इत्युपपातकश्च क्षत्रियादिवधे महापातकप्रायश्चित्ततुरीयांशस्य दर्शनात् । एवं प्रकीर्णाभिर्शंसिनोऽपि १५  
उपपातकात् न्यूनं कल्पनीयम् । ‘ शक्तिं चावेक्ष्य पापं च प्रायश्चित्तं प्रकल्पयेदिति ’ स्मरणात् ।  
यत्तु शाङ्खलिसिन्धुनां ‘ नास्तिकः कृतघ्नः कूटव्यवहारी ब्राह्मणवृत्तिघ्नो मिथ्याभिर्शंसी चेत्येते  
षड्पाणि ब्राह्मणगृहेषु भैक्षं चरेयुः संवत्सरं धीतभैक्षमश्नीयुः षण्मासान्वा गा अनुगच्छेयुरिति ’ गुरुप्राय-  
श्चित्तमुक्तं तदभ्यासतारम्यापेक्षया योजनीयम् ॥ २८६ ॥

अभिशांतिप्रायश्चित्तप्रसङ्गादभिशांतिप्रायश्चित्तमाह

अभिशास्तो मृषा कृच्छ्रं चरेदाग्नेयमेव वा ।

निर्वपेत्तु पुरोडाशं वायव्यं पशुमेव वा ॥ २८७ ॥

यः पुनर्मिथ्याऽभिशास्तः स कृच्छ्रं प्राजापत्यं चरेत् । अग्निदैवत्येन वा पुरोडाशेन यजेत । वायुदैवत्येन वा पुरोडाशेन यजेत । वायुदैवत्येन वा पशुना । एषां च पक्षाणां शक्तिसंभवापेक्षया व्यवस्था । यत्तु वासिष्ठेन मासमन्त्रक्षणमुक्तम् ‘एतेनैवाभिशास्तो व्याख्यातः’ इति (अ. २३ सू. ३७) । तदभिशास्तस्यैव किञ्चित्कालमकृतप्रायश्चित्तस्य सतो द्रष्टव्यम् । ‘संवत्सराभिशास्तस्य दुष्टस्य द्विगुणो दमः’ इति दण्डातिरेकदर्शनात् । यत्तु पैठानसिनोक्तम् । ‘अनूतेनाभिशास्यमानः कृच्छ्रं चरेन्मासं पातकेषु महापातकेषु द्विमासमिति’ तदपि वासिष्ठेन समानविषयम् । यत्तु बौधायनोक्तम् १० ( २।१।६०-६१ ) । ‘पातकाभिशांतिने कृच्छ्रस्तद्धर्मभिशास्तस्येति’ तदुपपातकादिविषयं अशक्त-विषयं वा ।

एवमन्येषामप्युच्चावचप्रायश्चित्तानामभिशास्तविषयाणां कालशक्त्याद्यपेक्षया व्यवस्था विज्ञेया । यथाह मनुः । ( अ. ११ श्लो. २०० ) “ षष्ठाचकालता मासं संहिताजप एव वा । होमाश्च शौकला नित्यमपाङ्कानां विशेषनमिति ” । अपाङ्कानां मध्ये अभिशास्तादयः पठिताः । यद्यप्यत्राभिशास्तस्य निषिद्धाचरणं नोपलभ्यते तथाऽपि मिथ्याभिशास्तत्वलिङ्गानुमितप्राग्भवीयनिषिद्धाचरणापूर्व-निबन्धनमिदं प्रायश्चित्तं कृमिदद्यानामिवेति न विरोधः ॥ २८७ ॥

अनियुक्तो भ्रातृजायां गच्छंश्चान्द्रायणं चरेत् ।

किञ्च । यस्तु नियोगं विना भ्रातृज्येष्ठस्य कनिष्ठस्य वा भार्यां गच्छति स चान्द्रायणं चरेत् । एतच्च सङ्कदमातिपूर्वविषयं द्रष्टव्यम् । यत्तु शाङ्खवचनम् । ‘परिवृत्तिः परिवृत्ता च संवत्सरं ब्राह्मण-गृहेषु भैक्षं चरेयातां ज्येष्ठभार्यामनियुक्तो गच्छंस्तदेव कनिष्ठभार्यां चेति’ तत्कामकारविषयम् ॥

त्रिरात्रान्ते घृतं प्राश्य गत्वोदक्यां विशुध्यति ॥ २८८ ॥

किञ्चाह । यः पुनरुदक्यां रजस्वलां स्वभार्यामपि गच्छति स त्रिरात्रमुपोष्यान्ते घृतं प्राश्य विशुध्यति । इदमकामतः सङ्कदमनविषयम् । तत्रैवाभ्यासे ‘रजस्वलागमने सतरात्रमिति’ शाता-तपोनोक्तं द्रष्टव्यम् । कामतः सङ्कदमनेऽप्येतदेव । यत्तु बृहत्संवर्तेनोक्तम् । ‘रजस्वलां तु यो गच्छेद्गर्भाणां पतितां तथा । तस्य पापविशुध्यर्थमतिकृच्छ्रं विशेषनमिति’ तत्कामतोऽभ्यासविषयम् । यत्पुनः शाङ्खेन त्रिवार्षिकमुक्तम् । ‘पादस्तु शूद्रहत्यायामुदक्यागमने तथेति’ तत्कामतोऽत्यन्तानव-च्छिन्नाभ्यासविषयम् ।

१ “ तद्वचोऽभिशांतिः ” इति बौधायनोपनिषत् पाठः । २ ‘द्विषकृतस्येनसोऽन्यजनमसीत्वादिक्’ शाकल्य-शापां सूक्तं शोके तेन मासपर्यन्तं द्वयः कार्यः ।

रजस्वलायास्तु रजस्वलादिस्पर्शे प्रायश्चित्तं स्मृत्यन्तराकं द्रष्टव्यम् । तथा च बृहद्ब्रह्मसिद्धेः ।  
 “ स्पृष्टे रजस्वलेऽन्योन्यं सवर्णे त्वेकभर्तृके । कामादकामतो वाऽपि सद्यः ज्ञानेन शुध्यतः ” इति ।  
 असपत्न्योस्तु सवर्णयोरकामतः ज्ञानमात्रम् । “उदक्या तु सवर्णा या स्पृष्टा चेत्स्यादुदकयया । तस्मि-  
 न्नेवाहनि स्नात्वा शुद्धिमाप्नोत्यसंशयमिति” मार्कण्डेयस्मरणात् ॥ यत्तु कश्यपवचनम् । “रजस्वला  
 तु संस्पृष्टा ब्राह्मण्या ब्राह्मणी यदि । एकरात्रं निराहारा पञ्चगव्येन शुध्यतीति ” । तत्कामकार-  
 विषयम् ।

असवर्णास्पर्शे तु बृहद्ब्रह्मसिद्धेन विशेषे दर्शितः । “ स्पृष्ट्वा रजस्वलाऽन्योन्यं ब्राह्मणी शूद्र-  
 जाऽपि च । कृच्छ्रेण शुध्यते पूर्वा शूद्री दानेन शुध्यति ” । दानेनेति पादकृच्छ्रप्रत्याभ्रायभूतानिष्क-  
 चतुर्थांशदानेन शुध्यतीति ।

“स्पृष्ट्वा रजस्वलाऽन्योन्यं ब्राह्मणी वैश्यजाऽपि च । पादहीनं चरेत्पूर्वा पादकृच्छ्रं तथोत्तरा ॥ १०

“स्पृष्ट्वा रजस्वलाऽन्योन्यं ब्राह्मणी क्षत्रिया तथा । कृच्छ्राथाच्छुध्यते पूर्वा तूत्तरा च तदर्धतः ॥

“स्पृष्ट्वा रजस्वलाऽन्योन्यं क्षत्रिया शूद्रजाऽपि च । उपवासैस्त्रिभिः पूर्वा त्वहोरात्रेण चोत्तरा ॥

“स्पृष्ट्वा रजस्वलाऽन्योन्यं क्षत्रिया वैश्यजाऽपि च । त्रिरात्राच्छुध्यते पूर्वा त्वहोरात्रेण चोत्तरा ॥

“स्पृष्ट्वा रजस्वलाऽन्योन्यं वैश्या शूद्री तथैव च । त्रिरात्राच्छुध्यते पूर्वा तूत्तरा च दिनद्वयात् ॥

“वर्णानां कामतः स्पर्शे शुद्धिरेषा पुरातनीति ” । अकामतस्तु बृहद्ब्रह्मिष्णुनोक्तं ज्ञानमात्रम् । १५

‘रजस्वलां हीनवर्णां रजस्वला स्पृष्ट्वा न तावदश्रीयाद्यावन्न शुद्धा स्यात्, सवर्णामधिकवर्णा वा स्पृष्ट्वा  
 सद्यः स्नात्वा विशुध्यतीति ’ ॥ चाण्डालादिस्पर्शे तु बृहद्ब्रह्मसिद्धेन विशेषे उक्तः ।

“पतितान्यश्वपाकेन संस्पृष्ट्वा चेद्रजस्वला । तान्यहानि व्यतिक्रम्य प्रायश्चित्तं समाचरेत् ॥

“प्रथमेऽह्नि त्रिरात्रं स्याद्वितीये ब्रह्मेव तु । अहोरात्रं तृतीयेऽह्नि परतो नक्तमाचरेत् ॥”

“शूद्रयोच्छिष्टया स्पृष्ट्वा शुना चेत् ब्रह्माचरोदिति” । तान्यहानि व्यतिक्रम्य अनाशकेन २०  
 नीत्वेति यावत् ।

एतत्कामतः स्पर्शविषयम् । अकामतस्तु । “रजस्वला तु संस्पृष्टा चाण्डालान्यश्ववायसैः ।  
 तावत्तिष्ठेन्निराहारा यावत्कालेन शुध्यतीति ” बौधायनोक्तं द्रष्टव्यम् ॥ यत्पुनस्तेनैवोक्तम् । “रज-  
 स्वला तु संस्पृष्टा ग्रामकुक्कुटसुकुरैः । श्वभिः स्नात्वा क्षिपेत्तावद्यावच्चन्द्रस्य दर्शनमिति ”  
 तदशक्तविषयम् ॥ यदा तु भुञ्जानायाः श्वादिस्पर्शो भवति तदा स्मृत्यन्तरे विशेषे उक्तः । २५  
 “रजस्वला तु भुञ्जाना श्वान्त्यजादीन्स्पृशेद्यदि । गोमूत्रयावकाहारा पञ्चात्रेण विशुध्यति । अशकौ  
 काञ्चनं दद्याद्विभेष्यो वाऽपि भोजनमिति ” ॥

यदा तूच्छिष्टयोः परस्परस्पर्शो भवति, तदा “उच्छिष्टोच्छिष्टया स्पृष्टा कदाचित्स्त्री रजस्वला ।  
 कृच्छ्रेण शुध्यते पूर्वा शूद्रा दानैरुपोषिते”त्यत्रिणोक्तं द्रष्टव्यम् ॥ यदा तूच्छिष्टान् द्विजान्  
 रजस्वला स्पृशति तदा । “द्विजान्कथञ्चिदुच्छिष्टान् रजःस्या यदि संस्पृशेत् । अपोच्छिष्टे त्वहोरात्रम् ३०  
 प्योच्छिष्टे अर्धं क्षिपेदिति ” मार्कण्डेयोक्तं द्रष्टव्यम् ॥

एवमवकीर्णप्रायश्चित्तप्रसङ्गात्कानिचिदनुपातकप्रायश्चित्तान्यपि व्याख्याय प्रकृतमनुसरामः ।  
 तत्रावकीर्णानन्तरं 'सुतानां चैव विक्रयः' इत्युक्तं तत्र **मनुयोगीश्वरोक्तानि** चैवासिकार्त्तानि  
 कामाकामजातिः शत्रुपक्षेया पूर्ववद्व्यवस्थाननीयानि ॥ यत्तु **शाङ्ख्यचचनम्**, 'देवगृहमतिश्रयोयानाराम-  
 सभामपातडागपुण्यसेतुसुताविक्रयं कृत्वा तसकृच्छ्रं चरेदिति', यच्च **पराशरेणोक्तम्** । 'विक्रीय कन्यकां  
 गां च कृच्छ्रं सान्तरानं चरेदिति' । तदुभयमप्यापद्यकामतो द्रष्टव्यम् ॥ कामतस्तु । "नारीणां  
 विक्रयं कृत्वा चैवान्द्रायणव्रतम् । द्विगुणं पुरुषस्यैव व्रतमाहुर्मनीषिणः" इति **चतुर्विंशतिमतो**कं  
 द्रष्टव्यम् । यत्तु **पैठीनसिनोक्तम्** । 'आमतडागोदपानपुष्करिणीसुकृतसुताविक्रये त्रिषवणस्राव्यथः-  
 शामी चतुर्थकालाहारः संवत्सरेण पूतो भवति' तदेकपुत्रविषयम् । तदनन्तरं 'धान्यकुप्यशुस्तेयमि'-  
 त्युक्तं तद्व्याश्रित्तानि च स्तेयपकरणे प्रपञ्चितानि ॥ २८८ ॥

१०

अनन्तरमयाज्यानां च याजनमित्युक्तं; तत्र प्रायश्चित्तमाह

**त्रीन्कृच्छ्रानाचरेद्वात्ययाजकोऽभिरक्षति ।**

**वेदप्लावी यवाऽयवदं त्यक्त्वा च शरणागतम् ॥ २८९ ॥**

यस्तु सावित्रीपतितानां याजनं करोति स प्राजापत्यमभूतीन्त्रीन्कृच्छ्रानाचरेत् । तेषां च गुरु-  
 लघुभूतानां कृच्छ्रणां त्रित्वं निमित्तगुरुलघुभावेन कल्पनीयम् ॥ तथा **अभिरक्षति** इति प्रायश्चित्तं  
 १५ कुर्यात् । एतच्चाग्निदाघाततायिव्यातिरेकेण । 'षट्स्वभिरक्षति पततोति' **वसिष्ठस्मरणात्** ॥  
 अपिशब्दो हीनयाजकान्त्यागिष्यातिरेकेण । 'षट्स्वभिरक्षति पततोति' **वसिष्ठस्मरणात्** ॥  
 "आपत्यानां याजनं कृत्वा पत्न्यमन्तरुर्म च । अभिचारमहीनं च त्रिभिः कृच्छ्रैर्यथोहतीति" ।  
 परेषामन्त्यकर्मैत्यन्ताभ्यासाविषयं शूद्रान्त्यकर्मविषयं वा । प्रायश्चित्तस्य गुरुत्वात् । अहीनो  
 द्विरात्रादिद्वादशाहपर्यन्तोऽहर्णयागः । यत्तु **शातातपेनोक्तम्** । 'पतितसावित्रीकान्नोपनेथेत्  
 २० नाध्यापयेन्न याजयेत् । य एतालुगनयेदध्यापयेथाजयद्वा स उद्दालकव्रतं चरेदिति' तत्कामकारविषयम् ।  
 उद्दालकव्रतं च प्राग्दर्शितम् । एतच्च कृच्छ्रत्रयं साधारणोपातकप्रायश्चित्तस्यापवादकम् । अत उप-  
 पातकसाधारणप्रायश्चित्तं शूद्राश्रयाज्ययाजने व्यवतिष्ठते । तत्र कामतस्त्रैमासिकम् । अकामतस्तु  
**योगीश्वरोक्तं** मासत्रयादि । यत्तु **प्रचेतसा** शूद्रयाजकादात् पठित्वोक्तम् । 'एते पञ्चः पौत्राव-  
 काशजलशयनान्यनुतिष्ठेद्युः । क्रमेण भीष्मवर्षे मन्तेषु मासं गोसूत्रयावकमश्रीयुरिति' तत्कामतोऽभ्या-  
 २५ सविषयम् । यत्तु **यनेनोक्तम्** । "पुरोधाः शूद्रवर्गस्य ब्राह्मणो यः प्रवर्तते । ज्ञेहादर्थप्रसंगाद्वा तस्य  
 कृच्छ्रो विशोधनमिति" तद्शक्तियमम् । यच्च **पैठीनसिनोक्तम्** 'शूद्रयाजकः सर्वद्रव्यपरित्यागा-  
 त्पूतो भवति प्राणायामसहस्रेषु दशकृत्वामभ्यस्तेष्विति' तदप्यकामतोऽभ्यासविषयम् । यत्तु **गौतमेनो-**  
 ३० **क्तम्** । 'निषिद्धमन्त्रमथोगे सहस्रवागुपतिष्ठेदिति' निषिद्धानां पतितोदीनां याजनाध्यापनात्मके  
 मन्त्रप्रयोगे बहुशोऽभ्यस्ते प्राक्कां ब्रह्मचर्यमुद्दिष्टं तत्कामतोऽभ्यासविषयम् । यः स्ववेदं विद्वावयति  
 ३० यच्च रक्षणे क्षमोऽपि तस्करव्यतिरिक्तं शरणागतमुपेक्षते सोऽपि संवत्सरं यवोदनं भुञ्जानः  
 शुष्यति । तत्र निष्ठो नाम पर्वचाण्डालभोज्यावकाशाशयनध्यायेष्वध्ययनम् । उत्कर्षहेतोरधीयानस्य



‘किं पठसि नाशितं त्वये’त्येवं पर्यनुयोगदानं वा विष्णुवनमुच्यते । अत एवोक्तं स्पृह्यन्तरे ।  
 ‘वृत्तानुयोगानध्येतुः पतितात्मनुरत्रवीदिति’ । यत्तु वसिष्ठेनोक्तम् ( अ. २३ सू. ३४-३७ ) ।  
 ‘पतितचाण्डालरावभाषणे त्रिरात्रं वाग्यता अनश्नन्त आसीरन् । सहस्रपरमं वा तदभ्यस्यन्तः पूता भव-  
 न्तीति विज्ञायत’ इति । ‘एतेनैव गार्हिताच्यापकयाजका व्याख्याताः । दक्षिणात्यागाच्च पूता भवन्तीति  
 विज्ञायत’ इति तद्बुद्धिपूर्वविषयम् । यत्तु षट्त्रिंशन्मतेऽभिहितम् । ‘चाण्डालभोजनावकाशे श्रुति-  
 स्मृतिपाठे एकरात्रमभोजनमिति’ तद्बुद्धिपूर्वविषयम् ॥

यदा सर्पाधन्तरागमनात्रं भवति न पुनस्तत्राधीते तदाऽपि प्रायश्चित्तं यमेनोक्तम् । ‘सर्पस्य  
 नकुलस्याथ अजमार्जारयोस्तथा । मूषकस्य तथोद्भ्रस्य मण्डूकस्य च योपिति ॥ पुरुषस्यैडकस्यापि  
 शुनोऽश्वस्य खरस्य च । अन्तरागमने सद्यः प्रायश्चित्तमिदं शृणु ॥ त्रिरात्रमुपवासश्च त्रिरह्णभाषि-  
 चनम् । ग्रामान्तरं वा गन्तव्यं जानुभ्यां नात्र संशयः ॥’ इति ॥ पितृमातृसुतत्यागतडागारामविक्रयेषु १०  
 मनुयोगीश्वरोक्तोपपातकसाधारणप्रायश्चित्तानि पूर्ववज्जातिशक्तिगुणाद्यपेक्षया योज्यानि । तत्र पितृ-  
 मात्रादित्यागस्य ‘अकारणे परित्यक्ता मातापित्रोर्गुरीस्तथे’त्यपाङ्कमध्यपाठात्तन्निमित्तमपि प्रायश्चित्तं  
 भवति । यथाह मनुः । ( अ. ११ श्लो. २०७ ) “ षष्ठाञ्चकालता मासं संहिताजप एव वा । हो-  
 माश्च शाकला नित्यमपाङ्कानां विशेषनमिति” । अपाङ्कश्च श्राद्धकाण्डे ‘थे स्तेनपातितक्रीचा’ इत्यादि-  
 वाक्यैर्दर्शिताः ।

१५

तडागारामविक्रयेषु च कतिचिद्विशेषप्रायश्चित्तानि सविषयाणि सुतविक्रयप्रायश्चित्तकथनावसरे  
 कथितानि ॥ ‘अनन्तरं कन्याया दूषणमित्युक्तं । तत्र च त्रैमासिकद्वैमासिकचान्द्रायणादीनि वर्णानां  
 सवर्णाविषये योज्यानि । आनुलोम्ये पुनर्मासिकपयोशानं प्राजापत्यं वा । ‘सकामास्वनुलोमासु न दो-  
 षस्त्वन्यथा दमः’ इति दण्डाल्पत्वदर्शनात् ॥ यत्तु शङ्केनोक्तम् ॥ ‘कन्यादोषी सोमविक्रयी च कृच्छ्र-  
 मन्मथं चरेयातामिति’ । यच्च ह्यारीतवचनम् । ‘कन्यादूषी सोमविक्रयी वृषलीपतिः क्रौमारद्वारत्यागी २०  
 सुरामधपः शूद्रयाजको गुरोः प्रतिहन्ता नास्तिको नास्तिकवृत्तिः कृतघ्नः कूटव्यवहारी ब्राह्मणवृत्तिघ्नो  
 मिथ्याभिर्शंसी पतितसंख्यवहारी मित्रभ्रुकु शरणागतघाती प्रतिरूपकवृत्तिरित्येते पंचतपोभाषकाश्चजल-  
 शयनान्यनुतिष्ठेयुर्धीष्मवर्षहिमन्तेषु मासं गोमूत्रयावकमश्रीयुरिति’ । तद्बुभयमपि क्षत्रियवैश्ययोः  
 प्रातिलोम्येन दूषणे योज्यम् । शूद्रस्य तु षड् एव । ‘दूषणे तु करच्छेद उत्तमायां षड्स्तथेति’  
 षड्दर्शनात् । परनिन्दकस्य याजनकन्याप्रदानयोः कौटिल्ये शिष्टाप्रतिषेद्धव्रतलोपे आत्मार्षपाक- २५  
 क्रियारम्भे मद्यपत्नीनिषेवणे च साधारणोपपातकप्रायश्चित्तं प्रागव्यवस्थापनीयम् । आद्ययोस्तु विशेष-  
 प्रायश्चित्तानि परिवेदनाप्याज्ययाजनप्रायश्चित्तकथनप्रस्तावे दर्शितानि । अनन्तरं ‘स्वाध्यायत्यागम्’ इत्युक्तं ।  
 तत्र व्यसनासक्तत्यागे ‘अधीतस्य च नाशनमिति’ ब्रह्महत्यासमप्रायश्चित्तमुक्तम् । शास्त्रभङ्गपायाकुलतया  
 त्यागे तु त्रैमासिकाद्युपपातकप्रायश्चित्तानि जातिशक्त्यपेक्षया योज्यानि ।

यत्तु वसिष्ठेनोक्तम् ( अ. २० सू. १२ ) । ‘ब्रह्मोज्जः कृच्छ्रं द्वादशरात्रं चरित्वा पुन- ३०  
 रुपयुज्जीत वेदनाचार्यादिति’ तदत्यन्तापविषयम् । अश्रित्यागेऽपि तेनैव विशेषो दर्शितः ( अ. २१  
 सू. २७ ) । ‘योऽग्नीमपविष्येत्स कृच्छ्रं द्वादशरात्रं चरित्वा पुनराचर्ये कारणेदिति’ । द्वादश-  
 रात्रब्रह्मण्युत्सन्नकालापेक्षया प्राजापत्याविक्रयकृच्छ्रणां प्राप्तरथम् । तत्र मासद्वये प्राजापत्यं मास-

चतुर्व्येऽपि कृच्छ्रः । एषामभेच्छिने पराकः । एषमसादूर्ध्वं योगीश्वरोऽयमुपपत्तिकसम्भारान्यथापि-  
 चानि कालाद्यपेक्षया योज्यानि । संवत्सरादूर्ध्वं तु मानकं त्रैमासिकं द्वैमासिकमिति व्यक्तम् । एतन्-  
 नास्ति क्वयेन त्यागविषयम् । तथा च ब्रह्मसूत्रः । ' योऽग्निं त्यजति नास्ति क्वयात्प्राजापत्यं करोति ' इति ।

यदा तु प्रमादात्त्यजति तदा भारद्वाजगृह्ये विशेष उक्तः । ' प्राणायामशतमा त्रिरात्राहुपवसः  
 स्यादाविंशतिरात्रात् अत ऊर्ध्वमा षष्टिरात्रात्तिस्रो रात्रीरुपवसेदत ऊर्ध्वमा संवत्सरात् प्राजापत्यं  
 चरेत् । अत ऊर्ध्वं कालबहुत्वे दोषगुरुत्वमिति ' । यदा त्वालस्यादिना त्यजति तदाऽपि तेनैव  
 विज्ञेय उक्तः । ' द्वादशाहातिक्रमे त्र्यहमुपवासो मासातिक्रमे द्वादशाहमुपवासः संवत्सरातिक्रमे मासो-  
 पवासः पयोभक्षणं वेति ' । संवत्सरादूर्ध्वं तु बृहद्गृह्ये विशेष उक्तः । ' संवत्सरोत्सवेऽग्निहोत्रे  
 १० चान्द्रायणं कृत्वा पुनरादध्यात् । द्विर्वर्षोत्सवे चान्द्रायणं सोमायनं च कुर्यात् । त्रिर्वर्षोत्सवे संव-  
 त्सरं कृच्छ्रमन्यस्य पुनरादध्यादिति ' । सोमायनं च कृच्छ्रकाण्डे वैक्ष्यते । शङ्खेनापि विशेष उक्तः ।  
 ' अम्बुत्सादी संवत्सरं प्राजापत्यं चरेद्वां च दद्यादिति ' ॥ सुतत्यागे बन्धुत्यागे च त्रैमासिकं गोवध  
 व्रतं क्रामतः । अकामतस्तु योगीश्वरोक्तं व्रतचतुष्टयं शक्याद्यपेक्षया योज्यम् ॥ द्रुमच्छेदे प्राय-  
 श्चित्तं प्रमुक्तम् । श्रीभागिणधवशीकरणादिभिर्जीवने तिलेक्षुयन्मप्रवर्तने च तान्येव प्रायश्चित्तानि  
 ११ तथैव योज्यानि । व्यसनेषु च द्यूतमृगयादिषु तान्येव व्रतानि तथैव योज्यानि । यत्तु बौधायनेन  
 ( २।१।४६-४८ ) । " अथाशुचिकराणि द्यूतमभिचारोऽनाहिताग्नेरुच्छृत्वातिः समावृत्तस्य भैक्षचर्या  
 तस्य च गुरुकुले वास ऊर्ध्वं चतुर्भ्यो मासेभ्यो यश्च तमध्यापयति नक्षत्रनिर्देशनं चेति । द्वादश-  
 मासान्द्वादशार्थमासान्द्वादशहान्द्वादशशषडहान्द्वादशशत्र्यहान्श्च त्र्यहमेकाहमित्यशुचिकरनिर्देशः इति द्यूते  
 वार्षिकव्रतमुक्तं तदस्यासविषयम् । यत्तु प्रचेतसोक्तम् " अनृतवाक् तस्क्रो राजभृत्यो बृक्षा-  
 २० रोपकवृत्तिर्गैरदोऽग्निदोऽश्वरथगजारोहणवृत्ती रङ्गोपजीवी श्वागणिकः शूद्रोपाध्यायो वृषलीपति-  
 र्भाण्डिको नक्षत्रोपजीवी श्ववृत्तिर्ब्रह्मजीवी चिकित्सको देवलकः पुरोहितः कितवो मद्यपः कूट-  
 कारकोऽपत्याविक्रयी मनुष्यपशुविक्रेता चेति तानुद्धरेत्समेत्य न्यायतो ब्राह्मणव्यवस्थया सर्वद्रव्य-  
 त्यागे चतुर्थकालाहाराः संवत्सरं त्रिषवणमुपस्पृशेयुस्तस्यान्ते देवपितृतर्पणं गवाह्निकं चेत्येवं व्यव-  
 हार्यः " इति तदपि बौधायनीयेन समानविषयम् । श्वागणिको यः श्वगणेन जीवति । भाण्डिको  
 बन्दिव्यतिरिक्तो राज्ञां तूर्यादिवस्त्रैः प्रबोधयिता बन्दिनः पृथगुपादानात् । श्ववृत्तिः सेवकः ।  
 २१ ब्रह्मजीवी ब्राह्मणकार्येषु मूल्यान परिचारकः ।

ब्रह्मकान्यप्यपाङ्क्येयप्रायश्चित्तानि ' षष्ठाभकालता मासाभि'त्यादीनि जात्याद्यपेक्षया योज्यानि ।  
 तैत्तिरीयाङ्ग्यमध्येऽपि कितवादिव्यसनिनां पठितत्वात् । आत्मविक्रये शूद्रसेवायां च सामान्यप्राय-  
 श्चित्तानि प्राग्वदेव योज्यानि ॥ यत्तु बौधायनेनोक्तम् ( २।१।४१-४८ ) । ' समुद्रयानं । ब्राह्मणस्य  
 १२ न्यासप्रवृत्तौ । सर्वाप्यन्यैर्यथैवहार्यम् । भूमन्तृतं । शूद्रसेवा । यश्च शूद्राद्यन्मभिजापते । तदपत्यं च  
 भवति तेषां तु चिह्नं शक्यं कर्तुं मितभोजिनः स्वरूपेऽभ्युपेयुः समनानुत्सवं । स्थानसमनान्त्वं विशिष्टम्

होतृवर्षैस्तद्व्यभिचि पापमिति । तद्वहुकालसंवाचिषयम् ॥ हीनजातिभिः सख्ये तु उपपातकसामान्य-  
प्रायश्चित्तान्येव ॥ यत्तु प्रचोतेसोक्तम् ॥ 'मित्रभेदकरणादहोरात्रमनश्चतु हुत्वा पयः पिबेदिति' तदहीन-  
सख्यभेदनिषेधम् ॥ हीनयोनिनिषेधेऽप्युपपातकसामान्यप्रायश्चित्तानि योज्यानि ॥ यत्तु शास्ता-  
पेनोक्तम् ॥ 'ब्राह्मणो राजकन्यापूर्वी कृच्छ्रं द्वादशरात्रं चरित्वा निविशेतां तु चोपयच्छेद्देश्यापूर्वी  
तु तप्तकृच्छ्रं शूद्रापूर्वी तु कृच्छ्रातिकृच्छ्रं; राजन्यभेद्देश्यापूर्वी कृच्छ्रं द्वादशरात्रं चरित्वा निवि-  
शेतां चोपयच्छेच्छूद्रापूर्वी त्वतिकृच्छ्रं; वैश्यभेच्छूद्रापूर्वी त्वतिकृच्छ्रं द्वादशरात्रं चरित्वा तां चोप-  
यच्छेदिति' तत्र निवेशात्तां चोपयच्छेदिति कृच्छ्रातुष्टानोत्तरकालं सवर्णपरिणयनादूर्ध्वं तां च राज-  
न्यादिकामुपयच्छेदित्यर्थः ।

इदं चाज्ञानविषयम् । ज्ञानतस्तूपपातकसामान्यप्रायश्चित्तं व्यवस्थितमेव द्रष्टव्यम् । साधारण-  
स्त्रीसंभोगे च हीनयोनिनिषेधमित्युक्तं । तत्रापि 'पशुवेश्याभिगमने प्राजापत्यं विधीयत' इति  
संबर्तोकाममतो द्रष्टव्यम् । कामतस्तु यमेनोक्तं द्रष्टव्यम् । "वैश्यागमनजं पापं व्यपोहन्ति  
द्विजातयः । पीत्वा सक्तसक्तृत्तं सप्तरात्रं कुशोदकमिति" । उपपातकसामान्यप्रायश्चित्तानि च  
कामाकामतोऽभ्यासापेक्षया योज्यानि । तत्र मत्याभ्यासे तु 'प्रतिनिमित्तं नैमित्तिकमावर्तते' इति  
न्यायात् प्रतिनिमित्तं नैमित्तिकावृत्तौ प्रसक्त्यां लौगाक्षिणा विशेष उक्तः । "अभ्यासेऽहर्गुणा  
बृद्धिर्मासादर्वाक् विधीयते । ततो मासगुणा बृद्धिर्यावत्संवत्सरं भवेत् ॥ ततः संवत्सरगुणा यावत्सर्पं  
समाचरोदिति" । इदं मतिपूर्वविषयम् । अमतिपूर्वावृत्तौ चतुर्विंशत्तिमते विशेष उक्तः । "सकृत्कृते तु  
यत्नोक्तं त्रिगुणं तन्निभिर्दिनेः । मासात्पञ्चगुणं प्रोक्तं षण्मासाद्दशया भवेत् ॥ संवत्सरात्पञ्चदशं त्र्यब्दा-  
द्विंशगुणं भवेत् । ततोऽप्येवं प्रकल्प्यं स्याच्छास्तातपवचो यथेति" ॥ यत्पुनः 'विधेः प्राथमिकादस्मात्  
द्वितीये द्विगुणं चरोदिति' प्रतिनिमित्तमावृत्तिविधायकं तन्महापातकविषयमित्युक्तं प्राक् । यत्तु ब्रह्मेण  
साधारणस्त्रीगमनमधिकृत्य गुरुतल्पव्रतमतिदिष्टम् । "गुरुतल्पव्रतं केचित्केचिच्चान्द्रायणव्रतम् । गोप्र-  
स्येच्छन्ति केचिच्च केचिदेवावकीर्णिनः" इति ।

एतच्च जन्मप्रभृतिज्ञानुबन्धानवच्छिन्नाभ्यासविषयम् । अनन्तरं तथैवानाश्रमे वास  
इत्युक्तं । तत्र हारीतेन विशेष उक्तः । 'अनाश्रमी संवत्सरं प्राजापत्यं कृच्छ्रं चरित्वाऽऽश्रममुपेयात् ।  
द्वितीयेऽतिकृच्छ्रं तृतीये कृच्छ्रातिकृच्छ्रमत ऊर्ध्वं चान्द्रायणमिति' । एतदसंभवाविषयम् ।  
संभवे तु साभ्यासेनोपपातकप्रायश्चित्तानि कामाकामतो व्यवस्थापनीयानि । परपातकचित्वासाच्छास्त्राधि-  
गमनाकराधिकारभार्याधिक्रयेषु च मनुयोगीश्वरप्रतिपादितोपपातकसामान्यप्रायश्चित्तानि जातिशक्ति-  
शुणाचपेक्षया व्यवस्थापनीयानि ॥ २८९ ॥

भ्रातृणां विक्रयक्षेपामि'त्यत्र अशब्दो मन्वाद्युक्तासत्यतिग्रहन्दिन्वासाद्वानादीनाम्युपलक्षणाधेयित्बुक्तम् ।

तत्रासात्प्रतिग्रहे प्रायश्चित्तविशेषमाह

गोष्ठे वसन्ब्रह्मचारी मासमेकं पयोव्रतः ।

संघत्रीजाप्यदिरतः शुच्यतोऽसत्यतिग्रहात् ॥ २९० ॥

वस्तुसत्यप्रतिग्रहं निषिद्धप्रतिग्रहं करोति स ब्रह्मचर्ययुक्तो गोष्ठे वसन् गायत्रीजपक्षरीलो भासं पयोवतेन श्लुष्यतीति ।

प्रतिग्रहस्य चासत्त्वं दातृजातिकर्मनिबन्धनम् । यथा चाण्डालादेः पतितादेश्च । तथा देश-  
कालनिबन्धनं च । यथा कुरुक्षेत्रोपरागादौ । तथा प्रतिग्रहद्रव्यनिबन्धनं च । यथा सुरामेपीमूत-  
शम्भोभयतुसुयादेः ॥ यदा तु पतितादेर्मेध्यादिकं प्रतिगृह्णाति तदैतदुत्तुप्राप्यभित्तं द्रष्टव्यम् । व्यति-  
क्रमद्वयदर्शनेन निमित्तस्य गुरुत्वात् ।

तत्र जपे मनुना संस्याविशेष उक्तः । ( अ. ११ श्लो. ११४ ) “जपित्वा त्रीणि सावित्र्याः  
सहस्राणि समाहितः । मासं गोष्ठे पयः पीत्वा मुच्यतेऽसत्यप्रतिग्रहादिति ॥” प्रत्यहं त्रिसहस्रजपे द्रष्टव्यः ।  
मासमिति द्वितीयया त्रिसहस्रसंस्याकस्य जपस्य प्रतिदिवसव्यापित्वावगमनात् ।

१० यदा तु न्यायवर्तिब्राह्मणादेः सकाशादिषिद्धं मेधादिकं गृह्णाति पतितादेर्वा भूम्यादिकमनिषिद्धं  
तदा बर्द्धिशान्मतोक्तं द्रष्टव्यम् । “ पवित्रेष्ट्या विशुष्यन्ति सर्वे घोराः प्रतिग्रहाः । ऐन्दवेन  
भृगारेष्ट्या कदाचिन्नित्रविन्द्या ॥ देव्या लक्षजपेनैव श्रुच्यन्ते दुष्प्रतिग्रहात् ” ॥ इति

यसु बृहद्द्वारीतवचनम् । “ राज्ञः प्रतिग्रहं कृत्वा मासमप्सु सदा वसेत् । षष्ठे काले पयो-  
भक्षः पूर्णं मासे विशुष्यति ॥ तर्पयित्वा द्विजान्कामैः सततं नियतव्रतः ” इति तत्पूर्वाकविषयेऽभ्यासे  
१५ द्रष्टव्यम् । अथवा पतितादेः कुरुक्षेत्रोपरागादौ कृष्णाजिनादिप्रतिग्रहविषयम् । तथा प्रतिग्रहद्रव्या-  
ल्पतया प्रायश्चित्ताल्पत्वम् । यथाह हारीदः । “ मणिवासोमवादीनां प्रतिग्रहे सावित्र्यष्टसहस्रं जपे-  
दिति ” । तथा बर्द्धिशान्मतोऽपि । “ भिक्षामात्रं गृहीत्वा तु पुण्यं मन्त्रमुदीरयेत् । प्रतिग्रहेषु सर्वेषु  
षष्ठमंशं प्रकल्पयेत् ” ॥ इतीदं च प्रायश्चित्तजातं द्रव्यत्यागोत्तरकालं द्रष्टव्यम् । “ यद्बहिर्तेनार्जयन्ति  
ब्राह्मणाः कर्मणा धनम् । तस्योत्सर्गेण श्लुष्यन्ति जप्येन तपसैव चेति ” मनुस्मरणात् ( अ. ११  
२० श्लो. ११३ ) । एवमन्यान्यापि स्मृतिवाक्यानि द्रव्यसाराल्पत्वमहत्त्वान्यां विषयेषु व्यवस्थापनीयानि ॥

इत्युपपातकप्रायश्चित्तप्रकरणम् ।

“जात्याभयादिविषेण निन्द्यान्नादेश्च शब्दतः । योगीन्द्रोक्तव्रतवार्तं साम्प्रतं तु प्रतन्यते” ॥

तत्र जातिदुष्टपलाण्ड्यादिभक्षणे कामतः सङ्कटकृते ‘पलाण्डुं विदुराहं चे’त्यादिना  
चान्द्रायणमुक्तम् । कामतोऽभ्यासे तु ‘निषिद्धभक्षणे जैह्वयामि’त्यादिनाकं सुरापानसम-  
१५ प्रायश्चित्तम् । अकामतः सङ्कटभक्षणे सान्तपनम् । तत्रैवान्यासे यतिचान्द्रायणम् । “ अमत्यैतानि  
वद् जगन्धा कृच्छ्रं सान्तपनं चरेत् । यतिचान्द्रायणं वाऽपि शेषेष्वपवसेदहरिति ” मनुस्मरणात्  
( अ. ५ श्लो. २० ) । यसु बृहद्व्यमेवोक्तम् । ‘ खट्वृषातीककुम्भीकव्रधनप्रभाणि च । श्रुतुषं  
शिशुकं वैष सुसर्षडं कवकानि च ॥ एतेषां भक्षणं कृत्वा प्राजापत्यं चरेत् द्विजः ” इति  
तत्कामतोऽभ्यासविषयम् । “ मत्स्याश्च कामतो जगन्धा सोपवासकर्महं क्षिपेदिति ” योगीश्वरैष  
कामतः सङ्कटभक्षणे अहस्योक्तत्वात् । खट्वाह्यः पक्षी । कुसुम्भमित्यन्ये । कवकं राजसर्षपाख्यं आकम् ।

सुखं नृशेषो गोबलीवर्दन्यायन निर्दिष्टः । यत्तु बन्धनोक्तम् । “ तन्दुलीयककुम्भीकवध्न-  
प्रभास्तथा । नालिकां नालिकेरीं च श्लेष्मातकफलानि च ॥ मृतुणं शिशुकं चैव खट्वाख्यं कवकं तथा ।  
एतेषां भक्षणं कृत्वा प्राजापत्यं व्रतं चरोदिति ” तदपि मतिपूर्वाभ्यासविषयम् । नालिका नालिकेरी  
शाकविशेषौ च । खट्वाख्यश्च । अकामतः सङ्क्रक्षणे ‘शेषेषुपसेदहरिति’ मन्त्रकं ( अ. ५।२० ) द्रष्टव्यम् ।  
तत्रैवाभ्यासे त्वावृत्तिः कल्प्या । अत्यन्ताभ्यासे तु “ संसर्गदुष्टं यन्नाचं क्रियादुष्टमकामतः । मुक्त्वा  
स्वभावदुष्टं च तसकृच्छ्रं समाचरोदिति ” प्रचेतोभिहितं द्रष्टव्यम् ।

नीत्यास्त्वकामतः सङ्क्रक्षणे चान्द्रायणम् । “ भक्षयेद्यदि नीलीं तु प्रमदाद्वाह्वणः  
कचित् । चान्द्रायणेन शुद्धिः स्यादापस्तम्बोऽब्रवीन्मृगिणिरिति ” आपस्तम्बस्मरणात् ॥ काम-  
तोऽभ्यासे चावृत्तिः कल्प्या ॥ यदापि षट्त्रिंशन्मतेऽभिहितम् । “ शणपुष्यं शाल्मलं च कर-  
निर्मथितं दधि । बहिर्वेदिपुरोडाशं जग्ध्वा नायादहर्निशमिति ” तदप्यकामविषयम् । यत्तु सुमन्तुनो-  
क्तम् । ‘लशुनपलाण्डुगुञ्जनकवकभक्षणे सावित्र्यसहस्रेण मूर्ध्नि संतापाचयेदिति’ तद्वलाकारेणानिच्छतो  
भक्षणविषयम् । तदेकसाध्युपव्याध्युपशमार्थं वा भक्षणे द्रष्टव्यम् । अत एवानन्तरं तेनैवोक्तम् । ‘एता-  
न्वेव व्याधितस्य भिषक्क्रियायामप्रतिषिद्धानि भवन्ति । यानि चैवंप्रकाराणि तेष्वपि न दोषः ’ इति ।  
संपाताचयेद्बुदकविन्दूमाक्षिपेत् ॥

अथ जातिदुष्टसंधिभ्यादिक्शीरपाने प्रायश्चित्तम् ।

१५

तत्र चाकामतः सङ्क्रत्याने

“ अनिर्दशाया गोः क्षीरमौष्ट्रमेकशफं तथा । आविकं संधिनीक्षिरं विवत्सायाश्च गोः पयः ॥  
“ आरण्यानां च सर्वेषां मृगाणां महिषीं विना । स्त्रीक्षीरं चैव वर्ज्यानि सर्वशुकानि चैव हीति ॥  
“ दधि भक्ष्यं च गुक्तेषु सर्वं च दधिसंभवामि ” त्युक्त्वा ( अ. ५ श्लो. ८।१० ) ‘शेषेषुपसेदहरिति’  
मन्त्रकः ( अ. ५।२० ) उपवासो द्रष्टव्यः ॥ कामतस्तु योगीश्वरोक्तस्त्रिरात्रोपवासो द्रष्टव्यः ॥ यत्तु पैट्री-  
जसिनोक्तम् । ‘अविलरोष्ट्रमानुषीक्षीरप्राशने तसकृच्छ्रः पुनरुपनयनं च अनिर्दशाहगोमहिषीक्षीरप्राशने-  
षड्वात्रमभोजनम् । सर्वासां द्विस्तनीनां क्षीरपानेऽप्यजावर्ज्यमेतदेवाति । यच्च शङ्खेन । “ क्षीराणि चान्य-  
भस्याणि तद्विकाराशने ब्रुधः । ससरात्रव्रतं कुर्यात्पयजेन समाहितः ” इति यावकव्रतमुक्तं तदुभयमपि  
कामतोऽभ्यासविषयम् । यत्तु शङ्खेन संधिन्येधयभक्षयोः क्षीरप्राशने पक्षव्रतमुक्तम् । ‘संधिन्येधयभक्ष-  
योऽसुक्त्वा पक्षव्रतं चरोदिति ’ तदभ्यासविषयम् । ‘सङ्क्रत्याने गोऽजामहिषीवर्ज्यं सर्वाणि पयांसि  
प्राश्चोपवसेत् । अनिर्दशाहं तान्यपि संधिनीयमसूस्पन्दिनीवित्साक्षीरं चाभेध्यमुजश्चेति’ विष्णुस्मृत्युपवास-  
स्योक्तत्वात् । तथा वर्णनिबन्धनश्च प्रतिषेधः । “ क्षत्रियश्चापि वृत्तस्थो वैश्यः शूद्रोऽथवा पुनः ।  
यः पिषेत्कपिलाक्षीरं न ततोऽन्योऽस्त्यपुण्यकृदिति ” । एवमादौ च यत्र प्रतिपदोक्तं प्रायश्चित्तं न  
दृश्यते तत्र ‘शेषेषुपसेदहरिति’ साधारणप्रायश्चित्तं मन्त्रकं ( अ. ५।२० ) द्रष्टव्यम् ॥

अथ स्वभावदुष्टवासादिभक्षणे प्रायश्चित्तमुक्तम् । तत्र कामतः सङ्क्रक्षणे ‘शेषेषुपसेदहरिति’  
मन्त्रकं साधारणं प्रायश्चित्तं द्रष्टव्यम् । कामतस्तु “ चाषांश्च रक्तपादांश्च सौमं बहूरमेव च । मत्स्यांश्च  
। ११ । योगीश्वरोक्तं ( आप्तरे १७५ श्लो. ) द्रष्टव्यम् । कामतः

तोऽन्वये तु “जग्ध्वा मांसमभक्ष्यं तु तत्सत्त्वं वषान् विवेदिति” इत्युक्तं ( अ. ११ श्लो. १५१ )  
 ब्रह्मण्यम् । इदं विट्सूकरादिमांसव्यतिरिक्तविषयम् । “ कव्यादिट्सूकरोद्गृह्णां कुकुटानां च भक्षणे ।  
 नखकृत्स्नराणां च तसकृच्छ्रं विशेषनमिति ” इत्युक्ता जाताविशेषेण प्रायश्चित्तविशेषस्योक्तत्वात्  
 ( अ. ११ श्लो. १५६ ) । एतन्मूत्रपुरीषप्राशनेऽप्येतदेव ।

“वराहैकशफानां तु काककुक्कुटयोस्तथा ॥ कव्यादानां च सर्वेषामभक्ष्या ये च कीर्तिताः ॥

“मांसमूत्रपुरीषाणि प्राश्य गोमांसमेव च । स्वगोमायुकपीनां च तप्तकृच्छ्रं विधीयते ॥

“उपोष्य वा द्वादशाहं कृष्णाण्डैर्जुहुयाद्दतमिति” बृहद्यमस्मरणात् । तत्र कामतस्तप्तकृच्छ्रः  
 अभ्यासे तु कृष्णाण्डसहितः पराकः इति व्यवस्था ॥ प्रचेतसाऽप्युक्तम् । “श्वसूगालाकाकुकुट-  
 पार्षतवानराचित्रकचापकश्यादखरोष्ट्रमजवाजिविडुराहगोमानुषमांसभक्षणे तप्तकृच्छ्रमादिशेदेषां मूत्रपुरीष-  
 १० भक्षणे त्वतिकृच्छ्रमिति ” । इदं च कामकाराविषयम् । यत्तुज्ञानसो वचनम् । “ नरमांसं श्वमांसं वा  
 गोमांसं चाश्वमेव च । भुक्त्वा पञ्चनखानां च महासान्तपनं चरेदिति ” तदकामविषयम् ॥  
 यत्त्वाङ्गिरोवचनम् । “ बलाकाभासगृध्राखुलवानरसूकरान् । वृष्ट्वा चैषामभेध्यानि स्पृष्ट्वाऽऽचम्य विशु-  
 ध्याति ॥ इच्छयैषामभेध्यानि भक्षयित्वा दिजातयः । कुर्षुः सान्तपनं कृच्छ्रं प्राजापत्यमनिच्छयेति ”  
 तद्भक्षितोद्धारितविषयम् । सान्तपनशब्देन चात्र महासान्तपनमुच्यते । अकामतः प्राजापत्यविधानात् ।

१५ यत्पुनराङ्गिरोवचनम् । “ नखाकनखराभ्यानां जग्ध्वा मांसं गजस्य च । एषां मूत्रपुरीषाणि द्विज-  
 श्वान्द्रायणं चरेत् ” इति । यच्च बृहद्यमेनोक्तम् । “ शुष्कमांसाशने विमो व्रतं चान्द्रायणं चरेदिति ” ।  
 तदुभयमपि कामतोऽभ्यासविषयम् । यत्पुनः शङ्खेनोक्तम् । “ भुक्त्वा चोभयतो दंतांस्तथा चैकश-  
 फानपि । औष्ट्रं गव्यं तथा जग्ध्वा षण्मासान्वतमाचरेदिति ” तत्कामतोऽन्यन्ताभ्यासविषयम् । यत्तु  
 स्पृष्ट्यन्तरोक्तम् । “ जग्ध्वा मांसं नराणां च विडुराहं खरं तथा । गवाश्वकुजरोद्गृह्णां सर्वं पाञ्चनखं  
 २० तथा ॥ कव्यादं कुकुटं ग्राम्यं कुर्यात्संवत्सरव्रतमिति ” तदत्यन्तानवच्छिन्नाभ्यासविषयम् ।

अत्र प्रकरणे मूत्रपुरीषग्रहणं वसाशुक्रासूक्ष्मज्वानामुपलक्षणम् । कर्षीविट्प्रभृतिमलषट्के त्वर्षं  
 कल्पनीयम् । केशादिषु पुनः बद्ध्वाऽन्वये विशेष उक्तः । “ अजाभिर्महिवमृगाणां आममांसभक्षणे  
 केशनखरक्षिरप्राशने शुद्धिपूर्वं निरात्रमशानादुपवासः ” इति । यत्तु प्रचेतसोक्तम् । “ नखकेशमूत्रोद्ग-  
 भक्षणेऽष्टोरात्रभोजनाच्छुद्धिरिति ” तदप्यकामतः सकृत्प्राशानविषयम् । यत्तु स्पृष्ट्यन्तरोवचनम् ।  
 २५ “ केशाङ्गीतनखं प्राश्य मत्स्यकण्टकमेव च । हेमतसं घृतं पीत्वा तत्क्षणादेव शुध्यतीति ” तन्मुखमात्र-  
 प्रवेक्षविषयम् । यदा तु भाजनस्थमन्नं केशादिदूषितं भवति तदा “ अन्ने भोजनकाले तु मसिकाकेश-  
 दूषिते । अनन्तरं स्पृशेदापस्तम्बान्नं भस्मना स्पृशेदिति ” प्रचेतसाऽमितिं वेदितव्यम् । प्रासङ्गिको-  
 ऽर्थं श्लोकः ॥ सूक्ष्मतरङ्गमिकीटास्थिभक्षणे पुनर्हारीतेन विशेष उक्तः । “ कृमिकीटापिपीलिका-  
 जलीकः पतङ्गास्थिप्राशने गोमूत्रगोमयाहारक्षिरात्रेण विद्युष्यतीति ” । जलीको मत्स्यादिः । एषं च  
 ३० पशुपतञ्जिलचरमांसादिप्राशने संक्षेपतः प्रायश्चित्तानि प्रदर्शितानि ग्रन्थगौरवभयात्प्रतिव्याक्ति न लिख्यते ॥

अप्यायुचित्तं कृच्छ्रभक्षणे प्रायश्चित्तं । तत्र ताकुकुच्छ्रमाभ्यभक्षणे नश्यते । तत्र इत्युक्तं । ( अ. ११ श्लो. १५५ ) “ विडुराहं काककुक्कुटं कव्यादं कृष्णाण्डस्य च । केशकरीषावर्षं च विवेदिति ॥

सुनर्चयामिति” काकविषेणानुष्ठानप्रकारात् । इदं च कामतो द्रष्टव्यम् । यत्तु विष्णुभोक्तम् ।  
 “पक्षिभ्यावजगन्तव रसत्याकृत्य भुवनाः । संस्काराह्निस्वादि भोजने कृच्छ्रपादकमिति” । तत्काम-  
 कारसंज्ञिकम् । ‘संस्कारश्च केवलद्वेष्यामि’त्यादिना द्रव्यसुक्ष्मकारणको द्रष्टव्यः । यत्तु शास्त्रतत्त्ववेत्त-  
 कम् । ‘श्वकाकायपलीबसुद्रोच्छिष्टभोजने त्वतिकृच्छ्रमिति’ । तत्कामतोऽभ्यासाविषयम् । यत्तु  
 शङ्केन । ‘सुनासुच्छिष्टकं भुक्त्वा मासमेकं व्रती भवेत् । काकोच्छिष्टं गवा प्रातं भुक्त्वा पक्षं व्रती  
 भवेदिति’ यावकप्रतमुकं तत्कामतोऽभ्यासाविषयम् । ब्राह्मणायुच्छिष्टभोजने तु बृहद्विष्णुभोक्तम् ।  
 ‘ब्राह्मणः शूद्रोच्छिष्टाशने सस्त्रात्रं पञ्चगव्यं पिबेत्, वैश्योच्छिष्टाशने पञ्चरात्रं, राजन्योच्छिष्टाशने त्रिरात्रं,  
 ब्राह्मणोच्छिष्टाशने त्वेकाहमिति’ तत्कामकारविषयम् । यत्तु यमवचनम् । “भुक्त्वा सह ब्राह्मणेन  
 प्राजापत्येन शुष्यति । ध्रुभुजा सह भुक्त्वाऽन्नं तसकृच्छ्रेण शुष्यति ॥ वैश्येन सह भुक्त्वाऽन्नमन्ति-  
 कृच्छ्रेण शुष्यति । शूद्रेण सह भुक्त्वाऽन्नं चान्द्रायणमथाचरेदिति” तत्कामतोऽभ्यासाविषयम् ॥ यत्तुनः १०  
 शङ्कवचनम् । ‘ब्राह्मणोच्छिष्टाशने महाव्याहृतिभिरभिक्ष्यापः पिबेत्स्त्रियोच्छिष्टाशने ब्राह्मीस्त्रापकेन  
 ष्यहं क्षीरेण वर्तयेत् । वैश्योच्छिष्टाशने त्रिरात्रोपोषितो ब्राह्मीं सुवर्चलां पिबेत् । शूद्रोच्छिष्टभोजने  
 षड्रात्रभोजनमिति’ तदाकामविषयम् । तत्राभ्यासे वैशुण्यादिकं कल्प्यम् । एतच्च पित्रादित्यन्ति-  
 रेकेण । ‘वितुर्ज्येष्ठस्य च भ्रातुस्च्छिष्टं भोज्यामि’त्यापस्तम्बस्मरणत् ( १४१११ ) । यत्तु  
 बृहद्विष्णुभोक्तम् । “माता वा भगिनी वाऽपि भार्या वाऽन्याश्च योषितः । न ताभिः सह भोक्तव्यं  
 भुक्त्वा चान्द्रायणं चरेदिति” । तत्सहभोजनविषयम् । ‘उच्छिष्टमात्रभोजने तु शूद्रोच्छिष्टभोजने सप्त-  
 रात्रमभोजनं स्त्रीणां चेत्यापस्तम्बोक्तं द्रष्टव्यम् । यत्त्वाङ्गिरोवचनम् । “ब्राह्मण्या सह  
 योऽश्रीयादुच्छिष्टं वा कदाचन । तत्र दोषं न मन्यन्ते सर्वे एव मनीषिणः” इति तद्विवाह-  
 विषयमापद्विषयं वा । अन्त्योच्छिष्टभोजने तु “अन्त्यानां भुक्तशेषं तु भक्षयित्वा विजगतवः ।  
 चान्द्रं कृच्छ्रं तदर्थं च ब्रह्मक्षत्रविशां विधिरि”ःत्यापस्तम्बोक्तं द्रष्टव्यम् । अत्र चान्द्रं १०  
 चान्द्रायणम् । अन्त्यास्तायुच्छिष्टभोजने तु चाण्डालपतितदीनासुच्छिष्टाचस्य भक्षणे ।  
 “चान्द्रायणं चरेद्विधः क्षत्रः सान्तपनं चरेत् । षड्रात्रं च त्रिरात्रं च वर्णयोरनुपूर्वशः” इत्याङ्गिरो-  
 भिहितं । सान्तपनमत्र महासान्तपनं द्रष्टव्यम् । आषादि तु । “आपत्काले तु विधेण भुक्तं शूद्रगृहे  
 यदि । मनस्तापेन शुष्येत्तु द्रुपदानां शतं जपेदिति” षराहारोक्तं वेदितव्यम् ॥ यत्तु  
 बृहच्छातातपेनोक्तम् । “पीतशेषं तु यत्किञ्चिद्भाजने सुखानिःसृतम् । अभोज्यं तद्विजानीयाद्भुक्त्वा  
 चान्द्रायणं चरेदिति” तदभ्यासाविषयं ज्ञेयम् । निमित्तस्यातिलघुत्वात् । “पीतोच्छिष्टं च पानीयं  
 पीत्वा तु ब्राह्मणः काचित् । त्रिरात्रं तु व्रतं कुर्याद्दामहस्तेन वा पुनरिति” । एतद्विष्णुपूर्वविषयम् ।  
 अन्नमतस्तर्षं कल्प्यामिति । दीपोच्छिष्टे तु । “दीपोच्छिष्टं तु वपैस्त्रे रात्रौ रथ्याढतं तु यत् ।  
 अन्त्योच्छिष्टं यच्छिष्टं भुक्त्वा न केन शुष्यतीति” षट्त्रिंशन्वसोक्तं द्रष्टव्यम् ॥

आशाश्चिद्रव्यसंस्पृष्टभक्षणे प्रायश्चित्तम् । तत्राह संवर्तः । “केशकीटावपन्नं तु नीलीलाक्षो-  
 पवाहितम् । आर्यस्थिचर्मसंस्पृष्टं भुक्त्वा तृपवसेवृक्षरिति” । तथाह शस्त्रातापः । “केशकीटावपन्नं च  
 रधिरासास्यूर्यस्पृष्टं भ्रूणप्रवेक्षितपतत्र्यवलीढं श्वसूकस्यावासात्सुकपञ्चपित्तव्यापकदोषाश्च विषयं भोजने  
 उपशमः पञ्चाभ्यासात् चेति” । एतन्नोभयमपि अन्नमविषयम् । कामस्तु । “शुक्ररिपुसुखार्थं च फल-  
 कन्दोद्भूतकान् । विष्णुवक्त्रितान्याश्च कृच्छ्रफलं समाचरेत् ॥ सचिन्तयेत्तन्नेः स्वात्कृच्छ्रः स्वात्कृच्छ्रः

शेषमिति ” विष्णुक्तं वेदितव्यम् । अल्पसंसर्गे पादो महासंसर्गेऽर्धकृच्छ्रः इति व्यवस्था । यत्तु  
व्याप्तोक्तम् । “संसर्गदुष्टं यच्चान्नं क्रियादुष्टं च कामतः । भुक्त्वा स्वभावदुष्टं च तप्तकृच्छ्रं समाचरे-  
दिति ” । एतच्चान्समृष्टमिध्यादिरसोपलब्धौ वेदितव्यम् । रजस्वलादिसर्शे तु शङ्कोक्तम् । “अमेध्य-  
पतितचाण्डालपुष्करजस्वलावधूतकुणिकुष्ठिकुनखिसंस्पृष्टानि भुक्त्वा कृच्छ्रं चरोदिति ” । कुणिकुष्ठवि-  
१५ कलः । एतत्कामकारविषयम् । अकामतोऽर्धम् । “भुक्त्वाऽस्पृश्यैस्तथाऽशौचिकेशकीटैश्च दूषितम् ।  
कुशोदुम्बरबिल्वाद्यैः पनसाम्बुजपत्रकैः । शङ्खपुष्पीसुवर्चादिक्राथं पीत्वा विशुध्यतीति” यद्विष्णुनोक्तं  
तदशक्तविषयं रजकादिस्पृष्टविषयं वा । शूद्रायुपहते तु हारीतोक्तं विज्ञेयम् । “शूद्रेणोपहतं भोज्यं  
कांटेर्वाऽमेध्यसोविभिः । भुञ्जानेषु तु वा यत्र शूद्र उपस्पृशेत् अनर्हत्वात् पक्वौ तु भुञ्जानेषु वा यत्रो-  
त्थायोच्छिद्रं प्रयच्छेदाचामेद्रा कुत्सित्वा वा यत्रात्रं दद्युस्तत्र प्रायश्चित्तमहोरात्रमिति ।”

- १० उच्छिष्टपक्वभोजनेऽप्येतदेव । “यस्तु भुङ्क्ते द्विजः पक्व्यामुच्छिष्टायां कदाचन । अहोरात्रो-  
पितो भूत्वा पञ्चगव्येन शुध्यतीति ” क्रतुस्मरणात् । वामकरनिमुक्तान्नभोजने तु “समुत्थितस्तु यो  
भुङ्क्ते यो भुङ्क्ते मुक्तभोजने । एवं वैवस्वतः प्राह भुक्त्वा सान्तपन्नं चरोदिति ” षट्त्रिंशन्मतोक्तं वेदि-  
तव्यम् ॥ तथा पराशरेणाप्यत्रोक्तम् । “एकपक्व्युपविष्टानां विप्राणां सह भोजने । ययोकोऽपि  
त्यजेत्पात्रं शेषमन्नं न भोजयेत् ॥ मोहाद्भुञ्जीत यस्तत्र पक्व्यामुच्छिष्टभाजनः । प्रायश्चित्तं चरेद्विपः  
१५ कृच्छ्रं सान्तपन्नं तथेति” ॥

शवादिंसंशुक्रकृपाद्युदकपाने तु विष्णुराह । ‘मृतपञ्चनखात्कृपादत्यन्तोपहताद्बोदकं पीत्वा  
बाह्यग्न्यरूपहमुपवसेत् ब्रह्मं राजन्य एकाहं वैश्यः शूद्रे नक्तं सर्वं चान्ते पञ्चगव्यं पिबेयुरिति’ अत्यन्तो-  
पहताद्देति मूत्रपुरीषादिभिर्वैत्यमिहितम् । यदा तु तत्रैव शवमुच्छ्रनतया भिन्नं भवति तदा हारीतो  
विशेषमाह । “क्लिभे भिन्ने शवे तोयं तत्रस्थं यदि तत्पिबेत् । शुष्ये चान्द्रायणं कुर्यात्तप्तकृच्छ्रमथापि  
२० वा ॥ यदि कश्चित्ततः स्नायात्प्रमादेन द्विजोत्तमः । जपंस्त्रिषवणस्त्रायी अहोरात्रेण शुध्यतीति” । इदं  
चान्द्रायणं कामतो मानुषशोपहतकूपजलपानविषयम् । अकामतस्तु षड्रात्रम् । “क्लिन्नं भिन्नं शवं  
चैव कूपस्थं यदि जायते । पयः पिबेच्चिरात्रेण मानुषे द्विगुणं स्मृतमिति” देवलस्मरणात् ॥

यदा चाण्डालकृपादिगतं जलं पिबति तदाऽऽपस्तम्बोक्तं द्रष्टव्यम् । “चाण्डालकूपभाण्डस्थं  
नरः कामाजलं पिबेत् । प्रायश्चित्तं कथं तत्र वर्णं वर्णं विनिर्दिशेत् ॥ चरेत्सान्तपन्नं विपः प्राजापत्यं  
२५ च भूमिपः । तदर्थं तु चरेद्वैश्यः शूद्रे पादं विनिर्दिशेदिति” । इदं च कामकारविषयम् । अकाम-  
तस्तु । “चाण्डालकूपभाण्डस्थमज्ञानादुदकं पिबेत् । स तु व्यहणेन शुष्येत शूद्रस्त्वेकेन शुध्यतीति ”  
देवलोक्तं द्रष्टव्यम् ॥

चाण्डालादिसंब्रह्मत्यजलाशयेष्वपि कूपवच्छुद्धिः । “जलाशयेष्वथालेषु स्थावरेषु महीतले ।  
कूपवत्कथिता शुद्धिर्महत्सु तु न दूषणमिति” विष्णुस्मरणात् । पुष्करिण्यादिषु पुनः । “म्लेच्छा-  
३० दीनां जलं पीत्वा पुष्करिण्यां हृदेऽपि वा । जानुदग्रं शुचि ज्ञेयमधस्तादशुचि स्मृतम् ॥ तत्तोयं यः  
पिबेद्विपः कामतोऽकामतोऽपि वा । अकामान्नकभुञ्जी स्यादक्षोरात्रं तु कामतः” । इत्यापस्तम्बोक्तं



द्रष्टव्यम् ॥ रजकादिभाण्डस्थतोये तु “भाण्डस्थमन्यजानां तु जलं दधि पयः पिबेत् । ब्राह्मणः क्षत्रियो वैश्यः शूद्रश्चैव प्रमादतः ॥ ब्रह्मकूर्चोपवासेन द्विजातीनां तु निष्कृतिः ॥ शूद्रस्य चोपवासेन तथा दानेन शक्तिः ” इति । **पराशारोक्तं** वेदितव्यम् । कामातस्तु द्विगुणम् । “अन्यजैः स्वानिताः कृपास्तडागो वाप्य एव वा । एषु स्नात्वा च पीत्वा च प्राजापत्येन शुध्यतीति ” **आपस्तम्बोक्तम्** भ्यासविषयं वेदितव्यम् । **यस्वापस्तम्बेन** चाण्डालकृपादिजलपानं पञ्चगव्यमात्रमुक्तम् “प्रापस्वरण्ये षट्के च संगरे द्रोण्यां जलं क्रोशविनिर्गतं च । श्वपाकचाण्डालपरिग्रहेषु पीत्वा जलं पञ्चगव्येन शुध्येदिति ” ॥ तदशक्तविषयम् । “प्रां गतो विना तोयं शरीरं यो निषिञ्चति । एकाहक्षणं कृत्वा सचैलं स्नानमाचरेत् ॥ सुरापटप्रमातोये पीत्वा नान्यं जलं तथा । अहोरात्रोषितो भूत्वा पञ्चगव्यं जलं पिबेत् ” ॥ इति ।

अथ भावदुष्टभक्षणं प्रायश्चित्तम् । भावदुष्टं च यद्वर्णत आकारतो वा विसदृशतया जुगुप्सितम् । शारीरमलादिवासनां जनयति तदुच्यते । अरिप्रयुक्तगरलादिशङ्कां वा । तत्र **पराशरः** । “वाग्दुष्टं भावदुष्टं च भाजने भावदूषिते । भुक्त्वाऽन्नं ब्राह्मणः पश्चात्त्रिरात्रेण विशुध्यतीति ” । एतत्कामकारविषयम् । यत्तु **गौतमेन** भावदुष्टं केवलमित्यादि प्राक्पञ्चनखेभ्यः पठितत्वात्प्रायश्चित्तमुक्तम् ( अ. २३ सू. २६ ) । “प्राक् पञ्चनखेभ्यश्छर्दनं घृतप्राशनं चेति ” तदकामविषयम् ॥ शङ्कायां तु ।

“शङ्कास्थाने समुपये अमोज्याभक्ष्यसंज्ञिते । आहारशुद्धिं वक्ष्यामि तन्मे निगदतः शृणु । १५

“अक्षारलवणां रूक्षां पिबेद्ब्राह्मीं सुवर्चलाम् । त्रिरात्रं शङ्खपुष्पीं वा ब्राह्मणः पयसा सह ॥

“पलाशविल्वपत्राणि कुशान्पद्ममुदुम्बरम् । अपः पिबेत्काथयित्वा त्रिरात्रेण विशुध्यतीति ” **वसिष्ठोक्तं** ( अ. २७।१०-१२ ) द्रष्टव्यम् । **मनुनाऽप्यमोज्यभोजनशङ्कायासुक्तम्** । ( अ. ५ श्लो. २१ ) “संवत्सरस्यैकमपि चरेत्कृच्छ्रं द्विजोत्तमः । अज्ञातभुक्तशुद्ध्यर्थं ज्ञातस्य तु विशेषतः ” इति ॥ १०

अथ कालदुष्टभक्षणे प्रायश्चित्तम् । कालदुष्टं च पर्युषितानिर्दृशगोक्षीरादि । तत्र चाकामतः ‘शेषेषूपवसेदहरिति’ **मनुक्तं** ( अ. ५।२० ) वेदितव्यम् । कामतस्तु । “केवलानि च शुक्रानि तथा पर्युषितं च यत् । ऋजीषपक्वं भुक्त्वा च त्रिरात्रं तु व्रती भवेदिति ” **शङ्खोक्तं** वेदितव्यम् । केवलान्यज्ञेहाकानि । अनिर्दृशगोक्षीरादिषु प्रायश्चित्तं प्राक् प्रदर्शितम् । नवोदकपाने तु पञ्चगव्यप्राशनम् । “शुद्धास्थिदन्तजैः पात्रैः शङ्खशुक्तिकपर्दकैः । पीत्वा नवोदकं चैव पञ्चगव्येन शुध्यतीति ” **बृहद्या-** **ज्ञवल्क्यस्मरणात्** ॥ कामतस्तूपवासः कर्तव्यः । “काले नवोदकं शुद्धं न पिबेच्च त्र्यहं हि तत् । अकाले तु दशहं स्यात्पीत्वा नाद्यादर्हनिंशमिति ” **स्मृत्यन्तरदर्शनात्** । ग्रहणकालभोजने तु चान्द्रायणम् । “नवश्राद्धं ग्रामयाजकानां संग्रहभोजनम् । नारीणां प्रथमे गर्भे भुक्त्वा चान्द्रायणं चरेत् शतातपस्मरणात् ॥ यदा तु संग्रहादन्यत्र निषिद्धकाले भुंक्ते,—यथाह **मार्कण्डेयः**—

“चन्द्रस्य यदि वा भानोर्यस्मिन्नहनि भार्गव । ग्रहणं तु भवेत्तस्मिन्न पूर्वं भोजनक्रिया ॥ ३०

“नाचरेत्संग्रहे चैव तथैवास्तमुपागते । यावत्स्यान्नोदयस्तस्य नाश्रीयात्तावदेव तु ॥ ”

तथा । “ग्रहणं तु भवेदिन्द्रोः प्रथमादधियामतः । भुजीतावर्तनात्पूर्वं प्रथमे प्रथमादधः ॥ ”

तथा । “अपराह्ने न मध्याह्ने सायाह्ने न तु सङ्कवे । भुञ्जीत सङ्कवे चेत्स्यान्न पूर्वं भोजनाक्रियेति” । यच्च **मनु**नोक्तम् । “ नाश्रीयासंधिवेलायां नातिप्रगे नातिसायमित्येवमादि ” यच्च **बृहच्छाता-तपे**नोक्तम् । “धाना दधि च सक्तूश्च श्रीकामो वर्जयेन्नशि । भोजनं तिलसंबद्धं ह्यन्नं चैव विचक्षणः” इति । एवमादिष्वनादिष्टप्रायश्चित्तेषु “ प्राणायामशतं कार्यं सर्वपापापनुत्तये । उपपातक-जातानामनादिष्टस्य चैवहीति ” **योगीश्वरोक्तं** ( अग्रे ३०६ श्लो. ) प्राणायामशतं द्रष्टव्यम् ॥ अकामतस्तु ‘ शेषेषूपवसेदहरिति ’ **मनु**कोपवासो द्रष्टव्यः ॥

अथ गुणदुष्टशुक्लादिभक्षणे प्रायश्चित्तम् । तत्र च **मनुः** ( अ. ११ श्लो. १५३ ) “ शुक्लानि च कषयांश्च पीत्वाऽमध्यान्यपि द्विजः । तावद्भवत्यययतो यावत्तन्न व्रजत्यथः ” इति । अत्राकामतः ‘ शेषेषूपवसेदहरित्युपवासो द्रष्टव्यः । कामतस्तु “ केवलानि च शुक्लानि तथा पयु-  
१० पितं च यत् । ऋचीषण्डं भुक्त्वा च त्रिरात्रं तु वती भवेदिति ” इति **शङ्खस्मरणात्** । एतच्चामलकादि-फलयुक्तकाञ्जिकादिव्यतिरेकेण द्रष्टव्यम् । “ कुण्डिका सफला येषु गृहंषु स्थापिता भवेत् । तस्यास्तु काञ्जिका ग्राह्या नेतरस्याः कदाचनेति ” स्मरणात् ॥ उद्धृतस्नेहादिषु तु ‘ उद्धृतस्नेहाविलयनपिण्याक-मथितप्रभृतीनि चात्तवीर्याणि नाश्रीयादित्युक्त्वा, प्राक्यश्चनखेभ्यश्छर्द्धनं घृताप्राशनं चेति ’ **गौत-मोक्तं** ( अ. २३ सू. २६ ) द्रष्टव्यम् । विलयनं घृतादिमलम् । अहुतायन्नभोजने तु **लिखित**  
१५ आह । “ यस्य चाग्नौ न क्रियते यस्य चान्नं न दीयते । न तद्भोज्यं द्विजातीनां भुक्त्वा चोपव-सेदहः ॥ वृथाऋसरसंयावपायसापूपशङ्कुलीः । आहिताग्निर्द्विजो भुक्त्वा प्राजापत्यं समाचरेदिति ” ॥ अनाहिताग्नेस्तु ‘ शेषेषूपवसेदहरित्युपवासो द्रष्टव्यः ॥ भिन्नभाजनादिषु भोजने **संवर्ते**नोक्तम् । “ शूद्राणां भाजने भुक्त्वा भुक्त्वा वा भिन्नभाजने । अहोरात्रोपितो भूत्वा पञ्चगव्येन शुध्यतीति ” ॥ तथा **स्मृत्यन्तरे**ऽप्युक्तम् । “ वटाकांश्चत्थपत्रेषु कुम्भीतिन्दुकपत्रयोः । काविदारकदम्बेषु भुक्त्वा  
२० चान्द्रायणं चरेदिति ” । तथा । “ पलाशपत्रपत्रेषु गृही भुक्त्वैन्दवं चरेत् । वानप्रस्थो यतिश्चैव लभते चान्द्रिकं फलमिति ” ॥

अथ हस्तदानादिक्रियादुष्टाभोज्यभक्षणे प्रायश्चित्तम् । तत्र **परादारः** । “ माक्षिकं फाणितं शाकं गोरसं लवणं घृतम् । हस्तदत्तानि भुक्त्वा तु दिनमेकमभोजनामिति ” । कामतस्तु । “ हस्तदत्त-भोजने अत्राक्षणसमीपे भोजने दुष्टपाङ्क्तिभोजने पङ्कचग्रते भोजनेऽभ्यक्तमूत्रपुरीषकरणे मृतसूतकशूद्रात्त-  
२० भोजने शूद्रेः सह स्वप्ने त्रिरात्रमभोजनामिति । **हारीतांकं** विज्ञेयम् । पर्यायान्नदानदुष्टे तु “ ब्राह्मणात्तं ददच्छूद्रः शूद्रात्तं ब्राह्मणे ददत् । इयमेतद्भोज्यं स्याद्भुक्त्वा तूपवसेदहरिति ” **बुद्धयाज्ञवल्क्यो-**क्तमवगन्तव्यम् । शूद्रहस्तभोजने तु । “ शूद्रहस्तेन यो भुङ्क्ते पानीयं वा पिबेत्कच्चित् । अहोरात्रोपितो भूत्वा पञ्चगव्येन शुध्यतीति ” **ऋतूक्तं** विज्ञेयम् । धमनदुष्टेऽपि । “ आसनारूढपादो वा वस्त्रार्थ-प्रावृत्तोऽपि वा । मुखेन धमितं भुक्त्वा कृच्छ्रं सान्तपनं चरेदिति ” **तेनैवोक्तम्** । पित्रायुद्देशेन  
३० त्यक्त्वाभोजने तु ।

“भुङ्क्ते चेत्यार्षणश्राद्धे प्राणायामान्धडाचरेत् । उपवासस्त्रिमासादिवत्सरान्तं प्रकीर्तितः ॥

“प्राणायामत्रयं बृहद्वाहोरात्रं सपिण्डने । असरूपे स्मृतं नक्तं व्रतपारणके तथा ॥

“द्विगुणं क्षत्रियस्यैतन्नगुणं वैश्यभोजने । साक्षाच्चतुर्गुणं श्वेतस्मृतं शूद्रस्य भोजने ॥

“अतिथौ तिष्ठति द्वारि ह्यपः प्राश्रन्ति ये द्विजाः । रुधिरं तद्भवेद्द्वारि भुक्त्वा चान्द्रायणं चरेदिति ”  
**भारद्वाजो**कमवगन्तव्यम् । **हारीते**नाप्युक्तम् । “ एकादशाहे भुक्त्वाऽन्नं भुक्त्वा संचयने तथा । उपोष्य विधिवत्त्वात्वा कूर्मण्डैरुर्हुयादृतमिति ” । **विष्णु**नाऽप्युक्तम् । “ प्राजापत्यं नवश्राद्धे पादोर्न चायमासिके । त्रैपक्षिके तदर्धं तु पञ्चगव्यं द्विमासिके ” इति । इदं चापद्विषयम् ॥ अनापदि तु । “ चान्द्रायणं नवश्राद्धे प्राजापत्यं तु मिश्रके । एकाहस्तु पुराणेषु प्राजापत्यं विधीयते ”<sup>५</sup> इति **हारीते**कं द्रष्टव्यम् । “ प्राजापत्यं तु मिश्रके ’ इत्येतदायमासिकविषयं द्रष्टव्यम् । द्वितीयादिषु तु । “ प्राजापत्यं नवश्राद्धे पादोर्न चायमासिके । त्रैपक्षिके तदर्धं स्यात्पादो द्वैमासिके तथा ॥ पादोर्नकुच्छं निर्दिष्टं षण्मासे च तथाऽन्दिक्के । त्रिरात्रं चान्यमासेषु प्रत्यहं चेदहः स्मृतमिति ”  
**षट्त्रिंशन्मतो**कं द्रष्टव्यम् ॥ क्षत्रियादिश्राद्धभोजने त्वनापदि तत्रैव विशेष उक्तः ।

“ चान्द्रायणं नवश्राद्धे पराको मासिके स्मृतः । त्रैपक्षिके सान्तपनं कृच्छ्रो मासद्वये स्मृतः ॥ १०

“ क्षत्रियस्य नवश्राद्धे व्रतमेतदुदाहृतम् । वैश्यस्यार्धाधिकं प्रोक्तं क्षत्रियात्तु मर्णाषिभिः ॥

“ शूद्रस्य तु नवश्राद्धे चरेच्चान्द्रायणद्वयम् । सार्धं चान्द्रायणं मासे त्रिपक्षे त्वेन्दवव्रतम् ॥

“ मासद्वये पराकः स्यादूर्ध्वं सान्तपनं स्मृतम् ॥ ”

यत्तु **शङ्खचन**म् । “ चान्द्रायणं नवश्राद्धे पराको मासिके स्मृतः । पक्षत्रयेऽतिकृच्छ्रः स्यात्पण्मासे कृच्छ्र एव तु ॥ आन्दिक्के पादकृच्छ्रः स्यादेकाहः पुनरान्दिक्के । अत ऊर्ध्वं न दोषः १५ स्याच्छङ्खस्य वचनं यथेति ” । तत्सर्पादिहनविषयं । “ ये स्तेनाः पतिताः क्रीबा ” इत्याद्यपाङ्केयविषयं वा ॥ “ चाण्डालाबुदकात्सर्पाह्लाणाह्वैरुतादपि । दंष्ट्रिभ्यश्च पशुभ्यश्च मरणं पापकर्मणाम् ॥ पतनानासौके-  
 श्वेव विषोद्वन्धनकेस्तथा । भुक्त्वैषां षोडशश्राद्धे कुर्याद्विन्दुव्रतं द्विजः ” इति । तथा । “ अपाङ्के-  
 यान्यदुद्दिश्य श्राद्धमेकादशेऽहनि । ब्राह्मणस्तत्र भुक्त्वाऽन्नं शिशुचान्द्रायणं चरेदिति ” । “ आमश्राद्धे तथा भुक्त्वा तप्तकृच्छ्रेण शुष्यति । संकल्पिते तथा भुक्त्वा त्रिरात्रं क्षपणं भवेदिति ” **भारद्वाजेन**<sup>२०</sup>  
 गुरुप्रायश्चित्ताभिधानात् ॥

ब्रह्मचारिणु **बृहद्यमो** विशेषमाह । “ मासिकादिषु योऽश्रीयादसमाप्तव्रतो द्विजः । त्रिरात्र-  
 मुषवाऽस्य प्रायश्चित्तं विधीयते ॥ प्राणायामत्रयं कृत्वा घृतं प्राश्य विशुध्यतीति ” । इदमज्ञान-  
 विषयम् । कामतोऽपि स एवाह । “ मधु मांसं च योऽश्रीयाच्छ्राद्धं सूतकमेव वा । प्राजापत्यं चरे-  
 ष्टकृच्छ्रं व्रतशेषं समापयेदिति ” । आमश्राद्धे तु सर्वत्रार्थम् । “ आमश्राद्धे तदर्धं तु प्राजापत्यं तु<sup>२५</sup>  
 सर्वदेति ” **षट्त्रिंशन्मते**ऽभिधानात् ॥ **यत्तज्ञानसो**क्तम् । “ दशकृत्वः पिबेच्चापो गायत्र्या श्राद्ध-  
 भुग्द्विजः । ततः संध्यामुपासीत शुद्धचेतु तदनन्तरमिति ” तदनुक्तप्रायश्चित्तश्राद्धविषयम् ॥

संस्काराङ्गभूतश्राद्धभोजने तु **व्यासेन** विशेष उक्तः । “ निवृत्तचूडाहोमे तु प्राङ्नामकरणात्तथा । चरेत्सान्तपनं भुक्त्वा जातकर्मणि चैव हि ॥ अतोऽन्येषु तु भुक्त्वाऽन्नं संस्कारेषु द्विजोत्तमः । नियो-  
 गादुपवासेन शुष्यते निन्यभोजन ” इति ॥ सीमन्तोन्नयनादिषु पुन**र्धौम्यः** विशेषमाह । “ ब्रह्मो-<sup>३०</sup>  
 दने च सोमे च सीमन्तोन्नयने तथा । जातश्राद्धे नवश्राद्धे द्विजश्राद्धायणं चरेदिति ” । अत्र ब्रह्मो-  
 दनास्थं कर्म यशान्भूतं सोमसाहचर्यात् ॥

अथ परिग्रहभोज्यभोजने प्रायश्चित्तम् । यत्स्वरूपतोऽनिषिद्धमपि विशिष्टपुरुषस्वामिक्रतयाऽ-  
भोज्यं भण्यते तत्परिग्रहाशुचि । तत्र योगीश्वरेण “ अदत्तास्यग्निहीनस्य नात्रमवादानापदीत्यारभ्य  
सार्धपञ्चभिः श्लोकैरभोज्यान्नाः प्रतिपादितः । मनुनाऽपि त एव किञ्चिदधिकाः प्रतिपादितः ( अ. ४  
श्लो. २०५-२१७ )

- ५ “नाभ्रोत्रियतते यज्ञे ग्रामयाजिहुते तथा । स्त्रिया ऋचिन च हुते भुञ्जीत ब्राह्मणः क्वचित् ॥  
“मत्तकुन्दातुराणां तु न भुञ्जीत कदाचन । गणान्नं गणिकान्नं च विदुषां च जुगुप्सितम् ॥  
“स्तेनगायकयोश्चान्नं तक्षणे वार्षुषिकस्य च । दीक्षितस्य कर्द्वस्य बद्धस्य निगडस्य च ॥  
“अभिशास्तस्य षण्दस्य पुंश्वल्या दाभिकस्य च । चिकित्सकस्य मृगयोः क्रूरस्योच्छिष्टभोजिनः ॥  
“उग्रान्नं सूतिकान्नं च पर्यायान्नमनिर्दशम् । अनर्चितं वृथामांसमवीरायाश्च योषितः ॥
- १० “द्विषदन्नं नगर्यन्नं पतितान्नमवक्षुतम् । पिशुनानृतिनोश्चैव क्रतुविक्रयिणस्तथा ॥  
“शैलूषतन्तुवायान्नं कृतघ्नस्यान्नमेव च । कर्मारस्य निषादस्य रद्गावतरणस्य च ।  
“सुवर्णकर्तुर्वर्णस्य शस्त्रविक्रयिणस्तथा ॥ श्ववतां शौण्डिकानां च चैलनिर्णेजकस्य च ॥  
“रजकस्य नृशंसस्य यस्य चोपपतिर्गृहे ॥ मृष्यन्ति ये चोपपतिं स्त्रीजितानां च सर्वशः ॥  
“अनिर्दशं च प्रेतान्नमनुष्ठिकरमेव चेति ” ॥
- १५ अत्र च पदार्था अभक्ष्यकाण्डे श्राद्धकण्डे च व्याख्याताः ।

अत्र प्रायश्चित्तमाह । ( मनुः अ. ४ श्लो. २२२ ) “भुक्त्वाऽतोऽन्यतमस्यान्नमत्या क्षुपणं  
व्यहम् । मत्या भुक्त्वा चरेत्कृच्छ्रं रेतो विण्मूत्रमेव चेति ” । पैठीनसिनाऽप्यकामतस्त्रिरात्रभेवो-  
क्तम् । “ कुनखी श्यावदन्तः पित्रा विवदमानः स्त्रीजितः कुप्री पिशुनः सोमविक्रयी वाणिजको  
ग्रामयाजकोऽभिशास्तो वृषल्यामभिजातः परिचित्तिः परिविन्दानो दिधिषूपतिः पुनर्भृपुत्रश्वोरः काण्डपृष्ठः  
२० सेवकश्चेत्यभोज्यान्ना अपाङ्केया अश्राद्धार्हाः एषां भुक्त्वा दत्त्वा वाऽविज्ञानान्निरात्रमिति ” । शङ्खेन  
त्वेतानेव किञ्चिदधिकान्पठित्वा चान्द्रायणमुक्तं तदभ्यासविषयम् ॥ गौतमेन पुनरुच्छिष्टपुंश्वल्यभिशास्ते-  
त्यादिना अभोज्यान्पठित्वा ( अ. १७ सू. १७ ) “ प्राक्पञ्चनखेभ्यश्छर्दनं वृतप्राशनं चेति ” प्रायश्चित्तमुक्तं  
( अ. २३ सू. २६ ) तदापदिषयम् ॥ यस्तु बलात्कारेण भुज्येत तस्यापस्तम्बेन विशेष उक्तः ।

- “बलाद्वासीकृता ये तु म्लेच्छचाण्डालदस्युभिः । अशुभं कारिताः कर्म गवादिप्राणिर्हिसनम् ॥
- २५ “उच्छिष्टमार्जनं चैव तथोच्छिष्टस्य भोजनम् ॥ खरोष्ट्रविद्वुराहाणामामिषस्य च भक्षणम् ॥  
“तत्स्त्रीणां च तथा सङ्गस्ताभिश्च सह भोजनम् । मासोषितं द्विजातीं तु प्राजापत्यं विशोधनम् ॥  
“चान्द्रायणं त्वाहितान्नेः पराकस्तत्रथवा भवेत् । चान्द्रायणं पराकं च चरंतसंवत्सरोपितः ॥  
“संवत्सरोपितः शूद्रो मासार्धं यावकं पिबेत् । मासमात्रोपितः शूद्रः कृच्छ्रपादेन शुष्यति ॥  
“ऊर्ध्वं संवत्सरात्कल्प्यं प्रायश्चित्तं द्विजोत्तमैः । संवत्सरेस्त्रिभिश्चैव तद्भवां स निगच्छति” ॥ इति
- ३० आशौचिपरिगृहीतान्नभोजने तु च्छागल आह । “ अज्ञानाद्भोजने विद्याः सूतके  
मूतकेऽपि वा । प्राणायामशतं कृत्वा शुष्यन्ते शूद्रसूतके ॥ वैश्ये षष्टिर्ब्रह्मज्ञे विशतिर्ब्राह्मणे दश ।

एकाहं च अयं पञ्च सप्तरात्रमभोजनम् । ततः शुद्धिर्भवत्येषां पञ्चगव्यं पिबेत्ततः ” इति । ब्राह्मणा-  
दिक्रमेणैकाहव्यहारादयो योज्याः । इदमकामविषयम् ॥ कामतस्तु **मार्कण्डेय** आह । “ भुक्त्वा तु  
ब्राह्मणाशौचे चरेत्सान्तपनं द्विजः ॥ भुक्त्वा तु क्षत्रियाशौचे तप्तकृच्छ्रो विधीयते ॥ वैश्याशौचे तथा  
भुक्त्वा महासान्तपनं चरेत् । शूद्रस्यैव तथा भुक्त्वा त्रिमासान्वतमाचरेत् ॥ ” यत्तु **शङ्खे**नोक्तम् ।  
“ शूद्रस्य सूतके भुक्त्वा षण्मासान्वतमाचरेत् । वैश्यस्य तु तथा भुक्त्वा त्रीन् मासान्वतमाचरेत् ॥ ५  
“ क्षत्रियस्य तथा भुक्त्वा द्वौ मासौ व्रतमाचरेत् । ब्राह्मणस्य तथाऽऽशौचे भुक्त्वा मासं व्रती भवेदिति ” ॥  
इदमभ्यासविषयम् । एतच्च प्रायश्चित्तमाशौचानन्तरं वेदितव्यम् । “ ब्राह्मणादीनामाशौचे यः  
सकृद्देवांचमभ्राति तस्य तावदाशौचं यावत्तेषामाशौचव्यपगमे तु प्रायश्चित्तं कुर्यादिति ’ **विष्णु-**  
**स्मरणात्** ॥

अपुत्रायचमोजने तु **लिखित** आह । “ भुक्त्वा वार्धुषिकस्याचमव्रतस्यासुतस्य च । शूद्रस्य १०  
च तथा भुक्त्वा त्रिरात्रं स्यादभोजनम् ” । तथा । “ परपाकनिवृत्तस्य परपाकरतस्य च । अपचस्य तु  
भुक्त्वाऽन्नं द्विजश्चान्द्रायणं चरेत् ” इति ॥ एतच्चाभ्यासविषयम् ॥ परपाकेन निवृत्तादेर्लक्षणं च तेनेवोक्तम् ।

“ गृहीत्वाऽग्निं समारोप्य पञ्चयज्ञान् निर्वपेत् । परपाकनिवृत्तोऽसौ मुनिभिः परिकीर्तितः ॥

“ पञ्चयज्ञांस्तु यः कृत्वा परान्नादुपजीवति । सततं प्रातरुत्थाय परपाकरतस्तु सः ॥

“ गृहस्थधर्मवृत्तौ यो ददातिपरिवर्जितः । ऋषिभिर्धर्मतत्त्वज्ञैरपचः संपकीर्तितः ” इति ॥ यत्तु १५  
ब्रह्मचार्याद्यचमोजने **वृद्धयाज्ञवल्क्य** आह । “ यतिश्च ब्रह्मचारी च पक्वान्स्वामिनावुभौ । तयो-  
रन्नं न भोक्तव्यं भुक्त्वा चान्द्रायणं चरेदिति ” ॥ यत्तु पार्वणश्राद्धायकर्तुरन्नभोजने **भरद्वाज** आह ।  
“ पक्षे वा यदि वा मासे यस्य नाश्रन्ति देवताः ॥ भुक्त्वा दुरात्मनस्तस्य द्विजश्चान्द्रायणं चरेदिति ”  
तदुभयमभ्यासविषयम् ॥ पूर्वपरिगणितारिक्ता ये निषिद्धाचरणशीलास्तदन्नभोजने तु “ निराचारस्य  
विषस्य निषिद्धाचरणस्य च । अन्नं भुक्त्वा द्विजः कुर्याद्दिनेमेकमभोजनमिति ” **षट्त्रिंशन्मतोक्तं** २०  
द्रष्टव्यम् । अत्रैव संवत्सराभ्यासे **षट्त्रिंशन्मत** एवोक्तम् । “ उपपातकयुक्तस्य अन्धमेकं निरन्तरम् ।  
अन्नं भुक्त्वा द्विजः कुर्यात्पराकं तु विशोधनमिति ” । इदं चाभक्ष्यभक्षणप्रायश्चित्तकाण्डगतविशेषा-  
दितव्रतकदम्बकं द्विजाग्र्यस्यैव । क्षत्रियादीनां तु पादपादन्या भवति । “ विप्रे तु सकलं देयं  
पादोऽन्नं क्षत्रिये स्मृतम् । वैश्येऽर्धं पाद एकस्तु शूद्रजातिषु शस्यत ” इति **विष्णुस्मरणात्** ॥

इत्यभक्ष्यभक्षणप्रायश्चित्तप्रकरणम् ।

२५

निमित्तपरिगणनवेलायामुपपातकानन्तरं जातिभ्रंशकरादीनि परिगणितानि तत्र प्रायश्चित्तान्यु-  
च्यन्ते । तत्र **मनुः** । ( अ. ११ श्लो. १२४।१२५ ) “ जातिभ्रंशकरं कर्म कृत्वाऽन्यतममिच्छया ।  
चरेत्सान्तपनं कृच्छ्रं प्राजापत्यमनिच्छया ॥ संकरापात्रकृत्यासु मासं शोधनेमेन्दवम् । मलिनीकरणीयेषु तप्तः  
स्याथावककथमिति ” । अन्यतममिति सर्वत्र संबध्यते । **थमे**नाप्यत्र विशेष उक्तः । “ संकराकरणं कृत्वा मास-  
मभ्राति यावकम् । कृच्छ्रातिकृच्छ्रमथवा प्रायश्चित्तं समाचरेत् ॥ अपात्रीकरणं कृत्वा तप्तकृच्छ्रेण शुष्यति । ३०  
शीतकृच्छ्रेण वा शुद्धिर्महासान्तपनेन वा ॥ मलिनीकरणीयेषु तप्तकृच्छ्रं विशेषमिति ” ॥ **बृह-  
स्पतिनाऽपि** जातिभ्रंशकरे विशेष उक्तः । “ ब्राह्मणस्य रुजः कृत्वा राक्षभादिप्रमाणम् । निन्दि-

तेभ्यो धनादानं कृच्छ्रार्थं वतमाचरोदिति ” । एतेषां च जातिभ्रंशकरादिप्रायश्चित्तानां **मन्वाद्युक्तानां** जातिशक्याद्यपेक्षया विषयो विभजनीयः ॥ २९० ॥

एवं योगीन्द्रहृतमभश्यमक्षणादिप्रायश्चित्तं संक्षेपतो दर्शितम् ॥ अधुना प्रकृतमनुसरामः ।

महापातकमर्तपातकमनुपातकमुपपातकं प्रकीर्णकमिति पञ्चविधं पापजातमुक्त्वा । तत्र  
५ चतुर्विधप्रायश्चित्तमभिधाप्य क्रमप्राप्तं प्रकीर्णकप्रायश्चित्तमाह

**प्राणायामी जले स्नात्वा खरयानोष्ट्रयानगः ।**

**नग्नः स्नात्वा च भुक्त्वा च गत्वा चैव दिवा स्त्रियम् ॥ २९१ ॥**

खरयुक्तं यानं **खरयानम्** । उष्ट्रयुक्तं यानमुष्ट्रयानं रथगच्छयादि तेनाध्वगमनं कृत्वा दिग्-  
म्बरः स्नात्वाऽभ्यवहृत्य दिवा वासरे च निजाङ्गनासंभोगं कृत्वा च तडागतसङ्घिण्यादाववगाह्य कृत-  
१० प्राणायामः शुष्यति । इदं च कामकारविषयम् । “ उष्ट्रयानं समारुह्य खरयानं तु कामतः । सवासा  
जलमाप्लुत्य प्राणायामेन शुध्यतीति ” **मनुस्मरणात्** ( अ. ११ श्लो. २०१ ) । अकामतः स्नान-  
मात्रं कल्प्यम् । साक्षात्प्रारोहणे तु द्विगुणावृत्तिः कल्पनीया । तस्य गुरुत्वात् ॥ २९१ ॥

**गुरुं हुङ्कृत्य त्वङ्कृत्य विप्रं निर्जित्य वादतः ।**

**बध्वा वा वाससा क्षिप्रं प्रासाद्योपवसेद्विनम् ॥ २९२ ॥**

१५ किञ्च । **गुरुं** जनकादिकं । **त्वंकृत्य** त्वमेवमात्थ त्वयैवं कृतमित्येकवचनान्तयुष्मच्छब्दोच्चार-  
णेन निर्भर्त्स्य । **विप्रं** वा ज्यायांसं समं कनीयांसं वा सक्रोधं ‘हुं’ तूष्णीमास्व, ‘हुं’ मा बहुवादीरित्येव-  
माक्षिप्य जल्पवितण्डाभ्यां जयफलाभ्यां **विप्रं निर्जित्य** कण्ठे **वाससा** मृदुत्पशैनापि **बध्वा**  
**क्षिप्रं** पादप्रणिपातादिना **प्रासाद्य** कोपं त्याजयित्वा **दिनमुपवसेत्** । अनश्रन्कृत्वा वासरं नयेत् ॥  
यत्तु **यमेनोक्तम्** । “ वादेन ब्राह्मणं जित्वा प्रायश्चित्तविधित्सया । विरात्रोपोषितः स्नात्वा प्रणिपत्य  
२० **प्रासादयेदिति** ” तदभ्यासविषयम् ॥ २९२ ॥

किञ्चाह

**विप्रदण्डोद्यमे कृच्छ्रस्त्वतिकृच्छ्रो निपातने ।**

**कृच्छ्रातिकृच्छ्रोऽसुम्पाते कृच्छ्रोऽभ्यन्तरशोणिते ॥ २९३ ॥**

विप्रजिघांसया **दण्डाद्युद्यमे कृच्छ्रः** शुद्धिहेतुः । निपातने ताडने **अतिकृच्छ्रः** ।  
२५ **असुम्पाते** रुधिरसावे पुनः **कृच्छ्रातिकृच्छ्रः** । **अभ्यन्तरशोणितेऽपि कृच्छ्रः** शुद्धिहेतुः ॥  
**बृहस्पतिनाऽप्यत्र** विशेष उक्तः । “ काष्ठादिना ताडयित्वा त्वक्भेदे कृच्छ्रमाचेत् । अस्थिभेदेऽति-  
कृच्छ्रः स्यात्पराकस्त्वङ्कर्तने ” इति । पादप्रहारे तु **यम** आह । “ पादेन ब्राह्मणं स्पृष्ट्वा प्राय-  
श्चित्तविधित्सया । दिवसोपोषितः स्नात्वा प्रणिपत्य **प्रासादयेदिति** ” ॥ **मनुना** त्वन्यानि प्रकीर्णक-  
प्रायश्चित्तानि दर्शितानि । ( अ. ११ श्लो. २०२ ) “ **विनाऽद्विरप्सु** वाऽप्यर्तः शारीरं संनिषेव्य

तु । सचैलो बहिराप्तुल्य गामालभ्य विशुध्यतीति ॥ ” विनाऽद्विरित्यसंनिहितास्वपीत्यर्थः । शरीरं मूत्रपुरीषादि । इदमकामविषयम् । कामतस्तु “ आपद्रतो विना तोयं शरीरं यो निषेवते । एकाहं क्षपणं कृत्वा सचैलो जलमाविशेदिति ” यमोक्तं वेदितव्यम् ॥ यत्तु सुमन्तुवचनम् । “ अप्ववश्रो वा मेहतस्तप्तकृच्छ्रमिति ” तदनातंविषयमभ्यासविषयं वा ॥ नित्यश्रोतादिकर्मलोपे तु मनुराह ( अ. ११ श्लो. २०३ ) “ वेदोदितानां नित्यानां कर्मणां समतिक्रमे । स्नातकव्रतलोपे च प्रायश्चित्तमभोजनमिति ॥ ” श्रोतेषु दर्शपौर्णमासादिकर्मसु स्मार्तेषु वा नित्यहोमादिषु प्रतिपदोक्तं च प्रायश्चित्तमभोजनमिति ॥ स्नातकव्रतानि च “ न जीर्णमलवद्वासा भवेच्च विभवे सती ॥ त्येवमादीनि प्रागुक्तानि । स्नातकव्रतमधिकृत्य क्रतुनाऽप्युक्तम् । “ एतेषामाचाराणामेकैकस्य व्यतिक्रमे गायत्र्यष्टशतं जप्यं कृत्वा पूतो भवतीति ॥ पञ्चमहायज्ञाकरणे तु बृहस्पतिराह । “ अनिर्वर्त्यं महायज्ञान्यो भुङ्क्ते प्रत्यहं गृही । अनातुरः सति धने कृच्छ्राधर्न विशुध्यति ॥ आहिताग्निरुपस्थानं न कुर्याद्यस्तु पर्वणि । क्रतो न गच्छेद्भार्या वा १० सोऽपि कृच्छ्राधर्माचरेदिति ” ॥ द्वितीयादिभार्योपरमे तु देवल आह । “ मृतां द्वितीयां यो भार्या दहेद्दैनानिकाग्निभिः । जीवन्त्यां प्रथमायां तु सुरापानसमं हि तदिति ” । स्वभार्याभिर्शंसने तु यम आह । “ स्वभार्यां तु यदा क्रोधादागम्येति नरो वदेत् । प्राजापत्यं चरेद्दिप्रः क्षत्रियो दिवसाचव ॥ षड्भ्रातृं तु चरेद्देश्यभिरात्रं शूद्र आचरेदिति ” ॥ अन्नानभोजनादौ हारीत आह । “ वहन्कमण्डलुं रिक्तमन्नातोऽश्रंधं भोजनम् । अहोरात्रेण शुद्धिः स्यादिनजप्येन चैव हीति ” ॥ १५

एकपङ्क्त्युपविष्टानां स्नादिना वैषम्येण दानादौ यम आह ।

“ न पङ्क्त्यां विषमं दद्यान्न याचेत न दापयेत् । याचको दायको दाता न वै स्वर्गस्य गामिनः ॥

“ प्राजापत्येन कृच्छ्रेण मुच्यते कर्मणस्ततः ॥ नदीसंक्रमहन्तुश्च कन्याविघ्नकरस्य च ।

“ समे विषमकर्तुश्च निष्कृतिर्नोपपद्यते ॥ त्रयाणामपि चैतेषां प्रत्यापत्तिस्तु मार्गताम् ।

“ भैक्षलब्धेन चाग्नेन द्विजश्चान्द्रायणं चरेदिति ” । संक्रम उदकावतरणमार्गः । समे विषमकर्ता २० पूजादौ ॥

इन्द्रधनुर्दर्शनादावृष्यशूङ्ग आह । “ इन्द्रचापं पलाशाग्निं यदन्यस्य प्रदर्शयेत् । प्रायश्चित्त- महोरात्रं धनुर्दण्डश्च दक्षिणा ॥ पतितादिसंभाषणे तु गौतम आह ( अ. ७ सू. १७-१९ ) । “ न म्लेच्छाशुच्यधार्मिकः सह संभाषेत । संभाष्य पुण्यकृता मनसा ध्यायेत् । ब्राह्मणेन सह वा संभाषेत तल्पान्नधनलाभवधे पृथग्वर्षाणीति ॥ भार्यान्नधनानां लाभस्य वधे विघ्नकरणे प्रत्येकं संवत्सरं २५ प्राकृतं ब्रह्मचर्यम् ॥ तथा । ब्रह्मसूत्रं विना विष्णुस्रोतसर्गादौ स्मृत्यन्तरं प्रायश्चित्तमुक्तम् । “ विना यज्ञोपवीतेन यद्युच्छिष्टो भवेद्भुजः । प्रायश्चित्तमहोरात्रं गायत्र्यष्टशतं तु वा ॥ तत्र ऊर्ध्वच्छिष्टे उपवासः, अध उच्छिष्टशयोदकपानादिषु गायत्रीजप इति व्यवस्था । अकामतस्तु । “ पिबतो मेहत- श्वेव सुञ्जतोऽनुपवीतिनः । प्राणायामत्रिकं षट् नक्तं च त्रितयं क्रमादिति ” स्मृत्यन्तरोक्तं द्रष्टव्यम् ॥ भुक्त्वा शौचाचमनमकृतोत्थाने तु “ यद्युत्तिष्ठत्यनाचान्तो भुक्त्वा वाऽनशनात्ततः । सद्यः स्नानं प्रकु- ३० र्वीत सोऽन्यथा पतितो भवेदिति ” स्मृत्यन्तरोक्तं द्रष्टव्यम् ॥

चौरायुत्सर्गादौ वसिष्ठ आह । (२०।६) (अ. १९सू. ४०-४३) 'दण्डोत्सर्गे राजैकरात्रमुपवसेत् । त्रिरात्रं पुरोहितः । कृच्छ्रमदण्ड्यदण्डने पुरोहितः । त्रिरात्रं राजा । कुनखी श्यावदन्तश्च कृच्छ्रं हादशरात्रं चरित्वोद्धरेयातामिति ' । उद्धरेयातां कुत्सितानां दन्तानां नखानां चोद्धरणं कुर्यातामित्यर्थः । स्तेनपतितादिपङ्क्तिभोजने तु मार्कण्डेय आह । " अपाङ्केयस्य यः कश्चित्पङ्क्तौ भुङ्क्ते द्विजोत्तमः । अहोरात्रोपितो भूत्वा पञ्चगव्येन शुध्यतीति " ॥ नीलीविषये त्वापस्तम्ब आह ।

“नीली रक्तं यदा वस्त्रं ब्राह्मणोऽङ्गेषु धारयेत् । अहोरात्रोपितो भूत्वा पञ्चगव्येन शुष्यति ॥

“रोमकूपैर्यदा गच्छेद्रसो नील्यास्तु कस्यचित् । त्रिषु वर्णेषु सामान्यं तप्तकृच्छ्रं विशेषनम् ॥

“पालनं विक्रयश्चैव तद्दृश्या चोपजीवनम् । पातकी च भवेद्विपत्तिभिः कृच्छ्रैर्व्यपोहति ॥

“नीलीदारु यदा भिन्द्याद्ब्राह्मणस्य शरीरतः । शोणितं दृश्यते यत्र द्विजश्चान्द्रायणं चरेत् ॥

१० “स्त्रीणां क्रीडार्थसंभोगे शयनीये न दुष्यतीति ॥ भृगुणाऽप्युक्तम् । “ स्त्रीभृता शयने नीली ब्राह्मणस्य न दुष्यति । नृपस्य वृद्धां वेदस्य पर्ववर्ज्यं विधारणमिति ” ॥ तथा वस्त्रविशेषकृतश्च प्रतिपन्नः । 'कम्बले पद्मसूत्रे च नीलीरागो न दुष्यतीति' स्मरणात् ॥ तरुनिर्मितखटारोहणे शङ्ख आह ।

“अध्यस्य शयनं यानमासनं पादुके तथा । द्विजः पलाशवृक्षस्य त्रिरात्रं तु व्रती भवेत् ॥

“क्षत्रियस्तु रणे शृष्टं दत्त्वा प्राणपरायणः । संवत्सरं व्रतं कुर्याच्छिवा वृक्षं फलप्रदम् ॥

१५ “द्वौ विप्रौ ब्राह्मणाम्नी वा दम्पती गोद्विजोत्तमौ । अन्तरेण यदा गच्छेत्कृच्छ्रं सान्तपनं चरेत् ॥ “होमकाले तथा दोहं स्वाध्याये दारसंग्रहं । अन्तरेण यदा गच्छेत्द्विजश्चान्द्रायणं चरेदिति” । दोहं सात्राभ्याद्यद्भूते । एतच्चान्यासविषयम् । सच्छिद्रादित्याचारिष्टदर्शनादौ शङ्ख आह । ' दुःस्वप्नारिष्टदर्शनादौ घृतं सुवर्णं च दद्यादिति ' ॥

कचिद्देशविशेषगमनेऽपि देवल आह । ' सिन्धुसौवीरसौराष्ट्रास्तथा प्रत्यन्तवासिनः । अङ्ग-  
२० वङ्गकलिङ्गान्ध्रान् गत्वा संस्कारमर्हति ' ॥ एतच्च तीर्थयात्राव्यतिरेकेण द्रष्टव्यम् ॥

स्वपुरीषदर्शनादौ यम आह । “ प्रत्यादित्यं न मेहेत न परशयेदात्मनः शकृत् । वृष्ट्वा सूर्यं निरीक्षेत गामर्षिं ब्राह्मणं तथेति ” ॥ शङ्खोऽप्याह । “ पादप्रतपनं कृत्वा कृत्वा वह्निमधस्तथा । कुशैः प्रमृज्य पादौ तु दिनमेकं व्रती भवेदिति ” ॥ क्षत्रियायुपसंग्रहणे हारीत आह । ' क्षत्रियाभिवादानेऽहोरात्रमुपवसेत् । वैश्याभिवादाने द्विरात्रम् । शूद्रस्याभिवादाने त्रिरात्रमुपवासः ' इति । तथा “शय्याखटे पादुकोत्तरानहरोपितरादौ चिडग्रन्थकारस्थश्राद्धकृत्स्नदेवपूजानिरताभिवादाने त्रिरात्रमुपवासः स्यादन्वयच निमन्त्रितेनान्यत्र भोजनेऽपि त्रिरात्रमिति ” । समित्युष्पादिहस्तस्याभिवादानेऽप्येतदेव । “समित्युष्पुकुशाज्याम्बुमदन्नाक्षतपाणिक्म् । जपं होमं च कुर्वाणं नाभिवादेत वै द्विजमि” त्वापस्तम्बीये जपादिभिः समभिध्याहारात् । अभिवादकस्यापीदमेव प्रायश्चित्तम् । “ नोदकुम्भहस्तोऽभिवादेत्येत् न भैक्षं चरन्न पुष्पाज्यादिहस्तो नाशुचिर्न जपन्न देवपितृकार्यं कुर्वन्न शयानः ' इति तस्यापि शङ्खेन प्रतिषेधात् ।  
३० एवमन्यान्यपि वचांसि स्मृत्यन्तरतोऽन्वेष्याणि ग्रन्थगौरवभयाद्वा न लिख्यन्ते ॥ २९३ ॥

इति प्रकीर्णकप्रायश्चित्तप्रकरणम् ।



निमित्तानामानन्त्याःपनिव्यक्तिप्रायश्चित्तस्य वक्तुमशक्यत्वात्सामान्यत  
उपदिष्टानुपादिष्टविषयं प्रायश्चित्तविशेषज्ञानार्थमिदमाह

**देशं कालं वयः शक्तिं पापं चावेक्ष्य यत्नतः ।**

**प्रायश्चित्तं प्रकल्प्यं स्याद्यत्र चोक्ता न निष्कृतिः ॥ २९४ ॥**

यदुक्तं प्रायश्चित्तजातं वक्ष्यमाणं वा तद्देशादिकमवेक्ष्य यथा कर्तुः प्राणविपत्तिर्न भवति तथा विषयविशेषे कल्पनीयम् । इतरथा प्रधाननिवृत्तिप्रसङ्गात् । तथा वक्ष्यति । ' वायुभक्षो दिवा तिष्ठ-  
चात्रिं नीत्वाऽऽप्सु सूर्यदृग्गिति ' । तत्र यदि हिमवद्विरिनिकटवर्तिनामुदकवास उपदिश्यते अतिशीतकुलिते वा शिशिरादिकाले तदा प्राणवियोगो भवेदिति तद्देशकालपरिहारेणादकवासः कल्पनीयः । तथा वयो-  
विशेषादपि यदि नवतिवार्षिकाद्वरपूर्णद्वादशवार्षिकस्य वा द्वादशाब्दिकं प्रायश्चित्तमुपदिश्यते तदा प्राणा विपथेरन्ति ततोऽन्यवयस्क्रे तन्प्रायश्चित्तं कल्प्यम् । अत एव स्मृत्यन्तरे ' क्वचिदर्थं क्वचि-  
त्पादः ' इति वृद्धादिषु प्रायश्चित्तस्य ह्रासोऽभिहितः । तच्च प्राक्प्रपञ्चितं । तथा धनदानतपश्चरणादि-  
शक्यपेक्षया च न हि निर्धनस्य ' पात्रे धनं वा पर्याप्तमित्याद्युपपद्यते । तथोद्विक्तपितादौर्वा पराका-  
दिकं नापि स्त्रीशूद्रादूर्जपादिकं । अत एव गजादीनामशक्नुवन् ' दानं दातुं चरेत्कृच्छ्रमेकैकस्य विशु-  
द्धये ' इत्युक्तम् । तथा ' प्रायश्चित्तार्धमर्हन्ति स्त्रियो रोगिण एव चेति ' तपस्यशक्यस्य स्मृत्यन्तरे प्राक्  
प्रायश्चित्तस्य ह्रासोऽभिहितः । पापं च महापातकादिरूपेण प्रत्ययाप्रत्ययसङ्कटभ्यासादिरूपेण वाऽवेक्ष्य १५  
यत्नतः सकलधर्मशास्त्रपर्यालोचनया प्रायश्चित्तं कल्पनीयम् । तत्राकामतो यद्विहितं तदेव कामकृते  
द्विगुणं कामतोऽभ्यासे चतुर्गुणमित्येवं स्मृत्यन्तरानुसारेण कल्पनीयम् ।

तथा ' महापापोपपापभ्यां योऽभिशांसेन्मृषा परम् । अन्भक्षो मासमासीते 'त्युक्तं । तत्र महा-  
पापोपपापयोस्तुल्यप्रायश्चित्तस्यायुक्तत्वात्पापापेक्षयोपपातके मासिकव्रतस्य ह्रासः कल्पनीयः । तत्र च  
हसितजृम्भितास्फोटनानि नाकस्मात्कुर्यात्तथा । ' नोदन्वतोऽम्भसि छायात्र च इमश्वादि कर्तयेत् । २०  
अन्तर्वन्त्याः पतिः कुर्वन्नप्रजा भवति ध्रुवमित्यादौ प्रायश्चित्तं नोपादिष्टं तत्रापि देशाद्यपेक्षया प्राय-  
श्चित्तं कल्प्यम् ॥

ननु किंचिदपि निमित्तजातमनुकनिष्कृतिकमुपलभ्यते । "प्राणायामशतं कार्यं सर्वपापापनु-  
त्तये । उपपातकजातानामनुपादिष्टस्य चैव ही 'त्यनुकनिष्कृतिष्वपि प्रायश्चित्तस्य वक्ष्यमाणत्वात् ॥ **गौतमे-**  
नापि ' एतान्येवानादेशे विकल्पेन क्रियेरन्नित्येकाहादयः ' प्रतिपादिताः ( अ. १९ सू. १८ ) । १५  
उच्यते । सत्यमस्त्वेव सामान्यतः प्रायश्चित्तोपदेशस्तथापि सर्वत्र देशकालादीनामपेक्षितत्वादस्त्येव  
कल्पनावसरः । न च हसितादिषु सर्वत्र प्राणायामशतं युक्तम् । निमित्तस्य लघुत्वात् । अतः पापा-  
पेक्षया ह्रासः कल्पनीयः प्रायश्चित्तान्तरं वा ।

ननु कथं पापस्य लघुत्वं येन प्रायश्चित्तस्य ह्रासकल्पना स्यात् । तत्र प्रायश्चित्तात्पत्वं वाच्यम् ।  
अनुकनिष्कृतित्वादेव । सत्यम् । किंतु अर्थवादसंकीर्तनाद्द्विपूर्वाशुद्धिपूर्वानुबन्धाद्यपेक्षया च सुबोध १०  
एव दोषस्य गुरुलघुभावः । तथा दण्डह्रासवृद्धचपेक्षया च प्रायश्चित्तगुरुलघुभावः । यथा ब्राह्मणाव-

गोरणादौ सजातीयविषये प्राजापत्यादिकमुक्तम् । तत्र यदाऽऽनुलोभ्येन प्रतिलोभ्येन वाऽवगोरणादि क्रियते यदा वा मूर्धावसिक्तादिभिस्तदा दण्डस्य तारतम्यदर्शनाद्दोषाल्पत्वमहत्त्वावगमात्प्रायश्चित्तस्यापि गुरुलघुभावः कल्पनीयः । दर्शितश्च दण्डस्य गुरुलघुभावः ‘प्रतिलोभ्यापवादेषु द्विगुणस्रिगुणो दमः’ इत्यादिना ॥ २९४ ॥

१० एवं महापातकादिभिः पतितस्य प्रायश्चित्तमुक्तं; यस्बौद्धत्यादेनच । चिकीर्षति तस्य किं कार्यमित्यत आह

**दासीकुम्भं बहिर्ग्रामान्नियेरन्स्वबान्धवाः ।**

**पतितस्य बहिः कुर्युः सर्वकार्येषु चैव तम् ॥ २९५ ॥**

जीवत एव पतितस्य ये ज्ञातयो बान्धवाः पितृमातृपक्षास्ते सर्वे संनिपत्य दासी प्रेष्या तथा

१० पतितस्य घटसंक्रांतः सपिण्डादिप्रेषितया आनीतमपां पूर्णं कुम्भं घटं ग्रामाद्बहिर्निनयेयुः । एतच्चतुर्थ्या-  
विधिः । दिरिक्तातिथिष्वह्नः पञ्चमे भागे गुर्वादिसंनिधौ कार्यम् । “पतितस्योदकं कार्यं सपिण्डैर्बान्धवैर्बहिः । निन्दितेऽहनि सायाह्ने ज्ञान्यत्विंगुरुसन्निधाविति ” मनुस्मरणात् ॥ ( अ. ११ श्लो. १८२ ) । अथवा दास्येव सपिण्डादिप्रयुक्ता निनयेत् । यथाह मनुः । ( अ. ११ श्लो. १८३ ) “दासी घटमपां पूर्णं पर्यस्येत्येतवत्पदा । अहोरात्रमुपासीरन्नाशौचं बान्धवैः सहेति ” । प्रेतवदिति दक्षिणामुखापसन्वयोः प्रान्यर्थम् ।

११ एतच्च निनयनं उदकपिण्डदानादिप्रेतक्रियोत्तरकालं द्रष्टव्यम् । ‘तस्य विद्यागुरुन् योनिंसंबन्धाश्च संनिपत्य सर्वाण्युदकादीनि प्रेतकर्माणि कुर्युः । पात्रं चास्य विपर्यस्येयुः । दासः कर्मकरो वाऽवकरात् पात्रमानीय दासीघटान् पूरयित्वा दक्षिणाभिमुखः पदा विपर्यस्येदिदम् । अमुमनुदकं करोमीति नामग्राहं । तं सर्वेऽन्वालभेरन् प्राचीनावीतिनो मुक्तशिखाः । विद्यागुरवो योनिंसंबन्धाश्च वीक्षेरन् । अप उप-  
सृश्य ग्रामं प्रविशेयुरिति’ गौतमस्मरणात् ( अ. २० सू. २-७ ) । अयं च त्यागो यदा बन्धुभिः  
१२ प्रेष्यमाणोऽपि प्रायश्चित्तं न करोति तदा द्रष्टव्यः । ‘तस्य गुरोर्बान्धवानां राज्ञश्च समक्षं दोषानभि-  
ख्याप्यानुभाष्य पुनः पुनराचारं लभस्वेति स यथेवमप्यनवस्थितमतिः स्यात्ततोऽस्य पात्रं विपर्यस्येदिति’  
शङ्खस्मरणात् । ततस्तं लब्धोदकं पतितं सर्वकार्येषु संभाषणसहासनादिषु बहिः कुर्युर्वर्जयेयुः ।  
तथा च मनुः ( अ. ११ श्लो. १८४ ) । “ निवर्तेरंस्ततस्तस्मात्संभाषणसहासने । दायाद्यस्य प्रदानं च यात्रामेव च लौकिकीमिति ” । यदा स्नेहादिना संभाषणं करोति तदा प्रायश्चित्तं कार्यम् । ‘अत ऊर्ध्वं  
१३ तेन संभाष्य तिष्ठेदेकरात्रं जपन्सावित्रीमज्ञानपूर्वं । ज्ञानपूर्वं चेन्निरात्रमिति’ ( गौतमीये अ. २० सू. ८१९ ) ॥ २९५ ॥

यदा तु बन्धुत्यागादस्यथा वा जातवैराग्यः प्रायश्चित्तं च कृतं तदा किं कार्यमित्यत आह

**चरितव्रत आयाते निनयेरन्नवं घटम् ।**

**जुगुप्सेरन्न चाप्येनं संवसेयुश्च सर्वशः ॥ २९६ ॥**

कृतप्रायश्चित्ते बन्धुसमीपं पुनरायाते तत्सपिण्डावास्तेन सहिता नवं अनुपहृतं घटं उदकपूर्णं निनयेयुः । एतच्च निनयनं पुण्यहृदादिभ्रानोत्तरं द्रष्टव्यम् । “ प्रायश्चित्ते तु चरिते पूर्णं कुम्भमपानं नवम् । तेनैव सार्धं प्राप्स्येयुः स्नात्वा पुण्ये जलाशयः ” इति मनुस्मरणात् ( अ. ११ श्लो. १८६ ) । गौतमेन तु विशेष उक्तः ( अ. २० सू. १०।१७ ) । ‘ यस्तु प्रायश्चित्तेन शुद्धयेत्तस्मिन् शुद्धे शात-कुम्भमयं पात्रं पुण्यतमात् हृदात्पूरयित्वा स्रवन्तीभ्यो वा तत एनमप उपस्पर्शयेयुः । अथास्मे तत्पात्रं द्युस्त-त्संप्रतिगृह्य जपेत् । ‘ शान्ता यौः शान्ता पृथिवी शान्तं शिवमन्तरिक्षं यो रोचनस्तमिह गृह्णामीति ’ । एतेर्यजुभिः पावमानीभिस्तरत्समन्दीभिः कूर्ममाण्डैश्चाज्यं ब्राह्मणाय जुहुयाद्विरिषं दद्याद्वा वाऽऽचार्याय । ‘ यस्य तु प्राणान्तिकं प्रायश्चित्तं स मृतः शुद्धयेत् । एतदेव शान्त्युदकं सर्वेषूपपातकेष्विति ’ ॥ तत एनं कृतप्रायश्चित्तं ते नैव कुत्सयेयुः । तथा सर्वकार्येषु कयाविक्रयादिषु तेन सह संव्यवहरेयुः ॥ २९६ ॥

पूर्वांक्तस्य पतिनपरित्यागाद्विधेयनिर्देशमाह

१०

पतितानामेष एव विधिः स्त्रीणां प्रकीर्तितः ।

वासो गृहान्तिके देय अन्नं वासः सरक्षणम् ॥ २९७ ॥

य एव पुरुषाणां परित्यागं पिण्डोदकदानविधिः कृतप्रायश्चित्तानां परिग्रहविधिश्च स एव पति-तानां स्त्रीणामपि वेदितव्यः । इयांस्तु विशेषः । पतिताभ्योऽपि ताभ्यः स्त्रीभ्यः कृतोदकादिकर्मभ्यो वासस्तृणपर्णमयं कृटीगृहकं प्रधानगृहसमीपे देयम् । तथा प्राणधारणमात्रमन्नं मलिनं च वस्त्रं पुनः १५ पुरुषान्तरोरपभोगनिवारणसहितं देयम् ॥ २९७ ॥

ननु काः पतिनास्तां वासामयं परित्यागविधिरित्यत्र आह

नीचाभिगमनं गर्भपातनं भर्तृहिंसनम् ।

विशेषपतनीयानि स्त्रीणामेतान्यपि ध्रुवम् ॥ २९८ ॥

हीनवर्णगमनं गर्भपातनमब्राह्मण्या अपि भर्तुः अब्राह्मणस्यापि हिंसनमित्येतानि स्त्रीणामसाधा-२० रणानि पतननिमित्तानि । अपिशब्दात्पुरुषस्य यानि पतननिमित्तानि महापातकातिपातकानुपपातकान्यभ्यस्तानि चोपपातकादीनि तान्यापि स्त्रीणां ध्रुवं निश्चितं पतनकारणानि भवन्ति । अत एव शौनकः । “ पुरुषस्य यानि पतननिमित्तानि स्त्रीणामपि तान्येव । ब्राह्मणी हीनवर्णसेवायामधिकं पततीति ” ॥ यत्तु वसिष्ठेनोक्तम् ( अ. २८ सू. ७ ) । “ त्रीणि स्त्रियाः पातकानि लोके धर्मविदो विदुः । भर्तुर्वधो भ्रूणहत्या स्वस्य गर्भस्य पातनामिति ” । भ्रूणहत्याग्रहणं कृतं तत् वृष्टान्तार्थं न पुनरितरेषां महा-२५ पातकादीनां पतनहेतुत्वनिरासार्थम् । यदपि तेनैव ( अ. २१ सू. १० ) । “ चतस्रस्तु परित्याग्याः शिष्यागुरुग च या । पतिमी च विशेषेण जुङ्क्षितोपगता च या ” इति । “ चतसृणामेव परित्याग इत्युक्तं तस्यापि तासां प्रायश्चित्तमचिकीर्षन्तीनां मध्ये चतसृणामेव शिष्यागादीनां चैलात्रगृह-बासादिजीवनहेतुत्वाद्युच्छेदेन त्यागं कुर्यात् ’ नान्यासामित्यभिप्रायः । अतश्चान्यासां पतितानां प्रायश्चित्तमकुर्वतीनामपि ‘ वासो गृहान्तिके देयं ’ इत्यादिकं कर्तव्यमित्यवगम्यते ॥ २९८ ॥

३०

‘जुगुप्सेरन्न वाऽप्येन संविशेयुश्च सर्वशः’ इत्यस्यापवादमाह

शरणागतादिव्यापादनकारिणः कृतघ्नसहिताभ्याश्वित्तेन क्षीणदोषानपि न संव्यवहरोदिति ।

चीर्णव्रतानपि सतः कृतघ्नसहितानिमात्रं ॥ २९९ ॥

शरणागतादिव्यापादनकारिणः कृतघ्नसहितान्प्रायश्चित्तेन क्षीणदोषानपि न संव्यवहरोदिति ।

५ वाचनिकोऽर्थं प्रतिषेधः । किमिदं वचनं न कुर्यान्न हि वचनस्यातिभारोऽस्ति अतश्च यद्यपि व्यभि-  
चारिणीस्त्रीद्वेषेऽस्वीय एव प्रायश्चित्तं तथापि वाचनिकोऽर्थं संव्यवहारप्रतिषेधः ॥ २९९ ॥

एवं प्रसङ्गेन स्त्रीषु विशेषमभिधाय प्रकृत एव चरितव्रतविधां विशेषमाह

घटेऽपवर्जिते ज्ञातिमध्यस्थो यवसं गवाम् ।

प्रदद्यात्प्रथमं गोभिः सत्कृतस्य हि सत्क्रिया ॥ ३०० ॥

१० घटेऽपवर्जिते ह्यदादुद्धृत्य पूर्णं कुम्भेऽवनिनीतेऽसौ चरितव्रतः सपिण्डादिमध्यस्थो गोभ्यो  
यवसं दद्यात् । ताभिः प्रथमं सत्कृतस्य पूजितस्य पश्चाज्ज्ञातिभिः सत्क्रिया कार्या । गोभिश्च तस्य सत्कार-  
स्तद्वत्तयवसभक्षणमेव । यदि गावस्तद्वत्तं यवसं न गृह्णीयुस्तर्हि पुनः प्रायश्चित्तमनुतिष्ठेत् । यथाह  
हारीतः । ‘स्वशिरसा यवसमादाय गोभ्यो दद्याद्यादि ताः प्रतिगृह्णीयुरथैनं प्रवर्तयेयुरिति ’ । इतरथा  
नेत्याभिप्रेतम् ॥ ३०० ॥

१५ महापातकादिपञ्चविधेऽपि दोषगणे प्रानिस्विक्रमनसंदोहमभिधायधुना सकलव्रतसाधारणं धर्ममाह

विख्यातदोषः कुर्वीत पर्षदोऽनुमतं व्रतम् ।

यदोषो यावत्कर्तृसंप्रायस्ततोऽन्यैर्विख्यातो ज्ञातो दोषो यस्यासौ पर्षदुपदिष्टं व्रतं कुर्यात् ।  
यद्यपि स्वयं सकलशास्त्रार्थविचारचतुरस्तथापि पर्षत्समीपमुपगम्य तथा सह विचार्य तदनुमतमेव  
कुर्यात् । तदुपगमने चाङ्गिरसा विशेष उक्तः । “कृते निःसंशये पापे न भुञ्जीतातनुपस्थितः ।  
२० भुञ्जानो वर्धयेत्पापं यावन्नान्ख्याति पर्षदि ॥ सचैलं वाग्यतः ज्ञात्वा क्लिन्नवासाः समाहितः । पर्षदानु-  
मतस्तत्त्वं सर्वं विख्यापयेन्नरः ॥ व्रतमादाय भूयोऽपि तथा स्रत्वा व्रतं चरोदिति ” ॥ विख्यापनं  
दक्षिणादानानन्तरं कार्यम् । यथाह पराशरः । “पापं विख्यापयेत्पापी दत्त्वा धेनुं तथा वृषमिति” ।

एतच्चोपपातकविषयम् । महापातकाद्विष्वधिकं कल्प्यम् । यत्कर्म । “तस्माद्धिजः प्राप्तपापः  
सकृदाप्लुत्य वारिणि । विख्याय पापं पर्षद्भ्यः किंचिद्दत्त्वा व्रतं चरोदिति ” तत्पक्षीर्णकविषयम् ।  
२५ पर्षत्स्वरूपं च मनुना दर्शितम् (अ. १२ श्लो. १११) । “त्रैवियो हेतुकस्तर्फी नैरुको  
धर्मपाठकः । त्रयश्चाश्रमिणः पूर्वं पर्षदेषा दशावरा ” ॥ हेतुको मीमांसार्थादितत्त्वज्ञः । तर्की न्याय-  
शास्त्रकुशलः । तथाऽन्यदपि पर्षद्भ्यं तेनैव दर्शितम् (अ. १२ श्लो. ११२।११३) । “ऋग्वेदविद्यजु-  
र्विच्च सामवेदविदेव च । अपरा पर्षद्विज्ञेया धर्मसंशयनिर्णये ” इति । तथा “एकोऽपि वेदविद्वर्षं यं  
व्यवत्येत्समाहितः । स ज्ञेयः परमो धर्मो नाज्ञानामुदितोऽयुर्तरिति ” । आसां च पर्षदां संभवपेक्षया  
३० व्यवस्था महापातकावपेक्षया वा ॥

यत्तु स्मृत्यन्तरेऽभिहितम् । “ पातकेषु शतं पर्षत्सहस्रं महादादिषु । उपपापेषु पञ्चाशत्स्वल्पं स्वल्पे तथा भवेदिति ” तदपि महापातकादिदोषानुसारेण पर्षदो गुरुलघुभावप्रतिपादनपरं न पुनः संस्थानियमार्थम् । मन्वादिमहास्मृतिविरोधप्रसङ्गात् ॥

तथा वेवलेन चात्र विशेषो दर्शितः । “ स्वयं तु ब्राह्मणा ब्रूयुरत्यदोषेषु निष्कृतिम् । राजा च ब्राह्मणाश्वेव महत्सु च परीक्षितमिति ” ॥ तथा च पर्षदा अवश्यं व्रतमुपदेष्टव्यम् । “ आर्तानां मार्गमाणानां प्रायश्चित्तानि ये द्विजाः । जानन्तो न प्रयच्छन्ति ते यान्ति समतां तु तैरित्यङ्गिरः-स्मरणात् । तथा च पर्षदा ज्ञात्वैव व्रतमुपदेष्टव्यम् । “ अज्ञात्वा धर्मशास्त्राणि प्रायश्चित्तं ददाति यः । प्रायश्चित्ती भवेत्तुतः किल्विधं पर्षदं व्रजेदिति ” वसिष्ठस्मरणात् ॥ क्षत्रियादीनां तु कृतैः सां धर्मोपदेशे विशेषोऽङ्गिरसा दर्शितः । “ न्यायतो ब्राह्मणः क्षिप्रं क्षत्रियादेः कृतैः नसः । अन्तरा ब्राह्मणं कृत्वा व्रतं सर्वं समादिशेत् ॥ तथा शूद्रं समासाद्य सदा धर्मपुरःसरम् । प्रायश्चित्तं प्रदातव्यं जपहोमविवर्जितमिति ” । तत्र यागाद्यनुष्ठानशीलानां जपादिकं वाच्यम् । इतरेषां तु तपः । “ कर्म-निष्ठास्तपोनिष्ठाः कदाचित्पामागताः । जपहोमादिकं तेभ्यो विशेषेण प्रदीयते ॥ ये नामधारका विप्रा मूर्खा धनविवर्जिताः । कृच्छ्रचान्द्रायणादीनि तेभ्यो दद्याद्विशेषतः ” ॥

इदं प्रकाशप्रायश्चित्तप्रकरणम् ।

अथ रहस्यप्रायश्चित्तम् ।

१५

“ व्याख्याय ख्यातदुरितशाननीं व्रतसंनिभम् । रहःकृतायसंदाहहारिणीं व्याहरस्मृतिः ” ॥

तत्र प्रथमं सकलरहस्यव्रतसाधारणं धर्ममाह

**अनभिख्यातदोषस्तु रहस्यं व्रतमाचरेत् ॥ ३०१ ॥**

कर्तृव्यतिरिक्तैरनभिख्यातो दोषो यस्यासौ रहस्यमप्रकाशं प्रायश्चित्तमनुतिष्ठेत् । अतः स्त्रीसंभोगादौ तस्या अपि कारकत्वात् तद्वितैरविज्ञातदोषस्य रहस्यव्रतमिति मन्तव्यम् । अत्र यदि कर्ता १० स्वयं धर्मशास्त्रकुशलस्तथा परस्मिन्नाविभाष्य स्वनिमित्तोचितं प्रायश्चित्तमनुतिष्ठेत् । यस्तु स्वयमनभिज्ञोऽसौ केचिद्ब्रह्मो ब्रह्महत्यादिकं कृतं तत्र किं रहस्यप्रायश्चित्तमित्यन्यव्याजेः । त्वगम्य रहोव्रतमनुतिष्ठेत् । अत एव स्त्रीशूद्रयोरेवमुनेव मार्गेण रहस्यव्रतज्ञानसिद्धेरधिकारसिद्धिः ।

न च वाच्यं रहस्यव्रतानां जपादिप्रधानत्वादावित्योश्च स्त्रीशूद्रयोस्तदनुपपत्तेरनाधिकार इति । यतोऽनेकान्ततो रहस्यव्रतानां जपादिप्रधानत्वम् । दानादेरप्युपदेशात् गौतमोक्तप्राणायामादेरपि संभ- १५ वाच्च । इतरेषामपि मन्त्रदैवतार्थिच्छन्दःपरिदानमाद्यमेवाधिकारोपयोगि न त्वन्यस्यैव विषयम् । न हि ऋषामर्निर्माणादौ ज्योतिष्टोमादिविषयिणी विप्रतिपत्तिरुपयुज्यते । देवतादिपरिज्ञानं त्वरहस्यमपेक्षणीयम् । “ अविदित्वा ऋषिं छन्दो देवतं योगमेव च । योऽध्यापयंज्येद्वाऽपि पापीयाजायते तु सः ” इति व्यासस्मरणात् ॥ अत्राप्याहारविशेषानुक्तौ पयःप्रभृतयः कालविशेषानुक्तौ संवत्सरादयः देशविशेषानुक्तौ शिलोच्चयादयो गौतमाद्यभिहिताः ( अ. १९ सू. १४।१५ ) प्रकाशप्रायश्चित्तवदन्वेषणीयाः ॥ ३०१ ॥ ३०

एवं सकलरहस्यव्रतसाधारणधर्ममभिधाय प्रकाशप्रायश्चित्तवृद्धब्रह्महत्यादिकर्मणैव रहस्यप्रायश्चित्ताभ्याह

**त्रिरात्रोपोषितो जप्त्वा ब्रह्महा त्वघमर्षणम् ।**

**अन्तर्जले विशुध्येत दत्त्वा गां च पयस्विनीम् ॥ ३०२ ॥**

**त्रिरात्रमुपोषितोऽन्तर्जलेऽघमर्षणेन महर्षिणा वृष्टं सूक्तं अघमर्षणं** 'ऋतं च सत्यं चोति'

- <sup>१८</sup> तृचमानुषुर्भे भाववृत्तदेवताकं जप्त्वा त्रिरात्रान्ते **पयस्विनीं गां दत्त्वा ब्रह्महा विशुध्यति ।** जपश्चान्तर्जले निमग्नेन त्रिरावर्तनीयः । यथाह **सुमन्तुः ।** " देवद्विजगुरुहन्ताऽऽप्सु निमग्नेऽघमर्षणं सूक्तं त्रिरावर्तयेत् । मातरं भगिनीं गत्वा मानुष्यसारं स्तुषां सर्षीं वाऽन्यद्वा गमनं कृत्वाऽघमर्षणमेवान्तर्जले त्रिरावर्त्य तदेतस्मात्पूतो भवतीति " । एतच्चाकामकारविषयम् । यत्तु **मनु**नोक्तम् । (अ. ११ श्लो. २४८) " सव्याहतिपणवकाः प्राणायामास्तु षोडश । अपि भ्रूणहर्षणं मासात्पुनन्यहरहः कृताः " इति तदप्यस्मिन्नेव विषये गोदानाशकस्य वेदितव्यम् । यत्तु **गौतमेन** षट्त्रिंशद्वात्रव्रतमुक्त्वोक्तम् (अ. २४ सू. ९) । ' तद्व्रत एव ब्रह्महत्यासुरापानसुवर्णस्तेयगुरुतल्पेषु प्राणायामैः स्नातोऽघमर्षणं जपेदिति ' तदकामतो वधविषयम् । यत्तु **बौधायने**नोक्तम् ( ३।१।४ )-( ३।१।२-७ ) । ' ग्रामाद्याचीं चोदीचीं दिशमुपनिष्क्रम्य । स्नातः शुचिः शुचिवासा उदकान्ते स्थण्डिलमुपलिप्य सकृत्क्लिन्नवासाः सकृत्पूतेन पाणिनाऽऽदित्याभिमुखोऽघमर्षणं स्वाध्यायमधीयात् । प्रातः शतं मध्याह्ने शतमपराह्णे शतं परिमितं । चोदितेषु नक्षत्रेषु प्रसूतियावकं प्राधीयात् । ज्ञानकृतेभ्योऽज्ञानकृतेभ्यश्चोपपातकैःभ्यः सप्तरात्रान्ममुच्यते द्वादशरात्रान्महापातकैःभ्यो ब्रह्महत्यासुरापानसुवर्णस्तेयानि वर्जयित्वा एकविंशतिरात्रेण तान्यपि तस्तीति ' तत्कामकारविषयम् । अकामतः श्रोत्रियाचार्यसवनस्थवधविषयं वा । यत्तु **मनु**नोक्तम् । (अ. ११ श्लो. २५८) " अरण्ये वा त्रिरभ्यस्य प्रदत्तो वेदसंहिताम् मुच्यते पातकैः सर्वैः पराकैः शोषितस्त्रिभिरिति " तत्कामतः श्रोत्रियादिवधविषयमितरत्र कामतोऽभ्यासविषयं वा । यत्तु **बृहद्विष्णु**नोक्तम् । ' ब्रह्महत्यां कृत्वा ग्रामाद्याचींमुदीचीं वा दिशमुपनिष्क्रम्य प्रभूतेन्येनार्थिं प्रज्वालयाघमर्षणेनाष्टसहस्रमाज्याहुतीर्जुहुयाच्चत एतस्मात्पूतो भवतीति ' तन्निर्गुणवधविषयमनुग्राहकविषयं वा । यत्तु **यमे**नोक्तम् । " अथहं तृपवसेशुकस्त्रिरहोऽभ्युपयन्नपः । मुच्यते पातकैः सर्वैस्त्रिजपित्वाऽघमर्षणम् " इति, तद्गुणवतो हन्तुर्निर्गुणवधविषयं प्रयोजकानुमन्तृविषयं वा । यत्तु **हारीते**नोक्तम् । ' महापातककृतिपातकापपातकानामकृतममेव संनिपाते वाऽघमर्षणमेव त्रिर्जपेदिति ' तन्निमित्तकृत्विषयम् । एवमन्यान्यपि स्मृतिवाक्यानि अन्विष्य एवमेव विषयेषु विभजनीयानि ग्रन्थगौरवभयान् लिख्यन्ते । एतदेव व्रतजातं यागस्थयोपि त्स्त्रिजपित्वास्वात्रेय्यामाहिताग्निपत्न्यां गर्भिन्यामविज्ञाते च गर्भे व्यापादिते तुरीयांशान्मनुष्येयम् ॥ ३०२ ॥

प्रायश्चित्तान्तरमाह

**लोमभ्यः स्वाहेत्यथवा दिवसं मारुताशनः ।**

**जले स्थित्वाऽभिजुहुयाच्चत्वारिंशद्दृताहुतीः ॥ ३०३ ॥**

अथवाऽहोरात्रमुपोषितो रात्रावुद्गके वासं कृत्वा प्रातर्जलादुत्तीर्य लोमभ्यः स्वाहेत्याद्यैरष्टभिर्मन्त्रैरेकेन पञ्चपञ्चाहुतय इत्येवं चत्वारिंशद्दृताहुतीर्जुहुयात् । इदं च पूर्वोक्तमानविषयम् । उदवासस्य क्लेशबाहुल्यात् ॥ ३०३ ॥

क्रमप्राप्तं सुरापानप्रायश्चित्तमाह

### त्रिरात्रोपोषितो हुत्वा कूष्माण्डीभिर्धृतं शुचिः ।

सुरापश्चत्वारिंशद्दृताहुतीरित्यनुवर्तते । त्रिरात्रमुपोषितः कूष्माण्डीभिः 'यद्देवादेवहेडनामि-  
त्याद्याभिः कूष्माण्डवृष्टाभिरनुष्टुम्भिर्मन्त्रलिङ्गदेवताभिर्काग्निश्चत्वारिंशद्दृताहुतीर्हुत्वा शुचिर्भवेत् । तथा  
**बौधायनेनाप्युक्तम्** ( ३।७।१,३-४ ) । "अथ कूष्माण्डीभिर्जुहुयाद्योऽपूत एवात्मानं मन्येत ।  
यावदधीचीनमेनो भूणहत्यायास्तस्मान्मुच्यते । अयोनी वा रेतः सिक्त्वाऽन्यत्र स्वमादिति" । यत्तु  
**मनुना** ( अ. ११ श्लो. २६२ ) । "मासं जप्त्वाऽप्य इत्येतद्वासिष्ठं च तृचं प्रति । माहिस्यं  
शुद्धवत्यश्च सुरापोऽपि विशुध्यतीति" । मासं प्रत्यहं षोडशकृत्वोऽप नः शोशुचदयं प्रतिस्तोमेभिरुपसं  
**वासिष्ठम्** । "माहिर्त्रिणामवोस्वेतोन्विन्द्रंस्तवामेत्येतेषामन्यतमस्य जप उक्तः स त्रिरात्रोपवासकूष्माण्ड  
होमाशक्तस्य वेदितव्यः ।

१०

एतच्चाकामतः पेष्याः सकृत्पाने, गौडीमाध्योस्तु पानावृत्तौ च वेदितव्यम् । यच्च **मनुना**  
( अ. ११ श्लो. २५६ ) "मन्त्रैः शाकलहोर्मयैरव्दं हुत्वा घृतं द्विजः । स गुर्वध्यपहन्येनो जप्त्वा  
वा नम इत्यृचमिति" । संवत्सरं प्रत्यहं 'देवकृतस्यैनस' इत्याभिरष्टभिर्मन्त्रिंहोमो 'नम इदुधं नम  
आविवास' इत्यस्या वा ऋचो जप उक्तः स कामकारविषयः । ( **मनुः** अ. १२ श्लो. २५७ )  
यत्तु "महापातकसंयुक्तोऽनुगच्छेद्वाः समाहितः । अभ्यस्याव्दं पावमानीभिक्षाहारो विशुध्यतीति" ।  
तदभ्यासविषयम् समुच्चितमहापातकविषयं वा ॥

सुवर्णस्तेयप्रायश्चित्तमाह

### ब्राह्मणः स्वर्णहारी तु रुद्रजापी जले स्थितः ॥ ३०४ ॥

**ब्राह्मणः स्वर्णहारी** पुनस्त्रिरात्रोपोषितः जलमध्यस्थो 'नमस्ते रुद्र मन्यव' इति शत-  
रुद्रियजपयुक्तः शुध्यतीति ॥ **शातातपेनात्र** विशेष उक्तः ।

२०

"मयं पीत्वा गुरुदारांश्च गत्वा स्तेयं कृत्वा ब्रह्महत्यां च कृत्वा ।

"भस्माच्छन्नो भस्मशय्यां शयानो रुद्राध्यायी मुच्यते सर्वपापैरिति" । जपश्चैकादशकृत्वः  
कार्यः । "एकादशगुणान्वाऽपि रुद्रानावर्त्य धर्मवित् । महापापैरपि स्पृष्टो मुच्यते नात्र संशय" ।  
इत्यत्रिस्मरणात् ॥

यत्तु **मनुना** ( अ. ११ श्लो. २५० ) "सकृज्जप्त्वाऽस्य वार्मीयं शिवसंकल्पमेव च । सुवर्ण-  
मपहृत्यापि क्षणाद्भवति निर्मलः" इति द्विपञ्चाशत्कसंख्याकस्य 'अस्य वामस्यपालितस्य होतुरीति'  
सूक्तस्य तथा 'यजाम्रतो दूरमुदैतु दैवमिति' शिवसंकल्पवृष्टस्य षड्ऋचस्य वा सकृज्जप उक्तः सोऽत्य-  
न्तनिर्गुणस्वामिकस्वर्णहरोणे गुणवतोऽपहर्तुर्द्रष्टव्यः । सुवर्णन्यूनपरिमाणविषयोऽनुग्राहकप्रयोजकविषयो  
वा ॥ आवृत्तौ तु 'महापातकसंयुक्तोऽनुगच्छेदित्या'दिनोक्तं द्रष्टव्यम् ॥ ३०४ ॥

क्रमप्राप्तं गुरुतल्पगप्रायश्चित्तमाह

३०

**सहस्रशीर्षाजापी तु मुच्यते गुरुतल्पगः ।**

**गौर्देया कर्मणोऽस्यान्ते पृथगेभिः पयस्विनी ॥ ३०५ ॥**

**गुरुतल्पगस्तु** 'सहस्रशीर्षेति' षोडशर्चसूक्तं नारायणद्वष्टं पुरुषदैवत्यमानुष्टुभं त्रिष्टुबन्तं जर्पन्तस्मात्पापान्मुच्यते । 'सहस्रशीर्षाजापीति' ताच्छील्यमत्ययादावृत्तिर्गम्यते । अत एव **यमेनोक्तम्** । 'पौरुषं सूक्तमावर्त्य मुच्यते सर्वकिल्बिषादिति' । आवृत्तौ च संख्यापेक्षायामधस्तन-श्लोकगता चत्वारिंशत्संख्याऽनुमीयते । अत्रापि प्राक्तनश्लोकगतं त्रिरात्रोपोषित इति संबध्यते । अत एव **बृहद्विष्णुः** । 'त्रिरात्रोपोषितः पुरुषसूक्तजपहोमाभ्यां गुरुतल्पगः शुध्येदिति' । एभिश्च सुराप-सुवर्णस्तेनगुरुतल्पगैस्त्रिभिः पृथक्पृथगस्य त्रिरात्रव्रतस्यान्ते बह्वक्षीरा गौर्देया ।

इदमकामविषयम् । यत्तु **मनुना** (अ. ११ श्लो. २५१) "हविष्पान्तीयमभ्यस्य 'न तमहं' इतीति च । जप्त्वा तु पौरुषं सूक्तं मुच्यते गुरुतल्पगः इति 'हविष्पान्तमजरंस्वार्विदं,' 'न तमेहा न दुरितं,' 'इति वा इति मे मनः,' 'सहस्रशीर्षेत्ये'षामन्यतमस्य मासं प्रत्यहं षोडशषोडशक्रुषां १० चत्वारिंशत्संख्याकजप उक्तः सोऽप्यकामविषय एव । कामतस्तु "मन्त्रैः शाकलहोमयैरिति" **मनूक्तं** द्रष्टव्यम् । यत्तु **षट्त्रिंशन्मते**ऽभिहितम् । "महाव्याहृतिभिर्होमास्तिलैः कार्यो द्विजन्मना । उप-पातकशुद्ध्यर्थं सहस्रपरिसंख्यया ॥ महापातकसंयुक्तो लक्षहोमेन शुध्यतीति" तदावृत्तिविषयम् । यत्तु **यमेनोक्तम्** । "जपेद्वाऽप्यस्य वामीयं पावमानीरथापि वा । कुन्तापं बालवित्यांश्च निवित्यै-षान्बृषाकपिम् ॥ होतृन्तुद्रान् सकृज्जप्त्वा मुच्यते सर्वपातकैरिति" तत्र्यभिचारिणीगमनविषयम् ॥ १५ यानि पुनः गुरुतल्पातिदेशविषयाणि तत्समानि वाऽतिपातकोपपातकषट्पातिभेदानि तेषु तुरीयांश्चन्यून-मर्थानं च क्रमेण वेदितव्यम् । 'पातकातिपातकोपपातकमहापातकानामेकतमे संनिपाते वा अघ-मर्षणमेव त्रिजपेदिति' **हारीतोक्तं** वा द्रष्टव्यम् । महापातकसंसर्गिणश्च 'स तस्यैव व्रतं कुर्यादिति' वचनाद्येन सह संसर्गस्तदीयमेव प्रायश्चित्तम् । न च वाच्यमत्राध्यापनादिसंसर्गस्यानेककर्तृकसंपाद्यत्वा-द्रहस्यत्वानुपपात्तिरिति । यतः सत्यप्यनेककर्तृत्वे परदारगमनवत् कर्तृव्यतिरिक्ततृतीयाद्यपरिज्ञानमात्रे- २० गैव रहस्यत्वम् । अतो भवत्येव रहस्यप्रायश्चित्तम् । एवमतिपातकादिसंसर्गिणोऽपि तदीयमेव प्रायश्चित्तं वेदितव्यम् ॥ ३०५ ॥

इति महापातकरहस्यप्रायश्चिनप्रकरणम् ।

क्रमप्राप्तं गोवधादिषट्पञ्चाशदुपपातकजातनामप्रायश्चिनमाह

**प्राणायामशतं कार्यं सर्वपापापनुत्तये ।**

१५

**उपपातकजातानामनादिष्टस्य चैव हि ॥ ३०६ ॥**

गोवधादिषट्पञ्चाशदुपपातकजातानामनादिष्टरहस्यव्रतानां च जातिभ्रंशकरादीनां सर्वेषामपनु-त्तये प्राणायामानां शतं कार्यम् । तथा सर्वेषां महापातकादीनां प्रकीर्णकान्तानामप्यपनुत्तये प्राणायामाः कार्याः । तत्र च महापातकेषु चतुःशतम् । अतिपातकेषु त्रिंशतम् । अनुपातकेषु द्विशतमिति संख्याविवृद्धिः कल्पनीया । प्रकाशाप्रायश्चित्तेषु महापातकप्रायश्चित्ततुरीयांशस्योपपातकेषु विधानदर्श- ३० नात् प्रकीर्णकेषु च ह्रासः कल्प्यः । अत एवोक्तं **यमेन** । "दशप्रणवसंयुक्तैः प्राणायामैश्चतुःशतैः । मुच्यते ब्रह्महत्यायाः किं पुनः शेषपातकैरिति" । **बौधायनेनाप्यत्र विशेष** उक्तः ( ४।१ ५-११ ) । 'अपि वाक्चक्षुःश्रोऽन्नत्वक्प्राणमनोऽप्यतिक्रमेषु त्रिभिः प्राणायामैः शुध्यति । शुद्-



स्त्रीगमनान्नभोजनेषु पृथक्पृथक् सप्ताहं सप्त प्राणायामान्धारयेत् । अभक्ष्याभोग्यामेध्यप्राशनेषु तथा वाऽप्ययविक्रयेषु मधुर्मांसयुक्ततैललाक्षालवणरसाच्चर्जितेषु यच्चाप्यन्यदप्येवं युक्तं स्याद्द्वादशहं द्वादश-  
द्वादश प्राणायामान्धारयेत् । अथ पातकोपपातकवर्ज्यं यच्चाप्यन्यदप्येवं युक्तं स्यादर्धमासं द्वादश  
द्वादश प्राणायामान्धारयेत् । उपपातकपतनीयवर्ज्यं यच्चाप्यन्यदेवं युक्तं स्यान्मासं द्वादशार्धमासान्  
द्वादशार्धमासान् द्वादशद्वादश प्राणायामान् धारयेत् । अन्यपातकवर्ज्यं यच्चाप्यन्यदप्येवं युक्तं द्वादश  
अर्धमासान् द्वादश प्राणायामान् धारयेत् । अथ पातकेषु संवत्सरं द्वादशद्वादश प्राणायामान् धारयेदिति ।

तत्र वाक्चक्षुरित्यादिप्राणायामत्रयं प्रकीर्णकाभिप्रायम् । शूद्रस्त्रीगमनान्नभोजनेत्यादिनोक्ता  
एकोनपञ्चाशत्याणायामा उपपातकविशेषाभिप्रायाः । तथा अभक्ष्याभोग्येत्यादिनोक्ताश्वतुश्वत्वारिंशद-  
धिकशतप्राणायामा अप्युपपातकविशेषाभिप्राया एव । अथ पातकोपपातकवर्ज्यमित्यादिनोक्ताः सार्शी-  
तिशतप्राणायामा जातिभ्रंशकराद्यभिप्रायाः । अथ पातकपतनीयवर्ज्यमित्यादिनोक्ताः षष्ट्याधिकशतत्रय-  
प्राणायामाः गोवधाद्युपपातकाभिप्रायाः । अथ पातकवर्ज्यमित्यादिनोक्ताः षष्ट्याधिकशतसहितद्विसहस्र-  
संख्याकाः प्राणायामाः अतिपातकानुपपातकाभिप्रायाः । अथ पातकेष्वित्यादिनोक्ताश्वतुःसहस्रप्राणा-  
यामा महापातकविषयाः । इदं चाभक्ष्यभोग्येत्यादिनोक्तं प्रायश्चित्तपञ्चकमत्यन्ताभ्यासाविषयम् समु-  
च्चितविषयं वा । यत्तु मनुना । ( अ. ११. श्लो. २५२ ) “ एनसं स्थूलसूक्ष्माणां चिकीर्षि-  
पनोदन्म् । अवेत्यृचं जपेद्व्यं यत्किंचेदमितीति चे ” त्यव्यं यावत्पत्यहमर्थान्तराविरुद्धेषु कालेषु  
( अव ते हेज्जे वरुणेऽत्यस्या ऋचो ‘ यत्किंचेदमि’त्यस्या ‘ इति वा इति मे मन ’ इत्यस्याश्च जप  
उक्तः सोऽप्यभ्यासाविषयः ॥ ३०६ ॥

उपपातकसामान्यप्राप्तस्य प्राणायामशतस्यापवादमाह

**ओङ्काराभिष्टुतं सोमसलिलं पावनं पिबेत् ।**

**कृत्वा तु रेतोविण्मूत्रप्राशनं तु द्विजोत्तमः ॥ ३०७ ॥**

२०

द्विजो रेतोविण्मूत्रप्राशनं कृत्वा सोमलतारसमोङ्कारेणाभिमन्त्रितं शुद्धिसाधनं पिबेत् ।  
एतच्चाकामकारविषयम् । कामतस्तु सुमन्तूकम् । ‘ रेतोविण्मूत्रप्राशनं कृत्वा लशुनपलाण्डुगुञ्ज-  
कुम्भिकादीनामन्येषां वाऽभक्ष्याणां भक्षणं कृत्वा हंसग्रामकुक्कुटश्वसृगालादिमांसभक्षणं कृत्वा ततः  
कण्ठमात्रसुदकमवतीर्य शुद्धवतीभिः प्राणायामं कृत्वा अथ महाव्याहृतिभिरुरोगमुदकं पीत्वा तदेतस्मा-  
त्पूतो भवतीति’ । मनुनाऽपि सप्तविधाभक्ष्यभक्षणे प्रायश्चित्तान्तरमुक्तम् ( अ. ११ श्लो. २५३ ) २५  
“ प्रतिग्राह्याप्रतिग्राह्यं भुक्त्वा चाचं विगार्ह्यतम् । जपंस्तरत्समन्दीयं पूयते मानवकृत्वाहादिति ” ।  
अप्रतिग्राह्यं विषशस्त्रसुरादिपतितादिद्रव्यं च । यदा त्वन्सु रेतोविण्मूत्रादिशारीरं मलं विसृजति  
तदाऽपि तेनैवोक्तम् ( अ. ११ श्लो. २२५ ) । “ अपशस्तं तु कृत्वाऽसु मासमासीत  
भैक्षसुगिति ” ॥ ३०७ ॥

अज्ञानकृते प्रकीर्णके मानसं चोपपातके प्रायश्चित्तमाह

**• निशायां वा दिवा वाऽपि यद्ज्ञानकृतं भवेत् ।**

**त्रैकाल्यसंध्याकरणात्तत्सर्वं विप्रणश्यति ॥ ३०८ ॥**

२०

एन्यां वासरे वा यत्पमादकृतं प्रकीर्णकं मानसं वाचिकं चोपपातकं तत्सर्वं प्रातर्मध्याह्नादि-  
कालत्रयविहितनित्यसंध्योपासनया प्रणश्यति । तथा च यमः । “ यद्दहा कुरुते पापं कर्मणा मनसा

गिरा । अस्तिनः पश्चिमां संख्यां प्राणायमिनिहन्ति तदिति ” । शीतान्तपेनाप्युक्तम् । “अनृतं कथ-  
मन्थं च दिवा भेषुमेव च । पुनाति वृषलान् च संख्या बहिरुपासितेति ” ॥ ३०८ ॥

सकलमहापातकादिताधारणान्यविभ्रमन्त्रानाह

**शुक्रियारण्यकजपो गायत्र्याश्च विशेषतः ।**

५ **सर्वपापहरा ह्येते रुद्रैकादशिनी तथा ॥ ६०९ ॥**

शुक्रियं नाम आरण्यकविशेषः ‘विश्वानि देवः सावितरि’त्यादि वाजसनेयके पठ्यते । आरण्यकं च  
यस्यः ‘ऋचं वाचं प्रपद्ये मनो यजुः प्रपद्ये’ इत्यादि तत्रैव पठ्यते तयोर्यपः सकलमहापातकनिहरः ।  
तथा गायत्र्याश्च महापातकेषु लक्षमतिपातकोपपातकयोर्दशसहस्रमुपपातकेषु सहस्रं प्रकीर्णकेषु शत-  
मित्येवं विशेषतो जपः सर्वपापहारः । तथा च गायत्रीमधिकृत्य श्लोकः शङ्खेनोक्तः—

- १० “शतं जप्ता तु सावित्री महापातकनाशिनी । सहस्रजप्ता तु तथा पातकेभ्यः प्रमोचिनी ॥  
“दशसहस्रजाप्येन सर्वकिल्बिषनाशिनी । लक्षं जप्ता तु सा देवी महापातकनाशिनी ॥  
“सुवर्णस्तेयकृद्भिर्गो ब्रह्महा गुरुतल्पगः । परापश्च विशुध्यन्ति लक्षं जप्त्वा न संशयः ” ॥ इति  
यजुः चतुर्विंशतिसंज्ञितेनोक्तम् ॥ “गायत्र्यास्तु जपेत्कोटिं ब्रह्महत्यां व्यपोहति । लक्षाशीतिं  
जपेद्यस्तु सुरापानाद्भिमुच्यते । पुनाति हेमहर्तारं गायत्र्या लक्षसप्ततिः । गायत्र्या लक्षषष्ठ्या तु मुच्यते  
१५ गुरुतल्पगः ” इति तद्रुद्रत्वात्प्रकाशविषयम् ।

तथा रुद्रैकादशिनी एकादशानां रुद्रानुवाकानां समाहारो रुद्रैकादशिनी सा च विशेषतो जप्ता  
सर्वपापहरा ॥ “एकादशगुणान्नाऽपि रुद्रानवात्स्यं धमेवित् । महद्भयः स तु पापेभ्यो मुच्यते नात्र  
संशयः ” इति महापातकेभ्यैकादशगुणावृत्तिदर्शनात् । अतिपातकादिषु चतुर्थचतुर्थांशहासो योजनीयः ।  
चशब्दोऽधमर्षणादिसमुच्चयार्थः । यथाह वसिष्ठः ।

- २० “सर्ववेदपवित्राणि वक्ष्याम्यहमतः परम् । येषां अपैश्च होमैश्च पूयन्ते नात्र संशयः ॥  
“अधमर्षणं देवैर्कृतं शुद्धैवत्यस्तेऽस्तमाः । कृष्माण्डयः पावमर्न्यश्च दुर्गा सीवित्रिरेव च ॥  
“अभिषङ्गाः पदस्तोमाः सामानि व्याहृतीस्तथा । भौरदण्डानि सामानि गौर्यत्रं रेवैतं तथा ॥  
“पुरुषव्रतं च भ्रातं च तथा देवव्रतानि च । आँलिंगं वैहिस्यत्यं च वाक्सूक्तं मधुचरितंथा ॥  
“शैतरुदिर्यैथर्वशिरोराल्लिसुपर्णं महाव्रतम् । गोसूक्तं चाश्वसूक्तं च इन्द्रशुद्धे च सामनी ॥  
२५ “त्रीप्याज्यदोहानि रथन्तरं च अग्नेव्रतं वीमदेव्यं बृहच्च ।  
“एतानि गीतानि पुनन्ति जन्तूजातिस्मरत्वं लभते यदीच्छेदिति” ॥ ३०९ ॥

अधमर्षणम् । ‘ऋचं च सत्यामि’त्यादि । २ देवकृतं ‘देवकृतस्यैसन’ इत्याद्यम् । ३ कृष्णवत्यः ‘एतोन्विन्द्रं स्वामं-  
त्याद्या ऋचः । ४ तस्मात्सारात्समन्दीत्याद्युचः । ५ कृष्माण्डयः यद्देवादेवहेडममित्याद्याः । ६ पावमर्न्यः  
स्वादिष्ट्यां मदिष्टयेत्याद्याश्चत्वारोऽध्यायाः । ७ दुर्गा जानवेदसिधुनवेत्यादिशुक्तम् । ८ सावित्रिः देवस्यस्वीत्यां-  
शुक्लः । ९ अभिषङ्गस्तदास्या मन्त्रविशेषाः । १० पदस्तोमाः उत्सेदेवाहिरण्यया इत्याद्यः । ११ सामानि  
साधारणानि । १२ व्याहृतीः भूरभ्ये च पृथिव्ये चेत्यादिकाः । १३ भारदण्डानि सामानि अन्न-अभ्याहीत्यां-  
दीनि । १४ गायत्रं सामविशेषः । १५ रेवतं रेवतीर्नं सामाथा इत्यादि । १६ पुरुषव्रतं वैश्वानरमित्यादि । १७ भारं  
अग्नेव्रतपन इत्यादि । १८ देवव्रतं अन्नान्तस्यशुपैमीत्यादि । १९ आँलिंगं ऋत्विग्भेषमन्त्रा बोधायनीयाः ।  
२० वैहिस्यत्यं बृहस्पृतेः प्रथमं वाचो इत्यादि । २१ वाक्सूक्तं औष्ठापिथानित्यादि । २२ मधुचरः मधुवाता इत्या-  
द्यः । २३ शान्तरुदिरं नमस्ते रुद्र मय्यव इत्यादि । २४ अश्वशिराः देवा ह वै स्वर्गमित्यादि । २५ त्रिष्टुपर्णं  
ब्रह्ममेतु मामित्यादि । २६ महाव्रतं अथ महाव्रतमित्यादि । २७ गोशुक्तं आषाढो अंगमजित्यादि । २८ अधशुक्तं  
अधमैः अशुद्धं हवीन इत्यादि । २९ इन्द्राय सामगायतेत्यादिनी इन्द्रशुद्धसामनी । ३० आज्यदोहमित्यादीनि  
त्रीप्याज्यदोहानि । ३१ रथन्तरं सामविशेषः । ३२ अग्नेव्रतम् । ३३ वीमदेव्यं कथा नश्वर इत्यादि ।  
३४ बृहत्सामं सामविशेषः ॥

**यत्र यत्र च संकीर्णमात्मानं मन्यते द्विजः ।**

**तत्र तत्र तिलैर्होमो गायत्र्या वाचनं तथा ॥ ३१० ॥**

किंच । यत्र यत्र ब्रह्मवधादौ तज्जनितदोषजातेनात्मानं संकीर्णमभिभूतं द्विजो मन्यते तत्र तत्र गायत्र्या तिलैर्होमः कार्यः । तत्र महापातकेषु गायत्र्या लक्षहोमः कार्यः । “गायत्र्या लक्षहोमेन मुच्यते सर्वपातकैरिति” यत्नस्मरणात् । अतिपातकादिषु पादपादद्वांसः कल्पनीयः । तथा तिलैर्वाचनं दानं कार्यम् । तथा रहस्याधिकारे वसिष्ठः ( अ. २८ सू. १८ ) । “वैशाख्या पौर्णमास्यां च ब्राह्मणान्यत्र सप्त च । क्षौद्रयुक्तैस्तिलैः कृष्णैर्वाचयेद्यवैतरेः ॥ मीयतां धर्मराजेति यद्वा मनसि वर्तते । यावज्जीवकृतं पापं तत्क्षणादेव नश्यतीति ” ॥ अनियतकालेऽपि दानं तेनैवोक्तम् ( अ. २८ सू. २२ ) । “ कृष्णाजिने तिलान्कृत्वा हिरण्यं मधुसर्पिणी । ददाति यस्तु विप्राय सर्वं तरति दुष्कृतमिति ” । तथा व्यासेनाप्युक्तम् । “ तिलधेनुं च यो दयासंयतात्मा द्विजन्मने । ब्रह्महत्यादिभिः पापैर्मुच्यते ! नाम संशयः ” इति ।

एवमादि दानजातं रहस्यकाण्डोक्तमविदुषां द्विजातीनां स्त्रीशूद्रयोश्च वेदितव्यम् । यत्तु यमे-  
नोक्तम् । “ तिलान्ददाति यः प्रातस्तिलान्स्पृशति स्वादाति । तिलस्त्रायी तिलान्कृत्वा त्रयैः तरति दुष्कृतम् ” । तथा । “ दे चाष्टम्यौ तु मासस्य चतुर्दश्यां तथैव च । अमवास्या पूर्णमासी सप्तमी द्वादशीद्वयम् । संवत्सरमभुञ्जानः सततं विजितेन्द्रियः । मुच्यते पातकैः सर्वैः स्वर्गलोकं च गच्छतीति ” । १५  
यच्चात्रिणोक्तम् । “ क्षीराव्यौ शेषपर्यङ्के आषाढ्यां संविशेद्धरिः । निद्रां त्यजति कार्तिश्यां तयोः संपूजयेद्धरिम् । ब्रह्महत्यादिकं पापं क्षिपमेव व्यपोहती ” त्यादि तत्सर्वं विद्याविरहिणां कामाकामसङ्क-  
भ्यसविविशैतया व्यवस्थापनीयम् ॥ ३१० ॥

किंचाह

**वेदाभ्यासरतं क्षान्तं पञ्चयज्ञक्रियापरम् ।**

३०

**नः स्पृशन्तीह पापानि महापातकजान्यपि ॥ ३११ ॥**

“ वेदस्वीकरणं पूर्वं विचारोऽभ्यसनं जपः । तद्दानं चैव शिष्येभ्यो वेदाभ्यासो हि पञ्चधेति ”  
उक्तक्रमेण वेदाभ्यासनिरतं तितिक्षायुक्तं पञ्चमहायज्ञानुष्ठाननिरतं महापातकजान्यपि पापानि न स्पृशन्ति । किमुत प्रकीर्णकजानि वाङ्मनसजन्योपपातकानि वेत्यत्र तात्पर्यमपिशब्दालक्ष्यते । एतच्च कामकारविषयम् । अत एव वसिष्ठेन ( अ. २७ सू. १ ) । “ यत्कर्मकार्यशतं साधं कृतं वेदश्च २५ धार्यते । सर्वं तत्रस्य वेदाग्निर्दहत्यग्निरेवेत्थनमिति ” प्रकीर्णकाद्यभिप्रायेणाभिधायसमिहितम् । “ न देवबलमाश्रित्य पापकर्मरतिभवेत् । अज्ञानाच्च प्रमादाच्च दहते कर्म नेतरत् ” इति ॥ ३११ ॥

**वसुभक्षो विद्या तिष्ठन् रात्रिं नीत्वाऽप्सु सूर्यं दृष्ट्वा ।**

**जपन् स हस्रं गायत्र्याः शुभ्येद्ब्रह्मवधमहते ॥ ३१२ ॥**

किंच । सोपपन्नो वात्सरमुपविशन् उपित्वा सलिले वसुभिक्षो नीत्वाऽऽदित्योदयानन्तरं ता-  
त्रिभ्याः सुहस्रं जपन् ब्रह्मवधव्यातिरिक्तकलमहापातकादिपापजातान्मुच्यते ।

ऽनेकदोषसमुच्चये वा वेदितव्यम् । विषमविषयसमीकरणस्यान्याय्यत्वात् । अत एव बृद्ध-  
वसिष्ठेन । महापातकोपपातकयोः कालविशेषेण व्रतविशेष उक्तः । यथाह । “यवानां प्रसूतिमञ्जलिं  
वा श्रप्यमाणं घृतं चाभिमन्त्रयेत् । यवोऽसि धान्यराजस्त्वं वारुणो मधुसंयुतः । निर्गोदः सर्वपापानां  
पवित्रमृषिभिः स्मृतः । इत्यनेन । ‘घृतं यवा मधुयवाः पवित्रममृतं यवाः । सर्वं पुनन्तु मे पापं वाङ्मन-  
५ काय संभवमि’त्यनेन वा । ‘अग्निकार्यं न कुर्वीत तेन भूतबलिं तथा । नार्घ्यं न भिक्षां नातिथ्यं न चोच्छिष्टं  
परित्यजेत् काय ॥’ ‘ये देवा मनोजाता मनोयुजः सुदक्षा दक्षपितरः ते नः पान्तु ते नोऽवन्तु तेभ्यो  
नमस्तेभ्यः स्वाहे’त्यात्मनि लुह्याञ्जिरात्रं मेधाभिबुद्धये पापक्षयाय त्रिरात्रं ससरात्रं ब्रह्महत्यादिषु द्वाद-  
शरात्रं पतितोत्पन्नश्चेति’’एतद्दिगबलम्बनेनान्यान्यपि स्मृतिवचनानि विवेचनीयानि ॥ ३१२ ॥

इति रहस्यप्रायश्चित्तप्रकरणम् ।

१०

विनियुक्तव्रतारूपभेदे बुधुस्तिते । कीदृशमिति संशेषाल्लक्षणं वक्ष्यतेऽधुना ॥  
तत्र नावत्सकप्रकाशरहस्यव्रताङ्गभूतान्धर्मानाह

ब्रह्मचर्यं दया क्षान्तिर्दानं सत्यमकल्कता ।

अहिंसा स्तेयमाधुर्यं दमश्चेति यमाः स्मृताः ॥ ३१३ ॥

ज्ञानं मौनोपवासेज्यास्वाध्यायोपस्थनिग्रहाः ।

१५

नियमा गुरुशुश्रूषा शौचाक्रोधाप्रमादता ॥ ३१४ ॥

ब्रह्मचर्यं सकलेन्द्रियसंयमः । उपस्थनिग्रहो लिङ्गनिग्रहः । गोबलीवर्दन्यायेन निर्दिष्टः ।  
अकल्कता अङ्कटिलता । शेषं प्रसिद्धम् । यत्पुनर्मनुनोक्तम् । ‘अहिंसा सत्यमक्रोधमार्जवं च  
समाचरेदिति’ तदप्येतेषामुपलक्षणं न परिमाणनाय । अत्र च दयाक्षान्त्यादीनां पुरुषार्थतया प्राप्तानामपि  
पुनर्विधानं प्रायश्चित्ताङ्गत्वार्थम् । ऋचिद्विशेषोऽप्यस्ति । यथा विवाहादिविभ्यनुज्ञातस्याप्यनृत-  
२० वचनस्य निवृत्त्यर्थं सत्यत्वविधानम् । पुत्राशिष्यादिकमपि न ताडनीयमित्येवमर्थमहिंसाविधानमित्ये-  
वमादि ॥ ३१३ ॥ ३१४ ॥

तत्र सान्त्वनाख्यं व्रतं नावदाह

गोमूत्रं गोमयं क्षीरं दधि सर्पिः कुशोदकम् ।

जग्ध्वा परेह्युपवसेत्कृच्छ्रं सान्तपनं परम् ॥ ३१५ ॥

२५

पूर्वेद्युराहारान्तरपरित्यागेन गोमूत्रादीनि पञ्चद्रव्यानि पञ्चद्रव्यानि कुशोदकसहितानि संयुज्य  
पीत्वा अपरेद्युरुपवसेदिति द्वैरात्रिकः सान्तपनः कृच्छ्रः । संयोजनं चोत्तरश्लोके पृथग्विधानादवगम्यते ।  
कृच्छ्र इति चान्वर्थसंज्ञेयम् । तपोरूपत्वेन क्लेशसाध्यत्वात् । गोमूत्रादीनां परिमाणं वक्ष्यते ।

यदा पुनः पूर्वेद्युरपोष्यापरेद्युः समञ्चकं संयुज्य समञ्चकमेव पञ्चगव्यं पीयते तदा ब्रह्मकूर्चं  
हृत्यास्थायते । यथाह पराशरः ।

“गोमूत्रं गोमयं क्षीरं दधि सर्पिः कुशोदकम् । निर्दिष्टं पञ्चगव्यं तु प्रत्येकं कायशोधनम् ॥  
 “गोमूत्रं ताम्रवर्णायाः श्वेतायाश्चापि गोमयम् । पयः काञ्चनवर्णाया नीलायाश्च तथा दधि ॥  
 “युतं च कृष्णवर्णायाः सर्षपं कापिलमेव वा । अलाभे सर्ववर्णानां पञ्चगव्येष्वयं विधिः ॥  
 “गोमूत्रे माषकास्त्वष्टी गोमयस्य तु षोडश । क्षीरस्य द्वादश मोक्षा दद्मस्तु दश कीर्तिताः ॥  
 “गोमूत्रवद्धृतस्याष्टौ तदर्धं तु कुशोदकम् । गायत्र्यादाय गोमूत्रं ‘गन्धद्वारिति’ गोमयम् ।  
 “आप्यायस्वेति’ च क्षीरं ‘दधिक्राव्णोति’ वै दधि ॥ ‘तेजोऽसि शुक्रमि’त्याज्यं ‘देवस्य त्वा’

कुशोदकम् ॥

“पञ्चगव्यमृचा पूतं होमयेदग्निर्सानिधौ । सप्तपत्राश्च ये दर्भा अच्छिन्नाग्राः शुचिस्त्रिषुः ॥  
 “एतैरुद्धृत्य होतव्यं पञ्चगव्यं यथाविधि । इरावती ‘ इदं विष्णुर्मा नस्तोके ’ च शंवतीः ॥  
 “एताभिश्चैव होतव्यं हुतशेषं पिबेद्विजः । प्रणवेन समालोड्य प्रणवेनाभिमन्त्र्य च ॥ १०  
 “प्रणवेन समुद्धृत्य पिबेत्तत्प्रणवेन तु । मध्यमेन पलाशस्य पञ्चपत्रेण वा पिबेत् ॥  
 “स्वर्णपात्रेण ताघ्रेण ब्राह्मतीर्थेन वा पुनः ।

“यत्त्वगास्थिगतं पापं देहे तिष्ठति मानवे । ब्रह्मकूर्चोपवासस्तु द्रहयग्निरिविन्धनमिति ” ॥

यदा त्वेतदेव पञ्चगव्यं मिश्रितं त्रिरात्रमभ्यस्यते तदा यतिसान्तपनसंज्ञां लभते । “एतदेव  
 ब्रह्मभ्यस्तं यतिसान्तपनं स्मृतमिति ’ शङ्खस्मरणात् ॥ जाबालेन तु सप्ताहसाध्यं सान्तपनमुक्तम् । १५  
 “ गोमूत्रं गोमयं क्षीरं दधि सर्पिः कुशोदकम् । एकैकं प्रत्यहं पीत्वा त्वहोरात्रमभोजनम् ॥ कृच्छ्रं  
 सान्तपनं नाम सर्वपापप्रणाशनमिति ” ॥ एषां च गुरुलघुकृच्छ्राणां शक्त्याद्यपेक्षया व्यवस्था विज्ञेया ।  
 एवमुत्तरत्रापि व्यवस्था बोद्धव्या ॥ ३१५ ॥

महासान्तपनाख्यं कृच्छ्रमाह

**पृथक्सान्तपनद्रव्यैः षडहः सोपवासकः ।**

२०

**सप्ताहेन तु कृच्छ्रोऽयं महासान्तपनः स्मृतः ॥ ३१६ ॥**

सप्ताहेनापवर्जितो महासान्तपनाख्यः कृच्छ्रो विज्ञेयः । ऋथमित्यपेक्षायामुक्तं । पृथग्भूतैः षड्भिर्गो-  
 मूत्रादिभिरेकैकैकैकमहरतिवाहयेत् । सप्तमं चोपवासेनेति । यमेन तु पञ्चदशहसंपाथो महासान्त-  
 पनोऽभिहितः । “ अयं पिबेत्तु गोमूत्रं अयं वै गोमयं पिबेत् । अयं दधि अयं क्षीरं अयं सर्पिस्ततः  
 शुचिः ॥ महासान्तपनं ह्येतत्सर्वपापप्रणाशनमिति ” ॥ जाबालेन त्वेकविंशतिरात्रनिर्वृत्यो महा-  
 सान्तपन उक्तः । “ षण्णामेकैकमेतेषां त्रिरात्रमुपयोजयेत् । अयं चोपवसेदन्त्यं महासान्तपनं विदु-  
 रिति” ॥ यदा तु षण्णां सान्तपनद्रव्याणामेकैकस्य ब्रह्मसुपयोगस्तदा अतिसान्तपनम् । यथाह यमः ।  
 “ एतान्येव तथा पेयादेकैकं तु ब्रह्मं ब्रह्मम् । अतिसान्तपनं नाम श्वपाकमपि शोधयेदिति ” ।  
 श्वपाकमपि शोधयेदित्यर्थवादः ॥ ३१६ ॥

इति महासान्तपनान्तिसान्तपनम् ।

पर्णकृच्छ्राख्यं व्रतमाह

**पर्णोदुम्बररत्न**

**प्रत्येकं प्रत्यहं पीतैः पर्णकृच्छ्र उदाहृतः ॥ ३१७ ॥**

पलाशोदुग्धसरत्नित्दश्रीहृक्षर्यागमेकैकेन कथितमुदकं प्रत्यहं पिबेत् । कुशोदकं चैकस्मिन्नहनीति  
पह्लासमाध्यः पर्णकृच्छ्रः । यदा तु पर्णादीनामेकीकृतानां काशस्त्रिात्रं पीयते तदा पर्णकृच्छ्रः ।  
यथाह यमः । “ एतान्मेव समस्तानि त्रिरात्रोपोषितः शुचिः । काशयित्वा पिबेदग्निः पर्णकृच्छ्रांऽभि-  
धीयते ” इति । यदा तु बिस्वादिफलानि प्रत्येकं कथितानि मासं पीयन्ते तदा फलकृच्छ्रादिव्यप-  
देशं लभन्ते । यथाह मार्कण्डेयः । “ फलैर्मसिन् कथितः फलकृच्छ्रो मनीषिभिः । श्रीकृच्छ्रः  
श्रीफलैः प्रोक्तः पद्माक्षैरपरस्तथा ॥ मासेनामलकैरेवं श्रीकृच्छ्रमपरं स्मृतम् । पत्रैर्मतः पत्रकृच्छ्रः  
पुष्पैस्तत्कृच्छ्र उच्यते । मूलकृच्छ्रः स्मृतो मूलैस्तोयकृच्छ्रो जलेन त्विति ” ॥ ३१७ ॥

इति पर्णकृच्छ्रः एकादशविधः ।

तप्तकृच्छ्रमाह

१० तप्तक्षीरपृतमभूनामेकैकं प्रत्यहं पिबेत् ।

एकरात्रोपवासश्च तप्तकृच्छ्र उदाहृतः ॥ ३१८ ॥

दुग्धसर्षीरुदकानां तप्तानामेकैकं प्रतिदिवसं प्राश्यापरेयुरुपवसेत् । एष दिवसचतुष्टयसंपाद्यो  
मद्गततप्तकृच्छ्रः । एभिरेव समस्तेः सोपवासैर्द्विरात्रसंपाद्यः सान्तपनवत्तप्तकृच्छ्रः । मनुना तु द्वादशरात्र-  
निर्वर्त्तमांऽभिहितः । ( अ. ११ श्लो. २१४ ) “ तप्तकृच्छ्रं चरन्विभो जलक्षीरपृतानि लान् । प्रतिच्यहं  
१० पिबेदुष्णान्तकृत्स्नाभी स्माहितः ” इति । क्षीरादिपरिमाणं तु पराशारेणोक्तं द्रष्टव्यम्—

“ अपां पिबेत्तु त्रिपलं द्विपलं तु पयः पिबेत् । पलमेकं पिबेत्सर्षीरत्रिात्रं चोष्णमारुतमिति ” ।  
त्रिरात्रस्य मारुतस्य पूरणे उष्णोदकबाष्पं पिबेदित्यर्थः । यदा तु शीतं क्षीरादि पीयते तदा  
शीतकृच्छ्रः । “ त्र्यहं शीतं पिबेत्तोयं त्र्यहं शीतं पयः पिबेत् । त्र्यहं शीतं घृतं पीत्वा वायुमक्षः  
परं त्र्यहमिति ” यमस्मरणात् ॥ ३१८ ॥

२०

इति तप्तकृच्छ्रश्चतुर्विधः ।

पावकृच्छ्रमाह

एकभक्तेन नक्तेन तथैवायाचितेन च ।

उपवासेन चैवायं पादकृच्छ्रः प्रकीर्तितः ॥ ३१९ ॥

एकभक्तेन सकृज्जोनेन दिवैव । नक्तेनेति पृथगुपादानात् अतश्च दिवैवैकवारमेव भोज-  
२० नेमैवैकमहोरात्रमतिवाहयेदिति । तत्र दिवैति रात्रिव्युदासः । एकवारमिति द्विवारादिव्युदासः । भोज-  
नेनेत्यभोजनव्युदासः ।

एतच्च कृच्छ्रादीनां व्रतरूपत्वात् पुरुषार्थभोजनपर्युदासेन कृच्छ्राद्भूतं भोजनं विधीयते । तथा  
चापस्तम्बः ( ११२७७ ) । “ त्र्यहमनकाश्याद्विवाशीचततस्त्र्यहं । अयाचितव्रतस्त्र्यहं । नाश्नातीति  
किंचन’ । इति । अत्र चानकाशीत्यनेन व्रतविहितेन भिनिप्रत्ययेन नक्तपर्युदासेन दिवाभोजननियमं  
१० दर्शयति । गौतमेनापीदमेव स्पष्टीकृतम् ( अ. २६ सू. २ ) । “ इविष्णवः श्वश्रान्मुक्त्वा तिस्रो  
रात्रीर्नाशियादिति । एषं भक्तमोः

न विद्यते याचितं यस्मिन्भोजने तदयाचितमिति । तेन कालविशेषानुपादानादिवैवा राशौ वा सङ्कदित्येव । तयोरूपत्वात् कृच्छ्राणां द्वितीयभोजने तदनुपपत्तेः अयाचितमिति न केवलं परकीयाभ-  
याचनप्रतिषेधः अपि तु स्वकीयमपि परिचारकभार्यादिभ्यो न याचितव्यम् । प्रेषणाध्येषणयोः साधारण-  
त्वात् याच्ययाः । अतः स्वर्गहेऽपि भृत्यभार्यादयोऽनाज्ञसा एव यदि भोजनमुपहरन्ति तर्हि भोक्तव्यम् ।  
नान्यथा । अमुनैवाभिप्रायेणोक्तं गौतमेन ( अ. २६ सू. ४ ) ‘ अथापरं ब्रह्म न कंचन याचे-  
तेति ’ । अत्र च शाससंख्यानियमः पराहारेण दर्शितः “ सायं तु द्वादश प्रासाः प्रातः पञ्चदश  
स्मृताः । चतुर्विंशतिरायाच्याः परं निरशनं स्मृतमिति ” ॥ आपस्तम्बेन त्वन्यथोक्तम् “ सायं  
द्वाविंशतिर्प्रासाः प्रातः षड्विंशतिः स्मृताः । चतुर्विंशतिरायाच्याः परं निरशनास्त्रयः । कुण्डुटण्डप्रमाणरतु  
यथा चास्यं विशेषसुखमिति ” ॥ अनयोश्च कल्पयोः शक्योपेक्षया विकल्पः । आपस्तम्बेन तु  
प्राजापत्यप्रायश्चित्तं चतुर्थी विभज्य चतुरः पादकृच्छ्रान्कृत्वा वर्णानुरूपेण व्यवस्था दर्शिता । “ ब्रह्मं १०  
निरशनं पादः पादश्चायाचितं ब्रह्मम् । सायं ब्रह्मं तथा पादः पादः प्रातस्तथा ब्रह्मम् ॥ प्रातः  
पादं चरेच्छूद्रः सायं वैश्यस्य दापयेत् । अयाचितं तु राजन्ये त्रिरात्रं ब्राह्मणे स्मृतमिति ” ॥ यदा  
त्वयाचितोपवासात्मकव्यहृद्वयानुष्ठानं तदाऽर्धकृच्छ्रः । सायं व्यतिरिकापरव्यहृद्वयानुष्ठानं तु पादोमिति  
विज्ञेयम् । ‘ सायं प्रातर्विनाऽर्धं स्यात्पादो न नक्तवर्जितामिति ’ तेनैवोक्तत्वात् ॥ अर्धकृच्छ्रस्य  
प्रकारान्तरमपि तेनैव दर्शितम् “ सायं प्रातस्तथैकैकं दिनद्वयमयाचितम् । दिनद्वयं च नाश्री-१५  
यात्कृच्छ्रार्थं तद्विधीयते ” इति ॥ ३१९ ॥

प्राजापत्यं कृच्छ्रमाह

### यथाकथंचिन्निमुणः प्राजापत्योऽयमुच्यते ।

अयमेव पादकृच्छ्रः यथाकथंचिद्दण्डकलितवदावृत्त्या स्वस्थानविवृद्धया वा तत्राप्यानुलोभ्येन  
प्रातिलोभ्येन वा तथा षष्ठ्यमाणजपादियुक्तं तद्ब्रह्मिन् वा शिरम्यस्तः प्राजापत्योऽभिधीयते । तत्र दण्ड- २०  
कलितवदावृत्तिपक्षो वसिष्ठेन प्रदर्शितः ( अ. २३ सू. ४३ ) । “ अहः प्रातरहर्नक्तमहरेक-  
मयाचितम् । अहः पराक्तं तत्रैकमेवं चतुरहो परौ ॥ अनुग्रहार्थं विप्राणां मनुर्धर्मभूतां वरः । बालवृद्धा-  
तुरोषेवं शिशुकृच्छ्रमुवाच हेति ” ॥

आनुलोभ्येन स्वस्थानविवृद्धिपक्षस्तु मनुष्या दर्शितः ( अ. ११ श्लो. २११ ) । “ ब्रह्मं  
प्रातस्त्रहं सायं ब्रह्ममद्यादायचितम् । परं ब्रह्मं च नाश्रीयात्वाजापत्यं चरोद्ध्वजः ” इति ॥ प्रातिलो- २५  
भ्यायुत्तिस्तु वसिष्ठेन दर्शिता । ‘ प्रातिलोभ्यं चरोद्ध्वजः कृच्छ्रं चान्द्रायणोत्तरमिति ’ ।

जपादिरहितपक्षस्तु स्त्रीशूद्रादिविषयेऽङ्गिरसा दर्शितः । “ तस्माच्छूद्रं समासाद्य सदा धर्म-  
पथे स्थितम् । प्रायश्चित्तं प्रदातव्यं जपहोमादिवर्जितमिति ” । जपादियुक्तपक्षस्तु पारिशेष्यायोग-  
तया च त्रैवर्णिकविषयः । स च गौतमादिभिर्दर्शितः ( अ. २६ सू. १।१७ ) । ‘ अथातः  
कृच्छ्रान्वयाख्यास्यामः । हविष्यान्मातराज्ञान्भुक्त्वा तिस्रो रात्रीनाश्रीयादथापरं ब्रह्मं नक्तं भुञ्जीताथापरं ३०  
ब्रह्मं न कंचन याचेताभ्यपरं ब्रह्मसुपर्वसंस्तिष्ठेदहनि रात्रावासीत क्षिप्रकामः सत्यं वद्वेदानर्थैः सह न  
भाषेत रौरवयोधाजपे नित्यं प्रयुञ्जीतानुसवनमुदकोपस्पर्शनमापो हि छेति तिसृभिः पवित्रवर्तीभिर्भार्जनीयै

‘हिरण्यवर्णाः शुचयः पावका’ इत्यष्टाभिरथोदकतर्पणम् । नमोऽहमाय मोहमाय मंहमाय धन्वने तापसाय पुनर्वसवे नमो मौञ्ज्याय और्म्याय वसुविन्दाय सर्वविदाय नमः । पाराय सुपाराय महापाराय परपाराय पारयिष्णवे नमः । रुद्राय पशुपतये महते देवाय त्र्यम्बकायैकचरायाधिपतये हराय शर्वायेशानाय उग्राय वज्रिणे घृणिने कपर्दिने नमः । सूर्याय आदित्याय नमः । नीलश्रीवाय शितिकण्ठाय नमः । कुष्णाय पिङ्गलाय नमः । श्रेष्ठाय ज्येष्ठाय वृद्धायेन्द्राय हरिकेशाय ऊर्ध्वरेतसे नमः । सत्याय पावकाय पावकवर्णायैकवर्णाय कामाय कामरूपिणे नमः । दीप्ताय दीप्तरूपिणे नमः । तीक्ष्णाय तीक्ष्णरूपिणे नमः । सौम्याय पुरुषाय महासुरषाय मध्यमपुरुषाय उत्तमपुरुषाय ब्रह्मचारिणे नमः । चन्द्रललाटाय कृत्तिवाससे नमः’ इति । ‘एतदेवादित्योपस्थानमेता एवाज्याहुतयो द्वादशरात्रस्यान्ते चरुं श्रपयित्वा एताभ्यो देवताभ्यो जुहुयाद्भ्ये स्वाहा सोमाय स्वाहाऽग्नीषोमाम्यामिन्द्राग्निभ्यामिन्द्राय विश्वेभ्यो देवेभ्यो ब्रह्मणे प्रजापतयेऽभ्ये सिव्ह-  
१० कृते । इति अन्ते ब्राह्मणभोजनमिति । “तत्र तिष्ठेदहनि रात्रावासीत क्षिप्रकाम ” इत्यस्यार्थः । यस्तु महतोऽप्येनसः क्षिप्रमेकेनैव कृच्छ्रेण क्षिप्रं मुच्येयमित्येवं कामयते असावहनि कर्माविरुद्धेषु कालेषु तिष्ठेद्वात्रावासीत । एवं रौरवयोधाख्यसामजपो नमोहमायेत्यादिभिस्तर्पणमादित्योपस्थानादिकं चरुश्रपणादिकं च योगीश्वराद्यनुक्तं क्षिप्रकामकः कुर्वीत । अतश्च योगीश्वराद्युक्तप्राजापत्यद्वयस्थाने गौतमीयमेनेकेतिकर्तव्यतासहितं द्रष्टव्यम् । एवमन्यान्यापि स्मृत्यन्तराक्तानि विशेषणान्वेषणीयानि ॥

### अयमेवातिकृच्छ्रः स्यात्पाणिपुरान्नभोजनः ॥ ३२० ॥

एतद्धर्मक एव एकभक्तादिप्राजापत्यधर्मयुक्तोऽतिकृच्छ्रः स्यात् । इयांस्तु विशेषः । आद्ये त्र्यह-  
त्रये पाणिपुरमात्रमन्त्रं भुञ्जीत न पुनर्द्वाविंशत्यादि ग्रासान् ॥ अत्र च प्राप्तभोजनानुवादेन पाणिपुरान्न-  
विधानादन्त्यत्र्यहोऽतिदेशप्राप्त उपवासोऽप्रतिपक्ष एव ॥ अत्रापि पादशो व्यवस्था पूर्ववदेव द्रष्टव्या ।  
२० यस्तु मनुनोक्तम् ( अ. ११ श्लो. २१२ ) “ एकैकं ग्रासमश्रीयात्रयहाणि त्रीणि पूर्ववत् । त्र्यहं चोप-  
वसेदन्त्यमतिकृच्छ्रं चरन् द्विजः ” ॥ इति, तत्पाणिपुरान्नपरिमितत्वादल्पत्वाच्छकविषयम् ॥ ३२० ॥

### कृच्छ्रातिकृच्छ्रः पयसा दिवसानेकविंशतिम् ।

एकविंशतिरात्रं पयसा वर्तनं कृच्छ्रातिकृच्छ्राख्यं व्रतं विज्ञेयम् । गौतमेन तु ‘द्वादशरात्रमुद-  
१५ केन वर्तनं कृच्छ्रातिकृच्छ्रमित्युक्तम् ( अ. २६ सू. १५ ) । ‘अम्भक्षस्तृतीयः स कृच्छ्राति-  
कृच्छ्रः’ इति ( अ. २६ सू. २० ) । अतश्च शक्यपेक्षया तयोर्व्यवस्था ॥

### द्वादशाहोपवासेन पराकः परिकीर्तितः ॥ ३२१ ॥

क्रज्जर्थोऽयमर्धश्लोकः ॥ ३२१ ॥



सौम्यकृच्छ्रमाह

पिण्याकाचामतक्राम्बुसक्तूनां प्रतिवासरम् ।

एकरात्रोपवासश्च कृच्छ्रः सौम्योऽयमुच्यते ॥ ३२२ ॥

पिण्याकोनिःसृतैः स्तिल ओदननिस्सोदश्विदुदकसक्तूनां पश्चानामेकैकं प्रतिदिवसमुपयुज्य पृष्ठेऽङ्घ्रि उपवसेदप सौम्याख्यः कृच्छ्रोभिधीयते । द्रव्यपरिमाणं तु प्राणयात्रामात्रनिबन्धनमधिगन्तव्यम् । ५  
जात्रालेन तु चतुरहर्व्यापी सौम्यकृच्छ्र उक्तः । “ पिण्याकं सक्तवस्तकं चतुर्थंऽहन्यभोजनम् । वासो वै दक्षिणां दद्यात्सौम्योऽयं कृच्छ्र उच्यते ” इति ॥ ३२२ ॥

तुलापुरुषाख्यं कृच्छ्रमाह

एषां त्रिरात्रमभ्यासादकैकस्य यथाक्रमम् ।

तुलापुरुष इत्येष ज्ञेयः पञ्चदशाहिकः ॥ ३२३ ॥

१०

एषां पिण्याकादीनां पश्चानां क्रमेणकैकस्य त्रिरात्रमभ्यासेन पञ्चदशाहव्यापी तुलापुरुषाख्यः कृच्छ्रो वेदितव्यः । अत्र च पञ्चदशाहिकत्वविधानादुपवासस्य निवृत्तिः ॥ यमेन त्वेकविंशतिरात्रि-  
कस्तुलापुरुष उक्तः । “ आचाममथ पिण्याकं तक्रं चोदकसक्तुकान् । व्यहं व्यहं प्रयुजानो वायुभक्षी  
व्यहद्वयम् ॥ एकाविंशतिरात्रस्तु तुलापुरुष उच्यते ” इति । अत्र हारीतायुक्तिकर्तव्यता ग्रन्थगौरव-  
भयाच्च लिख्यते ॥ ३२३ ॥

१५

चान्द्रायणमाह

तिथिवृद्ध्या चरेत्पिण्डान् शुक्ले शिख्यण्डसंमितान् ।

एकैकं हासयेत्कृष्णे पिण्डं चान्द्रायणं चरन् ॥ ३२४ ॥

चान्द्रायणाख्यं व्रतं कुर्वन् मयूरण्डपरिमितान् पिण्डान् शुक्ले आपूर्यमाणपक्षे तिथिवृद्ध्या  
चरेत् भक्षयेत् । यथा प्रतिपत्यभूतिषु चन्द्रकलानामेकैकशो वृद्धिर्धमासे तद्वत्पिण्डानपि प्रतिपद्येको २०  
द्वितीयायां द्वावित्येवमेकैकशो वर्षयन् भक्षयेद्यावत्पौर्णमासी । ततः पञ्चदश्यां पञ्चदशप्रासान्शुक्त्वा  
ततः कृष्णपक्षे चतुर्दश प्रतिपदि द्वितीयायां त्रयोदशेत्येवमेकैकशो प्रासान् हासयन् अश्रीयात्  
यावच्चतुर्दशी । ततश्चतुर्दश्यामेकं प्रासं ग्रसित्वा इन्दुक्षये अर्थादुपवसेत् । तथा च वसिष्ठः  
( अ. २७ सू. २५ ) । “ एकैकं वर्षयेत्पिण्डं शुक्ले कृष्णे च हासयेत् । इन्दुक्षये न भुञ्जीत  
एष चान्द्रायणो विधिरिति ” । चन्द्रस्यायनमिवायनं चरणं यस्मिन्क्रमणि हासपृद्धिभ्यां तच्चान्द्रा-  
यणम् । संज्ञायां दीर्घः । इदं च यववत् प्रान्तयोरणीयः मध्ये स्थवीय इति यवमध्यामिति कथ्यते । २५  
एतदेव व्रतं यद्वा कृष्णपक्षप्रतिपदि प्रक्रम्य पूर्वोक्तक्रमेणानुष्ठीयते तदा पिपीलिकावन्मध्ये ह्रसिष्ठं  
भवतीति पिपीलिकमध्यमिति कथ्यते । तथा हि पूर्वोक्तक्रमेण कृष्णप्रतिपदि चतुर्दश प्रासान् भुक्त्वा  
एकैकप्रासापचयेन चतुर्दशीं यावद्भुञ्जीत । ततश्चतुर्दश्यामेकं प्रासं ग्रसित्वाऽभावास्यायासुपुण्य  
शुक्लप्रतिपदि एकमेव प्रासं प्राश्रीयात् । तत एकोपचयभोजनेन पक्षशेषे निर्वैर्त्यमाने पौर्णमास्यां ३०

पञ्चदश ग्रासाः संपद्यन्ते इति युक्तैव पिपीलिकामध्यता । तथा च वसिष्ठः । ( अ. २२ सू. ४५ )  
 “मासस्य कृष्णपक्षादौ ग्रासानयाच्चतुर्दश । ग्रासापचयभोजी सन्यक्षशेषं समापयेत् ॥ तथैव शुक्लपक्षादौ  
 ग्रासं भुञ्जीत चापरम् । ग्रासोपचयभोजी सन्यक्षशेषं समापयेदिति ” ॥

यदा त्वेकस्मिन्पक्षे तिथिवृद्धिह्लासवशात् षोडशदिनानि भवन्ति चतुर्दश वा तदा ग्रासाना-  
 ५ मपि वृद्धिह्लासो वेदितव्यौ । ‘ तिथिवृद्ध्या पिण्डांश्चरोदिति नियमात् । गौतमेनात्र विशेषो  
 दर्शितः ( अ. २८ सू. १-१५ ) । “अथातश्चान्द्रायणं । तस्योक्तो विधिः कृच्छ्रे । वपनं च व्रतं चरेत् ।  
 श्वोभूतां पौर्णमासीमुपवसेत् । ‘आप्यायस्व’ ‘सं ते पर्यासि’ ‘ नवो नव ’ इति चैताभिस्तर्पणमाज्यहोमो  
 हविषश्चाशुमन्त्रणमुपस्थानं च चन्द्रमसः । ‘यदेवादेवहेडनामिति’ चतसृभिराज्यं जुहुयात् । ‘देवकृतस्येति’  
 चान्ते समिद्धिः ॐभूः ॐभुवः ॐस्वः ॐमहः ॐजनः ॐतपः ॐसत्यं यशः श्रीऊक् इट् ओजः  
 १० तेजः पुरुषः धर्मः शिव इत्येतैर्ग्रासानुमन्त्रणं प्रतिमन्त्रं मनसा । नमः स्वहेति वा सर्वान् एतैरेव ग्रासा-  
 न्भुञ्जीत । तद्व्रासप्रमाणमास्याविकारेण । चरुभक्षसकुक्कणयावकशाकपयोदधिघृतमूलफलोलोदकानि हवींषि  
 उत्तरोत्तरं प्रशस्तानि । पौर्णमास्यां पञ्चदश ग्रासान् भुक्त्वा एकैकापचयेनापरपक्षमश्नीयात् । अमा-  
 सास्यायामुपोष्यैकैकोपचयेन पूर्वपक्षं । विपरीतमेकेषाम् एष चान्द्रायणो मासः ” इति ।

अत्र ग्रासप्रमाणमास्याविकारेणेति यदुक्तं तद्बालाभिप्रायम् । तेषां शिष्यण्डपरिमितपञ्चदश-  
 १५ ग्रासभोजनाशक्तेः । क्षीरादिहविष्णु शिष्यण्डपरिमितत्वं पर्णपुटकादिना संपादनीयम् । तथा कुक्कुटा-  
 ण्डाद्द्वीमलकादीनि तु ग्रासपरिमाणानि स्मृत्यन्तरोक्तानि शक्तिविषयाणि शिष्यण्डपरिमाणाल्लुप्तत्वात्ते-  
 षाम् । यत्पुनरत्र ‘ श्वोभूतां पौर्णमासीमुपवसेदिति’त्यत्र चतुर्दश्यामुपवासमभिधाय पौर्णमास्यां  
 ‘ पञ्चदशग्रासानुक्त्वा’त्यादिना द्वात्रिंशद्दहरात्मकत्वं चान्द्रायणस्योक्तं तत्पक्षान्तरप्रदर्शनार्थं न सार्व-  
 २० त्रिकम् । योगीश्वरवचनासुरोधेन त्रिंशद्दहरात्मकस्य दर्शितत्वात् । यदेतत्सार्वत्रिकं स्यात्तदा नेरन्तर्येण  
 संवत्सरे चान्द्रायणानुष्ठानानुपपत्तिः स्यात् चन्द्रगत्यनुवर्तनानुपपत्तिश्च ॥ ३२४ ॥

चान्द्रायणान्तरमाह

यथाकथञ्चित्पिण्डानां चत्वारिंशच्छतद्वयम् ।

मासेनैवोपभुञ्जीत चान्द्रायणमथापरम् ॥ ३२५ ॥

पिण्डानां चत्वारिंशदधिकं शतद्वयं मासेन भुञ्जीत । यथाकथञ्चित्पिण्डानां मध्या-  
 १५ ह्नेऽष्टौ ग्रासान् अथवा नर्कदिनयोश्चतुरश्वतुरो वा अथैकस्मिंश्चतुरोऽपरस्मिन्द्वादश तथैकरात्रमुपो-  
 ष्यापरस्मिन्षोडश वेत्यादिप्रकाराणामन्यतमेन शक्त्यायपेक्षया भुञ्जीति त्वेतत्पूर्वोक्तचान्द्रायणद्वयादपरं  
 चान्द्रायणम् । अतस्तयोर्नार्यां ग्राससंख्यानियमः । किंतु पञ्चविंशत्यधिकशतद्वयसंस्थेयव । मनुना चैतं  
 प्रकारा दर्शिताः । ( अ. ११ श्लो. २१८-२२० )

“अष्टावष्टौ समश्रीयात्पिण्डान्मध्यन्दिने स्थिते । नियतात्मा हविष्यस्य यतिचान्द्रायणं चरेत् ॥

३० “चतुरः प्रातरश्रीयात्पिण्डान्विमः समाहितः । चतुरोऽस्तमिते सूर्ये शिञ्चुचान्द्रायणं चरेत् ॥

“यथाकथञ्चित्पिण्डानां तिस्रोऽस्तीतिः समाहितः । मासेनाश्रन्हविष्यस्य चन्द्रस्यैति सलोकात्मा ॥”

इति' । तथा चत्वारिंशच्छतद्वयन्यूनसंख्याप्राससंपाद्यस्यापि संग्रहार्थमपरग्रहणम् । यथाह यमः ।  
“ त्रींस्त्रीन्पिण्डान्समश्रीयाभियतात्मा वृढव्रतः । हविष्यान्नस्य वै मासमृषिचान्द्रायणं स्मृतमिति ” ।

एषु च यतिचान्द्रायणप्रभृतितु न चन्द्रगान्यनुसरणमपेक्षितम् । अतस्त्रिंशदिद्व्यात्मकसाधारणेन मासेन नैरन्तर्येण चान्द्रायणानुष्ठाने यदि कथंचित्तिथिवृद्धिह्रासवशात् पञ्चम्यादिष्वारम्भो भवति तथापि न दोषः । यदपि सोमायनाख्यं मासव्रतं **मार्कण्डेये**नोक्तम् । “ गोक्षीरं सप्तरात्रं तु पिबेत्स्तनचतुष्टयत् । स्तनत्रयात्सप्तरात्रं सप्तरात्रं स्तनद्वयात् ॥ स्तनेनैकेन षड्रात्रं त्रिरात्रं वायुभुग्भवेत् । एतत्सोमायनं नाम व्रतं कल्मषनाशनमिति ” ॥ स्मृत्यन्तरे ‘सप्ताहं चेत्येतद्रोस्तनमखिलमथ त्रीन्स्तनान्द्वौ तथैकं कुर्यात्स्त्रीश्लोपवासान्यदि भवति तदा मासि सोमायनं तत्’ इति तदपि चान्द्रायणधर्मकमेव । **हारीतेन** ‘अथातश्चान्द्रायणमनुक्रमिष्य’ इत्यादिना सेतिकर्तव्यताकं चान्द्रायणमभिधायैवमेव सोमायनमित्यतिदेशाभिधानात् । यत्पुनस्तेन कृष्णचतुर्थीमारभ्य शुक्लद्वादशीपर्यन्तं सोमायनमुक्तम् । चतुर्थीप्रभृतिचतुःस्तनेन १० त्रिरात्रं त्रिस्तनेन त्रिरात्रं द्विस्तनेन त्रिरात्रं एकस्तनेन त्रिरात्रमेवमेकस्तनप्रभृति पुनश्चतुःस्तनान्तं ‘या ते सोम चतुर्थी तनुस्तया नः पाहि तस्यं नमः स्वाहा, या ते सोम पञ्चमी षष्ठीत्येवं यागार्थास्तिथिहोमा एवं स्तुत्वा एनोभ्यः पूतश्चन्द्रमसः समानतां सलोकतां सायुज्यं च गच्छतीति’ चतुर्विंशतिदिनात्मकं सोमायनमुक्तं तदशकविषयम् ॥ ३२५ ॥

अथ कृच्छ्रचान्द्रायणसाधारणीमितिकर्तव्यतामाह

१९

**कुर्यात्त्रिषवणस्नायी कृच्छ्रं चान्द्रायणं तथा ।**

**पवित्राणि जपेत्पिण्डान्गायत्र्या चाभिमन्त्रयेत् ॥ ३२६ ॥**

**कृच्छ्रं** प्राजापत्यादिकं चान्द्रायणं वा **त्रिषवणस्नानयुक्तः कुर्यात्** । एतच्च तप्तकृच्छ्रव्यतिरेकेण । तत्र ‘सकृत्स्नार्या समाहितः’ इति **मनुना** विशेषाभिधानात् ॥ यत्पुनः शङ्खेन कृच्छ्रेषु त्रिषवणस्नानमभिहितम् । ‘त्रिरात्रि त्रिंशदायां तु सवासा जलमाविशेदिति’ तदशक- २० विषयम् । यत्पुनर्वैशम्पायनेन द्वैकालिकं स्नानमुक्तम् । ‘स्नानं द्विकालमेव स्यान्निकालं वा द्विजन्मनः’ इति तत्रिषवणस्नानाशकस्य वेदितव्यम् । यत्पुनर्**गार्ग्ये**णोक्तम् । ‘एकवासाश्वरेद्वैशं स्नात्वा षासो न पीडयेत्’ तदापि शकस्यैव । ‘एकवासा आर्द्रवासा वा लब्धाशीः स्थाण्डिलशयः’ इत्येकवस्त्रताया अपि शङ्खेन पाक्षिकत्वेनाभिधानात् । स्नाने च **हारीतेन** विशेष उक्तः । ‘त्र्यवरं शुद्धवतीभिः स्नात्वाऽधमर्षणमन्तर्जले जपित्वा धीतमहतं वासः परिधाय साक्षा सोभ्येनादित्यमुपतिष्ठेदिति’ ३५

स्नानानन्तरं च पवित्राणि जपेत् । पवित्राणि च अधमर्षणं ‘देवकृतः शुद्धवत्यस्तरसमा’ ( अ. २८ सू. ११ ) इत्यादीनि **वसिष्ठान्नि**पतिपादितानामन्यतमान्यथार्थविरुद्धेषु कालेषु अन्तर्जले जपेत् । “ सावित्री च-जपेन्नित्यं पवित्राणि च शक्तिः ” इति **मनुस्मरणात्** ( अ. ११ श्लो. २२५ ) । यत्तु **गौतमेनोक्तम्** ( अ. २६ सू. ९ ) । ‘रौरवयोथाजपे नित्यं प्रयुञ्जीतेति’ तदपि पवित्रत्वाद्देवोक्तं न पुनर्निश्चयाय । तथा सति श्रुत्यन्तरमूलत्वकल्पनाप्रसङ्गात् । अतोऽनधीतसाम- ३० वेदेन गायत्र्यादिकमेव जप्तव्यम् । यद् ये ‘नमो हमाय मोहमाय’ इत्यादि पाठित्वा ‘एता एवाज्याहुतय’ इत्युक्तं तदपि न नैयमिकं किंतु “ महाव्याहृतिभिर्होमः कर्तव्यः स्वयमन्वहमिति ” **मनुना** महाव्याह-

तिभिर्होमविधानात् ( अ. ११ श्लो. २२२ ) ॥ तथा षट्त्रिंशन्मतेऽप्युक्तम् । “ जपहोमादि यत्किञ्चित्कृच्छ्रोक्तं संभवेन्न चेत् । सर्वं व्याहृतिभिः कुर्याद्वायव्या प्रणवेन चेति ” । आदिग्रहणादुदक-  
तर्पणादित्योपस्थानादेर्ग्रहणम् । अत एव वैशम्पायनः । ‘ स्नात्वोपातिष्ठेदादित्यं सौरीभिस्तु कृताञ्जलि-  
रिति ’ ॥ एवमन्येष्वपि विरोधिपदार्थेषु विकल्प आश्रयणीयः । अविरोधिषु समुच्चयः ।

- ५ शाखान्तराधिकरणन्यायेन सर्वस्मृतिप्रत्ययत्वात्कर्मणः । जपसंख्यायां विशेषस्तैव दर्शितः ।  
“ ऋषभे विरजं चैव तथा चैवायमर्षणम् । गायत्री वा जपेदेवीं पवित्रां वेदमातरम् ॥ शतमष्टशतं  
वाऽपि सहस्रमथवा परम् । उपांशु मनसा वाऽपि तर्पयेत्पितृदेवताः ॥ मनुष्यांश्चैव भूतानि प्रणम्य  
शिरसा ततः ” इति ॥ तथा पिण्डांश्च प्रत्येकं गायत्र्या चाभिमन्त्रयेत् । तथा यमेनापि विशेष  
उक्तः । “ अद्भुत्यग्रस्थितं पिण्डं गायत्र्या चाभिमन्त्रितम् । प्रायश्चाचम्य पुनः कुर्यादित्यस्याप्याभि-  
१० मन्त्रणमिति ” । अतश्च अद्भुतैः स्वरित्यादिभिर्गौतमोक्तैः सहास्य विकल्प उक्तः । यत्पुन-  
‘ राप्यायस्व ’ संतेपयासीत्यादिभिः पिण्डकरणात्पूर्वं हविषोऽभिमन्त्रणमुक्तं तद्विन्नकार्यत्वात्समुच्चयते ।

एतानि कृच्छ्रादिव्रतानि यदा प्रायश्चित्तार्थमनुश्रीयन्ते तदा केशादिवपनपूर्वकं परिगृहीतव्यानि ।  
‘ वपनं व्रतं चरोदिति ’ गौतमस्मरणात् ( अ. २७ सू. ३ ) । अभ्युदयार्थं तु नैव वपनम् ।  
वसिष्ठेनाप्यत्र विशेष उक्तः ( अ. २४ सू. ४-५ ) । “ कृच्छ्राणां व्रतरूपाणां स्मश्रुकेशादि  
१५ वापयेत् । कुक्षिरोमाशिखावर्ज्यमिति । कृच्छ्राणां व्रतरूपाणि वपनादीन्यद्भानि वक्ष्यन्त इति शेषः ।

- पर्वदुपदिष्टव्रतग्रहणं च व्रतानुष्ठानदिवसात्पूर्वैः सायाह्नैः कार्यम् । यथाह वसिष्ठः—  
“ सर्वपापेषु संवर्षां व्रतानां विधिपूर्वकम् । ग्रहणं संप्रवक्ष्यामि प्रायश्चित्ते चिकीर्षितं ॥  
“ दिनान्ते नखरोमादीन्यवाप्य स्नानमाचरेत् । भस्मगोमयमूद्धारिष्वग्न्यादिकल्पितैः ॥  
“ मलापकर्षणं कार्यं बाह्यशीचोपासिद्धये । दन्तधावनपूर्वणं पञ्चगव्येन संयुतम् ॥  
२० “ व्रतं निशामुखे ब्राह्मं ब्रह्मिस्तारकदर्शने । आचम्यातः परं मौनी ध्यायन्तुष्टुतमात्मनः ॥  
“ मनः संतापनं तीव्रमुद्ग्रेच्छोकमन्ततः ” इति । बहिरिति ग्रामाद्बहिर्निष्कम्य ।

स्त्रियाऽप्येवमेव व्रतपरिग्रहः कार्यः । केशवमश्रुलोमनखवपनं तु नास्ति । ‘ चान्द्रायणादिष्वन्तदेव  
स्त्रियाः केशवपनवर्ज्यमिति ’ बौधायनस्मरणात् ( २।१।७१ ) ॥

- वपनानिच्छोस्तु हारीतेन विशेष उक्तः । “ राजा वा राजपुत्रो वा ब्राह्मणो वा बहुश्रुतः ।  
२५ केशानां वपनं कृत्वा प्रायश्चित्तं समाचरेत् ॥ केशानां रक्षणार्थं तु द्विगुणं व्रतमाचरेत् । द्विगुणं तु व्रते  
चीर्णं दक्षिणा द्विगुणा भवेदिति ” ॥

एतच्च महापातकादिदोषविशेषाभिप्रायेण द्रष्टव्यम् । “ विद्वद्विपनुपस्त्रीणां नेष्यते केशवापनम् ।  
व्रते महापातकिनो गोहन्तुश्चावकीर्णिनः ” इति मनुस्मरणात् ॥ जाबालेनाप्यत्र विशेष उक्तः ।  
“ आरम्भे सर्वकृच्छ्राणां समाप्तौ च विशेषतः । अर्धेनैव च शालाग्रीं जुहुयाद्ब्राह्मतीः पृथक् ॥ श्राद्धं कुर्या-  
१० द्रतान्ते तु गोहिरण्यादि दक्षिणा ” इति ॥ यमेनाप्यत्र विशेषोऽभिहितः । “ पश्चात्तापो निवृत्तिश्च

ज्ञानं चाङ्गतयोदितम् । नैमित्तिकानां सर्वेषां यथा 'चेवानुकीर्तनमिति' तथा ॥ "गात्राभ्यङ्गाशिरो-  
भ्यङ्गताम्बूलमनुलेपनम् । व्रतस्थो वर्जयेत्सर्वं यच्चान्यद्बलरागकृदिति" । एवमादिकर्तव्यताजातं  
स्मृत्यन्तरादन्वेष्टव्यम् ।

एवमनेन विधिना व्रतं गृहीत्वाऽवश्यं परिसमापनीयम् । अन्यथा तु प्रत्यथायः । "पूर्वं व्रतं  
गृहीत्वा तु नाचरेत्काममोहितः । जीवन्भवति चाण्डालो मृतः श्वा चैव जायते" इति **छागलेय-**  
स्मरणात् । इत्यलं प्रपञ्चेन ॥ ३२६ ॥

इत्यमुक्त्विनियोगस्य चान्द्रायणादिः स्वरूपमभिधायः कार्यान्तरं ऽपि विनियोगमाह

**अनादिष्टेषु पापेषु शुद्धिश्चान्द्रायणेन तु ।**

**धर्मार्थं यश्चरेदेतच्चन्द्रस्यैति सलोकाताम् ॥ ३२७ ॥**

आदिश्यत इत्यादिष्टं प्राथश्चित्तं न विद्यते आदिष्टं येषु पापेषु तेषु चान्द्रायणेन शुद्धिः । चश- १०  
व्याख्याजापत्यादिभिः कृच्छ्रैरन्ववसाहितैस्नानिरपेक्षैर्वा शुद्धिः । तथा च **पटात्रिंशन्मतेऽभिहितम्** ।  
"यानि कानि च पापानि गुरांशुरुतराणि च । कृच्छ्रानि कृच्छ्रचान्द्रेयैः शोध्यन्ते **मनुरब्रवीदिति**"  
त्रयाणां समुच्चय उक्तः प्रतिपादितः । **उशनसा** तु द्वयोः समुच्चय उक्तः । "दुरितानां दुरिष्ठानां  
पापानां महतामपि । कृच्छ्रं चान्द्रायणं चैव सर्वपापप्रणाशनामिति" । दुरितमुपपातकम् । दुरिष्टं  
पातकम् । **गौतमेन** तु 'कृच्छ्रानि कृच्छ्रं चान्द्रायणमिति सर्वप्राथश्चित्तमिति' विसमासकरणेनैन्दव- १५  
निरपेक्षता कृच्छ्रानि कृच्छ्रयोः सूचिता ( अ. १. ९ सू. २० ) । चान्द्रायणस्य निरपेक्षता इति शब्देन  
च त्रयाणां समुच्चयः । केवलप्राजापत्यस्य तु निरपेक्षं **चतुर्विंशतिमतेऽभिहितम्** । "लघुदोषे त्वनादिष्टे  
प्राजापत्यं समाचरदिति" । **गौतमेनापि** प्राजापत्यादेर्नैरपेक्षमुक्तम् ( अ. २. ६ सू. २१ ) । 'प्रथमं चरित्वा  
शुचिः पूतः कर्मण्यो भवति । द्वितीयं चरित्वा यदन्यन्महापातकेभ्यः पापं कुरुते तस्मात्प्रमुच्यते । तृतीयं  
चरित्वा सर्वस्मादेनसो मुच्यत इति । महापातकादीर्पित्यभिधेतम् । **मनुनाऽप्युक्तम्** । ( अ. १. १. २०  
श्लो. २. १५ ) 'पराको नाम कृच्छ्रोऽयं सर्वपापानां दनः' इति । **हारीतेनाप्युक्तम्** । "चान्द्रायणं  
यावकश्च तुलापुरुष एव च । गवां चैवानुगमनं सर्वपापप्रणाशनम्" ॥ तथा "गोमूत्रं गोमर्षं क्षीरं  
दधि सर्पिः कुशोदकम् । एकरात्रोपवासश्च श्वपाकमपि शोधयेत्" । तथा तप्तकृच्छ्रमधिकृत्य तेनैवो-  
क्तम् । "एष कृच्छ्रो हिरभ्यस्तः पातकेभ्यः प्रमोचयेत् । त्रिरभ्यस्तो यथान्यायं शूद्रहत्यां व्यपे-  
हतीति" । **उशनसोक्तम्** । "यत्रोक्तं यत्र वा नोक्तं महापातकनाशनम् । प्राजापत्येन कृच्छ्रेण २५  
शोधयेन्नात्र संशयः" इति ।

एतानि प्राजापत्यादीनि अनादिष्टेषूपपातकादिषु सक्नुद्भ्यासापेक्षया व्यस्तानि समस्तानि वा  
योजनीयानि । तथा आदिष्टव्रतेष्वपि महापातकादिषु अभ्यासापेक्षया योजनीयानि । अत एव **यमे-**  
नोक्तम् । 'यत्रोक्तमित्यादि । **गौतमेनाप्युक्तमिच्छ्रुतीनां** संग्रहार्थं सर्वप्राथश्चित्तग्रहणं कृतम् । तथा  
यदापि **तेनैवोक्तम्** ( अ. २. ६ सू. २२ ) । 'द्वितीयं चरित्वा यदन्यन्महापातकेभ्यः पापं कुरुते ३  
तस्मात्प्रमुच्यते' इत्युक्त्वा 'तृतीयं चरित्वा सर्वस्मादेनसो मुच्यते' इति, तदापि महापातकाभिप्रायं

न तु क्षुद्रपातकाभिप्रायम् । न च महापातकमनुकनिष्कृतिकं संभवाति तस्मादुक्तनिष्कृतिकेष्वपि प्राजापत्यादयो योजनीयाः ।

तत्र द्वादशवार्षिकव्रते द्वादशद्वादशदिनानि एकैकं प्राजापत्यं च परिकल्प्य गण्यमाने प्राजापत्यानां षष्ठ्याधिकशतत्रयं द्वादशवार्षिके वैकल्पिकमनुष्ठेयं भवति । तदशकौ तावत्य एव धेनवो दातव्याः ।  
 \* तदसंभवे निष्काणां षष्ठ्याधिकशतत्रयं दातव्यम् । तथा स्मृत्यन्तरम् । “ प्राजापत्यक्रियाशको धेनुं दद्याद्विचक्षणः । धेनोरभावे दातव्यं मूल्यं तुल्यमसंशयम् ” ॥ मूल्यार्धमपि निष्कं वा तदर्धं वा शक्य-  
 पेक्षया दातव्यम् । गवामभावे निष्कं स्यात्तदर्धं पाद एव वेति स्मरणात् । मूल्यदानस्याप्यशकौ तावन्तो बोदवासाः कार्याः । तत्राप्यशकौ गायत्रीजपः षड्विंशलक्षसंख्याकः कार्यः । “ कृच्छ्रोऽयुतं तु गायत्र्या उदवासास्तथैव च । धेनुप्रदानं विप्राय सममेतच्चतुष्टयमिति ” पराशरस्मरणात् ।

१० यत्तु चतुर्विंशतिमतेऽभिहितम् । “ गायत्र्यास्तु जपन्कोटिं ब्रह्महत्यां व्यपोहति । लक्षाशीतिं जपेयस्तु सुरापानाद्दिमुच्यते ॥ पुनाति हेमहर्तारं गायत्र्या लक्षसप्ततिः । गायत्र्याः षष्टिभिलक्षं मुच्यते गुरुतल्पगः ” । इति, तत् द्वादशवार्षिकतुल्याविधानतयोक्तं । न पुनरशकविषयमिति न विरोधः । एवः मन्येऽपि । “ कृच्छ्रो देव्ययुतं चैव प्राणायामशतद्वयम् । तिलहोमसहस्रं तु वेदपारायणं तथेऽप्यादय-  
 प्रत्यान्नायाश्चतुर्विंशतिमन्वादिशास्त्राभिहिताः षष्ठ्याधिकत्रिशतगुणिता महापातकेषु बोद्धव्याः । अति-  
 ११ पातकेषु सप्तत्यधिकशतद्वयं प्राजापत्यानां कर्तव्यम् । तावन्तो वा धेन्वादयः प्रत्यान्नायाः । पातकेषु साशीतिशतं प्राजापत्यानां प्रत्यान्नायाः धेन्वादयस्तावन्त एव वा । तथा चतुर्विंशतिमतेऽभिहितम् । “ जन्मप्रभृति पापानि बहूनि विविधानि च । कृत्वाऽर्वाग् ब्रह्महत्यायाः षट्दं व्रतमाचरेत् ॥ प्रत्या-  
 न्नाये गवां देयं साशीति धनिना शतम् । तथाऽष्टादशलक्षाणि गायत्र्या वा जपेद्बुधः ” इति । इदमव-  
 द्वादशवार्षिके व्रते द्वादशद्वादशदिनेकैकप्राजापत्यकल्पनायां लिङ्गम् ।

२० एवमुपपातकेषु त्रैवार्षिकप्रायश्चित्तविषयभूतेषु नवति प्राजापत्यास्तावन्तः प्रत्यान्नायाः । त्रैमासिक विषये पुनः सार्धसप्तप्राजापत्याः प्रत्यान्नायाश्च धेनुद्वासादयस्तावन्त एव । मासिकव्रतविषये तु सार्धं प्राजापत्यद्वयं तावानेव वा प्रत्यान्नायः । चान्द्रायणविषयभूतेषु पुनरुपपातकेषु प्राजापत्यत्रयम् । तद-  
 शकस्य प्रत्यान्नायस्तावानेव । यत्पुनश्चतुर्विंशतिमतेऽभिहितम् । “ अष्टौ चान्द्रायणे देयाः प्रत्यान्नायविधौ सदेति ” तदपि धनिनः पिपीलिकामध्यादिचान्द्रायणप्रत्यान्नायाविषयम् । मासाति-  
 २१ कृच्छ्रविषयभूतेषु पुनरुपपातकेषु सार्धसप्तप्राजापत्याः प्रत्यान्नायाश्च धेन्वादयस्तावन्त एव । “ प्राजापत्ये तु गामेकां दद्यात्स्तनपने द्वयम् । पराकृतसकृच्छ्रातिकृच्छ्रे तिष्ठस्तु गास्तथेति ” चतुर्विंशति-  
 मतेऽभिधानात् ।

एतच्चैकैकं ब्राह्मणश्रीयादित्यामलकपरिमितैकैकमासपक्षे वेदितव्यम् । पाणिपूराभोजनपक्षे पुन-  
 र्धेनुद्वयमेव । प्राजापत्यस्य षड्गुणत्वात्तुल्यत्वात् ॥ तद्विगुणत्वाच्चतिकृच्छ्रस्य । यद्यपि नृषु दिनेषु  
 ३० पाणिपूराभोजनं तथाऽपि नैरन्तर्येण द्वादशदिवसानुष्ठाने क्लेशातिशयात्पहोपवाससमानप्राजापत्यद्वय-  
 तुल्यत्वमेव । प्राजापत्यस्य च षड्गुणत्वात्तुल्यत्वं युक्तमेव । तथा हि । प्रथमे व्येहे सायन्तनभोजनत्रय-  
 निवृत्तावेकोपवाससंपत्तिः । द्वितीये व्येहे प्रातःकालभोजनत्रयनिवृत्तिपरस्य । तथा च अथाचितव्येहेऽपि

सायन्तनभोजनत्रयवर्जनेऽपरस्येत्येवं नवभिर्दिनेरुपवासत्रयम् । पुनश्चान्यथ्यहे चोपवासत्रयमिति युक्तं षडुपवासतुल्यत्वम् । ऋषभैकादशगोदानसहितत्रिरात्रोपवासात्मकगोवधव्रते तु सार्धैकादशप्राजापत्यास्तावत्संख्याकाश्वोदवासादयः प्रत्याभ्रायाः । मासं पयोव्रते तु सार्धप्राजापत्यद्वयम् । पराकात्मके तूपपातकव्रते प्राजापत्यत्रयं पराकतसातिकृच्छ्रस्थाने कृच्छ्रत्रयं चरेत् । “सान्तपनस्य चाध्यर्धमशकौ व्रतमाचरेदिति ” **षट्त्रिंशन्मते**ऽभिधानात् । चान्द्रायणपराककृच्छ्रातिकृच्छ्रास्तु प्राजापत्यत्रयात्मका द्वादश-  
 वार्षिकव्रतस्थाने विंशत्युत्तरशतसंख्या अनुष्ठेयाः । तत्प्रत्याभ्रायास्तु धेन्वादयस्त्रिगुणाः । अतिपातकेषु नवतिसंख्याकाश्वान्द्रायणादयः । तत्समेषु पुनः पातकपदाभिधेयेषु षष्टिसंख्याः । उपपातकेषु त्रैवार्षिकविषयेषु त्रिंशत्संख्याः । त्रैमासिके गोवधव्रतस्थाने गोमूत्रस्नानादीनां कर्तव्यताबाह्युत्थाच्चान्द्रायणादित्रयम् । मासिकव्रते तु **योगीश्वरोक्ते** एकमेव चान्द्रायणम् । धेनूदवासादिप्रत्याभ्रायस्तु सर्वत्र त्रिगुण एव । प्रकीर्णकेषु पुनः प्रतिपदोक्तप्रायश्चित्तानुसारेण प्राजापत्यं पादादिकृत्वा योज-  
 नीयम् । आवृतौ पुनश्चान्द्रायणादिकमिति । एतद्विगवलम्बनेनान्यत्रापि कल्पना कार्या । यत्पुनर्बृहस्प-  
**तिनो**क्तम् । “जन्मभृति यत्किञ्चित्पातकं चोपपातकम् । तावदावर्तयेत्कृच्छ्रं यावत्पशुगुणं भवेदिति ” । ततः ‘ द्वे परदरे ’ इति **गौतमोक्त**द्विवार्षिकसमानविषयम् ( अ. २३ सू. २९ ) । तथा त्रैमासिकादिविषयभूतोपपातकानुत्तिविषयं वा । पातकपदाभिधेयचाण्डालादिस्त्रीगमने द्विरभ्यासविषयं वा । तत्र ‘ज्ञानात् कृच्छ्राब्दमुद्दिष्टमज्ञानादेन्द्वद्वयमिति’ सङ्कटुद्भिपूर्वगमने कृच्छ्राब्दविधानात् १५  
 तदभ्यासे द्विवर्षतुल्यपशुकृच्छ्राविधानं युक्तमेव । यत्तु **सुमन्तुनो**क्तम् “यदप्यसकृदभ्यस्तं बुद्धिपूर्वमयं महत् । तच्छुद्ध्यत्यब्दकृच्छ्रेण महतः पातकावृते ” इति तदप्युपपातकाद्यानुत्तिविषयं तथा ‘अज्ञानादेन्द्वद्वयमिति’ यमोक्तैन्द्वद्वयविषयभूतपातकानुत्तिविषयं वा ।

यस्तु तपस्यसमर्थो धान्यसमृद्धश्च स कृच्छ्रादिमतानि द्विजाभ्यभोजनदानेन संपादयेत् । तथा हि **स्मृत्यन्तरम्** ।

२०

“कृच्छ्रे पञ्चातिकृच्छ्रे त्रिगुणमहरहस्त्रिंशदेवं तृतीये

“चत्वारिंशच्च तप्ते त्रिगुणितगुणिता विंशतिः स्यात्पराके ।

“कृच्छ्रे सान्तापनास्ये भवति षडधिकं विंशतिः सैव हीना

“द्वाभ्यां चान्द्रायणे स्यात्तपसि कृशत्रलो भोजयेद्विप्रमुस्यानिति ” ।

अहरहरिति सर्वत्र संबन्धनीयम् ।

२५

तृतीयः कृच्छ्रातिकृच्छ्रः । अत्र प्राजापत्यद्विवसकल्पमया विद्वद्विप्राणां षष्टिभोजनं भवति ।

यत्तु **चतुर्विंशतिमते**ऽभिहितम् । “विप्रा द्वादश वा भोज्याः पावकेष्टिस्तथैव च । अन्या वा पावनीं काचित्समान्याहुर्मनीषिणः ” इति प्राजापत्यस्थाने द्वादशानां विप्राणां भोजनमुक्तं तन्निर्धनविषयम् । यच्चान्द्रायणस्यापि तत्रैव प्रत्याभ्रायमुक्तम् । “चान्द्रायणं मृगारोष्टिः पवित्रेष्टिस्तथैव च । मित्रविन्दापशुश्चैव कृच्छ्रं मासत्रयम् ॥” तथा “नित्यनैमित्तिकानां च काम्यानां चैव कर्मणाम् । इष्टीनां पशु-  
 बन्धानामभावे चरवः स्मृता ” ॥ इति, तदापि चान्द्रायणाशक्तस्य । यत्तु कृच्छ्रं मासत्रयं तथेति

कृच्छ्राष्टकं प्रत्याभ्रतं तदपि जरठमूर्खविषयम् । ' चान्द्रायणं त्रिभिः कृच्छ्रैरिति ' दर्शितत्वादित्यलं  
पथञ्चेन । प्रकृतमनुसारात् ।

यस्त्वभ्युदयकामो धर्मार्थकाम्यनियोगानिष्पत्त्यर्थं एतच्चान्द्रायणमनुतिष्ठति न पुनः प्रायश्चित्तार्थ-  
मसौ चन्द्रसालोक्यं स्वर्गविशेषं प्राप्नोति । एतच्च संवत्सरावृत्त्यभिप्रायेण । ' एकमाप्त्वा विपापो विपाप्या  
५ सर्वमेनो हन्ति । द्वितीयमाप्त्वा दशपूर्वान् दशापरान् आत्मानं चैकविंशं पत्किं च पुनाति । संवत्सरं  
चाप्त्वा चन्द्रमसः सलोकतामाप्नोतीति ' गौतमस्मरणात् ( अ. २७ सू. १६-१८ ) ॥ ३२७ ॥

किंचाह

**कृच्छ्रकृद्द्रमकामस्तु महतीं श्रियमाप्नुयात् ।**

**यथा गुरुक्रतुफलं प्राप्नोति सुसमाहितः ॥ ३२८ ॥**

- १० यस्त्वभ्युदयकामः प्राजापत्यादिकृच्छ्राननुतिष्ठति स महतीं राज्यादिलक्षणं श्रियमनुभवति ।  
यथा गुरुक्रतूनां राजसूयादीनां कर्ता तत्फलं स्वाराज्यादिलक्षणं महत्फलं लभते तथाऽयमपि सुसमा-  
हितः सकलाङ्गकलापमविकलमनुतिष्ठन्ति फलमहिमप्रकाशनार्थं क्रतुवृष्टान्तकीर्तनम् । ' सुसमाहित '   
इत्यनेनाविकलशास्त्रानुष्ठानं वदन्काम्यकर्मतयाऽङ्गवैकल्ये फलासिद्धिं द्योतयति । अतो नात्र प्रायश्चि-  
त्तेष्विव यावत्संभवाद्भानुष्ठानमङ्गीकरणीयमिति दुरोत्सारितं प्रत्याभ्रायोपादानम् । कृच्छ्राद्यनुष्ठानावृत्तौ  
१५ त्वधिकारिणः फलावृत्तिः कर्मण्यारम्भभाव्यत्वादिति न्यायलभ्या स्थितैवेति नेदमविवक्षितम् ॥ ३२८ ॥

प्राग्दिनाम्बिलायांपसंहारव्याजेन धर्मशास्त्रधारणादिविधीन्सार्थवादान्  
प्रायंतावरदानरूपेण प्रतिपादयितुमाह

**श्रुत्वैतानृषयो धर्मान्याज्ञवल्क्येन भाषितान् ।**

**इदमूचुर्महात्मानं योगीन्द्रममितौजसम् ॥ ३२९ ॥**

- २० अत्र हि वर्णाश्रमादिव्यावृत्ता धर्माः षट्प्रकाराः प्रतिपादिताः तानखिलान् योगीश्वरभाषितान्  
ऋषयः श्रुत्वा प्रहर्षोत्फुल्ललोचनास्तं महिमगुणशालिनमचिन्तनीयज्ञात्किंभिवमिदमभिधास्यमानमूचि-  
वांसः ॥ ३२९ ॥

**य इदं धारयिष्यन्ति धर्मशास्त्रमतन्द्रिताः ।**

**इह लोके यशः प्राप्य ते यास्यन्ति त्रिविष्टपम् ॥ ३३० ॥**

२५

**विद्यार्थी प्राप्नुयाद्विद्यां धनकामो धनं तथा ।**

**आयुष्कामस्तथैवायुः श्रीकामो महतीं श्रियम् ॥ ३३१ ॥**

**श्लोकत्रयमपि ह्यस्माद्यः श्राद्धे श्रावयिष्यति ।**

**पितृणां तस्य तृप्तिः स्यादक्षय्या नात्र संशयः ॥ ३३२ ॥**



**ब्राह्मणः पात्रतां याति क्षत्रियो विजयी भवेत् ।**

**वैश्यश्च धान्यधनवानस्य शास्त्रस्य धारणात् ॥ ३३३ ॥**

इत्यमृज्वर्यैः श्लोकैः सामश्रवःप्रभृतयोऽनेकथा प्रार्थयन्तेस्म ॥३३०॥३३१॥ ३३२॥३३३॥

अपरामपि प्रार्थनामाह

**य इदं श्रावयेद्विद्वान्द्विजान्पर्वसु पर्वसु ।**

**अश्वमेधफलं तस्य तद्भवाननुमन्यताम् ॥ ३३४ ॥**

यस्त्विदं धर्मशास्त्रं प्रतिपर्वं द्विजान् श्रावयेत् तस्याश्वमेधफलं भवेदिति श्रावणाविध्यर्थवादः ।  
तदेतदस्मत्प्रार्थितमर्थं सर्वत्र भवाननुमन्यताम् ॥ ३३४ ॥

वरदानमाह

**श्रुत्वैतद्याज्ञवल्क्योऽपि प्रीतात्मा मुनिभाषितम् ।**

**‘ एवमस्त्विति ’ होवाच नमस्कृत्य स्वयंमुवे ॥ ३३५ ॥**

एतदृषिभिर्भाषितं श्रुत्वा योगीन्द्रोऽपि स्वनिर्मितधर्मशास्त्रधारणादिकलप्रार्थनोन्मीलित-  
मुखपङ्कजः स्वयंमुवे ब्रह्मणे नमस्कृत्य प्रगम्य ‘ भवत्प्रार्थितं सकलमित्यं भवत्येत्त्वेवं किल  
भगवान्बभाषे ॥ ३३५ ॥

इति श्रीभारद्वाजपद्मनाभभट्टोपाध्यायात्मजस्य श्रीमत्परमहंसपरिव्राजकविज्ञानेश्वरभट्टारकस्य १५  
कृतौ ऋजुमिताक्षरायां याज्ञवल्क्यधर्मशास्त्रविवृतौ प्रायश्चित्ताध्यायस्तृतीयः समाप्तमगम् ॥

अथात्राध्यायानुक्रमणिका लिख्यते । तत्रायं सूतकप्रकरणम् १ । आपद्धर्मप्रकरणम् २ । वान-  
प्रश्नप्रकरणम् ३ । अध्यात्मप्रकरणम् ४ । ततः प्रायश्चित्तप्रकरणम् ५ । तत्रादौ कर्मविपाकः ६ ।  
महापातकादिनिमित्तपरिगणनम् ७ । महापातकप्रायश्चित्तान्यातिदेशिकसहितानि ८ । उपपातकप्राय-  
श्चित्तानि ९ । प्रकीर्णकप्रायश्चित्तप्रकरणम् १० । पातितत्यागविधिः ११ । व्रतग्रहणाविधिः १२ । २०  
रहस्यप्रायश्चित्ताधिकारः १३ । कृच्छ्रादिलक्षणम् १४ । इति प्रकरणानि ॥

**उत्तमोपपदस्येवं शिष्यस्य कृतिरात्मनः । धर्मशास्त्रस्य विवृतिर्विज्ञानेश्वरयोगिनः ॥ १ ॥**

इति याज्ञवल्क्यमुनिशास्त्रगता विवृतिर्न कस्य विहिता विदुषः ।

प्रमिताक्षराऽपि विपुलार्थवती परिषिञ्चति श्रवणयोरमृतम् ॥ २ ॥

गम्भीराभिः प्रसन्नाभिर्वाग्भिर्न्यस्ता मित्ताक्षरा । अनल्पार्थाभिरल्पभिर्विवृतिर्विहिता मया ॥३॥ २५

नासीदस्ति भविष्यति क्षितितले कल्याणकल्पं पुरं

‘ नो वृष्टः श्रुत एव वा क्षितिपतिः श्रीविक्रमार्कोपमः ।

विज्ञानेश्वरपण्डितो न भजते किंचान्यदन्वोपम-

श्वाकल्पं स्थिरमस्तु कल्पलतिकाकल्पं तदेतन्नयम् ॥ ४ ॥

४४

स्रष्टा वाचां मधुरवपुषां विद्वदाश्चर्यसीमां

दातार्थानामनिशयजुषामर्थिसार्थनायाः ।

ध्याता सूतेर्मुखाविजयिनो जीवतादाऽर्कचन्द्रं

जेताऽरीणां तनुसहभुवां तत्त्वविज्ञाननाथः ॥ ५ ॥

आ सेतोः कीर्तिराशे रघुकुलतिलकस्या च शैलाधिराजात्

आ च प्रत्यक्षयोधेश्वदुलतिमिकुलोत्तुङ्गरिङ्गत्तरङ्गात् ।

आ च प्राचः समुद्राचतनृपतिशिरोरत्नभाभासुराङ्घ्रिः

पायादा चन्द्रतारं जगदिदमखिलं विक्रमादित्यदेवः ॥ ६ ॥

अन्तर्मुखानि यदि खानि तपस्ततः किं

नान्तर्मुखानि यदि खानि तपस्ततः किम् ।

अन्तर्बहिर्यदि हरिश्च तपस्ततः किं

नान्तर्बहिर्याद हरिश्च तपस्ततः किम् ॥ ७ ॥

॥ श्रीमज्जगदीश्वरार्पणस्तु ॥ शुभं भवतु ॥



# अथ विश्वेश्वरी ( सुबाधिनी ) टीका

( मिताक्षराटीका )

व्यवहाराध्यायप्रारंभः

साधारणव्यवहारमातृकाप्रकरणम् १

॥ श्रीगणेशाय नमः ॥

नमः सकलकल्याणभाजनाय पिनाकिने<sup>१</sup> ।

नमो लक्ष्मीविलासाय देवतायै गिरां नमः ॥ १ ॥

योऽप्पभट्टात्मजः श्रीमान् भट्टविश्वेश्वरः सुषीः ।

व्याख्यां मिताक्षराख्यायाः कुरुतेऽयं सुबोधिनीर्म् ॥ २ ॥

मतियेषां शास्त्रे प्रकृतिरमणीया व्यवहृतिः

परा शीलं श्लाघ्यं जगति ऋजवस्ते कतिपये ॥

चिरं चित्ते तेषां मुकुरतलभूते स्थितिमिया-

दियं व्यासारण्यप्रवरमुनिशिष्यस्य भणितिः ॥ ३ ॥

पूर्वाध्यायान्ते राजधर्मकथनप्रस्तावे दुष्टेषु दंडविधानान्छिष्टेषु परिपालनविधानादन्वयव्यतिरे-  
काभ्यां परिपालनाधिकारिणाऽहरहर्व्यवहारदर्शनं कर्तव्यमित्युक्तम् । तस्य व्यवहारस्य स्वरूपप्रकारे- १५  
तिकर्तव्यताऽकांक्षायामुत्तराध्याय आरभ्यते । अभिपेकादिगुणयुक्तस्येति । अथ व्यवहारा-  
न्स्वयं पश्येदित्यादिना प्रयोगविधिना सांगोपांगो व्यवहारः कर्तव्य इति विहितः पूर्वसिन्नध्याये ।  
तत्रांगाकांक्षायां तदर्थमुत्तरारंभ इति । अयमभिप्रायः । अनयोरध्याययोर्हेतुहेतुमद्भावसंलक्षणः  
संबंध इति । तद्व्यवहारो नाम कीदृश इत्याशंक्य व्यवहारानित्यत्र प्रातिपदिकोपात्तं व्यवहार-  
स्वरूपं निर्वक्ति । अन्यविरोधेनेति । तमेवोदाहृत्य दर्शयति । यथाकश्चिदिति । प्रातिपदि- २०  
कोद्दिष्टस्य व्यवहारस्य प्रत्ययेन द्वितीयावहुवचनेन भेदो दर्शयति इत्याह । तस्यानेकावधत्व-  
मिति । नृपशब्दोपादानस्याभिप्रायमाह । नृप इति । नेति । व्यवहारान्स्वयं पश्येदित्यनेन  
पौनरुक्त्यं परिहरति । पश्येदिति । पूर्वोक्तस्यानुबोद्ध इति । अत्रैषा वचनव्यक्तिः । व्यवहा-  
रान्स्वयं पश्येदिति यत्तद्वक्ष्यमाणधर्मेण सहेति । तमेव धर्मविशेषमाह । विद्वद्भिर्बेदव्याकरण-  
धर्मशास्त्राभिज्ञैरिति । विद्वद्ब्राह्मणसाहित्यरूपधर्मविधानमित्यर्थः । स एव धर्म इतिकर्तव्यता ना- २५  
मांगानुष्ठानप्रकारः । एवं च द्वितीयाध्यायादिश्लोकस्यैव प्रपंचः सकलाध्यायशेष इति गम्यते ।  
ननु किंचिद्ब्राह्मणानां नृपस्यच व्यवहारदर्शने समप्राधान्यभेदेत्याशंक्य नेत्याह । ब्राह्मणैःसहेति ।

१ क—पिनाकये २ क—सुबोधिनी । ३ ग—दृश्यते । ४ क—अनुगम । ५ क—दर्शनेन ।

तेषां ब्राह्मणानांमित्यर्थः । ननु तृतीयानिर्देशादप्राधान्यं कथमित्यत आह । सहयुक्त इतीति सहयुक्तेऽप्रधाने । अस्वार्थः । सहार्थेन युक्ते अप्रधाने तृतीयाविभक्तिर्भवतीति । यथा पुत्रे सहागतः पितेत्यादिषु । एवं प्रकृतेऽपि ब्राह्मणैः सहेति सहयोगे तृतीयाविधानात् । ब्राह्मणानाम प्राधान्यमुपसर्जनत्वमित्यर्थः । राज्ञः प्राधान्ये ब्राह्मणानां चोपसर्जनत्वे फलमाह । अतश्चाद् धर्शन इति । अयमभिप्रायः । राज्ञः प्राधान्यादधिको दोषः । ब्राह्मणानां तु तादृशदोषाभावः नतु सर्वात्मना दोषाभावः । तथाच । 'समा वा न प्रवेष्टव्या वक्तव्यं वा समंजसं । अनुबन्विब्रुवन्वाऽपि नरो भवति किल्बिषी' ( मनुस्मृतौ अ० ८ श्लो० १३ ) त्यनेन विरोधः स्यादिति याज्ञवल्कीये २ श्लोकः

पूर्वोक्तेभ्यो ब्राह्मणेभ्यः पृथक्सभासदः कर्तव्या इत्याह । किंचेति । ते च सभासदो ब्राह्मणा १० एवेत्याह । यद्यपीति । स तु सभ्यैरिति । स राजा । सभ्यैः । स्थिरैरचंचलैः । प्राज्ञैर्बुद्धिमद्भिः । मौलेः । पितृपितामहागतैः । अर्थशास्त्रमौशनसादि । तेच त्रय इति । ते सभासदः । पक्षांतरमाह । बृहस्पतिस्त्विति । अवहारान्नृपः पश्येदित्युत्रोपात्तबिद्वद्ब्राह्मणोद्देशेन श्रुताध्ययनसंपन्नत्वादिरूपो धर्मो विधीयते । ततश्च विद्वद्ब्राह्मणविशेषणत्वाच्छ्रुताध्ययनसंपन्नत्वादेन पूर्वोक्तेभ्यः पृथक्भूताः सभासद इत्यभिप्रायेणाशंक्य परिहरति । न च ब्राह्मणैः सहेत्या १५ दिना । कात्यायनेन पूर्वोक्तब्राह्मणेभ्यः पृथक्त्वेन सभासदां दर्शितत्वात् एव सभासद इति वक्तुं न शक्यते । अतस्तद्वचनविरोधाद्विशेषणविशेष्यभावाभावाच्च तदुद्देशेन विधिर्न घटत इत्यर्थः । सप्राड्विवाक इति । राजप्रतिनिधिः प्राड्विवाकः । अमात्या बुद्धिसचिवाः । ब्राह्मणानामनि-युक्ततया भेदमाह । ब्राह्मणाऽप्यनियुक्ता इत्यादिना । अत्र नियोगे नृपोऽधिकारी । तेन नियुक्ता अनियुक्ताश्चेत्यर्थः । तेऽपि तद्भागिन इत्यर्थः । मूलवचनस्थशब्दद्योत्वमर्थमाह । रिपौ २० मित्रेचेति । चशब्दादिति ॥ २ ॥

### याज्ञवल्कीये ३ श्लोकः

ननु नृपस्य प्रतिदिनं व्यवहारदर्शनं कर्तव्यतया विहितं । तथा शांतिकादीनि कर्तव्यान्यपि विहितानि । तत्र दैववशादुभयसमवाये किं कर्तव्यमित्यत्राशंक्य दांतत्वादिशुणयुक्तं सभासदा-दिभ्यः पृथग्भूतं ब्राह्मणं तदभावे वैश्यं वा व्यवहारदर्शने नियोजयेदित्याह । व्यवहारान्नृपः २५ पश्येदित्युक्तमित्यादिना । योगीश्वरोक्तमनुकल्पमेव मुख्यं मन्यते नारद इत्याह । नारदेन त्वयमेवेति । राज्ञां बहुकार्यव्याकुलत्वेनावकाशाभावात्सप्रतिरूपपूर्वोक्तपुरुषांतरद्वारणैव व्यवहारदर्शनस्योचितत्वादसवेव पक्षो मुख्यो ज्यायानित्यर्थः । धर्मशास्त्रं पुरस्कृत्येत्यत्र प्रस्तुतत्वाद्वाजप्रयुक्तपुरुष एव व्यवहारदर्शनेऽधिकारीति गम्यते । प्राड्विवाकमते स्थित इति । धर्मशास्त्रानुसारिण कृतस्य प्राड्विवाकस्यानुकूलत्वेन न तु नियंतृत्वेन यथाकथंचित्स्वेच्छ- ३० याऽनयनमित्यर्थः । पृच्छति विविनक्ति चेति प्राड्विवाकस्य यौगिकी संज्ञा, नत्वश्वकर्णादिवद्गृढिरित्याह । तस्यचेयं यौगिकीति । पृच्छतीति प्राट् । किन्वचिप्रच्छतीत्यादिना किप् । दीर्घोसंप्रसारणं च । विविनक्ति विचारयति<sup>३</sup> । विविनक्ति विशेषेण कथयतीत्यर्थः ॥३॥

१ ग—ब्राह्मणानां विशेषमित्यर्थः । २ ग—दीर्घोसंप्रसारणमेव । ३ विवेचयतीति 'पाठः ।

## याज्ञवल्कीये ४ श्लोकः

अज्ञानभ्रांत्यादिव्यतिरिक्तै रागद्वेषादिभिरुपाधिभिर्धर्मशास्त्रविरुद्धमाचरन्तः सम्भ्यास्तत्र व्यवहार-  
पराजयनिमित्तदंडद्विगुणदंडेन प्रत्येकं दंड्या इत्याह । अपिच रागादित्यादिना । सम्भ्या इति  
नियुक्ताभिधानं । अत एवानियुक्तानां नियुक्तापेक्षया न्यूनदंडः परिकल्पनीयः । नियुक्तानामभि-  
युक्तत्वे सति धर्मशास्त्रविरुद्धाचरणादधिकापराधः । अनियुक्तानां तु तदभावादल्पापराध इति युक्त-  
मेवैतत् । तथाहि नियुक्तेषु स्मृत्युल्लंघनं नृपाज्ञाभंगश्च । अनियुक्तेषु स्मृत्युल्लंघनमेवेति । अष्टौ- ५  
चत्वारिंशत्संस्कारैरिति । तेच संस्कारा गौतमेनोक्ताः । गर्भाधानं १ । पुंसवनं २ । सीमं-  
तोन्नयनं ३ । जातकर्म ४ । नामकरणं ५ । निष्क्रमणं ६ । अन्नप्राशनं ७ । चौलौपनयने ( द्वे ) ९ ।  
वेदव्रतानि ( चत्वारि ) १३ । स्नानं १४ । सहधर्मचारिणीसंयोगः १५ । पंचयज्ञानुष्ठानं २० ।  
देवैपितृमनुष्यभूतब्राह्मणा एतेषां चेति । एतेषां संस्काराणां च कृते, देवयज्ञादीनां च कृते, पंचयज्ञा-  
नुष्ठानं भवतीत्यर्थः । अष्टका पर्वणः श्राद्धं २ । श्रावण्याग्रहायणी २ । चैत्री । आश्वयु- १०  
जीति सप्त पाकसंस्थाः । अभ्याधेयं । अग्निहोत्रं । दशैर्षोणमासौ । चातुर्मास्यानि । आग्रयणेष्टिः ।  
निरूढपशुबंधः । सौत्रामणीति सप्तहविर्यज्ञसंस्थाः । अग्निष्टोमः । अत्यग्निष्टोमः । उक्थः । षोडशी ।  
वाजपेयः । अतिरात्रः । असौर्यामः । इति सप्त सोमसंस्थाः । इति चत्वारिंशत्संस्काराः ।

द्विविधः संस्कारो भवति । ब्राह्मो दैवश्च । गर्भाधानादिस्नानांतो ब्राह्मः । पाकयज्ञहविर्यज्ञसौ-  
म्याश्चेति दैवः । पाकयज्ञादीनां च संस्कारत्वं शंखलिखितवचनात् । “पाकयज्ञा हविर्यज्ञाः १५  
सोमसंस्थास्तथैव च । संस्कारास्तत्राग्निहोत्रांता अग्निहोत्रं तु जुह्वतः ॥ संस्कारैः संस्कृतः पूर्वैस्त्वरै-  
रनुसंस्कृतः । नित्यमष्टगुणैर्युक्तो ब्राह्मणो ब्रह्मलौकिकः ॥ ब्राह्मं पदमवाप्नोति तस्मान्न च्यवते  
पुनः”रिति ॥ ब्रह्मलौकिको । ब्रह्मलोकार्हाः । अष्टगुणाश्च, सर्वभूतदया क्षातिरनसूया शौचम-  
नायासो मांगल्यमकार्पण्यमश्रुहेत्येवमष्टाचत्वारिंशत्संस्काराः ॥ ४ ॥

## याज्ञवल्कीये ५ श्लोकः

३०

प्रत्यर्थिप्रतिकूलतया नृपादिषु कथनं व्यवहारः । कथ्यमानं तद्विषयं इत्याह । व्यवहारविषय-  
यमाहेत्यादिना । ‘आवेदयति चेद्राज्ञे’ इत्यत्र राजशब्दः पूगश्रेण्यादीनामुपलक्षणार्थः ।  
व्यवहारविषयस्य द्वैविध्यं दर्शयति । सच द्विविध इत्यादिना । शंकारूपोऽभियोगो यस्मि-  
न्विषये तत्वरूपोऽभियोगो यस्मिन्विषय इति विग्रहः । होढा लोप्त्रमिति । लुप्यत इति लोप्त्रं  
चौर्यं धनं । “चौरिकास्तैन्यचौर्येच स्तैयं लोप्त्रं तु तद्धनमित्यमरः” ( २-१०-२५ ) । एतान्य- २५  
पि साध्यभेदेनेति । अवांतरसाध्यभेदेनेत्यर्थः । नच प्रापितमन्येनेति । अन्यायेनान्येन  
प्रापितं न गृह्णीयात् । अथवा, अन्येन प्रापितं निवेदितं कार्यं न प्रसेत नोपेक्षेत । “नवा प्रा-  
पितमन्येनेत्य”पि पाठः । तत्रायमर्थः । अन्येन विवदमानेन तत्संबंधिना वा अप्रापितमनिवेदितं  
कथंचिदवगम्य रागादिना न प्रसेत् । न ग्राहयेदिति । मूलवचनस्य, परशब्दस्थितं तृतीयाबहुव-

१ क—अत्र चत्वारिंशता । ग—अष्टाचत्वारिंशता । २ म—चौडोपनयन ८ । ३ ग—त धते देव०

४ क—अग्निहोत्रः । ५ ग—मूलवचनस्यापरशब्द०

घनमविवक्षितं । अतश्चैकसैकेनवा द्वाभ्यां वा बहुभिर्वा विवादो घटत इत्याह । परैरितीति । तद्विज्ञसाध्यविषयमिति । भिन्नसाध्यानि पृथक्साध्यानि भिन्नव्यवहारविषये इति यावत् । एतदुक्तं भवति । यदात्वेकैकैः पुमानभियुक्तो मध्यमसौ धारयतीति तदा तस्मिन्व्यवहारे निष्पन्ने अपरेणापरेण च पूर्वमभियुक्तो नाभियोज्य इत्येवमेकस्य बहुभिः सार्धं विवादाभावः । नत्येवमेते ५५ मसं धारयन्ति शतमित्येवमेकस्य बहुभिर्विवादाभावः इति । इत्याद्यर्थसिद्धमिति । अविनी- तस्यावेदनमेव न घटते । उद्धतत्वेन राज्ञेः परिसरमेव गंतुमशक्यत्वात् । आवेदनानंतरं च युक्तत्वे प्रत्यर्थिनोऽनाव्हाने आवेदनमेव निष्प्रयोजनमिति नकोऽप्यैवेदयेत् । तथा च प्रजापरि- पालनमेव न सिध्यतीत्यादिभिर्हेतुभिः पूर्वोक्तानां धर्माणामर्थसिद्धत्वमूढम् । किं कार्यं का च ते पीडेति । अर्थकृतो मन्युकृतश्च प्रश्नभेदः । अकल्पेत्यादि । अकल्पो व्याधितः ।

१० विषमस्य उत्पन्नसंकटः । क्रियाकुलो नित्यनैमित्तिकादिक्रियाव्यग्रः । आगच्छतो यस्य गुरुतर- कार्यहानिः स कार्यातिपाती । इष्टवियोगादिदुःखवान्यसनी । मत्तो मदीयद्रव्येण । उन्मत्तो ग्रहादिभिः । सर्वदाऽवधानहीनः प्रमत्तः । आतौ विपदादिना । हीनपक्षामिति । अनाथां सर्वजनशोच्यामिति यावत् । स्त्रीणामाव्हाने निषिद्धे तत्र प्रतिप्रसवमाह । तदधीनकुटु- बिन्य इति । पूर्वमकल्पावाव्हानं निषिद्धं, तत्रापि प्रतिप्रसवमाह । कालं देशं च विज्ञा- येति । स्थानासेध इत्यादि । अस्मात्प्रदेशात् गंतव्यमिति स्थानासेधः । आसंध्यं न गंत- व्यमित्यादिः कालासेधः । ग्रामं प्रति न गंतव्यमिति प्रवासासेधः । असौ व्यापारो न कर्तव्य इति कर्मासेधः । इति विवेकः । अन्यथाकुर्वन्नासेद्धेति । अनासेधकाल आसेधं कुर्वन्नित्यर्थः । निर्वेष्टुकामइति । आश्रमांतरं गंतुकामः । विवाहोर्धत इति यावत् । 'हीनः पंच- बिधः स्युत' इति वचनादिति शेषः । अथवा इति शब्दो हेत्वर्थे । अतो हेतोरित्यर्थः ।

## याज्ञवल्कीये ६ श्लोकः

पूर्वावतारितवचनस्यैवोत्तरार्थसंकोत्तरपरत्वेनावतारयति । आवेदनकाल एवेति । तिथि- वारदिर्नमिति । तिथिः प्रतिपदादिः । दिनमहः । क्षमालिङ्गादीनीति । प्रत्यर्थिविषये आसेधाद्यकरणं क्षमा । सहिष्णुता । तत्र लिंगानि कारणानि बाल्यजडत्वादीनि । अर्थवद्धर्म- २५ संयुक्तमित्यादि । अर्थवत्प्रयोजनवत् । धर्मसंयुक्तं । धर्मोऽगुणः । अल्पाक्षरत्वप्रभृतार्थत्वा- दिकः । तेन संयुक्तं । संपूर्णमध्याहारानपेक्षं । अनाकुलमसंदिग्धाक्षरं । साध्यवत्सिद्धसाधयि- धितार्थसहितं । वाचकपदं गौणलाक्षणिकपदरहितं । प्रकृतार्थानुबन्धि पूर्ववेदितार्थाविरोधि । प्रसिद्धं लोकप्रसिद्धवस्तुविषयम् । अचिरुद्धं पुरराष्ट्राद्यचिरुद्धं । पूर्वापरविरुद्धं । प्रत्यक्षादि- प्रमाणाविरुद्धं । व्यावहारिकधर्माविरुद्धं च । निश्चितं । अर्थांतरसंशयरहितम् । साधनक्षमं साधनार्हं । संक्षिप्तमनतिविस्तृतं । निश्चिन्तार्थं अनवशेषितवक्तव्यं । देशकालाचिरोधि

१ क—विषया । २ क—राज्ञा । ३ क—कोपि वेदयेत् । ४ क—था । ५ य—अर्थकृतामन्युकृतं च । क—मन्युकृतश्च । ६ क—विवादो घटत इति । ७ क—क्षिनेति । तिथिवारादिनेति ( बापुशास्त्री मोषेसंस्कृत मिताक्षरापुस्तके पाठः ) । ८ ग—विसृत्तं ।

मध्येदेशीयं क्रमुकक्षेत्रं । शरत्कालीनमात्रफलसहस्रं मदीयमपहृतमित्येवमादिश्लयं । अहः प्रति-  
पदादिदिनं वा । वेला प्रातरादिः । देशो मध्यदेशादिः । प्रदेशः क्षेत्रादेः स्थलविशेषः ।  
स्थानं वाराणस्यादि । आवसथो ग्रामादिः । हृष्टादिरूपस्थलविशेषो वा । साध्याख्या  
विवादास्पदीभूतवस्तुनाम । जातिर्ब्राह्मणादिः । आकारो गवाश्चादिगतो वर्णविशेषः । गृहक्षे-  
त्रादेः संस्थानविशेषश्च । वयः अश्वदेर्वयःप्रमाणं । साध्यप्रमाणसंख्यावत् । साध्यप्रमाणं ५  
क्षेत्रादेर्निर्वर्तनादिकम् । संख्या रूपकादीनां । आत्मप्रत्यर्थिनामवत् । स्पष्टं । परात्मपूर्व-  
जानकराजनाभभिरंकितं । परः प्रतिवादी, आत्मा वादी; पूर्वजास्त्वनयोः पित्रादयः;  
अनेकराजानो भुक्तिकालीनाः; एषां नामानि; तैश्चिह्नितं । क्षमालिगात्मपीडावत् ।  
व्याख्यातानि क्षमालिङ्गानि (पृ. ४ पं. २२) । आहर्ता प्रतिग्रहोदिनाऽधिगन्ता । दायको दाता ।  
कथितावाहर्तृदायकौ यस्मिन्वचने तैत्त्वीदृक् । अथवा कथिताहर्तृदायकमिति । कथितप्रत्य- १०  
र्थिसंबंधमिति यावत् । कृष्णभूमः पांडुभूम इति । अच् प्रत्ययांतावेतौ शब्दौ ।

“कृष्णोदकपांडुसंख्याया भूमेरच्प्रत्ययः स्मृतः ।

गोदावरीश्रं नद्याश्च संख्याया उत्तरे यदी”ति वार्तिककारस्मरणात् । (व्या. सू. ५-४-७५)

अप्रसिद्धादीनां पक्षाणां यथा पक्षाभासत्वं तथा अनेकपदसङ्कीर्णः पूर्वपक्षो न सिध्यतीत्य-  
त्रापि प्रातीतिकार्यानुसारेणेशस्यापि पक्षस्य पक्षाभासत्वमेवेति प्रतीयते तन्निराकर्तुमुपपादते । १५  
यच्चनेकपदेति । अनेकपदैः संकीर्णो यः पूर्वपक्षः प्रतिज्ञा सा न सिध्यति । आभासेति  
प्रातीतिकार्यः । तत्र पदशब्दः पद्यते ज्ञायत इति किं वस्तुपरः । उत ऋणादानादिरूपव्यवहार-  
विषयपरो वेति विकल्प्य नतावदाद्ये पक्षे पक्षाभासत्वमित्याह । तत्र यद्यनेकेति । अस्तु  
द्वितीय इत्याशङ्क्य परिहरति । ऋणादानादीति । अधुना अनेकपदसंकीर्णं इत्यस्य योऽभिप्रे-  
तोऽर्थः तमर्थमाह । किंतु क्रियाभेदादिति । तमेवार्थमुपसंहारव्याजेन द्रढयति । तस्माद- २०  
नेकेति । तस्यार्थः तस्य वचनस्यार्थः ।

‘यथावेदितमर्थिने’ त्यत्रार्थिपदद्योत्यानाह । अर्थिग्रहणादिति । अर्थिनःपुत्रोऽप्यर्थी तत्पि-  
ताऽपि । आदिशब्दादर्थिना नियुक्तादयोऽपि अर्थिन इत्यर्थः । तत्रार्थिपुत्रादीनां तदेकार्थत्वं युक्तं ।  
अर्थिनियुक्तस्य तु कथं तदेकार्थत्वमित्यत आह । नियुक्तस्यापीति ।

### याज्ञवल्कीये ७ श्लोकः

३५

अंश्लिष्टविभक्तिसमासेति । श्लिष्टं संबद्धं युक्तमदुष्टमिति यावत् । अंश्लिष्टं दुष्टं । वि-  
भक्तिश्च समासश्च विभक्तिसमासौ । अंश्लिष्टौ च तौ विभक्तिसमासौ च । अध्याहारेण सह वर्तत  
इति साध्याहारं । अंश्लिष्टविभक्तिसमासाभ्यां साध्याहारेण च यदभिधानं तत्सादृशं तेनेति समासः ।  
प्रत्ययस्कन्दनमिति । कारणोत्तरमित्यर्थः । प्रतिपत्तिरुदाहृतेति । प्रतिपत्तिः संप्रतिपत्तिः  
सत्योत्तरमित्यनर्थोत्तरं । आचारेणावसन्नोऽपीति । व्यवहारेण पराजित इत्यर्थः । श्रुतार्थस्योत्तरं ३०

१ ग—अत्रात्मा । क—आत्म । २ क—प्रतिग्रहादीनामभिगता ३ क—न । ४ दुःश्लिष्टेति मित्ताक्षरापुस्तकेषु  
पाठः ।

लेख्यमित्युत्तरमित्येकवचननिर्देशात्संकीर्णोत्तरस्यानुत्तरत्वमित्याह । उत्तरमित्येकवचननिर्देशादिति । एवं चतुःसङ्करेऽपीति । 'अनेन सुवर्णं रूपकशतं वस्त्राणि धान्यं च गृहीतमित्यभियोगे, 'सुवर्णं धारयामि,' 'रूपकशतं न गृहीतं,' 'वस्त्राणि प्रतिग्रहेर्ण लब्धानि,' धान्यविषये पूर्वपराजित,' इत्येवं क्रमादुत्तरसङ्करो द्रष्टव्यः । अतोऽन्यथासंकीर्णं भवतीति । यत्प्रभूता-  
 ५ धविषयै उत्तरं न भवति । अपि तु समार्थविषयम् । यत्र चोत्तरे उभयत्र क्रियाफलं भवति तर्तः पूर्वोक्तादन्यथा प्रकारान्तरं सङ्कीर्णमिति शेषपूरणेन प्रकारान्तरत्वस्यैव कथनं । संकीर्णं किमनुत्तरमेवेत्याशंक्य युगपन्नोत्तरं । वादिप्रतिवादिनोः सभ्यानां चापेक्षाक्रमेण क्रमादुत्तरं भवतीति । पूर्वोक्तार्थमेवात्रापि स्मारयति । ऐच्छिकक्रमः । अपेक्षाक्रमो भवतीत्यर्थः । तस्मिन्नेवाभियोग इति । अनेन 'सुवर्णं रूपकशतं वस्त्राणि च गृहीतानीति' पूर्वोक्त एवाभियोग इत्यर्थः । अत्र  
 १० 'सुवर्णं रूपकशतं च गृहीतं वस्त्राणि न गृहीतानीति' सत्यमिध्योत्तरयोः संकरः । 'प्रतिदत्तानीति' सत्येनसह कारणस्य संकरः । 'वस्त्रविषये पूर्वं पराजित' इति सत्येन सह प्राङ्न्यायस्य संकर इति विवेकः । संकीर्णोत्तरे विषये साम्ये ऐच्छिकक्रमः । विषयवैषम्येत्वधिकविषयोपादानेन प्रथमतो व्यवहार इत्युक्तं । तत्र प्रथमतोऽधिकविषयोपादानस्यापवादमाह । संप्रतिपत्तेर्भूरिविषयत्वेऽपीति । एवं तर्हि संकीर्णोत्तरं सर्वदा यौगपथेन किमनुत्तरमेवेत्याशंक्य । नेत्याह ।  
 १५ यत्र तु मिथ्याकारणोत्तरयोरित्यादिना परिहरति । तस्य शुद्धमिथ्याविषयत्वादिति । प्रसिद्धकारणोत्तर इति । सत्यं गृहीतं प्रतिदत्तं चेत्येवंरूपे प्रकृतोदाहरण इति । अन्यस्तु मिथ्यैतदेतत्प्रदर्शितं कालादित्येवं पूर्वोक्त इत्यर्थः ।

ननु पक्षनिराकरणसमर्थमुत्तरं भवति । संप्रतिपत्तेरंगीकारात्मकत्वेन तदभावादनुत्तरत्वमेवेत्याशंक्याह । संप्रतिपत्तेरपीति । संकीर्णोत्तरस्य युगपदनुत्तरत्वमुक्तमुपसंहरति । नक्तचिदिति ।  
 २० प्रत्याकलितस्येति । पौनःपुन्येन विचारणं प्रत्याकलितं ।

॥ इति व्यवहारमातृका ॥

## अथ असाधारणव्यवहारमातृकाप्रकरणम् २

### याज्ञवल्कीये ९ श्लोकः

ननु अभियुक्तस्य प्रत्यभियोगनिषेधे "गृहीतं प्रतिदत्त" मित्येवं प्रत्यभियोगात्मकं कारणोत्तरं  
 २५ न स्यादित्याशंक्याह । यद्यपीति । अयमभियुक्तः स्वाभियोगनिवारकं प्रत्यभियोगमपि कुर्यात् । अन्यथा— "सत्यं मिध्योत्तरं चैव प्रत्यवस्कंदनं तथा । पूर्वन्यायविधिश्चैकमुत्तरं स्यात्तुर्विधं" इति चातुर्विध्यकथनमेवानुपपन्नं इति । अयं निषेध इति । नैनं प्रत्यभियोजयेदित्ययं निषेधः । एकस्मिन्नपिपदे इति । एकस्मिन्नपि ऋणादानादिव्यवहारविषये वस्त्वंतरोक्तिनिषेध इत्यर्थः ।

१ ग—प्रतिग्रहोपलब्धानि । २ क—अत्रान्यथा । ३ क—विषयमनुत्तरं । ४ ग—मदतः । ५ ग—वेत्येवं ।  
 ६ क—प्रतिदर्शितं । ७ क—तप्तु । ८ क—स्मकत्वे । ९ क—विषयो । १० क—प्रत्यभियोगात्मकारणोत्तरं ।  
 ११ ग—अथमासाकार्थः ।



तदुदाहृत्य दर्शयति । यथाऽनेनेति । रूपकशतस्य मिथ्यादानमावेदनसमयेऽभिधाय प्रत्यर्थिनः पुरस्ताद्वाषाकाले ब्रह्मशतस्य वृद्धादानेऽभिमिधीयमाने यद्यपि ऋणादानरूपैक एव व्यवहारविषयो भवति तथापि रूपकशतस्थाने ब्रह्मशतस्योपन्यासात् ब्रह्मरूपवस्त्वेतरोपादानं यत्तन्निषिध्यते । यथावेदितमर्थिनेत्यनेनेत्यर्थः । तथासति पदान्तरागमनेऽपीति । विषयांतरंप्रत्यागमनेपीत्यर्थः । अस्मिन्प्रकरणे पदशब्दो विषयवाचीति ज्ञेयः । यथा रूपकशतं वृद्ध्यागृहीत्वा-<sup>५</sup> ऽयमिति । आवेदनसमये वृद्ध्या रूपकशतमभिधाय प्रतिज्ञाकाले रूपकशतस्य बलादपहरणेऽभिहिते रूपवस्तुन एकत्वेऽपि ऋणादानरूपापहरणरूपव्यवहारविषययोर्भिन्नत्वेन यत्पदांतरागमनं 'तन्नोक्तं विप्रकृतिं नयेदि'त्यनेन निषिध्यत इत्यर्थः । यदुक्तं हीनवादी दण्ड्य एव न प्रकृतार्थाधीयत इति तदेतदुक्तविषयव्यवहार एवेत्याह । एतच्चार्थव्यवहार इति । मन्युकृत इति । वाक्पारुष्ये दण्डपारुष्य इत्यादिके व्यवहार इत्यर्थः । एतदुक्तं भवति । एवंविधे वाक्-<sup>१०</sup> छलेसति व्यवहारहानिर्दृश्यश्चेति । न मन्युकृतेष्विति । अमन्युकृतेष्विति यावत् ।

### याज्ञवल्कीये १० श्लोकः

प्रत्यभियोगसंभवे साहसादिष्वेवापराधेषु स्वयमभियुक्तोऽपि प्रत्यभियोजयेत्प्रत्यर्थिना असति तु नेत्याह । "अभियोगमनिस्तीर्थं"त्यादिना । नन्वेवंविधस्थले त्वभियोगः किमुत्तरं सत्सार्थकः उत प्रतिज्ञांतरं सत्सार्थक इति विकल्पे, नतावदुत्तरत्वेन सार्थकत्वं पूर्वपक्षनिराकरणासमर्थत्वेनानुत्तर-<sup>१५</sup> त्वात् । नापि प्रतिज्ञांतरत्वेन पूर्वभियोग एकः प्रतिज्ञाप्रत्यभियोगश्चान्यः । ततश्च यथा संकीर्णोत्तरे युगपद्व्यवहारासंभवादानुत्तरमेव तत् । तथा प्रतिज्ञांतरेऽपि युगपद्व्यवहारासंभवस्य समानत्वादप्रतिज्ञात्वेन प्रत्यभियोगविधरेव अर्थ इति अभिप्रायेण क्षिपति । नन्वत्रापीति । कार्ययोर्यस्तु वादिन इति । वादिन इत्यर्थिप्रत्यर्थिनोः समासेन ग्रहणं । उक्तन्यायमन्यत्राप्यतिदिशति । प्राङन्याये प्रत्यवस्कंदनेचेदभेवेत्यादिना । योजनाप्रकारस्त्वेवं । अस्मिन्नर्थे पूर्वं पराजित इति प्राङ-<sup>२०</sup> न्यायोत्तरे, गृहीतं प्रतिदत्तमिति कारणोत्तरे, दत्ते पूर्वन्यायं प्रतिदानं च प्रतिज्ञावाधेवापलपतीति वाधेवापलापवादी । तत्रच प्रतिज्ञावादिना साधिते प्राङन्याये पराजये प्रतिदाने वा राज्ञे प्रकृतधनसमं दंडमेव वादी दद्यात् । अथ प्रत्यर्थी प्राङन्याये प्रतिदानं वा न साधयति तदा तस्य वादित्वेन प्रकृतधनद्विगुणधनं दंडं राज्ञे प्रकृतधनं च वादिने दद्यात् इति । संप्रति प्रत्युत्तरे तु दंडाभाव इति निह्नुवाद्यभावे दंडाभावः । अथ धनव्यवहारोऽपि । वाक्पारुष्यदंडपारुष्यादि-<sup>२५</sup> व्यवहारेषु प्रकृतधनसमदंडदानं तद्वैगुण्यदानं वा यतो न संभवति तस्मादित्यर्थः ।

### याज्ञवल्कीये ११ श्लोकः

ननु पूर्वोक्तदण्डस्यर्पादानमात्रविषयत्वे राज्ञाधर्मिणो दाप्य इत्यत्र पुनरभिधानमनुपपन्नं स्यादित्याशंक्य परिहरति । राज्ञाधर्मिणिक इति । निह्वये भावितो दद्यादित्येतद्गणादानमात्रविषयत्वमभिहितं पूर्वत्र । अधुना तस्यैव सकलव्यवहारविषयतामाह । एतदेव सर्वव्यवहार-<sup>३०</sup> विषयत्वेनेत्यादिना प्रतिपदोक्तमेव धनं दंडं दद्यादित्यन्वयः । प्रतिपदोक्तमेवत्यवधारणं कुतो

लभ्यत इत्यत आह । च शब्दोऽवधारण इति । मूलवचनस्थशब्द इत्यर्थः । इत्यनुवाद इति । शृंगम्राहिकतया तत्तद्व्यवहारपदेषु दंडस्य विहितत्वात्प्राप्तत्वेनानुवादः । दद्यादिति विधीयत इति । द्विगुणदंडस्याप्राप्तत्वात् ।

### याज्ञवल्कीये १३ श्लोकः

१५ "देशादेशांतरं याति" । "अभियोगेऽथ साक्ष्ये वा दुष्टः स परिकीर्तित" इति । मनोवाक्कायकर्म-मिरित्युद्दिश्य देशांतरं यातीत्यादिना व्युत्क्रमेण कर्मकायवाङ्मनसां विकृतिं प्रदर्शयतो योगीश्वरस्यायमभिप्रायः । उद्देशकमेणोत्तरस्य बाह्यत्वेन अत्यंतस्थूलत्वेन स्थूलतमप्रक्रमेण विकारदर्शनमिति एते वक्ष्यमाणान्नयो न केवलं दुष्टा अपितु अर्थादपि हीना दण्ड्याश्चेत्याह ।

### याज्ञवल्कीये १६ श्लोकः

१० किंचेति । संदिग्धमित्यादिना । यत्र द्वावपि प्रतिज्ञावादिनौ तद्विषयत्वेन पूर्वोक्तं वचनं स्वयं व्याख्याय कैश्चिदुत्तरवशादेव पूर्ववादिन उत्तरवादिनश्च साक्षिणः प्रष्टव्या इत्यन्यथा व्याख्यातं तन्निराकर्तुमनुभाषते ।

### याज्ञवल्कीये १७ श्लोकः

मिथ्योत्तरे पूर्ववादिन इति । प्रतिज्ञातार्थसाधनमित्यनेनोक्तत्वादिति । अर्थ्यत १५ इत्यर्थः । तद्वानर्था साध्यवान् । एवंच मिथ्योत्तरे पूर्ववादी साध्यवान् । कारणप्राङ्न्याययोस्तु उत्तरवाद्येव साध्यवान् । यस्य साध्यवत्ता तस्यैव साधनोपन्यास इत्यभिप्रायत उक्तत्वादित्यर्थः ।

### याज्ञवल्कीये १९ श्लोकः

यस्माद्भूतमपीत्यादिना । भूतमपि वस्तुत्वमपि साक्ष्यादिभिरनुपन्यस्तं सव्यवहारतो हीयते इत्यन्वयः । द्विगातिरिति । द्विप्रकारक इत्यर्थः ॥

### १० याज्ञवल्कीये २० श्लोकः

"निन्हुते लिखितं नैक"मिति । अस्मिन्वचने पादत्रयेणैषोऽर्थः प्रतीयते । प्रतिज्ञाकाले वादिनाऽभिहितस्य सकलस्यार्थस्य प्रतिवादिना निह्वये कृते यदि वादी पूर्वोक्तार्थे एकदेशमपि साधयति तदा प्रतिवादी सकलं पूर्वोक्तार्थं दाप्य इति । चतुर्थपादे त्वयमर्थः प्रतीयते । प्रतिज्ञाकाले नाभिधाय पश्चात्कर्मपथमधिकं निवेद्यमानो वादी नादर्थ्य इति । एवमंशद्वयेन प्रतिज्ञा- २० कालेऽभिहित एवार्थो व्यवहारतः प्राप्यत इत्यन्वयः । अनभिहितो न प्राप्यत इति व्यतिरेकश्च दर्शितः । यतोऽन्वयव्यतिरेकाभ्यां भूतमप्यनुपन्यस्तं हीयत इत्येतद्द्वीकृतं । अतस्तदुदाहरणमित्यर्थः । तर्कापरनामेति । तर्कज्ञानस्य संज्ञांतरं संभावनाज्ञानमिति । तज्ज्ञानसहकृताग्निह्वये लिखितमित्यस्माद्योगीश्वरवचनादित्यर्थः । न्यायाधिगमतर्क इति । अस्त्यर्थः । न्यायज्ञाने तर्क उपायः । तेन तर्केण न्यायमध्यूष्य यस्मिन्विषये न्यायो योजनीयस्तत्स्थानं गमयेत् । अथवा २० यथास्थानं न्यूनातिरेकरहितं यथातथा गमयेदिति । ननु भाषासमये षश्चादभिधीयमानो वादी यथा नादरणी एवमेकदेशविभाषितः सन्नपि प्रत्यर्थी अनादरणीय एव भवतु किमिति सर्वे

दाप्य इत्यनेनाभिप्रायेणाशंक्य स्यादेवं । यदि वचनं नास्ति । अस्ति तु तदित्याह । न चैकदेशकि-  
भावितोऽनुपादेयवचन इत्यादिना प्रतिबद्धत्वं निह्वववादी न भवति । ऋणस्यान्यकृतत्वेनाज्ञान-  
स्यापि तत्र संभाव्यत्वात्प्राभावादित्यभिप्रायः । अनेकार्थाभियोगेऽपीति कात्यायनवचन-  
मिति । सामान्यविषयं कात्यायनवचनं कर्तुविशेषशास्त्रस्य विषयं निह्ववोत्तरं परिहृत्याज्ञानो-  
त्तरे प्रवर्तत इत्यन्वयः । निह्ववो ज्ञात्वाऽपलापः । अज्ञानं ज्ञानाभावः । स्थिरप्रायेष्विति ।<sup>५</sup>  
लिंगदर्शनमात्रेणादृष्टेस्तुना स्त्रीसंग्रहणादिरूपस्य साध्यस्य सिद्धिर्भवतीति तादृशानामस्थिरत्वं ।  
ऋणादानादिरूपस्य तु साध्यस्य दृढसाधनेनैव सिद्धेः स्थिरप्रायत्वमित्यर्थः ॥ उच्यते लि-  
खितसर्वार्थसाधनेति । अयमभिप्रायः । 'सुवर्णं रजतं वस्त्राणि चानेन गृहीतमि'त्यभियोगे न  
मया गृहीतमिति निह्ववे कृते तत्रोक्तसकलवस्तुग्रहणे साधनत्वेन कथितैः साक्षिभिः सुवर्णाद्यन्य-  
तमस्य ग्रहणे वा सुवर्णं रजतं वस्त्राणि धान्यं च गृहीतमिति पूर्वनिर्दिष्टवस्तुभ्योऽधिकवस्तुग्रह-<sup>१०</sup>  
णे वा निर्दिष्टे सकलमपि साध्यं न सिध्यति । इत्येतत्परं कात्यायनवचनं । याज्ञवल्क्यव-  
चनं तु । सुवर्णं रजतं वस्त्राणि च धारयतीत्यभियुक्तः प्रत्यर्थी न धारयतीति निन्दुते । तदा सु-  
वर्णग्रहणसाक्षिणः संतीत्युपन्यस्य तावन्मात्रेऽपि साक्षिभिः साधिते, प्रत्यर्थी पूर्वोक्तं सर्वं दाप्य  
इत्येतत्परमित्येवं परस्परविरोध इति कान्यायनचनान्चेत्युक्तं तदेव वचनं दर्शयति । साध्यार्था-  
शेऽपीति । स्त्रीसंग्रहादिके विवादपदे प्रतिवादिनो योऽर्थः साध्यत्वेन कथितः तत्र सकलसा-<sup>१५</sup>  
ध्यसाधनत्वेनाभिहितैरपि साक्षिभिः साध्यस्यार्थस्यैकदेशेऽपि कथिते सकलं साध्यं भवेत्  
सिध्येदित्यर्थः ।

### याज्ञवल्कीये २१ श्लोकः

उत्सर्गापवादादिलक्षण इति । “सामान्यस्य विशेषं बाधक” मित्येवं सामान्यापवादक-  
लक्षणो न्यायः । आदि (शब्दा ?) त्सविषयनिर्विषययोः निर्विषयं बलवदित्यादिकं गृह्यते विकल्पादि य-<sup>२०</sup>  
थासंभवमिति आदिशब्दात्प्रबलप्रमाणविरोधे अर्थवादत्वमाश्रित्य यथोचितन्यायानुसारेण योज्यमि-  
त्यभिधीयते । नन्वेकविषये प्राप्तयोर्विरुद्धार्थयोर्हि स्मृत्योः परस्परं विरोधो न तु भिन्नविषययो-  
रविरुद्धार्थयोर्वा । सति तु विरोधे प्रबलदुर्बलभावचिन्ता । एवं च पूर्वमेव धर्मशास्त्रानुसारेणैव व्यव-  
हारदर्शनस्य विहितत्वादौशनसादि नीतिशास्त्रं न व्यवहारविषयमुपस्पृशति । अत एकविषयत्वा-  
भावादर्थशास्त्रधर्मशास्त्रयोर्द्वे विरोधः । तथा चानयोः प्रबलदुर्बलभावचिन्तैव न घटत इत्यभिप्राये-<sup>२५</sup>  
णाक्षिप्य । सत्यमेवं । नात्रौशनसाद्यर्थशास्त्रधर्मशास्त्रयोः प्रबलदुर्बलभावचिन्ता । अपि तु धर्मशास्त्रां-  
तर्गतार्थशास्त्रस्य धर्मशास्त्रस्य च प्रबलदुर्बलकथनमात्रचिन्ता इति समाधत्ते । धर्मशास्त्रानुसारे-  
णेत्यनेनैवेत्यादिना । एवं तर्ह्येवंविधार्थशास्त्रधर्मशास्त्रयोर्मन्वादिरूपैककर्तृनिष्पन्नत्वेन वचनस्वरू-  
पगतविशेषाभावादनयोरपि न प्रबलदुर्बलभावचिन्तावकाश इत्याक्षिपति । यद्यपि समानकर्तृक-  
तथेति । (नच?) स्वरूपगतविशेषात्प्रबलदुर्बलभावः । अपि तु धर्मशास्त्रप्रमेयस्य षड्विधस्यापि धर्मस्य<sup>३०</sup>  
सुरूपत्वेन अर्थशास्त्रप्रमेयस्यार्थस्य नीतिरसुरूपत्वादुपसर्जनत्वे च प्रमेयगतविशेषसंभवात्प्रबलदुर्बल-

१ क—प्रतिबद्धं । २ क—साध्यनत्वे । ३ क—विशेष । ४ क—सामान्यापवादकलक्षणे । ५ ग—नीतिमुख्यत्वादुपा-  
सु० २

- भावे घटत इति परिहरति । तथाऽपि प्रमेयस्येति । शास्त्रादौ दर्शितमिति । आचारा-  
 ध्यायस्यादावित्यर्थः । ( आचाराध्याये श्लो. ८ टीका ) । अन्यैरुक्तमुदाहरणमनूय रूपयति ।  
 न तावद्गुरुं चेत्यादिना धर्मशास्त्रं बलवदित्युक्तमित्यंतेन । अत्र इति न तावदुक्तमिति  
 व्यवहितेनान्वयः । उक्तवचनानामनुदाहरणत्वे हेतुमाह । अनयोरेकविषयत्वासंभवेनेति । गुरुं  
 ५ वा बालवृद्धौवेत्यर्थवादत्वेन स्वार्थे प्रामाण्याभावादेकविषयताभावः । तेन विरोधोभावाच्चोदाहरणत्व  
 मित्यर्थः । आत्मनश्च परित्राण इत्येतद्वचनं व्याचष्टे । आत्मरक्षणे दक्षिणादीनामिति ।  
 गुरुं वा बालवृद्धौ वेति । अस्यार्थवादत्वप्रकारमेव दर्शयति । गुर्वादीनत्यंतावध्यानपीति ।  
 अयमर्थः । कैमुतिकन्यायेण गुर्वादिव्यतिरिक्तानां हननमीदृशस्थले प्रशस्तमिति स्तूयते । अतः  
 स्तावकत्वेनार्थवादत्वमिति । नन्वेतावतेदमुक्तं स्यात् । अत्र गुर्वादिहनने न तात्पर्यमिति । त-  
 १० क्तुतोऽवगम्यतामित्याह । वाशब्दश्चवणादित्यादिना । अयमभिप्रायः । यथा लोकेऽत्र पिशा-  
 चोऽस्तीत्युक्ते पिशाचो राक्षसो वा भवतु भूतमपि प्रेतोऽपि भवत्वित्यादौ प्रौढिप्रतिपालने तात्पर्यं,  
 एवमत्रापि वाशब्दापिशब्दयोः प्रौढिप्रकर्षे तात्पर्यं । अतस्तद्विशिष्टवाक्यजातस्यापि न गुर्वादि-  
 हनने तात्पर्यं । तथा वेदेऽपि । “वायुर्वै क्षेपिष्ठा देवते”ति, “प्रतिनिमंतीह वाय एता रात्रीरुपयं-  
 ती”त्यादौ, वैशब्दवाशब्दप्रभृतीनां शब्दानां विधिशक्तिप्रबंधकत्वदर्शनात् । प्रकृतेऽपि वाशब्दा-  
 १५ पिशब्दाभ्यां तद्वद्विधिशक्तेः प्रतिबद्धत्वात् । न गुर्वादिहननविधिः । अतश्च गुर्वादिविषये “गुरुं  
 वा बालवृद्धौवे”त्यनेन वचनजातेन हननविधेस्तन्निमित्तस्य प्रायश्चित्तविधेश्चैयं विद्युद्धिरुदित्येनेन  
 चाप्राप्तत्वात् नानयोः परस्परविरोधः । येन प्रबलदुर्बलभावकथनस्योदाहरणं स्यादिति । किंच  
 सुमन्तुमनुभ्यां गोब्राह्मणाचार्यादिव्यतिरिक्तानामेवाततायिनां वधे दोषाभावप्रतिपादनादाततायि-  
 नामपि गुर्वादीनां न वध्यत्वमित्याह । नाततायिवधे दोषोऽन्यत्रेत्यादिना । नन्वाचार्यं च  
 २० प्रवक्तारं इत्यत्र मनुवचने आचार्याद्युपादानं प्रदर्शनमात्राय । तथा च हिंसामात्रप्रतिषेधतात्पर्या-  
 दस्य वचनस्याततायिनां आचार्यादीनां विधिनिषेधपरत्वं येन गुरुं वा बालवृद्धौवेत्यस्यैतन्मनुवच-  
 नविरोधः स्यादित्याशङ्क्य परिहरति । आचार्यादीनामाततायिनां हिंसाप्रतिषेधेनेति ।  
 अयमभिप्रायः । हिंसामात्रप्रतिषेधस्य सामान्यवचनेनैव सिद्धत्वादस्मिन्वचने आचार्यादिपदानां  
 स्वार्थाविवक्षाकारणाभावाद्धिंसाविशेषनिषेधेनैवैतद्वचनं संप्रयोजकं । हिंसामात्रनिषेधपरत्वे वचनां-  
 २५ तरेणैतन्निषेधस्य प्राप्तत्वात्पुनरुक्तेनास्य निष्प्रयोजकत्वमिति । इदं वचनं । आचार्यं चेत्येतन्मनु-  
 वचनमिति यावत् । नन्वेवं तर्त्वाचार्यं च प्रवक्तारमित्यनेन नाततायिनामप्याचार्यादीनां हिंसा निषि-  
 द्यते । ‘नाततायिवधे दोष’ इत्यनेन चाततायिहिंसायां दोषाभावप्रतिपादनादाततायिनां वध्यत्व-  
 प्रतीतेरनयोर्वचनयोः परस्परविरोधः स्यादित्यत आह । नाततायिवधे दोषो हन्तुर्भवति ।  
 कश्चनत्येतदपीति । भिन्नविषयत्वेनाविरोध इत्यर्थः ।
- ३० ब्राह्मणादिव्यतिरिक्तविषयत्वमेव दर्शयति । यतोऽग्निद इत्यादिना । एतदुक्तं भवति ।  
 सामान्येनैवाततायिनः प्रदर्शनादाततायिवधे दोष इत्यभिहितत्वात्सामान्यशास्त्रमिदं । नातता-

१ क—रूपयति । २ क—विरोधेने वाग्दुर्बल भाव य चिंता । ३ ग—प्रतिपादने । ४ ग—गुर्वादिरूपे  
 विषये । ५ क—इति पादना । ६ क—प्रदर्शनामात्राय । ७ क—हिंसाप्रतिबंधेनेति । ८ ग—स्वार्थविवक्षा ।  
 ९ क—संप्रयोजनकं । ख—संप्रयोजकं १० ग—यदुक्तं भवति ।

शीत्यादिकं विशेषशास्त्रस्य आचार्यं च प्रवक्तारमित्यस्य विषयः । ब्राह्मणादिकं परिहृत्यैतद्व्यतिरिक्तविषये वर्तत इति । एवं सिद्धे आततायिनां ब्राह्मणादीनामवध्यत्वे प्रमादाघादि आततायिनां ब्राह्मणानां हननं स्यात्तदा प्रामादिकत्वाद्हननस्य सर्वात्मना हन्तुः किं दोषाभावः स्यादित्याशङ्क्य नेत्याह । अतश्च ब्राह्मणादय इत्यादिना । स्वाभिमतमुदाहरणमाह । तदुच्यत इत्यादिना । अत एव धर्मार्थसंनिपात इति । यतो धर्मशास्त्रं प्रबलं । अतएव असाद्वेतोरित्यर्थः । ५

### याज्ञवल्कीये २२ श्लोकः

शासनमुक्तलक्षणमिति । 'दत्त्वा भूमिं निबंधं वा कृत्वा लेख्यं तु कारयेत्' ( याज्ञवल्कीये आचाराध्याये ३१८ श्लोकः ) इत्यत्रोक्तलक्षणमित्यर्थः । प्रकारो भेदः । दृष्टसाक्षिणः श्रुतसाक्षिण इत्येवमादिः । स्वरूपं च प्रकारश्च वक्ष्यमाणस्वरूपप्रकारौ येषां ते तथाविधाः । ननु प्रत्यक्षादिध्वन्तभूतेभ्यः प्रमाणं नेतरत् एवंच पत्रस्य स्वस्मिन्लिखितशब्दसंदर्भद्वारा प्रामाण्यं । साक्षिणां-<sup>१०</sup> त्वभिवदनरूपशब्दद्वारा प्रामाण्यं । भोगस्य क्र प्रमाणंऽतर्भावः येन प्रामाण्यं स्यादित्याक्षिपति । ननु लिखितस्य साक्षिणांचेति । प्रमाणांतर्भावमाह । उच्यते । भुक्तिरपि कैश्चिद्विशेषणैरित्यादिना । विशेषणान्यनुमानरचनावेद्ययां स्फुटीभविष्यति । अयमभिप्रायः । अनुमानेऽर्थापत्तौ वाऽन्तर्भवतीति प्रमाणमिति । इदं क्षेत्रादिकमस्य क्रयादिप्राप्तं भवितुमर्हति । आसेधरहितत्वे सति चिरकालोपभोगयोग्यत्वात् । "संप्रतिपन्नवदि"त्यनुमानं । असौ देवदत्त-<sup>१५</sup> तत्क्षेत्रादिविषयकक्रयादिमान् । आसेधरहितचिरकालोपभोक्तृत्वात् । यथा संप्रतिपन्नः क्षेत्रादाविति वा । आसेधरहितचिरकालभोगान्यथानुपपत्त्या क्रयादिकं परिकल्प्यत इत्यर्थापत्तिः । एवमनुमानार्थापत्तिभ्यां सिद्धे क्रयादिके स्वामी रिक्थकयसंविभागपरिग्रहाधिगमेध्वित्यादिभिर्वचनोपेतैर्नियतकारकत्वेहेतुभिः स्वत्वं सिद्धं भवति । एवाम्...अन्यतमाभावे दिव्यान्यतममुच्यते इत्यत्र मानुषप्रमाणाभावमात्रे दिव्यावसर इति प्रतीयते । न च तथा । अपि तु<sup>२०</sup> मानुषप्रमाणाभावनिर्णये सत्येव दिव्यं प्रमाणं कर्तव्यमित्याह । मानुषाभाव एवेति । मानुषप्रमाणास्याभावनिर्णये सत्येव दिव्यं प्रमाणमित्येतत्कुतोऽवगम्यत इत्यत आह । असादेव वचनादिति । अस्मादेव वचनादवगम्यत इत्युक्तं । तत्र हेतुमाह । दिव्यस्य स्वरूपप्रामाण्ययोरिति । अयमर्थः । दृष्टे सत्यदृष्टाश्रयणस्यान्याव्यर्थत्वात् । दिव्यंस्वरूपस्य तत्प्रामाण्यस्य च शास्त्रैकसमधिगम्यत्वेनालौकिकत्वेनादृष्टत्वाद्यावदृष्टप्रमाणसंभावना तावददृष्टप्रमाणस्यावसरामा-<sup>२५</sup> वादेषामन्यतमाभाव इत्यत्र दृष्टप्रमाणस्याभावनिर्णये सति एवं दिव्यं प्रमाणीकर्तव्यमिति तात्पर्यार्थः ।

सिद्धो भवतीति । यत्र सकलसाध्यसाधनत्वे सति न मानुषी दैवी च क्रियोपन्यस्ता तत्र भवतु मानुष्येव क्रिया ब्राह्मा । यत्र पुनः साध्यैकदेशे साधनं मानुषी क्रिया, दैवी तु सर्वरिम्नसाध्ये साधनं, तत्र का ब्राह्मा इत्यपेक्षायामाह । यत्रापि प्रधानैकदेशसाधनमित्यादिना । वृद्धिव्यतिरेकेण यन्मूलभूतं स्वं तत्प्रधानमित्युच्यते । तस्यैकदेशः । 'रूपकशतमनया वृद्ध्या गृहीत' इत्यत्र रूपकशतग्रहणं प्रधानं । रूपकग्रहणमात्रमेकदेशः । एकदेशांतरं संख्या । अस्य

चापवादो दृश्यते इति । 'मानुषाभाव एव दिव्येन निर्णय' इति यदुक्तं सामान्येन । अस्य साक्षिदिव्ययोर्विकल्पविधानात्पूर्वोक्तनिर्णयस्यापवादः । तथा लेख्यादीनामपीति । आदिशब्देन भुक्तिसाक्षिणौ गृह्यते । तथा द्वारमार्गक्रियाभोगेति । अस्यार्थः । द्वारक्रिया मार्गक्रिया चेति । क्रियाशब्दस्य प्रत्येकमभिसंबंधः । द्वारकरणं मार्गकरणं चेति । तत्र चाभोगेच । आभोगः १५ परिणाहः । तेन परिणाहवदंगणादिकं लक्ष्यते । जलवाहादिषुच । जलवाहो जलमार्गः । आदिशब्दाद्गृहादिषु प्रमाजितरजःपुंजप्रक्षेपणस्थानमवस्करादिकं गृह्यते । एतेषु पूर्वोक्तेषु भुक्तिरेव क्रिया प्रमाणं । न दिव्यं नापि साक्षिणः प्रमाणमिति । तथा, दत्तादत्तेति । दत्तं च अदत्तं च दत्तादत्तं तस्मिन्दत्ताप्रदानिकाख्ये, स्वामिभूत्यनिर्णयाख्ये, विक्रयासंप्रदानाख्ये । घृतं च समाह्वयं च घृतसमाह्वयं । तदाख्येच विवादपादे प्राप्ते साक्षिण एव साधनं नान्यदित्यस्यार्थः । १० एतानि च विवादपदानि उत्तरत्र स्फुटीभविष्यति ।

### याज्ञवल्कीये २३ श्लोकः

सर्वेष्वर्थविवादेषु बलवत्युत्तरा क्रियेत्यत्रोदाहरणमाह । तथा पूर्वं द्विकं शतमिति । निष्काणां शतस्य निष्कद्वयं वृद्धिरिति प्रथमं गृहीत्वा कालांतरे स्वकार्यवशात्सयैव निष्कशतस्य निष्कत्रयं वृद्धिरित्यंगीकारे तदेव परं बलवत् । विरुद्धस्वभावत्वेन पूर्वाभाधेनोत्पत्त्यभावादित्यर्थः । १५ न्यायमूलमेवेदं वचनमिति । एकग्राहितस्य दत्तस्य विक्रीतस्य वा पुनरन्यत्र आध्यादिकरणे स्वत्वमेव न संभवति इत्यसावेव न्यायः, एतन्मूलमेवेदं वचनं । एतन्न्यायसिद्धमेवार्थं सौकर्यायानुवदतीत्यर्थः । अथवा, न्यायस्यैव मूलमेतद्वचनं । अनेन वचनेनाध्यादिषु पूर्वबलीयस्त्वे विहिते तद्वलादेकग्राहितादेवेस्तुन अन्यत्राधानादिकं न घटते स्वत्वाभावादित्यसौ न्यायो निष्पन्न इत्युभयथाऽपि न्यायमूलमेवेदं वचनमित्युक्तिरनुसंधेया

२०

### याज्ञवल्कीये २४ श्लोकः

भुक्तेः कैश्चिद्विशेषणैर्युक्ताया इति । आसेधराहित्यचिरकालत्वादीनि विशेषणानि तैर्युक्तायाः ।

पश्यतोऽब्रुवत इत्येतद्वचनमेकदेशिमतमादाय व्याचष्टे । परेणासंबंधेन भुज्यमाना-मित्यादिना । अनासेधात्स्वामिनः स्वत्वानपगमाद्विशतवर्षोपभोगादिमिश्र उपभोक्तुः स्वत्वाप्राप्तेः १५ विशतिवर्षिकी दशवर्षिकी च हानिरनुपपन्नेत्याक्षिपति । नन्वित्यादिना । अनासेधात्स्वत्वानपगममाह । नह्यप्रतिषेधादिति । तत्र हेतुमाह । अप्रतिषिद्धस्येति । यथा दानक्रयादेः स्वत्वापभोगे हेतुत्वं लोके शास्त्रे च सिद्धं, तथा प्रतिषेधस्य नास्तीत्यर्थः । उपभोगादुपभोक्तुः स्वत्वमाह । नापि विशतिवर्षोपभोगादिति । तत्र हेतुमाह । उपभोगस्य स्वत्वे प्रमाणत्वादिति । अयमभिप्रायः । यथा धूमानुमानस्य पर्वतेऽग्निज्ञापकत्वं, नोत्पादकत्वं, तथोपभोगस्यापि १० स्वप्रभेयभूतस्वत्वज्ञापकत्वं ? अतो नोपभोगात्स्वत्वोत्पत्तिरिति । उपभोगात्स्वत्वाभावे हेत्वंतरमाह । रिक्थक्रयादिति । कारकहेतुषु मध्ये भोगस्य पाठाभावात्तस्योत्पादकहेतुत्वं नास्तीत्यर्थः । कारकहे-

तुष्वपाठमेव दर्शयति । तथाहि, स्वामी रिक्थक्येति गौतमवचनस्यायमर्थः । रिक्थक्यं-  
संविभागपरिग्रहाधिगमेषु सत्सु स्वामी भवति । इति सर्वसाधारणस्वत्वकारकहेतुपरिगणनं ।  
अप्रतिबंधो दायो रिक्थं । सप्रतिबंधोदायः संविभागः । परिग्रहोऽरण्यादिष्वनन्यपरिगृहीत-  
तृणकाष्ठादिस्वीकरणं । अधिगमो निध्यादिप्राप्तिः । असाधारणकारकस्य हेतूनाह । ब्राह्मण-  
स्याधिकं लब्धमिति । ब्राह्मणस्य प्रतिग्रहादिना यल्लब्धं तदधिकमसाधारणं । शूद्रस्य द्विज-<sup>५</sup>  
शुश्रूषादिना भृतिरूपेण यल्लब्धं तदधिकमसाधारणं । “निवेशो भृतिभोगयौरित्यमरः ( ३।३।  
२४४ ) ननु ‘पश्यतोऽब्रुवत्’ इतीदमेव योगीश्वरवचनं विंशतिवर्षोपभोगस्य दशवर्षोपभोगस्य च  
स्वत्वहेतुत्वविधायकं भविष्यतीत्यत आह । न चेदमेव वचनमिति । तत्र हेतुः । स्वत्वस्य  
स्वत्वहेतूनां चेति । अयमभिप्रायः । विधेरत्यंताप्राप्तप्रापणत्वस्वभावेन लोकसिद्धाथै प्रवृत्त्य-  
भावादिति । एतच्च विभागप्रकरण इति । स्वत्वस्य स्वत्वहेतूनां च लोकसिद्धत्वमिति यत् <sup>१०</sup>  
तदेतत् । एवं तर्हि गौतमवचनस्य का गतिरित्याशंक्य शास्त्रपरिगणितैरेव हेतुभिः स्वत्वमुत्पाद-  
यितत्वं नापरिगणितैः । यतो नियमाददृष्टं जायत इत्येवं नियमार्थं न तु स्वत्वं स्वत्वकारक-  
हेतवो वा शास्त्रसमाधिगम्या इत्येवमर्थमित्याह । गौतमवचनं त्विति । अनागमोपभोगस्य  
स्वत्वहेतुत्वे विरुध्यते इति । अनागमोपभोगेन स्वत्वोत्पत्तौ उपभोक्तुर्देवविधानमनुपपन्नं ।  
विधीयते च दंडः । अत एव तद्वचनविरोधादपि स्वत्वमुपभोगान्नोत्पद्यते इत्यर्थः । सति च वि-<sup>१५</sup>  
रोधे सर्वात्मना उपभोगात्स्वत्वानुत्पत्तिः । न च विरोधः । तथाहि । “अनागमं च यो  
भुंक्ते” इत्यनेनैतद्विधीयते । स्वामिनोऽसमक्षं बहुकालोपभोगेऽपि स्वत्वानुत्पादादुपभोक्ता चोरव-  
द्विष्य इति । “पश्यतोऽब्रुवत्” इत्येतत्तु असुमर्थं विद्यते । स्वामिनः समक्षं अनासेधोपभोगे विं-  
शतिवर्षाद्यनंतरं हानिर्भवति । उपभोगादुपभोक्तुः स्वत्वमुत्पद्यत इति । एवं च परोक्षपरोक्षविषयत्वे  
नानयोः परस्परविरोधः । येन पश्यतोऽब्रुवत् इत्यत्रोपभोगात्स्वत्वप्रतीतिर्न स्यादित्याशंक्य परिह-<sup>२०</sup>  
रति । न चागमं तु यो भुंक्ते इत्येतदिति । न हि प्रतिज्ञामात्रेणार्थसिद्धिरित्याशंक्य हेतुमाह ।  
अनागमं तु यो भुंक्ते इतीति । अयमाशयः । परोक्षत्वापरोक्षत्वरूपविशेषमन्तरेण सामान्येन यः  
अनागमं भुंक्ते स दंड्य इति निर्देशान्न परोक्षपरोक्षविषयत्वेन व्यवस्थापनं युक्तं । न विरोध इति ।  
नोपभोगे बलं कार्यमिति । उपभोगमात्रबलादेव न स्वत्वसिद्धिरित्यर्थः । समक्षभोगे च  
हानिकारणाभावेनेति । अनासेधेन स्वत्वानपगमात्, उपभोगेन च स्वत्वाप्राप्तेरिति पूर्वोक्तानु-<sup>२५</sup>  
संधानेन न हानिकारणाभावो द्रष्टव्यः ।

ननु पश्यतोऽब्रुवत् इत्यस्य भाभूत्पूर्वोक्तार्थः । “आधौ प्रतिग्रहे क्रीत” इत्यत्राध्यादिषु पूर्वक्रि-  
याप्राबल्यमभिहितं, तदपवादेन भूमौ विंशतिवर्षोपभोगसहिता उत्तरक्रिया । धने तु दशवर्षोपभोगस-  
हिता उत्तरक्रिया च बलवती । अत एवविधस्थले आध्यादिष्वप्युत्तरक्रियैव प्राप्तेत्येवंरूपोऽर्थो-  
ऽस्त्वित्येवमाशंक्य परिहरति । न चैवं मन्तव्यमित्यादिना । अत्र क्रिया नाम करणं कृति-<sup>३०</sup>  
रिति यावत् । भूमौ विंशतिवर्षोपभोगरहितस्थले, धने च दशवर्षोपभोगरहितस्थले पूर्वकृताध्यादि-

१ क—क्रम । २ क—स्वत्वहेतुत्वमित्यपि पाठः । ३ क—सति चावरोधे । ४ क—अनागमे तु यो भुंक्ते ।  
५ क—न चैतन्मन्त्रत्वमित्यादिना ।

कमेव बलवत् । एतदभावस्थले तु पूर्वकृताध्यादिकापेक्षया उत्तरकालकृताध्यादिकं बलवदिति शंकावादिनोऽभिप्रायः । परिहृत्प्रवाद्यभिप्रायस्तु उत्तरक्रियाया एवाभावात् पूर्वक्रियापेक्षया उत्तरक्रियाप्राबल्यं न घटते । यतः सति हि धर्मिणि धर्मचिंतनमिति । किं च एवं च सति पूर्वोक्तवक्ष्यमाणयोगीश्वरवचनयोः परस्परविरोधादानर्थक्यमपि स्यादित्याह । तथाऽध्यादीनां  
 ५. **त्रयाणामिति** । अयमभिप्रायः । विंशतिवर्षोपभोगसहितं दशवर्षोपभोगसहितं चोत्तरकालकृत-  
 माध्यादिकं बलवत् । एतदपेक्षया पूर्वकालकृतं दुर्बलमिति । पश्यतोऽब्रुवत् इत्यनेनाभिधीयत इति पूर्वपक्षिण आशयः । एवं स्थिते, 'आधिमीमोपनिक्षेपजडबालधनैर्विनेति' पूर्वोक्तापवादकेनोत्तरवचनेनाधौ उत्तरं कार्यं बलवन्नभवतीति विधीयते । तथा च पूर्वेण वचनेनाधातुत्तरकार्यवलीय-  
 स्त्वविधानादुत्तरेण च वैपरीत्याभिधानात्परस्परविरोधादानर्थक्यमिति ।

१० ननु माभूत्स्वरूपहानिः भूम्यादीनामासेधाद्यकरणे विंशतिवर्षाद्यनंतरं व्यवहारस्य तत्तद्विषयस्य हानिर्मवत्वित्यत आह । **नापि व्यवहारहानिरिति** । तत्र हेतुः । **यत उपेक्षां कुर्वत इति** । अस्य वचनस्य पूर्वोक्तार्थहेतुत्वमेवोपपादयति । **इति नारदेनोपेक्षालिंगाभावकृत इति** । उपेक्षायां यानि लिंगानि जडत्वबालत्वादीनि तेषामभावः । तत्कृता तन्निमित्ता । एतदुक्तं भवति । उपेक्षा लिंगेष्वस्तस्वपि व्यवहारोऽनेन किमिति न कृतो विप्रतिपन्नवस्तुनः स्वकी-  
 १५ **यत् इति** प्रत्यर्थिनाभिहिते वादी निरुत्तरो भवति । इत्येवं प्रकारेण व्यवहाराभावो **नारदेनाभिधीयते** । उपेक्षां कुर्वत इत्यभिधानात् । अतो न वस्तुनो व्यवहाराभावो वक्तुं शक्यत इति ।

पश्यतोऽब्रुवत् इत्येतद्वचनं प्रकारांतरेण व्याचष्टे । **अथ मतमित्यादिना** । अयमर्थः । अनासेधविंशतिवर्षोपभोगात्तादृशदशवर्षोपभोगाच्च भूम्याधिक्यवस्तुनो हानिर्वा तद्विषयस्य हानिरनेन वचनेन प्रतिपाद्यते । अपि तु स्वसमंशं वस्तुनि उपमुज्यमाने सत्यासेधं यदि स्वामी न करोति  
 २० तदा कालांतरे व्यवहारहानिशंका भवेदिति व्यवहारहानिशंकानिवृत्त्यर्थं आसेधो विधेय इत्यासेधस्यावश्यकर्तव्यतां विधत्त इति । तदपि व्याख्यानं दूषयति । **तच्च नेत्यादिना** । किमयं तूष्णीं न स्यातव्यमित्युपदेशोऽदृष्टार्थः ? । उत दृष्टार्थः ? । न तावद्दृष्टार्थः । तथाहि । व्यवहारहानिशंकायां सत्यां तन्नित्यर्थमयमुपदेशो वक्तव्यः । स च हानिशंकाकारणे सत्येवोत्पद्यते नासति । तच्च कारणं विंशतिवर्षादिपरिमिता भुक्तिः । आहोस्विदन्यत् ? । न तावदन्यत् । वचने  
 २५ ऽनुपादानादसंभवाच्चेति बहिरैव परिहृत्य नापि तादृशी भुक्तिरित्याह । **स्मार्तकालाया भुक्तेरिति** । अयमर्थः । असौ मदीयं क्षेत्रादिकं प्रतिग्रहादिकमंतरणोपभुक्ते इति स्मरणयोग्यकालिनी या भुक्तिः तादृशभुक्त्या व्यवहारहानिशंकेव नोत्पद्यते । साक्ष्यादिसंभवादिति । नाप्यदृष्टार्थ इत्याह । **तूष्णीं न स्यातव्यमितीति** । अत्रैतावन्मात्राभिधित्सायां अविवक्षितं स्यादित्यंतरेणान्वयः । **अविवक्षितमनुपपन्नमिति** । अयमभिप्रायः । तूष्णीं न स्यातव्यमित्यस्योपदेशस्या-  
 ३० दृष्टं फलमिति वक्तव्यं । तच्च फलं विधानबलात्कल्प्यं । कल्पना च गरीयसी । अदृष्टं प्रथमं तावन्नास्तीत्येवं प्रतीयते । "बालाग्रशतबालोऽपि न कल्प्यो निष्प्रमाणक" इति न्यायात् । साच्च कल्पना संभवत्यसत्यां गतौ । वक्ष्यमाणानुसारेण चास्य वचनस्य गत्यंतरसंभवाददृष्टकल्पनयैवास्य



वचनस्य सार्थकत्वकल्पनायां हेत्वभावात्तूष्णीं न स्यात्तद्व्यमित्ययमुपदेशो नादृष्टार्थ इति । अस्यो-  
पदेशस्यादृष्टार्थत्वमंगीकृत्यापि दोषमाह । **विंशतिग्रहणमविवक्षितं स्यादिति ।** अवि-  
वक्षितं स्यादिति पदं पूर्वग्रंथशेषत्वेनैतद्ग्रंथशेषत्वेनान्वेति । अयमर्थः । तूष्णीं न स्यात्तद्व्यमित्युपदेशो-  
दृष्टार्थः । आसेधकृते किमप्यदृष्टं फलं जायते अतस्तूष्णीं न स्यात्तद्व्यमित्युपदेशो इत्युक्तं स्यात् ।  
तथा च तत्फलं विंशतिवार्षिकीति विंशतिवर्षरूपमर्यादाभावे तूष्णीं न स्यात्तद्व्यमिति निषेधमात्रे-  
णापि सेत्स्यतीति विंशतिपदं अविवक्षितमनर्थकं स्यादित्यर्थः । अथवा सकललोकमनःप्रसाद-  
संपादिना सुगमेन मार्गेण तच्च नेत्यादिपरिहारग्रंथसंदर्भोऽभिप्रायतो व्याख्यास्यते । तदपि व्या-  
ख्यातं दृष्यति । तच्च नेत्यादिना । अयमर्थः । असौ मदीयं क्षेत्रादिकं प्रतिग्रहादिकमन्तरेणोप-  
भुंक्ते इति स्मरणयोग्यकालीना या भुक्तिः साऽस्य व्यवहारहानिशंकाप्रतिकारणत्वाभावा-  
न्निवृत्त्यर्थमसावुपदेश इति न घटते । अत एव वक्तव्यं तूष्णीं न स्यात्तद्व्यमिति एतावन्मात्रमुप-  
दिश्यते इति । तथा च विंशतिपदमविवक्षितमनर्थकं स्यात् । कुतः । दृष्टप्रयोजनाभावादस्योपदेश-  
स्यादृष्टं प्रयोजनं कल्पनीयं । अदृष्टप्रयोजनस्य विंशतिवर्षरूपमर्यादाभावेऽपि उपपत्तेः । अतो विंश-  
तिपदमविवक्षितमिति । विंशतिपदस्यानर्थक्यं परिहरति । **अत्रोच्यत इत्यादिना ।** अयमभिप्रायः ।  
पश्यतोऽब्रुवत इत्यनेन तूष्णीं न स्यात्तद्व्यमित्येतन्मात्रमेवोपदिश्यते नाधिकं । तथापि विंशतिपदं  
सार्थकं । तथाहि विंशतिवर्षपर्यंतं यदि स्वामी नासेधति, प्रत्यर्थी चासेधरहितं तावतं कालमुपभुंक्ते-  
वस्तुतः कपटकृतलेख्यमपि । तदा विंशतिवर्षेष्वतिक्रान्तेषु तत्पत्रं निर्दोषमिति पत्रगतदोषोद्भावनं  
निराकरणार्थं विंशतिपदं सार्थकं । अनासेधविंशतिवर्षोपभोगेन विंशतिवर्षानंतरं पत्रं निर्दोषमिति अत्र  
**कात्यायनवचनं** प्रमाणयति । **शक्तस्य संनिधावर्थ इति** । निराकरोति । **तदपि न आध्यादि-  
ष्वपीति ।** अयमभिप्रायः । पत्रे दोषोद्भावननिराकरणत्वेन विंशतिपदस्य सार्थकत्वे अस्य न्याय-  
स्याध्यादिपत्रेष्वपि तुल्यत्वात् । उपरितनयोगीश्वरवचने 'आधिसीमोपनिक्षेपजडबालधनैर्विना'<sup>२०</sup>  
इत्यसौ आध्यादिषु अपवादो विरुध्येतेति ।

ननु पश्यतोऽब्रुवत इत्यनेनासेधरहितविंशतिवर्षोपभोगानंतरं सामान्येन सर्वत्रपदेषु दोषोद्भावन-  
निराकरणे प्राप्ते आधिसीमोपनिक्षेपेत्यनेन विशेषवचने साध्यादिविषये तथा न । किं तु विंशति-  
वर्षानंतरमपि दोषोद्भावनमस्त्येवेति पूर्वोक्तापत्रादे कुतो विरोध इत्याशंक्य । न योगीश्वरव-  
चनस्य विरोधः । अपि तु **कात्यायनवचनाभ्यामाधिसीमोपनिक्षेप इति योगीश्वरवचनस्य वि-**  
**रोध इति** द्योतयितुं **कात्यायनवचनमुदाहरति । अथ वर्षाणीति ।** एतदुक्तंभवति । आधि-  
पत्रे सीमापत्रेऽपि विंशतिवर्षानंतरं दोषोद्भावनं नास्ति । अदृष्टमेव तत्पत्रं **कात्यायनवचना-**  
**भ्यां प्रतीयते । योगीश्वरवचनेन** त्वेतद्विपरीततया आधौ सीमनि च विशेषितवर्षानंतरं अपि दोषो-  
द्भावनमस्तीति । तथा च विरोधः । न चैतद्युक्तं । वक्ष्यमाणप्रकारेण विरोधेनैवोपपत्तेरिति ।  
तस्याभिप्रेतमर्थमाह । **उच्यत इत्यादिना । प्रत्यक्षभोगे च साक्रोश इति ।** फलानुसरणं<sup>२०</sup>  
लभत इत्यनुषंगः । अत्र हेतुः । **अब्रुवत इति वचनादिति ।** यतोऽब्रुवत एव फलहानिः  
अतो वैवाणस्याक्रोशं कुर्वतः फलमस्तीत्यर्थः । **प्रत्यक्षे निराक्रोशे लभत इति ।** अत्रापि

१ क—अतएवं । २ विंशतिवर्षाणीति मिताक्षरापाठः । ३ क—अतोऽदृष्टाणस्य ।

फळानुसरणमित्येव । अस्तु स्वैत्वं; तथापि विषयविशेषे फलहानिरूपपञ्चैवेत्यर्थांगीकारेण परिहरति ।  
**बाढमिति ।** क्व विषये फलहानिर्नास्ति क्व वा फलहानिरित्याकांक्षार्यां यत्र फलं विद्यमानं तत्र हानिर्ना-  
 स्तीत्याह । तस्य स्वरूपाधिनाशेनेति । तस्य फलस्य । यत्र पुनः फलमुपभोगात्स्वरूपतो  
 नष्टं तत्र संबन्धिनस्वरूपस्याभावात्संबन्धात्मके स्वत्वे निवृत्तेऽपि अनागमोपभोक्तारं चोरवहंङ्येदिति  
 ५ विधानात् । चोरेणापहृतं द्रव्यं स्वामिनेऽर्पयित्वा यथा दंडो गृह्यते तद्दुपभोक्तारं स्वामिने फलं  
 दापयित्वा दंडयेदिति विधानात् । वचनबलात्फलमूल्यदाने प्राप्ते फलहानिर्विधीयत इत्याह ।  
 यत्र पुनस्तदुत्पन्नमित्यादिना ।

### याज्ञवल्कीये २५ श्लोकः

उपनिक्षेपस्योपनिधेर्भेदं दर्शयति । उपनिक्षेपो नामेति । एतदुक्तं भवति । रूपसंख्ये  
 १० अप्रदर्श्य रक्षणार्थं यदीयते असौ उपनिधिरिति । नारदवचने विश्रंभादितिपदेन रूपसंख्याऽप्र-  
 दर्शनं द्योत्यते । हानिर्नर्भवतीति । फलहानिर्नभवतीत्यर्थः ।

### याज्ञवल्कीये २६ श्लोकः

विवादास्पदीभूतं द्रव्यं स्वामिने दापयेदित्यनुवाद इति । “निन्द्वे भावितो  
 दद्याद्धनं राज्ञे च तत्समं” ( याज्ञव० व्य० अ० श्लो० ११ ) इत्यस्यार्थस्य विहितत्वादित्यभि-  
 १५ प्रायः । दंडं च तत्समं विवादास्पदीभूतद्रव्यसमं राज्ञे दापयेदिति । नन्वत्र विधिरनुपपन्नः । राज्ञे  
 च तत्सममित्यत्रैव प्रकृतधनसमदंडस्यापि विहितत्वात् । उच्यते । राज्ञे च तत्सममित्यत्र ऋणा-  
 दानमात्रे विधिर्न सर्वत्रविषयेषु । भवतु वा सर्वविषयत्वं । तथापि न तत्र विधिः । तत्र तत्र विहि-  
 तस्य राज्ञे च तत्सममित्यनूद्यमानत्वात् । अतो न काचिदनुपपत्तिः । ननु सर्वेष्वपि विवादापदेषु  
 तत्समदंडविधिर्न युक्तः । गृहादिविवादेषु गृहांतरादिरूपदंडदानस्याशक्यत्वादित्याशंक्य । सत्य-  
 २० मेवं । तादृशि स्थले तत्सममिति च वक्ष्यमाणो दंडो विधीयत इत्याह । यद्यपि गृहक्षेत्रादिविधि-  
 ति । ननु तर्ह्यत्र वक्ष्यमाणस्थले चासावेवार्थो विधीयते इत्यन्यतरस्याविधित्वं स्यादिति चेन्न ।  
 वक्ष्यमाणस्थले दंडस्वरूपविधिः । अत्र तु तत्र प्राप्तदंडानुवादेन दापनविधिरिति उभयत्र विधे-  
 यसंभवान्नान्यतरस्याविधित्वं ।

ननु धिक्कारस्य दंडत्वमेव कथं सिद्धं, सिद्धे वा दंडत्वे साद्विधानं कुतोऽवगम्यते, इत्याशं-  
 २५ क्योभयत्र मनुवचनं प्रमाणयति । धिग्दंडं प्रथमं कुर्यादिति । अत्र प्रथमं तदन्तरं  
 तृतीयादयः शब्दा धिग्दंडधनदंडवधदंडानां मध्ये पूर्वपूर्वापेक्षयोत्तोरतरस्याधिक्यप्रतिपादकाः  
 न पुनः सर्वेष्वप्यपराधेषु प्रथमादिक्रमेण कर्तव्यताप्रतिपादकाः । नवधा दर्शित इति । नवधा  
 नवप्रकारेण, प्रसिद्धवधव्यतिरेकेण, नवप्रकार इत्यर्थः । दश स्थानानि दण्डस्येति । त्रिषु  
 वर्णेषु क्षत्रियवैश्यशूद्रेषु यानि दण्डस्य स्थानानि दर्शेत्यन्वयः । एतेषां च यच्चिमिच्छामिति ।

१ क—अस्तु स्वत्व तथापि । २ क—त्याकांक्षाया । ३ क—वत्पुनस्तदुत्पन्नमिति मिताक्षरापाठः । ४ क—  
 उपचयहानिर्भवतीति । ५ दद्याद इति मिताक्षरपाठः ।

एतेषां उपस्थादीनां मध्य इत्यर्थः । अकिंचनं धिग्दंडयेदित्युक्तं । तत्रैव पक्षातरमप्याह ।  
कर्म च कारयितव्य इत्यादिना । यथाह गौतमः । कर्मवियोग इत्यादिना । अस्यार्थः ।

### याज्ञवल्कीये २७ श्लोकः

अवृत्तौ अन्यायिनि ब्राह्मणे व्यापारनिरोधान्यायप्रख्यापनादीनि कर्तव्यानीति विशिष्टभोगस्य  
स्वत्वे प्रामाण्यमभिधास्यन् स्वत्वोत्पादकहेतोरागमस्य प्राबल्यं दर्शयति । स्वत्वहेतुः प्रतिग्रहक्र- ५  
यादिरिति । आगमस्य भोगापेक्षया बलीयस्त्वे हेतुमाह । स्वत्वबोधने भोगस्येति । अय-  
मर्थः । भोगः स्वत्वे प्रमाणं भवत् प्रतिग्रहादिकमपेक्षते । प्रतिग्रहादिकं तु भोगं नापेक्षते । एवं च  
सापेक्षनिरपेक्षयोः निरपेक्षं बलीय इति न्यायेनागमस्य प्रतिग्रहाद्यात्मकस्य बलीयस्त्वमिति ।  
विच्छेदापरिवोलिङ्गत इति । अपरव आक्रोशः । विच्छेदेन अपरवेण चोज्झितसत्यक्तः ।  
विच्छेदापरवरहित इति यावत् । एतदुक्तं भवति । विच्छेदरहितो निरंतरः । अपरवरहितो नि- १०  
राक्रोश इति । पूर्वावतारितवचनस्यैवावयवमभिप्रायतो व्याख्यातुमुपक्रमते । क्वचित्स्वार्गमनिर-  
पेक्षस्यापीति । स पुनरागमाभ्यधिक इति । स पूर्वक्रमागतो बोध्यः । आगमनिरपेक्षः  
प्रमाणमित्युक्तं । तत्र कीदृशं नैरपेक्ष्यमित्याशंक्य आगमज्ञाने नैरपेक्ष्यं न तु सत्तायामित्याह ।  
तत्राप्यागमज्ञाननिरपेक्ष इति । एतदुक्तं भवति । कश्चन आगमोऽस्तीत्यागमस्य सद्भाव-  
मपेक्षते । अयमसावागम इति शृंगग्राहिकतया आगमज्ञानं नापेक्षत इति । एवं तर्कपेक्षितसत्ता- १५  
सद्भावे किं प्रमाणमित्यत आह । सत्ता तु तेनैवेति । तेनैव विशिष्टेनोपभोगेनैव । नन्वेतद-  
नुपपन्नं । अन्योन्याश्रयप्रसंगात् । तथाहि । प्रमाणभूतेन भोगेनागमसत्तावगतिः । आगमसत्ताया-  
मवगतयां तत्सहकृतस्य भोगस्य प्रामाण्यमिति । उच्यते । चिरकालोपभोगानुपपत्तिरूपया अर्था-  
पत्त्याऽऽगमसत्तावगतिः । सत्तायामवगतयां पश्चाद्भोगस्य प्रामाण्यनिश्चय इति । साक्षात्प्रमाण-  
भूतेन भोगेनागमसत्ताया अवगममात्रेऽन्योन्याश्रयप्रसंगः । तर्हि सत्ता तु तेनैवेत्युक्तिः कथमिति २०  
चेत् । तद्भारकार्थापत्यावगमादुपचारेण तेनैवेत्युक्तिरिति द्रष्टव्यं । 'आगमोऽभ्यधिको भोगादि-  
त्यत्र द्विविधो भोगः प्रमाणमित्यभिप्रेतं योगीश्वरस्य । स्मार्तकालीन अस्मार्तकालीनश्चेति तदुभयं  
विभज्य दर्शयति । विना पूर्वक्रमागतादित्येतच्चेत्यादिना । एतदुक्तं भवति । अस्मार्तकाली-  
नोपभोग आगमज्ञाननिरपेक्षः । स्मार्तकालीनस्तुभोग आगमज्ञानसापेक्ष इति । नन्वेकस्यैव  
भोगप्रमाणस्य क्वचिदागमसापेक्षत्वं क्वचिच्च नेति कुतोऽवगम्यत इत्याशंक्य सापेक्षत्वे हेतुमाह । २५  
अतश्च स्मरणयोग्ये काल इति । स्मरणयोग्ये काले प्रतिग्रहक्रयादिरूपस्यागमस्य प्रमिति-  
योग्यत्वे सत्यपि प्रमित्यभावादागमाभावनिश्चयो जायते । सिद्धे चाभावनिश्चये केवलभोगस्य  
बलात्कारेणापि सिद्धेऽप्रामाण्यप्रसंगादागमसापेक्षत्वमित्यर्थः ।

इदानीं भोगस्य क्वचिदागमज्ञाननिरपेक्षत्वे हेतुमाह । अस्मार्ते तु काल इति । योग्यत्वे सत्यनु-  
पलब्धयोऽन्यानुपलब्धिः । स्मरणयोग्ये काले प्रतिग्रहादिकस्य प्रमितियोग्यत्वाभावादेव योग्या- ३०  
नुपलब्ध्यभावः । तेनागमो नास्तीति निश्चेतुं न शक्यते । अभावग्राहकप्रमाणस्य योपयानुपलब्धे-

१ वा—मिताक्षरापाठः । २ क—स्त्वबोधने । ३ क—प्रतिग्रहादिकहेतुभोगेनापेक्षते । ४ क—विच्छे-  
दोपरवोद्भिस्तः इतिमिताक्षरापाठः । ५ क्वचित्तेति मिताक्षरापाठः । ६ क—अनागमात्रान्योन्याश्रयप्रसंगः ।

रम्भावात् । एवं चागमाभावनिश्रय एव भोगो न प्रमाणम् । मूलशैथिल्यात् । प्रकृते तु आगमाभाव-  
 निश्रयाभावान्मूलशैथिल्याभावेनागमज्ञाननिरपेक्षो भोगः प्रमाणमित्यर्थः । स्मार्ते काले क्रियेति ।  
 क्रिया प्रमाणमित्यर्थः । सर्वे गत्यर्था ज्ञानार्था इति । गत्यर्थे गमिज्ञाने वर्तते । अतोऽनुगमो नाम  
 निश्रयज्ञानं । तदभावेऽनुगमाभावः । क्व तदभाव इति साक्षात्क्षत्वाद्योग्यानुपलब्ध्यभावेनागमाभावे  
 ५ निश्रयाभाव इत्याकांक्षां पूर्यन् कात्यायनवचनस्थमनुगमाभावपदं व्याचष्टे । अनुगमाभावा-  
 दिति । योग्येति । यत अनागमस्मृतिपरंपरायां सत्यामपि भोगो न प्रमाणं अत एव मनुना  
 अनागमभोगेऽविशेषणं दंडो विहित इत्याह । अत एवानागमं त्विति । ननु 'बहून्यब्दशता-  
 न्यपी' त्वत्रापिशब्दः समुच्चये वर्तते । तथा च उपसर्गसूत्रं 'अपिसंभावनानिवृत्त्यपेक्षासमुच्चयग-  
 हाशीःसमर्थभूषणप्रक्षेपिति' । तथा चैवमर्थः संपद्यते । बहूगब्दान् अभिप्राप्य य उपसृंक्ते स दंब्ब  
 १० इति । यत एककर्तृकानेककर्तृकानेकवर्षोपभोग एव समुच्चयो घटते नान्यथा । एवं चापिशब्दा-  
 दुपभोक्तुरेकत्वं प्रतीयते । तथा य इत्येकवचननिर्देशादपि । तथा च यद्येकश्चिरकालमनागममु-  
 पसृंक्ते स दंब्ब इत्येकस्यैव दंब्बत्वं न बहूनां । पितृपरंपरया भोगे तु भोक्तृगामनेकत्वादेवंवि-  
 धैकभोक्तुरभावेन प्रथममनागमेनोपभोक्तुरेकत्वेन प्रथमस्यानागमोपभोक्तुः पुरुषस्य चोरसदृशो  
 दंडो न द्वितीयस्य तृतीयस्य वा दंडः । तेन तत्र भोगस्य प्रामाण्यप्रतीत्येदुक्तं 'अनागमस्मृति-  
 १५ परंपरायां भोगो न प्रमाणमिति' तदयुक्तमित्यभिप्रायेणाक्षिप्य परिहरति । न चानागमं तु यो  
 भुंक्ते इत्येकवचननिर्देशादित्यादिना । अथवा, अपिशब्दः समर्थवाची । समर्थवाचित्वं च  
 तेनैव सूत्रेण प्रतीयते । एतदुक्तंभवति । अनागमचिरकालोपभोगे यः समर्थः स एव दंब्ब इति ।  
 समर्थश्च प्रथम एव, न द्वितीयतृतीयौ । तयोः परंपरायात्भोगत्वेन तादृशसामर्थ्याभावात् । अथ  
 प्रथम एव दंब्ब इत्याशयेनाशंक्य परिहरति । न चानागमं तु यो भुंक्ते इत्येकवचननिर्दे-  
 २० शादित्यादिना । परिहारामिप्रायस्तु । 'आदौ तु कारणं दानं मध्ये मुक्तिस्तु सागमेति' ।  
 मध्येऽपि सागममुक्तेः प्रामाण्यविधायकवचनबलात् । अनागमं तु यो भुंक्ते इत्यत्र य इत्युद्देश्यगत-  
 त्वेनेकवचनस्याविवक्षितत्वाच्च सागमाया मुक्तेः प्रामाण्यं । अतो द्वितीयतृतीययोरपि पुरुषयो-  
 र्निरागमोपभोगे दंडो दुर्निवार इति अनागमस्मृतिपरंपरायां सत्यां भोगो न प्रमाणमेवेति । एवं  
 चापिशब्दो संभावनायां वर्तते न समुच्चये सामर्थ्ये वा । ततश्चैतदुक्तं भवति । बहूब्दशतत्या-  
 २५ पित्वेनापि यस्य भोगः संभाव्यते । संभोगश्चेन्निरागमः । तादृशोपभोगवानपि पुरुषो दंब्बः । किमुतौ  
 नागमाऽल्पोपभोगवानिति ? ।

ननु अस्मरणयोग्यकालिकस्यै\* पूर्वकमायातस्यैव भोगस्यैवागमज्ञाननैरपेक्ष्येण प्रामाण्यमिति  
 यदुक्तं तदनुपपन्नं । 'अन्यायेनापि यद्भुक्तं पित्रा पूर्वतरैस्त्रिभिः' । अस्मिन्वचने अन्यायेनापि  
 पित्रा यद्भुक्तं तथा पूर्वतरैस्त्रिभिर्भुक्तं ततउभयत्रापि प्रत्यपहारो न शक्यत इत्यभिधाना-  
 ३० दनागमोपभोगस्य स्मरणयोग्यकालीनस्यापि प्रामाण्यप्रतीतेरित्याक्षिपति । यदप्यन्यायेना-  
 पि यद्भुक्तमिति । अत्रान्यायेनापीति निरागमभोगस्य प्रामाण्यप्रतिपादकं । पि-  
 भ्रेति स्मरणयोग्यकालीनस्य । स्मार्तकालीनोपभोगस्यागमनिरपेक्षस्य न प्रामाण्यमिति ।

१ क—तृतीयस्य । २ क—किमुतआगमोऽल्पोपभोगवानिति । ३ स्मरणयोग्यकालीनस्य \* कणाड्ड्यु ।

परिहरति । **पित्रा सहैति ।** अयमर्थः । अत्र पित्रा यद्भुक्तमिति न पृथगन्वयः । येन पित्रो-  
पभोगस्य स्मार्तकालीनत्वेन तादृशस्य निरागमोपभोगस्य प्रामाण्यं स्यात् । अपि तु सहयोगे इयं  
तृतीया । **पित्रेति ।** तथा च तेन सह पूर्वतरपुरुषत्रयोपभोगे क्रमेणाविच्छेदेन तदेतत्क्षेत्रादिकं  
तस्मादपहर्तुं न शक्यत इति एकवाक्यत्वेऽनेकपुरुषोपभोगस्य चिरतरकालमंतरेणासंभवात् अस्मा-  
र्तकालीनोपभोगस्य प्रामाण्यमित्युक्तं स्यात् । अतो न निरागमस्य स्मार्तकालीनोपभोगस्य प्रामाण्य-<sup>५</sup>  
मिति । ननु त्रिपुरुषागतमित्यनेनानेकपुरुषोपभोगे वा कथमस्मार्तकालेऽपि भोगो लभ्यत इत्या-  
शङ्क्योपलक्षकमेतदित्याह । तत्रापि क्रमादिति । ननु भवत्वस्मार्तकालीनोपभोगः प्रमाणं । सोऽप्या-  
गमसत्तामपेक्षते । अतः अन्यायेनापीत्युक्तिः कथमित्यत आह । अन्यायेनापि यद्भुक्तमित्यत आह ।

नन्वस्मार्तकालीना भुक्तिरागमज्ञानं नापेक्षते । अपि तु तत्सत्तामपेक्षते इत्युक्तं । तदसंगतं ।  
यद्विनागममित्यंतं भुक्तमित्यस्मिन्वचने अत्यंतमिति सर्वात्मना आगमनैरेपेक्षेण भुक्तेः प्रामाण्य-<sup>१०</sup>  
प्रतीतेरित्यत्रामिप्रायेणाक्षिपति । यच्चोक्तं 'यद्विनागममि'त्यादिना । परिहरति । **तच्चोप्यंत-  
मिति ।** अयमभिप्रायः । सर्वात्मना आगमस्यास्मार्तकालीनोपभोगापेक्षामावाद्यंतमागमज्ञानं वि-  
नाऽपि अस्मार्तकालीनोपभोगे सति भुक्तं तद्वस्तु अपाहर्तुं न शक्यत इत्येव । न तु वस्तुत आगम-  
सत्तां विनाऽप्युपभोगात्स्वत्वमस्तीति येन पूर्वोक्तविरोधः स्यादिति । अत्र हेतुमाह । **आगमस्य स्वै-  
रूपाभावा इति ।** अनियत इति शेषः । **एतदुक्तार्थमिति ।** अस्मार्तकालो लक्षकत्वेनोक्तार्थ-<sup>१५</sup>  
मित्यर्थः । अस्मार्तकालीनोपभोग आगमज्ञाननिरपेक्षः प्रमाणं । स्मार्तकालीनस्वागमज्ञानसापेक्षः  
प्रमाणमित्युक्तं । तत्र स्मार्तकालीनस्यागमज्ञानापेक्षत्वेन प्रामाण्यमनुपपन्नमित्याक्षिपति ।

**ननु स्मरणयोग्य इति ।** तमेवोपपादयति । **तथाहीत्यादिना ।** यमागममपेक्षते भोगः  
**स किं प्रमाणान्तरेणानुगतः उत नेति कस्मिन् सति किं स्यादित्याशङ्क्याद्ये दोषमाह । यच्चोप्यंत-  
इति ।** अयमर्थः । प्रमाणांतरावगातागमेनैव स्वत्वे ज्ञाते भोगस्य स्वत्वज्ञाने आगमज्ञानेवानु-<sup>२०</sup>  
पयुक्तत्वेन प्रमाणांतरप्रमिते स्वत्वे आगमस्यैव प्रमित्यनुत्पादकत्वेनाप्रामाण्यादागमज्ञानसापेक्षो  
भोगः प्रमाणमिति वक्तुं न शक्यमिति । द्वितीयेऽपि दोषमाह । **अथेति ।** अनवगातागमेन वै-  
शिष्ट्यासंभवादित्यर्थः । समाधत्ते । **उच्यत इत्यादिना ।** एतदुक्तं भवति । प्रमाणांतरैर्पैवागमो-  
ऽवगम्यते । तादृशागमविशिष्टभोगः प्रतिग्रहाद्युत्तरभाविनि कालान्तरे स्वत्वबोधक इति । ननु  
उक्तं स एवागमः स्वत्वं गमयिष्यति, किमनेन भोगेनेत्यत आह । **अवगतोऽप्यागम इत्यादिना ।**<sup>२५</sup>

**वाचिकस्तु ममेदमिति ।** मदीयमित्यभिवदनेल्लेखि यत्र विकल्पज्ञानं स वाचिकः स्वी-  
कार इत्यर्थः । तत्र नियमः स्मर्यत इति । तत्र कायिकस्वीकारे । **अनुमंत्रयेत्प्राण्यभि-  
मृशेदिति ।** अस्यार्थः । प्रतिग्राह्यः पदार्थश्चेत्प्राणी बलवान्बुक्तं समर्थः । तदा तं प्रतिग्राह्यं  
प्रतिग्रहीता अनुमंत्रयेत । अमुकस्त्वं मदीयोऽसि इति । सोऽपि ब्रूयादहं भवदीयोऽस्मीति ।

प्रतिग्राह्यं अप्राणी अभिवदनाभिज्ञो गवादिः प्राणिष्वपि कन्या वा तदुभयं प्रतिग्रहीताऽभिमृ-<sup>३०</sup>  
शेदिति । **तत्सहितादागमादिति ।** कायिकस्वीकारसहितागमपेक्षेत्यर्थः ।

१—तत्राप्यन्ततमागमिति मिताक्षरा पाठः २ क—विरोधस्यादिति । ३—आगमस्वरूप इति मिताक्षरापाठः ।

४ यथागम इति पाठः । ५ क—आगमेवामित्यस्य । ६ क—होमः ।

‘ननुभोगसहितागमापेक्षया भोगसहितागमस्य दुर्बलत्वे यत्रैकमेव क्षेत्रं एकस्याधीकृत्यान्यस्या-  
धीकरोति । तत्र यदि दैववशात्पूर्वस्य भोगामावः उत्तरस्य भोगोऽस्ति तादृशेऽपि स्थले भोगरहि-  
तागमस्य दौर्बल्यं स्यात् । तथा च ‘आधौ प्रतिग्रहे क्रीत’ इत्यादिवचनविरोधः स्यादित्याशङ्क्य  
परिहरति । एतच्च द्वयोरित्यादिना । आगमोऽभ्यधिको भोगादित्येतद्वचनं प्रकारांतरेण  
व्याचष्टे । अथवेत्यादिना । एतेषां समवाय इति । एतेषां साक्ष्यादीनां । समवाये मेलने ।  
सर्वसंभव इति यावत् । पूर्वक्रमाद्भोगाद्भिनेति । क्रमायातभोगव्यतिरिक्तभोगापेक्षयागमो  
बलवानित्यर्थः । पूर्वक्रमागतभोगस्यागमापेक्षया क्वचिद्बलीयस्त्वं दर्शयति । सपुनरिति ।  
‘आगमोऽपि बलं नैवेति’ द्वितीयार्थं तात्पर्यतो व्याचष्टे । मध्यमेन भोगरहितादिति ।  
कारणं भुक्तिरेवैकैति । एतच्चतुर्थपुरुषविषयम् ॥ २७ ॥

१०

### याज्ञवल्कीये २८ श्लोकः

दंडव्यवस्थां दर्शयितुमाह । आगमस्तु कृतो येनेति । न चैतदनुपपन्नं अस्मिन्वचने दंड-  
व्यवस्थाविधानाभावात् इति चेन्मैवम् । आद्येन पुरुषेण प्रतिग्रहादिकमेवोपन्यसनीयं । द्वितीयेन-  
विच्छिन्नाप्रतिरवसमक्षत्वादिविशेषेण विशिष्टो भोग एवोपन्यसनीयः । तृतीयेन समक्षत्वादिविशे-  
षणवैशिष्ट्यमंतरेणापि क्रमागतभोगमात्रमुपन्यसनीयमिति नियमविधेर्नियमातिक्रमे दंडविधानम-  
प्यर्थसिद्धमेवेति दंडव्यवस्थाप्रतिपादकत्वं उपपन्नमेवेति सर्वमनवयं । भोग्यहानिस्तयोरपीति ।  
भोग्यहानिरर्थहानिरित्यर्थः ।

### याज्ञवल्कीये २९ श्लोकः

नवारूढविवादस्येति । अस्यार्थः । आरूढविवादस्य व्यवहारिणः प्रेतस्य संबन्धिना  
पुत्रेण । स्वार्थो विवादास्पदीभूतः । संशोध्य आगमेन तमर्थं भोगो न निवर्तयेत् न प्रत्या-  
वर्तयेत् । तत्र न भोगः प्रमाणं भवतीति यावदिति ।

व्यवहर्तरी प्रेते व्यवहारो न निवर्तत इति । न निवर्तते नापगच्छति प्रवर्तते इति  
एवेत्यर्थः ।

### याज्ञवल्कीये ३० श्लोकः

यथा हेडावुकादीनामिति । देशदेशांतरं गत्वा प्रस्थाप्य येऽश्वविक्रितारो हेडावुका इति  
गुर्जेरं प्रसिद्धोऽयं शब्दः । गणाश्चाधिकृता इति । गणाः पूगाः । सोत्तरसभ्येनेति । अधि-  
कसमायुक्तेनेत्यर्थः ।

### याज्ञवल्कीये ३२ श्लोकः

असंबद्धकृत इत्यसुमंशं अनियुक्तपदाध्याहारेण व्याचष्टे । अनियुक्तासंबद्धकृत इति ।  
अनियुक्तत्वेनासंबद्धः । अप्रेषितत्वेन प्रकृतव्यवहारसंबंधरहित इत्यर्थः । ननु मत्तोन्मत्तादिकर्तृको  
व्यवहारो न सिध्यतीत्युक्तं पूर्वत्र । तत्र किं मत्तादिग्रहणमुपलक्षणं । तथाच न केवलमेतद्वचनो-

पात्तमत्तादिकर्तृकव्यवहारसिद्धिः । अपि तु गुरुशिष्यादिकृतोऽपि व्यवहारो न सिध्यतीत्येवं । उत मत्तादिग्रहणं नोपलक्षणं । ततश्च मत्तादिभिरेव कृतो व्यवहारो न सिध्यतीति नियमार्थमिति विकल्पे न तावदाद्यः । असंबद्धकृतश्रैवत्येवकारेण मत्तादिभिरेव कृतो व्यवहारो न सिध्यतीति नियमप्रतीतेरिति बहिरेव परिहृत्य नापि द्वितीयः । गुरोः शिष्य इत्यादिवचनेन नियमनिवृत्तेरित्याह । यत्सुराणं गुरोः शिष्य इत्यादिना । अयमभिप्रायः । गुरुशिष्यादिकृतव्यवहारणामसिद्धिकथनेन मत्तोन्मत्तादिव्यवहारव्यतिरिक्तानामपि गुरुशिष्यादिव्यवहारणामसिद्धेः पूर्वोक्तनियमविशिष्टसिध्यभावात्पूर्वोक्तमत्तादिव्यवहारणामेवासिद्धेरेवेतिनियमो घटत इति । गुरुशिष्ययोर्व्यवहारस्थलं दर्शयति । तथाहि शिष्यशिष्टिरवधेनेति । असार्थः । शिष्यस्य शिक्षाऽवधेनाताडनेन । अताडनेन शिक्षाया अशक्तौ रज्जुवेणुविदलाभ्यां सूक्ष्माभ्यां कृत्वा ताडयेत् । अन्येन रज्जुवेणुविदलव्यतिरिक्तेन स्थूलया रज्ज्वा स्थूलेन वेणुविदलेन वा घ्नन् ताडयन् राज्ञा शिक्षणीयो गुरुरिति । भूर्या पितामहोपात्तेत्यादिवचनादिति । 'भूर्या पितामहोपात्ता निबंधो द्रव्यमेव च । तत्र स्यात्सदृशं स्वाम्यं पितुः पुत्रस्य चैव हि' । इति वचनादित्यर्थः । संप्रतिरोधक इति । सर्वस्वहरणं कृत्वा दुर्गादौ परबलैर्निरोधः संप्रतिरोधकं । नाकामो दातुमर्हति इति । पूर्वोक्तस्थलेषु गृहीतं स्त्रीधनं पुनर्दातुमनिच्छुश्चेन्न दद्यादित्यर्थः । गणद्रव्यं हरेद्यस्तु संविदं लंघयेद्ये य इति । सर्वस्वहरणं कृत्वा तं राष्ट्राद्विप्रवासयेत् इत्युत्तरार्थः । एकं घ्नतां बहूनां चेदित्यादि । यथोक्ताद्विगणोदय इति वचनशेषः । व्यवहार इष्यत एवेति इति । गणद्रव्यहारिणः सर्वस्वहरणादिविधानम् । एकहंतृणां बहूनां च द्विगणदंडविधानं च विद्यते । एतदुभयमपि व्यवहारसुखेन तादृशापराधवतामेव भवतीति व्यवहारोऽस्तीत्यर्थः । एकस्य बहुभिः सार्धमित्यस्य नारदवचनस्याभिप्रायमाह । भिन्नार्थैर्बहुभिरिति । पृथक्साध्यवद्भिर्बहुभिः सार्धमेकस्य युगपद्यवहारो न सिध्यति । अपि तु क्रमात्सिध्यतीत्यभिप्रायः । उपसंहरति । इति योजनीयमिति । अयं भावः । उन्मत्तादिव्यवहारः सर्वात्मना न सिध्यत्येव गुरुशिष्यादिकृतव्यवहारस्तु उक्तरीत्या सिध्यत्येवेति ।

### याज्ञवल्कीये ३३ श्लोकः

यदि न भावयति तदा तत्समं दंड्य इति । पूर्वं मदीयमेतदिति निवेद्य पश्चाद्यदि न साधयति तदा दंड्य इत्यर्थः । ननु प्रणष्टाधिगतद्रव्यस्य परकीयत्वेन अवश्यं देयत्वात् प्रणष्टाधिगतं देयमित्यसावुपदेश एवानर्थक इत्यत आह । अधिगमस्य स्वत्वनिमित्तत्वादिति । अत्र कालावधिं वक्ष्यतीति । अत्र प्रणष्टाधिगतस्य प्रतिदाने राजभागस्य चतुर्थांशोऽधिगमे दातव्य इति । यः पुनः प्रणष्टं द्रव्यं प्राप्य राज्ञे समर्पयति शुल्कस्थानाद्यधिकृतस्तस्यै शुल्कस्थानाद्यधिकर्त्रे राज्ञो यो भागः षष्ठादिरूपः तच्चतुर्थांश उद्धृतषष्ठादिमागाद्धनाद्दातव्यो न राज्ञोऽंशात् । तथा सति, आददीताथ षड्भागमित्यादिवचनविरोधः स्यादित्यभिप्रायः । उर्ध्वमधिगंतुश्चतुर्थांशो राज्ञः शेषमिति वत्सरानंतरं । स्वामिन्यागते अनागते वाऽधिगन्तुश्चतुर्थांशो दातव्यः । शेषं राज्ञो भवति । तत्राधिगन्तुश्चतुर्थांशदाने इयान् भेदः । स्वामिन्यागते पूर्वोक्तरीत्या राज्ञः षष्ठांशमुद्धृत्या-

वांशिष्टाद्धनाद्राश्वतुर्थभागः । अनागते तु स्वामिनि सर्वस्माद्धनाच्चतुर्थांश इति पूर्ववदत्रापि विवेकः । राज्ञः शेषमित्यत्राप्येष विवेकः । यदा स्वाम्यागतस्तादा पूर्वोक्तरीत्या राज्ञः षष्ठादिभागः । अनागते तु तस्मिन् सर्वस्माद्धनाच्चतुर्थमंशं अधिगन्त्रे दत्त्वा राज्ञा गृण्णीत इत्येवं गौतमी-मप्यनुसंधेयं । गौतमवचनस्थं संवत्सरमित्येकवचनमविवक्षितमित्याह । अत्र संवत्सरमित्येक-  
५ वचनमिति । अर्वाक्संवत्सरादित्यत्रापि समानन्यायेनैकत्वस्याविवक्षितत्वे बुद्धिस्थत्वेन तच्चतुर्थ-पादस्याभिप्रायमाह । हरेत परतो नृप इत्येतदपीति । राज्ञा स्वांशमवतार्य तत्समं दद्यादिति । स्वांशं षष्ठांशं अवतार्य तत्समं यावदधिगन्तुहस्ताद्गृहीतं तत्संख्याकं राजा दद्यात्स्वामिने । तत्रापि न तज्जन्यदृष्टिं दद्यात् किं तु मूलमात्रमेव । परतो नृपतिर्हरेदिति व्यवहारानभिज्ञानात् इति तात्पर्यार्थः ।

- १० एतच्च तत्समत्वं स्वकोशद्रव्येणैव नत्वधिगन्त्रे दत्तो यश्चतुर्थांशस्तस्य ग्रहणेनापि तस्मै भृतिरूपेण दत्तत्वात् । भृतिरूपस्यादाने कालांतरे प्रणष्टाधिगतप्रत्यर्पणं न स्यात् । स्वांशमवतार्येति विशेषोपादानाच्च ।

### याज्ञवल्कीये ३४३५ श्लोकौ

निध्यधिगमो राजधनमिति । अस्यार्थः । निध्यधिगमो निधेः प्राप्तिः । तथा प्रास्या  
१५ धनं लक्ष्यते । तद्राज्ञो धनं नाधिगंतुः । अमिरूपस्य श्रुताध्ययनसंपन्नस्य ब्राह्मणस्य निध्यधि-गमो न राजधनमपि तु तस्यैव । अब्राह्मणो ब्राह्मणव्यतिरिक्त आख्याता निध्यधिगमस्य कथयिता चेत्तदा स्वेन प्राप्तनिध्यधिगमस्य कथिता षष्ठं अंशं लभत इत्येके । एक इति निध्यधि-गमो न राजधनमपि तु सर्वग्रहणेन सह षष्ठांशप्रदानस्य विकल्पप्रदर्शनार्थमिति ।

नन्वनिवेदितविज्ञातो दाप्यस्तं दंडमेवेत्येतदनुपपन्नं । निध्यधिगन्त्रा वाऽन्येन वाऽनिवेदने  
२० राज्ञो ज्ञानाभावादित्यत आह । अनिवेदित इति कर्तरि निष्ठेति । अयमभिप्रायः । यदि निध्यधिगन्ता स्वयं निवेदने कर्ता प्रयोजको वा न भवति, अपि तु अन्यैर्निवेदितः सन् राज्ञो विज्ञातो भवति, तदा स तं अर्धं दंडं च दाप्य इति ॥ ३४३५ ॥

### याज्ञवल्कीये ३६ श्लोकः

चौरैरपहृतद्रव्यस्याप्रतिदाने यस्य तद्धनं यश्च चोरस्तयोरुभयोः किलिबधं राजा प्राप्नोतीत्युक्तं ।  
२५ तदेव विभज्य दर्शयति । यदि चौरहस्तादादायेत्यादिना । यथास्थानं गमयेदिति । यस्य तद्धनं तं प्रापयेदित्यर्थः ॥ ३६ ॥

इत्यसाधारणव्यवहारमातृकाः ।

अथवा इति साधारणासाधारण व्यवहारमातृकाः ॥



### अथ ऋणादानप्रकरणम् ३

पूर्वोत्तरयोर्ग्रंथसंदर्भयोः संगतिं दर्शयति । साधारणासाधारणरूपामित्यादिना । अयमभिप्रायः । प्रथमप्रकरणे साधारणमातृकाऽभिहिता । द्वितीयप्रकरणेऽसाधारणमातृकाऽभिहिता । एवं च प्रकरणद्वयस्योत्तरग्रंथोपयोगित्वेन ताभ्यां उत्तरग्रंथसंगतिः । अधवाऽनंतरप्रकरणमेव साधारणासाधारणात्मकं । तथाहि । देशादेशांतरं यातीत्यादिषु दुष्टलक्षणं सर्वसाधारणं छलं<sup>५</sup> निरस्य भूतेनेत्यादिकमपि । इतरदसाधारणमित्युभयात्मकत्वेन अनंतरप्रकरणेनैवोत्तरस्य संगतिरिति अनेनैवाभिप्रायेण पूर्वप्रकरणसमाप्तौ उभयात्मकत्वेन प्रकरणसमापनं ।

ईदृशं ऋणं देयमित्यादि । अस्वतंत्रैरपि ख्यादिभिः कुटुंबरक्षणार्थं गृहीतमृणं देयं । उक्तवैपरीत्ये तु न देयं । पुत्रपौत्रादिरूपेणाधिकारिणा देयं । यद्यधमर्णिको ब्राह्मणः क्षीणवृत्तिः तदा शनैर्दाप्यो यथोदयमिति उदयवति समये देयं । क्वचित्सवृद्धिकं देयं । क्वचिदवृद्धिकमित्यनेन प्रकारेण देयमिति ।<sup>१०</sup> क्रमेणाधमर्णे पंचप्रकारं उत्तमर्णे द्वैविध्यमिति मिलित्वा ऋणादानं सप्तविधमित्यर्थः । ऋणं देयमदेयमिति । यत्र च यदृणं देयं यच्चादेयमित्यन्वयः । येनेत्यधिकारिणो निर्देशः । यत्रेति कालस्य । यथेति प्रकारस्य । एवमृणादानस्य स्मृत्यंतरानुसारेण सप्तविधत्वं प्रतिपाद्याधुना मूलवचनमवतारयति । तत्र प्रथममिति ।

#### याज्ञवल्कीये ३७ श्लोकः

१५

मासि मासीत्येवेति । मासि मासीत्यनुवर्तते । तथा च प्रतिमासं वर्णक्रमाद्विचित्रतुण्यं चकं भवतीत्यर्थः । द्वित्रिचतुष्षकमित्यर्थं शब्दः कन्प्रत्ययान्त ईत्याह । तदस्मिन्वृद्ध्यायेति । पूर्वोक्ताया वृद्धे रूपादिभेदानाह । इयं च वृद्धिरित्यादिका कायाविरोधिनी शश्वदिति । शश्वन्सुहृर्गुह्रुः । प्रतिदिनमिति यावत् ॥ ३७ ॥

#### याज्ञवल्कीये ३८ श्लोकः

१०

सर्वे वा ब्राह्मणादयोऽधमर्णा इति । अत्र ब्राह्मणादीनामधमर्णत्वं मूर्धावसिक्तादिजातीनां उत्तमर्णत्वं च प्रदर्शनमात्रं । हीनोत्तरभावमपरिगणय्य व्यत्ययेन यथाकर्थाचिदुत्तमर्णत्वं अधमर्णत्वं च भवतीत्यर्थः । न वृद्धिः प्रीतिदत्तानां स्यादनाकारिता क्वचिदिति । वृद्धिं कुर्वन्तमधमर्ण उत्तमर्णः प्रयुक्त इति णिचि कृते निष्ठान्तः शब्दः कारितेति । च आङ् पूर्वः । न आकारिता अनाकारिता । अकृतेत्यर्थः । अकृता वृद्धिः प्रीत्या त्वं व्यवहरेति दत्तानां<sup>१५</sup> क्वचिदपि न स्यात् । एतादृश्यपि स्थले । वत्सरादूर्ध्वं षण्मासानंतरं अनाकारितमपि धनं वर्धत इति । अस्यार्थः । वर्धनप्रकारस्तु संबंधकाबंधकभेदात्पूर्वोक्तो द्रष्टव्यः । यस्तु याचितकमिति । याश्चयाप्तं याचितकमित्यमरः ( २-९-४ ) । कृत्वोद्धारमदत्त्वा य इति । याचितकरूपेणोद्धारं कृत्वैत्यर्थः । प्रीतिदत्ते वत्सरार्धादिरूपकालानंतरमकृताऽपि, वृद्धिः प्राक् प्रदर्शिता । तदपवादा नारद्वेनोक्त इत्यत आह । अनाकारितवृद्धेरपवाद् इति । विश्वस्ते पुरुषे रूप-<sup>१०</sup>

१ क—मित्याह । २ क—यश्च याचितकमिति मित्ताक्षरापाठः । ३ क—कृत्वोद्धारयदत्त्वा इति ।

संख्याप्रदर्शनद्रव्ये न्यस्ते स यदि मयैतत् व्यवह्रियते कालांतरं एतत्संख्याकमेतज्जातीयं च  
द्रव्यं दास्यामीति स्वामिनः पुरस्तात्कथयति । स च स्वामी तथैवांगीकुरुते तादृशि न्यासे अकृता  
वृद्धिर्नास्तीत्यर्थः । न्यासमात्रे वृद्ध्यभावस्य सिद्धत्वात् । स्वामिनेऽकथयित्वैव व्यवहारे कृते सो-  
दयस्य देयत्वात् च वृथादानं नाम बन्दिचारणादिभ्यो दत्तं । आक्षिप्तं घृतजितं । पण्यं विक्रे-  
यवस्तु । न्यासव्यतिरेकेण पण्यमूल्यादिषु दास्यामीति दृढीभूतवाग्व्यवहारे कृते तावतैषां पण्य-  
मूल्यादीनां परकीयत्वेनादाने अनाकारितवृद्धिप्राप्तौ अपोद्यत इति तास्यर्थः ॥ ३८ ॥

### याज्ञवल्कीये ३९ श्लोकः

पशूनां स्त्रीणां संततिरेवेति । स्त्रीणां दासीनां न कुलस्त्रीणां । कियती परा  
वृद्धिरिति । वृद्धेः पराकाष्ठा कियतीत्यर्थः ।

- १० एतच्च सकृत्प्रयोगे सकृदाहरणे चेति । एकस्मिन्नृणादानप्रयोगे एकदैव सवृद्धिकमूल-  
ग्रहणे चेत्यर्थः । एतदुक्तं भवति । एकस्मिन्नृणप्रयोगे दशसु रूपकेषु दत्तेषु प्रतिमासं प्रतिवत्सरं  
वा वृद्धेरग्रहणे कालविलंबवशात् वृद्धेर्द्वैगुण्यादिक्रमेणाभिवृद्धिर्जाता । तत्र सवृद्धिकमूलमेकदैव  
गृह्णन् उत्तमर्णो मूलेन सह द्विगुणं विंशतिरूपकपरिमितं द्रव्यं गृह्णीयात् । यदि तदेव द्विगु-  
णद्रव्यं पूर्वं यस्मै दशरूपकपरिमितं दत्तं तस्मादेव प्रयोगांतरं कृत्वा दीयते अन्यस्मै वा दीयते,  
१५ तदा पूर्वप्रयोगे द्विगुणीभूतमिति कृत्वा अधुना क्रियमाणे प्रयोगांतरे न वर्धत इति न मन्तव्यं । तदा  
दीयमानस्यैव मूलत्वेन वृद्धेरिष्टत्वादिति । अत एव प्रथमप्रयोगे एव द्वैगुण्यादिक्रमेणाभिवृद्धिर्नास्ति ।  
द्वितीयादिप्रयोगांतरेषु द्वैगुण्यमप्येतीति मंतव्यं । अधमर्णो देयस्य द्वैगुण्यासंभवादिति । द्वैगुण्यासंभवस्त्वेवं  
द्रष्टव्यः । प्रतिमासं प्रतिसंवत्सरं वा यस्मिन्दिने वृद्धिर्दीयते तस्माद्दिनात्पूर्वं अभिवृद्धस्य विच्छेदः  
पुनरपि नूतनत्वेनाभिवृद्धिः । एवं च वस्तुतः प्रयोगान्तरमेव भवतीति । यावद्द्वैगुण्यं प्राप्नोति  
२० तावदविच्छेदेन वृद्धस्य द्रव्यस्य स्थित्यभावादिति । सकृदाहृतोति पाठे शनैः शनैरिति ।  
यदि सकृदाहृता मूलसहिता वृद्धिरेकदैव गृहीता तर्हि द्वैगुण्यं नात्येति । अन्यथा शनैः शनै-  
र्गृहीता सती द्वैगुण्यमत्येतीत्यर्थः । चिरस्थाने द्वैगुण्यं प्रयोगस्येति । स्थानं स्थितिः ।  
ऋणादानप्रयोगस्य प्रतिमासं ग्रहणमंतरेण चिरस्थितौ सत्यां द्वैगुण्यं भवतीति ॥ ३९ ॥

### याज्ञवल्कीये ४०-४१ श्लोकौ

- २५ अप्रतिपन्नं साध्यन् राज्ञा निवारणीय इति । अप्रतिपन्नमनंगीकृतं साध्यन् प्रत्या-  
हारन्नित्यर्थः । प्रत्युदाहरणं बौद्धव्यमिति । अयमभिप्रायः । “स्मृत्याचारव्योपेतेन मार्गेणा-  
धर्षितः परैः । आवेदयति चेद्राज्ञे व्यवहारपदं हि तत्” इत्यनेनैतदुक्तं भवति । स्मृत्याचार-  
विरुद्धेन मार्गेणाभिभूतः सन् यदि राज्ञे निवेदयति तदावेद्यमानं व्यवहारपदमिति । साध्यमानो  
नृपं गच्छेदित्यनेनैतदभिहितं स्यात् ; स्मृत्याचाराविरुद्धमार्गेण राज्ञो न निवेदयेत् । यदि निवे-  
३० दयति तन्नियेद्यमानं व्यवहारपदं न भवतीति । अत एव दंडो विधीयते । दंडो द्वाप्यश्च

तद्धनमिति । तद्विपरीतोदाहरणमित्यर्थः । राज्ञाऽधमर्णिकादृङ् रूपेण गृह्णीयादित्यर्थः ।  
इति ॥ ४० ॥ ४१ ॥

### याज्ञवल्कीये ४२ श्लोकः

नन्वत्र दंडादिरूपेण ग्रहणमनुपपन्नं 'राज्ञाऽधमर्णिको दाप्यः' इति योगीश्वरवचनेऽधमर्णा-  
दृशमांशग्रहणमात्रस्यैव प्रतीतेः, उत्तमर्णात्पंचमांशग्रहणस्य प्रतीतेरिति चेत् मैवं । ग्रहणं ताव-  
त्प्रतीयते न तत्र विवादः । तत्र को हेतुरित्यपेक्षायां दृष्टसंभवेऽदृष्टं न कल्पनीयं । दृष्टे सत्यदृष्ट-  
कल्पनाया अन्याय्यत्वात् । दृष्टहेतुश्चाधमर्णेऽंगीकृतार्थादानरूपोऽपराधः । उत्तमर्णे तु न कोऽप्यप-  
राधः । अपि त्वशक्तिरेव । अत एव यथाक्रममपराधेनाशक्यत्वेन च हेतुनाऽधमर्णादृङ् उत्त-  
मर्णाद्दृतिरिति सर्वमनवयं ।

ननु प्रतिवादिनांऽंगीकृते धने प्रत्याहरणप्रकारो दंडविभागश्च दर्शितः, 'प्रपन्नं साधयन्नित्यादिना' ।  
प्रतिवाचनंऽंगीकृते तु धने कथं साधनप्रकारः कथं वा दंडविभाग इत्याह । अप्रतिपक्षार्थसा-  
धनेत्विति ॥ ४२ ॥

### याज्ञवल्कीये ४३ श्लोकः

कर्मणाऽपि समं कुर्यादिति । समोऽपकृष्टजातिश्चाधमर्णिको धनिकेन सार्धं आत्मानं कर्म-  
णाऽपि समं कुर्यात् । श्रेयास्तु तद्धनं शनैर्दद्यादित्यन्वयः । अस्यैव श्लोकस्य तात्पर्यार्थमाह ।  
उत्तमर्णेन सममिति ॥ ४३ ॥

### याज्ञवल्कीये ४५।४६ श्लोकां

अविभक्तैर्बहुभिः कुटुंबार्थमिति । बहुभिरैकेकेन वा कुटुंबार्थं यदणमितिदियर्ण-  
कथनं ।

कुटुंबी दद्यादित्यधिकारिवर्णनं । तस्मिन् प्रेते प्रोपिते वेति ( श्लो० ५० ) कालामि-  
धानं । तद्विक्थिन ( श्लो० ५१ ) इत्यप्यधिकारिण एवोक्तिः । येन देयमित्यत्र प्रत्युदा-  
हरणमिति । 'अविभक्तैः कुटुंबार्थं यदणं तु कृतं भवेदि'त्यस्मिन्योगीश्वरवचने कुटुंब्यादि-  
भिरधिकारिभिरङ्गं देयमिति येनेत्ययमंशो विवृतः । तत्र कुटुंब्यादिभिरपि योषिदाद्यधिकारिभि-  
र्विषयविशेषे ऋणमदेयमिति पूर्वमभिहितं ऋणस्य देयत्वं व्यावर्तत इति प्रत्युदाहरणत्वमित्यर्थः ।

### याज्ञवल्कीये ४७ श्लोकः

तस्य पुरस्तादपवादमाहति । 'पुत्रपोत्रैर्ऋणं देयमि'त्येतद्धचनं 'सुराकामघृतकृते'त्याद्यपवाद-  
कथनापेक्षया यद्यपि पाठक्रमापेक्षया परं, तथापि अर्थक्रमतः पूर्वभावीत्यपवाद इत्यर्थः । धूर्तंबंधा-  
दिभ्यो दत्तस्य वृथादानत्वं प्रतिपादयति । धूर्ते बंदिनि मल्ले चेति । निष्फलं भवतीति  
वचनबलाद्ब्रूथादानत्वं । न तु दृष्टफलाभावादित्यर्थः । मद्यशुल्कघृतकदंडान् इति । अत्र  
मद्यशुल्कघृतदंडैः पदैस्तत्तदर्थव्ययीकृतानि द्रव्याणि लक्ष्यंते । एते मद्यादयः पुत्रान्नाधिभवेयु-  
रित्यन्वयः । तात्पर्यार्थस्तु ग्रंथ एव स्पष्टः ॥ ४७ ॥

## याज्ञवल्कीये ४९ श्लोकः

सुसूर्षुणा प्रवत्स्यता वेति । सुसूर्षुणा, प्रवत्स्यता देशांतरं गंतुमिच्छता वा पत्या भर्त्रा ऋणदाने नियुक्तया भार्यया यत्प्रतिपन्नमंगीकृतं तद्देयमित्यर्थः । ननु 'भार्या पुत्रश्चै'त्यनेन भार्याया निर्धनत्वे प्रतीयमाने सति 'प्रतिपन्नं स्त्रिया देयमि'त्यादिवचनशतैरपि देयत्वे विधीयमाने कथं स्त्रिया ५५ ऋणं देयं निर्धनत्वादित्यत आह । न चानेन वचनेन रुयादीनामिति ॥ ४९ ॥

## याज्ञवल्कीये ५० श्लोकः

पौगंडश्चेति शब्द्यत इति । पौगंड इति बालस्यैव संज्ञांतरं । स्वतंत्रः पितरावृत् इति । ऋते पितरौ पित्रोरभावे षोडशवर्षानंतरमेवं स्वतंत्रो भवतीत्यर्थः । ननु पित्रभावे षोडशवर्षानंतरं स्वातंत्र्यमिति नियमोऽनुपपन्नः । षोडशम्यो वर्षेभ्यः प्रागपि पितृमरणे स्वातंत्र्यसिद्धः । १० तथा च अप्राप्तव्यवहारस्याप्यृणं देयं स्यादित्यत आह । यद्यपि पितृमरणादूर्ध्वमिति । अप्राप्तव्यवहारश्चेदिति । अप्राप्तव्यवहारः अषोडशवर्षदेशीयत्वेन यदि तदा स्वतंत्रोऽपि हि ऋणभाङ् न भवतीत्यर्थः ।

यस्मादेवं अप्राप्तव्यवहारो न ऋणभाक् तस्माद्दक्ष्यमाणवचनमेवं व्याख्येयमित्याह । तस्मादतः पुत्रेण जातेनेति । न जातमात्रेण पुत्रेण पिता ऋणान्मोचनीयः । १५ अपि तु व्यवहारतया जातेन षोडशवर्षदेशीयत्वेन जातेन पुत्रेणर्णाप्तिया मोचनीय इत्यर्थः । न ब्रह्माभिव्याहारयेदिति । अस्यार्थः । ब्रह्म वेदं नाभिव्याहारयेन्न प्रयोजयेदर्थं स्वधाकारः प्रणीयतेऽस्मिन् श्राद्धे इति स्वधाकारप्रणयनं श्राद्धं तस्मादन्यत्र श्राद्धव्यतिरिक्तस्थले नाभिव्याहारयेदिति । एतदुक्तं भवति । श्राद्धे वेदोच्चारणं कारयेत् यदि स्वयमनुपनीतः । उपनीतस्य स्वयमेवोच्चारणेऽधिकारत् । एवं च बालस्यापि प्रयोजककर्तृत्वप्रतीतिबलाद्यजमानताप्रतीतेरधिकारोः २० ऽस्तीति । यद्वा ब्रह्म वेदं, अन्यो ऋत्विगादिः प्रयोजककर्ता । अनुपनीतं बालं नाभिव्याहारयेत् । बालं वेदोच्चारणे न प्रयोजयेदित्यर्थः । स्वधानिनयनादन्यत्र । संभूयसमुत्थानेनेति । अंशकल्पनामंतरेण मिलित्वैवेत्यर्थः । अविभक्ताः संभूयसमुत्थानेन ऋणं दद्युरित्युक्तं । तत्र तात्पर्यार्थमाह । गुणप्रधानभावेनेति । प्रधानभूतो मुख्यो दद्यादित्यर्थः ।

अत ऊर्ध्वं पितुः पुत्रा इति । यतः पुत्रपौत्रैर्ऋणं देयं अतः पितरूर्ध्वं अविभक्ता वा २५ पुत्रा ऋणं दद्युः । अविभक्तानां पुत्राणां ऋणदाने प्रकारमाह । यस्तांबोद्धते धुरमिति । अविभक्तानां मध्ये यस्तां धुरं कुटुंबभारमुद्धहति स दद्यादित्यभिप्रायः । अत्र 'तां वेति' वाशब्द एवकारार्थः । विभक्तानां दानप्रकारमाह । यथांशत इति । अत्र च यद्यपीति । अत्र 'पुत्रपौत्रैर्ऋणं देयमि'त्यस्मिन्वचने । अत्र विभावितमिति । अविशेषोपादानमिति । अत्र 'दृह' स्वतिवचने विभावितमितिसामान्येनोपादानात् । 'पुत्रपौत्रैर्ऋणं देयं निन्द्वे साक्षिभावित'मिति ३० योगीश्वरवचने साक्षिभावितमितिपदं प्रमाणमात्रमुपलक्षयति । अतश्च येन केनापि प्रमाणेन

साधितमृणं पुत्रादिभिर्दातव्यं इत्यर्थः । एवं, च योगीश्वरवृहस्पतिवचनयोर्न विरोधे  
इत्यभिप्रायः ॥ ५० ॥

### याज्ञवल्कीये ५१ श्लोकः

ऋणापाकरणे ऋणी तत्पुत्र इति । ऋणी ऋणग्राही । 'ननु रिक्थग्राह' इत्येवालं न  
'योषिद्ग्राह' इत्येवं वक्तव्यं । तस्य योषितोऽपि द्रव्यत्वेन' रिक्थरूपत्वात् । अत आह योषितोऽ  
विभ्राज्यद्रव्यत्वेनेति । अयमर्थः । यद्यपि योषिद्रव्यं भवति तथाऽपि रिक्थशब्दवाच्यत्वं  
नास्ति तस्य विभागाहृदव्य एव लोके रिक्थशब्दप्रयोगात् । योषितश्च विभागानहृत्वादिति ।

एतेषां रिक्थग्राह्यादीनां समवाये भेलने केन क्रमेण ते ऋणं दाप्या इत्याकांक्षायां 'रिक्थ-  
ग्राहऋणं दाप्य' इत्येतद्वचनपाठक्रमेणैव दाप्या इत्याह । एतेषां समवाय इति । रिक्थग्राहा-  
दीनां सति हि समवाये क्रमचिंता । स एव समवायो नास्तीत्याक्षिपति । नन्वेतेषामिति ।<sup>१०</sup>  
समवायाभावमेवोपपादयति । न भ्रातरो न पितर इति । न भ्रातरो न पितरो रिक्थहराः ।  
अपि तु 'पितृरिक्थहराः पुत्रा एवेति' मनुना प्रतिपादितत्वात् ( अ. ९ श्लो. १८५ ) । पुत्रे  
विद्यमानेऽन्यस्य रिक्थहारित्वासंभवात् रिक्थग्राहपुत्रयोर्भेलनं नास्तीत्यर्थः । ननु मा भूदृक्थग्राह-  
पुत्रयोः समवायः, योषिद्ग्राहपुत्रयोः समवायोऽस्तीत्याशंक्य योषिद्ग्राहाभावादेव नानयोः समवाय  
इत्याह । योषिद्ग्राहोऽपि नोपपद्यत इति । अत्र हेतुर्न द्वितीयश्चेति । द्वितीयमर्तुनिषेधादेव<sup>१५</sup>  
योषिद्ग्राहाभाव इत्यर्थः ।

'पुत्रोऽनन्याश्रितद्रव्य' इत्यत्र पुत्र ऋणं दाप्य इत्युक्तं । असावप्युपदेशोऽनर्थक इत्याह । तथा  
ऋणं पुत्रो दाप्यत इति । तत्र हेतुः पुत्रपौत्रैरिति । 'पुत्रपौत्रैर्ऋणं देयमि' त्यत्रास्यैवार्थस्य  
प्रतिपादितत्वेन पौनरुक्त्यात् अत्र पुनः कथनमयुक्तमित्यर्थः । 'पुत्रोऽनन्याश्रितद्रव्य' इत्यत्रैवान-  
न्याश्रितद्रव्य इति विशेषणमुपासं तदप्यनर्थकमित्याह । अनन्याश्रितद्रव्य इति । तत्रोपप-<sup>२०</sup>  
त्तिमाह । पुत्रे सतीति । पुत्रे विद्यमाने पितृद्रव्यस्यान्यगामित्वाभावात् अनन्याश्रितद्रव्यः पु-  
त्र ऋणं दाप्य इत्यर्थः अर्थविशेषणमित्यर्थः । सत्यपि पुत्रे पितृद्रव्यस्यान्यगामित्वमंगीकृत्यापि  
दोषमाह । संभवे चेति । अयमाशयः । यदा पुत्रे विद्यमानेऽपि रिक्थग्राहंतरं संभवति तदा न  
पुत्रा ऋणं दाप्याः; अपि तु यदा पुत्रोऽनन्याश्रितद्रव्यः स्वयमेव रिक्थग्राही, तदा ऋणं दाप्य  
इत्येतदर्थं अनन्याश्रितद्रव्य इत्येतद्विशेषणं सार्थकं इत्येवं कृत्यमस्मिन्पक्षे । तथा च रिक्थग्राहि-<sup>२५</sup>  
त्वमेव ऋणदाने हेतुर्न पुत्रत्वमित्युक्तं स्यात् । एवं च एषोऽर्थः सिद्धो भवति । रिक्थभागुणं दाप्य  
इति । अस्यार्थस्य 'रिक्थग्राह ऋणं दाप्य' इत्यनेनैवाशेनोक्तत्वात्पुनरपि 'पुत्रोऽनन्याश्रितद्रव्य'  
भिधानमनुपपन्नमिति । मूलवचनस्य चतुर्थपादमाक्षिपति । पुत्रहीनस्य रिक्थिन इत्येतदपीति ।  
आक्षेपाभिप्रायमेव विवृणोति । पुत्रे सत्यपीति । एवं पुत्रे विद्यमानेऽपि रिक्थग्राह  
ऋणं दाप्यः तदा किसुताविद्यमाने पुत्रे रिक्थग्राहो दाप्य इति कैमुतिकन्यायेनैवा-<sup>३०</sup>  
र्थतः सिद्धत्वात्पुत्रहीनरिक्थिन इत्ययमुपदेशोऽनर्थक इत्यर्थः इत्याक्षिप्य परिहरति अत्राच्यत  
इत्यादिना । पुत्रे सत्यन्यस्य रिक्थग्रहणासंभव इति यदुक्तमाक्षेपदशायां तत्राह । पुत्रे स-

ख्यन्यो रिक्थग्राही संभवतीत्यादिना । स्त्रीनादिपुत्राणां रिक्थहरत्वाभावे हेतुमाह ।  
तथा च स्त्रीवादीननुक्रम्येति ।

- योषिद्ग्राहसद्भावमाह । योषिद्ग्राहो यद्यपीति । अयमभिप्रायः । शास्त्रे भर्त्रतरनिषेधा-  
स्त्रीणां यद्यपि शास्त्रीयः पतिर्द्वितीयो नास्ति तथा शास्त्रनिषेधोलङ्घनकारिणो योषिद्ग्राहिवत्संभवा-  
५ चादशस्तपतिकृतर्णापाकरणेऽधिकारीति । संभवतु नाम एवंविधो योषिद्ग्राहः शास्त्रातिकारी, त-  
स्यापि स्मृत्यन्तरोक्तलक्षणानुसारेणानेकविधत्वादनियमने किं सर्वं योषिद्ग्राहा ऋणापाकरणेऽधि-  
कारिण इत्याकांक्षायां नियममाह । यश्चतसृणामिति । स्त्रैरिणीनां चातुर्विध्यं पुनर्भुवां च त्रैविध्यं  
तत्र च यथाक्रमेणांतिमप्रथमयोषिद्ग्राहयोरेवर्णापाकरणेऽधिकारित्वं चेत्येतत्सर्वं नारद्वचनैः प्रति-  
पादयति । यथाह नारदः 'परपूर्वाः स्त्रिय' इत्यादिना । परः पतिः पूर्वं यासां तास्तादृश्यः  
१० देवरादीनपास्येति नियोगविधिना प्राप्ता देवरादीन् परित्यजेत्यर्थः । प्राप्ता देशादिति ।  
अस्यार्थः । देशाद्देशान्तरात्प्राप्ता सती धनक्रीता भवति या स्त्री सा क्षुत्पिपासातुरा सती तवाहमिति  
प्राप्ता भवेत् सा चतुर्थी स्त्रैरिणीति कथिता । अंतिमा स्त्रैरिणीनामिति । स्त्रैरिणीनां मध्ये  
यांऽतिमा । पुनर्भुवां च मध्ये या प्रथमा । ते यं उपाश्रिते स, तयोः पतिकृतं ऋणं दद्यादर्थादि-  
त्यन्वयः । ऋणं बोद्धुः स भजत इति । बोद्धुः पत्युः । 'पुत्रोऽनन्याश्रितद्रव्य' इत्यत्र पुत्रग्र-  
१५ हणरिक्थयोषिद्ग्राहयोरभावे पुत्रेणर्णं देयमिति एवंविधक्रमप्रतिपादनार्थं । न तु ऋणापाकरणे पुत्रस्या-  
धिकारप्रदर्शनाय । न पौनरुक्तं स्यात् इत्याह । पुत्रस्य पुनर्वचनमिति । अनन्याश्रितद्रव्य  
इत्येतदपि विशेषणं सार्थकमित्याह । अनन्याश्रितद्रव्य इतीति । अनन्याश्रितद्रव्येन पितृ-  
कृतर्णापाकरणेऽधिकारान्नांधधिरादय इत्येवमर्थपरत्वेनानन्याश्रितद्रव्य इति विशेषणं सार्थकमिति ।  
एतदुक्तं भवति । अंधधिरादयोऽन्याश्रितद्रव्याः अंधत्वादिदोषयुक्तत्वेन पितृरिक्थशांशग्रहणायो-  
२० ग्यत्वात् । अतोऽघादिपुत्रा अनन्याश्रितद्रव्यत्वेन पितृऋणापाकरणेऽनधिकारिणः । अंधत्वादि-  
दोषरहितास्वधिकारिणः पितृऋणापाकरणे अनन्याश्रितद्रव्यत्वेनेत्यस्य विशेषणस्य सार्थकत्वमिति  
पुत्रहीनस्य रिक्थिन इत्यस्य सिद्धांताभिप्रेतमर्थमाह । पुत्रहीनस्य रिक्थिन इत्येतदपीति ।  
पुत्रपौत्राभावे प्रपौत्रोऽपि यदि रिक्थग्राही तदा प्रपितामहर्णदानेऽधिकारी । अन्यथा रिक्थग्रहणा-  
भावे प्रपौत्रः प्रपितामहर्णापाकरणे नाधिकारीत्यर्थः । रिक्थभाजः प्रपौत्रस्य प्रपितामहर्णदाने अ-  
२५ धिकारप्रतिपादितत्वेन पुत्रहीनस्य रिक्थिन इत्यप्यंशः सार्थक इति तात्पर्यार्थः ।

- 'पुत्रहीनस्य रिक्थिन' इत्यसुमंशं प्रकारान्तरेण व्याचष्टे । यद्वा योषिद्ग्राहाभाव इति । अय-  
मर्थः । रिक्थग्राहाभावे 'योषिद्ग्राह ऋणं दाप्यः' तदभावे अनन्याश्रितद्रव्यः पुत्र ऋणं दाप्य इति  
पुत्रोऽनन्याश्रितद्रव्य इत्यन्तेनेक्तं । अधुना पुत्राभावे योषिद्ग्राह ऋणं दाप्य इत्युच्यते । पुत्रही-  
नस्य रिक्थिन इत्यनेनेति । अस्मिन्क्षेत्रे रिक्थिन इति पञ्चमी । रिक्थिनः सकाशादणं दाप्य-  
१० मित्यर्थः । नन्वत्र 'पुत्रहीनस्य रिक्थिन' इत्येवं, न तु पुत्रहीनस्य योषिद्ग्राह इति । अतः पुत्रा-  
भावे योषिद्ग्राहो दाप्य इतीयं व्याख्या कथमित्यत आह । रिक्थशब्देन योषिद्देवेति । स  
तस्य हरते धनमिति चेति । अत्र यो यस्य दारान् हरते स तस्य धनमपि हरेदिति न  
विधिः । अपि तु यस्माद्दारान् एव धनं तस्माद्दारान् हरन् तद्धनहारीति व्यपदेशागमवतीत्यर्थः ।

इति परस्परविरुद्धमिति । अत्र हि किंविधो विरोधः । तथा हि योषिद्ब्राह्मणो पुत्रेणर्णं देयमिति एकः क्रमः प्रतीयते । 'योषिद्ब्राह्मणस्तथैव च' 'पुत्रोऽनन्याश्रितद्रव्य' इत्यंतेन । 'पुत्रहीनस्य रिक्थिन' इत्यनेन तु पुत्राभावे तु योषिद्ब्राह्मणं देयं इति पूर्वोक्तविपरीतक्रमः प्रतीयते । एवं च क्रमे परस्परविरोध इत्येको विरोधः । यदा योषिद्ब्राह्मणः पुत्रश्च द्वावपि स्तस्तदोभयसद्भावे परस्परभावोपलक्षितयोरेवर्णदत्वनियमात् उपलक्षकाभावे सति न कस्यापि ऋणं देयमिति कृत्वा ५ 'यदा तु न सकुल्यास्युर्न च संबंधिबांधवाः । तदा दद्याद्विजेभ्यस्तु तेष्वसत्स्वप्सु च क्षिपेदि'त्याद्यवश्यर्णदेयत्वप्रतिपादकवचनविरोध इत्यपरो विरोधः । एतद्वयमपि सूचितपरस्परविरुद्धं इत्यनेन उभयसद्भावे इत्यनेन च पूर्वोक्तमाक्षेपं परिहरति । नैष दोष इति । अनेके योषिद्ब्राह्मणस्तत्र द्वे कोटी अंतिमस्वैरिणीग्राही प्रथमपुनर्भूग्राही, प्रकृष्टधनयुक्तस्त्रीहारीत्येका कोटिः । निरपत्यनिर्धनयोषिद्ब्राह्मणीत्यस्या कोटिः । एवं स्थिते प्रथमकोट्यंतर्भूतयोषिद्ब्राह्मणो पुत्र ऋणं १० दाप्यत इत्यभिधीयते 'पुत्रोऽनन्याश्रितद्रव्य' इत्यनेनेत्याह । अंतिमस्वैरिणीग्राहिण इति । पुत्राभावे द्वितीयः कोऽप्यंतर्भूतो योषिद्ब्राह्मणं दाप्य इत्यभिधीयते । 'पुत्रहीनस्य रिक्थिन' इत्यनेनेत्याह । पुत्राभावे तु निर्धन इति । एतदुक्तं भवति । न हि सामान्येन योषिद्ब्राह्मणो पुत्रो दाप्यः, पुत्राभावे योषिद्ब्राह्मणो दाप्यः इति उच्यते येन विरोधः स्यात् । किं तु योषिद्ब्राह्मणेषु कोटिद्वयालंबनेनेवंविधयोषिद्ब्राह्मणो पुत्रो दाप्यस्तदभावे पूर्वोक्तविलक्षणयोषिद्ब्राह्मणो १५ दाप्य इत्यंतांतरभेदांगीकरणेन न क्रमविरोधो नाप्यवश्यमृग्य देयप्रतिपादकवचनसंदर्भेण सह विरोधः अवश्यमनन्यत्वेनैव देयत्वादिति न कश्चिद्रोधो इति । 'पुत्रहीनस्य रिक्थिन' इति अस्य पूर्वोक्तव्याख्यानांतरेणायमर्थः सिद्धः । योषिद्ब्राह्मणो पुत्र ऋणं तदभावे योषिद्ब्राह्मणो दाप्य इति । अत्र नारद्वचनं प्रमाणयति । एतदेवोक्तमित्यादिना । धनस्त्रीहारीत्येतन्नारद्वचनं व्याचष्टे । धनस्त्रीहारिपुत्राणां समवाय इति । पुत्रहीनस्य रिक्थिन इत्यस्य व्याख्यानांतरं २० वक्तुमुपक्रमते । 'पुत्रहीनस्य रिक्थिन' इत्यस्य अन्या व्याख्येति । तदेव व्याख्यानांतरमभिधातुमाकांक्षापूर्वकमर्थसिद्धं किंचिदाह । एतेन स्त्रीहारि पुत्रा इति । अयमर्थः । 'रिक्थग्राह ऋणं दाप्य' इत्यादिना 'पुत्रोऽनन्याश्रितद्रव्य' इत्यंतेनोक्ता धनस्त्रीहारिपुत्रा ऋणं दाप्या इत्युक्तं । कस्य कृते ते ऋणं दाप्या इत्याकांक्षयां सत्यां प्रथमतो यस्मादृणं गृहीतं तस्योत्तमणस्य दाप्याः । तस्मिन्नसति तत्पुत्रस्य पौत्रस्य चेति एष एव चार्थसिद्धार्थः । इत्यर्थसिद्धमभिधाया- २५ धुना पुत्रहीनस्य रिक्थिन इत्यमुमंशमवतारयति । पुत्राद्यभाव इति । अस्मिन् पक्षे रिक्थिन इति षष्ठी । असुमेवार्थं विवृण्वन् व्याचष्टे । पुत्राद्यन्वयहीनस्येति । तस्य सर्पिंडारूपस्य रिक्थिनः कृते रिक्थग्राहादयः पूर्वोक्तक्रमेण ऋणं दाप्या इत्यर्थः । ब्राह्मणस्य तु यदेयमिति । सान्वयस्य ब्राह्मणस्य यदृणं देयं स चेद्ब्राह्मणो नास्ति तदा तत्सकुल्येषु तदृणं निर्वपेत् तदभावेऽस्य ब्राह्मणस्योत्तमणस्य बंधुषु निर्वपेदित्यन्वयः । सकुल्याः सगोत्रत्वे सति सर्पिंडाः । बंधवोऽसगोत्रत्वे ३० सति सर्पिंडाः । पुत्राद्यन्वयाभावे रिक्थग्रहणयोग्यसर्पिंडाद्यभावे चैते पूर्वोक्ताः कस्य कृते ऋणं दाप्या इत्याकांक्षानिवृत्तये नारद्वचनमेव दर्शयति । यदा तु न सकुल्याः स्युरिति । एवं च नारद्वचने व्यवस्थापनीये । 'एते धनस्त्रीहारिपुत्रा' इत्यादिना 'तदभावे तत्पुत्रादिरित्यंतेन'

योऽर्थोऽभिहितस्तत्र नारदीयं 'ब्राह्मणस्य तु यद्देयमिति' श्लोकपूर्वार्धं प्रमाणयति । ब्राह्मणस्य त्विति । 'पुत्राद्यभावे कस्य दाप्या' इत्यादिना, 'तस्य रिक्थिनो दाप्या' इत्यन्तेन योऽर्थो दर्शितस्तमर्थं नारदीयेनैव सार्धश्लोकेनान्वयव्यतिरेकाभ्यां द्रढयति । 'निर्वपेत्तत्सकुल्येषु' इत्यादिना । तत्र निर्वपेदित्यनेनान्वयः । अन्वयाभावे तत्सकुल्येषु निर्वपेदित्यन्वयमुखेनाभिधानात् ।  
 ५ 'यदा तु न सकुल्याः स्फुरिति' व्यतिरेकः । सकुल्याभाववद्द्विजादौ निक्षिपेदित्यभिधानेन सत्सु सकुल्येषु द्विजादावृणदाननिषेधद्वारा पूर्वोक्तार्थस्य दाढ्यात् ॥ ५१ ॥

### याज्ञवल्कीये ५२ श्लोकः

अधुना पुरुषविशेष इति । 'पुत्रहीनस्य रिक्थिन' इत्यस्यातिमव्याख्यानेनायमर्थः सिद्धः । पुत्राद्यन्वयहीनस्योत्तमर्णस्य यो रिक्थी सर्पिडादिस्तस्य रिक्थिनः कृते एते पूर्वोक्ता ऋणं  
 १० दाप्या इति । एतेन 'रिक्थं चर्णं गृह्णीयान्नान्य' इत्यादि नियमाद्रिक्थग्रहणायोग्यस्य पुरुषविशेषस्यर्णग्रहणमप्यर्थान्निषिद्धं स्यात् । एवमार्थिकात्पुरुषविशेषे ऋणग्रहणप्रतिषेधसंगादन्यदपि निषेधतीत्यर्थः । अपि तु प्रतिषिद्धं साधारणधनत्वादिति । साधारणं समुदितं धनं येषां भ्रात्रादीनां ते तादृग्विधाः तेषां भावस्तत्त्वमिति समासः ।

दंपत्योर्विभागात् प्राक् परस्पारानुमितिव्यतिरेकेण प्रातिभाष्यादिकं नास्तीति यदुक्तं तदाक्षिपति ।  
 १५ ननु दम्पत्योरिति । तत्र हेतुः । तयोर्विभागाभावेनेति । विभागाभावात् विभागात्प्रागित्यत्र विभागपदवैयर्थ्यात् विशेषणार्थक्यमित्यर्थः । अर्धांगीकारेण । परिहरति । सत्यमित्यादिना । एवं श्रौतस्मार्तान्निषाध्येषु कर्मसु सहाधिकारविधिबलादर्थसिद्धमर्थमाह । अतश्चेति । 'पूर्तं खातादिकर्म यत्' इत्यमरः (२-७-२८) । पुण्यफलेषु चेत्यमुमंशं व्याचष्टे । तथा पुण्यानामिति । दिवि ज्योतिरिति । अस्यार्थः । दिवि शुभोकादावजरं कारणभूतं सुकृतनाशपर्यन्त-  
 २० मपि नश्वरं ज्योतिः त्रेजः प्रधानं कलेवरमारभेतामिति निष्कृष्टमर्थं दर्शयति । येषु पुण्यकर्मस्त्विति । यथाऽऽधाने सहाधिकारविधिबलात्साध्याभिनिष्पाद्यस्वर्गादिफलेषु सहत्वं विभागाभावंश्चेत्तर्हि द्रव्यस्वाम्येऽपि सहत्वविधायकवचनबलात्सहत्वसिद्धे द्रव्यसाध्यपुत्रादिफलेष्वपि दंपत्योः सहत्वं । सहितयोरेव द्रव्यस्वाम्यात् द्रव्यस्याविभाज्यत्वमपि स्यात् । तथा च द्रव्येऽपि दंपत्योर्विभागाभावाद्यदुक्तं विभागात्प्राक् प्रातिभाष्यादिकं नास्तीति तदर्थविशेषणत्वादेव पूर्ववदसं-  
 २५ गतमित्यभिप्रायेणाक्षिपति ।

ननु द्रव्यस्वामित्वेऽपि सहत्वमुक्तमिति । द्रव्यस्वामित्वेऽपि सहत्वोक्तिमेवदर्शयति । द्रव्यपरिग्रहेषु चेति । अस्यापस्तंबवचनस्यायमाक्षेपवाद्यभिप्रेतोऽर्थः । पाणिग्रहणादि सहत्वमित्यनुवर्तते । द्रव्यपरिग्रहेषु चार्जनेषु च सहत्वमेव दंपत्योः । एतदुपपादयति । न हि भर्तुरिति । भर्तुर्विप्रवासे सति भार्याया नैमित्तिके दाने न हि स्तेयं चौर्यमुपदिशंतीति । द्रव्यस्वाम्येऽपि स-  
 ३० हत्वविधानाच्छ्रौतस्मार्तान्निषाध्यकर्मादिष्विव द्रव्येऽपि विभागो नास्तीत्यर्थः । 'द्रव्यस्वाम्यान्वयमुपदिशत्ये'तद्वचनं न तत्र सहत्वविधानं येन विभागाभावः स्यादित्यर्धांगीकारेण परिहरति । सत्यं

१ क—प्राग्भागादिकं । २ क—पूर्तंखातादिकर्मणीत्वमरः । ३ क—विभागाभावश्च तर्हि ।



द्रव्यस्वामित्वमित्वादिना । 'द्रव्यपरिग्रहेषु चे'त्यादिवचनस्यायं सिद्धांतसमतोऽर्थः । द्रव्यार्जने-  
ष्वपि सहृत्वं दंपत्योः । एतच्च सहृत्वमौपचारिकं न मुख्यं । तथा हि । यथा आधानादिषु  
पतिपहयोरन्वतरामावे आधानादिस्वरूपासिद्धिः एवं द्रव्यार्जने न; अपि तु पतिरर्जयिता पत्नी चा-  
र्जितं रक्षयतीति योगक्षेमातुमाभ्यां क्रियेते इति उभयानुसंधानसिद्धत्वेन सहृत्वमिव । एवं च  
यत्राधानादिषु सहृत्वं तत्र स्वत्वमस्तीत्यत्रापि द्रव्यपरिग्रहेषु सहृत्वप्रतीतेः स्वत्वमस्तीति । तदेतद्द्रव्य- ५  
भिसंधिराह । यस्माद्द्रव्यपरिग्रहेषु चेत्युक्तं । अयमभिप्रायः । न सहृत्वं विधत्ते । अपि तु  
लोकसिद्धमेव । सहितयोरेव स्वाम्यात् । अथैवं ब्रूषे विवाहात्प्रागर्जिते द्रव्ये पुरुषस्यैव स्वत्वं ।  
तत ऊर्ध्वमर्जिते तु पतिपहयोरिति । तदपि तु । तथा सति पुत्रस्यापि स्वजन्मतः प्राक् पित्रा-  
र्जितधने स्वत्वमेव न स्यादित्यलमतिप्रपंचेन । अन्यथा स्तेयं स्यादिति ॥ ५२ ॥

### याज्ञवल्कीये ५३ श्लोकः

१०

अन्यथा स्वत्वाभावे, उर्वराप्रायभूरिति । 'उर्वरा सर्वसस्याब्दे' त्यमः ( २-१-४ )  
इतरस्य सुता अपि इत्यत्रापि वितथपदमुवर्तत इत्याह । वितथ ईत्येवेति । वैतथ्यमेव  
दर्शयति । शाब्देनेति । दौर्जन्येन धनाभावेन वा अधमर्णा यदोत्तमर्णस्य धनं न ददाति तदा  
दानप्रतिभूदाप्य इत्यर्थः ॥ ५३ ॥

### याज्ञवल्कीये ५४ श्लोकः

१५

दानप्रतिभुवः पुत्रा मूलमेव दद्युरित्याह । ते च मूलमेवेति । मूलमेव च मूलं । व्यासवचनं  
व्याचष्टे । प्रातिभाज्यव्यतिरिक्तमित्यादिना । अत्र प्रातिभाज्यव्यतिरिक्तमित्येतत्पदमर्थ-  
सिद्धं । 'प्रातिभाज्यागतं सुत' इत्यमुमंशं व्याचष्टे । तथा तत्सुतोऽपीति । 'तत्सुतौ तु न  
दाप्या'वित्यमुमंशं व्याख्यास्यन् तत्सुतावितिपदं निर्वक्ति तयोः पुत्रपौत्रयोः सुतावित्यनेन ।  
तौ कावित्याकांक्षायां विवृण्वन्नाह पौत्रप्रपौत्रावित्यनेन । अधुना तत्सुतौ न दाप्यावित्यस्य २  
वाक्यार्थमाह । प्रातिभाज्यायातमिति । पौत्रसुतः प्रपौत्रो अप्रातिभाज्यायातम् । पुत्रसुतः  
पौत्रः प्रातिभाज्यायातं चर्णमगृहीतरिक्तौ द्वावपि न दद्यातामित्यर्थः । 'ऋणं पैतामह' मित्यनेन  
ध्यासवचनेन सह विरोधमाशंकते वचनांतरस्य यदपि स्मरणं खादको वित्तहीन इति ।  
व्यासवचने तु दानप्रतिभूपुत्रस्य मूलदानं प्राप्तं । अत्र तु लभकस्य प्रतिभुव एव मूलदानमिति  
विरोधः । विरोधं परिहरति । तदपीति । व्याख्येयमित्युत्तरेणान्वयः । ३

दानप्रतिभुवः पुत्रा ऋणं दद्यात् इत्यभिधानाद्दर्शनप्रत्ययप्रतिभुवोः सुता न दद्यात् इत्युक्तं ।  
तत्र क्वचिदपवादमाह । यत्र दर्शनप्रतिभूरित्यादिना । अत्र तस्मादेव बंधकारणं दाप्या  
इत्यभिधानात्तस्य बंधकस्य पर्यासत्वेऽपि यावद्बंधकमर्हति तावेदेयं नैतोऽधिकं यावदणं ताव-  
देवमिति गम्यते ॥ ५४ ॥

१ क—धानाद । २ 'प्रथमर्पणप्रारंभेऽयं शोधो होयः' इति कपुस्तकांतर्गत्तावतरितटिप्पणिका । ३ क—वि-  
तथेवेति । ४ क—तथासुतोऽपीति । ५ क—प्रतिभव । ६ क—दाप्य । ७ क—नतोधिकं ।

## याज्ञवल्कीये ५५ श्लोकः

अतश्च धनिको वित्ताद्यपेक्षयेति । आदिशब्दात्सत्यवाक्त्वाभिनात्यादयः । मृते तु कस्मिंश्चिदिति । एकच्छायाश्रितेषु मध्ये कस्मिंश्चित्प्रतिभुवि मृत इत्यर्थः । एकच्छायाप्रविष्टानामिति । एकच्छायाप्रविष्टसुतोऽपि धनिकेच्छया सर्वं दाप्यः । तेष्वेकच्छायाश्रितेषु कस्मिंश्चि-  
 ५ न्यते तत्सुतः स्वपिच्यमंशमेव दाप्यो न सर्वमित्यस्यार्थः ॥ ५५ ॥

## याज्ञवल्कीये ५६ श्लोकः

एतश्च हिरण्यविषयमिति । न वस्त्रधान्यादिकमित्यर्थः । कालविशेषमनपेक्ष्य सद्य एव द्विगुणं दातव्यमिति । यैदुक्तं तदाक्षिपति ।

नन्विदं वचनमिति । 'द्विगुणं प्रतिदातव्यमिति' द्वैगुण्यमात्रं प्रतिपाद्यते । तच्च द्वैगुण्यं पूर्वो-  
 १ क्तमासादिरूपे काले यत्काला वृद्धिस्तस्य यः क्रमो वर्धते तैमबाधित्वैवोपपद्यत इत्यर्थः । एतदुक्तं भवति । स्वस्वकृतवृद्ध्यनुसारेण यदा कालांतरे द्वैगुण्यमेति धनं तदैव दत्तद्रव्याय प्रतिमुवे द्विगुणं धनं दातव्य-  
 मधमर्णेन । अन्यथा यावती वृद्धिः तैत्सहितं मूलधनं देयं न द्विगुणं इति । 'सद्यो द्वैगुण्यदानमयुक्तमिति' ।

पूर्वोक्तकालकलाक्रमबाधेनापि द्वैगुण्यमुपपद्यत इत्युक्तं । तत्राबाधेनाप्युपपत्तौ दृष्टान्तमाह ।  
 यथा जातेष्टिविधानमिति । चतुर्थे तृतीयपादोऽतिमाधिकरणं । 'फलसंयोगस्त्वचोदिते-  
 १५ न स्यात्संयोगस्याशेषभूतत्वात्' । 'वैश्वानरं द्वादशकपालं निर्बपेत्पुत्रे जात' इति श्रूयते । तत्र संशयः । पुत्रजन्मानंतरमेवेयं जातेष्टिः कर्तव्या उत जातकर्मानंतरमेवेति । पूर्वपक्षस्तु पुत्रजन्मनो निमित्तस्य नियोज्यविशेषणत्वेन निमित्तानंतरमेवेष्टिः कर्तव्या । अतो जातकर्मणः प्रागेवेति । रीद्धातस्तु न केवलं जन्म विशेषणं नियोज्यस्य, अपि तु पुत्रगत-  
 २० तपूतत्वादिकं च पुत्रे जीवत्यभिलषितं पितुः न तद्वैपरीत्येन । जीवनं च स्तनपानादेव । स्तनपानं च जातकर्मणः प्राक् निषिद्धम् । अतो जातकर्मानंतरमेवेष्टिः । एवं च जन्मानंतर-  
 भाविन्या इष्टेर्जातकर्मानंतरमुत्कर्षे आशौचानंतरमेव कर्तव्या, न जातकर्मानंतरं; कालशौचरूपांग-  
 स्यागे प्रमाणाभावात् । 'शुचिना कर्म कर्तव्यमि'त्यस्यापवादभावादिति । एतच्च गुरुतंत्रा-  
 नुसारेण ।

२५ भट्टमते तु 'फलसंयोगस्त्वचोदितेन स्यात्संयोगस्याशेषभूतत्वात्' । 'वैश्वानरं द्वादशकपालं निर्बपेत्पुत्रे जात' इत्यादि श्रूयते । तत्र संशयः । पुत्र जन्मानंतरमेवेष्टिरुत जातकर्मानंतरमेवेति । निमित्तानंतरं नैमित्तिकस्यावश्यंभावित्वात् जन्मन एव निमित्तत्वाज्जन्मानंतरमेवेति पूर्वं पक्षः । वाक्यशेषश्रुतपुत्रगतपवित्रत्वादिकफलकामनावान्वैश्वानरेष्टावधिकारी । पुत्रगतपवित्रत्वादिकं च फलं जीवत्येव पुत्रेऽभीष्टं । जीवनं च जातमात्रस्य शिशोः स्तनपानायत्तमेव । तच्च स्तनपानं जातक-  
 ३० र्मानंतरमेवं न प्राक् । अतः पुत्रगतपवित्रत्वादिकफलाविरोधेन जातकर्मानंतरमेवेष्टिरिति सिद्धांतः ।

१ क—एकच्छायाप्रविष्टसुतोऽपि स्व—एकच्छायाप्रविष्टाना मध्ये दश्यतेस । २ क—धान्यादिकमित्यर्थे । ३ क—तदुक्तं । ४ क—तत्राबाधित्वेव । ५ क—वादत्तद्रव्यायः । ६ क—सहितं । ७ क—पूर्वोक्तकालकला क्रमोपिक्षणं । ८ स्व—सिद्धान्तस्तु । ९ क—संबालितयो स्व—संबलितयो । १० स्व—जातकर्मणि निवृत्त धम । ११ क—फलविरोधेन ।

एवं स्थिते तृतीयवर्णकेऽन्या चिंता । जातकर्मानंतरमेवेष्टिः उताशौचापगम इति । तत्र पुत्रगत-  
पवित्रत्वादिरूपप्रयोजनवशात् जननरूपनिमित्तानंतरमपि प्राप्तेयमिष्टिर्जातकर्मानंतरमुत्कृष्टा ।  
एवमुत्कृष्टायाः पुनराशौचानंतरं उत्कर्षे प्रयोजनाभावात् जातकर्मानंतरमेव कर्तव्यमिति प्राप्ते  
विधीयते । निमित्तानंतरं तावद्वाधितमिष्टेः पवित्रत्वादिरूपप्रयोजनवशात् । बाधिते च निमि-  
त्तानंतरं शुद्धकालप्रतीक्षायाः आशौचापगमे पाणमासादिकाले कर्तव्या । शुद्धकालस्वाप्यंगत्वात् ।  
'शुचिना कर्म कर्तव्यमि'त्यस्य अपवादाभावादिति ।

प्रकृते त्वेवमुपयोगः । यथा शुद्धकालरूपमंगं अबाधित्वैव जातेष्टिविधानं, तथा 'अशीति-  
भागो वृद्धिः स्यादिति'त्यादिना पूर्वोक्तो यः कालक्रमेण वृद्धिक्रमः तमबाधित्वैव द्वैगुण्यविधानं ।  
अतश्च न सद्यो द्वैगुण्यमेति । सद्यो द्वैगुण्यपक्षेऽनुपपत्तिमपि दर्शयति । अपि च सद्य इति ।  
अयमर्थः । सद्यो द्वैगुण्यं नाम सद्य एव वृद्ध्या सह द्वैगुण्यं न स्वरूपतः । वृद्धिस्तु पशुस्त्रीणां<sup>१</sup>  
संततिरेव । 'संततिस्तु पशुस्त्रीणामि'त्युक्तत्वात् । तथा च सद्यो द्वैगुण्यदानपक्षे पशुस्त्रीषु सद्यः  
संतत्यभावान्मूलमात्रमेव देयं स्यान्नद्विगुणं । अतश्चाननुस्यूतत्वेन सद्यो द्वैगुण्यमनुपपन्नमिति ।  
परिहरति । तदस्वदित्यादिना । एतदुक्तं भवति । 'वस्रधान्यहिरण्यानां चतुस्त्रिद्विगुणापरे'  
त्येतद्वचनान्भसामर्थ्येनैव कालक्रमेण द्वैगुण्यादेः प्राप्तत्वात् पुनरत्र कालक्रमायातद्वैगुण्यविधा-  
नमनुपपन्नं स्यात् । अतश्च पूर्वमंप्राप्तं यत्सद्यो द्वैगुण्यं तदेवावश्यं विधेयं । जातेष्टिविधायक-<sup>२</sup>  
वाक्यस्य आनर्थक्याभावात् । 'शुचिना कर्म कर्तव्यमि'त्येतदबाधेनाप्युपपत्तिरिति विशेष इति ।

'प्रतिभूदीपितो यत्तु' इत्येतत्तस्यैव वचनस्य विषयविशेषपर्यवसानद्वारा कालक्रमेणैव  
द्विगुणदानविधिपरत्वं वक्तुमाक्षेपवादी तदुपयुक्तं किंचिदाह । अथ प्रातिभाष्यमित्यादिना ।  
अधुना कालक्रमेणैव द्विगुणदानपरत्वं दर्शयति । अतश्चास्येति । प्रीतिदत्तस्य अयाचितस्य  
वृद्धभावेन प्रतिभूदत्तस्यापि पूर्वोक्तरीत्या प्रीतिदत्तत्वेन अयाचितस्यापि वृद्धभावे प्राप्ते तदपवाद-<sup>३</sup>  
त्वेनायाचितस्यापि प्रतिभूदत्तस्य दानदिवसादारभ्य कालक्रमेण वृद्ध्या सह द्विगुणं दातव्यमिति ।  
निराकरोति । तदप्यसदिति । वाक्यार्थो हि वाच्यो वंग्यो वा भवेत् । न त्वसावर्थो अभि-  
धीयेत न व्यज्येत वा । अतो नायमर्थो अपि त्वसदुक्त एवार्थो ब्राह्म इत्यर्थः ॥ ५६ ॥

### याज्ञवल्कीये ५७ श्लोकः

निबंधं दापयेत्तामिति । तमर्थं दापयेदित्यर्थः ।

२५

इति ऋणादानप्रकरणे प्रतिभूविधिः ।

### आधिविधिः ।

'अधिक्रियत' इत्यादिनारद्वाक्यं व्याचष्टे । कृतकाल आधानकालश्चेत्यादिना । तत्र  
कृतकालाधिस्वरूपं निरुक्त्य अकृतकालाधिस्वरूपं निर्वक्ति । देयं दानमित्यादिना । गोप्या-  
धिस्वरूपमाह । गोप्यो रक्षणीय इति । भोग्यस्तु प्रसिद्धः ॥ ५७ ॥

१०

एवं चातुर्विध्यमाधेरुक्तं भवति । तद्यथा । कृतकालगोप्यः कृतकालभोग्यश्चेति द्वेषा । अकृ-  
तकालगोप्यः अकृतकालभोग्यश्चेति द्विप्रकारमिति ।

१ स्व—प्रतिविधीयते । २ स्व—प्रतीक्षायत् । ३ स्व—मूलदानमात्रमेव । ४ स्व—देव । ५ क—पूर्वोत्प्राप्तम् ।  
६ क—इत्येतत्तस्यैव । ७ क—भूतात्तस्य । ८ स्व—सदुक्तापवादार्थो । ९ क—निबंधं दापयेतामिति ।

## याज्ञवल्कीये ५८ श्लोकः

अक्षरार्थमाह । प्रयुक्ते धन इत्यादिना । चतुर्विधाधिष्ण्वपि त्वशष त्वभज्य दर्शयति । कृतकालस्य गोप्यस्येति । अकृतकालगोप्याधेद्वैगुण्यातिक्रमे नाशः । कृतकालगोप्यभोग्याधेस्तु कृतकालातिक्रमे नाश इत्यभिहितम् । तत्र द्वैगुण्यमात्र एव न च कालातिक्रममात्र एव नाशः । अपि तु ततोऽपि कियानवकाशोऽस्तीति आह । द्वैगुण्यातिक्रमेणेति ।

अथ कृतकालस्य गोप्याधेर्धनद्वैगुण्ये नाशोऽभिहितः । तमाक्षिपति । नन्वाधिः प्रणश्येदित्यनुपपन्नमित्यादिना । परिहरति । उच्यते; आधीकरणमेवलोक इत्यादिना । सोपाधिकी चासौ स्वत्वनिवृत्तिश्च तत्र हेतुः । सोपाधिकी चासौ स्वत्वापत्तिश्च तत्र हेतुः रित्युभयत्रापि समासः ।

० ननु भवेत्वेवं लोकतः । तथाप्यधमर्णस्यात्यंतिकस्वत्वनिवृत्तेरुत्तमर्णस्य चात्यंतिकस्वत्वप्राप्ते-  
श्चाभावादाधिनशः कथमित्यत आह । तत्र धनद्वैगुण्ये निरूपितकाले प्राप्ते चेति । अयमर्थः । 'परिपूर्णे कृते काले धने च द्विगुणे सति । तदंतरा धनं दत्त्वा ऋणी बंधमवामुया-  
दिति'वदता बृहस्पतिना द्वैगुण्यानंतरं कृतकालानंतरमपि चतुर्दशदिनाभ्यंतरे द्वैव्यं दद्याच्च  
नोत्तरत्रेति सूचितम् । तेन चात्यन्तं द्रव्यदानं द्वैगुण्याद्यनंतरं निवर्तते । निवृत्ते च द्रव्यदाने 'आधिः  
५ प्रणश्येदि'त्यनेन वचनेनाधमर्णस्यात्यंतिकी स्वत्वनिवृत्तिरुत्तमर्णस्य चात्यंतिकी स्वत्वप्राप्तिरुपादिश्यत  
इति । यतो 'नत्वेवाधौ सोपकार' इति । सोपकार आधौ भोग्याधाविति यावत् । तत्राप्य-  
कृतकाल इति बोद्धव्यम् ॥ ५८ ॥

## याज्ञवल्कीये ५९ श्लोकः

गोप्यभोग्याधिसाधारणं धर्ममाह । नष्टो विकृतिं गत इति । उभयसाधारण्यमेव विवि-  
१० नक्ति । तत्र गोप्याधिर्नष्टश्चेदित्यादिना । विनष्ट आत्यंतिकं नाशं प्राप्य इत्यादिकमप्युभया-  
धिविषयं बोध्यं\* ॥ ५९ ॥

## याज्ञवल्कीये ६० श्लोकः

आधेर्गोप्यस्य भोग्यस्य च स्वीकरणादुपभोगादिति । गोप्यस्य स्वीकारमात्रं  
भोग्यस्योपभोग इति द्रष्टव्यं । भोग्यस्योपभोगेनैव सिद्धिरित्यत्र नारद्वचनं प्रमाणयति ।  
२५ 'आधिस्तु द्विविधः प्रोक्त' इति । अथवा आधेर्गोप्यस्य भोग्यस्य च स्वीकरणादित्यस्यान्या  
व्याख्या । तद्यथा । स्वीकरणशब्दस्यैव पर्याय उपभोगादि इति । अयमभिसंधिः । 'भुजिः पालनेऽ  
भ्यवहारे च' वर्तते । गोप्याधावुपभोगो नाम परिपालनं अत्रोपेत्युपसर्गो व्याप्तौ वर्तते । तथा  
चोपसर्गसूत्रं । 'उपसामीप्यसामर्थ्यव्याप्त्याचार्यकरणदोषास्त्यानदानदाक्षिण्यवीप्सारंभपूजोद्यो-  
गकार्याहृत्यमरणानशनेष्विति' । भोग्याधावुपभोगो नामाभ्यवहरणं । फलाद्युपभोग इति यावत् ।  
१० अस्मिन्व्याख्याने उभयत्र नारद्वचनमपि प्रमाणयति । 'आधिस्तु द्विविध' इति । अस्य  
च फलमिति । 'आधेः स्वीकरणात्सिद्धि'रित्यस्य वाक्यस्येत्यर्थः । फलत्वमेव विविच्य

१ क—तत्र द्वैगुण्य मात्र एव न च कालातिक्रममात्र एव । २ क—नचाधिः । ३ क—कालप्राप्तौ चेति ।  
४ क—दाप्यान्नोत्तरत्रेति । ५ क ख—फलत्वमेव । \*—बोद्धव्यं

## याज्ञवल्कीये ६१ श्लोकः

यद्रव्यमात्मसात्कृतं पराधीनं वा कृतमित्युक्तं पूर्वत्र, तत्रात्मसात्कृतं द्रव्यमाह । धनिनः स्वच्छाशयत्वेनेति । पराधीनकृतं द्रव्यमाह । यदि वाऽधमर्णस्येति । 'सत्यंकार' इत्येतच्छब्दं निर्वक्ति । करणं कार इत्यादिना । 'चरिब्रबन्धककृतं' इत्येतत्प्रकारांतरेण व्याचष्टे । अन्योऽर्थ इत्यादिना ॥ ६१ ॥

५

## याज्ञवल्कीये ६२ श्लोकः

असंनिहिते पुनः प्रयोक्तरी इति । प्रयोक्ता ऋणप्रयोक्ता उत्तमर्ण इति यावत् ॥ ६२ ॥

## याज्ञवल्कीये ६३ श्लोकः

'अथ प्रयोक्ताऽप्यसंनिहितस्तदाप्ताश्च धनप्रहीतारो न सन्ति' इत्याशंक्वोत्तरं । तस्मिन्काले पत्नस्यापेक्ष्यमित्येति । 'यदि वा असंनिहिते प्रयोक्तरीति' यदुक्तं तत्रोत्तरं यावद्वा तन्मूल्य- १० द्रव्यमिति । यदूर्णग्रहणकाल इत्यादिना । विचारिते त्वयमिति । आस्मिन्वचने अभिहित इत्यर्थः ॥ ६३ ॥

## याज्ञवल्कीये ६४ श्लोकः

यदा प्रयुक्तं धनमिति । अयमाशयः । ऋणत्वेन प्रयुक्ते धने वृद्ध्या सह द्विगुणे जाते धने पश्चादाधिर्दत्तो भोगार्थं यदा तदा आधेः सकाशादुत्पन्ने धने द्विगुणे धनिनः प्रविष्टे सत्याधि- १५ मौक्तव्य इति ।

यदि वाऽऽदावेवेति । अयमाशयः । ऋणग्रहणकाल एवाधिं दत्त्वा अधमर्ण एवं ब्रवीति । 'यदा द्रव्यं वृद्ध्या सह द्विगुणं जायते तदाऽयमाधिस्त्वया भोक्तव्यो न ततः पूर्वमिति' । एवं च पैरिभाषया यावद्द्विगुणं भवति तावदाधेर्भोगाभावः; अथवा यावद्द्विगुणं भवति तावद्वृणग्रहणकालदत्तस्याप्याधेर्द्वैविक- २० राजकव्यसनरूपकारणान्तरवशाद्भोगाभावः । एवमुभयथाऽपि ऋणग्रहणकाले दत्तस्याप्याधेर्भोगाभावेन हेतुना ऋणे द्विगुणे जाते पश्चादाधिमुपभोक्तुं धनिनि प्रविष्टे सति आप्युत्पन्नद्रव्येऽपि द्विगुणे जाते वृद्ध्या सह द्विगुणीभूतर्णसमे सत्याधिमौक्तव्य इति ।

'ऋणी बंधमवामुयात्' इत्यादिवृहस्पतिवचनजातं व्याचष्टे अस्वार्थ इत्यादिना । तत्र 'ऋणी बंधमवामुयात् फलभोग्यं पूर्णकालम्' इत्येतदंतमेकं वाक्यं तात्पर्यार्थसहितं व्याचष्टे । फलं भोग्यं यस्य इत्यादिना बंधमवामुयादित्यर्थ इत्यंतं । 'दत्त्वा द्रव्यं तु सामकं' इत्यस्यांशस्य व्याख्या २५ 'वृद्धिमात्रापाकरणार्थमित्यादिना । 'यदि प्रकर्षितं तत्स्यात्तदा न धनभागधनी' इत्यमुमंशं व्याख्यास्यन्नवतारयति । अस्यापवादमाहेति । 'ऋणी च न लभेद्वंधं' इत्यमुमंशं व्याचष्टे । अथ त्वप्रकर्षितमित्यादिना । 'यदि प्रकर्षितं न स्यात्तदा न धनभागधनी' इत्येकं वाक्यम् । 'ऋणी च न लभेद्वंधं' इत्यपरम् । एतदुभयं वृहस्पतिरेवापवदतीत्याह । पुनरुभयत्रापवादमाहेति ।

इति ऋणादानप्रकरणम् ॥ ३ ॥

३०

अथ उपनिधिप्रकरणम् ४

याज्ञवल्कीये ६५।६६।६७ श्लोकाः

- (श्लो० ६६) 'प्रहीतुः सह याऽर्थेनेति' । अस्यार्थः । प्रहीतुरर्थेन सह योऽर्थो नष्टः सोऽर्थो दायिनो धनस्वामिन एव नष्टः । सोपनिध्यादिरक्षकस्येति । एतच्च चौरहताष्टुपलक्षणार्थं ।
- ५ अस्यापवादीमीत । 'न दाप्योऽपहृतं त्विति' यदुक्तं तस्येत्यर्थः । अस्मिन्नकरण इतरभिगदव्याख्यातम् ॥

इति निक्षेपप्रकरणम् ॥ ४ ॥

अथ साक्षिप्रकरणम् ५

- अर्थिना स्वार्थसिद्धचर्यमिति । अस्यार्थः । अर्थिना साध्यवता स्वार्थसिद्धपर्यं प्रत्यर्थिना वचनं स्फुटं यथा भवति तथा प्रत्यर्थिनाऽविव्रातः सन् स्थितो यः पुमान् श्राव्यते स गृहसाक्षी कथ्यत इति ।
- १० 'लेखकः प्राङ्घिकाश्च सम्याध्वैचाक्षुपूर्वशाः । नृपे पश्यति तत्कार्यं साक्षिणः समुदाहृताः इतीति । सह पाठादिति शेषः । अस्यार्थः । राजनि तत्कार्यं व्यवहारकार्यं पश्यति सति एते लेखकादयोऽनुपूर्वशाः 'पूर्वाभावे परः पर' इति साक्षिणः न तु लेखकादीनामेव सभापतित्वे त एव साक्षिणः ॥ 'नृपे पश्यती' त्यभिधानादिति लेखकादिभिः सह परिपठितस्य प्राङ्घिकास्योपादानं लेखकाष्टुपलक्षणाव्यमित्यर्थः ।
- १५ साक्षिप्रकरणप्रक्रमप्रश्रुत्येतत्पर्यंतमुपोद्धातत्वेन किञ्चिदभिधायाधुना मूलवचनमवतारयति । ते च साक्षिणः कीदृशा इति ॥

याज्ञवल्कीये ६८।६९ श्लोकौ

- वचनादसाक्षिणां स्वरूपं नारद एव दर्शयतीत्याह । के पुनर्वचनादसाक्षिण इति । निर्गम्या इति । पाषांडिन इत्यर्थः । 'साक्षिणां लिखितानां चेति' । अस्यार्थः । साक्षित्वेन
- २० निर्दिष्टानां, 'एते साक्षिण' इति पत्रलिखितानां, वादिनां भ्रुवतां तेषां साक्षिणां मध्ये एकोऽन्यथा वादी चेत् ते भेदात् साक्षिण इति ॥

- 'योऽर्थः श्रावयितव्यः स्यादित्ये' तद्वचनं व्याचष्टे । 'येनार्थिना प्रत्यर्थिना वा' इत्यादिना । एतदुक्तं भवति । अस्मिन्नर्थविशेषे एते साक्षिण इति अर्थविशेषोऽभिहिते निर्दिष्टेषु च साक्षिषु सत्सु पश्चात्तमर्थविशेषंप्रति निर्दिष्टपुरुषाणां कृते साक्ष्ये वक्तव्यं एवं च पदार्थविशेषनिर्देशैव मृतः ।
- २५ अथवाऽर्थविशेषो न निवेदितः । तदा तस्मिन्नर्थे कस्य कृते साक्ष्यं वदत्विति मृतांतरः साक्षी नेति । मृतेनांतरं अवकाशो व्यवधानं यस्य स मृतांतरः ।

- एवं मृतांतरस्य सर्वत्रासाक्षित्वे प्राप्तेऽपवादमाह । यत्र तु मुमूर्षेत्यादिना । 'मृतांतरेऽर्थिनि प्रेते मुमूर्षुःश्रावितादृत्' इति । अस्यार्थः । अर्थिनि प्रेते एति साक्षी मृतांतर इति कथ्यते । मुमूर्षुःश्रावितं विना । अयमभिप्रायः । मुमूर्षुश्रावितो मृतांतरः साक्षी भवतीत्यमुमर्षं नारदवचनेन
- ३० प्रतिपाद्य स्वस्थेन श्राविता मृतांतरोऽपि साक्षी भवतीत्यत्रापि नारदवचनमेव प्रमाणयति । तथा 'श्रावितो नातरंजापीति' ॥ ६८ ॥ ६९ ॥

१ क-अन्य, २ क-ननु, ३ क-नास्तस्य, ४ क-ने, ५ क-निर्दिष्ट, ६ क-पुत्रस्य, ७ क-साक्ष्यं, ८ क-सर्वत्र, ९ क-श्राविते.

### याज्ञवल्कीये ७०।७१ श्लोकौ.

एवं महता प्रपंचेनासाक्षिरूपं प्रतिपाद्य अस्मिन्नर्थे मूलवचनमवतारयति । तानेतानसाक्षिण इति ॥ ७०-७१ ॥

### याज्ञवल्कीये ७२ श्लोकः

ननु त्र्यवरा अपि धर्मविद् एकोऽपि धर्मविदेव साक्षी तथा द्वावपि एवं च त्र्यवपदमवर्थक- ५  
मित्यभिप्रायेणाशंक्य परिहरति । यद्यपि श्रौतस्मार्तक्रियापरा इत्यादिना ।

ननु संग्रहणचौर्यपारुष्यसाहसानां सर्वेषामपि साहसशब्दवाच्यत्वाद्भेदनेोपादानमनुपपन्नमित्याशंक्य परिहरति । 'मद्वृष्यमारणं चौर्यं' इत्यादिना । अयं भावः । जनसमक्षं स्वबलावष्टेभ्यं यत्करणं स एवोपाधिः; तेनोपाधिना क्रोडीकृतान्येतानि संग्रहणादीनि साहसशब्दवाच्यानि । एकांते बलादिना यत्करणं स एवोपाधिः; स चोपाधिर्विषयभेदाद्भियते । ततश्च तत्तद्विषयभेदघटितरहःकरणोपाधिभेदात्संग्रहणादि- १०  
शब्दवाच्यत्वमिति ॥ ७२ ॥

### याज्ञवल्कीये ७३।७४।७५ श्लोकाः

'सत्येन शापयोद्विप्रं क्षत्रियं बाहनायुधैः । गोबीजकांचनैर्वैश्यामि' त्यस्मिन्नर्थे महुरेवापवादं दर्शयतीत्याह । अत्र चापवादस्तेनैवैत्यादिना । अत्र 'गोरक्षकान्' इत्यादीनि 'विप्रान्' इत्यस्य विशेषणानि न स्वतंत्राणीति बोद्धव्यम् । १५

अनेकजन्माजितसुकृतसंक्रमणस्येति । अनेकानि च तानि जन्मानि च तत्राजितं तच्च तत् सुकृतं च तस्य संक्रमणमास्मिन्ननेकजन्माजितसुकृतसंक्रमणमिति समासः ॥ ७३।७४।७५ ॥

### याज्ञवल्कीये ७८ श्लोकः

ननु पूर्वं 'भेदादसाक्षिणः' इत्युक्तं । अधुना 'द्वैधे बहूनां' इत्यनेन भेदादपि साक्षिणो भवंतीत्युच्यते । तथा च परस्परविरोधः स्यादित्याशंक्याह । यत्तु भेदादसाक्षिण इति । यत्र संख्यागुणादिभिः साम्यं तत्र विशेषाभावाद्भेदादसाक्षित्वं, यत्र पुनः संख्यागुणादिभिर्वैषम्यं तत्र पूर्वोक्तरीत्या भेदादपि साक्ष्यं २०  
भवतीत्यभिप्रायः ॥ ७८ ॥

### याज्ञवल्कीये ८० श्लोकः

पूर्वो कलक्षणो साक्षिभिः साक्ष्य स्वाभिप्रायविषये साक्ष्ये । प्रतिज्ञातार्थपरित्येनाभिहिते इत्यन्वयः । अर्थं साक्षी नाम अर्थ्यभिमतार्थस्य सम्यक् ज्ञाता, तस्य भावः साक्ष्यं, तदेव साक्ष्यं स्वस्यार्थिनः अभिप्रायः । एवं च साक्ष्यं नाम स्वाभिप्रायः । तथा च साक्ष्यपदस्य व्याख्या स्वाभिप्राय इति । अस्मिन् पक्षे यथाभूत २५  
एवान्वयः । निगद्ये वक्तु इति । सभ्यादिजनसमक्षमुच्चैर्निःसंदिग्धभाषणं निगद्यः, तस्मिन् इतो कृत इत्यर्थः ।

यदाऽर्थी प्रतिज्ञातार्थस्येति । अयमभिसंधिः । प्रतिज्ञातार्थस्य सत्यत्वेन स्वातःकरणेऽर्थावर्ष एवमेवेति दृढतरप्रतीक्युपपत्तेः । तदुपपत्त्यन्यथानुपपत्त्या साक्षिष्वपि दोषः परिकल्प्यते । न दृष्टदोष-  
स्तेषु साक्षिषु । अतश्च परिकल्पितदोषदुष्टत्वेन प्रमाणांतरांगीकरणमुपपन्नमेव । अंगाकृते च प्रमाणांतरे ३६  
-पवद्वादीभिरेपि व्यवहारः प्रवर्तनीय एव । 'छलं निरस्य भूतेनेति' वचनादिति ।

ननु स्वयमिच्छसाक्षिष्वदृष्टदोषः कथमित्याशंक्य दृष्टान्तमुत्तेनोपपादयति । 'यस्य च दुष्टं करण-

१ क-करणं. २ क-कारणं. ३ क-भेदादसाक्षिणो. ४ क-अथा. ५ क-करणो. ६ क-तदुपपत्त्या. ७ क-कल्पनेन  
८ क-प्रमाणांतरे, ९ क-यत्. निगद्येति इति मित्ताक्षरापादः

मिति । अत्यार्थः । यस्य हानस्य च करणं चक्षुरादिकं दुष्टं काचकामलादिदोषदुष्टं यत्र चेदं रजितमित्यादि-  
ज्ञानविषये नेदं रजतमिति बाधकप्रत्ययः । स एव प्रत्ययो ज्ञानमसमीचीनमिति दृष्टांतवाक्यस्य तात्पर्यार्थं  
प्रकृतोपयोगार्थमाह । यथा चक्षुरादीति । अयमभिप्रायः । अर्धविंसवादाद्यर्थस्य शुक्तिरजतादे-  
रन्यथान्वतज्जनितस्येदं रजतमिति ज्ञानस्याप्रामाण्येन चक्षुरादिगतदोषकल्पनां यथेति दार्ष्टीतिके  
योजयति तथेहापीति ।

न केवलं युक्तितः प्रमाणांतरं गवेषणमुचितम् अपि तु वचनबलादपीत्याह । साक्षिपरीक्षा-  
तिरेकेणेति । अयमभिप्रायः । न केवलं साक्षिवचनमात्रेण निर्णयः अपि तु तद्वाक्यपरी-  
क्षा य । एवं च साक्षिवचनपरीक्षायां क्रियमाणायाम् यदि तद्वचनमर्बाधितं स्यात्तदा तस्य  
प्रामाण्यमितरथा साक्षिवचनस्य बाधितत्वे साक्षिष्वपि दोषकल्पना स्यादिति । एतच्च परीक्षावचनवि-  
१० धिबलाद्भवत्येति । यदा शुद्धा क्रियेति ' कात्यायनवचनं व्याचष्टे । क्रिया साक्षिलक्षणेत्यादिना ।  
'स शुद्धस्तथा' इति शुद्धपदस्य व्याख्या । तथाभूत इति । तथाभूतस्तथ्यभूतः सत्य इति यावत् ।  
कात्यायनवचनस्य तात्पर्यार्थमाह । करणदोषबाधकप्रत्ययाभाव इति । 'यथा शुद्धा  
क्रिया न्यायात्' इत्यनेनांशेन साक्षिलक्षणक्रियारूपकरणगतदोषाभावोऽभिधीयते । 'शुद्धाच्च  
वाक्याच्चः शुद्धः' इत्यनेन तु बाधकप्रत्ययाभावोऽभिधीयते । एवं च करणदोषबाधकप्रत्यययोरभावे  
१५ सत्यर्थोऽवितथः सत्य इति तात्पर्यार्थः ।

स्वभावानैव यद्ग रिति । अर्थिना स्वकांयप्रतिज्ञायामन्यथाभावमहात्वं प्रथममेवान्येषामपि  
साक्षित्वेन निर्दिष्टत्वात्स्वभावेनैव वचनमिति प्रकृते द्रष्टव्यं यदुक्तं 'आक्षेपसमये अनवस्थाप्रसंगान्  
इति' तत्परिहरति । अतःपरमपरितुष्यताऽपीति ।

स्वप्रत्ययबलादपरितुष्यताऽर्थिना 'प्रमाणांतरमंगांकतव्यामित्युक्तं । प्रत्यर्थिनस्तु तथा नास्तीत्याह ।  
यत्र तु प्रत्यर्थिन इत्यादिना । 'यस्य दृश्येते' त्यस्य मनुवचनस्य विषयं दर्शयति । एतच्च यत्थोऽनुः  
२० साक्षिणः सत्यामिति । अयमर्थः । एतत् तु 'यस्य दृश्येतेति' मनुवचनं 'यत्थोऽनुः साक्षिणः सत्यां  
प्रतिज्ञां स जयी भवे'दित्यस्यापवादकं कस्मिन्विषय इत्याकांक्षायां इदमुच्यते । अर्परे तु व्युत्पत्यर्थविषय  
एवेति ।

एतदुक्तं भवति । साक्षिभिः साक्ष्ये कथिते यदि प्रत्यर्था परितुष्यति तदाऽर्थिनो जयः, प्रत्यर्थिनः  
पराजयः । अथ स्वप्रत्ययविसंवादित्वेन प्रत्यर्था न परितुष्यति, तर्हि साक्षिपरीक्षणे सप्तदिनेषु

२५ क्रियमाणे यदि दोषवन्तः साक्षिणः तदा 'यस्य दृश्येते सप्ताहादिति' मनुवचनेन 'यत्थोऽनुः  
साक्षिणः सत्यामिति' योगीश्वरवचनमैपोद्यते । तथा च प्रत्यर्थिनो जयः । अपरस्य पराजय इति ।  
'उक्तेऽपि साक्षिभिः साक्ष्य' इत्यस्य योगीश्वरवचनस्यैकदेशेऽप्युक्त्याह्वानं दूषयितुमनुभाषते ।  
'केचिदुक्तेऽपि साक्षिभिः रित्यादिना दूषयति । तदसादिति । प्रत्यर्थिनः क्रियानुपपत्तिं विविच्य  
दर्शयितुमर्थिप्रत्यर्थिस्वरूपं दर्शयति । तथा ह्यर्थी नामिति । भवत्वभाववादिद्वं प्रत्यर्थिनस्तस्य

३० क्रियानुपपत्तौ किमायातमित्यत आह । तत्राभावस्येति । अयमाशयः । न भावः अभावः; भाधी-  
चीनत्वादभावस्वरूपस्य तथा अभाव इत्युक्ते कस्याभाव इत्याकांक्षायां पटस्याभावः षटस्याभाव इति  
प्रतियोगिभूतषटपटादिनिरूपणाधीनरूपणत्वात् प्रथंसाभावे च भावस्वरूपसिद्ध्युत्तरकालीनत्वाच्च अभाव  
स्वरूपसिद्धेः भावस्वरूपेण सापेक्षसिद्धत्वमभावस्य भावत्वे तद्वैपरीत्यात्स्वातंत्र्येण सिद्धिर्न त्वभावापेक्षया भा-  
वस्य सिद्धिः अत एवाभावसिद्धिनिरपेक्षसिद्धत्वं भावस्य । एवं च सापेक्षनिरपेक्षयोः सिद्धयोर्भावा-  
३५ भावयोर्मध्ये निरपेक्षसिद्धत्वेन आवृत्त्यैव साध्यत्वं युक्तमिति ।

नन्वभावस्य सापेक्षत्वे सिद्धे कोऽपराधो यत्साध्यता नास्तीत्यत आह-अभावस्य स्वरूपेणेति ।

१ ज्ञ-ज्ञानं करणं. २ क-यथेदं रजतमिति. ३ क-कल्पनाय. ४ क-प्रथितं. ५ क-निर्दिष्टत्वात्. ६ क-सप्रत्यय  
७ क-सत्यमिति. ८ क-मित्याकांक्षायां, अपरित्यक्तप्रत्यर्थिविषय. ९ क-आपन्ते. १० क-नभावाधीनत्वाच्च.



अयमर्थः । भावस्य साक्षात्साक्ष्यादिरूपप्रमाणप्रमेयत्वं; अभावस्य तु न साक्षात् अपि तु भावद्वारा; तथा च साक्षात्प्रमेयस्यैव साध्यत्वं न निरूपणपरंपरतया प्रमेयस्येति ।

‘उक्तेऽपि साक्षिभिः साक्ष्य’ इत्यस्य वचनस्यार्थांतरमाशंकेते पूर्ववादी । अथ मतमित्यादिना । तस्यायमपवाद इत्युक्तं । कौटपवाद इत्याशंक्य परिशेषादपवादविषयं वक्तुं ‘द्वयोर्विवदतोरथे’ इत्यस्य विषयं दर्शयति—अतश्च पूर्वोत्तरयोः वादिनोरिति । अपवादविषयमाह । यदा ५ तूत्तरवादिन इति । अस्मिन् व्याख्याने पूर्वोक्तदोषाभावं दर्शयति । एवं च नाभावस्येति ।

ननु पूर्वोत्तरयोर्वादिनोः साक्षिणां समन्वे पूर्ववादिनः साक्षिणः प्रष्टव्याः उत्तरवादिसाक्षिणां गुणाधिक्ये द्वैगुण्ये वा उत्तरवादिन एव साक्षिणः प्रष्टव्या इत्यभिधीयमाने एकस्मिन्नपि वादे द्वयोर्वादिनोः क्रियाप्रसङ्गेः । ‘नचैकस्मिन्निवादे तु क्रिया स्याद्वादिनोर्द्वयोः’ इत्येतद्वचनविरोधः स्यादित्यत आह । चतुर्विधोत्तर-विलक्षणत्वादिति । अयमभिप्रायः । सत्यमिध्याकारणप्राह्न्यायोत्तरेष्वेव वादिप्रतिवादिनोर्द्वयो- १० रपि क्रियभावः । प्रकृतोदाहरणे तु उभयोः प्रतिवादित्वेन तद्विलक्षणत्वात् क्रिया व्यवस्थेति ।

युक्त्यंतरमाह—एकस्मिन् व्यवहारे यथेति । अयमर्थः । यथा परमते सिद्धातिनो मते साक्षिभिः साक्ष्येऽभिहिते षति प्रतिज्ञातार्थस्य अन्यथात्वेन स्वातःकरणप्रत्ययाभावात् प्रमाणांतरांगीकरणं, एवमस्मन्मतेऽपि वादिप्रतिवादिनोः क्रियाद्वयमिति । एतदुक्तं भवति । सिद्धातिनो मते ‘न चैकस्य क्रियाद्वयमिति’ वचने जाप्रत्येपि यथा स्वातःकरणविस्वादिनेन प्रमाणांतरांगीकरणं तथाऽस्मन्मतेऽपि ‘न चैकस्मिन्निवादे तु क्रिया स्याद्वादिनोर्द्वयोः’ इत्येतस्मिन् सत्यपि उत्तरीत्यैकस्मिन् निवादे क्रिया-द्वयमिति निराचष्टे । तदप्याचार्य इति । आचार्यो विश्वरूपाचार्यः । ‘विश्वरूपविकटोक्ति-विस्तृति’संप्रहात्मकत्वात् अस्य ग्रंथस्य ‘उक्तेऽपि साक्षिभिः साक्ष्ये’ इत्यतः शब्दादिति अतोऽस्माच्छब्दात् वचनादित्यर्थः ॥ ८० ॥

२०

### याज्ञवल्कीये ८१ श्लोकः

कोधाचु त्रिगुणं परमिति । परं तु उन्नमसाहसमित्यर्थः । लोभादिकारणविशेषे दंडविशेष-मभिधाय कूटसाक्ष्याभ्यासे दंडविशेषं दर्शयति । तथा कौटसाक्ष्यं त्विति । अभ्यासविषयत्वमेव व्यनक्ति । एतश्चाभ्यासविषयमिति । एतदुक्तं भवति । ३. नभ्यासे त्वेकदैव कृतत्वेन भूतार्थे कप्रत्ययान्तः शब्दः स्यात् कृतानिति । न च तथा वर्तमानार्थवाचिदानन्प्रत्ययान्तः शब्दः २५ प्रयुक्तः कुर्वाणानिति । प्रारब्धस्यापरिसमाप्तिर्हि वर्तमानता पुनः पुनः कौटसाक्ष्यमभिधीयमान-स्यापरिसमाप्तिप्रायत्वाद्द्वर्तमानत्वमेव कौटसाक्ष्यमभिधानस्य अतोऽभ्यासविषयत्वमिति । ‘कौटसाक्ष्यं तु कुर्वाणाने’त्येतद्वचनं व्याचष्टे । त्रीन् वर्णानिति । अस्य सार्थशास्त्र-रूपत्वा इति । अस्य ‘कौटसाक्ष्यं त्वि’त्येतद्वचनस्येत्यर्थः ।

ननु किं ब्राह्मणस्य सर्वत्र विवासनमेव नार्थदंड इत्याशंकेयं दंडोऽप्यस्तीत्याह । ‘ब्राह्मणस्यापि ३ लोभादिकारणविशेषपरिज्ञाने चेत्यादिना । अत्राप्यभ्यास इति । अत्रापि महाविषये सर्वेषां ब्राह्मणादीनां दंडाभावो वा प्रसज्येतेति तन्वायुक्तमिति शेषः ।

१ क-साक्ष्यं. २ क-भेयस्येति. ३ क-त्त कापवाद. ४ क-एवं वचनाभावस्येति. ५ क-पूर्वोक्तयो ६ क-स ७ क-एकस्मिन् निवादे. ८ क-क्रिया व्यवस्थेति. ९ क-परम सिद्धातिनो. १० क-प्रतिज्ञातार्थः स्यात् यथाते ११ क-नाप्रत्यापि. १२ क-कौट साक्ष्याभ्यासे. १३ क-समाप्त. १४ क-सार्थदंड. १५ क-आशंका.

ननु ब्राह्मणस्यार्षेद्वेषो न युज्यते । हांस्त्ववचने श्याणां वर्णिनां क्षत्रियादीनां धनापहारवचनप्रक्रिया, ब्राह्मणस्य तु विवासनमेवेत्युक्तत्वादित्याशंक्य परिहरति । यत्तु हांस्त्ववचनं श्याणां वर्णिनामि-  
त्यादिना । एष परिहाराभिप्रायः । सर्वस्वहरणं ब्राह्मणस्य निषिध्यते न दंडमात्रमिति ।

ननु वचसाहचर्यवचनमात्रेण धनापहारस्य सर्वस्वापहारपरत्वं कथमित्यत आह । शारीरस्त्वव-  
५ चेष्टादिरिति ॥ ८१ ॥

### याज्ञवल्कीये ८२ श्लोकः

एतच्च पूर्वश्लोकेऽप्यनुसर्तव्यमिति । एतदिति । ब्राह्मणस्य द्रव्यधनासमर्थस्य विवासनं  
क्षत्रियादीनां च द्रव्यदानासमर्थानां निगडबंधनादिकं यदुक्तं तत्पृथक् पृथक् पूर्वोक्तप्रकारेण दंभ्य  
इत्यर्थः । तदाऽनुबंधापेक्षयेति । जातिद्रव्यगुणद्रव्यगुणाद्यपेक्षयेत्यर्थः ॥ ८२ ॥

१०

### याज्ञवल्कीये ८३ श्लोकः

यत्र वर्णिनां शूद्रविद्वृक्षत्रविप्राणामिति । अत्र प्रातिलोभ्येन वर्णिनामुपादानं हीनस्यापि  
वचो गार्हितः । किमुतोल्लुष्टस्येति ज्ञापनार्थम् ।

असत्यवचनमवचनं चाभ्यनुज्ञायतः इत्युक्तं पूर्वत्र, तत्र कासत्यवचनाभ्यनुज्ञानं क वावचनाभ्यनु-  
ज्ञानमित्याकांक्षायां असत्यवचनाभ्यनुज्ञानविषयं दर्शयति । यत्र शंकाभियोगादाविति । अवचनान्य-

१५ ज्ञानविषयमाह—यत्र तु सत्यवचन इति ।

अनृतवचननिषेधो हि द्विप्रकारः । साधारणोऽसाधारणश्चेति । साधारणस्तु 'नानृतं वेदेदनुवन्  
विब्रुवन्वेत्यादिकः । असाधारणस्तु 'स तान् सर्वानवाप्नोति यः साक्ष्यमनृतं वेदेदिति' 'अब्रुवन्  
हि नरः साक्ष्यमित्यादिकश्च । एवं स्थिते योऽयमसाधारणो निषेधः साक्ष्यनृतवचनावचनयोस्तत्रा-  
भ्यनुज्ञावैशादनृतवचने अवचने वा न प्रायश्चित्तमित्यभिप्रायेणाह । साक्षिणामनृतवचनं चेति

२० ननु तर्हि 'तत्पाकनाये'त्यनेन प्रायश्चित्तार्थं सारस्वतचरुः क विधीयत इत्याशंक्य साधारणनिषेधाति-  
क्रमाभ्यनुज्ञानाभावात् तदतिक्रमदोषपरिहारायेदं प्रायश्चित्तमित्याह । यच्च नानृतं वेदेदिति ।

ननु 'वर्णिनां हि वचो यत्र तत्र साक्ष्यनृतं वेदेदि'त्येतन्निषिद्धानृतवचनाभ्यनुज्ञापरं वचनमनर्थकं ।

सामान्यतो निषिद्धानृतवचनावचनातिक्रमजन्यदोषस्य स्थितत्वादित्याशंक्य परिहरति । न च  
मन्तव्यमित्यादिना । एवं परिहाराभिप्रायः । साधारणनिषेधातिक्रमजन्यभूयोदोषाभावं प्रति-

२५ पादयन् सार्थकमिति ।

ननु ब्राह्मणने विचारिते पापमुत्पद्यते; तद्योगे कृते तस्मादप्यधिकं पापं; हनने निष्यञ्जे महत्पाप-  
मिति पूर्वपूर्वापेक्षया पापाधिक्येऽपि हननजनितमहापापप्रायश्चित्ते क्रियमाणे आनुषंगिकविचारोद्योगा-  
दिजन्यानामल्पीयसामपि पापानां यथा निवृत्तिस्तथेहाभ्यनुज्ञावचनेन महतः प्रत्यवायस्य निवृत्ते-  
रनुषंगीयसिद्धसाधारणानृतवचननिषेधातिक्रमजन्यस्वल्पप्रत्यवायनिवृत्तिरपि आतावत्याशंक्य, 'वर्णिनां ही

१ क-दंडमात्रमिति. २ क-धनापहारव वचनमित्यां. 'ब्राह्मणस्य तु' निवासनमेवेत्युक्तत्वादित्याशंक्य परिहरा  
३ क-क्षत्रियाभियोगादाविति. ४ क-साक्ष्यमनृतं वेदेदिति वचनावचनयोः. ५ क-अनय हा. ६ क-न प्रकाशेत्. ७ क-वच-  
नान्य. ८ क-अभ्यनुज्ञानार्थं.

स्यभ्यनुज्ञावचनान्दत्त्वात् तत्प्राप्तयेनाय निर्वाप्य इत्येतद्वचनारंभसामर्थ्याच्चात्र नास्पीयसः प्रत्यवायस्य निवृत्तिरित्याह । यद्यपि भूयस इत्यादिना । अयमाशयः । यद्यभ्यनुज्ञावचनमेव स्यात् तर्हि स्वान्महतः प्रत्यवायस्य निवृत्त्यानुषंगसिद्धस्यास्पीयसोऽपि निवृत्तिः, प्रायश्चित्तविधायकमप्यस्ति वचनम् । अत एतदानर्थक्यपरिहारायानुषङ्गसिद्धस्यास्पीयसः प्रत्यवायस्यानिवृत्तिः कल्प्यत इति ।

उक्तन्यायमन्यदप्यतिदिशति । एतदेवेति । उक्तन्यायातिदेशेन प्रायश्चित्तस्याप्यतिदेशप्राप्तावप- ५ वदति । नच तत्रेति । तत्रोपपत्तिमाह । प्रतिघेघांतराभावादिति । एतदुक्तं भवति । यथा साधारण्येनानृतवचनावचननिषेधे सत्यपि पुनर्विशेषेण साक्षिणां तन्निषेधः । न तथा निषेधद्वयं पांथादिषु किंन साधारणनिषेध एव, अतो विशिष्टनिषेधान्तराभावात्सामान्यनिषेधातिक्रमजन्यप्रत्यवायस्याभ्यनुज्ञावचनबलेनाभावाच्च न प्रायश्चित्तिरिति ॥ ८३ ॥

इति साक्षिप्रकरणम् ॥

### अथ लेख्यप्रकरणम् ॥ ६ ॥

'प्रमाणं लिखितं भुक्तिः साक्षिणश्चेति' मातृषप्रमाणानां मध्ये निर्देशक्रमेण लेखस्य पूर्वभावित्वेऽ- १० पि साक्षिलिखितयोरर्थसंबन्धवशात्पूर्वार्थं असिद्धवत् कृत्वा प्रसंगान्प्रथमत एव मन्थनिर्दिष्टाऽपि भुक्तिः प्रतिपादिता । ततश्च साक्षिस्वरूपे विज्ञाते 'लेख्यं तु साक्षिमत् कार्यम्' इति साक्षियुक्तलेख्यविधानं सुबोधमिति साक्षिप्रकरणानंतरभावेत्वं लेख्यप्रकरणस्योचितमिति संगतिं दर्शयति । भुक्तिसाक्षिणौ निरूपिताविति । मूलवचनमतवारयति । तन्नान्यकृतमाहेति ॥ ८४ ॥

### याज्ञवल्कीये ८९ श्लोकः

युक्तमर्थक्रमापरिलोपेनेति । अर्थक्रमापरिलोपेन लिप्यक्षरापरि लोपेन च युक्तं लेख्यमित्यन्वयः । 'देशाचारविरुद्धम्' इत्येतन्नारद्वचनं व्याचष्टे । विधानं विधिरित्यादिना ॥ ८९ ॥

### याज्ञवल्कीये ९० श्लोकः

न तुरीयादिभिरिति । नियम्यत इति । तुरीयश्चतुर्थः । प्रपौत्र इति यावत् । पूर्वोक्तमाक्षेपे १० समाप्ते । बाढमिति । अयमर्थः । 'पुत्रपौत्रैर्द्वयं देयं' इत्यनेन पत्रारूढे पत्रानारूढे चर्णे सामान्येन त्रयाणामेव दातव्ये सति स्मृत्यंतरवशात्पत्रारूढमृणं पुत्रपौत्रैरेव देयं न प्रपौत्रादिभिरित्येव नियमो न घटते । अपि तु प्रपौत्रादिभिरपि देयमिति पत्रारूढेऽपवादशंका ह्यायते तां शंकामपनेतुं 'द्वयं लेख्यकृतं देयम्' इत्येतद्वचनमाहृतमिति तदेव स्मृत्यंतरप्रकरणशुद्धिपूर्वकं दर्शयति । तथाहीत्यादिना । पूर्वोक्तं कात्यायनवचनं व्याचष्टे । इत्थं पत्रारूढमिति । अनेन वचनेन पत्रारूढेणविषये पुत्र- २५ पौत्रैरेव देयमृणमिति न अपि तु प्रपौत्रादिभिरपि देयमितीयमपवादशंका कथं ह्यायते इत्यत आह । अत्र पितृणामित्येति । अयमभिप्रायः । बहुद्वयं त्रित्वे पर्यवस्यति । तथा च पितृणामित्युक्तेः प्रपौत्रस्य प्रपितामहर्णे देयमिति प्रतीयते । तथा यदा पौत्रोऽप्यतिक्रान्तो मृतस्तदा 'पुत्रपौत्रै क्रणं देयं' इत्यादिभिर्वचनैः पौत्रानंतरकालीनस्य प्रपौत्रादेरदेयत्वे सिद्धेऽपि अतिक्रान्तकालमित्युक्तेः प्रपौत्रादीनामपि पत्रारूढे ऋणे देयमित्यांका भवतीति आक्षेपसमाधानमुपसंहरति । अंतश्चेति । एवं तर्हि कात्या- ३० यनहारीतवचनयोः का गतिरित्यत आह । वचनद्वयं चेति ॥ ९० ॥

१ क-दोषस्य तथापि स्थितत्वात् २ क-तत्प्राप्तयेनाय ३ क-निवृत्तपूर्वा ४ क-अद्वय ५ क-पर्यवस्यतत्पत्क- वा, ७ क-प्रतीता, ८ क. क-परिलोपेनेति, ९ नचतुर्यादिभिरिति मित्राक्षरापुस्तकेषु पाठः १० क-अभिप्रायस्य ११ क-वचनयोः

## याज्ञवल्कीये ९१ श्लोकः

‘देशांतरस्थे दुर्लभे’ इत्यस्मिन् वचने विधेयांशमाह । व्यवहाराक्षम इति । व्यवहाराक्षमत्वमेव कथमित्याशंकायामाह । व्यवहाराक्षमत्वं चेत्यादिना । अत्र व्यवहाराक्षमत्वं च भवतीत्युत्तरेणान्वयः ।

- ५ यद्योपन्यस्तसाध्यार्थ इति । अस्यार्थः । साध्यार्थः प्रतिज्ञातार्थः तेन संयुक्तः तथा उत्तरेण द्वितीयपादसंरूपेण क्रियया पत्रादिरूपेण च सहितं; तथैव सावधारणकं. अवधारणं निर्णयः तेन सहितं जयपत्रं भवतीति । एतच्च चतुष्पाद्व्यवहार एवेति । एतन्नयपत्रमित्यर्थः ॥ ९१ ॥

## याज्ञवल्कीये ९२ श्लोकः

साभ्यसंभवविषयमिदं द्वारीतवचनमिति । इदं वक्ष्यमाणं ‘न चतदिति. वचनमित्यर्थः १० ॥ ९२ ॥

## याज्ञवल्कीये ९३ श्लोकः

‘घनी चोपगतं दद्यादि’त्यमुमंशं प्रकारांतरेण व्याचष्टे । यद्योपगतं प्रवेशपत्रमिति । शेषं सुगमं ॥ ९३ ॥ इति लेख्यप्रकरणं ॥ ६ ॥

## अथ दिव्यप्रकरणं ॥ ७ ॥

## याज्ञवल्कीये ९५ श्लोकः

१५ त्रेधा हि नियमः संभवति । अपराधविशेषे दिव्यस्वरूपे उभयत्रापीति । तद्यथा । महाभियोगरूपापराधेष्वेव दिव्यानीत्येकः । इयंत्येव दिव्यस्वरूपाणीत्यपरः । इयंत्येव दिव्यस्वरूपाणि महाभियोगेष्वेवेति अन्यः; एवं स्थिते ‘तुलाग्न्याप’ इत्यत्र निर्दिष्टानि पंच दिव्यानि ‘महाभियोगेष्वेवेति’ नियम्यते न स्वरूपनियमो नापि विशिष्टनियमः । यतः पितामहवचनविरोध इत्याह ॥

- २० एतानि महाभियोगेष्वेवेत्यादिना । अत्र न प्रसरति पुनःशब्दो विशिष्टनियमनिराकरणार्थः । पूर्वोक्तानि दिव्यानि महाभियोगेष्वेवेति नियमो न घटत इत्याशंक्ते । नन्वेवमाभियोगोऽपीति । परिहरति । सत्यमित्यादिना । अयमर्थः । कोशस्य तुलादिभिः सह पाठे न महाभियोगेष्वेवेति नियमार्थः । अपि तु यथैतानि तुलादीनि सावष्टंभाभियोगेषु भवति तथा कोशेऽपि सावष्टंभाभियोगे. ज्वपीत्वेवमर्थ इति । सावष्टंभाभियोगे इति । यत्राभियोक्ताऽहमस्यापराधं जानामीति शीर्षकस्यो २५ भवति स सावष्टंभाभियोगः इत्युच्यते ॥ ९५ ॥

## याज्ञवल्कीये ९६ श्लोकः

अल्पाभियोगे महाभियोगे शंकावष्टंभयोरिति । अल्पाभियोगे ‘कोशमन्त्रेऽपि दापयेदि’ त्यनेन, ‘महाभियोगेष्वेतानी’ त्यनेन, शंकायां ‘तंडुलाश्चैव कोशश्च शंकास्वेव न संशयः’ इत्यनेन । सावष्टंभे तु ‘तुलाग्न्यापो विषं कौश’ इति तुलादिसहपाठेन ‘शीर्षकस्येऽभियोक्तरी’त्यनेन ३० चोक्तार्थमिति द्रष्टव्यम् । तुलादीनि विषांतानीत्यादि । अत्रापि महाभियोगेष्वेव । ‘महाभियोगेष्वेतानी’ त्यनेनैव सावष्टंभेष्वेव ‘शीर्षकस्येऽभियोक्तरी’ इत्यनेन च नियमो दर्शित इति बोद्धव्यम् ।

१ क-संरूपेण. २ न मयैतदिति' मिताक्षरापुस्तकेषु पाठः ३ क-इयंत्येव. ४ क-अमरः ५ क-पुनरिति. ६ क-त्वाभ्याभियोगे. ७ क-नस्वाभ्याभियोगे.

महात्मीयमिच्छंकायां चेति । अत्र शिरस्यायिना विनाऽपि तंहुलादीनि कुर्यादिति पूर्वेण संबन्धः राजभिः शंकितानां च निर्दिष्टानां च दस्युभिर्भिरिति । अत्र निर्दिष्टानां च दस्युभिरित्युक्त्या शब्दतन्वीयामिच्छंका यद्यपि न प्रतीयते तथाऽपि 'राजभिः शंकितानामि' त्युपक्रमकालात् दस्युनामविदम्बसनीयत्वेन तन्निर्दिष्टेऽप्याशंकेव जायत इति । 'चौर्यशंकाभियुक्तानामिति' यद्यप्यविशेषणोक्तं तथाऽपि तप्तमाषस्य तीक्ष्णत्वेन महादिव्यत्वात् तप्तमाषानुसारेणानिमित्तस्य चौर्यशंकाया महत्त्वं युक्तमिति भावः । एतच्च प्रायश्चित्ताध्याये निपुणतरमुपपादयिष्यते । अभियोगेषु सङ्घोष्विति । सङ्घेषु सहनयोगेषु स्वल्पेष्विति यावत् ।

ब्राह्मणपरिव्राजकवदिति । अयमर्थः । 'ब्राह्मणानामंत्रये' त्युक्ते परिव्राजकेऽपि ब्राह्मणत्वस्याविशिष्टत्वान्नामिमंत्रणेऽपि प्राप्ते पुनः 'परिव्राजकमामंत्रयेति' पृथगैभिधानं यथा परिव्राजकप्राधान्यप्रतिपादनार्थं तथा तुलादीनां शपथानां च सिद्धेऽपि दिव्यत्वे तुलादिभ्यः शपथानां पृथगैभिधानं १० कालांतरनिर्णयनिसत्त्वद्योतनार्थमिति । एतदुक्तं भवति । यथा परिव्राजकस्य पृथगैभिधानं प्रयोजनं । तरानुसारेण तथा शपथानामपि प्रयोजनंतरानुसारेण पृथगैभिधानमिति । तच्च प्रयोजनांतरं पूर्वमेवोक्तम् । अथवा 'ब्राह्मणपरिव्राजकवदित्यस्यान्योऽर्थः । 'ब्राह्मणानामंत्रये, परिव्राजकं चामंत्रयेत्युक्ते' ब्राह्मणामंत्रणनियोगेनेव परिव्राजकेऽप्यामंत्रणनियोगे सिद्धे पुनः परिव्राजकामंत्रणनियोगाद्यथा परिव्राजकातिरिक्तविषयो ब्राह्मणशब्दः तथा तुलादीनां शपथानां च दिव्यत्वे सिद्धेऽपि दिव्यशब्दशपथशब्दयोः १५ प्रयोगादिव्यशब्दः शपथव्यतिरिक्ततुलादिविषय इति ।

ननु यदि कालांतरनिर्णयनिमित्तानि शपथास्ताहं सद्यो निर्णयनिमित्तेषु तुलादिषु कोशस्य सहपाठो अनुपपन्न इत्याशंक्य पूर्वोक्तमेव प्रयोजनं स्मारयति । कोशस्य तु शपथत्वेऽपीति । यदुक्तं 'ऋणादिषु सर्वेषु विवादेषु यथासंभवं दिव्यानि प्रथोज्यानीति' तदनुपपन्नं स्थावरेषु पितामहवचनविरोधात् । इत्याशंक्य परिहरति । यत्तु पितामहवचनं स्थावरेष्वित्यादिना २० एवं सति 'स्थावरेषु विवादेष्व' त्यत्र पितामहवचने स्थावरपदमनर्थकं विवादांतरेष्वपि मानुषप्रमाणसंभवे दिव्याभाषादित्याक्षिपति । ननु विवादांतरेष्वपीति । अर्थांगीकारेण परिहरति । सत्यमित्यादिना ।

स्थावरपदस्य सार्थकत्वमाह । स्थावरेषु तु विवादिषु प्रत्यर्थिनिति । अयमभिप्रायः । स्थावरेषु मानुषादिव्यप्रमाणवर्णे विकल्प इति विकल्पनिराकरणार्थः स्थावरशब्द इति ॥ १६ ॥ २५

### याज्ञवल्कीये ९७ श्लोकः ।

ननु ऋषमादिकालविधानबलादेवेतरकालनिषेधसिद्धेः पुनर्निषेधोऽनर्थक इत्याशंक्य परिहरति । विधानलघ्वस्यापि पुनरिति ॥ १७ ॥

### याज्ञवल्कीये ९८ श्लोकः ।

नन्वभिर्जैलं वा शूद्रस्य यवाः सप्त विषस्य वे । स्यत्राभिर्जैलविधाणां शूद्रस्य एव विकल्पोऽस्तु । किमि- १० रयनुपात्तस्त्रियज्ञैरथविषयताभियत इत्यत आह 'ब्राह्मणस्य तुलाविधानात् शूद्रस्य यवाः' इति । ननु भवतु कुर्याद्विगणस्य तदतिरिक्तानां अन्येषां च मिषांऽभियोर्भूत्वेऽभियोज्यत्वे वा कुर्याद-

किंनर्थं विनेति शुक्लतरःपाठः १ क-सर्वेषु इति मितक्षरापुस्तकेषु पाठः ०१४ २ क-पृथगैभिधानं ३ क-मानुषप्रमाणसंभवं ४ क-मंत्रणानियोगेनेव ५ क-परिव्राजकमंत्रणे ६ क-स-तदुक्तं ७ क-तारु ८ क-निषेधोक्तत्वे

ष्वतिरिक्तानामेषादिव्यं माऽस्तु । 'रुध्या वाऽन्यतर' इति विकल्पः । स्त्र्यादीनामेषान्योन्या-  
भिर्योगे कथमित्यत आह । परस्परामभियोगे त्विति ।

ननु च दिव्यकर्तृविकल्पवदिव्यविकल्पोऽप्यस्तु इत्याशंक्य भवेन्न्यायतः अपि तु 'श्रीबालवृद्धेत्यादि'  
योगीश्वरवचनेन तुलाया नियम इत्याह । तत्रापि तुलैवेति । ननु किमयं सावष्टंभामभियोगो-  
५ ष्वेव तुलानियम इत्याशंक्य नेत्याह । तथा महापातकादीति । अत्र तथा वेति स्त्र्यादीनां  
तुलानियमसाम्याभिप्रायस्तथाशब्दो न सर्वसाम्याभिप्रायेण शंकाभियोगे सर्वथा सावष्टंभामभियोग-  
साम्याभावात् ।

ननु किमयं तुलानियमः स्त्रीणां सार्वकालिक इत्याशंक्य नेत्याह । एतच्च वचनमित्यादिना ।  
एतच्च 'श्रीबालेत्यादि' योगीश्वरवचनमित्यर्थः ।

- १० उक्तं प्रमेयमुपसंहरति । तस्मात्साधारणकाल इति । नियमार्थमेवेत्याह । इदमिति ।  
इदमिति 'श्रीबालेत्यादि' योगीश्वरवचनम् । पूर्वं विधिप्रतिषेधमुक्तेन 'अग्नेः शिशिरहेमता' वित्या-  
दिभिः वचनैः शिशिरादिकालांतराणि दर्शितानि । तत्र प्रयोजनं तु वक्ष्यत इत्युक्तम् । तदिदानीं दर्श-  
यति । कालांतरे तु तत्कालविहितमित्यादिना । उक्तं प्रयोजनमुपसंहरति । सर्वथाऽपि  
विधिप्रतिषेधाद्दुत्कालानतिक्रमणेति 'मध्यवर्ति जलमपीति' 'तुलाग्न्यापो विषं कोश'  
१५ इत्यत्र तुलाविषयोर्मध्ये जलस्य स्थितत्वात् मध्यवर्तित्वमित्यर्थः ॥ ९८ ॥

### याज्ञवल्कीये ९९ श्लोकः ।

अत्र कोशस्य ग्रहणमिति । अत्र 'नासहस्राद्धरेदि' त्यत्र वचन इत्यर्थः । एतानि चत्वारि  
दिव्यानीति । तुलाग्न्यापोविधानीति भावः । एतच्च वचनद्वयमिति । 'नासहस्रादिति' योगीश्वर-  
वचनमेकं, अपरं 'तु सहस्रे तु घटमिति' पितामहवचनमिति द्रष्टव्यम् । शेषं सुबोधम् ॥ ९९ ॥

२०

### इतिदिव्यमातुका ॥

अथ घटाकृतिलिख्यते । इति घटाकृतिः । घटप्रकरण एव षष्ठ्याहः । 'स्वाम्निभिर्विनैः  
मास' इति । अत्र स्वशब्देन शून्यमभिधीयते । अग्निशब्देन त्रित्वसंख्या । ततश्चैवंरूपोऽङ्कः  
संपद्यते [ १० ] । तुला अग्निः सलिलं विषं कोशः तंडुलः तप्तमाषः धर्माधर्माख्यादिव्यं निष्के तु  
सत्यवचनमित्याद्यः । शपथाः दिव्यपराजयनिमित्तदंडविधानं चेत्येवंरूपैस्तत्रामध्यैर्दशभिरवातर-  
२५ प्रकरणैर्विशिष्टं दिव्यप्रकरणं सुबोधम् ॥ इति दिव्यप्रकरणं ॥

॥ इतिश्रीमद्भद्रद्विविधेश्वरविरचितायां मिताक्षराव्याख्यायां सुबोधिण्यां दिव्यप्रकरणम् ॥

### अथ दायविभागप्रकरणम् ९ ।

महता प्रणिधानेन दायविभागप्रकरणं व्याचिख्यासुः निबन्धकारः पूर्वोत्तरयोर्ग्रहसंदर्भयोः  
पद्यसंबन्धेन संगतिं दर्शयति । 'प्रमाणं मानुषं दैवमिति ।

- १० दायशब्दार्थमाह । तत्र दायशब्देनेति । अयमर्थः । धनस्वामिना पित्रादिना सह  
यः संबंधो जन्यजनकत्वादिः तस्मात्संबन्धरूपात् निमित्तादन्यस्य संबन्धप्रतियोगिनः पुत्रादेः स्व-  
यद्धनं भवति तदायशब्देनोच्यत इति ।

अप्रतिबंधदायस्वरूपमाह । तत्र पुत्राणां पौत्राणां चेति । अयमभिप्रायः । पितृवधे  
पितामहवधे च पुत्रपौत्रयोः स्वयतिरिक्तजन्यजनकप्राप्तिसंतरेण स्वाम्यं भवतीत्यप्रतिबंधो दाय इति ।

सप्ततिबंधाद्यस्वरूपमाह । पितृभ्राज्जादीनामिति । पितरौ भ्रातरश्चादियैषां ते तथाविधाः । एवं तत्पुत्राद्विष्वप्युहनीय इति । अत्र तच्छब्देन पुत्रपौत्रयोः पुत्रादयो गृह्यंते । अयमभिसंधिः । विद्यमानेषु स्वामिसंबंधिषु यस्य व्यवहितः स्वामिसंबंधः तस्य सप्ततिबंधो दायः । अव्यवहितेषु सन्तिवति ।

दायशब्दार्थमभिधाय विभागशब्दार्थमाह । विभागो नाम द्रव्य समुदायविषयाणामिति । अयमाशयः । अविभक्तद्रव्यसमुदायगोचराणामनेकेषां पुत्रादिस्वाम्यानां तदेकदेशेषु समुदितद्रव्यैकदेशेषु व्यवस्थापनं विशेषण प्रातिश्विकस्वाम्यस्थापनं विभागशब्दवाच्यं इति पूर्वं संगतिश्लोके 'दायविभागो योगमूर्तिने' त्यभिधाय दायविभागशब्दस्वार्थो विविच्य दर्शितः ।

तत्र नारदवचनं प्रमाणयितुमाह । एतदेवाभिप्रेत्योक्तं इति । नारदवचनस्य स्वाभिप्रेतार्थपरत्वं दर्शयति । पैत्रस्येति स्वत्वनिमित्तसंबंधोपलक्षणमित्यादिना । एतदुक्तं भवति । स्वामिसंबंधादेव निमित्तादिति यदुक्तं तदुपलक्षणार्थं नारदवचनस्य पैत्रस्येति पदं । तनयैरितिपदमव्यवाहिकं १० तसंबंधोपलक्षणार्थमिति ।

संगतिमभिधाय विभागप्रकरणार्थं निष्कृष्य दर्शयति । इदमिह निरूपणीयमित्यादिना । तत्र कस्येति द्रव्यस्य निर्देशः । कथमिति कतेव्यतायाः केश्चेति कर्तृणां । तत्र कस्येत्यस्यांशस्य मूलश्लोकागारूढत्वात्सकलविभागप्रकरणोपयोगित्वाच्च तमंशं प्रथमतो विचारपथमवतारयति । कस्य विभाग इत्येतदिह चिन्त्यत इति । १५

अत्र द्विपूर्वा विचारः । तथाहि विभज्यमानं द्रव्यं विषयं तत्र संदेहः किमस्वस्य विभाग उत स्वस्य विभाग इति । तदर्थमर्थोत्तराचिता विभागः स्वत्वहेतुस्त नेति । यदि विभागः स्वत्वहेतुः ततोऽस्वस्य विभागः तेन क विभागेन स्वत्वं, न ततः प्राक् स्वत्वहेतुभूतविभागाभावात् । अतश्चास्वस्य विभाग इति पक्षोद्देशः । अथ विभागो न स्वत्वहेतुः अपि तु जन्मेव तदा जन्मनेव स्वत्वात्स्वस्य विभाग इति पक्षोद्देश इत्येको विचारः । तमेवं विचारं दर्शयति । किं विभागात्स्वत्वं उत २० स्वस्य सतो विभाग इति ।

अपरो विचारः । स्वत्वविषयं तमुपक्षिपति । तत्र स्वत्वमेव तादात्म्यं इति । अत्र तु स्वत्वं विषयः तत्र संशयः । किं शास्त्रिकगोचरं स्वत्वं उत लौकिकप्रमाणांतरगोचरमिति । तमेव दर्शयति । किं शास्त्रैकसमधिगम्यमिति । पूर्वपक्षं परिगृह्णाति । तत्रेति । हेतुमाह । गौतमवचना- २५ िति । तदेव वचनं दर्शयति । स्वामी रिकथेति ।

स्वत्वस्य लौकिकप्रमाणांतरगम्यत्वे युक्तिदोषमाह । प्रमाणांतरगम्ये स्वत्वे इति नेदं वचनं । इदं गौतमवचनं नार्थवदित्यर्थः ।

स्वत्वस्य लौकिकत्वे दोषमाह—अपि चेति । तत्र हेतुः अपहर्तुरेव स्वत्वादिति । विशेषमाशंकते । अथेति । परिहरति । एवं तर्हीति । अयमभिप्रायः । यदि लौकिकं स्वत्वं तर्हि अन्यस्य ३० स्वे अन्येनापहृते सति तत्रापह्वियमाणो यदि ब्रूयात् मम स्वमनेनापहृतमिति । ततः शृण्वतां सभासदा अस्य व स्वमस्य वा स्वमिति संशयो न स्यात् । यथा लौकिके सुवर्णरजतादिस्वरूपे दृष्टे सुवर्णादिकं भवति वा न वेति न संशयः । तथा स्वत्वेऽपि संशयाभावः स्यात् लौकिकत्वात्स्वत्वस्य । जायते क संशयः अतोऽपहृतोः स्वं न भवतीति प्रमितिरुत्पथते वा नवेति विकल्प्याद्यं दूषयति । एवं तर्हीति । अयमाशयः

१ क—यस्याव्यवहित, ग—अव्यवहितः । २ क—पक्षोद्देशः । ३ क घ—रूपयति.

व्यनिरिक्तानामेषादिव्यं माऽस्तु । ' इत्या वाऽन्यतर ' इति विकल्पः । स्थादीनामेषान्वोन्या-  
भिर्योगे कथमित्यत आह । परस्परभियोगे त्विति ।

ननु च दिव्यकर्तृविकल्पवदिव्यविकल्पोऽन्यस्तु इत्याशंक्य भवेध्यायतः अपि तु 'श्रीबालवृद्धेत्यादि'  
योगीश्वरवचनेन तुलाया नियम इत्याह । तत्रापि तुलैवेति । ननु किमर्थं सावष्टंभभियोगो-  
५ ष्वेव तुलानियम इत्याशंक्य नेत्याह । तथा महापातकापीति । अत्र तथा वेति स्थादीनां  
तुलानियमसाम्याभिप्रायस्तथाशब्दो न सर्वसाम्याभिप्रायेण शंकाभियोगे सर्वथा सावष्टंभभियोग-  
साम्याभावात् ।

ननु किमर्थं तुलानियमः स्त्रीणां सार्वकालिक इत्याशंक्य नेत्याह । एतच्च वचनमित्यादिना ।  
एतच्च ' स्त्रीबालेत्यादि ' योगीश्वरवचनमित्यर्थः ।

- १० उक्तं प्रमेयमुपसंहरति । तस्मात्साधारणकाल इति । नियमार्थमेवेत्याह । इहमिति ।  
इहमिति ' स्त्रीबालेत्यादि ' योगीश्वरवचनम् । पूर्वं विधिप्रतिषेधमुक्तेन ' अग्नेः शिशिरहेमता ' वित्या-  
दिभिः वचनेः शिशिरादिकालांतराणि दर्शितानि । तत्र प्रयोजनं तु वक्ष्यत इत्युक्तम् । तदिदानीं दर्श-  
यति । कालांतरे तु तत्कालविहितमित्यादिना । उक्तं प्रयोजनमुपसंहरति । सर्वथाऽपि  
विधिप्रतिषेधाद्दुत्कालानतिक्रमणेति ' मध्यवर्ति जलमपीति ' ' तुलाग्न्यापो विषं कोश ' ।  
१५ इत्यत्र तुलाविषयोर्मध्ये जलस्य स्थितत्वात् मध्यवर्तित्वमित्यर्थः ॥ ९८ ॥

### याज्ञवल्कीये ९९ श्लोकः ।

अत्र कोशस्य ग्रहणमिति । अत्र ' नासहस्राद्धरेदि ' त्यत्र वचन इत्यर्थः । एतानि चत्वारि  
दिव्यानीति । तुलाग्न्यापोविधानीति भावः । एतच्च वचनद्वयमिति । ' नासहस्रादिति ' योगीश्वर-  
वचनमेकं, अपरं ' तु सहस्रे तु घटमिति ' पितामहवचनमिति द्रष्टव्यम् । शेषं सुबोधम् ॥ ९९ ॥

२० इतिदिव्यमातृका ॥

अथ घटाकृतिलिख्यते । इति घटाकृतिः । घटप्रकरण एव षष्ट्याहः । ' खाग्निभिर्दिनैः  
मास ' इति । अत्र खशब्देन शून्यमभिधीयते । अग्निशब्देन त्रित्वसंख्या । ततश्चैवंरूपोऽङ्कः  
संपद्यते [ १० ] । तुला अग्निः सलिलं विषं कोशः तंडुलः तप्तमाषः धर्माधर्माख्यादिव्यं निष्के तु  
सत्यवचनमित्याद्यः । शपथाः दिव्यपराजयनिमित्तदंडविधानं चेत्येवंरूपैस्तत्प्रामथेयैर्दशभिरवातर-

२५ प्रकरणैर्विशिष्टं दिव्यप्रकरणं सुबोधम् ॥ इति दिव्यप्रकरणं ॥

॥ इतिश्रीमद्भृगुविश्वेश्वरविरचितायां मिताक्षराव्याख्यायां सुबोधिण्यां दिव्यप्रकरणम् ॥

### अथ दायविभागप्रकरणम् ९ ।

महता प्रणिधानेन दायविभागप्रकरणं व्याचिख्यासुः निबन्धकारः पूर्वोत्तरयोर्ग्रहसंबन्धोः  
पद्यसंबन्धेन संगतिं दर्शयति । ' प्रमाणं मानुषं वैवमिति ।

१० दायशब्दार्थमाह । तत्र दायशब्देनेति । अयमर्थः । धनस्वामिना पित्रादिना सह  
चः संबन्धो जन्यजनकत्वादिः तस्मात्संबन्धरूपात् निमित्तादन्यस्य संबन्धप्रतियोगिनः पुत्रादेः स्वं  
यद्धनं भवति तदायशब्देनोच्यत इति ।

अप्रतिबंधदायस्वरूपमाह । तत्र पुत्राणां पौत्राणां चेति । अयमभिप्रायः । पितृघने  
पितामहघने च पुत्रपौत्रयोः स्वव्यतिरिक्तजन्यजनकप्राप्तिसंतरेण स्वाम्यं भवतीत्यप्रतिबंधो दाय इति ।



**समतिबंधदायस्वरूपमाह । पितृभ्रात्रादीनामिति ।** पितरौ भ्रातरश्चादियेषां तेषां तदाविधाः । एवं तत्पुत्रादिष्वप्युहनीय इति । अत्र तच्छब्देन पुत्रपौत्रयोः पुत्रादयो गृह्यन्ते । अयमभिसंधिः । विद्यमानेषु स्वामिसंबंधेषु यस्य व्यवहितः स्वामिसंबंधः तस्य सप्रतिबंधो दायः । अव्यवहितेषु सत्स्विति ।

**दायशब्दार्थमभिधाय विभागशब्दार्थमाह । विभागो नाम द्रव्य समुदायविषयाणामिति ।** अयमाशयः । अविभक्तद्रव्यसमुदायगोचराणामनेकेषां पुत्रादिस्वाम्यानां तदेकदेशेषु ५ समुदितद्रव्यैकदेशेषु व्यवस्थापनं विशेषणं प्रातिश्विकस्वाम्यस्थापनं विभागशब्दवाच्यं इति पूर्वं संगतिश्लोके ‘दायविभागो योगमूर्तिने’ त्यभिधाय दायविभागशब्दस्यार्थो विविच्य दर्शितः ।

तत्र नारद्वचनं प्रमाणयितुमाह । एतदेवाभिप्रेत्योक्तं इति । नारद्वचनस्य स्वाभिप्रेतार्थपरत्वं दर्शयति । पैत्रस्येति स्वत्वनिमित्तसंबंधोपलक्षणमित्यादिना । एतदुक्तं भवति । स्वामिसंबंधादेव निमित्तादिति यदुक्तं तदुपलक्षणार्थं नारद्वचनस्य पैत्रस्येति पदं । तनयैरितिपदमव्यवाहि- १० तसंबंधोपलक्षणार्थमिति ।

संगतिमभिधाय विभागप्रकरणार्थं निष्कृष्य दर्शयति । इदमिह निरूपणीयमित्यादिना । तत्र कस्येति द्रव्यस्य निर्देशः । कथमिति कर्तव्यतायाः कैश्चेति कर्तृणां । तत्र कस्येत्यस्यांशस्य मूलश्लोकानारुढत्वात्सकलविभागप्रकरणोपयोगित्वाच्च तमंशं प्रथमतो विचारपथमवतारयति । कस्य विभाग इत्येतद्विह चिन्त्यत इति ।

१५

अत्र द्विपर्या विचारः । तथाहि विभज्यमानं द्रव्यं विषयं तत्र संदेहः किमस्वस्य विभाग उत स्वस्य विभाग इति । तदर्थमर्थांतरचिन्ता विभागः स्वत्वहेतुरुत नेति । यदि विभागः स्वत्वहेतुः ततोऽस्वस्य विभागः तेन क विभागेन स्वत्वं, न ततः प्राक्; स्वत्वहेतुभूतविभागाभावात् । अतश्चास्वस्य विभाग इति पक्षोद्देशः । अथ विभागो न स्वत्वहेतुः अपि तु जन्मैव तदा जन्मनेव स्वत्वात्स्वस्य विभाग इति पक्षोद्देश इत्येको विचारः । तमेवं विचारं दर्शयति । किं विभागात्स्वत्वं उत २० स्वस्य सतो विभाग इति ।

अपरो विचारः । स्वत्वविषयं तमुपक्षपति । तत्र स्वत्वमेव तावन्निरूप्यत इति । अत्र तु स्वत्वं विषयः तत्र संशयः । किं शास्त्रिकगोचरं स्वत्वं उत लौकिकप्रमाणांतरगोचरमिति । तमेव दर्शयति । किं शास्त्रैकसमधिगम्यमिति । पूर्वपक्षं परिशुद्धयति । तत्रेति । हेतुमाह । गौतमवचना- २५ ङिति । तदेव वचनं दर्शयति । स्वामी रिक्त्येति ।

स्वत्वस्य लौकिकप्रमाणांतरगम्यत्वे युक्तिदोषमाह । प्रमाणांतरगम्ये स्वत्वे इति नेदं वचनं । इदं गौतमवचनं नार्थवदित्यर्थः ।

स्वत्वस्य लौकिकत्वे दोषमाह—अपि चेति । तत्र हेतुः । अपहर्तुरेव स्वत्वादिति । विशेषमाशंकते । अथेति । परिहरति । एवं तर्हीति । अयमभिप्रायः । यदि लौकिकं स्वत्वं तर्हि अन्यस्य ३० स्वे अन्येनापहृते सति तत्रापह्नियमाणो यदि ब्रूयात् मम स्वमनेनापहृतमिति । ततः शृण्वतां सभासदा अथ व । स्वमस्य वा स्वमिति संशयो न स्यात् । यथा लौकिके सुवर्णरजतादिस्वरूपे दृष्टे सुवर्णादिकं भवति वा न वेति न संशयः । तथा स्वत्वेऽपि संशयाभावः स्यात् लौकिकत्वात्स्वत्वस्य । जायते क संशयः । अतोऽपहृतुः स्वं न भवतीति प्रमितिरूपयते वा नवेति विकल्पार्थं दृश्यतीति । एवं तर्हीति । अयमाशयः ।

वर्षे सुवर्णमिदं रजतमित्युत्पन्नायां प्रमिती सुवर्णादिस्वरूपे संशयो न भवति । तथा प्रकृतेऽपि प्रतिष्ठे । नापि द्वितीयः । प्रमित्यनुयादेवापहर्तुः स्वं न भवतीति वक्तुमशक्यत्वादिति । बहिरेव परिहृत्य पूर्वपक्षमुपदर्शयति । तस्मादिति ।

सिद्धांतमाह । अत्रोच्यत इति । स्वत्वं लौकिकमित्यत्रानुमानं प्रमाणयति । लौकिकमेव ५ स्वत्वमित्यादिना । अनुमानं तु स्वत्वं लौकिकं लौकिकार्थक्रियासाधनत्वात् । यद्यत् लौकिकार्थक्रियासाधनं तत्तल्लौकिकं । यथा ग्रीष्मादि तथा चेदं स्वत्वं, तस्माल्लौकिकमिति ।

यद्यल्लौकिकं न भवति तल्लौकिकार्थक्रियासाधनमपि न भवति । यथाऽऽहवनीयादि इति व्यतिरेकव्याप्तिं दर्शयति । आहवनीयादीनां हीति ।

व्यतिरेकापरिशुद्धमनुमानं न प्रमाणमित्याक्षिपति । नन्वाहवनीयादीनामपत्तिः । १० अलौकिकस्याप्याहवनीयस्य लौकिकपाकफोटादिसाधनत्वाद्यदलौकिकं तत्तत् लौकिककार्यक्रियासाधनमिति या व्यतिरेकव्याप्तिः तस्या व्यभिचारादनुमानं दुष्टमित्यर्थः ।

समाधत्ते । नैतदित्यादिना । अयमभिसंधिः । आहवनीयादीनां द्वे रूपे । अलौकिकाहवनीयत्वं लौकिकमित्वं च । एवं च लौकिकामिरूपेण पाकसाधनत्वं नत्वलौकिकाहवनीयादिरूपेण, तथा सत्यलौकिकाहवनीयादिरूपहीनलौकिकाग्नेः पाकसाधनत्वं न स्यात् । तस्मात् व्यतिरेकव्याप्तिः १५ व्यभिचार इति ।

ननु तर्हि प्रकृतेऽपि सुवर्णादिरूपेणैव लौकिकव्यविकारार्थसाधनत्वमस्तु सुवर्णादेवस्तुनः । मा भूत्स्वरूपेणेत्याशङ्क्याह । इह तु सुवर्णादिरूपेत्यादिना । अज्ञातशास्त्रव्यवहाराणां म्लेच्छादीनामपि स्वत्वव्यवहारो दृश्यते । अतस्तदन्यथाऽनुपपत्तिरपि स्वत्वस्य लौकिकत्वे प्रमाणमित्याह । अपि चेत्यादिना ।

२० 'स्वत्वव्यवहारो दृश्यते' इत्यनेन स्वत्वव्यवहारः स्वत्वस्य लौकिकत्वे कल्पक इत्यभिहितः । तत्र कल्पकासत्वाख्यमर्थोपत्तिदूषणं निवारयति । क्रयविक्रयाद्विदर्शनादिति ।

तथा हि लिप्सासूत्रे तृतीयवर्णक इति । चतुर्थाध्यायप्रथमपादे द्वितीयाधिकरणसूत्रं । 'यस्मिन् प्रीतिः पुरुषस्य तस्य लिप्तार्थलक्षणविभक्तत्वात्' । अत्र प्रथमवर्णके क्रत्वर्थपुरुषार्थयोर्लक्षणविचारः । द्वितीयवर्णके गोदोहनादिकं क्रत्वर्थसुत पुरुषार्थमिति ।

२५ तृतीयवर्णके त्वयं विचारः । 'अनारभ्य श्रूयते द्रव्यार्जननियमाः । ब्राह्मणः प्रतिग्रहादिना धनमर्जयेत्, राजन्यो जयादिना, वैश्यः कृष्यादिनेति' । तत्र संदेहः । एते नियमाः क्रत्वर्था उत पुरुषार्था इति । पूर्वपक्षस्तु । अनारभ्याधीतत्वेऽपि द्रव्यार्जननियमानां क्रत्वर्थत्वानंगीकारे अधिकांशः अभावात् । तथाहि द्रव्यार्जनविषयानर्थक्यापत्तेः कर्तृपार्थक्यापत्तेः कर्तृप्रयुक्तैव्यवहारा क्रत्वर्थत्वमेव युक्तम् ।

नन्वेव पूर्वपक्ष एव नोदेति । क्रतुसिद्धमभावात् । तथाहि । द्रव्यार्जननियमानां क्रत्वर्थत्वे स्वत्वस्या-

३० लौकिकत्वजन्यत्वात् वैदिकत्वेत्वंतराभावात् । नियतप्रतिग्रहादिहेतूनां च क्रत्वर्थत्वेनान्यार्थत्वात्कारणक-काशीतपस्यभावाच्च स्वत्वमेव नोत्पद्यते । ततः स्वत्वस्याभावात्कतोरभावाच्च यतः स्वेनैव क्रतुसिद्धिर्नान्येन । सैवं जन्मना प्रतिग्रहादिनिष्ठाजितस्य इष्यस्य स्वत्वं लोकसिद्धमिति लोके बृहद्व्यवहारसिद्धत्वात् ।

ननु नार्जनोत्पन्नः कोऽपि धर्मो मानगम्यः यत् स्वत्वमिति व्यवह्रियते । सैवं । अर्जनादर्जकाजैर्-

संबन्धो यः सै स्वामिभावसंबन्धो तदेव स्वत्वं तच्च पृथङ्मानं नापेक्षते, यतः क्रियागमः कर्तृकर्मणोः संबन्धो लोकसिद्धः । न चैवमर्जनक्रियापायेतजन्मस्वरूपसंबन्धस्यापायः संबन्धिनोप्राप्तययोरनपायात् । न हि पितुः क्रियापाये<sup>१</sup> पितृत्वमपैति । तेन लौकिकः वात्स्वंत्वस्य स्वेन च क्रतुसिद्धेः सिद्धमर्जननियमानां क्रत्वर्थत्वामेति ।

सिद्धांतस्तु धनार्जनप्रवृत्ते ह्यधिकारिण्यर्थलभ्ये सति अर्जननियमानां क्रतुनिवेशककल्पना न युक्ता ५ धनकामाधिकारे बधेष्टोत्तरणात्प्रवृत्तौ न नियते प्रवर्तते । अतो नियमार्थं विधिवाक्यप्रवृत्तौ<sup>६</sup> प्राज्ञाणः प्रतिग्रहादिना धनमर्जयेदि<sup>७</sup>त्यादिविधेर्नानर्थक्यम् ।

किंच । क्रत्वर्थे चार्जने कृत्स्नमेवाजितं सर्वं क्रत्वर्थमिति । जीवनोपायाभावात् सर्वं क्रतुलोपः स्यात् । तस्मात्पुरुषार्थो नियमः । नियमातिक्रमे च पुरुषस्य दोषो न क्रतुवैगुण्यं । पूर्वपक्षे तु क्रत्वर्थत्वाभिप्रेयमानां तदतिक्रमे क्रतुवैगुण्यामिति ।

प्रकृतमनुसरा मः । 'स्वत्वं लौकिकमिति न्यायविदो मन्यंत' इत्युक्तं तदुपादयति । \*तथा हि लिप्तासूत्र इत्यादिना ।

तत्र द्रव्यार्जननियमाः क्रत्वर्था इत्यसुं पूर्वपक्षमाक्षिपति । <द्रव्यार्जननियमानामित्यादिना पूर्वपक्षासंभवमाशङ्क्येत्यन्तेन । अयमभिप्रायः । द्रव्यार्जननियमाः क्रत्वर्था उत पुरुषार्था इति लिप्तासूत्रतृतीयवर्णके विचारः । तत्र क्रत्वर्था इति पूर्वपक्षः । स न घटते तथा हि १५ द्रव्यार्जननियमानां क्रत्वर्थत्वे स्वत्वस्यालौकिकत्वेन लौकिकहेत्वजन्यत्वात् वैदिकोपायांतराभावाद-र्जननियमानां च क्रत्वर्थत्वेनान्यार्थत्वात् स्वत्वमेव नैदेति । तथा च स्वस्याभावादस्वेन च क्रत्वसिद्धेः क्रत्वर्था द्रव्यार्जननियमा इति पूर्वपक्षो न घटत इति ।

पूर्वपक्षमुपजीवयति । द्रव्यार्जनस्य प्रतिग्रहादिनेति । अयमभिसंधिः । प्रतिग्रहादि-नियमाः स्वत्वं साधयन्त एव क्रतुपयुक्तधनद्वारा क्रत्वर्था भविष्यति । यथाऽवघातो वितुषीभावं २० कुर्वन्नेव क्रतुपैयुक्तानीद्वारा क्रत्वर्थः । तच्च स्वत्वं वृद्धाः पुत्रत्वादिकमेव लौकिकं मन्यते । अतो न क्रतुसिद्धयभाव इति ।

ननु भवत्वर्जनं स्वत्वसाधनं अर्जननियमानां क्रत्वर्थत्वादर्जनस्यापि 'क्रत्वर्थत्वेनान्यार्थत्वात् स्वत्वमेव न भवतीति क्रत्वभावस्तदवस्थ एवेत्याक्षिपति । ननु चेति । अघहरति । प्रलपितमि-द्वमिति । अर्जनं स्वत्वं नापादयतीति वदता केनापि प्रलपितम् । कुतः । विप्रतिषिद्धमिति । २५ एवं योजना ।

अयमर्थः । अर्जनं नामार्जकधर्मसंबन्धरूपः ; स द्विनिष्ठः । पितापुत्रवत् । तथा चाज्यैमंतेरणार्जनस्या निष्पत्तेः 'मे माता बन्धे' तिवत् अर्जनं स्वत्वं नापादयतीति वचनं विरुद्धमिति ।

विचारप्रयोजनमुक्तमिति । अधिकरणविचारप्रयोजनमित्यर्थः । प्रयोजनस्वरूपं दर्शयति । अतो नियमातिक्रम इति ।

पूर्वोक्तप्रयोजनप्रार्थो विवृतो पुरुषा । तमर्थमाह । अस्य चार्थ एव विवृत इत्यादिना । \*पुरुषस्यैव, नियमातिक्रमे दोष इत्यन्तेन । एष तात्पर्यार्थः<sup>१</sup> पूर्वपक्षे पुरुषस्य नियमातिक्रमवैधे

१ च—पाप २ क च—वर्णोत्प्रवृत्तौ ३ ख—अनन ४ ख—नादात् ५ क ख—पक्तानीद्विद्वारा ६ ख—नदिनिष्ठः  
७ क—अर्जकमन्तरेण । ख कारण  
\* पृ. ७४ पं. १. X पृ. ७४ पं. २-३, † पृ. ७४ पं. ७. # पृ. ७४ पं. १०

नस्ति । किन्तु नियमातिक्रमाजितद्रव्येण न ऋतुसिद्धिः । अतः ऋतुवैगुण्यम् । राहाते तु निय-  
मानां पुरुषार्थत्वात्तदतिक्रमे पुरुषस्य दोषः । न ऋतुवैगुण्यमिति ।

फलितार्थमाह । नियमातिक्रमाजितस्यापीति । अन्यथा ऋतुसिद्धिर्भावाद्दिति ।  
अन्यथा नियमातिक्रमाजितस्यापि, स्वत्वानंगीकारे नियमानां कृत्वर्थत्वेन स्वत्वस्याप्यलौकिकत्वा-  
५ ष्टौकिरुस्वत्वाभावेन जीवनमपि दुर्लभमिति कर्तुरभावात्कतोरभाव इत्यर्थः ।

ननु यदि नियमातिक्रमाजितेऽपि स्वत्वं तर्हि चौयोदिप्राप्तस्यापि स्वत्वप्रसंग इत्याशंक्य परिह-  
रति । न चैतावतेत्यादिना । ज्ञातेषु ज्ञायते स्वामीति । एतेषु निमित्तेष्वित्यनुवर्तते । एतेषु  
निमित्तेषु ज्ञातेषु स्वामी ज्ञायत इत्यर्थः ।

उक्तन्यायभेदत्राप्यतिदिशति । एवमनुलोमजानामित्यादिना । ननु 'पत्नी दुहितर'  
१० इत्यादिभिर्बचनैः स्वामिन अभावे पत्न्यादीनां स्वामित्वप्रतिपादनात्स्वत्वस्य लौकिकत्वे एतद्वचनजातं  
विद्वेषते इत्याक्षिप्य परिहरति । यद्यपि पत्नी दुहितरश्चेत्यादिना ।

स्वत्वस्य लौकिकत्वे पूर्वपक्षिणा यद्वृषणमभिहितं तत्परिहर्तुमनुभाषते । यद्यपि मम स्व-  
मिति । एतदुक्तं भवति । स्वत्वस्य लौकिकत्वे मम स्वमनेनापहृतमिति न ब्रूयात् । अपहर्तुरेव  
स्वत्वात् । यदि ब्रूयात्तर्हि मम स्वमनेनापहृतमिति उक्ते मध्यस्थानां संशयो जायते । स न घटेत सुव-  
१५ णादिस्वरूप इवेति ।

परिहरति । तद्व्यसदित्यादिना । अयमर्थः । एतादृशस्थले अन्यस्य स्वं तेनापहृतमिति  
ज्ञानमात्रमुत्पद्यते । आवेदकवचनबलात्प्रतीतिर्हि सा न प्रतीतिः । तथा च विप्रतिपत्तेः कारणसंदेहो  
जायते । तथा हि । मम स्वमनेनापहृतमिति वादिना अभिहिते प्रतिवादिना तद्विपरीते चाभिहिते मध्य-  
स्थानां सन्देहो जायते । अनेनापहृतमथवा क्रयदिना लब्धमिति । एवं च स्वत्वकारणभूतक्रयविषु  
२० संदेहात्कार्यभूतस्वत्वेऽपि संशयो भवतीति ।

ननु साधु निरूपितं स्वत्वस्य लौकिकत्वं । तथाऽप्ययुक्तमेव विभागप्रकरणे स्वत्वगतलौकिकत्वा-  
लौकिकत्वयोः अप्रयोजकत्वादित्याशंक्याह । विचारप्रयोजनं त्वित्यादिना जप्येन तपसैव  
चेत्यन्तेन । 'यद्गर्हितेन'येतद्वचनमर्थाद्व्याचक्षाणः पूर्वपक्षसिद्धांतयोर्विभागप्रकरणोपयोगिनी प्रयोजने  
दर्शयति । शास्त्रैकसमधिगम्य इत्यादिना ॥

२५ ननुदेशकमेणोद्दिष्टविषयविचारो युक्तः । अथ मत्तं प्रयोजनांतरानुसारेणापि विचार इति ।  
तर्हि न तत्प्रयोजनांतरं पश्यामः । तथाहि तत् किं हेतुमद्भावः उत सूचीकटाहन्त्यायेनाल्पता अधान्यः ।  
तत्र न प्रथमः स्वत्वगतलौकिकत्वानपेक्षत्वात् वक्ष्यमाणविचारस्य । न द्वितीयः बहुयुक्तिसाध्य-  
त्वालौकिकस्य । न चरमः अदर्शनादेव । अतः कृतकरिष्यमाणविचारवनवसरदुःस्थावित्यमुमाक्षेपमाभि-  
प्रायतः परिहरन् प्रथमोद्दिष्टं विचारं परिशुद्धाति ।

३० अयमभिप्रायः । विभागोऽपि लौकिकः तद्व्रतनियमा एवालौकिकाः । जन्मादिकमपि लौकिकं ।  
एवं च स्वत्वस्य लौकिकत्वे सिद्धे लौकिकविभागादिजन्यत्वं घटते नेतरथा । अतः स्वत्वगतलौकिकत्व-  
विचारो हेतुः । अयं तु विचारो हेतुमानिति तदानन्तर्यमस्य विचारस्योचितमिति अनेनैवाभिप्रायेणेदानीमि-  
त्यादिः ।

जातपुत्रस्याधानविधानादिति । 'जातपुत्रः कृष्णकेशोऽप्रानादधौतेति' श्रुतिवाक्येनाधान-

१ क-अत्रापि. २ ख पादतात्स्वत्वस्य; ३ क स्वत्वस्य प्रतिपादनस्वत्वस्यलौकिकत्वे. ४ क ख-प्रमितिः  
५-विपत्तिसेदक-प्रयो. ननकत्वाद्. ख-प्रकरणोपयोगि प्रयोजनं.

विधानादित्यर्थः । अस्मै वाक्यस्यायमर्थः । जातपुत्रोऽपत्यवान् पुत्रशब्दोऽपत्योपेक्षणं । रुष्णकेशः पूर्ववयस्कः समर्थ इति यावत् । एवंविधोऽधिकारी आधानं कुर्यादिति ।

नन्वेतद्वचनं आधानं विधत्ते न तु विभागात्स्वत्वप्रतिपादनपरमित्याशङ्क्य तत्परत्वमाह । यद्दि जन्मनैवेत्यादिना । अयमभिप्रायः । जन्मनैव स्वत्वे उत्पन्नमात्रस्यैपि द्रव्यस्वाम्यात् । द्रव्यस्य साधारणत्वेन द्रव्यसाधे पतिपत्नीमात्रसाधे आधानादौ कर्मणि अनधिकारः स्यात् इति । आदि- ५ शब्दादभयकर्तव्यश्राद्धोपसंग्रहः । प्रतिषेधस्य प्रातिपूर्वकत्वाज्जन्मनैव स्वत्वपक्षे प्रीतिदत्तस्य विभाग- प्राप्तिरेव नास्ति तत्प्रतिषेधोऽपि नोपपद्यते इत्याह । तथा विभागादिति ।

ननु सति कुड्बे चित्रकर्म तादृशः प्रतिषेध एव नास्तीत्याशङ्क्य प्रतिषेधवचनं दर्शयति । \*यथाह शौर्यभार्या धने इति । किंच जन्मनैव स्वत्वे जातमात्रस्यापि स्वत्वस्य विद्यमानत्वात् तस्यानु- ह्यायामपि असाध्यात् द्रव्यस्य सर्वसाधारणत्वेनैकेनादातुमशक्यत्वात्प्रीतिदानस्याप्यभावात्प्रीतिदान- १० प्रतिपादकमपि वचनं विद्वध्येतेत्याह । तथा भर्त्रा प्रीतेन यद्दत्तमित्यादिना ।

ननु नास्ति प्रीतिदानवचनविरोधः अपित्वनुकूलमेव तद्वचनम् । तथाहि । 'स्थावरादृते यद्भर्त्रा क्रिये दत्तं तस्मिन् मृते सा यथाकाममश्रीयादि'त्यन्वयः ॥ तथा च स्थावरेषु प्रीतिदानप्रतिषेधाज्जन्मनैव स्वत्वे सिद्धे तद्व्याज्येनेतरद्रव्येऽपि तथात्वे स्थावरव्यतिरिक्तस्य प्रीतिदानं वचनाद्भविष्यति किं तर्हि वचनं न कुर्यादित्याशङ्क्याह । नच स्थावरादृते यद्दत्तमिति ॥ १५

अयमत्र परिहाराभिप्रायः । यद्ययमन्वयः स्यात् स्यादेवं ; एवंविधान्वयस्य व्यवहितत्वेन प्रथानार्ज- वादयमन्वय एव न घटत इति वचनान्तरयोरव्यवहितान्वयनैव स्थावराणां प्रीतिदानप्रतिषेधात् जन्मैव स्वत्वहेतुर्न विभाग इत्याशङ्क्य परिहरति । यदपि मणिमुक्ताप्रवालानामित्यादिना ॥ अयमभिप्रायः । अज्जेनादुद्येमज्जेकस्य स्वं भवति । तच्च तत्संबंधिनां पुत्रादीनां विभागात्स्वामिनाशाद्वा संभवति । तत्र स्वामिनि जीवति विभागः स्वत्वहेतुः । विनष्टे तु स्वामिनि स्वामिनाश एव स्वत्वहेतुः । २० तत्राययमपरो अर्धवैशसः । स्वामिसंबंधिनः पुत्रस्य पौत्रस्य च एकत्वे स्वामिनाश एवासाधारणत्वहेतुः पुत्रादीनां बहुत्वे स्वामिनाशात्साधारणं स्वं भवति । विभागात् प्रातिस्विकम् । एवं स्थिते स्वामिनि पितामहे नष्टे विभागात्पितृ पितामहधने पितुः प्रातिस्विकस्वत्वाभावादेव पैतामहे स्थावरं न प्रीत्या दद्यादिति स्थावरप्रीतिदाननिषेधो, न स्वोपाजितस्य यतो जन्मैव स्वत्वहेतुः स्यादिति ।

ननु किमेतदपि अर्धवैशसं पैतामहे स्थावरे सर्वसाधारण्यं मणिमुक्तादिषु तु नैत्याशङ्क्य वचनाभियम्यत २५ इत्याह । अतीति पितामह इति । यतः स्वामिनाशोऽपि स्वत्वहेतुः अत एव पितरि मृते विभागात् प्रागन्यद्रव्यमिबौदासीन्यविषयं तद्व्यं न भवतीत्याह । अत एव पितुरुर्ध्वमिति । पितृप्रयाणां- चिति । पितृमरणादित्यर्थः ।

एवं पूर्वपक्षे प्रीति सिद्धांतं प्रतिजानीते । अत्रोच्यत इति । जन्मनैव स्वत्वे गौतमवचनं प्रमा- णयति । तथा चोत्पत्त्यैवेति । जन्मनैवार्थस्वामित्वात्समर्थं लभते इत्यर्थः । मणिमुक्ताप्रवालानामि- ३० त्यादिकमपि सिद्धांतपक्ष एवोपपद्यत इत्याह । मणिमुक्तेति ।

यदुक्तं पूर्वपक्षिणा अस्य वचनजातस्य अन्याथैपरत्वं तन्नैत्याह । नच पितामहेति । अयमभिप्रायः । स्वामिनाशस्यापि स्वत्वहेतुत्वेन अतीति पितामहे तद्वदेन पितापुत्रयोः साधारण्ये मणि- मुक्तादिकं वचनात् पितुः स्थावरे तु साधारण्यमेवेत्येतावानर्थो यदि तद्वचनात्प्रतीयते तदा पूर्वोक्त- व्यवस्था स्यात् न च तथा । तत्तथैवं वक्तव्यम् । पितामहे जीवत्यपि स्थावरेषु सर्वसाधारण्यमिति । तथा ३५

१ कृष—विधानात् । २ कृष—अपत्यलक्षण । ३ कृष—मात्रसा द्रव्य साम्यात् । ४ कृष—न विभागादिति । ५ घ—ननु इ कृष—प्रतिदान वचनाद्भविष्यति । ७ ख—तैषां स्वामिनाशान् । ८ ख—विभागात् प्रातिस्विकं । क—विभागात् । ९ क—ननु किमर्थं वैशसं पैतामो घ—ननु किमर्थं वैशसं । १० घ—प्रातिसिद्धाते । ११ ख—तदृते । घ—चतु । ख—अनुशासो नुयात् । \* घ. ७५ दं. ७

वास्य बन्धनस्य पितासहोपाजितस्वावरविषयस्य मनुपपन्नमिति । इत्यमनुपपन्नमित्यर्थः । हेतुर्वाह । न पिता न पितामह इति बन्धनाहिति । यदि पितासहोपाजितमेव स्वावरादिकं तथा तस्मिन् अधिक्यति स्वोपाजितप्रभुत्वाभावबन्धनमनुपपन्नमित्यर्थः ।

अभिपुत्रादिवचनद्वयस्य जन्मना स्वत्वपरत्वं दर्शयति । पितामहस्य हीति । जन्मनैव स्वत्वे ५ सर्वेषाधारणत्वात्स्वस्य प्रीतिदानं कथमित्याद्यं कथ्य प्रतिषेधवचनादित्याह । परमत इत्यादिना । अयमभिप्रायः । स्वावरव्यतिरिक्तं स्वोपाजितं वस्तु अज्ञेहाहोनुमतिमंतरेणापि पित्रा प्रीत्या दातुं शक्यत इति ।

ननु यथेवं तर्हि स्वावरस्यापि प्रीतिदानप्रतिपादनेन विष्णुवचनेन विरोध इत्याह । यत्तु भर्त्रा प्रीतिनेत्यादि विष्णुवचनमिति । अयमाशयः । स्वोपाजितेष्वपि स्वावरेषु ह्यनुज्ञातमर्थानुज्ञातमर्थानुज्ञाहर्षवानुमतिमंतरेण दानानधिकारः । इतरेषु नानुमत्यरेक्षेति विष्णुवचनस्यैवमर्थपरत्वे हेतुमाह ।

### १० पूर्वोक्तैरिति ।

यदुक्तं जातपुत्रस्याधानाभाव इति तत्राह । यदप्यर्थसाध्वेष्विति वचनादधिकार इत्यर्थः । स्वाजिते पित्रा प्राप्ते च स्वावरे पितुः पुत्रादिपारतंत्र्यमेवेत्यभिहितन्यायतः सामान्यवचनादपि तदपो- यते वैशेषिकेन वचनेनेत्याह । अस्यापवादः । एकोऽपि स्वावरे कुर्यादित्यादिना । ननु 'एकोऽपि स्वावरे कुर्यादि' त्यस्यापवादो दृश्यते 'विभक्ता वाऽविभक्तावे'

१५ स्वनेतेत्याद्यं नैतद्वचनं सर्वात्मना दानादिष्वेकस्याधिकारं निरुणद्धि अपि तु अविभक्तानुज्ञा- मंतरेण दानाद्यैः सिद्धसाध्यकत्वाद्द्रव्यस्य विभक्तानुमत्तित्यतिरेकेणापि दानादिकमुपपद्यते । परंतु प्रतिप्रहीना- दीनां व्यवहारसौकर्याय तदनुमतिरित्याह । यत्तु वचनं विभक्तावेत्यादिना । 'षडभिर्गच्छति भेदिनी'त्युक्तम् । तत्र षण्णां क्रमेणोपयोगं दर्शयन् प्रथमतो प्रामज्जानुमतेः प्रबोजनं दर्शयति । तत्रापि भ्रामानुमतिरित्यादि । एवं क्रमेणैतरेषामप्युपयोगो ग्रंथ एव द्रष्टव्यः ।

२० पूर्वं कस्मिन् काले कस्य कथं कैश्च विभागः कर्तव्य इति प्रकरणार्थं संगृह्य कस्येत्ययमंशो महता प्रबंधेन प्रतिपादितः । अधुनेतरानंशान्प्रतिपादयितुं मूलश्लोकानवतारयति । इदानीं यस्मिन् काल इति

### याज्ञवल्कीये ११४ श्लोकः

सुतानित्यत्र बहुवचनमविवक्षितमित्याह । पुत्रं पुत्रौ पुत्रानिति । 'ज्येष्ठस्य विंश उदार' इत्यस्य मनुवचनस्य स्वयमेवार्थं दर्शयिष्यति । 'विभजेरन् सुताः पित्रोः' त्यत्र 'ज्येष्ठं वा श्रेष्ठभागेनेति । २५ योगीश्वरवचनस्य वाच्यसाभिप्रायमाह । वाशब्दो वक्ष्यमाणपक्षापेक्ष इति ।

'विभागं चेत्पिता कुर्यादित्यनेन' जीवात्येव पितारं पितुर्द्वयं विभाग इति यस्मिन्काले विभाग इत्यस्योपसंग्रहः । पितेत्यनेन येन इत्यस्योपसंग्रहः । ज्येष्ठं वा श्रेष्ठभागेनेत्यादिना । यत्र विभाग इत्यस्योपसंग्रह इति द्रष्टव्यम् ।

कुत्वारः क्वा विभागस्य पित्राजितद्रव्ये । तद्यथा । जीवात्येव पितारं पितुर्द्वयं विभागेच्छा स तावदेकः ।

३० मिहैतत्परस्कार्यां मातरं श्रीशुक्लानभिलाषिभि इत्यनिसृष्टे पितारं जीवात्येव पित्रनिष्कयामपि यत्र पुत्रेच्छा सोऽन्यः । पितृप्रमाणंतरमपरः सरजस्कयामपि मातारं अन्तिकृत्यपि पितरं तस्मिन् वृद्धे ऽवर्षवर्तिनि अचिकित्स्वरोगग्रस्तेऽकामं वा यदि पुत्रेच्छा सोऽप्यन्यतरः ।

१ क—दानाधिकारिः साधारणत्वात् द्रव्यस्य । २ क—प्रतिप्रहीना । ३ तेनाप्युपयोगो । ४ ड—यतिपादो । ५ क— इत्यनागत्यः वेदश्लो । ६ ड—विभाजितं द्रव्ये । ७ क—विदुषः, व—विदुषः ।

तत्र तावत् प्रथमं कालमाह । विभागं चेत्यता कुर्यादिति । यदा पितुरिति ।  
द्वितीयं दर्शयति । अपरो जीवत्येवेति । अत्र पुत्राः सप्त अन्नं विभजेदुरित्यनुषज्यत  
इति । अत्रेति । पूर्वोक्ते 'मातृनिवृत्ते रजसीति' नारदवचन इत्यर्थः ।

प्रथमद्वितीयतृतीयपश्चात् प्रतिलोमक्रमेण दर्शयति । गौतमेनापीति । चतुर्थमाह ।  
तथा सरजस्कायामपीत्यादिना । इतःपरं सार्धश्लोकव्याख्यानं सुगमम् ॥ ११६ ॥ ५

पूर्वं पुत्राणां चत्वारः काला विभागस्य दर्शिताः निबंधकर्त्रां ते योगीश्वरेण द्विधा  
संगृहीताः 'पितरि जीवतीति' । तत्र 'पितरि जीवती'त्यत्र त्रयः पक्षाः संभवति । तद्यथा ।  
पित्रिच्छायां, तदनिच्छायामपि द्विधा, अरजस्कायां मातरि निवृत्तरमणादिके पितरीत्येकः,  
मातृनिवृत्ते रजसि पितर्यधर्मवृत्तित्वादिगुणयुक्ते चेत्यपर इति । एतत्सकलं कर्तृनियमः प्रकारनिय-  
मश्च 'विभागं चेत्यता कुर्यादि' त्यत्राभिप्रायतो दर्शिताः ।

अधुना पितृमयाणोपलक्षितो यः कालः ये च कर्तारः यश्च प्रकारः तत्प्रतिपादकं वचनं अ- १०  
तारयति । इदानीं विभागस्य कालांतरमिति ।

### याज्ञवल्क्ये ११७ श्लोकः ।

नियमस्वरूपमेव निष्कृष्य दर्शयति । सममेवेति । ननु पितुरुर्ध्वं च प्रागपि च मन्वादि-  
वचनैर्विषमविभागादिविधानात्समविषमविभागयोर्विकल्पे न्याय्ये सममेवेति नियमो न घटत इत्याक्षिपति । १५  
ननुर्ध्वमित्यादिना, सममेव विभजेरञ्जिति नियम्यत इत्येतेन । 'धर्म्यमपि लोकविद्विष्टं नाच-  
रेथतो अस्वर्ग्यं तदिति' विषमविभागाभावे हेतुरभिहितः । तत्र स्मार्तसुदाहरणं दर्शयति । यथा  
महोक्षं वेति । श्रौतं उदाहरणं दर्शयति । यथा मैत्रावरुणीमिति । अस्यार्थः । मित्रावरुण  
द्वयताकां वशां बंध्यां अनुबंध्यां गामालभेतेति । उक्तस्मार्तश्रौतोदाहरणोपेतं विषमविभागप्रतिषेधकं  
वचनं दर्शयति । उक्तं चेति । अस्यार्थः । अन्यो नियोगधर्मो । विधिधर्मो विधायकवाक्यविहितो २०  
महोक्षमहाजालंभनरूपः तथाऽनुबंध्यावशालंभनरूपश्च धर्मो यथा नास्ति तथा' विषमविभागोऽपि  
नास्ति इति ।

देशविशेषे सुवर्णं कृष्णा गाव इत्यादि । अस्यार्थः । कचन देशे सुवर्णं कृष्णाः  
गावः कृष्णं भौमं, सूतौ जातं, माषादिधान्यं । कृष्णं भौमं कृष्णायसं इत्येके । एतज्ज्येष्ठस्य पुत्रस्य,  
पितुर्यः परीभांडं च गृहे । यद्वहे परीभांडसुपकरणं पीठादिकं भार्याया धृतोऽलंकारः तथा ज्ञातिभ्यः पित्रा- २५  
दिभ्यश्च यत्कथं धनं तत् ज्येष्ठपुत्रपितृभार्याणां यथाक्रमेणांशो भवति इति स्वयमेव दर्शयति स्मेति  
स्वयमेवपस्तंभ इत्यर्थः । मनुः पुत्रेभ्यो दायमिति । अस्यार्थः । मनुराविशेषेण ।

अवशिष्टेऽपि मातृधने पुत्राणामनधिकारो दुहित्रादिषु सत्सु अत एव मातृकृतर्णसमे न्यूनं च  
सुतराभनधिकारात् मातृकृतर्णसमं न्यूनं च मातृधनं 'विभजेरत् सुताः पित्रोरित्यस्य वचनस्या-  
विषय इत्याह । अस्तच्छास्त्रमिति । यथा ऋणावशिष्टं मातृधनं दुहित्रादिषु सत्सु विभागानर्हं, ३०  
तथा दुहित्रादिष्वस्तसु तद्धनं ऋणसमं न्यूनमपि विभागानर्हमित्यर्थः ।

प्रप्तामप्तेति । प्रप्ता विषाहिता । अप्रप्ता कन्यका ॥ ११७ ॥

### याज्ञवल्कीये ११८।११९ श्लोकी ।

‘ पूर्वं नष्टां तु यो धूमि ’ मित्येतच्छब्दवचनं पूरयति । क्रमाद्भ्यागतमिति । अत्र क्रमादित्येतत् शंखवचनस्थमेव पदं अभ्यागतमित्येतदेव शेषपूरकं पदं । मूलवचनस्थः ‘ पितृद्रव्या-विरोधेने ’ त्ययमंशः विभागानर्हत्वेन वचनोपात्ता ये मैत्रादयस्तेषां सर्वेषां शेष इत्याह । अत्र पितृद्र-  
५ व्याविरोधेनेति । उपलक्षणं चैतत् । यद्यत्समृत्यन्तरेऽप्यविभाज्यमुक्तं तस्य तस्य योगस्यायं शेष इति द्रष्टव्यम् ।

‘ पितृद्रव्याविरोधेनेति ’ अस्यांशस्याविभाज्यत्वेन वचनोपात्तानां मैत्रादीनामेष शेष-त्वाद्यथा पितृद्रव्याविरोधेनोपाजितानां विभाज्यत्वं, तथा मैत्राद्यनंतभूतत्वात्प्रतिग्रहलब्धस्य पितृद्रव्या-विरोधेनोपाजितस्यापि तस्य विभागाहंत्वमित्याह । तथा पितृद्रव्याविरोधेनेति । यदि  
१० पितृद्रव्याविरोधेनेत्ययमंशो मैत्रादिशेषो न स्यात् तदाऽयमर्थः संपद्यते । यद्यत्पितृद्रव्याविरोधे-नोपाजितं तत्तदविभाज्यमिति । तथा चानया वचनव्यक्त्या साधारण्येन तादृशानां मैत्रादीनामप्य-विभाज्यत्वसिद्धेः पुनस्तेषां मैत्रमौद्वाहिकमित्यविभाज्यत्वाभिधानमनुपपन्नं स्यात् इत्याह । अस्य च सर्वशेषत्वाभाव इति ।

१५ ननु मैत्रादिकं तु पितृद्रव्याविरोधेनाजितमप्यविभाज्यमित्येतदर्थं मैत्राद्यारंभ इति विशेष-वशाशंक्ते । अथ पितृद्रव्याविरोधेनेति । शिष्टाचाररूपप्रमाणविरोधाच्चैवमिति परिहरति । तथा सतीति ।

नन्वेतदनुपपन्नं वचनापेक्षया आचारस्य दुर्बलत्वात् । अथ मत्तं । आचारोऽपि वचनं कल्पयंचेव प्रमाणं न स्वत एवेति । अस्मिन् मतेऽपि वचनमेवेति । एवमप्याचारपरिकल्पिततया स्मृत्या  
२० यावता स्वार्थः प्रत्येभ्येते तावता मैत्रमौद्वाहिकमित्यादिस्मृत्या तदर्थमतीतिः विलंबितत्वाविलंबितत्व-प्रतीत्यामाचार एव दुर्बल इति चेत् । मैवं । अगतिका हीयं गतिः योऽयं बाधः; न हि दुर्बलं दुर्बलं इत्येवं बाध्यते अपि तु विरोधे । विरोधश्चैकस्मिन् विषये परस्परविपरीताभिधानेन । तथा सत्यबाधेनोर्पक्षौ बाधो न न्याय्य, इति न्यायेन ‘ मैत्रमौद्वाहिकमि ’ त्यस्य वचनस्यास्मदुक्-रीत्या शिष्टाचाराविरोधेनैव वाक्यार्थप्रमित्युपपत्तेरर्थांतरकल्पनया विरोधोऽनुपपन्न इति सूक्तं ।

२५ समाचारविरोध इति सर्वमनवद्यं । न केवलं समाचारविरोधः अपि तु मैत्रादिगणपरि-पठितविद्यालब्धधनविषये नारद्वचनमपि विरुध्येतेत्याह । विद्यालब्ध इति । नारद्वचनस्या-यमर्थः । विद्याध्ययनं कुर्वतो भ्रातुर्योऽन्यो भ्राता तत्कुटुंबं पोषयति स पोषकस्तस्माद्विद्याधनाद्भाग-मश्रुतः सन्नपि प्राप्नुयादिति । अत्र कुटुंबभरणस्य धनग्रहणे हेतुत्वोपन्यासादौपाधिकी विद्याधनांशप्राप्तिर्न भ्रातृत्वेन स्वाभाविकीति विद्याधनस्य न स्वतो विभागाहंतेत्याविभाज्यत्वमिति  
३० तात्वयार्थः ।

कात्यायनवचनेन पित्रादिव्यतिरिक्ताभ्याम्यवहरणप्राप्तविद्याधनस्यैवाविभाज्यत्वावगमाद्विद्या-लब्धे धने तद्वचनविरोधोऽपीत्याह । तथा विद्याधनस्येति । कात्यायनवचनस्यैवं तात्व-यार्थः । पितृद्रव्याविरोधेन या विद्या प्राप्ता अन्यसकाशात्तया लब्धं धनं तथा प्राप्तं धनं नान्यत् । इदृशमेवाविभाज्यं । एतद्विपरीतं तु विद्याधनं अविद्याधनमेवांतो विभाज्यमेवेति ।



पितृद्रव्याविरोधेनेत्यस्य मैत्रादिसर्वशेषत्वाभावे दोषांतरमाह । तथा पितृद्रव्याविरोधेने-  
त्यस्य मित्रवाक्यत्वमेति । एतदुक्तं भवति । यदा पितृद्रव्याविरोधेनेत्यंशः स्वतंत्रो न मैत्रादिशेषः  
तदा यथापितृद्रव्याविरोधेनाजितं तत्तद्विभाज्यमिति सिद्धे निरैभिसंधिकदानक्रियासंप्रदानैश्रुतस्यैव  
प्रतिगृहीतत्वात्प्रतिग्रहलब्धस्य पितृद्रव्याविरोधेनोपाजितत्वात्तस्याप्यविभाज्यत्वं स्यात् । तथा च वृद्ध-  
व्यवहारविरोध इति ।

‘ पितृद्रव्याविरोधेने ’ त्यस्य मैत्रादिशेषत्वं मनुना स्पष्टीकृतमित्याह । एतदेव स्पष्टीकृत-  
मिति । अयमर्थो मनुवचनस्य । पितृद्रव्यमनुपन्नं श्रमेण विद्यया यलब्धं उपाजयेत् । लभ्यत  
इति लब्धं धनं । अथवा पितृद्रव्यमनुपन्नं श्रमेण यदुपाजयेत् । पितृद्रव्यमनुपन्नता विधेया यलब्धमिति  
विभक्तिविपरिणामेनान्वयः । तदुभयमपि दायादेभ्यो न दद्यादिति । एवं च पितृद्रव्याविनाशस्य  
विधादिभिरुपाजितस्य द्रव्यस्य चोपाजकद्वारा विशेषणविशेष्यभावप्रतीतिः पितृद्रव्याविरोधेन यद्विद्यालब्धं  
धनं श्रमलब्धं वा तद्विभाज्यमिति सिद्धमित्यर्थः । उपलक्षणं चेतत् । मैत्रादीनामप्येवमेव तद्व्य-  
परिपठितविधाधनस्य तथात्वात् ।

ननु पैतामहे वैतुके च धने पुत्रादीनां जन्मनैव स्वतंत्रं न भ्रात्राजितं । अतश्च भ्रातृप्राप्तमैत्रादिधनेषु  
यथेनैवाजितं तत्तत्तैवेति तादृशधने विभागप्राप्त्यभावात् मैत्रादिकर्मविभाज्यमिति निषेधोऽनुपपन्न  
इत्यभिप्रायेणाक्षिपति । ननु पितृद्रव्याविरोधेनेत्यादिना । एकदेशितं दूषयितुं तन्मतेन  
मैत्रादीनां विभागप्राप्तिं दर्शयति । अत्र कश्चिदिति ।

विभागप्राप्तकं वचनं दर्शयति । यत्किञ्चित् पितरि प्रेत इति । अस्य वचनस्य मैत्रादि-  
विभागप्राप्तिपरत्वं दर्शयति । ज्येष्ठो वा कनिष्ठो वेति । अयमर्थः । ‘ धनं ज्येष्ठोऽधिगच्छति ’  
इत्यत्र ज्येष्ठशब्दोऽविभक्तित्त्वर्यः । तथा च ज्येष्ठशब्दो मध्यमकनिष्ठयोरप्युपलक्षकः । तथा ‘ भागो  
यथीयसामि ’ त्यत्र यथीयःशब्दः कनिष्ठवाची ज्यायसासुपलक्षकः । तथा ‘ पितरि प्रेत ’ इति पितृमरणोत्तर-  
कालपरोऽयं शब्दः पितृप्रयाणोत्तरकालं प्राञ्चमपि कालं लक्षयति । एवं ज्येष्ठादिशब्दानामुपलक्षकत्वेन  
ज्येष्ठोऽप्यो वा यत्किञ्चिन्मैत्रादिकं धनमधिगच्छति तस्माद्धनात्कनिष्ठानां ज्येष्ठानां वा पितरि  
स्थिते मृते च विभागोऽस्ति यदि ते विद्यानुपालिनो विद्वांस इत्येवमर्थपरत्वात् ‘ यत्किञ्चित्पितरि  
प्रेत ’ इति अस्य वचनस्यानेन मैत्रादीनामपि विभाज्यत्वे प्राप्ते ‘ पितृद्रव्याविरोधेनेत्यनेन योगीश्वर-  
वचनेन निषिध्यत इति । मैत्रादिलब्धधनस्य वृद्धव्यवहारसिद्धं अविभाज्यत्वमनुवदति । पितृ-  
द्रव्याविरोधेनेत्येतद्वचनं न निषेधकम् । यतः प्राप्तमपेक्षत इत्यभिप्रायेण दूषयति । तद्वसादि-  
त्यादिना । भवतु वा निषेधकं । तथापि वचनांतरंप्रमाणेन प्राप्तिः न त्वदुत्तरित्येत्याह । अथवा  
समवेतैस्त्विति ।

‘ यत्किञ्चित्पितरि प्रेते धनं ज्येष्ठोऽधिगच्छेती ’ त्यस्य वचनस्य युक्तमर्थं दर्शयति । अतो  
मैत्रादिवचनैरिति । पितृमरणत्यागार्थं मैत्रादीनां ‘ पितृद्रव्याविरोधेने ’ त्यादिभिर्योगीश्वर-  
वचनैरविभाज्यत्वे प्राप्ते ‘ यत्किञ्चित्पितरि प्रेत ’ इत्यनेन वचनेन पितरि मृते ज्येष्ठेनाजितान्मैत्रा-  
दिकाङ्गानां कर्त्तव्यतां यदि विद्वांसः तदा लभते इत्युपायत इत्यर्थः ।

१ क-पितृद्रव्याविरोधेन । २ क-निरभिसंधिकदानक्रिया । ३ क-संपादक । ४ क-विधेया । ५ क-वेयादिति ।  
६ क-प्राप्तमिति । ७ क-विभागप्राप्त्यभावात् । ८ क-स-मैत्रादिकर्मविभाज्यम् । ९ कनीशोवाचीति युक्ततः पठक ।  
१० क-व-वचनान्तरेण । ११ क-अभिगच्छति ।

अत्र पञ्चमलकारः पितृव्येतिवन्मुच्यते न्यायेन । पितृतामाश्रयं चर्माणांमिधादिना ।  
 वैश्वदेव्यादिमाश्रयत्वे ज्येष्ठस्त्विति । अत्र वैश्वम्यमंशं प्रत्यपर्याप्तत्वं न विषमसंख्येपितृत्वं ।  
 पुत्रोक्तत्वात् । अन्वीडम्बाश्रयः पुत्रास्तदा अंशविभागस्य पर्याप्तत्वात् । तद्विभाज्या । अम्बाश्रयत्वात् ।  
 पुत्राश्रयः पंच वा अम्बानां विषमसंख्याकानां स्वरूपेणांशविभागस्य कर्तुं अशक्यत्वात् । इष्यहारा  
 विभागस्य निषिद्धत्वाज्येष्ठस्त्वैव वेपत्वाविधानात् अंशपर्याप्तानम्बादीन्विभज्य वैश्वेण्येषांशिष्टम-  
 स्थाविकं ज्येष्ठस्त्वैव दद्यात् इति । अस्मिन् प्रकरणे एवमेव वैश्वम्यम् ब्रह्म्यम् ।

यः स्त्रीभिरलङ्कारो घृतो भवेद इति । अत्र स्त्रीभिरित्युपलक्षणम् । तथा च 'यो  
 येन घृत, इति पूर्वतर्कत्रये सामान्यनिर्देशो न विरुध्यते । एवं च 'पत्न्यौ जीवती'त्यत्र पत्याव-  
 धिपत्तौ पित्रादिक इति यावत् । पित्रवैरुद्धस्त्वैरण्यादीनां समानानामप्यविभाज्यत्वे गौतमवचनं  
 १० दर्शयति । स्त्रीषु च संयुक्तास्त्विति । संयुक्तासु उपयुक्तासु अवयुक्तास्त्विति यावत् ।

"पितृव्यविरोधेन यदन्यत्स्वयमार्जितमि"त्यादिना अविभाज्यत्वं वक्तुं आरब्धं श्योगी-  
 श्वरेण । तच्च विधिप्रतिषेधमुखेनैकत्राभिहितं सुबोधमित्यविभाज्यप्रकरः, एव वक्ष्यमाणं निर्दिश-  
 न्तुं च स्मारयति । पितृप्रसादलब्धस्याविभाज्यत्वं वक्ष्यत इत्यादिना । 'अविभाज्य-  
 स्वरूपकथनं विधिः । अविभाज्यत्वनिरासो निषेधः । येन चैवामिति । एषां भ्रातृणामि-  
 १५ त्यर्थः ॥ ११८११११ ॥

**याज्ञवल्कीये १२० श्लोकः ।**

अनेकपितृकणामिति ॥ अनेकपितृकाणां भिन्नपितृकाणां भ्रातृपुत्राणामिति यावत् ।  
 'प्रमीतपितृकाणामि, त्यपि पाठोऽस्ति । न स्वरूपापेक्षयेति । न पौत्रस्वरूपापेक्षयेत्यर्थः । केषु  
 चित्युक्तेषु भ्रियमाणेषु इति । भ्रियमाणेषु अवस्थितेषु जीवत्विति यावत् । धृद् अवस्थाने ॥

२० न न्व'नेकपितृकाणां तु पितृतो भागकल्पने'त्यनेनैतावानर्थः संपन्नः । पौत्रस्व पैतामहद्रव्यप्रा-  
 प्तिः पितृद्वारा । तत्रापि पितरि अविभक्ते दिष्टगत एवेति । तथा सति यदा पिता जीवति विभ-  
 कश्च स्वपितुः, अथवैकेषु पुत्रत्वेन भ्रात्रंतराभावात् स्वपितुः सकाशादविभक्त एव जीवन्नास्ते । तदा  
 प्रथमपक्षे विभक्तत्वादेव पैतामहद्रव्यप्राप्त्यभावः स्वपितुः तस्माद्भ्रियमाणत्वाच्च पौत्रस्य पैतामहधनस्य  
 प्राप्त्यभावः उद्धारस्य निरुद्धत्वात् । द्वितीयपक्षे यद्यपि स्वपितुर्धनप्राप्तिरस्याविभक्तत्वात् तथापि  
 पितुर्विद्यमानत्वादेव पौत्रस्य पैतामहधनप्राप्त्यभावः । अत एव पैतामहे धने पौत्रस्य जीवत्पितृकस्य  
 विभाग एव नास्ति । भवतु वा विभागो जन्मनैव स्वत्वात् । तथाऽपि पितरि दिष्टगतेऽपि पितृद्वारा  
 २५ हाऽंशविधानात् जीवति तस्मिन् सुतरामिति पितुः प्राधान्यप्रतीतेः पितुरिच्छयैव विभागः ॥ १२० ॥

तत्रापि "हावंशौ प्रतिपद्येत विभजन्नात्मनः पिता" इत्यंशद्वयं पितुः स्वादित्यभिप्रायेणांश-  
 ३० । उत्तरं वचनमतारयितुं । अद्युना विभक्ते पितरित्यादिना ।

**याज्ञवल्कीये १२१ श्लोकः ।**

अत्र पौत्रस्येत्युपलक्षणं पौत्रयोः पौत्राणामपि । निबंध एकस्य पर्णधारकस्त्विति ॥  
 ३० एकस्याः पर्णपटिकाया इवति पर्णानि । तथा क्रयुक्वाटिकाया इवति क्रयुकाणीति तस्यापारको-  
 विदा विदति । तथा च निरुध्यते पर्णादियुगनयेति निबंधः । पर्णभरकादिरित्यर्थः । भुञ्ज भरणे हुञ्  
 कल्प्यते ।

१ क-नशापवात् । २ क-इतिवर्तते । ३ क-निर्णयं पितृका भ्रातृपुत्राणामिति यावत् । ४ क-अथवैकल्पत्वेन ।  
 ५ क-अकारः ।

प्रतिपक्षविचारादिनाः कल्पमिति । आदिशब्देन कालिकविद्युत्प्रकाशिकं गृह्यते । यत् पूर्वस्वाम्यं पितापुत्रयोः पितामहघने समानं लोके अतोऽ' नेकेषु कालां तु प्रितुतोः अगकल्पे । त्यन्मर्थः 'पितरि प्रेतै' मचनात्मयम्भते । न तु जीवतीत्यभिप्रायेभाह । आतस्य विद्युतोऽभगकल्प-  
नोति मचनांतरविरोधं परिहरति । विमार्थं चेत्यादिना ।

पितामहघने पित्राजितभनादिशेषांतरं आह । तथा च सरजस्कायामित्यादिना । पतामहे घने पित्रा दीयमाने पौत्रस्य निषेधाधिकारः । पैत्रे तु नेत्यभिहितं । तदेव हेतुपन्थासुरःसं विवृणोति । तथाहीत्यादिना । पितामहाजितं अकामोऽपि इति । पूर्वोक्तव्यतिरिक्तं पिता-  
महाजितमित्यर्थः ॥ १२१ ॥

### याज्ञवल्कीये १२२ श्लोकः ।

मातृभार्यं चासत्यां दुहितरीति । अत्र च शब्दस्वरथे । दुहितृसद्भावे मातृभार्यं न लभेतेत्यर्थः । असवर्णायां उत्पन्नास्तु स्वांशमेवेति । ब्राह्मणात् क्षत्रियायामुत्पन्नः पादोनं १० अंशं, वैश्यायां उत्पन्नोऽर्धमंशं, शूद्रायां उत्पन्नश्चतुर्थांशं । एवं क्षत्रियात् क्षत्रियायामुत्पन्नोऽशत्रयं वैश्यायां उत्पन्नोऽर्धं शूद्रायामुत्पन्नः पादं । वैश्यायां उत्पन्नोऽशत्रयं शूद्रायामुत्पन्नः प्रादं लभते इत्यर्थः ।

एवमेव वक्ष्यति । 'चतुर्भिर्व्येकभागाः स्युरित्यत्र । मातृकं तु सर्वमेवेति । अत्रापि 'असत्सु दुहित्रादिषु' इत्येव 'मातृदुहितरः शेषमि'त्यस्य मातृधनमात्रशेषत्वात् । १५

सवर्णायां विभागानंतरमुत्पन्नपुत्रस्य पित्रोरुर्ध्वं तद्धनभाक्त्वं इत्यत्र मनुवचनं प्रमाणयति ॥ पतवैर्ध्वं मनुनोक्तमिति । मनुवचनस्यं पित्र्यमिति पदं एकशेषं कृत्वा व्याचष्टे । पित्रोरिदमिति ।

नन्वेकशेषे कृतेऽकृते च पित्र्यमित्येव तथा चैकशेषकरणे को हेतुरित्यत आह । २० अनीशः पूर्वज इति । अत्र पित्रोरिति द्विवचननिर्देशादित्यर्थः । अनीशः पूर्वजः पित्रो'रित्येतद्धचनं व्याचष्टे । मातापित्रोरिति । संसृष्ट्यास्ते न वेति । तेम पित्रेत्यर्थः ।

'दृश्याद्वा तद्विभागः स्याद्वि' त्यत्र तद्विभागशब्दस्यार्थमाह । तस्य पितरि प्रेत इति । अत्र ग्रंथे विभागोत्तरकालमुत्पन्नस्य तस्येत्यन्वयः । विभागानंतरं प्रातिसिकाशैः कृष्यादिषु क्रियमाणेषु यो लाभः स आद्यः । पितृकृतर्णापाकरणस्वकुरुंबपोषणादिकं क्रियते स द्व्यद्यः । २५ आयमंशमध्ये परिगणय्य व्ययं चोद्धृत्य सर्वेभ्योऽंशेभ्यो यस्मादंशायावद्यामनुचितं तावत्तावद्दृही-  
त्वांऽशकृतिः कर्तव्या । पितृमरणसमय एव गर्भे पतित्वा विभागसमयेऽपि अव्यक्ते गर्भे तस्माद्देव गर्भाद्धृत्यस्य पुत्रस्येत्याह । पूतस्तुक्तं भवतीत्यादिना । विभक्तमपि तात्पितृधनं अविभक्तमपि यतो गर्भस्थितमप्यपत्यमपत्यत्वादेव पितृधनांशार्हं अतः पितृधनान्तदुत्थादपि लाभान् तदपत्यं भागार्हमित्यर्थः । तत्रापि पुत्रत्वे समांशभागित्वं पुत्रीत्वे तु स्वजातनिषेधनादंशाभ्युत्पत्तिः ३० भागित्वमिति प्रकृत्यमाणमनुसंधेयम् । अत्र मूलवचनस्थद्वाशब्दोऽवधारणे । आयव्ययविक्रमोचितान्दृ-  
ष्ट्यादेव तद्विभाग इत्यर्थः ।

१ इत्यंशवचनम् । २ अत्र याज्ञवल्कीये अतिशयोक्त्याये १२५ श्लोकः १३ अ. ८२ पं. २३ ४ च निर्देशोक्तिः ।  
५ इत्यंशवचनम् । ६ इत्यंशवचनम् । ७ इत्यंशवचनम् । ८ इत्यंशवचनम् ।

‘अथ भ्रातृणामि’त्येतद्भ्रसिद्धवचनमप्याहृत्य व्याचष्टे । गृहीतगर्भाणामिति ॥ १२२ ॥

‘विभक्तजः । पित्र्यं मातृकं चेति । विभागानंतरं मातापित्रोः सतोरेव योऽयमुत्पन्नः तादृशो विभक्तजः । पित्रोरुर्ध्वं माता पितृघनं गृह्णातीत्युक्तं ‘विभक्तेषु सुतो जात’ इत्यत्रेत्यर्थः ।

### याज्ञवल्क्ये १२३ श्लोकः ।

५ उक्तन्यायं स्थलांतरेऽप्यातिदिशति । तथा असति विभक्तजे इति । अयमर्थः । न केवलं विभक्तजपुत्रे सति विभागात् प्राक् वा ‘पितृभ्यां यस्य यदत्तं तत्तस्यैवेति’ नियमः । अपि तु विभक्तज-पुत्राभावेऽपि विभक्तजभ्यां पितृभ्यां स्वपुत्रादिभ्यो यत्मीत्या दत्तं तन्मातापितृमरणानंतरं तदिकथं विभजतां मध्ये यस्यै यदत्तं तत्तस्यैव न विभागार्हमिति ॥ १२३ ॥

१० याज्ञवल्क्ये १२४ श्लोकः ।

‘भगिन्यश्च निजादंशादि’त्यत्र वचने व्याख्यातॄणां विप्रतिपत्तेर्विद्यमानत्वात्सूक्ष्मत्वाच्चाधस्य स्वेनैवोच्यमानोऽर्थो नान्य इत्यभिप्रायेणाह । अस्त्यर्थ इति । ‘असंस्कृतास्तु संस्कार्या’ इत्यमुं प्राच्यमंशं अत्रानुपज्य व्याचष्टे । भगिन्यश्चासंस्कृता इति ।

केचन ‘निजादंशादिति’ पदं एवं व्याचक्षते । तद्यथा । यावंतो भ्रातरस्तावंतः अंशान्विधाय स्वात्स्वा-  
१५ दंशाच्चतुर्थंश्चतुर्थो भागो दातव्यो भगिन्यै । तथा भगिनीद्वित्वे बहुत्वे चैकैकस्यै प्रत्येकं चतुर्थंश्चतुर्थो-  
तावंतः अंशात् दातव्य इति । अपरे तु भ्रातृभिः स्वात्स्वादंशाच्चतुर्थमंशं उद्धृत्य भगिन्यै दातव्यं ।  
यदा द्वे भगिन्यो बह्व्यो वा तदाऽप्युद्धृतमेवैनं भागं ते ताश्च गृह्णीयुर्न पृथगुद्धार इति व्याचक्षते ।  
तदुभयमनुपपन्नम् ।

तथाहि । आद्ये यदेको भ्राता भगिन्यश्च सप्ताष्टास्तदा प्रतिभागिनि चतुर्थेऽंशे दीयमाने भ्रातु-  
रकिंचनता स्यात् ॥ अथैका भगिनी बहवो भ्रातरः । तदा भ्रातृभिश्चतुर्थे चतुर्थेऽंशे दीयमाने भ्रातुर-  
२० धिकांशता भगिन्याः स्यात् । तथा पुत्रापेक्षया पुत्र्या न्यूनंशमापकवचनविरोधः ।

द्वितीये तु व्याख्याने भगिन्या एकत्वे भ्रातॄणां च बहुत्वे पूर्वोक्त एव दोषः । भ्रातुरेकत्वे भगिनीनां  
च सप्ताष्टत्वे भ्रातृभागस्यैकनिष्ठत्वे तच्चतुर्थभागस्य स्वल्पत्वेन तत्राप्यंशकल्पनायामतिमुच्छता  
स्यात्तदंशास्येति । ‘दत्त्वांशं तु तुरीयकमित्यस्याविषयः ।

भवतु वा तथापि तद्वचनविरोधः । अस्मदुच्यमानरीत्या तु प्रत्येकं भगिनीनामपि चतुर्थेऽंशे  
२५ सिद्धे तुरीयकमित्येतत्पदं न विरुध्यते, तन्मते तु तदभावादिरुध्येत्यनेनाभिप्रायेणैकदेशितं  
निराकुर्वन् स्वमतमाह । तत्र निजादंशादित्यादिना शेषं ब्राह्मणीपुत्रो विभज्य गृह्णीत  
इत्यंतेन ।

एवं जातिवैषम्ये भ्रातॄणां भगिनीनां चेत्यादि । तत्र जातिवैषम्ये भ्रातॄणां भगिनीनां  
संख्याया साम्ये एवं द्रष्टव्यं । तद्यथा । ब्राह्मणीपुत्रः कन्या च क्षत्रियापुत्रः कन्या च तथा वैश्यायाः  
शूद्रायाश्च एवमष्टावपत्यानि, चत्वार्यपत्यानि स्त्रियः चत्वारि पुमांसः । चतुस्त्रिकेकभागास्तुरितिवच-  
३० नेन ब्राह्मण्यपत्ययोरष्टावंशाः क्षत्रियापत्ययोः षट् वैश्यापत्ययोश्चत्वारः शूद्रापत्ययोः द्वौ एवं विंशति  
भागान् कृत्वा ब्राह्मणीकन्यकायै स्वजातिविहितादंशचतुष्टयरूपाभिजाद्रागाच्चतुर्थमंशं दद्यात् ॥  
क्षत्रियकन्याकायै स्वजातिविहितादंशत्रयरूपाभिजाद्रागाच्चतुर्थमंशं दद्यात् । वैश्याकन्यकायै स्वजाति-

विहितादंशद्वयपूर्वाभिजाद्भागान्चतुर्थमंशं दद्यात् । शूद्राकन्यकायै स्वजातिविहितादेकांशरूपादेव निजाद्भागान्चतुर्थमंशं दत्त्वा तत्रद्वागाद्वशिशष्ठं द्रव्यमेकीकृत्य ब्राह्मणादिपुत्राः क्रमाच्चतुस्त्रिभ्येकभागान् गृह्णीयुः । वैषम्ये तु भ्रातॄणां भगिनीनां यावंत्यो व्यक्तयो भ्रात्रादीनां तावतोऽशार्द्रं चतुस्त्रिभ्येकभागान्-दिक्रमेण कल्पयित्वा कन्यकानां स्वस्वजातिविहिताद्भागान्चतुर्थमंशं दत्त्वाऽवशिष्टं तत् भागद्वयं पुनश्च-तुल्यादिक्रमेण विभज्य गृह्णीयुरित्येवं योजनीयम् ।

**संस्कारमात्रोपयोगि द्रव्यमिति ।** संस्कारो विवाहः । 'स्वय्योशोऽभ्यास्तित्वाति' मनु-वचनं स्वोकार्थपरत्वेन व्याचष्टे । अस्यार्थं इत्यादिना । मनुवचनेऽप्येकदेशिव्याख्यानं निराचष्टे । न चात्रात्मीयभागादिति ।

अत्रापि जातिवैषम्ये भ्रातॄणां भगिनीनां च वैषम्ये पूर्वोक्तेव व्यवस्थेत्याह । वैषम्ये संख्या-वैषम्ये चेति । ननु कन्यानां प्रीतिदानमेव, न त्वावश्यकमित्यत आह । 'पतिताः स्युरदितसव' १० इत्यकरण इति ।

एवं मनुवचनं व्याख्यायाक्षिपति । अत्रापि चतुर्भागवचनमिति । समाधत्ते । न स्यात्तद्व-येऽपीति । स्मृतिद्वये याज्ञवल्क्यस्मृतौ मनुस्मृतौ चेत्यर्थः । अंशदानविवक्षायां बहु-भ्रातृकायां इति । 'दत्वांशं तु तुरीयकमि'त्यत्र 'स्वात्त्वादंशाच्चतुर्थभागमि'त्यत्रापि चतुर्थीशदान-विवक्षायामित्यर्थः ॥ १२४ ॥

### याज्ञवल्कीये १२५ श्लोकः ।

**संख्यैकवचनाच्च वीप्सायामिति ।** अस्य पाणिनीयसूत्रस्यायमर्थः । संख्यावाचिनश्च एकवचनाच्च वीप्सायां धोत्यायां शस् प्रत्ययो भवतीति । संख्यायां द्वौ द्वौ ददाति दिशो ददाति । एकवचनोदाहरणत्वेन प्रकृते दर्शयति । अधिकरणकारकादिति । सप्तम्येकवचनादित्यर्थः तत्पुत्राणां पूर्वोक्त एव विभाग इति । तस्य शूद्रस्य पुत्राः शूद्रायास्तुत्यानास्तत्पुत्रास्तेषां पूर्वोक्तो २० विभागः । 'विभागं चेत्यिता कुर्यादित्यादिना' 'विभजेरन् सुताः पित्रोरूर्ध्वमित्यादिना' चोक्त इत्यर्थः ।

किंच अतोऽपि कारणात् क्षत्रियादिसुतानां क्रयादिलब्धभूभागोऽस्त्वित्याह । प्रतिग्रह-ग्रहणादिति । प्रतिग्रहशब्दोपादानसामर्थ्यात् क्रयादिलब्धायां भुवि क्षत्रियादिसुतानामपि भागोऽस्त्येवेत्याह । शूद्रापुत्रस्येति । शूद्रां द्विजातिभिर्जात इति । अत्र शूद्रामिति न शूद्रभार्यायां अपि तु स्वक्षियां शूद्रायामित्यर्थः । शूद्रभार्यात्वे तस्यां जातस्य कुंडगोलकयोरन्यतरत्वेन २५ भागानर्हत्वात् । अतः 'शूद्रामिति' छांदसः ।

ननु भवतु शूद्रापुत्रस्य विशेषतो भूभागप्रतिषेधः । एतावता क्रयादिप्राप्तायां भुवि क्षत्रियादिसुतानां विभागप्राप्तिः कुतस्तेत्यत आह । यदि क्रयादिप्राप्ता भूरिति । शूद्रापुत्रस्यैव शृंगग्राहिकतया निषेधात् क्षत्रियादिसुतानां भागोऽस्तीति गम्यत इत्यर्थः ।

ननु स्वल्पमेतदुच्यते शूद्रापुत्रस्य भूमेभागो नास्तीति यतो वचनांतरेणांशमात्रमेव निषिध्यते ३० तस्येत्याशङ्क्य परिहरति । यत्पुनर्ब्राह्मणक्षत्रियविशामित्यादिना । जीवता पित्रा शूद्रापु-त्राय यत्किंचिद्दत्तं स्यात् तदा शूद्रापुत्रोऽशभाङ्ग भवतीत्यर्थः ॥ १२६ ॥

१ क्ष- चतुस्त्रिभ्येकभागादि दत्त्वा तत्रद्वागाद्वशिशष्ठं द्रव्यमेकीकृत्य ब्राह्मणादि दद्यात् । शूद्राकन्यकायै स्वजातिविहितादे कांशरूपादेव निजाद्भागान्चतुर्थमं क्रमेण कल्पयित्वा कन्यकानां स्वस्वजातिविहिताद्भागान्चतुर्थमंशं दत्त्वाऽवशिष्टं २० भागान् । ३ भा-भागप्रतिषेधः ४ क्ष-कुतरत्वेत आह ।

## याज्ञवल्कीये १२६ ।

उद्धारविभागो निषिद्ध इति । 'ज्येष्ठं वा श्रेष्ठभागं वेत्युक्त्यांऽशविभागो निषिद्ध इत्यर्थः । केचन 'अन्योन्यापह्नतमि'त्येतद्वचनं विभागार्हसमुदायद्रव्यापहारे कृतेऽपि तेषां दोषो नास्तीत्येतत्परमिति व्याचक्षते तदसदित्याह । एवं च वचनस्यार्थवत्त्वादिति । अयमभिप्रायः ।  
५ पूर्वोक्तरीत्या श्रुतसमांशविभागविधानमात्रेणैव वाक्यस्य सार्थकत्वाद्दशुतदोषाभावपरत्वं न कल्प्यं; अतः समुदायद्रव्यापहारेऽपि दोषो नास्तीति ।

नन्वस्तु दोषः, स तु ज्येष्ठस्यैव ( न ) कनीयसां मनुना तथोक्तत्वादित्याशंक्ते । ननु मनुना ज्येष्ठस्यैवेति । विनिर्कुर्वीत तिरस्कर्याच्च वंचयेदिति यावत् । वृन्दापूपिकनीत्येति । अपूपानां समूह आपूपिकं । 'अच्चिन्न हस्ति धे नोष्ठगिति' ठक् ( व्या. सू. ४।२।४७ ) । तथाचामरः ।  
१० ( ३।२।४० ) 'आपूपिकं शाष्कुलिकमेवमाद्यमचेतसामि'ति । आपूपीकं यस्मिन् दृढे प्रोतं बद्धं वा । स दृढो यदि चौरैरपह्नतः तदा आपूपिकमपि सुतरामपह्नतमिति गम्यते । तद्वत् प्रकृतेऽपि । स्वतंत्रस्य पितृस्थानीयज्येष्ठस्य यदा समुदायद्रव्यापहारे दोषः श्रूयत इत्याह । तथा चाविशेषेणेत्योदिना ।

ननु समुदायद्रव्ये स्वस्यापि स्वत्वमस्तीति अपहारदशायामपि स्वद्रव्यमित्येव गृह्यते । अतोऽपहृतदोषो नास्तीत्यभिप्रायेणाशंक्ते । अर्थं साधारणं द्रव्यमिति । यथा स्वस्य स्वत्वं समुदायद्रव्ये  
१५ तथा भार्गवाणां अन्येषामपि तत्र स्वत्वमस्तीत्यपहारदशायामन्यद्रव्यमपि सर्वात्मनाऽपहृतमेव स्यादिति ।

परस्वं न गृह्णीयादित्यादिनिषेधकशास्त्रानुपवेशादस्त्येव दोष इति परिहरति । तद्वत्स-  
दित्यादिना । अमुमेवार्थं द्रव्ययितुं षष्ठ्यान्यमुदाहरति ! यथा मौद्रे चरौ विपन्न इत्यादिना ।  
षष्ठतृतीयपादाधिकरणं । 'प्रतिषिद्धं चाविशेषेण हि तच्छ्रुतिः । अयज्ञिया वै माषाभ्रण काः'  
२० कोदवा इति श्रूयते । तत्र संशयः । मौद्रे चरं निषेधेदित्यस्ति । तत्र मुद्राभावे प्रतिनिधित्वेन माषाः ग्राह्या वा न वेति । पूर्वपक्षे तु ब्रह्मभावे नीवारा इव मुद्राभावे माषाः प्रतिनिधेयाः । नन्वयज्ञिया वै माषा इति निषेधसंभवाच्च प्रतिनिधेया माषा इति चेन्न । माषादिरूपेण हि तत्र निषेधो न तु मुद्रायवयवादानेनावर्जनीयतया प्राप्तमाषावयवादिरूपेण अतः प्रतिनिधेया इति ।  
राद्धातस्तु, माषादिजातीयस्य हि सर्वात्मना यज्ञसाधनत्वं निरस्तं 'अयज्ञिया वै माषा' इत्यनेन  
२५ साधारण्येन श्रुतेः । अतो नांतरीयका अपि माषावयवा वर्ज्याः तस्मात्प्रतिनिधित्वेन माषा न ग्राह्या इति ।

ब्रह्मयोजना त्वेवं । अधिकरणस्यपूर्वपक्षं संगृह्य दर्शयति । यथा मौद्रे चराविति ।  
अयमर्थः । मुद्रे चरौ नष्टे मुद्राभावे मुद्रसदृशतया माषेषु गृह्यमाणेषु ' ( अ ) यज्ञिया वै माषावटकाः'  
इत्येतानिषेधशास्त्रं न प्राविशति, निषेधो नास्ति यतो माषेषु मुद्रावयवाः सन्ति तत्र स्थितमुद्रावयवबुद्धयेव  
१० माषा गृह्यते न स्वरूपेणोति सिद्धांतं संगृह्य दर्शयति । मुद्रावयवेषु सुधमाणेष्ववर्जनीयतयेति ।  
अयमाशयः । 'अयज्ञिया वै माषा' इत्यनेन सामान्येन माषजातिनिषिध्यते । अतो मुद्रावयवेषु बुद्ध्या गृह्य-  
माणेष्वपि माषेषु अवर्जनीयतया निषिद्धमाषजातीयावयवा अपि गृह्यते एवेति निषेधशास्त्रमेषोऽस्तीति

उक्तन्यायं दाह्नीतिकेऽप्यभिप्रायतो दर्शयन्नेकदेशिमतनिराकरणमुपसंहरति । तस्माद्ब्रूयत इति ॥ १२६ ॥

### याज्ञवल्कीये १२७ श्लोकः ।

‘अपुत्रेण परक्षेत्रे’ इत्यस्य ‘उभयोरप्यसा’ वित्यस्य च प्रत्युदाहरणं दर्शयितुं तात्पर्यार्थमाह । इत्यस्यार्थं इत्यादिना । इतिशब्द एवंपदार्थं वक्ष्यमाणाभिप्रायः । तदिदानीं प्रत्युदाहरण- ५  
माह । यथा तु नियुक्त इति । उक्तार्थं मनुवचनं प्रमाणयति । यथोक्तं मनुना क्रियाभ्युप-  
गमादिति । पूर्वोदाहृतं मनुवचनं व्याचष्टे । अत्रोत्पन्नमपत्यमित्यादिना । अत्रोत्पन्नमपत्य-  
भावयोरिति यदा प्रतिज्ञा नास्ति तदा क्षेत्रिण एव तदपत्यं नोभयोरित्यमुंशं मनुवचनेन ब्रूयति ।  
तथा फलं त्वनभिसंधायेति । क्षेत्रिणां बीजिनां मध्येऽन्यतमेनापि फलमनभिसंधाय तथा  
तथोत्पन्नेन परक्षेत्रे यदपत्यं उत्पाद्यत इति पूर्वोक्तमनुवच्यते । सोऽपत्यरूपोऽर्थः क्षेत्रिणामिव । अत्रो- १८  
दाहरणांतराविवक्षया बहुवचनम् । बीजिनां क्षेत्रिणामिति । तत्र हेतुः । बीजाद्योर्निर्बली-  
यसीति । प्रत्यक्षं प्रत्यक्षेण दृश्यत इत्यर्थः । एवं श्लोकयोजना । विशेषार्थस्तु निबंध एव स्पष्टः ।

इतरस्य नियोगस्येति । विवाहिताविषयनियोगस्येत्यर्थः । ननु ‘देवराद्वा सपिंडाद्वा स्त्रिया  
सम्पद् नियुक्तये’ त्यादिकेन मनुवचनेन विधवानियोगस्य विहितत्वात् ‘नान्यस्मिन् विधवा  
नारी नियोकृत्या द्विजातिभिरि’ त्यादिकेन च तन्नियोगस्य निषिद्धत्वाच्च षोडशग्रहणाग्रहण- १  
वन्नियोगविषयविधिनियेषधयोर्विकल्पोऽस्तीत्याशङ्क्य परिहरति । न च विहितप्रतिषिद्धत्वादिति ।  
समयोर्हि विकल्पः । अत्रा ‘न्यस्मिन् हि नियुजाना धर्मं हन्युः सनातनमिति’ नियोकृन्दिदाश्रवणा-  
न्निषेधे च तदभावाच्च समता विधिनियेषधयोः, अतो न विकल्पः ।

षोडशग्रहणाग्रहणयोस्तूभयत्र निदाश्रवणात्समत्वेन ग्रहणाग्रहणयोर्विकल्पः इत्यभिप्राये-  
णाह । नियोकृणां निदाश्रवणादिति । २

ननु ‘तामनेन विधानेन निजो विंदेत देवर’ इति विवाहस्य विहितत्वेन सा भार्या स देवर एव  
पतिरिति दांपत्यसमुत्पत्तेस्तदुत्पन्नः पुत्रः तयोरौरस एव स्यादित्याशङ्क्याह । अयं च विवाहो  
वाचनिक इत्यादिना । अयमभिसंधिः । नियुक्ताभिगमने यथा घृताभ्यंगादिकमंगत्वेन विधीयते  
तथाऽयं विवाहोऽपि नियुक्ताभिगमनेऽयं न स्वतंत्रतया प्रधानकर्म येन दांपत्यप्रसंगः । अत एव नोभयो-  
रौरसः पुत्रः अपि तु क्षेत्रज एव क्षेत्रस्वामिन ‘अत्रोत्पन्नमपत्यमावयोरिति’ प्रतिज्ञाया अभावे । सत्यां तु ८  
प्रतिज्ञायामुभयोरपि पुत्र इति ॥ १२७ ॥

### याज्ञवल्कीये १२८-१३२ श्लोकाः ।

अत एवौरससम इति । यत औरस्याः पुत्रिकायाः सुतः पुत्रिकासुतः अत एवौरससमत्वं  
न साक्षादौरसत्वं व्यबहितत्वादित्यर्थः ।

ननु ‘पुत्रिकेव सुतः पुत्रिकासुत’ इत्यस्मिन् व्याख्येयिनौरससमः पुत्रिकासुत इत्येतद्विरुध्यते  
व्यबहितत्वाभावात्स्या इत्याशङ्क्याह । सोऽप्यौरससम इत्यादिना । अयमभिसंधिः । पित्रवय-

१ इ. ८० व. १९. २ क-स्नातंत्रया. ३ क-तत्समः पुत्रिकासुतः ।

वानां दुहितरि विरलत्वादवयवबाहुल्याभावेन व्यवहितत्वमिति । 'तृतीयः पुत्रिकैवेति' (१७-१५) वसिष्ठेन तृतीयत्वेन पुत्रिका गणिता न याज्ञवल्क्येन ।

ननु ब्यामुष्यायणो बीजिनः किमौरस उत तत्समादिष्वन्यतम इत्याशंक्याह । **ब्यामुष्यायणा-  
स्त्विति । औरसांविशिष्टः । औरससम इत्यर्थः । 'क्षेत्रजः क्षेत्रजातस्त्विति' त्यादि मूलवचनांशं**  
५ व्याख्यातुमुपादत्ते । क्षेत्रजः क्षेत्रजातस्त्विति ॥ १२८ ॥

**तथा पितृगृह एव संस्थितेति ।** विवाहात्प्राक् पुत्र उत्पन्ने तथा विवाहितैव पितृवेश्मनि यदि स्थिता सा कन्या तस्याः पुत्रो मातामहस्येत्यर्थः । अनूढा चेत्कन्या तदा कानीनो मातामह-  
सुतः ऊढा चेद्बोद्धित्युक्तम् । तत्रोभयत्र मनुवचनं प्रमाणयति । **यथाह मनुः । पितृवेश्मनीति ।**  
अस्यार्थः । पितृवेश्मनि कन्या रहो व्यभिचारेण यं पुत्रं जनयेत् कन्यासमुद्भवं नाम्ना कानीनं वदेत्  
१० स बोद्धर्भवतीति । अत्र बोद्धित्युपादानाद्विवाहिता चेत्तदा बोद्धर्नो चेन्मातामहस्येति गम्यते ॥ १२९ ॥

**सदृशं प्रीतिसंयुक्तमिति ।** सदृशं सवर्णमित्यर्थः । **दातुरयं प्रतिषेध इति**—न प्रतिग्रही-  
तुरित्यर्थः । पूर्वोक्तं पुत्रीकरणप्रकारं क्रीतकृत्रिमादिष्वप्यतिदिशति । **एवं क्रीतस्वयं-  
दत्तेति ॥ १३० ॥**

ननु यदुक्तं 'सवर्ण इत्येवेति' । तदनुपपन्नं मनुवचनविरोधादित्याशंक्य परिहरति । **यच्च**  
१५ **मनुनोक्तं क्रीणीयादित्यादिना ।** तत्र हेतुमाह 'स्वजातीयेष्वयं प्रोक्त' इत्युपसंहारा-  
दिति । योगीश्वरैरेणैति शेषः । **योगीश्वरवचनविरोध इत्यर्थः ॥ १३१ ॥**

**औरसपौत्रिकेयंसमवाय इति ।** औरसपुत्रस्य पुत्रिकायाश्च सद्भाव इत्यर्थः । 'सम-  
स्तत्र विभागः स्याज्ज्येष्ठता नास्ति हि स्त्रिया' इतीति । अस्यार्थः । पुत्रिकायां कृतायां  
यथौरस उत्पन्नः तदा स्त्रियाः पुत्रिकायाः ज्येष्ठता नास्ति । 'ज्येष्ठस्य विंश उद्धारः सर्वद्वयञ्च  
२० यद्दरामि'त्यभिहितोद्धारदिकं नास्ति अपि तु सम एव विभाग इति सम एवेत्युक्तत्वादौरसस्य सकल-  
धनग्रहणं नास्ति । अतः 'पूर्वाभावे परः पर' इत्यस्यापवाद इत्यर्थः । यथौरसे सति पुत्रिकाया  
अंशभाक्त्वं तथाऽन्येषामपि पुत्राणां अंशभाक्त्वं अस्तीत्याह । **तथा अन्येषामपीत्यादिना ।**

औरसे सति क्षेत्रजादीनामप्यंशभाक्त्वे कात्यायनवचनमपि प्रमाणयति । **तथा च का-  
त्यायन इत्यादिना । क्षेत्रजदत्तकादय इति ।** आदिशब्दात्क्रीतकृत्रिमस्वयंदत्तापविद्धा  
२५ गृह्यते । **असवर्णाः कानीनिति ।** असवर्णा अप्रशस्ता इत्यर्थः ।

दत्तकादीनामौरसप्रतिकूलत्वे निर्गुणत्वे च चतुर्थांशभाक्त्वं नास्ति । किंतु शसमात्रं दातव्यमि-  
त्युक्तम् । अधुना क्षेत्रजस्यौरसप्रतिकूलत्वे निर्गुणत्वे च विशेषोऽस्तीत्याह । **तत्र क्षेत्रजस्येति ।**  
**प्रतिकूलत्वनिर्गुणत्वसमुच्चये इति ।** उभयसद्भाव इत्यर्थः । 'दायादा बांधवाश्च षडिति'  
'षडदायाबांधवा इति । च द्वयोर्वचनयोः स्वसंपिंडसमानोदकानां संनिहितरिक्थहरांतराभावे पूर्वेषु  
३० रिक्थहरत्वमुत्तरेषां तु तत्रास्तीत्ययमर्थो दर्शितः ।

१ औरसापकृष्ट इति मिताक्षरापाठः । २ 'तथाविवाहित' इति संश्लिष्टपदं लिखितपुस्तकेषु दृश्यते । ३ ऊढा ।  
४ पतत्वपुस्तके न दृश्यते । ५ औरसपौत्रिकसमवाय । ६ पू. ८९ पं. १८ ॥ ७ दत्तक्षेत्रजादय इति मिताक्षरापाठः ।  
८ विशेषो नास्तीत्याह । ९ पू. ८९ पं. ३० ।



तत्र हेतुर्माह । गोत्ररिक्तये जनयितुरित्यादिना । अस्वार्थः । दत्तकः पुत्रो जनयितुर्मिषेकुर्जनकस्य गोत्रं धनं च न कदाचित् प्राप्नुयात् । अपि तु यस्यै दत्तस्तस्य गोत्रं धनं च स दत्तकः प्राप्नोति । तथा पिंडः पिंडदानमपि गोत्ररिक्त्यानुगः यत्संबंधिनी गोत्ररिक्तये भवतः, तस्मा एव पिंडो देयः यस्मात्कारणात्स्वधा स्वधासाधनकं पिंडं श्राद्धादिकं ददतो दातुः सकाशाद्भवेति निवर्तते ।

५

एतच्च दातुः पुत्रांतरादिसद्भावे वेदितव्यम् । अभावे त्वसावेव पिंडदो रिक्थहरश्चेति । एतदुक्तं भवति । अत्र दत्त्रिमग्रहणं प्रतिनिधिपुत्रोपलक्षणार्थम् । तथा च दत्त्रिमादिपुत्राणामनेन वचनेन रिक्थहरत्वप्रतीतिः पूर्वपक्षोक्तरीत्या च रिक्थहरत्वाभावप्रतीतिः परस्परविरोधादप्रामाण्यं प्रसज्यते । ततो वचनानर्थक्यभयादस्मदुक्तैव व्याख्या श्रेयसी ।

ननु षट्द्वयमध्ये पूर्वषट्स्यैव स्वसंपिंडादिरिक्थहरत्वमस्तु, मा भूदुत्तरषट्स्य, पितृघ्ने १० तु कथमित्यत आह । पितृधनं हारित्वं त्विति । तत्र हेतुमाह । न भ्रातर इति । 'ननु पुत्रा रिक्थहरा ' इति पुत्राणां पितृधनभाक्त्वं प्रतीयते । ते पुत्रा औरसा एव न तद्व्यतिरिक्ता इत्यत आह । औरसस्यैक एवौरस इति । वचनद्वयस्याप्येकार्थत्वे पौनरुक्त्यमित्यर्थः । दायादशब्दस्वरूपपर्यालोचनयाऽपि 'दायादा बांधवाश्च पट् ' 'षट्दायादबांधवा ' इत्यत्र पितृधनपरत्वं नास्तीत्याह । दायादशब्दस्येति । ननु याज्ञवल्क्येन ' औरसो धर्मपत्नीज ' इत्यादिना द्वादश- १५ विधपुत्राः प्रदर्शिताः । 'पूर्वाभावे परः पर ' इति रिक्थग्रहणक्रमोऽपि दर्शितो वाक्यशेषे स्मृत्यन्तरेष्वन्यथा दर्शितः । तथा हि आपस्तंबवधर्मवृत्तौ स्मृत्यन्तरसंग्रहः ।

' औरसः पुत्रिका बीजक्षेत्रजो पुत्रिकासुतः । पौनर्भवश्च कानीनः सहोदो गृहसंभवः ॥  
दत्तः क्रीतः स्वयंदत्तः कृत्रिमश्चापविद्धकः । यत्र क चोत्पादितश्च स्वपुत्रा दश पंच चेति ' ॥  
अत्र संख्याव्यत्ययः क्रमव्यत्ययश्च । अत्र संख्याव्यत्ययः सुपरिहरः । पुत्रिकापुत्रिकासुतौ द्वावप्येका कोटिः । २०  
तथा ' बीजक्षेत्रजो यत्र क चोत्पादितोऽप्येष्वेवान्यतम ' इति पुत्रिकात्रयाणामंतर्भावे द्वादशैवेति ।  
तथापि क्रमव्यत्ययस्तदवस्थ एव । मानवे तु, ( अ. ९ श्लो. १६६-१७८ )

' औरसक्षेत्रजो पुत्रौ पितृरिक्थस्य भागिनौ । दशापरे तु क्रमशो गोत्ररिक्थांशभागिन ' इति ।  
पुत्रिकामप्यौरससमत्वेनौरस एवांतर्भावयित्वा इतरे दश पुत्रा दर्शिताः ॥

" स्वक्षेत्रे संस्कृतायां तु स्वयमुत्पादितंश्च यः । तमौरसं विजानीयात्पुत्रं प्रथमकल्पितम् ॥ २'  
यत्स्वप्नजप्रेमैतस्य क्लीबस्य पतितस्य च । स्वधर्मण नियुक्तायां स पुत्रः क्षेत्रजः स्मृतः ॥  
माता पिता वा दद्यातां यमद्भिः पुत्रमापदि । सट्शं प्रीतिसंयुक्तं स ज्ञेयो दत्त्रिमः सुतः ॥  
सट्शं तु प्रकुर्वाणं गुणदोषविचक्षणम् । पुत्रं पुत्रगुणैर्युक्तं स विज्ञेयस्तु कृत्रिमः ॥

१ ख-दातुः सकाशादा वैति । २ क-प्रमाण्यं । ३ पु० १० पं. १ । ४ उपाद्देदि यत् १५ यस्तल्पकः प्रयोक्तः ६ प्रकुर्याथ ।

उत्पद्यते गृहे यस्य न च ज्ञायेत कस्य सः । स गृहे गृहमूल्यञ्चो यस्य स्यात्तारय तल्पजः ॥ ”

न च ज्ञायेत कस्य स इति । हीनाधिकपुरुषजत्वमंतरेण सवर्णजत्वनिश्चये कस्य पुरुषस्येति पुरुषविशेषो न च ज्ञायते इत्यर्थः । यस्य स्यात्तस्य तल्पज इति । यस्य तल्पजः स्यात्तस्य तल्पज इत्यर्थः । तल्पशब्देन दारा लक्ष्यते । यथा गुरुतल्पग इति । ‘तल्पं शय्यादृदारेष्वि’ **त्यम्बरः** ( ३-३-१३० )

“मातापितृभ्यामुत्पृष्टं तयोरन्यतरेण वा । यं पुत्रं परिगृह्णीयादपविद्धः स उच्यते ॥ पितृवेश्मनि कन्या तु यं पुत्रं जनयेद्रहः । तं कानीनं वदेन्नाम्ना वोढुः कन्यासमुद्भवम् ॥ या गर्भिणी संस्क्रियते ज्ञाताऽज्ञाताऽपि वा सती । वोढुः स गर्भो भवति सहोदज इहोच्यते ॥ क्रीणीयाद्यस्त्वपत्यार्थं मातापित्रोर्धर्मतिकात् । स क्रीतस्तु सुतस्तस्य सदृशोऽसदृशोऽपि वा ॥ ”

१० गुणैः सदृशोऽसदृशश्चेत्यर्थः ॥

या पत्या वा परित्यक्ता विधवा चेच्छर्याऽऽत्मनः । उत्पादयेत्पुनर्भूत्वा स पौनर्भव उच्यते ॥ पुनर्भूत्वा पुनर्गृहिणीभूत्वेत्यर्थः ।

“मातापितृविहीनो यस्यक्तो वा स्यादकारणे । आत्मानं स्पर्शयेद्यस्तु स्वयं दत्तस्तु स स्मृतः ॥ ”

अकारणे पातित्यादिकारणाभावे । स्पर्शयेद्दद्यादित्यर्थः । ‘विश्राणनं वितरणं स्पर्शनं प्रतिपादन-  
१५ मि’ **त्यम्बरः** । ( २-७-२९ ) ।

“यं ब्राह्मणस्तु शूद्रायां कामादुत्पादयेत्सुतम् । स पारयन्नेव शवस्तस्मात्पारशवः स्मृतः ॥ स पारयन्नेव शव इति । स पुत्रः पितृन् श्राद्धादिभिः पारयन् प्रीणयन्पि इतरपुत्रवदप्रशस्तत्वात् शववच्छव इति पारयन् शवः पारशव इत्यर्थः ।

अस्य शूद्रापुत्रस्य विवाहिताजन्यत्वेनानुलोमजात्वादौरसत्वं अविशिष्टम् । तथाप्येषु सत्सु तस्य  
२० सकलधनहरत्वाभावादास्मिन् प्रकरणे अंते परिगणनम् । **वासिष्ठे** ( अ. १७ सू. १५ ) तु ‘तृतीयः पुत्रः पुत्रिकैवेति’ क्रमव्यत्ययः । एवं स्मृत्यंतरेष्वपि द्रष्टव्यम् । ग्रंथगौरवभयान् लिख्यते ।

अतः कथं ‘पूर्वाभावे परःपर’ इत्युक्तिरित्याशंक्याह । **वासिष्ठादिषु वर्गद्वयेऽर्पाति । अयमत्र परिहाराभिप्रायः ॥ मनुना तु** ( अ. ९ श्लो० १५९-१६० ) “औरसः श्लेत्रजश्चैव दत्तः कृत्रिम एव च ॥ गृहोत्पन्नोऽपि विद्धश्च दायादा बांधवाश्च षट् ॥ कानीनश्च सहोदश्च  
२५ क्रीतः पौनर्भवस्तथा । स्वयं दत्तश्च शौद्रश्च षडदायादबांधवा ॥ इति स्वसर्पिंडसमानोदकानां संनिहितरिक्थ-  
हरांतराभावे प्रथमषट्कस्य तद्विक्थहरत्वं द्वितीयषट्कस्य तदभावं च प्रतिपाद्य तल्पसंगादेव पश्चादौरसादि-  
पुत्रस्वरूपप्रतिपादनात् । उपक्रमानुसारेण तत्पतः ‘एष एव क्रम’ इति ज्ञायते । अत एव तत्र क्रमश्च

इत्युक्तिरपि सर्वात्मनाऽमुमेव क्रमं न नियच्छति । अपि तु कस्मिंश्चिद्विशेषे इत्येव । स च विशेषो गुण-  
चदगुणवद्रूप एवेति । एवं स्मृत्यन्तरपाठस्यापि गतिरिति ।

युक्तियुक्तं चैतत् **याज्ञवल्क्योक्तम्** । तथा हि औरसपौत्रिकेययोस्त्वौरसत्वात्मत्वादेव,  
क्षेत्रजगूढजकानीनपौनर्भवानां तु सवीजस्वक्षेत्रोत्पन्नत्वादेव दत्ताद्यपेक्षया प्राबल्यम् । सहोदजस्य  
स्वकीयत्वेन परिगृहीतक्षेत्रोत्पन्नत्वेऽप्युत्तरे षट् पाठो वाचनिक एवेति सर्वमनवद्यम् ।

एतच्च सर्वं युगांतरविषयम् । कलौ त्वौरसदत्तकावेव औरससमत्वात्पुत्रिका । ' च दत्तौरसेतराणां  
तु पुत्रत्वेन परिग्रहः ' इति स्मरणात् । अत्र वाक्यशेषे ' कलौ युगे त्विमान्धर्माद् वज्यानाह मनी-  
षिणः ' इति वाक्यशेषः । शिष्टाचारोऽपि तथैव दृश्यते कलौ ।

ननु मा भृदितरवचनविरोधः । **गौतमेन** त्वौरससमस्य पौत्रिकेयस्य दशमत्वेन पाठात्तद्वाक्य-  
विरोध इत्याशङ्क्य परिहरति । **गौतमीये** त्विति । **विजातीयविषय इति** । ब्राह्मणादेः क्षत्रि- १०  
यादिस्त्रीपुत्रपौत्रिकेयविषय इत्यर्थः ।

ननु ' भ्रातृणामेकजातानामित्यनेन भ्रातृपुत्रेणैतेतरभ्रातृणामपि पुत्रवत्प्रतिपादनात् द्वादश-  
भ्योऽधिकोऽन्यः स पुत्र इति द्वादशत्वकथनं पुत्रेष्वनुपपन्नमित्यत आह । **यत्तु भ्रातृणामेक-  
जातानामित्यादिना** । तत्र हेतुमाह । **तत्सुता गोत्रजा बंधुरिति** । ' पत्नी दुहितरश्चैव  
पितरो भ्रातरस्तथा ॥ तत्सुता गोत्रजा बंधुः शिष्यः सभ्रह्मचारिणः ' । इत्यत्र भ्रात्रन्तरं भ्रातृपुत्रस्य १५  
रिक्त्यभाक्त्वप्रतिपादक**याज्ञवल्क्यवचनविरोधः** । भ्रातृपुत्रेणैतेतरभ्रातृणां पुत्रित्वेन पुनरस्य पुत्रत्वेन  
सर्वभ्यः पित्रादिभ्यः पूर्वमेव रिक्त्यभाक्त्वादित्यर्थः ॥ १३२ ॥

### याज्ञवल्कीये १३३।१३४ श्लोकौ ।

कानीनादिषु सजातीयत्वं दर्शयति । तत्र कानीनेति । **तेषां वर्णजातिलक्षणाभावस्यो-  
क्तत्वाद्दिति** । कुंडगोलकयोरन्यतरत्वेन वर्णाद्यभाव आचाराध्ययेऽभिहित इत्यर्थः । २०

मूर्धावसिक्कादीनां दायहरणे क्रममाह । तथाऽनुलोमजादीनामिति । **नाधिकं दशमा-  
द्द्याच्छूद्रापुत्राय धर्मत इतीति** । नन्वेतदुपपन्नं ' चतुस्त्रिंशेकभागाः स्युवर्णशः ' इति शूद्रापुत्र-  
स्यैकांशहरत्वाभिधानाद्दत्र च दशांशहरत्वाभिधानात् । मैवं । ब्राह्मणीपुत्रस्य चत्वारोऽंशाः क्षत्रि-  
यापुत्रस्य त्रय इति सप्त, वैश्यामुत्रस्य द्वाविति नव, शूद्रापुत्रस्यैक इति मिलित्वा दश । एवं च ' चतुस्त्रि-  
ंशेक ' इत्यत्रापि दशमांशहारित्वस्योक्तत्वात्न विरोध इति सर्वमनवद्यम् ॥ २५

**ये परिणीताः संतीति** । विवाहितायाः पुत्रा इत्यर्थः । **स्वभागादूर्ध्वं दद्युरिति** ।  
स्वांशापेक्षया अर्धं समुदितद्रव्याद्द्यादित्यर्थः ॥ १३३।१३४ ॥

### याज्ञवल्कीये १३५।१३६ श्लोकौ ।

उक्तप्रमेयस्य कठिनत्वाद्दक्ष्यमाणप्रमेयस्य कठिनतमत्वाच्च तत्र श्रोतृसावधानार्थं  
पद्यबंधेन संगतिं दर्शयति निबंधकारः । **मुख्यगौणसुता इति** । **तेषामभावे सर्वेषामिति** । ३.  
सर्वेषां कर्त्तव्यत्वात् । अत्र सर्वेषां कर्त्तव्यत्वात्सुतादिप्रतिलोमजातीनां सुतादिप्रतिलोमजानां चेत्यर्थः ।

‘सर्ववर्णेष्वयं विधिरि’ त्यत्र सर्वशब्दो न वर्णाविशेषणं अपि तु स्वतंत्र एव । तथा सर्वं च वर्णाश्च तेषां समाहारे समासगतौश्च शब्द इत्याह । **सर्वेषु मूर्धावसिक्ताद्विधिति । पत्युर्नो यज्ञसंयोगे इति । स्मरणादिति ।** अस्य **पाणिनि**सूत्रस्यायमर्थः । पतिशब्दस्य नकारादेशो भवति । यज्ञसंयोगे भग्नमाने यज्ञसाधनत्वात्तत्फलोपभोग्नीत्वाच्चेति । एतदुक्तं भवति । विवाहसंस्कृता नारी यज्ञसाधनं नान्येति । विवाहसंस्कृतैव पत्नीत्युच्यते इति । यद्यपि ज्येष्ठायामनिषिद्धायां सत्यां कर्नीयसीनां यज्ञे नाधिकारः । तथापि तद्भावे सद्भावेऽपि वा दीर्घरोगग्रस्तायां तस्यां पतितायां वाऽन्यासां क्रमेणाधिकारोऽस्तीति यज्ञसाधनत्वयोग्यताऽस्तीति ‘यज्ञसंयोग’ इत्यत्र यज्ञसाधनत्वयोग्यता विवक्षितेत्यर्थः ।

अथवा यज्ञशब्देन विवाह एव कथ्यते । तत्रापि देवतोद्देशेन द्रव्यस्य दीयमानत्वात् तद्रूपत्वाच्च यागस्य । एवमपि विवाहितैव पत्नी नान्या तदा स्त्रियमंतरेण विवाहस्यैवाभावात् यज्ञसाधनत्व-  
 १० मिति द्रष्टव्यम् । **यथांशं विभज्यधनं गृह्णातीति । यथांशम्** ‘चतुस्त्रिंशत्कभागाः स्युः’ रित्यनेन क्रमेण ब्राह्मणी क्षत्रिया वैश्या शूद्रा च गृह्णीयुरित्यर्थः । **अपुत्रस्यार्थं कुलजा पत्नीति ।** नात्र कुलजेति स्वसवर्णाज्जाता अपि तु सत्कुलप्रसूता सवर्णादानुलोभ्येन च जाता गृह्यते । **अव्यभिचारिण्यः** साध्य इति यावत् । **आच्छिद्युरितरास्विति ।** इतरासु व्यभिचारिणीस्त्रीषु विषये भरणं पोषणं अप्याच्छिद्युरपाकुर्युर्न द्युरिति यावत् । एतच्चापोषणं अन्यंतपरिदुष्टासु । एवं परस्परविरुद्धानां  
 १५ वचनानां धारेऽश्वरेण कृतां व्यवस्थां दर्शयति । **पत्नीगृह्णीयादित्येतद्बचनजातमिति ।** एतद्बचनजातं **याज्ञवल्क्यवृद्धमनुवृहद्विष्णुकात्यायनवृहस्पतिवचनसमूह** इत्यर्थः । नियोगार्थिन्या एव पत्न्या धनग्रहणमित्येतत्कृतो हेतोर्नित्याशंक्य तामेव व्यवस्थां प्रतिपादयितुं **कुत एतदिति । न स्वतंत्राया इति ।** नियोगानपेक्षिण्या इत्यर्थः । तं हेतुमाह । **पिता हरेदिति ।** ‘पिता हरेदपुत्रस्येत्यादि’ वचनविरोधादित्यर्थः ।

२० किमतो यथेवमित्याशंक्योभयेषामप्रामाण्यप्रसक्तं व्यवस्था वक्तव्या, तत्रापि कारणं वक्तव्यमित्याह । **व्यवस्थाकारणं वक्तव्यमिति ।** ननु तत्कारणमन्यदेवास्तु किमिति नियोगापेक्षित्वमेवेति नियम इत्याशंक्याह । **नान्यदिति ।** न केवलं नियोगार्थिन्या एव धनग्रहणमिति युक्तितः अपि तु **गौतमवचनमप्यस्तीत्याह । गौतमवचनाच्चेति ।** ‘बीजं वा लिप्सेते’ त्यत्र स्थितं वा-शब्दं यद्यर्थपरं व्याचष्टे । **यदि बीजं लिप्सेतेति । दद्यात्सस्यैव तद्जनमिति । तद्जनं** तस्य  
 २५ भ्रातुर्धनं तस्यैव दद्यादित्युक्त्या विभक्तभ्रातृविषयमिति गम्यते । अन्यथा विभागाभावे तस्य पृथग्भूतधनाभावात् समस्तविभागः स्यादिति समो विभागः स्यादित्यभिधानादेतद्विभक्तविषयमिति गम्यते । विभक्ते विभागाभावात् ॥ **योगीश्वरेणापि** किल वक्ष्यते इति । अत्रारुचौ किलशब्दः यथा ‘त्वं किल योत्स्यस इति’ । ‘अपुत्रा योपितभ्रैषे’त्यस्य **योगीश्वरवचनस्यार्थांतरस्य वक्ष्यमाणत्वात् । तथा च केनापि स्मृतमिति ।** केनापीत्यनादरघोतनार्थम् । अत एतस्मिन् पूर्वपक्षे, न  
 ३० मूलयुक्तित्वेन प्रदर्शनमस्य वचनस्य धारेऽश्वरेणोक्तां व्यवस्थां दूषयितुमुपक्रमते । **तदनुपपन्नमिति । अप्रस्तुतत्वाच्चेति ।** अप्रस्तुतत्वादित्यर्थः ।

आद्यं पक्षं दूषयति । तत्र नियोगस्यैवेति । ननु नियोगस्यैव धनग्रहणे निमित्तत्वात्तस-  
द्भावे अपुत्राया अपि धनग्रहणमस्तु को विरोधः इत्यत आह । उत्पन्नस्य च पुत्रस्येति ।  
अयमभिप्रेतः । नियोगादुत्पन्नपुत्रस्य धनग्रहणे निमित्तत्वांतरस्य धनसंबंधाभावे सति ' पित्रोर्दुर्ध्वं  
विभजतां माताऽप्यंशं समं हरेदिति ' स्वर्गांतरस्य ह्यपुत्रस्य सर्ववर्णेष्वयं विधिरिति ' च द्वादशविध-  
पुत्राणां विभागप्रकारकथनं पुत्राभाव एवेतरेषां धनग्रहणकथनं च विरुध्येतेति । द्वितीयं पक्षं  
दूषयति । अथ तदपत्यस्यैवेति । अयमभिप्रायः । पुत्रस्यैव ' धनसंबंधनिमित्तत्वे ' पत्नी  
दुहितरश्चैव ' त्यत्र पत्नीति न कथनीयम्, तस्या धनसंबंधनिमित्तत्वाभावादस्य वचनस्य धनसंबंध-  
निमित्तप्रदर्शनार्थत्वाच्चेति ।

ननु पत्न्या धनग्रहणे नियोगो वा निमित्तं, तदुत्पन्नमपत्यं वा निमित्तं, विशिष्टं वा निमित्तं, वैशि-  
ष्ट्येऽपि नियोगः प्रधानं, अपत्यं वा, उभयोः सम्प्राधान्यं वेति, षट्पक्षाः संभवन्ति । १०

एवं च पक्षद्वयोपन्यासोऽनुपपन्न इति चेत्, मैवं, आद्यपक्षद्वयोक्तदूषणैरेव पक्षांतराणां सुप-  
रिहरत्वात् । पृथगुक्तेरनपेक्षितत्वात् । तद्यथा । यदा वैशिष्ट्ये नियोगः प्रधानं तदाऽपत्यमुपसर्जनमिति  
अपत्यं निमित्तमप्यनिमित्तमिव अन्यपरतंत्रत्वात् । तथा चानुत्पादितपुत्राया अपि धनसंबंधः प्राप्नोतीति  
प्रथमपक्षोक्तं दूषणं तदवस्थमेव । अथापत्यं प्रधानं तदा ' पत्नीति ' नारब्धव्यामिति स दोषस्तदवस्थः ।  
उभयप्राधान्ये नियोगवत्याः पत्न्याः पुत्रस्य च धनसंबंधात्केवलं ' पत्नी दुहितर ' इत्यनेन पत्न्या  
एव धनसंबंधकथनमनुपपन्नं स्यात् । अथ मतम् । उभयप्राधान्ये नियोगोत्पन्नः पुत्रः प्रधानमित्युक्तं  
भवतीति । तथापि पत्नीति नारब्धव्यं पुत्रस्यैव धनसंबंधादिति सर्वात्मना पूर्वोक्तदूषणद्वयस्य दुष्परिहरत्वं च  
काऽप्यनुपपत्तिरिति निरवयवः पक्षद्वयोपन्यासः । ११

ननु यदुक्तं पत्नीतिनारब्धव्यामिति तदस्त् । स्त्रीणां भर्तृद्वारा पुत्रद्वारा वा धनसंबंधः । ' न  
स्त्री स्वातंत्र्यमर्हतीति ' वचनात् । तथा चाभर्तृकाया अपुत्रायाश्च धनसंबंधाभावात् पत्युरभावे १  
नियोगेनैव पुत्रसिद्धेस्तद्वारा पत्न्या धनसंबंधं वक्ति ' पत्नी दुहितर ' इति । अतः पत्नीत्यारंभोऽपि सार्थ-  
कोऽस्मदुक्तव्यवस्थाऽप्यवश्यमाश्रयणियित्येनाभिप्रायेणाशंकते । अथ स्त्रीणामिति । भवेदेवं पति-  
पुत्रद्वारैव धनप्राप्तिः स्त्रीणामिति यदि नियमः, स एव न घटते । सुखांतरेणापि स्त्रीणां धनसंबंध-  
बोधादिति परिहरति । तदप्यसद्व्यग्नतीति । अध्यावहनिकमिति । ' यत्पुनर्लभते नारी नीयमाना  
पितृर्गृहात् । अध्यावहनिकं नाम स्त्रीधनं तदुदाहृतमिति ' कात्यायनवचनेनाध्यावहनिकस्वरूपं २  
दर्शयिष्याति । नियुक्तायाः पुत्रद्वारा धनसंबंधे स पुत्रः क्षेत्रजः । तथा च तस्य क्षेत्रजः पुत्रस्य धन-  
संबंधोऽर्थादुक्तः स्यात् ।

अस्य चार्थ ' स्यौरसो धर्मपत्नीज ' इत्यत्रैवोक्तत्वात् ' पत्नी दुहितर ' इत्यत्र पत्नीति न कथनीयं  
पौनहृत्प्रसंगादित्याह । किंचेत्यादिना ।

ननु युक्तियुक्तमिदमपुत्रधनं नियोगानपेक्षिष्येव गृह्णातीति । एवं च गौतमवचनानां का  
गतिरित्याशंक्य तेषां गतिं दर्शयितुं गौतमवचनं पूर्वपक्ष्यभिप्रायसहितमनुवदति । अथ पिंडगोत्र-  
धिसंबंधा इति । तदाऽनपत्यस्य स्त्री धनं गृह्णीयादिति । धनमनपत्यस्य स्त्री गृह्णीया-  
दित्यन्वयः ।

अत्रायमभिप्रायः । गोत्रर्षिसंबन्धा रित्यभाजः स्त्री च रित्याहेंत्यभिधाय तस्याः प्रमीतभूर्त्-  
काया धर्मद्वयमुपदिशति । तत्रायमेको धर्मः । सा स्त्री बीजं वा लिप्सेत । नियोगधर्मेण पुत्र-  
मपेक्षेतेति । अत्रत्यवाशब्दो न यद्यर्थः अपि तु विकल्पाभिप्रायः । विकल्पश्च पक्षांतरापेक्षया । तदेव  
पक्षांतरं द्वितीयो धर्मः । स च धर्मो वचने साक्षादनुपाचोऽपि वाशब्दप्रयोगबलात् नियोगेन संताना-  
५ मिलाषरूपस्य पक्षस्य प्रतियोगी संयतत्वं धर्म इति ज्ञायते । एतदुक्तं भवति । नियोगात्पुत्रमपेक्षेत  
वा संयता वा भवेदिति धर्मद्वयोपदेश इति । तद्विभक्ते संसृष्टिनि वा भर्तरि प्रेत इति । एतदुक्तं भवति ।  
अविभक्ते पत्न्यौ मृते, संसृष्टिनि वा पत्न्यौ मृते, पक्षद्वयेऽपि तत्पत्न्याः स्वस्या धनसंबंधो नास्तीति कृत्वा  
स्वस्या धनसंबंधाभावेऽपि स्वापत्यस्य भवत्विति धनलोभाभिन्नयोगो नापेक्षणीय इति ।

ननु “ संसृष्टानां तु यो भागस्तेषामेव स इष्यते ” इति नारदेन संसृष्टिन उपक्रम्य “ भ्रातृ-  
१० णामप्रजाः प्रेयात् कश्चिञ्चेत्प्रव्रजेत वा । विभजेरन् धनं तस्य शेषास्ते स्त्रीधनं विना । भरणं चास्य कुर्वी-  
रन् स्त्रीणामाजीवनक्षयादि 'त्युक्तत्वात् उपक्रमानुरोधेन भ्रातृधनमितरे संसृष्टिभ्रातरो गृहीयुरित्यभि-  
हितम् । “ भ्रातृणामप्रजाः प्रेयादि ” त्यादिना च स एवार्थोऽभिधीयत इति पौनरुक्त्यं स्यादित्याशंक्य  
परिहरति । न भ्रातृणामित्यादिना । अयमर्थः । पूर्वं संग्रहेण कथितमधुना विवृण्वन् “ तत्र स्त्रीधन-  
मविभाज्यमिति ” च “ तासां स्त्रीणां भरणं कर्तव्यमिति ” च वाक्यद्वयेनार्थद्वयं विधीयते न केवलं  
१५ पूर्वाक्तेमेव कथ्यते येन पौनरुक्त्यं स्यादिति । तत्र स्त्रीधनं विनोति । तद्धनस्याविभाज्यत्वविधिः उत्तरेणो-  
त्तरविधिः । योगीश्वरवचनस्य स्वाभिमतमर्थं दर्शयति । यदप्युपज्ञा योषित इति । यत्तु मनुवचनं ।  
(अ. १. श्लो. १४६) “ धनं यो विभृयाद्भ्रातृमृतस्य स्त्रियमेव वा । अपत्यं भ्रातुरुत्पाद्य दद्यात्तस्यैव तद्धनं ” मिति  
विभक्तेऽपि भ्रातरि नियोगद्वारेण तत्पत्न्या धनग्रहणप्रतिपादकं पूर्वपक्षदशायामुक्तं तत्र मनुनैव नियोगस्य  
निन्दितत्वात्तत्परिहारः सुकर इति व्याख्यातृबुद्धिपरीक्षार्थं च सिद्धांतार्थमदर्शयित्वैव वचनांतराणि  
२० स्वाभिप्रेतार्थपरत्वेन दर्शितानि इति संतव्यम् । परिहारस्त्वेवम् । “ अन्यस्मिन्नि नियुंजाना धर्मं हन्युः सना-  
तनमि ” त्यादिभिर्विधवायां नियोगस्य निन्दितत्वाद्दवश्यं नियोगेन विभक्तधनविधवायां भातृजायायां  
पुत्रमुत्पाद्य तद्धनं तस्यैव दातव्यमिति न नियम्यते तेन वचनेन, अपि तु “ न स्त्री स्वातंत्र्यमहं-  
तीति ” स्त्रीणामेकाकिनयाऽवस्थानं निषिद्धमिति । देवरगृहेऽवस्थाने कृते स्त्रीणामग्रत्वमेत्वेन तद्धन-  
रक्षणे देवरेण च क्रियमाणे संततिलोभात् सा स्त्री शास्त्रसिद्धत्वाद्गर्हितमपि नियोगं यद्यनुमनुते तदा  
२५ ऽपत्य उत्पन्ने देवरेण धनलोभो न कर्तव्यस्तस्यैव तद्धनं समर्पयेदित्येवमर्थपरं व्याख्येयं अनेकवचन-  
विरोधादिति । अत एव “ धनं यो विभृयादिति ” धारणपोषणवाचिनो भूत्र उपादानं  
मनुना कृतम् ।

ननु यज्ञशब्दो धममात्रोपलक्षको न यज्ञवाचकः अतो दानहोमादिसिद्धिरित्याशंक्ते ।  
अथ यज्ञशब्दस्येति । “ देवतोद्देशेन द्रव्यत्यागो यागः ” स एवोद्देशोऽग्नौ प्रक्षेपणांतो होमः ।  
३० “ स्वत्वनिवृत्तिद्वारा परस्वत्वापादानं दानमिति ” यागहोमदानानां भेदः धर्म एव धनस्योपयोगा-  
द्धनसाधनकः कृषिवाणिज्यादिलभ्योऽर्थः, तथा धनसाधनकः सक्चंदनादिविषयः कामश्च, न  
स्यातामिति परिहरति । एवं तदर्थकामयोरिति ।

ॐ इत्यत आह । तथा च सतीत्यादिना । धर्मार्थकामेभ्यो यथाशक्ति पूर्वाहमर्थ्य-  
दिनापराह्वानफलाच्च कुर्यादिति गौतमवचनस्यान्वयः । “ न तथैतानि शक्यत ” इति “ इंद्रि-

याणां विचरतां विषयेष्वपहारीषु । संयमे यत्नमातिशेदि ' तीन्द्रियसंयमं प्रकम्य ' प्रापणात्सर्वकामानां परित्यागो 'विशिष्यते । न तथैतानि शक्यंते संनियंतुमसेवया ' इत्यभिहितं मनुना । ( अ. २ श्लो. ९५—९६ ) । अस्यार्थः । सर्वकामानां प्रापणादुपभोगादपि परित्यागो विशिष्यते समीचीन उत्तम इति यावत् । एतानि विषयासक्त्या दोषजनकानीन्द्रियाणि । असेवया रूपादिविषयानुपभोगेन तथा संनियंतुं न शक्यंते । यथा विषयोपभोगेन तद्गतदोषविवानं तथा विषयानुपभोगेन नेत्यर्थः । अनिषिद्धविषयोपभोगस्य वैराग्योत्पादकत्वेन कर्तव्यत्वादर्थकामावश्यकं साधनीयाविति प्रतिपादक-  
वचनविरोध इत्यभिप्रायः ।

यदि धन यज्ञार्थं स्यात्तर्हि ' हिरण्यं धार्यमि 'त्यनेन वाक्येन विहितहिरण्यधारणं ऋत्वर्थं इति पूर्वपक्षिणाऽभिहितं तन्निराकृत्य पुरुषार्थमित्युक्तं सिद्धातिना तन्त्यायाविरोधोऽपि स्यादित्याह । अपि च धनस्य यज्ञार्थत्वे हिरण्यं धार्यमिति तत्प्रत्युद्धृतं स्यादिति । प्रत्युद्धृतं विघटितं विपरीताभिहितमिति यावत् ।

तृतीयचतुर्थपादाधिकरणम् । 'अप्रकरणे तु तद्धर्मस्ततो विशेषात् ' । 'अनारभ्य ध्रुयते; तस्मात् सुवर्णं हिरण्यं धार्यं । सुवर्णोऽस्य भ्रातृव्यो भवतीति ' । तत्र संशयः । किं हिरण्यधारणमिदं ऋत्वंगतया विधीयते, उत ऋतुगतहिरण्यानुवादेन धारणं संस्कारो विधीयते अथवा हिरण्यं हस्ते भवतीति विहितं यद्धारणं तदनुवादेन सुवर्णता शोभनरूपता विधीयते यद्धारणं धार्यमिति, आहो-  
स्विद्विषयधारणं पुरुषार्थतया विधीयत इति ।

पूर्वपक्षस्तु । हिरण्यविशिष्टं धारणं यद्यपि विधीयते तथापि तस्य फलापेक्षायामस्य धारणस्य वेदवाक्यविहितत्वेन वैदिकत्वात् क्रियारूपत्वेन वैदिकदर्शपूर्णमासादिसाम्यात्, फलवद्बैदिकं कर्म बुद्धिस्थं भवति । ततश्च तत्रैव वैदिककर्मणि प्रयाजादिवदारादुपकारं कुर्वन् ऋत्वंगतं धारणं भविष्यति । एता-  
वता च प्राधान्यप्रतीतिर्धारणं संस्कारः श्रीहीन्योक्षतीत्यत्र प्रोक्षणमिव भूतभात्याकांक्षादिनिवृत्तेः स्वर्गा-  
दिफलकल्पना न युक्त्येकः । अथवा हिरण्यं धार्यमित्यत्र कृत्यप्रत्ययेन धारणविधानात्कर्मणो हिरण्यस्य द्वितीयाविभक्त्या प्राधान्यप्रतीतिर्धारणं संस्कारः । श्रीहीन्योक्षतीत्यत्र प्रोक्षणमिव । 'भूतभात्युपयोगं हि द्रव्यं संस्कारमर्हतीति ' न्यायेनोपयुक्तस्योपयोक्ष्यमाणस्य वा संस्कारः कर्तव्यः । उपयोगश्च प्रयोजनवत् एव । निष्प्रयोजनस्य लौकिकसुवर्णस्य धारणसंस्कारायोगात् ऋतुगतहिरण्यानुवादेन धारणसंस्कारविधान-  
मिति प्रयाजादिवन्नारादुपकारकर्मणं, अपि तु प्रोक्षणादिवत्संस्कारकर्मण्यपरः । अथवा ऋतुगतं हिरण्यं  
तद्धारणं चानूद्य लाघवात्सुवर्णमिति सुवर्णता विधीयत इत्यन्यः । एवं त्रेधाऽपि तावत्ऋत्वर्थमिति प्राप्तेऽभिधीयते । यदुक्तं वैदिकत्वक्रियात्वसाम्यात्ऋतुपतिष्ठते फलाकांक्षायामिति नैव नियमो घटते स्वर्गाद्युत्पत्तेरपि क्रियात्वाद्दर्शपूर्णमासाभ्यां स्वर्गकामो यजेतेत्यादिषु स्वर्गादेः कर्तुंसंबंधितयोत्येतेः वैदि-  
कत्वाच्च स्वर्गाद्युत्पत्तिं ऋतुं चोर्भयमुपस्थापयति क्रियात्वं च वैदिकत्वं चेति हेतुद्वयं न नियमतः ऋतु-  
मेव येन विशिष्टविधिपक्षेऽपि ऋत्वर्थता स्यात् । न च ऋतुगतहिरण्यप्रतीतिः यथा हिरण्यानुवादेन  
धारणसंस्कारविधिः स्यात् । लोकेऽपि हिरण्यसद्भावात् येन न ऋतुगतहिरण्यप्रतीतिः । न हि धारणं धार्यमाणसंस्कारः अदृष्टार्थत्वं निर्नाऽपि धारणोपपत्तेः कृत्यप्रत्ययश्च कर्मत्वे साध्यतामात्रं चाह न प्राधान्यं अनीप्सितकर्मणोऽपि विद्यमानत्वात् ।

१ क-विषयेष्वनपादिषु २ क-भार्यमित्यनेन । ३ कख-प्रत्युद्धारणम् । ४ ख-२६-३० ५ कख-क्रियारूपत्वात् ६ क-कर्मणि । ७ क-कुर्वन्तु । ८ ख-भूतभात्युपयोगं । ९ ख-वीषय । १० क-अदृष्टार्थत्वे ।

अत एव न धारणानुवादेन सुवर्णतारूपगुणविधिः क्रतुगतधारणाप्रतीतिः लोकेऽपि धारणसं-  
भवात् अतो न कर्तव्यं सुवर्णधारणं । विधिवशाच्चावश्यं फलेन भवितव्यं । तत्रै फलमर्थवादाभावे  
विश्वजिज्यायेन स्वर्गो भवति । अर्थवाद्सद्भावे तु रात्रिसन्नन्यायेन तद्गतमेव । अत्र तु 'दुर्वर्णोऽस्य  
भ्रातृव्यो भवतीति' श्रवणात् भ्रातृव्यस्य दुर्वर्णत्वमात्मनश्च शोभनरूपतैव फलमिति पुरुषार्थं हिरण्य-  
५ धारणमिति सिद्धांतः ॥

तदस्तु पारतंत्र्यमिति । पारतंत्र्यमेकाकिनिभूत्वा स्थितिः । अतः स्वपत्युर्धने गृहीतेऽपि  
न विरोध इत्यर्थः । यज्ञार्थमेवाजितं यद्धनमिति यज्ञार्थं द्रव्यमुत्पन्नमित्यस्मिन् वचने  
द्रव्यं यज्ञार्थमुत्पन्नमिति न विधिः, किंतु यागभिक्षयाऽवनिपतिगमनेन यज्ञार्थमेव यज्ञो-  
द्देशेन यद्द्रव्यमुत्पन्नमित्यनूद्य तद्द्रव्यं तेन यज्ञ एव विनियोक्यम् । लोभादिनाऽनेन तत्र विनियो-  
१० गेऽकृतेऽपि पुत्रादिभिरपि धर्मकार्येष्वेव विनियोक्यमिति सर्वात्मना यज्ञार्थमजितं द्रव्यं धर्म एव  
विनियोक्यमिति विधीयते । अत एव धर्मोऽनधिकृतैस्तद्द्रव्यं न ग्राह्यम् । धर्मकरणेऽधिकाराभावात् ।  
अत एव ग्रासाच्छादनमात्रभाजना इत्युच्यत इत्यर्थः ।

दोषश्रवणस्य पुत्रादिष्वप्यविशेषादिति । 'यज्ञार्थं लब्धमद्द' इत्यस्मिन्वचने ।  
अर्जकनामग्रहणमंतरेण सामान्यतोऽभिधानान्नानुत्तं वदेदितिवत् पुरुषमात्रोद्देशेन प्रवृत्तेः अर्जकस्य  
१५ तत्पुत्रादीनां च यज्ञार्थद्रव्यस्य यज्ञादिष्वनियोगे दोष इत्यर्थः ।

पूर्वोक्तं कात्यायनवचनं व्याचष्टे अदायिकं दाय्यादरहितमित्यादिना । अस्यां  
कात्यायनवचनस्य द्वितीयार्थं व्याचष्टे अस्यापवाद इति । इष्ट इत्येवं व्याख्याय तद्विरोधं  
परिहरति । एतदप्यवरुद्धस्त्रीविषयमिति । तत्र हेतुः । योषिद्गृहणादिति । अन्यत्र  
ब्राह्मणात् कित्विति । 'अदायिकं राजगामी' त्यस्यैवार्थस्य नारदेन पूर्वप्रस्तुतत्वादनुभोगेवात्र  
२० योजना कर्तव्या । ब्राह्मणादन्यत्रादायिकं धनं राजगामि । किंतु तत्रापि तस्त्रीणां जीवनं दद्यादिति ।  
प्रतिपादितं स्वपक्षमुपसंहरति । तस्माद्विभक्तासंसृष्टिनीति ।

ननुकस्यैवोपसंहारो युक्तः तथा च पूर्वोक्तोपसंहारेऽभिहितस्यार्थस्य 'पत्नी दुहितर' इत्यत्र वचने  
व्याख्यानं वा अनुक्तत्वात्कथं सोऽर्थ उपसंह्रियत इत्याशंख्य सकलवाक्यानां स्वेतरवाक्यविरोधेनेव  
प्रवृत्तेर्न्याय्यत्वादुक्तवक्ष्यमाणानुसंधानेनास्मिन् वाक्ये इयानर्थां लब्ध इत्यर्थादुक्तस्यैवोपसंहार  
२५ इति दर्शयितुमुक्तं स्मारयन् वक्ष्यमाणं च प्रदर्शयति । विभागस्योक्तत्वादिति । यत्प्रथमं  
भवाति तद्दोषोपसंयत् प्रतीतस्य तद्धनं पत्नी गृह्णीयादित्येवमर्थपरत्वं 'पत्नी दुहितर' इत्येवमादीनां  
पत्न्यादिप्रापकाणां याज्ञवल्क्यादिवचनानामन्यैः प्रदर्शितं यद्वक्ष्यमाणेन निरस्तमित्याह । एते-  
नाल्पधनविषयत्वमिति । निरसनप्रकारमुपपादयति तथाहीत्यादिना ॥ जीवादिभोगेऽजीव चेति  
पत्यो जीवति मृतेऽपीत्यर्थः । व्यामोहमात्रमिति । यदा भर्तारि जीवति मृते च पुत्रेषु सत्स्वपि  
३० पुत्रसमांशभाक्त्वं न भरणमात्रोपयुक्तधनभाक्त्वं पत्न्याः तदा किमु वक्तव्यमुपुत्रस्य धनं सकलमा-  
श्रोतीत्येवं कैमुतिकन्यायेनेव पत्न्याः सकलधनभाक्त्वे सिद्धे ग्रासाच्छादनातिरिक्तं न प्राप्नोतीत्युक्तिः  
भ्रातृव्यस्य । किंच अंशग्रहणाधिकारिणां पुत्रांतराभावे सकलरिक्थग्रहणार्थकारेण पुत्रेषु सह समांश-

१ क-विश्रवणात् । २ क-प्रासमात्रभाजना । ख-प्रासाधनमात्र । ३ ख-सामान्यतया विधानात् । ४ पत्न्या च  
न प्रापकाणां । ५ पृ. ९३ पं. ३२ । ६ ख-अधिकारणापुत्रेण सह ।



भाक्त्वस्योक्तत्वात् पुत्राभावे विभक्तस्यानपत्यस्य धनं पत्नी गृह्णातीति युक्तियुक्तं चैतत् । तस्मात्पूर्वा-  
परविचारश्चन्यानामिदं वचनमुपेक्षणीयमेव ।

समांशशब्दावपि जीवनोपयुक्तधनोपलक्षकावित्याशङ्कते । अथ 'पत्न्यः कार्या' इति 'परि-  
हरति । तद्वसादिति । अयमर्थः । भागे तुल्यतायां चांशसमशब्दौ लोके व्युत्पन्नौ । तथा कारण-  
मंतरेण स्वार्थपरित्यागादानार्थक्यं स्यादिति ।

नन्वनयोः शब्दयोः पक्षे स्वार्थपरत्वान्न सर्वात्मनाऽऽनर्थक्यमिति विशेषमाशङ्कते । स्यान्मत-  
मिति । परिहरति । तच्च नेति । विधिवेषम्यस्वरूपं दर्शयति । तथां हीत्यादिना ।  
अयमर्थः । 'पत्न्यः कार्याः समांशिकाः' 'माताप्यंशं समं हेतु' इति वचनद्वयं बहुधनपत्न्यौ  
जीवति मृते वा पुत्रैः सह विभागकाले 'भरणं चास्य कुर्वरिन्नि' त्यादिवाक्यांतरापेक्षया जीवनमात्रो-  
पयुक्तधनग्रहणं पत्न्या विधत्ते । पत्यावल्पधने तु स्वपुत्रांशसमं धनग्रहणं विधत्त इति ।

सकृदुच्चरितमेकमेव वचनं पक्षे सापेक्षं पक्षे निरपेक्षं इत्येकरूपत्वाभावात् विधिवेषम्यमिति  
अस्मिन्नर्थे दृष्टान्तार्थत्वेनास्य न्यायस्योपपादकमधिकरणं संगृह्य दर्शयति । तथा चातुर्मास्येषु  
इत्यादिना ॥ सप्तमत्तीयपादाधिकरणं ( सू. १९ ) । 'सौमिकं तु प्रणयनमवाच्यं हीतरत्' 'सोमं  
सधर्मकमग्निप्रणयनमस्ति दर्शपूर्णमासयोश्चाधर्मकमग्निप्रणयनं । प्रणयनं नाम गार्हपत्यादाहर्वनीया-  
ग्निनयनम् । उत्तरवेदिश्च सोमे एव न दर्शपूर्णमासयोः एवं प्रयोगस्थितिः ।

एवं स्थिते चातुर्मास्यानीति चत्वारि कर्माणि सन्ति, वैश्वदेववरुणप्रयासासकर्मधनुना-  
सीरीयाणि । तत्र श्रूयते 'द्वयोः प्रणयति' 'तस्माद्द्व्याभ्यां यति ऊरू वा एते यज्ञस्येति' 'द्वयो-  
श्चातुर्मास्यपर्वणोरग्निं प्रणयतीति' विधायकं वाक्यं 'तस्माद्द्व्याभ्यां फलं यति गच्छती' त्यादिकर्म-  
वादवाक्यम् । तत्र संशयः सौमिकप्रणयनसदृशं प्रणयनं विधीयते 'द्वयोः प्रणयतीत्यनेन वाक्येन' ।  
एतदुक्तं भवति । सौमिकप्रणयनवत् प्रणयनं कर्तव्यमिति, उत प्रणयनमात्रं विधीयत इति ? पूर्व-  
पक्षस्तु सौमिकप्रणयनसदृशं प्रणयनं विधीयत इति तावद्युक्तं अतिदेशत एव प्रकृतिभूतदर्शपूर्ण-  
मासयोः प्रणयनमात्रप्राप्तेः प्रणयनमात्रविधानानर्थक्यात् ।

नन्वनुवादकमेव भवतु चोदकभासप्रणयनस्य, किमर्थं विधानमिति चेत् । मेवम् । प्रणयतीति  
विधायकप्रत्ययश्रवणबलाद्विधयत्वप्रतीतिः । किञ्च, 'न वैश्वदेव उत्तरवेदिमुपकिरति न शुनासी-  
रीय' इति वाक्यद्वयेन वैश्वदेवशुनासीरीयाख्ययोः पर्वणोरुत्तरवेदिप्रतिषेधोपपद्यते । सौमिक-  
प्रणयनसदृशप्रणयनविधाने ह्युत्तरवेदेरपि प्राप्तत्वात् दर्शपूर्णमासिकप्रणयने तूत्तरवेदेरभावात्  
तत्प्रणयनप्राप्तावुत्तरवेदिप्राप्त्यभावं 'न वैश्वदेव उत्तरवेदिमुपचर्यती' त्यादिप्रतिषेधो नोपपद्यते ।

ननु सौमिकप्रणयनसदृशप्रणयनविधानोत्तरवेदिप्राप्तौ प्राप्ताया उत्तरवेदेन वैश्वदेव इत्यादि  
निषेध इति कोऽयं नृकबंधनप्रयासः । चातुर्मास्यप्रकरणे स्थितेन 'उपात्तं वपती' त्यनेन  
वाक्येनोत्तरवेदेर्विहितत्वात् । विधानलब्धोत्तरवेदिनिषेधकं 'न वैश्वदेव' इत्यादिवाक्यद्वयं भवि-  
ष्यतीति चेत् । तन्न । 'उपात्तं वपतीति' इदं वचनं चातुर्मास्यपरमापूर्वशेषतयोत्तरवेदि विदधत्यव-  
चतुष्टयेऽप्यविशेषेण विधत्ते । 'न वैश्वदेव' इति वाक्यद्वयेन पूर्वद्वये निषेधात् । विधिनिषेधयोर्वाक्यप्रमि-  
तत्वानुल्यत्वेन विकल्पः प्राप्नोति । ततश्चैवमर्थः संपद्यते । 'उपात्तं वपतीति' वाक्यं, वैश्वदेव-

१ ख-स्वपुत्रांशसमानग्रहणम् । २ मी सू. ७-३-१९ । ३ क-गार्हपत्यादाहर्वनीयादिभूमिनयनं । ४ क-प्रकृ-  
५ क-विधानेनेत्युत्तरवेदेरपि । ६ क ख-चातुर्मास्यपरमापूर्वक-

शुनासीरीययोः पर्वणोर्निषेधकं ' न शुनासीरीय ' इत्यादिवाक्यद्वयमपेक्ष्य यदा निषेधकवाक्यद्वयार्था-  
नुष्ठानं नास्ति तदैवोत्तरवेदिं विधत्ते, इतरपर्वद्वये तु नित्यवदुत्तरवेदिं विधत्त इति ।

तथा च द्वयोः पर्वणोः वाक्यांतरमनपेक्ष्योत्तरवेदिविधिः । इतरयोस्तु पर्वणोः वाक्यां-  
तरापेक्षया पक्षे विधिरिति विधिवैषम्यापत्तिः तस्मात् सौमिकप्रणयनसदृशप्रणयनविधिरिति ।

- ५ राद्धांतस्तु विधायकप्रत्ययश्रवणात्प्रणयनं तावद्विधेयं विधेयत्वादेव दर्शौर्णोमासिकप्रणय-  
नादन्यत्तं प्रणयनमेतदिति गम्यते । न चैवं सति प्रणयनप्रवृत्तिमात्रमेव आतिदेशिकं न भवति  
किंत्वौपदेशिकमिति प्रवृत्तौ न कोऽपि विशेष इति वाच्यम् । तस्मात् ' द्वाभ्यां यंती ' त्यादिकस्यार्थ-  
वादस्य विध्यन्वयेन तदेकवाक्यतया प्रामाण्योपपत्तेः । तथा चार्थवादबलेन मध्यमपर्वद्वय उत्तरवेदेरुप-  
संहारादनुष्ठानेऽपि विशेषोऽस्तीत्युत्तराधिकरणे राद्धांतेषु गुरुणा वक्ष्यते । ततश्च ' न वैश्वदेव उत्तरवेदि-  
१० मुपकिरंति न शुनासीरीये ' इति वाक्यद्वयमाद्यंतयोः पर्वणोर्नित्यानुवादकम् । ' उपात्तं वपंती ' तीदं  
वाक्यं मध्यमपर्वणोरेवोत्तरवेदिप्रापकमिति पर्वचतुष्टये उत्तरवेदिप्राप्तेरभावाद्द्विवैषम्यमपि नास्तीति  
प्रणयनांतरमेव विधीयत इति प्रथमोक्तमयोः न प्रणयनमुत्तरवेदिप्रतिषेधात् ।

- ' द्वयोः प्रणयती ' त्यादि श्रूयते । तत्र सशयः । किमिदं पर्वद्वये विधीयमानं प्रणयनमाद्यंतयोः  
पर्वणोः उत मध्यमयोरेवेति ' न वैश्वदेवे न शुनासीरीये ' इत्याद्यंतयोर्दुत्तरवेदिप्रतिषेधाद्दसत्यां च प्राप्ते  
१५ प्रतिषेधानुपपत्तेराद्यंतयोः पर्वणोः प्रणयनमिति पूर्वपक्षः । ' ऊरु वा एते यज्ञस्य यद्वरुणप्रधाश्वस साकमेधश्चेति  
तस्माद्द्वाभ्यां यंती ' त्याद्यर्थवादस्य द्वयोः प्रणयतीत्यस्य च मध्यमपर्वघटितत्वात् तत्रैव प्रणयनं;  
' न वैश्वदेव उत्तरवेदिमुपकिरंति न शुनासीरीये इति ' आद्यन्तयोः पर्वणोर्नित्यानुवाद इति सिद्धान्तः ।

- अथ प्रकृतमनुसरामः । चातुर्मास्येषु द्वयोः प्रणयंति इति प्रणयनं विहितम् । तत्र सौमिकप्रण-  
यनसदृशप्रणयनं विधीयते इति पूर्वः पक्षः । सौमिकप्रणयनवत्प्रणयनं कर्तव्यमित्यभिप्रायः । एवं स्थिते  
२० प्रणयनविधिः प्रतीयते न सौमिकवदित्यतिदेशप्रतीतिः । एवं च तद्वत् कर्तव्यमित्यतिदेशो को हेतुरि-  
त्याशंक्य न वैश्वदेवे न शुनासीरीये इत्येतदुत्तरवेदिप्रतिषेधकवाक्यद्वयमुत्तरवेदिप्राप्तिमपेक्षते । प्राप्तिश्च  
सौमिकवदित्यतिदेशात्तत्रत्यसकलधर्मप्राप्ता उत्तरवेदिर्पि सिध्यतीति प्रतिषेधकवाक्यद्वयमेव सौमिकप्रणय-  
नसदृशप्रणयनविधाने हेतुरिति पूर्वपक्षिणोऽभिप्रायमाह । द्वयोः प्रणयंतीत्यत्र पूर्वपक्षिणेत्यादिना  
वेदिप्रतिषेधे दर्शित इत्यंतेन ।

- २५ प्रतिषेधः प्राप्तिमपेक्षतं । सा च सौमिकप्रणयनातिदेशमंतरेणापि चातुर्मास्यप्रकरणपरिपठेते-  
' नोपात्तं वपंती ' त्याद्यंतयोर्वैश्वदेवशुनासीरीयपर्वणो ' रूपात्तमिति ' प्राप्ताया उत्तरवेदे ' न वैश्वदेव ' इत्या-  
दिवाक्येन प्रतिषेधसिद्धेः सौमिकप्रणयनवत्प्रणयनं कर्तव्यमिति पूर्वपक्षो न घटत इति पूर्वपक्षं निराकरोति ।  
राद्धांतैकदेशिनैत्यादिना प्रतिषेधोऽयमित्यभिहित इत्यंतेन ।

- नन्वेवमुपात्तं वपंतीति वाक्यं पर्वचतुष्टयेऽप्युत्तरवेदिं विधत्ते न वैश्वदेव उत्तरवेदिमुपकिरंति न  
३० शुनासीरीये इति पर्वद्वय उत्तरवेदिं निषेधतः । उत्तरवेदिविधिनियेधयोर्भयोरपि वाचनिकत्वेन द्वयोः  
पक्षे उत्तरवेदानुष्ठानमिति विकल्पः प्रसंगः । तत एवैवं स्यात् । ' उपात्तं वपंती ' तीदं वाक्यं आद्यंतयोः  
पर्वणोः न वैश्वदेव इत्यादिवाक्यद्वयेन यदोत्तरवेदिं निषिध्यते तदा तद्वाक्यमपेक्ष्य पक्ष उत्तरवेदिं  
विधास्यति । मध्यमयोस्तु पर्वणोर्निषेधवाक्यानापेक्षयैव नित्यवत्प्रापयतीति सद्द्वाभ्यांतं वाक्यमेकत्र पक्षे

प्रापकमेकत्र नित्यवदिति एकरूपप्रवृत्त्यभावाद्द्विवैषम्यं स्यादिति पूर्ववादीराद्धातैकदेशिमत् निराक-  
रोतीत्याह । पुनः पूर्वपक्षिणेत्यादिना विधिवैषम्यं दर्शितमित्यंतेन ।

राद्धातैकदेशिमतानंतरं मुख्यराद्धातस्योचितत्वात् तद्भातिर्मा भूदिति पुनः पूर्वपक्षिणेत्युक्तिर्द्र-  
ष्टव्या । राद्धांतमाह । राद्धांतेऽपीति । एकदेशिमतानुसारेणाभिधीयमाने विधिवैषम्यं दुर्वारमिति  
'द्वयोः प्रणयति तस्माद्भाभ्यां यति ऊरू वा एते यज्ञस्ये' त्याद्यर्थवादवाक्यस्य मध्यमपर्वद्वयघटितत्वेन  
तत्रैव प्रणयनविधिः यत्र प्रणयनं तत्रैवोत्तरवेदिरिति उपात्तं वपंतीत्युत्तरवेदिविधानमप्यर्थवादानुसारेण  
तत्रैव मध्यमपर्वणोरिति । आद्यंतयोरुत्तरवेदिप्राप्त्यभावात् न वैश्वदेव इति वाक्यद्वयमाद्यंतयोः पर्वणोर्नि-  
त्यानुवादकं नांतरिक्षे न दिव्यमिश्रेतव्य इतिवदित्यर्थः ।

अनेन चातुर्मास्येष्वित्यादिग्रंथजातेनैतदुक्तं भवति । यथा तत्रैकदेशिमते विधिवैषम्यं दोषः  
तथा 'पत्न्यः कार्याः समांशिकाः' 'माताऽप्यंशसमं हरेदि' त्यत्र च सङ्गदात्मनातावंशसमशब्दावपि भर्तु-  
बहुधनत्वपक्षे 'भरणं चास्य कुर्वीरभि' त्यादिवाक्यपर्यालोचनया जीवनोपयुक्तधनपरो, स्वल्पधनत्वे  
तु वाक्यांतरनैरेष्येण नित्यवद् पुत्रांशसमांशपराविति श्रीकरायुक्तव्याख्यास्यानेऽपि विधिवैषम्यदोषो  
दुर्वार इति ।

अन्यैः कैश्चिदपि पत्नीदुहितर इत्यादीनां वाक्यानां व्यवस्था दर्शिता तां निराकर्तुं दर्शयति ।  
यदपि मतमित्यादिना । मनुवचनशंखवचनयोस्तात्यर्थमाह । अपुत्रस्य धनं भ्रातृगा-  
मीति । नारदवचनस्य तात्यर्थमाह । भरणोपयुक्तं ( धनं ) पत्नी लभत इत्यपि  
स्थितमिति । एवमुक्तमित्याऽपुत्रप्रमीतभर्तुरिच्छभाज इतरे भ्रातरः तल्लयपि जीवनोपयुक्तं धनं  
लभत इत्येवं व्यवस्थिते सति यस्या भर्ता अपुत्रको बहुधनश्च तस्मिन् प्रमीत एतद्वयमपि घटते,  
यद्भातरो रिक्थभाजो पत्नी च भरणमात्रं लभत इति ।

अथ तु पत्न्यै जीवनायैवालं तद्धनं जीवनायापि नालं वा । तदा मनुशंखवचनप्रमाणया-  
ज्जातरो गृह्णाति उत नारदवचनात् पत्न्येव गृह्णातीति संशये तन्निवृत्त्यर्थं योगीश्वरेण अनुपसंजात-  
विरोधित्वेन पूर्वबलीयस्त्वात् पत्न्येव गृह्णातीति वक्तुं क्रमप्रतिपादकं 'पत्नी दुहितर' इत्यादिवचनमार-  
ब्धमित्याह । एवं स्थिते बहुधन इत्यादिना इत्यारब्धमित्यंतेन । सर्वदा पत्न्येवापुत्रधनभागिनी  
न भवतीत्यर्थः ।

निराकरोति । तदप्यत्रेति । आचार्यो विश्वरूपाचार्यः । 'पिता हरेदपुत्रस्येत्यस्य' २५  
मनुवचनस्यान्यार्थत्वादित्यर्थः ।

तदेवान्यार्थं दर्शयति यतः पिता हरेदित्यादिना । अयमर्थः । दायग्रहणे पित्रादिक्रम-  
प्रतिपादनपरमेतद्वचनं न भवति । येन पूर्वोक्तव्यवस्था स्यात् । अपि तु पित्रादयोऽपि रिक्थग्रहणे-  
ऽधिकारिणः इति अधिकारप्रदर्शनपरं 'रिक्थं भ्रातर एव वेति' वाशब्देन विकल्पप्रतीतिः समयो-  
र्हि विकल्पः । पितुरभावेऽन्येऽधिकारिण इति क्रमस्य विवक्षितत्वे पितुः प्राधान्यप्रतीतेस्तस्य चान्येषां ३०  
च समताभावाद्द्विकल्पस्तरणमनुपपन्नम् । एवमधिकारप्रदर्शनपरत्वे मनुवचनस्य पत्नीं दुहितरं वा  
गणयित्वा पिता 'हरेदपुत्रस्येति' पितृभ्रातृगणने कृतेऽपि पितृभ्रात्रोरधिकारो घटत एवेति  
जीवनोपयुक्तं ततो न्यूनं वा धनं पत्न्या एवेत्यभिधानार्थं 'पत्नी दुहितर' इति वचनमित्यु-  
क्तिरनुपपद्यते ।

स्वर्थात्तस्य ह्यपुत्रस्येति शंखवचनमप्याचार्येणान्यथा व्याख्यातं तदर्शयति । शंखवचन-  
मपि संतुष्टभ्रातृविषयमिति ।

विभागानंतरं पुनरपि स्नेहादिवशादेकीभूयस्थितभ्रातृविषयमित्यर्थः । अस्माद्बचनात्प्र-  
रणादिति । 'पत्नीदुहितर' इत्यस्माद्बचनादित्यर्थः । किंच पत्नीदुहितर इत्यस्याल्पधनं पत्नी  
५ गृह्णातीत्येवमर्थपरत्वे । 'एषामभावे पूर्वस्य धनभागुत्तरोत्तर' इति वाक्यशेषोऽपि । 'भरणं चास्य कुर्वीन्  
स्त्रीणामाजीवनक्षयादि' त्यादिवाक्यपर्यालोचनया यदि चेद्भरणमात्रोपयुक्तमेव धनं तदैव पत्नी तदभावे  
दुहिता गृह्णाति न बहुधनत्व इति । पक्षे अनित्यवद्भनग्रहणं पत्न्या दुहितुश्च प्रापयति । पितृभ्रातृ-  
तत्पुत्रादिषु तु वाक्यांतरनिरपेक्षेणैव नित्यवद्बोधयति रिकथग्रहणमिति ।

पूर्वोक्तो विधिवैषम्यदोषस्तदवस्थ एवेति आह । धनभागुत्तरोत्तर इत्यस्य चेत्यादिना ।  
१० अस्मादेव वचनादिति । हारीतवचनादित्यर्थः । एतदेवाभिप्रेत्योक्तमिति । अनाशक्तिव्य-  
भिचारायाः सकलग्रहणमेवेत्यर्थः । उपसंहरति तस्मादिति ।

दुहितर इति । अत्र दुहितृप्रकृत्या ऋयपत्यमात्रमभिधीयते तत् च ऋयपत्यत्वं भिन्नजातीयेष्वप्य-  
विशिष्टम् । प्रत्ययेन च जात्याऽपि बहुत्वं प्रतीयते । तच्च विसृष्टशेषप्यविरुद्धं अतः प्रकृतिप्रत्ययाभ्यां  
समानासमानजातीया दुहितरः प्रतीयते । ताश्चतुस्त्रिंशद्व्येकभागाः स्युरित्यनेन क्रमेण समविषमांशभाजो  
१५ भवंतीत्याह । दुहितर इति बहुवचनमिति । अंगादंगात्संभवतीति । सर्वेभ्योऽङ्गेभ्य उत्यद्यत  
इत्यर्थः । तथा प्रतिष्ठिताप्रतिष्ठितासमवाय इति । प्रतिष्ठिताः सधनाः अप्रतिष्ठिता निर्धनाः ।  
स्त्रीधनं दुहितृणामिति । अविवाहितानां दुहितृणां स्त्रीधनम् । तदभावे निर्धनानामित्यर्थः ।

नन्वेतद्वैतमवचनं मातृधनविषयं न पितृधनविषयमित्यत आह । पितृधनेऽपि समान-  
त्वादिति । अयमर्थः । 'स्त्रीधनं दुहितृणामिति' स्त्रीधनोद्देशेन दुहितृसंबंधविधानात् उद्देशविशेषण-  
२० त्वेन स्त्रीत्वस्याविवक्षितत्वाच्चायस्य साधारणत्वमिति ।

ननु 'पत्नी दुहितर' इत्येतद्बचनं पत्न्यभावे पुत्रिकाया दुहितुर्धनसंबंधं ब्रवीति । न तु दुहितृ-  
मात्रस्य । येनानूदाभावे अप्रतिष्ठिता, तदभावं प्रतिष्ठितेत्येषु क्रमः स्यादित्याशंक्य परिहरति । न चै-  
तत्पुत्रिकाविषयमित्यादिना । पुत्रप्रकरण एवाभिहितत्वात् पुनरभिधानमनुपपन्नमित्यर्थः ।

'पत्नी दुहितरश्चैवे' त्यत्र चशब्दमभिप्रायतो व्याचष्टे । चशब्दाद्दुहितृभावे इति । अपुत्र-  
२५ पौत्रसंतान इति । पुत्रपौत्रादिरूपः संतानः तदभावः अपुत्रपौत्रसंतानः । तस्मिन् सति पुत्रपौत्र-  
दुहितृभावे धनं दौहित्रा एव पौत्रस्थानीया अवाप्नुयुः । पूर्वेषां मातामहादीनां स्वधाकारे श्रा-  
द्धादौ दौहित्रकाः पौत्राः मताः संमताः । त एवाधिकारिणः । श्राद्धादौ दौहित्रा एव पौत्रस्थानी-  
या इत्यर्थः । अकृता वा कृता वाऽपीति । पुत्रिकात्वेन कृता वाऽकृता वा दुहितृत्वात्सदृशात्स-  
वर्णांशं सुतं लभते तेन सुतेन मातामहः पौत्री पौत्रवान् । स तस्य धनं गृह्णीयात् पिंडमपि  
३० दद्यादित्यर्थः ।

'पितरावि' त्यत्रकशेषोऽभिप्रेत इत्याह । पितरौ मातापितराविति । ननु दुहितृदौहित्रा-  
भावे पित्रोर्धनभाक्त्वं विधीयते. तत्रैकशेषत्वात् मिलितयोर्वा धनग्रहणं उत प्रत्येकं तत्राप्यैच्छिको वा  
क्रमः उत प्रतिनियतो वा क्रम इत्याकांशायामाह । यद्यपीति । अयमर्थः । 'चायं ददं' इतरेत-

योगसमाहारश्लोविधीश्वानो द्वंद्वसमास उभयपदार्थप्रधानो भवति । अत एव पूर्वपदार्थरूपमुत्तरपदार्थ-  
रूपं चाधिकरणम् युगपत् द्वंद्वसमासाभिधाने । अपरथा उभयपदार्थप्राधान्याभावात् ।

एवं स्थिते पिता मात्रेत्येकपदलोपेनान्यतरापितृशब्दावैशेषस्य पितरावित्यस्यापि युगपदाधिकर-  
णवचनत्वेन यथापि समासे क्रमो न प्रतीयते तथापि माता च पिता चेति विग्रहवाक्ये अभ्यहितं  
पूर्वमिति मातृशब्दस्य पूर्वनिपातात् यदात्वेकशेषाभावः तदा समासेऽपि मातापितरौ इति पूर्वं मातृ- ५  
शब्दस्य श्रुतेरुभयथाऽपि मातृशब्दस्य पूर्वमुच्चारितत्वाच्छब्दोच्चारणक्रमेणार्थक्रमप्रतीतिः । प्रकृतेऽपि  
धनग्रहणे क्रमापेक्षायां क्रमांतराप्रतीतिविग्रहसमासप्रतीतक्रमानुसरणेनैव मात्रभावे पितुर्धनसंबंधो  
वदितव्य इति ।

मातुः स्वपुत्रान्प्रत्यसाधारणत्वेन पित्रपेक्षयाऽत्यंतसंनिहितः संनिकर्षः । पितुस्तु सवर्णया जात-  
पुत्रेभ्यः क्षत्रियादिसत्रीभ्यो जातपुत्रेभ्यश्च पितृत्वं साधारणमिति मात्रपेक्षया साधारणत्वाकारेण व्यवहितः १०  
संनिकर्ष इति मातृशब्दात् प्रत्यासत्तिः । ततश्च 'अनंतरः सर्पिंडाद्य' इत्यनेन यः सर्पिंडात्संनिहितः तस्य  
सर्पिंडसन्निहितस्य धनं सर्पिंडस्य सन्निहितस्य धनं भवेदिति विहितत्वात् मातैव प्रथमं धनमाग्नि-  
त्याह । किंच पिता पुत्रांतरेष्वेत्यादिना । यथापि पुत्रे पित्रवयवबाहुल्यात् मात्रपेक्षया प्रत्या-  
सन्प्रतिशयः एतदेव च प्रत्यासत्तेर्मूलकारणं, तथापि पुत्रांतरेषु पितुः साधारणत्वेन मातृसाधारणत्वेन  
चैवंविधाव्यवहितसंनिकर्षसंप्रीचीनया\* पितरावित्येकपदात्मिकया श्रुत्या स्वविग्रहवाक्यांतरगतक्रमस्योप- १५  
स्थापितत्वादेव एव क्रमो ज्यायानित्याभिप्रायः ।

नन्वनुगतं हि कारणं लोके दृश्यते 'अनंतरः सर्पिंडाद्य' इत्यास्मिन् वचने सर्पिंडपदोपादानेन  
सर्पिंडेष्वेव प्रत्यासत्तिर्धनग्रहणे कारणं न समानोदके । तत्र कारणांतरं वक्तव्यम् । तदेवं सर्पिंडेष्वपि भवतु  
किमनया प्रत्यासत्तेर्याशंक्य सर्पिंडपदं समानोदकानामप्युपलक्षकम् । अतोऽनेनैव वचनेनोभयत्र प्रत्या-  
सत्तिरेव धनग्रहणे कारणमित्याह । न च सर्पिंडेष्वेवेत्यादिना । रिक्त्यं भ्रातर एव वेति । २०  
अत्र वाशब्दो व्यवस्थितविकल्पार्थः । मातृभावे पिता रिक्त्यग्राहीत्युक्तम् । तदन्येरेत्यादिना तत्प-  
रांतं निराकर्तुं सिंहावलोकनन्यायेनानुभाषते । यत्पुनर्धरेश्वरेणेत्यादिना ॥

अयमभिप्रायः । पित्रा गृहीतं तद्धनं पितृधनमिति सूर्यावसिक्तजातीयपुत्राणामपि भवति, पिता-  
मह्या गृहीते तु मातृधनत्वेन तद्गृहितृणां तदभावे दौहित्रपुत्रादीनां क्रमाद्भवतीति सजातीयानामेव भवे-  
दित्येवंरूपयुक्त्युपबृंहितमनुवचनेन मात्रभावं पितामही गृहीयादिति न्यायविद्विष्वरूपाचार्यो २५  
नांगीकुरुत इति निराकरोति । एतदप्याचार्य इति ।

भवेदेवं यदि परंपरया विजातीयपुत्रग्रहणे दोषः । न च तथा । अपि तु तेऽपि वचनेनैव  
रिक्त्यभाज इत्येकदेशिमतनिराकरणे हेतुमाह । विजातीयपुत्राणामपीति । 'मातर्यपि च वृत्तयां  
पितुर्माता हरेद्धनमिति' मनुवचनं न क्रमपरम् । अपि तु पितामह्यापि धनग्रहणेऽधिकारिण्ये-  
वमधिकारप्रदर्शनपरं व्याख्येयम् । अथवा मात्रानंतरं पितृप्रातृतत्सुताः क्रमेण धनभाजः एतेषामन्यभावे ३०  
पितामही गृहीयादित्येवमप्याह्वल्य व्याख्येयम् । अथवा नाध्याहारापेक्षा 'पितुर्माता हरेद्धनमि' त्युक्त्या  
तत्रत्यपितृशब्दः पितरं तत्कुलधृतं पुत्रपौत्रं च लक्षयति । पितुर्मातेत्येतत्पदद्वयं तु तदनंतरं पितामह्यां  
धनसंबंधं बोधयतीति गम्यते । यतः सूत्रप्राया प्राचामुक्तिः । अत एव 'पितामहीति नोपात्तम्' इति ।

१ क-युनयन्द्द्वसमासोविधाने । २ क-अविशेषस्य । ३-पूर्वोक्तनिपातात् । ४ क-जातिपुत्रेभ्यः । ५ क-शुवात् ।  
६ क-नत्यरित्यक्तं । ७ क्लृप्त-मानामह्या । \* क्लृप्त-संनिकर्ष ।

परमतं निराकृत्य यदुक्तं पित्रभावे भ्रातरौ धनभाज इति तदिदानीं विशेषकथनेनानु-  
संधेत् । **भ्रातृष्वपि सोदरा इत्यादिना । तत्पुत्राः पितृक्रमेण धनभाज इति ।**  
'अनेकपितृकाणां तु पितृतो भागकल्पने'त्यनेन न्यायेन भ्रातृसुतानामेकत्वे द्वित्वे बहुत्वेऽपि  
स्वपितृद्वारा भागकल्पना न स्वरूपद्वारेत्यर्थः । **भ्रातृभ्रातृपुत्रसमवाये इति ।** मृतस्य भ्रातरः  
५ केचन संति । तथा प्रमीतपितृका भ्रातृपुत्राश्च । तत्र भ्रातृणां तत्पुत्राणां च सद्भाव इत्यर्थः ।  
**भ्रात्रभावे भ्रातृपुत्राणामिति ।** 'पितरौ भ्रातरस्तथा तत्सुता गोत्रजा' इति भ्रात्रभावे  
तत्पुत्राणामधिकारपतिपादनादित्यर्थः । यदा त्वपुत्रे भ्रातरि स्वयति इत्यादि । अयमर्थः । बहुभ्रातृपु-  
त्रिभक्तेषु सत्सु तेष्वेकोऽनपत्योऽपत्नीको मृतः पितरौ च न स्तः तदा तत्र भ्रातृणां तद्धनग्रहणेऽधिकारे  
प्राप्ते भ्रातृधनस्य विभागात्पूर्वमेवान्यो भ्राता मृतः तस्य पुत्राः संति तादृशस्थले भ्रातृभ्रातृपुत्रसम-  
१० वाये भ्रातृणामेव धनमित्युक्तत्वात् भ्रातर एव विभज्य न गृह्णीयुः । अपि तु मृतभ्रातृपुत्रा अपि ।  
तत्पितृधनसंबंधस्य प्राप्तत्वात् पितृद्रव्ये पुत्राणामधिकारात् । इयांस्तु विशेषः तत्र भ्रातृभ्यो भ्रातृ-  
पुत्राणाम् । भ्रातरः स्वीयानंशान् लभते भ्रातृपुत्रास्तु स्वपित्रंशमिति । **गोत्रजाः पितामही सर्पि-  
डाः समानोदकाश्चेति ।** पितामही च सर्पिडाश्च समानोदकाश्चेति पदविभागः ।

ननु पितामह्या मात्रानंतरं धनग्रहणे युक्ते भ्रातृसुतानंतरं धनग्रहणोक्तिः कथमित्याशंक्याह  
१५ **मातर्यपि च वृत्तायां पितुर्माता धनं हरेदिति मात्रानंतरं इत्यादिना ।** अयमभिप्रायः  
'मातर्यपि च वृत्तायां' इत्यस्य मनुवचनस्य पूर्वोक्तयुक्त्या धनग्रहणाधिकारप्राप्तिमात्राद्यर्थपरत्वे  
क्रमे तात्पर्याभावात् । पुत्रपौत्राभावे 'पत्नी दुहितरश्चेति' पत्नी दुहितृदोहित्रा धनभाज इत्यभिधा-  
'पितरौ भ्रातरस्तथा तत्सुता' इति मातापित्रोरव्यवहितत्वात्तदन्तरमेकगोत्रत्वे सति स्वपितृकुलत्वेनात्-  
तांतरंत्वादानंतर्यपाठा 'तूर्वाभावे परः पर इति' वाक्यशेषाच्च भ्रातृतत्सुतपर्यतानां संदृष्टक्रमत्वे  
२० तेषां मध्ये पितामह्या धनग्रहणविषये ऽप्रवेशयन् भ्रातृसुतानंतर्यतमाकृष्यापुत्रानु\* सती पिताम  
'मातर्यपि च वृत्तायां पितुर्माता धनं हरेदिति' प्रातीतिकक्रमस्यातःपरं बाधहेत्वभावात् भ्रातृसु-  
नंतरं गोत्रजा इति पाठान्मनुवचनस्थप्रातीतिकक्रमानुसारेण पितामहाद्यपेक्षया पितामह्या  
सन्निहितत्वात् गोत्रजातत्वाच्च भ्रातृसुतानंतरमेव रिक्त्यभागीनीति ।

अत्र कैश्चिदेवमभिहितं । दौहित्रानंतरं पिता माता च धनग्रहणे युगपदधिकारिणो उभयोः  
२५ सन्निहितत्वात् अत एव तौ विभज्य गृह्णीयाताम् । न तु माता पूर्वं तदभावे पितेत्ययं क्रमः । अ-  
वाभिप्रायेण **याज्ञवल्क्येन** पितरावित्येकशेषः कृतः । एकशेषे क्रमाप्रतीतौ च पांचमिकन्याय उदाहृत-  
तद्यथा—पांचमप्रथमपादाधिकरणं । 'मुख्यक्रमेण वांऽगानां' तदर्थत्वात् 'सारस्वतौ भवत' ;  
पुरोडाशशविष्कं यागद्वयं विहितम् । सरस्वती देवता अस्य सारस्वतः पुरोडाशः । सरस्वान् देवता ३  
सारस्वतः तौ सारस्वतावित्येकशेषः । एवं स्थिते स्त्रीदेवत्याज्यानुवाक्यायुगलमात्रायपाठे ।  
३० पठितं । ततश्च पुंदैवत्याज्यानुवाक्यायुगलं पठितमिति मंत्रपाठानुसारेण यागानुष्ठानक्रमः एता-  
धिकरणविषयमूलविभागः । इतःपरमधिकरणार्थचिन्ता । पुरोडाशयागस्येष्टिविकृतत्वादातिदेशेन  
मुष्टीन् निर्बपतीति विहितो निर्वापः प्राप्तः ।

तत्र संदेहः । किमनियमेन निर्वापः कर्तव्य उत स्त्रीदैवत्यं निरूप्य ततः पुंदैवत्यनिर्वाप इ-  
तत्रातिदेशप्राप्तनिर्वापक्रमाप्रतीतेरनियमेन निर्वाप इति प्राप्तेऽभिधीयते । मुख्ययागक्रमेणैव नि

कर्तव्यः । मुख्ययोगयोस्तु याज्यानुवाक्यायुगलपाठानुक्रमेणानुष्ठानक्रमः । अतः प्रमितकमाविरोधाय मुख्यक्रमानुसारेणैव निर्वापानुष्ठानक्रम इति राद्धान्तः । एवमत्राधिकरणे सारस्वतौ भवत इति अतिदेश-  
वाक्ये एकशेषत्वेन क्रमाप्रतीतिर्ऽर्थातो याज्यानुवाक्यायुगलपाठक्रमेण यागयोरनुष्ठानक्रमोऽङ्गीकृतः ।  
अतोऽत्रापि 'पितरौ भ्रातर' इति वचने एकशेषत्वेन पितरावित्यत्र क्रमाप्रतीतिः सामान्यतो दौहित्रानंतरं  
मातापित्रोर्गुर्गपद्भनमाप्तिः । तद्भावे भातृणां तद्भावे तत्सुतानामिति प्राप्ते न्यायमूलमिदं **योगीश्वर-** ५  
वचनं **कात्यायन**वचनेनापोष्यते । सामान्यन्यायापेक्षया वचनस्य प्राबल्यात् ।

वचनं च ' विभक्ते संस्थिते द्रव्यं पुत्राभावे पिता हरेत् ॥ भ्राता वा जननी वाँऽथ माता वा  
तत्पितुः क्रमात् ' । अस्य चार्थ एवमभिहितः । पुत्रग्रहणमासन्नतरोपलक्षणार्थम् । तेन पुत्रपौत्रपत्नी-  
दुहितृदौहित्राभावे प्रथमं पिता धनभागिति ।

**मिताक्षराकार**व्याख्याने दूषणान्यप्यभिहितानि । तथथा । मातुः स्वपुत्रेष्वसाधारणत्वात् १०  
पितृस्तु पुत्रांतरेषु साधारणत्वाच्च मातुरेवाप्रुथ्यात्सत्यतिशये इति यदुक्तं तदसत् । न हि जननीजनकयो-  
र्जन्यं प्रति सन्निकर्षनारतम्यमस्तीति । अन्यच्च । गोत्रजा इत्यनेन पितामही सर्पिंडाश्च समानोदकाश्रो-  
च्यते । एवं च ' पितरौ भ्रातरस्तथेति ' पुत्रादीनां भ्रातृसुतपर्यंतानां बद्धक्रमत्वेन मध्ये पितामह्याः  
प्रवेशाभावेन ' मातर्यपि च वृत्तायां पितुर्माता धनं हरेदिति ' मात्रानंतरं पितामही न धनं प्राप्नोति । अपि  
तु उन्कृष्टा सती भ्रातृसुतानंतरं प्राप्नोतीति यदुक्तं, तदप्यसत् । गोत्रजा इति सरूपैकशेषत्वेन पुंसा- १५  
मेव ग्रहणात् । तथा च पूर्वोक्तभ्रातृसुतैः सह गोत्रजानां पुरुषत्वेन बद्धक्रमत्वाविशेषेण तत्रापि  
पितामह्याः प्रवेशाभाव इत्यादीनि । एतदखिलमप्यचतुरस्रम् । तथा हि । न तावदेकशेषे क्रमाप्रतीतिः  
विग्रहवाक्ये चानेकशेषपक्षे च मातुः पूर्वपाठादेव क्रमप्रतीतिः । ननु ' सारस्वतौ भवत ' इत्युक्तं इति चेत्  
न, तत्रायाविरोधाभावात् । तथाहि सारस्वतश्च सारस्वतश्च सारस्वताविति ' सरूपाणामेकशेषे एक  
विभक्तौ ' इति सरूपैकशेषत्वात् क्रमस्तत्र विग्रहवाक्येऽपि न प्रतीयते अतः कोऽसौ क्रम इत्याकांक्षायां २०  
श्रौतो मंत्रक्रमो युक्त इति याज्यानुवाक्यायुगलक्रमेण यागानुष्ठानक्रमो निरूपितः न तु सर्वत्रैकशेषे  
क्रमप्रतीत्यभाव इत्यभिप्रायः । प्रकृते तु ' पितरा ' वित्यत्र ' पितां मात्रेति ' विजातीयैकशेषत्वाद्दिग्रहवा-  
क्येऽवश्यं क्रमप्रतीतिः स क्रमो ग्राह्य एव ।

यच्चोक्तं । नहि जननीजनकयोर्जन्यं प्रति सन्निकर्षतारतम्यमस्तीति तदपि स्थवीयः । गर्भ-  
धारणपोषादिभिरत्यावश्यकत्वेन जन्येऽतिशयांतरमुत्पादयति माता । पिता तु निषेककृदेव । अट्टघात् २५  
दृष्टस्यैव प्राबल्यात् दृष्टोपकाराधिक्यान्मातुः सन्निकर्षातिशयोऽस्तीति ।

यदपि चोक्तं गोत्रजा इति सरूपैकशेषत्वात् भ्रातृतत्सुतादिभिः सह बद्धक्रमत्वात् पितामह्या  
भ्रातृसुतानंतरमपि प्रवेशाभाव इति तदसाधु । विजातीयानामपि स्त्रीणां पुंसां च गोत्रजाश्च गोत्रजाश्च इत्ये-  
कविभक्त्यंतत्वाविरोधात् । जातिद्रव्यगुणा इतिवत् । नापि बद्धक्रमता । पित्रादिभ्रातृसुतानां गोत्रजानां  
च न बद्धक्रमता । अतः पत्न्यभावे दुहिता तद्भावे दौहित्रस्तद्भावे माता तद्भावे पिता ३०  
तद्भावे भ्रातरस्तद्भावे भ्रातृसुतास्तद्भावे पितामहीति च क्रमः । यथाह **बृहस्पतिः** ।  
' भार्यासुतविहीनस्य तनयस्य मृतस्य तु । माता रिक्थहरी ज्ञेया भ्राता वा तदनुज्ञयेति ' ।

१ दूर-प्रतीत्येते । २ क-चाथ । ३ पितृष्वङ् । ४ ' मातुर्वे प्रत्यासरयतिशये ' इति समीचीनः पाठः ।  
५ ' सरूपाणामेकशेषे एकविभक्तौ ' । व्या. सू. १।१।६५॥ ६ क-ख-कोवा । ७ क-ख-म-भ-कमोपयुक्त ।  
८ व्या. सू. १।२।०॥ ९ ख-रिक्थहरी ॥

- अस्यार्थः । सुतविहीनस्य मृतस्यास्य रिक्थहरी भार्या । तदभावे तनया । तदभावे . तत्पुत्रः । तदभावे माता । मात्रनुज्ञया मृतस्य भ्राता वा । भ्रात्रा गृहीतेऽपि मात्रनुज्ञया गृहीतत्वादेव मात्रा गृहीतमेवेति मातुर्वे पितुः पूर्वं रिक्थभाक्त्वमिति । केचन ब्रूहस्पतिवचनेऽपि तनय-शब्दो दौहित्रपितृणामुपलक्षक इति कथयति । तन्मदं । अनुपपत्त्या हि लक्षकत्वं शब्दानाम् ।
- ५ एवं च सर्वत्राविवादेन दुहितुभावे दौहित्रस्य धनभाक्त्वं वचनेष्वविशिष्टमिति दुहित्वनंतरं वचनांतर-विरोधरूपया दुहितुसंततिरूपया चानुपपत्त्या दुहितुदौहित्रयोरेवोपलक्षको न तु पितुः । तावतैवानुपपत्तेः परिक्षीणत्वात् । परिक्षयश्च मानवादिवचनांतरेषु पितुर्दौहित्रानंतर्यस्यानियतत्वेन । अतो यावत्पर्ये लक्षितेऽनुपपत्तिः शाम्याति तावानेव तनयशब्देन लक्ष्यत इति । न पितुर्दौहित्रानंतरं प्रतीतिः ।

यच्च कात्यायनवचनम् ' विभक्ते संस्थिते द्रव्यं पुत्राभावे पिता हरेत् । भ्राता वा जननी

- १० वाऽथ माता वा तत्पितुः क्रमात् ' इति । अत्रापि वाशब्दस्य श्रवणान्न क्रमपरता । अपि तु वचनोपात्ता एतेऽधिकारिण इत्यधिकारमात्रप्रदर्शनपरतैव । स्वाम्यास्ये सिद्धरूपे वस्तुनि विकल्पाभावात्पिशब्दार्था वाशब्दाः । न तु परोक्षरीत्या पूर्वपूर्वाभावपरा वाशब्दाः । अभावे वाशब्दस्य शिष्टप्रयोगाभावात् । अप्यर्थे प्रयोगाच्च ।

अथशब्दोऽप्यानंतर्यपरो न मात्रनंतरमेव पितामह्या धनसंबंधं बोधयति । वाक्यस्योक्तरीत्या

- १५ क्रमपरत्वाभावात् । अतो भ्रातृसुतानंतरमेवाविरोधात् धनसंबंधं बोधयतु । तथापि स्वार्थाहानात् क्रमादिति च पदं ' पूर्वाभावे परः पर ' इति योगीश्वरवचनवाक्यशेषपर्यालोचनया तत्रत्यमविरुद्ध-मेतत्क्रमं बोधयति न स्ववाक्यस्थम् । अत्र क्रमादिति सामान्येनाभिधानात् । योगीश्वरेण ' पूर्वाभाव ' इति विशेषोपादानात्सामान्यं प्रति विशेषस्य बाधकत्वात् । तस्मादन्यैर्यत्किञ्चिदुक्तमिति मिताक्षरा-व्याख्यानमेव युक्ततरामिति सर्वं सुस्थम् ॥

- २० एवं भ्रातृसुतानंतरं पितामह्या धनग्रहणे युक्तरे सति ततोऽपि क्रमं विविच्य दर्शयति । तत्र च पितृसंतानाभाव इति । पितृसंतानो भ्रातृतत्सुतपर्यंतः । जन्मनामहानावधिकावेति । सर्पि-दानामुपरीत्यनुवर्तते । ततश्च सप्तपुरुषानंतरं यावज्जन्म च नाम च ज्ञायते तावद्वा समानोदकसंज्ञका इत्यर्थः । गोत्रजाभावे बंधवो धनभाज इति । पितामही-पितामह-पितृव्य-न्तपुत्राणां, प्रपि-तामही-प्रपितामह-पितामहभ्रातृ-न्तपुत्राणां, प्रपितामहमातृ-प्रपितामहपितृ-प्रपितामहभ्रातृ-न्तपुत्राणां, प्र-पितामहपितामही-प्रपितामहपितामह-प्रपितामहपितृव्य-न्तपुत्राणां, प्रपितामहप्रपितामही प्रपितामहप्रपि-तामह-प्रपितामहपितामहभ्रातृतपुत्राणां समानोदकेष्वप्यनेन न्यायेन तेषां भाव इत्यर्थः ।

- ब्राह्मणार्थस्य तन्नाश इति । ' ब्राह्मणार्थस्य कश्चन दायदो न चेत् तद्ब्राह्मणायैव दातव्यं तदिति ' सामान्येन निर्देशः । अध्याहारेण कस्मिन् सति ? । तन्नाशे तस्य स्वामिनो ब्राह्मणस्य नाशे सतीत्यन्वयः । अथवा तदिति पृथक्पदं । सर्वाभावे हरेन्नृप इति । सर्वाभावे सर्वसन्नज्ञचारिपर्य-  
१० तानामभावे इत्यर्थः ॥ १३५।१३६॥

### याज्ञवल्कीये १३७ श्लोकः ।

' नैष्ठिकस्य धनं तद्वंपवादेनेति ' । मात्रादिग्रहणापवादेनेत्यर्थः । सच्चिद्व्य इति । शिष्यस्य सत्यक्त्वमुपलक्षणं, अत आचार्यधर्मभ्रात्रेकतीर्थिनावपि सुवृत्तावेव धनमाहिणावित्याह ।



दुर्वृत्तस्यान्वयादिरेपीति । अनेनैवाभिप्रायेण याज्ञवल्क्योऽपि ' आचार्यसच्छिष्यधर्मप्रात्रेक-  
तीर्थिन ' इत्युभयत्र संबन्धं द्योतयितुं सच्छिष्य इति, मध्ये परिगणयामास ।

अथवा सच्छिष्य इत्यनेनादुर्वृत्तत्वं नाभिधीयते । अपि तु अध्यात्मश्रवणादिसमर्थोऽभिधीयते ।  
न (तु?) च दुर्वृत्तानामाचार्यादीनां सर्वेषामपि भागानर्हत्वस्याविशिष्टत्वात् शिष्यस्यैवादुर्वृत्तत्वकथन-  
मनुपपन्नं स्यादित्याह । सच्छिष्यः पुनरित्यादिना । भागानर्हत्वादित्यन्तेन । प्रतिपन्नो ५  
भ्रातेति । भ्रातृत्वेनांगीकृत इत्यर्थः ।

आचार्यसच्छिष्यप्रात्रेकतीर्थिनामभावे ब्रह्मचारियतिवानप्रस्थानां को धनं गृह्णीयादिति आह ।  
एतेषामाचार्यादीनामभावे इति ।

योगसंभारभेदांश्चेति । योगप्रतिपादकग्रंथादीनित्यर्थः ।

### याज्ञवल्कीये १३८ श्लोकः ।

१०

संसृष्टिशब्दं निर्वक्तुं संसृष्टशब्दार्थमाह । विभक्तं धनमिति । मूलवचनं व्याचष्टे ।  
तस्य संसृष्टिन इत्यादिना । संसृष्ट्येवापहरेत् गृह्णीयात् न पत्न्यादिरित्यन्तेन ।  
नान्यो धनं हरेदित्युपरितनवाक्यशेषस्थित 'हरेदिति' पदमपकृष्येतद्वाक्यं पूरयति । अपहरेत् गृह्णी-  
यादिति । तस्येत्यनेन पूर्वोक्तं समासवाक्यं पूरयति । अत्र मृतस्येत्यर्थे लभ्यं पदं प्रकरणलभ्यं वा  
वचनांतरविरोधपरिहाराय तदर्धेन वाक्यार्थं पूरयति । विभागकालेऽविज्ञातगर्भायामिति । १५

इदमत्राहूतम् । यदा निचतुरो भ्रात्रादयः संसृष्टिनस्तदा तेष्केस्मिन् भ्रातरि स्वभार्यायां गर्भ-  
माधाय दिवं गते संसृष्टिनां जीवतामनेकत्वादक्याभावात् च विभागः प्राप्तः । एकत्वे ऐक्ये च वि-  
भागाभावात् । तस्मिन् विभागकालेऽस्पष्टगर्भत्वेन यदि गर्भो न विज्ञातो विभागश्च निष्पन्नः कालांतरे  
पुत्र उत्पन्नः तदा तस्मै तत्पित्रंशो दातव्यः । तदभावे संसृष्टिव्यक्तिपर्यालोचनयाऽशकल्पनया संसृ-  
ष्टिनो गृह्णीयुरिति । अत्र संसृष्टीत्यनुगतधर्मविवक्षया एकवचनम् । अन्यथा व्यक्त्येकत्वे विभागाभावात् २०  
पूर्ववाक्यानुवृत्तौ यो वाक्यार्थः संपद्यते तं दर्शयति । 'अतः सोदरस्य' संसृष्टिन' इति  
'जातस्य सुतस्येति' पूर्ववदेव विभागकालेऽस्पष्टगर्भायां पश्चादुत्पन्नस्येत्यर्थः ॥ सोदरस्य तु सोदर  
इत्यनेन 'संसृष्टिनस्तु संसृष्टी' त्यस्यापवाद इत्युक्तं तदभिप्रायतः स्फोटयति । एवं च सोदरासोदर-  
संसर्ग इति ।

### याज्ञवल्कीये १३९ श्लोकः ।

२५

कस्य धनग्रहणमि' तं विवक्षायां दर्शने ज्ञाने समुत्पन्ने, जिज्ञासायां सत्यां इति यावत् ।  
मूलवचनद्वितीयाध्यादिपदांतमादित आरभ्य वाक्यमित्याह । अन्योर्द्वयः सापत्नो  
भ्रातेति । अत्र संसाष्टिन इत्यस्य पदस्यानुवृत्तिर्द्रष्टव्या । अतः संसृष्टिनो धनमित्यर्थः ।

संसृष्टिनो भिनोदरस्य धनहारित्वविधानरूपेणान्वयेनासंसृष्टिनो भिनोदरस्य धनहारित्वनिषेध-  
रूपेण च व्यतिरेकेण योऽर्थो निष्पन्नस्तं निष्कृष्य दर्शयति । अनेनान्वयव्यतिरेकाभ्यामिति । ३०  
असंसृष्टीत्येतत्पदं काकाक्षिवतुभयत्र संबध्यते । अतः 'असंसृष्ट्यापि चादयादि' त्यंतमन्यदाक्यामित्याह ।  
असंसृष्टीत्येतत्तु चतरेणापीति । एतद्वाक्यमेवाह । अतश्चासंसृष्ट्यापीति । संसृष्ट्याधिकारत्वादेव

संसृष्टिन इति लभ्यते । संसृष्ट इत्युत्तरपदं पूर्ववाक्यशेषत्वेन योजयति । **कोऽसाविति** । पूर्वोक्तसंसृष्ट-  
शब्दार्थमाह । **संसृष्ट एकोदरसंसृष्ट इति** । एकस्मिन् मातुरुदरे मिलित इत्यर्थः । एतत्पितुरप्युप-  
लक्षणपरम् । 'पतिर्जायां प्रविशति गर्भो भूत्वा स मातरमिति' जायाया औपि मातृत्वश्रवणस्य श्रौत-  
त्वात्पिताऽसंसृष्ट्यपि पुत्रस्य । एवं पुत्रोऽप्यसंसृष्टी पितुः भ्रातुः परेतस्यान्यस्मात् संसृष्टिनो भागं हरोदिति  
५ तात्पर्यार्थः । संसृष्टपदप्रयोगात् अमुमेवाभिप्रायं प्रकटयति । **सोदर इति यावदिति** ।

'असंसृष्ट्यपि चाद्यात्संसृष्ट' इत्येतस्य वाक्यस्य तात्पर्यार्थमाह । **अनेन सोदरस्येति** ।  
पूर्वोक्तैरेव न्यायेन पूर्ववाक्यान्तर्गतसंसृष्टपदं 'नान्यमातृज' इति उत्तरपदसदभेद्यान्यत्वेतीत्याह । **संसृष्ट  
इत्युत्तरेणापीति** । उत्तरवाक्यशेषत्वे संसृष्टशब्दस्याभिप्रेतमर्थमाह । **तत्र च संसृष्ट इति** ।

'नान्यमातृज' इत्येतदेवशब्दाध्याहारेण पूरयितुं प्रतीकमुपादत्ते । **नान्यमातृज इति** ।  
१० अध्याहृतैवकारोपेतस्य 'संसृष्टो नान्यमातृज' एवेत्यस्य वाक्यस्य व्याख्याप्रकारमेवं दर्शयति । **संसृ-  
ष्ट्यन्यन्यमातृज एवेति** ।

'असंसृष्ट्यपि चाद्यादि' त्यस्योत्तरार्थस्य सकलस्यापि तात्पर्यार्थमाह । **एवं चासंसृष्ट्यपि  
चेति** । तत्र हेतुमाह । **द्वयोरपीति** । भिन्नोदरस्य संसृष्टित्वं धनग्रहणे हेतुः सोदरस्य सोदरत्वमेव  
हेतुः । न संसृष्टित्वमित्यर्थः । **संसृष्टिविभागं प्रक्रम्येति** । सहजीवंत इत्युक्त्या तत्प्रक्रम  
१५ इत्यनुसंधेयम् ॥

'येषां ज्येष्ठः कनिष्ठो वेति' मनुवचनं व्याचष्टे । **येषां भ्रातृणामित्यादिना** । आर्य-  
तयोर्य्येष्ठकनिष्ठयोरुपादानान्ध्यायसाम्येन च मध्यमोऽपि विवक्षित इत्यभिप्रायेणाह । **मध्यमो वेति** ।  
अंशाङ्कशे निमित्तानि दर्शयति । **आश्रमांतरपरिग्रहेणेति** । अस्यैव मनुवचनस्य तात्पर्य-  
ार्थमाह । **अतः पृथगुद्धरणीय इति** । 'सोदर्या विभजेयुरि' त्येतन्मनुवचनं व्याख्यातुमवतार-  
२० यति । **तस्योद्धृतस्येति** । भ्रातरो ये च संसृष्टा इत्यत्र संसृष्टपदोपादानात्सोदरा अत्रासंसृष्टा इति  
गम्यते । अत एवार्थलभ्यार्थसंसृष्टपदान्बन्धेन पूर्वार्द्धं व्याचष्टे । **तमुद्धृतं भागमिति** । **सनाभयो  
भगिन्यश्चेति** । सहोदर्या भगिन्य इत्यर्थः ॥ १३९ ॥

**याज्ञवल्कीये १४०।१४१।१४२ श्लोकाः ।**

**पुत्रपत्न्यादिसंसृष्टिनामिति** । पुत्रशब्देन पौत्रोऽपि लक्ष्यते । आदिशब्देन दुहित्रादयः ।  
२५ पुत्राश्च पत्न्यादिगणाश्च संसृष्टी चेति समासः । **'विभक्तेषु सुतो जातो सवर्णायां विभाग-  
भागि' त्यस्य सामान्यन्यायत्वादिति** । विभागादूर्ध्वमुत्पन्ने पुत्रे स्वपुत्रोत्पत्तिरिति धर्मधर्मि-  
णोरुत्पत्तिमात्रभेद एव नान्यो भेदोऽस्ति इति विषयमात्रभेदात्समानन्यायत्वादित्यर्थः । **उक्तदो-  
षदुष्टानामिति** । क्लीबत्वादिभिर्दोषैरित्यर्थः । १४०।१४१।१४२।

**याज्ञवल्कीये १४३ श्लोकः ।**

३० **अग्नावधिकृत्येति** । अग्निस्त्रिधावित्यर्थः । **अधिवेदनमिति** । अधिवेदनं धर्म-  
पत्न्यां सत्यां रागत एव विवाहांतरकरणम् । **षड्विधं स्त्रीधनं स्मृतमिति** मनुवचनबलान्मनुपरि-  
गणितेष्वेव षट्सु अश्वकर्णादिवत्स्त्रीधनशब्दा अयोगिक इति केचन वर्णयति । तदसाधु । वचनान्तर-

विरोधात् शिष्टाचारविरोधादलम्बात्मिकाया रुढेर्योगस्य प्राबल्याच्च यौगिक एवेत्यनेनाभिप्रायेणाह ।  
स्त्रीधनशब्दश्च यौगिक इति ॥ १४३ ॥

याज्ञवल्कीये १४५ श्लोकः ।

दुहितृणां प्रसूता चेदिति । मूलवचनस्थं पदं व्याचष्टे । सर्वेष्वपि विवाहेष्विति ।  
दुहितृदुहितर इति । दुहितुः पुत्र्य इत्यर्थः । सोदर्याणामूर्ध्वं मातुरिति । मातुरभावे सोदर्या ५  
गृह्णीयुरित्यर्थः ।

यदा दुहितरो बह्वचस्ताश्च न संति । तत्पुत्र्यश्चेकस्या एकैव अन्यस्या द्वे अपरस्यास्तित्थ  
इत्येवं वैषम्यं तदा मातामहीधने दौहित्रीणां कथं विभागकल्पना इत्याशेष्य पौत्राणां पैतामहे  
धनोक्तमेव न्यायं स्मारयति । तासां भिन्नमातृकाणामिति । प्रतिमातृतो वा स्ववर्गेण  
इति । अस्यार्थः । दौहित्रीवर्गे, प्रतिमातृ, मातरि मातरि, स्वस्वमातृविषयो भागविशेषः कर्तव्यः, नै स्व- १०  
स्वरूपापेक्षयेति । मातृदुहितरोऽभाव इति । अस्यार्थः । मातृरूर्ध्वं तद्धनं दुहितरो गृह्णीयुः ।  
तदभावे तदन्वये दुहितृसंताने प्रथमतो दुहितृणां दौहित्रीणां भवति । 'तदभावे तदन्वय' इति अभिधाना-  
त्पुत्रिसंतानरूपाणां दौहित्राणां भवति अन्यथाऽन्वय इत्युक्तेरानर्थक्यादिति ।

ननु तच्छब्दः संनिहितपरामर्शी, तथा च दुहितृणामेव पाठक्रमेण सन्निहितत्वाद्दौहित्र्यन्वयो  
वश एव लभ्यते । न दुहितृसंतानरूपा दौहित्रा लभ्यंत इत्यत आह । तच्छब्देनेति । इदमत्राकृतम् । १५  
अर्थसंनिधेः शब्दसंनिधेश्च विद्यमानत्वात्साक्षाद्दुहितृपरामर्श एव पुज्यत इति ।

'जनन्यां संस्थितायां त्विति' मनुवचनं व्याचष्टे । मातृकं रिक्थमिति । ननु सहो-  
दराः सनाभयो भगिन्यश्च मिलित्वा भजेरशित्ये ह्यन्वयोऽस्तु, किमिति भिन्नान्वय इत्याशंक्य परिहरति ।  
न पुनः सहोदरा इति । तत्र हेतुमाह । इतरंतरस्येति । अयमाशयः । चत्वारश्चार्थाः । समु-  
च्चयान्वाचयेतरेतरयोगसमाहाराः । 'चार्थे ईदं' । तत्र समुच्चयान्वाचययोरसामर्थ्यात् इदं समाप्तो २०  
नास्ति इतरेतरयोगसमाहारयोरेव समासः । इतरेतरयोगप्रतीती च मनुवचने भ्रातृभगिन्य इति सजाती-  
यैकशेषे रक्षं इतिवच्च समानार्थानामिति वा 'भ्रातृपुत्रौ स्वसुदुहितृभ्यामिति' भ्रातृस्वसोरैकशेषे  
भ्रातराविति वा पुत्रदुहित्वोरैकशेषे पुत्राविति । एतेषामन्यतरसद्भावे भवति तत्प्रतीतिः । न च तथा ।  
तस्मात्तेतरेतरयोगप्रतीतिरिति । किंचै चशब्दस्य प्रकारांतरेणाप्युपपत्तेर्न भ्रातृभगिन्योः संभूय विभाग-  
प्रतीतिरित्याह । विभागकर्तृत्वान्वयेनार्पाति । अथवा ननु इदंैकशेषाभावेऽपि चशब्दफलादि- २५  
तेतरयोगप्रतीतिरस्त्विति चेन्न्यत आह । विभागकर्तृत्वान्वयेनार्पाति । अथवा तत्र दृष्टान्तमाह ।  
यथा देवदत्त इति ।

स्त्रियास्तु यद्देवद्विजमिति । अत्र स्त्रिया इति पित्रेति ब्राह्मणी कन्येति चोपादाना-  
दुकार्थप्रतीतिः । अनपत्यवैश्याधनं क्षत्रिया कन्या गृह्णातीति । एवं शूद्रार्थेनेऽपि द्रष्टव्यम् ।  
रिक्थभाज ऋणं प्रति कुर्युरिति । ये ऋणं प्रतिकर्तारस्ते रिक्थभाज इत्युक्तत्वात् वचनद्वय- ३०  
पर्यालोचनया पौत्रस्यापि तादृशत्वेन पुत्राभावं पौत्रः पितामही धनभागित्व्यर्थः ॥ १४५ ॥

१ क-योगस्याप्राप्तत्वाद्वा । २ क-पौत्रिणाम् । ३ क ख क्ष-तत्र स्वस्वरूपापेक्षं । ४ पु. १०१ पं. २४ । ५ आर्थसंनि-  
हितिभ्र । ६ व्या. मू. २।२।२१ । ७ ख-अ इतिवच्चानोति वा (१) । ८ व्या. मू. १।२।६८ । ९ क-दुहितृदुहितोरैक-  
१० क-किवा । ११ क-यद्वापत्येऽपि ॥

## याज्ञवल्कीये १४६ श्लोकः ।

द्रव्यानुबंधाद्यनुसारेणिति । अनुबंधो दोषोत्पाद इति यावत् । ' दोषोत्पादोऽनुबंधः स्या ' इत्यमरः । उभयोराम्बनः कन्यादौतुञ्चेति । अयमाशयः । विवाहोद्यतैः कन्यादातु-  
प्रतिगृहीतृतत्पित्रादिभिस्तन्निमित्तं व्ययीकृतं धनं तस्मात् कन्याधनात् गृहीत्वाऽवशिष्टं वराय दद्या-  
५ दिति । तदभावे मातुस्तदभावे पितुरिति । सोदराभावे मातुर्भवति । तदभावे पितुर्भवतीत्यर्थः ।

## याज्ञवल्कीये १४८ श्लोकः ।

विवाहांतरमेव पूर्वस्याः धर्मपत्न्या धनदाने निमित्तमित्याह । अधिवेदननिमित्तं धन-  
मिति । तत्किमदित्याकांक्षायामाह ॥ समं यावदधिवेदनार्थमिति । अत्र मूलवचनस्योर्ध्वपदं  
नै नपुंसकलिङ्गं येन समविभागवाचकं अपि तु पुंलिङ्गम् । अत एवांशमात्रवचनम् इत्यनेनाभिप्रायेणाह ।  
१० अर्धशब्दश्चात्रेति । ' पुंस्यर्धोऽर्धं, समेऽंशक ' इत्यमरः ॥  
इति रिक्तविभागप्रकरणम् ॥

## अथ सीमाविवादप्रकरणम् ९ ।

## याज्ञवल्कीये १५०।१५१ श्लोकौ ॥

जनपदसीमिति । जनपदो देशः । सा च यथासंभवमिति । नावश्यं वक्ष्यमाणैः  
१५ पंचभिर्लक्षणैरूपैतैव सीमा । अपि तु कचिदेकेन कचित् द्वाम्यां कचित् बहुभिरिति यत्र यथा  
प्राप्तिसंभवः तमनतिक्रम्येत्यर्थः । ध्वजिनी वृक्षादिलक्षितेति । मत्स्यनी सलिलवती ।  
नैधानी निखाततुषांगारादिमती च ॥ तथा चाह व्यासः—

“ ग्रामयोरुभयोः सीमिनी वृक्षा यत्र समुन्नताः । समुच्छ्रिता ध्वजाकारा ध्वजिनी सा प्रकीर्तिता ॥  
“ स्वच्छंदगा बहुजला झषकूर्मसमान्विता । नित्यप्रवाहिणी यत्र सा सीमा मत्स्यनी मता ॥  
२० “ तुषांगारकपालैस्तु कुंभैरायतनैस्तथा । सीमा प्रचिह्निता कार्या नैधानीति निगद्यते ” ॥ इति

अर्थिप्रत्यर्थिपरस्परसंप्रतिपत्तिनिर्मितेति । वादिप्रतिवादिनोः सत्यसंधत्वेन  
परस्परमत्यंतविश्वस्तत्वादीयं मदीया भूरियं मदीयेति स्वस्वचित्तानुसंधानपुरःसरं बाहुमात्राभिर्वि-  
चित्तेत्यर्थः । अत्रार्थित्वं प्रत्यार्थित्वं नतिविशेष्यत्वेन तद्योग्यत्वाभिप्रायेण न मत्सरग्रस्तत्वेनेति द्रष्टव्यम् ॥

ज्ञातुचिह्नाभाव इति । ज्ञातारो वक्ष्यमाणाः साक्षिसीमतादयः । चिह्नानि वृक्षादीनि ।  
२५ ज्ञातारश्च चिह्नानि च तेषामभाव इत्यर्थः ।

भूविवादे षट्प्रकारत्वं कात्यायनवचनव्याख्याने दर्शयन् तत्र प्रथमप्रकारमाह । ममात्र  
पंचनिवर्तनाया इति । द्वितीयमाह । पंचनिवर्तनेति । तृतीयं चतुर्थं चाह । पंचनिवर्तनो  
ममांश इति । ' अत्र पंचनिवर्तनो ममांश ' इत्युक्ते ' अंशस्ते पंचनिवर्तन ' इत्येतन्नास्ति  
इति तृतीयं पक्षं व्याख्यातुबुद्धिपरीक्षार्थं स्फुटमकथयित्वात्तरः पक्ष एव व्यकीकृतः । अत एवास्ति-  
३० नास्तित्वविवाद इति संभूयोपसंहारः ।

१ पु. १०२ पं. ८ । २ अ. को. ३।३।१८ । ३ पु. १०२ पं. १५ । ४ क-धर्मं दाने । ५ क-ख-मूलवचनस्यधर्मपद  
६ क-ख-चपुंसकलिङ्गं । ७ अ. को. १।३।१६

पंचमषष्ठावाहै । मदीया भूः प्रागिति । इयं मर्यादेयं वेति च; अथवा पंचनिवर्तनो मर्यादा इत्यत्र एक एव प्रकारः, इयं मर्यादेयं मर्यादा वेति पंचमः प्रकारः, इयं सीमा इयं चेति षष्ठः, अनेनेवाभिप्रायेणाह । इयं मर्यादेयं वेति सीमाविवाद इति ।

मर्यादायाः सीमाश्च भेदं दर्शयिष्यति 'मर्यादायाः प्रभेदे त्वित्यत्र' । अस्तित्वास्तित्वाविवादे पक्षद्वयांगीकरणे सीमा मर्यादायाश्चेकत्वेन व्यवहारः । अत्र भेदे पूर्वत्रैकत्वम् । अथवा आधिक्यं न्यूनत्वं अस्तित्वं नास्तित्वं अभोगभुक्तिः सीमा चेत्यमी पट्ट हेतवः । क्वचिद्व्यस्ताः क्वचिन्मिलिता इति एवं पूर्वोक्ताभिप्रायगर्भितमुपसंहरति । पदप्रकार एवेति । श्रुत्यर्थभ्यामिति । यत्र साक्षात्सीमाविवादः तत्र श्रुत्या इतरत्रार्थादिति विवेकः ।

तत्संसक्तान्युपलक्षणार्थमित्युक्तं । तत्रादिशब्दगृहीतानाह । उक्तं च कात्यायेन । संसक्तकास्त्विति । अस्यार्थः । सामंतास्तु संसक्तकाः प्रकीर्तिताः । तथा तदनेतरस्थिताः तत्संसक्ता उत्तरा इति च कथिताः । अत एव संज्ञात्वाच्च सर्वनामसंज्ञा । तथा तदनेतरस्थिताः संसक्तसक्तसंसक्ताः पद्माकारा इति चोच्येत । सामंतादयस्त्रयोऽपि संज्ञाद्वययुक्ता इत्यर्थः ।

तत्कार्यं तद्गुणान्वितैरिति । तत्कार्यं सीमादिनिर्णयादिरूपं तद्गुणान्वितैः सीमानिर्णयादिषु निपुणमतिस्वरूपगुणयुक्तैरित्यर्थः । उपश्रवणसंभोगेति । अत्र वसुरिति सभ्येभ्यः स्पष्टश्रवणमुपश्रवणं च संभोगरूपकार्यं च तयोराख्यानं तेनोपलक्षिता इत्यर्थः ।

व्याघ्रान् शाकुनिकानिति । व्याघ्रौ लुब्धकाः । शाकुनिकाः पक्षिवधजीविनः । केवर्ता-स्तटाकादिखननवृत्तयः । मूलखानकाः वृक्षादिमूलोत्पाटनजीविनः । व्यालग्राहाः सर्पग्राहिणः आहिलुडिकाः । उच्छ्वृत्तयः शिलोच्छ्वृत्तयः । वनगोचराः फलयुष्पाद्यर्थमरण्यचारिणः ।

गुल्मान् वेणुश्च विविधानिति । गुल्माः अपकांडस्तंबाः 'अपकांडे स्तंबगुल्मावि' त्यमरः । ( २।४।९ ) । वृणं जंवा वा । कुप्यं कगुल्माश्चेति । कुप्यसंबंधिनो गुल्माः कुप्यगुल्माः । कुप्यमेव कुप्यकं । कुप्यं सुवर्णरजतव्यतिरिक्तताम्रादि । 'हेमरूप्ये कृताकृते । ताम्बां यद्द्वयत्तत्कुप्यं' इत्यमरः ( २।९।९१ ) । कुप्यकस्य मलापकर्षणात्परस्परसंश्लेषादिरूपयोगित्वात् तत्संबंधित्वम् । अत एवाधिकोपयोगित्वेन गुल्मेभ्यः पृथक् ग्रहणमिति भेदः । तडागान्युदपानानीति । उदपानानि कूपाः । 'कूप उदपानं तु पुंसि च' त्यमरः ( १।१०।२६ ) । वाप्यः पाषाणादिबद्धा दीर्घिकाः । 'वापी तु दीर्घके' त्यमरः ( १।१०।२८ ) । प्रस्रवणानि निर्झरादयः ॥

### याज्ञवल्कीये १५२ श्लोकः ।

सामंता वा समग्रामा इति । समग्रामा इति सामंतविशेषणं न पृथक् समग्रामांसंसक्तका इत्यर्थः । वाशब्दार्थो ग्रंथ एव स्पष्टः । स्वार्थसिद्धौ प्रदुष्टेष्विति । सामतेषु दोषयुक्तेषु सत्स्वित्यर्थः ।

नयेयुरिति बहुवचननिर्देशादेकस्य द्वयोर्न सीमानिर्णेतृत्वं स्यादित्यत आह । नयेयुरिति । ३० बहुवचनमिति । 'निर्ग्रापहतोत्सृष्टनष्टचिह्नास्ति' त्येतन्नारद्वचनं व्याचिख्यासुरस्य पदस्य समासमाह । निष्प्रगाया नद्य इति ।

१ क-ख-व्याघ्रद्वयः । २ कुअगुल्मा इति मितान्तरापठः । ३ ख-परस्य संश्लेषादिरूपः । ४ क-विकीरादयः ।

- अस्मिन् वचन उपायत्रयमभिहितं । तत्र तत्प्रदेशानुमानादित्युपात्तमुपायस्वरूपं विविच्य दर्शयति । तत्र तत्प्रदेशानुमानादिति । प्रमाणादित्युपात्तमुपायस्वरूपं विविनक्ति । ग्रामादारभ्येति । भोगदर्शनादित्येतद्व्याचष्टे । प्रत्यर्थिसमक्षमिति । बृहस्पतिना चात्र विशेषो दर्शितः ।
- ५ इति । अत्रेति परमप्रकृतिसाक्षिसामंतादिविषय इत्यर्थः । अथवा अत्र सीमानिर्णय इत्यर्थः । 'ये विदुस्तेऽत्र साक्षिण' इत्यत्र साक्षिग्रहणं सामंतायुपलक्षणार्थम् । ग्रामेयककुलानां त्विति । ग्रामस्य जनाः ग्रामेयवाः, तेषां च पूगश्रेणीकुलानामित्युक्तलक्षणकुलानां च वादिप्रतिवादिनोश्च समीप इत्यर्थः । अथवा ग्राम्यजनानां समूहाः कुलानि तेषामिति ।

### याज्ञवल्कीये १५३ श्लोकः ।

- १० न 'न्वनूते तु पृथग्दंड्या' इति सामान्योक्तेः केवलसामंताविषयता कथमित्यत आह । सामंतविषयता चेति । सामंतव्यतिरिक्तानां स्मृत्यंतरेष्वेतद्विरुद्धदंडांतरविधानाद्योगीश्वरोक्तं दंडस्य सामंतविषयत्वेन युक्तमित्यर्थः । जघन्यास्त इति । जघन्या दुष्टा इत्यर्थः । एतदंडविधानमज्ञानविषयमिति 'अनूते तु पृथक् दंड्य' इत्यारभ्य यो दंडः प्रदर्शिनो योगीश्वरमनुनारदाद्युक्तस्तद्विधानमित्यर्थः । तत्र हेतुमाह । बहूनां तु गृहीतानां इत्यादिना ।

- अत्र भयाद्वा लोभाद्वा इति हेतूपादानात् ज्ञानविषयं त्वस्फुटम् । यदा तस्यां भूमाविति । विवादास्पदीभूतायां भृग्वन्यतरस्य ग्रामस्याधिकोपकारसंभवे यावन्व्युपयुक्ता भूस्तावती सर्वाऽपि द्रव्येत्यर्थः ।
- १५ सीमायामविषयायामिति । अस्यार्थः । लिंगसाक्षाद्यभावे सीमनि परिच्छेत्तुमशक्यायां धर्मज्ञो राजा स्वयं पक्षपातरहितः सन् यस्य ग्रामस्य यावतो भूभाग उपकारातिशयः तावानुपकारातिशयवशात् तस्य ग्रामस्य प्रतिदिशेर्निर्दिशेदिति ॥ १५३ ॥

- 'अतिदेशो ह्यधिकमाकांक्षते' इति न्यायेन यत्राधिकांशंका तत्र पूर्वांकविषया सादृश्यप्रतीतिः तद्वद्भावाभावेनांतद्वद्भावाशंकायां पूर्वांकवदेवंतदपीत्यर्थादिदेशो वक्तव्यः । यथाऽऽहितिः पिंडापितृयज्ञं
- २० विधाय एवमेवानाहिताग्रेरित्यनाहिताग्रेरातिदेशः । प्रकृते तु 'भीष्मां विवादे क्षेत्रस्ये'त्यादिना यो न्यायोऽभिहितः तस्यारामार्दानां अत्यंततुःस्यत्वेन तेष्वतिदेशानपेक्षत्वादारामायतनेऽपि च वक्ष्यमाणं वचनं निष्प्रयोजनमित्याशंकर्य भवन्वेवं तथापि न्यायप्रभवाण्यपि वचनानि संतीति शिष्यशिक्षार्थं पूर्वोक्तन्यायसिद्धार्थमविषयांतरेष्वपि वचनं संगृह्णातीत्याह । असत्यामपि अतद्भावाशंकायामिति । तत्तद्वृत्तरूपमस्यास्तीति तद्वदतोऽभावः तत्तद्भावः तस्य आशंका तस्यामस्यामपीत्येवं समासप्रयोजनम् ॥

### २५ याज्ञवल्कीये १५४ श्लोकः ।

आयतनं निवेशनमित्युक्त्या तदेव विविच्य दर्शयति । पलालकूटाद्यर्थमिति ॥ १५४ ॥

### याज्ञवल्कीये १५८ श्लोकः ।

- क्षेत्रं वा भीषया हरन्निति । भीषा भयमन्यस्योत्पाद्य तथा भीषया हरन्नित्यर्थः ॥ १५५ ॥
- इदानीं तस्यैवानुप्रसक्तानुप्रसक्तयेति । तस्यैव क्षेत्रस्वामिन एव । स्वामिसंबन्धि क्षेत्रं
- ३० तत्संबन्धी क्षेत्रगतविचारः । एवं प्रसक्तानुप्रसक्तिरन्यत्र दृश्य्या । तं प्रदाप्याकृष्टशब्दमिति । तमकृष्टशब्दं प्रदाप्येत्यन्वयः । अकृष्टशब्दमित्येतत्पदं व्याचष्टे । तस्याकृष्टस्य फलं इति ॥ इति सीमाविवादप्रकरणम् ॥

१ ख-ग्राम्यजनाः । २ ख-समानोक्तेः । ३ ख-केचन । ४ पु. १०० प. ५ । ५ क क्ष-यावति; ख-यावती । ६ क-प्रतीतिः । ७ क-भावेनातनद्वद्भावा । ८ ख-चेतदपीत्यादिदेशो वक्तव्यः । ९ आहिताग्निपिंड ॥

## अथ स्वामिपालविवाहप्रकरणम् १० ।

## याज्ञवल्कीये १५९ श्लोकः ।

ज्ञानपूर्वे तु पणस्य पादौ द्वौ गामिति । गांप्रति द्वौ पणस्यार्थो दंडः । महिषी  
प्रतीति द्विगुणं संपूर्णः पणो दंडः । अजाविक्रवत्सानां तु पणस्य चतुर्थो भागो दंड इत्यर्थः ।  
दंडाधिक्यादेव ज्ञानविषयत्वं गम्यते ॥ १५९ ॥

## याज्ञवल्कीये १६० श्लोकः ।

यथोक्ताद्विगुणो दंडो वेदितव्य इति । यथोक्ताद्विगुणो दंडो वेदितव्य इति । अज्ञाने  
तु 'माषानद्यौ तु महिषी' त्यादिनोक्तौ दण्डाद्विगुणो दंडः । ज्ञानपूर्वकत्वे तु 'पणस्य पादौ द्वौ  
गामि' त्यादिनोक्ताद्विगुणो दंड इति विवेकव्यम् । यथोक्ताच्चतुर्गुण इति । अत्रापि पूर्ववदेव  
विवेको द्रष्टव्यः ।

महिषी यत्र यादृशेनेति । यत्र यस्मिन् क्षेत्रे यादृशो यत्परिमाणो दंडोऽभिहितः तादृ-  
शेन तत्समेन दंडेन वैरो दंडनीय इत्यर्थः । उष्ट्रोऽपि तथैव स्वार्पराधे दंडनीयो न तूभयमपि विशिष्टं  
दंडनीयमित्यर्थः । तत्र हेतुमाह । सस्योपरोधकत्व इति ॥ १६० ॥

## याज्ञवल्कीये १६१ श्लोकः ।

'गोपस्ताद्व्यस्त्विति' वचनात्तस्य धनदंडाभावे प्राप्तेऽपवादमाह । गोपस्य च ताडनमिति । १५  
पालो गोपालः । स्वद्वेषिणेति यावत् । पालं पालः तद्वेषिणेति वा व्याख्येयम् ।

'गोमी तु पूर्वोक्तं दंडमर्हति' इत्यमुनंशं व्याचष्टे । गोमी पुनरिति । गोमी गोस्वामी  
'गोमान् गोमी' त्यमरः ( २।१।५८ ) । गोभिस्तु भक्षितं सस्यमिति । अस्यार्थः । गोभक्षितं  
सस्यं यः प्रतियाचते, तस्मै सामंतपरिकल्पितं तत्क्षेत्रवापिर्तुं धान्यं धान्यादिमूल्यं देयम् । पलालं  
भक्षितावशिष्टम् । तृणबुसादिकं गोस्वामिने दद्यात् । 'यो नरः प्रतियाचते तस्मै देयमिति' सामान्या- २०  
भिधानेन विशेषाकांक्षायामर्थप्रकरणासिद्धमपि विशेषं स्पष्टीकुर्वन्नाह । धान्यं वै कर्षकस्य त्विति ।  
तस्मा एव क्षेत्रस्वामिने प्रदातव्यमित्यर्थः ॥ १६१ ॥

## याज्ञवल्कीये १६२ श्लोकः ।

ग्रामविधीतसमीपवर्तिनि च क्षेत्रे इति । ग्रामसमीपवर्तिनि विधीतसमीपवर्तिनीति  
प्रत्येकमभिसंबध्यते । ग्रामसंबन्धि यत् विधीतं तत्समीपवर्तिनीति वा । ग्रामाद्विहीयो गवादिस्थित्यर्थो २५  
भूपदेशः तद्विधीतशब्देन लक्ष्यते । तत्समीपवर्तिनीति वा व्याख्येयम् । अजगोभित्त्युपलक्षणम् ।  
एतन्नाानुतक्षेत्रविषयमिति । वृत्तिरहितविषयमित्यर्थः । वृत्तिं च तत्र कुर्वीतिति । अस्यार्थः ।  
तत्र क्षेत्रपादार्थं समंततः उष्ट्राबलाकरनायोग्यां प्राकारसदृशीं वृत्तिं कुर्यात् । तत्र यानि छिद्राणि  
स्वादिमूलप्रवेशयोग्यानि तान्यपि निरुंध्यात् । 'यदेतच्छिद्रं वारयेदिति' पाठः । तदा स्वादि-  
मूलप्रवेशयोग्यप्रवेशच्छिद्ररहितं यथा तथा वाऽन्यनुजलां वृत्तिं कुर्यादिति वृत्तिकरणे प्रकारंतराभि- ३०  
धानमिति ॥ १६२ ॥

१ ख-द्वौ पादौ । २ क-नवषयत्र । ३ या० अ० १५९ । ४ खरोष्ट्रं दण्डनीयम् । ५ क-नपैवैस्यापराधे  
६ ख-पालनः । ख-मूल्य । ७ क-यदच्छिद्रं वागारयदिति पाठः । ख-यदच्छिद्रं वात्रयादिति पाठः ।

## याज्ञवल्कीये १६३ श्लोकः ।

अदण्ड्यौ काणकूटौ चेति । काणः एकाक्षिविकलः । कूटः पादरहितः पंशुरिति यावत् ।  
शम्भुकृतलक्षणः वारंवारं सस्यनाशकत्वेन दंडिताः अंकनेन धनग्रहणादिभिर्वैत्यर्थः ॥ १६३ ॥

## याज्ञवल्कीये १६४ श्लोकः ।

नष्टं अगधं च कृमिभिरिति । अस्यार्थः । गोपालसंबंधिरक्षणास्यपुरुषव्यापाररहितं संतं  
नष्टं दृष्टिगोचरातीतं, कृमिभिर्भक्षितम्, श्वादिभिर्हृतम् । विषमे श्वभ्रादिमवेशे पतनेन मृतं च  
गोपाल एव स्वामिने दयादिति । प्रसह्य चोरैरपहृताश्च दाप्य इति । चोरैर्बलादपहृतात्पालात्  
स्वामिने न पशुर्दाप्य इत्यर्थः । विषुष्य तु हतं चोरैरिति । चोरेः पटहायुद्धोपेण  
प्रसिद्धमपहृतं पालो दातुं नाहति । यदि तस्मिन्नेव देशे हरणोत्तरकालमेव स्वामिने  
१० कथयतीत्यर्थः । कर्णौ चर्म चेति । चर्म त्वक् । बालाः लोमानि चिह्नभूतानि । बर्त्सि  
सूत्रधारामविशेषः । स्नायुर्वसा । 'अथ वस्त्रसा स्नायुरि' त्यमरः ( २।६।६६ ) । रोचनां  
गोरोचनाम् । एतानि स्वामिषु दयात् । पशुषु मृतेषु अन्यान्यप्यंगानि विज्ञापकानि प्रदर्शयेत् ।  
'अंकांश्च दर्शयेदि' त्यपि पाठः । तदा पशुदेहस्थितान् मुद्रादीन् अपि चिह्नानि दर्शये-  
दित्यर्थः ॥ १६४ ॥

## १५ याज्ञवल्कीये १६५ श्लोकः ।

दण्डपरिमाणार्थः श्लोक इति । पूर्वोक्तेरेव वचनेरितैरार्थस्याप्राप्तत्वादुर्धनयोर्दंशपण  
इत्यमुमेवांशो विधेय इत्यर्थः । ॥ १६५ ॥

## याज्ञवल्कीये १६६ श्लोकः ।

तृणार्थन्यतराभाव इति । अस्वामिकृतृणार्थन्यतराभाव इत्यर्थः । अनिवारिते आहरे-  
२० षिति । निवारितः सन् न गृहीयादित्यर्थो गम्यते । एतच्च परिगृहीतविषयमिति । 'द्विजस्तृ-  
णैधःपुष्पाणी' त्यादिनोक्तमित्यर्थः ॥ १६६ ॥

## याज्ञवल्कीये १६७ श्लोकः ।

प्रचुरकंटकसंतानस्येति । कंटकिवृक्षाद्यांक्रांतस्येत्यर्थः ।  
इति स्वामिपालविवादप्रकरणम् ॥

२५

## अथास्वामिविक्रयप्रकरणम् ११ ।

विक्रीयतेऽसमक्षमिति । स्वामिनोऽसमक्षं परोक्षमनुज्ञामंतरेणेति यावत् । एवंविधेऽस्वामि-  
विक्रयस्थले शास्त्रविधानं कीदृशं भवतीत्याशंकापुरःसरं मूलवचनमवतारयति । तत्र किमित्याहोति ।

## याज्ञवल्कीये १६८ श्लोकः ।

असंभाव्ये द्रव्यादपि हीनमूल्य इति । यदस्तु यावन्मूल्यद्रव्यमर्हति तस्मादपि ।  
३० न्यूनं न मूल्येनेति यावत् । प्रकाशं क्रयतः शुद्धिरिति । प्रकाशो यथा भवति तथा यः क्रयः  
क्रियते तस्मादित्यर्थः ॥

१ क-अदण्ड्यौ काणकूटौ चेति । ख-अदण्ड्यौ काणकूटौ चेति । २ ख-कूटः । ३ क-इतरार्थस्य । ४ ख-व-  
योदशरण । ५ ख-इत्यमेवांशो । ६ 'तृणार्थन्यतरा भावे' इति मुद्रितमिताक्षरापाठः । ७ ख-कंटकिवृक्षाद्यक्रांतस्येत्यर्थः ।



## याज्ञवल्क्ये १६९ श्लोकः ।

एकदेशिव्याख्यानमनुभाषते दूषयितुम् । नष्टमपहृतं चेत्यादिना । अयमभिप्रायः । नहं चाप-  
हृतं चान्यदीयं द्रव्यं क्रयप्रतिग्रहादिभिरस्वामिनः सकाशात्; कश्चन प्राप्य स्वयमप्यन्यस्मै विक्रीणीते ।  
तं विक्रेतारं तस्मात्केता पुरुषो रजनीचरादिभिः राजपुरुषैर्ग्राहयेत् । स्वचौर्यनिवृत्त्यर्थं राज्ञो दंड-  
प्राप्त्यर्थं च । अथ केनापि कारणेन न ग्राहयितुं प्रदर्शयितुं वा समर्थः तदा तस्मात् गृहीतं  
द्रव्यं मूलस्वामिने समर्प्य स्वयं शुद्धो भवतीति दूषयति । तद्विद्वमनुपपन्नमिति । तत्र हेतु-  
माह । 'विक्रेतुर्दर्शनादिति' वक्ष्यमाणमूलवचनेनास्य पौनरुक्त्यमित्यर्थः । स्वाभिप्रेतमर्थं दर्शयितुमुप-  
क्रमते । अतोऽन्यथा व्याख्यायत इति । मूलवाक्यस्थमासाचैतत्पदं व्याचष्टे । क्रेतुहस्तस्थं  
ज्ञात्वोति । तद्विज्ञापनकालात्प्रागिति । स्थलपालादिभ्यः कथनात्प्रागित्यर्थः ॥

## याज्ञवल्क्ये १७० श्लोकः ।

मूले समाहृत इति । मूले विक्रेतरीति यावत् । क्रयं शोधयित्वैव शुद्धो भवतीति ।  
सक्ये साक्ष्यादिप्रदर्शनेत्यर्थः ॥ ॥ इत्यस्वामिविक्रयप्रकरणम् ॥

## अथ दत्ताप्रदानिकप्रकरणम् १२ ।

अस्मिन् प्रकरणेऽभिधेयं प्रमेयं निष्कृष्य दर्शयति । अधुना विहिताविहितेति । विहि- १५  
तमार्गाश्रयं दत्तानपाकर्म अविहितमार्गाश्रयं दत्ताप्रदानिकमित्यवांतरभेदः । सामान्यतस्तु दानाख्यं  
व्यवहारपदमित्यर्थः । 'दत्त्वा द्रव्यमसम्यगय' इत्येतन्नारद्वचनं व्याचष्टे । असम्यगविहित-  
मार्गाश्रयेणेति । 'अस्मिन्नेव वचने दत्ताप्रदानिकमि' त्यस्य समस्तस्य पदस्य विश्ववाक्यं दर्शयति ।  
दत्तस्याप्रदानमिति । अविहितमार्गाश्रितदत्ताप्रदानिकस्वरूपनिर्णयौ एतद्विपरितरूपस्य दत्तानपकर्मणः  
स्वरूपमर्थसिद्धमेवेति न पृथक्निर्दिष्टमित्याह । विहितमार्गाश्रयत्वेनेति । दत्तानपकर्मस्वरूपं निर्बन्धि २०  
दत्तस्यानपाकर्ममिति । शास्त्रविहितमार्गणैव दत्त्वा पुनरादानस्य निषिद्धत्वेन न पुनर्ग्रहणं इत्यर्थः ।  
तच्च देयादिभेदेनेति । तदानाख्यं व्यवहारपदमित्यर्थः । अथ देयमदेयमिति । देयं दत्तं च  
द्वयमपि दत्तानपकर्मभेदः । अदेयमदत्तं च द्वयमपि दत्ताप्रदानिकभेदः । एवं दानमार्ग-  
श्रतुर्विध इत्यर्थः । अनिषिद्धदानक्रियायोग्यमिति । अनिषिद्धं च तदानक्रियायोग्यं चेति २५  
समाप्तः । तद्यथा । कुटुंबाविरोधि स्वकीयं द्रव्यं । अस्वतया निषिद्धतया चेति । अन्वाहितादिकम-  
स्वतया दानानहं कुटुंबपोषणापर्याप्तं यत्र द्रव्यं दातुमिच्छति तन्निषिद्धतया दानानहंमिति ज्ञेयम् ।  
अव्यावर्तनीयमिति । अपुनराहार्यमित्यर्थः । नारद्वचनोक्तार्थपरत्वेन मूलवचनमवतारयति ।  
तत्रैतत्तक्षेपत इति ॥

## याज्ञवल्क्ये १७५ श्लोकः ।

पूर्वमस्वतया दानानहं निषिद्धतया दानानहं चेत्येदं द्विविधं नारद्वचने प्रतिपादितम् । ३०  
तत्र निषिद्धतया यदेकं प्रकारमदेयं तन्मूलवचनस्थकुटुंबाविरोधेनेति, पदेन व्यतिरेकतो दर्शयति ।  
कुटुंबाविरोधेनेत्यनेनेति । स्वकुटुंबपोषणापर्याप्तं न देयमित्यर्थः ।

अस्वताया यददेयमुक्तं तद्दर्शयति । स्वं वृथादित्यनेनेति । अयमभिप्रायः । अस्वमां स्वमपि कुटुंबपोषणापर्याप्तं न देयमिति द्विविधमदेयमिति । नन्वस्वत्वेनान्वाहितादिः पंचको गुणो यत्वेन त्वयाऽभिधीयते । नारद्वेन त्वष्टको गुणोऽदेय इत्यभिहितं । अतस्तद्विरोध इत्याशङ्कते । परिहर्तुम् । यत्पुनर्नारद्वेनति । परिहरति । एतद्वेयत्वमात्राभिप्रायेणेति । एकगणपाठोऽ

५ हितादीनां अष्टानामदेयत्वमात्रसाम्येन न पुनरस्वत्वाभिप्रायेणेत्यभिप्रायः । तत्र हेतुमाह । पुत्र रसर्वस्वेति ।

स्वकुटुंबाविरोधेन देयमित्यमुमंशं व्याख्याय दारसुतादृत इत्याद्यवशिष्टं व्याख्यानुमवतारयां स्वं वृथादित्यनेनेति ।

याज्ञवल्कीये १७६ श्लोकः ।

१० स्थावरस्य विशेषतः । प्रकाशप्रतिग्रहे हेतुमाह । तस्य सुवर्णादिवादिति । पूर्वोक्तमूलश्लोकस्यैवोत्तरार्धप्रकरणसंबंधं अवतारयति । एवं प्रासंगिकमिति । यद्यधर्मात्प्रच्युतो न भवतीति । यस्मै दातुं प्रतिश्रुतं स इत्यर्थः ।

देयादेयविषयं वक्तव्यमाभिधाय दत्तादत्तविषयं वक्तव्यं वक्तुमुपक्रमते । न्यायमांगण याचमिति । दत्तस्यानपहरणकथनेनैव तत्प्रतिपक्षभूतस्यादत्तस्य प्रत्याहरणमर्थसिद्धिमेवेत्याह । यत्पुन

१५ न्यायेनेति । अदत्तं तु भयक्रोधेति । भयं च क्रोधश्च शोकश्च भयक्रोधशोकाः तेषामावेगः तेनासक्तयेति समासः । पूर्वोक्तं नारद्वचननिचयं व्याख्यातुमुपक्रमते । अयमर्थ इति । तत्रैवायं पण्यमूल्यमिति वचनं व्याचष्टे । पण्यस्येति । नारद्वचनस्थदत्तमिति पदं पण्यमूल्यादिशेषतः स्वतंत्रतया च तंत्रेणोपात्तमित्यभिप्रायं प्रकटयन्नाह । यच्चादृष्टार्थमिति । सहस्रमिति परिभाष्य वृदातीति । शतं दीयत इति । मनसि विचार्याऽतः कर्णोद्घासादिवशात्सहस्रं दीयत इत्युक्ते सत्यां

२० मनसोऽनभिप्रेतमप्युक्तानुसारेण यत् दीयते तदित्यर्थः । कात्यायनवचनेनैव सर्वविवादासाधारणं वचनमुक्तमित्याह । तथेदमपरमिति ॥

॥ इति दत्ताप्रदानिकं नाम प्रकरणम् ॥

अथ श्रीतानुशयप्रकरणम् १३ ।

द्विगुणं तु तृतीयेऽह्नीति । पूर्वोक्तत्रिंशंशाद्विगुणं पंचदशंशमित्यर्थः । ' परतः केतु- रेव ही ' त्यमुमंशं तात्पर्यतो व्याचष्टे । परतोऽनुशय इति । एतच्च बीजादिव्यतिरिक्तेति ।

२५ बीजादिव्यतिरिक्तं च तदुपयोगविनश्वरं चेति समासः ।

एवं स्मृत्यन्तरोक्तं मनसि निधाय पूर्वोक्तव्यतिरिक्तविषये योगीश्वरः पत्यर्पणप्रकारं दर्शयतीत्याह । बीजादिक्रये पुनरिति । परीक्षापूर्वक्रये विशेषमाह । यत् पुनः परीक्षयेति ।

यद्यपि ' बीजायोबाह्यरत्नदोह्यपुलां परीक्षणमिति ' बीजादिक्रमेण परिगणितं तथापि दोह्यमहिष्यादौ पतिसवनदोहनेन परीक्षायाः पयोगताल्पत्वमहत्त्वाभ्यां सुशानत्वात्तथाधान्येनाह ।

३० दोह्यादिपरीक्षाप्रसंगेनेति । पटादौ पंचपलावृद्धिरिति । अत्र यद्यप्यौर्णकार्पासौत्रिक इति कंबलस्यादित्वेन परिगणनं तथापि ' पटादावि ' त्युक्तिरुपपन्ना । प्रतिलोमैभिप्रायत्वात् । यत्र प्रावा- रादौ इति । प्रावार उत्तरासंगः ' दौ प्रावारोत्तरासंगो समावि ' त्यमरः ( २।६।११७ ) ।

॥ इति श्रीतानुशयप्रकरणम् ॥

### अथाम्युपेत्याशुश्रूषाप्रकरणम् १४ ।

अपरं विवावपदमिति । तेषामाद्यमूणादानमित्यत्रानुपात्तत्वात्परं विवावपदमित्यर्थः ।  
 अम्युपेत्य 'तु शुश्रूषामि' त्येतन्नारद्वचनं व्याचष्टे । आह्लाकरणमिति । शिष्यातेवासिभूतकादि-  
 कर्मकृतेः सामान्यसंज्ञामाह । तेषामाद्य इति । सामान्यमस्वतंत्रत्वमिति । अस्वार्थः । एषां  
 शिष्यादीनां पंचानामस्वतंत्रत्वं नाम सामान्य साधारणो धर्म इत्याहुः । मनीषिणो महर्षयः । एषां ४  
 मध्ये शिष्यादिचतुष्टयसमुदायोऽवांतरजातिकर्मर इति विशेष उक्तो मनीषिभिः १ कर्मकरत्वं चतुर्णाम-  
 प्यवांतरजातिरित्यर्थः । तथा वृत्तिवर्तनमापि शुभकर्मकरत्वेन विशिष्टं शुभकर्मकरत्वं विशिष्टा-  
 वृत्तिरिति । पूर्वोक्तमर्थं विविच्य दर्शयति । 'शिष्यातेवासिभूतकाश्चतुर्थस्त्वधिकर्मकृदि' त्यसुं  
 नारदीयवचनंशं व्याचष्टे । तत्र शिष्य इत्यादिना । गृहद्वारा श्राचिस्थानरथ्यावस्करशोधन-  
 पदानि व्याचष्टे । अशुचिस्थानमित्यादिना । 'शिष्यातेवासिभूतक' इत्युद्दिष्टानां मध्ये १५  
 भूतकस्य त्रैविध्यमाह । भूतकश्चेति । दासः पुनः पंचदशप्रकारा इत्युक्तं तत्पंचयति । दासाः  
 पुनरित्यादिना । ध्वजाहृत इति । दंडदासश्चेति च । युद्धमाप्तो ध्वजदासः । पारिव्राज्यच्युतस्य  
 प्रायश्चित्तमकुर्वतः पुंसो दंडार्थमेवामरणाद्दास्यं राज्ञः कृते भवतीति दंडदासः पारिव्राज्यच्युत इति  
 विवेकः । न तु परिसंख्यार्थमिति । परिगणितव्यतिरिक्तं निषेधार्थं नेत्यर्थः ।

एवं प्रकरणोपात्तत्वेन स्मृत्यंतरोक्तमभिधाय मूलवचनविषयं विवेचयति । तत्रैषामित्या- १५  
 दिना । अधुना मूलवचनमवतारयति । दासातेवासिनोरिति ।

#### याज्ञवल्कीये १८२ श्लोकः ।

अपिशब्दादाहितो दत्तश्चेति । चौरैरित्यनुवर्तते । चौरैराहितो दत्तश्चेत्यर्थः । स्वाम्या-  
 हितौदिविषय उत्तरवामिधास्यमानत्वात् । यदि स्वामी न मुंचतीति । बलात् चौरकयादिना  
 वा यः स्वामीव स्वामी स इत्यर्थः । २०

'भक्त्यागादि' त्यसुं मूलवचनंशं व्याचष्टे । भक्तादासादीनाम् । संभक्षितं यदुभिक्ष  
 इति । दुर्भिक्षे यद्भक्षितं न तत्कर्मणा शुद्ध्यते । यदयं भुंक्तं तदीयव्यापारमिणेण न शुद्धिदास्यात् न  
 निर्मुक्तिः । अपि तु तत्कर्मकरणेन गोपुगदानेन च शुद्धिरित्यर्थः । अयमेव याज्ञवल्क्योक्तो विशेष  
 इति ज्ञेयः । प्रतिशीर्षकदानेनेति । तुल्यव्यापारेण पुरुषांतरदानेन मुच्येरत् । कर्मणि स्वसदृश-  
 पुरुषांतरं दत्त्वा मुच्येरन्नित्यर्थः । 'निग्रहाद्दडवायास्त्रि' त्यस्य तात्पर्यमाह । दासेन सहेति । २  
 तेनैवोक्तमिति । तेन नारदेन ।

#### याज्ञवल्कीये १८३ श्लोकः ।

दारवद्दास्ततेति । यथाऽऽनुलोम्येनेव विवाहो न प्रातिलोम्येन तथा दासत्वमपीत्यभिधायः ।

#### याज्ञवल्कीये १८४ श्लोकः ।

स्वशिल्पमिच्छन्निति । स्वजातिविहितं शिल्पमित्यर्थः । ३  
 । इत्यम्युपेत्याशुश्रूषार्थं विवावपदम् ।

१ ज-कर्मकर्ता । २ ज-इत्यत्रश्राचिस्थानावस्कर ? शोधनपदानित्याचष्टे । ३ क-स्व-स्वाम्याहितौदिविष-  
 ४ ज-यदीयं भक्तंभुंक्तं तदीय-

### अथ संविद्ययतिक्रमप्रकरणम् १५ ।

- ‘पारंङ्गिणगमादीनामि’त्येतस्त्वारद्वयचनं व्याचष्टे । पारिभाषिकधर्मेणेति । पूर्वं व्यतिरेक-  
मुखेन दर्शितं इत्युक्तं तद्दर्शयति । तद्व्यतिक्रम्यमाणमिति । इदमत्राकृतम् । समयस्यानपाकमे-  
त्यन्वयमुखेन संविद्ययतिक्रमाख्यविवादपदस्य प्रतिपक्षरूपमभिधाय तद्विवादपदं स्मृतमित्यभिधानात्  
५ उक्तव्यतिरेकरूपं विवादपदमिति व्यतिरेकाभिधानमिति । मूलवचनमवतारयति ।

### याज्ञवल्कीये १८५-१९२ श्लोकाः ।

- तदुपक्रमार्थमिति । अनुबंधाद्यतिशयेति । अनुबंधो दोषोऽपराध इति यावत् ।  
१८५।१८६।१८७ ॥ राज्ञा प्रथमसाहसमिति । १८८।१९१ ॥ अस्मिन् ग्रंथे यच्छब्दोपादानात्  
स इति शब्दोऽप्यर्थसिद्ध इति स इति शब्दो नोपात्तः इति । शेषं सुबोधे ॥  
१० इति संविद्ययतिक्रमप्रकरणम् ।

### अथ वेतनादानप्रकरणम् १६ ।

एवं स्मृत्यन्तरोक्तेक्षणवेतनस्यानपाकर्माख्ये विवादपदे योगीश्वरो निर्णयं दर्शयतीत्याह ।  
तत्र निर्णयमाहेति ।

### याज्ञवल्कीये १९३ श्लोकः ।

- १५ भृत्याय वेतनं दद्यादिति । भृतो भृत्य इत्यर्थः । यथाक्रमम् । आदिमध्यावसानेष्वैच्छिक-  
क्रमेणोक्तसमयनतिक्रम्येति यावत् । ‘कर्मणो यदिनिश्चित’ मित्यनेन कर्मानुसारेण मध्यस्थ-  
परिकल्पितं द्रव्यं भूतिरिति भूतिस्वरूपोक्तिर्द्रष्टव्या ।

### याज्ञवल्कीये १९५ श्लोकः ।

यस्तु भृत्य इति । अत्रानुचितं देशं कालं च दर्पादिनोहघयेदित्यन्वयः ।

२०

### याज्ञवल्कीये १९६ श्लोकः ।

- अनेकभृत्यसाध्ये कर्मणीति । एकद्वित्रादिभिः वा मिलित्वैतत्कर्म तावत्या भृत्या क्रियत  
इति परिभाष्य क्रियमाणे कर्मणीत्यर्थः । न पुनः सममिति । एकस्मिन् कर्मणि पंचभिः कर्म-  
कौर्देशभिः पणैर्भृत्या क्रियमाणे व्याध्यादिवशात्तैः सर्वैरपि च तत्कर्म न निष्पन्नं क्रियदेव च  
निष्पन्नम् । तत्र प्रतिपुरुषं पणद्वयं पणद्वयं विभज्य साम्येन न दातव्यम् । अपि तु तत्तत्कृत-  
२५ कर्मानुसारेण न्यूनार्थिकं देयमित्यर्थः । एतेनैव तत्कर्मणि निष्पन्ने परिभाषितवेतनमापि स्वामिना दत्तं  
कर्मकरा अपि स्वस्वकृतव्यापारानुरोधेनैव विभज्य गृह्णीयुरिति गम्यते ।

- ननु ‘न पुनः समं देय’ मित्युक्त्या तत्तत्कृतकर्मानुसारेणैव वेतनं देयमित्युक्तं स्यात् । तथा चैतद्दुकं  
भवति । अवयवशो विभज्य दातव्यमिति । एतदनुपपन्नम् । यतः कर्मणि नियतमेव वेतनं कर्मकरेभ्यः  
समुदितमेव परिभाषितं न पृथक् पृथक्परिभाषानुसारेण वेतनादानमुचितमिति इमामाशंकां परिहरन्नाह ।  
३० न चावयवशा इति । अयमाशयः । ययप्यविभज्य दानमपरिभाषितं तथापि कर्मानुसारेणैव दातुमुचितत्वा-

१ क-एतेनैकतत्कर्मणि । २ ख-नया चैतदित्युक्तं भवति । ३ ख-कर्मानुसारेणादातुम् ।

इचनात् च विभज्य दीयत इति । अयं हि परिहारः सुबोध इति ग्रंथे निबंधकारेण न निबद्धः । साध्ये  
तूभाभ्यामिति । उभाभ्यामित्युपलक्षणम् । अतो बहुभिर्वा साध्ये ॥

अभ्युपेत्याशुश्रूषाख्ये विवादपदे 'शुश्रूषकः पंचविधः इत्युपक्रम्य 'चतुर्विधाः कर्मकरास्तेषां  
दासास्त्रिपंचकाः । शिष्यतिवासिभूतकाश्चतुर्थस्त्वधिकर्मकृदिति' शुश्रूषकपंचविधत्वमुक्त्वा भूतकस्यैव  
त्रैविध्यं दर्शितम् । "उत्तमस्त्वायुधीयोऽत्र मध्यमस्तु कृषीवलः । अधमो भारवाही स्यादित्येवं त्रिविधो  
भूतः" इति । तत्र 'गृहीतवेतनः कर्म' त्यनेन कृषीवलभूतकं प्रतिवेतनविषयेऽभिहितमधुनाऽऽयुधीय  
भूतकभारवाहकभूतकौ प्रतिविशेषं दर्शयतीत्याह । आयुधीयभारवाहकाविति ॥

### याज्ञवल्कीये १९७ श्लोकः ।

भांडामिति पात्रादिकं । 'सर्वमावपनं भांडं पात्रामत्रं च भाजनमि' त्यमरः ( २।१।३३ )  
तथा नानार्थं स एव । 'स्याद्भांडमश्वभरणेऽमत्रे मूलवणिग्धने' इति । (अमरकोशे ३।३।४३ ) । १७  
वाहकेन नाशितमिति । वाहकपदमायुधीयस्याप्युपलक्षकम् ।

### याज्ञवल्कीये १९८ श्लोकः ।

भृत्यंतदानपा इति । अपादानमुपादानं संपदानमिति यावत् । एतच्च व्याधितादिविषय-  
मिति । 'प्रस्थानविप्रकृन्नैवेत्यारभ्य' यदुक्तं तदित्यर्थः । एवं विषयविभागः कथमवगम्यते इत्या-  
शंख्य व्याध्याद्यपीडिते मनुना दंडांतरविधानादित्याह । भृतो नार्त इति । भृतो भृत्यः नार्तो व्याध्यादि- १५  
रहितः । अत्र 'न देयं तस्य वेतनमिति' मनुस्मरणादुपरितनवाक्यशेषेणान्वयः । यस्त्वपगत-  
व्याधिः स्वस्थ एव चेति । व्याध्युपसृष्टः पश्चात्त्रिवृत्तव्याधिः व्याध्यसंसृष्टः स्वस्थ इति भेदः ॥  
इति वेतनादानप्रकरणम् ॥

### अथ द्यूतसमाह्वयप्रकरणम् १७ ।

अधुना द्यूतसमाह्वयाख्यमिति । द्यूतं च समाह्वयश्च द्यूतसमाह्वयमेवं व्याख्या यस्मिन् २०  
विवादपदे तत्तथोक्तम् । अप्राणिभिः अक्षादिभिः साध्यं देवनं द्यूतं, प्राणिभिः कुक्कुटादिभिः साध्यं समाह्वयः ।  
'तदेतदुभयमक्षबंध' इति नारदवचनं व्याचक्ष्णो दर्शयति । अक्षाः पाशका इत्यादिना ।  
एवंलक्षणलक्षिते द्यूतसमाह्वयाख्ये विवादपदे द्यूतसमाधिकारिणो वृत्तिं याज्ञवल्क्यो दर्शयती-  
त्याह । तत्र द्यूतसमाधिकारिण इति ।

### याज्ञवल्कीये १९९ श्लोकः ।

२५

तदाश्रया शतिकेति । तदाश्रिता ग्लहाश्रिता । शतपरिमिता वृद्धिस्तदधिका चेत्यर्थः । एत-  
दुक्तं भवति । यस्मिन् यस्मिन् द्यूते शतेन वा तदधिकैर्वा काकिण्यादिभिः परिकल्पितं पणं जयति ।  
स जेता शतिकवृधिरित्युच्यते ॥

### याज्ञवल्कीये २०१ श्लोकः ।

तस्मात् द्यूतकारात् शतकाकिण्यादिके जिते तत्समाधिकारी, पंचकाकिण्यादीन् गृह्णीयादिति ३०  
शुलभचनस्थं स्थान इति पदं व्याचष्टे । अविप्रतिपन्नमिति । स्थाने युक्तमविप्रतिपन्नमिति यावत् ॥

## याज्ञवल्कीये २०२ श्लोकः ।

क्वचिद्ब्रूतं निषेद्धमिति । कूटाक्षादिभिर्दीव्यतो दंडविधानात् तादृशाक्षादिभिर्विवं  
सभिकरहितस्थले च देवनमर्थाभिषिद्धमिति गम्यते ॥

॥ इति ब्रूतसमाह्वयाख्यप्रकरणम् ॥

१

## अथ वाक्पारुष्यप्रकरणम् १८ ।

‘ देशजातीति ’ नारद्वचनं व्याचष्टे । देशादीनामिति । देशायाक्रोशानुदाहृत्य दर्शयति ।

तत्र कलहप्रिया इत्यादिना । आदिग्रहणात्स्वचिद्येति । साक्षादितरपुरुषनिंदांमकुर्वन्स्त्व  
निंदाभिप्रायेणैव स्वयं विद्वान् सन्नप्यविद्वान्वा यस्मिस्तर्कविद्यादिविशेषे परस्य नैपुण्यमस्ति  
यस्यां च शिल्पविद्यायां कुशलः परः, तत्तर्कविद्यायां कुशलः परः । तत्तर्कविद्या  
शिल्पादिनिंदा या विद्वज्जनाद्यपिक्षेप इत्यर्थः । एवंविधे वाक्पारुष्ये दंडवैषम्याभिधानार्थं निष्ठुरा-  
श्रीलतीव्रत्वसंज्ञाभेदेन त्रिरूपत्वमभिधाय निष्ठुरादिलक्षणमपि नारदनेवोक्तमित्याह । तत्र च  
दंडतारतम्यार्थमित्यादिना । अत्र च निष्ठुराक्षेपो लघीयान् तीव्राक्षेपो गरीयानिति भेदः ।

पूर्वं न्यंगमवद्यमित्युक्तं । तच्चावद्यम् । निष्ठुरादिषु वाक्पारुष्यभेदेषु साधारणमिति ‘ अश्लीलं  
न्यंगसंयुक्तं ’ मित्यश्लीलरूपवाक्पारुष्यरूपविशेषलक्षणाभिधानमनुपपन्नं स्यादित्यसत्यरूपोऽव्यविशेषोऽत्र  
न्यंगशब्देनाभिप्रेत इत्याह । अत्र न्यंगमिति ।

२५

## याज्ञवल्कीये २०४ श्लोकः ।

अधुना मूलवचनमवतारयति । तत्र निष्ठुराक्रोश इति । ‘ सत्यादिः ’ । तत्र स्वरूपमुदाहृत्य  
दर्शयति । नेत्रयुगलहीन इत्यादिना ।

ननु मनुना ‘ कार्षापणावरमिति ’ कार्षापणादन्वूनदंडो विहितोऽतस्तेन विरोधो अर्थाधिक-  
त्रयोदशपातात्मकदंडविधानस्येत्याशंक्रयाचारादिभिरत्यंतनिकृष्टो वर्णो यथाक्षिप्यते स वर्ण एव तदा स  
आक्षेपकः । कार्षापणावरं दण्डं दंडो न सर्वविषय एष दंड इति विषयभेदेन विरोधं  
परिहरति । काणं वाऽप्यथवा संजमित्यादिना । कार्षापणः अवरो यस्मिन् दंडे स तादृशः न  
ततो न्यूनमित्यर्थः ।

२५

## याज्ञवल्कीये २०५ श्लोकः ।

मूलवचनस्थहृशब्दोऽत्यमर्थमाह । अन्यं वा त्वजायामिति ।

अश्लीलाक्षेप एव स्थलाविशेषे दंडविशेषमाह । एवं समानगुणेष्वित्यादिना । पूर्व-  
वाक्यस्थसंख्यापेक्षयाऽस्मिन् वाक्येऽर्थद्विगुण्यादिप्रतिपादनात् अश्लीलाक्षेप एवेति गम्यते ।

## याज्ञवल्कीये २०६ श्लोकः ।

परभार्यास्तु पुनरविशेषेणेति । आक्षेप्यपेक्षया न्यूनवृत्तस्याधिकवृत्तस्य वा भौषा भवतु ।  
यथा । कथंचित्परभार्यात्वमत्र विवक्षितं अत एवाविशेषेत्युक्तिरिति द्रष्टव्यम् । ननु पूर्ववाक्यव्याख्यानाव-  
सरेऽन्यं कंचित्परं वा त्वज्जायामभिगतेत्युपादाय पंचाविंशतिको दमो विहितः । अत्र तु पंचाशत्पातात्मको

१ ? ३-नत्स्वरूपमुदाहृत्य २ ३-अभिहितो ३ क-अर्थाधिकद्वादश । ख-द्व्यधिकद्वादशपातात्मक । क-ख-निकृष्टेन  
वर्णिना यथाक्षिप्यते । ५ क-भार्याभावात् भवतु । ख-भार्या भवतु भवतु ।

ऽभिधीयत इति परस्पराविरोध इति चेत् मैवं । पूर्वत्र भार्याद्वारा गुरुवस्थाक्षेपे दण्डविशेषोऽभि-  
हितः । सांप्रतं परभार्याया एवाक्षेपे विशेषोऽभिधीयत इति भेदः । उत्तराधरभावापेक्षयुक्ति ।  
वर्णजातिगतन्यूनाधिकत्वतारतम्यापेक्षयेत्यर्थः । एतदेवोदाहृत्य दर्शयति । यथा मूर्धावसिक्त-  
मित्यादिना । अत्र ब्राह्मणकर्तृको मूर्धावसिक्तविषय आक्षेपः । प्रतिलोमापवादेष्विति ।  
'वर्णानामानुलोम्येने'त्युपरितनवचने क्षत्रियकर्तृकब्राह्मणविषयाक्षेपे ब्राह्मणकर्तृकक्षत्रियविषयाक्षेपे ५  
च शतपणकं पंचाशत्पणकं च दंडं वक्ष्यमाणं सिद्धवत् कृत्वाऽत्रोपन्यस्यति । क्षत्रियाक्षेप-  
निमित्तादिना । किंचिदधिकमिति । किंचिदिति पादाभिप्रायेण स चात्र शतापेक्षया  
चतुर्थांश इति ज्ञेयः । अनेनैवाभिप्रायेणाह । पंचसप्तत्यात्मकमिति । तं मूर्धावसिक्तं । अत्र ब्राह्मण-  
विषयक्षत्रियकर्तृकाक्षेपनिमित्ताच्छतदंडात्पादोनः पंचसप्ततिर्दंडः मूर्धावसिक्तस्य ब्राह्मणापेक्षया  
न्यूनत्वात्, क्षत्रियापेक्षयाऽधिकत्वात् । क्षत्रियकृतात् ब्राह्मणक्षत्रियनिमित्तात् शतदंडात्पादन्यूनो ब्राह्म- १०  
णकृतात् क्षत्रियाक्षेपनिमित्तात् पंचाशत्परिमितात्पादाधिकः पंचसप्तत्यात्मको दंडः क्षत्रियकर्तृके  
मूर्धावसिक्तेऽपीति तौ ब्राह्मणक्षत्रियो मूर्धावसिक्तस्य क्षत्रियापेक्षयाऽधिकत्वेन क्षत्रियकर्तृकब्राह्मण-  
विषयापेक्षया निमित्तशतदंडापेक्षया पादोनशतं पंचसप्ततिरेव दंडो मूर्धावसिक्तेन ब्राह्मणाक्षेपे कृते तथा  
मूर्धावसिक्तस्य ब्राह्मणापेक्षया न्यूनत्वेन ब्राह्मणकर्तृकत्वेन ब्राह्मणकर्तृकक्षत्रियाक्षेपनिमित्तदंडात्पंचाश-  
त्परिमितात् पादाधिकपंचसप्ततिर्दण्डो मूर्धावसिक्तेन क्षत्रियाक्षेपकृत इति । उभयतोऽपि तावानेव १५  
दंड इत्यभिप्रायः ।

एवं वर्णजात्योः परस्पराक्षेपे दंडमभिधाय जातिष्वेव ब्राह्मणात् क्षत्रियायां वैश्यायां  
च जातयो मूर्धावसिक्तांबष्टयोरन्योन्याक्षेपे दण्डमाह । मूर्धावसिक्तांबष्टयोरिति । अत्र  
ब्राह्मणस्थानीयो मूर्धावसिक्तः क्षत्रियस्थानीयोऽम्बष्ठः । अंबष्ठेन मूर्धावसिक्ताक्षेपे शतं विपरीते तु  
पंचाशदिति व्यवस्था विज्ञेया । वर्णजात्योर्जातिष्वेव वाऽनुलोमप्रतिलोमापवादे पूर्वोक्तन्यायेन पादोनः २०  
पादाधिको दंडः कल्पनीय इत्याह । एवमन्यत्रापिति । कल्पनाप्रकारस्तु ब्राह्मणकर्तृकमूर्धावसिक्त-  
विषयाक्षेपे दर्शितो 'यथा मूर्धावसिक्तमि'त्यनेन । ब्राह्मणकर्तृकांबष्टविषयाक्षेपे, सार्धसप्तत्रिंशत्पणाल्मको  
दंडः । अत्र पञ्चाशत्पणाल्मको दण्डः । अत्र पंचाशदपेक्षया पादपरिकृप्तिः न शतापेक्षया ।  
तथा च क्षत्रियापेक्षयाऽंबष्टस्य न्यूनत्वात् वैश्यापेक्षयाऽधिकत्वात् ब्राह्मणे क्षत्रियाक्षेपे यो  
दंडः पंचाशत्पणाल्मकः तस्मात्पादोनो ब्राह्मणेनैव वैश्यापेक्षया दंडः पंचविंशत्पणाल्मकः तस्मात्पादा- २५  
धिकः सार्धसप्ततिर्दंडो भवतीत्यर्थः । ब्राह्मणेन निषादाक्षेपे पादोनैकविंशतिः पणानां दंडो यः  
पंचविंशतिः तदपेक्षया पादन्यूनो ब्राह्मणेनैव शूद्राक्षेपे यः सार्धद्वादशपणाल्मको दंडः तस्मात्पादाधिकः  
पादोनैकविंशतिर्दंड इत्यर्थः । निषादेन ब्राह्मणाक्षेपे पंचसप्तत्यधिकं शतं दंडः । अत्रापि पुनः  
शतापेक्षयैव पादव्यवस्था । तथा च शूद्रापेक्षया निषादस्याधिकत्वेन वैश्यापेक्षया च न्यूनत्वेन  
शूद्रत्वेन ब्राह्मणापेक्षया यो दंडो वधात्मकः शरीररस्मादर्थदंडस्यान्यूनत्वेन शूद्रकृतब्राह्मणाक्षेप- ३०  
निमित्ताहंढात्किंचिन्यूनो वैश्येन ब्राह्मणाक्षेपे यो दंडः सार्धशतं तस्मात् किंचिदधिकः पंचसप्तत्यधिकं  
शतं दंडो भवतीत्यर्थः । अंबष्ठेन ब्राह्मणाक्षेपे पंचविंशत्यधिकशतदंडः । वैश्यापेक्षायांबष्टस्या-  
धिकत्वेन क्षत्रियापेक्षया च न्यूनत्वेन वैश्येन ब्राह्मणाक्षेपे सार्ध शतं यो दंडः तस्मान्यूनः क्षत्रि-

१ ज-सार्धसप्तत्रिंशत्पणाल्मको दंडो । २ ज-पादोनो कोनविंशति । ३ ज-न्यूनत्वेन ।

- यकृतकब्राह्मणाक्षेपे यो दंडः शतात्मकः तस्मादधिकः पंचविंशत्यधिकं शतं दंडो भवतीत्यर्थः । सूर्धा-  
 वसिकब्राह्मणविषयाक्षेपे पूर्वं दर्शितः । स एष वर्णजात्योरानुलोम्यप्रातिलोम्यापवादे कल्पनाक्रमः  
 जातिष्वेव आनुलोम्यप्रातिलोम्यापवादे तु ब्रह्मक्षत्रविशामिव सूर्धावसिकांब्रह्मनिपादानामपि यथाक्रमं  
 पंचाशत्पंचविंशतिसार्धद्वादशसार्धशतशतपंचाशदात्मकं दंडस्योहनं विशेषम् । एतदुक्तं भवति ।  
 ५ स्वस्यासन्निहिताधिकापेक्षयाऽधिको दंडो व्यवहिताधिकाक्षेपे तथैव सन्निहितन्यूनापेक्षया च न्यूनो  
 दंडो व्यवहितन्यूनाक्षेप इति ॥ २०६ ॥

प्रकृतमनुसरामः । एवं सर्ववर्णविषय इति । सर्वं च वर्णाश्रितं समाप्तः । सर्वं सूर्धावसि-  
 कादयः वर्णाः ब्राह्मणादयः पूर्ववाक्यद्विगुणपादोपात्तेति । 'अर्धोऽधमेषु द्विगुण' इत्यत्रेत्यर्थः ।

### याज्ञवल्कीये २०७ श्लोकः ।

- १० द्वैगुण्यत्रैगुण्यं चोदाहृत्य दर्शयति । शतपणाः सार्धशतपणा इति च । अत्र दंडा इति  
 बहुवचनं निमित्तभूतवर्णापराधबाहुल्याभिप्रायेण । तथाहि क्षत्रियवैश्याभ्यां ब्राह्मणे वैश्य-  
 शूद्राभ्यां क्षत्रिये शूद्रेण वैश्ये एवमानुलोम्येनापीत्यपराधबाहुल्यम् । शूद्रस्य ब्राह्मणाक्षेपे शारीर  
 एव दंडो नार्थदंडः । ब्राह्मणविषयक्षत्रियकर्तृकापराधे यो न्यायोऽभिहितः क्षत्रियविषयविदूशूद्रकर्तृ-  
 कापराधेऽप्यातिदिशति । विदूशूद्रयोरपीति । अनंतरसंनिहितः एकांतर एकेन व्यवहितः यथा  
 १५ ब्राह्मणादुनंतरैकांतरयोः क्षत्रियवैश्ययोः ब्राह्मणविषयापराधे दंडस्तथैव क्षत्रियादुनंतरैकांतरयोर्वै-  
 श्यशूद्रयोरपीत्यर्थः । ब्राह्मणानंतरभाविना क्षत्रियेण ब्राह्मणाक्रोशे शतमिव वैश्यानंतरभाविना शूद्रेण  
 वैश्याक्रोशेऽपि शतमित्याह । शूद्रस्य चेति ।

वर्णानामानुलोम्येनेति । द्वितीयार्थं व्याचष्टे । आनुलोम्येन त्विति । ब्राह्मणाक्रोश-  
 निमित्तादिति । क्षत्रियकर्तृकब्राह्मणविषयाक्षेपनिमित्ताच्छतदंडादित्यर्थः । प्रतिवर्णमर्धस्यार्ध-  
 २० स्येति । ब्राह्मणेन क्षत्रियाक्षेपे कृते शतादर्धं पंचाशदंडः । तेनैव वैश्याक्षेपे पंचाशतोऽर्धं पंचविंशतिः,  
 तेनैव च शूद्राक्षेपे पंचविंशतेरर्धं सार्धद्वादशपणा इति विवेकः । शूद्रे द्वादशको दम इति । सार्ध-  
 इति शेषः । 'क्षत्रियेण वैश्ये शूद्रे च' त्यत्र गौतमवचनं प्रमाणयति । ब्राह्मणराजन्यवदिति ।  
 'वैश्यस्य च शूद्राक्रोशे' इत्यत्र मनुवचनं प्रमाणयति । विदूशूद्रयोरैवमेवेति ।

२५ 'सत्यासत्यान्यथा स्तोत्रैरि' त्येतेन नेष्टुराक्षेपे दंडप्रभिधायारलीलाक्षेपे दंडं प्रस्तुत्य सिंहावलो-  
 कनन्यायेन निष्टुराक्षेपमधिकरोतीत्याह । पुनर्निष्टुराक्षेपमिति ।

### याज्ञवल्कीये २०८ श्लोकः ।

वाचा प्रतिपादनमेवोदाहृत्य दर्शयति । तव बाहुमिति ।

### याज्ञवल्कीये २१० श्लोकः ।

- वर्णिनामाक्षेप इति । वर्णिपदं सूर्धावसिकादिजातीनामुपलक्षणार्थम् । तथा च जातिष्वपि  
 ३० परस्परं पतनीयैराक्षेपे मध्यमसाहसः उपपातकैराक्षेपे प्रथमसाहस इत्येव निर्णयः । वर्णजात्योः  
 परस्परमाक्षेपेऽपि पूर्वोक्त एव दंडः । वर्णिष्वपि न्यूनाधिकभावमंतरेण मध्यमसाहसादिदंडविधानादि-  
 तरत्रापि कल्पेनापत्तिः प्रामाणिकत्वात् ।



### याज्ञवल्कीये २११ श्लोकः ।

ये पुनर्ब्राह्मणमूर्धावसिक्तादीनामिति । ब्राह्मणसंघो मूर्धावसिक्तसंघः एवं क्षत्रियादिसंघ इति प्रत्येकं संघशब्दान्वयः । मीलितान्वयो वा उभयथाऽपि स एव दंडः ।

॥ इति वाक्यारूप्यं नाम विवादपदम् ॥

### अथ दण्डपारुष्यप्रकरणम् १९ ।

दंडपारुष्यस्वरूपं नारद्वचनानुसारेणाभिधाय तद्ब्रह्मचानुसारेणैव तद्भेदानुसारेण । तस्य त्ववगोरणादिरूपकरणभेदेनेति । अवगोरणादिरूपकरणकारणभेदेनेति यावत् । द्रव्यरूपकर्म-  
त्रैविध्यादिति । कर्मकारकत्रैविध्यादित्यर्थः । एतदुक्तं भवति । दंडपारुष्यं नाम शरीरस्य विरुद्धी-  
करणम् । तत्र विरुद्धीकरणस्य कर्मणि अवगोरणं निःसंगपातनं क्षतदर्शनं चेति त्रीणि करणानि  
एवं कारणभेदात् त्रैविध्यम् । यत्र शरीरे विरुद्धीकरणं जायते तत्कर्मकारकम् । तस्य कर्मकारकस्य १०  
हीनत्वेन मध्यमत्वेनोत्तमत्वेन च त्रैविध्यमिति । तस्यापि दण्डं त्रैविध्यमिति । तस्य दंडपारुष्य-  
स्यावगोरणानिःसंगपातनक्षतदर्शनैः करणैर्हीनमध्यमोत्तमानां द्रव्याणां समतिक्रमात् हीनमध्यमोत्तरक्रमा-  
त्रैविध्यं दृष्टमित्यन्वयः । अवगोरणादिकरणेषु पाठक्रमादेव हीनत्वादिकं विज्ञेयम् ।

ननु कारणकारकभेदात् कर्मकारकभेदाच्च षड्विधत्वे सिद्धे विद्योक्तिरनुपपन्नेत्याशंक्याह ।  
त्रीण्येव साहसानीति । तत्रैवीविधे दंडपारुष्ये कंटकशोधने दुष्टशिक्षायां क्रियमाणायामपराधानुसारेण १५  
शिक्षार्थं दंडपारुष्यरूपाणि साहसानि हीनदंडपारुष्यमध्यमदंडपारुष्योत्तमदंडपारुष्याणीति त्रीण्येवेति  
नियम्यते । अयमर्थः । कर्मकरणभेदेऽपि हीनमध्यमोत्तमव्यपदेशाच्चिप्रकारत्वमेवेति ।

एवं दंडपारुष्यस्वरूपसंभेदमभिधाय वाक्यपारुष्यदंडपारुष्यसाधारणधर्मानाह । तथा वाग्दंड-  
पारुष्ययोरुभयोरिति । बद्धे वैरानुसंधात्तुरिति । पूर्ववैरानुस्मर्तुरित्यर्थः । विधिः पंच-  
विधस्तूक्त इति । एतयोरुभयोर्वाग्दंडपारुष्ययोः पंचविधिः पंचप्रकारो विधिविधानमित्यर्थः । २०  
तानेताम् पंचविधीन् दर्शयति । पारुष्ये सतीत्यादिना । संभ्रात्यारुष्य उत्पन्ने सति क्रुद्धयोर्द्वयो-  
र्मध्ये यः क्षमते स मान्यत इत्यन्वयः । द्वयोरापन्नयोरिति । तुल्यमापन्नयोः कलहं प्रति  
प्राप्तयोः द्वयोर्मध्ये यः पुनर्वैरमनुब्रूयाति स एव दंडभाक् प्रथमप्रवृत्तेः पश्चात्प्रवृत्तो वेत्यर्थः ।  
श्वपाकपठेति । अस्यार्थः । श्वपाकादिदासांतेषु सद्यो घात एवानुशासनम् । कस्मिन् सति गुर्वाचार्यांत-  
गेषु विषये मर्यादातिक्रमे सति अंतं चरममाश्रमं गच्छतीत्यंतगोपतिः । चशब्दो भिन्नक्रमः । तथा २५  
चायमन्वयः संगद्यते । वधवृत्तिषु श्वपाकादिषु हस्तिपद्मात्यदासेषु सद्योघात एव अनुशासनं ।  
गुर्वाचार्यांतगेषु विषये मर्यादातिक्रमे सतीति । अथवाऽन्यैव व्याख्या । अंतं नाशं गच्छतीत्यंतगः ।  
गुर्वाचार्याणामंतगो गुर्वाचार्यांतगो द्रोही तेषु गुर्वाचार्यांतगेषु गुर्वाचार्यद्वेषिहिविति यावत् । ततश्चाय-  
मन्वयः । श्वपाकादिगुर्वाचार्यांतगांतेषु सद्यो घात एवानुशासनं । कस्मिन् सति ? सत्सु विषयमर्यादाति-  
क्रमे सति । सत्स्वाति पद्मसत्तरश्लोकपर्यालोचनयाऽर्थलभ्यम् ।

अधुना मूलश्लोकमवतारयति । एवंभूतेति ।

**याज्ञवल्कीये २१२ श्लोकः ।**

**कारणप्रयोजनेति ।** कारणपर्यालोचनात्मिकयेति । प्रत्येकमभिसंबध्यते ।

**साधनविशेषेणेति ।** वक्ष्यमाणभस्मादयः साधनविशेषाः ।

**याज्ञवल्कीये २१३ श्लोकः ।**

- ५ **कर्णादिद्वेषिकेति ।** कर्णादिद्वेषिकेति । कर्णमलम् । दूषिका नेत्रमलम् । मूलवचनस्थं 'द्विगुणस्तत' इत्यमुमंशं व्याचष्टे । **तत इति ।** ततो द्विगुणो दंड इत्यन्वयः । तत इति कुत इत्यपेक्षायामाह । **पूर्वाद्दशपणादिति ।** 'पूर्वादिभ्यो नवभ्यो वेति' विकल्पेन सर्वनामसंज्ञा । **पुरीषादिस्पर्शन इति ।** पुरीषादिभिः स्पर्शने कृत इत्यर्थः ।

**छर्दिमुत्रेति ।** अस्यार्थः । छर्दादिभिः परगात्राभिद्रोहे दंडश्चतुर्गुणः कर्तव्यः । दशपणापेक्षया

- १० **चातुर्गुण्यं चत्वारिंशत्पणा इत्यर्थः । कायमध्ये** नाभेरुपरिधात् सुखादर्वाक् छर्दादिभिरभिद्रोहे षड्गुणो दंडः स्यात् । पारिशेष्यात्पूर्वोक्तश्चतुर्गुणो दंडो नाभेरधस्तात् द्रोहे विज्ञेयः । षड्गुणः षष्टिपणाः । अष्टगुणोऽशीतिः पणा इति ।

'समेष्वेवमि' त्यमुमंशं व्याचष्टे । **एवंभूतपूर्वोक्त इति ।** परस्त्रीमात्रे, स्वापेक्षयाऽधिक-श्रुतवृत्तेषु च भस्मादिभिः स्पर्शने दशपणात् द्विगुणो विंशतिपणाः, अमेध्यादिभिः स्पर्शने तु विंशतिपणा-

- १५ **द्विगुणः चत्वारिंशत्पणाश्च दंडो भवतीत्याह । परभार्यासु चाविशेषेणेति ।** सर्वणोत्तमवर्णत्वहीन-वर्णत्वविशेषमंतरेणेत्यर्थः । **पंचपणो दशपणाश्चेति ।** भस्मादिभिः स्पर्शन इत्यर्थः ॥

**याज्ञवल्कीये २१५ श्लोकः ।**

- श्रेयांसमिति ।** उत्तमजातिं द्विजातिमिति यावत् । उक्तन्यायमत्रार्थतद्दिशति । **वैश्य-स्यापीति ।** वैश्याप्यापि क्षत्रियानंतरभाषित्वेन न्यूनत्वेनांत्यजत्वात् क्षत्रियस्य तदपेक्षया ज्यायस्येन
- २० **श्रेयस्त्वात् शूद्रतुल्यन्यायत्वेनायभवांगच्छेदनरूपो दंड इत्यर्थः ।**

- ननु 'भस्मपंकरजःस्पर्श' इत्यत्रोक्तैर्भस्मादिभिः निष्ठृतैर्तातैः कृत्वा प्रातिलोम्यापराधे कां दंड इत्याकांक्षायामाह । **भस्मादिसंस्पर्शने त्विति ।** अयमाभिसंधिः । यत्र भस्मपंकरजोभिः स्पर्शने सवर्णविषये दशपणो दंडः तत्र क्षत्रियेण ब्राह्मणं प्रति भस्मादिभिरभिद्रोहे कृते प्रातिलोम्या-पराधत्वेन द्विगुणो विंशतिपणो दंडः । तैरेव वैश्यकर्तृके ब्राह्मणविषयाभिद्रोहे त्रिगुणः विंशत्यणो
- २५ **दंडः ।** अमेध्यादिभिः साधनं क्षत्रियकर्तृकब्राह्मणविषयाभिद्रोहे तत्र तत्रोक्तात् विंशतिपणात् द्विगुण-श्वत्वारिंशत्यणो दंडः तैरेव वैश्यकर्तृकब्राह्मणविषयापराधे विंशतिपणादेव त्रिगुणः षष्टिपणो दंड इति ।

**याज्ञवल्कीये २१६ श्लोकः ।**

**परस्परवधार्थमिति ।** सर्वेषां वर्णानां सर्वेष्वेव परस्परवधार्थं शस्त्र उद्धर्ण इत्यर्थः ।

**याज्ञवल्कीये २१८ श्लोकः ।**

- ३० **त्वग्भेदकः शतं दंड्य इति ।** यस्त्वग्भेदको लोहितस्य च दर्शकः स शतं दंड्यो न तु त्वद्भात्रभेदकः यतश्चशब्दः समुच्चयं प्रत्याययति । ननु **याज्ञवल्क्येन** चतुःषष्टिपणानां दंडोऽभिहितः । रक्तदर्शने **मनुना** तु शतमिति परस्परविरोध इति चेत्, भैवम् । मर्मस्थले परगात्रेषु रक्त-दर्शकस्य शतपणो दंडः । इतरत्र चतुःषष्टिरिति विवेकन्यम् ।

## याज्ञवल्कीये २१९ श्लोकः ।

ननु कर्णनासच्छेदाद्यपेक्षया करपाददंतभंगस्याल्पत्वेनैकरूप्येण सर्वत्र मध्यमसाहसं दंष्ट्रविधान-  
 अनुपपन्नं स्यादित्यत आह । अनुबंधादिनेति । अनुबंधो दोषोत्पादः । 'दोषोत्पादेऽनुबंधः स्यादि'  
 त्थसरः (३।३।१८) । आदिशब्दाद्ब्रह्मवहारसौकर्यत्वं गृह्यते । कर्णनासच्छेदनरूढव्रणोद्भेदनादौ दोषा-  
 धिक्यं प्रत्यक्षसिद्धम् । करपादयोस्तु साक्षाच्छरीरावयवत्वेन तद्भ्रमे व्यवहारसौकर्याभावेन शरीरयात्रायाः  
 दुर्लभत्वादोषाधिक्यम् । दंतभंगेऽभ्यवहारसौकर्याभावेन परंपरया जीवनसंकोचाद्दोषाधिक्यं इत्यनुबंधा-  
 दिना करपाददंतभंगादिरूपस्य विषयस्य साम्यमूह्यमित्यर्थः ।

## याज्ञवल्कीये २२१ श्लोकः ।

एवं सर्वाविषयापराधे दंडमभिधाय तं दंडं वाक्पारुष्योक्तन्यायेन प्रातिलोम्यानुलोम्यापराधे  
 योजयति । प्रातिलोम्योते । प्रातिलोम्यापराधे दंडस्व वृद्धिः आनुलोम्यापराधे तु दंडस्य १०  
 हानिरिति विवेकः ।

ननु 'विप्रपीडाकरं छेद्यमि' त्येतद्वचनव्याख्यानसमये 'भस्मादिसंस्पर्शं पुन' रित्यनेनासावर्थो-  
 ऽभिहितः । स एवार्थोऽत्राभिधीयत इति पौनरुक्त्यं स्यादिति चेन्मैरम् । भस्मादिभिः कारणविशेषैः  
 प्रातिलोम्यापराधे सति तत्रैवापराधे पूर्वमभिहितः प्रातिलोम्यापराधदंडप्रसंगेन । अत्र तु प्रातिलोम्यानु-  
 लोम्यापराधयोरुभयोरपि वाक्पारुष्योक्तस्य सकलस्यापि दंडकल्पनाप्रकारः बालबोधार्थमभिधीयत इति १५  
 न पौनरुक्त्यदोषः ।

## याज्ञवल्कीये २२३ श्लोकः ।

उत्तरवचनस्य प्रासंगिकी संगतिरित्याह । परगात्राभिद्रोह इति । अयमर्थः । अंतरंगभूत-  
 हस्तपादादिष्वभिद्रोहे दंडमभिधायंगप्रसंगाद्बहिरंगभूतगृहाभिघातादौ दंडोऽभिधीयत इति ।

## याज्ञवल्कीये २२४ श्लोकः ।

पूर्वोक्तमर्थमाक्षिप्य समाधत्ते । कथमिति । चेदिति । समाधातुं सिद्धार्थमनुवदति । अपराध-  
 गुरुत्वादिति । ततः किमित्यत आह । तत्र चाश्रुतेति । एतदुक्तं भवति । 'द्विपणमभूतिः क्रमा-  
 दिति' द्वित्वम् तावत् श्रुतं । श्रुतादित्वसङ्ख्यात आधिक्यमश्रुतत्रित्वरूपधर्मिकल्पनया वा श्रुतादित्वगता-  
 भ्यासाक्षिप्तचतुष्करूपधर्मिकल्पनया वा भवति । एवं च त्रित्वेनाधिक्यकल्पनायामश्रुतकल्पना धर्मिकल्पना  
 चेति गौरवं, चतुष्केनाधिक्यकल्पनायां तु श्रुतादित्वगताभ्यासरूपधर्मिकल्पनेति लाघवम् । तथा च २५  
 न्यायविदो मन्येते । धर्मिकल्पनातो वरं धर्मिकल्पनेति । अतश्च श्रुतादित्वाभ्यासश्रवणमेवोचितमिति ।

## याज्ञवल्कीये २२६ श्लोकः ।

ताडनलोहितस्त्रावणादिति । 'दुःखे च शोणितोत्पाद' इत्यादिनोक्तेषु निमित्तेष्वित्यर्थः ॥  
 स्त्रावणादीति ।

## याज्ञवल्कीये २२८ श्लोकः ।

चैत्यादिषु जातानामिति । अत्र शाखाच्छेदने स्कंधच्छेदने समूलवृक्षच्छेदने यथाक्रमं  
 चत्वारिंशत्पणोऽशीतिपणः षष्ठ्याधिकशतपणश्चेति विवेकः ।

### याज्ञवल्कीये २२९ श्लोकः ।

पूर्वोक्तादंढादर्धदंडो वेदितव्य इति । प्रकृतिभूतविंशतिचत्वारिंशदशीतिपणरूपात्पूर्वोक्तादंढा-  
दर्धदंडो दशविंशतिचत्वारिंशदात्मक इत्यर्थः ।

॥ इति दंडपारुष्यप्रकरणम् ॥

५

### अथ साहसप्रकरणम् २० ।

#### याज्ञवल्कीये २३० श्लोकः ।

मूलवचनस्थं ' सामान्यद्रव्यमिति ' पदमुपलक्षकम् । अतस्तेन परक्रीयद्रव्यमपि लक्ष्यत इत्यभिप्रेत्य  
उपलक्षकत्वे हेतुं दर्शयन् अभिमतमर्थमाह । **यथेष्टमिति** । अयमभिप्रायः । साधारणद्रव्यस्य यथा  
यथेष्टविनियोगार्हत्वं तथा परद्रव्यस्यापीति तदपहरणमपि साहसं भवतीति । **राजदंडं जनाक्रोशं**  
१० **वेति** । राजदंडभयं जनाक्रोशभयं चोच्छेद्येत्यर्थः । राजपुरुषश्च इतरजनाश्च राजपुरुषेतरजनाः तयोः  
समक्षमिति समासः ।

ननु सहसा कृतं साहसमित्येतलक्षणं चौर्यादिष्वप्यविशिष्टमिति तेष्वेवांतर्भावादस्य प्रकरणस्य  
पृथगाभिधानमनुपपन्नमित्याशङ्क्य भवत्वैतलक्षणं चौर्यादिष्वनुस्यूतं, तथाऽप्यवांतरोपाधिभेदादितरेभ्य  
एतत्प्रकरणं भिद्यत इति, पृथगुपादानं युज्यत इत्याह । **तदिदं साहसमिति** । अयमभिप्रायः ।  
१५ सहसा कृतं साहसमित्येतत्सामान्यलक्षणं अत एव चौर्यादिषु सर्वत्रानुस्यूतम् । अत्र तु बलं दर्पश्चोपाधिः ।  
अनेनैवोपाधिना विशेषलक्षणेन लक्षितं साहसपदाभिधेयमेवं चौर्यादिष्वपि विशेषलक्षणं मृग्यमिति । **तस्य**  
**चेति** । तस्य साहसस्य । **प्रथमादिभेदेनेति** । प्रथमसाहसमध्यमसाहसोत्तमसाहसभेदेनेत्यर्थः । एतानि  
प्रथमसाहसादीनि कर्मनामधेयानि । न तु दंडस्य नामानि । **तेनैवेति** । तेन नारदेन । **भंगा-**  
**क्षेप इति** । भंगो भंजनं । आक्षेपो दोषोत्पादः । उपमर्दो म्लानतापादानं । आदिशब्दाच्छेदनादिकं  
२० गृह्यते । **एतेनैव प्रकारेणैवेति** । एतेनैव भंगादिभिरेव । **क्रिया** करणं कर्मोति यावत् । प्रथमसाहसरूप-  
कर्मपेक्षो मध्यमसाहसरूपकर्मपेक्ष उत्तमसाहसरूपकर्मपेक्ष इत्यर्थः । एतदेव विविच्य दर्शयति । **प्रथ-**  
**मस्येत्यादिना** । **समस्ता व्यस्ता वेति** । समस्ता मिलिताः । व्यस्ता भिन्नाः ।

स्मृत्यन्तरोक्तान् विशेषानभिधाय प्रकृतमनुसरति । **तत्र परद्रव्यापहरणरूप इति** । **यः**  
**पुनः साहसं कृत्वेति** । निह्वानंतरं साक्ष्यादिभिर्भावितः स चतुर्गुणं दंडमर्हति । न तु निह्व-  
२५ मात्रेणेत्यभिप्रायः ।

ननु प्रथमसाहसादिष्वपराधेषु शतपणादयो दंडा विहिताः पूर्वम् । अत्र मूल्याह्निगुणचतुर्गुणो  
दंडो विधीयते । ततश्च परस्परविरोधाद्प्रामाण्यं वा पक्षे प्रामाण्यमंगीकृत्य विकल्पो वाऽष्टदोषदुष्टः  
समाश्रयणीयः स्यादित्यत आह । **एतस्मादेवेति** । अयमभिप्रायः । नाप्रामाण्यं न विकल्पः । अपि तु  
विशेषस्य सामान्यापवादकत्वेन अपहाररूपे विषयविशेषे द्वैगुण्यचतुर्गुण्यविधायकेन विशेषवाक्येन  
३० सामान्यविधायकवाक्यं बाध्यत इति ॥

#### याज्ञवल्कीये २३१ श्लोकः ।

**अनुबंधातिशयाविति** । अवहंभाधिक्याद्दोषाधिक्यादिति यावत् ॥

## याज्ञवल्कीये २३२ श्लोकः ।

अर्घ्याक्रोशेति । अर्घ्यस्याक्रोशश्च अतिक्रमश्च तौ करोतीति तद्वदिति समासः । ते सर्वे पंचाशदिति । ते सर्वे प्रत्येकं पंचाशत्पणपरिमितेन दंडनीया इत्यर्थः । शेषं सुबोधम् ।

॥ इति साहसप्रकरणम् ॥

## अथ नेजकादीनां दण्डविधानं नाम प्रासङ्गिकप्रकरणम् ५

तत्सदृशापराधेष्विति । साहससदृशा अपराधा वस्त्रधावकादिभिः क्रियमाणा वस्त्रछादनादयः । तेष्वपराधेषु तत्कर्तृणां दंडोऽभिधीयत इत्यर्थः ।

## याज्ञवल्कीये २३८ श्लोकः ।

अवक्रयं चेति । अवक्रयं वा यो ददातीत्युत्तरेणान्वयः । अवक्रयस्वरूपमेव दर्शयति । एतावत्कालमिति । भाटकं यथा भवति तथेत्यर्थः ।

‘मूल्याष्टभाग’ इत्यादिनारद्वचनजातं व्याचष्टे । अष्टपणक्रीतस्येत्यादिना । अवधिंमंतरेणाष्टमांशादिभ्यो न्यूनताया वक्तुमशक्यत्वात् दिङ्मात्रैप्रदर्शनायाष्टपणमूल्यकथनं । अष्टमभागोऽनं सप्तपणा इत्यर्थः । पादोनमिति । चतुर्थांशान्यूनम् । ‘अर्धक्षयात् तु पठत’ इत्यमुंशं व्याचष्टे । ततःपरं प्रतिनिर्णोजनमिति । अयमभिप्रायः । अष्टपणक्रीतस्य वाससः चतुर्थे प्रक्षालने नष्टस्य मूल्यादर्धस्य पणचतुष्टयस्य क्षयो जायते । पंचप्रक्षालनादिषु नष्टस्यार्धमूल्यक्षयादुपरि क्षयो जायते । एवं स्थिते पंचमे प्रक्षालने नष्टस्य पादन्यूनं मूल्यमवशिष्टपणचतुष्टयान्मूल्यात्रयः पणाः । षष्ठे तु क्षालने नष्टस्यावशिष्टपणत्रितयाच्चतुर्थांशान्यूनमित्येवं यावता कालेन वस्त्रं जीर्णं भवति तावदेव चतुर्थांशान्यूनं मूल्यं देयम् । जीर्णता च दशासु क्षीणासु भवतीति ‘जीर्णस्य नियमः पुनरित्यमुंशं व्याचष्टे । जीर्णस्य पुनरिति । अयमर्थः । जीर्णस्य नाशे परीक्षकाणामिच्छेव मूल्यदानकल्पनायां प्रमाणं न पूर्वोक्तरीत्या वचनप्रवृत्तिर्नापि स्वेच्छाप्राप्तुरिति ॥

पूर्वं नेजकादीनां दंडमाहेत्युक्तम् । तत्रादिशब्दवाच्यानां दंडान् दर्शयति । ‘पितापुत्रविरोधे’ इत्यादिभिः ‘पणस्योपसंस्थाय’ इत्येतैः पंचदशभिः श्लोकैः ।

## याज्ञवल्कीये २३९ श्लोकः ।

कलहनिवारणसमर्थः सन्नपि यः कलहमीदृशस्थले अनिवारयन् साक्ष्यमंगीकरोति तस्यापि दंड इत्यनेनाभिप्रायेणाह । पितापुत्रयोरिति । दंपत्यादिष्वपीति । आदिशब्दाद्गुरुशिष्यप्रभृतयो गृह्यन्ते इति ।

## याज्ञवल्कीये २४२ श्लोकः ।

तिर्यगादिषु मूल्यविशेषेणेति । तिर्यक्षु मूल्यविशेषेण, मानुषेषु ब्राह्मणत्वादिवर्णविशेषेण, राजपुरुषेषु प्रत्यासत्तिविशेषेण दंडस्य लघुत्वं गुरुत्वं च कल्पनीयमित्यर्थः ।

## याज्ञवल्कीये १४३ श्लोकः ।

अप्राप्तव्यवहारमि’ त्यस्य षडस्यार्थमाह । अनिर्वृत्तव्यवहारमिति ।

### याज्ञवल्कीये २४४ श्लोकः ।

कूटमानादिनाऽपहृतस्याष्टमांशादप्यधिकत्वे न्यूनत्वे वा दंडद्रव्यस्यापि दशतादृद्धिं हानिं च कल्पयेदित्याह । अपहृतस्य पुनरिति ॥

### याज्ञवल्कीये २४६ श्लोकः ।

१ विक्रेयस्यापादितसादृश्यं यस्येति । अयमभिप्रायः । वर्णोक्तर्षापादनेनापादितवर्ण-  
रामौघात्मकस्य स्फटिकादिविक्रेयद्रव्यस्य यन्मूल्यं तस्मादष्टगुणो दंडो ग्राह्य इति ।

### याज्ञवल्कीये २४७-२४८ श्लोकः ।

‘ भिन्ने पणे तु पंचांशदि । त्वमुं श्लोकं व्याचष्टे । कृत्रिमकस्तूरिकादेरित्यादिना ।

### याज्ञवल्कीये २५१ श्लोकः ।

२० पंचरात्रे पंचरात्र इति । अस्यार्थः । अस्थिरार्वाणां पदार्यानां पंचपंचसु दिनेषु गतेषु  
स्थिरार्वाणां तु पक्षे पक्षे गते एषां पूर्वोक्तानामर्धं राजा स्वसमक्षं कुर्यादिति । अत्र बीप्सया दशसु  
दिनेषु मासे चातीतेऽर्धनिरूपणमिति न मंतव्यमपि तु पंचरात्रानंतरं पक्षांतरमिति एवं मिलित्वाऽव-  
श्यकर्तव्यत्वेन नित्यतां बोधयति । ‘ वसते वसंते ज्योतिष्टोमेतिवत् ’ ।

### याज्ञवल्कीये २५२ श्लोकः ।

१५ राज्ञाऽर्धो निरूपणीयः । वणिग्भिरपि स्वदेशप्राप्ते पण्ये पणशते पंचपणो लाभः, परदेशप्राप्ते  
तु दशपणलाभो ग्राह्य इत्युक्तम् । एवं स्थिते राज्ञा केन प्रकारेणार्धः स्थापनीय इति विवक्षायामुपरि-  
तनवचने परदेशसंप्राप्तपण्ये अर्धस्थापनप्रकारस्य वक्ष्यमाणत्वात् तस्यायेनार्धसिद्धमर्धनिरूपणप्रकारं  
स्वदेशप्राप्तपण्ये दर्शयति । एवं च यथार्थ इति ।

### याज्ञवल्कीये २५३ श्लोकः ।

२० पण्यस्योपरिसंस्थाप्येति । नन्वत्र सामान्येनार्धनिरूपणप्रकारस्य प्रतीयमानत्वात्पारदेश्य-  
पण्यस्योर्धनिरूपणप्रकारस्य अपरत्वकथनमनुपपन्नमिति चेत्, मैवं । ‘ व्ययं पण्यसमुद्भवमिति ’  
हेतूपादानात्तदपरत्वं प्रतीयते । अयमभिप्रायः । प्रायशः परदेशादानीयमानस्यैव द्रव्यस्य व्ययसंभवात्  
तत्पदत्वमिति सूक्तमिति ।

॥ इति नेजकादीनां दंडविधानं नाम प्रासंगिकं प्रकरणम् ॥

### २५ अथ विक्रीयासंप्रदानप्रकरणम् २१ ।

चराचरभेदेनेति । चरं जंगममचरं स्थावरम् । षड्विधस्तस्य च तु बुधैरिति तस्य  
पण्यस्य बुधैर्मन्वादिभिर्दानस्यादानस्य च विधिक्रमो विज्ञानक्रमः करणप्रकारः षड्विधः कथित  
इत्यस्यार्थः । ‘ रूपत ’ इत्यत्र सार्वविभक्तिर्कैस्तसि, अतश्च रूपेणेति. तृतीयार्थे । साऽपि तृतीया  
उपलक्षणार्था इत्यनाभिप्रायेणाह । रूपतः पण्यागनादीति ।

१० अधुना मूलवचनमवतारयति । इत्येतदिति ।

१ ज-वर्णान्तराद्या घाने । २ ज-पद्म । ३ ज-विप्सावत्कर्तव्यत्वेन । ४ व्या-ध-इनरास्योऽपि दृश्यते ।

याज्ञवल्कीये २५४ श्लोकः ।

‘सोदयं तस्य दाम्य’ इत्यत्रोदयश्चतुर्था संभवति । तद्यथा । विक्रयकालापेक्षया कालांतरे समर्धत्वे त्राम्ये महार्धत्वे चासमर्धत्वे तावत् पंचभिः पणैः-पण्ये क्रीते कालांतरे चतुर्भिर्लभ्ये सति समर्धत्वेन पण्यस्योदयः तदा चतुर्भिरेव पणैः पण्यं क्रेत्रे दाम्यमित्येक उदयः वृद्धिः । एतादृश स्थले लौकिकाः समर्धं पण्यमित्याचक्षते । क्रयकालापेक्षयाऽर्धस्य कालांतरे साम्ये तु द्वेषा उदयः यस्मिन् नगरादौ ५ इहादियदेशेषु पण्यं क्रीत्वा क्रयस्थानादन्यत्र गृहादिषु विक्रीणानस्य यः कश्चन लाभः स एक उदयः । अथवा येन द्रव्येण पण्यं गृहीतं तस्मिन्नेव द्रव्ये उद्धारत्वेन दीयमाने ‘अशीतिभागो वृद्धिः स्थानमासि मासि सबंधके । वर्षाक्रमाच्छतं द्वित्रिचतुःपंचकमन्यथे’ त्यनेन प्रकारेण या कालवृद्धिः सोऽस्य उदयः । महार्धत्वे त्वेकः पंचभिः पणैः क्रीते कालांतरे षड्भिर्दशभिर्वा लभ्ये सति तदा षड्गुहप्रभृतिषु परिधानस्थित्यादिरूपो य उपभोगः स उपभोगात्मक एव लाभोऽपर उदय इति । एतदुक्तं भवति । वरहृत्तः १६ समर्धत्वे तु एक उदय इत्याद्यः पक्षः । अर्धस्य साम्ये एकस्मिन्नेव देशे क्रयस्थानादन्यत्र विक्रीते यो लाभः स द्वितीयः । पण्यमूलद्रव्ये ऋणत्वेन दत्ते मासि मासि या वृद्धिः स तृतीयः । महार्धत्वे वस्तूनामुपभोग एव चतुर्थ इति । एतेषु चतुर्विपि पक्षेषु क्रेतुरिच्छया सोदयं पण्यं दाम्यः ।

मूल्यं गृहीत्वाऽप्यच्छन्न विक्रितेत्यभिधास्यन्न प्रथमं पक्षं तावदाह । तन्न पण्यं यदीत्यादिना । अयमर्थः । पंचभिः पणैः विक्रीय मूल्यमपि गृहीत्वा क्रेतरि प्रार्थयमानेऽपि तत्पण्यं यदि विक्रीता न १५ ददाति, कालांतरे चतुर्भिर्लभ्यते, एकेन वा, तदा कालांतरमूल्येनैव तस्मै क्रेत्रे दत्त्वाऽवशिष्टं पूर्वगृहीतं मूल्यमपि विक्रेत्रा देयमिति ।

द्वितीयं पक्षमाह । यदा मूल्यहासकृत इति । एतदुक्तं भवति । स्वक्रयकाले कालांतरे चार्धस्यैकरूपत्वे हडादिस्थानेषु क्रीत्वा गृहादिषु विक्रीणानस्य यो लाभस्तत्काले पण्यं देयमिति ।

तृतीयं पक्षमाह । द्विकं त्रिकमित्यादीति । अर्धस्य ह्रासे साम्ये च सोदयं पण्यं दापये- २० दित्युक्तम् । तत्र पक्षद्वयेऽपि नारद्वचनं प्रामाण्यति । अर्धञ्चेति । अस्यार्थः । चेदित्यनेन पक्षांतरं शोभ्यते । यदाऽर्धोऽवक्ष्येत अर्धह्रासः पण्यस्य समर्धता भवति तदा सोदयं समर्धमूल्येन पण्यं दद्यात् चेदर्थो नावर्धयते । साम्यमेवार्धस्य तदापि सोदयं दद्यात् । अत्र सोदयदानं पूर्वोक्तं द्रष्टव्यम् । एषं नियमस्थानानां स्वदेशस्थितानामेव दिग्विचारिणां दिग्ग्लानं धक्ष्यमाणप्रकारं दद्यादिति ।

चतुर्थं पक्षमाह । यदा त्वर्धमहत्त्वेनेति । अयमभिप्रायः । विक्रयकाले पंचभिः पण्यैर्लभ्यं २५ पण्यं कालांतरे षड्भिर्दशभिर्वा लभ्यं स्यात्तदा विक्रयकालमूल्येनैव क्रेत्रे दापयित्वा विक्रयकालादा- रन्य दानकालमध्ये योऽयमुपभोगः तन्मूल्यमपि दापयेत् । न तु साक्षाद्रुपभोगदानं, तस्य सर्ववस्तुषु दातुमशक्यत्वादिति ।

जंगमस्य विक्रियाफलमिति । जंगमस्य दास्यादेः क्रियाफलं शुश्रूषादिफलमित्यर्थः । नारद्वचनस्य क्षयशब्दार्थमाह । विक्रेतुरूपभोग इति । तत्र हेतुः ‘क्रेतुसंबधित्वेनेति’ । १७ ‘विक्रियासंश्रयच्छतः’ इत्यत्रोक्तत्वादिति । अत्रास्मिन् वचने नारदेन कुह्यावपातने विक्रेतुर्हामि- रित्युक्तत्वेन पुनरपि ‘क्षयं दाम्य’ इत्यत्राभिधीयमाने पौनरुक्त्यं स्यादित्यर्थः ।

१ ज-च असमर्धत्वे । २ क-समर्धत्ववस्तुनः समर्धत्वे वैक उदय इत्याद्यः पक्षः । ज-समर्धत्वे वस्तुनः क्षयशब्देनैव उदय इत्याद्यः पक्षः । ३ ज-एवं नियमस्थानानां ।

‘दिग्ग्लानं वा दिगागते’ इत्यमं मूलवचनांशो व्याचष्टे । **यद्वा त्वसाविति । अनुशयाभाव इति ।** अनुशयो नामानुचितमूल्येन विक्रीतमित्यादि **मनूकं** वेदितव्यं इति । यस्येहानुशयो भवेत् सोऽत-  
र्दशाहात्तद्व्यं दद्याच्चैवाद्दीतेति ’ श्लोकशेषः ।

### याज्ञवल्कीये २५५ श्लोकः ।

तत्क्रेतुरेवासौ हानिरिति । तस्य पण्यस्य क्रेतुरित्यर्थः ।

५

### याज्ञवल्कीये २५६ श्लोकः ।

विक्रेतुरेवासावित्यत्रैवकारयोत्यर्थमाह । **अतोऽन्यददुष्टमिति ।**

### याज्ञवल्कीये २५७ श्लोकः ।

‘ प्रासंगिकं परिसमाप्ये ’ त्यादिनाऽभिहितस्य दंडादिविधानस्य विषयं दर्शयति । **सर्वश्चायं विधिरिति ।** अयमभिप्रायः । यस्य पण्यस्य यावन्मूल्यमुभयसंमतिपत्रं तावद्गृहीत्वा विक्रेता यत्र  
१० पण्यं क्रेत्रे ददाति तद्विषयमित्यर्थः । **नियमकारिणः समयाहत इति ।** मूल्यमदत्त्वाऽपि यत्रैतत्पण्यस्य मूल्यद्रव्यं त्वदीयं पण्यं न मदीयमिति योऽयं नियमः ( सः ) **समयः** तेन विना विक्रयादौ, सत्यां निवृत्तौ वा न दोष इत्यर्थः । **न विक्रेतुरविक्रय इति ॥ २५७ ॥**

‘ गृहीतमूल्यं यः पण्यमि ’ त्यादिना ‘ अन्यहस्ते तु विक्रीतामि ’ त्यन्तेन ग्रंथजातेनाभिहित-  
मित्यर्थः । **क्रातानुशयस्वरूपमिति ।** दत्ताप्रदानिकप्रकरणानंतरं पूर्वप्रपंचितमित्यवगतव्यम् ।

१५

### याज्ञवल्कीये २५८ श्लोकः ।

**परीक्षितक्रीतपण्यानामित्यादिः ।** अयमाशयः । अदुष्टं पण्यं चतुर्भिः पणैः क्रीत्वा शास्त्रोक्तानुशयकालमध्ये पणत्रयादिरूपार्थवृद्धिमज्ञात्वा क्रेत्रा नानुशयः कार्यः । तथा विक्रेत्राऽपि पणपंचकादिरूपमर्थह्नासमजानता नानुशयः कार्य इति ।

**पण्यवैगुण्यनिबंधनेति ।** पण्यगतदोषनिबंधनेत्यर्थः । **इत्यादिना दर्शित एवेति ।**  
२० ‘ क्रयानुशयप्रकरण ’ एव दर्शितो विधिरित्यर्थः । क्रयकालार्धपरिमाणपेक्षयाऽर्धस्य वृद्धिक्षयपरि-  
ज्ञानेऽनुशयः कार्यः । अपरिज्ञाने तु नेत्यन्वयव्यतिरेकावभिहितौ ताभ्यां सिद्धमर्थं निष्कृष्य दर्शयति ।  
**तद्वनया वाचो युक्त्येति ।** दृष्टान्तैर्याजेनानुशये हेत्वंतरमपि । **यथा पण्यपरीक्षेति ।**  
‘ क्रेता पण्यं परीक्षेतेति ’ परीक्षाविधिवशात्परीक्षायां क्रियमाणायाम् यदि दोषाः स्युः तदाऽनु-  
शयो भवतीति दोषाणामप्यनुशयकारणत्वमस्तीत्यर्थः ।

२५

॥ इति विक्रीयासंप्रदानं नाम प्रकरणम् ॥

## अथ संभूयसमुत्थानप्रकरणम् २३ ।

‘ वणिजामिति ’ मूलवचस्थपदमन्येषां अप्युपलक्षणमतो वणिक्पदेन नटादयोऽपि गृह्यन्ते  
इत्यनेनाभिप्रायेणाह । **ये वणिक्नटनर्तकप्रभृतय इति ।** अयमर्थः । पंचभिर्मिलित्वा वाणि-  
ज्यमनुद्वा कर्म यदा क्रियते । तत्रैकेन पंचनिष्का अपरेण दश अन्येन पंचदशेत्येवं द्रव्यं दत्त्वा  
३० परिभाषामृते अहमहमिकया तस्मिन् कर्मणि क्रियमाणे मूलभूतद्रव्यस्य त्रिंशन्निष्कात्मकस्य लाभ-  
वशात् षट्तिंशन्निष्कत्वे यस्य पंचमूलं स निष्करूपाह्लाभादेकनिष्कं, यस्य तु दशमूलं स निष्कद्वयं, यस्य

१ क-ख-क्रेत्रे ददाति । २ ज-प्रवृत्तौ निवृत्तौ । ३ या. व. व्य. अं. २५४। ४ या. व. व्य. अ. २५५।

५ क-ख-पण्यः । ६ पण पंचकादि पंचादशमर्षहासमजानता । ७ दृष्टान्तव्याजतः । ८ क-उपरितन ११५ पृष्ठे १७ पंक्तौ ।

९ अ-पंचैभिर्निष्कत्वा । १० क-ज-परिभाषाक्रमेण ।



पुनः पंचदशमूलं सुनिष्कत्रयमित्येवं स्वस्वमूलद्रव्यानुसारेण गृह्णीयात् । एवं मूलद्रव्यादपचयेऽप्यपचयो द्रष्टव्य इति । 'यथा वा संविदा कृतावि' त्यस्याभिप्रायमाह । यद्वा प्रधानगुणेति । प्रधानो मुख्यो गुण उपसर्जनभूतः । मुख्यस्याधिकोऽंशः उपसर्जनस्य तस्य तस्मान्मूलः ततोऽपि न्यूनत्वादि-परिकल्पनया न्यूनतरन्यूनतमांशपरिकल्पनमित्यर्थः ।

### याज्ञवल्कीये २६१ श्लोकः ।

५

राजतो निरूपणादिति । राज्ञा निरूपणादित्यर्थः । असाविति \* राज्ञो निर्देशः । अयमर्थः । अर्थस्य राज्ञा निरूपितत्वाद्यस्य पण्यस्य विंशतिः पणा मूल्यं तस्मादेकं पणं राजा गृह्णीयादिति । राजगामि मूल्यदाननिरपेक्षमिति । मूल्यदाननिरपेक्षं सद्राजगामीत्यन्वयः । अस्थेव तात्पर्यार्थं दर्शयति । तत्सर्वमिति ।

### याज्ञवल्कीये २६२ श्लोकः ।

१०

ते सर्वे पण्यादृष्टगुणं इति । ते सर्वे प्रत्येकं दंडनीयाः । न समुचितमिति बोद्धव्यम् अपराधस्य समत्वात् ।

### याज्ञवल्कीये २६३ श्लोकः ।

पणं यानं तरे दाम्य इत्यादि । अस्यार्थः । 'भांडपूर्णानि यानानीति' वक्ष्यति । अतोऽत्र रिक्तं यानं गृह्यते । रिक्तं यानं शकटादिकं तर्तुतरणं तरतेऽनेन तन्मूल्यं लक्ष्यते । तरं तरणमूल्यं दाम्यं । १५ यानादिशब्दैर्यानादां स्वामी लक्ष्यते । किं तन्मूल्यामित्याकांक्षायामाह । पणमिति । पणपरिमिति यावत् । पुरैषः पुरुषवाह्यो भारः । सोऽर्धपणं तरं दाम्यः । पशुर्गवादिर्कं स्त्री च, पादं चतुर्थीशं दाम्यः । रिक्तकः पुमान् । भांडरहितः पुरुषः पणाष्टभागं दाम्यः । द्रव्यपूर्णानि शकटादीनि यानानि सारतः द्रव्यतोक्कर्षापकर्षवशात् । तार्थं तरणमूल्यं । दाम्यानि । रिक्तं भांडानि रहितानि शुक्रमंजूषादीनि यत्किंचिदल्पं दाम्यानि । पुमांसश्चापरिच्छदाः । विक्रयेवस्तुरहिताः वणिक्-प्रभृतयः पुमांसश्च यत्किंचिदाम्याः । पूर्वोक्तं 'पादार्थं रिक्तकः पुमानिति' तु वणिगादिव्यतिरिक्तविषयमिति । न भिन्नकार्षापणमिति । अयमर्थः । भिन्नकार्षापणं न्यूनकार्षापणं कार्षापणन्यून-मूल्यमिति यावत् । तस्मिन् शुल्कं नास्ति । तथा शिल्पवृत्त्यादिषु । हतावशेषेण चोरादिभिर्हताव-शिष्टद्रव्ये शुल्कं न यज्ञे । तदुपयुक्तद्रव्येषु आनीयमानेषु तदर्थं गच्छत्सु च मनुष्येषु शुल्कं नास्तीति । अधुना मूलवचनं व्याचष्टे । तीर्यतेऽनेनेत्यादिना । २५

### याज्ञवल्कीये २६४ श्लोकः ।

संभ्यकारणमिति । मिलित्वा वाणिज्यादिकं कुर्वतामित्यर्थः । ज्ञातयोऽपत्यवर्गव्यतिरिक्ता इति । अत्र सपिंडा वा अपत्यवर्गव्यतिरिक्ता वा ज्ञातय इत्येवं नान्वयः । अपि त्वपत्यवर्ग-व्यतिरिक्ताः सपिंडा ज्ञातय इति । एवं च वाशब्दो वक्ष्यमाणगतशब्दवाच्यैः सहापत्यवर्गदिसपिं-डांतानां विकल्पद्योतनार्थः । स च विकल्पो व्यपस्थित एव नैच्छिकः अयमेवार्थस्तूत्तरत्र स्फुटी- ३० भविष्यति ।

ननु 'वाशब्दो यदि वैकल्पिकाधिकारद्योतनार्थः तथा च 'व्रीहियवव' दैच्छिकविकल्पे सति 'पत्नी दुहितर' इति क्रमाभिधायकवचनविरोधः स्यादित्यत आह । पौर्वापर्यनियम-

१ ज-न समुच्चिता इति । २ ज-कनूतरं तस्यनेन । ३ ज-पीरुषः । ४ क-रिक्तभाडाभ्युत्तरहितानि । ५ ख-भू-कमंजूषादीनि । ६ क-वक्षमाणं गागतशब्द । ख-वक्ष्यमाण व्यगतशब्द ।

**रिक्त्विति ।** अयमाशयः । व्यवस्थितोऽयं विकल्पः । व्यवस्था च 'पत्नी वृहितः' इति प्रतिपादितः पौर्वपर्यावाधेन विज्ञेयेति ।

- यदि पत्न्यादिक्रमेणैव रिक्थभाक्त्वं तर्हि प्रयोजनाभावा 'देशांतरगते प्रेत' इत्यादि वचन-  
मनारंभणीयं स्यादित्यत आह । **शिष्यसब्रह्मचारिति ।** अयमाशयः । 'गोत्रजा बंधुः शिष्यः  
५ स ब्रह्मचारिण' इति बंधूनामभावे शिष्यसब्रह्मचारिणौ क्रमेण धनभाजौ, तदभावे सर्वेषामप्यभावे तु  
ब्राह्मणा रिक्थभागिन इति । 'ब्राह्मणा रिक्थभाज' इति पूर्वप्रतिपादितशिष्यादिनिवृत्तिः । वणिक्-  
प्राप्तिश्च प्रयोजनम् । अतः पुत्रादीनां बंधुपर्यंतानामभावे संभूयकारिणो वणिजो गृह्णीयुरिति ।

- वणिजामप्यभावे दशवर्षपर्यंतं स्थापयेदित्युक्तं, तदेतन्नारदेन स्पष्टीकृतमित्याह । **तद्वि-  
द्विमिति । एकस्य चेत्स्यान्मरणमिति ।** संभूयकर्मकुर्वतां वणिजां मध्ये एकस्य चेन्मरणं स्यात्  
१० अस्य मृतस्य तद्वस्तु दायादः पुत्रबांधवांतो जनः पूर्वपूर्वाभाव उत्तरोत्तर आमुयात् । दायादेऽसति अन्व्यो  
वणिग्वा पिंडदानादिसमर्थ आमुयात् । असामर्थ्ये पिंडदानादावेकस्य ते सर्वे वणिज आमुयुरित्यर्थः ।  
तदभावे इत्यादि सुगमम् ।

### याज्ञवल्कीये २६५ श्लोकः ।

- कर्मिपद्वाच्यानाह । नटनतंकेति ।** श्रुतिविहितदक्षिणाया विभागप्रकारस्थास्मिन् मनु-  
१५ वचनेऽभिधीयमानत्वाद्दक्षिणाप्रापकं वचनमाह । तं शतेन दीक्षयंतीति । अस्वार्थः । पूर्वं गवां  
प्रस्तुतत्वात् शतेन गवां शतेन तं यजमानं अध्वर्यादयो दीक्षयंतीति । यदा 'नतं शतेनेति' पाठः  
तदा नतं नतिं आनतिं यजमानायत्ततां प्रति शतेन दीक्षयंतीत्यर्थः । यतो दक्षिणाग्रहणेनत्विजो  
यजमानायत्ता भवति ।

- नन्वस्मिन्वाक्ये दीक्षोद्देशेन गोशतग्रहणं प्रतीयते तदा न दक्षिणाविधिः अतः कथं  
२० दक्षिणाप्रापकमेतद्द्वचनमित्यत आह । **इति वचनेनेति ।** अयमाशयः । यथा भुजिक्रियासाध्ये  
तृप्त्यात्मके कार्ये 'पयसा तृप्तिं कुर्वीति' पयोद्रव्ये विहिते तत्पयोभोजनसाधनस्थौदनस्य स्थाने  
निपतति, तद्वदत्रापि 'दीक्षयंतीति' दीक्षाकरणम् आनतिरूपं दक्षिणादानकार्यम् । आनतिर्नाम नग्रीभावः  
स्वायत्तता । भूतिं गृहीत्वा भृत्या इव दक्षिणां गृहीत्वा स्वायत्ता भवन्तीह ऋत्विजः । तस्मि-  
न्नानतिरूपे दक्षिणादानकार्ये गोशतं विधीयमानं दक्षिणादानरूपव्यापारसाधने दक्षिणास्थाने  
२५ नियतीत्यर्थाद्गोशतमेव दक्षिणा भवतीति दक्षिणाप्रापकं वचनमिति । एतदुक्तं भवति । गोशतं दक्षि-  
णात्वेन विधीयत इति ।

- अधुना 'सर्वेषामर्थिन' इत्येतन्मनुवचनं व्याख्यातुमवतारयति । **ऋत्विजश्चेति ।**  
'ते गोशतस्यार्थिन' इत्युक्ते शतापेक्षया पंचाशतोऽर्धत्वात्तथैव विभागप्रासावभिप्रायमाविष्कुर्वन्  
विक्षेपमाह । **सर्वेषां भागपरिपूरणेति ।** विभागपरिपूरणार्थमुपपत्तिः तस्यावशस्तदनुसरणं तेन  
३० आयातः प्राप्तः । स चासावष्टाचत्वारिंशद्रूपार्थः तेनेति समासः । प्रकारांतरेणाध्वर्यादीनां दक्षिणा-  
विभागस्य कर्तुमशक्यत्वादित्यर्थः । **तस्य मुख्यांशस्येति ।** तत्र मुख्यांशोऽष्टचत्वारिंशद्रूपः ।

**न तावदत्र समय इति ।** प्रधानस्याधिकांशः अन्येषां न्यूनन्यूनतरन्यूनतमांशा इति न  
समयः कृतः । न चैकेन दशान्येनाष्टावपरेण षडित्येवं वाणिज्य ईक द्रव्यसमुदायः कृत इत्यर्थः । दशम-

तृतीयपादाधिकरणम् । 'समं स्याद्भ्रुतत्वात्' । ज्योतिष्टोमे श्रूयते । गौश्चाश्वश्चाश्वतरश्च गर्दभश्चा-  
जाश्च वयश्च व्रीहयश्च यवाश्च तिलाश्च माषाश्च तस्य द्वादशशतं दक्षिणेति पूर्वतराधिकरणे गवां  
द्वादशशतं इतराण्यश्वानी च दक्षिणेति प्रतिपादितम् । पूर्वाधिकरणे त्वियमेव दक्षिणा विभाज्येत्यपि  
चोक्तम् । अत्र तु स्थिते विभागे चिंत्यते । किं समो विभागः स्यात् उत प्रयासानुरूपः । अथवाऽर्धिन  
इत्यादि समाख्यानुरूप इति संदेहः । तत्र विशेषाश्रवणात् समो विभागः सर्वेषां ऋत्विजां स्यादिति ५  
प्राप्ते सिद्धातैकदेश्याह । लोकवत्प्रयासानुरूपेण विभाग इति । एवं प्राप्ते सिद्धांतः । द्वादशाहे दीक्षाक्रम-  
वाक्ये अध्वर्युग्रहपतिं दीक्षयित्वा ब्रह्माणं दीक्षयति । तत उद्गातारं ततो होतारं ततस्तं प्रतिप्रस्थाता  
दीक्षयित्वा अर्धिनो दीक्षयति ततस्तं नेष्टा दीक्षयित्वा तृतीयिनो दीक्षयति । ततस्तमुच्चैता दीक्षयित्वा  
पादिनो दीक्षयतीत्येवंविधाऽध्वार्यादिसमाख्या श्रूयते । अतस्तद्दशात् ब्राह्मणाच्छंसिप्रभृतीनां तदनुसूतो  
विभागो द्वादशाहप्रकृतौ ज्योतिष्टोमेऽध्ववसीयत इति । १०'

प्रकृतमनुसरामः । पूर्वपक्षिणो मतं सिद्धातैकदेशिमतं चावलंब्य शंकाहयमाह । **समं स्याद्-  
भ्रुतत्वादिति** । विशेषाश्रवणात्सममिति पूर्वपक्ष्याशयः । ऋत्विजां स्वस्वकर्मणि वैषम्या 'स्कर्मानुरूपे-  
णेति' सिद्धातैकदेश्यभिप्रायः । सिद्धांतावलंबनेन परिहरति । **तत्रोच्यत इत्यादिना** । अयमभिप्रायः ।  
श्रुतिलिङ्गवाक्यप्रकरणस्थानसमाख्या इति षट् प्रमाणानि शेषैस्त्वे बोधकानि, समाख्या नाम संज्ञा,  
ज्योतिष्टोमविकृतिभूते द्वादशाहे अर्धिन इत्यादि समाख्या श्रूयते । समाख्याप्रमाणबलात्तत्प्रकृतौ १५  
ज्योतिष्टोमे तथैव दक्षिणाविभागः कर्तव्यः । अन्यथा विकृतौ द्वादशाहे अर्धिन इत्यादिसिद्धानुवादो  
न स्यादिति । एतद्वक्तं भवति । विकृतिगतसमाख्यान्यथानुपपत्त्या प्रकृतौ पूर्वोक्तो दक्षिणाविभागः  
कल्प्य इति । ॥ इति संभूयसमुत्थानं नाम प्रकरणम् ॥

### अथ स्तेयप्रकरणम् २४ ।

'स्यात्साहसं त्वन्वयवदि' त्येतन्मनुवचनं व्याचष्टे । **अन्वयवद्भव्यरक्षीत्यादिना** 'कृत्वाऽ २०  
पद्भुवते च यदी' त्यशांशस्य तात्पर्यमाह । **यच्च सान्त्वयमपीति** ।  
मूलवचनमवतारयति । **तत्र तस्करग्रहणेति** ।

### याज्ञवल्कीये २६६ श्लोकः ।

**अपहृतभाजनादिना वेति** । यस्य गृहे यन्नष्टमपहारादिना, तयस्य गृहे हस्ते वा  
दृश्यते तेन चिह्नेन स पुरुषो ग्राह्य इत्यर्थः । **वासः स्थानं यस्यासाविति** । उष्यतेऽस्मि- २५  
चिति वासः । उषितस्यैव प्रतिपदं स्थानमित्येतत् । न तु वासः स्थानमित्येकं पदमित्यवबोद्धव्यम् ।

### याज्ञवल्कीये २६७।२६८ श्लोकौ ।

'शुष्कभिन्नमुखस्वरा' इत्यत्र शुष्कमुखो भिन्नस्वर इति च प्रकृत्या द्वावेव उपात्तौ, प्रत्ययेन तु  
जसा बहव उपात्ताः । अतः प्रकृतिप्रत्यययोः परस्परविरोधादनुपपन्नं पदं स्यादित्याशङ्क्याह । **बहुव-  
चनादिति** । अयमभिप्रायः । प्रकृतिरन्येषामुपलक्षिका तेन स्विकलैलादादयोऽपि गृह्यते । एवं च ३०  
बहुत्वविषयायामेव बहुवचनविधानात् प्रकृतिप्रत्ययविरोध इति ।

**अन्यहस्तात्परिभ्रष्टमिति ।** अन्यस्य चौरादेर्हस्तादस्य गृहे क्युतं वा भुवि खन्यमानायां तत्र पूर्वमन्यैः स्थापितमनिच्छया प्राप्तं वेति परीक्षणं कर्तव्यमित्यर्थः ।

### याज्ञवल्कीये २६९ श्लोकः ।

- मानुषेण दिव्येन वाऽऽत्मा शोधनीय इत्युपदेशो नोपपन्नः । प्रमाणस्य भावगोचरत्वेन निःस्वरूपे-  
 १ ऽभावात्मके शुद्धमिथ्योत्तरे प्रमाणमसैराभावादित्यभिप्रायेणाक्षिपति । **ननु नाहं चोर इतीति ।**  
 समाधत्ते । **उच्यत इत्यादिना । मानुषं पुनरिति ।** अयं भावः । अत्र शुद्धमिथ्योत्तरस्याभावरू-  
 पत्वेन यद्यपि तत्र मानुषं प्रमाणं न प्रसरत्येव तथापि कारणसंसृष्टे मिथ्योत्तरे मानुषं भावमपि गोचर-  
 यत्येवेति । कथं ? भावरूपमिथ्याकारणसाधनमुख्येनेत्यन्वयः । एतदुक्तं भवति । शुद्धमिथ्योत्तरे दिव्यमेव  
 संसृष्टे तु मानुषमपि संभवतीति । एतद्देशोदाहृत्य दर्शयति । **यथा नाशापहारकाल इति ।**  
 २० चौर्यशंकयाऽभियुक्ते, द्रव्यनाशकालेऽयं देशांतरस्य इति साक्ष्यादिभिः साधिते चौर्याभावस्याप्यर्थसिद्धेः  
 शुद्धिर्भवत्येवेत्यर्थः ।

### याज्ञवल्कीये २७० श्लोकः ।

- उक्तानां नारदवचनं प्रमाणयति । **साहसेषु य एवोक्त इति ।** साहसेषु साहसाख्यकर्मसु  
 त्रिषु उत्तममध्यमाधर्मसाहसेषु यो दंड उक्तः स एव स्तेयेष्वपि त्रिषु उत्तमादिसाहसयोगेषु द्रव्येषु  
 १५ अनुक्रमादंडो भवतीत्यर्थः । अनेनैतदुक्तं भवति । उत्तमद्रव्यापहारे उत्तमसाहसदंडविधानाद्द्रव्याप्युत्तम-  
 साहसात्मकदंडत्वेनोत्तमद्रव्यापहारविषयत्वमेव युक्तं इति । **एतच्च दंडोत्तरकालमिति ।** एतत्  
 स्वपदाकारमंकनम् ।

### याज्ञवल्कीये २७१ श्लोकः ।

- तद्विषयाधिपतिरिति ।** तद्देशाधिपतिरित्यर्थः । **चौरं धनं चेति ।** चौरमर्षयेत्तदशक्तौ  
 धनमित्यर्थः । **अथवाशेषमिति ।** अशेषमिति पदविभागः । **विवीते त्वपहार इति ।** प्रचुरतृण-  
 २० कौष्ठे रक्ष्यमाणः परिगृहीतो भूपदेशो विवीते इति स्वामिपालप्रकरणेऽभिहितौ द्रष्टव्यः ।

### याज्ञवल्कीये २७२ श्लोकः ।

- विकल्पवचनं तु यथा तत्प्रत्यासत्तीति ।** अपहृतभूपदेशाच्चे ग्रामाः सन्निहिता त एव द्रव्युर्न  
 पुनः पंचग्राम्ये चै दशग्राम्ये चैत्थिवं नियम इति । नियमनिवृत्त्यर्थं अथवेति विकल्पवचनमित्यर्थः ।  
**यदि तस्मिन् दाप्य इति ।** 'चोर' इति गृहीते तस्मिन् पुरुषे धने दाप्यमाने सति मोषे चौर्ये  
 १५ यदि संदेहो भवेत् तदा शपथं दाप्यः । अथवा बंधुभिर्मबंधुभिः साक्ष्यादिभिः साधयेत् । संदेह-  
 निवृत्तिं कुर्यादित्यर्थः ।

### याज्ञवल्कीये २७३ श्लोकः ।

- ननु 'शूलारोपयेन्नरानि' त्यनेन बंदिग्राहादीनां शूलारोपणमात्रं प्रतीयते न वधः । ततश्च  
 'श्रोत्रियायोपकल्पयेदित्यत्र यथाविधिसिद्धिस्तथा शूलारोपणमात्रेणैव विधिसिद्धेस्तन्मात्रमेव कृत्वा पुन-  
 १० रुत्तरणीया न वध्याः स्युरित्यत आह । **अयं च वधप्रकार इति । अग्न्यगारेति मनुवचने-**  
 नैवैतेषामपि वधसिद्धौ केन प्रकारेण वध इत्याकांक्षायां शूलारोपणरूपवधप्रकारविशेषोऽस्मिन् वचने  
 विधीयत इत्यर्थः ।

१ क-तुच्छमिथ्योत्तरे ज-तुच्छे । २ ज-प्रसाराकमात् । ३ क ख-उत्तममध्यमाधमपुरुषेषु । ४ क-उत्तमसाहस-  
 योगेषु दण्डेषु । ५ ज-तृणकाष्ठौ । ६ मिताक्षरा व्य. अ, पृ. १०९ पं. १७७ ज-वा ।

## याज्ञवल्कीये २७४ श्लोकः ।

तो यथाक्रममिति । उत्क्षेपकः करणहीनः ग्रंथिभेदकः तर्जन्यगुप्तेन हीन इति विक्रकः ।  
प्रथमे ग्रह इति । प्रथमग्रहणं प्रथमचौर्यं इति यावत् ॥ २७४ ॥

## याज्ञवल्कीये २७५ श्लोकः ।

परिग्रहविनियोगेति । 'ब्राह्मणपरिग्रहीतायाः गोह्रंणेऽधिको दंडः' इति । ब्राह्मणपरिग्रहो ५  
अधिकदंडकारणं तथा सा गोर्दोहाय यद्यग्निहोत्रे विनियुक्ता तस्या हरणे ततोऽप्यधिको दंड इति  
विनियोगोऽप्यधिकदंडकारणम् । एवंविधपरिग्रहविनियोगयोरभावो न्यूनदंडकारणं इत्यवबोधव्यं ।  
'साहसेषु य एवोक्तः' इत्यनेन नारदवचनेन क्षुद्रमध्यमोत्तमद्रव्यापहारेष्वविशेषेण यथाक्रमं प्रथम-  
मध्यमोत्तमसाहसदंडप्रप्तौ विशेषमापकं मूलवचनं पूर्वार्धे तात्पर्यतो व्याचष्टे । मृन्मयेषु मणि-  
मल्लिकादिष्विति । अत्र मृन्मयेष्वितीति क्षुद्रस्य द्रव्यस्योपलक्षकम् । 'गोव्यतिरिक्तेष्विति' १०  
मध्यमस्य, 'ब्राह्मणसंबंधिष्वि' त्युत्तमस्येति विक्रकः । मूल्याद्यनुसारेण दंडः कल्पनीय इत्युक्तं ।  
तत्रादिशब्दवाच्यान् प्रदर्शयिषुर्मूलवचनस्योत्तरार्धे व्याचष्टे । तत्र दंडकल्पनायामिति ।

नन्वत्र वचन उपात्ता देशकालवयःशक्य एव किं दंडकल्पनायां हेतव इत्याशङ्क्य नैवमपि तु  
हेत्वंतराण्यप्यनेन देशादिकेनोपलक्ष्यन्ते इत्याह । एतच्च जातिद्रव्येति । जात्यपेक्षया गुणापे-  
क्षया च दंडविधिं दर्शयति । तथा ह्यष्टापाद्यमिति । विद्वक्षत्रियब्राह्मणादीनामिति । १५  
अत्र 'विदुषामित्ये' तत् विद्वक्षत्रियादिविशेषणम् । शूद्रत्वं द्विजात्यपेक्षया विद्वत्स्वरूपगुणापेक्षया च  
दण्डविधानमिति जातिर्गुणापेक्षा ।

ननु 'हरतोऽभ्यधिकं वधः' इति मनुना वधदंडोऽभिहितः । वधशब्देन च ताडनादि  
प्राणवियोजनांता व्यापाराः कथ्यन्ते । ते सर्वत्र समुचिता एव प्रयोक्तव्या इत्यत आह । हर्तुर्द्वि-  
माणेति । हर्तुर्गुणापेक्षया द्वियमाणस्य द्रव्यस्वामिनो गुणापेक्षया चेत्यर्थः । २०

द्विजोऽध्वगः क्षीणवृत्तिरिति । क्षीणवृत्तिः क्षीणपाथेयः । अध्वगः पथिकः । द्विजो  
द्विजातिः । अध्वगक्षीणवृत्तिपदे द्विजविशेषणे । हीनकर्मण इति । हीनकर्मणोऽप्याचाराद्दत्तव्यम् । न  
पुनरुक्त्वादित्यर्थः ॥

## याज्ञवल्कीये २७७ श्लोकः ।

शतं वंडोऽभिहित इति । साहसप्रकरणेऽभिहित इत्यर्थः । ब्रह्महत्यातिदेशं वक्ष्यत २५  
इति । प्रायश्चित्ताध्याये वक्ष्यत इत्यर्थः । पुरुषस्य स्त्रियाश्च प्रमापण इति । शीलाचारवतः  
पुरुषस्य तथा स्त्रियाश्च मारणे उत्तमसाहस एव दंडः । शीलाचाररहितायास्तु मारणे प्रथमसाहस  
एवेति विकल्पव्यवस्था लेया । ईषच्छीलाचारवतोस्तु प्रमापणे पारिशेष्यान्मध्यमसाहसदंडो व्यवतिष्ठते ॥

## याज्ञवल्कीये २८२ श्लोकः ।

कटैर्वीरणमयैरिति । यस्य वृणस्योशीरं मूलं स वृणविशेषो वीरणं । 'स्याह्वीरणं वीरतरं' ३०  
मूलेऽस्योशीरमस्त्रियामि' त्यमरः ( २।४।१६४ ) ।

॥ इति स्तेयप्रकरणम् ॥

### अथ स्त्रीसंग्रहणाप्रकरणम् २५ ।

परस्परमुपाश्रय इति । आलिंगनांशुकहस्तावलंबनादिभिः अन्योन्यसंभय इत्यर्थः ।  
सम्यक् संग्रहणमिति । सम्यग्यथावत् संपूर्णं उत्तमसंग्रहणमिति यावत् ॥  
संग्रहणस्य त्रैविध्यमभिधाय मूलवचनमवतारयति । संग्रहणज्ञानपूर्वकत्वादि ।

५

#### याज्ञवल्कीये २८३ श्लोकः ।

केशाकेशीत्यत्र कः समासः कथं वा शब्दनिष्पत्तिरित्याकांक्षायां आह । तत्र तेनेदामेतीति ।  
सरूपे । 'तत्रेति' सप्तम्यंते सरूपे पदे 'तेनेति' तृतीयांते सरूपे पदे इदमित्येतास्मिन्नर्थे समस्येते ।  
समासो बहुव्रीहिसंज्ञो भवतीत्यस्य सूत्रस्यार्थः । केशेषु केशेषु गृहीत्वा इदं प्रवर्तते इति विग्रहे  
कृते 'इच्छकर्मव्यतिहारः' ( व्या. सू. ५।४।१२७ ) अन्यसंबन्धिन्याः क्रियाया अन्येन करणं  
१० कर्मव्यतिहारः । कर्मव्यतिहारे यो बहुव्रीहिः 'तत्र तेनेदमिति सरूप' इति विहितः । तस्मादिच्छ-  
प्रत्ययो भवतीत्यस्य सूत्रस्यार्थः । 'अन्येषामपि दृश्यते' ( व्या. सू. ६।३।१३७ ) इत्यनेन  
पूर्वपदस्य दीर्घत्वम् । समासप्रत्ययांतत्वेन प्रातिपदिकसंज्ञायां 'तिष्ठद्गुप्रभृतीति च' त्यनेन  
( व्या. सू. २।१।१७ ) सूत्रेण । तिष्ठद्गुणो पाठात् केशाकेशीत्यस्याव्ययीभावसंज्ञायां 'अव्ययीभावश्चे'  
त्यव्ययसंज्ञाया ( व्या. सू. २।४।१८ ) 'अव्ययादाप्सुपः' ( व्या. सू. २।४।८२ ) इति  
१५ तृतीयाविभक्तेः लुकि कृते केशाकेशीति शब्दो निष्पन्नो भवतीत्यर्थः ।

ननु नखादिद्रुतत्रणरूपैर्लिङ्गैः संग्रहणप्रवृत्त इति ग्रहीतुं न शक्यते क्रोधप्रमादादिभिरपि  
तत्संभवादित्यत आह । रागकृतैर्लिङ्गैरिति । द्वयोः संप्रतिपत्त्या वेति । द्वयोः स्वैरिणीजारयोः  
संप्रतिपत्त्या अंगीकारेणेत्यर्थः । परस्त्रीसंग्रहणमिति । यद्यपि नियुक्तायां नखक्षतादिचिह्नानि न  
सन्ति, त्रुताभ्यंगविधानेन मिथुनीभावविधानात् नखक्षतादिकरणस्य निषिद्धत्वात् तथापि द्वयोः संप्रति-  
२० पत्तिरस्तीति तेन लिङ्गेन न श्रद्धं नियोगविधिसंभवादेव । अवरुद्धादीनां तु साधारणत्वात् पूर्वोक्तैश्चिह्नै-  
रपि तद्विषये ग्रहणमुचितम् । अतो नियुक्तादयः परस्त्रीशब्देन व्युदस्यंते इत्यर्थः । एतच्चैवसरे  
स्फुटीभविष्यति ॥

#### याज्ञवल्कीये २८४ श्लोकः ।

यस्त्वनाक्षारित इति । अनाक्षारितो नाभिर्नदितः 'असौ विट्' इति न निर्दित इत्यर्थः ॥  
२५ प्रतिषिद्धयोः स्त्रीपुंसयोरिति । 'अनेन सह त्वया न वक्तव्यं' 'अनया सह त्वया न  
वक्तव्यमिति' पूर्व प्रतिषिद्धयोः स्वैरिणीजारयोरित्यर्थः ।

#### याज्ञवल्कीये २८५ श्लोकः ।

नैव चारणदारोष्विति । चारणा नटादयः । आत्मोपजीविषु वेशवृत्तिजीविदारोष्विति भावः ।  
यस्मात् परगुरुषु स्वनारीः सैज्ययति । निगृह्यश्च व्यवाये चारयंतीत्यस्यार्थः ॥

३०

#### याज्ञवल्कीये २८६ श्लोकः ।

पूर्वं 'यदा पुनः सवर्णामगुसां व्रजति आनुलोम्येन गुसां वा व्रजतीति' विषयद्वयमभिहितं ।  
तत्र गुप्तसवर्णामगमेन दंडमाह । सहस्रं ब्राह्मणो दंड्य इति । अस्यार्थः । अत्र पूर्वार्थं तु  
'सजातावुत्तमो दंड' इति याज्ञवल्क्योक्तेन समानविषयम् । अत्र ब्राह्मण इति क्षत्रियादेरप्युप-

१ ज-उपपदे । २ क-स-समासोऽत्र बहुव्रीहिसंज्ञो ज-स समासो । ३ ख-युद्धं वृत्तमिति । ज-प्रवृत्तं तदिति ।  
४ अव्ययीभावसंज्ञायां । ५ ज-त्रुताभ्यंगविधानेनापि । ६ ज-माह । ७ ज-अवरुद्धादीनां साधारणत्वं । ८ वर्यासे-  
परपुरुषेषु । ९ क-संग्रहणं । ज-सजयन्ति । ख-सहायति ।

क्षणम् । तथा विप्रापदमपि । अतः क्षत्रियादीनामपि गुप्तसवर्णपरदारामिगमने एष एव विधिबोद्धव्यः ।  
एतच्च पूर्वार्थं प्रकरणशुद्धयर्थं निबंधकारेण पठितं । प्रकृतोपयुक्तं तूत्तरार्धमेव । तस्यायमर्थः ।  
र्षीं गुप्तामित्यपादानादत्र च तद्विपरीतार्थस्याभिलषितत्वाद्गुप्तपदमर्थलभ्यम् । तथा चागुप्तया  
रक्षितव्या इत्थं सवर्णया सह संगतः पंचशतानि दंड्य इति ।

आनुलोम्येन गुप्तायाः गमने दंडमाह । सहस्रं ब्राह्मणो दंडं दाप्य इति । अस्यायमर्थः । ५  
क्षत्रियवैश्ययोः प्रकृतत्वात् ते क्षत्रियावैश्ये गुप्ते व्रजन् गच्छन् ब्राह्मणः सहस्रं दंडं दाप्यः । शूद्रायां  
क्षितायां गमनं कुर्वतोः क्षत्रियवैश्ययोरपि सहस्रं दंडो भवेदिति । समानन्यायत्वाद्द्वैश्यास्त्रियं रक्षितां  
च्छतः क्षत्रियस्यापि सहस्रं दंड इत्युक्तं भवति ।

मूलवचनस्य द्वितीयार्थं व्याचष्टे । प्रातिलोम्य उत्कृष्टस्त्रीगमन इत्यादिना । उभाधपि  
तत्रैवेति । तावैव क्षत्रियवैश्यौ रक्षितया ब्राह्मण्या सह कृतमैथुनौ शूद्रवद्भ्यौ । १०  
गुप्तं सर्वेण श्रियत । इत्यत्रोक्तप्रकारेण सर्वेण शरीरेण धनेन च हीनौ कर्तव्यौ सर्वस्वं गृहीत्वा बध्याविति भावः ।  
कटाक्षिना वा दग्धव्या इति मारणप्रकारविशेषोपदेशः । कटाक्षिदाहप्रकारस्तु स्तेयप्रकरणे-  
ऽभिहितः ।

इदं चात्यंतभ्रान्त्रियदारगुणवद्ब्राह्मणीविषयम् । दंडगुरुत्वात् । वैश्यः सर्वस्वं दंड्यः स्यात्  
सहस्रं क्षत्रियो दंड्य इति च इतरत्र दंडविधानाच्च एतच्च गुप्ताविषयमिति पूर्वत्राभिहितम् । तत्र १५  
गानसंमतिमभिधायान्यत्र तु धनदंड इत्यत्रापि मनुवचनं प्रमाणयति । ब्राह्मणी यद्यगुप्तामिति ।  
अरक्षितां ब्राह्मणीं गच्छंतं क्षत्रियं सहस्रदंडवतं कुर्यात् । रक्षायामधिकृतत्वेन क्षत्रियस्य वैश्या-  
पेक्षयाऽधिकदंडविधिरिति भावः । शूद्रो गुप्तमगुप्तं वेति । शूद्रो यदि भर्त्रादिरक्षितामारक्षितां वा  
दिजातिस्त्रियं गच्छति तदा बक्ष्यमाणो दंडो ज्ञेयः ।

तमेव दंडं विभज्य दर्शयति । अगुप्तैकांगसर्वस्वेति । अगुप्तां गच्छन् एकांगसर्वस्वी २०  
एकांगलिं सर्वस्वं च दंडोऽस्यास्तीत्येकांगसर्वस्वी । लिं छित्वा सर्वस्वेन दंड्य इति भावः । गुप्तौ  
रक्षितायामित्यर्थः । तां गच्छन् सर्वस्वेन शरीरेण च हीयते । सर्वस्वं गृहीत्वा बध्य इत्यस्यार्थः ।

‘ नार्याः कर्णादिकर्तनमित्य ’ मुमंशं व्याचष्टे । नार्याः पुनरिति । प्रातिलोम्येन गच्छत्याः  
स्त्रियः कर्णाद्यंगछेदविधानात् प्रातिलोम्यगमनव्यतिरिक्तैः गमनेऽन्यदोषत्वेनांगभेदाभावस्य युक्तिगम्यत्वात् ।  
आनुलोम्यगमने गुणवद्गुणवदपेक्षयोचिति धनदंडः सवर्णगमने तु धिक्कारादिभिः वाग्दंड इति देशा- २५  
वनुसारेण दंडः कल्प्य इत्यनेनाभिप्रायेणाह । आनुलोम्येन वेति । क्षत्रियवैश्ययोरन्योन्य-  
रूपविगमने इति । अत्र समुच्चयोऽविवाक्षितः प्रत्येकमेव पापहेतुत्वात् । अत्रापि रक्षितागमन इत्येव  
बोद्धव्यम् । वैश्यश्चेत् क्षत्रियामिति । यो दंडो ब्राह्मण्या अरक्षिताया गमने प्रतिपादितः ‘ वैश्यं  
पंचशतं कुर्यात् क्षत्रियं तु सहस्रिणम् ’ इति तं दंडं यथाक्रमेणार्हत इति । क्षत्रियस्य वैश्यापेक्षयो-  
त्कृष्टत्वेऽपि रक्षायामधिकृतत्वादधिकदंड इति ज्ञातव्यम् । ३५

१ ज-उपपादानात् । २ ज-गुप्तौ । ३ ख-गुप्ताविषयामिति । क-मान वासयतिमभिधाय । ४ ज-मानर्षी  
संमतिमभिधाय । ५ ज-अगुप्ता । ६ ज-सहस्रं दंडमेव । ७ ज-रिक्ते । ८ क-अत्र समुच्चयोविवाक्षित प्रत्येकमेकपाप-  
हेतुत्वात् । क-ख-अयंदंडो ।

## याज्ञवल्कीये २८७ श्लोकः ।

तदनभिमुखीमिति । विवाहानभिमुखीमित्यर्थः ॥

## याज्ञवल्कीये २८८ श्लोकः ।

- अविषह्य तु यः कन्यामिति । यो बलात्कारेण दूर्पादिभिः कन्यामंगुलिप्रक्षेपयोगेन योनौ  
 ५ क्षतवतीं कुर्यात् तस्यांगुलिद्वयं च्छेतव्यम् तथा पटशतं दंडं चार्हतीत्यस्यार्थः । **सानुरागां  
 पूर्ववद्वृषयतीति** अंगुलिप्रक्षेपादिना योनिक्षतं कुर्वन् दूषयतीत्यर्थः । 'उत्तमायां वधस्तथे' त्यमुमंशं  
 व्याचष्टे । यदा पुनरुत्कृष्टजातीयामिति ॥

## याज्ञवल्कीये २८९ श्लोकः ।

संसृष्टमैथुनत्वाद्गिति । संसृष्टं मातं मैथुनं संभोगो ययेति । एकपदं समासांतर्गतम् ॥

१०

## याज्ञवल्कीये २९० श्लोकः ।

- उक्तलक्षणा वर्णस्त्रियो दास्य इति । अभ्युपेत्याशुश्रूषाप्रकरणे 'गृहजातस्तथा क्रीत'  
 इत्यादिनोक्तलक्षणा इत्यर्थः । **स्वैरिणी ब्राह्मणीति** । स्वैरिणी चासौ ब्राह्मणी च । ब्राह्मणी-  
 त्पुत्रलक्षणं । अतः क्षत्रियादिस्त्रियोऽपि स्वैरिण्यो गृह्णते । तथा वेश्या च दासी चासौ निष्कारानी चेति  
 विवेकः । **दास्यश्च तावद्गर्णस्त्रिय एवेति** । अत्र वर्णशब्दोऽनुलोमजातनामप्युपलक्षकः । अतो  
 १५ **सूर्यावसिक्काद्यनुलोमजातिष्वपि दास्यमस्तीति** ज्ञेयम् ।

ननु भवतु स्वैरिण्याया वर्णस्त्रिय एव तथाप्यासां साधारणत्वाभावः कथमित्याशंक्य स्वपुरुष-  
 परत्वविधानान्पुरुषांतरनिषेधपरत्वविधानाच्च साधारणत्वाभाव इत्याह । **न च वर्णस्त्रीणां इत्या-  
 दिना** । तथाविधया एव रक्षिताया अदुष्टया इति यावत् ।

- ननु यथा सूतकादिवशात्स्वधर्मभूतसंश्रयाध्यधिकाराभावस्तद्ददासीभावात्स्वधर्मभूतस्वपुरुषपरत्वादि-  
 १० **धर्माधिकारम्युतिर्भविष्यति** । तथा च सकलपुरुषसाधारणत्वमस्त्वित्यनेनाभिमायेणाशंक्य परिहरति ।  
**न च दासीभावाद्गिति** । अयमभिप्रायः । सूतकादौ तु वचनादधिकाराभावो, न स्वरूपेण । अत्र  
 तु न वचनं नापि स्वरूपतः । यतो दास्यं नाम पारतंत्र्यमात्रमेव शिष्यत्वादिवत् । अतो न स्वधर्म-  
 त्यागः येन साधारण्यं स्यादिति ।

- ननु मा भूत्स्वैरिणीदास्योः साधारणत्वाभावाद्गम्यत्वं । वेश्यायाः साधारणत्वेन गम्यत्वं भवत्वित्या-  
 १५ **शंक्य एव ददाता वक्तव्यं किमियं वेश्या ब्राह्मणादिवर्णमूर्धावसिक्काद्यनुलोम्यजव्यतिरिक्तगम्यजात्यंत-  
 रांतःपातित्वेन गम्या उत वर्णानुलोमजांतःपातित्वेन ? अथवा प्रतिलोमजांतःपातित्वेनेति विकल्पं  
 दूषयितुमुपक्रमते । नापि वेश्येति** । आद्यं दूषयति । **वर्णानुलोमजोति** । तादृशजात्यंतराभावा-  
 देव तदंतःपातित्वेन गम्यत्वं नास्तीत्यर्थः ।

- न द्वितीयेत्याह । **तदंतःपातित्वेति** । वर्णानुलोमजांतःपातित्वेनैसां पतिपरायणत्वविधाना-  
 १० **देव पूर्ववत् स्वैरिणीवदासीवच्च न गम्यत्वमित्यर्थः** । नापि तृतीय इत्याह । **प्रतिलोमजत्वेति** ।  
 प्रतिलोमजनानां दुष्टत्वेन तद्गमनस्य निषिद्धत्वादित्यर्थः ।



किंच वर्णानुलोमजप्रतिलोमजानां सर्वासामपि परपुरुषोपभोगस्य निषिद्धत्वाभिषिद्धकर्माचरणे च पातित्यात्पातितसंपर्कस्यापि निषिद्धत्वाच्च स्वैरिण्याद्यः परपुरुषोपभोग्या इत्याक्षेपोपसंहात्याजेन्यह ।  
**अतः परपुरुषांतरभोग इति ।**

समाधत्ते । **सत्यमेवमित्यादिना ।** अयमभिप्रायः । दोषो द्विविधः । दृष्टोऽदृष्टश्चेति । तत्र दृष्टदोषरूपं यत्र रक्षकपित्रादिभ्यः ताडनादिभयं राज्ञः सकाशाद्दंडात्मकं भयं च तद्भावाद्बुभयदोषवत्सु परदारोऽपि यथा सर्वात्मगम्यत्वाभावात् तथा न स्वैरिण्यादिष्विति साधारण्येन गम्यत्वकथनामिति । अस्तु माम् गम्यत्ववाचो युक्तिः तद्गमने दंडाभावः कथमित्यत आह । **दंडाभावश्चेति ।** अयमाशयः । 'अवरुद्धासु दासीष्वि' त्यनेन वचनेन एकैकस्मिन् पुरुषे नियतानामन्यपुरुषोपभोग उपभोक्तु-र्दंडविधानादनियतपुरुषपरिग्रहो दंडग्रहणे हेतुरित्युक्तं भवति । तथा च यत्र हेत्वभावः तत्र दंडा-भाव इत्यर्थसिद्धत्वात् तादृशहेत्वभावेन स्वैरिण्यादिगमने दंडाभाव इत्यर्थः ।

ननु मा भूत्स्वैरिण्यादिगंतुः पुरुषस्य दंडः रमयित्रीणां स्वैरिण्यादीनामेव दंडोऽस्त्वित्यत आह । **स्वैरिण्यादीनां पुनरिति ।** अत्रैव हेत्वंतरमाह । **कन्यां भजंतीमिति ।** अयमर्थः । उत्कृष्टं भजंतीं कन्यां किमपि न दापयेदिति । कन्यादंडनिषेधो लिंगम् । एष्विधिलिंगदर्शनाच्च स्वैरि-ण्यादीनां दंडाभाव इति । एतदुक्तं भवति । लिंगदर्शनं नाम निमित्तमात्रं नाव्यभिचरितो हेतुः । कन्याऽपि स्त्री, स्वैरिण्यादयोऽपि स्त्रियः अत उभयत्र स्त्रीत्वाविशेषात् कन्याया इव स्वैरिण्यादी-नामपि दंडाभाव इति हेतुमात्रमेव । न तु मुख्यो हेतुस्तद्विद्वच्छभाव एवेति यथैषं दंडाभावस्तर्हि प्राय-श्चित्तमपि न स्यादित्यत आह । **प्रायश्चित्तं त्विति ।**

केश्विदुक्तं वेद्यानां वर्णाद्यंतःपातित्वं तद्वृष्णपुरःसरं । स्वमतमभिधातुं तदनुभाषते । **यत्पुन-र्वेद्यानामिति ।** अनुमानैशिक्षात्वेनं कर्तव्या । वेद्याः वर्णानुलोमांतःपातिन्यो भवितुमर्हति । प्रतिश्लोमजात्यंतरासंभवे सति मनुष्यजात्याक्रांतत्वाद्यत्र यत्रोक्तो हेतुः तत्र तत्र वर्णाद्यंतःपातित्वम् । यथा ब्राह्मणादिष्विति । हेतोर्नैकातिकत्वेनानुमानं दूषयति । **तत्रेत्यादिना ।** कुंडगोलकादीनां आ-चाराध्यये वर्णाद्यंतःपातित्वाभावस्योक्तत्वेन अत्रोक्तहेतुसद्भावेऽप्युक्तसाध्यस्याभावादित्यर्थः ।

इदानीं स्वमतमाह । **अतो वेद्याख्येति ।** तामेव जातिमाह । **उत्कृष्टजातेरिति ।** अनिषिद्धपुरुषोत्पन्नत्वे सति पुरुषसंभोगवृत्तित्वं जातिरित्यर्थः । **पंचमी जातिरितीति ।** ब्राह्मण-त्वादिजात्यंतरापेक्षया वेद्याजातिः पंचमीत्यर्थः ।

**पशुवेद्याभिगमन इति ।** पश्वभिगमने वेद्याभिगमने चेत्यर्थः ॥

**याज्ञवल्कीये २९१ श्लोकः ।**

**वडवा स्युतेति ।** वडवा गृहदासी ॥

**याज्ञवल्कीये २९२ श्लोकः ।**

**आक्रमेण च संगच्छन्निति ।** अनिच्छन्तीं तां तु पुनर्दन्तनखत्रणादिभिः करणैराक्रम्य गच्छ- चित्यर्थः । **बहुभिर्वाऽपि वासयेदिति ।** शुल्कमदत्त्वा वा एकमेवं शुल्कं दत्त्वा वा यो बहुभिः संगमयति स इत्यर्थः ॥

१ क-ख-दंडविधानान्नियतपुरुषपरिग्रहो । २ क-ख-यवमपि जीनाम् । ३ ख-अनुमान शिक्षात्वेन न कर्तव्या । ज-नत्रोक्तं ।

### याज्ञवल्कीये २९३ श्लोकः ।

पुरुषं वाऽभिमुखो मेहतीति । 'पुरुषं वेक्षि' पदं काकाक्षिवदुभयत्र संबध्यते । अतश्च पुरुषं वाऽपि मुखादावभिगच्छति पुरुषं प्रत्यभिमुखः सन् मेहति सूत्रादिकं करोति चेत्यन्वयः ।

- नन्वत्र प्रव्रजितागमने चतुर्विंशतिपणात्मको दंडः नारदेन तु 'राज्ञीं प्रव्रजितां धार्वीं' इत्यनुक्रम्य 'आसामन्यतमां गच्छन् गुरुतल्पग उच्यते' 'शिश्नस्योत्कर्तनात्तत्र नास्य दंडो विधीयत' इति शिशोत्कर्तनदंडोऽभिहितः । अतः परस्परविरोध इति चेत् 'मेवं' । अत्यंतगुणवत्प्रव्रजितागमन विषयं तत्रैवाप्सासविषयं वा नारदवचनम् । एतद्विपरीतविषयं योगीश्वरवचनं इति न किंचिदत्र ।

### याज्ञवल्कीये २९४ श्लोकः ।

दंडनभेवेति । नांकनमित्यर्थः । इति स्त्रीसंग्रहणप्रकरणं ।

- १० विवाहाद्विधिः स्त्रीणामिति । यत्र विवादपदे स्त्रीणां पुसां च विवाहाद्विधिः कीर्त्यते तद्विवादपदं स्त्रीपुंसयोगसंज्ञमुच्यत इत्यन्वयः । एतदुक्तं भवति । यत्र विवाहे स्त्रीपुंसयोर्यतिक्रमो भवति । तद्यथा कन्या त्वेकं वृणीते भूयमाणश्च पुमान् न तां दोषशंकादिभिः एवमेव पुरुषः परिणेतु-मिच्छति कामपि कन्यकां, कन्यका तु न तं दोषशंकादिभिः । एतादृशभेदं व्यवहारः प्रवर्तते । तथा विवाहादीत्यत्र आदिशब्दात्पुरुषेण स्त्री रक्षणीया सर्वात्मना स्त्रियाऽपि भर्तृपरतया भवितव्य-  
१५ मित्यादिनियमव्यतिक्रमे च विवादो भवति । एतत् सर्वं 'स्त्रीपुंसयोगास्यं' विवादपदमिति ।

### अथ प्रकीर्णप्रकरणम् २९ ।

- तत्कर्मकरणं तथेत्यादि । तत्कर्मकरणं राजकर्मकरणम् । पुनः प्रदानं कृतस्य कर्मणः प्रत्यर्पणम् । 'राशे पुरप्रदानमिति' पाठे दुर्गगुल्मस्थानादिरूपपुराणां पालनाय दानं । संभेदः प्रकृतीनां संभेदनम् । अथवा प्रकृतीनां संभेदः अर्ततो यः परस्परविरोधः । प्रतिग्रहविलोपः २० प्रतिग्रहस्य विलोपो नाशः । यथा ब्राह्मणाय प्रतिग्रहयोग्याय पात्रभूतायादानम् । अथवा प्रतिग्रहायो-ग्यश्रद्धादौ प्रतिग्रहमवृत्तेः प्रतिग्रहस्य विलोपः । आश्रमिणां ब्रह्मचर्यादीनां कोपः प्रकोपः उद्रेकः सिक्ततास्वधर्मभ्रंश इति यावत् । अथवा आश्रमिणां परस्परविरोधः कोपः । न हृष्टं यच्च पूर्वेषु । पूर्वेषु ऋणादानादिपदेषु यच्च व्यवहारपदं न हृष्टं तदित्यर्थः । इत्येवं परिगणितानां विवादानां निर्णयो यत्र तत्प्रकीर्णकमिति भावः । एवं च वदता यो वृषाश्रय इति केवलं २५ नृपनिर्णयो यो व्यवहारः स इत्यर्थः ।

### याज्ञवल्कीये २९५ श्लोकः ।

अधुना मूलमवतारयति । तत्रापराधविशेषेणेति ।

### याज्ञवल्कीये २९६ श्लोकः ।

दंडतारतम्यसूहनीयमिति । प्रायश्चित्तविधिबलाद्दोषतारतम्यभावं ज्ञात्वा ब्राह्मणादिवर्ण

- ३० सगुणनिर्गुणत्वादिपर्यालोचनया च दंडैः कल्प्य इत्यर्थः ।

## याज्ञवल्कीये २९७ श्लोकः ।

‘विमांसस्य च विक्रयी’ त्यत्रत्य चशब्दार्थमाह । चशब्दात् कूटेति । द्राप्यश्चोत्तम-  
साहसमित्यत्रत्यचशब्दाभिप्रायमाह । चशब्दादंगेति । अयमर्थः । अंगच्छेदनमपि कृत्वा उत्तमसाह-  
सदंढमपि दापनीया इति ।

## याज्ञवल्कीये २९८ श्लोकः ।

५

पाषाणोत्क्षेपणेन बाहुनेति । बाहुना कर्त्रा पाषाणोत्क्षेपणेन करणेन यो दोषः कृतः  
स इत्यर्थः । पाषाणोत्क्षेपकेणेत्यपि पाठोऽस्ति । एतदुक्तं भवति हस्तेन लग्नादिकमुत्क्षिप्यमाणे प्रमा-  
दायस्य कस्याप्युपरितनेनांगभंगादिके जातेऽपि दोषभाक् न स भवतीति ।

## याज्ञवल्कीये २९९ श्लोकः ।

छेदने चैव यंत्राणामिति । यंत्राणां चर्मबंधानां योत्कं युगमं बलीवर्दादिशीघ्रासंबद्धकाष्ठं १०  
रश्मयो रज्जवः एतेषां छेदने । अपैहीति । एवं च सति स्वामिनो न दंड इत्यर्थः ॥

## याज्ञवल्कीये ३०५ श्लोकः ।

‘दुर्दृष्टास्त्वित्यस्य’ वचनस्य ‘रागाहोभाद्रयाद्वाऽपि स्मृत्यपेतादिकारिणः । सभ्याः पृथक्  
पृथक् दंड्या विवादाद्विगुणं दममि’ त्यनेन पौनरुक्त्यं परिहरति । अप्राप्तजेतुदंडविधिपरत्वा-  
दिति । यः पूर्वव्यवहारे जितवान् स विचार्यमाणो यदि दोषवान् तदा दुष्टत्वेन स जयी दंड्य इति १५  
जेतुदंडो विधीयते । ‘दुर्दृष्टास्त्वि’ त्यनेन वचनांतरेण अप्राप्तत्वात् । इतरांशे त्वनुवाद इति पुन-  
रुक्तिरित्यर्थः ।

राजसहिताः सभ्याः दंडनीया इत्युक्तं । तत्र वचनं प्रमाणयति । प्रादो गच्छतीति ।  
कर्त्रादीनां सर्वेषामपि पापप्राप्तिप्रतिपादकवचनबलाद्दुष्टत्वेन दंड्या इत्यर्थः ।

नन्वेकस्वैव पापस्य कर्त्रादीनामंशतः प्राप्तिर्दंडोऽप्येतेषामेक एव स्यात् न पृथक् पृथगित्यत २०  
आह । एतच्च प्रत्येकमिति । एतद्वचनं अस्य वचनस्य दोषप्रतिपादनमात्रे तात्यर्थं न त्वंशतो  
दोषप्रापणे इत्यर्थः ।

तत्र हेतुमाह । कर्तृसमवार्थीति । अयमर्थः । ‘शास्त्रफलं प्रयोकरि तद्विषयत्वात्’ इत्यनेन  
न्यायेन यः कर्ताऽस्मिन्नेव फलं समवैति । तच्च फलं द्विविधं । ऐहिकं पारलौकिकं चेति । ऐहिकं तु  
धर्मशास्त्रोक्तं दंडादि । पारलौकिकं तु नरकादि । एवं स्थिते ‘रागाहोभादि’ त्युपक्रम्य ‘सभ्याः २५  
पृथक् पृथक् दंड्या विवादाद्विगुणं दममिति’ प्रतिपुरुषं दंडरूपसंपूर्णफलसंबंधविधानादधर्मस्य च  
यत्र कर्तारि स्वयमुत्पन्नं तत्रैव फलोत्पादकस्वभावत्वाच्च प्रत्येकं समग्रफलसंबंधविध्यन्यथानुपपत्त्या  
प्रत्येकं समग्रदुरितपूर्वसंबंध इति ।

### याज्ञवल्क्ये ३०६ श्लोकः ।

नारद्वचनस्थतीरितशब्दार्थमाह । तीरितामित्यादिना । अनुद्धतवृद्धमित्यंतेन । अनु-  
शिष्टशब्दार्थमाह । अनुशिष्टमित्यादिना यावदित्यंतेन ।

- ननु तीरितं चेति नारद्वचने निर्णीतस्य व्यवहारस्य दंडावष्टंभपुरस्सरकरणं प्रतीयते । मनु-  
५ वचने त्वेतद्वैपरीत्यं । अतः परस्परविरोध इत्याशंक्य परिहरति । यत्पुनर्मनुवचनमित्यादिना ।  
अयमभिप्रायः । धर्मतो व्यवहारो निर्णीत इति निश्चिते पुनः स एव व्यवहारो न निवर्तनीय इत्युच्यते ।  
न पुनर्धर्मतो निर्णीतं न वेति संदेहे न निवर्तनीय इत्युच्यत इति । एतदुक्तं भवति । नारद्वचनं  
संशयविषयं । मनुवचनं निश्चिताविषयमिति ।

इति प्रकीर्णप्रकरणम् ।

१०

ग्रन्थसंख्या ३६०४.

- माता पुण्यचरित्रकीर्तिविभवा यस्याविकानामतः ।  
शाकल्यापरमूर्तिरार्यचरितः श्रीपेद्भिभट्टः पिता ।  
सोऽयं कौशिकवंशभूषणमणिः श्रीभट्टविश्वेश्वरो ।  
विज्ञानेश्वरसूक्तिभावविवृतौ दक्षश्चिरं वद्धते ॥  
१५ अत्रानुक्तं दुरुक्तं किमपि यदि भवेत्तद्धि सूक्तं कृषीरत्न ।  
संख्यावंतो महान्तो यदुपकृतिविधौ शीलमेषामतंत्रम् ॥  
आलोकं लोकहेतोर्दधति हि निबिडध्वांतमुद्दासयंतः ।  
प्रालेयांशुप्रदीपद्युमणिमणिगणास्तत्र को हेतुरास्ते ॥

इति श्रीमहापंडितसूरिश्रीपेद्भिभट्टात्मजभट्टविश्वेश्वरविरचितायां मिताक्षराव्याख्यायां

२०

सुबोधिन्याख्यायां व्यवहारालोको नाम द्वितीयोऽध्यायः समाप्तः ॥

॥ श्रीकृष्णार्पणमस्तु ॥ श्रीरस्तु ॥ श्रीलक्ष्मीनृसिंहाय नमः ॥

ज-नेत्रवाणाङ्कचन्द्राब्दे मेवामिश्रोहि शर्मणा ।

श्रीमद्भोविन्ददासार्यमलेखीयं सुबोधिनी ॥ १ ॥



